

تاریخ آغاز تالیف

داستانِ اردو

۶۱۹۳۸

یعنی

ابتداء سے بیسویں صدی کے شروع تک اردو زبانِ ادب کے
نشوونما کی تاریخ، مصنفینِ نثرِ اردو کے حالات و تصنیفات

کے نمونے



مؤلف

حامد حسن قادری

ناشر:- لکشمی نرائن اگر وال تاجر کتب۔ آگرہ

**Collection of Prof. Muhammad Iqbal Mujaddidi
Preserved in Punjab University Library.**

پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ



۱۶ 130121

دوسرا ایڈیشن

۱۹۵۷ء میں

باہتمام عبدالرؤف خاں ہالفی

عزیزی پریس، آگرہ میں چھاپا گیا

قیمت فی جلد تیرہ روپیہ پچاس پیسے (۱۳/۵۰)

۷۸۶
۹۲

بِسْمِ رَبِّكَ الْعَظِيمِ

۱۳۷۶ھ

(سورہ الحاقہ۔ پارہ ۲۹)

دوسرا دیباچہ

”بِنِعْمَتِ رَبِّكَ فَخَدِّتْ“

۱۳۷۶ھ

”داستانِ تاریخِ اردو“ پہلی مرتبہ نومبر ۱۹۳۱ء میں شائع

ہوئی تھی۔ چھپتے ہی میں نے بہت سے ادیبوں، نقادوں، پروفیسروں
ایڈیٹروں کو کتاب بھجوائی۔ سب سے پہلے ۳۱ دسمبر ۱۹۳۱ء کو ڈاکٹر مولوی
عبدالحق صاحب نے دہلی سے ریڈیو پر اسکے متعلق تقریر کر لی۔ پھر دہلی،
لکھنؤ، حیدرآباد دکن سے دوسرے نقادوں نے بھی ریڈیو پر تبصرہ کیا۔ بعض
نے مجھے خطوط میں رائیں لکھیں، بعض نے رسائل میں ریویو شائع کر کے چند
مہینوں میں کتاب کی اتنی شہرت اور اتنی قدر ہوئی کہ مجھے اسکا نسخہ بھی نہ تھا۔
بات صرف اتنی تھی کہ کسی نے اردو زبان و ادب کی تاریخ اس شخص

اس تجزیہ، اس موازنہ، اس محاکمہ کے ساتھ نہ لکھی تھی۔ اسی کی ضرورت تھی اور اسی کو لوگوں نے سراہا۔ ورنہ یہ کتاب تمام پہلوؤں سے مکمل نہ تھی، بلکہ خود میری نظر میں اسکے اندر خامیاں اور کوتاہیاں موجود تھیں۔ اور بعد کو تبصروں سے اندازہ ہوا کہ غلطیاں بھی واقع ہو گئی تھیں جن کا مجھے لکھتے وقت علم نہ تھا۔

مجھے بڑا اطمینان اس بات سے ہوا کہ تبصرہ نگاروں نے میری رعایت و مروت سے کام نہ لیا تھا۔ اور میں انہی حضرات کا زیادہ شکر گزار ہوں جنہوں نے میرے "ہنر" کے ساتھ میرے "عیب" بھی گناے۔ اس معاملے میں سب سے زیادہ ڈاکٹر عبدالستار صاحب صدیقی (الہ آباد یونیورسٹی) نے میرے لئے زحمت گوارا فرمائی اور تبصرے میں کتاب کی کتاب لکھ کر روانہ فرمائی۔ جس میں اغلاط کتابت سے لے کر زبان و محاورہ، موضوع و مضمون، بحث و تنقید، مواد و معلومات، سب ہی پر نظر ڈالی، مشورے دئے، تلافی یافتگی کی راہ بتائی، معلومات فراہم کیں۔ اسی طرح دوسروں نے بھی میرے بعض اغلاط و نقائص بتائے۔ میں سب کا ممنون ہوں۔ سب کی ہدایات پر میں نے نظر ثانی میں عمل کیا ہے۔

لیکن، "پسند اپنی اپنی" کا عجیب معاملہ ہے۔ بعض متضاد رائیں بڑی دلچسپ تھیں۔ بعض حضرات میرے سخت تبصروں پر ناراض ہو گئے۔ بعض نے میری نرم تنقیدوں کو ناپسند کیا۔ ایک نے غیر مشہور مصنفوں کو شامل کرنے پر اعتراض کیا۔ دوسرے نے اسی کو کتاب کی بڑی خوبی بتایا۔ کسی نے نمونوں کے طویل ہونے کی شکایت کی۔ کسی نے اسی بات کی تعریف کی اور لکھا کہ

"مصنفین کی کتابوں سے کافی اقتباسات دیئے گئے ہیں۔ اور ان کا انتخاب اس سلیقہ سے کیا گیا ہے کہ مصنف کے طرز تحریر کی کئی خصوصیات واضح ہو جاتی ہیں۔ اور اکثر ایک ٹکڑے سے پوری کتاب کا

مضمون ذہن میں آجاتا ہے۔“

بعض نے طویل حاشیوں اور ان کے مختلف علمی و ادبی معلومات کو غیر ضروری قرار دیا۔ بعض نے ان کی بنا پر کتاب کو زیادہ مفید و قابل قدر بتایا۔

ایک نقاد نے فرمایا کہ — ”انداز بیان بھی سادہ اور بے مزہ ہے۔“
دوسرے نے ریویو کیا کہ — ”ساری کتاب کی عبارت سگفتہ اور دلکش ہے۔“

میں نے ان تمام تبصروں کو اپنے پاس محفوظ رکھا اور اب سولہ سال کے بعد دوسرے ایڈیشن کو مرتب کرتے وقت ان سے کام لیا۔ چنانچہ میں نے اپنی بعض رائیں بدل دیں، بعض غیر مشہور مصنفوں کو حذف کر دیا۔ بعض اقتباسات کو گھٹا دیا، بعض غیر ضروری حواشی کو حذف کر دیا۔

میں چاہتا تھا کہ دوسرے ایڈیشن میں صرف نظر ثانی اور ترمیم و درستی ہی نہ ہو بلکہ کتاب کو دوبارہ لکھ دوں لیکن یہ بڑا کام تھا۔ سوچا اور ارادہ ہی کرتا رہا، حتیٰ کہ پاکستان چلا آیا۔ اور کراچی میں آکر بس گیا۔ یہاں آکر اس کتاب کی اس قدر مانگ دیکھی کہ میں حیران رہ گیا۔ میرے آنے کی خبر سکر طلبہ و اساتذہ نے طلب کیا، ”مطالبہ“ کا ہنگامہ شروع کر دیا۔ میرے پاس جو کتاب تھی اس پر حملے رہے۔ اساتذہ نے کتاب کی مانگ اور مقبولیت کے قصبے سنائے کہ پچیس روپیہ تک ایک کتاب فروخت ہوتی ہے۔ اور آخری نسخہ تو ایک کانڈار نے ۳۸ روپیہ کو دیا اور لینے والے نے لے لیا۔ اس وقت بھی جن داموں کو مل جائے لوگ خریدنے کو تیار ہیں۔

بہر حال، ادھر آگرہ کے پبلشر کا اصرار، ادھر یہ مانگ۔ میرے ارادے کتاب کو از سر نو لکھنے کے متعلق سب رہ گئے اور عاقبت اسی میں نظر آئی کہ کتاب جیسی کچھ ہے، دوبارہ چھوادی جائے۔ چنانچہ نظر ثانی میں درستی و ترمیم اور حذف و اضافہ کرتا گیا اور پچاس پچاس تئو تئو صفحے چھپنے کے لئے

بھیجا گیا۔ آخر کتاب دوبارہ چھپ گئی۔ الحمد للہ!
 کتاب کا نام — ”داستان تاریخ اردو“ (۱۹۳۸) میں نے تاریخ گوئی کے
 شوق میں رکھ دیا تھا۔ بعضوں نے اس پر اعتراض کیا اور سوال اٹھایا کہ یہ ”داستان“
 زیادہ ہے یا تاریخ ”زیادہ۔ لیکن اب اشاعت ثانی میں نام بدل دیا جائے تو
 کتاب پہچانی نہ جائے گی۔ نام بہت مشہور ہو چکا ہے۔ اسلئے اس ”پیتاں“ کو
 باقی ہی رہنے دیا۔

تاریخ گوئی کے شوق کا مظاہرہ میں نے کتاب کے اندر بھی جا بجا اور
 ”جاوبجا“ کیا ہے۔ اور اس پر بھی نقادوں نے رائے زنی کی تھی۔ ایک صاحب
 کا مشورہ تھا کہ — ”یہ اگر ایک چھوٹی سی کتاب میں الگ لکھا ہو میں تو بہتر تھا“ دوسرے
 کی رائے تھی کہ — ”تاہم اس سے کتاب کی خوبی پر کوئی اثر نہیں پڑتا“ میرا بھی کچھ
 ایسا ہی خیال ہے۔ اس لئے کسی معذرت کی ضرورت نہیں سمجھتا۔ اور اس
 دوسرے ایڈیشن کی تاریخ پیش کرتا ہوں۔

سال طبع جدید و نشر کتاب

”شیشے میں اب دوا آتش ہے شراب“

۱۹۵۷ء

حامد حسن قادری

کراچی۔ ناظم آباد۔ بڑا میدان

یکم رمضان المبارک ۱۳۷۶ھ

۲ اپریل ۱۹۵۷ء

بِسْمِ اللّٰهِ الرَّحْمٰنِ الرَّحِیْمِ
۱۳۶۰ھ

”تذکرہ خدائے بیاں آفریں“
۱۹۴۱ء

پہلا دیباچہ

اُردو کی خدمت ”تذکرہ“ نویسی کی صورت میں دو سو برس سے ہو رہی ہے۔ سب سے قدیم تین تذکرے ہیں جو ایک ہی سال (۱۷۵۱ء) میں مرتب ہوئے یعنی، ”گلشن گفتار“ (خواجہ خان حمید اورنگ آبادی)۔ ”نکات الشعراء“ (میر تقی) اور ”تذکرہ ریختہ گویاں“ (فتح علی گریزی) پھر اسی بارہویں صدی کے آخر تک تین تذکرے: ”مخزن نکات“ (قائم چاند پوری) ۱۸۶۸ء میں، ”چمنستان شعرا“ (پچھی نرائن شیخ) ۱۸۷۵ء میں اور ”گلزار ابراہیم“ (نواب علی ابراہیم خان ضیل) ۱۸۹۸ء میں لکھے گئے۔ اس کے بعد تیرہویں صدی ہجری میں دہلی، دکن، گجرات وغیرہ مقامات پر آزاد کے ”آب حیات“ سے پہلے ایک درجن کے قریب تذکرے تالیف کئے گئے (یورپین مصنفین کے لکھے ہوئے تذکرے ان پر مزید اضافہ ہیں)۔ لیکن یہ سب (یعنی آب حیات) شاعری اور شاعروں کے تذکرے تھے کسی نے مصنفین کو

کی طرف توجہ نہ کی۔

انیسویں صدی عیسوی میں عبدالرشید (۱۸۵۷ء) سے پہلے اردو وراثتی اور ایسی نہ لکھی گئی تھی کہ مفصل و مسلسل تاریخ و تذکرہ کے قابل سمجھی جاتی، اور ایسے تذکرہ سے عام دلچسپی کی بھی امید مشکل تھی۔ لیکن آخر صدی تک تصانیف نثر اور انشا پر آری نے اتنے مدارج ارتقاء طے کرائے تھے کہ کسی تاریخ کا مرتب نہ ہونا اہل قلم کے تخلفِ علمی کا ثبوت تھا۔

اس طرف غالباً سب سے پہلے مولوی محمد یحییٰ تنہا (بی اے، ایل ایل بی، وکیل غازی آباد) کو توجہ ہوئی اور انہوں نے ۱۹۱۴ء میں "سیر المصنفین" کی پہلی جلد، اور ۱۹۲۴ء میں دوسری جلد شائع کی۔ دونوں میں مصنفوں کے حالات اور طرزِ تحریر کے ساتھ تصانیف کے نمونے بھی درج کئے۔ لیکن پہلی جلد میں اردو سے قدیم کو اردو میں لکھا اور تشنہ چھوڑ دیا، اور دوسری جلد کے لئے صرف چوٹی کے سات آٹھ مشہور مصنفوں کو چن لیا۔ اور نثر و نثر پر کتاب کو ختم کر دیا۔ بہر حال تقدیم کی فضیلت میں وہ "تنہا" ہیں۔ تنہا سے پہلے کسی نے نثر اردو کا تذکرہ نہیں لکھا تھا۔

اس کے بعد اردو نثر و نظم دونوں کی یکجا تاریخیں متعدد لکھی گئیں، جن میں سب سے بڑی اور اچھی مسٹر رام بابو سکینہ کی انگریزی تالیف، اور اس سے بڑا اور اچھا، اس کا اردو ترجمہ تالیف تاریخ ادب اردو (مترجمہ مرزا محمد عسکری بی اے لکھنوی) ہے۔ اسی عرصے میں ڈاکٹر گراہم ہیلی (پروفیسر اردو لندن یونیورسٹی) نے انگریزی میں مختصر تاریخ ادب اردو مرتب کی (اس کا تذکرہ "دستان تاریخ اردو" میں آچکا ہے) پروفیسر اعجاز حسین (الہ آباد یونیورسٹی) کی تالیف مختصر تاریخوں میں بہتر ہے۔

لیکن یہ سب صرف زبان و ادب کی تاریخیں اور مصنفوں کے حالات ہیں۔ تصانیف و تحریرات کے نمونے کسی میں نہیں۔ گویا "زبانی باتیں" ہیں۔ اس کمی کو ایک فاضل بزرگ مولانا احسن مارہروی مرحوم (متوفی ۱۹۴۳ء) نے ایک اور

صورت سے پورا کیا۔ یعنی نمونہ نثر ارات کے نام سے ایک ضخیم کتاب شائع کی، جس میں نثر اردو کے صنف دار نمونہ تحریر ہیں، مثلاً تصنیف و تالیف، تقریظ، عدالتی تحریر، اخبار، خطوط وغیرہ۔ چونکہ یہ نمونے صدی وار مرتب کئے ہیں، اس لئے گویا "تاریخ نثر اردو" بھی ہے اور اپنی نوع کی منفرد تالیف ہے۔ ان دو کے درمیان میں مولوی سید محمد اہم۔ اسے حیدرآباد میں نے "فورٹ ولیم" کالج کے مصنفوں کے حالات اور نمونے "ارباب نثر اردو" کے نام سے مرتب کئے۔ اور حق یہ ہے کہ تاریخ اردو کے اس دور کا حق ادا کر دیا۔ ان کے علاوہ کوئی قابل ذکر کتاب ایسی نہیں ہے جس میں تاریخ کے ساتھ نمونے بھی ہوں۔

کسی مصنف کے طرز تحریر اور اس کے تجزیہ و خصوصیات کا بیان تشنہ رہتا ہے جب تک ہر قسم کی تحریر کے نمونے اور مثالیں پیش نظر نہ ہوں، اور ان کا تبصرہ و انتقاد مطالعہ کی رہنمائی کرنے کے لئے ساتھ نہ ہو۔ میں اس ضرورت کو ایک مدت سے محسوس کر رہا تھا جس وقت میں نے مرزا عسکری صاحب کا ترجمہ دیکھا جو حسن ظاہر میں بھی مطبع نولکشور کی مشاطگی کا دلفریب نمونہ تھا، بے اختیار جی چاہا کہ مرزا صاحب نے جہاں اتنی محنت کی کہ ۹۰۰ صفحات کا ترجمہ تیار کر دیا اتنی زحمت اور گوارا فرماتے کہ ہر مصنف و شاعر کے جملہ تصنیفات و کلام کے نمونے بھی اضافہ کر دیتے۔ کتاب دو ہزار تین ہزار صفحات کی ہو جاتی، اور اچھا ہونا، مرزا صاحب اس کے اہل تھے، اور مطبع نولکشور کے لئے پانچ ہزار صفحات شائع کر دینا بھی کوئی بات نہ تھی۔

بہر حال میں نے داستان تاریخ اردو میں اس کمی کو پورا کرنا چاہا ہے، تاریخ دار لغات اردو کے ساتھ ہر دور کے تمام مشاہیر ادب اور بعض غیر مشہور

لیکن متنازعہ مصنفوں کے حالات اور ان کی تحریروں کے نمونے درج کئے ہیں اور ان پر تبصرہ بھی کیا ہے۔

بے لاگ اور بے باک تنقید کرنا نہ صرف تصنیف پر، بلکہ ذاتِ مصنف پر بھی (مصنف کی حیثیت سے) 'ابتک' پل صراط' پر گزرنے سے کم نہیں ہے۔ لیکن میں نے اس کی 'جسارت' کی ہے۔ میں نے تصنیفوں اور مصنفوں پر اعتراضات کئے ہیں دوسروں کے اعتراضات نقل کر کے حسب موقع ان کی تائید یا تردید کی ہے۔ میری تنقیدیں شاید تلخ و بیباک نظر آئیں، لیکن بے لاگ اور بے لوث بھی ثابت ہوں گی۔ میں نے صحیح تعریف اور جائز حمایت بھی ایسی کی ہے کہ کسی دوسرے مورخ و تذکرہ نویس نے نہیں کی۔ میرے نزدیک یہ سب ایک تاریخ و تذکرے کے ضروری اجزاء تھے۔ بغیر اس روشنی کے، کسی تصنیف و مصنف کے مطالعہ کا صحیح راستہ نظر نہیں آتا۔

مجھے اس تالیف کے مکمل ہونے کا دعویٰ نہیں ہے، بلکہ اس کے بعض حصوں کے نامکمل رہ جانے کا اعتراف ہے جس وقت ۱۹۳۸ء میں اس کی تالیف و طباعت ساتھ ساتھ شروع ہوئی تھی، یہ ارادہ نہ تھا کہ اس قدر طویل و مفصل لکھی جائے۔ یہ ارادہ بعد کو مواقع تفصیل پیش آنے پر قائم ہوا۔ اس لئے ابتدائی حصہ مختصر رہ گیا۔ پہلے سے پوری تاریخ نثر کے لئے ۱۵۰۰ صفحے تجویز ہوئے ہوتے، تو ابتدائی حالات اور پہلے دو دور بھی زیادہ تفصیل سے لکھے جاسکتے تھے۔ اور حصوں میں بھی، باوجود تحقیق و تفصیل کے، ترقی و افنان کی گنجائش باقی ہے۔

میں نے اس کتاب میں بے شمار تصانیف اور دوسری مطبوعات سے مدد لی ہے، اور متن یا حواشی میں ان کا حوالہ دیدیا ہے۔ اگر کہیں حوالہ نہ گیا ہے تو وہ میری عجلت یا غفلت کا نتیجہ ہے۔ قصداً ارادہ شامل

نہیں ہے۔ اُردو کی ابتدائی تاریخ کے متعلق فاضل مصنفین جدر آباد نے بہترین معلومات فراہم کر دی ہیں۔ ہر مولف کے لئے ان کی تصانیف سے استفادہ ناگزیر ہے۔ میں نے بھی "اُردو سے قدیم" (مولفہ حکیم شمس اللہ قادری) "دکن میں اُردو" (مولفہ مولوی نصیر الدین ہاشمی)، "اُردو شہ پارے" (مولفہ ڈاکٹر محی الدین زور) "اُرباب شراذو" (مولفہ مولوی سید محمد ایم۔ اے) سے اپنی تالیف میں جا بجا مدد لی ہے۔ ان کے علاوہ جن مفصل و مختصر تاریخوں کا ذکر کیا گیا ہے، وہ سب میرے پیش نظر تھیں۔ "سیر المصنفین" سب سے زیادہ کام کی تالیف ہے۔ میں نے اس سے کام لیا ہے، اور ہر جگہ حوالے دئے ہیں۔ مولوی عبدالحق صاحب کی بعض تالیفات مثلاً "چند ہم عصر" اور "مجلد" اُردو سے بھی میں نے بہت فائدہ حاصل کیا ہے۔ اور بہت سے رسالے خصوصاً "مخزن" اور "زمانہ" کے قدیم و جدید قائل بہت کام آئے۔ اہل دکن کی سنی "علیہیات" لکھوں تو بہت طول اہل ہو جائے۔

اجاب میں اتفاق سے مجھے ایک ہی صاحب کا ممنون ہونے کا موقع ملا۔ یعنی مفتی انتظام اللہ صاحب صدیقی گوپاموی ثم اہر آبادی کا۔ اگر وہ میں مفتی صاحب اپنے علمی و تصنیفی ذوق و شوق میں انفرادی مرتبہ رکھتے ہیں۔ انھوں نے اپنے کتب خانہ سے مجھے مطبوعہ و قلمی کتابیں اور مصنفوں کے حالات اور نمونے مرحمت فرمائے۔ اور سب کے ساتھ مفتی صاحب کا بھی شکر گزار ہوں۔

اس "داستان تاریخ اُردو" کی تعریف (مدح نہیں صورت میں) اگر ایک لفظ میں بیان کی جائے تو اس کو عجیب کہہ سکتے ہیں۔ اصل میں تاریخ و تذکرہ کی کتاب عجیب نہیں ہونی چاہئے۔ لیکن یہ تالیف اپنی ہیئت کذائی میں کچھ ایسی ہی بن گئی ہے۔ بہر حال میں اس نوعیت کے لئے کوئی معذرت پیش کرنے کی ضرورت نہیں سمجھتا۔ اپنی اس کوشش کو میں کوئی "کارنامہ"

نہیں سمجھتا، اس لئے یہ نہیں کہہ سکتا کہ "کارے کر دم" ہاں، کام کرنے کی ایک
نئی راہ نکال دی ہے۔

دیگراں آیند "و کارے" ہم کنند

حامد حسن قادری
پروفیسر سینٹ جانس کالج
آگرہ

علی پور سیدان (ضلع سیالکوٹ)
یکم رمضان المبارک ۱۳۶۰ھ
۲۳ ستمبر ۱۹۴۱ء

بِسْمِ اللّٰهِ الرَّحْمٰنِ الرَّحِیْمِ

فہرست مضامین داستان تاریخ اردو

آغاز اردو سے پہلے

سنسکرت اور پراکرت

برج بھاشا

پنجاب میں اردو کا آغاز

۱۸۰۱ء تا ۱۸۵۷ء

اردو زبان

لفظ اردو کی تحقیق

زبان ہندی و کلام ہندی

زبان ریختہ

زبان کے لئے لفظ اردو کا استعمال

آغاز اردو

فارسی شاعری میں ہندی الفاظ

فارسی شاعروں کا ہندی کلام

ہندی شاعری میں عربی فارسی الفاظ

محمد غوری کے حملے اور اردو کی وسعت ۱۸۴۵ء تا ۱۸۹۲ء

۱۸۹۲ء

دہلی میں اردو کا رواج

اردو پرائیوٹ اسکول کا فیضان

حضرت داتا گنج بخش جمہوری (موتی ۱۹۰۶ء)

۱
۱
۲
۳
۳
۳
۵
۵
۷
۸
۸
۸
۸
۹
۹
۱۰
۱۰

- ۱۰ حضرت خواجہ معین الدین اجمیری (متوفی ۱۲۲۵ھ)
- ۱۱ حضرت خواجہ قطب الدین بختیار کاکی (متوفی ۱۲۳۶ھ)
- ۱۱ حضرت بابا فرید شکر گنج (متوفی ۱۲۶۵ھ)
- ۱۳ حضرت شاہ یوسف قلندر پانی پتی (متوفی ۱۳۲۲ھ)
- ۱۳ حضرت نظام الدین اولیا (متوفی ۱۳۲۵ھ)
- ۱۳ حضرت امیر خسرو (متوفی ۱۳۲۵ھ)
- ۱۶ حضرت مخدوم علاء الدین علی احمد صاحب کلیری (متوفی ۱۳۶۵ھ)
- ۱۶ حضرت شیخ سراج الدین عثمان اخي سراج (متوفی ۱۳۵۴ھ)
- ۱۶ حضرت شیخ شرف الدین یحییٰ منیری (متوفی ۱۳۸۸ھ)
- ۱۷ اردو میں سب سے پہلی تصنیف نثر (خواجہ سید اشرف جاگیر سمائی) ۱۳۰۸ھ مع نمونہ
- ۱۸ دکن میں اردو کا آغاز ۱۳۱۳ھ
- ۱۸ گجرات میں اردو کا آغاز ۱۲۹۷ھ
- ۱۹ حضرت قطب عالم (متوفی ۱۳۵۳ھ)
- ۱۹ حضرت شاہ عالم (متوفی ۱۳۷۷ھ)
- ۱۹ شیخ وجیہ الدین گجراتی
- ۲۰ اردو کی اہمیت و مقبولیت
- ۲۰ ابن بطوطہ کا سفر نامہ (۱۳۳۳ھ)
- ۲۰ لغت ادات الفضل (۱۳۱۹ھ)
- ۲۰ لغت شرف نامہ (۱۳۲۸ھ)
- ۲۰ لغت مؤید الفضل (۱۵۱۸ھ)
- ۲۰ کبیر داس (۱۳۳۰ھ تا ۱۵۱۸ھ)

- ۲۱ گرونانک (۱۲۶۹ء تا ۱۵۳۸ء)
- ۲۱ تاریخ دادوی (۱۵۲۶ء)
- ۲۲ تزک بابری (۱۴۸۳ء تا ۱۵۳۰ء)
- ۲۲ بہادر شاہ گجرات کا طوطا (۱۵۲۵ء)
- ۲۲ تلپی داس (۱۵۳۲ء تا ۱۶۲۴ء)
- ۲۳ اکبر بادشاہ (۱۵۵۶ء تا ۱۶۰۵ء)
- ۲۳ شیخ عبدالحق محدث دہلوی (متوفی ۱۵۹۲ء)

شہدائے ہند میں اردو شاعری کا دورِ قدیم

- ۲۴ نوری انظم پوری
- ۲۴ کمال الدین مخدوم شیخ سدی کاکوروی (۱۵۹۳ء)
- ۲۵ محمد افضل جھنجھاری (۱۶۲۵ء)
- ۲۵ پنڈت چندر بھان برہمن اکبر آبادی (۱۶۶۲ء)
- ۲۶ معزالدین خاں فطرت (۱۶۹۰ء)
- ۲۶ مرزا عبدالقادر بیدل (۱۶۲۱ء)
- ۲۷ جعفر زلی (۱۷۱۳ء)
- ۲۸ میر عبدالحکیم بگرامی (۱۷۲۲ء)
- ۲۹ میرزا عبد الغنی قبول کشمیری (۱۷۲۶ء)
- ۲۹ میرزا محمد رضا خان ہمدانی آئید (۱۷۲۶ء)

۲۹

نثر اردو کا دورِ اول

۲۹

دکن میں اردو

- ۳۱ سلطنتِ بھٹی (۱۳۲۷ء تا ۱۵۲۶ء)
- ۳۱ دکن کاسب سے پہلا اردو مصنف شیخ بکیر الخلم (۱۳۹۳ء)
- ۳۱ اردو کی سب سے قدیم کتاب جو شائع ہوئی "معراج العاشقین" (۱۴۲۲ء)
- ۳۳ سلطنتِ عادل شاہی (۱۴۹۶ء تا ۱۶۸۶ء)
- ۳۴ شمس الغشاق شاہ میراجی (۱۴۹۶ء)
- ۳۴ شاہ برہان الدین جانم (۱۵۸۳ء)
- ۳۵ شاہ امین الدین اعلیٰ (۱۶۷۵ء)
- ۳۵ سلطنتِ قطب شاہی (۱۵۱۶ء تا ۱۶۸۷ء)
- ۳۶ شاہ میراں جی خدانا (۱۶۶۳ء)
- ۳۶ مولانا عبداللہ (۱۶۲۲ء)
- ۳۷ ملا وجہی مصنف "سب رس" (۱۶۳۵ء)
- ۳۸ میراں یعقوب مترجم شامی الاتیقا (۱۶۶۷ء)
- ۳۹ دکن بھید مغلیہ (۱۶۸۷ء تا ۱۷۳۰ء)
- ۴۰ سید شاہ محمد قادری
- ۴۰ شاہ ولی اللہ قادری (۱۷۳۲ء)
- ۴۰ سید شاہ میر (۱۷۸۳ء)
- ۴۰ مترجم طوطی نامہ قادری
- ۴۲ مترجم طوطی نامہ ابوالفضل
- ۴۲ دکن میں عہد مغلیہ کے بعد کا دور
- ۴۲ محمد باقر آگاہ (۱۷۷۱ء تا ۱۸۰۵ء)
- ۴۴ شہرت الملک (۱۸۲۳ء)
- ۴۵

۴۶ قاضی بدرالدولہ (۱۸۶۳ء)

۴۷ نثر کا دوسرا دور

۴۷ شمالی ہند میں (۱۷۳۲ء تا ۱۷۹۹ء)

۴۷ فضل علی مصنف دہ مجلس یا کرمل کتھا (۱۷۳۱ء)

۵۲ میرزا رفیع سودا دہلوی (۱۷۸۱ء)

۵۳ شاہ رفیع الدین دہلوی مترجم قرآن مجید (۱۷۷۶ء)

۵۵ شاہ عبدالقادر دہلوی مترجم قرآن مجید (۱۷۹۰ء)

۵۶ میر عطا حسین تحسین مصنف "نظر مرصع" (۱۷۹۸ء)

۵۸ یورپین مصنفین اردو

۵۸ قدیم اہل یورپ اور ہندوستان

۶۵-۵۹ اہل یورپ کی آمد (تاریخ حکومت اہل یورپ انگلستان ہندوستان میں)

۶۵ گورنمنٹ برطانیہ کی طرف سے اشاعتِ تعلیم

۶۶ اہل یورپ اور اردو

۷۰ پہلا یورپین مصنف اردو — جان جوشوا کیٹر (ڈچ)۔ ۱۷۱۵ء تا ۱۷۱۵ء

۷۰ پادری بنجمن شلز کی قواعد اردو (۱۷۴۳ء)

۷۱ پادری بنجمن شلز کا ترجمہ بائبل (۱۷۴۸ء)

۷۱ ل کی ہندوستانی حروف تہجی (۱۷۴۳ء)

۷۱ جی اسے فوٹز کی تصنیف (۱۷۴۸ء)

۷۱ پادری کیسیا نو بیلی گائی کا رسالہ انفاٹیم برہماکم (۱۷۶۱ء)

۷۱ ہیڈلے کی گرامر (۱۷۷۲ء)

- ۴۱ پرتگالی زبان میں قواعد اردو (۱۸۷۶ء)
- ۴۱ ڈف کی ہندوستانی گرامر (۱۸۷۸ء)
- ۴۱-۴۳ ڈاکٹر گلکراٹسٹ (حالات و ذکر تصانیف)
- ۴۳ کپتان جوزف ٹیلر مصنف اردو انگریزی لغت (۱۸۰۸ء)
- ۴۳ گھنڈون مصنف فارسی ہندوستان ڈکشنری (۱۸۰۹ء)
- ۴۴ کپتان ٹامس روبک مصنف لغت جہاز رانی (۱۸۱۱ء)
- ۴۴ کپتان ٹامس روبک مصنف ترجمان ہندوستانی (۱۸۲۲ء)
- ۴۴ جان شیکپیر مصنف اردو لغت (۱۸۱۳ء)۔ نتیجی ہند (۱۸۱۸ء)
- ۴۴ ولیم ٹیٹ مصنف مقدمہ زبان ہندوستانی (۱۸۲۶ء)
- ۴۴ ایس ڈبلیو برٹین مصنف قواعد زبان ہندوستانی (۱۸۳۰ء)
- ۴۴ اسٹیم فورڈ ارنلٹ مصنف جدید خود آموز قواعد زبان ہندوستانی (۱۸۳۱ء)
- ۴۵ " " " قواعد اردو (۱۸۳۲ء)
- ۴۵ جیمس آربالن ٹائن مصنف ہندوستانی گرامر (۱۸۳۲ء)
- ۴۵ ڈنکن فوربس مصنف ہندوستانی لغت (۱۸۳۶ء)
- ۴۵ ایف فیلن مولوی کریم الدین مولوی مصنفان تذکرہ شعراء ہند (۱۸۳۸ء)
- ۴۵ برٹینڈ مصنف اردو لغت (۱۸۵۸ء)
- ۴۵ ریورنڈ جی اسمال مصنف ہندوستانی گرامر (۱۸۳۶ء)
- ۴۵ جی دت لوپراختو (جرمن) مصنف ہندوستانی گرامر (۱۸۵۲ء)
- ۴۵ ڈاکٹر ایس ڈبلیو فرین مصنف مختلف لغات ہندوستانی (متوفی ۱۸۸۸ء)
- ۴۵ پروفیسر گارمن دتاسی (فرانسیسی) مصنف کتب کثیرہ (۱۸۲۱ء تا ۱۸۷۷ء)
- ۴۷ ایف فیلن کا تذکرہ شعراء ہند (مع نمونہ عبارت)۔ ۱۸۳۵ء

ک	فہرست مضامین	داستان تاریخ اردو
۷۷	ولیم میکفرسن کا دستور العمل عدالت (مع نمونہ)۔ ۱۸۵۱ء	
۷۷	جان ولیم پیل کا رسالہ آلات طبی (مع نمونہ)۔ ۱۸۵۰ء	
۷۸	جان پارکس بیڈلی مصنف علم المعیشت (۱۸۵۳ء)	
۷۸		عیسائی مشنری
۷۸	نمونہ ترجمہ انجیل (۱۸۶۷ء)	
۷۹	گراہم ہیلی مصنف ہسٹری آف اردو ولٹریچر (۱۹۳۲ء)	
۸۱	نشر کا تیسرا دور	
۸۱	مصنفین فورٹ ولیم کالج (۱۸۰۱ء تا ۱۸۲۰ء)	
۸۲-۸۳	چھاپ خانہ کی مختصر تاریخ (حاشیہ پر)	
۸۴		میرامن دہلوی
۸۸-۸۵	نمونہ باغ و بہار (۱۸۰۱ء)	
۸۹-۹۰	نمونہ گنج خوبی (۱۸۰۲ء)	
۹۰		سید حیدر بخش حیدری
۹۰	قصہ ہر و ماہ (۱۸۶۹ء) نایاب	
۹۰	قصہ لیلیٰ مجنوں (۱۸۵۰ء) نایاب	
۹۱	ہفت پیکر (۱۸۰۵ء) نایاب	
۹۱	تاریخ نادری (۱۸۰۹ء) نایاب	
۹۱	گزاردانش	
۹۱	گلدستہ حیدری	
۹۱	گلشن ہند (۱۸۰۷ء) مع نواد	

۹۳	طوطا کمانی (سلسلہ ۱۸۰۱ء) مع نمونہ	
۹۴	آرائش محفل (سلسلہ ۱۸۰۲ء) مع نمونہ	
۹۶	گل منفرت (سلسلہ ۱۸۱۲ء) مع نمونہ	میر شیر علی افسوس
۹۸		
۹۹	نمونہ باغ اردو (سلسلہ ۱۸۰۱ء)	
۱۰۳	نمونہ آرائش محفل (سلسلہ ۱۸۰۲ء)	میرزا علی لطف
۱۰۳		
۱۰۴	نمونہ گلشن ہند (سلسلہ ۱۸۰۱ء)	میر بہادر علی حسینی
۱۰۶		
۱۰۶	شرابے نظر (سلسلہ ۱۸۰۲ء) مع نمونہ	
۱۰۹	افلاق ہندی (سلسلہ ۱۸۰۲ء) مع نمونہ	
۱۱۰	تاریخ آسام (سلسلہ ۱۸۰۵ء) نایاب	
۱۱۰	رسالہ گل کرٹ (سلسلہ ۱۸۱۶ء)	منظر علی خاں ولّا
۱۱۰		
۱۱۱	ماد حوالا اور کلام کندلا (سلسلہ ۱۸۰۲ء) مع نمونہ	
۱۱۲	تاریخ ترمیم تقویم (بر حاشیہ)	
۱۱۳	ہفت گلشن (سلسلہ ۱۸۰۲ء) مع نمونہ	
۱۱۳	بتیال چمپسی (سلسلہ ۱۸۰۲ء) مع نمونہ	
۱۱۳	تاریخ شیر شاہی (سلسلہ ۱۸۰۵ء) مع نمونہ	
۱۱۳	جہانگیر نامہ (نایاب)	مرزا کاظم علی جواں
۱۱۳		

۱۱۷	شکستلا ناٹک (۱۸۰۱ء) مع نمونہ	
۱۱۶	بارہ ماسہ یادستور ہند (نایاب)	
۱۱۶	اردو ترجمہ تاریخ فرشتہ (نایاب)	
۱۱۷	مولوی امانت اللہ شیدا	
۱۱۷	ہدایت الاسلام (۱۸۰۲ء) مع نمونہ	
۱۱۷	ترجمہ قرآن مجید مع نمونہ	
۱۱۸	جامع الاخلاق (۱۸۰۵ء) مع نمونہ	
۱۲۰	صرف اردو منظوم	
۱۲۰	شیخ حفیظ الدین	
۱۲۰	خرد افروز (۱۸۰۵ء) مع نمونہ	
۱۲۳	خلیل علی خاں اشک	
۱۲۳	داتا تان امیر حمزہ (۱۸۰۶ء) مع نمونہ	
۱۲۳	اکرم علی	
۱۲۴	افوان الصفار (۱۸۱۱ء) مع نمونہ	
۱۲۶	نہال چند لاہوری	
۱۲۷	مذہب عشق (۱۸۰۳ء) مع نمونہ	
۱۳۸	بینی نرائن جہاں	
۱۲۸	چار گلشن (۱۸۱۱ء) مع نمونہ	
۱۲۹	دیوان جہاں (۱۸۱۲ء) مع نمونہ	
۱۲۹	تبیذہ الخاقین مع نمونہ	
۱۳۰	قلولال جہی	

- ۱۳۰ - ۱۳۱ (ہندی زبان کی تاریخ) حاشیہ پر
- ۱۳۳ سنگا سن بتیسی مع نمونہ
- ۱۳۵ مرزا جان طیش
- ۱۳۶ شمس البیان فی مصطلحات ہندوستان (۱۹۳۷ء) مع نمونہ
- ۱۳۹ فورٹ ولیم کالج کی خدمات پر مختصر تبصرہ
- ۱۴۱ مصنفین بیرون کالج (۱۸۰۱ء تا ۱۸۳۰ء)
- ۱۴۲ فہرست مصنفین
- ۱۴۳ محمد حسین کلیم دہلوی
- ۱۴۳ ترجمہ نصوص محکم مع نمونہ
- ۱۴۴ حکیم شریف خاں دہلوی (متوفی ۱۸۰۷ء)
- ۱۴۵ ترجمہ قرآن مجید مع نمونہ
- ۱۴۵ سیدنا شاہ اولیاء خاں دہلوی (متوفی ۱۸۱۷ء)
- ۱۴۶ رانی کیشکی کی کہانی مع نمونہ
- ۱۴۸ دریائے لطافت (۱۸۰۷ء) مع نمونہ
- ۱۵۲ مرزا قیقل
- ۱۵۲ دریائے لطافت مع نمونہ
- ۱۵۴ حدیث الفوائد (مجموعہ خطوط قیقل) ۱۸۱۷ء (مع نمونہ)
- ۱۵۵ مولوی اسماعیل دہلوی (متوفی ۱۸۳۱ء)
- ۱۵۶ تقویت الایمان مع نمونہ
- ۱۵۷ سید اعظم علی اکبر آبادی
- ۱۵۷ خانہ سرور افزا (۱۸۲۴ء) مع نمونہ

۱۵۸	مرزا حبیب علی بیگ سرور (متوفی ۱۸۶۸ء)
۱۶۶ - ۱۵۹	مختصر تاریخ آردوہ برہہ شیبہ
۱۶۱	فہرست تصانیف سرور
۱۶۳	سرور سلطانی مع نمونہ
۱۶۴	گلزار سرور مع نمونہ
۱۶۵	فسانہ عجائب (۱۸۲۳ء) مع نمونہ
۱۶۳	محمد بخش قہجور
۱۶۳	گلشن بہار مع نمونہ

نشر کاچوٹھا دور

۱۶۵	سدا سکولال
۱۶۵	مجموعہ قوانین (۱۸۳۳ء) مع نمونہ
۱۶۶	تراجم علوم و فنون
۱۶۸	فقیر محمد خاں گویا (متوفی ۱۸۵۵ء)
۱۸۰	بستانِ تہمت مع نمونہ
۱۸۰	نیم چند کھتری
۱۸۱	قصہ گل و صنوبر (۱۸۲۶ء) مع نمونہ
۱۸۱	مولوی قطب الدین دہلوی (متوفی ۱۸۶۲ء)
۱۸۱	ظفر جیل (۱۸۳۶ء) مع نمونہ
۱۸۲	مظاہر حق (۱۸۳۸ء) مع نمونہ
۱۹۳	مفتی صدر الدین آردوہ (متوفی ۱۸۶۵ء)

۱۸۴	نمونہ نامہ آرزو	
۱۸۴	امام بخش صہبائی (متوفی ۱۸۵۷ء)	
۱۸۴-۱۸۵	(دہلی کالج کی مختصر تاریخ) حاشیہ پر	
۱۸۷	ترجمہ صدائق البلاغت (۱۸۴۲ء) مع نمونہ	منشی عبد الکریم
۱۸۸		
۱۸۹	ترجمہ الف لیلہ (۱۸۴۲ء) مع نمونہ	
۱۹۰		ماسٹر رام چندر
۱۹۰	اصول علم ہیئت (۱۸۴۸ء)	
۱۹۱	تذکرۃ الکلاطین (۱۸۴۹ء) مع نمونہ	
۱۹۱	(متوفی ۱۸۵۸ء)	آغا امانت لکھنوی
۱۹۲	شرح اندر سبحا مع نمونہ	
۱۹۳		منشی چوہنجی لال
۱۹۳	تعلیم النفس (۱۸۵۹ء) مع نمونہ	
۱۹۳		مولوی ضیاء الدین
۱۹۳	مخزن الطبيعات (۱۸۶۵ء) مع نمونہ	
۱۹۴	(۱۸۶۹ء تا ۱۸۹۷ء)	مرزا غالب دہلوی
۲۱۲	تصانیف فارسی	
۲۱۲	اردو تصانیف	
۲۱۴	غالب کا اسلوب تحریر	
۲۱۷	رقعات اردو کی خصوصیات	
۲۲۱	خطوط کے نمونے	

۲۲۶

خواجہ اماں دہلوی

۲۲۷

ریاض الابصار مع نمونہ

۲۲۸

مولوی غلام امام شہید (متوفی ۱۸۵۶ء)

۲۲۹

مولد شریف شہید مع نمونہ

۲۳۱

انشاء بہار بنخراں (۱۸۶۶ء) مع نمونہ

۲۳۳

خواجہ غلام غوث بیخبر (متوفی ۱۹۰۵ء)

۲۳۴

نغان بیخبر (۱۸۹۱ء) مع نمونہ

۲۳۵

اشک لعل و گوہر (۱۹۰۸ء)

۲۳۷

مصنفین دکن

۲۳۷

محمد ابراہیم بیجا پوری

۲۳۷

ترجمہ انوار سہیل (۱۸۲۴ء) مع نمونہ

۲۳۸

شمس الامراء امیر کبیر ثانی (متوفی ۱۸۶۳ء)

۲۳۸

ستہ رشیدیہ (۱۸۳۵ء) مع نمونہ

۲۳۹

رسالہ اغمال کردہ (۱۸۴۱ء) مع نمونہ

۲۴۰

محمد عثمان مبین

۲۴۰

لازم الاسلام (۱۸۳۵ء) مع نمونہ

۲۴۱

غلام امام خاں ترین حیدرآبادی

۲۴۱

تاریخ رشید الدین خانی (۱۸۵۴ء) مع نمونہ

۲۴۳

تاریخ خود رشید جاہلی (۱۸۶۵ء) مع نمونہ

۲۴۴

شاہ علی

۲۴۵

الوار بوریہ (۱۸۶۴ء) مع نمونہ

۲۲۵

دور چہارم کی نشر پر تبصرہ

نشر کا پانچواں دور (۱۸۷۱ء - ۱۹۰۰ء) ۲۲۹

۲۲۹

مرسید احمد خاں (۱۸۱۷ء - ۱۸۹۸ء)

۲۸۶ - ۲۹۸

مرسید کی تصانیف

۲۸۶

مرسید کا فرزند تحریر اور اس کے نمونے

۲۸۷

اسباب بغاوت ہند (۱۸۵۸ء) مع نمونہ

۲۸۹

آثار الصنادید (۱۸۵۲ء) مع نمونہ

۲۹۱

تبین الکلام (۱۸۶۲ء) مع نمونہ

۲۹۲

خطبات احمدیہ (۱۸۷۰ء) مع نمونہ

۲۹۳

تفسیر القرآن (۱۸۷۰ء) مع نمونہ

۲۹۴

تہذیب الاخلاق (۱۸۷۰ء) مع نمونہ

۳۰۵

مرسید کی تقریر مع نمونہ

۳۰۸

مرسید کے خطوط مع نمونہ

۳۱۰

تحریر مرسید کی خصوصیات

۳۱۲

اس دور کے غیر مشہور مصنفین (۱۸۲۹ء تا ۱۸۸۹ء)

۳۱۲

فہرست مصنفین

۳۱۳

یوسف خاں کبیل پوش (ستیاری)

۳۱۳

عجائبات فرنگ (مع نمونہ) ۱۸۲۷ء

۳۱۶

شاہ محمد قاسم دانا پوری

۳۱۷

اللہ والی مسل

۳۱۷

سید احمد علی میسوری کا جہاد

۳۱۷

مولوی کریم اللہ خان

۳۱۸

”ولسن گودی“ (۱۸۲۷ء)

۳۱۸

تصانیف شاہ محمد قاسم

۳۱۸

اسرار قاسمی و اعجاز غوثیہ (فارسی)

۳۱۹

نجات قاسم (اردو) ۱۸۵۷ء مع نمونہ

۳۲۰

مفتی اکرام اللہ صدیقی

۳۲۰

تصانیف مفتی صاحب

علمائے اودھ، اخبار آلہ اصیلین، تذکرہ مصنفین، فارسی جدید،

۳۲۰

مفتی الطلاب (فارسی)

۳۲۰

قواعد اردو۔ تصویر شعرا (اردو) مع نمونہ

۳۲۳

حکیم قطب الدین باطن اکبر آبادی

۳۲۳

تصانیف باطن

۳۲۳

چار دیوان، ایک ثنوی، اعجاز رقم

۳۲۳

تذکرہ گلستان بجزاں (۱۲۶۱ھ) (۱۸۴۵ء) مع نمونہ

۳۲۵

نیاز علی پریشان اکبر آبادی

۳۲۵

آگرہ کا ایک قدیم مشاعرہ (۱۸۶۹ء)

۳۲۶

تذکرہ شہر سخن (۱۸۶۹ء) مع نمونہ

۳۲۸

مولانا عبدالحق خیر آبادی (۱۸۲۸ء تا ۱۸۹۹ء)

۳۲۹

مولانا فضل حق خیر آبادی (۱۷۹۷ء تا ۱۸۶۱ء)

۳۳۰

زبدۃ الکلمۃ (تصنیف مولانا عبدالحق) مع نمونہ

- ۳۳۱ منشی دیبی پرشا و بدایونی
- ۳۳۲ خلاصۃ المنطق (۶۱۸۶۹) مع نمونہ
- ۳۳۳ مولوی محمد رضا لکھنوی
- ۳۳۲ منہاج المنطق (۶۱۸۸۰) مع نمونہ
- ۳۳۳ مولوی محمد علی تحصیلدار (۶۱۸۱۷ — ۶۱۸۸۷)
- ۳۳۴ تصانیف مولوی محمد علی
- ۳۳۵ ردّ الشقاق، ظفر بین، سوط اللہ البجاہ
- ۳۳۵ البرہان مع نمونہ
- ۳۳۷ منشی امیر احمد مینائی (۱۸۳۲ — ۶۱۹۰۰)
- تصانیف امیر مینائی
- ارشاد السلطان، ہدایت السلطان، امور غیبہ، رموز غیب،
 درآہ الغیب، عنعم خانہ عشق، محادثہ خاتم النبیین، مینائے سخن،
 خیابان آفرینش، نماز کے امراء، زاد الامیر
- ۳۳۹ انتخاب یادگار (۶۱۸۷۳) مع نمونہ
- ۳۴۰ امیر اللغات (۶۱۸۹۲) مع نمونہ
- ۳۴۱ اردو لغات کی تاریخ (مہاشیہ پر
- ۳۴۲ — ۳۴۱ خطوط امیر مینائی
- ۳۴۵ پنڈت گوراج کشوردت
- ۳۴۸ آئینہ دکالت (۶۱۸۸۹) مع نمونہ
- ۳۴۸ اس دور کے مشاہیر ادب
- ۳۵۱ نواب محسن الملک (۶۱۸۳۷ — ۶۱۹۰۷)
- ۳۵۱

۱۷	فہرست مضامین	داتا تاریخ اردو
۳۵۳	تصانیف محسن الملک	
۳۵۴	آیات بینات (۱۸۷۰ء) مع نمونہ	
۳۵۵	مضامین تہذیب الافلاک (مع نمونہ)	
۳۶۰	ایک گھناخط (نمونہ)	
۳۶۲	تقریر محسن الملک (نمونہ)	
۳۶۳	نواب وقار الملک (متوفی ۱۹۱۷ء)	
۳۶۹	مضامین وقار الملک مع نمونہ	
۳۷۲	مولوی چراغ علی (متوفی ۱۹۱۲ء)	
۳۷۵	فہرست تصانیف چراغ علی	
۳۷۷	نمونہ اعظم الکلام	
۳۷۸	نمونہ رسائل چراغ علی	
۳۸۱	پانچویں دور کی نثر پر تبصرہ	

۳۸۳	نثر کا چھٹا دور (نذر کے بعد)	
۳۸۳	مولوی محمد امین آزاد دہلوی (متوفی ۱۹۱۱ء)	
(۳۸۹ - ۳۸۶)	(جدید اردو شاعری کی مختصر تاریخ) سہا شیبہ	
۳۸۸	آزاد کی تصانیف	
۳۹۰	آزاد کا طرز تحریر	
۳۹۱	طرز آزاد کا نقص	
۳۹۹	آزاد کی جمیعت کا نمیب فاضلہ	

۴۰۲	آزاد کی سخن سنجی
۴۰۴	ادبیات آزاد اور آزاد کا مرتبہ
۴۰۶	<u>تصانیف آزاد کے نمونے</u>
۴۰۷	آب حیات کا نمونہ
۴۱۶	نیرنگ خیال کا نمونہ
۴۲۵	سخندانِ فارس کا نمونہ
۴۲۷	دربار اکبری کا نمونہ
۴۳۲	مکتوبات آزاد کا نمونہ
۴۳۸	فلسفہ الہیات کا نمونہ
۴۴۶	مولوی ذکار اللہ دہلوی (متوفی ۱۹۱۰ء)
۴۴۹	<u>تصانیف ذکار اللہ</u>
۴۵۱	مولوی ذکار اللہ کا طرزِ تحریر
۴۵۳	<u>تصانیف کے نمونے</u>
۴۵۳	تاریخ ہندوستان کا نمونہ
۴۵۵	تاریخ عہد انگریز کا نمونہ
۴۵۵	مضامین ذکار اللہ کا نمونہ
۴۶۱	مولوی نذیر احمد دہلوی (متوفی ۱۹۱۲ء)
۴۶۱	ابتدائی تعلیم
۴۶۲	دہلی کالج کی تعلیم
۴۶۳	ملازمت
۴۶۶	انعامات و خطابات

- ۴۶۶ شغل سودو تجارت
- ۴۶۷ شوخی و ظرافت
- ۴۷۰ قوت تقریر
- ۴۷۱ وفات
- ۴۷۱ ڈپٹی نذیر احمد کی تصانیف
- ۴۷۲ ڈپٹی نذیر احمد کا طرز تحریر
- ۴۷۵ طرز نذیر احمد کی بے اعتدالی
- ۴۷۶ ڈپٹی نذیر احمد کی اولیات اور مرتبہ
- ۴۷۳ نمونہ تصانیف
- ۴۸۳ مرآة العروس (۶۱۸۶۹) مع نمونہ
- ۴۸۵ بنات النعش (۶۱۸۷۳) مع نمونہ
- ۵۰۰ توبۃ النعوج (۶۱۸۷۷) مع نمونہ
- ۵۰۱ رویائے صادقہ (مع نمونہ)
- ۵۰۵ ابن الوقت (۶۱۸۸۸) مع نمونہ
- ۵۱۰ ترجمہ قرآن مجید (مع نمونہ)
- ۵۱۳ المحقوق والظالمین (۶۱۹۰۶) مع نمونہ
- ۵۱۷ الابتہاد (۶۱۹۰۸) مع نمونہ
- ۵۱۸ مبادی الکلمۃ (۶۱۸۷۱) مع نمونہ
- ۵۲۰ اہمات الامۃ (مع نمونہ)
- ۵۲۱ اس کتاب کا جلا یا جانا
- ۵۲۲ ڈپٹی نذیر احمد کے پتھر

- ۵۲۷ نواجہ الطاف حسین حالی (۱۸۳۷-۱۹۱۴ء)
- ۵۲۷ خود نوشت ہوانعمری حالی
- ۵۲۹ حفظ قرآن
- ۵۲۹ تعلیم
- ۵۳۱ ملازمت
- ۵۳۱ شاعری اور مرزا غالب کی شاگردی
- ۵۳۲ نواب شیفہ کی مصاحبت
- ۵۳۳ پنجاب گورنمنٹ بمک ڈپٹی کی ملازمت
- ۵۳۳ جدید شاعری کے آغاز میں حالی کی شرکت
- ۵۳۴ ذکر تصانیف
- ۵۳۵ عربک اسکول دہلی کی ملازمت
- ۵۳۵ وظیفہ جمعہ آباد
- ۵۳۵ طلعت علی از ڈاکٹر مولوی عبدالحق دہلوی
- ۵۳۴ حالی کی قومی خدمات
- ۵۴۵ وفات حالی
- ۵۴۵ مولانا حالی کے تصانیف نثر
- ۵۴۷ تصانیف نظم
- ۵۴۸ مولانا حالی کی قدردانی، جشن صد سالہ (۱۹۳۵ء)
- ۵۴۹ مولانا حالی کا طرز تحریر
- ۵۵۳ مولانا حالی پر اعتراضات
- ۵۵۴ تصانیف حالی کے نمونے

۵۵۶	مجالس النساء (۱۸۷۴ء) مع نمونہ
۵۵۷	حیات سعدی (۱۸۸۴ء) مع نمونہ
۵۶۲	مقدمہ شعور و شاعری (۱۸۹۳ء) مع نمونہ
۵۶۵	یادگار غالب (۱۸۹۷ء) مع نمونہ
۵۷۰	حیات جاوید (۱۹۰۱ء) مع نمونہ
۵۷۷	مضامین حالی (مع نمونہ)
۵۹۲	مکتوبات حالی (مع نمونہ)
۵۹۴	ڈاکٹر مولوی سید علی بلگرامی (۱۸۵۱ء - ۱۹۱۱ء)
۵۹۶	تصانیف مولوی سید علی
۵۹۷	رسالہ عربی الحقائق
۵۹۷	سررشتہ علوم و فنون (سلسلہ آصفیہ)
۶۰۱	ادبی خدمات
۶۰۲	تصانیف کے نمونے
۶۰۲	(۱) تمدن عرب (مع نمونہ)
۶۰۴	(۲) تمدن ہند (مع نمونہ)
۶۰۶	(۳) تاریخ عرب (مع نمونہ)
۶۰۷	(۴) ویدک لٹریچر (مع نمونہ)
۶۰۸	(۵) ظلم اعضاء انسانی (مع نمونہ)
۶۱۰	علامہ شبلی نعمانی (۱۸۵۷ء - ۱۹۱۳ء)
۶۱۰	فانزانی حالات اور ولادت
۶۱۰	شوقِ تعلیم اور تبحرِ علمی

- (۶۱۱) (مولانا فیض الحسن کی شاعری) حاشیہ پر
- ۶۱۲ شبلی کا سفر حجاز
- ۶۱۳ شوق شعر و ادب اور شغف مذہبی
- ۶۱۳ وکالت و ملازمت
- ۶۱۴ علی گڑھ کالج کی پروفیسری
- ۶۱۵ سفر روم و مصر و شام (۱۸۹۲ء)
- ۶۱۶ علی گڑھ کے بعد
- ۶۱۶ ندرۃ العلامے تعلق
- ۶۱۸ ایک المناک حادثہ
- ۶۱۹ دارالمصنفین
- ۶۲۰ وفات
- ۶۲۰ علامہ شبلی کے اخلاق و عادات
- ۶۲۳ علامہ شبلی کے مذہبی خیالات
- ۶۲۴ سیاسی خیالات اور قومی خدمات
- ۶۲۵ خطابات اور اعزازات
- ۶۲۶ حیات و ترقی اردو
- ۶۲۸ علامہ شبلی کی تصانیف
- ۶۲۹ فہرست تصانیف باعتبار علوم و فنون
- ۶۳۰ علامہ شبلی کا طرز تحریر
- ۶۳۱ علامہ شبلی کی اولیات اور ان کا مرتبہ
- ۶۳۳ علامہ شبلی کی شاعری
- (۶۳۴ تا ۶۳۷) (کلام فارسی کا نمونہ) حاشیہ پر

۶۳۶ علامہ شبلی پر اعتراضات

۶۳۵ علامہ شبلی اور پروفیسر براؤن

۶۳۶ تصانیف شبلی کے نمونے

۶۳۶ (۱) المامون (۶۱۸۸۹)

۶۵۳ (۲) سیرۃ النعمان (۶۱۸۹۳)

۶۶۱ (۳) الفاروق (۶۱۸۹۸)

۶۶۹ (۴) سفر نامہ روم و مصر و شام

۶۷۶ (۵) الغزالی (۱۹۰۱ء)

۶۸۲ (۶) علم الکلام

۶۸۵ (۷) الکلام

۶۹۰ (۸) سوانح مولانا روم

۶۹۵ (۹) موازنہ ایس و دبیر

۷۰۱ (۱۰) شعر العجم

۷۱۷ (۱۱) سیرۃ النبیؐ

۷۲۵ (۱۲) رسائل و مقالات

۷۳۲ (۱۳) مکاتیب خطوط شبلی

۷۵۶ مولوی سید احمد دہلوی مؤلف "فرہنگِ آصفیہ" (۶۱۸۳۶ — ۶۱۹۱۹)

۷۵۷ مولوی سید احمد کی تصانیف

۷۵۸ فرہنگِ آصفیہ

۷۵۹ فرہنگِ آصفیہ، امیر اللغات اور نور اللغات کا مقابلہ

۷۶۳ مولوی سید احمد کا طرزِ تحریر

۷۶۵ تصانیف کے نمونے: — (۱) فرہنگِ آصفیہ

۷۶۶ (۲) محاکمہ مرکزِ اردو

- ۷۷۱ میر ناصر علی خاں دہلوی
- ۷۷۲ ادبی خدمات اور طرز تحریر
- ۷۷۳ تحریر کے نمونے :- (۱) "غزس و ساگرہ"
- ۷۷۵ (۲) خیال بمقابلہ زبان
- ۷۷۷ خواجہ سید ناصر ندیر فراق دہلوی (۶۱۸۶۵ — ۶۱۹۳۳)
- ۷۸۰ تصانیف اور طرز تحریر
- ۷۸۱ تصانیف کے نمونے "بیگم کی پھیڑ چھاڑ"
- ۷۸۷ اس دور کی نثر پر تبصرہ
- ۷۸۷ (۱) دورِ سناخین کا احاطہ
- ۷۸۷ (۲) اس دور کی کثرت تصانیف
- ۷۸۸ (۳) ایک ممتاز خصوصیت
- ۷۸۸ (۴) یورپ اور انگریزی کا اثر
- ۷۸۸ (۵) اس دور کے اسالیب تحریر پر تبصرہ
- ۷۹۰ (۶) علوم و فنون اور موضوع و مضمون پر تبصرہ
- ۷۹۱ (۷) اجازات و رسائل پر تبصرہ
- ۷۹۳ (۸) مطالع کا تذکرہ
- ۷۹۳ (۹) انجمنیں، ادارے، مکتبے، بک اینجینیاں
- ۷۹۷ داستان تاریخ اردو کے انگریزی الفاظ اور نام

بِسْمِ اللّٰهِ الرَّحْمٰنِ الرَّحِیْمِ ط

”بذکر خدایے زباں آفریں“
۱۹۳۸ء

دَاسْتَانِ تِیْکِ اَرُو

۱۹۳۸ء



آغازِ اردو سے پہلے

حضرت علیؑ علیہ السلام سے صدہا سال قبل، گوتم بڈھ بانی بڈھ مذہب اور ہما پیر بانی جین مذہب سے سیکڑوں برس پہلے، آریہ قوم کے درودِ ہندوستان کے وقت ہندوستان کے قدیم اور اصلی باشندے مختلف صوبوں میں مختلف زبانیں بولتے تھے۔ آریہ لوگوں نے اپنی زبان سنسکرت کو رواج دیا۔ سنسکرت میں وسعت و تکمیل کے جوہر تھے۔ ہندوستان میں اس زبان کو اس قدر ترقی ہوئی کہ لسانی و ادبی و علمی حیثیت سے دنیا کی بہترین زبانوں میں اس کا شمار ہے۔ لیکن گردشِ زمانہ سے صدہا سال حکومت کرنے کے بعد سنسکرت کو زوال شروع ہوا، اور مختلف صوبہ دار زبانیں جن کو پراکرت کہتے ہیں، سنسکرت کی جگہ لینے لگیں۔

ان پراکرت زبانوں میں ایک سورسینی پراکرت تھی جو برج یعنی متھرا کے علاقے سے شروع ہو کر پنجاب، سندھ، بہار، مالوہ تک شائع و عام تھی۔ اسی کی ایک شاخ کو برج بھاشا کہتے ہیں یعنی متھرا کی زبان۔ یہ سب سے زیادہ وسیع تھی اور حضرت عیسیٰ کے زمانے سے قبل علمی زبان بن چکی تھی، یعنی اس زبان میں تصنیف و تالیف کا سلسلہ شروع ہو گیا تھا۔

حضرت عیسیٰ سے نصف صدی قبل اُجین کا مشہور راجہ و کرباجیت گزرا ہے جس کے دربار کا جوہر بے بہا کا لید اس شاعر تھا۔ اسی راجہ کے دربار کے ایک پنڈت درار وچی نے برج بھاشا کے قواعد صرف و نحو مرتب کئے تھے۔ یہ کتاب اب تک موجود ہے۔ اور پراکرت پرکاش کے نام سے ۱۸۶۸ء میں لندن میں شائع ہوئی ہے۔ اس دو ہزار سال قبل کی کتاب میں برج بھاشا کے ایسے بہت سے الفاظ موجود ہیں جو ہماری موجودہ اردو زبان میں شامل ہیں۔

سکندر اعظم نے حضرت عیسیٰ سے ۳۲۵ سال قبل ہندوستان پر حملہ کیا تھا۔ اس وقت بھی برج بھاشا اور دیگر پراکرتیں ہندوستان میں رائج تھیں۔ راجا شوک حضرت عیسیٰ سے تقریباً ڈھائی سو برس پہلے تھا۔ اس کی زبان بھی برج بھاشا تھی، اور اس کے مشہور کتبوں پر یہی زبان پتھر کی لکیر بنی ہوئی ہے۔

عرب و ہندوستان کے اسلام ۶۱۰ء میں شروع ہوا ہے۔ زمانہ اسلام سے بہت پہلے درمیان سلسلہ تجارت عرب و ہندوستان کے درمیان سلسلہ تجارت قائم تھا۔ عرب سواحل ہند پر تجارت کی غرض سے آتے تھے، اپنا مال فروخت کر کے ہندوستان کا مال خرید کر لے جاتے تھے۔ لیکن یہ لین دین صرف مال و متاع تک محدود نہ تھا۔ بلکہ الفاظ کا ادل بدل بھی ہوتا تھا، یعنی اشیاء خرید و فروخت کے عربی نام ہندوستان میں رہ کر ہندی تاجروں کی زبان میں مل جاتے تھے اور ہندوستانی نام عرب میں پہنچ کر عربی زبان میں شامل ہوتے تھے۔

۱۶ سہری (مطابق ۶۳۶ء) میں جس سال حضرت عمر فاروقؓ نے مسلمانوں کے ابتدائی حملے ہندوستان پر

بیت المقدس کو فتح کیا، اسی سال مسلمانوں نے ہندوستان کے ساحلِ سندھ پر حملہ کیا۔ لیکن ملک کو فتح نہ کر سکے۔ اس کے بعد دو مرتبہ پھر حملہ آور ہوئے اور پھر ناکام رہے۔ آخر خلافتِ بنی امیہ کے آغاز میں ۶۶۲ھ میں کابل کی طرف سے ہندوستان پر حملہ کیا اور کابل سے ملتان تک قبضے میں کر لیا۔ اب حملوں کا سلسلہ شروع ہو گیا۔ سواحل و سرحد کا بہت سا حصہ مسلمانوں کے قبضے میں آ گیا۔ سندھ پر بھی چند بار حملے کئے اور ناکام رہے۔ پھر ۶۰۵ھ میں محمد بن قاسم کی سرکردگی میں سندھ پر حملہ کامیاب ہوا۔ اس کے بعد ۶۹۴ھ تک مسلسل فتوحات کر کے ملتان تک قبضہ کر لیا۔ اس وقت سے مسلمانوں کی سلطنتِ سندھ پر صدیوں قائم رہی۔ اسلامی سلطنتِ بنی امیہ سے بنی عباس میں منتقل ہو گئی تو سندھ کی اسلامی حکومت بھی خلافتِ عباسیہ کے زیر اثر آ گئی اور خلیفہ واثق باللہ (زمانہ خلافت ۶۸۲ھ تا ۷۳۲ھ) کے زمانے تک دربار خلافت سے سندھ کے حاکم و والی (گورنر) مقرر ہو کر آتے رہے۔ لیکن اس کے بعد خلافتِ بغداد کے ضعف کے ساتھ ساتھ مسلمانوں کی حکومت ہندو سندھ بھی کمزور ہوتی رہی۔ اس کے علاوہ مسلمان اپنے مفتوحہ ممالک سے باہر نہ پھیل سکے۔ اگرچہ سندھ میں ہندو اور مسلمان ایک دوسرے کی تہذیب و معاشرت اور رسوم و زبان سے متاثر ہوئے۔ چنانچہ ابن حوقل اور مسعودی جو دسویں صدی عیسوی (مطابق چوتھی صدی ہجری) میں ہندوستان آئے۔ اپنے سفر نامے میں لکھتے ہیں کہ سندھ میں مسلمانوں اور ہندوؤں کی وضع اور معاشرت اس قدر یکساں ہے کہ تمیز کرنا مشکل ہے دونوں قوموں میں نہایت اتفاق و ارتباط قائم ہے۔ عربی و سندھی دونوں زبانیں رائج ہیں اور ملتان میں ملتان کے ساتھ فارسی زبان بولی جاتی ہے۔

تاہم اس زمانہ تک دیسی اور بدیسی یعنی ہنح بھاشا اور عربی و فارسی زبانوں کی ایسی آمیزش نہ ہوئی تھی جو ایک مخلوط زبان کا سنگِ بنیاد ہو سکتی۔

سکتگیں کا پنجاب پر حملہ سکتگیں غزنی کا بادشاہ تھا۔ اس نے پنجاب کے راجہ جیپال پر نوح کشی کی راجہ صلح کرنے پر مجبور ہوا، لیکن صلح توڑ دی۔ اس نے

ہنگلیں نے دوبارہ حملہ کیا اور پنجاب سے پشاور تک اس کے قبضے میں آگیا۔ مسلمان ان ممالک مفتوحہ میں رہنے لگے۔

محمود غزنوی کے حملے | ہنگلیں کے بعد اس کے جانشین سلطان محمود غزنوی نے، ۲ سال میں ۷ حملے کر کے پشاور، ملتان، کالجہ، قنوج، متھرا، گجرات پر قبضہ کر لیا۔

۱۰۰۱ء تا ۱۰۲۷ء
۳۹۲ھ تا ۴۱۸ھ

خاندان غزنوی کی حکومت (پنجاب میں اُردو کا آغاز) ۱۰۰۱ء تا ۱۱۸۷ء
۳۹۲ھ تا ۵۸۳ھ

محمود کے بعد سب ممالک مفتوحہ ہاتھ سے نکل گئے، لیکن پنجاب پر قبضہ رہا اور دو سو برس کے قریب خاندان غزنوی نے پنجاب میں حکومت کی۔ لاہور دارالحکومت رہا۔ مختلف اقوام و ممالک کے مسلمان (عرب، ترک، منغل، ایرانی، افغانی) پنجاب میں مقیم رہے اور اہل ہند کے ساتھ تمدن و معاشرت، لین دین، شادی بیاہ ہر قسم کے تعلقات پیدا کئے۔ اس کا لازمی نتیجہ تھا کہ مسلمانوں نے برونج بھاشا کے الفاظ اپنی زبانوں میں ملانے شروع کئے اور اہل ہند نے عربی، فارسی، ترکی زبانوں کے الفاظ اپنی زبان میں شامل کئے۔ اس طرح اُردو زبان بننی شروع ہوئی۔ دو سو برس کی مدت اس زبان کی عمومیت و اشاعت کے لئے کافی تھی۔ اس عرصہ میں یہ نئی زبان بول چال سے بڑھ کر شاعری میں بھی داخل ہو گئی۔

اُردو زبان

لفظ "اُردو" کی تحقیق ایہ بات تحقیق طلب ہے کہ اس زبان کے لئے اُردو کا لفظ کب اختیار کیا گیا۔ یہ قیاس درست نظر آتا ہے کہ مغلوں کے زمانے سے ہندوستان میں اُردو کا لفظ لشکر و لشکرگاہ کے معنوں میں استعمال ہونا شروع ہوا۔ بابر، اکبر، جہانگیر کے فرمانوں اور سکوں میں اُردو کا لفظ لشکر کے معنی میں درج ہے۔ بابر اپنے لشکر کو اُردو سے نصرت شعار کہتا ہے۔ جہانگیر نے سفر کشمیر کے راستے میں جو سکہ بنوایا ہے۔ اس پر یہ شعر کندہ ہے۔

باورداں تاکہ بود ہر دو ماہ سکے اُردو سے جہانگیر شاہ

شاہان مغلیہ کے زمانے میں شاہی شکر و لشکر گاہ کو اردو کے معنی کتے تھے اور بازار شکر کو بازار اردو یا اردو بازار۔

اوردو زبان کا نام لیکن اس زمانے تک زبان شکر کے لئے اردو کا لفظ مستعمل نہوا تھا۔
 ”زبان ہندی“ سب سے قدیم تحریر حضرت امیر خسرو دہلوی (۱۲۵۵ء تا ۱۳۲۵ء) ۶۵۳ھ تا ۷۲۵ھ کی ملتی ہے۔ وہ اپنے دیباچہ دیوان میں اپنے اردو کلام کو کلام ہندی فرماتے ہیں۔
 دوسری قدیم کتاب سیرالاولیاء ہے جو سلطان المشائخ حضرت نظام الدین اولیاء کے ایک خاص مرید حضرت سید مبارک معروف بہ میر خور و کی تالیف ہے اس میں حضرت بابا فرید شکر گنج کے ایک قول کے متعلق لکھا ہے فرمود زبان ہندی اور بھی بعض قدیم تحریروں میں اردو زبان کو زبان ہندی کہا گیا ہے۔

یہاں یہ امر بھی قابل ذکر ہے کہ امیر خسرو کی تصانیف سے اگرد جہانگیر کے زمانے کی تصانیف تک یعنی تیرہویں صدی عیسوی سے سولہویں صدی عیسوی تک جہاں جہاں ہندوستانی زبان کا ذکر آیا ہے اس کی شان یہ ہے کہ پنجاب کے کسی بزرگ کے قول کو زبان پنجابی و زبان ملتان کہا گیا ہے۔ اہل گجرات کی زبان کو زبان گجراتی، اہل دکن کی زبان کو دکنی، نیز بلا ایتنا زبان زبانوں کو زبان ہندی بھی کہ دیا گیا ہے۔ لیکن اہل دہلی و نواح دہلی کی زبان کو زبان ہندی ہی کہا گیا ہے۔ اس سے معلوم ہوتا ہے کہ برتج بھاشانے جس کی اصل نکسال متھرا و نواح متھرا تھی، قدیم زمانے ہی سے مختلف صوبوں میں مختلف شکلیں پیدا کر لی تھیں جو ایتنا کے لئے مقامی ناموں سے معروف تھیں۔ اوردو زبان اگرچہ ان سب بولیوں سے ملکر بنی ہے پھر بھی اس کا اصل سا پنجا متھرا و دہلی کی زبان ہے۔ اس کا ثبوت یہ ہے کہ دوسرے صوبوں کی مخصوص زبانیں اب بھی الگ الگ رائج ہیں لیکن موجودہ صوبجات متحدہ کی زبان وہی زبان ہندی ہے جس نے اب اردو کی شکل اختیار کر لی ہے۔
 اوردو زبان کا نام بہر حال شہنشاہ جہانگیر کے زمانے تک زبان کے لئے اردو کے لفظ ”زبان ریختہ“ کا رواج ثابت نہیں ہوتا۔ لیکن زبان ہندی کے ساتھ ساتھ زبان ریختہ

کا استعمال پایا جاتا ہے۔ خصوصاً نظم اردو کو نظم ریختہ کہتے تھے۔ ”ریختہ“ کے معنی گری پڑی چیز کے ہیں۔ اور فارسی شعر اس نظم کو بھی ریختہ کہتے تھے جو مختلف زمانوں سے مرکب ہو۔ قدیم شعرائے اردو کے کلام میں فارسی و ہندی ملی جلی ہوتی تھیں اس لئے اس کو ریختہ کہنے لگے۔ نیز اس لئے کہ اردو زبان فارسی، عربی، ترکی، ہندی وغیرہ سب زبانوں سے ملکر بنی ہے۔

شیخ مخدوم سعدی کا کوروی (متوفی ۱۰۹۲ھ) اکبر بادشاہ کے زمانے میں تھے۔ ان کی ایک مخلوط غزل ملتی ہے۔ انھوں نے مقطع میں غزل کی زبان کو ریختہ فرمایا ہے۔

سعدی کہ گفتہ ریختہ، در ریختہ در ریختہ شیر و شکر آمیختہ، ہم شعرے ہم گیت ہے
اس کے بعد عام نظم اردو کو ریختہ کہنے لگے۔ اور یہ نام انیسویں صدی عیسوی تک مستعمل رہا۔ مثلاً

- (۱) قائم میں غزل طور کیا ریختہ در نہ
ایک بات لچرسی بزبان دکنی تھی (قائم چاندپوری)
- (۲) خوگر نہیں کچھ یوں ہی ہم ریختہ گوئی کے
معتوق جو تھا اپنا باشندہ دکن کا تھا (میر تقی میر دہلوی)

میر کے شعر سے ضمناً یہ بات بھی نکلتی ہے کہ ریختہ گوئی کا عام رواج دہلی سے پہلے دکن میں ہوا تھا۔

(۳) مرزا قلیل چار شہرت میں فرماتے ہیں :-

”مرزا محمد رفیع سودا اور ریختہ پایہ ملاظہوری دارد“

(۴) مرزا غالب دہلوی تک ریختہ کا لفظ مستعمل ہے :-

ریختہ کے تمہیں استاد نہیں ہو غالب (غالب) کہتے ہیں اگلے زمانے میں کوئی میر بھی تھا

زبان کے لئے لفظ غالباً شاہجہاں بادشاہ کے زمانے میں یعنی سترہویں صدی سے اُردو
 اُردو کا استعمال کا لفظ زبان کے لئے استعمال ہوا۔ لیکن شاہجہاں و اورنگ زیب
 کے زمانے تک اس کا استعمال بہت محدود تھا۔ خود شہنشاہ اورنگ زیب عالمگیر اپنے
 ایک رقعہ میں زبان ہندی ہی لکھتے ہیں۔ شاہجہاں نے کوئی تحریر اپنے زمانے کی
 اُردو زبان میں اپنے قلم سے لکھی ہے۔ اس کے متعلق عالمگیر شاہجہاں کو لکھتے ہیں:-
 ”آں زبان عالی کہ در زبان ہندی از دستخط فاضل رقی فرمودہ شاہد این معانی است“

عالمگیر کے بعد اٹھارہویں صدی میں جتنے تذکرے شعرائے اُردو کے لکھے گئے، ان میں
 اُردو کو ہندی یا ریختہ کہا گیا ہے۔ تاہم اس زمانے میں اس نام کا استعمال ثبوت سے
 خالی نہیں ہے۔ ۱۷۹۱ء میں مولانا محمد باقر آگاہ دیلوری دکنی نے چند اخلاقی و
 مذہبی نظمیں دکنی اُردو میں لکھی ہیں۔ ان کی وجہ تصنیف نثر میں بیان کی ہے اس میں
 لکھتے ہیں:-

”ان سب رسالوں میں شاعری میں کیا ہوں بلکہ صاف اور سادہ کہا ہوں اور

اُردو کے بھاکے میں نہیں کہا ہوں۔ کیا واسطے کہ رہنے والے یہاں کے اس بھاکے

سے واقف نہیں ہیں۔ اے بھائی یہ رسالے دکنی زبان میں ہیں“

اس سے یہ بھی ثابت ہوا کہ اس زمانے میں غیر صوبوں کے لوگ اُردو دہلی کی زبان کو
 کہتے تھے۔ اس کی تصدیق اور شہادتوں سے بھی ہوتی ہے۔ جب ولی دکنی دہلی
 آئے اور شاہ سعد الشکر گلشن سے ملے اور اپنی دکنی زبان کی غزلیں سنائیں تو
 بقول قدرت اللہ صاحب تذکرۃ الشعرا کے شاہ صاحب نے ولی کو یہ مشورہ دیا:-

”شما زبان دکنی را گذاشتہ موافق اُردوے معلیٰ شاہ جہاں آباد موزوں بنید

کہ تا موجب شہرت و رواج قبول خاطر صاحب طبعان عالی مزاج گردد“

شاہجہاں نے دہلی کا لال قلعہ بنایا، دہلی کا نام شاہجہاں آباد رکھا۔ قلعہ کو قلعہ معلیٰ اور
 شاہی لشکر گاہ کو اُردوے معلیٰ کہتے تھے۔ جب اُردو زبان قلعہ معلیٰ میں داخل
 ہوئی تو اُردوے معلیٰ کا خطاب پایا

آغاز اردو

پنجاب میں مسلمانوں کے مستقل قیام، مختلف ممالک اسلامیہ کے مسلمانوں اور ان کی زبانوں کے اجتماع، اہل ہند سے تعلقات نے ایک مخلوط زبان کی ضرورت اور صورت پیدا کر دی۔ اہل ہند بڑھ بھاشا بولتے تھے، مسلمانوں کی زبان فارسی تھی۔ ضرورت پیدا ہوتے ہی ایک نے دوسرے کی زبان سیکھنی شروع کر دی ہوگی۔ لیکن گیارہویں صدی عیسوی کی یہ بول چال کتب تاریخ میں محفوظ نہیں ہے۔ البتہ اس زمانے کی نظم سے تصدیق ہوتی ہے۔

فارسی شاعری میں ہندی الفاظ
 بزمانہ مسعود غزنوی ۶۱۰۳۰ تا ۶۱۰۴۰
 سلطان محمود غزنوی کے فرزند و جانشین سلطان
 مسعود غزنوی کے زمانہ میں ایران کا مشہور شاعر

منوچہری ہندوستان آیا، اس نے اپنے فارسی کلام میں ہندی زبان کے بعض الفاظ جتنہ نظم کئے ہیں۔ مثلاً

الاتامو مناں دارند روزہ الاتامہندواں گیرند لنگھن

اس سے زیادہ دلچسپ مثال یہ ہے کہ ایران کے ممتاز صوفی شاعر حکیم سنائی (جن کا انتقال بارہویں صدی کے وسط میں ہوا ہے) کبھی ہندوستان نہیں آئے۔ لیکن بعض ہندی الفاظ کو اپنی نظم میں لکھا ہے مثلاً

نہ دراں معده جز حد زندہ نہ دراں دیدہ قطره پانی

فارسی شاعروں کا ہندی کلام
 بزمانہ ابراہیم غزنوی ۶۱۰۵۹ تا ۶۱۰۹۱
 مسعود سعد سلمان اور ابو عبد اللہ النکعی ہندوستان
 میں پیدا ہوئے، فارسی کے شاعر تھے، لیکن

ہندی زبان میں بھی شعر کہے اور اپنے ہندی دیوان مرتب کئے۔ یہ کلام اب موجود نہیں ہے لیکن محمد عونی اور امیر خسرو دونوں اس کی تصدیق کرتے ہیں۔

ہندی شاعری میں عربی الفاظ بزمانہ پرتھی راج
 ولادت ۶۱۱۵۹
 وفات ۶۱۱۹۲
 ۵۵۵۲ تا ۵۵۸۸
 پرتھی راج راجہ اجیر ودہلی کے وزیر درباری
 شاعر چاند بردائی نے ایک طویل ہندی نظم

پر تھی راج راسو کے نام سے لکھی ہے جس میں پر تھی راج اور اس کے زمانے کے تمام حالات تاریخ و معاشرت، رسم و رواج، رزم بزم وغیرہ کے متعلق لکھے ہیں۔ اس نظم میں بہت سے عربی و فارسی الفاظ پائے ہیں۔ مثلاً سلام، بادشاہ، پروردگار، دینا، مت، کھلک (خلق)، پگام (پیغام)، پھران (فرمان) ایک شعر یہ ہے

بارہ بانس بنیس میں چار انگل پھران اتنے گھر بادشاہ ہے متے جو کے چوہان
 محمد غوری کے حملے ۱۱۴۵ء تا ۱۱۹۲ء (۱) اور اردو کی دست ۵۴۰ھ تا ۵۸۸ھ نے ملتان اور اودھ فتح کیا۔ (۲) ۱۱۴۸ء ۵۶۳ھ

میں ہجرات پر حملہ کیا اور شکست کھائی۔ (۳) ۱۱۸۴ء ۵۸۲ھ میں خسرو ملک غزنوی حکمراں

پنجاب پر حملہ کر کے پنجاب پر قبضہ کر لیا۔ (۴) ۱۱۹۱ء ۵۸۹ھ میں پر تھی راج اور محمد غوری میں

بمقام نراین (علاقہ کرنال) جنگ ہوئی، مسلمانوں نے شکست پائی۔ (۵) ۱۱۹۲ء ۵۸۸ھ میں

دوبارہ محمد غوری نے راجپوتوں پر حملہ کیا اور پر تھی راج کو شکست دی۔ اس رٹائی

میں پر تھی راج اور اس کا درباری شاعر چاند بردائی دونوں مارے گئے۔ اس

جنگ سے آجمیر، دہلی، کول (علیگڑھ) ہالسی، سرسنی سب مسلمانوں کے قبضے میں

آگئے۔ محمد غوری نے پر تھی راج کے بیٹے گوہند راج کو تان و تخت دیکر آجمیر کا راجہ

بنادیا اور دہلی میں اپنے سپہ سالار قطب الدین ایبک کو اپنا قائم مقام

کر کے غزنی کو واپس چلا گیا۔

مسلمانوں کے ساتھ ان کی مادری زبان بھی ہر جگہ پونجیتی رہی اور نئی مخلوط

زبان (اردو) کو ترنی ہوئی رہی۔ مسلمان اب تک اپنی بول چال خط و کتابت

وغیرہ کے لئے فارسی زبان ہی سے کام لیتے تھے لیکن بوقت ضرورت اہل ہند

کے ساتھ نئی مخلوط زبان (اردو) میں معاملہ کرتے تھے۔

دہلی میں اردو کا رواج اب تک پنجاب و ہجرات وغیرہ پر مسلمانوں کا تسلط ہوا تھا

اور انھی علاقوں میں اردو کی اشاعت ہوئی رہی۔ دہلی پر

سب سے پہلے ۱۱۹۲ء ۵۸۸ھ میں قبضہ ہوا۔ قطب الدین ایبک ۱۲۰۶ء ۶۰۳ھ میں دہلی کا

پہلا بادشاہ بنا۔ اسی زمانہ سے اہلِ دہلی فارسی زبان سے مانوس ہوئے۔ محمد غوری کے جس لشکر نے قطب الدین کی سپہ سالاری میں دہلی پر قبضہ کیا اس میں کثیر تعداد ان مسلمانوں کی تھی جو ساہا سال سے پنجاب میں رہتے تھے۔ اور پنجاب کی مقامی زبان (جو برنج بھاشا کی ایک صورت تھی) بولتے یا بول سکتے تھے۔ دہلی کی مقامی زبان بھی برنج بھاشا ہی کی ایک شکل تھی اور پنجاب کی زبان سے اسی قدر مختلف تھی جتنی بعد مسافت امتداد زمانہ، اور لب و لہجہ کے اختلاف سے ہرزبان ہو جاتی ہے۔ اب دہلی کی فضا میں دہلوی لب و لہجہ کو غلبہ ہوا اور دہلی کی بھاشا، پنجاب کی بھاشا، عربی، فارسی سب زبانیں ملنی شروع ہوئیں اور دہلوی اردو کی ابتدا ہوئی۔

اردو پیرا اولیاء اللہ کا فیضان | اردو زبان کی ترویج و اشاعت میں اولیاء اللہ کے فیضِ کرامت کو بھی بڑا دخل ہے۔ مسلمانوں کے ابتدائے قیام ہند سے ہی صوفیائے کرام ہندوستان تشریف لائے اور اپنے نورِ باطن سے اہل ہند کے دل و جان کو روشن کرنا شروع کیا۔ ان بزرگوں کی نظر میں ملک و قوم، مذہب و ملت کی کوئی قدر نہ تھی۔ ان کا فیضانِ مسلم و ہندو سب پر یکساں تھا، کتنے ہندو مسلمان ہوئے اور اولیاء اللہ سے فیض حاصل کیا۔ اسی فیضِ یابی کی خاطر اگرچہ اہل ہند نے فارسی کی مشق بہم پہنچائی، لیکن فیضِ رسائی کے لئے اولیاء اللہ کی زبانِ فیض ترجمان پر بھی اکثر ہندی الفاظ جاری ہوئے۔

۱۔ حضرت داتا گنج بخش، جویری (متوفی ۱۰۶۳ھ) حکومت غزنویہ کے زمانے میں لاہور تشریف لائے، مزارِ پاک بھی وہیں ہے۔

۲۔ حضرت خواجہ معین الدین چشتی (۱۱۴۲ھ تا ۱۲۳۵ھ) راجہ پرتھی راج کے زمانے میں اجیر تشریف لائے۔ داتا صاحب اور خواجہ صاحب کا کوئی قول ہندی زبان کا نہیں ملتا۔ تاہم خواجہ اجیری کے تکلم زبان ہندی کے متعلق شہادت ملتی ہے یعنی ملک محمد جالسی کی نظم اکھرونی کا شارح تمہید شرح میں لکھا ہے :-

”اردو زبان کی ابتدائی نشوونما میں صوفیائے کرام کا کام“ مولفہ مولوی عبدالحق صاحبی۔ اے سکرٹری انجمن ترقی اردو اورنگ آباد۔

”گراں نکند کہ پیچ اولیاء اللہ بزبان ہندی تکلم نکرده زیرا کہ اول از جمیع
اولیاء اللہ قطب الاقطاب اچہ بزرگ معین الحق والملة والدين قدس اللہ سرہ
بدیں زباں سخن فرمودہ“

(۳) حضرت خواجہ قطب الدین بختیار کاکلی (۱۱۸۶ھ تا ۱۲۳۶ھ) قطب الدین
ایک کے زمانے میں دہلی تشریف لائے۔ خواجہ اجمیر می کے فیلسفہ اور بابا شکر گنج کے
پیرو مرشد تھے۔

(۴) حضرت بابا فرید شکر گنج (۱۱۸۶ھ تا ۱۲۶۵ھ) نے غلام خاندان کی
حکومت کے زمانے میں پاک پٹن (پنجاب) میں سکونت اختیار فرمائی، خواجہ بختیار کاکلی
سے فیض باطن پایا، پنجاب بلکہ تمام ہندوستان کو اپنے نور باطن سے منور فرمایا۔
بابا صاحب کے زمانے میں مسلمانوں کے فتح پنجاب و حکومت ہند کو دو سو برس کے
قریب گزر چکے تھے۔ اُردو زبان کی تشکیل ہو چکی تھی اور رواج بہت بڑھ گیا
تھا۔ پھر خود بابا صاحب کثیر الاولاد تھے۔ ان کے صد ہا خلفاء اور ہزار ہا مرید
پنجاب اور تمام ہندوستان میں پھیلے ہوئے تھے۔ اہل ہند کی تعلیم و تلقین
کے لئے بابا صاحب ہندی زبان سے بھی کام لیتے تھے۔ چونکہ نہایت مقبول اور
کثیر الفیضان بزرگ تھے۔ اس لئے سب اولیاء اللہ سے زیادہ ان کے اقوال و
اشعار مشہور ہیں۔ مثلاً۔

۵ حضرت بابا شکر گنج کی تواریخ ولادت و وفات میں زخوں کا بڑا اختلاف ہے
مولوی عبد الحق صاحب نے سال ولادت ۵۶۹ھ لکھا ہے اور شاہجہاں بادشاہ کے زمانے
کے ایک مصنف صاحب سیر الاقطاب نے تاریخ وفات لفظ ”مردوم“ سے نکالی ہے جس سے
۵۶۹ھ نکلتا ہے۔ اگر ولادت و وفات کے یہ دونوں سال صحیح مانے جائیں تو بابا صاحب کی
عمر ۱۲۱ سال کی ہوتی ہے۔ لیکن کسی تذکرے سے یہ عمر ثابت نہیں ہوتی۔ ہمارے سندر
خزینہ الاصفیاء سے ماخوذ ہیں۔

(۱) سیرالاولیاء مؤلف مولانا سید مبارک معروف بہ میر خور دین درن ہے۔

شیخ شیوخ العالم قدس سرہ العزیز (یعنی بابا گنج شکر) فرمود بزبان ہندی

”پونوں کا چاند بھی بالاہے“ یعنی ماہِ شب چار دہم در اولِ شب خوردی باشد

کہ بتدیج بکمال می رسد

(ب) ایک مرتبہ کسی نے آپ سے دریافت کیا کہ جسم میں عقل کا مقام کونسا ہے؟ آپ نے فرمایا ”پنج سر کے“۔

(ج) ایک پُرانی بیاض میں بابا صاحب کی یہ نظم دستیاب ہوئی:-

تن دھونے سے دل جو ہوتا پوک پیش رو اصفیا کے ہوتے غوک

ریش بِلت سے گر بڑے ہوتے بوکڑواں سے نہ کوئی بڑے ہوتے

خاک لانے سے گر خدا پائیں گائے میلاں بھی واصلان ہو جائیں

عشق کا رموز نیا رہے جز مدد پیر کے نہ چارہ نکھے

(د) بابا فرید شکر گنج کی ایک غزل ریختہ بھی ملی ہے:-

وقت سحر وقت مناجات ہے خیر درال وقت کہ برکات ہے

نفس مہادا کہ بگوید ترا خپ چہ خیزی کہ ابھی بات ہے

باتن تنہا چہ روی در زیں نیک عمل کن کہ وہی سات ہے

پند شکر گنج بدل جاں شنو

ضائع کن عمر کہ مہیات ہے

ان کے علاوہ بہت سے پنجابی زبان کے اشعار پنجاب میں زبانِ زدِ خلایق

ہیں۔ بعض اشعار و اقوال میں ذکر کے طریقے تعلیم فرماتے ہیں بابا صاحب کے بعض اعمال

محفوظ ہیں۔ خاکسار راتم بھی بابا شکر گنج کی اولاد میں ہے۔ راتم کے فائدان

میں بابا صاحب کا ایک خاص عمل رائج ہے جو اس زمانے کی اردو زبان میں ہے

۱۵ و ۱۶ و ۱۷ یہ سب اقوال مولوی عبدالحق صاحب کی تالیف مذکورہ بالا سے اخذ ہیں۔

۵۔ حضرت شاہ بوعلی قلندر پانی پتی (متوفی ۱۳۲۲ھ) سلطان علاء الدین خلجی کے زمانے میں تھے۔ ایک مرتبہ حضرت امیر خسرو و حضرت شاہ صاحب کی خدمت میں گئے اور کچھ گانا سنایا۔ شاہ صاحب خوش ہوئے اور اپنا کلام امیر صاحب کو سنایا۔ امیر اس کو سن کر آبدیدہ ہوئے۔ حضرت نے فرمایا ترکا کچھ سمجھ دار ہے۔ امیر خسرو نے کہا اسی لئے تو روتا ہوں کہ کچھ نہیں سمجھتا۔

حضرت شاہ بوعلی قلندر کی زبان مبارک سے مبارز خاں کے ارادہ سفر کے موقع پر یہ دو ہانکلا تھا:-

سبحن سکا لے جائیں گے اور نین میں گے رتے
بدھنا ایسی رین کر بھور کدھی نا ہوئے

اسی مضمون کو آپ نے فارسی میں اس طرح ادا کیا ہے:-

من شنیدم یار من فردار و در اہ شتاب یا الہی تاقیامت بر نیاید آفتاب

۶۔ حضرت نظام الدین اولیا (۱۲۳۶ھ تا ۱۳۲۵ھ) خلیفہ حضرت بابا فرید شکر گنج دیر و مرشد حضرت امیر خسرو سے کوئی قول ہندی زبان کا منقول نہیں ہے لیکن ایک مرتبہ آپ نے فرمایا تھا:-

”کلام حق را در روز بقیاق باہنگ پور کی شنیدم“

۷۔ حضرت امیر خسرو (۱۲۵۵ھ تا ۱۳۲۵ھ) پٹیالی (ضلع امیٹہ) میں پیدا ہوئے۔

حضرت سلطان الاولیاء نظام الدین محبوب الہی سے تربیت باطن حاصل کی۔ سلطان عیاش الدین بلبن (خاندان غلامان) سے سلطان محمد تغلق تک گیارہ شاہان دہلی کا زمانہ دیکھا اور سات بادشاہوں کی ملازمت کی، اس زمانے میں پنجاب و بنگال کا سفر کیا، جنگوں میں شریک ہوئے۔ امیر خسرو ان بالکمال و منتخب ہستیوں

۱۵۔ یہ اقوال بھی مولوی عبدالحق صاحب کی کتاب مذکور سے ماخوذ ہیں۔

۱۶۔ از مضمون اخبار عالم صاحب ماہروی مطبوعہ رسالہ اردو بابت اپریل ۱۹۲۱ء۔

میں ہیں جن کو اللہ تعالیٰ صدہا سال کے بعد کبھی پیدا کر دیتا ہے۔ وہ سپاہی بھی تھے اور عالم بھی، دُنیا دار بھی تھے اور ولی کامل بھی، شاعر بھی تھے اور ماہر موسیقی بھی، عاشق بھی تھے اور زندہ دل بھی، ہندوستان کے فن موسیقی میں جدتیں پیدا کیں، فارسی زبان کے تین دیوان مرتب کئے، اور آٹھ مثنویاں لکھیں۔ ہندی زبان میں بہت کچھ کہا جس کا ذکر اپنے دیوان کے دیباچہ میں کیا ہے۔ لیکن وہ ہندی کلام اب محفوظ نہیں ہے۔ بعض گیت، دوہے، پہیلیاں، انجلیاں، کہہ مکر نیاں ان کے نام سے مشہور ہیں لیکن کسی تاریخی سند سے ثابت نہیں ہوتا کہ انہی کی تصنیف ہیں، زبان ریختہ کی بعض غزلیں اور قطعے البتہ انہی کے ہیں یہ تو یقینی ہے کہ امیر صاحب ہندی زبان بے تکلف بول سکتے تھے، لیکن یہ بھی معلوم ہوتا ہے کہ ان کو ہندی زبان سے خاص محبت تھی اس لئے کہ ہندی الفاظ اپنی فارسی نظموں میں کثرت سے لکھتے ہیں۔ مثلاً

(۱) اے دہلی والے بتان سادہ

بگ بستہ و چیرہ کج نہ سادہ

(ب) تک گل بیل و دہ دیگز دروں

گل زگل و گل زگل آید بروں

(ج) صفتِ پیرہ تبول کہ نزد ہمہ خلق

بہ ازاں نیست نبتے بہہ ہندستان

(د) تیلی پسرے کہ می فروشد تیلے

از دست درباں چرب و اویلے

خالے بلش دیدم و گفتم کہ تال است

گفتا کہ برو نیست دریں تل تیلے

(ه) گجری تو کہ در حسن لطافت جوہی

آں دیک ہے بر سر تو چتر شہی

از ہر دولت شہد شکر می ریزد

ہر گاہ بگونی کہ دہی لیہو دہی

(۱) ندرگر پسرے چو ماہ پارا
نقد دل من گرفت و شکست
(۲) خوار شدم زار شدم کت گیا
یار نہیں دیکھتا ہے سوے من
کچھ گھڑ لے سوار لے پکارا
پھر کچھ نہ گھڑا نہ کچھ سوارا
در غم ہجر تو کمر تو تہ ہے
بے گنہ ہم ساتھ عجب روتہ ہے
سرو بہ پیش قد تو تہ ہے
وہ چہ کند بھاگ مرا پھوتہ ہے

(۳) شباں ہجراں در از چوں زلف و روز و صلت چو عمر کوتاہ
سکھی پایا کو جو ہیں نہ دیکھوں تو کیسے کاٹوں اندھیری ریتیاں
یکایک از دل دو چشم جادو بصد فریم بردت کیس
کسے پڑی ہے جو جائتا وے پیارے پی کو ہماری بتیاں

(ط) پہیلی :-

بالا تھا جب سب کو بھایا
خسر و کہہ دیا اس کا ناؤں
بڑا ہوا کچھ کام نہ آیا
بوجھو نہیں تو چھوڑو گاؤں

یہ پہیلی اس طرح بنائی ہے کہ اسی میں اس کی بوجھ موجود ہے لیکن بظاہر نظر نہیں آتی۔ امیر خسرو نے اس طرح کی بہت سی پہیلیاں کہی ہیں اور ان کو بڑی ذہانت کیساتھ موزوں کیا ہے۔ اس کے بوجھنے کے لئے یہ جاننا ضروری ہے کہ چراغ جلانے کو دیا بالنا کہتے ہیں، اور چراغ بجھنے کے لئے دیا بڑا ہونا بولتے ہیں۔ اب پہلے شعر کے یہ معنی ہوئے کہ جب دیا بالا تھا (یعنی چراغ جلایا تھا) تو سب کو بھایا۔ جب دیا بڑا ہوا (یعنی چراغ بجھ گیا) تو کچھ کام نہ آیا۔ تیسرے مصرع کے یہ معنی بھی ہو سکتے ہیں۔ ”خسر و کہہ کہ اس کا نام دیا ہے“ اس طرح بوجھ بھی بتا دی۔

اگرچہ ان پہیلیوں کا امیر خسرو کی تعینیت سے ہونا کسی معتبر ذریعہ سے تحقیق

لہٹ گیا لہ ٹوٹا لہ روٹھا لہ بٹا لہ بیٹھ لہ پھوٹا

نہیں ہوا۔ لیکن امیر خسرو نے اپنی تصنیف اعجازِ خسروی میں زبان و محاورہ، ادب و بلاغت کے جو لطائف و نوادر پیدا کئے ہیں ان پر قیاس کر کے ان پہیلیوں، کہہ مگر نیوں، انیلوں، دوہوں، گیتوں، نقلوں کو ظن غالب کے ساتھ امیر خسرو سے منسوب کیا جاسکتا ہے۔

(۵) یہی حال امیر خسرو کی مشہور تصنیف **خالق باری** کا ہے کہ اس کے لئے بھی کوئی معتبر شہادت تاریخی نہیں ہے لیکن اس کا ان کی تصنیف ہونا تعجب بھی نہیں "خالق باری" منظوم نعت کی کتاب ہے جس کا پہلا شعر یہ ہے:-

خالق باری سر جن ہارِ واحد ایک بد اکر تار

۸۔ حضرت مخدوم غلام الدین علی احمد صابر (متوفی ۱۲۶۵ھ) حضرت بابا فرید شکر گنج کے بھانجے اور داماد تھے۔ پیرانِ کلیر شریف میں مزار مبارک ہے۔ "سیر الاقطاب" (مصنفہ ۱۶۲۶ھ بعد شاہ جہاں) سے منقول ہے کہ حضرت مخدوم صابر صاحب کبھی کبھی شعر بھی کہتے تھے۔ فارسی میں احمد اور ہندی میں صابر تخلص فرماتے تھے۔ مصنف سیر الاقطاب نے "زبان ہندی" کا صرف یہ شعر درج کیا ہے:-

اس طرح اس میں وہ لے صابر کہ بجز ہو کے غیر ہونہ رہے
اس سات سو برس پہلے کے شعر کی زبان وہی ہے جو آج صحیح و فصیح اردو کی ہے۔
اس لئے اس شعر کا انتساب مشتبہ معلوم ہوتا ہے۔

(۹) حضرت شیخ نمران الدین عثمان معروف بہ انخی سراج (متوفی ۱۳۵۷ھ) حضرت سلطان الاولیا کے مرید تھے۔ ان کے وصال کے بعد بنگالہ سے دہلی آئے اور خواجہ نصیر الدین چراغ دہلوی سے خلافت حاصل کی۔ خواجہ صاحب نے حکم دیا "بنگالہ جاؤ" شیخ صاحب نے عذر کیا کہ وہاں شیخ غلام الدین قل پہلے سے موجود ہیں۔ میری کیا ضرورت ہے۔ خواجہ صاحب نے فرمایا "تم اوپر دے تل"

۱۰۔ حضرت شیخ شرف الدین یحییٰ مینری (متوفی ۱۳۸۸ھ) ملک بہار کا ایک قصیدہ

مینر آپ کا وطن مبارک ہے۔ پوربی اور ہندی شاعر تھے۔ ان کے کچھ منتر دفع زہر و امراض کے لئے مشہور ہیں۔ خاکسار راقم کے خاندان میں بھی ایک منتر راج ہے جس کی بڑی لمبی عبارت ہے۔ اس کے آخر میں یہ دُہرا ہے :-

کالا ہنسا نزلے بسے سمندر تیسرے پنکھ پسا رے بس ہرے نزل کرے سریر
ہمیں تحقیق نہ تھی کہ یہ منتر اور شعر کس کا ہے۔ مولوی عبدالحق صاحب کی کتاب مذکور سے معلوم ہوا کہ یہ شعر حضرت یحییٰ مینری کا ہے۔ مولوی صاحب نے حضرت کا ایک یہ دُہرا بھی نقل کیا ہے :-

شرف حرف مائل کہیں درد کچھ نہ بسائے گرد چھوئیں دربار کی سو درد دور ہو جائے
اردو میں سب سے خواجہ سید اشرف جہانگیر سمٹانی نے (جن کا مزار کچھوچھا شریف علاقہ اردو
پہلی تصنیف نثر میں ہے) اردو میں ایک رسالہ اخلاق و تصوف پر ۱۳۰۸ھ میں تصنیف کیا
۱۳۰۸ھ
۱۳۰۸ھ
میر نذر علی درد کا کوروی رسالہ نگار لکھنؤ بابت دسمبر ۱۹۲۵ء میں
لکھتے ہیں کہ سید اشرف جہانگیر نے اپنے سلسلے کے ایک بزرگ مولانا وجیہ الدین
کے ارشادات کو اردو زبان میں (جس کو اس زمانے میں "زبان ہندی" کہا کرتے تھے)
خود جمع کیا ہے۔ میں نے اپنے ایک بزرگ کے پاس خود اس کتاب کو دیکھا ہے۔ یہ نقلی
کتاب ۲۰۷ صفحات کی ہے۔ اس کے ۱۱۸ کی ایک عبارت کا ٹکڑا یہ ہے :-

"اے طالب آسمان و زمین سب خدا میں ہے، جو اب میں خدا ہے جو تحقیق

جان اگر کچھ میں کچھ سمجھ کا درد ہے تو صفات کے باہر بھی تیر سب ذات ہی ذات :-"

نثر اردو میں اس سے پہلے کوئی کتاب ثابت نہیں ہے۔ سید اشرف صاحب ۱۲۶۹ء
میں پیدا ہوئے اور ۱۲۰ سال کی عمر کو (بحساب قمری) پونچھکر ۱۳۰۸ھ میں وفات پائی۔
خالق باری کا سال تصنیف معلوم نہیں۔ لیکن چونکہ امیر خسرو سید اشرف سے عمر میں ۲۵ سال

۱۷ میں نے یہ شعر اپنے خاندان کی روایت کے مطابق لکھا ہے۔ اس میں مولوی عبدالحق کے
منقول شعر سے ایک اور لفظ میں اختلاف ہے۔

بڑے ہیں اس لئے خالق باری کو مقدم رکھا گیا ہے۔ ممکن ہے سید اشرف صاحب کی کتاب پہلے لکھی گئی ہو اور اردو زبان میں تصنیف اولین ہی ہو بہر حال اولیت اپنی دونوں میں دائر ہے۔ بعض محققین کی نظر میں "خالق باری" کا انتخاب حضرت امیر خسرو سے مشتبہ ہے۔ اس نظریہ کی بنا پر اگر خالق باری کسی بعد کے مصنف کا کارنامہ ہے تو پھر سید اشرف جہانگیر کا رسالہ تصوف ہی اردو کی پہلی کتاب ہے۔

اب تک اردو باب تحقیق متفق الرائے تھے کہ شمالی ہند میں اٹھارویں صدی عیسوی (بارہویں صدی ہجری) سے پہلے تصنیف و تالیف شرکاً کوئی وجود نہ تھا یہ فخر دکن کو حاصل ہے کہ وہاں شمالی ہند سے چار سو برس پہلے اردو کی تصانیف کا آغاز ہوا۔ اب سید اشرف جہانگیر کے رسالہ تصوف کی دریافت سے وہ نظریہ باطل ہو گیا اور ثابت ہو گیا کہ دکن میں اردو زبان کی بنیاد پڑنے سے پہلے شمالی ہند میں امیر خسرو اور سید اشرف جہانگیر نے نظم و نثر دونوں کی بنیاد ڈال دی تھی۔

فتح دکن (دکن میں اردو کا آغاز) ۱۲۱۲ھ | ۱۸۱۲ء | علامہ الدین خلجی بادشاہ دہلی کے غلام سردار

ملک کانور نے ۱۳۰۶ھ میں دکن پر حملے شروع کئے اور ۶ سال میں ۱۳۱۲ھ تک تمام ہمارا شہر (ملک دکن) کو سلطنت دہلی میں شامل کر لیا اور مسلمانوں کی حکومت اس کماری تک وسیع ہو گئی۔

یہ اسلامی لشکر جو دہلی سے دکن گیا اردو زبان ساتھ لے کر گیا۔ ان لوگوں کے دکن میں رہنے کی وجہ سے دکن میں اردو کا آغاز ہوا۔ اسی نے اہل دکن کو اردو سکھائی۔ اس زمانہ سے پہلے وہاں اردو کا رواج شروع نہ ہوا تھا اور واقعات سے ثابت ہو چکا ہے کہ اس وقت تک پنجاب ہلی اور تمام شمالی ہند میں اردو کا آغاز ہو چکا تھا اور تصنیف و شاعری بھی شروع ہو چکی تھی۔

گجرات میں اردو کا آغاز ۱۲۹۶ھ | ۱۸۹۶ء | اس سال میں علامہ الدین خلجی نے گجرات کو فتح کیا۔

خلجیوں اور تغلقوں کے عہد حکومت میں گجرات سلطنت دہلی کا صوبہ رہا۔ سلطان محمد تغلق کے زمانے میں ۱۳۲۲ھ میں گجرات میں بغاوت ہوئی اور بادشاہ سے فرو نہ ہو سکی

گجرات میں خود مختاری کی کوشش جاری رہی۔ آخر فیروز تغلق کے بعد ۱۳۹۱ء میں ظفر خاں حاکم گجرات بنا کر بھیجا گیا۔ وہ کچھ عرصہ کے بعد خود مختار بن بیٹھا اور اس کی اولاد نے تقریباً دو سو برس یعنی ۱۳۹۸ء تک حکومت کی۔

مسلم فاتحوں کے ساتھ ہمیشہ ہر ملک میں مسلمان علماء و زہاد اور اولیاء اللہ بھی پونہج جاتے تھے۔ اس طرح ہر مقام پر ہر زمانے میں اسلامی تمدن و معاشرت اور اسلامی حکومت و شریعت کے ساتھ ساتھ اسلامی علوم ظاہر و باطن بھی رائج و شائع ہوتے رہتے تھے۔ چنانچہ گجرات میں بھی ابتدائے فتح گجرات سے ہی ارباب علم و اہل دل کا اجتماع شروع ہو گیا تھا جیسا کہ اوپر مذکور ہوا کہ شیخ گنج العلم تحصیل علم کے لئے گجرات گئے تھے۔ گجرات میں مسلمانوں کے سبب سے اردو کی ابتدا ہوئی اور آہستہ آہستہ ترقی ہوتی رہی۔

(۱) ۱۳۸۲ء میں حضرت مخدوم جانیان جہاں گشت کے پوتے سید برہان الدین عبداللہ بن محمود آفانہ شباب میں پٹن (گجرات) میں تشریف لائے۔ پھر جب سلطان احمد بادشاہ گجرات (۱۳۱۳ء تا ۱۳۲۲ء) نے احمد آباد آباد کیا تو سید صاحب پٹن سے احمد آباد آکر سکونت پذیر ہو گئے۔ گجرات میں آپ کا لقب قطب عالم اور آپ کے فرزند اکبر سید مرزا الدین محمد بن عبداللہ کا لقب شاہ عالم مشہور ہے۔ حضرت قطب عالم کے متعلق مذکور ہے کہ ایک روز آپ پچھلی رات کو اٹھ کر باہر نکلے تو کسی چیز سے ٹھوکر لگی آپ نے فرمایا۔ لوہے یا لکڑیا پھر یا کیا ہے۔ قطب عالم کا وصال ۱۳۵۳ء میں ہوا۔

(۲) جب شاہ بارک اللہ حسینی احمد آبادی نے بشارت بنوی کی تعمیل میں قطب عالم کے فرزند اکبر کو "شاہ عالم" کا لقب دیا اور قطب عالم نے بشارت خواب اور لقب کا واقعہ سنا تو فرمایا کہ "جستیوں نے پکائی اور سخاریوں نے کھائی" شاہ عالم نے ۱۳۵۵ء میں وصال فرمایا۔

(۳) شیخ وجیہ الدین گجراتی (عالم درویش کامل) کے چند نقولے بحر الحقائق میں درج ہیں۔ مثلاً (الف) "اس سیس ہو رہا خوب ہے۔ اس دنیا میں کہ دل خدا سوں مشغول ہو دے" (ب) "عارف اسے کہیں جو خدا سوں بھریا ہو دے"۔

اردو کی اہمیت و مقبولیت $\frac{۱۳۲۳}{۱۳۲۲}$ (۱) ابن بطوطہ طنجہ (افریقہ) کا رہنے والا تھا۔ اس کی مادری زبان عربی تھی۔ سلطان محمد تغلق کے زمانے میں ۱۳۳۲ء میں ہندوستان آیا اور عربی زبان میں اپنا سفرنامہ لکھا۔ اس نے پردہ، پروانہ، بارگہ، سراچہ، ناخدا وغیرہ فارسی الفاظ کے ساتھ بہت سے اردو کے الفاظ بھی استعمال کئے ہیں۔ مثلاً ٹوٹا، منڈی، ڈولہ، کھار، کنگھڑا، ان الفاظ کے ہندی حروف کو عربی حرف سے بدل لیا ہے۔ بعض جگہ الفاظ میں تغیر بھی کر لیا ہے مثلاً کٹھری (کھجڑی)، جوتری (چودھری)، جوکیہ (جوگی)، قطارہ (گٹارہ)۔

$\frac{۱۴۱۹}{۱۴۱۸}$ (۱) ملا نذر محمد دہلوی معروف بہ "قاضی خاں" نے ۱۴۱۹ء میں فارسی زبان کی کتاب لغت ادات الفضلا لکھی۔

$\frac{۱۴۳۸}{۱۴۳۷}$ (۲) قوام الدین ابراہیم فاروقی نے بنگال میں سلطان رکن الدین باریک حاکم بنگالہ کے زمانے میں ایک لغت فارسی $\frac{۱۴۳۸}{۱۴۳۷}$ میں مرتب کیا اور شرف نامہ اس کا نام رکھا۔

$\frac{۱۵۱۸}{۱۵۱۷}$ (۳) شیخ لاود دہلوی (متوفی ۱۵۱۹ء) نے سلطان ابراہیم لودی کے زمانے میں موبد الفضلاء کے نام سے فارسی لغت تدوین کیا۔

ان تینوں لغات میں اور خصوصاً موبد الفضلاء میں صدہا فارسی الفاظ کے معنی اردو میں بیان کئے ہیں۔ اس طرح موبد الفضلاء میں تقریباً آٹھ سو اردو کے الفاظ آگئے ہیں۔ اردو زبان کی اہمیت و ضرورت کی یہ کچھ کم دلیل نہیں ہے۔

$\frac{۱۵۱۸}{۱۵۱۷}$ تا $\frac{۱۵۱۸}{۱۵۱۷}$ (۴) کبیر داس بنارس کے مسلمان جولاہے تھے۔ دوسری روایت یہ ہے کہ کسی برہمن کے لاوارث بچے تھے۔ ایک مسلمان جولاہے اور اس کی بیوی نے بیٹا بنا کر عالم شیرخوارگی سے پرورش کی۔ بڑے ہو کر گوراماندر کے چیلے ہو گئے اور پھر اپنا الگ مذہب کبیر پنتم نکالا۔ ان کے چند آئینزدہ سے کثرت سے مشورہ میں جن میں عربی و فارسی الفاظ موجود ہیں۔ مثلاً

کبیر شہر سے آئے ہیں کیوں سوئے سکھ چھین

کوچ نقار آسانس کا باجت ہے دن رین

کانکر پاتھر جوڑ کے مسجد لئے چائے

تا چڑھ ملا بانگ دے، کیا بہرا ہوا خدائے

دین گویا یورپنی سے، دنی نہ آئیو ہاتھ پیر کہاڑھی مار لو گا پھل اپنے ہاتھ

کبیر سے چند غزلیں بھی منسوب ہیں لیکن ان کی تاریخی سند مشتبہ ہے۔ اگر یہ غزلیں کبیر داس کی ہیں تو پھر دکن کی ادویت شروع غزل کے سب نظریے باطل ہیں۔ ایک غزل کا مطلع و مقطع یہ ہے :-

ہمن ہے عشق متانہ، ہمن کو ہوشیاری کیا

رہیں آزاد یا جگ میں، ہمن دنیا سے یاری کیا

کبیر عشق کا ماتا، دوئی کو دور کر دل سے

جو چلنا راہ نازک ہے، ہمن کو بوجھ بھاری کیا

(۵) گردانک سکھ مذہب کے بانی کبیر کے ہم عصر تھے۔ کبیر کی تعلیم اور مذہب اور شاعری سے متاثر ہوئے۔ ان کے دو ہوں یا ہندی اشعار میں بھی عربی فارسی کی آمیزش اردو کی رفتار ترقی و مقبولیت کو ثابت کر رہی ہے۔
مثلاً

سانس بانس سب جو تمھارا تو ہے اکھرا پیارا

نانک شاعر یوکت ہے سچے پروردگارا

(۶) تاریخ داؤدی میں منقول ہے کہ جب جنگ پانی پت (۱۵۲۶ء) میں

بابر نے سلطان ابراہیم لودی پر فتح پانی اور اس کا سر کاٹ کر بابر کے سامنے لایا گیا تو حاضرین میں سے کسی نے فی البدیہہ یہ شعر پڑھے :-

نوسے اوپر تھا بتیا پانی پت میں بھارت دیا

اٹھیں رجب سکر دارا بابر جیسا براہیم ہارا

(یعنی ۸ رجب ۹۲۲ھ روز جمعہ)

۱۲۸۳ء تا ۱۵۳۰ء | (۷) سلطنت مغلیہ کے پہلے بادشاہ بابر نے ۱۵۱۹ء میں پہلا
 ۸۸۸ھ تا ۹۳۷ھ
 کامیاب حملہ سندھ پر کیا اور تیسرا حملہ ۱۵۲۶ء میں کر کے تخت دہلی پر قبضہ کر لیا۔ بابر صاحب
 سیف و قلم تھا۔ ترکی اور فارسی زبان کا شاعر تھا۔ دونوں زبانوں کا دیوان یک جاطع
 ہو گیا ہے۔ ترکی زبان میں اپنے سوانح چہات ایک ضخیم کتاب ترک بابر میں مرتب کئے
 ہیں۔ قیام ہندوستان کے دوران میں اردو زبان سے بھی مناسبت پیدا کی۔ اپنی تصنیف
 میں کثرت سے اردو الفاظ لایا ہے۔ مثلاً ہاتھی، پان، پنکھا، جاسن، کمرک، کیوٹرا، کروندا،
 چروہنجی، گلہری، سور، دوپہر وغیرہ اور اس سے بڑھ کر یہ ہے کہ ایک ترکی شعر میں بھی
 اردو الفاظ اور اردو فعل استعمال کیا ہے۔ لکھا ہے:-

مچکانہ ہوا کچھ ہو سس مانک و موئی فقراہ طبعہ بس بولغوسید در پانی و روتی

۱۵۳۵ء | (۸) اردو کے رواج اور عام بول چال کا ایک عجیب و غریب ثبوت یہ واقعہ
 ۹۳۲ھ تا ۹۳۷ھ

ہے کہ ۱۵۳۵ء میں ہمایوں بادشاہ نے بادشاہ مالوہ و گجرات بہادر شاہ پر حملہ کیا۔ اس کا
 پہلا رومی خاں مغلوں سے خیفہ طور پر مل گیا تھا۔ رومی خاں کی غداری و ہونانی
 سے بہادر شاہ کو شکست ہو گئی۔ ہمایوں کو اسباب غارت میں بہادر شاہ کا ایک طوطا
 بھی ہاتھ آیا۔ طوطا انسان کی طرح باتیں کرتا تھا۔ فتح کے بعد ہمایوں کے دربار میں طوطے
 کا پنجرہ رکھا ہوا تھا۔ رومی خاں دربار میں حاضر ہوا تو طوطا اس کو دیکھتے ہی چلا اٹھا۔

”پھٹ پاپی رومی خاں نمک حرام، پھٹ پاپی نمک حرام“ ۱۲۱ / ۱۳۱

۱۵۳۲ء تا ۱۶۲۲ء | (۹) تلسی داس مصنف راماین اکبر و جہانگیر کے زمانے میں تھا۔
 ۹۳۸ھ تا ۱۰۲۲ھ

راماین ہندی کی نظم ہے۔ خالص ہندوؤں کے قصص و حکایات، تہذیب معاشرت،
 رزم و بزم اس کا موضوع ہے لیکن عربی و فارسی الفاظ اس قدر عام و مقبول تھے
 کہ تلسی داس راماین میں بھی کہیں کہیں بیاختہ لکھ گیا ہے۔ تلسی داس نے اخلاقی
 دوہے بھی کہے ہیں ان میں تو کثرت سے عربی و فارسی الفاظ موجود ہیں۔ مثلاً

جو مینا میں نا کہے، بیٹھی شکر کھاتے جو بکری میں میں کہے سبج ہی ماری جانے
 تلسی سیدھی چال سے پیادہ ہوتے ذریہ فرزیں شاہ نہ ہو سکے، گت ٹیڑھی تاثیر

(۱۰) سوردا اس بھی اسی زمانہ کا شاعر ہے۔ اس کے کلام میں بھی عربی فارسی کی کثرت ہے۔ مثلاً

کھیت بہت کا ہے تم تانے، سین سی آواز
دیونہ جات پارا تو آوے، چاہت چڑھیں جہان

اسی میں ایک قافیہ گریب نواح (غریب نواز) ہے۔
(۱۱) ایک مرتبہ اکبر بادشاہ کے سامنے کسی انتہائی طبع پر ادہم خاں نے خان آٹک کو قتل کر دیا تو اکبر نے بیاختہ ادہم خاں سے کہا:-

”اے ملچھ گاودی تو کیوں آٹک مارا ازجان بیجان کر دی“

(۱۲) جب اکبر نے جہانگیر کی شادی راجہ بھگوان داس کی لڑکی سے کی

اور اکبر و جہانگیر دہن کی پالکی خود اپنے کندھوں پر اٹھا کر لے چلے تو راجہ نے کہا:-

ہماری بیٹی تمہارے محلوں کی چیری ہم باند گلام رسے
اکبر نے بر جستہ جواب دیا:-

تمہاری بیٹی ہمارے محلوں کی رانی تم صاحب مزار رسے

(۱۳) شیخ عبدالحق محدث دہلوی کی تصنیف زاد المتقین (مصنف

۱۵۹۴ء) میں مذکور ہے کہ ان کے استاد و مرشد شیخ عبدالوہاب متقی متوطن مالوہ دکن

سے ہجرت کر کے مکہ معظمہ میں سکونت گزیرے ہو گئے تھے۔ وہاں ۱۵۶۷ء سے وقت

وفات ۱۵۹۲ء تک ۲۶ سال طلبہ کو درس دیتے رہے جس کی صورت یہ تھی کہ عرب

طالب علموں کو عربی زبان میں سمجھاتے تھے۔ اہل عجم کو فارسی میں اور ہندوستانیوں کو

اردو میں۔

۱۵ یہ فقہ شمس العلماء مولانا محمد عبدالغنی ایم۔ اے۔ ایم لٹ پر وینسز ناگپور یونیورسٹی نے ”تاریخ ہمایونی“ قلمی

سے اپنی تصنیف تاریخ ادب فارسی در عهد سلاطین مغلیہ جلد سوم میں درج کیا ہے۔

۱۶ یہ واقعہ بھی پر وینسز محمد عبدالغنی صاحب کی اسی کتاب سے اخذ کیا گیا ہے۔

یہ سب واقعات اردو زبان کے ردائے عام کثرت اشاعت، مقبولیت و اہمیت کے ثبوت ہیں معلوم ہوتا ہے کہ محمد تعلق (متوفی ۱۳۵۱ھ) کے زمانے سے اردو مستقل زبان بن کر بول چال، لین دین کا ذریعہ بن گئی تھی۔ اگرچہ شاہی زبان 'دفتری زبان' کتابی زبان، مدت تک فارسی رہی لیکن کاروباری زبان اور رعایا کی زبان عام طور پر اردو ہی تھی۔

شمالی ہند میں اردو شاعری کا دورِ قدیم | اب تک جو نمونے درج کئے گئے وہ بول چال کی اردو کے تھے یا ہندی شاعری میں فارسی و عربی الفاظ کی آمیزش کے بکیر داس، گرد نانک، تلمسی داس، سورداس کے دوہوں میں عربی و فارسی زبانوں کے شامل ہونے سے اردو زبان کی شان بے شک پیدا ہو گئی اور اس کو یقیناً اردو شاعری کا سنگ بنیاد کہہ سکتے ہیں۔ لیکن اردو شاعری جس چیز سے عبارت ہے اس میں فارسی بحر میں بھی شامل ہیں۔ اس اعتبار سے بھی اردو شاعری کا آغاز قدیم زمانہ میں ہو چکا تھا جس کا ثبوت امیر خسرو اور بکیر داس کی غزلیں اور امیر خسرو کی خالق باری ہے۔ اگرچہ ان کی سند تاریخی مشتبہ اور مختلف فیہ ہے۔ تاہم ان کا وجود خارج از قیاس نہیں ہے۔ خاص کر جبکہ بکیر داس ہی کے زمانے میں ایسے شاعر اور بھی موجود تھے جنہوں نے اردو فارسی کی مخلوط غزلیں کہی ہیں اور اس کے بعد سے شاعری و غزل گوئی کا سلسلہ جاری رہا ہے۔

۱۵۵۶ء | (۱) نوری اعظم پوری اکبر بادشاہ کے زمانے میں تھا فیضی کا دوست تھا

اس کا یہ شعر مرصع نے اپنے تذکرہ شعرا میں درج کیا ہے :-

ہر کس کہ خیانت کند البتہ ترسد | بیچارہ نوری نہ کرے ہے نہ ڈرے ہے

۱۵۹۳ء | (۲) حضرت کمال الدین مخدوم شیخ سعدی کا کوروی بھی اکبر کے زمانہ کے

بزرگ ہیں۔ اکبر کی زندگی میں ۱۵۹۳ء میں ان کی وفات ہوئی ہے۔ ان کی ایک

غزل مشہور ہے جس کا ایک شعر یہ ہے :-

ہمنا تم کو دل دیا، تم دل لیا اور دکھ دیا | ہم یہ کیا، تم وہ کیا، ایسی بھلی یہ پیت ہے

۱۶۲۵ء | (۳) محمد افضل ساکن جھنجھانہ ضلع میرٹھ تلسی داس کا ہم عصر ہے۔ اکبر و جہانگیر کا زمانہ ویکھا ہے۔ کسی ہندو عورت پر ذر فیتہ ہو گیا تھا۔ اپنی داستانِ محبت عجیب و الہامانہ انداز سے نہایت درد انگیز اُردو ٹنوی میں بیان کی ہے۔ ٹنوی کافی طویل ہے ایک نظم بارہ ماہ بھی لکھی ہے۔ ۱۶۲۵ء میں انتقال کیا۔

۱۶۶۲ء | (۴) پنڈت چندر بھان برہمن تخلص بھی اسی زمانے کے شاعر ہیں۔ اکبر آباد (آگرہ) میں پیدا ہوئے۔ دہلی میں عمر گزاری۔ شاہجہاں بادشاہ کے دربار میں منشی تھے۔ پھر شاہزادہ داراشکوہ کے میر منشی رہے۔ ۱۶۶۲ء میں انتقال ہوا۔ ان کی ایک غزل کا مطلع یہ ہے :-

خدا نے کس شہر اندر ہمیں کولائے ڈالے

نہ دلبر ہے، نہ ساتی ہے نہ شیشہ ہے نہ پیالہ ہے

پنڈت چندر بھان برہمن کے انتقال کے بعد ولی احمد آبادی پیدا ہوئے ہیں اور تقریباً ۱۱۱۲ھ میں دہلی آئے ہیں۔ لیکن اس وقت ان کے کلام کی شہرت دہلی میں نہیں ہوئی بلکہ ۱۶۲۱ء میں ولی کا دیوان دکن سے دہلی میں آیا ہے۔

۵۔ دلی کو اکثر اہل تذکرہ نے دکنی یا اورنگ آبادی لکھا ہے۔ لیکن اب حمد میاں اختر جو ناگڑھی نے طویل بحث کے بعد بدلائل ثابت کر دیا ہے کہ دلی احمد آباد (گجرات) کے رہنے والے تھے، اورنگ آباد (دکن) میں ہے۔ لیکن ان کا وطن نہ تھا۔ گجرات سے بیکر مداس تک کے حصہ کو قدیم زمانے میں دکن کے لفظ سے تعبیر کر دیا کرتے تھے۔ اس لئے بھی بعض اہل تذکرہ نے دلی کو دکنی لکھ دیا ہے، گجرات اور دکن کی زبانوں میں اشتراک بھی ہے۔ لیکن دلی کے کلام میں ایسے الفاظ و محاورت موجود ہیں جو خاص گجرات میں لائے ہیں۔ دکن میں کوئی ان کو جانتا بھی نہیں۔ دلی کے خاندانی حالات اور ان کے زمانے کے بعض لوگوں کے اقوال بھی دلی کا گجراتی ہونا ثابت ہوتا ہے۔ اختر جو ناگڑھی صاحب اس طرح کی بہت سی دلیس قائم کی ہیں۔ اسی وجہ سے ہم نے بھی یہاں دلی کو احمد آبادی لکھ دیا ہے۔ یہ شہوت ہے کہ دلی کے دہلی میں آنے سے پہلے اور ان کے دیوان غزلیات اُردو کی دہلی میں شہرت ہونے سے پہلے دہلی اور شمالی ہند میں اُردو غزلی گئی شروع نہ ہوئی تھی۔ ہم نے اسی مضمون میں مختلف غزل گو شاعروں کے نونوں اسکی تردید کی ہے۔

۱۶۹۰ء | (۵) معزالدین موسوی خاں فطرت مشہد (ایران) کے رہنے والے تھے۔

۱۶۹۱ء میں ہندوستان آئے دربار عالمگیر میں اعزاز پایا۔ فارسی کے شاعر تھے۔
۱۰۸۲ھ میں شکرگونی کا چرچا دیکھ کر کبھی کبھی اردو میں بھی کہتے تھے۔ ایک شعر ان سے یادگار
رہ گیا ہے۔ جس میں اردو اور فارسی مخلوط ہیں۔

از زلف سیاہ تو بدل دوم پری ہے در گلشن آئینہ گما جو م پری ہے
اس سے ظاہر ہے کہ اس زمانے میں اردو شاعری کو روان ہو چلا تھا۔ حالانکہ ولی
احمد آبادی کا دیوان ابھی دہلی میں نہیں آیا تھا۔

۱۷۲۱ء | (۶) مزارعہ القادر بیدل عظیم آباد پٹنہ میں پیدا ہوئے۔ دہلی میں پرورش
پائی۔ شہزادہ محمد عظیم بن شہنشاہ عالمگیر کی سرکار میں نوکر ہوئے۔ کسی نے شاہزادہ
کے سامنے میزرا کی تعریف کی۔ شہزادہ نے کہا ہماری شان میں قصیدہ کہہ کر لائیں تو
استعداد دیکھ کر اضافہ منصب و تقرب سے سرفراز کریں گے۔ میزرا نے یہ سنا تو نوکری
سے استعفا دیدیا۔ دوستوں نے ہر چند اصرار کیا کہ قصیدہ بدجہ لکھیں لیکن انھوں نے
انکار کیا۔ گوشہ عزلت اختیار کر لیا اور باقی عمر فقر و توکل میں گزار دی۔ ۱۷۲۱ء میں
انتقال کیا۔ فارسی کے بڑے اعلیٰ شاعر تھے۔ اردو کے دو شعر قائم و میر وغیرہ کے
تذکروں میں ملتے ہیں۔

مت پوچھ دل کی باتیں وہ دل کہاں ہے ہم میں
اس تخم بے نشان کا حاصل کہاں ہے ہم میں
جب دل کے استیاں پر عشق آن کر پکارا

پر دے سے یار بولا بیدل کہاں ہے ہم میں
دیکھو ان اشعار کی زبان کس قدر صاف و صحیح ہے۔ یاد رہے کہ بیدل کے
زمانے میں ولی کی شاعری کا چرچا دہلی میں شروع نہ ہوا تھا۔

۱۶۵۹ء تا ۱۶۱۳ء (۱) جعفر زلی شاہجہاں کے زمانے میں ۱۶۵۹ء میں پیدا ہوا۔
 اور عالمگیر کی وفات کے بعد ۱۶۱۳ء میں انتقال کیا۔ مشہور مستخرج گزرا ہے۔ بہر حال شاعر
 تھا اور اس حیثیت میں اپنے ہم عصروں سے کم نہ تھا۔ اس کی ہزلیات میں کہیں کہیں
 مہذب طرافت بھی موجود ہے۔ ایک مطبوعہ مجموعہ کلام اس کی طرف منسوب ہے وہ سب اس کا
 نہ ہو پھر بھی اس نے بہت کچھ کہا ہے۔ جعفر عمر میں ولی احمد آبادی سے بڑا ہے۔ ولی
 جب دہلی آئے، جعفر کی عمر ۲۴ سال سے زیادہ تھی۔ اس نے ولی کے دہلی آنے سے
 پہلے شاعری شروع کر دی تھی۔

میر جعفر زلی عالمگیر بادشاہ کے شہزادوں (محمد سلطان، محمد اعظم اور محمد معظم)
 کے درباروں سے توسل رکھتا تھا۔ اعظم و معظم کی لڑائیوں سے پریشان ہو کر عالمگیر
 کے زمانے کو یاد کرتا ہے اور ان بھائیوں کی خانہ جنگی کا منصفانہ اڑاتا ہے۔

کہاں اب پائے ایسا شہنشاہ	کمل اکمل و کامل دل آگاہ
اگت کے آنجھوں دل کو دتا ہے	نہ بیٹھی نیند کوئی سو دتا ہے
دوا دو ہر طرف بھاگڑ پڑی ہے	بچہ درگور سر کھٹیا کھڑی ہے
ازاں سو اعظم وزیں سو معظم	زیں کے واسطے لڑتے ہیں باہم
بیا جعفر زباں کو مختصر کر	ز دور مختلف دل میں حذر کر

شہر آشوب

گیا اخلاص عالم سے عجب یہ دور آیا ہے!
 ڈرے سب خلق ظالم سے عجب دور آیا ہے

نہ یاروں میں رہی باری نہ بھائیوں میں ناداری
 محبت اٹھ گئی ساری عجب یہ دور آیا ہے

نہ بولے راستی کوئی عمر سب جھوٹ میں کھوئی
 اتاری شرم کی لونی عجب یہ دور آیا ہے

خوشا سب کریں زر کی چہ بیگانہ چہ زن گھر کی
 بھلا دی بات سب ہر کی عجب یہ دور آیا ہے
 جعفر زٹل کے ہم عصر سید عبدالجلیل آٹل ہیں۔ نارتول سے دکن کو زٹل کے نام
 خطا لکھتے ہیں:-

پناہ بڑائی و چوڑائی میر جعفر بڑے بھائی ہر روز از یاد حق سکھی باشد.....

زٹل تیری جعفر جہانگیر شد زٹل گفتن اندر توئی میر شد

سید آٹل کی ایک غزل یہ ہے:-

غزل آٹل

رخسار پر بہار سخن رونق چمن یا گل گلاب کا کہوں یا لالہ یا سخن
 یا حقہ جو اہر و یا درج دُر کہوں یا غنچہ گلاب کہوں یا کہوں دہن
 گیسو سے تابدار ہیں یا ناگ ہے بھونگے یا زلف مشک ناب ہے یا ناز سخن
 باقدخوش خرام چلے جب لٹک اٹک شمشاد اور صنوبر خم کھاویں دہن

برنوسن کرشمہ سوار است ناز میں

سید آٹل ز بادہ دیدار او گمن!

۱۷۶۱ء | ۱۷۲۲ء (۸۱) میر عبد الجلیل بلگرامی علامہ جلیل و شاعر بے عدیل گزرے ہیں ۱۰۶۱ھ

میں پیدا ہوئے۔ ۱۷۲۵ء میں وفات پائی علامہ مرحوم نے ۱۷۲۲ء میں نواب
 نظام الملک آصف جاہ وزیر فرخ سیر بادشاہ دہلی کی شان میں ایک قصیدہ فارسی
 لکھا ہے۔ اس میں عربی، فارسی، اردو تینوں زبانوں میں تاریخیں کہہ کر شامل کی ہیں۔
 اردو کی تاریخ کا شریہ ہے:-

اسیس دیکھے کہی ہندی موں یوں بنست

”رہے جگت موں اچل باس یہ وزیر سدا“

۱۱۳۴ھ

۵۔ تعجب ہے کہ سید آٹل بجائے ”نور شدی“ کے ”نوی میر شد“ لکھتے ہیں۔

۱۹) میرزا عبد الغنی قبول کشمیری دہلی میں سکونت گزیرے تھے۔ ۱۷۲۶ء میں
۱۱۲۹ھ

وفات پائی۔ فارسی کے شاعر تھے اردو کا ایک شاعران سے یادگار ہے :-

دل یوں خیال زلف میں پھرتا ہے نعرہ زن تار یک شب میں جیسے کوئی پاساں پھرتے

۱۰) میرزا محمد رضا قزلباش خان ہمدانی آید تخلص شہنشاہ عالمگیر کے زمانے
۱۷۲۶ء
۱۱۵۹ھ

میں ہندوستان آئے۔ سید حسین علی "بادشاہ گز" کے دورِ سیادت میں برہان پور کرناٹک
وغیرہ میں ملازم رہے۔ شاہ عالم بادشاہ کے دربار سے قزلباش خان خطاب پایا۔ آخر دہلی
میں اقامت اختیار کی اور وہیں ۱۷۲۶ء میں رحلت کی۔ ہندوستان آنے کے شروع
زمانے میں جو شعرا اردو کا کہا اس میں فارسیت بھی غالب ہے اور وکنیت بھی کہتے ہیں :-

بامن کی بیٹی آج مری آنکھ بوڑھی غصہ کیا وگالی دیا و دگر لڑھی

پھر دہلی میں رہ کر یہ شعر کہے :-

درد دیوار سے اب صحبت ہے یار بن گھر میں عجب صحبت ہے

تیری آنکھوں کو دیکھ ڈرما ہوں الحفیظ الحفیظ کہتا ہوں

نثر اردو کا دور اول

دکن میں اردو | یہ بات قابل غور ہے کہ پنجاب، دہلی اور تمام شمالی ہند میں اردو زبان
کی ابتدا یعنی گیارہویں صدی عیسوی سے اٹھارہویں صدی کے آغاز تک کسی مستقل و
کامل تصنیف نثر یا نظم، مطبوعہ یا غیر مطبوعہ موجود یا منقود کا پتہ نہیں ملتا بجز امیر خسرو کی
خالق باری اور سید اشرف جہانگیری سمنانی کے رسالہ نثر اور افضل جھنجھالی کی منظوم کے۔ یہ
کتابیں تبرکات ادبی سے زیادہ کچھ نہیں ہیں۔ اس میں شک نہیں کہ اردو زبان کی ایجاد کا سہرا
پنجاب کے سر ہے۔ اور شاعری و تصنیف کا سہرا شمالی ہند کے سر پر۔ لیکن یہ کارنامے ایسا زو
اعزاز سے بڑھ کر کوئی وقعت نہیں رکھتے۔ برخلاف دکن کے، کہ اردو زبان کے رواج میں دکن
پنجاب سے تین سو برس پہلے ہے اور دہلی سے تقریباً سو سو برس۔ اس پر بھی دکن نے
اردو کی اتنی قدر کی کہ چودھویں صدی عیسوی سے اٹھارہویں صدی تک نظم نثر کی صد کتابیں

تیار کر دیں، جن میں شعر و سخن اور علم و فن کی مختلف اصناف شامل ہیں۔ اس کا سبب اترقی زبان و ادب کے معاملے میں دہلی کی تاخیر اور دکن کی تقدیم کا سبب یہ ہے کہ اس تمام مدت میں شاہی زبان اور دفتری و عدالتی زبان فارسی رہی مخلوط زبان (اُردو) بننے اور بڑھنے لگی تھی لیکن اس کو شاہی سرپرستی حاصل نہ ہوئی۔ اس لئے اس عرصے میں بھٹی شامی اور تصنیف و تالیف ہوئی فارسی زبان میں ہوئی۔ مسلمان اہل قلم نے اردو نوازی کی طرف توجہ نہ کی، ہندو اہل ذوق الناسِ علی دینِ ملوکِ کبیر کے اصول پر فارسی علم و ادب حاصل کرتے رہے۔

برخلاف دکن کے کہ فتح دکن (۱۶۱۲ء) کے چند سال بعد حسن بہمنی نے (جو محمد تغلق بادشاہ کا امیر دربار اور دکن میں بادشاہ کی طرف سے متعین تھا) حکومت سے بغاوت کر کے دکن میں شاہی اختیارات غصب کر لئے اور ۱۶۳۲ء میں سلطنت بہمنیہ قائم کر لی۔ یہ دکن میں پہلی خود مختار سلطنت تھی جو تقریباً دو سو برس (۱۵۲۶ء) تک قائم رہی۔ اس طویل مدت کے اکثر حصے میں ملک دکن پر امن رہا۔ حسن بہمنی نے بادشاہ بننے ہی اہل ملک و ہندو اہل دکن کو فوج و دربار میں اعلیٰ عہدے دیئے۔ ایک برہمن کو وزیر مال بنایا۔ اس کے بعد بھی تمام شاہان بہمنی نے ہندوؤں کے ساتھ ہر طرح کے تعلقات تمدنی و معیشتی قائم رکھے اور سب سے بڑھ کر یہ کہ حسن بہمنی نے سلطنت کی دفتری و کاروباری زبان کے لئے بجائے فارسی کے ہندی کو پسند کیا۔ اس حسن انتخاب کی سیاسی تدبیر نے انتظام سلطنت کی آسائشوں کے ساتھ اردو زبان میں شعر و ادب کی بنیاد بھی ڈالی۔

۱۵ رعایا بادشاہوں کا طریقہ اختیار کر لیتی ہے۔

۱۵ تارخِ فرشتہ کی غلط بیانی سے عوام میں حسن بہمنی کے متعلق یہ قصہ مشہور ہو گیا ہے کہ وہ کاگو نام برہمن کا ملازم تھا۔ ایک دن کھیت میں کوئی دھینڈ نکلا۔ حسن نے اپنے آقا برہمن کو اطلاع کی وہ اس حیانت داری سے خوش ہوا اور سلطان محمد تغلق سے حسن کی سفارش کر کے اس کو دربار میں نوکر کرادیا۔ حسن نے دکن میں سلطنت قائم کی تو شکر و احسان کے طور پر برہمن کا نام شامل کر کے سلطنت بہمنیہ نام رکھا۔ فرشتہ کے علاوہ اور کسی ذریعہ سے اسکی تصدیق نہیں ہوتی۔ حسن ایران کے بہمن شاہ کی نسل سے تھا اس لئے اپنے آپ کو بہمنی کہتا تھا۔

سلطنت بہمنی

۱۳۲۶ء تا ۱۵۲۶ء
۶۴۸ھ تا ۹۳۲ھ

دکن کا سب سے پہلا اُردو مصنف | شیخ عین الدین گنج العلم حکومت علاء الدین خلجی کے زمانے میں
 شیخ گنج العلم (وفات ۱۳۹۳ء) | بمقام دہلی ۱۳۰۶ء پیدا ہوئے۔ آغاز شباب میں تحصیل علم
 کے لئے گجرات کا سفر کیا۔ اس عرصے میں حکومت دہلی خلجی خاندان سے تعلق خاندان میں
 منتقل ہو گئی۔ ۱۳۲۵ء میں محمد تغلق تخت دہلی پر بیٹھا اور ۱۳۲۶ء میں اس نے مرکز
 حکومت دکن کو منتقل کر کے دیوگیر (دولت آباد) کو پایہ تخت بنایا اور ۱۳۵۱ء تک دکن
 میں اس کی حکومت رہی۔ اسی زمانے میں شیخ گنج العلم دہلی سے گجرات ہوتے ہوئے دولت آباد
 آئے۔ وہاں سے بجا پور آ کر قیام کیا اور بجا پور ہی میں ۱۳۹۳ء میں وفات پائی۔
 شیخ صاحب کثیر التعداد فارسی کتابوں کے مصنف ہیں۔ دکنی اُردو میں بھی چند مختصر رسالے
 مسائل شرعیہ کے متعلق تصنیف فرمائے۔ دکن میں اُردو زبان کی سب سے پہلی کتابیں
 یہی ہیں۔ لیکن یہ رسائل اب ناپید ہیں۔

اُردو کی سب سے قدیم معراج العاشقین مصنفہ حضرت خواجہ بندہ نواز سید محمد گیسو دراز
 کتاب جو شائع ہوئی | سب سے قدیم کتاب ہے جو حال میں شائع ہوئی ہے (باستانے
 "خالق باری") خواجہ گیسو دراز ۱۳۱۶ء میں بمقام دہلی پیدا ہوئے، خواجہ نصیر الدین
 چراغ دہلی سے فیض باطن اور اجازت و خلافت پائی۔ یہ وزیر شاہ بہمنی کے عہد حکومت
 (۱۳۱۲ء) میں دہلی سے حسن آباد (گلبرگ) آئے۔ احمد شاہ اول بہمنی کے زمانے میں
 ۱۳۲۲ء میں وصال فرمایا۔ عربی و فارسی کے بڑے اعلیٰ پایہ کے مصنف تھے۔ اپنے
 مریدوں اور عام طلبہ علم کو درس بھی دیا کرتے تھے اور عوام کی آسانی کے لئے کبھی کبھی
 دکنی اُردو میں بھی سمجھاتے تھے۔ آپ کے چند مقولے اور اشعار کتابوں اور بیاضوں
 میں پائے گئے ہیں۔ مثلاً

(۱) ”بھوکوں مومے سول کچھ اپڑیتا ہے، خدا کول اپڑنے کی استعداد ہو رہے۔“

(۲) اد معشوق بے مثال نور بنی نہ پایا اور نور بنی رسول کا میرے جو میں بھویا

اپسین اپیں دیکھا ونے کیسی آرسی لایا

(۳) گھوڑے کول بھتر کھوڑ ہے اس کول نہ حکمت ہو ہے

ہر دم ذکر سول توڑ ہے غافل نہ ہو ہشتیا تول

کرو سکا دل گیان کا انعام دے خوش دھیان کا

چار اکھلا ایمان کار کھ باندا اپنے دار تول

خوگیر شریعت نعل بند زیں ہے طریقت زیر بند

حق ہے حقیقت پیش بند تنگ معرفت اختیار تول

تب تہ گھوڑا آئے گا تجھ لا مکال لے جائے گا

تب عشق جھگرہ اپائے گا خدا مارے تر دار تول

شہیاز حسینی کھوے کہہ رہد جہاں دل دھوے کر

اللہ آپے یک ہوئے کر تب پاوے گا دیدار تول

ان کے علاوہ خواجہ صاحب کے بعض رسائل دکنی اردو کے دستاویز ہیں۔

جن میں سے معراج العاشقین کو انجمن ترقی اردو نے شائع کر دیا ہے۔ اس کی عبارت

کا نمونہ یہ ہے۔

”اے عزیز، اللہ بندہ پناہیاں پہچان کو جانا، میں تو شرع جاتا ہے۔ اول

اپنی پہچانت بعد از خدا کی پہچانت کرنا۔“

”انسان کے بوجھنے کول پانچ تن، ہر ایک تن کو پانچ درد اڑے ہیں، ہر پانچ

دربان ہیں۔ پہلا تن واجب الوجود، مقام اس کا شیطانی، نفس اس کا آمارہ، یعنی

واجب الوجود کی آنک سوں غیر نہ دیکھا سو۔ حرص کے کان سوں غیر نہ سنا سو۔ حسد

تک سوں بد بولی نہ لینا سو۔ بغض کی زبان سوں بد گوئی نہ کرنا سو۔ کینا کی شہوت کول

غیر جاگا خرچا سو۔ پیر طیب کال ہونا بنض پہچان دو ادینا۔“

معراج نامہ اور رسالہ سہ بارہ بھی حضرت خواجہ بندہ نواز کی تصنیف سے دریافت ہوئے ہیں ان کے نمونے یہ ہیں۔

”تحقیق خدا کے میاتے ستر ہزار پردے اور جیلے کے ہور اندھاوے کے۔ اگر

اس میں تے پردہ اٹھ جاوے تو اس کی آنچہ تے میں جلوں؛ (معراج نامہ)

سوال۔ ایمان کے جھاڑاں کیا اور ایمان کی ڈالیاں کیا اور ایمان کے پات کیا اور ایمان کا وطن کیا اور ایمان کا بیج کیا اور ایمان کا پوست کیا ایمان کا سبز کیا اور ایمان کا جوی کیا۔

جواب۔ ایمان کا جو قرآن۔ ایمان کی جڑ توبہ۔ ایمان کی ڈالیاں سو بندگی۔ ایمان کی پات پرہیزگاری۔ ایمان کا تخم سو علم۔ ایمان کا پوست سو شرم۔ ایمان کا وطن سو مومن کا دل ہے (رسالہ سہ بارہ)

سلطنت عادل شاہی

۱۶۸۶ء تا ۱۷۹۰ء
۱۰۹۷ھ تا ۱۸۹۵ھ

بہمنی سلطنت کے چودہویں حکمراں محمود شاہ کی غفلت و کمزوری سے سلطنت کا زوال شروع ہوا تو بیجا پور (جو سلطنت بہمنیہ کا ایک صوبہ تھا) کے گورنر یوسف عادل شاہ نے ۱۷۹۰ء میں خود مختاری کا اعلان کر دیا اور بیجا پور میں عادل شاہی حکومت قائم کر دی۔ دو سو سال تک قائم رہی۔ آخر ۱۶۸۶ء میں شہنشاہ اورنگ زیب عالمگیر نے بیجا پور کی سلطنت پر قبضہ کر لیا۔

اکثر شاہان بیجا پور خود عالم و شاعر اور قدردان تھے۔ سلاطین بہمنی نے اردو کو دفتری زبان بنا دیا تھا۔ عہد عادل شاہی کے پہلے اردو سب بادشاہ نے پھر اردو کی

۵۵ ماخوذ از اردو شہ پارے مرتبہ ڈاکٹر محی الدین قادری پروفیسر غلامیہ یونیورسٹی حیدرآباد۔

جگہ فارسی کو روانہ دیا۔ اور تقریباً پچاس سال تک دفتر پر فارسی کی حکومت رہی لیکن
 ابراہیم عادل شاہ اول (۱۵۳۲ء تا ۱۵۵۸ء) نے مصالحہ ملکی کے لئے اردو ہی کو موزوں
 سمجھا اور بجائے فارسی کے دوبارہ اردو کو رائج کر دیا۔ اس کے بعد پھر سلطنت کے ساتھ زبان
 کی قسمت طیشی۔ یعنی ابراہیم کے جانشین علی عادل شاہ نے پھر فارسی کو ترجیح دی لیکن پھر
 اس کے جانشین ابراہیم عادل شاہ ثانی نے اردو کو فارسی کی سند پر بٹھا دیا۔ اس عرصہ میں
 اردو زبان دکن میں عام ہو گئی تھی لیکن اہل تصانیف میں شغرا کی تعداد زیادہ تھی۔ تاہم
 مصنفین شری بھی موجود تھے۔ مثلاً

شمس الغشاق شاہ میراں جی | حضرت شاہ میراں جی شمس الغشاق کرمعظمہ میں پیدا ہوئے وہاں
 سے دکن آکر حضرت خواجہ گیسو دراز کے خلیفہ کے خلیفہ سے بیعت کی۔ بیجا پور میں ۱۵۹۶ء
 میں وفات پائی دکن نے شاہ صاحب سے بڑا فیض پایا ہے۔ دکن کے بڑے علماء و صوفیا
 میں ان کا شمار ہے۔ ان کی تمام تصانیف اردو و شریا نظم میں ہیں۔ تصانیف شری سے
 شرح مرغوب القلوب۔ جل تبرنگ اور گل باس قلمی موجود ہیں۔ پہلے رسالہ کا نمونہ یہ ہے:-

”خدا کیا، تحقیق مال اور پنگڑے تمہارے دشمن ہیں۔ چھوڑو بدشمنوں کوں۔ اے

کیا غفلت ہے جو تجھے اندھلا کیا موت کی یاد تھے تھے بسر کر۔“

سب رس نام کا ایک رسالہ شاہ میراں جی نے ملا وجہی کی سب رس سے پہلے لکھا

ہے۔ اس کا نمونہ یہ ہے:-

”اول تجھے جو کوئی سکھاتا ہے اسے پوچھ، توں نہیں سکھانا سو تجھ پر کھلا ہے۔ اس کا

کام اس پر نہیں کھلنا، سو تجھ پر کیا کھلے گا۔ توں کیا کچھ کر بھولیا ہے۔ بھو سیکھا تو ادھر ادھر

کیاں چار حکایتاں۔ اس حکایتاں سو کیا قائل۔“

شاہ برہان الدین جانم | شاہ میراں جی کے فرزند ہیں۔ اولیاء کبار میں ہیں۔ ۱۵۸۲ء کے

بعد وفات پائی ہے۔ شری میں ایک رسالہ کلمۃ التحف ان کی تصنیف سے ہے۔ اس میں

اے پنگڑے = اولاد کے اندھلا = اندھا کے نچے سے کے سرا کر = بھلا کر

تصوف کے مسائل سوال و جواب کے طور بیان کئے ہیں۔ نمونہ یہ ہے:-

» پیر تن الادھا دتا۔ لیکن جیٹا بکار، ٹوٹنے نہیں بلکہ سنتر بکار روپ دتا ہے۔

یک تل قرار نہیں، جیوں مرکٹ روپ»

شاہ امین الدین اعلیٰ | شاہ برہان الدین جانم کے فرزند و جانشین ہیں۔ تاریخ وفات ختم ولی

سے ۱۰۸۶ھ تکلی ہے (مطابق ۱۶۷۵ء) نثر میں کسی رسالے لکھے ہیں۔ ایک رسالہ

گنج مخفی کا نمونہ یہ ہے:-

» اللہ تعالیٰ گنج مخفی کو عیاں کرنا چاہا تو اول اس میں سوں ایک نظر نکلی، سو اس

سے امین دیکھ ہوا، امین شاہد کہتے ہیں، یہ دونوں ذات کے دو طور ہیں ذات

نے اپس کو دیکھا، اسے نظر کہتے ہیں۔ دیکھ کر گواہی دیا تو اسے شاہد کہتے ہیں۔ یہ

تینوں مرتبے ذات کے ہیں»

ان کی عبارت ان کے پدر بزرگوار اور جدا مجد کی تصانیف کے مقابلے میں صاف و

آسان ہے۔

سلطنت قطب شاہی

۱۵۱۰ء تا ۱۶۸۶ء
۹۱۶ھ تا ۱۰۹۸ھ

گو لکنڈہ جو قطب شاہی بادشاہوں کا پایہ تخت تھا، ہمیں سلطنت ہی کا صوبہ تھا۔

مركزی حکومت کے ضعف و زوال کا نتیجہ تھا کہ سلطنت فلی قطب الملک نے اعلان

خود مختاری کر کے گو لکنڈہ کو دارالسلطنت بنایا اور قطب شاہی سلطنت کی بنیاد ڈالی۔

ڈیڑھ سو برس سے زیادہ قائم رہنے کے بعد اس کی شاہی بھی تہشاہ اورنگ زیب کے

۱۵ الادھا = علیوہ۔ دتا = نظر آتا۔ بکار = متحرک۔ سنتر = بدلنے والا۔ روپ = بھیس، حالت۔

مرکٹ = بندر۔ اس عبارت کا مطلب یہ ہے کہ جسم علیوہ نظر آتا ہے لیکن زہ متحرک ہے۔ گو شاہی بلکہ

بدلتا رہتا ہے۔ متحرک حالت میں نظر آتا ہے۔ دراسی دیر کو قرار نہیں۔ گویا بندر ہے»

ہاتھوں نکل میں آئی۔

شاہان گوکنڈہ بھی اردو کے بڑے قدر دان تھے۔ تین بادشاہ اردو کے شاعر اور صاحب دیوان تھے۔ ان کا ذکر حصہ نظم میں آئے گا۔ اس دور میں نشر کی کتابیں بھی لکھی گئیں۔ اور گزشتہ دونوں عہدوں سے بہتر لکھی گئیں۔

شاہ میراں جی خدانا سید میراں حسینی نام ہے۔ حیدرآباد وطن تھا، بیجاپور جا کر شاہ ابن اردین اعلیٰ سے بیعت کی بادشاہ گوکنڈہ عبداللہ شاہ (۱۶۲۵ء تا ۱۶۴۲ء) کے زمانے میں تھے۔ گراہم ہیلی نے لکھا ہے کہ بادشاہ کے ملازم بھی رہے ہیں۔ انہوں نے "تہذبات عین القضاة" مصنفہ عین القضاة ہمدانی کا ترجمہ اردو میں کیا ہے جس کا نام شرح تہذیب ہمدانی ہے۔ اس ترجمہ کا ایک نسخہ ۱۶۴۳ء میں لکھا گیا ہے۔ مولوی عبدالحق صاحب کے پاس جو نسخہ ہے اس پر سنہ کتابت ۱۰۶۶ھ درج ہے گراہم ہیلی نے یہ صاحب کا سال وفات ۱۶۵۹ء (مطابق ۱۰۶۷ھ) لکھا ہے اور مولوی عبدالحق صاحب نے ۱۰۶۴ھ (مطابق ۱۶۶۳ء) بہر حال یہ کتاب دکن کی قدیم تصانیف اردو میں ضخیم ہونے کے سبب خاص اہمیت رکھتی ہے۔ اس کی عبارت کا نمونہ یہ ہے۔

"اے عزیزان، اے بات نہیں بنیاں۔ بادشاہ گھوڑا مستعد کئے بانج نہیں سوار

ہوتے۔ ہو گھوڑے میں سرج گھوڑا پہنچے تو بھی قبول نہیں کرتے یعنی پیر

کے عشق میں پنجا ہوے بانج خدا کے عشق میں نا آسگ سی ہو دیکھ ناسک سی۔

اگر عشق خالق ندادی بارے عشق مخلوق نے ہیا کن۔ اس کا معنا، خدا کی پہچان

قابل نہیں تو اول اپنی پہچانت کر"

مولانا عبداللہ عبداللہ قطب شاہ کے زمانے میں تھے۔ ۱۶۲۲ء میں احکام الصلوٰۃ

کے نام سے ایک رسالہ دکنی اردو میں لکھا ہے جس میں فقہ حنفی کے مطابق احکام

شریعت بیان کئے ہیں۔ نمونہ یہ ہے۔

۱۵ بغیر ۱۶ کچھ ۱۷ عیب ۱۸ ہو ۱۹ نہیں آسکتا ہے ۲۰ اور

» روح قبض ہو اسی وقت اس کیاں انکھیاں موچنا ہو پاؤں دراز کرنا ہو۔
 ہاتھ دراز کرنا دونوں پہلو کی طرف ولیکن سینے پر نار کھنا۔ ہو اس کی ٹھڈی ہو
 سر کوں ملا کر بندنا۔ یوں سنت ہے۔ ہو مرنے تے اول اس کے سر کوں قطب
 کی طرف سلانا ہو مومے بعد از غسل دینا اسی طریق ہوں۔“

ملاوچی | عہد قطب شاہی کا نہایت ممتاز شاعر و مصنف تھا۔ اس نے چار بادشاہوں
 ابراہیم قلی قطب شاہ، محمد قلی قطب شاہ، محمد قطب شاہ اور عبداللہ قطب شاہ کا زمانہ
 دیکھا۔ عبداللہ قطب شاہ کے عہد میں ۱۶۳۵ء میں ایک کتاب سب رس نشر
 میں لکھی۔ یہ کتاب چند سال ہوئے عبداللہ صاحب نے اپنے مقدمہ اور
 فرہنگ لغات قدیم کے ساتھ شائع کر دی ہے۔ اصل کتاب ٹائپ کے تین سو
 صفحوں پر چھپی ہے۔ اس لحاظ سے یہ کتاب دکن کی قدیم اردو کتابوں میں
 سب سے بڑی ہے۔ سب رس کا دوسرا نام ”قصہ حسن و دل“ ہے۔ فرہنگ
 قصے کی صورت میں عشق و عقل اور حسن و دل کے معرکے بیان کئے ہیں۔
 افراد قصہ کے نام ہر، وفا، ناز، غمزہ، ناموس، زہد، توبہ، وغیرہ رکھے ہیں اور
 اس پر ایہ میں ان جذبات و واردات کے حقائق بیان کئے ہیں۔

اگرچہ وہ جہی نے اس کتاب میں کہیں اس امر کا اظہار نہیں کیا لیکن واقعہ یہ ہے کہ
 یہ اصل قصہ اس کے دماغ کا نتیجہ نہیں ہے، بلکہ سب سے پہلے محمد سحلی ابن سبک فتاحی
 نیشاپوری (متوفی ۱۲۲۸ھ) نے فارسی نظم میں لکھا تھا۔ اس کا نام دستور عشاق ہے۔ فتاحی
 نے اسی قصے کو مختصر طور پر فارسی نثر میں بھی لکھا تھا اور اس کا نام حسن و دل رکھا تھا۔

۱۵ فتاحی کا یہ قصہ نہایت مشہور و مقبول ہوا۔ چارترکی مصنفوں نے اس کو اپنی زبان میں لکھا نامی اور آہی نے
 نثر میں۔ اور دالی و صدیقی نے نظم میں۔ دو انگریزوں اور ایک جرمن ڈاکٹر نے اپنی اپنی زبانوں میں ترجمہ
 کیا اور اصل کے ساتھ بھاپا۔ ہندوستان میں صلاح الدین صرنی نے اور دادو ایچی نے ۱۶۳۳ء میں اس کو
 فارسی نثر میں لکھا۔ پھر شہنشاہ عالمگیر کے زمانے میں ملا جامی بخود (متوفی ۱۶۷۵ء) نے نظم کیا اور خواجہ
 محمد بیدل نے ۱۶۸۲ء میں پرتکلف فارسی نثر میں لکھا۔ یہ فتاحی کی تصنیف کی قدر شناسی تھی۔ وہی
 کے سب رس کو بھی دکن کے دو شاعروں ذوقی اور بجزئی نے اردو نظم میں لکھا ہے۔

معلوم ہوتا ہے کہ وجہی کو ثنوی دستور عشاق دیتاب نہیں ہوئی بلکہ قصہ نثر حسن و دل
مل گیا۔ اس میں ادنیٰ سا تہفہ کر کے وجہی نے اردو میں لکھ دیا۔ اس کا ایک ثبوت یہ ہے کہ
حسن و دل کی فارسی نثر مقفی و مسجع ہے۔ وجہی نے بھی سب برس میں ایسی ہی اردو نثر
لکھی ہے۔ نمونہ یہ ہے :-

(آغاز کتاب) ”تمام مصحف کا معنی الحمد شد میں ہے مستقیم، ہر تمام الحمد شد کا معنی
بسم اللہ میں ہے قدیم، ہر تمام بسم اللہ کا معنی بسم اللہ کے ایک نقطے میں رکھا
ہے کریم۔ سچ دیکھ فاطر لیا امان، حدیث بھی یوں آئی ہے کہ العلم نقطۃ و
کثرھا الجہال، یعنی علم یک نقطہ ہے جاہاں اسے بڑھا ہے جمالت کو اس
حد لکن لیا ہے“

(آغاز داستان) ”نقل۔ ایک شہر تھا۔ اس شہر کا ناؤں سیستان۔ اس سیستان کے
بادشاہ کے ناؤں عقل، دین و دنیا کا تمام اس تے چلتا۔ اس کے حکم بانج ذرا
کیس نہیں ہتا۔ اس کے فرمائے پر جو چلے، ہر دو جہاں میں ہوسے بھلے۔ دنیا
میں خوب کہو اسے، چار لوگوں میں عزت پائے“

دختم داستان) الحمد شد دو نو کون ہوا دھال، اپنا دل خوش تو سب عالم خوش حال
دل کوں یلجا جو کا جانی، یو دھال مبارک یو خوشی از رانی۔ ایسی جفا دل پڑی، تو
یستر ہوئی یو دھال کی گھڑی۔ مردان نے مشقت سوں اید کے درد از سے کولے
ہیں، مَنَ طَلَبَ شَيْئًا وَجَدَ فَوْجَدًا کر بے ہیں یعنی جو کوئی جس کام بڑھو یا
ان نے دو کام کر یا“

میرا یعقوب ایک ضخیم کتاب ”شامل الاتقیاء“ مصنفہ شیخ برہان الدین اورنگ آبادی کو
میرا یعقوب نے ۱۶۶۶ء کے بعد اردو میں ترجمہ کیا۔ اس کتاب میں تصوف کے مسائل
ہیں۔ مضامین کتاب کو چار قسموں میں بیان کیا ہے۔ ان اقسام کی شروع میں تفصیل
کر دی ہے۔ اس طرح۔

پہلا قسم۔ طریقت کے لوگوں کے افعال ہر سالکان کے مقالوں ہر میراں ہو

طالبان کے طلباں ہو اس کے عجائبات ہو بارکیاں کی شرح میں بیان کیا گیا ہے۔

سبب ترجمہ۔ اپنی حیات کے وقت منجے اشارت کئے تھی جوں شامل الاتقا کتاب کوں ہندی زبان میں یاد سے تا یہ کسی کو سمجھا جاوے۔ اس وقت منجے بیان نہیں تاکہ یک ہزار ستر پانچوں سال کوں رحلت کئے پر ان کے بھائی عارف حق رسید سے عارفوں کے نور دید سے مصطفیٰ کے کلمے ہو۔ مرتضیٰ کے بیٹے شاہ میراں ابن یحییٰ سلمہ اللہ تعالیٰ کی خلافت کے زمانے میں کتاب لکھنے کا شروع کیا۔ جی کچھ شکل آتا تھا سو پیر کی مدد سے اس میں لکھا جاتا تھا۔

ذکر سجزہ و کرامت۔ پورویاں کوں کرامت ہے کہ اینو پورا علم دھرتے میں ڈلے مغلوب ہو رہے خود ہیں۔ چکچو اینو کھے ظاہر ہوتا ہے سو اسے کرامت کہتے ہیں۔ امامت او ہے جو بعضے دیوانے جو پورا علم و معرفت نہیں دھرتے ہیں انہ کھے کچھ خرق عادت یعنی کدھن نہیں ہوتا ہے سو چیز ظاہر ہوتا ہے۔ ہور سندراج اس دراج سے کہتے ہیں جو بعضے بے ایمان لوگوں کچھ سحر ہور منتر ہور اس دزان کھے چیز ظاہر کرتے ہیں۔

دکن بعہد مغلیہ

۱۶۸۶ء تا ۱۶۳۰ء
۱۰۹۸ھ تا ۱۱۴۲ھ

شہنشاہ اورنگ زیب عالمگیر نے ۱۶۸۶ء میں بیجا پور پر اور ۱۶۸۶ء میں گولکنڈہ پر قبضہ کر کے پھر دکن میں مغلیہ سلطنت قائم کر دی۔ اس زمانے میں بھی دکن میں اردو کی

۱۶ منجے = مجھے ۱۷ ہور = اور ۱۸ اینو = یہ لوگ ۱۹ چکچو = جو کچھ ۲۰ منجے = سے ۲۱ اوہ = وہ ہے ۲۲ انہ = ان ۲۳ کدھن = کبھی ۲۴ دزان = وضع ۲۵ ماخوذ از دکن میں اردو۔

ترقی اور تصانیفِ نثر و نظم کا سلسلہ جاری رہا لیکن ہر عہد میں نثر کی تصانیفِ نظم کے مقابلے میں بہت کم ہوتی ہیں۔ اس عہد کا بھی یہی حال ہے تاہم بعض کتابوں کے نام اور بعض کے نمونے ملتے ہیں۔

۱۔ سید شاہ محمد قادری اورنگ زیب کے زمانے میں تھے۔ راجپور کے خاندان "نور وریا" کے بزرگ تھے اور شیخ ابن الدین اعلیٰ کے خلیفہ۔ چند رسائلِ تصوف اردو نثر میں لکھے ہیں۔

۲۔ شاہ ولی اللہ قادری صلی اللہ علیہ وسلم نے ۱۱۱۵ھ میں "معرفة السلوک" (مصنف شیخ محمود) کا فارسی سے اردو میں ترجمہ کیا ہے۔ شاہ ولی اللہ کا ۱۱۲۲ھ میں انتقال ہوا۔ اس کتاب کا موضوع تصوف ہے۔ نمونہ یہ ہے :-

"بولتا ہے کترین مرید ہور واپس ترین شاگرد چار دہ کش درگاہ عالی ہور بارگاہ ابالی عاجز فقیر الحقیر محمد ولی اللہ حکم کئے منجکوں حضرت شہباز ولایت معذہایت آفتاب عالماب بزرگ ادلیا کے بڑے آفتاب کے ہور صدر نیش محمد مصطفیٰ کے صاحب شریعت ہور طریقت کے، دربار حقیقت اور معرفت کے دارث محمد رسول اللہ حضرت شاہ صلیب اللہ قادری باقی رکھے اللہ انوکوں؟

"مَنْ عَرَفَتْ نَفْسَهُ فَقَدْ عَرَفَتْ سَائِبَةَ كَيْفَ بَيَانٍ فِي بَيَانِ كَرُونَ. ہور اس کی شرطوں کی شرح کوں عیاں کروں۔ کیا واسطاکہ سر من عرفت لنتہ فقد عرف ربہ کے نکیتوں کے تحقیق کرنا بہت مشکل ہے۔ کیا واسطاکہ یوکلام صاحب دل کا ہے نہ ہر ایک بے دل کا ہے۔ ہور عارفان نے اس بات میں بہت کتاباں کئی ہیں۔"

۳۔ سید شاہ میر بھی اسی زمانے کے بزرگ ہیں۔ قصبہ راجپور و وطن تھا۔ اردو نثر میں رسالہ "امرار توحید" لکھا ہے۔ ایک اور رسالہ حقائق بھی شاہ میر کی تصنیف سے ہے جس کا ایک نسخہ ۱۱۹۶ھ کا لکھا ہوا۔ نصیر الدین صاحب ہاشمی نے دیکھا ہے۔ اس کا نمونہ یہ ہے :-

”قُلْ إِنَّمَا أَنَا بَشَرٌ مِّثْلُكُمْ“ جو خدا نے تعالیٰ فرمایا یعنی میں بعورتوں کی طرح ہوں بلکہ تمہارے سا
 عبد ہوں خدا کی نسبت۔ ہور خدا میں بلکہ بندہ ہوں خدا کا رسول ہوں۔ ہمیں حج سونے
 ہے۔ ہور میں خدا سوں ہوں۔ یعنی میں میرے نور ہیں۔ ہور میں خدا کا نور ہوں۔
 ایں سوں بکوں جدا مت جانو۔ ہور مجھے ایں میں دیکھو۔ ہور سمجھو کہ خدا نے تعالیٰ
 منت رکھا ہے تمہارا اس بات کا کہ لَقَدْ مَنَّ اللَّهُ:

۴۔ مترجم طوطی نامہ قادری۔ اس شخص کا نام معلوم نہ ہو سکا۔ طوطی نامہ ان کتابوں میں
 ہے جو الف لیلا اور کلیلا دمنہ کی طرح نہایت مقبول ہوئیں اور بہت سی زبانوں میں
 ان کے ترجمے اور خلاصے لکھے گئے۔ کلیلا دمنہ کی طرح طوطی نامہ بھی دراصل سنسکرت میں
 لکھا گیا تھا جس میں طوطے کی زبانی ستر کہانیاں کہی گئی تھیں۔ مولانا ضیاء الدین بخشنی
 بدایونی (متوفی ۱۳۵۰ھ) نے ان ستر کہانیوں میں سے باون کہانیوں کا انتخاب کر کے
 ۱۳۳۰ھ میں فارسی میں لکھا اور طوطی نامہ نام رکھا۔ لیکن زبان مشکل تھی۔ عام طور پر
 اس سے لطف اندوز ہونا دشوار تھا۔ اس لئے ملا سید محمد قادری نے گیارہویں صدی
 ہجری میں ان ۵۲ کہانیوں میں سے ۲۵ کہانیوں کو عمدہ بامحاورہ فارسی میں لکھا

۱۵۔ نہیں = ۱۵ ہور = اور ۱۵ ہمیں حج سوں ہے = تم مجھ سے ہو گئے ایں = آپ۔ خود
 ۱۵ رکھا۔ رکھا۔ رکھی ۱۵ تمہا = تم۔

۱۵۔ بخشنی کے طوطی نامہ کو یہ قبول عام حاصل ہوا کہ فارسی میں ابوالفضل (عہد شہنشاہ اکبر) نے خلاصہ لکھا
 پھر سید محمد قادری نے خلاصہ کیا۔ ترکی میں عبداللہ صابری نے ترجمہ کیا۔ دکنی اردو میں خواجہ صاحب نے ۱۰۲۹ھ
 میں اس کو نظم میں لکھا پھر ابن نشاطی نے ۱۶۶۵ھ میں نظم کیا۔ انگریزی میں جیرانس نے ترجمہ کیا مطبوعہ
 ۱۷۹۲ء۔ ملا محمد قادری کے فارسی طوطی نامہ کا ایک ترجمہ اردو میں ۱۷۲۹ء میں ہوا۔ دوسرے ترجمہ اردو
 جیدر بخش جیدری نے ۱۸۰۱ء میں کیا اور اس کا نام ”طوطا کہانی“ رکھا۔ انگریزی میں کلیڈون نے ترجمہ
 کیا۔ جو فارسی کے ساتھ ۱۸۰۱ء میں کلکتہ میں چھاپا۔ جرمنی زبان میں ۱۸۲۲ء میں ترجمہ ہوا۔ ہندی
 میں جیدر بخش کے اردو ترجمہ کا ترجمہ ۱۸۸۶ء میں ہوا۔

اور طوطی نامہ ہی نام رکھا۔ ہمارے زیر نظر ”محمد قادری“ کے اسی طوطی نامہ کا اردو ترجمہ ہے جو ۱۹۲۹ء میں لکھا گیا ہے اور جس کا مترجم اب تک پردہ خفا میں ہے۔ اس کی عبارت کا نمونہ یہ ہے :-

”کچھ سے طرح طرح صفت و ثنا پیدا کرنے والے زمین و آسمان کی کیفیت و حقیقت یو ہے کہ داستان قصہ ہاد حکایات حضرت بخش رحمتہ اللہ علیہ کوں پیچ طوطے نامے کے، ساتھ عبارت سخت و دقیق کے لکھے ہیں۔ اس کے تیس مفصل و بیان دار واسطے معلوم ہونے تمام لوگوں کوں محمد قادری نیک کرے اللہ تعالیٰ مرتبہ انوکا پیچ عبارت سلیس اور آسان کے کہ ملی ہوئی اور عبارت خطاں کے

۱۵۔ یہ عبارت نہایت عجیب و دلچسپ ہے جس نے لوگوں کو دھوکا دے رکھا ہے کہ محمد قادری کو اس کا مترجم قرار دیں یا کسی اور کو۔ مولانا احسن آرہڑی بالکل درست استدلال کرتے ہیں کہ ”اول تو پرانے طریقہ بیان میں اپنے نام کے ساتھ مترجم و مؤلف کے کسار آئین الفاظ ضرور لکھتے تھے، دوم یہ کہ اپنے لئے تعظیمی ضمائرمجمع کا استعمال نہ ہوتا تھا۔ یہ دونوں پابندیاں اس ترجمے میں نہیں ہیں۔ اور اس بنا پر فیصلہ کرتے ہیں کہ یہ ترجمہ محمد قادری کا نہیں ہے۔“ تاہم مولانا اس عبارت کے اس طرح واقع ہونے کے متعلق کوئی قیاس قائم نہیں کرتے اور اس کا مصنف محمد قادری ہی کو مان لیتے ہیں۔ اس عبارت کے مفہوم سے یہ خیال ہوتا ہے کہ طوطی نامہ کے مترجم نے (وہ جو کوئی ہو) یہ عبارت بطور دیباچہ کے اپنی طرف سے لکھی ہے۔ اسی لئے مصنف کا نام تعظیم سے یا ہے :- ”محمد قادری نیک کرے اللہ تعالیٰ مرتبہ انوکا“ لیکن جب عبارت کے الفاظ پر غور کیا جاتا ہے تو وہ فارسی کا لفظی ترجمہ معلوم ہوتے ہیں :-

کچھ سے طرح طرح صفت و ثنا پیدا کرنے والے زمین و آسمان کی کیفیت و حقیقت۔ یو ہے بعد از گوناگوں صفت و ثنائے خالق زمین و آسمان کیفیت و حقیقت آن است اور وہ قیاس باطل ہو جاتا ہے۔ اس لئے کہ اگر لکھنے والا اپنی طرف سے لکھا تو ایسی عبارت نہ لکھا۔ اٹھارہویں صدی میں زبان بہت کچھ صاف اور باقاعدہ ہو گئی تھی۔ ترجمہ کی یہ حالت البتہ اسکے بعد تک ہی ہے۔ اس لئے یہ عبارت ضرور ترجمہ ہے۔ اب ان مشکلات کا حل یہ سمجھ میں آتا ہے کہ مترجم ترجمہ کرتے کرتے جب نام پر پہنچا تو اس کا جی نہ چاہا کہ محمد قادری نے جس طرح اپنا نام لکھا تھا اس کا بجنسہ ترجمہ کر دیتا اس لئے تعظیمی طریقہ سے نام لکھا۔ نہ یہ کتاب ایسی تھی نہ یہ مقام ایسا کہ اپنی طرف سے کوئی تصرف جائز نہ ہو۔

ہوے دروزمرہ جو اب سول کہ دولت منداں کے تیں لائق ہوئے لکھے ہیں۔

۵۔ مترجم طوطی نامہ ابوالفضل۔ مترجم کا نام اور ترجمہ کا سنہ معلوم نہیں۔ تختی کے طوطی نامہ کا خلاصہ ابوالفضل نے بھی اکبر بادشاہ کے حکم سے کیا تھا۔ اس کا خوشخط قلمی نسخہ برٹش میوزیم میں موجود ہے۔ اور اس کے بین السطور میں اردو ترجمہ لکھا ہوا ہے لیکن ترجمہ پوری کتاب کا نہیں ہے۔ اگر مترجم ترجمہ کو ختم کر دیتا تو آخر میں اپنا نام اور سنہ ضرور لکھا۔ اب ہم ان معلومات سے محروم ہیں لیکن طرز عبارت سے معلوم ہوتا ہے کہ یہ بھی تقریباً اسی زمانہ کا ترجمہ ہے جس کا محمد قادری کے طوطی نامہ کا ترجمہ ہے۔ ڈاکٹر سحی الدین قادری اور مولوی نصیر الدین ہاشمی دونوں نے اس کا قلمی نسخہ لندن میں دیکھا ہے۔ ہاشمی صاحب نے اپنی تالیف (یورپ میں دکھنی مخطوطات) میں ابتدائی چند فقرے ابوالفضل اور مترجم اردو کے درج کئے ہیں:-

فارسی

بعد سپاس خداوند زماں وزیں و
ستایش داور جان و تن آفریں کہ
طویاں باغ قابلیت را شیریں گفار
کرامت فرمودہ در ببلان چمن کابلیت را
عاشق گلشن قدرت خویش گردانیدہ۔

اردو

پچھے بس تعریف صاحب زمانہ کے اور زین کے
یعنی خداے کی تعریف کے بعد از اور پچھے بس
تعریف صاحب جان اور تن پیدا کرنے ہارے
کے وہ صاحب کہ طویاں باغ قابلیت کتیں
یعنی منشاں کتیں مٹھاس باتوں کی بنیاد یعنی
میٹھے باتاں منشاں کو خدا نے سکایا۔ اور
ببلان چمن کال پتے کتیں یعنی شاخراں کتیں
عاشق باغ قدرت اپنے کا کیا یعنی اپنی قدرت
دکھا کر عاشق کیا۔

اس سے آگے یہ مضمون آتا ہے:-

چلنے ہارے برے راہ بندگی کو یعنی بندگی رکھنے ہارے کو۔ وہ کون ابوالفضل
بیٹا شیخ مبارک کا اس کے تیں پاک حکم جاری ہونے کے پایا یعنی بادشاہ حکم فرمایا

کہ یہ کتاب کتبیں یعنی طوطی نامہ کو سات عبارت تازی کے سات روشن تھوری عبارت کے نقش ترتیب کا دیوے۔ یعنی مختصر عبارت میں بناوے۔

ڈاکٹر محی الدین قادری نے اپنی تالیف (اردو شہ پارے) میں اس طوطی نامہ کی طویل عبارتیں نقل کی ہیں۔ ایک کا مختصر نمونہ یہ ہے:-

”بڑائی اور سنار اور درزی اور پرہیزگار مسافر کی کونکلی۔ اور ایک رات پچ جھگل مشت بھرے ہوئے کے کہ پتا باگاں کا ڈر میں اس جھگل کے پانی ہوتا تھا۔ یکا یک اپنا اس جاگ میں پڑا یعنی ہوا۔ وہ چارویار مصلحت کرے کہ ہم ہر ایک موافق باری کے یک ایک پھر نگہانی کرے۔ اول بڑائی جاگتا تھا۔ لکڑی یک پچ نہایت بہتری صورت کے چھلیا یعنی اچھی صورت بنایا۔ اور پھر دو گڑی ستار اس صورت کے تیس پور میں سنوار یا تیسری پھری میں درزی اس کے تیس سات لباس کے زینت ڈار کیا چوتھی پھری میں زاہدوں عاجزی کا طرف قہلہ کے لایا۔ دعا کیا اور جان پچ بدن اس کے پھوکے گیا“

دکن میں عہد مغلیہ کے بعد کا دور

۱۔ محمد باقر آگاہ۔ دیپور (صوبہ مدراس) کے رہنے والے تھے ۱۸۰۵ء میں انتقال کیا۔ انھوں نے ۱۷۷۱ء میں اور اس کے بعد متعدد کتابیں عقائد و فقہ کے متعلق اردو میں لکھیں۔ یہ زمانہ دکن میں مغلیہ تسلط کے بعد کا ہے۔ اس زمانہ میں شمالی ہند (دہلی، آگرہ وغیرہ)

فرہنگ	پچھے	پچھے	جاگا	جلد
سین	سے	سے	پڑیا	پڑا
کرنے والے	کرنے والے	کرنے والے	چھلیا	چھلیا
کتبیں	کو	کو	میں	میں
بڑائی	بڑھی	بڑھی	پھوکے گیا	پھونکے گیا
باگاں	باگ (بیر) کی جمع	باگ (بیر) کی جمع		

میں اردو شاعری اور تصانیف نظم کا سلسلہ جاری ہے۔ لیکن اردو نثر کی کوئی مستقل تصنیف نہیں پائی جاتی۔ فضلی کی وہ مجلس (جس کا ذکر آگے آتا ہے) کا شمالی ہند کی ملکیت ہونا مشتبہ ہے۔ اور مرزا سودا دہلوی کا دیباچہ دیوان متفرقات میں شامل ہے۔ مولانا شاہ رفیع الدین صاحب اور مولانا شاہ عبدالقادر صاحب کے تراجم قرآن مجید بعد کی چیزیں ہیں۔

باقراگاہ کی مندرجہ ذیل عبارات ان کے منظوم رسائل کے دیباچہ کا اقتباس ہے۔

”بعض علماء متاخرین خلاصہ عربی کتابوں کا نکال کر فارسی میں لکھے ہیں تا وہ لوگ جو عربی پڑھ نہیں سکتے ان سے فائدہ پاویں۔ لیکن اکثر عورتاں اور تمام ایمان فارسی سے بھی آشنا نہیں ہیں۔ اس لئے یہ عاصی مطلب قسم اول کا بہت اختصار کے ساتھ لیکر دکنی رسالوں میں بولا ہے۔ اور ہر رسالہ کے وزن علیحدہ ہونے سے خواہش و آرزو پڑھنے والوں کی زیادہ ہوئے۔ چھ رسالہ اول کے مع رسالہ عقائد سنہ ایک ہزار ایک سو اور اسی اور پانچ میں اور ایک ہزار ویک سو اور اسی اور چھ میں (۱۱۸۵ھ و ۱۱۸۶ھ) بنے ہیں۔ اور ان سب رسالوں میں شاعری نہیں کیا ہوں بلکہ صاف اور سادہ کہا ہوں اور اردو کے بھاکے میں نہیں کہا۔ کیا واسطے کہ رہنے والے یہاں کے اس بھاکے سے واقف نہیں ہیں۔ اے بھائی یہ رسالے دکنی زبان میں ہیں۔“

اس کے بعد دہلی وغیرہ میں تصانیف نثر کا عام رواج شروع ہو جاتا ہے۔ اور تھوڑے عرصہ میں اس کثرت سے اور اس قدر اعلیٰ تصانیف پیدا ہو جاتی ہیں کہ اس کے ساتھ کی دکن کی تصانیف کا پلہ جھک جاتا ہے۔ تاہم دکن میں بھی اردو نثر کی تصانیف جاری رہتی ہیں اور ایسی ہیں کہ تاریخ نثر میں نظر انداز کرنے کے قابل نہیں ہیں۔

۲۔ اربکاٹ کی اسلامی سلطنت کے زمانے میں شرف الملک مولانا محمد غوث رحمۃ

اللہ علیہ نے جو دربار اربکاٹ کے مدارالمہام اور اپنے زمانے کے بڑے عالم تھے کیدانی فقہ حنفی کا اردو میں ترجمہ کیا۔ ان کا انتقال ۱۸۲۳ء میں ہوا۔ انکی تحریر کا نمونہ یہ ہے۔

۱۵ و ۱۶، اخذ از (دکن میں اردو)

”یونج کے تحقق بندہ آزمائی جاتی ہے۔ درمیان اس کے کہ بندگی کرے خدا کی اور ثواب پاوے اور درمیان اس کے کہ گناہ کرے خدا کی اور عذاب کیا جاوے اور آزمائش تعلق رکھتی ہے سات شرعی چیزوں کے کہ کرے او سے دنات خلاف شرع چیزوں کے کہ چھوڑ دیوے اسے۔ اس واسطے ضرور مہابیان کرنا شرعی چیزوں کا و خلاف شرع چیزوں کا“

اس عبارت کو دیکھ کر اس پر غور کرنا چاہئے کہ شرف الملک باقر آگاہ کے ہم عصر ہیں۔ لیکن ان کی نشر آگاہ کی نشر سے زیادہ بے محاورہ ہے۔ اس کا سبب یہ ہے کہ باقر آگاہ کی اپنی اصلی عبارت ہے۔ اس لئے اس زمانہ کے محاورہ و روزمرہ کے مطابق ہے۔ لیکن شرف الملک کی عبارت کا ترجمہ ہے۔ لفظی ترجمہ کا رواج اس کے بعد تک ہندو دکن دونوں میں رہا ہے۔

۳. قاضی بدرالدولہ خلف شرف الملک، ۱۷۹۳ء میں پیدا ہوئے اور ۱۸۶۳ء

میں انتقال کیا۔ دربار اراکٹ میں قاضی تھے۔ کئی درجن کتابوں کے مصنف ہیں۔ جن میں ۳ کتابیں اردو کی ہیں۔ فقہ شافعی، سیرت نبی کریم، سیرت صدیق اکبر، سیرت شیخ عبدالقادر جیلانی، ترجمہ و حواشی حدیث، تفسیر قرآن مجید وغیرہ بڑی ضخیم اور قابل قدر کتابیں لکھی ہیں۔

نوائد بدریہ (سیرت النبوی) کے دیباچہ کا اقتباس یہ ہے:-

”دیکھا کہ بازار علم کا بہت کا سد ہو گیا ہے اور علم کے جاننے والے دین سے گذر گئے۔ اب کوئی کتاب زبان عربی یا فارسی میں تصنیف کئے تو کچھ فائدہ اس پر مرتب نہیں جن کو ان زبانوں کی معرفت حاصل ہے ان کے لئے بہت سے کتب موجود ہیں اور کسی کو خواہشمند بھی نہیں پایا۔ تب زبان ہندی میں یہ کتاب لکھا شروع کیا تا علم مومنوں کو اس سے فائدہ حاصل ہووے اور اپنے پیغمبر صلی اللہ علیہ آلہ وسلم کے احوال سے واقف ہو کہ ان کی پیروی خوبی کے ساتھ کریں“

فیض الکریم (تفسیر قرآن مجید) کا نمونہ یہ ہے :-

”واعتصموا بحبل اللہ جمیعاً۔ اور مضبوط پکڑو اللہ کی رسی سب ملکر۔ اللہ کی رسی سے مراد اللہ کا دین ہے۔ یعنی دین اسلام اختیار کرو۔ اس کو رسی سے تعبیر کیا کیونکہ باریک تنگ راہ میں گزرنے کا ہے اور پیر کھیلنے کا اندیشہ ہووے تو رسی جس کی دونوں طرف راہ کے دو جانب سے باز رہے ہوں پکڑے تو اس کو فون نہیں لیتا حق کی راہ بھی بہت باریک تنگ ہے اکثر لوگوں کے پیر اس پر لغزش پاتے ہیں جس نے دین اسلام مضبوط پکڑا تو بڑے خوف سے نجات پایا۔“

دہلی کے علماء کرام شاہ رفیع الدین صاحب اور شاہ محمد القادر صاحب کے ترجمہ و تفسیر قرآن بدر الدولہ کی فیض الکریم سے پہلے کے ہیں۔ (ان کے نمونے آگے آتے ہیں)۔ اس لئے کچھ تعجب نہیں کہ ان کی عبارتیں فیض الکریم کی عبارت سے زیادہ خلاف محاورہ قدامت آمیز ہیں۔

اس زمانے میں اور اس کے بعد دکن کا اردو لٹریچر دہلی و شمالی ہند کے مقابلے میں زیادہ ممتاز نہیں ہے۔

نثر کا دوسرا دور

شمالی ہند میں: ۱۷۳۲ء تا ۱۷۹۹ء
۱۱۲۵ھ تا ۱۲۱۵ھ

شمالی ہند یعنی دہلی اور موجودہ صوبجات متحدہ آگرہ و اودھ میں تصانیف نثر کا اصلی اور مستقل دور محمد شاہ بادشاہ دہلی (زمانہ حکومت ۱۷۱۹ء تا ۱۷۴۸ء) کے عہد سے شروع ہوتا ہے۔ اس زمانہ سے قبل جو رفتار تھی اس کا خاکہ پہلے دکھایا جا چکا ہے۔ اس دوسرے دور کی رفتار یہ تھی :-

فضل علی فضل | فضل تخلص کے ایک شخص کی اردو تصنیف وہ مجلس یا کربل کتھا (کربلا کی کہانی) کا نام اور تہہ ملتا ہے۔ جو ملا حسین واعظ کاشفی کی فارسی کتاب (روضۃ الشہداء) کا ترجمہ ہے۔ لیکن فضل کا نہ صحیح نام دریافت ہوتا ہے نہ پوری کتاب ملتی ہے۔

تذکرہ نویسوں نے اس کے نام و حالات میں بڑا اختلاف کیا ہے۔ مولانا احسن مارہروی نے نے اپنی بے نظیر تالیف (نمونہ منشورات) میں (جو اپنی قسم کی اردو میں پہلی کتاب ہے) فضلی کے متعلق تحقیقات کا خلاصہ اور نتیجہ بیان کر دیا ہے۔

فضل علی فضل محمد شاہی عہد میں تھا۔ اس نے یہ کتاب ۱۱۴۵ھ ۱۷۳۱ء میں لکھی اور پھر ۱۱۶۰ھ ۱۷۴۶ء میں اس کی اصلاح و نظر ثانی کی۔ اس کتاب کا صرف دیباچہ تذکرہ شعرائے ہند (مؤلفہ و مترجمہ سٹریفلین و مولوی کریم الدین) میں منقول ہے۔ اور کافی طویل اور نہایت دلچسپ ہے۔ مختلف مقامات سے اس کا اقتباس بطور نمونہ درج کیا جاتا ہے۔

”لیکن معنی اس کے عورتوں کی سمجھ میں نہ آتے تھے اور فقرات پر سوز و گداز اس کتاب مذکورہ کے بسبب لغات فارسی ان کو نہ ملاتے تھے۔ اکثر اوقات بعد کتاب خانی سب یہ مذکور کرتیں کہ صد حیف و صد ہزار افسوس جو ہم کم نصیب عبادت فارسی نہیں سمجھتے اور رزق کے ثواب سے بے نصیب رہتے ہیں۔ ایسا کوئی صاحب شعور ہوئے کہ کسی طرح من و عن میں سمجھا دے اور ہم سی بے سمجھوں کو سمجھا کر رلا دے۔ مجھ احقر فقر کی خاطر میں گزرا کہ اگر ترجمہ اس کتاب کا برنگینی عبارات اور حسن استعارات ہندی قریب الفہم عام مومنین و مومنات کیجئے تو بوجب اس کلام بانظام کے من بکی علیٰ ائحسین اوتبا کا وجبت لہ الجنة بڑا ثواب لیجئے.....“

”لہذا پیش ازیں کوئی اس صنعت کا نہیں ہوا مخترع۔ اور اب تک ترجمہ فارسی بزبان ہندی نثر نہیں ہوا مستح۔ پس اس اندیشہ عمیق میں غوطہ کھایا، اور بیان

۱۷۳۱ء ہم کو مولانا سے یہ اختلاف ہے کہ جب سٹریفلین یا مولوی کریم الدین اپنے تذکرہ میں لکھتے ہیں کہ اس کتاب کو تمام میں نے دیکھا وہ میرے پاس موجود تھیں اور انھوں نے فضل علی نام لکھا ہے تو مولانا نے فضل اللہ نام کو کیوں ترجیح دی۔ دوسرے یہ کہ جب اس فضلی کا شیعہ ہونا ظاہر ہے تو مولانا نے اس کو حنفی و نقشبندی کیوں تسلیم کر لیا۔ تذکرہ محبوب لڑمن میں جن بزرگ شاہ فضل اللہ فضلی اور نگ آبادی حنفی نقشبندی کا ذکر ہے وہ یقیناً یہ فضل نہیں، کوئی اور ہیں۔

تامل و تدبیر میں سرگشتہ ہوا۔ لیکن راہ مقصود کی نہ پائی۔ ناگاہ نسیم عنایت الہی
گلشن افکار پراہتزار میں آ، یہ بات آئینہ خاطر میں منہ دکھلائی کہ یہ فکر عظیم بغیر اراد
ارواح مقدس حنین علیہا السلام حب خواہش مجہوں کے سر انجام نہ پاوے۔۔۔

یہ رسالہ مسعودی پر بارہ مجلس اور ایک فائزہ کے ہے۔ اس کی تصنیف کی تاریخ یوں لکھی ہے۔

یہ جو نسخہ ہوا ہے اب تصنیف بہر کسب ثواب و فیض بشر

چاہا تاریخ اسکی بولے سر و ش شیعوں کی نجات کا منظر

اور اب نظر ثانی کر، کیت و کیفیت مضامین ہندی اصطلاحات و دستورات

رنگین اصلاح دیا۔ اس تاریخ نے صفحہ دل پر جلوہ دیا۔

”ہر کس از من کند بہ نیکی یاد“ بجاہا نامش ہم بہ نیکی یاد

اس دیباچہ کی تمام عبارت میں صرف دو فقرے قابل غور ہیں۔ ایک فقرہ اوپر منقول

و خط کشیدہ ہے۔ دوسرا فقرہ جو نقل نہیں کیا گیا یہ ہے:۔ تب آپ زبان اعجاز

بیان سے فرمائے۔ یہ دونوں محاورے خاص دکن کے ہیں اور اس زمانے سے

دو سو برس بعد آج بھی دکن میں اسی طرح بولتے ہیں۔ دہلی و شمالی ہند میں یہ انداز

بیان نہ جب تھا نہ اب ہے۔ یہ محاورے خصوصاً دوسرا محاورہ (آپ فرمائے)

اس طرح کا ہے کہ جس کی بول چال میں شامل ہو اس سے چھوٹ نہیں سکتا جیسا

کہ حیدر آباد وغیرہ مقامات دکن کے تعلیم یافتہ اصحاب بھی آج تک بولتے ہیں اور

جس شخص کا یہ روز مرہ نہ ہو اس کی زبان و قلم سے کبھی نہ نکلے گا۔ اس سے قریب

زمانہ کے مصنفین دہلی حضرت شاہ عبدالقادر صاحب رحمۃ اللہ علیہ وغیرہ کی تشریح

یہ انداز بیان نہیں پایا جاتا اور دکن کی تصانیف میں اس کے بہت بعد تک

موجود ہے۔ دکن میں مولوی قادر علی نے ایک کتاب (مصباح الصلوٰۃ) کے نام

سے ۱۸۱۶ء میں ترجمہ کی ہے۔ اس میں لکھتے ہیں:۔

”صاحب مصباح الصلوٰۃ معتبر کتابوں سے لکھا ہے جو شخص کہ فرانس اور واجان

نماز کی نہیں جانتا ہے۔ نماز اس کی روائی نہیں۔ شیخ ابوحنس کبیر فرماتے کافر ہوئے۔ نوز

باشد منها

اس بنا پر فضلی کا دکنی الاصل ہونا لازم ہے۔ لیکن اس کے ساتھ ہی یہ بھی ضرور ہے کہ فضلی دکن میں نہیں رہے۔ شمالی ہند میں رہ کر انھوں نے علم حاصل کیا۔ انشا پر داری سیکھی اور تصنیف تالیف کی۔ ان کے دیباچہ کی تمام نثر میں اور کہیں دکنی الفاظ۔ روزمرہ اور اسلوب بیان نہیں پایا جاتا۔ جبکہ دکن میں انیسویں صدی عیسوی کے وسط تک الفاظ و زبان کی قدامت موجود ہے۔ چنانچہ محمد عثمان حسین کی کتاب (لازم الاسلام) مرتبہ ۱۸۲۵ء کا ایک فقرہ یہ ہے:-

”پس جان تو پیدا کرنے ہا رہا سب عالم کا شایر کوئی دور ہے“

اور اسی زمانہ کے مصنف مولانا عونی اپنی تفسیر عونی میں لکھتے ہیں:-

”اور لفظ کا ذرا بولنے ہیں کہ حشر برحق ہے کہ ہمارے بتاں حشر کے روز ہم کو چھوڑائیں گے“

اس کے علاوہ فضلی کے دکن میں نہ رہنے کے متعلق مولانا احسن مارہروی کا یہ استدلال بھی بالکل درست ہے کہ فضلی نے اپنے دیباچہ میں لکھا ہے:- (لہذا پیش ازین کوئی اس صنعت کا نہیں ہوا مخترع، اور اب تک ترجمہ فارسی بزبان ہندی نثر نہیں ہوا مستمع) حالانکہ دکن میں فضلی کے زمانہ میں اور اس سے پہلے بے شمار ترجمے ہوئے ہیں۔ فضلی دکن میں ہوتے تو ان ترجموں کا ان کو ضرور علم ہوتا اور ایسا نہ لکھتے۔

فضلی کی ”کر بل کتھا“ کا ایک قلمی نسخہ مفتیان گوپال مو کے قدیم کتب خانے میں تھا۔

کتاب نقل و نقل تھی اور نام تھی۔ یہ تہ نہیں چلتا کہ کس نے کب کہاں سے نقل کی۔ اگرچہ کسی بے نام و نشان نقل پر اعتماد کرنا تصنیف و تحقیق کی ذمہ داری کے خلاف ہے لیکن اس قدر محقق ہے کہ یہ کتاب واعظ کاشفی ہی کی ”روضۃ الشہدا“ کا اردو ترجمہ ہے اور اس کا کوئی دوسرا قدیم اردو ترجمہ بجز ”کر بل کتھا“ کے معلوم و مشہور نہیں۔ اس لئے ہم اس امر میں کچھ مضائقہ نہیں سمجھتے کہ اس نسخے کو فضلی کی کر بل کتھا مان لیں اور اس کا اقتباس دستان تاریخ اردو میں شامل کر دیں۔ اس کتاب کا کوئی ٹکڑا بجز دیباچہ کتاب

کے، کسی تاریخ و تذکرہ میں نہیں ملتا تو کم از کم یہی فائدہ ہوگا کہ اگر آئندہ کبھی فضلی کی کتاب دستیاب ہو جائے تو اس انتخاب سے مقابلہ کر کے فیصلہ کیا جاسکتا ہے۔ اس اقتباس کی عبارت، زبان، اسلوب میں کوئی ایسی بات نہیں ہے جو اسکو فضلی کا ترجمہ سمجھنے سے مانع ہو۔ نمونہ یہ ہے۔

جو کہ حضرت امام حسن نے از بسکہ جو فانی کو فتویٰ کی دیکھی، بہت ناراض و ناخوش ہوئے۔ لاچار حاکم شام سے صلح کی، اور کئی آدمی ساتھ لیکر مدینہ میں جا رہے پھر بعدت کئی برس کے حاکم شام نے ازراہ دشمنی کے مصلحت کی کہ حضرت امام حسن کو قتل کیا چاہئے تو یہ مطلب حاصل ہو۔ چنانچہ کچھ آدمی بصرہ میں حضرت امام حسن کے رہتے تھے۔ از بسکہ آدمیوں کو شب خون مارا، اور جو باقی رہے سب بھاگ کر حضرت امام حسن پاس آئے۔ تب حضرت امام حسن عبد اللہ بن فضل کو ساتھ لیکر حاکم شام پاس پھر آئے۔ جو کہ باتیں کہنا تھیں شام کے حاکم سے کہہ سن کر پھر مدینہ کو آئے۔ — راہ میں ایک شہر تھا موصل اس شہر کے حاکم کا نام تھا کہ اس سے اور حاکم شام سے برادری تھی کہ حضرت امام حسن اسکے گھر آئے۔ پہلے اتارنے سے حضرت کے۔ حاکم شام نے موصل کو بہت سارے روپیہ اور مال ذریعہ سے بھیجا تھا اور شیشا زہر ہلاہل کا اس قاتل کے پاس بھیج دیا تھا کہ وقت فرصت کے حضرت امام حسن کو یہ زہر گھلا دینا کہ اس بریخت نے لانی سے روپے کے ظاہر میں حضرت کی بہت سی خدمت کی اور باطن میں تین دفعہ اس زہر کو کھانے میں حضرت کے دیا۔ تینوں بار حضرت اس بیماری زہر سے بچ گئے۔ تب اس عین نے شام کے حاکم کو خط لکھا کہ ہم نے تین بار زہر دیا۔ لیکن حضرت امام حسن کو کچھ اثر نہ کیا۔ تب اس نے پھر زہر ہلاہل بھیجا اور لکھا اب کے حضرت امام حسن کو کھلاؤ۔ قاصد حاکم شام کا شیشا اور خط لے کر جلا اور کسی شخص نے جنگل میں اس قاصد کو مار ڈالا کہ ایک نوکروں سے حضرت امام حسن کے اسی جاگہ آ پہنچا۔ یہ حال دیکھ کر خط اور شیشا زہر ہلاہل، جناب امام حسن کے پاس لے آیا۔ آپ نے خط کو پڑھ کر بیچے جانماز کے رکھ دیا اور

کسی سے کچھ کہا نہیں۔ سعد موصلی کہ چچا مختار دوست جید رکرا کے تھے۔ آہستہ
 ہاتھ بڑھا کر جانناڑ کے تلے سے فط کو لے کر پڑھا اور کانپے و قدم جناب امام حسن
 کا چوما۔ اور عرض کیا اے فرزند رسولؐ واسے نور چشم مظلوم بتولؑ ظہم کو حکم دو
 اس بے ایمان کے کہ جس کے گھر میں آپ اترے ہیں اس سے احوال کہیں جعفرت
 امام نے فرمایا کہ ہمارا کام نہیں ہے کہ کسی کو بے حرمت کریں اور نہیں چاہتے ہیں
 کہ ہماری طرف سے اس کو شرمندگی حاصل ہو دے۔ ظلم خدا کا جو کہ جاری ہوا ہے
 وہ ہوگا۔ سعد موصلی نے جو حکم حضرت امام کے اس کو بلا کر کہا کہ اسے ملعون تیرے
 حق میں حضرت پیغمبرؐ نے کیا ظلم کیا ہے۔ جواب دیا کہ کچھ ظلم نہ پونچھا ہے۔ پھر پوچھا
 کہ حضرت امیر المؤمنینؑ نے تجھ پر کچھ ظلم کیا ہے؟ کہا کہ خدا کی قسم ہے مدت تک
 حضرت علیؑ کے نوکر رہے تھے۔ ہم پر ہمیشہ شفقت اور کرم کرتے تھے۔ تب سعد
 موصلی نے کہا کہ پس کس واسطے فرزندوں کے ساتھ مرفض علیؑ کے دشمنی کرتے ہو۔
 خطا اور شیشا آگے اسکے رکھ دیا اور کہا لعنت خدا کی تجھ پر ہو! اس نے انکار
 کیا کہ ہم کو اس خطا و زہر سے کچھ خبر نہیں ہے۔ سعد موصلی نے اپنے نوکروں کو حکم دیا
 کہ قوب سا اسکو مارو۔ چنانچہ اسی وقت مر گیا۔

یہ عبارت کربل کتھا کی مجلس چہارم سے لی گئی ہے۔

مزارینع سودا دہلوی | مرزا سودا دہلوی $\frac{1213}{1125}$ ھ میں پیدا ہوئے اور $\frac{1281}{1195}$ ھ میں وفات
 پائی۔ انھوں نے اپنے دیوان مرثیہ کا دیباچہ اردو میں لکھا ہے۔ پیچدار معنی عبارت ہے۔
 نمونہ یہ ہے:-

انسان کہ جس فن سے آپ کو کما بنستی باہر نہ کرے، چاہئے کہ اس میں اپنی حد سے
 سخن باہر نہ کرے۔ گفتگوے جاہل پہلو سے عالم، مورد انفعال۔ بلکہ خموشی ہے اسکی
 برابر صد فضل و کمال ۵

بات گراوے تو چپ رہ کہ گماں کے نزدیک سوطح کا ہے سخن پردہ خاموشی میں
 اگر نا آگاہ جس فن کا، آگاہ سے اس فن کے، بول بولے، گویا ہر دو لب اس کے

دروازہ رسوائی کے پاٹ ہیں کہ عمدہ اپنے مُنہ پر کھولے بیت

طرف میوہ ہے یہ سخن اے دوست مغز شیریں قلع جس کا پوست

مخفی نہ رہے کہ عرصہ چالیس برس کا بسر ہوا ہے کہ گوہر سخنِ عاصی زیب گوش

اہل ہنر ہوا ہے اس مدت میں مشکل کوئی دقیقہ سخن کا نام رہا ہے اور مدام رخ

معنی عرش آیشاں گرفتار دام رہا ہے۔

قافیہ پیمائی اس زمانے کا عام انداز تھا۔ سودا کی خصوصیت نہیں، تو برس بعد تک مقفیٰ نثر میں

لکھی گئی ہیں۔ فورٹ ولیم کالج کے سلیس و با محاورہ مصنفین (میراٹن وغیرہ) نے بھی قافیہ

آرائی کی ہے، اور لکھنؤ کے اہل تصنیف (مرزا سرور وغیرہ) نے بھی، یہاں تک کہ مرزا

غالب دہلوی نے اپنے رفعات کی سہل ممتنع نثر میں بھی جا بجا قافیہ آرائی کی ہے اور مقفیٰ

امیر مینائی نے اپنی تصنیف انتخاب یادگار (مصنفہ ۱۲۹۰ھ) بھی اسی طرز میں لکھی ہے۔

اس کے برخلاف دکن کی تصانیف میں اس زمانہ میں اور اس سے پہلے اور بعد مقفیٰ نثر میں

شاذ و نادر ہیں۔ طرز نگارش کے اس اختلاف کا سبب اصل میں کتابوں کے مضامین و بقیہ

کی نوعیت ہے۔ دکن میں سب رس اور طوطی نامہ وغیرہ چند داستانوں کے علاوہ سب

کتابیں فقہ، سیرت، تفسیر، اطلاق، تصوف پر لکھی گئی ہیں۔ علوم و فنون کے بیان میں قافیہ

پیمائی اور خیال آرائی کا کیا موقع تھا۔ وجہی کی ضخیم داستان سب رس تمام و کمال مقفیٰ

ہے۔ فقہ و تصوف کی کوئی کتاب ایسی نہیں ہے اسی طرح شمالی ہند میں بھی تفریح و طبع

کی کتابیں مقفیٰ لکھی گئی ہیں۔ علوم و فنون کی تصانیف سادہ ہیں۔

مولانا شاہ رفیع الدینؒ سودا کے دیباچہ تک شمالی ہند کی کوئی مستقل و مکمل تصنیف نثر

(ترجمہ قرآن) معلوم و متعارف نہیں ہے۔ اس حساب سے سب سے پہلی نثر

کی کتاب مولانا شاہ رفیع الدین صاحب رحمۃ اللہ علیہ کا اردو ترجمہ قرآن ہے۔ شاہ صاحب

حضرت ولی اللہ صاحب محدث دہلوی رحمۃ اللہ علیہ کے دوسرے صاحبزادے تھے۔

ان سے بڑے شاہ عبدالعزیز صاحب رحمۃ اللہ علیہ تھے اور ان سے چھوٹے دو بھائی

تھے۔ شاہ عبدالقادر صاحب رحمۃ اللہ علیہ اور شاہ عبدالعزیز صاحب رحمۃ اللہ علیہ

شاہ ولی اللہ صاحب ان فاضل اصحاب علماء میں تھے جو صدیوں بعد کہیں پیدا ہوئے ہیں۔ انہوں نے اپنی تصنیف حجۃ اللہ الباقیہ میں احکام و اعمال شریعت کے جو اسرار و معانی بیان کئے ہیں وہ دنیا سے اسلام میں ان سے پہلے کسی نے نہیں بیان کئے تھے۔ اس اعتبار سے ان کا مرتبہ امام رازی اور امام غزالی سے بڑھا ہوا ہے۔ شاہ صاحب کے سب صاحبزادے خصوصاً پہلے تین صاحبزادے بھی ایسے ہی عالم فاضل اور ولی کامل تھے۔ شاہ ولی اللہ صاحب نے علاوہ اور تصانیف کے قرآن مجید کا فارسی میں ترجمہ ^{۱۶۳۶ء} _{۱۱۵۰ھ} میں کیا تھا۔ ان کے دوسرے صاحبزادہ شاہ زینع الدین صاحب اردو کا ترجمہ ^{۱۶۴۶ء} _{۱۱۶۰ھ} کے قریب مرتب کیا۔ ترجمہ اس قدر لفظی اور بے محاورہ اور دشوار فہم ہے کہ ہمارے زمانے میں کیا، اس زمانے میں بھی بول چال کی زبان ایسی نہ تھی لیکن اصل یہ ہے کہ عربی زبان کی دست و بلاغت اور قرآن مجید کی معجزانہ عبارت ترجمہ کی گرفت میں نہیں آسکتی۔ اور شاہ صاحب جیسے محتاط بزرگ کو آیت ہدایت اور لفظ لفظ پر یہ خیال تھا کہ ہماری طرف سے کوئی ایسی کمی و بیشی نہ ہو جائے جس سے مطلب کچھ سے کچھ ہو جائے۔ اس لئے ان کے نزدیک بہترین صورت یہ تھی کہ ہر لفظ اور ہر حرف کا ترجمہ عربی کی ترتیب کے مطابق اسی موقع پر لکھ دیا جائے۔ خواہ اردو عبارت محاورہ کے خلاف ہو جائے۔ ہم دو مقام سے مختصر نمونے درج کرتے ہیں:۔

”اے رب ہمارے مت پکڑ ہم کو اگر بھول گئے ہم یا خطا کی ہم نے۔ اے رب ہمارے اور مت رکھ اوپر ہمارے بوجھ عیار کھا تو نے اس کو اوپر ان لوگوں کے کہ پہلے ہم سے تھے۔ اے رب ہمارے اور مت اٹھو ہم سے وہ چیز کہ نہیں طاقت واسطے ہمارے ساتھ اس کے۔ اور معاف کر ہم سے اور بخش ہم کو اور رحم کر ہم کو۔ تو ہے دوستدار ہمارا پس مرد دے ہم کو اوپر قوم کافروں کے“ (سورہ بقرہ کی آخری آیت نما)

”اے جماعت جنوں کی اور آدمیوں کی کیا نہ آئے تھے تمہارے پاس پیغمبر تم میں سے بیان کرتے تھے اوپر تمہارے نشانیاں میری اور ڈرانے تھے تم کو ملاقات اس میں تمہارے

کی سے کہا انھوں نے گواہی دی ہم نے اپنی جانوں اپنی کے اور فریب دیا ان کو
زندگانی دینا نے اور گواہی دی انھوں نے اپنی جانوں اپنی کے یہ کہ وہ تھے کافر،

(پارہ ۷ و ۸ سورہ انعام رکوع ۱۴)

شاہ عبدالقادر صاحب اسی زمانہ میں دو تین سال بعد ۱۶۹۰ء میں شاہ عبدالقادر
صاحب نے ترجمہ کیا۔ یہ ترجمہ بھی سلیس و بامحاورہ نہیں ہے۔

ترجمہ قرآن

تاہم شاہ صاحب نے لفظ لفظ اور حرف حرف کا ترجمہ کرنے کے مقابلے میں اداسے معنوم
اور وضاحت مطلب کو زیادہ پیش نظر رکھا ہے۔ اس لئے ان کا ترجمہ پہلے ترجمہ کی نسبت
مختصر اور صاف ہو گیا ہے۔ اسی لئے نہایت مقبول ہوا اور کثرت سے چھاپا اور پڑھا گیا۔
ہم ان کے ترجمہ میں سے بھی سورہ انعام کی انہی آیتوں کا ترجمہ درج کرتے ہیں:-

”اے جماعت جنوں اور انسانوں کی کیا تم کو نہیں پونچھے تھے رسول تمہارے اندر کے“

مٹانے تم کو میرے حکم اور ڈراتے اس دن کے سامنے آنے سے بولے ہم نے مانے

اپنے گناہ۔ اور ان کو بہکایا دنیا کی زندگانی نے اور قائل ہوئے اپنے گناہ پر کہ

وہ تھے منکر“

یہ ترجمہ پہلے ترجمہ سے بقدر ایک سطر کے مختصر ہے اور زیادہ صاف و سلیس ہے لیکن

دونوں ترجموں کے الفاظ خط کشیدہ میں پہلا ترجمہ دوسرے سے زیادہ صاف ہے

حالانکہ عربی الفاظ کا لفظی ترجمہ ہے۔ نہیں پونچھے تھے کی ضرورت نہ تھی۔ نہ آئے تھے

بالکل صاف تھا۔ ہنکہ کا ترجمہ (تمہارے اندر کے) اس قدر واضح نہیں ہے جتنا

(تم میں سے) لیکن اس سے آگے پہلے ترجمہ میں (ملاقات اس دن تمہارے کی سے)

بالکل لفظی ترجمہ ہے اور بول چال کے خلاف۔ اس کے مقابلہ میں شاہ عبدالقادر صاحب

کا ترجمہ (اس دن کے سامنے آنے سے) ایسا صحیح، بامحاورہ اور خوبصورت ہے کہ مولوی

ذبیح احمد صاحب بھی اس سے بہتر اسلوب پیدا نہ کر سکے۔ صرف (دن) کی جگہ (روز) اور

(سامنے) کی جگہ (پیش) رکھ دیا، یعنی (اس روز کے پیش آنے سے)۔

شاہ عبدالقادر صاحب نے اپنے ترجمہ پر تفسیری حاشیے بھی لکھے اور اس کا نام

موضع القرآن رکھا۔ یہ ان کی اپنی عبارت ہے۔ اگرچہ الفاظ کی بے ترتیبی اس میں بھی ہے جیسا کہ مولوی نذیر احمد صاحب نے دیباچہ کی عبارت سے ثابت کیا ہے۔ مثلاً ان فقروں میں:۔

”اہی شکر تیرے احسان کا ادا کروں کس زبان سے کہ ہماری زبان کو گویا کی اپنے نام کو اور دل کو روشنی دی اپنے کلام کر“

لیکن اکثر جگہ اس سے زیادہ صاف بھی ہے۔ مثلاً پارہ ۲۴ سورہ حم سجدہ کے دوسرے رکوع کی تفسیر میں فرماتے ہیں:۔

”دو دن میں زمین بنائی اور دو دن میں پہاڑ اور درخت سبزہ جو خلق کی فوٹک ہے۔ پھر آسمان سارا ایک تھا دھواں سا۔ اس کو بانٹ کر سات کئے، اور ہر ایک کا کارخانہ جدا ٹھرایا۔ پھر آسمان زمین کو بلایا۔ خوشی سے آویزاں ہو کر سے، یعنی ارادہ کیا کہ ان دنوں کے ٹاپ سے دنیا بسا دے۔ اپنی طبیعت سے طیس تو، اور زور سے طیس تو، وہ دو دنوں کے طبیعت سے۔ آسمان کی شعاع سے گرمی پڑے تو بادیں اٹھیں، ان سے گرد اور بھاپ اوپر چڑھے، پانی ہو کر برسے، چار عنصر زمین پر جمع ہوں مخلوقات پیدا ہوں۔ اور پہلے زمین میں رکھیں تھیں جو زمین یعنی اس میں قابلیت تھی ان چیزوں کے نکلنے کی۔ اور ہر آسمان کا حکم جدا۔ یہ سب کو معلوم ہے کہ وہاں کون کون خلق لیتے ہیں ان کا کیا اسلوب ہے۔ اتنی زمین میں ہزار ان ہزار کارخانے ہیں، اس قدر آسمان کب خالی پڑے ہوں گے“

شاہ عبدالقادر صاحب کا انتقال ۱۸۱۵ء میں ہوا۔ شاہ رفیع الدین صاحب کا

۱۸۱۸ء میں۔ اور شاہ عبدالعزیز صاحب کا ۱۸۲۴ء میں، یعنی ترتیب ولادت کے برعکس۔

میر عطا حسین تحسین | ان مقدس ترجموں کے بعد اس زمانہ کی مستقل تصنیف نو طرز مرصع (نو طرز مرصع) ہے جس میں میر محمد عطا حسین خان تحسین ساکن ٹاڈہ نے قصہ

چہار درویش کو رنگین و دقیق اردو میں لکھا ہے۔ مشہور ہے کہ چہار درویش کا قصہ حضرت امیر خسرو نے اپنے پیرو مرشد حضرت خواجہ نظام الدین دہلوی رحمۃ اللہ علیہ کی

خدمت میں سنانے کے لئے لکھا تھا۔ لیکن اس کا کوئی ثبوت نہیں ملتا۔ امیر صاحب کی فہرست تصانیف میں اس کا ذکر نہیں ہے۔ میر تحسین محمد باقر خاں شوق کے بیٹے تھے۔ جنرل اسمتھ سالار فوج انگریزی کے میرنٹھی ہو کر ان کے ساتھ کلکتہ گئے۔ جب جنرل صاحب ولایت چلے گئے تو تحسین پٹنہ آگئے اور پھر وہاں سے فیض آباد آ کر نواب شجاع الدولہ کے دربار سے متعلق ہو گئے۔ نوطر مرصع کی تصنیف جنرل اسمتھ کی ملازمت کے زمانے میں شروع کر دی تھی۔ لیکن شجاع الدولہ کے دربار میں آ کر ^{۱۳۱۳ھ} ۱۷۹۸ء میں ختم کی۔ تحسین خوشنویس بھی تھے اور مرصع رقم کے لقب سے مشہور تھے۔ اس لئے کتاب کے نام میں مرصع کا لفظ طرز عبارت کے علاوہ مصنف کے نام کی طرف بھی اشارہ کرتا ہے۔ تحسین نے فارسی میں بھی انشائے تحسین - تواریخ فارسی اور ضوابط انگریزی لکھی ہیں۔

نوطر مرصع میں عربی و فارسی الفاظ و تراکیب اور تشبیہات و استعارات کی اتنی کثرت ہے کہ بعض فقرے دشوار فہم ہونے کے علاوہ مذاق سلیم کے لئے نہایت ثقیل و مکروہ ہیں۔ مثلاً یہ عبارت :-

”بعد ایک لمحہ کے وہ ماہ شب چہار دم رونق افزا حدیقہ فردوس نما کے ہو کر ادھر
منذر بخت نقروی کے جلوہ آرا ہوئی واہ جی واہ، جس وقت وہ ترطلعت دہل
باغچہ نمونہ جنت کی ہوئی عطر کتاب رخسارہ زینحائے شب ہمتاب کا تقویت بخش
دماغ تاشائیوں کا ہو کے زینت آرا بزم کامرانی کا ہوا یوسف کس بیاض نگینہ ہائے
الماس انجم کا اوپر خاتم بنا رنگ سبزہ زمین خلد آئین کے زیب افزا دیدہ نورانی کا کہا۔“

آخری دو فقرے فارسی کی مشہور تصنیف شبنم شاداب کو یاد دلاتے ہیں لیکن نوطر مرصع
تمام کی تمام ایسے ہی فقروں سے بھری ہوئی نہیں ہے۔ اس سے کچھ سہل اور بہتر
طرز بھی پایا جاتا ہے۔ مثلاً

”بیب ماندگی دیکسل اعضا کین داران خواب کے اوپر قافلہ بیداری کے تاخت
لائے، اور متاع گراں بہا سے ہوشیاری کے لوٹ لے گئے۔ بعد ایک لمحہ کے آواز
گریہ نزاری کی بیچ گوش بر سے کے مستمع ہوئی، آنکھ کھول کر کیا دیکھا ہوں کرتن تنہا

پنگ پر لیٹا ہوں و صاحب خانہ سے مکان خالی ہے، آگے دالان کے ایک پردہ
پڑا ہے؟

بعض مقامات اس سے بھی صاف و سلیس ہیں مثلاً

” اور معتدان ہمراہ کے تیس بیچ خدمت گزاری اس نازین کے تعین کر کے آپ واسطے
تحقیقات مکان جراح کے فوجی سے باہر آیا، چنانچہ زبانی ایک شخص کے معلوم ہوا
کہ عیسیٰ نامی جراح کمال کب طبابت و جراحی کے کہ اگر مردے کے تیس چاہے تو
عنايات و فضل الہی سے زندہ کرے، فلاں محلے میں رہتا ہے۔ فقیر اس بگھاگ
بشارت افروز سے بساں گل کے سگفتہ و خداں ہو کر پوچھتے پوچھتے اوپر دروازے
جراح کے کہ مثال دل بیدار دیوں کے کثادہ تھا جا پہنچا۔ دیکھا کیا ہوں کہ وہ
مترک ذات خضر صفات بیچ دہلیز گھر کے ردق افروز ہے۔“

بہر حال ہر جگہ دو چار نقروں کے بعد چند عربی و فارسی ترکیبیں اور صنعتیں ضرور آجاتی ہیں۔

یورپین مصنفین اردو

اہل یورپ کے اردو سیکھنے اور اس زبان میں تصنیف و تالیف کرنے کے حالات
سے پہلے ان کے ہندوستان میں آنے اور حکومت کرنے کے اسباب و اوقات کو پیش نظر
رکھنا ضروری ہے۔

قدیم اہل یورپ | یورپ اور ہندوستان کے درمیانی تجارتی تعلقات بہت قدیم زمانے
اور ہندوستان سے قائم تھے۔ ۳۲۷ سال قبل مسیح سکندر اعظم نے ہندوستان پر حملہ کیا۔
لیکن یہاں اپنی حکومت قائم نہ کر سکا۔ صرف کبھی کبھی تجارت کا سلسلہ جاری رہا۔ یہ
تجارتی آمد و رفت بحر احمر کے راستے سے ہوتی تھی۔ ساتویں صدی عیسوی میں عرب
سے اسلام کا آغاز ہوا۔ اور مسلمانوں نے پہلی ہی صدی میں تھر کو فتح کر لیا۔ اس وقت
سے بحر احمر کا راستہ یورپ والوں کے لئے بند ہو گیا۔ اور پندرہویں صدی عیسوی
کے آخر تک اہل یورپ ہندوستان میں نہ آسکے۔ بلکہ اس عرصے میں مسلمانوں کے

ہندوستان پر حملے ہوتے رہے اور سلطنتیں قائم ہوتی رہیں۔

اہل یورپ کی آمد ۱۴۹۸ء میں اسپین کے ایک شخص کولمبس نے امریکہ کا ملک دریافت کیا، اور اسی سال جب دہلی میں سکندر لودی کی حکومت (پرتگالی)

تھی، پرتگال کا ایک سیاح واسکوڈی گاما ایک نئے اور لمبے راستے سے ہندوستان کے مغربی ساحل پر کالی کٹ میں پہنچا۔ یہ شخص تمام افریقہ کا چکر لگاتا ہوا اس امید (کیپ گڈھوپ) کی طرف سے ہو کر موجودہ شہر میسور سے تقریباً ایک سو میل دور ساحل پر لنگر انداز ہوا تھا۔

پرتگالیوں نے ہندوستان میں تجارتی حقوق حاصل کرنے سمندر کے ساحلوں پر قلعے بنائے اور چند سال میں ۱۵۱۵ء تک مشرقی ساحل کے تمام بندر گاہوں پر قبضہ کر لیا۔ لیکن ۱۵۶۵ء سے ان کی تجارت میں زوال شروع ہوا۔ یورپ میں ہالینڈ اور انگلستان ان لوگوں کے دشمن ہو گئے اور اہل پرتگال کی تجارت کو نقصان پہنچانے اور اپنی تجارت قائم کرنے کی کوشش کرنے لگے۔ ۱۵۸۰ء میں اسپین نے پرتگال کو زیر کر کے اپنا ماتحت بنا لیا۔ اس کے بعد تھوڑے عرصے میں بحر دو تین مقامات کے سب مقبوضات ہند اہل پرتگال کے ہاتھ سے نکل گئے۔

انگریز ہندوستان میں اسپین کا زور توڑنے کے لئے انگریزوں نے یورپ میں اسپین والوں سے جنگ چھیڑ دی۔ ۱۵۸۸ء میں جنگ عظیم بریا ہوئی جس میں اہل اسپین کو شکست اٹھانی پڑی۔ لڑائی سے نمٹ کر انگلستان کے تاجروں نے ۱۶۰۰ء میں ملکہ الزبتھ سے ہندوستان میں تجارت کرنے کا فرمان حاصل کیا اور ایسٹ انڈیا کمپنی قائم کر دی۔

اہل ہالینڈ ہندوستان میں لیکن یورپ میں انگلستان کا سب سے بڑا مد مقابل ہالینڈ تھا۔ اس نے بھی ۱۶۰۰ء میں تجارتی کمپنی بنالی اور ڈچ قوم (ہالینڈ کے لوگ) نے بھی انگریزوں کے پہلو بہ پہلو تجارت کرنی شروع کر دی۔ اس زمانے میں ہالینڈ والے یورپ کے سب ممالک کے مقابلے میں فن جہاز رانی و جہاز سازی میں بڑے ماہر تھے، اس لئے

انگریزوں کے لئے ان کا مغلوب کرنا آسان نہ تھا۔ ان لوگوں نے چند سال میں اکثر جزیروں سے اہل پرنگال کو نکال کر مہاتمہ کی تجارت پر قبضہ کر لیا۔ لیکن ہالینڈ والوں کی زیادہ توجہ جزائر کے قبضہ کی جانب اور مہاتمہ کی تجارت کی طرف رہی اور مشرقی حصوں میں اپنی نوآبادیاں قائم کرتے رہے۔

ایسٹ انڈیا کمپنی ان کے برخلاف انگریزوں نے ہندوستان کی طرف توجہ کی، اور اندرون ملک میں تجارت اور اقتدار پیدا کرنے کی کوشش کرتے رہے۔ ۱۶۰۸ء میں کپتان ہکنس بندرگاہ سورت میں آیا، اور شہنشاہ جہانگیر کے دربار میں حاضر ہو کر سورت میں تجارتی کوٹھی قائم کرنے کی اجازت حاصل کی۔ پھر ۱۶۱۵ء میں سرٹامس رو بادشاہ انگلستان کے سفر کی حیثیت سے دربار جہانگیری میں حاضر ہوا اور تجارتی کوٹھی بنانے کی اجازت لے لی۔ سورت کے علاوہ ایک کوٹھی مچھلی پن (موسولی پن) میں مشرقی ساحل پر ۱۶۳۳ء میں قائم کی۔ پھر ۱۶۴۰ء میں مدراس آباد کر کے وہاں قلعہ سینٹ جارج تعمیر کیا۔ انگلستان کے بادشاہ چارلس اول کے پھانسی پانے کے بعد اس کے جانشین چارلس دوم نے ایسٹ انڈیا کمپنی کو نئے فرمان شاہی کے ذریعہ سے اجازت دیدی کہ کمپنی اپنا سگہ جاری کر کے، حفاظت کے لئے قلعے بنائے اور غیر عیسائی مذہب والوں سے حسب ضرورت جنگ و صلح جو چاہے کرے۔ ۱۶۶۱ء چارلس دوم کی شادی پرنگال کی شہزادی سے ہوئی اور اس کے جہیز میں بمبئی (جو اس وقت گاؤں یا قصبہ سے زیادہ حیثیت نہ رکھتا تھا) انگلستان کو ملا۔ بادشاہ نے ۱۶۶۸ء میں بمبئی کمپنی کو دیدیا۔ اس عرصہ میں نئے فرمان شاہی کے ذریعہ سے ایسٹ انڈیا کمپنی نے مشرقی ساحل پر بالاسور کی کوٹھی اور مگلی کی نوآبادی قائم کر لی۔ پٹنہ، قاسم بازار اور روزیکاپٹم میں بھی تجارتی کوٹھیاں بنائیں۔

انگریزوں کے حکم رانی شہنشاہ اورنگ زیب کے آخری زمانے میں مغلیہ سلطنت کمزور ہو گئی کے منصوبے اور مرہٹوں کا زور بڑھ گیا۔ اسی زمانے میں ۱۶۸۶ء میں جو شیا چائلڈ سورت کی کوٹھی کا پریسڈنٹ مقرر ہو کر آیا۔ اس نے ہندوستان کی سیاسی بے چینی

صوبہ بھارتی شورش اور مرکزی سلطنت کی کمزوری کا اندازہ کر کے طے کیا کہ اب وقت آ گیا ہے کہ کمپنی مغلوں اور مرہٹوں پر قابو پانے اور اپنی حکومت قائم کرے۔ چنانچہ جاب چارنگ نے بنگال میں ہنگلی کے قریب بنیر شاہی اجازت کے کوٹھی تعمیر کرنے کا ارادہ کیا۔ بنگال کے صوبہ دار شالیتہ خاں نے مزاحمت کی۔ انگریز لڑنے پر آمادہ ہو گئے۔ شہنشاہ اوزنگ زیب کو اس گستاخی کا علم ہوا۔ انھوں نے کمپنی پر حملہ کرنے کا فرمان صادر کر دیا۔ چنانچہ شالیتہ خاں نے انگریزوں سے ڈریگاکاٹم، مچھلی پن، قاسم بازار اور پٹنہ کی کوٹھیاں چھین لیں اور جوٹیا چائلڈ کو بنگال سے نکال دیا وہ مدراس چلا گیا۔ ادھر مغربی ساحل پر بھی جنگ شروع ہو گئی اور مغلہ فوج نے بمبئی کا محاصرہ کر لیا۔ انگریزوں نے مغربی ساحل پر جس قدر مغلہ جہاز تھے سب پر قبضہ کر لیا اور اس زمانے میں جو مسلمان حج کے لئے مکہ تشریف جارہے تھے ان کو گرفتار کرنا شروع کر دیا۔ یہ بڑا نازک معاملہ تھا۔ شہنشاہ حج اور حاجیوں کی خاطر سے مجبور ہو گئے اور صلح کرنے کی اجازت دیدی ۱۶۹۲ء میں کمپنی نے بادشاہ سے معافی مانگ لی اور تجارت کے لئے نیا فرمان حاصل کر لیا۔ اب جاب چارنگ بھی مدراس سے ہنگلی واپس آ گیا اور وہاں ایک چھوٹی سی بستی بسالی جو بعد کو کلکتہ بن گئی۔

اہل یورپ کی تجارتی جنگ | یورپ میں فرانس اور ہالینڈ کے درمیان جنگ چھڑ گئی، اس کا
ہندوستان میں اثر ان کی ہندوستانی تجارتی کمپنیوں پر بھی پڑا۔ اور ہندوستان

میں ان میں لڑائی شروع ہو گئی۔ ۱۶۹۲ء میں اہل ہالینڈ نے فرانس والوں سے پانڈی چری کو چھین لیا۔ لیکن یورپ میں صلح ہو جانے کے بعد پھر فرانسسوں کو دیدیا گیا۔ اس سے بعد بڑنگال، ہالینڈ، انگلینڈ اور فرانس میں باہمی مقابلہ شروع ہو گیا۔ ہر ملک کی یہی کوشش تھی کہ ہندوستان کی تجارت کا تنہا مالک بن جائے۔ یہ مقابلہ سالہا سال جاری رہا۔ اور آخر انگریزوں کو کامیابی ہوئی۔ اس کا سبب یہ تھا کہ اہل بڑنگال اگرچہ حکومت کرنے کی قابلیت رکھتے تھے لیکن انھوں نے یہ مہولی غلطی کی کہ حکومت کی بنیاد مذہبی تعصب پر رکھنی چاہی۔ ہندوستان کی سب سے دکھتی رگ مذمت ہے۔

اس کی ٹھیس بھی ان کو برداشت نہیں ہوتی۔ چنانچہ اہل ہند پر لگائیوں کے دشمن ہو گئے اور وہ ساحل کے مقبوضات کے علاوہ اندرون ملک میں تجارت کو سخت دے سکے نہ حکومت میں حصہ لے سکے۔

ڈچ لوگ (اہل ہالینڈ) نہایت دلیر اور باہمت تھے، لیکن ان کے پاس جنگی بیڑا انگریزوں کے مقابلے کا نہ تھا۔ اس سبب سے وہ بھی ہمت ہارنے پر مجبور ہو گئے۔ اب ہالینڈ والوں کا ہندوستان کے کسی حصے پر کوئی قبضہ نہیں ہے۔

فرینچ (اہل فرانس) کی ناکامی کا بڑا سبب یہ تھا کہ ان کو اپنی گورنمنٹ سے کچھ مدد نہ ملی۔ بلکہ حکومت کپسنی کی مخالفت کرتی رہے۔ آخر فرانس والے بھی بیٹھ رہے۔ اور میدان تجارت انگریزوں کے ہاتھ رہا۔

فرانس اور انگلستان کی جنگ | اہل فرانس نے جب اندازہ کر لیا کہ انگریزوں کے مقابلے میں حکومت ہند کے لئے | ان کی تجارت کا سیاب نہیں ہو سکتی تو انھوں نے تجارت

کا خیال چھوڑ کر حکمرانی کی طرف توجہ کی۔ ۱۷۳۵ء میں ڈیوہا فرانسسی نوآبادیوں کا گورنر ہو کر آیا۔ اس نے دیکھا کہ ہندوستان میں کوئی مرکزی حکومت باقی نہیں ہے اور جو بڑے نام ہے وہ کافی طاقتور نہیں ہے۔ صوبے صوبے اور قوم قوم آپس میں برسرِ رخاش ہیں۔ اور انگریزوں کی بڑی توجہ تجارت کی طرف ہے۔ ڈیوہانے تہیہ کر لیا کہ فرانسسی حکومت قائم کر دی جائے۔ ڈیوہا کے بعد ۱۷۴۱ء میں دوپے فرینچ گورنر ہوا۔ یہ شخص بڑا مدبر، باخبر، جوصلہ مند اور شجاع تھا۔ اس نے ہندوستان کے راجاؤں اور نوابوں کے باہمی تنازع اور ملکی شورش میں حصہ لینا شروع کر دیا۔

اتنے میں ۱۷۴۶ء میں فرانس و انگلستان کے درمیان یورپ میں جنگ شروع ہو گئی۔ چنانچہ ہندوستان میں بھی یہ دونوں لڑنے لگے۔ اور وہاں کی صلح کے ساتھ یہاں بھی صلح ہو گئی۔ اس سے دس سال بعد ۱۷۵۶ء میں پھر یورپ میں یہ دونوں ملک باہم جنگ آزما ہوئے۔ پھر ہندوستان میں جنگ کے ساتھ جنگ اور صلح کے ساتھ صلح ہوئی۔ اب انگریز و فرانسسی ہندوستان کی حکومت حاصل کرنے کے لئے لڑ رہے تھے۔

ہندو اور مسلمان ریاستوں اور صوبہ داروں میں باہمی مخالفت اور جنگ و جدل جاری تھی۔ انگریزوں اور فرانسیسیوں نے ان کی حمایت شروع کر دی۔ کسی کے طرفدار انگریز ہو گئے، کسی کے فرانسیسی۔ اور اس طرح حکومت حاصل کرنے کے لئے اپنے اپنے داؤں لگانے لگے۔ آخر ۱۷۹۹ء میں ٹیپو سلطان کی شہادت نے اہل فرانس کو ہمیشہ کے لئے یاس اور انگریزوں کو کامیاب بنا دیا۔

ایسٹ انڈیا کمپنی شہنشاہ اوزنگ زیب کی وفات (۱۷۰۷ء) کے بعد مغلیہ سلطنت بالکل کی حکومت لڑکھڑانے لگی۔ بارہ برس کے عرصہ میں تین بادشاہ تخت نشین اور معزول ہوئے، محمد شاہ (۱۷۱۹ء تا ۱۷۲۰ء) کے عہد میں نادر شاہ (۱۷۲۰ء) اور احمد شاہ ابدالی (۱۷۴۷ء) کے حملے ہوئے۔ مرہٹے زور پکڑ گئے۔ اور پنجاب پر قابض ہو گئے۔ اودھ، بنگال، دکن کے صوبے آزاد ہو گئے۔ انگریزوں کی ایسٹ انڈیا کمپنی نے اس حالت سے فائدہ اٹھایا۔ کمپنی کی خوش قسمتی سے اس کا ایک معمولی کلرک کلاو (جو ۱۷۴۴ء میں ملازم ہو کر آیا تھا) غیر معمولی دل و دماغ کا آدمی نکلا۔ ۲۳ سال کے عرصہ میں وہ خود لارڈ اور گورنر اور پندرہ سالہ بن گیا اور کمپنی کو دہلی و شمالی ہند کا حکمراں بنا دیا۔ اگرچہ شاہانِ مغلیہ کی اولاد کٹ پتلی کی طرح تخت پر بیٹھتی رہی لیکن حکومت دراصل انگریزوں کی تھی۔ چنانچہ ڈھنڈورے کا نعرہ ہی یہ ہو گیا تھا: "ملک بادشاہ کا حکم کمپنی بہادر کا"

کمپنی کا بڑھتا ہوا اقتدار دیکھ کر انگلینڈ کی حکومت نے کمپنی کی براہ راست نگرانی شروع کر دی۔ اور ۱۷۷۳ء میں اس کے متعلق قانون بنا دیا۔ جس کو ریگولیشن ایکٹ کہتے ہیں۔ بنگال پایہ تخت مقرر ہوا اور وہاں گورنر گورنر جنرل بنا دیا گیا۔ پہلا گورنر جنرل وارن ہیسٹنگز تھا۔ اس کی مدد کے لئے ایک کونسل بنائی گئی۔ کلکتہ میں عدالت عالیہ (ہائی کورٹ) قائم ہوئی۔ اور تمام انگریزی مقبوضات کا حاکم اعلیٰ گورنر جنرل ہو گیا۔ اور اس کے ماتحت تین پریسڈنسیاں قائم ہو گئیں۔

(۱) بنگال پریسڈنسی۔ بنگال پر انگریزوں کا اثر شروع ہی سے تھا۔ جنگ پلاسی

(۱۷۵۷ء) کے بعد تقریباً تمام بنگال انگریزوں کے زیر اثر آ گیا تھا۔ کلکتہ کے مشہور قلعہ فورٹ ولیم کی بنیاد اس سے پہلے پڑ گئی تھی، لیکن موجودہ قلعہ ۱۷۵۷ء میں تعمیر ہونا شروع ہوا۔ اور ۱۷۷۳ء میں مکمل ہو گیا۔

(۲) مدراس پریسیدنسی۔ مدراس کی آبادی بنگال سے بھی پہلے ۱۷۴۳ء میں شروع ہو گئی تھی۔ اور وہاں قلعہ کی بنیاد پڑ گئی تھی۔ اس کے بعد نواب کرناٹک اور نظام حیدرآباد کی ریاستوں کے کچھ اضلاع اس میں شامل کئے گئے۔ پھر ۱۷۹۹ء میں پیموسلطان کی سلطنت شامل ہو جانے سے یہ پریسیدنسی بہت وسیع ہو گئی۔

(۳) بمبئی پریسیدنسی۔ ۱۷۶۸ء میں بمبئی کمپنی کی ملکیت میں شامل ہو گیا تھا۔ گورنر جنرل ہیٹنگز نے (۱۷۷۵ء تا ۱۷۸۴ء) اور گورنر جنرل ویلزلی نے (۱۷۹۸ء تا ۱۸۰۵ء) اور پھر ہیٹنگز نے (دوبارہ ۱۸۱۳ء تا ۱۸۲۳ء) مرہٹوں سے چار مرتبہ جنگ کر کے اور شکست دیکر ان کا بہت ممالک بمبئی کے احاطہ میں شامل کر لیا۔ پھر ۱۸۲۳ء میں سندھ اسی خطے میں شامل ہو گیا۔ اور بمبئی پریسیدنسی میں موجودہ وسعت پیدا ہو گئی۔

انگریزوں کی | ہندوستان میں یورپ کی متعدد قومیں تجارت کرنے آئیں اور ان میں
شہنشاہی | سے بعض بعض نے حکومت ہند کی باگ بھی ہاتھ میں لینی چاہی، لیکن
کسی کو انگریزوں کے مقابلے میں کامیابی نہ ہوئی۔ اس کا اصلی سبب یہ تھا کہ انگریزوں کی
حکومت انگلستان اور تمام قوم انگریزی کمپنی کی طرفدار، مددگار، مندرکار اور نگران
تھی۔ یہ بات پرتگال اور ہالینڈ والوں کو کیا فرانس والوں کو بھی نصیب نہ تھی۔ سلطنت
برطانیہ حسب موقع روپیہ کی امداد بھی دیتی رہی، اور قابل سے قابل حکم رانوں کو بھی
بھیجتی رہی، اور نئے نئے فرمان بھی جاری کرتی رہی۔ اس طرح ہندوستان اگرچہ
بظاہر کمپنی کے زیر اثر تھا، لیکن حقیقت میں اس کی الگ مختار خود برٹش گورنمنٹ تھی۔
اسی لئے ۱۷۵۷ء کے عذر عظیم کے بعد انگلستان کو حکومت ہند کی باگ کمپنی سے اپنے
ہاتھ میں لینے میں کوئی دشواری پیش نہ آئی۔ یکم نومبر ۱۷۵۸ء کو گورنر جنرل لارڈ کیننگ
نے الہ آباد کے دربار میں ہندوستان پر برطانیہ کی شہنشاہی کا اعلان کر دیا۔ یہ کمپنی کا

آخری گورنر جنرل وائسرائے (نائب شاہی) بنا دیا۔ اور اب دونوں عہدے ایک ذات میں جمع ہو گئے۔

گورنمنٹ کی طرف ۱۸۱۳ء سے پہلے مرتبہ گورنمنٹ نے ایک لاکھ روپیہ ہندوستانیوں سے اشاعت تعلیم کی منظور کیا۔ ۱۸۱۶ء میں دیودھیر نے ماجہ رام موہن رائے کی مدد سے کلکتہ ہندو کالج قائم کیا۔ اسی زمانے میں چند پادریوں نے سیراپور میں ایک کالج کھولا۔

۱۸۱۸ء میں انہی پادریوں نے ساچاردرین کے نام سے ایک اخباری جاری کیا۔ ۱۸۳۰ء میں انگریزوں نے کلکتہ میں اعلیٰ تعلیم کے لئے کالج کھولا۔ ان کالجوں میں ذریعہ تعلیم انگریزی زبان تھی۔ انگریزی علم و ادب اور سائنس کی تعلیم دی جاتی تھی۔ لیکن اب تک سرکاری طور پر انگریزی کو ذریعہ تعلیم بنانا طے نہ ہوا تھا۔ ۱۸۳۵ء میں انگریزی زبان ذریعہ تعلیم قرار دی گئی۔

۱۸۳۶ء میں سر چارلس مٹکاف (سابق گورنر صوبہ آگرہ) نے گورنر جنرل ہونے کے بعد پریس کو آزادی دیدی۔ یعنی اہل ہند بغیر لائسنس کے اخبارات جاری کرنے لگے۔ اور نامہ نگاروں کو آزادانہ واقعات نگاری و رائے زنی کا اختیار مل گیا۔

۱۸۵۴ء میں سر چارلس وڈ نے ولایت سے ہندوستان اپنی تعلیمی رپورٹ بھیجی۔ جس میں حکومت ہند کو مشورہ دیا تھا کہ تمام رعایا کے لئے تعلیم کو عام کر دینا چاہئے۔ چنانچہ گورنر جنرل لارڈ ڈیہوزی نے محکمہ تعلیم قائم کر دیا اور دیہاتی مدرسے جاری کر دیے۔ ۱۸۶۱ء میں اعلیٰ تعلیم کو عام کرنے کی غرض سے کلکتہ، بمبئی اور مدراس میں یونیورسٹیاں قائم کی گئیں۔

۱۸۶۶ء میں سر سید احمد خاں نے علیگڑھ میں محمدن، اینگلو اور میٹل کالج قائم کیا، اور وائسرائے لارڈ لٹن نے خود اس کی رسم افتتاح ادا کی۔

۱۸۸۲ء میں پنجاب یونیورسٹی قائم ہوئی۔

۱۸۸۶ء میں الہ آباد یونیورسٹی کا افتتاح ہوا۔

۱۹۰۴ء میں لارڈ کرزن نے یونیورسٹیز ایکٹ کے نام سے اعلیٰ تعلیم کی اصلاح کے

لئے ایک قانون پاس کیا۔ اس کے ذریعہ سے نظام تعلیم میں حکومت کا عنصر بڑھایا گیا۔ اسی بنا پر اہل ہند نے اس قانون کی مخالفت کی۔

اس کے بعد مدارس، علی گڑھ، لکھنؤ، دہلی، آگرہ، ڈھاکہ، پٹنہ، ناگپور، رنگون وغیرہ مقامات پر الگ الگ یونیورسٹیاں قائم ہو گئیں۔ ابتدائی و درمیانی تعلیم کے لئے محکمے قائم ہوئے۔ مکاتب و مدارس جاری ہوئے۔ ذات پات کا فرق مٹ کر تعلیم سب کے لئے عام ہو گئی۔ اہل یورپ اور اردو اس تاریخ کے بیان کرنے سے مقصد یہ ہے کہ ہندوستان میں یورپ کی جو قومیں آئیں ان کے رسوم و اثر کا اندازہ ذہن نشین کرایا جائے۔ اور اردو سے ان کا تعلق بیان کیا جائے۔ خصوصاً انگریزوں اور انگریزی کا اثر اردو پر دکھایا جائے۔

(۱) پرتگال والے سب سے پہلے آئے، تجارت سے ترقی کو کے حکومت میں حصہ لیا، ساحلوں پر قبضہ جما یا، تجارتی کوٹھیاں بنائیں، جائدادیں خریدیں، اپنا مذہب پھیلایا، ہندوستانیوں کو عیسائی بنایا۔ ان سب مشاغل اور مصروفیتوں کے لئے اہل ہند سے میل جول کی ضرورت تھی۔ چنانچہ اہل پرتگال نے سواحل ہند کی زبانیں سیکھیں اور اپنی زبان سکھائی۔

(۲) اہل پرتگال بہت سی چیزیں اپنے ساتھ لائے جو ہندوستان میں نہ تھیں ان کے نام ہندوستان میں باقی رہ گئے۔ مثلاً الماری، بالٹی، پیپا۔ پتول، صابون، کارٹوس، میز، تولیا وغیرہ۔

(۳) پرتگالیوں کا اثر سب سے پہلے اور سب سے زیادہ جنوبی ہند کی زبانوں پر پڑا۔ مرہٹی، بنگالی، اڑیا وغیرہ زبانوں میں صدہا پرتگالی لفظ مل گئے، اور پھر اندرون ملک میں پونچکر اردو میں شامل ہوئے۔

(۴) اہل پرتگال کے بعد جب ہالینڈ، فرانس، اور انگلستان والے آئے تو انہوں نے دیکھا کہ تمام بندرگاہوں اور ساحلی مقامات پر پرتگالی نام ہندوستانی یا ہندوستانی نام پرتگالی زبان پھیل ہوئی ہے، اور اہل ہند سے میل جول کے لئے یہ زبان سیکھنا آسان اور مفید ہے، اس لئے ان لوگوں نے اسی زبان کو حاصل کیا۔

(۵) کپتان ہملٹن اپنی کتاب میں لکھا ہے کہ ہندوستان کے ساحلوں پر اہل پرتگال کی زبان کا اس قدر اثر موجود ہے کہ اہل یورپ یا ہمی گفتگو اور اہل ہند سے میل جول کے لئے ہی زبان حاصل کرتے ہیں۔ لاکیر اپنی کتاب (اشاعت ۱۷۷۷ء) میں ذکر کرتا ہے کہ اہل پرتگال کو یہ فخر حاصل ہے کہ ان کی زبان نے سواصل ہند پر ایک مشترک زبان پیدا کر دی ہے جو تمام اہل یورپ کے لئے مفید ثابت ہوتی ہے۔

(۶) ہالینڈ اور فرانس والے بھی ہندوستان میں آئے۔ تجارت و حکومت کی کوشش کرتے رہے۔ اہل ہالینڈ کو ہند میں رہنا اور اپنے مقبوضات قائم رکھنا نصیب نہ ہوا، ہندوستان سے جلد واپس جانا پڑا۔ اہل فرانس برسوں رہے۔ بعض مقامات پر قبضہ کیا اور اب تک قابض ہیں۔ لیکن ان دونوں قوموں کی زبانوں کا کوئی اثر ہندوستان میں نہ ہوا اور ان کی کوئی نمایاں یادگار باقی نہیں ہے۔ یورپ سے جو نئی چیزیں اور ان کے نام آئے اور رائج ہوئے وہ اکثر برٹین کے لاتے ہوئے تھے۔ ہالینڈ اور فرانس سے کچھ اور نئی چیزیں نہیں آئیں جن کی یادگار باقی رہتی۔ صرف بعض الفاظ ہندوستان میں موجود ہیں۔

(۷) پرتگال، ہالینڈ اور فرانس کا جو کچھ اثر اردو پر ہوا وہ صرف الفاظ کی شکل میں ہوا۔ اردو انشا پر داری پر کوئی اثر نہ پڑا۔ بلکہ خود ان لوگوں نے ہندوستانی زبانیں سیکھیں، اردو حاصل کی، اردو میں کتابیں لکھیں۔ اردو میں شاعری کی۔

(۸) خصوصاً اہل فرانس میں سے بعض بعض پرائیویٹ طور پر ہندوستان میں اقامت پذیر ہو گئے۔ مختلف شہروں میں جاگیریں لیں، مکانات بنائے، ہندوستانی لباس، معاشرت اختیار کی، چنانچہ آگرہ میں ایک فرانسیسی مسٹر مارٹن کی یادگار مکانات اب تک موجود ہیں۔ اور مارٹن محل کے نام سے مشہور ہیں۔ فرانسیسی اردو شاعروں کی یادگاریں بھی تذکروں میں باقی ہیں۔

(۹) انگریز پرتگالیوں سے تو برس بعد تجارت کرنے آئے۔ لیکن ایسا سودا کیا کہ ہندوستان ہی کو مول لے لیا۔ انگریزوں کو ہندوستان میں قدم رکھے تین تو برس سے

زیادہ ہو گئے۔ انگریزی ایسٹ انڈیا کمپنی کی حکومت کو دوسو برس کے قریب ہونے (از عہد لارڈ کلایو)۔ اور انگریزوں کی شہنشاہی کو ایک صدی کے قریب گزر گئی۔ انگریزوں نے اردو زبان کی رفتار ترقی اور قبول عام کو دیکھ کر اس کی طرف توجہ کی۔ ان سے پہلے ہالینڈ اور پرتگال ولے اردو کی قواعد صرف دستخطیہ کتابیں لکھ چکے تھے۔ انگریزوں نے بھی اٹھارہویں صدی میں اردو گرامر اور لغت کی متعدد کتابیں لکھیں، انیسویں صدی میں مشن کے پادریوں نے مذہبی کتابیں اردو زبان میں شائع کیں، اردو اخبار اور رسالے جاری کئے۔ ایسٹ انڈیا کمپنی نے اپنے انگریز ملازموں کے لئے اردو زبان کا سیکھنا اور پھر اس میں امتحان پاس کرنا لازم کر دیا۔ ۱۸۳۲ء میں اردو کو سرکاری زبان قرار دیا گیا۔ قانون کی کتابیں انگریزوں نے لکھیں، انگریزی حکام عدالت کی کارروائیاں اردو میں لکھنے لگے۔ کمپنی کے ملازموں کے لئے ہر قسم کا لٹریچر مہیا کیا گیا۔ مختلف زبانوں سے ترجمے کرائے گئے۔ یہاں تک کہ اعلیٰ انگریز حکام نے درباروں میں اردو زبان میں تقریریں کیں۔ چنانچہ گارسن دماسی کا بیان ہے کہ :-

”۱۸۶۵ء کو پنجاب کے لفٹنٹ گورنر نے لاہور میں اپنی روانگی سے قبل

ایک دربار منعقد کیا۔ لفٹنٹ گورنر نے اس موقع پر انگریزی میں نہیں بلکہ ہندوستانی (اردو)

زبان میں حاضرین جلسہ کو مخاطب کیا۔“

”فروری کے مہینے میں لکھنؤ میں چیف کمشنر کے زیر صدارت ایک جلسہ ہوا جس میں

گارسن دماسی فرانسیسی عالم و مستشرق تھا۔ اس کو اردو زبان سے اس قدر عشق تھا کہ فرانس میں

بیٹھا بیٹھا اردو زبان کی رفتار ترقی کا مطالعہ کرتا تھا۔ اپنے دوستوں اور انگریز حکام کی معرفت اردو کے

متعلق ہر قسم کی معلومات حاصل کرتا تھا۔ اوپر سال کے آخر میں اپنی یونیورسٹی میں اردو کی اس سال کی ترقی

پر لکچر دیتا تھا۔ جس میں اردو کی ادبیات، شاعری، مصنفین شعرا، اخبارات وغیرہ سب کا ذکر ہوتا تھا۔ ۱۸۵۰ء

سے ۱۸۶۹ء تک ۱۹ لکچر دیے۔ جن کا ترجمہ نجن ترقی اردو اور رنگ آباد نے ۸۰۰ صفحوں کی جلد کتاب میں

شائع کر دیا ہے۔ اسی سے یہ اقتباسات ماخوذ ہیں۔ ان لکچروں کے علاوہ گارسن دماسی نے اردو زبان کی تاریخ

بھی لکھی ہے۔ اردو کتابوں کے ترجمے کئے ہیں اور بعض اردو کتابوں کو اپنی ادارت میں شائع کیا ہے۔

اس نے اردو کے تعلقہ داروں کے روبرو ہندوستانی میں طول طویل تقریر کی:

انگریزوں نے اردو زبان میں شاعری کی۔ اور بعض صاحب دیوان ہوئے، مثلاً
الگز نڈر ہیڈلے اور جارج پیش شور۔ پہلے کا تخلص آزاد تھا، دوسرے کا شور۔
اردو کے بعض مشہور مصنفوں کو ان کی تصانیف کے صلے میں ڈاکٹر کی ڈگری (اہل ایل
ڈی) دی، مثلاً سر سید احمد خاں اور مولوی نذیر احمد دہلوی کو۔ ملکہ وکٹوریہ نے اردو
زبان سیکھی اور منشی عبدالکریم کو آگرہ سے تعلیم حاصل کرنے کے لئے لندن بلایا۔ اردو کو لکھنے
پڑھنے لگیں۔ ملکہ کے اردو میں دستخط بھی شائع ہوئے۔

(۱۰) انگریزی زبان کا اردو پر سچا اثر پڑا۔ صدہا انگریزی لفظ اردو میں شامل ہو گئے،
جن میں سے بعض کے تلفظ ہندوستانی لب و لہجہ کے مطابق کر لئے گئے، مثلاً لائٹن،
بول، ریٹ، سنتری، جرنیل، لائٹ صاحب، انگریزی محاورے، انگریزی اسلوب بیان
اردو میں ڈھال لئے گئے، انگریزی کہاوتوں مثلوں کا اردو میں ترجمہ کیا گیا، انگریزی
رموز و قاف (کابا، علامت سوال وغیرہ) کو اردو تحریروں میں استعمال کرنے لگے۔
اور ان میں سے علامت سوال کا رخ اردو تحریروں کی مناسبت سے داہنی طرف کو پھیر دیا،
یعنی انگریزی علامت (؟) کو اردو میں (۶) لکھنے لگے۔ اردو تحریروں میں پیرا گراف
قائم ہونے لگے۔ اردو زبان میں بچوں کے قاعدے اور ریڈر میں انگریزی کے اصول
پر لکھی گئیں۔ مغربی علوم و فنون کے اردو میں ترجمے ہوئے۔ نئی نئی اصطلاحیں بنائی
گئیں۔ اجازات و رساں جاری ہوئے۔ مقالات علمی و ادبی۔ مختصر فرمانے، ناول،
ڈراما، تنقید، سیرت، تذکرہ، تاریخ، وغیرہ ہر قسم کی انشا پر دازی انگریزی کے اصول
پر اردو میں شروع ہو گئی۔ اردو شاعری پر بھی انگریزی کا بہت بڑا اثر ہوا۔ جدید شاعری
کی ایک مستقل صنف اردو میں پیدا ہو گئی، جو قدیم اردو شاعری میں حال خال پائی جاتی
تھی۔ انگریزی کی تقلید میں مختلف موضوعات، جذبات، مناظرت قدرت، معارف و
خائق، اخلاق، سیاست وغیرہ کے متعلق نظمیں لکھی جانے لگیں، نظم کی ظاہری صورتوں
میں اضافہ ہو گیا، یعنی قدیم مثلث، خمس وغیرہ کے علاوہ قافیوں اور مصرعوں کی ترتیب

انگریزی کی اتباع میں اور اور فنکوں سے بھی ہونے لگی۔ غزل کی روش بدل گئی، بلند خیالی، مشکل پسندی، باریک بینی، متانت و شائستگی پہلے سے بڑھ گئی۔ لیکن انگریزی تعلیم اور مغربی تہذیب و معاشرت کے اثر سے قصیدہ مفقود ہو گیا۔ مرثیہ متروک ہو گیا، تنویدی ختم ہو گئی۔

ان سب چیزوں کا تفصیلی ذکر تاریخ میں موقع و محل پر کیا جائے گا۔ اس وقت اردو زبان پر انگریزی اور انگریزوں کے اثر کا خاکہ کھینچنا تھا۔

پہلا یورپ میں پہلا شخص جس کی اردو زبان کے متعلق کوئی کتاب جان جو شوا کیٹلر (دق) اور کوئی تحریر ملتی ہے غالباً ہالینڈ کا رہنے والا (دق)

جان جو شوا کیٹلر ہے۔ یہ شخص ۱۷۷۷ء میں دق ایسٹ انڈیا کمپنی کا ڈائریکٹر مقرر ہوا

اور تین سال سورت میں رہا۔ شاہ عالم بادشاہ (۱۷۰۸ء تا ۱۷۱۲ء) اور جہاندار شاہ (۱۷۱۲ء تا ۱۷۱۶ء) کے دربار میں بھی دق سیکر کے طور پر حاضر ہوا۔ لاہور، دہلی، آگرہ کی سیر کی۔ اس زمانے میں آگرہ میں دق تاجروں کا ایک کارخانہ سورت کے ماتحت تھا۔ اس شخص نے صرف پنجاب و ہندوستانی کے نام سے اردو زبان کی گرامر غالباً ۱۷۱۵ء میں لکھی جس کو ڈیوڈل نے ۱۷۲۳ء میں شائع کیا۔ یہ کتاب لیٹن (لاطینی) زبان میں ہے۔ ہندوستانی الفاظ اور عبارتیں رومن حروف میں ہیں۔ اس کتاب میں حضرت عیسیٰ کی مشہور دعا کا اردو ترجمہ بھی درج ہے۔ اس کو بطور نمونہ لکھا جاتا ہے۔

”ہمارے باپ کہ وہ آسمان میں ہے، پاک ہونے میرے نام، آدے ہم کوں ملک تیرا، ہوسے راج تیرا جوں آسماں تو جین (زمین) میں روٹی ہمارے نہ تھی، ہم کو اس سے اور معاف کر تقیر اپنی ہم کوں، جوں معاف کرنے پرے (اپنے) قرض داروں کو، نہ ڈال ہم کو اس دوسے میں، بلکہ ہم کوں گھس کر اس بُرائی سے، تیری بھیجی سواری عالمگیری حمایت میں، آمین“

اس کے بعد مختلف اہل یورپ نے اردو زبان کی کتب لغات لکھیں، قواعد صرف و نحو پر کتابیں تالیف کیں، بائبل کے اردو میں ترجمے کئے۔ ان میں سے چند کتابوں کا ذکر

کیا جاتا ہے:-

- (۱) پادری پنجن ٹلزنے لیٹن زبان میں اُردو کی قواعد لکھی جو ۱۸۴۲ء میں طبع ہوئی۔ اس میں اُردو کے الفاظ فارسی خط میں لکھے ہیں۔
- (۲) اسی شخص نے ۱۸۴۸ء میں بائبل کا اُردو میں ترجمہ کیا۔
- (۳) مل نے ۱۸۴۲ء میں ہندوستانی حروف تہجی پر ایک مختصر کتاب تصنیف کی۔
- (۴) جی اے فرٹز نے ۱۸۴۸ء میں ایک کتاب لکھی جس میں اُردو کے حروف تہجی کا دیگر مالک کے حروف سے مقابلہ کیا۔
- (۵) ملک اٹلی کے ایک پادری کیسیا نوبلی گاٹی نے ۱۸۶۱ء میں حروف تہجی پر ایک رسالہ الفبا بیٹیم برہمانکم کے نام سے لکھا۔
- (۶) ہیڈلے نے ۱۸۷۲ء میں اُردو کی گرامر (صرف و نحو) لکھی۔
- (۷) پرتگالی زبان میں ایک اُردو کی قواعد ۱۸۷۸ء میں گریمیٹیکا انڈوستانا کے نام سے شائع ہوئی۔
- (۸) ڈون نے قیام ہندوستان کے زمانے میں ایک ہندوستانی گرامر لکھی اور لندن میں شائع کی۔ یہ شخص ۱۸۸۵ء میں ہندوستان آیا۔ کلکتہ میں اس نے سنسکرت، بنگالی اور ہندوستانی (اُردو) زبانیں سیکھیں۔ مولوی عبدالحق صاحب بی۔ اے کی رائے ہے کہ اس نے اُردو قواعد میں بہت غلطیاں کی ہیں۔
- (۹) ڈاکٹر جان گلکراسٹ نے ۱۸۹۳ء میں انگریزی ہندوستانی ڈکشنری مرتب کی۔

(۱۰) ہندوستانی گرامر ۱۸۹۶ء۔

(۱۱) اورنٹل لنگوئٹ (مشرقی زبانوں) مطبوعہ ۱۸۹۸ء۔

یہ اٹھارویں صدی کی چند کتابیں ہیں۔ انیسویں صدی میں بے شمار اہل یورپ (جرمن، فرنگی، انگریزوں) نے علمی و ادبی و قانونی کتابیں اُردو زبان میں اور اُردو زبان کے متعلق دوسری زبانوں میں لکھیں۔ بعض کا تذکرہ کیا جاتا ہے۔

ڈاکٹر گلکراٹھ اہل یورپ میں اردو زبان پر سب سے بڑا احسان ڈاکٹر گلکراٹھ کا ہے۔

انہوں نے ۱۸۷۸ء سے اردو کی خدمت شروع کی اور بیس برس تک اردو زبان میں اور اردو کے متعلق انگریزی زبان میں تصنیف و تالیف کا سلسلہ جاری رکھا۔ ۱۸۰۳ء میں کلکتہ

میں فورٹ ولیم کالج قائم ہوا۔ اس کے پرنسپل ڈاکٹر گلکراٹھ مقرر ہوئے۔ یہاں تک تکہ اردو کے ترجمہ و تالیف کا انہوں نے قائم کیا۔ ایسٹ انڈیا کمپنی کے انگریز ملازموں کے لئے ڈاکٹر صاحب نے اردو کی کتابیں لغات، قواعد، تاریخ وغیرہ کے متعلق خود بھی لکھیں اور ہندوستان کے لائق اہل قلم مسلمانوں اور ہندوؤں کو جمع کر کے ان سے کتابیں اردو میں ترجمہ و تالیف کرائیں۔ ان کی سرپرستی اور کوشش سے اس زمانے میں ایسا اردو لٹریچر پیدا ہو گیا جو آج تک اردو میں اپنی نوعیت کا بے نظیر اور یادگار ہے۔ میرامن دہلوی، میر شیر علی انوس دہلوی، میر بہادر علی حسینی، سید جدر بخش حیدری، مرزا کاظم علی جواں، نہال چند لاہوری، لالہ لال جی، بی بی زائن، منظر علی خاں دلا، مرزا علی لطف وغیرہ اہل فن اور ارباب ادب نے ڈاکٹر گلکراٹھ ہی کی سرپرستی میں کام کیا اور باغ و بہار باغ اردو، آرائش محفل، طوطا کہانی، سنگھاسن بنیسی، گلشن ہند وغیرہ اردو کی کتابیں جو ان لوگوں نے لکھیں ڈاکٹر گلکراٹھ ہی کی اردو نوازی کا نتیجہ ہیں۔ (ان مصنفین و تصانیف کا تذکرہ آگے اپنے موقع پر آئے گا)۔

خود ڈاکٹر گلکراٹھ کی تصانیف کی فہرست بھی کافی طویل اور نہایت وسیع و قابل قدر ہے۔ مثلاً

(۱) و (۲) و (۳) کا ذکر اوپر اٹھارویں صدی کی کتابوں میں کیا گیا ہے۔

پر آچکا ہے۔

(۴) مشرقی زبانوں کا خلاصہ مع اضافہ جدید مطبوعہ کلکتہ ۱۸۰۳ء۔

(۵) فارسی فعل کا نظریہ جدید مع مترادفات ہندوستانی مطبوعہ کلکتہ ۱۸۰۳ء۔

(۶) قصص مشرقی (انگریزی سے اردو میں ترجمہ) مطبوعہ کلکتہ ۱۸۰۳ء۔

(۷) رہنما سے زبان اردو مطبوعہ کلکتہ ۱۸۰۳ء۔

(۸) ہندی عربی کا آئینہ (عربی الفاظ کے نقشے جو اردو زبان سے خاص تعلق رکھتے ہیں) مطبوعہ ۱۸۰۴ء۔

(۹) قواعد اردو مطبوعہ ۱۸۰۹ء۔

(۱۰) اردو رسالہ گلکرائسٹ مطبوعہ ۱۸۲۰ء۔ یہ کتاب ڈاکٹر صاحب کی قواعد اردو

کا خلاصہ ہے۔

(۱۱) انگریزی ہندوستانی بول چال مطبوعہ لندن ۱۸۲۰ء۔

ڈاکٹر گلکرائسٹ ۱۸۰۴ء میں ہندوستان سے پنشن لے کر ولایت چلے گئے اور ایدہ نبر میں قیام کیا۔ پھر ۱۸۱۶ء میں لندن آگئے اور انٹرنیشنل سول سروس کے امیدواروں کو پرائیویٹ طور پر مشرقی زبانوں کی تعلیم دیتے رہے۔ ۱۸۱۸ء میں ایسٹ انڈیا کمپنی نے اورینٹل انسٹیٹیوٹ قائم کیا۔ اس میں ڈاکٹر صاحب اردو کے پروفیسر مقرر ہوئے۔

۱۸۲۵ء میں یہ درسگاہ بند کر دی گئی۔ لیکن ڈاکٹر صاحب اپنے طور پر لوگوں کو اردو پڑھاتے رہے۔ ۱۸۳۱ء میں بمقام پیرس ڈاکٹر صاحب نے ۸۲ سال کی عمر میں انتقال کیا۔ گلکرائسٹ کی قواعد اردو (مطبوعہ ۱۸۰۹ء) کا نمونہ یہ ہے:-

”یاد رکھنا چاہئے کہ مصدر دلالت کرتا ہے صادر ہونے پر فعل کے فاعل سے، یا قائم

ہونے پر فعل کے فاعل میں، اور اس مصدر اور قیام کے بعد ایک کیفیت حاصل ہوتی جو

اس کیفیت پر جو اسم دلالت کرے وہ حاصل بالمصدر ہے۔ پس اگر مصدر کی علامت

کے حذف کرنے سے جس قدر باقی رہے وہ حاصل بالمصدر ہے۔“

گلکرائسٹ کے علاوہ انیسویں صدی کے یورپین مصنفین اردو اور بھی بہت ہیں مثلاً:-

(۱) کپتان جوزف بیلمر نے اردو انگریزی لغت لکھی جس میں ڈاکٹر ولیم ہنٹر بھی

شریک کار ہے۔ پہلی بار ۱۸۰۸ء میں کلکتہ سے شائع ہوئی، پھر ۱۸۲۰ء میں ولیم کار میکانکل کمپنی نے اس پر نظر ثانی کر کے مختصر ایڈیشن شائع کیا۔

(۲) گلیڈون نے فارسی ہندوستانی ڈکشنری مرتب کی (مطبوعہ کلکتہ ۱۸۰۹ء)۔

۵. اخذ از نمونہ نشورات مولفہ مولانا احسن مارہروی۔

(۳) پکتان ٹامس روپک نے ڈاکٹر گلکراٹ کو "ہندوستانی لغت" تیار کرنے میں مدد دی۔ اور خود لغت جہازرانی لکھی، جس میں جہازرانی کے متعلق اصطلاحات اُردو انگریزی میں جمع کیں، اور ایسے الفاظ اور فقرے بھی جمع کر دیے جو میدان جنگ میں اور فوجی بارکوں میں ہندوستانی سپاہیوں کے ساتھ گفتگو کرنے میں کام آئیں۔ اسی میں اُردو قواعد کے متعلق بھی ایک ضمیمہ شامل کر دیا۔ یہ کتاب کلکتہ میں ۱۸۱۱ء میں چھپی۔

(۴) پکتان روپک نے ایک اور کتاب "ترجمان ہندوستانی" کے نام سے لکھی۔ جس میں زبان اُردو کے قواعد درج ہیں۔ یہ پہلی بار لندن میں ۱۸۲۲ء میں چھپی، پھر ۱۸۳۱ء میں لندن دپرس دونوں جگہ شائع ہوئی۔

(۵) جان شیکپیر نے اُردو لغت لکھی (مطبوعہ ۱۸۱۳ء) اور "نتجات ہندی" دو جلدوں میں مرتب کی۔ لندن میں ۱۸۱۵ء میں چھپی۔ اسکی پہلی جلد میں میر شیر علی افسوس کی تاریخ ہند (آرائش محفل) کے دس باب کا انگریزی ترجمہ شامل ہے اور دوسری جلد میں اُردو نثر و نظم کا انتخاب ۲۰۰ صفحوں کا اور ہندی نثر کا انتخاب ۲۸ صفحوں کا ہے۔ ہندی انتخاب میں کہانیاں ہیں جو اکثر سنگھاسن بتیسی سے لی گئی ہیں اور اُردو انتخاب میں مختلف شہروں کا مفصل حال ہے، مثلاً دہلی، آگرہ، الہ آباد، اچودھیا، ڈھاکہ، کشمیر، کابل وغیرہ۔ نظم میں میر حسن، سودا، تیسر کی فنویوں کا انتخاب ہے۔ انگریزوں کی تعلیم کے لئے یہ کتاب لکھی گئی ہے۔

(۶) ولیم ٹیٹ نے ایک کتاب مقدمہ زبان ہندوستانی لکھی۔ جس کے تین حصے ہیں قواعد، لغت، زبان دانی۔ (مطبوعہ کلکتہ ۱۸۲۷ء)

(۷) ایس ڈبلیو برٹن نے قواعد زبان ہندوستانی لکھی (مطبوعہ لندن ۱۸۳۰ء)

(۸) ایٹم فورڈارناٹ نے ایک کتاب لکھی جس کا نام ہے جدید خود آموز قواعد زبان ہندوستانی جو برٹش انڈیا کی نہایت کارآمد اور عام زبان ہے۔ (مطبوعہ لندن ۱۸۳۱ء)

یہ کتاب روسن اور فارسی خط میں لکھی ہے۔ اور اس کے ساتھ بطور ضمیمہ لغت اور باقی زبان دانی بھی شامل کئے گئے ہیں۔

(۹) اسی مصنف (ارناٹ) کی دوسری کتاب قواعد فارسی عربی اور دیوناگری حروف میں ہے۔ اس پر ڈنکن فارس نے حواشی کا اضافہ کیا ہے (مطبوعہ لندن ۱۸۴۲ء)

(۱۰) جیمس آربالٹ ٹائن نے ہندوستانی گرامر لکھی (مطبوعہ لندن ۱۸۴۲ء)

(۱۱) ڈنکن فارس نے ہندوستانی لغت لکھی (مطبوعہ لندن ۱۸۴۷ء)

(۱۲) ایف۔ فیلن نے مولوی کریم الدین دہلوی کی شرکت میں شاعروں کا تذکرہ شعرا ہند

کے نام سے مرتب کیا (مطبوعہ ۱۸۴۸ء)

(۱۳) ایک فرانسیسی بڑی بیڈ نے اُردو لغت لکھی (مطبوعہ پیرس ۱۸۵۸ء)

(۱۴) یوزنڈجی اسمال نے ہندوستانی گرامر لکھی (مطبوعہ لندن ۱۸۴۷ء)

(۱۵) ایک جرمنی کے عالم جی دت پوراخونے نے ہندوستانی گرامر لکھی (مطبوعہ برلن ۱۸۵۲ء)

(۱۶) ڈاکٹر ایس ڈبلیو فیلن نے چار کتب لغات لکھیں۔ ہندوستانی انگلش ڈکشنری۔

انگلش ہندوستانی ڈکشنری۔ ہندوستانی انگلش قانونی ڈکشنری۔ انگلش ہندوستانی

قانونی ڈکشنری۔ دوسرے نمبر کی کتاب سب سے آخری ہے۔ ۱۸۷۹ء میں اس کو مرتب

کرنا شروع کیا۔ ۱۸۸۸ء میں انتقال ہو گیا۔ باقی کام ڈاکٹر صاحب کے مددگاروں (یعنی

لالہ فقیر چند۔ لالہ چرنجی لال۔ لالہ ٹھاکر داس۔ لالہ جگن ناتھ اور مسٹر وائلنگ) نے پورا کیا۔

اور ۱۸۸۳ء میں شائع ہوئی۔

(۱۷) ان سب سے بڑا اُردو زبان کا عاشق اور مصنف و مولف فرانسیسی عالم

پروفیسر گارسن دتاسی ہے۔ (جس کا ذکر ہم اس سے پہلے کسی فنٹ نوٹ میں کر چکے ہیں)۔ اس کے

اپنے وطن پیرس میں بیٹھ کر اُردو کے متعلق لکھ بھی دئے اور بہت سی کتابیں اور مضامین

لکھ کر اور مرتب کر کے شائع کئے۔ اس شخص نے فارسی، عربی، سنسکرت، اُردو، ہندی

کی خدمت کی ہے اور مذہب، فلسفہ، تصوف، تاریخ، سیرت، قصص، شاعری، تذکرہ

شعرا وغیرہ علوم و فنون کے متعلق تصنیفات و تالیفات کی ہیں۔ ہم اس کی صرف ان

کتابوں کے نام گناتے ہیں جو اُردو کے متعلق ہیں۔

(۱) ہند آموز حکایات کا ترجمہ (مطبوعہ ۱۸۲۲ء)

- (۲) انتخاب کلام میر تقی میر مع ترجمہ زبان فرنجی۔ (مطبوعہ ۱۸۲۶ء)
- (۳) قصہ کامروپ مصنفہ تحسین الدین کافرنگ ترجمہ۔ (مطبوعہ ۱۸۲۳ء)
- (۴) انتخاب کلام ولی اوزنگ آبادی۔ (مطبوعہ ۱۸۳۶ء)
- (۵) کتبہ جات عربی فارسی اُردو (مطبوعہ ۱۸۲۸ء)
- (۶) ذکر تذکرہ جات مشتمل بر حالات شعراء مصنفین ہندی اُردو (مطبوعہ ۱۸۳۸ء)
- (۷) مسلمانان مشرق کا علم عروض عربی و فارسی و اُردو (مطبوعہ ۱۸۳۳ء)
- (۸) ہندوؤں کے کہانے جن کا ذکر اُردو کتابوں میں ہے۔ (مطبوعہ ۱۸۳۴ء)
- (۹) انتخاب قصہ گل بکاؤلی مع ترجمہ زبان فرانسیسی۔ (مطبوعہ ۱۸۳۵ء)
- (۱۰) اُردو زبان کا ابتدائی رسالہ (مطبوعہ ۱۸۳۳ء)
- (۱۱) سعدی دکنی ہندوستان کا ایک مشہور شاعر (مطبوعہ ۱۸۴۳ء)
- (۱۲) تذکرہ شعراء اُردو (دو جلدوں میں) (مطبوعہ ۱۸۴۶ء)
- (۱۳) انتخاب اُردو ہندی۔ (مطبوعہ ۱۸۵۳ء)
- (۱۴) تذکرہ مصنفین و تصانیف اُردو۔ (مطبوعہ ۱۸۶۸ء)
- (۱۵) خطبات متعلق زبان اُردو ۱۸۵۰ء سے ۱۸۶۹ء تک (مطبوعہ ۱۸۶۴ء)
- (۱۶) خطبات متعلق زبان اُردو ۱۸۶۰ء سے ۱۸۶۶ء تک
- (۱۷) تذکرہ شعراء اُردو (تین جلدوں میں) پہلے تذکرہ مذکورہ ۱۲ کا ترمیم شدہ
اڈیشن مع اضافہ مقدمہ مشتمل بر تاریخ زبان و اصناف شاعری۔ اس میں تین ہزار
اُردو ہندی شعراء مصنفین کا تذکرہ ہے۔ (مطبوعہ ۱۸۷۰ء)

اس قسم کے یورپین مصنفین اُردو ایلووی صدی میں نہایت کثرت سے ہیں۔ بعض کا
تذکرہ اور نمونہ تحریر درج کیا جاتا ہے۔

۵ اس سعدی کو دکنی ماننے میں گارنر ڈی ماسی نے غلطی کی۔ یہ شاعر مخدوم کمال الدین سعدی ہیں اور کاکوری
کے رہنے والے ہیں۔ ہم اس کتاب کے ابتدائی حصے میں ان کا ذکر اور نمونہ کلام درج کر چکے ہیں۔ (تادری)

مشرایف، فیلن | مشرفیلن اور مولوی کریم الدین دہلوی نے باہمی شرکت و معاہدت سے طبقات شرعی ہند | شرعی ہند کا تذکرہ طبقات شرعی ہند کے نام سے مرتب کیا۔ کتاب کے بعض حصے ایک کے لکھے ہوئے ہیں، بعض دوسرے کے۔ ۱۸۴۵ء میں یہ تالیف ختم ہوئی اور ۱۸۴۸ء میں مطبع العلوم دہلی میں طبع ہوئی۔ اس کے بعد اس کے چھپنے کی نوبت نہیں آئی۔ ان مولفوں نے اس تذکرہ میں کارسن دتاسی کے تذکرہ سے بھی مدد لی، بلکہ اس کا ترجمہ کر دیا۔ اور دیگر تذکروں سے بھی اس میں اخذ و اقتباس کیا۔ اس لئے یہ فیلن کا تذکرہ ایک نئی تالیف ہے اور زیادہ مفصل و معتبر ہے۔ اس میں فیلن کی عبارت کا نمونہ یہ ہے:-

لنگر چیر میں نے یہ ارادہ کیا تھا کہ بہت تذکرے جمع کر کے اس تذکرے کو فراہم کروں لیکن مجھ سے پہلے چونکہ ڈی تاسی نے زبان فرینچ میں در میان ملک فرانس کے ایک تذکرہ ان تذکروں منسلک ذیل سے بہت اچھی طرح تالیف کر دیا تھا اس لئے اسے دوسرے تذکروں سے جو اس کو ریتاب نہیں ہوتے اور اس تذکرہ سے مدد لیکر یہ تذکرہ میں نے فراہم کیا۔

دیم میکفرسن | ۱۸۵۱ء میں ولیم میکفرسن نے ایک قانونی کتاب دستور العمل عدالت یونی "دستور العمل عدالت" حکومت فورٹ ولیم کے نام سے مرتب کی۔ اس کی تالیف میں دو اور شخص بھی شریک ہیں یعنی ماسٹر ایگونی اور جارج اسمولٹ لیکن مجسٹریٹ کلکتہ۔ مسٹر فیگن نے "مجموعہ قوانین تعزیرات ہند" بھی اردو میں مرتب کیا ہے۔ دستور العمل کی عبارت کا نمونہ یہ ہے:-

"جس ضلع میں جزیبان مرونج ہے۔ اس زبان کے خط و عبارت میں نوشتہ خواندہ سوال و

جواب وہاں کی عدالتوں میں اور ان کے سرشتوں میں کہ جہاں امور عدالت قلم بند

ہوتے ہیں، عمل میں آتے ہیں۔ یعنی دیار مغربی کے اور صوبہ بہار کے محکموں میں زبان اردو

اور اضلاع دیار بنگالے کی عدالتوں میں بنگلہ زبان میں اور ضلع کلک اور اس کے متعلق

پرگنوں کی کچھریوں میں اڑیا زبان میں نوشتہ خواندہ سوال و جواب کرنا معمول ہے۔"

جان ونیم ہیل "رسالہ آلات طبی" | مسٹر پیل آگرہ کالج میں اسسٹنٹ پروفیسر تھے۔ علم طبیعیات

۱۵ فیلن میکفرسن کے نمونے مولانا احسن مارہروی کی کتاب "نمونہ فتورات" سے ماخوذ ہیں۔

۱۶ ماخوذ از "یو۔ پی۔ میں اردو" معنی معنی انتظام اللہ الشہابی اکبر آبادی۔

(فرانس) کے ماہر اور فن کیما (کیمسٹری) کے عالم تھے۔ مولوی کریم الدین مدرس اول اردو کی مدرسے آلات طبعی کا نقشہ تیار کیا، اور ان کے استعمال کے متعلق ۱۸۵۰ء میں ایک رسالہ اردو میں شکر کیا، جو مطبع مصور آگرہ میں ۱۸۵۲ء میں طبع ہوا۔ دیباچہ کی عبارت کا نمونہ یہ ہے:-

”یہ کتاب واسطے مدد ان طلباء کے جو علم طبعی کے پیکروں یعنی دروں میں حاضر ہوا کرتے ہیں بموجب حکم جناب عالی اثناب جنس طامن صاحب لفٹ گورنر بہادر مالک مغربہ کے طیار کی گئی تھی، اور چونکہ اس حکم نے ان کی ذفات تاسفی کے چند روز پیشتر نفاذ پایا تھا اور یہ طلباء کی ترقی کے بڑے مشتاق رہتے تھے.....“

ان کے علاوہ آگرہ ہی میں ایک اور انگریز جان پارکس لیڈلی تھا۔ سرکاری مترجم کا عہدہ اس کے سپرد تھا۔ اس نے ایک اپنا مطبع قائم کیا تھا۔ علمی دلچسپی اور اردو زبان کا شوق رکھتا تھا۔ ایک ۹۰ صفحے کا رسالہ علم المعیشت (اکنامکس) پر انگریزی سے ترجمہ کر کے اردو میں لکھا۔ اور اپنے مطبع میں ۱۸۵۳ء میں طبع کیا۔

عیسائی مشنری اہل یورپ نے ہندوستان میں تجارت و حکومت کی کوشش کے ساتھ ساتھ عیسائی مذہب کی تبلیغ کا کام بھی بڑے زور شور سے کیا۔ اور ہندوستان کی تمام زبانوں میں انجیل کے ترجمے کئے۔ اس طرح بالواسطہ اردو زبان کی وسعت اور اردو لٹریچر کی کثرت میں سعی کی۔ اٹھارہویں صدی ہی میں چند ترجمے ہو گئے تھے۔

انیسویں صدی میں اردو کے ٹائپ اور لیتھو کے چھاپے خانے جاری ہونے سے بائبل کی اشاعت بڑی کثرت سے ہونے لگی۔ سر سید احمد خاں مرحوم نے اپنی تفسیر

انجیل میں اور گارسان دتاسی نے اپنے خطبوں میں انجیل کے ترجموں کا مفصل ذکر کیا ہے۔ ہم انیسویں صدی کے ایک ترجمہ کا مختصر اقتباس بطور نمونہ درج کرتے ہیں۔ اس کا

ٹائٹل بیچ یہ ہے ”کتاب مقدس یعنی پرانا اور نیا عہد نامہ، پہلی جلد، جس میں سب کتابیں پیدائش سے لیکے زبور کی کتاب تک مندرج ہیں، نارتھ انڈیا، بائبل سوسائٹی کی طرف سے مرزا پور کے آرفن اسکول پریس میں ڈاکٹر پتھر صاحب کے اہتمام سے ۱۸۶۶ء میں چھاپی گئی“ نمونہ یہ ہے:-

”پھر اس نے دوسرا خواب دیکھا اور اسے اپنے بھائیوں سے بیان کیا اور کہا کہ دیکھو،

میں نے ایک خواب دیکھا، کہ سورج، اور چاند، اور گیارہ ستاروں نے مجھے سجدہ کیا۔ اور اس نے یہ اپنے باپ اور بھائیوں سے بیان کیا (تب اس کے باپ نے اُسے ڈانٹا اور اس سے کہا، کہ یہ کیا خواب ہے، جو تو نے دیکھا ہے؟ کیا میں اور تیری ما، اور تیرے بھائی بیچ بیچ تیرے آگے زمین بڑھک کے تجھے سجدہ کریں گے؟ اور اس سے بھائیوں کے رشک آیا، لیکن اس کے باپ نے اس بات کو یاد رکھا۔“

اُنیسویں صدی میں یہ سلسلہ جاری رہا کہ انگریز حکام اور اہل قلم اُردو زبان میں تصنیف و تالیف کرتے رہے۔ چونکہ عدالتی زبان اُردو ہو گئی تھی۔ اس لئے شمالی ہند کی کچھ یوں کی کارروائیاں اُردو میں ہوتی تھیں۔ خود انگریز حکام تجویزیں اور فیصلے اُردو میں لکھتے لکھواتے تھے۔ لیکن جب انگریزی تعلیم عام ہو گئی اور حکومت کو انگریزی داں ملازم ملنے لگے تو اُردو کی ضرورت نہ رہی اور سرکاری زبان انگریزی ہی ہو گئی۔ اس وقت سے انگریزوں نے بھی اُردو کی تصانیف سے توجہ ہٹالی۔ انگریز اب بھی اُردو دیکھتے ہیں۔ لیکن بولنے کے لئے زیادہ، پڑھنے کے لئے کم۔ اور لکھنے کے لئے بہت کم۔ بیسویں صدی میں انگریزوں کی اُردو تحریروں کا سلسلہ بالکل ختم ہو گیا۔ لیکن اُردو زبان سے دلچسپی اور اس کے متعلق تالیفات اب بھی ہوتی رہتی ہیں۔ مثلاً ۱۹۳۲ء میں گراہم ہیلی نے ایک مختصر تذکرہ ہسٹری آف اُردو لٹریچر کے نام سے انگریزی میں لکھا ہے اور لندن سے شائع کیا ہے۔ تنویر صفحہ کی کتاب ہے۔ ابتدائے زبان اُردو اور دکن کی تصانیف اُردو سے لیکر عصر حاضر تک کے مشہور اور خاص خاص شاعروں اور مصنفوں کا مختصر حال اور ذکر تصانیف درج کیا ہے۔ نمونہ نثر و نظم کچھ نہیں ہے۔ بعض جگہ غلطیاں بھی کی ہیں۔ لیکن کتاب کی ترتیب واضح و دلچسپ ہے۔ اُردو کی رفتار و ترقی کا مجمل اندازہ کرنے کے لئے کافی ہے۔ مصنف نے اپنی تصنیف کے زمانہ (۱۹۳۲ء) کے زندہ و موجود مصنفین نثر میں سے کسی کا ذکر نہیں کیا۔ راشد بخاری اور یریم چند تک کو چھوڑ دیا ہے۔ شاعروں میں صرف ڈاکٹر اقبال کو لیا ہے۔ جسرت موہانی اور عزیز لکھنوی کا بھی نام نہیں لیا۔ گراہم ہیلی کے مطالعہ شاعری اور نقد و نظر کی ایک دلچسپ مثال درج کی جاتی ہے۔ اس نے اپنی کتاب کے دیباچہ میں مختلف صورتوں سے اُردو شاعروں کے درجے

قائم کئے ہیں اور بہتری و برتری کے اعتبار سے ان کے ناموں کو مرتب کیا ہے۔ لکھا ہے:-
 (۱) سب سے بڑے شاعر۔ ان مجموعوں کی ترتیب مرتبہ کے لحاظ سے ہے اور مجموعوں کے اندر ناموں کی ترتیب زمانے کے اعتبار سے۔

(الف) میر۔ غالب۔ انیس۔

(ب) ولی۔ سودا۔ نظیر اکبر آبادی۔ اقبال۔

(ج) درد۔ میر حسن۔ داغ۔ حالی۔ اکبر۔

(۲) بہترین غزل گو شعرا۔ (مرتبہ کے لحاظ سے) میر۔ ولی۔ درد۔ غالب۔ مصحفی۔
 آتش۔ داغ۔ امیر بینائی۔

(۳) بہترین قصیدہ نویس شعرا۔ (مرتبہ کے لحاظ سے) سودا۔ ذوق۔ نصری دکنی۔

(۴) بہترین مرتبہ گو شعرا۔ (مرتبہ کے لحاظ سے) انیس۔ دبیر۔ مولنس۔ ظلیق۔

ضمیر اور دکن کے شعرا سے مرتبہ ہاشم علی۔ مرزا۔

(۵) بہترین سنوی گو شعرا۔ (مرتبہ کے لحاظ سے) میر حسن۔ اثر۔ میر نسیم۔

مولن۔ اور دکن کے شعرا۔ غواصی۔ نصری۔ طبعی۔ دجہی۔

(۶) عام شاعری کے اعلیٰ شعرا۔ (بہ ترتیب زمانہ) قلی قطب شاہ بادشاہ گولکنڈہ۔

نظیر اکبر آبادی۔ حالی۔ اکبر۔ کیفی حیدر آبادی۔ اقبال۔

(۷) گزشتہ ۵ برس کے بہترین شعرا (علاوہ مذکورہ بالا شعرا کے) آزاد۔

جلال۔ تسلیم۔ اسماعیل۔ شاد۔

(۸) گزشتہ ۱۰ برس میں بہترین نظم مسدس حالی ہے، بشرطیکہ انیس کے

مرثیوں کو ایک نظم نہ مانا جائے۔

ہم کو ان ترتیبوں سے بعض جگہ اختلاف ہے، لیکن یہ رے گراہم سلی کے وسیع مطالعہ

اور غائر نگاہ کا ثبوت ہے۔ چونکہ اہل یورپ کی اردو زبان میں انشا پر داری کا سلسلہ ختم

ہے۔ اس لئے ہم نے یورپین مصنفین نثر کا ذکر نہیں ختم کر دیا ہے۔ کہ نثر کے متعلق ان کی

کارگزاریاں ایک جگہ نظر آجائیں۔

شکایتیں اور

مصنفین فورٹ ولیم کالج

(۱)

۱۸۰۰ء تا ۱۸۲۰ء

۳۲ مئی ۱۸۰۰ء (۲۷ ذی الحجہ ۱۲۱۴ھ) کو لارڈ ویلزلی گورنر جنرل ایٹ انڈیا کمپنی نے کلکتہ میں فورٹ ولیم کالج کا افتتاح کیا۔ اس سے پہلے کمپنی کے انگریز ملازمین کے لئے اردو کی تعلیم کا کوئی باقاعدہ بندوبست نہ تھا۔ وارن ہیسٹنگز گورنر جنرل اول نے دہلی کالج کے نام سے ایک مدرسہ جاری کیا تھا جس میں انگریز ملازم اور ہندوستانی طلباء فارسی پڑھتے تھے۔ لیکن یہاں اردو یا کوئی ملکی زبان نہ پڑھائی جاتی تھی۔ فارسی کی تعلیم حاصل کرنے کے لئے کمپنی کی طرف سے ہر انگریز ملازم کو تیس روپیہ فی کس دئے جاتے تھے۔ وہ لوگ اردو اپنے طور پر پڑھ لیتے تھے یا انگریز حکام اپنے ماتحتوں کے لئے اردو کی تعلیم کا انتظام کر دیا کرتے تھے۔ اس زمانے میں مغلیہ سلطنت کی زبان فارسی تھی۔ فارسی ہی میں تمام عدالتی و ملکی کاروبار انجام پاتے تھے۔ سلطنت کے اثر سے شمالی ہند میں کثرت سے اور عام طور پر اور کم و بیش تمام ہندوستان میں فارسی تعلیم کا رواج تھا۔ ایٹ انڈیا کمپنی کو بھی پہلا اور بڑا تعلق سلطنت مغلیہ ہی سے پیدا کرنا تھا۔ اس لئے انگریز بھی فارسی کی تحصیل پر زیادہ توجہ دیتے تھے۔ لیکن مغلیہ سلطنت اور فارسی زبان کا تیز رفتاری اور اردو زبان کی ترقی اس سرعت کے ساتھ جاری تھی کہ لارڈ ویلزلی نے انگریزوں کے لئے اردو کی ضرورت کو محسوس کر لیا۔ اور اس کی باضابطہ تعلیم کا انتظام کر دیا۔ اس ضرورت کے ساتھ ہی گورنر جنرل کو اس بات کا بھی احساس تھا کہ جو انگریز کمپنی میں ملازم ہو کر آتے ہیں وہ ولایت سے اعلیٰ تعلیم حاصل کر کے نہیں آتے اور کارروائی و حکمرانی کے لئے علوم و فنون کی ہمارت ضروری ہے۔ اس لئے اس نے یہ جاہا تھا کہ یہ فورٹ ولیم کالج علوم و فنون کی اعلیٰ درس گاہ ہو جس میں علمی زبانیں عربی و فارسی و سنسکرت بھی

پڑھائی جائیں، اور ملکی زبانیں اردو، بنگالی، مرہٹی وغیرہ بھی، اور یورپین زبانیں انگریزی، لاطینی، یونانی بھی۔ اور علوم و فنون کی تعلیم بھی دی جائے۔ جن میں تاریخ عالم، تاریخ ہند، جغرافیہ، اصول قانون، شرح اسلام، دھرم شاستر وغیرہ شامل ہوں۔ لیکن کمپنی نے ایسے عظیم الشان کالج کے مصارف کثیر برداشت کرنے سے قطعاً انکار کر دیا۔ اس لئے کالج کو صرف زبانِ اردو کا کالج بنا دیا۔

ڈاکٹر گل کرائسٹ اس کالج کے پہلے پرنسپل مقرر ہوئے۔ وہ، جیسا کہ پہلے ذکر آچکا ہے، اردو کے بڑے حامی و ماہر تھے، اور کئی سال پہلے سے اردو کی خدمت کر رہے تھے۔ کمپنی کے ملازموں کو بھی اپنے طور پر اردو پڑھایا کرتے تھے۔ اب کالج میں باقاعدہ اردو کی تعلیم شروع کر دی۔ اور اپنی مدد کے لئے ہندوؤں اور مسلمانوں کو بھی مدرس مقرر کیا۔ اس تعلیم کے ساتھ ہی انھوں نے اردو کی تالیف و تصنیف کا محکمہ بھی قائم کر دیا۔ اور ہندوستانی اہل زبان اور ماہران فن سے اردو زبان میں ترجمہ و تصنیف کا کام بھی لینا شروع کیا۔ اور ان کتابوں کے چھاپنے کے لئے اردو ٹائپ کا مطبع بھی قائم کر دیا۔ یہی ہندوستان میں سب سے پہلا چھاپہ خانہ تھا۔

۵ فورٹ ولیم کے چھاپہ خانہ کے بعد انگریز پادریوں نے سیرامپور میں مطبع قائم کیا۔ پادری مارٹن نے انجیل کے عہد جدید کا ترجمہ ۱۸۱۲ء میں یونانی زبان سے اردو زبان میں کیا۔ سیرامپور کے مشر یوں نے پوری بائبل کا ترجمہ پانچ جلدوں میں ۱۸۱۶ء سے ۱۸۱۹ء تک شائع کیا۔ لکھنؤ میں نواب غازی الدین حیدر (سال جلوس ۱۸۱۳ء) کے زمانے میں ٹائپ کا مطبع قائم ہوا۔ اس میں سب سے پہلی کتاب ہفت قلوب (فارسی لغت) ۱۲۲۹ھ طبع ہوئی۔ لیتھو گرافی کا مطبع سب سے پہلے ۱۸۲۳ء میں ایک انگریز مسٹر آرچر نے کالج میں جاری کیا۔ ۱۸۲۵ء میں دہلی میں سنگی مطبع قائم ہوا۔ اور ۱۸۳۲ء میں دہلی سے مولوی محمد باقر (مولانا محمد حسین آزاد دہلوی کے والد) نے دہلی اردو اخبار جاری کیا۔ یہ اردو زبان کا دوسرا اخبار تھا۔ پہلا اردو اخبار مولوی اکرام علی نے گلگتہ سے ۱۸۱۷ء میں نکالا تھا۔ نواب نصیر الدین حیدر (سال جلوس ۱۸۳۶ء) نے مسٹر آرچر کو کالج سے مل کر لکھنؤ میں سنگی مطبع قائم کیا۔ جس میں سب سے پہلی کتاب شرح الفیہ تھی۔ ۱۸۳۶ء میں دہلی میں (باقی اہمہ محفوظ ہے)

اس وقت تمام ملک میں اردو کی ایک کتاب نثر بھی ایسی نہ تھی جس کو فورت ولیم کالج کے نصاب تعلیم میں شامل کیا جاتا۔ مطبوعہ کتاب کا تو اس سے پہلے امکان ہی نہ تھا۔ قلمی کتابوں میں فضلی کی وہ مجلس یا کربل کتھا اور شاہ صاحبان دہلوی کے تراجم قرآن مجید نہ ہی کتابیں تھیں۔ انگریزوں کے کام کی نہ تھیں۔ نحسین کی نو طرز مرصع مشکل وادق تھی۔ اور جو کتابیں متفرق لوگوں نے لکھیں وہ قلمی ہونے کے سبب سے اور غیر مشہور اشخاص کی

(بقیہ صفحہ ۸۲) ٹائپ کا مطبع بھی قائم ہو گیا۔ اس سال کے بعد تمام ہندوستان میں لیتھو کے بھاپے خانے کھلنے لگے۔ اور اخبارات نکھلنے لگے۔ آگرہ، برٹھ، بنارس، بریلی، پنجاب، بمبئی، مدراس وغیرہ میں بڑی کثرت سے مطابع و اخبارات جاری ہو گئے۔ ۱۸۴۹ء میں صرف مالک مغربی شمال (یعنی موجودہ یو۔ پی، دہلی اور پنجاب) میں ۲۳ مطبع تھے جن میں سے بارہ مطبع صرف لکھنؤ میں تھے۔ اور ان مقامات پر ۲۲ اخبار اردو کے نکلتے تھے۔ اس سال تمام ہندوستان کے اردو اخباروں اور رسالوں کی تعداد پچاس کے قریب تھی۔ اور صرف مالک مغربی شمالی میں ۴۱ کتابیں طبع ہوئی تھیں۔ غدر کے اگلے سال ۱۸۵۸ء میں مطبع نو لکھنؤ قائم ہوا، اور اسی سال اس مطبع سے اردو اخبار جاری ہوا۔ یہ اخبار آئندہ چل کر روزانہ ہو گیا اور ملک کے ممتاز اخباروں میں شمار ہونے لگا۔ اور مطبع نو لکھنؤ کو اس قدر ترقی ہوئی کہ نہ صرف ہندوستان بلکہ نام مالک مشرقی میں اس سے بڑا مطبع نہ تھا لیکن صحت کتابت اور حسن طباعت کے اعتبار سے منشی رحمت اللہ رعد کے مطبع نامی کانپور نے نام پیدا کیا جو انیسویں صدی کے آخر میں قائم ہوا تھا اور بیس سال سے زیادہ ملک کی خدمت کر کے اپنے ملک کے ساتھ ختم ہو گیا۔ اس کی مطبوعات حسن و خوبی کے لحاظ سے ایشیا بھر میں بے نظیر تھیں۔ قدیم مطابع میں مطبع نو لکھنؤ کے علاوہ صوفی قادر علیاں کے مطبع میلہ نام آگرہ کو بھی فن طباعت میں بڑی شہرت حاصل ہوئی۔ بیسویں صدی میں متعدد اعلیٰ مطابع جاری ہوئے۔ کامیاب رہے اور قائم ہیں لیکن موجودہ زمانے میں بلاک کی چھپائی اس قدر عام اور آراں ہو گئی ہے کہ تمام سنگی مطابع کی خوشحالی اس کے سامنے بیچ ہے۔ عمومیت اس قدر کہ خستریاں اور دو افاضوں کی فہرٹیں پوری بلاک سے چھاپی جاتی ہیں اور ارزانی اتنی کہ بلاک کا پچھا ہوا پورا قرآن مجید ایک روپیہ میں اور حائل شریف آٹھ آنے میں دستیاب ہو سکتی ہے۔ یہ مطابع کی مختصر تاریخ ہے۔ اسکی تفصیلات موقع بموقع کتاب کے اندر آئیں گی۔

تصانیف ہونے وجہ سے گناہ تھیں۔ اور اب ان کا پتہ چلا ہے تو مشکل سے کوئی کتاب مذہبی تعلیم سے علیحدہ عام لٹریچر (تاریخ، سیرت، فسانہ وغیرہ) کے متعلق تھی۔ اس لئے ڈاکٹر گل کراٹھ کا اردو زبان پر کتنا بڑا احسان ہے کہ انہوں نے اردو کا سب سے پہلا لٹریچر گویا ایجاد کر دیا۔ ہندوستان کے ذہنی علم و اہل زبان لوگوں کو جمع کیا۔ اور کتابیں لکھوائیں۔ ڈاکٹر گل کراٹھ صرف چار سال اس کالج میں رہے۔ لیکن ان کا شروع کیا ہوا کام جاری رہا، ان کے قائم مقام انگریز پرنسپل اور منتظم اس محکمہ تالیف و تصنیف کی نگرانی و سرپرستی کرتے رہے۔ ڈاکٹر صاحب کے بعد کپتان ٹامس روپک کالج کے پرنسپل ہوئے انہوں نے ڈاکٹر صاحب کو بھی ان کی تالیفات میں مدد دی۔ اور خود بھی لغت جہاز رانی وغیرہ کتابیں لکھیں جن کا ذکر پہلے آچکا ہے۔ کپتان ٹیلر اور ڈاکٹر ہنٹر بھی فورٹ ولیم کالج کے اردو پروفیسر تھے۔ ان کی تصنیفات اردو کا ذکر بھی پہلے کیا جا چکا ہے۔ اب کالج کے ہندوستانی مصنفوں کا تذکرہ لکھا جاتا ہے۔

میرامن دہلوی | میرامن کا نام میرامن تھا، اور امن تخلص، لیکن میرامن کے نام سے مشہور ہیں۔ میرامن فورٹ ولیم کالج کے مصنفوں میں پہلے نہیں ہیں۔ ان سے پہلے میر بہادر علی حسینی وہاں پرنسپل تھے۔ میرامن کے دوست تھے۔ انہی کے ذریعہ سے میرامن ملازم ہوئے۔ میرامن نے کتابیں بھی اُوروں سے کم لکھیں یعنی صرف دو، باغ و بہار اور گنج خوبی۔ ان میں سے بھی صرف باغ و بہار ہی مشہور ہے۔ دوسری کا نام بھی کم لوگ جانتے ہیں۔ لیکن ایسی باغ و بہار نے ان کے نام کو غیر فانی بنا دیا ہے۔ دلی کی زبان، اردو سے محلی کے روزمرہ اور محاورے، بیان کی دلکشی، فقرات کی شگفتگی، مکالموں کی دلچسپی، حسب موقع اختصار و تطویل، مناظر کی تصویر یہ سب خوبیاں اس زمانے کے کسی مصنف میں ایسے کمال کے ساتھ یک جا نہیں ہیں۔ میرامن کے ذاتی حالات کسی تذکرے میں اتنے بھی نہیں ہیں جتنے انہوں نے خود باغ و بہار کے دیباچہ میں لکھ دیے ہیں۔ ہم انہی کے الفاظ میں نقل کرتے ہیں کہ یہ ان کے نونہ تحریر کا بھی کام دیں گے۔

”میرے بزرگ ہمایوں بادشاہ کے عہد سے ہر ایک بادشاہ کی رکا بس پست پرست
جانشانی بحال تے رہے، اور وہ بھی پرورش کی نظر سے قدر دان جتنی چاہئے
فرتے رہے، جاگیر و منصب اور خدمات کی عنایات سے سرفراز کرکے مال اور
نہالی کر دیا، اور خانہ ناد مورتی و منصب دار قدیمی زبان مبارک سے فرمایا، چنانچہ
یہ لقب بادشاہی دفتر میں داخل ہوا۔ جب ایسے گھر کی دکھ سارے گھر اسی گھر کے
سب آباد تھے، یہ نوبت پہنچی کہ ظاہر ہے۔ عیاں راجہ بیاں، تب سورج مل
جاٹ نے جاگیر کو ضبط کر لیا۔ احمد شاہ درانی نے گھر بار تاراج کیا۔ ایسی ایسی بتا ہی
کھا کر ایسے شہر سے کہ وطن اور خیم بھوم میرا ہے اور آ نول نال وہیں گڑھا ہے
جلا وطن ہوا، اور ایسا جہاز کہ جس کا نا خدا بادشاہ تھا، غارت ہوا۔ میں بے کسی
کے سمندر میں غوطے کھانے لگا۔ ڈوبتے کو تنکے کا سہارا بہت ہے، کتنے برس بلوہ
عظیم آباد میں دم لیا، کچھ بنی، کچھ بگڑی، آخر وہاں سے بھی پاؤں اکھڑے،
روزگار نے موافقت نہ کی، عیاں و اطفال کو چھوڑ کر تنہا کشتی پر سوار ہوا،
اشرف البلاد گلگتہ میں آب دانہ کے زور سے اپنی چاندی بیکاری میں نڈری۔
اتفاقاً نواب دلاور جنگ نے بلوآ کر اپنے چھوٹے بھائی میر محمد کاظم خاں کی اتالیقی کے
واسطے مقرر کیا۔ قریب دو سال کے وہاں رہنا ہوا۔ لیکن بناہ اپنا نہ دیکھا، تب منشی
میر بہادر علی جی کے وسیلہ سے حضور تک جان گل کرٹ صاحب بہادر دام اقبالہ
کے رسائی ہوئی۔ بارہ سال کے طالب کی مدد سے ایسے جوان مرد کا دامن ہاتھ لگا ہے،
چاہئے کہ دن کچھ بھلے آویں، نہیں تو یہ بھی عنینت ہے کہ ایک گمراہ کھار پادوں پھیلا کر
سوہتا ہوں اور گھر میں دس آدمی چھوٹے بڑے پرورش پا کر دعا اس قدر دان
کو کرتے ہیں۔ خدا قبول کرے۔“

بارغ و بہار کے قصہ کا ماخذ اور طرز تحریر بھی خود میرامن کی زبانی یہ ہے۔
”قصہ چار درویش کا ابتدا میں امیر خسرو دہلوی نے اس تقریب سے کہا کہ حضرت
نظام الدین اولیازری زرنخش جوان کے پیر تھے اور درگاہ ان کی قلعہ میں تین کوس

لال دروازے کے باہر ٹیادروازے سے آگے لال بنگلے کے پاس ہے) ان کی طبیعت ماندی ہوئی۔ تب مرشد کے دل بہلانے کے واسطے امیر خسرو یہ قصہ ہمیشہ کہتے اور بیمار داری میں حاضر رہتے۔ اللہ نے چند روز میں شفا دی۔ تب انہوں نے غسلِ صحت کے دن یہ دعائی کہ جو کوئی اس قصے کو سنے گا، خدا کے فضل سے تندرست رہے گا۔ جب سے یہ قصہ فارسی میں مروج ہوا۔ اب خداوند نعمت صاحبِ مروت، بچپوں کے قدردان، جان گل کرٹ صاحب نے (کہ ہمیشہ اقبال اُن کا زیادہ رہے جب تک گنگا جمنما ہے) لطف سے فرمایا کہ قصے کو ٹھیٹھ ہندستانی گفتگو میں جو اردو کے لوگ ہندو مسلمان، عورت مرد، لڑکے بالے، خاص و عام، آپس میں بولتے چالتے ہیں ترجمہ کرو۔ موافق حکم حضور کے میں نے بھی اسی محاورے سے لکنا شروع کیا جیسے کوئی باتیں کرتا ہے۔“

بارغ و بہار ۱۸۰۱ء میں لکنا شروع کیا اور ۱۸۰۲ء میں ختم کیا۔ ۱۸۰۳ء میں پہلی بار طبع ہوا۔ بارغ و بہار تاریخی نام ہے (۱۲۱۷ھ نکلتا ہے)۔ میرامن نے فارسی کے قصہ کو اپنی کتاب کی اصل بتایا ہے۔ لیکن ڈاکٹر مولوی عبدالحق صاحب سکریٹری انجمن ترقی اردو نے اپنے مقدمہ بارغ و بہار میں ثابت کیا ہے کہ میرامن نے بارغ و بہار کو چار درویش سے ترجمہ نہیں کیا، بلکہ تحسین کی نو طرز مرصع کو دیکھ کر لکھا ہے۔ لیکن تحسین کی ثقیل عبارت کو سلیس کر دیا ہے۔ غیر ضروری باتوں کو چھوڑ دیا ہے، ضروری باتوں کا اضافہ کیا ہے۔ حسب ضرورت مختصر بیان کو مفصل اور مفصل کو مختصر کر دیا ہے اور بہ حیثیت مجموعی کتاب کو اپنا بنا لیا ہے۔ میرامن نے قواعد زبان کی پابندی سے زیادہ روزمرہ اور محاورہ اور بول چال کا جمال رکھا ہے۔ اس کے علاوہ موجودہ اردو کے مقابلے میں میرامن کی زبان میں تذکیر و تانیث کا اختلاف، قدیم محاورے، ہندی کے الفاظ پائے جاتے ہیں جو اب متروک ہیں۔

اسی قصے کو اسی سال (۱۲۱۷ھ) میں ایک اور شخص محمد عوض زریں نے لکھا ہے۔ اس نے ”قصہ چار درویش“ کو پہلے فارسی میں لکھ کر واجہ رام دین برادر راہہ سیل پرشاد

کو دکھایا، اور راجہ کی فرمائش سے پھر اس کو اردو میں لکھا۔ عجیب بات ہے کہ زریں نے کھین کی کتاب کے دیکھنے کا ذکر نہیں، لیکن نام وہی تھیں والار کھا ہے یعنی نو طرز مرصع اور عجیب تریہ کہ زریں کو میرامن کی کتاب کی خبر نہیں، لیکن اس نے تاریخ تصنیف وہی میرامن والی نکالی ہے، یعنی باغ و بہار۔ دیباچہ میں لکھا ہے :-

بنا کر یہ گلدستہ روزگار لکھی اس کی تاریخ باغ و بہار

محمد عوض زریں نے وہی چار درویشوں کے قصے لکھے ہیں، لیکن بہت مختصر۔ قافیہ بیانی کی ہے۔ لیکن عبارت بالکل سادہ ہے۔ کوئی لطف اور کوئی خصوصیت ان دونوں کتابوں کے مقابلے میں نہیں ہے۔ البتہ کتاب کے اندر جا بجا، بلکہ اکثر صفحات پر کئی کئی جگہ دو دو چار شعر لکھے ہیں جوثنوی کی طرز میں ایک ہی بحر کے ہیں اور بیان داستان کا جزو ہیں۔ یہ نظم نثر سے زیادہ دلچسپ ہے۔

میرامن کی باغ و بہار اس قدر مقبول ہوئی کہ انگریزی، فرانسیسی، پرتگالی، لاطینی زبانوں میں ترجمے ہوئے۔ اردو میں متعدد شاعروں نے نظم کیا۔ میرامن کی زبان بیان کو ہر ہندوستانی اور یورپین نے سراہا ہے۔ فرانسیسی مستشرق گارسن دتاسی نے اپنے خطبات میں بار بار باغ و بہار کا ذکر کیا ہے۔ اور اس کی خوبیاں گنتی ہیں ایک جگہ کہتا ہے :- "اس کتاب کے پڑھتے وقت آپ بہت مفید اور کارآمد بات یہ پائیں گے کہ ان قصوں میں ہر صفحہ پر آپ کو قومی خصوصیات کے متعلق ایسی باتیں ملیں گی جو ہیں اصلی ہندوستان اور خاص کر اسلامی ہندوستان کے سمجھنے میں بہت کارآمد ہوں گی۔" دوسرے خطبہ میں باغ و بہار کی ایک اور خصوصیت کا ذکر کرتا ہے اور اس کو اعتراض کے طور پر بیان کرتا ہے۔ بات یہ ہے کہ گارسن دتاسی عیسائی ہے، اس کو اسلام کی اشاعت و تبلیغ پسند نہیں اور اس بات کو قصے میں عجیب سمجھتا ہے۔ لیکن میرامن مسلمان ہیں، قصے کے کسی مسلمان شخص کو مسلمان کہنا یا بقول دتاسی اسلام کی تبلیغ کرنا ان کے لئے بالکل درست بلکہ فطری بات ہے۔

ہم گارسن دتاسی کی تنقید درج کرتے ہیں، اور اس نے باغ و بہار کے جن فقروں کا حوالہ دیا ہے۔ ان کو میرامن کے الفاظ میں باریک قلم سے نقل کرتے ہیں۔ یہ مختصر ٹکڑا باغ و بہار کے مکالمات کی بھی چھوٹی ٹیسی دلچسپ مثال ہے۔

گارسن دتاسی کہتا ہے: ”باغ و بہار کی نسبت میں اپنے سلسلہء اء کے خطبے میں ذکر کر چکا ہوں۔ اس جگہ پھر ایک امر کی جانب اشارہ کرنا ضروری سمجھتا ہوں جو پہلے بھی عرض کر چکا ہوں۔ وہ یہ ہے کہ اسلامی تصویوں میں آپ ہمیشہ دیکھیں گے کہ تبلیغ اسلام کی جانب کسی نہ کسی پیرایہ میں ضرور اشارہ کیا جاتا ہے۔ اور غنائی شاعری تصویوں، عشق مجازی، اور ہمہ ادست کے مسائل سے آگے نہیں بڑھتی۔ تصویوں میں اسلامی عقائد اجمالی نوعیت کے ساتھ پیش کئے جاتے ہیں، اور اسلام کی جانب غیر مسلموں کو نہایت موثر انداز میں رجوع کیا جاتا ہے۔ مثلاً باغ و بہار میں جہاں بخارا کے تاجر کا ذکر ہے کہ اسے کیونکر وزیر کی درسات سے مصائب سے نجات ملتی ہے، تو وہاں یہ بھی بتایا گیا ہے کہ تاجر دو گانہ شکرانے کا رُ و لقبیلہ ہو کر پڑھنے لگا۔ وزیر کی لڑکی یہ حرکات و سکنات دیکھ کر متعجب ہوتی ہے اور اس تاجر سے دریافت کرتی ہے کہ وہ یہ کیا کر رہا ہے؟ تاجر جواب دیتا ہے:-

”جس فائق نے ساری خلقت کو پیدا کیا اور تجھ سے محبوب سے میری خدمت کروائی اور

تیرے دلی کو مجھ پر مہربان کیا اور زنداں سے خلاص کر دیا، اس کی ذات لاشرکیت ہے

اس کی میں نے عبادت کی اور بندگی بجالایا، اور ادا سے شکر کیا۔ یہ بات سن کر کہنے لگی،

تم مسلمان ہو؟ میں نے کہا، شکر الحمد للہ۔ بولی میرا دل تمہاری باتوں سے خوش ہوا،

میرے تیس بھی سکھاؤ اور کلمہ پڑھاؤ، میں نے دل میں کہا الحمد للہ کہ یہ ہمارے دین

کی شریک ہوئی۔ غرض میں نے لا الہ الا اللہ محمد رسول اللہ پڑھا، اور اس سے پڑھو!۔“

(باغ و بہار)

باغ و بہار اس زمانے کے تمدن و معاشرت کا آئینہ ہے۔ اسلامی عفت اور

۵۔ یہ عبارت بھی مع باغ و بہار کے اقتباس کے خطبات گارسن دتاسی سے ماخوذ ہے۔

ضعیف الاعتقادات، رسم و رواج، طعام و لباس، مشاغل و معمولات، آداب و اخلاق، غرض ہر قسم کے حالات پر روشنی پڑتی ہے۔ میرامن شاعر بھی تھے، لیکن پیشہ ور نہیں۔ صرف تفریحی و اتفاقی۔ امن اور لطف دونوں نکلے تھے۔

میرامن کی دوسری کتاب گنج خوبی ہے۔ یہ علامہ حسین واعظ کاشفی (مصنف انارہیل) کی اخلاق محسنی کا ترجمہ ہے۔ اس کے متعلق میرامن خود لکھتے ہیں:-

» لیکن فقط فارسی کے ہو ہو معنی کہنے میں کچھ لطف اور مزہ نہ دیکھا، اس لئے اس کا مطلب

لیکھنے محاورے میں سارا احوال بیان کیا: (گنج خوبی)

یہ کتاب بھی ڈاکٹر گل کرائسٹ کی فرمائش سے باغ و بہار کے بعد ۱۸۰۲ء میں لکھی تھی، لیکن اس کو شہرت و مقبولیت نصیب نہ ہوئی۔ معلوم ہوتا ہے ڈاکٹر صاحب نے اس کو چھپوایا بھی نہیں۔ مدتوں بعد ۱۸۶۵ء میں مطبع محبوب بستی میں چھپی۔ اس کا ایک بوسیدہ نسخہ مولوی سید محمد صاحب بی۔ اے (عثمانیہ) کو کتب خانہ آصفیہ (حیدرآباد دکن) میں ملا ہے۔ جس سے انھوں نے ایک حکایت بطور نمونہ اپنی تالیف (ارباب شرار دو) میں نقل کی ہے۔ کتاب کے نادر و نایاب ہونے کے سبب سے ہم بھی اس حکایت کو درج کرتے ہیں۔ کیا بجز کا جس قدر حصہ قضا مشہر ہو جائے عنایت ہے:-

کہتے ہیں کہ ایک بزرگ نے جب اپنی زندگی کی امانت اجل کے فرشتے کو سونپی اور

ارباب اپنی ہستی کا اس سرے فانی سے منزل باقی میں پوچھایا، کو شخص نے نہیں

خواب میں دیکھا، اور پوچھا کہ مرنے کے بعد تم پر کیا کیا واردات گذری، اور اب کیا

حال ہے۔ جواب دیا کہ ایک مدت میں عذاب کے عقاب کے پنجے میں سختی کے شاہین

کے جنگل میں گرفتار تھا، ایک بارگی کوم کے کوم سے اس حالت سے چھکارا ہوا،

اور مارے گناہ معاف ہو گئے۔ سائل نے پھر سوال کیا کہ اس کا کیا سبب ہے اور

باعث ہے، کچھ نہیں معلوم ہو تو بیان کرو کہ کس کے وسیلہ سے نجات پائی۔ بولے

کہ ایک میدان میں مسافر خانہ بنایا تھا۔ شاید کوئی غریب راہ چلتا جیٹھ کے دنوں کو پیر

کی دھوپ میں تونسا ہوا اس کے سایہ میں آکر بیٹھا، اس نے کوئی دم آرام پایا، جب

ٹھنڈی ہوا اور راہ کی ماندگی سے ہرا ہوا، خوش ہو کر نہایت عاجزی سے بدل دعا کی کہ اسے بار لہا۔ اس مکان کی بنا کرنے والے کے گناہ بخش، اور اس کی روح کو فردوس کی پھانوں میں جگہ دے۔ دوہیں اس کی دعا کا تیر قبولیت کے نشانی پر درست بیٹھا۔ میری آرزو ہوئی، اور جہنم کے گڑھے سے نکال کر بہشت کے غرفے میں رہنے کا حکم ہوا۔ بیت

ہر چند کہ سب کاموں میں میں غور کروں ہوں

نیکی ہی بھلی سب میں ہے اور باقی ہے سب پوچھ ۲۰

سید حیدر بخش حیدری فورٹ ولیم کالج کے مصنفوں میں حیدری نے سب سے زیادہ کتابیں لکھی ہیں، لیکن نہ سب کی سب شائع ہوئیں، نہ سب کے قلمی نسخے ملتے ہیں۔ حیدری کے آبا و اجداد بھف اترت سے ہندوستان آئے، دہلی میں سکونت اختیار کی۔ ان کے والد کا نام سید ابوالحسن ہے۔ معاش سے پریشان ہو کر ان کے والد لالہ سکھ پورے کے ساتھ دہلی سے بنارس چلے گئے۔ اور وہیں رہنے لگے۔ بنارس میں نواب علی ابراہیم خاں خلیل (مصنف تذکرہ گلزار ابراہیم) عدالت کے جج تھے۔ حیدری کی تعلیم و تربیت نواب صاحب کی صحبت میں ہوئی۔ جب فورٹ ولیم کالج کا افتتاح ہوا اور وہاں ہندوستانی نشیوں کی ضرورت ہوئی تو حیدری نے اردو میں قصہ ہر و ماہ لکھا اور اس کو لیکر کلکتہ پہنچے۔ ڈاکٹر گل کرائسٹ کے سامنے اپنی تصنیف پیش کی۔ انھوں نے بہت پسند کی اور حیدری کو ملازم رکھ لیا۔ حیدری ۱۸۱۲ء سے پہلے اس ملازمت سے سبکدوش ہو کر بنارس واپس آگئے۔ اور ۱۸۲۳ء میں انتقال کیا۔ حیدری کی تصنیفات کی فہرست یہ ہے :-

(۱) قصہ ہر و ماہ۔ حیدری کی سب سے پہلی تصنیف ہے۔ اوائل ۱۲۱۲ھ

(درست ۱۷۹۹ء) میں لکھی۔ اس کا کوئی قلمی یا مطبوعہ نسخہ دستیاب نہیں ہوتا۔

(۲) قصہ لیلیٰ و مجنوں۔ امیر خسرو کی فارسی مثنوی لیلیٰ مجنوں کا اردو ترجمہ ہے۔

۱۸۰۰ء میں تمام ہوا۔ یہ بھی مفقود ہے۔

(۳) ہفت پیکر، حیدری کی تصنیف منظوم ہے۔ نظامی گنجوی کی اسی نام کی تنوی کے جواب میں شنوی ہے۔ ۱۸۰۵ء میں لکھی گئی۔ مرزا کاظم علی جواں نے اس کی تاریخ تصنیف لکھی تھی۔ "جان تازہ ہفت پیکر یہ ہوئی" (۱۲۲۰ھ) یہ بھی اب ناپید ہے۔

(۴) تاریخ نادری، فارسی تصنیف تاریخ جہاں کشاے نادری مصنفہ مرزا محمد ہمدی استرآبادی کا اردو ترجمہ ہے۔ ہمدی نادر شاہ کا مصاحب تھا۔ اپنے آقا کے حالات (تادفات نادر شاہ ۱۱۶۰ھ) لکھے ہیں۔ یہ کتاب تاریخ نادری کے نام سے مشہور ہے۔ یہی نام حیدری نے اپنے ترجمہ کا رکھا۔ یہ ترجمہ ۱۸۰۹ء میں ختم ہوا۔ یہ بھی نایاب ہے۔

(۵) گلزار دانش شیخ عنایت اللہ کی فارسی تصنیف بہار دانش کا اردو ترجمہ ہے۔ ترجمہ کا سنہ دریافت نہ ہوا۔ فارسی کی تصنیف ۱۶۵۱ء میں ہوئی ہے۔ جہا نادر شاہ اور بہرہ ور بانو کا قصہ ہے۔ عنایت اللہ نے دیباچہ میں لکھا ہے کہ یہ قصہ فرضی نہیں ہے۔ بہر حال حیدری کی گلزار دانش بھی اب گم ہے۔

(۶) گلستہ حیدری، میں حیدری کی متفرق تالیفات جمع ہیں یعنی مجموعہ مرانی، حکایات و لطائف، دیباچہ ہر و ماہ، دیباچہ لیلیٰ مجنون، غزلیات و قصائد وغیرہ۔ یہ کتاب بھی طبع نہیں ہوئی اور کیا ہے۔

(۷) گلشن ہند، شعراے اردو کا تذکرہ ہے جو حیدری نے ۱۸۰۰ء میں ختم کیا۔ عجیب انفاق ہے کہ فورٹ ولیم کالج ہی کے ایک اور متوسل میرزا علی لطف نے اسی زمانے میں شعراے اردو کا ایک تذکرہ لکھا ہے اور اس کا نام بھی گلشن ہند رکھا ہے۔ لطف کا تذکرہ ۱۸۰۱ء میں تمام ہوا ہے۔ دونوں نے اختتام تالیف کی جو تاریخیں

۵ "تاریخ جہاں کشا" کے نام سے فارسی کی ایک اور تاریخ بھی مشہور ہے۔ ان دونوں کو غلط لفظ نہ کر لیا جائے۔ وہ فارسی تاریخ اس فارسی تاریخ سے پانچ سو برس پہلے کی لکھی ہوئی ہے۔ ابن عساکر ملک جوینی نے چنگیز دہلا کر کے حالات ۱۲۶۰ء میں لکھے ہیں۔ جوینی بھی ہلاک و فنا کا ملازم و مصاحب تھا۔ جیسے ہمدی نادر شاہ کا۔

نکالی ہیں ان سے یہی سنہ نکلتے ہیں، جن سے معلوم ہوتا ہے کہ حیدری نے اپنی تالیف لطف سے ایک سال پہلے پوری کی۔ حیدری نے یہ قطعہ تاریخ لکھا ہے:-

مرتب کر چکا جب تذکرہ میں زر دے حق یہ بولے شیخ اور رند
کسی تاریخ اس کی حیدری خوب "اسے کہتا ہے ہر ایک گلشن ہند"

۱۲۰۶

۸

۱۲۱۲ھ

اور میزرا علی لطف کا قطعہ یہ ہے:-

ہر ایک گل ہمیشہ بہار اس حدیقہ کا کتاب ہے یوں خزاں کے تو کیا پشت ہے
چراں پھرے ہیں بے سرو پا بہمن اور دے تاریخ اس کی جب سے کہ رشک ہشت ہے

۱۲۲۶

۱۲

۱۲۱۵ھ

حیدری کا یہ تذکرہ کیا ہے۔ انگلستان میں اس کی دو کاپیاں ہیں۔ ان میں سے برٹش میوزیم کے ناکمل نسخہ سے تھوڑا سا اقتباس ڈاکٹر سید محی الدین قادری زور (پروفیسر جامعہ عثمانیہ حیدرآباد) نے مولوی سید محمد صاحب کو بھیجا تھا، جو انہوں نے لے بہشت - ذیل وزبوں۔

۵ مولف "ارباب شرارد" کو (جن کی تالیف سے یہ حالات اور اقتباسات اخذ ہیں) "رشک بہشت" سے تاریخ نکالنے میں غلط نہیں ہوئی۔ انہوں نے لکھا ہے کہ "جب" کے اعداد کا تخریج کیا جائے تو ۱۲۱۵ھ نکلتا ہے۔ "رشک بہشت" کے اعداد ۱۲۲۶ ہیں "جب" کے ۵ عدد گھٹائے جائیں گے تو ۱۲۲۲ بچیں گے۔ اس کے علاوہ قطعہ کے چوتھے مصرع میں (جب سے) کا اشارہ جمع کرنے کی طرف ہو سکتا ہے۔ تفریق کی طرف نہیں۔ انہوں نے قطعہ کے تیسرے مصرع پر غور نہیں کیا۔ بہمن اور دے کے بے سرو پا ہونے سے یہ مقصد ہے کہ بہمن کا سراپا، اور (دے) کا پاؤں (دے) لیکر ان کے ۱۲ عدد تفریق کئے جائیں گے۔ قادری

”ارباب نثر اردو“ میں درج کیا ہے۔ اس میں سے صرف مولف (حیدری) کا حال ہم نقل کرتے ہیں:-

» احوال مؤلف۔ اس احقر نے موافق اپنی محنت و مشقت کے چھ سات برس میں ان بزرگوں کے نام و شمار و تخلص کے جمع کئے اور کئی جز بخوبی تمام لکھے۔ انوس ہے کہ دو جز حرفین سے لے کر حرفت ہی تک خدا جانے کیا ہوئے۔ اس واسطے نوبت تحریر حرفت ہی تک نہ پہنچی۔ انشاء اللہ تعالیٰ اگر زمانہ اسی صورت سے تدریجے رفاقت کرتا ہے تو یہ خاکسار پھرتے سر سے احوال ان شواہد کا خاطر خواہ لکھا ہے، اور یہ جلد دو چارہ جز کی جو کلام و ابیات سے تیار ہوئی سو دشگیری سے نشی میر بہادر علی صاحب قلم دام اقبالہ کی وہ دشگیر در ماندگاں اور حامی بے کساں ہے۔ اللہ تعالیٰ دنیا میں خوش و خرم رکھے اور مشکل کشائی اس کی مشکل کشا کیا کرے بہ حق محمد وآلہ الامجاد«

حیدری نے اپنے تذکرہ میں میر شیر علی انوس کا حال دو سطروں میں لکھا ہے، اور میرزا سودا دہلوی کا ایک سطر میں۔ اس حساب سے بینک نشین سے ہی تک دو جز ہوتے ہونگے اور الف سے سین تک بھی دو جز سے زیادہ کیا ہوں گے۔ گویا پورا تذکرہ چار پانچ جز کا ہوا۔ حالانکہ لطف کا تذکرہ باوجود پیشتر کی قطع و برید کے دو سو صفحات پر طبع ہوا ہے۔ البتہ حیدری کی عبارت سادہ و سلیس ہے اور لطف کی معنی اور چیدار (جیسا کہ آگے نمونہ سے معلوم ہوگا)۔

(۸) طوطا کہانی حیدری کی شہرت ان کی دس تا بیسفات میں سے دو کتابوں کے سب سے ہے، جن میں سے ایک طوطا کہانی ہے اس کے مستحق خود حیدری کا بیان ہے:-

» بہ موجب فرمایش صاحب موصوف (یعنی گل کرست) کے محمد قاری کے طوطا نامہ کا جس کا اصل طوطی نامہ ضیاء الدین بخش ہے۔ زبان ہندی میں موافق محاورے اردو معنی کے عبارت سلیس و خوب الفاظ زین و مرغوب میں ترجمہ کیا اور نام اس کا

طوطی کہانی رکھا۔“

ہم نے طوطی نامہ اور اس کے تراجم کا ذکر اسی تاریخ اردو کے صفحہ ۴۱ و ۴۲ پر متن و حاشیہ میں کر دیا ہے۔ حیدری کی طوطا کہانی ۱۲۱۵ھ میں لکھی گئی اور ۱۸۰۲ء میں شائع ہو کر کانج کے نصاب میں شامل کی گئی۔ یہ کتاب نہایت مقبول ہوئی اور بار بار مختلف مطابع میں چھپی۔ ۱۸۵۳ء میں ڈکن فاربس نے لندن سے اس کا نہایت خوبصورت ایڈیشن شائع کیا۔ جی اسمال نے انگریزی میں ترجمہ کیا۔ مختصر نمونہ یہ ہے:-

”جب سورج چھا اور چاند نکلا جتہ باسینہ پر سوز چشم گریاں آہیں بھرتی ہوئی طوطے کے پاس گئی اور کہنے لگی اے بسز پوش طوطے میں عشق کے غم سے موی جاتی ہوں اور تو ہر ایک شب میری نصیحت اور گفتگو میں کھو دیتا ہے۔ فرخ

نصیحت کی باتیں نہ مجھ کو سنا میں عاشق ہوں، مجھ کو نصیحت سے کیا طوطا کہنے لگا اے جتہ یہ کیا کہتی ہے۔ دوستوں کی بات مانتا چاہئے، کیونکہ جو

کہنا دوستوں کا نہیں مانتا خراب ہوتا ہے اور پشیمانی کھینچتا ہے“

(۹۱) آرائش محفل، حیدری کی دوسری مشہور کتاب ہے۔ داستان حاتم طائی کی سات ہیروں کا فسانہ ہے۔ اس لئے عبدالغفور نساج نے اپنے تذکرہ ”سخن شعرا“ میں حیدری کی اس کتاب کا نام ہفت سیر حاتم لکھا ہے۔ حیدری نے ۱۲۱۶ھ میں ڈاکٹر کل کرائسٹ کی فرمائش کے مطابق فارسی کی داستان کو اردو میں لکھا۔ محض ترجمہ نہیں کیا بلکہ کمی و بیشی کر کے نئی اور زیادہ دلچسپ بنا دی۔ چنانچہ خود کہتے ہیں:-

”..... زبان ریختہ میں اپنی طبع کے موافق اس کتاب سے جو ہاتھ لگی تھی ترجمہ

نثر میں کیا، اور اس کا نام آرائش محفل رکھا، گر اس میں اپنی طبیعت سے جہاں جہاں

موقع اور مناسب پایا وہاں زیادتیاں کیں تاکہ قصہ طوطائی ہو جائے اور سننے والوں کو

خوش آئے“

اسی نام سے ایک کتاب میر شیر علی افوس نے لکھی ہے۔ وہ بالکل الگ چیز ہے، اور حیدری کی کتاب کے کئی سال بعد ۱۲۱۶ھ میں لکھی گئی ہے۔ اس زمانے کے

لوگوں کی یہ عجیب عادت ہے کہ کسی مشہور کتاب کے نام پر اپنی کتاب کا نام رکھ دیتے ہیں، خواہ کتنا ہی ناموزوں بے محل اور بے ضرورت ہو۔ محمد عوض زریں نے تحسین کی کتاب کو طرز مرصع کا نام لے لیا، لطف و جیدری دونوں نے اپنے تذکروں کا نام گلشن ہند ہی رکھا، خواہ کسی نے کسی سے لیا ہو۔ افسوس نے بھی جیدری والا نام آرائش محفل ہی پسند کیا۔ حالانکہ افسوس کی کتاب ”مملکت ہندوستان کی تاریخ“ ہے۔ ”آرائش محفل“ کا نام تاریخ سے زیادہ قصہ کہانی کے لئے موزوں تھا۔ زریں کی عبارت میں صحیح و ترصیح نہیں ہے، پھر اس کو ”نوطر مرصع“ کہنے کی کیا ضرورت تھی؟ گلشن ہند کا لفظ تذکرہ شعراء کا مترادف یا شعر نہیں ہے کہ خواہ مخواہ یہی نام ذہن میں آئے یا موزوں معلوم ہو۔

جیدری کی آرائش محفل نہایت دلچسپ، خوبصورت، سلیس روزمرہ میں لکھی گئی ہے۔ اس لئے بہت مقبول ہوئی اور کثرت سے شائع ہوئی۔ نمونہ یہ ہے:-

” چند روز بعد جب وہ لڑکی شوردار ہوئی تو اپنے ذہن کی رسائی اور نیک بختی کے باعث سے دائی سے کہا کہ لے مادر بہر بان، دینا مانند جناب ہے، اس کا شہنا کچھ بڑی بات نہیں، اس قدر دولت تنہا لیکر میں کیا کروں گی مصلحت یہی ہے کہ اس کو خدا کی راہ میں لٹا دوں اور آپ کو آلائش دینا دی سے پاک رکھوں اور شادی نہ کروں بلکہ یاد خدا میں مسرور رہوں، اس واسطے تم سے پوچھتی ہوں کہ اس سے کس طرح چھٹکارا پاؤں، جو مناسب جانو کہو۔ دائی نے کہا، لے جان پور تو ان سات سوالوں کا ہشتہار لکھ کر دروازے پر چکا دے اور یہ کہہ کر جو کوئی میرے ساتوں سوال پوسے کرے گا میں اس کو قبول کروں گی اور وہ سوال یہ ہیں۔ پہلا سوال یہ ہے کہ وہ کیا ہے جو ایبار دیکھا دوسری بار دیکھنے کی ہوس ہے۔ دوسرا سوال یہ ہے کہ نیل کر اور دریا میں ڈال

۵۔ اگر مولانا عبدالحق دہلوی کے قیاس کے مطابق محمد عوض زریں نے خود اپنی کتاب کا یہ نام نہ رکھا بلکہ مطبع نو لکھنور والوں نے کتاب چھاپتے وقت نوطر مرصع نام تجویز کر دیا ہو تو اہل مطبع بھی اسی زمانے کے لوگ ہیں اور ہمارے اعتراض کی زد میں ہیں۔ قادری

تیسرا سوال یہ ہے کہ کسی سے بدی نہ کر، اگر کرے گا تو وہی پائے گا۔ چوتھا سوال یہ ہے کہ بیچ کہنے والے کو ہمیشہ راحت ہے۔ پانچواں سوال یہ ہے کہ کوہ ندا کی خبر لاوے۔ چھٹا سوال یہ ہے کہ وہ موتی جو مرغابی کے انڈے کی برابر بالفعل موجود ہے۔ اس کی جوڑی پیدا کرے۔ ساتواں سوال یہ ہے کہ حاتم بادگر کی خبر لاوے۔ حسن بانو نے دائی کی اس بات کو پسند کیا اور فریاد کیا کہ

دل میں کہا وہ ایسا کون ہے جو ان ساتوں کو بہم پہنچائے گا؟

(۱۰) **گلِ مغفرت**، زمانہ تصنیف کے اعتبار سے حیدری کی کتابوں میں آخری کتاب ہے۔ اور فورٹ ولیم کالج کے لئے نہیں لکھی گئی۔ ملاحسین واعظ کاشفی (مصنف انوار سہلی و اطلاق محسنی و تفسیر حسینی) کی تصنیف روضۃ الشہداء نہایت مشہور اور اپنے موضوع کی بے نظیر کتاب ہے۔ اس میں شہدائے اسلام اور خصوصاً شہدائے کربلا کے حالات ہیں۔ جن کو دس ابواب میں لکھا ہے اس کو وہ مجلس بھی کہتے ہیں۔ اس کتاب سے اردو میں مختلف ترجمے اور تالیفیں ہوئی ہیں۔ اور وہ بھی اکثر وہ مجلس کے نام سے مشہور ہوئی ہیں۔ فضل کی کربل کتھا بھی کاشفی کی کتاب سے ماخوذ ہے، اور وہ بھی وہ مجلس کہلائی جاتی ہے۔ حیدری کی گلِ مغفرت میں بھی روضۃ الشہداء سے شہدائے کربلا کے حالات لئے گئے ہیں۔ جیسا کہ خود حیدری کہتے ہیں:-

”صاحبان درد و غم و بتلایان رنج و الم پر ظاہر ہویدا ہو دے کہ اس جید بخش حیدری کی کتاب گلشن شہداء سے جس کو پہلے روضۃ الشہداء سے زبان ریختہ میں ترجمہ کر چکا تھا، اب شہر محرم الحرام کی بیویں تاریخ سن بارہ سو ستائیس ہجری میں جناب فیض آب گل گلزار معانی شمع بزم نکتہ دائی، بحریادت و امانت، سرور جو بہار گلشن شرافت نجابت، مولوی سید حسین علی صاحب جو پوری زاد الطائفہ کے ارشاد کرنے سے جن کی قدرت فیصد رحمت میں اس بیچ دراں کو ایک روضہ دلی دنیا باطنی ہے۔ اس نسخہ وہ مجلس کو انتخاب کیا اور نام اس کا گلِ مغفرت رکھا اس لئے ہر ایک خاص و عام کی نظر اشرف سے گزرے، مقبول خاطر ہو دے۔ بحق محمد و آلہ الامجاد“

گل مغفرت ۱۱۲۷ھ میں لکھی گئی۔ اور اسی سال کلکتہ سے شائع ہوئی۔ ۱۸۲۵ء میں کسی فرانسیسی نے فریخ زبان میں ترجمہ کر کے شائع کیا تھا۔ گل مغفرت اب کہیں نہیں ملتی۔ مولف ارباب نثر اردو کو ایک نسخہ مطبوعہ ۱۸۷۰ء ملا ہے اور انہوں نے اس کا اقتباس درج کیا ہے۔ ہم بھی اس کو اس خیال سے نقل کرتے ہیں کہ اس کتاب کا اٹنا نمونہ بھی اور کہیں دستیاب نہ ہوا۔

”کتاب ایوان الرضا میں یوں لکھا ہے کہ اسے اہل بیت رسالت کے ہوا خواہ ہو، دسے ال عبا کے ماتم دارو، ماہ محرم میں گریہ و زاری کرو، خوشی و خرمی کو دل میں راہ نہ دو، حق تعالیٰ اس روئے اور غم کرنے کا اجر عظیم دے گا۔ بہشت بریں ساکان عطا فرمائے گا۔ کہتے ہیں کہ عمرو بن لیث خراساں کے بادشاہ کا ہمیشہ سے یہ معمول دستور تھا کہ جب کوئی امیر تلو سوار کھل دسک اپنے ساتھ لاکر موجودات دیتا، ایک گریز طلالی سے سرفراز ہوتا۔ ایک دن اس کے شکر کی نظر ثانی ہوئی۔ ایک سوچو ہمیں سردار صاحب گز شہار کئے سگئے عمرو بن لیث اس فوج کو دیکھ کر یہاں تک رویا کہ غش کھا گیا۔ جب ہوش میں آیا، ایک وزیر نے ہاتھ جوڑ کر پوچھا، اے بادشاہ تجھے کیا ہو گیا، ایسا کیا حادثہ تجھ پر پڑا؟ اس نے کہا کہ اے وزیر نیک تدبیر، یہ فوج دریا موز دیکھ کر میں نے جناب امام حسین علیہ السلام کو یاد کیا، اور جی میں یہ گزرا کہ اگر اس لشکر فتح پیکر سے جناب سید الشہداء کے ساتھ کر بلا سے محل میں ہوتا تو ان کا زوں بر نہادوں کو مارنا آپ کے ساتھ فتح و نصرت سے پھرنا۔ حال کلام، وہ نیک انجام بعد نھوڑے دنوں کے مر گیا۔ شب کے وقت کسی شخص نے اسے خواب میں دیکھا کہ ایک تاج وضع سر پر دھرے غلت شاہان پہنے کار جوئی شکا کر میں بانڈھے ہوئے، حور و غلماں اپنے ساتھ لئے ہوئے ایک آپ فوش خرام پر سوار ہے اور بہشت برین کی سر کرتا پھرنا ہے۔ پوچھا۔ اس نے کہا کہ اے شخص، پہلے میں غضب الہی میں گرفتار ہوا تھا، بعد اس کے حضرت امام حسین علیہ السلام کا غم دالم یاد کرنے اور آپ کے حال زار پر رونے کے صدقہ سے بخشا گیا۔ یقین ہے کہ جو کوئی آپ کے اتم میں شریک ہوگا۔ اور آپ کے

رنج و الم کو یاد کر کے روئے گا۔ یہ گریہ و زاری حشر کے دن اس کے کام آوے گی

موجب بخت کا ہوگا

چندری کا طرزِ تحریر بھی سادہ ہے۔ مقفی عبارت نہیں، لیکن عربی و فارسی کے الفاظ زیادہ استعمال کرتے ہیں، محاورے کا زیادہ خیال نہیں رکھتے۔ میر امن، چھوٹے جملے، ہندی کے الفاظ، روزمرہ و محاورہ اس طرح برتتے ہیں کہ ان کی عبارت نہایت دلکش ہو جاتی ہے۔ میر شیر علی افسوس چندری سے بھی زیادہ عربی و فارسی الفاظ لکھتے ہیں۔ (جیسا کہ افسوس کے نثروں سے معلوم ہوگا)۔

میر شیر علی افسوس ان کے والد کا نام سید علی مظفر خاں ہے۔ آبا و اجداد ہندوستان آئے اور قبیلہ نارنول (صوبہ آگرہ) میں سکونت اختیار کی۔ افسوس کے دادا محمد شاہ بادشاہ کے زمانے (۱۱۳۱ھ تا ۱۱۶۸ھ) میں دہلی آئے۔ یہیں افسوس پیدا ہوئے۔ اس وقت ان کے والد نواب عمدۃ الملک کے ملازم تھے۔ ۱۱۵۹ھ ۱۱۶۶ھ میں عمدۃ الملک کا انتقال ہوا تو ان کی جگہ افسوس کے چچا سید غلام علی خاں الہ آباد کے صوبہ دار مقرر ہوئے۔ محمد شاہ کے بعد سلطنت کا نظام ابتر ہو گیا، اور غلام علی خاں نے بھی وفات پائی۔ تو افسوس کے والد پٹنہ چلے گئے اور میر قاسم نواب بنگالہ کے داروغہ ٹوپ خانہ ہو گئے۔ میر قاسم کے بعد اس کے بیٹے میر جعفر کے ہاں ۱۱۶۶ھ تک ملازم رہے۔ وہاں سے لکھنؤ آئے اور نواب شجاع الدولہ بادشاہ اودھ کے ہاں تین سو روپیہ پر ملازم ہو گئے۔ افسوس بنگال میں باپ کے ساتھ تھے اور لڑکپن کا زمانہ تھا۔ گیارہ برس کا سن تھا۔ اسی وقت سے شکرگونی شروع کر دی تھی۔ لکھنؤ آئے تو یہاں تیر و سودا، جرارت و انشا کی سخن سنجیوں کی دھوم تھی۔ افسوس نے بھی شاعری کی مشق کی اور اساتذہ سے داد سخن لی۔ میر حیدر علی حیراں دہلوی کے شاگرد تھے۔ شہزادہ مرزا جواں بخت جہاندار شاہ (ولی عہد سلطنت منیلہ) اس زمانہ میں لکھنؤ میں تھے۔ انہوں نے افسوس کا کلام پسند کیا اور اپنا صاحب و شاعر بنا لیا۔ شہزادہ کے لکھنؤ سے واپس دہلی جانے کے بعد بھی افسوس لکھنؤ میں رہے۔ مہر نواز الدولہ ان کی سرپرستی

کرتے رہے۔ جب فورٹ ولیم کالج میں نیشوں کی ضرورت ہوئی تو سر فرزاد الدولہ نے لکھنؤ کے رزرو پرنٹ
 کرمل اسکاٹ سے افسوس کی سفارش کر کے کلکتہ بھجوا دیا۔ وہاں ۱۸۶۱ء میں پرنٹ ہو گیا۔ ڈاکٹر گل
 کرائسٹ نے دو سو روپیہ ماہوار تنخواہ پر ملازم رکھ لیا۔ ۱۸۶۹ء میں افسوس نے انتقال کیا۔
باغ اردو، افسوس نے فورٹ ولیم پرنٹنگ پریس پہلی کتاب "باغ اردو" مرتب کی۔ اس
کے دیباچہ میں لکھتے ہیں:-

”لیکن تعلق میر جو مدرسہ ہندی (یعنی فورٹ ولیم کالج) سے ہوا، بنا براس کے بسا اوقات خدمت
 میں صاحب عالی طبیعت والا قنط مدرس ہندی، مسٹر گل کرائسٹ صاحب دام شروٹہ کے، کہ
 جامع قوانین اس زبان کے ہیں، حضور نے لگا۔ ایک دن صاحب موصوف نے ہربانی سے فرمایا
 کہ گلستان سعدی شیرازی کا زبان اردو میں ترجمہ کر، میں نے دیکھا کیا کہ عبارت اس کی صاف
 باطن بچھا رہے۔ علاوہ اس کے عبارت کا اختلاف بے شمار ہے اور ابتدا میں قوت تالیف
 اور شیخ مرحوم کی تصنیف کا جو خیال کیا تو کسی طرح کی نسبت نہ پائی۔ مصرع
 چہ نسبت خاک را با عالم پاک

..... بارے نفل ایزدی اور لطف سرمدی سے تمام کتاب زبان اردو میں لکھی اور
 وہ مقبول خاص و عام ہوئی، نام اس کا باغ اردو رکھا، چنانچہ اس کی شروع کی تاریخ
 بھی اس میں نکلتی ہے۔ قطعہ

میں تاریخ اس کی جو چاہا مع نام
 کہ اس میں ہاتھ غیبی یہ بولا
 کہوں دل کھول با آئین نیرکو
 کہ ہے آغاز اردو باغ اردو

۱۲۱۴

۱۲۱۵

کتاب کے خاتمہ پر لکھتے ہیں:-

سن ہجری بارہ سے سولہ (۱۲۱۶ھ) اور عیسوی اٹھارہ سے دو (۱۸۷۳ء) میں
 ترجمہ کر سکی بہ باغ اردو ہے تمام ہما

قطعہ

عون توفیق رب سبحاں سے
 ختم کی اس کے پیرغل سے کی
 ترجمہ یہ کی تمام میں جب
 میں نے تاریخ عیسوی جو طلب

ابتداء سے بتا دے یہ کہا "باغ اردو ہونی گلتاں اپ"۔

۱۷۹۹

۲

۱۸۰۱

افسوس نے باغ اردو کے دیباچہ میں جو حمد و نعت لکھی ہے اس کی عبارت رنگین و متغنی ہے، لکھتے ہیں:-

انما زکی حلتانی سخن کی حمد باغبان حقیقی کی ہے کہ اس نے داستان عالم کو طرح طرح

۱۷۹۹ء تک لکھے ہیں اور لفظ بہار کی ابتداء کے دو عدد پڑھانے سے ۱۸۰۱ء شروع ہوتے ہیں۔ حالانکہ قطعہ سے اوپر افسوس نے سن ہجری و عیسوی دونوں نفلوں میں لکھے ہیں۔ اور ختم کتاب کا سال ۱۸۰۲ء بتایا ہے۔ اس لئے تطابق شکل ہو گیا۔ اسی طرح کی الجھن افسوس کے کلکتہ جانے کے زمانے کے متعلق پیدا ہوتی ہے۔

سیر المصنفین میں افسوس کے پہلے دیباچہ کی جو عبارت نقل کی گئی ہے۔ اس میں یہ فقرہ ہے: "سنا بسوس تاریخ روز جمعہ کو وہی سترھویں ماہ اکتوبر کی تھی سن ہجری بارہ سے پندرہ تھے اور ۱۸۰۱ء کہ صاحب جلیل القدر کرنل اسکاٹ ہادر نے مجھے بلوایا بھیجا اور کلام میرا سنا، پھر الطاف نوازش سے فرمایا کہ تو سرکار کینی ہادر دام دستہم کے ملازموں میں اسی تاریخ سے سرفراز ہوا، بدل جمعہ تمام کلکتہ کو روانہ ہو کہ صاحب عالی شان دام ظہیم زبان اردو کا محاورہ اور صحت دریافت کیا چاہتے ہیں، بنا بر اس کے تجھے طلب کیا ہے" حالانکہ سیر المصنفین کے مولف نے اس سے اوپر افسوس کے حالات میں لکھا ہے کہ "آپ ۱۸۰۰ء میں کلکتہ پونچھے اور باب نثر اردو میں غالباً افسوس کے اس بیان کی بنا پر لکھا ہے کہ "اس موقع پر حسن رضا خاں نے اکتوبر ۱۸۰۱ء میں کرنل اسکاٹ سے افسوس کا تعارف کرایا" اب دشواری یہ ہے کہ اکتوبر ۱۸۰۱ء ۱۲۱۶ھ میں واقع ہوتا ہے۔ ۱۲۱۵ھ میں نہیں آتا۔ اس لئے کہ ۱۲۱۶ھ ہجری آغاز محرم سے آخر ذی الحجہ تک ۱۳ مئی ۱۸۰۱ء تا ۱۳ مئی ۱۸۰۲ء کے مطابق ہے۔ اس لئے افسوس کے کلکتہ پونچنے کا عیسوی سن (۱۸۰۱) غلط معلوم ہوتا ہے۔ ہجری سن (۱۲۱۵) صحیح ہے۔ اس ہجری سال میں اکتوبر ۱۸۰۱ء واقع ہو گا۔ لہذا ۱۲۱۵ھ میں افسوس کلکتہ گئے۔ اسی سال باغ اردو لکھی شروع کی۔ اور اگلے سال ۱۸۰۱ء میں تمام کی۔ اس طرح آغاز کتاب کی تاریخ ۱۲۱۵ھ اور اختتام کتاب کی تاریخ ۱۸۰۱ء درست ہو جائے گی۔ قادری۔

درختوں سے آرائش دی، اور رنگ برنگ کے پھولوں سے زینت بخشی، اور اس کے

ابرحمت کی بارش سے ہر ایک گل تر و تازہ، نسیم فیض سے اس کے ہر ایک درخت

ہر ابھرا، ہر گل کی زبان داہے اس کے ذکر میں، جو غنچہ سرسبز جب ہے اسی کے فکر میں

قری اسی کے طوق بندگی میں امیر، تندو اسی کے بند عشق سے پاب زنجیر، ...

لیکن اس کے بعد اسی دیباچہ میں جو اپنا حال اور باغ اردو کے ترجمہ کا ذکر لکھا ہے، جس کا

اقتباس اوپر درج کیا گیا، اس کی عبارت سادہ ہے۔ تاہم حیدر بخش حیدری کے مقابلے

میں زیادہ، اور میر امتن کے مقابلے میں بہت زیادہ عربی و فارسی کے الفاظ، اضافتیں بندشیں

افوس کے قلم سے نکلتی ہیں۔ لفظوں کی تقدیم و تاخیر اور ول سے زیادہ نہیں ہے۔

گلستان سعدی کا ترجمہ افوس نے اکثر لفظی کیا ہے، اور لفظی ترجمہ کی کوشش میں کہیں کہیں اپنی

بول چال اور روزمرہ سے بھی ہٹ گئے ہیں۔ بعض مقامات پر گلستان ہی کے الفاظ بجنہ اپنے ترجمہ میں

اقتباس کرتے ہیں۔ حالانکہ ان کا بدل سہل تر الفاظ سے ممکن تھا۔ مثلاً ایک ترجمہ یہ ہے :-

”ایک بزرگ سے طینت صاحبان صفا کی پوچھی، کہا، ان سے ادنیٰ فعل ان کا مقدم رکھنا ہے

یاروں کے دل کی مراد کو اپنے مقصدوں پر، اور صیموں نے کہا ہے۔ وہ بھائی کہ اپنے

ہی بند دوست میں رہے، نہ وہ بھائی ہے اپنا؟

لیکن یہ دانشمندی کی ہے کہ سعدی کے وہ مقولے اور مصرع جو ضرب المثل بن گئے ہیں،

بجنہ لے لئے ہیں۔ مثلاً

ہر کسے را کہ یار سا بینی، پار سادان دم در نیک انگار

دردانی کہ در نہانش چیت، محنت رادرون خانہ چو کار

جس کو ظاہر میں متقی دیکھے، اس کے نقوے کا تونہ کرا نکار (ترجمہ)

کھوج مت کو کسی کے باطن کی، محنت رادرون خانہ چو کار

بلغ اردو میں ایک حکایت کا ترجمہ یہ ہے۔

حکایت۔ کہتے ہیں کہ نوشیرواں عادل کے واسطے شکار گاہ میں ایک شکار

کے کہاں بھوننے تھے۔ نمک موجود نہ تھا۔ لوگوں نے زمیندار پاس آدمی بھیجا کہ

نمک لے آوے۔ نوشیرواں بولا کہ نمک قیمت دیکر لے جو تاکہ رسم نہ بگڑے اور

گائوں خراب نہ ہو۔ لوگ بولے لے بادشاہ اتنی سی بات۔ سے کیا نخل پیدا ہوگا۔
نوٹسرواں نے کہا، اولاً ظلم کی بنیاد ٹھوٹی ہی سی تھی، جو آیا اسپر بڑھانا گیا، حتیٰ کہ
اس درجہ کو پہنچ گئی۔ **بیت**

یہیں رہتا ہے ظالم بدشعار
سدا پہ لعنت رہے پادشاہ

قطعہ

جو کھائے شاہ رعیت کے باغ سے اک سیب
غلام اسکے درختوں کو ڈالیں جڑ سے اکھاڑ
جو آدھے اندھے یہ سلطان ستم روا رکھے
سپاہی سینچ یہ بھونیں ہزار مرغ۔ بکھاڑ

افسوس کی دوسری کتاب آرائش **مختل** ہے۔ اوپر ذکر آچکا ہے کہ یہ کتاب
حیدری کی کتاب کی ہمنام ہے، لیکن ہم مضمون نہیں۔ یہ آرائش مختل ہندوستان کی
تاریخ ہے، اور اردو لٹریچر میں پہلی چیز ہے۔ فورٹ ولیم میں بھی اکثر کتابیں قصہ،
اخلاق، تذکرہ، صرف و نحو، لغت وغیرہ موضوعات پر لکھی گئیں۔ اس کے علاوہ تاریخ
کی جو کتابیں لکھی گئیں وہ اب مفقود ہیں۔ مثلاً حیدری کی تاریخ نادری اور حسینی کی
تاریخ آسام۔ اس کے بعد ایک کتاب وٹا کی تاریخ شہر شاہی البتہ قلمی موجود ہے۔

۱۶۹۵ء میں منشی سبحان رائے ساکن پٹیالہ نے فارسی میں عہد ہنود و عہد اسلام
کی مکمل تاریخ لکھی تھی۔ جس میں سن ماننے کی تمام موجودہ تواریخ سے مدد لی تھی اور ان سب کا
خلاصہ کر دیا تھا۔ اسی لئے اس کا نام خلاصۃ التواریخ رکھا تھا۔ ڈاکٹر گل کراستھ کے
فورٹ ولیم سے جانے کے بعد افسوس نے ۱۸۰۳ء میں مشرے، ایچ مارنگٹن
کی فرمائش سے اس فارسی تاریخ کا ترجمہ شروع کیا اور ۱۸۰۵ء میں عہد ہنود کی تاریخ
تمام کر کے آرائش مختل نام رکھا۔ جو ۱۸۰۸ء میں شائع ہوئی، اور انگریزوں کے امتحان
اردو کے نصاب تعلیم میں شامل کی گئی۔ اس کے بعد کلکتہ، کھنوا، لاہور کے مطابع سے چند بار
شائع ہوئی۔ بیجر ہنری کورٹ نے پوری کتاب کا انگریزی میں ترجمہ شائع کیا۔ جان شیکپیر
نے اس کے دس باب کا انگریزی ترجمہ کر کے اپنی کتاب منتخبات ہندی میں شامل کیا۔
آرائش مختل کی عبارت مقفیٰ ہے، لیکن فانیہ بیانی سے روانی و بے تکلفی میں

فرق نہیں آیا۔ نمونہ یہ ہے :-

”جب سے یہ مرکزِ خاکی آرام گاہِ حیوانات ہوا، سیکڑوں لاکھوں شہرِ قصبے بسے اور بستے جاتے ہیں، کوئی ادنیٰ کوئی اعلیٰ، لیکن ہندوستان کی سرزمین کا عالم سب سے نرالا ہے، کوئی ولایت اس کی وسعت کو نہیں پونچتی، اور کسی مملکت کی آبادی اس کو نہیں لگتی، یہاں کی ہر ایک بستی میں گھاگم، جا بجا ایک نئی طرح کا عالم، ہر شہر و قصبہ میں استھری پاکیزہ پختہ متعدد مدرسے، مسافر کے واسطے ہر قسم کے اڈھنے چھونے اور اقسام کی غذائیں، اکثر بیسیوں مسجد میں خانقاہیں، مدرسے، باغات، غریبوں کے کسوں مسافروں کے لئے متعدد مکانات، تلخے بڑے بڑے مضبوط دوست میں ایسے کیکڑوں گاؤں ان میں بسیں اور رفت میں اس قدر کہ بادل ان کے نیچے برسیں، ندی نالے تالاب کوئیں لطیف و پاکیزہ ہزار ہا پانی ان میں بیٹھا ٹھنڈا استھرا بھرا ہوا، بڑے بڑے دریاؤں میں کشتیاں نواڑے بحرے وغیرہ بے شمار، شاہ راہ کے ندی نالوں پر بیشتر مقاموں پر پل بندھے ہوئے تیار، اکثر راستوں میں کوسوں تک سایہ دار درختوں کی وسط طرفہ قطار، ایک ایک کوس کی مسافت پر ایک ایک بناغہ نمودار، ہر ایک چوکی پر تمام چیزیں جہاں سوزے رالوں کی دکانیں جا بجا، مسافر خوش و خرم کھانے پینے اٹھتے بیٹھتے دن بھر چلے جاتے ہیں اور شام کو منزل پر بھی سب طرح آرام پاتے ہیں۔

جہاں دیکھتے خیر ہی خیر ہے سفر یہ نہیں باغ کی سیر ہے

افسوس نے ان دو کتابوں کے علاوہ کوئی نثر کی کتاب تالیف نہیں کی۔ اینا دیوان البتہ مرتب کیا فورٹ ولیم کے لئے مرزا سودا دہلوی کے دیوان کا افسوس نے انتخاب کیا جس میں سودا کے قصائد و غزلیات، تنزی و مرثیہ کے اعلیٰ نمونے موجود ہیں۔ اس کے علاوہ افسوس نے میر بہادر علی حسینی کی کتاب نثر بے نظیر کی نظر ثانی کی، اور ہمال چند لاہوری کی مذہب عشق کی تصحیح کی۔

میرزا علی لطف یہ بھی فورٹ ولیم کالج کے مصنفوں میں ہیں، لیکن وہ نثر ایک کتابتِ مذکورہ گلشن ہند لکھی ہے، معلوم ہوتا ہے وہاں

مستقل ملازم نہ تھے۔ تھوڑے دنوں رہے۔ میرزا علی نام تھا، لطف تخلص، ان کے والد کاظم بیگ خاں استرآبادی ^{۱۷۴۱ء} ۱۷۴۱ء میں نادرشاہ کے ساتھ دہلی آئے، ابوالمصور خاں صفدر جنگ (نواب آصف الدولہ وزیر اودھ کے دادا) کے ذریعہ محمد شاہ بادشاہ دہلی کے دربار سے تعلق ہوا۔ ہجری تخلص کرتے تھے، فارسی کے شاعر تھے۔ میرزا علی لطف فارسی میں باپ کے شاگرد تھے۔ دہلی میں پرورش ہوئی، یہیں تعلیم پائی اور فارسی وارد و دونوں میں شاعری شروع کی۔ مختلف تذکروں میں لطف کو میر تقی اور مرزا سودا کا شاگرد بتایا ہے، لیکن لطف اس تذکرہ میں اپنے حال میں لکھتے ہیں کہ ”مشورہ ریختہ کا فقط اپنی ہی طبع ناصواب سے ہے“

دہلی کی بتا ہی کے بعد میرزا لطف باہر نکلے، اور حیدرآباد جانے کا ارادہ کیا، اول لکھنؤ پہنچے۔ وہاں استادوں کا مجمع تھا۔ شہزادہ مرزا احوال بخت لکھنؤ میں مقیم تھے اور شعرا کے قدردان تھے۔ انہوں نے لطف کا کلام بھی سنا اور پسند کیا۔ لیکن لطف کو اسانڈہ سخن کے مقابلے میں اپنے نباہ کی صورت لکھنؤ میں نظر نہ آئی۔ پٹنہ پہنچے، وہاں سے کلکتہ کی سیر کر کے دکن کا قصد تھا کہ ڈاکٹر گل کرائسٹ سے ملاقات ہو گئی۔ انہوں نے لطف سے یہ تذکرہ لکھنے کی فرمائش کی۔ لطف نے دیباچہ میں اسی تذکرہ کا مافذ اور تالیف کا حال اور زمانہ تالیف بیان کیا ہے۔ ہم درمیان میں سے کچھ حذف کر کے لطف ہی کے بیان کو مسلسل کئے دیتے ہیں۔ یہی نمونہ کتاب کا کام دے گا۔ لکھتے ہیں:-

”علیٰ ابراہیم خاں مرحوم نے ایک تذکرہ شعرا سے ہند کا عبارت فارسی میں لکھا ہے

اور نام اس کا کتزار ابراہیم رکھا ہے۔ ۱۹۸ھ گیارہ سواٹھانویس ہجری اور

ایک ہزار سات سو چوراسی عیسوی (۱۸۴۲ء) میں وہ تذکرہ تام ہوا۔ مشہور یوں

ہے کہ بارہ برس میں سرا بنجام ہوا۔ رفتہ رفتہ جب سر حلقہ بزم نکتہ دانی، ردفن

افزائے مفضل معانی، سخن کی جان، اور سخندانوں کے قدردان، صاحب والا مناقب

مشرک کرائسٹ صاحب کی نظر مبارک سے گزرا، از بسکہ شاعروں کا احوال

اس میں مجل لکھا تھا، ایک نکتہ سے صاحب عالی حوصلہ کو خیال اس بات کا

تھا کہ اگر بیان اس کا مفصل زبان ریختہ میں کیا جائے تو خوب ہو، اور ہر ایک شاعر کی پوری پوری غزل اپنا جلوہ دکھائے تو نہایت طبع کے مرغوب ہو، ہندی اس سے بڑا مزہ پائیں گے، اور نونوشق کیفیت بہت اٹھائیں گے۔

چنانچہ اس خیر خواہ خفی دہلی، میرزا علی کو کہ لطف تخلص کرتا ہے، نہایت محبت اور اخلاق سے فرمایا کہ تو اگر تین دہی اس مقدمہ میں کرے، تو ہم اس تذکرے کو اپنی طرز پر لکھیں، اگرچہ یہ پابند الفت کا اس ایام میں ارادہ حیدرآباد کی سیر کا رکھتا تھا، لیکن اس خلق مجسم کے اخلاق کا کیا بیان کروں کہ اس مضمون کو اس وقت اس خوبی سے ادا فرمایا کہ مجھ سے سوائے اس بات کے اور کچھ بن نہ آیا، کہ میں لاکھ جان سے حاضر ہوں، اور ایک سر مو آپ کے فرمانے سے نہیں باہر ہوں.....

الحمد للہ آج کے دن تک کہ ۱۲۱۵ھ بارہ سو پندرہ ہجری اور اٹھارہ سو ایک مطابق عیسوی کے ہیں..... موافق حکم اس صاحب دالامناقب کے، کہ نام نامی اور اسم گرامی اس کا اوپر مذکور ہوا ہے، اس ہجداں نے یہ تذکرہ لکھا، اور نام اس کا بموجب ارشاد اس صاحب ممدوح کے گلشن ہند رکھا۔

یہ طرز تحریر دیباچہ سے مخصوص نہیں ہے، تمام تذکرہ کی عبارات اسی نمونہ کی ہے، یہی قافیہ پیمائی ہی خیال آرائی جا بجا عربی فارسی کے الفاظ اور ترکیبیں ہیں۔ متفقہ عبارت کے شوق میں تعقد کی بھی پروا نہیں کی۔ مثلاً میر تقی میر کے حال میں لکھتے ہیں:-

”ناقدردانی سے اغینا کی، اور ناگھی سے اہل دینا کی، اب بازار سخن سازی اس درجہ

کاسد ہے، اور ہوائے شہرستان معنی طراز اس مرتبہ فاسد، کہ سیر سا شاعر جو کہ سخن

کاری سخن میں ظلم ساز ہے خیال کا، اور جادو طرازی بیان میں معانی پرداز ہے

مقال کا، و وہ نان شبینہ کا محتاج ہے، اور بات کوئی نہیں پوچھتا اس کی

آج ہے“

حیراں کا حال اس طرح شروع کرتے ہیں:-

”حیراں تخلص، میر حیدر علی نام، ساکن شاہ جہاں آباد کے، شاگرد رائے مرپ سنگھ

دیوانہ نخلص استاد کے“

دوسرے فقرے پر مولانا شبلی نے نوٹ لکھا ہے، تعقید کی شکایت کرتے ہیں:۔ اس فقرہ میں قافیہ کی پابندی سے سخت تعقید پیدا ہو گئی ہے۔ مطلب یہ ہے کہ سرپ سنگھ جن کا نخلص دیوانہ ہے، اور جو استاد فن ہیں، حیران ان کے شاگرد ہیں“

لطف اس تذکرہ کی ترتیب کے بعد حیدرآباد چلے گئے۔ وہاں عظیم الامرا اور سوجاہ مدارالمہام تھے۔ انھوں نے قدر دانی کی اور ڈیڑھ سو روپیہ ماہوار مقرر کر دیا۔ لطف کے دو بھائی اور بھی ان کے ساتھ تھے اور شہر میں سوز خوانی کیا کرتے تھے۔ لطف نے ۱۸۲۲ء میں وہیں انتقال کیا۔

تذکرہ گلشن ہند نایاب و ناپید تھا۔ اتفاق سے ۱۹۰۲ء میں حیدرآباد کی موسیٰ ندی میں عظیم الشان سیلاب آیا، صدا گھر ویران ہو گئے اور اسباب بہ گیا۔ اسی میں یہ تذکرہ کسی کے ہاتھ آ گیا۔ مولانا شبلی حیدرآباد میں تھے، ان کو دکھایا، انھوں نے بہت پسند کیا، اور خود اس پر تشریحی حواشی لکھے۔ مولوی عبدالحق صاحب سکر ٹری ایجنٹ برقی اردو نے مفصل عالمانہ مقدمہ لکھا۔ ۱۹۰۶ء میں پہلی مرتبہ شائع ہوا۔ اب دوبارہ ایجنٹ نے اپنی طرف سے گلشن ہند اور اس کے ماخذ و اصل گلزار ابراہیم دونوں کو یک جا شائع کر دیا ہے

ان کے والد کا نام یحییٰ عبداللہ کاظم ہے۔ دہلی میں **میر بہادر علی حسینی** اقام تھا، حضرت شاہ عبدالقادر صاحب دہلوی

رحمۃ اللہ علیہ کا اردو ترجمہ قرآن مجید حسینی کے والد کے اہتمام سے پہلی مرتبہ دہلی میں چھپا تھا۔ میرا تن حسینی کے خاص دوست تھے۔ حسینی پہلے فورٹ ولیم کالج میں پونج گئے تھے، اور وہاں میرنشی تھے۔ انہی کی سفارش سے میرا تن کا تقرر ہوا تھا۔ حسینی نے چار کتابیں مرتب کیں:۔

(۱) شرب لے لیتے۔ اس کا سبب تالیف اور طرز تحریر خود حسینی بیان کرتے ہیں:۔

”قصہ بے نظر و بدرینر کہ نظم میں تصنیف کیا ہوا شاعر بے ہمتا، ادا بند یکتا،

رواق بزم سخن، میر حسن مرحوم متخلص بہ حسن، سیند ازلی خلف الرشید میر غلام حسین نذاک
 دہوی کا تھا، فی الواقع ہر ایک مصرع اس کا فصاحت و بلاغت میں بے نظیر ہے اور ہر ایک
 شعر حسن و خوبی میں مثل بدرینر۔ جو سخندان منصف مزاج عاشق پیشہ ہیں، وہی اس کی
 طرزِ نحو بی پہچانتے ہیں۔ مقابل اس کے نظم کس سے ہو سکے، بلکہ کوئی رمزوں کو پا تو سکے؟
 قاصر ہے زبان اس کی توصیف میں، ہر کہ وہ مشغول ہے، اس کی تعریف میں۔ اب
 اس کو عہد میں شاہ عالم بادشاہ کے اور ریاست امیر سرایا تدریس..... مار کوئس نزل
 گورنر جنرل بہادر دام اقبالہ کے ۱۲۱۷ھ مطابق ۱۸۰۲ء کے، حکم سے صاحب
 خداوند نعمت..... جان گل کرائسٹ صاحب بہادر دام حشمہ کے، عاصی
 میر بہادر علی حسینی نے شروع قصہ سے موافق محاورہ خاص کے نثر میں لکھا ہے۔
 پہلے اس سے یہ خاکسار اس کہانی کو خاص و عام کی بول چال کے مطابق بہ طرز
 سہل واسطے صاحبان نو آموز کے تحریر کر چکا تھا۔ اب جی میں یوں آئی کہ اس
 داستان نثری کو (کہ فی الحقیقت قصہ نثری سے نثری تر ہے) اس رویہ سے نثر
 کروں کہ ہر ایک زبان داں و شاعر اس کو سن کر عیش و عشرت کرے، اور اس بچہ پاں
 کی ایک یادگاری اس دنیا میں رہے۔“

اس سے معلوم ہوتا ہے کہ جس تالیف کا یہ دیباچہ ہے اس سے پہلے کانج کے نو آموز
 انگریزوں (صاحبان نو آموز) کے واسطے اس کہانی کو خاص و عام کی بول چال
 کے مطابق بہ طرز سہل تحریر کر چکے تھے۔ پھر دوبارہ یہ تالیف کی جو اس وقت زیر نظر ہے
 حسینی کی یہ نثر اصل ثنوی کے سامنے کوئی خاص دلچسپی نہیں رکھتی، لیکن حسینی
 نے اس کو دلچسپ بنانے کی یہ تدبیر کی ہے کہ اپنی نثر کے درمیان میں موقع بموقع ثنوی
 کے اشعار لکھتے ہیں۔ ثنوی میر حسن فورٹ ولیم کالج کے نصاب تعلیم میں شامل تھی،
 ڈاکٹر گل کرائسٹ نے نثریے نظیر کو بھی ثنوی کے ساتھ چھپوا دیا۔ دوسری طباعت
 کے وقت میر شیر علی انیسویں نے اس پر نظر ثانی کی۔ متعدد بار مختلف مطابع سے شائع
 ہوئی۔ انگریزی میں بھی اس کا ترجمہ ۱۸۷۷ء میں ایم، ایچ، کورٹ نے شائع کیا۔ اب

اس کے نسخے نہیں ملتے۔ مولف ارباب نثر اردو کو بڑی سعی و تلاش کے بعد ایک نسخہ
 حاصل ہوا ہے۔ یہ کالج پریس کا مطبوعہ ۱۸۷۰ء ہے۔ چھوٹی تقطیع کے ۱۵۲ صفحات پر
 مشتمل اور ٹائپ میں چھپا ہوا ہے۔ اس میں سے ”داستان سواری کی تیاری“ کا نمونہ
 درج کیا جاتا ہے :-

”جب گیارہ برس غیرت سے گزرے، ہار ہواں برس آیا، الحمد للہ جس دن کی
 آرزو تھی سو کریم نے ساتھ خوشی کے دکھایا۔ شادی محل میں چاروں طرف مچ گئی، مبارکبادی
 کی صدا پھر بلند ہوئی۔ نظم۔

پڑی جب گرہ بارہویں سال کی کھلی گلچڑی غم کے جنجال کی
 چار گھڑی دن رہے عرض بیگی کو بادشاہ نے ارشاد کیا کہ صبح سواری مبارک جلوس سے
 تیار ہو کر میں فہنزاوے کو لیکر سوار ہوں گا، تارعت اور سپاہ اس کا دیدار دیکھ کر
 شاد ہو، اور بستی ان کے دل کی بھی آباد، تم نقیبوں کو تفتیش کرو گھر گھر یہ حکم پونچا دینا
 اور ہر ایک چھوٹے بڑے کو بتادیں کہ زرق برق سے نکلے اور تمام اسباب سواری
 کا بھی نیا اور جگکا ہو۔ خبردار ایک سوار میلا اور ایک گھوڑے کا زین پُرانا نظر
 نہ آوے۔ اچانا کسی کو اس وقت اگر کوئی چیز بے سزا آوے تو سرکار سے بے تکلف
 یوے کہ مابدولت کی مرضی اور خوشی اسی میں ہے۔ نظم۔

کریں شہر کو مل کے آئینہ بند سواری کا ہو نور جس سے دو چند
 اتنے میں شام پڑی، آفتاب و الشمس پڑھ کر سجدہ شکر میں گیا، کتاب سورہ نور
 پڑھا، ہوا نکلا، حضرت محل میں تشریف لے گئے۔ تمام رات ناز راگ رہا، مالے
 خوشی کے محل میں کوئی نہ سوا نظم۔

عجب شب تھی وہ جوں سحر و سفید عجب روز تھا مثل روزا بید
 القہہ رات آخر ہوئی، چاند نے بالیں استراحت پر اپنا سر رکھا، اور سورج بڑی
 چمک سے آنکھیں ملتا ہوا اٹھا۔ نظم۔

کہا شاہ نے اپنے فرزند کو کہ بابا نہاد ہو کے تیار ہو

(۲) اخلاق ہندی۔ میر بہادر علی حسینی کی دوسری کتاب ہے، اور پہلی سے زیادہ مشہور ہے۔ یہ افلاکی کہانیاں پہلے سنسکرت میں لکھی گئی تھیں۔ سنسکرت سے اس کے دو ترجمے فارسی میں ہوئے، نگار دانش اور مفرح القلوب۔ مفرح القلوب کا سبب تالیف حسینی نے اخلاق ہندی کے دیباچہ میں یہ لکھا ہے:-

”یہ کتاب سرکارِ دولتِ ہمارے ملک الملوک شاہ نصیر الدین کے جس کی تخت گاہ صوبہ بہار تھی، پونجی، جب انہوں نے جوڑنا، اس میں قصے از بسکہ کچھپ ہیں اور نصیحت میں نہایت مرغوب اور باتیں خوب، اور حکایتیں اکثر مفید، تب اپنے ملازموں سے ایک کی طرف مخاطب ہو کے فرمایا کہ اس کو ترجمہ سلیس فارسی میں کرو تو میں اپنے مطالعہ میں رکھوں اور اس کے مضمون سے مستفید ہوں، تب ان میں سے ایک شخص (مفتی تاج الدین) حکم بجالایا، اور نام اس کا مفرح القلوب رکھا۔“

اس مفرح القلوب کا حسینی نے ڈاکٹر گل کرائسٹ کی فرمائش سے ۱۸۰۲ء میں ترجمہ کیا اور اخلاق ہندی نام رکھا۔ ۱۸۰۳ء میں کلکتہ سے شائع ہوئی۔ اس کے بعد بھی کئی ایڈیشن نکلے۔ اس کی عبارت سادہ و سلیس ہے، لیکن کوئی خاص دلکشی نہیں۔ نمونہ یہ ہے:-

”سانپ ہر روز دو تین بینڈک کھانے لگا۔ تھوڑے دنوں میں سب کو نکل گیا، اکیلا بادشاہ رہا۔ سانپ نے پوچھالے بادشاہ آج میں کیا کھاؤں، مجھے بھوک لگی ہے۔ بینڈک نے کھالے سانپ کسی جھیل کے کنارے چل کر اپنا پیٹ بھر لے۔ تب اُس نے کہا تمہارے لشکر نے میرے پیٹ میں چھاؤنی کی ہے، بادشاہ کا لشکر سے جدا رہنا خوب نہیں، اپنی فوج کے ساتھ آپ بھی اسی چھاؤنی میں داخل ہوں تو بہتر ہے۔ تب وہ اپنی موت سمجھ کر چپ ہو رہا۔ سانپ نے اپنے شہسوار کو زمین پر پٹک کر کوڑے دم کے مارے اور کھا گیا، جیسا کہ کسو شاعر نے کہا ہے۔ فرح گردن بندگی نت خم ہے در فرماں پر گوسے سر اپنا فدا کیوں نہ کرے جوگاں پر

(۳) تالیخ آسام - شہاب الدین طالس ابن ولی محمد نے فارسی میں تالیخ آسام لکھی تھی۔ جس میں شہنشاہ اورنگ زیب عالمگیر کے پہ سالار میر جملہ کی فہم آسام (۱۶۶۶ء) کا حال لکھا تھا۔ میر بہادر علی حسینی نے اس کا اردو میں ترجمہ کیا۔ منشی کریم الدین نے اپنے تذکرہ طبقات الشعرا میں ذکر کیا ہے کہ یہ ترجمہ ۱۸۰۵ء میں ختم ہوا۔ اور فرانسسیسی مستشرق گارسان دتاسی نے لکھا ہے کہ اس کا ترجمہ فرانسسیسی زبان میں ۱۸۲۵ء میں شائع ہوا تھا۔ لیکن حسینی کا ترجمہ ناپید ہے۔

(۴) رسالہ گل کرست۔ حسینی کی یہ چوتھی تالیف ہے، جو اصل میں حسینی کے دماغ کی پیداوار نہیں بلکہ ڈاکٹر گل کرست کی مفصل کتاب صرف و نحو ہندوستانی کا خلاصہ ہے۔ اصل کتاب ضخیم تھی۔ فورٹ ولیم کالج کے انگریز طالب علموں کو امتحان کے لئے اس کے پتار کرنے میں دشواری ہوتی تھی۔ اس لئے حسینی نے اسکو مختصر کر دیا۔ یہ رسالہ ۱۸۱۶ء میں کلکتہ سے شائع ہوا۔ اس کے بعد ۱۸۴۲ء میں چھاپا، لیکن زیادہ اشاعت نہیں ہوئی۔ اور اب کمیاب ہے۔

دہلی کے رہنے والے تھے۔ ان کا نام مرزا لطف علی تھا۔

منظر علی خاں ولا لیکن منظر علی خاں کے نام سے مشہور ہیں۔ ان کے والد سلیمان علی خاں و دادا فارسی کے شاعر تھے، اور دادا محمد حسین علی قلی خاں کے خطاب سے مشہور تھے۔ منظر علی خاں ولا فارسی، سنسکرت، ہندی کے اچھے عالم تھے، شاعری میں مثنوی، مہجری اور طیش سے مشورہ کیا ہے لیکن ولا کا دیوان مفقود ہے۔ بعض تذکروں میں دو ایک شعر ملتے ہیں۔ ولانے ۱۸۰۲ء سے ۱۸۰۵ء تک فورٹ ولیم کالج میں چند کتابیں لکھیں۔ ان کے ہم عمر وہم پیشہ منشی بینی ترائن جہاں نے اپنے تذکرہ شعرا دیوان جہاں میں جو ۱۸۱۴ء میں مرتب ہوا ہے، ان کو بقید حیات اور کلکتہ میں مقیم بتایا ہے۔ اس سے زیادہ حالات دستیاب نہیں ہوتے۔

دلا کی تالیفات یہ ہیں۔ (۱) مادھونل اور کام کندلا۔ (۲) ترجمہ کریم۔ (۳) ہفت گلشن۔ (۴) تالیق ہندی۔ (۵) بیتال پچھسی۔ (۶) تاریخ شیر شاہی۔ ان میں سے شیخ سعدی کے کریم کا ترجمہ نظم میں ہے۔ اس لئے اس وقت ہماری بحث سے خارج ہے۔ اس داستان تاریخ اردو کے حصہ نظم میں اس کا ذکر آئے گا۔ اور تالیق ہندی فارسی کی کتاب ہے۔ اس کا تذکرہ بھی ترک کیا جاتا ہے۔

(۱) مادھونل اور کام کندلا۔ قدیم ہندی زبان کے قصہ (مصنف موتی رام کبیر) کا اردو ترجمہ ہے۔ دلا نے ڈاکٹر گل کرائسٹ کی فرمائش سے ۱۸۰۲ء میں مرتب کیا۔ ڈاکٹر صاحب نے اپنے انتخاب بیاض ہندی میں اس کا ایک حصہ چھاپا تھا۔ پوری کتاب نہیں چھپی۔ صرف برٹش میوزیم میں اس کا ایک فلمی نسخہ دریافت ہوا ہے۔ ارباب شراردو سے معلوم ہوا کہ دلا نے اس کتاب کے آخر میں دو قطعہ تاریخ لکھے ہیں۔ ایک سے ہجری سال ۱۲۱۵ھ نکلتا ہے، دوسرے سے ۱۸۰۲ء نکلتا ہے۔ اسی تذکرہ سے دلا کی کتاب کا نمونہ نقل کیا جاتا ہے۔

یہ دونوں سال ہجری و عیسوی باہم مطابق نہیں ہیں۔ اس لئے ہجری سال آغاز تالیق کا ہوگا، اور عیسوی اتمام کا۔ اسی طرح اس سے اوپر تذکرہ دیوان جہاں کے جو سال ترتیب درج کئے گئے ہیں۔ وہ "ارباب شراردو" میں ۱۸۱۷ء مطابق ۱۲۲۷ھ بتائے گئے تھے۔ ان میں سے بھی کسی سال کا کوئی حصہ دوسرے سال میں واقع نہیں ہوتا۔ اس لئے ہم نے سال عیسوی کو درست، ان کو سال ہجری بجائے ۱۲۲۷ھ کے ۱۲۲۹ھ کر دیا ہے۔ اسی طرح کے عدم مطابقت کا ذکر تیسرے شیخ علی انیس کے ذکر میں حاشیہ میں کیا گیا ہے۔ یہ عدم تطابق کا مسئلہ نہایت عجیب ہے۔ قدیم مصنفین اپنے زمانے کے ہجری عیسوی سن لکھنے میں غلط نہیں کر سکتے۔ یقیناً ناقلان کتب کی بے پروائی سے یا بعد کے مولفین تذکرہ و تاریخ کی بے احتیاطی سے یا مطابح کی غلطوں سے ہم تک پہنچتے پہنچتے کچھ کا کچھ ہو جاتا ہے۔ ہمارے سامنے اس وقت مطابقت ہجری و عیسوی کی دو فہرستیں ہیں (ان دونوں سے سین نکورہ کی مطابقت نہیں ہوتی) ایک موجودہ زمانے کی بطور ایران ہے۔ دوسری مر سید احمد خاں نے

اپنی تالیف "تیسین الکلام فی تفسیر التوراة والابجیل علی ملہ الاسلام" حصہ اول بطور ۱۸۱۷ء کے آخر میں

”بلند بلند مکالوں کے بالا خانوں کا عالم دیکھو کہ آسمان زمین کا عالم تو ویلا، نئے نئے
 طور کے مکان منقش عالی شانوں پر سنہری کلیوں کے چمکنے سے عجیب اُجالا،
 صاحب علم و ہنر، نیک افعال و نیک کردار اور لوگ اچھے اچھے آرام پین سے
 اس بستی میں بستے تھے۔ وہ پہ پہ پاؤتی نگری مشہور تھی، اور راجہ گو بند چند دانش و
 بخشش میں بکٹا، نیک افعال، نختہ فصاں، ہر سے محمور، علم و جاسے مشہور،
 صورت و سیرت میں خوب، خلق طالب وہ مطلوب، دوست اس کے لطف سے
 شاد، دشمن اس کے ہر سے برباد جا بجا اس کی دھاک، غرض ہاں راجہ اندر
 کی طرح کرتا تھا“

(بقیہ صفحہ ۱۱۱) درج کی ہے۔ سرسید نے اپنی فہرست میں ۱۵۸۲ء کے بعد سے مطابقت کی دو
 جدولیں قائم کی ہیں: (۱) بموجب نئے حساب کے، اور (۲) بموجب قدیم حساب کے۔ ایرانی فہرست اس
 قدیم حساب کے مطابق ہے۔ قدیم و جدید حساب میں گیارہ دن کا فرق ہے۔ مثلاً یکم محرم ۹۹۹ھ مطابق
 ۲۶ جنوری ۱۵۸۲ء تھی تو یکم محرم ۹۹۹ھ مطابق ۱۵ جنوری ۱۵۸۳ء ہونی چاہئے، لیکن اسکو ۲ جنوری
 ۱۵۸۳ء کے مطابق کر دیا گیا ہے۔ یعنی گیارہ دن چھوڑ دیے گئے۔ اس انقلاب تقویم کی تاریخ یہ ہے:-
 تاسیخ ترمیم تقویم۔ ۱۵۸۲ء میں پوپ گریگوری نے مشہور ہیبت داں یگولیس کے مشورے
 حکم دیا کہ ۴ اکتوبر ۱۵۸۲ء کو ۱۵ اکتوبر مانا جائے۔ اور صدی کے وہ سال سال کبیسہ مانے جائیں
 جو ۴۰۰ پر پورے تقسیم ہو جائیں۔ یہ ترمیم نام کیتھولک مالک میں اختیار کر لی گئی۔ لیکن کلسائے یونان
 اور اکثر پروٹسٹنٹ اقوام نے پوپ کے فیصل حکم سے انکار کیا۔ پھر تقریباً دہدہ صدی بعد ۱۷۵۱ء میں انگلستان
 کی پارلیمنٹ نے اس ترمیم کو تسلیم کیا اور حکم جاری کر دیا کہ ۳ ستمبر ۱۷۵۲ء کو ۴ ستمبر مانا جائے۔
 یعنی گیارہ دن چھوڑ دیے جائیں اور آئندہ میں حساب جاری رہے۔ یہ حساب قدیم کہلاتا ہے۔
 ہر چوتھے سال کو، جو چار پر پورا تقسیم ہو جائے، سال کبیسہ ماننا اور اس کے ایک ہیندہ (فروری)
 میں ایک دن کا اضافہ کرنا، ۱۷۵۲ء قبل مسیح میں جو ایس سیرز نے جاری کیا تھا۔ ان سالہائے کبیسہ
 میں سے ایسے سال کو خارج رکھا جو ۴۰۰ پر تقسیم نہ ہوں (مثلاً ۱۶۰۰ - ۱۸۰۰ - ۱۹۰۰) گریگوری کی ترمیم تھی۔

(۲) ہفت گلشن۔ ناصر علی خاں واسطی بلگرامی نے کوئی اخلاقی کتاب فارسی میں تصنیف کی تھی، اس کا منظر علی ولانے یہ اردو ترجمہ کیا ہے۔ یہ بھی ڈاکٹر گلکرا لکھنؤ کی فرمائش سے ۱۸۰۲ء میں مرتب ہوئی۔ اس میں اخلاقی مضامین کی جا بجا حکایتوں سے دلچسپ و موثر بنایا ہے۔ اس کا بھی قلمی نسخہ برٹش میوزیم ہی میں پایا جاتا ہے۔ اور ہم اس کا نمونہ بھی اردو تراژدی سے درج کرتے ہیں:-

” حکایت چوتھی مرغی اور مور کی ہے کہ ایک مرغی دانے کی تلاش میں جنگل کو گئی اور ہر طرف دانہ چھنے لگی کہ ناگاہ ایک سورخ پاس اندھے کتے ایک مار سپاہ کے پائے تب خوش ہو کر نہایت شفقت و ہربانی سے ایک دخت کے نیچے ان اندھوں کو اکٹھا کر کے اپنے پروں کے نیچے لے بیٹھی اور سینے لگی.....“

(۳) بیتال چکیسی۔ یہ اہل میں سنسکرت زبان کی کتاب تھی، اس میں

بیتال نامی ایک شخص کی کہی ہوئی ۲۵ کہانیاں ہیں۔ محمد شاہ کے زمانے میں اس کا ترجمہ برن بھاشا، میں ہوا۔ اس ترجمہ سے ولانے ۱۸۰۲ء میں اردو ترجمہ مرتب کیا۔ اس کی تیاری میں فورٹ ولیم کے ایک اور منشی للوالا جی نے ولا کو مدد دی۔ بیتال چکیسی سلکتہ میں اور ہندوستان کے مختلف مطابع میں متعدد بار چھپی اور مقبول ہوئی۔ اس میں جا بجا برن بھاشا کے الفاظ بکنہ استعمال کئے ہیں۔ نمونہ یہ ہے:-

” اسی عرصہ میں کوراجہ کی بیٹی سہیلیوں کا جھنڈا ساتھ لے ہوئے اسی تالاب کے دوسرے کنارے پر اشنان کرنے آئی، سواشان دھیان پوجا کر سہیلیوں کو ساتھ لے درختوں کی چھانوں میں ٹھہرنے لگی۔ ادھر دیوان کا بیٹا بیٹھا، اور راجہ کا بیٹا بھرتا تھا کہ اچانک اس کی اور راجہ کی بیٹی کی چار نظریں ہوئیں۔ دیکھتے ہی اس کے روپ کو راجہ کا بیٹا فریفتہ ہوا اور اپنے دل میں کہنے لگا کہ اے چندال کام دیو مجھ کو کیوں ستاتا ہے۔ اور اس راج پتری نے اس کو روک دیکھ سر میں جو کنول کا بھول پوجا کر کے رکھا تھا وہی بھول ہاتھ میں لے، کان سے لگا، دانت سے کتر، پاؤں تلے دبا، بھراٹھا پھانی سے لگایا، اور سہیلیوں کو ساتھ لے، سوار ہو، اپنے مکان کو

گئی، اور یہ راج پتر نہایت نراس ہو برہ میں ڈوبا ہوا دیوان کے پاس آیا اور

ساتھ شرم کے اس کے آگے حقیقت کہنے لگا:

(۴) تاریخ شیر شاہی۔ اکبر بادشاہ کے حکم سے عباس خاں شروانی نے شیر شاہ سوری بادشاہ دہلی کے عہد کی تاریخ فارسی میں لکھی تھی۔ اس کو دہلا نے نے کپتان جنیس مونٹ کے حکم سے اردو میں ترجمہ کیا ہے۔ ۱۸۰۵ء میں ترجمہ ختم ہوا لیکن کہیں شائع نہیں ہوا۔ گارسان ڈاسی نے ۱۸۶۵ء میں اس کا فرانسیسی ترجمہ شائع کیا تھا۔ وِلا کا ترجمہ قلمی صورت میں انڈیا آفس لندن میں ہے۔ اور باب شراردو سے اس کا نمونہ نقل کیا جاتا ہے۔

”اس نے کہا اپنے بھائی میرداد کو شیر خاں کے پاس بھیجے تا وہ اس سے یہ فرار داکرے کہ ہم قلعہ دیتے ہیں لیکن اس شرط سے کہ تو عہد کرے کہ جس بیٹے بدبخت نے اپنے باپ کو مارا ہے اس کی ناک اور کان کاٹے تا اوروں کو کان ہوں۔ جب میرداد شیر خاں کے پاس گیا، اس سے بہ فیسمہ عہد و پیمان کیا کہ لاو ملکہ اور تم تینوں بھائیوں کے ساتھ کسی نوع کی مخالفت نہ کروں گا، اور ہمانداری کی رسم بخوبی بجالایا، کوئی فرد گزاشت نہ کی اور اس کے آنے سے نہایت خوش ہوا۔ محبت و اخلاص حد سے زیادہ کیا، اور کہا کہ اگر لاو ملکہ میرے تین قلعہ دیوے اور مجھ سے نکاح کرے تو میں اس کا نہایت ممنون احسان ہوں گا۔ مرغ دل کا شکار کرنا احسان سے خوب ہے اور اچھے کاموں سے ہے۔“

(۵) جہانگیر نامہ۔ وِلا کی اس تالیف کا حال بجز اس کے کچھ معلوم نہیں کہ گارسان ڈاسی نے لکھا ہے کہ تزلک جہانگیری کے ایک حصہ کا ترجمہ منظر علی خاں دہلانے کیا تھا۔ اس کا کوئی قلمی یا مطبوعہ نسخہ دستیاب نہیں ہوتا۔

مرزا کاظم علی جواں دہلی کے رہنے والے تھے۔ وہاں سے لکھنؤ آئے۔ لکھنؤ کے زیریں ٹرنٹ کریل اسکول کی سفارش سے فورٹ ولیم کالج میں ملازم ہوئے۔ ۱۸۰۱ء میں ڈاکٹر

گل کرائسٹ کی فرامیٹ سے ٹیکنالوجی کا ترجمہ کیا۔ یہ ڈراما کالیڈاس نے سنگرت میں لکھا تھا، اس کو نواز کبیشتر نے برونج بھاشا میں ترجمہ کیا تھا۔ اس ہندی کے ترجمے سے جواں نے اردو میں ترجمہ کیا۔ اس کے دیباچہ میں یہ حال لکھا ہے:-

”دوسرے ہی دن انھوں نے (ڈاکٹر گل کرائسٹ نے) نہایت مہربانی والی زبان سے ارشاد فرمایا کہ سکو تو لا کا ترجمہ اپنی زبان کے موافق کر، اور لٹورال جی کب کو حکم کیا کہ بلاناغہ لکھا یا کرے، اگرچہ کبھی سوانظم کے شرکی مشق نہ تھی، لیکن خدا کے فضل سے خوبی انصاف ہوا کہ جس نے سنا پسند کیا اور اچھا کہا، بہت سا پڑھنے لکھنے میں آیا اور کچھ چھپ کر اتفاقات سے رہ گیا۔ ان دنوں میں کہ ۱۸۰۲ء میں اور احقہ قرآن شریف کے ہندی ترجمہ کا محاورہ درست کرتا ہے، صاحب مدوع نے فرمایا ہم چاہتے ہیں کہ اس کتاب کو چھو ادیں، نظر ثانی لازم ہے اور اس کتب کو فرمایا کہ تم بھی اس کتاب سے مقابلہ کرو کہ اگر کہیں مطلب کی کمی بیشی ہوئی ہو نہ رہے، چنانچہ ہم ان کا فرمانا بجالائے۔

بھر موافق حکم صاحب کے بندے نے تھوڑا سا دیباچہ اور بھی لکھا، اس کے بعد یہ کتاب لندن، بمبئی اور لکھنؤ سے بھی شائع ہوئی۔ نواز کبیشتر نے یہ قصہ کبت اور دھروں میں لکھا تھا۔ کاظم علی نے نثر میں لکھا اور موقع موقع پر ہندی اشعار کی جگہ اپنے اردو کے شعر لکھ دیے۔ اگرچہ شاعری کے اعتبار سے ان میں کوئی خاص بات نہیں ہے، تاہم ایک لطف پیدا ہو گیا ہے۔ ہندی کے الفاظ بھی جا بجا استعمال کئے ہیں، اور وہ موزوں معلوم ہوتے ہیں۔ عبارت مقفی لکھی ہے لیکن صاف و سلیس ہے۔ اس لئے لطف کی تحریر کی طرح بے لطف نہیں ہے۔ ارباب نثر اردو سے اس کا مختصر نمونہ درج کیا جاتا ہے:-

غرض اس پیشوی کا یہی حال تھا، آٹھویں پہر تپ جب کا خیال تھا، چوسٹھ

برس تک وہ بیاباں نور د تھا، سر سے لگا کر پاؤں تک گرد گرد تھا، بنا س بتی

کھانا رہا بھوک پیاس کی ایذا میں رہتا اور وہ آفتاب ہو کر

گیوں میں وہ بگڑ تفتہ جلا کر گرد آگ بیٹھا تھا تیسریے راکھ کا آوے نظر

اور چاڑوں میں سگلتے تک پانی میں ہو کر کھڑا جب کیا کرتا تھا شوقِ دل سے ہر نام و سحر ایسی باتیں سن کر راجہ اندر کو بہت سوچ پڑا، ڈر دل میں ہوا۔ اس کے اس جوگ کو توڑنے کے لئے منو کا پری کو بلا کر بہت سی آدبگت کی، اور یہ احوال ظاہر کیا۔ وہ راجہ کے حسن سلوک سے بہت خوش ہوئی اور اس مطلب کے سننے ہی یوں بولی کہ میں وہ پری ہوں کہ اگر میرا سایہ برہما تینو ہما دیو پر پڑے دیوانے ہو جاؤں۔

جو دے ہو میں جیسی تو کروں میں رام مری باد میں بھولیں کب اپنے کام
 لیے ایسی ہیں جادو بھری انکھڑیاں رہے دیکھ کر ان کو سُدھ بڑھ کہاں
 یہ احوال جب ایسے لوگوں کا ہو رکھوں پاک دامن میں کب اور کو
 دسوا تر کو ایک پل میں اپنے پر دیوانہ کروں، تمام عمر کو قشقہ کی جاگہ یہ کلنگ کا ٹھکانا
 تھے پردھروں.....

وہ ایک ایسا ستارہ تھی کہ تمام عالم کو جس نے روشن کر دیا، نس پر سولہ
 سنگار بارہ ابھرن جو اس نے سر سے پاؤں تک کئے دن کو سورج اس کا
 جلوہ دیکھ کر رشک کی آگ سے جلا، اور رات کو چاند غیرت سے داغ ہو کر
 ستاروں کے انگاروں پر لوٹا۔

کاظم علی جواں کی یہ شکنتلا اردو میں پہلا ناولک یا ڈراما ہے۔ یہ صنفِ ادب
 بھی لٹریچر کا ضروری جز ہے۔ اور اس کے آغاز کا بھی اسی کالج
 کے سر مہرا ہے۔

شکنتلا ناولک کے علاوہ جواں نے ایک طویل نظم بارہ ماسہ یا
 ”دستور ہند“ لکھی جس میں ہندو مسلمانوں کے تہواروں کی تفصیل بیان کی۔ اور تاریخ
 فرشتہ کے ایک حصہ کا بھی اردو میں ترجمہ کیا، لیکن یہ دونوں کتابیں اب ناپید ہیں۔
 ان تصانیف کے علاوہ جواں نے لٹورال جی کو سنگھاسن بیسی لکھنے میں مدد دی، قرآن
 مجید کے اردو ترجمہ کو درست کیا اور شعرا کے کلیات کے انتخاب میں اعانت کی۔ مولوی
 حفیظ الدین کی کتاب خرد افروز کی ۱۸۱۵ء میں نظر ثانی کی۔

مولوی امانت اللہ شیدا ان کا وطن، حالات، سنیں ولادت و وفات وغیرہ بالکل نامعلوم ہیں۔ فورٹ ولیم کالج میں ملازم تھے۔ تصانیف سے معلوم ہوتا ہے کہ عربی و فارسی کے اچھے عالم تھے۔ کالج میں کام کرنے سے پہلے بطور خود انھوں نے فقہ اسلام کے متعلق ایک ضخیم کتاب عربی زبان میں ہدایت الاسلام کے نام سے لکھی تھی۔ پھر اس کے فائدے کو عام اور وسیع کرنے کے خیال سے اسی کتاب کا اردو میں ترجمہ کیا اور وہی نام رکھا۔ پہلی جلد ترجمہ کر کے ڈاکٹر گل کرائسٹ کے سامنے پیش کی۔ ڈاکٹر پران کے فضل و کمال کا بڑا اثر ہوا، اور ان کو عربی و فارسی کی مشکل کتابوں کے ترجمہ کے لئے ملازم رکھ لیا۔ ان کی تالیفات یہ ہیں۔

(۱) اردو ترجمہ ہدایت الاسلام دو جلدوں میں۔ (۲) اردو ترجمہ اخلاق جلالی۔ (۳) اردو ترجمہ قرآن مجید۔ (۴) صرف اردو منظوم۔

(۱) ہدایت الاسلام کی پہلی جلد ۱۸۰۴ء میں فورٹ ولیم کالج سے شائع ہوئی اور ڈاکٹر گل کرائسٹ نے اس کا انگریزی میں بھی ترجمہ کیا۔ نمونہ یہ ہے۔

”فصل کعبے کے درمیان نماز پڑھنے میں نرض کی یا نفل کی نماز کعبہ کے اندر صحیح ہے اگرچہ مستدی کا منہ امام کے منہ کی طرف ہو، اور جو مقتدی کی پیٹھ اس کے منہ کی طرف ہو تو نماز اس کی صحیح نہیں ہوتی ہے۔ اور کعبہ کے اوپر مکروہ ہے۔ اور کعبہ کے چاروں طرف اقتدا کرنا گو بعض مقتدی امام کی نسبت سے اس کی طرف نزدیک ہوں صحیح ہے، پر امام جس جانب میں ہے اگر مقتدی اسی طرف کو امام کی نسبت سے کعبہ کی طرف نزدیک ہو تو اس کی نماز درست نہیں کیونکہ اس تقدیر میں وہ امام کے آگے ہو جاوے گا، اور مقتدی کو اس کے آگے کھڑا ہونا درست نہیں ہے۔“

(۲) ترجمہ قرآن مجید۔ ہدایت الاسلام کی دوسری جلد کا ترجمہ ختم کرنے کے بعد ڈاکٹر گل کرائسٹ کے حکم کے مطابق میر بہادر علی حسینی کے ساتھ مل کر قرآن مجید کا ترجمہ شروع کیا۔ لیکن اسی دوران میں ڈاکٹر صاحب بسبب علالت ہیشن لیکر ۱۸۵۴ء میں ولایت چلے گئے۔ ان کے بعد کپتان جمیں ہونٹ تقرر ہوئے۔

انھوں نے قرآن مجید کا ترجمہ موقوف کرادیا۔ اور جتنا ترجمہ مرتب ہوا تھا اس کو بھی شائع کرنا گوارا نہ کیا۔ لیکن بعد کو کسی نے مولوی امانت اللہ کا مترجم حصہ شائع کر دیا۔ اس کا نمونہ یہ ہے:-

”اور نہیں کوئی چلنے پھرنے والا زمین میں مگر خدا ہی پر ہے اس کی روزی، اور جانتا ہے وہ اس کے پھر اؤ کو اور اس کے سوئے جانے کی جگہ کو۔ سب کچھ روشن کتاب میں ہے۔ اور وہی تو وہ خدا ہے۔ جس نے بنا ڈالا آسمانوں کو اور زمین کو چھ دن میں، اور اس کا عرش پانی پر تھا، تاکہ آزماے ہمیں کہ کون ہے تم میں سے بہتر، چال چلن کی راہ سے۔ اور اگر کتاب ہے تو کہ ضرور تم اٹھائے جاؤ گے مرنے کے بعد تو کہنے لگتے ہیں وہ لوگ کہ جو کافر ہو گئے کہ نہیں ہے یہ مگر صریح جادو“ (بارہویں پارہ کا شروع)

(۳) جامع الاخلاق - یعنی اردو ترجمہ اخلاق جلالی پکتان جیسے مونٹ کی فرمائش سے مرتب کیا۔ خاتمہ کتاب میں لکھتے ہیں:-

”جولائی کی بیسویں دوشنبہ کے دن ۱۸۰۵ء مطابق ۱۲۲۰ھ کے بہت محنت و جانفشانی اور فضل یزدانی کی مدد اور صاحبان عالی شان کے اقبال کی برکت سے اس مسجد میں نے کتاب جامع الاشراف فی مکالم الاخلاق عرف اخلاق جلالی کے ترجمہ سے فراغت کی لیکن داناؤں کے نزدیک پوشیدہ نہ رہے کہ اس کے لالی مطالب کو جو فارسی عبارت کے صرف میں پنہاں تھے عوام طبیعت نے دریائے فکر میں کس کس طرح سے غوطے مار کر نکالا اور ان آبدار بوتلوں کو رشتہ خرابی میں پر د کر رہتے زبان کے اردو بازار میں لا حاضر کیا“

مولوی امانت اللہ کا نام اسی ترجمہ کے سبب سے مشہور ہے۔ اس میں شک نہیں کہ اخلاق جلالی جیسی علمی، مشکل اور ضخیم کتاب کا ترجمہ کر لینا ہی ایک کارنامہ تھا، لیکن حقیقت میں مولوی امانت اللہ کا ترجمہ کوئی بڑا کارنامہ ثابت نہ ہو سکا۔ انھوں نے لفظی ترجمہ کا اہتمام کیا ہے اور بہت سے عربی و فارسی الفاظ بے ضرورت بجنسہ

رہنے دیئے ہیں۔ عبارت میں سلامت نہیں رہی، اکثر تعقید اور پیچیدگی پیدا ہو گئی ہے، مثلاً

”لیکن بہ مقتضائے اس کے کہ معانی اس کے اسرار حکمت پر مشتمل اور احکام مصلحت کو شامل تھے، یہ تشبیہ اس خیال سے کہ شاہد ثناب الاعضا اور عروس فردزیبا کو کیا پرینیاں اور کیا دیبا، ہر لباس میں ہے وہ خوشنما، اس کی زلف مطالب کی عقدہ کشائی ناخن فکر کو تیز کر کے عقل حکمت شناس کی مشاطگی سے آراستہ کیا“

لیکن اس سے صاف و سلیس عبارت بھی موجود ہے۔ لکھتے ہیں:-

”عدالت پہلے شخص اور اس کے خصائل سے ملتا رہتی ہے جیسے اس کی طرف اشارہ ہوا ہے، پھر اس کے ثریکوں کے ساتھ اہل خانہ یا شہر کے رہنے والوں میں سے ہوں، اس واسطے پیغمبر خدا علیہ الصلوٰۃ والسلام نے فرمایا ہے کہ ہر ایک تم میں سے اپنے اعضاء جسمانی اور قولیے نفسانی کا نگہبان ہے، وہ قیامت میں پوچھا جائے گا ان کے احوال سے، اور جب فرمایا کہ عادل لوگ ہنر کے اور حق بجانبانہ تعالیٰ کے نور کی مثال ہیں۔ صحابیوں نے پوچھا، دے کون آدمی ہیں، فرمایا اے جو پہلے اپنے حق میں اور اپنی اولاد کے حق میں عدالت کریں، پھر ان کے حق میں جو ان کے ملک میں اور ان کے تابع فرمان رہیں“

جامع الاطلاق کلج کی طرف سے شائع نہ کی گئی۔ مدت تک سودہ کی صورت میں رہی پھر کہیں طبع ہونے کی نوبت آئی۔ لوہے کے نستعلیق ٹائپ میں چھپی ہے۔ شائع کرنے والا لکھتا ہے کہ ”اب ۱۲۶۲ھ ہجری میں موافق ۱۸۴۶ء کے۔ فادام الطالبات احقر غلام جیدر ساکن ہو گئی نے اس ترجمے کو کلکتے کے بیچ مطبع احمدی میں چھاپا تاکہ طالب علموں کو اس سے فائدہ پہنچے اور عاصی کو ثواب ملے“ اس فقرہ کے بعد غلام جیدر نے کتاب کی تعریف میں ایک قطعہ بہت خوبصورت لکھا ہے:-

قطعہ

ہر ایک حکایت ہے حدیث لب شیریں
ہر ایک ورق اس کا نقاب رخِ یسلی
گر خون پہ تخمین کے سخن کی ہمدارات
ہماں ہو یہ ادب ہوں سب اسکے طفیل

(۴) صرف اردو منظوم۔ مولوی امانت اللہ نے صرف اردو کے قواعد
نمونی کی صورت نظم کئے ہیں۔ اس کا نمونہ اس تاریخ کے حصہ نظم میں دکھایا جائے گا۔

شیخ حفیظ الدین ان کے اسلاف خاندان عرب سے دکن آئے، اور پھر دکن سے بنگال
چلے گئے۔ جب کلکتہ میں وارن ہیسٹنگز گورنر جنرل نے ایک مدرسہ (جس کو میٹھو کالج
کہتے تھے) قائم کیا، تو اس میں شیخ حفیظ الدین احمد کے والد شیخ بلال الدین مدرس
مقرر ہوئے۔ شیخ حفیظ الدین نے اسی مدرسہ میں تعلیم پائی۔ پھر فورٹ ولیم کالج قائم
ہوا تو ڈاکٹر گل کرائسٹ نے ان کو مدرسہ میں مقرر کر لیا۔ اور ڈاکٹر صاحب ہی کی فرمائش
سے تصنیف و ترجمہ کا کام بھی کیا۔ کالج کی ملازمت سے سبکدوش ہونے کے بعد پریزیڈنٹ
دہلی کے پرنسپل ہو گئے۔ ان کے علمی کارنامے یہ ہیں :-

خرد افروز۔ شیخ ابوالفضل علامی کی کتاب عیار دانش کا اردو ترجمہ کیا۔
یہ وہی کلیلہ دمنہ کی داستان ہے جس کا شمار دنیا کے مشہور فسانوں میں ہے اصل
میں سنسکرت زبان میں تصنیف ہوا تھا۔ ہندوستان سے ایران پہنچا۔ قدیم فارسی
زبان میں ترجمہ کیا گیا، فارسی سے عربی میں لکھا گیا۔ اسی کا بہترین پیرا بہ انوار سہیلی
ہے جس سے ملا حسین داعظ کاشفی کا نام روشن ہے۔ اسی کو ابوالفضل نے
عیار دانش کے نام سے مرتب کیا، لیکن علامی کی تالیف کاشفی کا چربہ نہیں ہے۔
دونوں میں اختلاف ہے۔ اردو میں یہ قصہ پہلی مرتبہ حفیظ الدین نے عیار دانش سے
لکھا ہے۔ ان کے بعد اوروں نے بھی اردو میں لکھا۔ اسیوں صدی کے آخر تک
کم سے کم سات مختلف لوگوں کے اردو قصوں کا پتہ چلتا ہے۔ ان میں سے
جان بہاری لالی راضی کا فسانہ ارزنگ راضی منظوم ہے۔ جو ۱۸۸۵ء میں

شائع ہوا ہے۔ اور سب سے مشہور فقیر محمد خاں گویا کابستانِ حکمت ہے جو ۱۸۳۵ء
۱۲۵۱ھ

مرتب ہوا۔ (اس کا ذکر و نمونہ آگے درج کیا جائے گا)۔

حفیظ الدین احمد نے اپنے والد کی مدد سے عیار و دانش کا ترجمہ کر کے ڈاکٹر
گل کرائسٹ کے سامنے پیش کیا۔ انھوں نے اس کے طرز بیان کو بہت پسند کیا۔ عبارت
صاف و سادہ ہے۔ اگرچہ میرامن کی سی سنگینگی نہیں ہے۔ لیکن باقاعدہ و
بامحاورہ نثر ہے، تکلفات سے خالی ہے اور نورث ولیم کالج کے اکثر مصنفین
سے بہتر ہے۔ اس لئے مترجم اور کالج دونوں کی طرف سے اردو زبان کی قابل خدمت
خدمت ہے۔ اسی لئے بہت مقبول ہوئی۔

خرد افروز کالج کی طرف سے ۱۸۰۵ء میں شائع کی گئی۔ اس کے بعد
۱۸۱۵ء میں حفیظ الدین کی ترک ملازمت کے بعد کپتان ٹامس روبک نے
میر کاظم علی جواں وغیرہ سے نظر ثانی کرانے کے بعد شائع کی۔ پھر ۱۸۵۷ء میں
انگلستان سے اس کا نہایت عمدہ ایڈیشن نکلا۔ انگریزی میں بھی خرد افروز کا
پورا ترجمہ شائع ہوا مختصر نمونہ یہ ہے:-

”چاروں دوست ایک دل خوشی سے منزل طے کرتے اور ایک دوسرے کو دیکھ کر
فارغ بال و آسودہ حال رہتے تھے۔ دور دراز منزل کو طے کر کے شہرِ سطور میں
پونچھے اور شہر کے ایک کنارے اچھی جگہ اترے، کسی کے پاس کچھ خرچ کو نہ رہا
تھا۔ ان یاروں میں سے ایک نے کہا، اب وقت ہے کہ ہر کوئی اپنا اپنا ہنر
دکھلا دے اور زور بازو سے کچھ بہم پہنچا دے، تو چین سے چند روز اس
شہر میں رہیں۔ بادشاہِ ندادے نے کہا، سب کام خدا کی تقدیر پر موقوف ہیں
آدمی کی کوشش سے سرانجام نہیں ہو سکتے۔ جو لوگ دانا ہیں اس کی تلاش
میں نہیں دوڑنے۔ خوبصورت نوجوان نے کہا، حسن دولت کے حاصل کرنے میں
بڑا ایک وسیلہ ہے، جہاں اس کی نمود ہو دولت تلبغ ہوگی۔ سو اگر بچہ نے
بھی حال اپنا ظاہر کر کے کہا کہ حسن کی پوجی معاملہ کے بازار میں ایک متاع

بے بہا ہے اور تھوڑے عرصہ میں اس سے کچھ منفعت نہیں ہوتی ہے۔ اسے صواب و تدبیر درست اور کاروانی و معاملہ فہمی کا فائدہ سب چیزوں سے زیادہ ہے جو بے ساماں اس کو اختیار کرے جلد اپنے مطلب کو پونچھے۔ دہتھاں بچنے کے لئے کہا کہ معاملہ فہمی و کاروانی سب دنت کام نہیں آتی۔ اکثر میں نے دانا کو حیران اور نادان کو کامیاب دیکھا ہے۔ بہت سے کسب اور کوششیں ہیں جو آدمی کو کامیاب مقصدور بناتی ہیں۔ اور ہر حرفہ عقلمند کے سامان و دولت کا وسیلہ ہوتا ہے۔“

خلیل علی خاں اشک | ان کے ذاتی حالات دریافت نہیں ہوئے۔ ۱۸۰۱ء میں ڈاکٹر گل کرائسٹ کی فرمائش سے داستان امیر حمزہ اردو میں لکھی۔ اس کے متعلق اشک کا بیان یہ ہے۔

”مخفی نہ رہے کہ بنیاد اس قصہ دلچپ کو سلطان محمود بادشاہ کے وقت سے ہے اور اس زمانے میں جاں تک راویان شیریں کلام تھے انھوں نے آپس میں مل کر واسطے سنانے اور یاد دلانے منصوبے لڑائیوں اور قلمی گیری اور ملک گیری کے خاص بادشاہ کے واسطے امیر حمزہ صاحب کے قصہ کی چودہ جلدیں تصنیف کی تھیں۔ ہر رات کو ایک داستان حضور میں سنانے تھے۔ انعام و اکرام پاتے تھے۔ اب شاہ عالی جاہ عالم بادشاہ کے عہد میں مطابق سنہ بارہ سو پندرہ ہجری اور سنہ اٹھارہ سو ایک عیسوی کے خلیل علی خاں نے جو متخلص بہ اشک ہے جب خواہش مطر گل کرش صاحب عالی شان و الاماں بنا برآموزان زبان ہندی اس قصہ کو اردو سے معلیٰ میں لکھا تاکہ صاحبان بتدیان کے پڑھنے کو آسان ہو۔“

خلیل علی خاں کے بعد داستان امیر حمزہ کو غنشی نول کشور نے حافظ سید عبداللہ بلگرامی سے مرتب کر کے شائع کیا۔ پھر مطبع نول کشور کے مشہور مصنف و صحیح سید تصدق حسین نے اس کو اپنے طرز پر لکھا۔ اس زمانے میں قسانہ عجائب کی بڑی دھوم تھی اور اس کی رنگین عبارت آرائی نہایت مقبول تھی۔ سید تصدق حسین نے قصہ امیر حمزہ کو شاعرانہ

صنعت گری کا عجائب خانہ بنا دیا، اور اپنے نزدیک فسانہ عجائب کا جواب لکھ دیا۔ اس کے مقابلے میں خلیل علی خاں کا طرز بیان سادہ و سلیس ہے۔ انہوں نے بھی کہیں کہیں رنگین و مقفی فقرے لکھے ہیں اور خیال آرائی کی ہے۔ لیکن اس قدر نہیں کہ ناظرین پر بارگزرے۔ صنائع و استعارات و تشبیہات بھی معتدل ہیں۔ فارسی ترکیبیں بھی معقول حد تک ہیں۔ خلیل علی خاں نے اگرچہ فارسی زبان کے قصہ سے اپنی داستان مرتب کی ہے۔ لیکن اس میں ہندوستانی رسم و رواج اور مناظر کو داخل کر کے ہندوستانی مذاق کے مطابق بنا دیا ہے۔

بعد کے لوگوں نے اسی ایک قصہ کو طول دیکر بڑی ضخیم کتابیں طلسم ہوش ربا و طلسم ہفت پیکر وغیرہ تیار کر دیں۔ بیدل صدق حسین اپنی تالیف میں ایک قصہ کو اس طرح شروع کرتے ہیں :-

”نخل بندان بوشان انبار، چمن پیرایان گلستان اظہار، تختہ کاغذ صاف میں اس طرح اشجار الفاظ موعج بوقع نصب فرماتے ہیں، صحن شفاف قرطاس کو گل و ریاحین مضامین رنگارنگ سے یوں رشک تختہ آرزنگ بناتے ہیں کہ جب باغ بیدار ہوا ہوا نمونہ بہشت شداد نمودار ہوا نقش خوشی سے بھول گیا، فکر دارین بھول گیا“

خلیل علی خاں اسی داستان کو اس طرح لکھتے ہیں :-

یہاں سے دو کلمہ داستان ملک القش کے ملاحظہ فرمائیے، جبکہ وہ باغ تیار ہوا ایک دن بادشاہ کے حضور میں عرض کی غلام نے ایک باغ حضور کی بہت بنا یا ہے اور بندہ امیدوار ہے کہ نخل سجانی وہاں رونق افروز ہو کر ایک چمچہ آتش نوش جان فرمائیں کہ باعث عزت از دیاد خان زاد ہے۔

شاہاں چہ عجب گریہ نواز نگلدارا

اس کے علاوہ خلیل علی خاں نے کیتان ولیم بیلر کی فرمائش سے ابوالفضل کے اکبر نامہ کا ۱۸۰۹ء میں ترجمہ کیا اور واقعات اکبر نامہ رکھا۔ لیکن شائع نہیں ہوا۔

اکرام علی ان کے حالات بھی معلوم نہیں۔ فورٹ ولیم کالج میں رو کر صرف ایک کتاب اخوان الصفا ہندی لکھی ہے۔ اخوان الصفا کے نام سے بصرہ میں ایک اجمن تھی۔ اس کے اراکین نے متعدد رسالے مختلف علمی مباحث کے متعلق لکھے ہیں۔ یہ رسالے اخوان الصفا عربی زبان کی مشہور و مقبول تصنیف ہے۔ ان میں سے پہلے رسالے میں مخلوقات کی فضیلت کے دعوے پر انسان اور حیوانات میں مباحثہ ہے، جنوں کا بادشاہ ان کا حکم و منصف ہے۔ آخر میں انسان کا فضل و شرف اس بنا پر تسلیم کیا جاتا ہے کہ جملہ مخلوقات میں صرف انسان خلافت الہی کا اہل اور بارامانت کا حامل ہے۔ اس رسالہ کو مولوی اکرام علی نے اردو میں ترجمہ کیا ہے۔ اس کے متعلق لکھتے ہیں :-

”جب میں بہ موجب حسن ایما، جناب صاحب نامدار..... خداوند نعمت مترابرم لاکٹ صاحب بہادر دام اقبالہ کے اور موافق طلب اخی و اتنازی جناب بھائی صاحب مولوی تراب علی صاحب دام ظلم کے شہر کلکتہ میں آیا، اور رتھوئی طالع سے بعد حصول شرف ملازمت مورد عنایت و مرحمت ہوا۔ از بسکہ صاحب موصوف کو کمال پرورش منظور تھی، سرکار کینی بہادر میں نوکر رکھوا کر اپنے پاس متعین کر لیا۔ بعد چند روز کے باسنصواب جناب عالی شان..... مدرس ہندی پستان جان ولیم ٹیلر صاحب بہادر دام دولہ نے فرمایا کہ رسالہ اخوان الصفا کہ انسان و بہائم کے مناظرے میں ہے تو اس کا زبان اردو میں ترجمہ کر، لیکن نہایت سلیس کہ الفاظ مغلق اس میں نہ ہوں بلکہ اصطلاحات علمی اور خطبے بھی اس کے کہ تکلف سے خالی نہیں ہیں، قلم انداز کر، صرف خلاصہ مضمون مناظرہ کا ہونا چاہئے۔ راقم نے بموجب فرمانے کے فقط حاصل مطلب کو محاورہ اردو میں لکھا، خطوں کو نکال ڈالا اور اکثر اصطلاحات علمی کہ مناظرہ سے ان کو علاقہ نہ تھا ترک کیں، مگر بعض خطبے اور اصطلاحات ہندی وغیرہ کہ اصل مطلب سے متعلق تھے باقی رکھے“

یہ رسالہ ۱۸۱۰ء میں اکرام علی نے لکھا، ۱۸۱۱ء میں پہلی مرتبہ شائع ہوا۔ اس کے

بعد بمبئی وغیرہ میں چھپا۔ انگریزی میں ترجمہ کیا گیا ہے، نمونہ یہ ہے:-

” بادشاہ نے کہا یہ جو اللہ تعالیٰ فرماتا ہے لَقَدْ خَلَقْنَا الْاِنْسَانَ فِيْ اَحْسَنِ تَقْوِيْمٍ۔ یعنی انسان کو ہم نے نہایت سڈول بنا یا ہے۔ اس کا کیا جواب دیتے ہو۔ اُس نے عرض کیا جہاں پناہ، کلام ربّانی میں ظاہری معنوں کے سوا بہت سی تاویلیں ہیں کہ بغیر اہل علوم کے کوئی نہیں جانتا۔ تفسیر اس کی خالوں سے پوچھا چاہئے۔ چنانچہ ایک حکم دانشمند نے بوجہ حکم بادشاہ کے مطلب اس آیت کا یوں ظاہر کیا، جس دن اللہ تعالیٰ نے آدم کو پیدا کیا، سبھ گھڑی، نیک ساعت تھی۔ تارے اپنے اپنے برج شرف میں جلوہ گر اور سیول عناصر کے، واسطے قبول کرنے صورتوں کے آمادہ و مستعد تر تھے، اس لئے صورتیں اچھی، قدیدھے، ہاتھ پاؤں درست بنے، اور احسن تقویم کے ایک معنی اور بھی اس آیت سے ظاہر ہوتے ہیں، قَعَدَ لَكَ فِيْ اَيِّ صُوْرَةٍ مَا شَاءَ رَکْبُکَ یعنی اللہ تعالیٰ نے انسان کو حد اعتدال پر پیدا کیا ہے، نہ بہت لبنا بنا یا، نہ چھوٹا۔ بادشاہ نے کہا اس قدر اعتدال اور مناسبت اعضا کی واسطے فضیلت کے کفایت کرتی ہے۔ حیوانوں نے عرض کیا کہ ہمارا بھی یہی حال ہے۔ اللہ تعالیٰ نے ہم کو بھی ساتھ اعتدال کے جو مناسب تھا ہر ایک عضو بخشا۔ اس فضیلت میں ہم اور وہ برابر ہیں۔ انسان نے جواب دیا کہ تمہارے لئے مناسبت اعضا کی کہاں ہے، صورتیں پیٹ کر وہ، ذربے موقع، ہاتھ پاؤں بھلے سے، کیونکہ تم میں سے ایک اونٹ ہے۔ ڈیل بڑا، گردن لمبی، دم چھوٹی۔ اور ہاتھی ہے جس کا ڈیل ڈول بہت بڑا اور جاری، دو دانت نہ سے بہرے ہوئے۔ کان چوڑے۔ آنکھیں چھوٹی چھوٹی۔“

ایک اور فصل کا اقتباس یہ ہے:-

” بادشاہ نے کہا جنوں کی قوم میں نیک و بد اور مسلمان و کافر ہوتے ہیں۔ جس طرح انسانوں میں جو کہ نیک ہیں وہ اپنے رئیس کی اطاعت و فرماں برداری اس قدر کرتے ہیں کہ آدمیوں سے بھی نہیں ہو سکتی۔ اس واسطے کہ اطاعت و فرماں برداری

جہات کی مثل ستاروں کے ہے۔ آفتاب ان میں بمنزلہ بادشاہ ہے اور سب
 ستارے جگتے فوج و رعیت کے ہیں۔ چنانچہ مرتج سپہ سالار، مشتری قاضی
 زحل خزانچی، عطارد وزیر، زہرہ حرم، ماہتاب ولی عہد ہے اور ستارے گویا
 فوج و رعیت ہیں۔ اس واسطے کہ سب آفتاب کے تابع ہیں، اسی کی حرکت سے
 حرکت کرتے ہیں۔ وہ جو ٹھہرتا ہے، سب متوقف ہو جاتے ہیں، اپنے معمول و عہدے
 تجاوز نہیں کرتے۔ یعسوب نے پوچھا کہ ستاروں نے یہ خوبی اطاعت و انتظام کی
 کہاں سے حاصل کی۔ بادشاہ نے کہا یہ فیض ان کو فرشتوں سے حاصل ہے کہ وہ
 سب اللہ تعالیٰ کی فوج ہیں، اور اس کی اطاعت کرتے ہیں۔“

تمام کتاب میں اس طرح کے مکالمات اور مباحثات نہایت دلچسپ ہیں۔ مختلف مسائل و
 موضوعات کے متعلق معلومات کا خزانہ جمع کر دیا ہے۔ مولوی اکرام علی نے نہایت
 خوبی سے ترجمہ کیا ہے۔ متردک الفاظ، قدیم محاورے، قواعد زبان سے اختلاف
 بہت کم ہے۔ تمثیل نگاری کا (جس کو انگریزی میں "ایلیگری" کہتے ہیں) نہایت
 نادر نمونہ ہے۔ انوار سہیلی پر فسانہ کارنگ غالب ہے، اخوان الصفا میں علی شان
 بھی ہے۔ اور دلچسپی بھی ہر جگہ قائم رہتی ہے۔

دہلی کے رہنے والے تھے، وہاں سے پنجاب
 چلے گئے، لاہور کو وطن بنا لیا اور لاہور میں مشہور ہوئے

نہال چند لاہوری

ایک انگریز کپتان ولورٹ کی سفارش سے فورٹ ولیم کالج میں ملازم ہوئے اور
 ڈاکٹر گل کرائسٹ کی فرمائش سے ۱۸۰۳ء میں گل بکاؤلی کا قصہ فارسی سے
 اردو میں ترجمہ کیا۔ فارسی میں عزت اللہ سنگالی نے لکھا تھا۔ نہال چند نے مذہب عشق
 تاریخی نام رکھا۔ کتاب کے آخر میں ہجری و عیسوی تاریخیں نکالی ہیں لکھتے ہیں:-
 غرض جس طرح سے کیا ان کو شاد ہماری بھی دے یا الہی مراد

یہ قصہ ہوا جب بخوبی تمام تو پھر فکر تاریخ تھی صبح و شام
 یکایک سنی میں نے آواز غیب کہ ہے ”نذیب عشق“ تاریخ و نام
 ۱۲۲۷ھ

ہوئی پھر یہ خواہش کہ کلک زبان کریں عیسوی سال کو بھی عیساں
 تو پھر ہاتھ غیب نے دی ندا کہ اس ”نذیب عشق“ میں کوئی آ
 کرے ”مشرَب جام“ گرا اختیار تو راز نہاں اس پہ ہوا آشکار
 یعنی نذیب عشق میں مشرب جام کو ملایا جائے تو ۱۸۰۳ء حاصل ہو جائیں گے۔
 لالہ نہال چند نے نہایت سلیس، صحیح، با محاورہ، باقاعدہ زبان لکھی ہے۔
 متروک الفاظ اور محاورے فال خال ہیں۔ پہلی مرتبہ نذیب عشق ۱۸۰۲ء میں
 شائع ہوا۔ دوبارہ اشاعت کے وقت میر شیر علی افسوس نے نظر ثانی کی۔ اس کے
 بعد بھی ہندوستان کے مختلف مطابع میں بار بار شائع ہوا۔ اسی قصہ کو بندت دیاندر
 نسیم نے نظم کر کے گلزار نسیم نام رکھا۔ ۱۸۳۸ء میں یہ مثنوی لکھی گئی۔ اس نظم
 کی خوبی و لطف نے نہال چند کے قصہ کی شہرت و مقبولیت کو کم کر دیا۔ نذیب عشق
 کا نمونہ یہ ہے :-

”اس نے کہا کہ آج تم یہ گتھے میرے آقا کے باورچی خانہ میں لے چلو، دولت خانہ
 اس کا نزدیک ہے، اس نے اس ویرانہ میں ایک شہر آباد کیا ہے، وا جی
 قیمت ملے گی، بلکہ ایسا انعام پاؤ گے کہ پھر کہیں اور لکڑیاں بیچنے نہ جاؤ گے! انھوں نے
 کہا کہ ہماری تمام عمر اسی کام میں اور اسی بیابان سے لکڑیاں لیجائے گزری ہے،
 لیکن آبادی کا یہاں نشان نہ دیکھا نہ سنا۔ ساعد نے کہا ذرا تم آگے بڑھ کر دیکھو
 اگر میرے کہنے کا کچھ اثر ظاہر ہو تو بہتر، نہیں تو تمہارے پھر آنے کا کوئی مانع نہوگا۔
 لکڑی کے انعام کے لالچ سے ساعد کے آگے ہولنے، پھر تھوڑی دُور جا کر سب
 یکساں کی پکار اٹھے کہ نعوذ باللہ من الشیطان الرجیم! اے میاں، تم یہیں آگ
 میں بھونکنے کو لے جاتے ہو، چولہے میں جائے انعام اور بھاڑ میں پڑے اکرام،

بس ہمیں معاف کرو، ہم نے بھر پایا۔ ساعد نے کہا یہ شعلہ آتش نہیں، جوہلی کے
جوہرات چمک رہے ہیں۔ تم ہرگز اندیشہ نہ کرو اور میرے ساتھ چلے آؤ۔ وہ اسکے
کہنے سے کچھ اور بھی بڑھے، آگے ساری زمین سونے کی نظر آئی، سب نے اس کی
بات سچی پائی، قدم اٹھائے بیدھڑک چلے۔“

بینی نراین جہاں لاہور کے رہنے والے تھے، ان کے والد ہمارا چچا
لکشمی نراین بڑے رئیس تھے۔ ان کے بھائی
راے کھم نراین عالم و شاعر تھے، رند تخلص کرتے تھے۔ بینی نراین گردش روزگار
بتواہ ہو کر کلکتہ پونچھے۔ اس زمانے میں ڈاکٹر گل کرائسٹ فورت ولیم کالج سے رخصت
ہو کر ولایت چلے گئے تھے۔ بینی نراین ایک عرصہ تک کلکتہ میں بیکار اور پریشان رہے
پھر حیدر بخش حیدری کے وسیلہ سے کالج میں ملازم ہوئے۔ ان کی تصانیف یہ ہیں۔
(۱) چار گلشن۔ (۲) دیوان جہاں۔ (۳) ترجمہ تبنیہ الغافلین۔ یہ کبھی شائع نہیں ہوئیں۔
برٹش میوزیم اور انڈیا آفس میں ان کے مسودے محفوظ ہیں۔ ”ارباب نثر اردو“ سے
ان کے نمونے درج کئے جاتے ہیں۔

(۱) چار گلشن عشقیہ قصہ ہے۔ بینی نراین نے ۱۸۱۱ء میں یہ قصہ امام بخش صہبائی
کو زبان سنایا تھا۔ انہوں نے پسند کیا اور لکھنے کی راے دی۔ ان کے مشورے کے
مطابق بینی نراین نے لکھا تھا۔ کلکتہ میں کپتان روہک اور کپتان ٹیلر کے سامنے
پیش کیا۔ دونوں نے پسند کیا۔ اور معقول صلہ دیا۔ نمونہ یہ ہے :-

زمانہ گزشتہ کے نقل بیان کرنے والوں اور آیام سلف کے قصہ کہنے ہاروں
نے ان نادر قصوں اور عجیب حکایتوں کے گوہر آبدار کو گزشتہ بیان میں اس طرح
فسلک کیا ہے کہ پیر بلا دختہ بنیاد دوست آباد ہندوستان جنت نشان کے شہروں
سے کسی شہر میں ایک بادشاہ جم جاہ، نہایت عالیشان والا دودمان تھا جن بھانڈ
تعالیٰ نے شان و شوکت اور جاہ و حشمت اس کو اس قدر عطا فرمائی تھی کہ اس زمانے میں

کوئی دوسرا بادشاہ اس کی برابری نہ کر سکتا تھا اور اس کے داب و رعب کے آگے

پاؤں رستم کا بھی نہ ٹھہر سکتا تھا بیت

فلک مرتب تھا وہ کیوان شاہ دو شعل فرور اس کے تھے ہر دماہ

(۲) دیوان جہاں۔ یہ شعرا کے اردو کا تذکرہ ہے جو بینی زرائن جہاں نے

پکتان روہک کی فرمائش سے ۱۸۱۲ء میں مرتب کیا۔ اس میں ۲۵ شاعروں کا مختصر حال ہے جن میں بہت سے ایسے لوگ بھی شامل ہیں جن کا ذکر نہیں ملتا۔ بینی زرائن نے اپنا کلام تقریباً سب کا سب درج کر دیا ہے، گویا یہی تذکرہ "دیوان جہاں" بھی ہے۔ فورٹ ولیم کالج میں ہر سال ۲۵ جولائی کو مشاعرہ ہوا کرتا تھا، جس میں کالج و بیرون کالج کے شعرا شریک ہوتے تھے۔ دیوان جہاں میں ایک مشاعرہ کی غزلیں بھی آخر میں بطور ضمیمہ شامل ہیں۔ تذکرہ کا نمونہ یہ ہے:-

"محبت شگفتہ، نام نواب محبت خاں، نواب حافظ رحمت خاں کے بیٹے، بریلی کے رہنے والے۔

اس خیف پر نہایت ہرانی فرماتے تھے، اور ہفتہ میں ایک بار چار شنبہ کے دن اس

فاکار کے غریب خانہ میں تشریف لاتے تھے"

(۳) تہنیۃ العافلیین۔ اس نام سے ایک کتاب مولانا شاہ رفیع الدین دہلوی

رحمۃ اللہ علیہ (مترجم قرآن مجید) نے مولوی سید احمد بریلوی کی فرمائش سے فارسی میں لکھی تھی۔ بینی زرائن جہاں نے اس کا اردو میں ترجمہ کیا ہے۔ جہاں کے مسلمان ہو جانے اور مولوی سید احمد کے ہاتھ پر بیت کرنے کی اطلاع کا ذمہ دار فرانسیسی مستشرق پروفیسر گارسن دماسی ہے۔ اس نے اپنے تذکرہ شعرا میں بھی جہاں کا حال لکھا ہے اور اپنے پانچویں خطبہ (۱۸۵۲ء) میں جہاں کی تصانیف کے سلسلے میں لکھا ہے:-

"تیسری ایک کتاب "تہنیۃ العافلیین" کا ترجمہ ہے۔ یہ ایک مذہبی کتاب ہے جو فارسی زبان

میں مشہور مسلمان مصلح اور فرقہ و ہالی کے بانی سید احمد کی فرمائش سے تالیف ہوئی تھی۔

اس کتاب کے اور ترجمے بھی ہندوستانی زبان میں ہیں۔ ایسا معلوم ہوتا ہے کہ

جہاں فرقہ و ہالی سے تعلق رکھتا تھا، باکم سے کم مسلمان ہو گیا تھا، کیونکہ وہ اس کتاب

کے دیباچہ میں اس طرح لکھا ہے جیسے بیچ بیچ کا مسلمان“

خطبات گارنر ڈاسی سنڈ و ماہ مطبوعہ انجمن ترقی اُردو

تنبیہ الغافلین کے جو ترجمے مطبوعہ ملتے ہیں وہ بنی نرائن کے نہیں ہیں، دوسرے مصنفوں کے ہیں۔ ان میں ۲۵ باب ہیں۔ اور بنی نرائن کے ترجمہ میں (جو سودے کی صورت میں انڈیا آفس میں موجود ہے) ۲۰ باب کا ترجمہ ہے۔ اس کا نمونہ یہ ہے:۔

”بنی اسرائیل سے ایک جگہ تین بھائی تھے، ان میں ایک بڑا دانا تھا، اُس نے اپنے بھائیوں سے کہا اے بھائیو، ماں باپ کی خدمت ہم کو سپرد کرو تم ہم بچا لادیں، بعد مرنے کے جب میراث ان کی ملے گی، تم دونوں ہی باٹ بچو۔ یہ بات سُن کر وہ بہت خوش ہوئے، اور ایسا ہی کیا۔ الغرض وہ ایک لاد خدمت ان کی کرنے لگا۔ جب ماں باپ ان کے مر گئے، یہ دونوں بھائی دوشہ ان کا پا کر خوش گذران کرنے لگے، اور بڑے بھائی کو اس مال سے کچھ نہ دیا۔ اس نے چھوٹے بھائیوں سے کہا اے بھائیو، جیسا ماں باپ کے وقت میں کھانے پینے کو پاتا تھا ایسا ہی اب مجھ کو دو۔ میں اور کچھ نہیں مانگتا ہوں۔ اس کی زڈی یہ بات سُن کے قیضہ کرنے لگی۔ ایک رات اس بیچارے نے خواب میں دیکھا کہ ایک آدمی کہا ہے کہ فلائی جگہ تو دینا سونے کے گڑے ہیں تو نکال لے اُس نے اعتبار نہ کیا۔ آخر یہی بات تین رات پیہم خواب میں دیکھا کیا، بعد اس کے جو اس جگہ کو کھودا تو وہ دینار پائے“

لؤلؤال جی گجرات کے برہمن تھے، لیکن اوائل عمر میں شمالی ہند میں آئے تھے۔

یہ بھی فورٹ ولیم کالج میں شروع زمانہ ہی میں ملازم ہو گئے تھے۔

اس کالج میں اردو کے ساتھ ہندی کی تصنیف و ترجمہ کا کام بھی چھاری کیا گیا تھا۔

ہندی میں سب سے زیادہ کا نامہ لؤلؤال کا ہے، اور ان کے بعد ان کے رفیق کارسل میر

کا۔ سراجی نے صرف ایک قصہ ہندی زبان میں لکھا ہے۔ لؤلؤال نے سب سے پہلے

پریم ساگر لکھی جو ۱۸۰۳ء میں شائع ہوئی۔ یہ کتاب بھگوت گیتا کے دسویں باب کا

ترجمہ ہے۔ اس سے پہلے ایک اور شخص پنڈت جتربھون مسرانے اس کو برز بھاشا

میں لکھا تھا۔ لیکن اس زمانے کی دیگر تصانیف کی طرح اس میں کثرت سے سنسکرت الفاظ، تراکیب، محاورات تھے، گویا برونج بھاشا سے زیادہ سنسکرت کی کتاب تھی، اس لئے عام فہم نہ تھی۔ لؤلؤال نے سنسکرت زبان کا عنصر کم کر کے آسان زبان میں ترتیب دی۔ اس کی عبارت متفقہ ہے اور جا بجا اشعار بھی حسب موقع ہیں۔ یہ پریم ساگر موجودہ ہندی لٹریچر کا سنگ بنیاد ہے۔ اس سے پہلے اس سے زیادہ صاف کھڑی بولی اور عام فہم شمالی ہندی بھاشا میں کوئی نثر ہندی کی کتاب موجود نہیں ہے۔

۵۔ ہندی زبان کی تاریخ

اردو اور ہندی دونوں زبانیں ایک ہی پراکرت یعنی "برنج بھاشا" کی دو صورتیں ہیں، اور اپنی تقویم و ترتیب

میں ایک دوسری سے متاثر ہیں، نیز اسی زمانے میں فورٹ ولیم کالج کے ذریعہ سے ہندی زبان کی موجودہ ادبیات کا آغاز ہوا ہے، اس لئے ادبیات ہندی کی مختصر تاریخ ناظرین تاریخ اردو کے لئے دلچسپی اور فائدہ سے غالی ہوگی۔ ہندوستان کی تمام زبانیں انڈو آریئن زبان کی شاخیں ہیں۔ اس زبان کی علمی صورت سنسکرت ہے۔ سنسکرت نہایت کمال، وسیع، باقاعدہ زبان ہے لیکن صرف علمی و کتابی زبان ہے۔ پہلے ہی سنسکرت کبھی عام بول چال میں داخل نہیں ہوئی۔ عام بول چال کی زبان کو سنسکرت کے مقابلے میں پراکرت کہتے ہیں۔ انکی صورتیں صوبے صوبے میں مختلف ہیں۔ کہیں زیادہ فرق ہے کہیں کم۔ ہندوستان کے نصف شمالی کی پراکرتوں کی تقسیم اس طرح ہو سکتی ہے:-

(۱) راجستھالی، اس میں میواٹی، مارواڑی، چیسوری اور ماڑی زبانیں شامل ہیں۔ ان میں سے مارواڑی علمی زبان ہے۔ اس حصہ ملک میں برونج بھاشا بھی شاعری کے لئے مستعمل ہے۔ (۲) پنجبی بھاشا اس میں پنجابی برونج بھاشا، تنوچی، ہندی زبانیں شامل ہیں (۳) پوربی بھاشا اس میں گجلی، پھیس گڑھی، بسواڑی (اجودھا کی زبان) شامل ہیں۔ ان میں سے اودھ یعنی اجودھا کی زبان علمی شان رکھتی ہے۔ (۴) بہاری جو بنگالی کی ایک صورت خاص ہے۔

ان بولیوں میں برونج بھاشا کو سب سے زیادہ دست چال ہوئی۔ باوجودیکہ پنجاب، بہار، اودھ راجوٹانہ وغیرہ میں الگ الگ بولیاں موجود تھیں، لیکن شاعری کی زبان کے لئے برونج بھاشا بغیر غیر آزدہ

پریم ساگر کے علاوہ لؤلال نے راج نیسی ہندی میں لکھی، اس میں کہانیوں کے ذریعہ سے افلاق و حکومت کے آداب بتائے ہیں۔ ایک مجموعہ ہندوستانی لطیفوں کا طائف ہندی کے نام سے لکھا۔ ایک منظوم فسانہ ہادیو بلاس مرتب کیا، بسبھا ناس کے نام سے ہندی کی دلچسپ نظموں کا انتخاب کیا۔

(بیتہ صفحہ ۱۳۱) سب سے زیادہ موزوں سمجھی گئی تھی۔ اسی برج بھاشا سے آگے چل کر دو صورتیں دو رسم خط میں اردو اور ہندی کے نام سے رائج ہوئیں۔ یہ فرق اور یہ نام مسلمانوں کے تیسرے دہائی کے بعد پیدا ہوا۔ اس سے پہلے برج بھاشا کی علمی و ادبی شان صرف شاعری میں محدود تھی۔ اردو زبان کی ساخت اور روانہ سے دو سو برس تک برج بھاشا میں کوئی نثر کی کتاب موجود نہ تھی۔ نظم کا لکھنا اس قدر آسان اور پسندیدہ تھا کہ فن عروض، قواعد صرف و نحو، علم نجوم، شرح و تفسیر، فسانہ و ڈراما جس موضوع پر کتابیں لکھی گئیں سب نظم میں لکھی گئیں۔ پھر بھی بعض نثر کی کتابیں پائی جاتی ہیں۔ نثر ہندی کی ایک تصنیف گورکھ ناتھ سے منسوب ہے جو چودھویں صدی عیسوی میں تھا۔ اس کتاب کی اعلیٰ مصنف سے نسبت بنتا ہے، لیکن اگر درست ہو تو یہ سب سے پہلی تصنیف نثر ہے۔ اس سے قبل کسی کتاب کا نام و نشان نہیں پایا جاتا۔ اس کے بعد سو اسی صدی میں دھل ناتھ کی کتاب منڈن اور گوگل ناتھ کی تصنیف جو اسی دارتا ہیں۔ پھر تیسری صدی میں دامودر داس نے مارکھنڈیا پران کا ترجمہ نثر میں کیا۔ اس کے بعد بھی تھوڑا بہت نثر کا لٹریچر پایا جاتا ہے۔ اٹھارویں صدی میں چتر بھونج مسرانے بھگوت گیتا کے ایک حصہ کا ترجمہ کیا، جس کو لؤلال نے پریم ساگر کے نام سے سہل تر زبان میں لکھا۔ چودھویں صدی سے اٹھارویں صدی تک تمام تصانیف نثر کا یہ طرز ہے کہ سنسکرت کا غلبہ ہے لیکن جملوں کی ساخت برج بھاشا کے قواعد کے مطابق ہے، افعال و ضمائر برج بھاشا کے ہیں، اس لئے یہ زبان سنسکرت سے آسان ہے، تاہم عام فہم نہیں ہے۔ لؤلال پہلے شخص ہیں جنہوں نے اپنی تصانیف میں روزمرہ کی بول چال اور اسلوب بیان اختیار کیا اور سنسکرت کے نامانوس و مشکل الفاظ کی جگہ برج بھاشا کے سہل تر الفاظ استعمال کئے۔ لؤلال کی عبارت چند الفاظ بدلنے سے اردو کی متعارف عبارت بن جاتی ہے۔ مثلاً لؤلال کی پریم ساگر سے چند سطر میں ناگوری رسم خط سے اردو میں لکھی جاتی ہیں:-

”یہ سنتے ہی کنس ڈر کر کانپ اٹھا اور گردھ کر اٹھتا ہو کر دیو کی کو جھوٹے پوکار رہے
(نثر اردو صفحہ ۱۳۱)

یہ سب ہندی کی کتابیں ہیں، لیکن ایک کتاب سنگگاسن (بیلیسی لؤلؤال نے اردو میں بھی لکھی ہے۔ اس میں ہندی کے الفاظ بھی بکثرت ہیں عربی فارسی کے الفاظ بھی ہیں اور طرزادا، اور اسلوب بیان بھی اردو کے مطابق ہے۔ یہ کتاب اردو اور ہندی دونوں رسم خط میں شائع ہوئی، بار بار چھپی اور مقبول ہوئی۔ نمونہ یہ ہے:-

”برہمن کہنے لگا، جب تالکین آوے جو اس میں مندر اٹھاوے، جب تک دن لگن ہے تب تک کام اس میں جاری رکھے اور جب تالکین ہو چکے تب اس کا کام موقوف کر دئے

(بقیہ صفحہ گذشتہ) نیچے کھینچ لایا، کھرنگ (تھوار) ہاتھ میں لے، دانت پیس میں لگا کہنے، جس پڑ کو چڑھی سے اٹھارنے نس میں بھول بھل کاہے کو لگے گا، اب اسی کو ماروں تو زرد ہے (بے فکر) راج کروں، یہ دیکھ سن، ہاس دیومن میں کہنے لگے، اس مورکھ (بے وقوف) نے دیا سنت پ (رنج) جاننا نہیں ہے پن اور پاپ، جو میں اب کو زردھ (غصہ) کرتا ہوں تو کالج بگڑنے کا نس سے اس سے (دقت) چھما (درگزر) کرنی ہوگی (بھلی) ہے۔“

نوٹ: ولیم کالج میں ہندی کا آسان لٹریچر پیدا کرنے کی کوششیں جاری تھیں کہ ان سے متحدہ بلکہ ان سے پہلے، ایک اردو کے شاعر سید انوار اللہ خاں دہلوی (متوفی ۱۸۱۷ء) کو لکھنؤ میں ایک انوکھی بات ”سو بھی اور انھوں نے ایک طویل کہانی ایسی روزمرہ کی بولی چال میں لکھی جس میں عربی فارسی کا ایک لفظ بھی نہیں آیا۔ یہ کہانی ناگرنی حروف میں چھپ کر ہندی کتابوں میں شامل ہے اور فارسی نقط میں چھپی ہوئی اردو کے کتب خانہ میں داخل ہے۔ اس کا مفصل تذکرہ آئندہ صفحات میں عنقریب آتا ہے۔ یہاں اس کی چند سطریں ہندی تحریر کی مثال کے طور پر درج کی جاتی ہیں۔

”ہم اپنی گھڑی سببہ صورت موت کے ہمارے سسرال میں کسی بائیں کو لیا
ہیں جو بات چیت پامی ٹھک کر لاوے۔ بائیں جو سببہ موت میں دیکھ کر نہ تری سے
گیا تھا، اس پر گڑھی پڑی۔ سنتے ہی رانی بھیل کے باپ نے کہا ان کے ہاے ناما نہیں
ہونے کا، ان کے باپ دادا ہمارے باپ دادوں کے آگے سدا ہتھ جوڑ کے باتیں
کرتے تھے اور جو ٹک تیوری چڑھی دیکھے تھے تو بہت ڈرتے تھے کیا ہوا جواب دے
بڑھ گئے اور اونچے پر چڑھ گئے۔ جس کے ماتھے ہم بائیں پاؤں کے (بقیہ صفحہ آئندہ)

اسی طرح ٹلا لگن میں ہی وہ سارا مکان تیار ہی پر لا دے، اس کا آٹھ بھنڈا رہ ہو۔ اور پچھی اس کے یہاں سے کبھی نہ جاوے۔ یہ بات سن کر راجہ بن میں خوش ہوا، دیوان کو بلایا اور مندر اٹھانے کی اجازت دی کہ تم اچھی جگہ ڈھونڈ کر محل بناؤ۔ اتنے میں ٹلا لگن بھی آن پونجھی، اس مندر کی نیودی۔ دیس دیس میں یہ آواہ ہوئی کہ راجہ ٹلا لگن میں محل بنواتا ہے۔ جتنے کاریگر اس میں کام کرتے تھے، ڈے اٹھ کر ٹلا لگن میں بناتے تھے۔ کہیں کام اس میں سونے کا اور کہیں رپے کا اور کہیں لہے کا اور کہیں کاٹھ کا سنی سنی طرح سے بناتا تھا۔

(بقیہ صفحہ ۱۳۳) کے آگے سے ٹیکا لگا دیں وہ چار جوں کا راجہ ہو جائے، کس کا منہ جو یہ بات ہمارے منہ پر لاوے۔

فورٹ ولیم کالج میں ہندی تصانیف کا جو سلسلہ شروع ہوا تھا وہ کالج کے بعد اور کالج سے باہر بھی جاری رہا۔ تمام علوم و فنون کی کتابیں ہندی میں ترجمہ و تالیف ہونے لگیں۔ اخبارات و رسائل جاری ہوئے۔ اور ہندی تحریر کے مختلف اسلوب پیدا ہو گئے۔

۱۸۳۷ء میں لیتھو گرافنگ ہندی مطبعہ دہلی میں قائم ہوا۔ ہندی کاتب سے پہلا اخبار گو بندر گھوناتھ کی اڈیٹری میں بنارس اخبار کے نام سے ۱۸۳۵ء میں جاری ہوا۔ لیتھو میں چھپتا تھا (یہی اخبار اسی نام سے اردو میں بھی شائع ہوتا تھا، لیکن اردو کا پہلا اخبار نہ تھا۔ اس سے پہلے اردو کے اخبار نکل رہے تھے) دوسرا ہندی کا اخبار بنارس ہی سے سداکار کے نام سے تارا موہن مترا کی اڈیٹری میں ۱۸۳۹ء میں جاری ہوا۔ یہ پرچہ پہلے اردو میں نکلا تھا، پھر اردو کی جگہ ہندی میں چھپنے لگا۔ ہندی کاتب سے پہلا ڈراما گوپال چند نے نوسا کے نام سے ۱۸۰۰ء میں مرتب کیا۔ مقالہ نگاری سب سے پہلے بال کرشن بھٹ نے ۱۸۳۵ء میں شروع کی۔ ہندی لکھنے والوں میں وہ لوگ بھی تھے جو اردو نہیں جانتے تھے۔ صرف ہندی میں لکھتے تھے، ان لوگوں نے اپنی تحریریں سنسکرت کا عنصر بڑھا دیا اور عربی و فارسی کے مانوس و مروج الفاظ سے پرہیز کیا۔ ایسے مضمونوں میں پنڈت شام سندر داس بہت ممتاز ہیں۔ انکی نسبت سادہ تحریر کا نمونہ یہ ہے۔

» (جکل کی سبتھا زمانہ) میں دن پردن اپ بے (فضول خرچی) کرنے کا دوش

بڑھا بانا ہے، کیوں بڑے بڑے رہیں اور دھن وان (دولت مند) ہی، بقیہ صفحہ آئندہ

ان تصنیفات کے علاوہ لکھنؤ والوں نے مظہر علی دلا کو بتیال پمپسی ترجمہ کرنے میں مدد دی۔
 فورٹ ولیم کالج میں مذکورہ بالائے مشیوں اور مصنفین کے علاوہ کچھ اور لوگ بھی لازم و
 متوسل تھے۔ لیکن ان کے ادبی کارنامے نہ زیادہ ہیں، نہ اعلیٰ، نہ مشہور، اس لئے یہ
 اہل قلم شہرت نہ پاسکے۔ مثلاً حمید الدین بہارتی نے ڈاکٹر گل کرائسٹ کی فرمائش
 سے کھانے اور مٹھائیاں تیار کرنے کی ترکیبیں لکھیں اور اس کتاب کا نام خوان الوان
 رکھا۔ مرزا محمد فطرت نے انجیل کے ایک حصہ کا ترجمہ کیا۔ محی الدین فیض نے
 پند نامہ عطار کا منظوم ترجمہ کیا۔ ان میں سے ایک مصنف البتہ امتیاز کے ساتھ قابل
 ذکر ہیں۔

مرزا جان طیش ان کا نام مرزا محمد اسماعیل ہے۔ مرزا جان کے لقب مشہور

ہیں۔ دہلی میں ۱۷۹۸ء میں پیدا ہوئے عربی فارسی اور
 سنسکرت کے عالم تھے۔ لڑپن سے شاعری کا شوق ہوا۔ خواجہ میر درد دہلوی کے
 شاگرد تھے۔ ۱۷۸۲ء میں دہلی سے لکھنؤ آئے۔ وہاں سے بنگال چلے گئے، اور ڈھاکہ

بقیہ صفحہ گذشتہ) اب بیانی (فضول خرچ) نہیں ہوتے بلکہ مدہم اور اتم سٹریپر (متوسط ادنیٰ درجہ)
 کے لوگ بھی خرچ کرنے میں بڑی ادا رہتا (شان) دکھلاتے ہیں، اس کا کارن (نتیجہ)
 یہی ہے کہ لوگ اپنی بات بک دشا (اصلی حالت) کو چھاتے اور لوگوں کو اپنی بھٹی
 سمجھا دکھانے کے لئے اوپری ترپک بھر تک ادھک رکھتے ہیں۔

لیکن ان میں جو لوگ اردو ہندی دونوں میں لکھتے ہیں۔ وہ زیادہ عام فہم لکھتے، اور عربی و فارسی کے
 آسان الفاظ بھی بے تکلف استعمال کرتے ہیں۔ ان میں منشی پریم چند کا خاص درجہ ہے۔ انہوں نے
 بعض قصانے اردو ہندی دونوں زبانوں میں لکھے ہیں۔ ان کا فرق ذیل کے نمونوں سے واضح ہوگا۔ ایک
 قصانہ (بڑے گھر کی بیٹی) ہندی میں اس طرح شروع کرتے ہیں۔

”بہنی مادھو سنگھ گوری پور گاؤں میں زمیندار اور نمبردار تھے، ان کے پتا

کسی کے بڑے دھن دھانہ پہن تھے۔ گاؤں کا پکا نالاب اور مندر جن کی اب

مرمت بھی شکل تھی انہیں کی کیت استھم نچھ، کہتے ہیں اس دروازے پر (بقیہ صفحہ آئندہ)

میں نواب شمس الدین تیدا احمد علی خاں کے دربار میں توسل اختیار کیا۔ نواب صاحب کے حکم سے اُردو محاورات کی لغت لکھی اور اس کا نام نواب صاحب کے خطاب کی مناسبت سے شمس الدین فی مصطلحات ہندوستان رکھا۔ یہ لغت ۱۹۳۳ء میں مرتب ہوا ہے اور نورث ولیم کالج سے پہلے کی تصنیف ہے۔ اس لئے نورث ولیم کالج سے باہر کے تصانیف میں اس کا ذکر موزوں تھا۔ لیکن چونکہ مرزا جان طیش بعد کو کالج میں چلے گئے تھے اور وہاں اگرچہ خود کوئی تصنیف نہیں کی، تاہم دوسرے کو مدد دی، اس لئے

(بقیہ صفحہ گذشتہ) ہاتھی جھوٹا تھا، اب اس کی جگہ ایک بوڑھی بھینس تھی جس کے سر پر میلست پنجر کے سوا اور کچھ شیش نہ رہا تھا، پر دودھ شاید بہت دیتی تھی، کیونکہ ایک نہ ایک آدمی ہانڈی لئے اس کے سر پر سوار ہی رہتا تھا۔

اسی قصہ کو اردو میں اس طرح لکھتے ہیں:-

”سہی مادھو سنگو موضع گوری پور کے زمیندار اور نبردار تھے، ان کے بزرگ کسی زمانے میں بڑے صاحب ثروت تھے۔ بچہ تالاب اور مندر انھیں کی یادگار تھی، کہتے ہیں اس دروازے پر پہلے ہاتھی جھوٹا تھا، اس ہاتھی کا موجودہ نعم البدل ایک بوڑھی بھینس تھی جس کے بدن پر گوشت توڑ تھا مگر شاید دودھ بہت دیتی تھی کیونکہ ہر وقت ایک ایک آدمی ہانڈی لئے اس کے سر پر سوار رہتا تھا۔“

علمی مضامین اور تصانیف کی زبان اور اسلوب بیان خود شوارہ ہونا ہی چاہیے، لیکن عام لٹریچر، اخبار، رسائل، نصاب، تاریخ وغیرہ میں بھی یہ اختلاف تھا کہ کسی کی زبان آسان، کسی کی مشکل ہوتی تھی، یعنی کوئی شخص سنسکرت اور بزرگ بھاشا کے ناموں اور الفاظ زیادہ استعمال کرتا تھا، کوئی فارسی عربی کے عام فہم الفاظ لکھتا تھا۔ لیکن ۱۹۳۵ء سے ہندی زبان کے مقرر نامہ نگار، مصنف کھڑی بولی اور عام فہم بھاشا کو دقیق و دشوار اور سنسکرت سے مشابہ بنانے لگے ہیں۔ اس مقصد کے لئے ایک یہ اسلوب اختیار کیا جاتا ہے کہ عربی فارسی کے الفاظ تو استعمال کئے جاتے ہیں لیکن ان کے ساتھ سنسکرت اور بھاشا کے شکل اور غیر متعارف الفاظ بھی برتے جاتے ہیں۔ مثلاً:-

(بقیہ صفحہ آئندہ)

کالج ہی کے سلسلے میں اس لغت کا بھی ذکر کیا جاتا ہے۔ یہ کتاب ایک مرتبہ مرشد آباد سے ۱۸۴۹ء میں شائع ہوئی ہے۔ اس میں اردو محاوروں کے معنی فارسی زبان میں لکھے ہیں، لیکن ان کی مثالیں شعرا کے کلام سے درج کی ہیں۔ اس زمانے کی تصانیف کی اکثر یہی روش ہے کہ اردو زبان کے متعلق کتابیں بھی فارسی زبان میں لکھتے تھے۔ جیسے انشاء اللہ حال کی دو باری لطافت، کہ اس کا موضوع اردو زبان کے قواعد و متعلقات شعروادب ہیں لیکن فارسی عبارت میں تصنیف کی گئی ہے۔ اس کا ذکر آئندہ آتا ہے۔ شمس البیان کا نمونہ یہ ہے۔

انگاروں پر ٹوٹنا، گناہ ازبیتراہی کہ در عالم رشک لاحق گردد۔ ولی دکنی گوید
شعلہ خوب سے نظر آتا نہیں تب سے انگاروں پہ لوٹے ہے ولی
رفو پکریں آنا، حیران مانوں بہ مشاہدہ امر عجیب غوام بازاری شمال کنڈر، مرزا الدین سراج
دکنی گوید
رفو گر کو کہاں طاقت کہ زخم عشق کو مانگے
اگر دیکھے مرا سینہ رفو پکریں آجائے

۵۔ اس محاورہ (رفو پکریں آنا) کو عام بازاری کا محاورہ اس لئے کہا گیا ہے کہ رفو پکر ہونا اور پکریں آنا دو الگ الگ محاورے ہیں۔ مثلاً

جس طرف دیکھتی تھی جہر کے نظر، ہوش ہو جاتے تھے رفو چکر

قیامت تک یہی گردش رہے گی رات دن ان کو
مہ دشور شہید حسن یار سے آئے ہیں پکریں

عاجل آدمیوں نے دوسرے محاورے میں رفو کا لفظ بھی مایلا، اور حیران ہونے کے لئے رفو پکریں آنا بولنے لگے۔ لیکن پرانے زمانے کے لوگ بولتے ہوں گے۔ اب سننے میں نہیں آتا۔
(بقیہ صفحہ گذشتہ)

• بچوں کے سجاد سے، اما میں ادھک پرچت ہوتی ہیں، بچے ماؤں سے ادھک پریم کرتے

ہیں، پریم پورک کہی ہوئی باتوں کا دل پر بہت اچھا اثر پڑتا ہے

نیز مشہور و مروجہ الفاظ، مدرسہ، استاد، اتالی، کتاب، استخوان وغیرہ کو صرف ادبی تصانیف سے نہیں بلکہ عام بول چال سے بھی خارج کر کے ان کی جگہ سنسکرت اور بھاشا کی دشوار اصطلاحیں استعمال کی جاتی ہیں۔ مثلاً
اسکلی کا ایک ریزولیشن ان الفاظ میں پیش کیا گیا ہے:- (بقیہ صفحہ آئندہ)

فورٹ ولیم کالج میں رہ کر طیش نے ایک فنووی میجر سن کی تقلید میں لکھی اور بہار دانش نام رکھا، اپنا دیوان بھی مرتب کیا اور کالج نے اس کو خرید کر شائع کیا۔

بقیہ صفحہ ۱۳۷:-

”یہ اسمبلی سرکار سے سفارش کرتی ہے کہ وہ ڈسٹرکٹ بورڈوں تکھا میونسپل بورڈوں کو ادیش کرے کہ وہ لوہ پر پمڑی تکھا پمڑی میں اب سے بجائے پرش ادیہا پکوں کے استری ادیہا پکائن نیوٹ کرین، پرتویدی دنان سے میں ضرورت کے مطابق استری ادیہا پکائن نہ ملیں تو عارضی طور سے پرش ادیہا پک رکھ لئے جائیں، لیکن جیسے ہی یوگہ ادیہا پک ملیں فوراً عارضی ادیہا پکوں کو ہٹا کر استری ادیہا پکائن مقرر کی جائیں“

ڈاکٹر نار چند سابق سکریٹری ہندوستانی اکیڈمی الہ آباد ہندی کے مشور ادیب ہیں۔ سہ ماہی رسالہ ہندستانی (ہندی ادیشن) بابت جولائی ۱۹۳۷ء میں ڈاکٹر صاحب نے ایک مضمون لکھا ہے جس کا عنوان ہے نام سمبندھی غلط فہمیاں (نام کے متعلق غلط فہمیاں)۔ اس کے چند فقرے یہ ہیں:-

”پرشن کے پکش بکش میں سچار کرنے اور دونوں درودھی دلوں کے پرتھک

مسلمہ دونوں برخ غور مخالف گروہوں الگ

پرتھک درشتی کوں سمجھنے کے پہلے مجھے یہ آدھیک معلوم ہوتا ہے کہ جن ناموں کا ہم

الگ زاویہ نگاہ ضروری

پر یوگ کریں ان کی ٹھیک ٹھیک پر سبھا شادیدیں، کیونکہ اس سمبندھی میں بہت کچھ

استعمال تریف تعلق

غلط فہمی اس کارن ہوتی ہے کہ ان ناموں کے ارتھ کے بارے میں لوگوں کو بھرم

سبب مفہوم دھوکا

ہے۔ اس دشنے میں بہت سے ناموں کا پر یوگ ہوا ہے جن میں سے کچھ یہ ہیں:- بھاشا، ہندی

بارے استعمال

(بقیہ صفحہ آئندہ)

فورٹ ولیم کالج کی خدمات پر مختصر تبصرہ

(۱) فورٹ ولیم کالج کے قائم ہونے سے پہلے اور جاری رہنے کے زمانے میں کالج و کنگڈم سے باہر بھی اردو تصانیف نثر کا سلسلہ جاری تھا، جیسا کہ پہلے ذکر کیا گیا اور آئندہ لکھا جائے گا، لیکن کوئی باقاعدہ اور متحدہ کوشش نہ تھی، بلکہ متفرق طور پر

(بقیہ صفحہ ۱۳۸)۔

ہندوستانی، زبان ہندوستان، دہلوی، کھڑی بولی، مدیادیس کی بولی، ریختہ، زبان
صوبجات متحدہ

اردو سے معنی، اردو۔ ان سب ناموں میں ہندی، ہندوستانی اور اردو کا پریوگ

استعمال

ادھک ہوتا ہے، اور دوستب میں داد و داد بھی اب ان تینوں ناموں کے پریوگ

بہت حقیقت مباحثہ استعمال

کے ہی سمبندھ میں ہے۔

تعلق

بہندی کے مختلف اسالیب بیان کی مثالیں تحریر و تقریر کی پیش کی گئی ہیں۔ بہر حال ہندی لٹریچر نے ان سوا سو برس میں نہایت کثرت و وسعت پیدا کر لی ہے۔ تمام علوم و ادبیات میں اعلیٰ پایہ کی تصانیف ہوتی ہیں اور ہوتی ہی ہیں۔ اخبارات و رسائل، مطابع و ادارت ہندی زبان و ادب کی وسعت و اشاعت میں بہتر سے بہتر کوشش کر رہے ہیں۔

ہندی شاعری کی تاریخ نثر کی تاریخ سے زیادہ دلچسپ ہے، اور زیادہ قدیم بھی، اس لئے

کہ بڑھ بھاشا میں شاعری ہی زبان ہے۔ اور اس زبان کا آغاز ہی شاعری کے ساتھ ہے۔ نثر ہندی

کی تصنیف چودھویں صدی عیسوی سے پہلے نہیں ملتی، لیکن نظم ہندی کا وجود بارہویں صدی سے بھی

پہلے پایا جاتا ہے۔ نثر ہندی میں کوئی عجیب خصوصیت نثر اردو کے مقابلے میں نہیں ہے۔ (بقیہ صفحہ ۱۳۰)

لوگ کچھ کچھ لکھ رہے تھے۔ کالج کے منتظروں نے سلیبس نثر نگاری کا مقصد متعین کر کے کام شروع کیا۔ یہ گویا پہلا علمی اور ادبی ادارہ یا ندوہ تھا۔
(۳) اردو ٹائپ کا پہلا مطبع اسی کالج کی طرف سے قائم کیا گیا، اور بعض کتابیں خاص حسن خوبی کے ساتھ شائع کی گئیں۔

(۳) کالج کی یہ خدمات کم و بیش بین برس جاری رہیں۔ اس عرصہ میں اٹھارہ مصنفوں نے پچاس کتابیں اردو میں تصنیف، تالیف اور ترجمہ کیں۔ اس زمانے میں (۱۸۰۱ء سے ۱۸۲۱ء تک) فورٹ ولیم کالج سے باہر تمام ہندوستان میں اتنی کتابیں نثر اردو کی شکل سے لکھی گئی ہوں گی۔ اور جتنی لکھی گئیں ان میں سے اکثر کراچی تک پھینا نصیب نہیں ہوا۔

(۴) بیرون کالج کی کوئی تصنیف زبان و محاورہ کی سلاست اور اسلوب بیان

(بقیہ صفحہ گذشتہ) لیکن نظم ہندی دینا بھر کی شاعری سے نرالی ادارہ تھی ہے۔ اور ایسی انفرادی حیثیت کی مالک ہے جس میں کوئی ملک اور کوئی زبان اور کوئی شاعری شریک نہیں۔ ہندی شاعری کے مختلف موضوعات و اجزاء و عناصر برآورد میں بھی بعض کتابیں لکھی گئی ہیں۔ غالباً اب سے پہلے جناب نیاز فتحپوری نے جذبات بھاشا کے نام سے نہایت دلچسپ کتاب لکھی ہے۔ اس کے علاوہ انہوں نے اپنے رسالہ نگار لکھنؤ کی ایک اشاعت (جنوری ۱۹۲۶ء) ہندی شاعری کے لئے مخصوص کر دی تھی۔ اس میں نیاز صاحب نے ایک انگریز مصنف سٹراٹف ای کی تاریخ ادب ہندی کا ترجمہ شائع کر دیا ہے۔ لیکن اصل کتاب اور ترجمہ دونوں میں نمونے نہیں ہیں، نمونے اسی رسالے کے دوسرے مضامین میں موجود ہیں۔ ڈاکٹر اعظم کرپوری وغیرہ نے بھی ہندی شاعری پر کتابیں لکھی ہیں۔

اس حاشیہ میں زبان ہندی کی تفہیم اور بعض معلومات اسی انگریز مصنف کی تاریخ سے

ماخوذ ہیں۔ نمونے اس کتاب میں نثر کے بھی نہیں ہیں۔

کی دلکشی میں میرامن، حیدری، اکرام علی وغیرہ کی کتابوں سے بہتر، اور داتا ایمر حمزہ و اخوان الصفا سے زیادہ ضخیم نہیں ہے۔

(۵) کالج کی تالیفات میں مختلف ضروری، مفید اور دلچسپ موضوعات کتابیں شامل ہیں، یعنی فسانہ، تذکرہ، صرف و نحو، تاریخ، اخلاق، فقہ اسلام، ترجمہ قرآن مجید، ترجمہ انجیل مقدس۔

(۶) سب سے بڑی خدمت اس کالج کی یہ ہے کہ سلیس نثر نگاری کی شاہراہ قائم کر دی۔ اگر یہ محکمہ جاری نہ ہوتا تو بھی ارباب علم و ادب اس رستے پر آتے، لیکن دیر لگتی۔ ان کتابوں کا نمونہ موجود ہونے پر بھی لوگوں نے اس طرف کم توجہ کی اور بہت آہستہ آہستہ اس راہ پر آئے۔

(۲) مصنفین بیرون کالج

۱۸۰۱ء تا ۱۸۳۰ء
۱۲۱۵ھ تا ۱۲۶۵ھ

اسی زمانے میں جبکہ فورٹ ولیم کالج میں تصنیف و تالیف کا محکمہ جاری تھا، ہندوستان کے دوسرے شہروں میں بھی اصحاب علم و ادب انفرادی طور پر شراردو کی کتابیں لکھنے میں مصروف تھے۔ دکن کے اسی عہد کے بعض مصنفین نشر (شرف الدولہ، بدر الدولہ وغیرہ) کا ذکر "دکن میں عہد مغلیہ کے بعد کے دور" میں آچکا ہے، دہلی، لکھنؤ، آگرہ وغیرہ مقامات میں بھی ارباب علم و فن شراردو کی ترقی میں سعی پیہم کر رہے تھے۔ لیکن کالج سے باہر کے مصنفوں کو مطبع و اشاعت کی آسانیاں میسر نہ تھیں۔ کالج میں دارالترجمہ کے ساتھ مطبع قائم ہو گیا، اور ۱۸۰۲ء سے کتابیں چھپنی شروع ہو گئیں، لیکن فورٹ ولیم کالج سے باہر ۱۸۳۰ء میں دہلی میں مطبع کھلا۔ اس کے بعد کتابوں کو طباعت و اشاعت نصیب ہوئی۔ اس سبب سے

دہلی، لکھنؤ وغیرہ میں قیام کالج سے پہلے، اور زمانہ کالج، بلکہ اس سے کچھ عرصہ بعد تک جو کتابیں لکھی گئیں وہ مشہور و عام نہ ہو سکیں۔ یہ بات ثابت کرنے کے لئے کہ ترقی اردو انیسویں صدی کے شروع میں بھی تنہا فورٹ ولیم کالج ہی کی احسان مند نہیں ہے، بلکہ بیرون کالج بھی اردو کی رفتار کو تیز کرنے کی کوششیں جاری تھیں، چند نام اٹھارویں اور انیسویں صدی کے گنائے جاتے ہیں:-

(۱) ہری ہریشاد سنھلی مصنف بدائع الفنون (۱۸۳۳ء۔ ۱۸۴۶ء)

(۲) بندر ابن متھادی (متوفی ۱۸۵۶ء۔ ۱۸۶۰ء) مصنف تذکرہ معاصرین

(۳) محمد حسین سلیم دہلوی (۱۸۵۲ء۔ ۱۸۶۶ء) میں زندہ تھے) مترجم نصوص الحکم

(۴) نادر علی شاہ قادری مصنف رسالہ تصوف (۱۸۶۶ء۔ ۱۸۹۰ء)

(۵) مولوی قدر عالم بن مولوی بدر عالم مصنف فقہ محفوظ فانی (۱۸۸۵ء۔ ۱۸۹۹ء)

(۶) حکیم محمد شریف خاں دہلوی (متوفی ۱۸۰۶ء۔ ۱۸۲۲ء) مترجم قرآن مجید

(۷) محمد جعفر مصنف روح الایمان و اسلام (۱۸۸۹ء۔ ۱۹۰۳ء)

(۸) مولوی کریم الدین دہلوی مترجم تاریخ ابی الفداء (۱۸۰۰ء۔ ۱۸۱۵ء)

(۹) مولوی حافظ احمد مصنف سراج ایمان (۱۸۰۰ء۔ ۱۸۱۵ء)

(۱۰) مولوی محمد صفا مصنف زاد آخرت (۱۸۰۲ء۔ ۱۸۱۴ء)

(۱۱) مولوی حافظ محمد علی مصنف راہ نجات (۱۸۰۳ء۔ ۱۸۱۸ء)

(۱۲) مولوی محمد حیات مصنف سراج الیقات (۱۸۰۶ء۔ ۱۸۲۱ء)

(۱۳) مولوی عبدالقادر مصنف گلشن دین (۱۸۱۲ء۔ ۱۸۲۶ء)

(۱۴) مولوی محمد خالق اکبر آبادی مصنف مخزن القواعد (۱۸۱۳ء۔ ۱۸۲۸ء)

(۱۵) مولوی ولی محمد مصنف میخانہ وحدت (۱۸۲۰ء۔ ۱۸۳۶ء)

(۱۶) مولوی قادر بخش پانی پتی مصنف مختصر التجوید (۱۸۲۶ء۔ ۱۸۳۲ء)

۵۔ یہ فہرست مفتی انتظام اللہ صاحب صدیقی اکبر آبادی کی تصنیف یو۔ پی۔ سی اردو سے ماخوذ ہے اور ان میں سے چند مصنفوں کے حالات اور نمونے بھی جو آگے آئے ہیں۔

یہ سب فورٹ ولیم کالج سے پہلے اور ساتھ کے مصنفین ہیں۔ ان کے علاوہ اور لوگ بھی ہیں اور ان سے زیادہ مشہور ہیں۔ ان میں سے بعض متقدمین کے حالات اور نمونہ تصانیف درج کئے جاتے ہیں۔

شاعر و مصنف دونوں تھے۔ میر حسن دہلوی
 (مصنف ثنوی سحر ابیان) نے اپنے تذکرہ شعراء

محمد حسین کلیم دہلوی

میں کلیم کے متعلق لکھا ہے کہ انھوں نے فصوص الحکم کا اردو میں ترجمہ کیا۔ میر حسن کے الفاظ یہ ہیں: ”در ہندی نثر کتابے ایجاد کردہ“ اس ”ایجاد کردہ“ سے معلوم ہوتا ہے کہ میر حسن کو اس سے پہلے کسی اردو کتاب کا علم نہ تھا، اور اس کا کچھ تعجب نہیں۔ دکن کی اردو تصانیف کا شمالی ہند و دہلی میں پونہچنا اور مشہور ہونا قرین قیاس نہیں ہے۔ میر حسن اور محمد حسین کلیم ہم عصر تھے۔ میر حسن کا انتقال ۱۱۶۶ھ میں ہوا ہے اور کلیم ۱۱۶۴ھ میں زندہ تھے جس سال احمد شاہ بن محمد شاہ بادشاہ دہلی کی آنکھیں نکلوائی گئیں۔ اس عہد کی صرف ایک کتاب فضلی کی کربل کتھا ہے۔ جو ۱۱۶۳ھ میں لکھی گئی اور ۱۱۶۴ھ میں مصنف نے اس پر نظر ثانی کی (جس پہلے ذکر آچکا ہے)۔ اس زمانہ میں کلیم و میر حسن دونوں زندہ تھے۔ اگر فضلی کی کتاب شمالی ہندیا دہلی کی ہو تو میر حسن کو اگرچہ اس کا علم ہونا لازم نہ تھا، لیکن ممکن و متوقع ضرور تھا۔ اس لئے کہ یہ کربل کتھا بارہ مجلس نجاس عز میں پڑھنے کے لئے لکھی گئی تھی، اور میر حسن شیعہ تھے۔ یہ قیاسات میر حسن کے فقرے کے لفظ ”ایجاد“ پر قیام کئے گئے ہیں۔ لیکن اگر میر حسن کی مراد (ایجاد کردہ) سے (بوجود آورد) ہو، یعنی ”تصنیف کی“، تو بات صاف ہے۔ میر حسن نے کلیم کا صرف ایک فقرہ احمد شاہ بادشاہ دہلی سے نابینا ہونے کے متعلق نقل کیا ہے۔ یہی فقرہ تبرک کی طرح تمام مصنفین ”آب حیات“ و ”سیر المصنفین“ و ”یوپی میں اردو“ وغیرہ میں دست بدست منتقل ہوتا رہا ہے۔ ہم بھی اسی کا ابو لگا کر شہیدوں میں سے جاتے ہیں۔ کلیم کا فقرہ یہ ہے:۔

”کل کے دن تھے بادشاہ اور وزیر، آج کے دن بیٹھے ہیں اندھے ہو بصر،“

ایسی دولت سے زینہار زینہار، فاعتبر وایا اولی اکالہ صا۔“

حکیم کے فقرے سے معلوم ہوتا ہے کہ ان کی ساری نثریں ایسی ہی قافیہ پیمانی

ہوگی جیسی اس زمانے کی کرہل کتھا اور نو طرز مرصع میں ہے۔

حکیم شریف خاں دہلوی

حکیم محمد شریف خاں، ملا علی داؤد برادر
ملا علی قاری کی اولاد سے تھے۔ اس لئے

سلسلہ نسب حضرت خواجہ عبداللہ احمد رحمۃ اللہ علیہ سے ملتا ہے۔ حکیم صاحب
کے اجداد میں سے ایک بزرگ بابر بادشاہ کے ہمراہ ہندوستان آئے۔ اور حیدرآباد
میں قیام کیا۔ حکیم شریف خاں کے دادا حکیم محمد وصل خاں آگرہ آکر سکونت پذیر ہوئے۔

پھر شہنشاہ اورنگ زیب عالمگیر کے دربار میں شاہی طبیب مقرر ہوئے حکیم وصل خاں
شاہ علم اللہ کے خلیفہ بھی تھے۔ ان کے بیٹے حکیم محمد اکمل خاں محمد شاہ بادشاہ دہلی

(عہد سلطنت ۱۱۳۱ھ تا ۱۲۶۱ھ) کے طبیب خاص ہوئے، اور ”حاذق الملک“

خطاب پایا۔ ان کے بیٹے حکیم شریف خاں تھے جو ۱۲۲۲ھ میں پیدا ہوئے۔ اپنے
والد سے تحصیل علوم کی، بڑے مشہور و مستند عالم تھے، فن طب میں ”ثانی بوعلی سینا“

کہے جاتے تھے۔ شاہ عالم بادشاہ (۱۱۴۲ھ تا ۱۸۰۶ھ) کے عہد میں شاہی طبیب

تھے، ”اشرف الحکماء“ خطاب تھا۔ تصنیف و تالیف کا بھی شوق رکھتے تھے۔ ۱۱۹۳ھ

میں حدیث شریف کی کتاب مشکوٰۃ کا فارسی ترجمہ کاشف المشکوٰۃ کے نام سے کیا۔

حاشیہ نفیسی، حاشیہ شرح اباب، آثار نبوت، شرح حمد اللہ وغیرہ متوعد عربی و فارسی

یہ محاورہ کی بوجہ ہے کہ بصر کے معنی دیکھنے والے کے ہیں لیکن پاس خاطر و دلجوئی کے لئے اندھے کو بھی

بصر کہتے ہیں۔ گویا چشم ظاہر بند ہے تو کیا، دیدہ باطن کھلا ہوا ہے۔ اسی غرض سے اندھے کو حافظ

کہتے ہیں چاہے اس کو انکھ اور قل ہو اللہ بھی یاد نہ ہو۔ اسی طرح سنے کو بہشتی، جھام کو خلیفہ، خاکروب کو

تتر کہتے ہیں۔

کی تصانیف آپ کی یادگار ہیں۔ ۱۸۷۶ء میں انتقال کیا۔ رقتا اردو کے سلسلے میں حکیم شریف خاں

کا بڑا کارنامہ قرآن مجید کا اردو ترجمہ ہے، جو حضرت شاہ عبدالقادر دہلوی کے ترجمہ اردو سے تقریباً بیس سال پہلے کا ہے لیکن آج تک علمی و گننام ہے۔ حکیم محمد احمد خاں دہلوی مرحوم (متوفی ۱۹۳۷ء) کے پاس یہ پورا ترجمہ مترجم کے ہاتھ کا لکھا ہوا موجود تھا۔ اس ترجمہ میں سورہ فاتحہ کی صرف پہلی آیت کا ترجمہ نقل کیا جاتا ہے۔

”جو تعریف کہ اولیٰ سے آخر تک موجود ہے، لائق ہے واسطے اللہ کے کہ پالنے والا

ہے تمام عالموں، بخشنے والا وجود کا آخرت میں۔“

یہ صرف الحمد للہ رب العالمین کا ترجمہ ہے، اس سے معلوم ہوتا ہے کہ حکیم خاں نے باوجود ترتیب لفظی کے تشریحی ترجمہ کیا ہے۔ لفظ الحمد کا ترجمہ اور مترجم ”سب تعریف“ یا ”تمام تعریفیں“ کرتے ہیں، لیکن حکیم صاحب نے لکھا ہے: ”جو تعریف کہ اول سے آخر تک موجود ہے“ اسی طرح سب العلمین کے ترجمہ میں ”پالنے والا“ کے آگے ”بخشنے والا وجود کا آخرت میں“ بھی بڑھا دیا ہے۔ تاکہ سب کا مفہوم واضح ہو جائے، یعنی اس عالم میں روح کی تکمیل تربیت کے بعد آخرت میں باقی مراتب روحانی کا طے کرنا بھی اللہ تعالیٰ کی ربوبیت میں شامل ہے۔

اب زمانہ فورٹ ولیم کالج کے ساتھ اور بعد کے بعض مشہور مصنفوں کا ذکر لکھا جاتا ہے۔

پیدائش اشار الشرفاں دہلوی

ان لوگوں میں خاص طور پر قابل ذکر ہیں۔ ان کا کارنامہ کثیر و ضخیم نہیں۔

لیکن نوعیت میں طرفہ و عجیب ہے۔ ان کے والد کا نام حکیم اشار الشرفاں ہے۔ آباد اجداد ایران سے کشمیر آئے، وہاں سے دہلی میں آئے۔ حکیم اشار الشرفاں شاہی طبیب تھے، دہلی کی تباہی کے بعد مرشد آباد چلے گئے، وہیں اشار الشرفاں پیدا ہوئے۔ جوان ہو کر، تعلیم سے فارغ ہو گئے۔ شاہ عالم بادشاہ کے دربار کا وسیلہ پکڑا۔ لیکن کچھ عرصہ بعد لکھنؤ چلے گئے اور نواب سادات علی خاں کے

مصاحب ہو گئے۔ انشا عالم، شاعر، زبان دال، نکتہ بیخ، لطیف گو، سخرے، نقال سمجھی کچھ تھے۔ نواب کی ناک کا بال ہو گئے۔ لیکن کچھ زمانے کے بعد بگڑ گئی تو نواب نے آٹے کے بال کی طرح نکال کر پھینک دیا۔ لکھنؤ میں ۱۸۱۶ء میں انتقال کیا۔ (ان کے حالات آب حیات میں پڑھنے کے قابل ہیں) ان کے کلمات میں غزلیات، قصائد، مثنویات، قطعات، رباعیات، ریختی، چیتاں، پہیلیاں، سمجھی کچھ ہے۔ ان کا ذکر موقع و محل پر آئے گا۔ نثر کی تصانیف کا انشا کے گرد و پیش کوئی روانہ نہ تھا۔ لیکن انھوں نے زبان اردو اور نثر اردو کی دو عجیب خدمتیں کی ہیں۔

(۱) رانی کیتکی اور کنورا دوسے بھان کی کہانی | یہ انشا کی ذہانت کی عجیب و نادر

کارستانی ہے، ایک داستان لکھی ہے جس میں عربی فارسی وغیرہ کسی ہندوستان باہر کی زبان کا کوئی لفظ نہیں آیا۔ کوئی چھوٹی سی حکایت نہیں، پچاس صفحوں کی مکمل داستان ہے۔ قصہ بھی دلچسپ اور انداز بیان بھی دلکش۔ جا بجا رباعیاں ہیں، ان کو ”چوتکا“ لکھا ہے، اشعار کو دوہے اور کہت لکھا ہے، بعض اشعار ہندی اسلوب میں لکھے ہیں، مثنوی کے طرز پر چھوٹی ٹکریں جو شعر لکھے ہیں ان میں عجیب روانی اور لطافت ہے۔ انشا بڑے زندہ دل اور شوخ مزاج تھے۔ اس کہانی کی ایجاد ہی ان کی شوخی طبیعت کی دلیل ہے، سارے قصے میں یہی شوخی ہلہوہ گر ہے۔ نثر ع میں سبب تالیف بیان کرتے ہیں :-

”ایک دن بیٹھے بیٹھے یہ بات اپنے دھیان میں چڑھ آئی کہ کوئی کہانی ایسی کہتے جس میں ہندوی چھٹ اور کسی بولی سے پُٹ نہ ملے، تب جا کے میراجی پھول کی کلی کے دوپ سے کھلے۔ باہر کی بولی اور گنوا ری کچھ اس کے پنج نہ ہو۔ اپنے ملنے والوں میں سے ایک کوئی پڑھے لکھے پڑانے دھرانے بوڑھے گھاگ یہ کھڑا گ لاتے، سر ہلا کر نہ بنا کر ناک بھوں چڑھا کر آنکھیں پھرا کر لگے کہتے، یہ بات ہوتی دکھائی نہیں دیتی۔ ہندی پنا بھی نہ نکلے اور بھاکا بن بھی نہ ٹھوس جائے، جیسے پہلے لوگ ابھوں سے اپنے

آپس میں بولتے پالتے ہیں جوں کا توں وہی ڈول رہے، اور چنانچہ کسی کی سطرے
یہ نہیں ہونے کا۔ میں نے اُن کی ٹھڈی سانس کی پھانس کا ٹھوکا کھا کر جھنجھلا کر کہا، میں
کچھ ایسا بڑبولا نہیں، جو رانی کو پرہت کر دکھاؤں اور جھوٹ سیج بول کے انگلیاں پجاؤں
اور بے سری بے ٹھکانے کی اُکھی سلھی باتیں سجاؤں، جو مجھ سے نہ ہو سکتا تو بھلا یہ بات
منہ سے کیوں نکالتا، جس ڈھب سے ہوتا اس بکھیرے کو مالتا۔

اب اس کہانی کا کہنے والا یہاں آپ کو جاتا ہے اور جیسا کچھ لوگ اسے پکارتے
ہیں کہہ سنا تا ہے۔ دھنا با تھ منہ پھیر کر آپ کو جاتا ہوں، جو میرے داتا نے چاہا تو
وہ تاؤ بھاؤ اور آؤ جاؤ اور کہہ پھاؤ اور پٹ پھٹ دکھاؤں جو دیکھتے ہی آپ کے
دیھان کا گھوڑا بجلی سے بھی بہت چنچل، اچھلا ہٹ میں ہرنوں کے روپ میں ہے،
اپنی چوڑی بھول جائے۔

گھوڑے پر اپنے جڑھ کے آتا ہوں میں کرتب جو ہیں سوسب دکھاتا ہوں میں
اس چاہنے والے نے جو چاہا تو ابھی کتا جو کچھ ہوں، کر دکھاتا ہوں میں
آگے کہانی کا ایک ٹکڑا یہ ہے۔

ایک رات رانی کیتل نے اپنی ماں کا م تاسے بھلاوے میں ڈال کے یہ پوچھا،
گر دجی گسائیں ہند رگرنے جو بھوت باپ کو دیا تھا، وہ کہاں رکھا ہے اور اس
کیا ہوتا ہے۔ اس کی ماں نے کہا میں تیری داری تو کیوں پوچھتی ہے۔ رانی کیتل
کہنے لگی، آنکھ بھولی کھلنے کے لئے چاہتی ہوں، جب اپنی سہیلیوں کے ساتھ کھیلوں
اور چور بنوں تو کوئی مجھ کو پکڑ نہ سکے۔ رانی کام تانے کہا، وہ کھلنے کے لئے نہیں
ہے، ایسے نکلے کسی ہرے دن کے کھال لینے کو ڈال رکھتے ہیں، کیا جانے کوئی
گھڑی کیسی ہے، کیسی نہیں، رانی کیتل اپنی ماں کی اس بات سے اپنا منہ تھٹھا کے
اٹھ گئی اور دن بھر بن کھائے پیے پڑی رہی۔ ہمارا ج نے جو بلایا تو کہا، کچھ رنج
نہیں ہے تب رانی کام تان بول اٹھیں، اجی کچھ تم نے سنا بھی، بیٹی تمہاری آنکھ بھولی

کھینے کے لئے وہ بھوت گروہی کا دیا ہوا مانگتی تھی، میں نے نہ دیا اور کہا، بیٹی یہ لڑکپن کی باتیں اچھی نہیں، کسی بُرے دن کے لئے گروہی دے گئے ہیں، اسی پر مجھ سے روٹھی ہے۔ بہتر اہلانی پھسلاتی ہوں، مانتی نہیں۔ ہمارے لئے کہا، بھوت تو کیا، مجھے تو اپنا جی بھی اس سے پیارا نہیں، اس کی ایک گھڑی بھر کے بہل جانے پر ایک جی تو کیا، لاکھ جی ہوں تو دسے ڈالنے، رانی کینٹکی کو ڈبیا میں سے تھوڑا سا بھوت دیا، کئی دن تلک آنکھ چولی اپنے ماں باپ کے سامنے سہیلیوں کے ساتھ کھلتی، سب کو ہنساتی رہتی، جو سو سو تھال موتیوں کے پکھاور ہوا کئے، کیا کہوں ایک چل تھی جو کھینے تو کروڑوں پوتھیوں میں جیوں کی تیوں نہ آسکے۔“

(۲) دریائے لطافت - یہ تصنیف اردو زبان و قواعد ادب کے متعلق

سید انشا کا نہایت قابل قدر کارنامہ اور غیر فانی یادگار ہے۔ کتاب فارسی زبان میں لکھی ہے، لیکن مضمون و موضوع اردو زبان ہے۔ اس کے دو حصے ہیں۔ پہلا حصہ اردو کی قواعد و محاورہ کے متعلق ہے اور انشا کا لکھا ہوا ہے۔ دوسرا حصہ منطق و معانی و عروض پر ہے، اور محمد حسن فیصل کی تصنیف ہے۔ دریائے لطافت ۱۸۰۶ء میں مرتب ہوئی، اور پہلی مرتبہ ۱۸۵۲ء میں مطبع آفتاب عالمیاب مرشد آباد میں چھپی اس کے بعد مولوی عبدالحق نے انجمن ترقی اردو کی طرف سے مع اپنے عالمانہ مقدمہ کے ۱۹۱۶ء میں شائع کی، اس جدید شاعت میں کچھ اختصار و ترمیم بھی کی گئی ہے۔ انشانے جا بجا فحش کلمات بے تکلف استعمال کئے تھے ان کو خارج کر دیا گیا ہے۔ مولوی عبدالحق اس کتاب کی خوبیاں بیان کرتے ہیں: ”کتاب کی جان پہلا ہی حصہ ہے اگرچہ اس سے قبل بعض اہل یورپ نے متعدد کتابیں اردو قواعد پر لکھی تھیں، لیکن یہ پہلی کتاب ہے جو ایک ہندی اہل زبان نے اردو صرف و نحو پر لکھی ہے، اور حق یہ ہے کہ عجیب جامع اور بے مثل کتاب ہے۔ اردو زبان کے قواعد، محاورات اور روزمرہ کے متعلق اسے پہلے کوئی ایسی مستند اور محققانہ کتاب نہیں لکھی گئی تھی اور عجیب بات یہ ہے کہ اس کے بعد بھی کوئی کتاب اس پایہ کی نہیں لکھی گئی۔ جو لوگ

اردو زبان کا محققانہ مطالعہ کرنا چاہتے ہیں، یا اس کی صرف و نحو یا لغت پر کوئی محققانہ تالیف کرنا چاہتے ہیں۔ ان کے لئے اس کا مطالعہ ضروری ہی نہیں بلکہ ناگزیر ہے۔“

سید انشانے الگ الگ باب باندھ کر حروف تہجی کی بحث، دہلی کے مختلف محلوں کی زبان کا فرق، بعض شعرا و فصحا کا ذکر، دہلی و لکھنؤ کی فصاحت و ذوقیت کا موازنہ، دہلی کی اصطلاحیں، عورتوں کی خاص گفتگو اور اصطلاحات، صرف و نحو کے مجتہدانہ اصول بیان کئے ہیں۔ اور ہر جگہ عجیب ظرافت سے کام لیا ہے۔

دریائے لطافت کے تیسرے باب کے متعلق عبداللہ صاحب لکھتے ہیں: ”اسی باب میں نواب عماد الملک، بھارتی، مرزا صدر الدین صفایانی اور ملا عبد الفرقان کی دلچسپ تقریریں ہیں، خاص کر بی نوزن اور میر غفر عینی کی تقریریں نہایت پر لطف ہیں۔ بی نوزن اور میر غفر عینی کی تقریریں ایسی پاک صاف مشتمل ہیں کہ آج کل کی بول چال بھی اس سے زیادہ فصیح نہیں ہو سکتی۔ اس سے سید انشا کی زبان دانی اور فصاحت کلام کا اندازہ ہو سکتا ہے کہ باوجود اس قدر زمانہ گزرنے کے، اور زبان کے منہنے اور ترقی پانے کے جو کچھ وہ لکھ گئے ہیں، اس میں کہیں حرف گیری کا موقع نہیں، بلکہ ویسی فصیح اور پاک صاف اردو اب بھی ہر شخص نہیں لکھ سکتا، اور اس میں شعراے عصر کے کلام پر جو تنقید کی ہے وہ ظریفانہ ہے، یہاں تک کہ اپنے آپ کو بھی نہیں چھوڑا۔“

ہم اسی کا نمونہ دہلی میں درج کرتے ہیں:-

کلام بی نوزن کہی باشندہ کو پیہ بلانی بیگم یا میر غفر عینی ویالی:-

اجی آؤ میر صاحب تم تو عید کے چاند ہو گئے، دلی میں آتے تھے، دو دو پہر رات تک بیٹھتے تھے اور ریختے پڑھتے تھے، لکھنؤ میں تمہیں کیا ہو گا کہ کہیں تمہارا اثر آثار معلوم نہ ہوا۔ ایسا نہ کیجیو، کہیں آٹھوں میں بھی نہ چلو، نہیں علی کی قسم، آٹھوں

سے آٹھوں کا میلا لکھنؤ کا مشہور ہوا ہے۔

میں مقرر چلیو۔

جواب از میر غفر غیننی دیالی :-

اجی بی نون، یہ کیا بات فرماتی ہو تم تو اپنے جیوڑے کی چین ہو پر کیا کہیں جب سے دلی چھوڑی ہے کچھ جی افسردہ ہو گیا ہے اور شرٹ پہننے کو جو کو تو کچھ لطف اس میں بھی نہیں رہا کہ مجھ سے مننے، ریختے میں استاد میاں ولی ہوئے، ان پر توجہ شاہ گلشن صاحب کی تھی، پھر میاں آبرو اور میاں ناجی اور میاں حاتم، پھر سب سے بہتر مرزا رفیع السودا اور میر تقی صاحب، پھر حضرت خواجہ میر درد صاحب برد اللہ مرقدہ جو میر سے بھی استاد تھے، وہ لوگ تو سب مر گئے، اور ان کی قدردانی کرنے والے بھی جان بحق نسلم ہوئے۔ اب لکھنؤ کے جیسے چھوکرے ہیں ویسے ہی شاعر ہیں، اور دلی میں بھی ایسا ہی کچھ چرچا ہے، تخم تاثیر صحبت کا اثر، سبحان اللہ! یہ کون میاں جرات بڑے شاعر پوچھو تو تمہارا خانہاں کس دن شعر کہتا تھا؟ اور رضا بہادر کا کونسا کلام ہے؟ اور دوسرے میاں مصحفی کہ مطلق شعور نہیں رکھتے، اگر پوچھئے کہ حسَبَ تَرْيِكِ عَمِّ، وَاکِی تَرْکِیْبِ تُو ذِرا بیان کر دو تو اپنے شاگردوں کو ہمراہ لیکر لڑنے آتے ہیں۔ اور میاں حسرت کو دیکھو اپنا عرق بادیاں اور حسرت انارین چھوڑ کے شاعری میں آ کے قدم رکھا ہے، اور میر انشا اللہ خاں پکارے میر انشا اللہ خاں کے بیٹے، آگے پرزاد تھے، ہم بھی گھورنے کو جاتے تھے، اب چند روز سے شاعر بن گئے ہیں، مرزا نظر جانا صاحب کے روزمرہ کو نام لکھتے ہیں، اور سب سے زیادہ ایک اور مننے کہ سعادت پاز طہاسپ کا بیٹا انوری ریختہ آپ کو جانتا ہے، رنگین تخلص ہے۔ ایک قصہ کہا ہے، اس ثنوی کا نام دلپذیر رکھا ہے، زندگیوں کی بولی اس میں باندھی ہے

میر غفر کو عیبی دیالی اس لئے کہا ہے کہ میر صاحب لٹام اور رسے کو اکثر غین اور کتری بولتے ہیں۔ انشانے ان کی ساری تقریر غین اور ی کے ساتھ لکھی ہے، جس کو مولانا عبد الحق نے دریا سے لطافت کے حاشیہ میں درست کر کے لکھ دیا ہے۔ یہ بھی انشا کی لاجواب ظرافت تھی۔

یہ حسن پر زہر کھایا ہے، ہر چند اس مرحوم کو بھی کچھ شعور نہ تھا۔ بد زمینر کی منوی
نہیں کہی، گویا ساندے کا تیل بیچتے ہیں۔ بھلا اس شعر کو کیونکر کہتے۔ سانسے دتی لکھنؤ
کے زڈی سے لیکر مرد تک پڑھتے ہیں ۵

چلی واں سے دامن اٹھاتی ہوئی کڑے کو کڑے سے بھاتی ہوئی
سو اس بچاکے رنگین نے بھی اسی طور پر قصہ کہا ہے، کوئی پوچھے کہ بھاتی تیرا باپ
رسالدار مسلم، لیکن بچکارا برہمی بھالے کا ہلانے والا، تیغ کا چلانے والا تھا، تو ایسا
قابل کہاں سے ہوا، اور کوہی پن (یا کلاہی پن) جو بہت مزاج میں زڈی بازی سے آگیا
ہے تو ریختہ کے تیس چوڑ کر ایک ریختی ایجاد کی ہے، اس واسطے کہ بھلے آدمیوں کی سہو بیٹیاں
پڑھ کر مشاق ہوں، اور ان کے ساتھ اپنا منہ کالا کرے۔ بھلا یہ کلام کیا ہے کہ
یہاں سے ہے کے پیسے ڈولی کھا رو

اور شوڑی انگیا، اور گوڑی انگیا، اور مڑوڑی انگیا، اور مرد ہو کے یوں کہے ع
کہیں ایسا نہو کینت میں ماری جاؤں

اور ایک کتاب بنائی ہے، اس میں زڈیوں کی بولی لکھی ہے۔ اوپر والیاں چلیں،
اوپر والا، چاند۔ اچلی دھوبن۔ اندر والا، دل۔ اور سگانا، دوکانا، یگانا، زناخی
الاجی (بمعنی) دوست۔

۱۵ ریختی شاعری کی ایک قسم نکالی گئی ہے۔ جس میں عورت کی زبان سے بے حیا کے عشقہ جذبات
معاملات بیان کرتے ہیں، ریختی سعادت یا رخاں زنگیں کی ایجاد نہیں ہے۔ جیسا انٹ نے بیان کیا،
بلکہ زنگین سے پہلے انہی دکنی نے سب سے پہلے ریختی کہی ہے۔ زنگین کی اس غزل کا مطلع و منقطع یہ ہے۔

جو ہونی تھی وہ بات ہولی کھا رو چلو لے چلو میری ڈولی کھا رو

ذرا گھر کو زنگیں کے تھقیق کر لو یہاں ہے کے پیسے ڈولی کھا رو

۱۶ زڈی لکھنؤ میں عورت کے لئے بولا جاتا تھا۔ طوائف کے معنوں میں بعد کو استعمال ہوا ہے۔ اس لئے
میں طوائف کو کسی کہتے تھے اور آج بھی کہتے ہیں۔

مرزا قنیل فرید آباد (دہلی) کے رہنے والے، قوم کے گھڑی تھے۔ دیوالی سنگھ نام تھا۔ مسلمان ہو گئے، محمد حسن نام رکھا گیا۔ مرزا قنیل کے نام سے

مشہور ہیں۔ ۱۸۲۴ء میں انتقال کیا۔ فارسی کے شاعر و ادیب تھے۔ مولوی غلام شہید آپ کے شاگرد ہیں۔ دربار اودھ کے متوسل تھے۔ بہر الفصاحت، چار شربت، دیوان وغیرہ فارسی کی تصنیفات ان سے یادگار ہیں۔ سید انشا سے بڑا پارا نہ تھا۔ قنیل کا اردو زبان کے متعلق یہی کارنامہ ہے کہ دریائے لطافت انشا کی شرکت میں مرتب کی۔ اس کا دوسرا حصہ، جیسا کہ پہلے لکھا گیا، منطق، عروض، قافیہ، معانی، بیان کے متعلق قنیل نے لکھا ہے۔ قنیل نے بھی انشا کی طرح ظرافت سے کام لیا ہے، لیکن ان سے بڑھے نہیں۔ مثلاً فن عروض میں اوزان بحر کے مشہور الفاظ کی جگہ نئے الفاظ تراشے ہیں، جیسے۔

مفعول مفاعیلن مفعول مفاعیلن کی جگہ بی جان پری خانم بی جان پری خانم

فاعلن مفاعیلن فاعلن مفاعیلن کی جگہ چت لگن پری خانم چت لگن پری خانم

منطق میں بھی ایک جدت پیدا کی ہے۔ اپنے نزدیک تو اس میں ظرافت و شوخی کا پہلو نکالا ہے، لیکن وہ ایک علمی تجویز بھی ہے جو وضع اصطلاحات اور ترجمہ علوم و فنون کے ماہرین کے لئے قابل غور ہے۔ یعنی منطق کی اصطلاحوں کے لئے اردو کے الفاظ تلاش کئے ہیں مثلاً

تصویر	دھیان	تصدیق	جوں کا توں
موضوع	بول	دقہ	ہیر پھیر
محمول	بھر پور	مطابقت	ٹھیک ٹھیک
نسبت	تلاپ	الترامی	اوپری لگاؤ
فضیہ	بات	مثبت	تکڑا
تسلسل	انجھانسوت	مرتب	چوکڑا

مرزا قنیل نے علم بیان و بدیع کا حصہ بھی خوب لکھا ہے۔ یہ علوم اردو میں غالباً سب سے پہلے اسی کتاب میں مرزا قنیل کے قلم سے مرتب ہوئے ہیں امام بخش صہبانی

کا ترجمہ حدائق البلاغت اس سے بعد کا ہے۔ تقیل نے تمام صنائع لفظی و معنوی کی مثالیں اپنی طبع زاد نظم پانچویں لکھی ہیں۔ مشہور و معروف صنعتوں کے علاوہ اور نئی نئی کاریگریاں نکالی ہیں۔ تعریف و تشریح فارسی زبان میں ہے اور مثالیں اردو میں لکھی ہیں۔ تخریر کا انداز یہ ہے، ایک جگہ لکھتے ہیں :-

سوائے ضلع نسبت در میان دو چیز مخالف یکدیگر بہ یک لفظ بیان کنند و آن را نسبت نام نهند، مثلاً اگر کے پرسد کہ گنوسے اور آتشبازی میں کیا نسبت ہے؟ باید گفت کہ "چرخ" یا پرسد کہ بندوق اور مہاجن اور فرنگی میں کیا نسبت؟ باید گفت کہ "کوٹھی" یا میں کہ شمشیر و پلٹن باہم چه نسبت دارند؟ باید گفت "بارہ" یا میان چو پڑ و دو پڑ چه نسبت است؟ باید گفت کہ "گوٹ"

ضلع کی مثال میں دریا کے مناسب چیزیں بیان کرنے کے لئے دو صفحے میں اردو کی عبارتیں لکھی ہیں۔ جن میں پانی کے اقسام، دریاؤں کے نام، دریائی جانور، کشتی اور تیراکی کے الفاظ ضلع یا ابہام کے طور پر استعمال کئے ہیں۔ شروع کے فقرے یہ ہیں :-

"آپ کا کچھ آج کھل گیا ہے، دانشد تمہاری بات پانی بہت شکل ہے، ہمیں کل سوتا چھوڑ گئے، ہر چند ضعف نالی کی، تو بھی رتھ میں جگہ ندی، ایک باؤلی زندگی کے کہنے سے ہماری چاہ دل سے اٹھادی"

ایک عبارت مرتب کی ہے جس میں حرف نون کہیں نہیں آنے دیا۔ لکھتے ہیں :-

"جس کا جی چاہے پاس آئے گھر ہے اس کا، اور جو کوئی آنا آنا بجا رگی رہ جائے تو ہم کو کیا غرض، اگر یہ چاہے کہ ہم سبے لیاقت بھی کبھی کبھی آیا رہے تو یہ بات بہت شکل ہے، اس واسطے کہ خاص پراز معاصی یا ساعد کر بیٹھا ہے کہ اس گوشہ ہی کے پنج اسی طرح چار ہے کہ اگر ہزار بار دورہ کال فلک ہستم کا کہ جس کو خلق خدا کی کوئی کہتی ہے سر پر کندر جائے تو بھی اس بندے سے اٹھ کر جو بہت جائے تو اس دہرے حجرے تک جلائے سو بھی دیکھا چاہئے، یہ بھی اس وقت کا ایک نثری قافیہ ہے"

ایک عبارت موصل دو حرفی کی صنعت میں لکھی ہے، یعنی دو دو حرف ملے ہوئے ہیں،

نہ کوئی حرف الگ ہے نہ دو سے زیادہ ملے ہیں۔ فرماتے ہیں:-

”چوٹی کو کاجی کی لڑکی کی گویا کالی ناگن ہے، پر جب جی چاہے تب کاٹے ہیں، جو جو

خوبی حق نے کو کا صاحب کی لڑکی کو دی ہے، شاید نومتشا بہ کو دی ہو تو دی ہو۔“

اس عبارت کے ضمن میں اس زمانے کی سوسائٹی کے اخلاق بھی قابل ذکر و توجہ ہیں۔ انشاء قیقل اور رنگین تینوں گہرے اور بے تکلف دوست ہیں، تینوں کو کسی عورتوں سے بڑی دلچسپی ہے، انشا کی زبانی بی نوزن کا ذکر بیان کیا جا چکا ہے۔ انشا نے رنگین کی بھی اس دلچسپی کا ذکر کیا ہے، قیقل نے ان دونوں سے کم اپنی دلچسپی و وابستگی کا اظہار نہیں کیا۔ اپنے حصہ مالیت میں جتنی مثالیں دی ہیں، اکثر میں زندگیوں اور کبھیوں کا ذکر ہے۔ صنعت توشیح میں انہی عورتوں کے نام نکالے ہیں۔ نئے انہی کے نام کے بنائے ہیں۔ اشعار اور عبارتوں میں انہی کا ذکر ہے۔ اور اوزان بحر میں انہی کے نام رکھے ہیں۔ شاید اس زمانے کے لکھنؤ کی کبھی زندگیوں اور کچھنیوں کے نام لکھ دیئے ہیں۔ اس عہد کے لکھنؤ پر عیش و عشرت کے بادل چھائے ہوئے تھے، تاہم یہ بات قابل داد ہے کہ وہ بزرگ بیباکی یا بے تکلفی و صاف دلی کے ساتھ کہہ دیتے ہیں ممکن ہے، بلکہ یقین ہے کہ اُس زمانے میں یہ ذکر اذکار سب کرتے تھے، حال و کردار سب کے ایسے نہ تھے۔ لیکن ہمارے زمانے میں حال وہی ہے، قال وہ نہیں۔

درماتے لطافت کے علاوہ مرزا قیقل کی اردو و ترکی تحریر مرزا کے مجموعہ مکتوبات میں بھی پائی جاتی ہے۔ مرزا کے شاگرد خواجہ امداد الدین نے ان کے خطوط جمع کر کے ۱۸۱۶ء میں معدن الفوائد کے نام سے شائع کئے تھے۔ اس میں مرزا قیقل نے حمد و نعت عربی، فارسی، ترکی، اردو میں لکھی ہے۔ اردو کا نمونہ یہ ہے:-

”بہت بندگی اور بہت غلامی کے لائق وہ جناب ہے کہ اس کو خدا سے برتر نے اپنا

پیغمبر کیا اور تمام فاضلوں اور عالموں اور آدمیوں کو اُس کی اُمت کیا، سبحان اللہ

اس بزرگ درگاہ کا دیکھنے والا ہوں کہ میری ہدایت کی راہ کا دکھلانے والا ہے،

اور سعادت کی منزل کا خضر ہے۔“

اس عبارت کے اسلوب پر فارسی کا اثر ہے، دریا سے لطافت کے اقتباسات سلیس و فصیح روزمرہ میں ہیں۔ بہر حال مرزا قیصل بھی ترقی اردو کے کارپردازوں میں شامل ہیں۔

مولوی اسماعیل دہلوی

شاہ عبدالغنی صاحب کے بیٹے اور حضرت شاہ ولی اللہ صاحب دہلوی کے پوتے تھے۔

۱۷۹۶ء میں پیدا ہوئے۔ والد کا انتقال ان کے بچپن میں ہو گیا تھا۔ ان کے چچا شاہ عبدالعزیز صاحب نے تربیت کی، آغاز جوانی میں علوم معقول و منقول کی تحصیل سے فارغ ہو گئے۔ جوان ہو کر مولوی سید احمد بریلوی کے مرید ہو گئے جو ہندوستان میں فرقہ وہابیت کے بانی ہوئے ہیں۔ مولوی سید احمد $\frac{1782}{1150}$ ء میں پیدا ہوئے تھے، شاہ عبدالعزیز اور شاہ عبدالقادر سے تعلیم پائی تھی۔ لیکن بعد کو وہابیت کی طرف مائل ہو گئے تھے۔ نہایت خوش بیان مقرر تھے۔ اس لئے لوگ کثرت سے ان کے معتقد و مرید ہو جاتے تھے۔ ہندوستان میں اپنے عقائد کی اشاعت کرنے کے بعد $\frac{1822}{1230}$ ء میں حج کو گئے۔ مکہ معظمہ سے قسطنطنیہ گئے، چھ سال تک ترکی اور مالک اسلامیہ کی سیرو یاحت کر کے اپنے عقائد کی تبلیغ کرتے رہے۔ پھر دہلی واپس آ کر پہلے سے زیادہ جوش و خروش کے ساتھ اشاعت عقائد شروع کر دی، اور آخر انتہائے جوش میں سکھوں کے فساد جہاد کا اعلان کر دیا۔ $\frac{1828}{1232}$ ء میں مولوی اسماعیل کو ساتھ لیکر عظیم الشان لشکر کی قیادت کرتے ہوئے سکھوں سے جنگ کرنے کے لئے پشاور کو روانہ ہو گئے۔ ان کے لشکر کی تعداد ایک لاکھ سے زیادہ ہو گئی تھی۔ بڑے بڑے مشاہیر ملک اور اہل دولت ان کے معاون مددگار تھے۔ $\frac{1829}{1233}$ ء میں انھوں نے پشاور پر قبضہ کر لیا، لیکن ان کے عقائد و اصول کی سخت گیری سے تنگ آ کر سرحدی افغانوں نے ان کا ساتھ چھوڑ دیا۔ اور یہ پشاور چھوڑ کر دریا سے اٹک کے پار پناہ لینے پر مجبور ہو گئے۔ آخر $\frac{1832}{1236}$ ء میں قلعہ بالا کوٹ

کے قریب سکھوں سے جنگ کرتے ہوئے مولوی سید احمد و مولوی اسماعیل دونوں نے اثنائے سفر پنجاب میں سفر آخرت اختیار کیا اور شہید مشہور ہوئے۔

جب اس شکست کی خبر دہلی پہنچی تو مشہور شاعر شاہ نصیر نے ظرافت و تمسخر کے انداز میں طویل قصیدہ کہا، اس کے دو شعر یہ ہیں:-

کلام اللہ کی صورت ہوا دل ان کا سپارہ نہ یاد آئی حدیث ان کو نہ کوئی نص قرآنی
ہرن کی طرح میدان و غام میں جو کڑی بھولے اگرچہ تھے دم شلہ سے وہ شیر نیشانی
یہ قصیدہ دہلی میں مشہور ہوا تو ان کے مرید پیر کی یہ توقیر سن کر برا فروختہ ہو گئے، اور
کثیر تعداد میں شاہ نصیر کے مکان پر چڑھ آئے۔ قریب تھا کہ شاہ صاحب شمنوں کی زد میں
آجائیں۔ لیکن کوتوال شہر میرزا خانی کو اطلاع مل گئی، وہ موقع پر پہنچ گئے اور شاہ نصیر کی
جان بچالی۔ شاہ صاحب نے قصیدہ میں شکریہ کا اضافہ کیا اور یہ شعر بھی کہا:-

نصیر الدین بیچارہ تورا سہ طوس کا لیتا نہوتے شخہ دہلی اگر یاں میرزا خانی

مولوی سید احمد بریلوی نے اردو میں کوئی کتاب نہیں لکھی۔ فارسی میں تہذیب لغافلین
لکھی ہے جس کا اردو میں ترجمہ مولوی عبداللہ نے ۱۸۳۲ء میں ہنگلی (کلکتہ) سے شائع
کیا تھا۔ مولوی اسماعیل دہلوی نے کئی کتابیں اپنے عقائد کے متعلق اردو میں لکھیں جن
میں سے تقویت الایمان بہت مشہور ہے۔ اس زمانے میں مولوی سید احمد کے اور
مریدوں نے بھی بہت سی کتابیں تبلیغ و اشاعت کی غرض سے لکھیں مثلاً ترغیب جہاد
ہدایۃ المؤمنین، نصیحۃ المؤمنین وغیرہ۔ یہ کتابیں بھی اردو کی ترقی کے سلسلے میں شامل
ہیں۔ مولوی اسماعیل کی تقویت الایمان بہت صاف و سلیس زبان میں ہے۔ صرف
کہیں کہیں ترتیب الفاظ اور انداز بیان میں قدامت ہے۔ نمونہ یہ ہے:-

”ہر خاص و عام کو چاہئے کہ اللہ در رسول ہی کے کلام کو تحقیق کریں اور اسی کو سمجھیں

اور اسی پر چلیں، اور اسی کے موافق اپنے ایمان کو ٹھیک کریں۔ سو سنا چاہئے کہ ایمان

سے طوس کے لفظ سے شاہ نصیر نے اپنے ہمنام خواجہ نصیر الدین طوسی کی طرف اشارہ کیا ہے، ورنہ

رستہ تو لنگ عدم کا لیتے۔

دو چیزیں۔ خدا کو خدا جاننا اور رسول کو رسول سمجھنا اور خدا کو خدا سمجھنا اس طرح ہوتا ہے کہ اس کا شریک کسی کو نہ سمجھے اور رسول کا رسول سمجھنا اس طرح ہوتا ہے کہ اس کے سوائے کسی کی راہ نہ پکڑے۔ اس پہلی بات کو توحید کہتے ہیں اور اس کے خلاف کو شرک، اور دوسری بات کو اتباع سنت کہتے ہیں اور اس کے خلاف کو بدعت۔ سو ہر کسی کو چاہئے کہ توحید اور اتباع سنت کو خوب پکڑے اور شرک و بدعت سے بہت بچے، کہ یہ دونوں چیزیں اصل ایمان میں خلل ڈالتی ہیں اور باقی گناہ ان سے پیچھے ہیں کہ وہ اعمال میں خلل ڈالتے ہیں۔

تقویت الایمان کثرت سے شائع ہوئی۔ اس کے پہلے حصہ کا انگریزی ترجمہ رائل ایسٹیاٹک سوسائٹی (لندن) کے رسالہ میں شائع ہوا تھا۔

سید اعظم علی اکبر آبادی

صاحبِ بزرگ مولوی ولی محمد، شارحِ ثنوی مولانا روم تھے، ان کے سایہ میں مولوی اعظم علی نے پرورش پائی تھی۔ تحصیلِ علوم کے بعد میں پوری میں محصلِ لگان رہے۔ پھر آگرہ کالج میں فارسی کے مدرس ہو گئے۔ علمی مذاق رکھتے تھے، صاحبِ تصانیف ہیں۔ ۱۸۰۵ء میں سکندر نامہ کا ترجمہ کیا، ۱۸۲۲ء میں فسانہ سرور افرا اردو میں لکھا۔ ۱۸۲۵ء میں ایک فارسی ثنوی "اکبر اعظم" لکھی۔ یہ آخری تصنیف ہے۔ مرزا غالب سے مولوی اعظم علی کے مراسم خط و کتابت تھے۔ غالب کے بیچ آہنگ میں مولوی صاحب کے نام بھی ایک فارسی کا رقعہ ہے۔ فسانہ سرور افرا کا نمونہ یہ ہے، حمد باری تعالیٰ لکھتے ہیں :-

وہ احسان ایسے بادشاہ عادل اور شہنشاہ باذل کا کہ جس نے واسطے عبادت و معرفت
اپنی ذات کے انسان ضعیف بنیان کے تیسرے فائز ظلمات عدم سے نکال کر خلعت
جو اہر نگار حیات ابدی کا عنایت فرمایا، مقدور کس بے شکہ کہ زبان بیان

سے ادا کر سکے، اور مشکر ایسے ہادی برحق و کریم مطلق کا کہ ایسے شے فاک
 سراسر ناپاک کے تیس تہا می مخلوقات و موجودات سے ممتاز و سرفراز کر کے نور نعل
 و شمع ایمان سے منور کیا، طاقت کس کی ہے جو ایک حرف اس دفتر بے پایاں سے
 بیان کرے۔ ایسا خداوند قہقہی ہے کہ ہر ذی حیات کو بے رعایت سلسلہ طاعت و
 عبادت کے، شام و صبح و نطفہ خوار نعمتوں بے قیاس کار کھتا ہے، اور عجب
 ذرا ق مطلق ہے کہ مور سے ار تلک کس جاندار کو اپنے مادہ فضل و نوال سے
 محروم و مایوس نہیں کرتا ہے۔“

یہ عبارت ترجمہ نہیں ہے، مصنف کی طبع زاد تحریر ہے، لیکن اسلوب ترجمہ کا سا
 معلوم ہوتا ہے۔ اس زمانے میں فارسی پڑھنے لکھنے کے سبب درسیات و ادبیات فارسی
 کا طرز بیان ذہن نشین ہوتا تھا، وہی انداز اپنی آزادانہ نگارش میں بھی پیدا ہو جاتا تھا۔
 اس کو بدلنا اور سلاست و روانی پیدا کرنا اپنی اپنی افتاد طبیعت اور اقتضائے حال
 کے مطابق ہو سکتا ہے۔ فورٹ ولیم کالج کی تصانیف کا مقصد ہی سادہ و آسان
 اردو لکھنا تھا۔ اس لئے اکثر ایسی ہی لکھی گئیں، پھر بھی سب کا طرز ایک سا نہیں ہے۔
 میرامن اور حیدر علی نے ترجموں کو بھی اپنا کر لیا ہے، انوس پورے کا سیاب نہ
 ہو سکے، امانت اللہ بالکل ناکام رہے۔ لطف نے سلاست و سادگی کے جھگڑے
 ہی میں پڑنا پسند نہ کیا۔ اپنی وہی قدامت کی آن قائم رکھی۔ جب کالج کے متعین
 مقصد اور متحدہ کوشش کا یہ حال ہے، تو کالج سے باہر تو کوئی پابندی تھی
 ہی نہیں۔ انشا اور قلیل ذہین، طباع، جدت پسند تھے، بہتر سے بہتر اردو لکھ گئے،
 اور لوگ اپنی اپنی روش پر چلتے رہے۔

لکھنؤ کے سب سے پہلے مصنف نثر ہیں۔
مرزا رجب علی بیگ سرور مرزا اصغر علی بیگ کے بیٹے ہیں غالباً

۱۷۸۶ء میں پیدا ہوئے۔ (مرزا غالب سے دس برس پہلے)۔ فن خوشنویسی کے بڑے
 ۱۲۰۲ھ

ماہر و استاد تھے۔ موسیقی میں بھی کمال رکھتے تھے۔ عربی و فارسی کی تعلیم بھی کافی پائی تھی۔ شاعری میں آغا نواز شہین کے شاگرد تھے۔ نہایت ظریف، زندہ دل، خوش رو، خوش خواہی تھے۔ نواب غازی الدین جدر شاہ اودھ (عہد وزارت و سلطنت ۱۸۱۲ء تا ۱۸۳۴ء) کے حکم سے بہار و بن ہونے لکھنؤ سے کاپنور چلے گئے، کاپنور میں حکم سید اسد علی کے مشورے سے اپنی مشہور تصنیف "سانہ عجائب لکھنؤ" شروع کی۔ جب ۱۸۳۴ء میں دہلی میں دہلی شاہ تخت نشین ہوئے تو انہوں نے سرور کو درباری شاعر مقرر کیا اور پچاس روپیہ ماہوار تنخواہ کر دی۔ ۱۸۵۶ء میں سلطنت اودھ ختم ہو گئی اور بادشاہ معزول ہو گئے، پھر ۱۸۵۶ء میں غدر کی تباہی آئی۔ سرور اسی عرصہ میں

۵ مختصر تاریخ وزارت شاہی اودھ

(۱) شاہان اودھ کا مورث اعلیٰ خراسان کا تاج محمد امین تھا جو حضرت امام موسیٰ کاظم علیہ السلام کی اولاد سے تھا۔ اس کا باپ محمد نصیر بہادر شاہ (بن اوزنگ زیب عالمگیر) بادشاہ دہلی (۱۶۰۶ء تا ۱۶۱۲ء) کے عہد سلطنت میں ہندوستان آیا تھا۔ باپ کے مرنے کے بعد محمد امین ہندوستان میں آیا اور نواب سر بلند خاں صوبہ دار گجرات کے دربار میں ملازم ہوا۔ پھر صوبہ دار سے ناراض ہو کر دہلی آگیا، اور فرخ سیر بادشاہ دہلی (۱۶۱۳ء تا ۱۶۱۹ء) اور محمد شاہ (۱۶۱۹ء تا ۱۶۲۸ء) کے عہد میں ہندوستان و بیابان کا فوجدار رہا۔ ایک موقع پر سادات بارہہ کے مقابلے میں محمد شاہ کی مدد کی۔ بادشاہ نے سعادت خاں بہادر کا خطاب دیا۔ اس کے بعد بادشاہ نے اس کو اودھ کا صوبہ دار مقرر کر دیا اور برہان الملک کا خطاب عنایت کیا۔ جب ۱۶۳۹ء میں نادر شاہ کابل و پشاور و پنجاب فتح کرنا ہوا حملہ دہلی کے ارادے سے پانی پت تک آگیا تو برہان الملک سعادت خاں نے اودھ سے آکر محمد شاہ کی مدد کی اور پانی پت پر بادشاہ کے ساتھ نادر شاہ سے جنگ کی۔ اتفاق سے برہان الملک اور نظام الملک آصف جاہ دونوں نادر شاہ کے ہاتھ میں گرفتار ہو گئے۔ نادر شاہ نے محمد شاہ کو بھی بارادہ صلح اپنے خیمہ میں بلایا اور جنگ ختم کر کے ان سب کو ساتھ لیکر نادر شاہ دہلی آگیا۔ نظام الملک برہان الملک کا دشمن تھا اور اس کو اپنے راستے سے ہٹانا چاہا تھا۔ جس صبح کو نادر شاہ نے دہلی میں قتل عام کیا اس سے پہلی رات کو نظام الملک برہان الملک (بانی بھنوی آئینہ)

سخت پریشان رہے۔ ۱۸۵۹ء میں ہمارا جہ بنارس نے اپنے پاس بلالیا، پھر ہمارا جہ الود اور ہمارا جہ پیالہ نے بھی ہمان بلالیا، ہمارا جہ پیالہ نے طلالی کڑے نذر کئے۔ سرور نے ایک خط میں اپنے سفرِ اہلی و میرٹھ و راجپوتانہ کے مصائب کا حال لکھا ہے۔ ۱۸۶۳ء میں سرور اپنی آنکھوں کے علاج کے لئے کلکتہ گئے اور واجد علی شاہ کی خدمت میں بھی حاضر ہوئے جو یٹا برونج میں نظر بند تھے۔ وہاں سے واپس آکر بنارس چلے گئے اور وہیں ۱۸۶۶ء میں انتقال کیا۔ سرور کی تصنیفات یہ ہیں:-

(بقیہ صفحہ ۱۵۹) کے پاس آیا اور کہا کہ نادر شاہ کہتا ہے اگر پچاس کروڑ روپیہ مجھے دیدو تو میں واپس چلا جاؤں گا۔ ورنہ تمھاری جان کی خیر نہیں۔ اتنا روپیہ کہاں ہے۔ لیکن یہ دن آج میرے لئے ہے کل تمھارے لئے۔ اس بے آبروئی سے موت بہتر اس لئے ہم تم دونوں زہر کے پیالے پی کر اپنا کام آج تمام کر لیں۔ برہان الملک سادہ دل آدمی تھا۔ کہنے میں آگیا۔ اور زہر پی کر جان دیدی۔ نظام الملک آرام سے اپنے گھر آکر سو رہا۔ برہان الملک کے بعد محمد شاہ نے اس کے بھانجے صفدر جنگ کو اودھ کا صوبہ دار بنا دیا۔

(۲) منصور علی خاں صفدر جنگ (۱۷۵۱ء تا ۱۷۵۴ء) اس عہد میں روہیلہ

افغانوں نے اودھ پر حملہ کیا اور صفدر جنگ نے ان کو شکست دی۔ مقبرہ صفدر جنگ دہلی کی مشہور عمارت ہے جس سے روضہ تاج آگرہ کا نقشہ لیا گیا ہے۔ صفدر جنگ کا باپ جعفر خاں جس سے سعادت خاں کی بہن منسوب تھی سادات میں سے نہ تھا بلکہ آرمینیا کی مشہور ترکمان قوم فراتویوں سے تھا۔ صفدر جنگ کی ماں سیدانی تھی۔

(۳) شجاع الدولہ (۱۷۶۱ء تا ۱۷۶۵ء) صفدر جنگ کا بیٹا تھا۔ تاریخ ہندوستان

کا بڑا نامور اور ہنگامہ پرور آدمی ہے۔ انگریزوں سے جنگ کی شکست کھائی اور صلح کر لی۔ روہیلوں سے لڑا اور کامیابی پائی۔ اسی کے زمانے میں روہیلہ پٹھانوں کی ریاست رام پور کی بنیاد پڑی۔ اسی زمانے میں احمد شاہ ابدالی نے ہندوستان پر حملہ کیا۔ پانی پت پر تیسری مشہور جنگ ہوئی (۱۷۶۱ء)

(باقی صفحہ ۱۶۱)

(۱) **فسانہ عجائب** - ۱۸۲۶ء میں لکھی۔ (۲) سرر سلطانی ترجمہ شمشیر خانی، ۱۸۴۶ء میں واجد علی شاہ کے حکم سے مرتب کی۔ کسی نے شاہنامہ فردوسی کا خلاصہ نثر فارسی میں شمشیر خانی کے نام سے لکھا تھا۔ سرود نے اس کا ترجمہ کیا ہے۔ (۳) **شیر عشق** - ۱۸۵۶ء میں نواب سکندر جہاں بیگم ریاست بھوپال کے حکم سے لکھا، یہ بھوپال کے جنگل کے پرندوں کا ایک عجیب واقعہ ہے۔ (۴) **تنگوہ محبت** بھی اسی سال ۱۸۵۶ء میں لکھا۔ یہ قصہ پہلے ہر چند کھتری نے لکھا تھا۔ اسی کو سرود نے اپنے رنگ میں لکھا۔ (۵) **گلزار سرور**، ترجمہ صدائق العشاق فارسی۔ یہ مذہبی کتاب ہے جس میں روح و عشق کا مناظرہ دکھایا ہے۔ سرود نے اپنے مخصوص طرز رنگین و معنیٰ بقیہ صفحہ ۱۶۰

(۴) **آصف الدولہ** (۱۸۸۸ء تا ۱۹۰۶ء) بن شجاع الدولہ، بڑے شان و شوکت

کا نواب تھا۔ اس کا زمانہ نسبتاً پرامن رہا۔ شجاع الدولہ تک نوابان اودھ کا مرکز حکومت فیض آباد رہا۔ آصف الدولہ نے لکھنؤ کو دار الحکومت بنایا۔ مقبرہ آصف الدولہ ہندوستان کی بے نظیر عمارتوں میں شامل ہے۔ سلطنت مغلیہ کی بربادی کے سبب سے دہلی کے شہزاد اہل کمال شجاع الدولہ آصف الدولہ کے زمانے میں اودھ آئے۔ مرزا سودا، میر تقی میر، میر حسن، میر سوز اہنی زمانوں میں لکھنؤ آئے۔ اودھ ان کے آنے سے لکھنؤ میں شہر سخن کی رونق ہوئی۔ آصف الدولہ خود بھی شاعر تھا، اچھا گستاخ تھا۔

(۵) **وزیر علی خاں** (۱۸۹۶ء تا ۱۹۱۲ء) میں صرف چار مہینے حکومت کی، آصف الدولہ کا

فرزند اگبر تھا۔ لیکن اس کی بدکرداری کے سبب سے خود اس کی دادی بیوی بیگم والدہ آصف الدولہ اور چند امرا و اعیان سلطنت مخالف ہو گئے اور انگریزوں کی مدد سے معزول کر دیا۔ راجا وزیر علی خاں کی فرزند تھی لیکن ان کی کچھ نہ ملی۔ وزیر فرسٹ ولیم ٹلکٹہ میں مقید رہا اور وہیں ۱۸۱۶ء میں انتقال کیا۔

(۶) **سعادت علی خاں** (۱۸۹۸ء تا ۱۹۲۹ء) آصف الدولہ کا چھوٹا بھائی تھا۔

بھائیوں میں بناہ نہ ہو سکا تھا اس لئے سعادت علی خاں لکھنؤ سے باہر بریلی، آگرہ، ڈیک (بھرتوڑ) وغیرہ میں اقامت گزیر رہا۔ لیکن انگریزوں سے برابر خط و کتابت کرتا رہا کہ آصف الدولہ کے بعد اسی کو حکومت دی جائے۔ جب وزیر علی خاں کو انگریزوں نے معزول کر دیا تو (باقی صفحہ آئندہ)

میں لکھا ہے۔ مرزا غالب نے اسی طرز میں اس پر تقریظ لکھی ہے۔ (۶۱) شبستان سرور
 اس میں الف لیلا کے چند قصوں کا ترجمہ ہے۔ (۶۲) انشک سرور، مرزا میرزا کے خطوط
 کا مجموعہ جو ان کے بعد مرتب و شائع ہوا۔ ان میں سے بعض کے نمونے درج کئے جاتے ہیں۔
 ۱۔ **سرور سلطانی ترجمہ شمشیر خانی** کی عبارت معنی ہے۔ شاہنامہ متر
 اُردو میں لکھا ہے۔ یہ کتاب مشہور و مقبول نہ ہوئی، حالانکہ سرور کا مخصوص اسلوب تحریر
 اس میں بھی موجود ہے۔ سہراٹ رستم کی آخری جنگ سے چند سطریں نقل کی جاتی ہیں۔
 بقیہ صفحہ گذشتہ

سعادت علی خاں سے یہ شرط کی کہ اگر تم نصف ملک ہمیں دیدو اور نصف اپنی حکومت رکھو
 تو ہم کو حکمراں بنائے دیتے ہیں۔ سعادت علی خاں نے منظور کر لیا۔ اور معاہدہ پر دستخط کر دیے۔
 اس طرح کوڑہ، کٹرہ، فرخ آباد، الہ آباد، بریلی وغیرہ بہت سا ملک ہاتھ سے نکل گیا اور ایک کروڑ
 ۲۵ لاکھ ۲۳ ہزار ۳ سو ۵۵ روپیہ کا نقصان ہو گیا۔ دوسری عجیب و غریب نادانی سعادت علی خاں
 نے یہ کہ ہندوستان پر اپنا سکہ جمانے کے لئے تمام ممالک محروسہ انگریزی کا اس شرط کے ساتھ
 ٹھیکہ لینا چاہا کہ کروڑ ہا روپیہ زر پیشگی دینے کا وعدہ کیا۔ اس کام کے لئے ایک انگریز مسٹر ڈرنی کو
 لندن بھیج کر بادشاہ اور پارلیمنٹ کے سامنے ٹھیکہ کی درخواست پیش کر دی۔ اسی زمانے میں لارڈ
 ہسٹنگز گورنر جنرل ہو کر آ رہا تھا۔ اس معاملہ کی سچی و سفارش کے لئے لارڈ کو ایک کروڑ روپیہ
 بھیج دیا۔ لارڈ ہندوستان آنے لگا تو اس نے سعادت علی خاں کو خط لکھا کہ میں آتے ہی تمہارا کام
 کر دوں گا۔ نواب اس خوشی سے ایسا بھولا کہ اپنے دربار میں اس کا ذکر کر دیا۔ غلطی پر غلطی ہوئی۔ لکھنؤ کا
 ریزرٹ کرٹل پہلے ہی سے نواب کا دشمن تھا۔ اس نے بھی سن لیا۔ اتفاق سے انہی دنوں میں نواب
 عارضہ جگر و استسقا میں مبتلا ہوا۔ غسل صحت کے بعد سواری پر باہر گیا۔ رات کو اگر سخی مانگی نواب کے
 سالے رمضان علی خاں نے زہر ملا کر سخی پیش کر دی پتے ہی زہر سیرایت کر گیا اور خاتمہ کر دیا۔ نواب
 سعادت علی خاں بڑا زندہ دل، شاعرانہ مزاج تھا۔ علم و فن اور شعروادب کا بڑا قدر داں تھا۔ سید
 انشا و اللہ خان، مصحفی، مرزا فیصل، رائے گلاب رائے گلشن، اسی دربار کے شعرا تھے۔

(۷) **خازمی الدین حیدر** (وزارت ۱۸۱۲ء تا ۱۸۱۹ء)۔ شاہی سلسلہ ۱۸۱۹ء تا ۱۸۳۶ء

سعادت علی خاں کا فرزند اکبر تھا۔ چند سال وزارت و لوہالی کے بعد لارڈ ہسٹنگز نے خازمی الدین حیدر کو

”دوسرے دن جس وقت تہمتن مشرق (آفتاب) آغشتہ بخوں سمند نیلوں
(آسمان) پر سوار ہوا، سہراب رستم سے دو چار ہوا۔ اختر کار تہمتن نے نعرہ کیا، کوہ
دہاموں کا جگر پارہ کیا، اور سہراب کا کر بند پکڑ کے سر سے بند کر کے زمین پر
دے پٹکا، اور فوراً کر سے خنجر ابدار نکال اس کے سینہ کو چاک کر دیا۔ سہراب نے
آہ سرد دل زخمی و پردرد سے کھینچی اور کہا افسوس مشتاق دیدار بدو، محروم
ناکام پسر، دارنا پادار سے چلا، تہمتن شیر انگن نہ ملا۔ گلاب تو بھلی بنکر زیر
قدم گاوزین پناہ لے جائے گا یا اختر ہو کر فلک ہفتیں پر اپنے تیس چھپائے گا“

بقیہ صفحہ ۱۶۲

مستقل بادشاہ بنا دیا۔ اور سلطنت دہلی سے تعلق منقطع کر دیا۔ یہ نواب بھی علم دوست تھا۔ اس کے
زمانے میں لکھنؤ میں ٹائپ اور لیتھو کے مطبع قائم ہوئے۔ کتابیں تصنیف و طبع ہوئیں۔ رجب علی سردر
فقیر محمد خاں گویا، شیخ ناسخ، خواجہ آتش، خواجہ ذبیر اسی زمانے میں تھے۔

(۸) نصیر الدین حیدر (۱۸۲۶ء تا ۱۸۳۶ء) اس کے زمانے میں شاہی

خاندان میں بہت فتنہ و فساد رونما ہوا۔ اس بادشاہ کی محبوب ملکہ نواب قدسیہ بیگم تھی۔ کسی بات پر بادشاہ
اس سے بظن و بددل ہو گیا، اس نے زہر کھا لیا۔ بادشاہ کو سخت صدمہ ہوا، اور اس نے ماتمی سیاہ
لباس پہننے کا تمام رعایا اور اہل خاندان کو حکم دیا۔ بادشاہ کی والدہ بادشاہ بیگم ہو سے ناراض تھی
اس نے ماتم کرنے سے انکار کیا۔ بادشاہ ماں سے ناراض ہو گیا۔ اور اس کو الماس باغ میں رہنے کا
حکم دیا۔ بادشاہ کا فرزند اکبر مرزا فریدون بخت عرفت مناجان اپنی ماں کے مرنے کے بعد سے
دادی کے پاس رہتا تھا وہ بھی بادشاہ بیگم کے ساتھ چلا گیا۔ بادشاہ نے لڑکے کو اپنے پاس کھنا پانا
بیگم نے نہ بھیجا۔ بادشاہ بیٹے سے بھی ناراض ہو گیا، اور اعلان کر دیا کہ فریدون بخت بادشاہ زادہ ہی نہیں ہے
اس طرح اس بیٹے (بادشاہ بیگم اور نصیر الدین حیدر) کی رنجش و عناد کا بہت طواری ہو گیا۔ آخر میں بادشاہ
نے ماں کو راضی کرنا چاہا تو وزیر الممالک نے آتش فتنہ کو اور بھڑکا دیا اور کسی طرح صلوات نہ ہونے دی نتیجہ
یہ ہوا کہ بادشاہ کو زہر دیدیا گیا۔ نصیر الدین حیدر نے بھی اہل کمال کی بہت قدر کی۔ جدید مطالعہ جدیدی
ہوئے۔ بعض اور کتابیں عربی و فارسی کی شائع ہوئیں۔ (باقی صفحہ ۱۶۴)

میرا باپ کہیں منہ نہ موڑے گا، کسی طرح تجھ کو زمرہ نہ چھوڑے گا۔ رستم نے

پوچھا اس کا کیا نام ہے۔ مہراب نے کہا رستم جہاں پہلوان ہے اور میری ماں دختر

شاہ سمٹگاں ہے۔ یہ سنتے ہی دینار رستم کی نظر میں تبرہ و تار بن گئی۔

۲۔ گلزار سرور۔ اس کے آغاز میں سرور نے کچھ اپنا حال اور تالیف کتاب

کا سبب بیان کیا ہے۔ اس کا اقتباس درج کیا جاتا ہے۔ قافیہ پیمائی اور رنگین نگاری
سرور کی ہر جگہ خصوصیت ہے۔ لکھتے ہیں:-

دیہاں سے نقاش ثانی معترف نادانی، گردش دیدہ بنا رسیدہ، یار و دیار سے

دور، رجب علی بیگ سرور، اپنی گذشتہ داستان حیرت بیان لکھا ہے۔ بارہ سو چوبتر

بقیہ صفحہ ۱۶۳

(۹) محمد علی شاہ (۱۸۲۶ء تا ۱۸۳۲ء) نصیر الدین جدر کی وفات ناکاہ کی خبر

پاتے ہی لکھنؤ کے انگریز ریزیدنٹ جنرل کو نے نصیر الدین جدر کے چچا نصیر الدولہ خلیف نواب

سعادت خاں کو تخت نشین کرنے کی تیاری شروع کر دی۔ ابھی نصیر الدولہ طبوس شاہی پہننے میں

مشغول تھا کہ بادشاہ بیگم اپنے پوتے نصیر الدین جدر کے لڑکے مرزا فریدوں بخت کو لیکر آگئی۔ اور

اس کو تخت نشین کرنا چاہا۔ دولت خانہ شاہی کا دروازہ ریزیدنٹ کے حکم سے بند تھا۔ بادشاہ بیگم

نے ہاتھیوں کے ذریعہ سے دروازہ توڑ ڈالا اور فریدوں بخت کو تخت پر بٹھا دیا اور نذر میں لینا اور

احکام شاہی جاری کرنا شروع کر دیا۔ ریزیدنٹ نے آکر بیگم کو سمجھایا کہ مداخلت کرنا بیگم کے لئے اچھا

نہ ہوگا۔ لیکن اس نے نہ مانا۔ ریزیدنٹ نے انگریزی فوج بلالی اور توپوں کے فیر کا حکم دیدیا۔

بادشاہ بیگم کے حمایتی کچھ کام آئے کچھ فرار ہو گئے۔ بادشاہ بیگم اور فریدوں بخت گرفتار ہو گئے

اور نصیر الدولہ محمد علی شاہ کا لقب اختیار کر کے بادشاہ بن گیا۔ نیک دل اور مخیر تھا، لیکن اس کے

عہد میں بعض کمینوں کو بہت عزدت ہوا، لکھنؤ کی حد سہری بے نظیر عمارت امام بارگاہ حسین آباد

اسی بادشاہ کی یادگار ہے۔ بادشاہ نے اس امام بارگاہ کے مہارٹ کے لئے بارہ لاکھ روپیہ

انگریزی خزانہ میں جمع کر دیے تھے کہ ان کے سود سے مہارٹ کا انتظام کیا جائے۔ چنانچہ یہ

(باقی صفحہ ۱۶۵)

انتظام آج تک بدستور جاری ہے۔

ہجری شہر شجیان میں فلک نے وہ سامان کیا، گلزار لکھنؤ پر عین بہار میں خزاں آئی، اس شجرہ باز کہن نے نئی نیرنگی دکھائی..... بے فکری اس جاگی دور دور مشہور تھی، بتوں مشہور لنگوٹی میں پھاگ کھیلتی تھی، ناقہ کشی میں ڈنڈ پھلتی تھی، اپنے زعم میں قیصر فقہور تھی، ایسی چمک دکھ ہوئی کہ حد سے گذر گئی۔ ہر کمانے ساز و اسے، فلک کو اجازتاً اس کا نام و نشان بنا کے بگاڑنا منظور تھا، دگر نہ بادشاہ کے دل میں نہ بہاگی

ریا کی طبیعت میں فتور تھا۔ حضرت واجد علی شاہ سلطان عالم نے تو برس محمد شاہی کی، اس پر سرکار سے سرتابی نہ کی بلکہ خیر خواہی کی، قیصر باغ کو غیرت گلزار ارم بنا یا تھا، کیا کھوں دن رات جو لطف اٹھایا تھا۔ خدا جانے کس کجبت کی نظر اس شہر کو کھا گئی، امیر فقیر سب پر تباہی آگئی..... ہند میں فوج سرکار قدیم تک خوار، پیادہ اور سوار، شامت اعمال سے پھر گئے، غربا سے اُمرانک بلا میں گھر گئے۔

جا بجا شور و ثمر مچایا۔ قتل و غارت سے فساد ہوا، بچوں کا کیا بگڑا، سندوستان اس بکھڑے میں برباد ہوا۔ پہلے دہلی اُجڑی، پھاٹک ٹوٹا، پھر لکھنؤ ٹوٹا۔ یہاں تک کہ بے چراغ ہوا، بے بہمن و دسے پامال خزاں خانہ باغ ہوا۔

۳۔ **فسانہ عجائب**۔ یہ سرور کا سب سے بڑا کارنامہ ہے۔ اسی سے ان کا

بقیہ صفحہ ۱۶۴

(۱۰) **امجد علی شاہ** (۱۲۵۸ھ تا ۱۲۶۳ھ) (۱۸۲۲ء تا ۱۸۳۶ء) یہ بڑا مذہبی بادشاہ تھا۔ امور مملکت و عدالت

کا اختیار کئی مجتہد العصر کو سپرد کر دیا تھا۔ مجالس عزا و مرثیہ خوانی کا اہتمام پہلے سے زیادہ اس کے عہد میں ہوا۔ میرانیس اور مرزا ادبیر کے کمال کو اسی زمانے میں شروع ہوا۔

(۱۱) **واجد علی شاہ** (۱۲۶۳ھ تا ۱۲۶۴ھ) (۱۸۲۶ء تا ۱۸۵۶ء) یہ بادشاہ عیش و عشرت کی طرف

اس قدر راغب تھا کہ بعض کوزہ کپت فطرت لوگوں کو دخل اندازی کا موقع مل گیا اور نظام سلطنت بگڑنے لگا۔ انگریزی حکومت کی طرف سے چند بار تہنیت کیا گیا کچھ توجہ نہ ہوئی۔ آخر غدر سے

ایک سال پہلے ۱۸۵۶ء میں بادشاہ کو معزول کر کے اوردھ کا حکومت انگریزی سے انحاق کر لیا۔ شاہی اوردھ ختم ہو گئی۔ بادشاہ کو کلکتہ کے فورٹ ولیم میں نظر بند کر دیا (بانی بصفیہ آئندہ)

نام زندہ ہے، اردو انشا پر دازوں میں ان کا ایک انفرادی درجہ قائم ہے۔
 فسانہ عجائب کی چند خصوصیات یادگار و قابل ذکر توجہ ہیں :-
 ۱۱، فسانہ عجائب کی رنگین و متقنی عبارت اس زمانہ قدیم کہ طرز نگارش سے
 عبادگانہ نہیں ہے۔ اس سے پہلے اس رنگ کی کم سے کم دو کتابیں ممت ازہ ہیں۔
 فضلی کی وہ مجلس یا کربل کتھا، اور تحسین کی نو طرز مرصع۔ ان کے گذشتہ نمونوں سے
 ظاہر ہے کہ قافیہ پیمائی، عبارت آرائی، عربی و فارسی کے الفاظ و تراکیب زور قلم
 اور علمی شان میں کسی سے کم نہیں۔ یہی حال فسانہ عجائب کا ہے۔ پھر بھی سرور نے

بقیہ گذشتہ

اسی سال بادشاہ نے الحاق اودھ اور واپسی سلطنت کی داد فریاد کے لئے ایک وفد انگلستان
 کو ملک و کٹوریہ کے پاس بھیجا۔ اس وفد میں جناب عالیہ ملکہ کشور اور مرزا ادلی عہد اور مرزا سکندر شہت
 (مخاطب بہ جرئیل صاحب) اور مولوی مسیح الدین خاں کا کوروی خاص لوگ تھے اور بہت سے
 ان کے مصاحب و خادم تھے۔ یہ لوگ انگلستان پونہجے۔ ملکہ سے ملاقات کی، لیکن ساتھ کے کینہ
 بیع لوگوں نے ارکان وفد میں اختلاف رائے پیدا کر دیا۔ ادھر ۱۸۵۶ء میں ہندوستان میں غدر ہو گیا۔
 اور ولایت کے انگریزوں نے الحاق اودھ کو بھی غدر کا ایک سبب قرار دے لیا۔ غرض یہ وفد نام کام رہا۔
 واپسی میں فرانس میں ملکہ کشور اور مرزا سکندر شہت کا انتقال ہو گیا۔ مرزا ادلی عہد بادشاہ کے پاس
 کلکتہ آئے۔ بادشاہ قلعہ فورٹ دیلم سے ٹیابریج میں منتقل کر دیے گئے۔ یہاں نسبت بہت
 عیش و راحت اور یک گونہ آزادی نصیب ہو گئی۔ قلعہ میں بالکل قید ہی تھی۔ ۱۸۸۵ء میں ٹیابریج
 میں انتقال کیا۔ واجد علی شاہ کے زمانے میں لکھنؤ کو عیش و نشاط کے علاوہ علوم و فنون، صنعت و
 تجارت میں بھی بہت ترقی ہوئی۔ تیسری بار اسی کی یادگار ہے۔ واجد علی شاہ خود شاعر تھا، اختر گلشن تھا
 چھ دیوان غزلیات، تین جلد مرثی، چند منویاں اور بہت سے مجموعے نظم و نثر کے تصنیف کئے۔ جن کی
 تعداد ایک درجن سے زیادہ ہے۔ دیگر مشاہیر شہر و ادب کے نام یہ ہیں :- مرزا رجب علی سرور، امیر علی کا
 نسیم دہلوی، نواب محمد خاں زند، مظفر علی خاں اسیر، آفتاب الدولہ قلق، نظیر حسن اویج، عابد علی
 کوثر، علی اوسط رشک، مینر شکوہ آبادی، امیر مینائی، امانت، برقی، بحر وغیرہ۔

اس روش کو اعتدال کے ساتھ اختیار کیا ہے۔ مسلسل بیان میں کچھ دیر کے لئے قافیے بھی ترک کر دیتے ہیں اور ثقیل الفاظ سے روانی و صفائی میں کمی نہیں آنے دیتے۔ اس لئے فضلی و تحسین کی سعی و تقید اور گنجلک کم پیدا ہوتی ہے اور تحسین کی سعی ثقالت و معایت شاذ و نادر پیدا ہوتی ہے۔

(۲) فسانہ عجائب کے اسلوب تحریر کو اب کیسا ہی سمجھا جائے اور کسی نظر سے دیکھا جائے، لیکن یہ قدیم زمانے کا محبوب مقبول انداز تھا اور علم انشا کا کمال گنا جاتا تھا۔ اس لئے اس کو اسی نظر سے دیکھنا چاہئے، اس لفظی آرایش اور علم و قابلیت کی نمائش سے موزوں اور ناموزوں دونوں کام لئے جاسکتے ہیں۔ مرزا سردور کی تحریر میں بھی مناسبت نامناسب دونوں انداز موجود ہیں۔ مثلاً سردور کہیں عربی و فارسی تراکیب، تشبیہ و استعارہ سے محاکات و منظر کشی کرتے ہیں، لیکن ناکام رہتے ہیں۔ یعنی وہ منظر آنکھوں کے سامنے نہیں آتا۔ دیکھتے، رات گزرنا اور دن نکلنا بیان کرتے ہیں:-

”جس وقت زلفِ شب نے بیفہ اسے انجمِ اشیا نہ مغرب میں چھپاے، اور

صیادانِ سخنِ دمام بردوش آئے، اور سیرغِ زریں جناحِ مطلقاً بال غیرت لال

قفسِ مشرق سے جلوہ افروز ہوا، یعنی شب گزری روز ہوا:-

یا ایک جگہ ”سردی کی شدت“ دکھانے کے لئے یہ فقرے لکھتے ہیں:-

”آتشِ رخسار گلِ شبنم نے بجھائی تھی، باغ میں بھی جاڑے کی دہائی تھی، اوس

برگ و بار کی صنعت پر درکار کی دکھائی تھی، مرصع کاری یک سخت نظر آنی تھی، دانہ

اشکِ شبنم خواہ بڑے یاریزے تھے، ہر شجر کے پتے اور شاخ میں الماس اور

موتیوں کے آویزے تھے۔“

اس سے سردی کا سماں پیش نظر نہیں ہوتا، لیکن اسی سردی کو جب اسی مقفی انداز میں لیکن واقعات کے ساتھ اور قریب واقعہ تشبیہوں کی مدد سے بیان کرتے ہیں تو پوری منظر کشی ہو جاتی ہے۔ لکھتے ہیں:-

”چلتے کے جاڑے کڑا کے کی سردی تھی، گویا زمین سے آسمان تک تیج بھری تھی
سردی سے سب کا جی جلتا تھا دم تفریح ہر شخص کے منہ سے دھواں دھار دھواں
نکلتا تھا، زمانے کے کاروبار میں خلل تھا ہر ایک دست و پا بخل تھا، ہرننگ کے
سینے میں آگ تھی، گواہ فرعی شہر تھا، لیکن سردی کو یہی لاگ تھی اور جاڑے کا ایسا
اثر تھا کہ سلیں کی سلیں جھی پڑی تھیں، فولاد سے زیادہ کڑی تھیں“

(۳) سرد و حسب موقع زبان اختیار کرنے پر قدرت رکھتے ہیں۔ عربی و فارسی کے
استعمال کی مثالیں اوپر مذکور ہوئیں۔ ضرورت پر آیات قرآن مجید بھی تفسیر کر دیتے
ہیں مثلاً :-

”لیکن بایں حکومت و ثروت کا شانہ امید کا چراغ گل۔ اولاد بالکل نہ تھی، خواہش
فرزند در دل، نہونے کی خواہش متصل، حسرت پسر میں سرب کاتد سرتنی فروداً
وانت خیر الو امرین ہر ساعت بزباں۔ سربت هب لی من کد و جند
ولیاً و لیسفہ دہاں۔ لڑکے کی تمنائیں بادشاہ مثل گدا دست دراز، ایسا لاپرواہ
بے نیاز کی قدرت سے بانیاڑ“

لیکن اس سے آگے جب اس بادشاہ کے ہاں فرزند پیدا ہوتا ہے، اور بادشاہ
شہزادہ کا جنم پیر کھلانے کے لئے نجومی پنڈت کو بلاتا ہے تو سردر پنڈتوں کی مخصوص
زبان اصطلاحات لکھتے ہیں :-

نجومی پنڈت جفراں حاضر ہوئے، بہت سوتج پکار کر برہمنوں نے عرض کی،
عارج کا بول بالا، جاہ و حشم، مرتبہ دو بالا ہے، ہماری پوتھی کہتی ہے ہنگوٹن
کی دیا سے شہزادہ کا چند مان ملی ہے، چٹھا سورج ہے جو گرہ ہے وہ بھلی
یہ، دیگ تیگ کا مالک ہے، دھرم مورت یہ بالک رہے، جلد راج پر راجے
پر تھلی میں دھوم مچے ایسی شادی رہے، مگر بندرھوں برس مشتری بارھویں
آئے گی، سنجی پاؤں پڑے گا، ایک پنکھرو سوے کے بن میں ہاتھ آئے گا
تربا کی کھٹ پٹ سے وہ بچن سناے گا کہ راج پاٹ چھرا دیں بدیس لجا بیگا

ذکر میں مشاہیر زادہ بھٹکے کوئی پاس نہ پھٹکے، ساتھی چھٹیں، اپنے ڈیل سے
ڈانوا ڈول رہے، پھر ایک منگھ ٹھا کر کاسیوک کر پا کرے راہ لگائے
کوئی کلنک سو بھی ہو کثرت لگائے۔“

(۴) اسی طرح مختلف فنون کی اصطلاحیں، شریف در ذیل کا طرز کلام،
اہل بازار و اہل حرفہ کی گفتگو وغیرہ مختلف اجزائے فسانہ مناسب زبان و بیان میں ادا
کیا ہے۔ اس اعتبار سے فسانہ عجائب اس مخصوص اسلوب تحریر کی پہلی بہترین
مکمل تصنیف ہے۔

(۵) اصل فسانہ میں کوئی خاص جدت نہیں ہے۔ خلاف قیاس واقعات
اور عجائبات جیسے اس سے پہلے داستان امیر حمزہ وغیرہ میں ہیں، فسانہ عجائب
میں بھی ہیں۔

(۶) فسانہ عجائب کو اس اعتبار سے مطالعہ کرنا ضروری بھی ہے اور
دلچسپ بھی کہ یہ داستانی لٹریچر کا جزو ہے۔ اس سے پہلے کم اور اس کے بعد
بڑی کثرت سے نہایت طویل و ضخیم داستانیں لکھی گئیں۔ ان داستانوں میں اس کا کیا
درجہ ہے؟ پھر فسانہ عجائب کی تصنیف (۱۸۲۲ء) کے تقریباً چالیس برس
بعد اردو میں جدید ناول نگاری کا دور شروع ہو گیا۔ سب سے پہلے ڈپٹی نذیر احمد
۱۸۶۲ء میں زنانہ ناول مرآة العروس لکھا، اور پھر بے دریغ متعدد ناول تصنیف
کئے، اور پھر نہدت رتن ناقدہ سرشار نے ۱۸۶۸ء میں فسانہ آزاد لکھا ان ناولوں
سے فسانہ عجائب کا کیا مقابلہ ہے؟

(الف) داستانوں میں فسانہ عجائب کو کوئی نمایاں مرتبہ حاصل نہیں ہے۔
اس کے بعد الف لیلہ اور بوتان خیال اور داستان امیر حمزہ اور اس کے سلسلے
ایک الماری بھر داستانیں لکھی گئیں۔ جن میں سے ایک ایک فسانہ عجائب سے
کئی کئی گنی بڑی ہے اور واقعات و نیرنگ و فصول اور تجربات و مشاہدات
کی انسا بیکلو پیدا ہیں۔

(ب) نادلوں کی خصوصیات کے لحاظ سے بھی فسانہ عجائب کو کوئی درجہ نہیں دیا جاسکتا یعنی افراد قصہ کا کیرکٹر، مربوط و مقرر پلاٹ، اشخاص کا مکالمہ، جذبات نگاری جدید ناول کے اصول سے مطابق نہیں ہیں۔ کہیں یہ اجزا درست ہیں، کہیں ناقص، مثلاً "ملکہ ہرنیکا" کا کردار ہر و وفا، صدق و صفا، ہمت و استقلال، دانائی و کارڈانی صحیح طور پر پیش کیا ہے۔ فسانہ عجائب کا مقابلہ نذیر احمد، سجاد حسین، عبد کلیم وغیرہ کے نادلوں سے تو ہو ہی نہیں سکتا۔ سرشار کے فسانہ آزاد سے اس اعتبار سے مقابلہ کیا جاسکتا ہے کہ سرور نے اپنی کتاب کے دیباچہ میں اور سرشار نے اپنے تمام فسانہ میں لکھنؤ کی معاشرت اور سوسائٹی اور تہذیب و تمدن کا حال دکھایا ہے۔ لیکن سرور کی نقاشی ایسی ہے جیسے نمائش گاہ میں با تصویر پردہ جس پر بازاروں، مجلسوں، جموں کی تصویریں صحیح کھینچی ہوں۔ لیکن بالکل خاموش اور بے حس۔ اور سرشار کی مصوری ایسی ہے جیسے دستہ منیما کے پردہ پر چلتی پھرتی، بولتی چالتی تصویریں۔ سرور مختصر طور پر سرسری بیان لکھتے ہیں۔ سرشار چھوٹی چھوٹی باتوں کی تفصیل لکھتے ہیں۔ سرور قصہ اور اس کے عجائبات سے دلچسپی رکھتے ہیں، سرشار قصہ کو چھوڑ دیتے بلکہ بھول جاتے ہیں اور افراد قصہ اور ان کے خصائص طبع و عجائب فطرت کو بیان کرتے ہیں۔ سرور میں ظرافت و شوخی کہیں نہیں، اور سرشار میں ہر جگہ اور ہر وقت ہے۔

(۷) آخر میں سرور کے متعلق یہ بات بھی قابل ذکر ہے کہ انھوں نے فسانہ عجائب کے دیباچہ میں سیرامن دہلوی اور ان کے باسخ و بہار پر جوٹیں کی ہیں، لکھتے ہیں:-

"اگرچہ اس بیچ میز کو یہ یارا نہیں کہ دعویٰ اردو زبان پر لائے، یا اس فسانہ کو بنظر

نشاری کسی کو سناے، اگر شاہجہاں آباد کہ مسکن اہل زبان، کبھی بیت السلطنت

ہندوستان تھا۔ وہاں چندے بوردو باش کرتا، نصیحوں کو تلاش کرتا، فصاحت کا

دم بھرتا، جیسا سیرامن صاحب نے چار درویش کے قصے میں بکھیرا کیا ہے کہ ہم

لوگوں کے دین و حصہ میں یہ زبان آئی ہے۔ دلی کے روڑے ہیں کہ محاوروں

کے ہات پاؤں توڑے ہیں، پتھر پڑیں ایسی سمجھو کہ یہی خیال انسان کا خام

ہوتا ہے، مفت میں نیک بدنام ہوتا ہے، بشر کو دعویٰ کب سزاوار ہے، کالوں کو بہودہ گوئی سے انکار بلکہ ننگ دغا ہے۔ شک انتہا کہ خود بوید نہ کہ عطار بگوید۔“

حالانکہ میرامن نے کسی کا نام لیکر چوٹ نہیں کی تھی۔ نہ اس زمانہ (۱۸۰۲ء) تک لکھنؤ کا کوئی نثار و مصنف مشہور ہوا تھا۔ بلکہ اس زمانے میں لکھنؤ میں بھی جو شاعر ممتاز و مقبول تھے (میر، جرات، منصفی، انشا، ضلیق وغیرہ) وہ دہلی ہی کے تھے۔ میرامن نے دہلی کے نکسال اور مرکز زبان ہونے کے سبب سے یہ لکھ دیا تھا۔

”جو شخص دلی کا ڈرا ہو کر رہا اور دس پانچ پشتیں اسی شہر میں گزریں اور اس نے دربار اُمرا کے دیکھے اور میلے ٹھیلے، عرس، پھڑیاں، سپر و تاش اور کوچہ گردی اس شہر کی کی ہوگی اور وہاں سے نکلنے کے بعد اپنی زبان کو لحاظ میں رکھا ہوگا، اس کا بولنا البتہ ٹھیک ہے۔“

بہر حال رجب علی بیگ سرور کا یہ نعت طعن ہنگامہ آرائی کا سبب بن گیا۔ جس سے اردو لٹریچر میں بھی اضافہ ہوا۔ یعنی سرور کے جواب میں خواجہ فخر الدین حسین سخن دہلوی نے ایک قصہ ”سروش سخن“ لکھا اور اس میں سرور کا جواب دیا اور اُلٹے اور اعتراض کئے یہ کتاب ۱۸۶۶ء میں لکھی گئی۔ اس کے جواب میں اور سرور کے حمایت میں جعفر علی شیون لکھنوی نے ۱۸۶۲ء میں ایک نسانہ ”طلسم حیرت“ لکھا، اس میں اہل دہلی کے طعنوں کا جواب دیا۔

”فسانہ عجائب“ کے آغاز و اتمام تصنیف کے بیچ سنہ دریافت نہیں ہوئے۔ مرزا محمد عسکری صاحب نے تاریخ ادب میں لکھا ہے کہ ”سنہ ۱۲۴۰ھ میں سرور کا پورا گئے۔ اور یہ سنہ سرور کی تحریر سے ثابت کیا ہے۔ اس سے آگے لکھے ہیں۔“

”کاپور ہی میں یہ کتاب لکھی گئی۔۔۔۔۔۔ یہ کتاب غازی الدین حیدر کے زمانہ میں

شروع ہوئی تھی اور نصیر الدین جدر کے عہد میں تمام ہوئی۔ اس کے بعد لکھے ہیں،
 ”بعد اہتمام بچہ نصیر الدین جدر لکھنؤ میں آئی، اس کا سنہ تصنیف ۱۲۴۰ھ ہے
 جیسا کہ آخر کے قطعات تاریخ سے معلوم ہوتا ہے۔“ یہ بیانات نہایت غیر مطابق
 اور غیر ذمہ دارانہ ہیں۔ اگر ان سنوں کو صحیح مان لیا جائے تو سردر جس سال کا پورہ
 گئے اسی سال کے اندر یہ کتاب لکھی لی، اور آخر میں اسی سال کے قطعات تاریخ شامل
 کر دئے، یہ بالکل قرین قیاس ہے، لیکن ۱۲۴۰ھ (مطابق ۱۸۲۴ء) غازی الدین
 جدر کے زمانے کا سال ہے۔ نصیر الدین جدر کا عہد حکومت اس سے تین سال
 بعد ۱۲۴۳ھ (مطابق ۱۸۲۷ء) میں شروع ہوتا ہے، پھر اس کے لکھنے کے کیا
 معنی کہ ”نصیر الدین جدر کے عہد میں تمام ہوئی۔“

فسانہ عجائب کا طویل نمونہ دینے کی ضرورت نہیں، نہایت مشہور، عام و
 رائج کتاب ہے۔ اسکولوں اور یونیورسٹیوں کے نصاب تعلیم میں اس کے اقتباسات
 شامل ہیں۔ ایک مختصر مکر ادرج کیا جاتا ہے جس میں عربی و فارسی کی لفاظی کم ہے
 روزمرہ و محاورہ زیادہ :-

”یہاں تو یہ جیس بیس تھی کہ جان عالم تشریف فرما ہوا۔ عجب صحت دیکھی کہ شہزادی
 چشم پر آب بادل کباب غنط میں آ، تھر تھرا، طوطے سے بحث رہی ہے۔ شہزادہ
 نے فرمایا، خیر باشد، طوطا بولا آج نرا شہر ہے، خیر خیر، گر چندے جات اس
 دخی کی اور آب ودانہ، نفس پینا کھانا باقی تھا، اگر آپ اور گھڑی بھر دیر لگاتے
 تشریف نہ لاتے تو میرا طائر روح گر بہ غضب شہزادی سے مجروح ہو کر پڑا کر جاتا،
 ہرگز جیتا نہ پاتے، مگر پیرا خالی دیکھ مزاج عالی پریشان ہوتا، بحسرت وافوس
 یہ فرماتے :-

طوطا ہمارا مر گیا کیا بولتا ہوا

ماہ طلعت ان باتوں سے زیادہ کدر ہوئی، شہزادہ سے کہا، اگر میری بات کا طوطا
 جواب صاف نہ دے گا تو اس بگڑے کی گردن مڑو اپنے ٹوون سے

اس کی آنکھیں ملوں گی جب دانہ پانی کھاؤں پیوں گی۔ جانعالم نے کنا کچھ حال تو کہو، طوطے نے گزارش کی، حضور یہ مقدمہ غلام سے سُنئے، آج شہزادی صاحب اپنی دانست میں بہت نکھرے۔

دیکھ آئینہ کو کہتی تھی کہ اللہ سے میں؟

مجھ سے پھر نہ آیا، تو نے ایسی صورت کبھی دیکھی ہے؟ مجھ اہل رسیدہ کے منہ سے نکلا، خدانہ کرے! اس جرمِ قبیح پر شہزادی کے نزدیک کشتنی، سوختنی، گردن زدنی ہوں، بقول میر تقی میرؒ

بے جرم تہ تیغ ہی رکھا تھا گلے کو

کچھ بات بُری منہ سے نہ نکلتی تھی بھلے کو

جانعالم نے کہا، تم بھی کتنی عقل سے خالی، حُمت سے بھری ہو، تم تو پری ہو، جانور کی بات پر اتنا آرزو ہو، گو گویا ہے، پھر طائر ہے۔ یہاں مٹھو کو ان باتوں کی تاب نہ آئی، آنکھ بدل روکھی صورت بنائی، اور میں سے بولا، خداوندِ نعمت! جھوٹ جھوٹ ہے، بیچ بیچ ہے، میں نے تو جھوٹ اور بیچ دونوں سے بیچ کر ایک کلمہ کہا تھا، اگر راستی پر ہوتا گردن کچھ کئے سیدھا گور میں سوتا یہ سُن کے وہ اور مکدر ہوئی۔ مثل مشہور ہے، راج ہٹ، تریا ہٹ، بالک ہٹ۔ جانعالم نے مجبور ہو کر کہا جو ہو سو ہو، مٹھو پیارے بیچ کدو!

محمد بخش ہجو
 نر نائے دہلی سے تھے، کسی علوم میں اچھی دستگاہ تھی۔ شاعرانہ ذوق رکھتے تھے۔ جرات (متوفی ۱۸۲۹ء) کے شاگرد و ریشد تھے۔ پیر و سودا کا زمانہ دیکھا تھا۔ نثر اردو میں وہی طرزِ متفقہ ان کو بھی پسند تھا۔ گلشن بہار ان سے یادگار ہے، اسی زمانہ کے گننام مصنف ہیں، اس لئے ان کی کتاب میں سے حمد باری تعالیٰ کی چند سطرے نقل کی جاتی ہیں کہ ان کا نام زندہ رہے۔

”حد و سپاس و ثنا سے بے قیاس، اس کریم کار ساز، بے نیاز بے انباز
 بندہ نواز، بے چون و بے چگون کو، کہ جس نے ساتھ ابر کرم اور بہار قدرت کے
 گل ہائے گوناگون انسان ضعیف البینان سے گلشن تکوین کو سرسبز و مشاداب
 کر کے اپنے تئیں بزرگ نہمت ہر غنچہ و گل میں جلوہ گر کیا ہے۔ فی الواقع بقول میاں
 جرات کے

اسے دیکھو تو ہے ہر رنگ میں وہ
 عیاں گل میں، نہاں ہے سنگ میں وہ
 وہ ہے ہر رنگ میں اور پھر خدا ہے
 خدا ہے وہ، خدا ہے وہ، خدا ہے“

شرکاء چوتھا دور

۱۸۲۱ء تا ۱۸۴۰ء
۱۲۲۶ھ تا ۱۲۸۶ھ

اس سے پہلے اُن مصنفوں کا تذکرہ کیا گیا جو مصنفین فورٹ ولیم کالج کے تھے لیکن کالج سے باہر ہندوستان میں اردو شرکاء کی تصنیف و تالیف کر رہے تھے۔ یہ چوتھا دور ان کے بعد کے مصنفوں کا ہے جن کا زمانہ تصنیف عموماً (۱۸۲۱ء) سے پہلے یا کچھ بعد ہے۔ یہ تیسرے اور چوتھے دور کی علیحدگی کسی خاص ادبی و لسانی تغیر کے اصول پر نہیں ہے۔ اس اعتبار سے انیسویں صدی کا نصف اول بلکہ وٹلٹ تقریباً یکساں ہیں۔ زبان و انشائی بے قاعدگی و باقاعدگی دونوں ساتھ ساتھ جاری رہی ہیں۔ ۱۸۰۱ء سے ۱۸۲۱ء تک، میراتن سے معاصرین غالب تک بے اصول و بااصول دونوں طرح کے لکھنے والے رہے۔ ہم نے فورٹ ولیم کالج کی اہمیت کو پیش نظر رکھ کر اس کو الگ دور میں رکھا ہے، اور یہ ثابت کرنے کے لئے کہ اسی زمانہ میں اور لوگ بھی اسی شاہراہ پر گامزن تھے۔ بیرون کالج والوں کو اسی دور میں لکھ دیا ہے، یہ چوتھا دور اسی کے سلسلے میں بعد کے لوگوں کا ہے۔

۱۸۲۲ء میں اردو عدالتی و سرکاری زبان مقررہ کی گئی، لیکن اس سے پہلے اہل ہند کی آسانی

کے لئے دیوانی و فوجداری و مال گزاری کے قوانین کا اردو میں ترجمہ شروع ہو گیا تھا۔ چنانچہ ۱۸۰۳ء میں گورنمنٹ مغربی شمالی (جس میں موجودہ صوبکات متحدہ بھی شامل تھے) کی طرف سے "ہدایت نامہ مال گزاری" اردو میں مرتب ہوا۔ یہ قانون کی سب سے پہلی کتابوں میں ہے جو اردو میں لکھی گئیں۔ اس کے بعد بھی سلسلہ

جاری رہا۔ ۱۸۳۲ء میں منشی سدا سکھ لال نے مجموعہ قوانین (ایکٹ ہائے سپریم گورنمنٹ) مرتب کیا، جس میں ۱۸۹۳ء سے ۱۸۳۲ء تک جملہ ایکٹ ہائے قروج ممالک مغربی و شمالی تھے۔ اس کی پہلی جلد ۱۸۶۲ء میں مطبع نورالابصار آگرہ میں چھپی تھی۔ بعد کی تین جلدیں بھی اسی مطبع میں ۱۸۶۶ء میں چھپیں۔ اس کے دیباچہ کی چند سطر یہ ہیں:۔

”فائدے اس تالیف کے ایسے نہیں ہیں کہ اقصان ان کے بیان کی ہو، فی الواقع یہ جلدیں آئینہ نامے انتظامِ جملہ سررشتہ ہائے سلطنتِ عظیم الشان سرکارِ دولتِ مدارِ انگلشیہ کی ہیں۔ ان کے دیکھنے سے آسانی معلوم ہو سکتا ہے کہ ہر باب میں کتنے قوانین مجاریہ دقت ہیں اور کتنے نسخہ ہو گئے۔ واضح ہو کہ مصنف نے ترجمہ اردو میں کہ وہ سلیہ گورنمنٹ اور مندرجہ گزٹ سرکاری تھا، کچھ تصرف

نہیں کیا ہے۔“

اس کے علاوہ سدا سکھ لال نے ”فنِ زراعت“ کے متعلق ایک کتاب نگریزی سے اردو میں ترجمہ کی اور اس کا نام گنگا کی نہر رکھا۔ یہ ۲۴ صفحہ کا مختصر رسالہ ہے۔ ۱۸۵۴ء میں آگرہ میں طبع ہوا۔

تراجمِ علوم و فنون۔ اس موقع پر یہ ذکر دلچسپی سے خالی نہ ہو گا کہ فورٹ ولیم

کالج کے بوڈی ایٹ انڈیا کینیسی کی حکومت میں یعنی عند ۱۸۵۶ء سے پہلے اردو میں ہر قسم کے علوم و فنون کی کتابیں ترجمہ و تالیف ہو گئی تھیں، اور ان میں سے اکثر طبع ہو گئی تھیں۔ تاریخ و جغرافیہ، مذہب، سائنس، نجوم و ہیئت معانیات (اناکس)، منطق، طبیعات (فزکس)، فنِ زراعت، تعلیمات، درسیات وغیرہ موضوعات و مضامین کی کتابیں لکھی گئیں۔ ان میں سے چند کتابیں بعض پرائیویٹ کتب خانوں میں دستیاب ہوتی ہیں۔ کلکتہ وغیرہ کی بڑی یا سرکاری لائبریریوں میں اور ریاستوں یا امیروں کے کتب خانوں میں موجود ہوں گی،

لیکن لندن کے انڈیا آفس کی لائبریری میں سب کی سب موجود ہیں۔ جن میں مطبوعات بھی ہیں اور قلمی بھی۔ ان کی تصنیف و تالیف میں ہندو اہل قلم برابر کے شریک ہیں۔ چند مطبوعہ کتابوں کے نام درج کئے جاتے ہیں :-

- ۱۔ کھیت کرم ۳ حصہ مصنفہ کالی رائے، مطبوعہ دہلی ۱۸۴۲ء۔ (فن زراعت)
- ۲۔ اصول نظم انتظام بدن ترجمہ دھرم نرائن۔ مطبوعہ دہلی ۱۸۴۶ء۔ (معاذیات)
- ۳۔ اصول علم طبیعی۔ ترجمہ اجودیا پرشاد و دیو پرشاد، مطبوعہ دہلی ۱۸۴۸ء۔ (طبیعیات)

- ۴۔ عجائب روزگار مصنفہ اسٹرام چندر، مطبوعہ دہلی ۱۸۴۷ء۔ (طبیعیات)
- ۵۔ مرآة العلوم مصنفہ ہری درمن لال، مطبوعہ بنارس ۱۸۴۹ء۔ (طبیعیات)
- ۶۔ اصول قواعد مائتات ترجمہ اجودیا پرشاد، مطبوعہ دہلی ۱۸۵۰ء۔ (طبیعیات)
- ۷۔ قانون الطباع (چھاپہ کافن) مصنفہ سیتل پرشاد، مطبوعہ دہلی ۱۸۴۸ء۔ (سائنس)

- ۸۔ اصول علم ہیئت مصنفہ اسٹرام چندر، مطبوعہ دہلی ۱۸۴۸ء۔ (نجوم و ہیئت)
- ۹۔ مختصر دقائق انجوم مولفہ گھٹالی، مطبوعہ مدراس ۱۸۴۸ء۔ (نجوم و ہیئت)
- ۱۰۔ فلاحہ نظام آسمانی مرتبہ پنڈت داسکی دھیرا، مطبوعہ آگرہ ۱۸۵۲ء۔ (نجوم و ہیئت)
- ۱۱۔ جغرافیہ ہند، مترجمہ پنڈت سواروپ زاین و سیواروپ نرائن، مطبوعہ دہلی ۱۸۴۸ء۔ (جغرافیہ)

- ۱۲۔ فتح گرہ نامہ (جغرافیہ خلیج بنگالہ مرتبہ کالی رائے، مطبوعہ دہلی ۱۸۴۹ء۔ جغرافیہ)
- ۱۳۔ ہند نامہ کاشتکاری مصنفہ موتی لال، مطبوعہ آگرہ ۱۸۵۲ء۔ (زراعت)
- ۱۴۔ لکشم کاکیر ارتبہ موتی لال، مطبوعہ لاہور ۱۸۵۱ء۔ (صنعت و حرفت)
- ۱۵۔ بنکار کی کل (دائیم انجن) مولفہ ایسٹوری لال، مطبوعہ بنارس ۱۸۵۵ء۔ (سائنس)
- ۱۶۔ ہوا کا بیان مرتبہ جوری لال، مطبوعہ بنارس ۱۸۵۳ء۔ (علم طبیعیات)
- ۱۷۔ معذنیات مولفہ ہواہر لال، مطبوعہ آگرہ ۱۸۵۵ء۔ (طبیعیات)

- ۱۸۔ خلاصۃ الصنائع مترجمہ بھولانا تھ، مطبوعہ آگرہ ۱۸۵۲ء۔ (سائنس)
 ۱۹۔ تحصیل فی جبر الثقیل مصنفہ سید احمد خاں (سر سید)، مطبوعہ آگرہ ۱۸۲۲ء۔

(طبیعیات)

- ۲۰۔ ترجمہ معانیات فی ترجمہ وزیر علی، مطبوعہ دہلی ۱۸۲۲ء۔ (معاشیات)
 ۲۱۔ ترجمہ شمسیہ مترجمہ سید محمد، مطبوعہ دہلی ۱۸۲۲ء۔ (منطق)
 ۲۲۔ مقاصد العلوم مترجمہ سید محمد میر، مطبوعہ کلکتہ ۱۸۲۱ء۔ (طبیعیات)
 ۲۳۔ علم حکمت (میکانکس)، مولفہ چارلس فک، مطبوعہ کلکتہ ۱۸۲۳ء۔ (سائنس)
 ۲۴۔ بحر الحکمت (اسٹیم انجن) مرتبہ ریوڈ ٹی پارکن، مطبوعہ لکھنؤ ۱۸۲۶ء۔ (سائنس)
 ۲۵۔ توحیف زراعت مرتبہ کب حسین، مطبوعہ آگرہ ۱۸۲۸ء۔ (زراعت)
 ۲۶۔ علم جغرافیہ مترجمہ میر غلام علی، مطبوعہ کلکتہ ۱۸۵۱ء۔ (جغرافیہ)
 ۲۷۔ رسالہ مفاتیح مترجمہ سید کمال الدین، مطبوعہ دہلی ۱۸۵۰ء۔ (طبیعیات)
 ۲۸۔ بکلی کی ڈاک مولفہ جے، ڈیلیو، ہیل، مطبوعہ آگرہ ۱۸۵۲ء۔ (طبیعیات)
 ۲۹۔ اصول جبر الثقیل مرتبہ محمد احسن، مطبوعہ بنارس ۱۸۵۲ء۔ (طبیعیات)
 ۳۰۔ چائے لگانے کی کتاب، مطبوعہ لاہور ۱۸۵۲ء۔ (زراعت)

فقیر محمد خاں گویا لکھنؤ کے رئیس تھے، شاہان اودھ کے زمانے میں
 فوج کے رسالدار رہے۔ "نواب حامد الدولہ خطاب
 تھا۔ گویا تخلص ہے۔ تاسخ اور وزیر دونوں سے مشورہ سخن کیا ہے۔
 صاحب دیوان ہیں۔ مطبع نوکشور میں دیوان طبع ہو گیا ہے۔ ۱۸۵۰ء میں انتقال
 کیا۔ گویا کی صرف ایک تصنیف ہے۔ ۱۸۲۵ء میں "انوار سہلی" کا ترجمہ بستان حکمت
 کے نام سے کیا۔ انوار سہلی کے اردو ترجمے گویا سے پہلے اور بعد کو اور لوگوں نے بھی
 کئے، جن میں سے بعض کا ذکر پہلے آچکا ہے۔ فورٹ ولیم کالج کے منشی حفیظ الدین نے
 خرد افروز کے نام سے ترجمہ کیا تھا۔ اس کے بعد ۱۸۲۲ء میں محمد برہیم بیجا پوری

نے ترجمہ کیا۔ لیکن ان سب سے فقیر محمد خاں گویا کا ترجمہ بہتر ہے۔ سرود کی طرح قافیہ پائی نہیں ہے، لیکن الفاظ و فقرات کی ترتیب میں قدامت کا اثر ہے جس سے خواہ مخواہ ترجمہ معلوم ہوتا ہے۔ تاہم یہ تنہا گویا کا تصور نہیں ہے۔ الفاظ کی صحیح و باقاعدہ ترتیب اس زمانے میں کیا، بہت بعد تک پیدا نہ ہوئی تھی۔ ہر مصنف کی تحریر میں بلا استثنا یہی بات ہے۔ سرسید احمد خاں کی تحریر میں تو یہ بے قاعدگی بہت کثرت سے ہے، خود غالب کی سہل متنوع زبان بھی اس سے خالی نہیں۔ اگرچہ کم ہے۔ نذیر احمد و حالی کے دور سے یہ عیب بالکل جاننا رہا۔ فقیر محمد خاں گویا نے اپنے ترجمہ میں اصل کتاب انوار سہلی کے عربی و فارسی الفاظ و تراکیب جا بجا قائم رکھی ہیں۔ اس لئے زبان بالکل آسان نہیں رہی، پھر بھی نہایت خوشنما، دلچسپ اور پُر معنی ہے۔ گویا نے دیباچہ میں جو اپنی عبارت لکھی ہے اس کا بھی یہی رنگ ہے۔ سب تالیف بیان کرتے ہیں :-

”اب سنا چاہئے کہ ایک روز بندہ اور خواجہ وزیر اور سیاں فرخ شاعر کہ یہ دونوں شاکر دار شد شیخ ناسخ صاحب کے ہیں، اور چند اجاب اور بھی باہم بیٹھے جوئے تھے اور وقت شغل انوار سہلی کے مطالعے کا تھا، اور اس کے مصنف کی فکر رسا پر سب نے زبان ثنا کھولی تھی کہ سبحان اللہ مصنف اس کا عجیب تکلم بے مثل تھا۔ اور عجب کتاب تصنیف کی ہے کہ گنجینہ ہے امر رالہی کا اور خزینہ ہے فیض غیر ثنا ہی کا، بلکہ قرینہ اس پر وال ہے کہ جو کچھ اس نے بیان کیا ہے غلط ہے کہ بادوا و الہام غیبی ہو، و آثار اسے انساں ضیوف البینان کب گز

کو اس قدر جزئیات عالم کے پوشیح سکتی ہے۔

غرض ان خواجہ اشوں کی فرمائش سے گویا نے یہ کتاب مرتب کی۔ ترجمہ کے متعلق کہتے ہیں:- ”برائے نام ترجمہ کیا جاتا ہے، ورنہ یہ کتاب حقیقت میں جُدا ہے لیکن حق یوں ہے کہ یہ احسان نقاش اول کا ہے۔ ورنہ مجھ سے بے ایہ کہ کہاں طاقت اس کے بیان کی تھی“

ستانِ حکمت کا مختصر نمونہ یہ ہے :-

”بادشاہ نے حکم دیا کہ دمنہ کو دارالقضا میں سپرد کرو تا قاضی اس کا حال دریافت کرے کہ احکامِ سیاست میں جب تک شرائطِ شرعی تمام نہوں گے کچھ حکم نہ کیا جائیگا۔ دمنہ نے کہا کہ کون حاکمِ راست کا ربادشاہ سے زیادہ ہے، اور کون قاضی، عادل شہریار سے بالاتر ہے۔ اکتھ شد کہ ضمیرِ منیر بادشاہ آئینہ ہے باصفاء بلکہ جام ہے جہاں نما، کہ صورتِ حال ہر ملازم در عابا کی اس میں ہویدا ہے۔

سُ باعی سودا

ایوانِ عدالت میں تمھارے اے شاہ ہے ظلم کو کیا دخل، عیازاً باللہ
 شیشے کا اگر طاق سے ٹوٹے ہے پاؤں بٹھڑے نکلتی ہے صدابسم اللہ
 اور بریقین اتنا جانتا ہوں کہ کشفِ شہات اور رفعِ حجاب میں کوئی چیز برابر
 فراستِ بادشاہ جم جاہ کے نہیں ہے۔ اگر خود شہریار بنفسِ نفیس، رے جہا ادا
 کو قاضی میرے حال کا فرامے تو کذب اور صدق میرا مانند صبح صادق کے
 روشن ہو جائے، جیسا کہ حافظ نے فرمایا۔ بیت
 عرضِ حاجت، در حریمِ حضرتِ محتاجِ نیت راز کس مخفی نماند بر فرغِ رے تو
 شیر نے کہا کہ اے دمنہ اندیشہ نہ کر کہ اس ہم میں جستجوے تمام کی جائے گی،
 اور تحقیق اس کام کی اس طرح پر کہ زیادتی اس سے متصور نہو، عمل میں آئیگی۔

نظم

جدا کریں گے ہم اس طرح حق و باطل کو کہ جیسے دودھ سے کھنی نکال لیتے ہیں
 نکال لیتے ہیں جس طرح عطر پھولوں سے ہر ایک بات کا ہم جی نکال لیتے ہیں

اُس زمانے میں ہندو اہلِ ذوق و اربابِ علمِ اردو شعرو
نیم چند کھتری سخن اور علم و ادب کی تحصیل، ترویج اور تکمیل میں
 نہایت مستعدی سے کوشش کر رہے تھے، جیسا کہ پہلی نہرتوں اور نمونوں سے دریافت ہوا۔

نفس نیم چند کھتری بھی ایسے ہی ادیبوں میں ہیں۔ فارسی سے "قصہ گل باصنوبر" ۱۸۳۴ء میں ترجمہ کیا۔ اور شائع و مقبول ہوا۔ اس کا نمونہ مولانا احسن مارہروی کی تالیف "نمونہ منشورات" سے نقل کیا جاتا ہے۔ قصہ کے ٹائٹل پیج کی عبارت یہ ہے:-

"زبان فارسی سے زبان اردو میں ترجمہ کیا ہوا نیم چند کھتری کا نام سے بابو

گورچون کے نواب مستطاب لارڈ جارج آکلنڈ صاحب بہادر دام اقبالہ کے

عہد میں، داتا رام برہمن کی تصحیح سے چھاپا گیا۔"

تحریر کا مختصر نمونہ یہ ہے:-

"بعد ازاں فقیر حقیر رفناے الہی پر مرسند نیم چند، یوں لکھتا ہے کہ اس

عالم ناپائدار میں کسی چیز کو فراموش نہیں اور نیستی پر سب کا مدار ہے اس کی ذات

لازوال کے واسطے بقا، اور باقی سب کو فنا ہے مگر ایک گلستان سخن کہ خزان

جہاں اس کے گلوں پر نہیں آتی، چوروں کی چوری، اور رہزنیوں کی سرزدی

سے یہ دولت کہیں نہیں جاتی، جس اس کا ہمیشہ تازہ و خرم رہتا ہے، اور

اس کی نہروں میں زلال زندگی بہتا ہے، اس کے مکان کی نو کو حادثہ کے

بھونچال کا کچھ خطرہ نہیں ہوتا۔"

مولوی قطب الدین دہلوی

ان کے والد کا نام محمد بن الدین
احرار ہی ہے۔ دہلی کے بہت

بڑے عالم و محدث تھے۔ امارت و ثروت بھی رکھتے تھے۔ سو انا حاجی محمد اسحاق

دہلوی (مولانا شاہ عبدالعزیز کے نواسے) کے شاگرد رشید تھے۔ ۱۸۰۲ء میں

انتقال کیا۔ ان کی تصانیف سے دو کا ذکر کیا جاتا ہے:-

(۱) **ظفر جلیل** اردو ترجمہ "حصن حصین" (مصنف قاضی القضاہ شمس الدین محمد

دشقی متولی **سید**) مولوی قطب الدین نے تاریخی نام رکھا ہے۔ اس سے

سال تالیف ۱۲۵۳ھ (مطابق ۱۸۳۷ء) لکھا ہے۔ اس کا نمونہ یہ ہے:-

محمد بے شمار ہے اس پاک پروردگار کے لئے کہ ہم کو توفیق دی اپنے ذکر کی اور راہ بتائی اپنی فکر کی، یا الہی درود و سلام سجد نازل کر خاتم النبیین شیخ المذنبین رسول امین پر، اور ان کے اصحاب ابرار اور آل اطہار پر اور سب پر۔

(۲) **مظاہر حق** اردو ترجمہ و شرح "مشکوٰۃ المصابیح" اس ترجمہ کا نام

بھی تاریخی ہے، اس سے ۱۲۵۲ھ (مطابق ۱۸۳۸ء) نکلے ہیں۔ یہ مولانا قطب الدین کا نہایت عظیم الشان کارنامہ ہے۔ یعنی چار جلدوں میں بہت بڑی تقطیع کے دو ہزار صفحات سے زیادہ پر طبع ہوا ہے۔ اردو زبان میں یہ سب سے پہلی جامع و مکمل حدیث شریف ہے۔ اس کا حال خود قطب الدین صاحب نے دیباچہ میں لکھا ہے:-

بعد اس کے **محمد قطب الدین** شاہجہاں آبادی عرض کرتا ہے کہ

کتاب مشکوٰۃ شریف علم حدیث میں عجب نافع کتاب ہے کہ ہر مضمون کی حدیثیں

اس میں مندرج ہیں، اس کا ترجمہ عظیم النیظیر میرے استاد بزرگوار مولانا محمد منشا

کرنا حضرت حاجی محمد اسحاق نواسہ حضرت شیخ عبدالعزیز رحمہما اللہ تعالیٰ کے نے

پنج زبان ہندی کے بین السطور میں لکھا تھا، لیکن کاتبوں سے اس کی صحت میں

فرق آنے لگا، مرضی جناب موصوف کی ایسی پائی کہ اگر یہ بطور شرح کے لکھا جائے

بہتر ہے، اس لئے اس مچھپاؤ نے ترجمہ اس کا عبارتاً عربی سے علیحدہ کر کے لکھا

اور فائدے مختصر مناسب مقام کے، شروع مشکوٰۃ وغیرہ سے، مثل مرقاة شرح

لاذلی قاری اور ترجمہ حضرت شیخ عبدالحق اور حاشیہ بیہ جمال الدین رحمہم اللہ

کے، اور سوائے ان کے سے، زیادہ کر کے خدمت عالی میں عرض کی اور جناب

مذبح نے بھی کچھ فائدے لکھے تھے، تبرکاً اس میں درج کئے، اور نام اس کا

مظاہر حق رکھا گیا کہ اس میں تاریخ اس کی نکلتی ہے۔

مولانا قطب الدین کے استاد بزرگوار کا ترجمہ اس سے بھی پہلے کا ہے،

لیکن اب نایاب ہے، مولانا نے مظاہر حق کے فائدوں میں ہر جگہ ان شروع و

تراجم و حواشی کا حوالہ دے دیا ہے۔ جن سے استفادہ کیا ہے۔

مظاہر حق میں احادیث کا ترجمہ تو ہر مقام پر ایک ہی اسلوب قدیم کا ہے، لیکن قاعدے کہیں بالکل پرانی روش بے قاعدہ کے ساتھ ہیں، کہیں ترتیب الفاظ زیادہ صاف و باقاعدہ ہے۔ ترجمہ و قاعدہ کا نمونہ عربی کی حدیث کو چھوڑ کر درن کیا جاتا ہے۔

اور روایت ہے واثق بن اسحاق سے کہا، فرمایا رسول خدا صلی اللہ علیہ وسلم نے، جس شخص نے کہ طلب کیا علم، اور حاصل ہوا اس کو، ہو گا واسطے اس کے دو ہزار ثواب اور اگر نہ حاصل ہوا اس کو علم، تو ہو گا واسطے اس کے ایک حصہ ثواب، روایت کی یہ دآرمی نے **ف** دو ہزار ثواب، ایک ثواب طلب کا اور مشقت کا کہ تحصیل علم میں کھینچی ہے، دوسرا ثواب حاصل ہونے علم کا، اور پڑھانے کا اور دوسروں کو، یا ثواب عمل کا کہ علم پر کیا ہے، اور دوسرے کو ایک ثواب مشقت ہی کا ہو گا۔ ہر تقدیر طلب علم میں رہنا چاہئے۔ اگر حاصل ہوا تو زعلی نوراً و الا حبل علم میں مرنا بھی سعادت ہے۔ بیت

گرچہ توں بدوست رہ برون شہر پیاری ست در طلب مرون

مفتی صدر الدین آزرہ

والد کا نام مولوی لطف اللہ کشمیری،

مفتی صاحب دہلی میں ۱۲۰۲ھ میں

پیدا ہوئے۔ مولانا شاہ عبدالعزیز، مولانا شاہ عبدالقادر، مولانا محمد اسحاق، مولانا فضل ایم خیر آبادی، مولانا فضل حق خیر آبادی جیسے مشاہیر علماء سے علوم عقلیہ و نقلیہ کی تحصیل کی۔ خدر سے پہلے انگریزی حکومت کی طرف سے دہلی میں صدر الصدور اور مفتی تھے۔ خدر ۱۲۵۵ھ میں ان پر جہاد کے فتوے کا الزام لگایا گیا، گرفتاری اور جانا بد کی ضبط عمل میں آئی۔ لیکن چند روز بعد رہا کر دیئے گئے، اور جامداد کا بھی ایک حصہ واپس دیدیا گیا۔ تعلیم و تدریس کا اس قدر شوق تھا کہ "صدر الصدور" ہونے کی حالت میں بھی طالب علموں کو پڑھایا کرتے تھے۔ مفتی صاحب کے

شاگردوں میں نواب یوسف علی خاں والی ریاست رام پور، سرسید احمد خاں۔ نواب صدیق حسن خاں بھوپالی بھی شامل ہیں۔ عربی و فارسی کی چند تالیفات اور فتاویٰ ان کی یادگار ہیں۔ شاعری کا بھی ذوق تھا۔ عربی، فارسی، اردو تینوں زبانوں میں شریک تھے۔ آزرہ تخلص تھا۔ اردو میں شاہ نصیر، میر تمون اور میاں مجرم اکبر آبادی سے مشورہ کیا ہے۔ اردو کے شاعروں کا ایک تذکرہ فارسی میں مرتب کیا تھا، لیکن اب نایاب ہے۔ ۱۸۶۸ء میں انتقال کیا۔ مرزا غالب، نواب مصطفیٰ خاں شیفٹہ۔ امام بخش صہبائی سے مفتی صاحب کے خاص تعلقات تھے۔ اور ان صاحبوں سے اردو میں خط و کتابت رکھتے تھے۔ اردو کی یہی تحریریں مفتی صاحب کی یادگار ہیں۔ ایک خط کی چند سطریں نمونہ دتبرک کے طور پر ریح کی جاتی ہیں، جو یو۔ پی میں اردو سے ماخوذ ہیں:-

ناتہ آزرہ بنام نواب مصطفیٰ خاں شیفٹہ

”شکر ہے اس پر دروگاہ عالم کا جس نے مجھ کو ایسی دلیل سے کہ ہمہ تن اس میں غرقاب تھا، نکالا، کیسے وثائق میں جکر بند تھا کہ نکلا، اس سے سوائے ایسی صورت کے جو پیش آئی ممکن نہ تھا۔ مقدمات اصلی کا فیصل کرنا، منصفوں اور صدر ایمنوں کے مقدمات کا مراجعہ سنا، رجسٹری کے وثائق پر دستخط کرنا، مقدمات دورہ میں فتویٰ دینا، کیٹیوں میں حاضر ہونا، طلباء مدرسہ سرکاری کا امتحان ماہوار لینا، احکام اخیر کو اپنے ہاتھ سے لکھنا، ہزار ہا کاغذوں پر دستخط کرنا، پھر گھر میں آکر طالب علموں کو پڑھانا، اور اطراف و جوانب کے سوالات شرعی کا جواب لکھنا، دہائیوں اور برہمنوں کے جھگڑے میں حکم ہونا، مجالس شادی و غمی اور اعراض میں جانا، شعر و شاعری کی صحبت کو گوم رکھنا، باغات کی سیر کو اور خواجہ صاحب کی زیارت کو اکثر جانا.....“

امام بخش صہبائی | دہلی کے رہنے والے، فارسی کے بڑے عالم و محقق تھے، فارسی کی بعض نہایت ادق کتب درسیہ ”سہ شریظوری“ وغیرہ کی تخریجیں

بڑی تحقیق کے ساتھ فارسی میں لکھی ہیں۔ غدر سے پہلے دہلی کالج میں پروفیسر تھے۔
جہاں مولوی محمد حسین آزاد، ماسٹر پیارے لال آشوب وغیرہ ان کے شاگرد تھے۔
ہر سید احمد خاں سے صہبائی کے خاص تعلقات تھے۔ انہوں نے آثار الصنادید
کی تیسری میں سر سید کو بڑی مدد دی تھی۔ اس کتاب کا پہلا ایڈیشن جو ۱۸۴۲ء

۵ دہلی میں انگریزوں نے ہندوستانیوں کو مغربی علوم سکھانے کے لئے ایک اسکول کھولا تھا۔ پھر اس کو
ترنی دے کر کالج کر دیا گیا۔ دہلی کالج اور قدیم دہلی کالج کے نام سے مشہور ہے۔ ۱۸۲۶ء
سے اس میں انگریزی زبان کی تعلیم بھی جاری ہوئی تھی۔ یہ عجیب بات تھی کہ ہندوستانیوں کو انگریزوں
کی زبان سے تو دشت و نفرت تھی لیکن انگریزوں کے علوم و فنون سے کچھ بھی نہیں بھاگتا تھا۔ پھر بھی
چار سال میں یعنی ۱۸۳۱ء میں انگریزی زبان پڑھنے والوں کی تعداد کالج میں تین سو سے کم نہ تھی۔
یہ کالج دہلی میں کشمیری دروازے کے قریب تھا۔ ریاضی، سائنس وغیرہ علوم کی تعلیم لکچروں کے
ذریعہ سے ہوتی تھی۔ اس لئے انگریزی کتابیں آسانی سے میسر نہ آسکتی تھیں، اور علوم و فنون کے
ترجمے اردو میں ہوئے نہ تھے۔ طالب علموں سے کوئی فیس نہ لی جاتی تھی۔ بلکہ وظیفے دے دئے گئے
شوق دلایا جاتا تھا۔ علوم کیمیا و طبیعیات کے اسباق و تجربات آلات کے ذریعہ سے سکھائے
جاتے تھے۔ سائنس کے تجربے اور مشاہدے ہندوستانیوں کے لئے عجیب حیرت و مسرت کا باعث
ہوتے تھے۔ اس کالج کا پرنسپل انگریز ہوتا تھا۔ پروفیسر انگریز اور ہندوستانی دونوں قسم
کے تھے۔ مثلاً ماسٹر رام چندر، ماسٹر رام کشن، مولوی کریم الدین بانی بنی۔ مولوی امام بخش صہبائی۔
صہبائی کے زمانے میں ایک فرانسیسی ایم فیلیکس بوترو پرنسپل تھا۔ اس کا نام صہبائی نے اپنے
ترجمہ ہدائق البلاغت میں بوتروس لکھا ہے۔ لیکن فرینچ زبان کے قاریوں سے اس کا تلفظ نہ ہوگا اور
پڑھا جائے گا) اس فرینچ پرنسپل کی نگرانی میں ایک ادبی و علمی انجمن ۱۸۴۲ء میں ڈریسٹریٹ پبلسیشن
سوسائٹی کے نام سے دہلی کالج میں قائم کی گئی۔ اس کے اصل کارپرداز، مولانا صہبائی اور ماسٹر رام چندر
تھے۔ اس انجمن نے عربی، فارسی، سنسکرت، انگریزی زبانوں سے ترجمے کر کے ملک و زبان کی بڑی
خدمت کی۔ پروفیسر رام چندر کی خدمات کا ذکر آئندہ آئے گا۔ پروفیسر رام کشن نے سر ولیم میکناٹن
کی قانونی "الیف" اصول ہندو شاستر" کا انگریزی سے ترجمہ کیا۔ اصول حکومت (باقی صفحہ آئندہ)

میں شائع ہوا اس میں عمارتوں کے حالاتِ صہبائی نے لکھے تھے۔ اسی لئے عبارت میں پرانا بن زیادہ تھا اور سرسید کے اسلوبِ تحریر کے خلاف تھا۔ شاہی قلعہ معلیٰ سے بھی صہبائی کی رسم و راہ تھی۔ شاہی خاندان کے بعض افراد ان کے شاگرد تھے۔ شعرو سخن میں ان سے متورہ کرتے تھے۔ ^{۱۸۵۰ء} غدر ^{۱۸۵۰ء} کے سلسلے میں جن لوگوں پر معیبتوں کے پہاڑ ٹوٹے ان میں صہبائی کا حصہ بھی کسی سے کم نہ رہا۔ یعنی قتل کئے گئے اور ان کا مکان کھود کر زمین کے برابر کر دیا گیا۔ مفتی صدر الدین آرزو نے

بقیہ حاشیہ صفحہ ۱۸۵

فنِ زراعت، فنِ طب، صرف و نحو زبانِ انگریزی وغیرہ کتابیں ترجمہ و تالیف کیں۔ مولوی کریم الدین پانی پتی بھی دہلی کالج میں پروفیسر تھے، انھوں نے عورتوں کے لئے چند بچپ و مفید کتابیں تصنیف کیں فنِ عروض پر ایک کتاب لکھی، تاریخ ابوالفدا کا ترجمہ، شعرائے عرب کا تذکرہ، شعرائے اُردو کا تذکرہ (جو سٹریٹن کی شرکت میں مرتب کیا) قانونِ عداوتِ اسلامی پر ایک رسالہ، گلستانِ ہند (مجموعہ لطائف) وغیرہ متعدد کتابیں مولوی کریم الدین کی یادگار ہیں۔ دہلی کالج کے بعض طالب علم بڑے مشہور و نام آور ہوئے، مثلاً ماسٹر رام چندر، ماسٹر پیارے لال آشوب، مولوی ذکار اللہ، مولوی محمد حسین آزاد، مولوی ندیر احمد، مولوی شہامت علی وزیر اعظم ریاست اندوز ڈاکٹر کنہ لال جو طبِ مغرب کے بڑے عالم و ماہر تھے۔ دہلی کالج کے یورپین پرنسپل بھی اُردو کے بڑے ماہر و سرپرست گزرے ہیں۔ مثلاً ڈاکٹر اسپرنگر، مویس بوٹرو، مٹھیڈا، اسپرنگر کی خدمات سے استفادہ آج تک ناگزیر ہے۔ آخر دہلی کالج ہنگامہ غدر کی نذر ہو گیا۔ ۱۲ مئی ۱۸۵۷ء کو کالج کی اینٹ سے اینٹ بجادی گئی، اس کے کتب خانہ کو نذرِ آتش کر دیا گیا، اور کالج کے پرنسپل مٹھیڈا کو قتل کر دیا گیا، مگر خوش قسمتی سے اس کالج کی آمدنی ایک وقف سے تھی، وہ وقف قائم رہا۔ چنانچہ شورشِ غدر فرد ہونے کے بعد دوسرا کالج چاندنی چوک میں دہلی انسٹیٹیوٹ کے نام سے قائم کیا گیا۔ تھوڑے ہی دنوں میں اس کو مقبولیت حاصل ہو گئی اور چار سو پانسو طالب علم تعلیم پانے لگے۔ اس کالج کے ساتھ لاہری بھی قائم ہو گئی اور ایک عجائب خانہ بھی کھولا گیا۔ اس کالج کے مقابلے میں پہلا کالج قدیم دہلی کالج کہلاتا ہے۔

کس درد سے کہا ہے :-

کیونکہ آزرده نکل جائے نہ سودائی ہو

قتل اس طرح سے بے جرم جو صہبائی ہو

صہبائی نے دہلی کالج کی ملازمت کے زمانے میں ۱۸۴۲ء میں منشی شمس الدین

نقیر کی تصنیف حدائق البلاغت (مضامین ۱۷۹۸ء) کا اردو ترجمہ مرتب کیا۔ لیکن

صرف کہنے کو ترجمہ ہے، ورنہ اصل میں فن بلاغت کو اردو میں منتقل کیا ہے۔ یہ

اردو میں اس فن کی پہلی مکمل و مستند کتاب ہے۔ صہبائی اپنے ترجمہ کے دیباچہ

میں لکھتے ہیں :-

”سنو حدائق البلاغت علم بیان اور بدیع اور عروض میں شمس الدین نقیر حمد اللہ

علیہ کے فہم بلاغت رقم کا ترجمہ ہے، اور اس کتاب کا اس فن کے اسٹیجیاب میں

شہرہ ہے، صاحب دالامناقب بلند مراتب حاکم دادور، دادور دہش گستر،

بوترس صاحب بہادر دام اقبال نے کہ شہر سادات بہر شاہجہاں آباد کے مدارس

کے پرنسپل ہیں نقیر سرایا تقصیر خاں پائے علما، گدایے سر کوچہ فضلا، سر شہ

دادی ناتوانائی، امام بخش صہبائی کو کہ طلبہ فارسی کی تعلیم کے لئے مدرسہ اول

کے عہدے پر مقرر ہے، ارشاد کیا کہ اگر یہ نسخہ فارسی زبان سے اردو میں

ترجمہ کیا جاوے، اور اس میں عربی اور فارسی مثالوں کی جگہ اشعار اردو،

زبانان ہند کے مندرج ہوں تو ان لوگوں کے واسطے کہ اردو اشعار سے

ذوق رکھتے ہیں، اور اس قدر استعداد نہیں رکھتے کہ عربی اور فارسی

کتابوں سے ان مطالب عالیہ کو سمجھ لیں، بہت مفید ہوگا، اس واسطے اس

خاکسار نے بموجب اس کے کہ الامور معدومہ، باوجود کمی استعداد

کے، تقدیم امر میں سعی کر کے اسی رسالہ کو ۱۲۵۰ھ مطابق ۱۸۴۲ء مرتب

کیا۔ لیکن متعدد انصاف پسند پر مطالعہ کے وقت ظاہر ہوگا کہ اس کم استعداد

نے مسائل علمی کے لکھنے اور اشعار اردو کے فراہم کرنے میں کس قدر سعی کی ہے۔

اور جو کہ یہ مقصود تھا کہ علم بیان اور بزم اور عرض سے طالبین کو فائدہ تام حاصل ہو، اس واسطے بہت مسائل اہل کتاب سے زیادہ کر دیئے، تاکہ از بسکہ لفظ بلفظ کے ترجمے میں مطلب کی توضیح خوب نہیں ہوتی، اس لئے ترجمہ میں اس امر کا مفید نہیں ہوا۔

ترجمہ حدائق البلاغت کا مختصر نمونہ یہ ہے :-

صنعت تلمیح - یہ اس طرح پر ہے کہ کلام شعر ہو کسی واقعہ مشورہ پر، یا ایسی چیز پر اشارہ کیا جائے کہ کتب مستعملہ میں مذکور ہو، جیسے شعر تودا کا اسے دکھلائے جا کر تو بچھے مصر کا بازار پر داں کوئی خواہاں نہیں اس صنم گراں کا اس شعر میں اشارہ ہے طرف قصہ حضرت یوسفؑ کے کہ وہ مشورہ ہے، اور یہ شعر فقیر محمد خاں گویا کا ہے

منہ دکھانا تو کہاں باتیں تھیں اسکی مجھ تک لن ترانی کی بھی آئی نہ صدا میرے بعد اس شعر میں حضرت موسیٰؑ کے قصے کی طرف اشارہ ہے، حق یہ ہے کہ جو لوگ کہ چاشنی انصاف اور مذاق شعر سے بہرہ رکھتے ہیں، ان کے نزدیک یہ شعر جواب نہیں رکھا۔ اور جیسے یہ شعر ہے

خزاں میں اس لئے لوٹے ہے خاک کا پتھر کہ یہ علان ہے اس کا جسے ہوا مستقا اس شعر میں اشارہ ہے طرف مسئلہ طب کے :-

یہ ترجمہ پہلی مرتبہ حدائق البلاغت کے حاشیہ پر دسمبر ۱۸۸۷ء میں مطبع نول کشور واقع شہر کانپور سے شائع ہوا۔

منشی عبد الکریم | لکھنؤ وطن تھا، کلکتہ میں گورنر جنرل کے دفتر فارسی کے میر منشی تھے ان کو قصے کہانی کی کتابوں میں الف لیلہ بہت پسند تھی۔

۵۰ مرزا غالب کو یہ شعر بہت پسند تھا۔ لیکن وہ اس طرح پڑھا کرتے تھے :-
دکھلائے لجا کے بچھے مصر کا بازار لیکن کوئی خواہاں نہیں اس صنم گراں کا

ملازمت سے نشین لیتے کے بعد الف لیلہ کے انگریزی ترجمہ سے ۱۸۴۲ء میں اردو ترجمہ

مرتب کیا۔ اور ۱۸۴۳ء میں چھپوایا۔ پھر ۱۸۶۸ء میں با تصویر شائع کیا۔ اس کا حال

دیباچہ میں لکھا ہے۔ اسی کا اقتباس بطور نمونہ "سیر المصنفین" سے اخذ کیا جاتا ہے۔

"وہ کتاب مسودہ سورات کی کہ جس کو شیخ احمد عرب بمبئی ثروانی نے واسطے پڑھانے

صاحبان عالی شان کالج کلکتہ کے کمال تلاش عرب سے منگوا کر چھپوایا تھا، میسر نہ

آئی، آخر کار جب راقم بہ سبب شدت امراض کے بعد تقریباً بیست السلطنت لکھنؤ

میں کہ مولد اپنا ہے، خانہ نشین ہوا، وہ نسخہ تمام و کمال انگریزی زبان میں

مع تصویرات ہم پونچھا۔ راقم نے اس کو اول سے آخر تک سبب استعداد

سمجھنے انگریزی کے دیکھا از بس کہ تھکے دھچپے تھے دو برس تک اس کا ترجمہ

کرتا رہا، اور ۱۲۵۸ھ ہجری میں تمام کیا۔ شہر میں شہرہ ہوا۔ اکثر لوگوں نے منگوا کر

نقل اس کی لی، کتر مسودہ راقم کے گھر رہا، دست بدست پھرا کیا۔ چنانچہ

پانچ سات جز تلف ہوئے۔ راقم کو اس کے لکھنے میں دوبارہ تکلیف کرنا پڑی

اور طلب کرنے اجاب سے نہایت تنگ آیا، جس کو نہ دیتا وہ خفا ہوتا۔ اور

دینے میں اپنی کتاب سے ہاتھ دھوتا۔ آخر کو خیال ہوا کہ یہ کتاب چھپ جائے

تو سب کے ہاتھ آئے۔ اور راقم بھی ایک ایک نسخہ اس کا عزیزوں اور دوستوں

کو بانٹے۔ فقط اسی واسطے راقم نے جس طرح ہو سکا بیچ عمد مودلت مسد

بادشاہ وجم جاہ، ناناں زماں، ابوالمظفر سلیح الدین محمد مجد علی شاہ بادشاہ

غازی ملک اودھ خلد اللہ ملکہ اور وزارت وزیر اعظم، نواب امین الدولہ

عماد الملک امداد حسین خاں بہادر ذوالفقار جنگ دام اقبال کے چھپوایا اور

سنہ ہجری طبع اس کتاب کے ۱۲۶۳ھ اور عیسوی ۱۸۴۷ھ میں

غشی عبدالکریم کی عبارت سادہ ہے، قافیہ پیمانی نہیں ہے، لیکن ترتیب الفاظ

کی بے قاعدگی وہی ہے جو ان سے پہلے ہر جگہ ہے۔

ماسٹر رام چندر

دہلی کالج میں پروفیسر تھے، مولوی محمد حسین آزاد، مولوی ذکار اللہ، مولوی نذیر احمد ان کے شاگرد ہیں۔ گارسان داسی دسمبر ۱۸۵۲ء کے خطبہ میں رام چندر کے متعلق لکھا ہے کہ "ان کے عیسائی مذہب قبول کر لینے پر اس سال کے ماہ جولائی میں خاصی پھیل بچ گئی تھی، کہا جاتا ہے کہ دہلی کے یہ پہلے ہندو ہیں جنہوں نے یہ مذہب اختیار کیا، اس پنڈت کی عمر اس وقت ۳۵ سال کی ہے۔ یہ شخص دہلی کالج کا طالب علم تھا، اور اس کالج میں اس نے انگریزی، ہندوستانی اور فارسی زبانوں کو حاصل کیا تھا، لیکن علم ریاضی کی طرف اس کا خاص رجحان تھا، وہ متعدد مفید کتابوں کا مصنف اور مترجم ہے، جن میں سے ایک الجبرا ہے۔ ایک کتاب علم مثلث پر ہے جس میں مخروطات بھی شامل ہیں، اور ایک کتاب علم ہندسہ پر ہے۔ ایک کتاب علم الحساب پر لکھی ہے، اور ان کے علاوہ کئی کتابیں ادب پر ہیں۔ یہ پروفیسر دو رسالوں کے ایڈیٹر بھی ہیں، ان میں سے ایک خاص طور پر قابل ذکر ہے، جس کا نام "محبوب ہند" ہے۔ یہ ایک ماہانہ پرچہ ہے، جس میں اہم مسائل و معلومات وقت پر، اہل ہند کی تعلیمی حالت پر، اور عام ادب یعنی ہندوستانی زبان کی ترقی پر مضامین لکھے جاتے ہیں۔"

ان کے علاوہ ماسٹر رام چندر نے عجائب روزگار تصنیف کی جو دہلی میں ۱۸۴۴ء میں شائع ہوئی، ایک کتاب اصول علم ہیئت لکھی جو ۱۸۴۸ء میں چھپی، ایک تالیف تذکرہ الکالمین کے نام سے مرتب کی جو ۱۸۴۹ء میں دہلی سے نکلی، اس کے بعد تین بار مطبع نولکشور میں چھپی۔ ماسٹر صاحب ملازمت انگریزی کے بعد ریاست پیالہ میں ڈائریکٹر سررشتہ تعلیم ہو گئے تھے۔

۵۔ منقول از خطبات گارسان داسی مبلوعہ انجمن ترقی اردو۔

اور تذکرہ الکاملین ریاست کے نصاب تعلیم میں شامل ہو گئی تھی۔
 تذکرہ الکاملین میں یونان، روم قدیم، یورپ، ایران، ہندوستان کے
 مشاہیر علم و فضل کے مختصر حالات درج کئے ہیں۔ نمونہ کے طور پر کتاب کے سب سے
 آخری شخص کے حال کا اقتباس درج کیا جا رہا ہے۔

”ذکر مہندس بھاسکر کا۔ یہ شخص بہت بڑا عقلمند اور مہندس ہند میں
 گزرا ہے، اس کے برابر ذہین اور عاقل اور سچے علم کی پیروی کرنے والا کوئی اور
 شخص قوم میں نہیں ہوا ہے۔ یہ بزرگ بمقام شہر بنارس میں پنج منہ کے
 پیدا ہوا تھا۔ اس شخص نے ہمارے شاستر کی غلطیوں کو درست کیا۔ لیکن اکثر یہ
 اس کے قول پر عمل نہیں کرتے، اگرچہ اس کو اپنا بزرگ سمجھتے ہیں۔ لیکن جو بڑے
 بڑے فاضل اور عاقل ہیں وہ اس کے کلام کو کلام پران پر ترجیح دیتے ہیں۔ کسی
 شاستر میں لکھا ہے کہ زمین مثل دائرے کے ہے، اور کہیں یہ لکھا ہے کہ وہ مثل
 مثلث کے ہے۔ بھاسکر نے ان لغو باتوں کو رد کیا، اور لکھا کہ زمین کی
 شکل گروی ہے۔ یہاں سے اس کے ذہن کو دیکھنا چاہئے۔ شاستر میں لکھا
 ہے کہ زمین سانپ کے پھن اور کھوسے اور آٹھ ہاتھوں پر سہارا پائے
 ہوئے ہے۔ بھاسکر نے کہا کہ اگرچہ یہ شاستر میں لکھا ہے، لیکن سائنس
 غلط ہے۔ اس نے فرمایا کہ زمین ہوا میں ہمارے وجود حقیقی کے ساتھ
 معلق ہے“

آغا امانت لکھنوی
 سید آغا حسن نام، امانت تخلص، ۱۸۱۶ء میں
 پیدا ہوئے، شاعری مرثیہ گوئی سے شروع کی۔
 اس زمانہ میں میاں دیگہ لکھنوی مرثیہ کے بڑے استاد تھے، ان سے اصلاح لی۔
 پھر مرثیہ چھوڑ کر غزل گوئی شروع کی۔ بیس برس کی عمر میں کسی بیماری سے زبان بند
 ہو گئی، اس میں برس تک گونگے رہے۔ زبان کا کام تحریر سے لیتے تھے۔ اسی حالت

میں کر لائے۔ وہاں زبان کھل گئی لیکن کنت باقی رہی۔ آانت شاعر کی حیثیت سے مشہور ہیں۔ اپنے زمانے میں استاد مانے جاتے تھے۔ رشک، برق، بحر، گویا جیسے باکمالوں کے ہم عصر تھے۔ لیکن تمام کلام ضلع جگت، ایہام، مرعاة النظر سے معمور ہے۔ آانت کا منظوم ڈراما یا ناول اندر سبھا نہایت مشہور و مقبول ہوا۔ اردو میں اپنی نوع کی پہلی کتاب ہے۔ دیوان غزلیات اور داستان بھی آانت کی یادگار ہیں۔ ۱۸۵۸ء میں انتقال کیا۔

آانت نے اپنی منظوم اندر سبھا کی توضیح و تشریح نثر میں شرح اندر سبھا کے نام سے لکھی تھی، لیکن وہ گننام تھی۔ اس کو سید مسعود حسن صاحب رضوی ایم اے پروفیسر لکھنؤ یونیورسٹی نے رسالہ اردو میں شائع کر دیا ہے۔ اس کی عبارت اس زمانے کی روش کے مطابق مفسی ہے، لیکن الجھاؤ اور گنجلک نہیں۔ اکثر صاف رواں ہے۔ اس میں ”سبب تالیف اندر سبھا“ کا اقتباس بطور نمونہ نقل کیا جاتا ہے:-

ایک روز کا ذکر ہے کہ حاجی مرزا عابد علی بیکانہ ازلی، رفیق شفیق مونس و غم خوار قدیمی جاں نثار، شاگرد اول موزوں طبیعت، تخلص عبادت، عاشق کلام آانت، انہوں نے ازراہ محبت کہا کہ بے کا بیٹھے بیٹھے گھڑنا عیش ہے، ایسا کوئی جلسے (یعنی ناٹک) کے طور پر طبع زاد نظم کیا چاہئے کہ دو چار گھڑی دل لگی کی صورت ہووے، اور خلق میں شہرت ہووے، آخر الامر موافق ان کی فرمائش کے بندہ اس کے کہنے پر آمادہ ہوا، و بدم شوق زیادہ ہوا، چونکہ یہ جلسہ کہنا سب کو مرغوب تھا، مگر اپنے نزدیک معیوب تھا، اس لحاظ سے اپنا تخلص بدل کر اس میں استاد تخلص کیا، لیکن لوگوں نے غزلوں کے سبب سے بندے کا کلام دریافت کر لیا۔ غرض کہ جو وہیں تاریخ سوال کی ۱۲۶۸ھ ہجری میں اندر سبھا اس جلسے کا نام رکھ کر بجائے چار باب، چار پرہیاں قرار دے کر شروع کیا۔ شہرت گھر گھر ہوئی، اہل کلمہ کو خبر ہوئی، دو شخص اس جلسے کی تیاری پر آمادہ ہوئے، ہجوم حد سے زیادہ ہوئے، رفتہ رفتہ بعد ہزاراں ہزار شور و فساد اور حجت و تکرار کے ڈیڑھ برس میں جلسہ تیار ہوا

مگر اپنے نزدیک بیکار ہوا، کہ کس ریاض سے ایک درخت لگایا، آخر کو اس سے بیج کا
پل پایا، خیر جو ہوا سو بتر ہوا اپنا تو یہ تول ہے نقد سے گڑ ہے کسی سے گڑ نہیں۔“

الہ آباد کے رہنے والے تھے۔ فلسفہ و ریاضی کا بہت
اشوق تھا۔ ایک کتاب مصباح المساحت ۱۸۵۴ء میں

منشی چرخ لال

لکھی۔ اس کے بعد مسٹر ہنری کارٹر کی تحریک اور مسٹر چارلس فنک کی اعانت سے
علم نفسیات کی ایک کتاب انگریزی سے ترجمہ کی، اور اس کا نام تعلیم النفس رکھا۔ یہ
کتاب گورنمنٹ پریس میں ۱۸۵۹ء میں طبع ہوئی۔ اس کا ایک فقرہ یہ ہے۔
”سنین افسہ میں اکثر اساتذہ بہ سبب اس کے کہ ان کو بہ تمن و تامل سیر کتب کی
عادت تھی، نامور اور شہر ہو گئے ہیں، اور کبھی ممن نہیں ہے کہ کوئی باحصول
اس عادت کے فیصلت پیدا کرے۔“

خلف شیخ غلام حسن خاں جاگیر دار بسی دار پورہ
وطن سے وہی آکر سکونت پذیر ہو گئے۔

مولوی ضیاء الدین

مدرسہ تعلیم المعلمین (مارل اسکول) میں مدرس مقرر ہوئے۔ علم طببیات (فزکس)
سے خاص لگاؤ تھا، میجر فلڈ ڈائرکٹر سررشتہ تعلیم پنجاب کی فرمائش سے ”اصول
علم طببیات“ پر ایک کتاب مخزن الطببیات دو حصوں میں ترتیب دی، جو لاہور
میں ۱۸۶۵ء میں طبع ہوئی۔ حصہ دوم کی عبارت کا نمونہ رہے۔

”ارباب بصیرت پر ظاہر ہو کہ جن اجسام میں کشش اتحد اس قدر کم ہے
کہ ان کے اجزاء بغیر محوس ہونے مزاحمت کے حرکت ہو سکتے ہیں۔ ان کو سیال
کہتے ہیں۔ اجسام سخت اور اجسام سیال میں بڑا فرق ہی ہے کہ اجسام سخت
کے اجزاء کشش اتحد متصل اور پورے رکھتی ہے۔“

اب تک جن مصنفوں کے حالات لکھے گئے ان میں **مرزا غالب دہلوی** مشکل سے کوئی ایسا ہوگا جس کے مفصل حالات

اور مکمل سوانح حیات علیحدہ یا تذکروں اور تاریخوں سے ملتے ہوں۔ کتنے ایسے ہیں جن کے سین ولادت و وفات، مولد و مسکن، معمولی احوال زندگی بھی نامعلوم ہیں، اس لئے ہم بھی زیادہ تفصیل نہ دے سکے۔ مرزا غالب پہلے شخص ہیں جن کی ساری زندگی کے پورے حالات ہمارے سامنے ہیں اور اس صفت میں شاید وہ اول و آخر شخص ہیں کہ ان کی تصنیف اور ان کی سیرت ایک ہی چیز کے دو نام ہیں۔ اگرچہ انھوں نے اپنی مسلسل سوانح عمری نہیں لکھی، لیکن ان کی تمام حیات نہ صرف ان کی تحریروں میں جا بجا مذکور ہے بلکہ ان کے اسلوب و موضوع نگارش پر اثر انداز بھی ہے۔ غالب کی اس خصوصیت اور ان کے شعروادب کی انفرادیت کے سبب سے، ان کی ترتیب سوانح، تجزیہ سیرت، تبصرہ کلام، شرح دیوان کے متعلق کثرت سے کتابیں لکھی گئیں۔ سب سے پہلے مولانا حالی نے شاگردی کا حق ادا کیا، اور حق یہ ہے کہ حق ادا کر دیا، مولانا کی "یادگار غالب" کے بعد مسٹر غلام رسول ہمر کی کتاب "غالب" مسٹر محمد اکرام کا غالب نامہ، منشی ابتیار علی عرشی کی تالیف "مکاتیب غالب"، ڈاکٹر عبدالرحمن بجنوری کا مقدمہ "کلیات غالب"، ڈاکٹر عبداللطیف کی کتاب "غالب"، مرزا محمد عسکری کی "ادبی خطوط غالب"، اور مختلف مصنفوں کی شعروادب دیوان غالب، غالب کو سمجھنے کے لئے، اور موافق و مخالف دونوں پہلوؤں پر غور کرنے کے لئے نہایت ضروری ہیں۔ منشی ہمیش پرشاد ایم۔ اے۔ پروفیسر منہد دیوبند و پونیورسٹی بنارس خطوط غالب کے متعلق برسوں تک مستقل ریسرچ (چھان بین) کرتے رہے۔ غالب کے متعلق متفرق مضامین کا، جو مختلف رسائل و اخبارات میں شائع ہوتے ہیں، کوئی حساب و شمار نہیں ہو سکتا۔

بعض کچھ فہم و تنگ نظر لوگوں کو شکایت ہے کہ غالب کے ساتھ ضرورت سے زیادہ اعتنا کیا گیا ہے لیکن اعتراض کرنے والے یہ بات بھول جاتے ہیں کہ

اردو نثر زبان ہے، اور یہ اس کی زندگی کا ثبوت بھی ہے اور اس کی قوت کا
 سامان بھی۔ اہل یورپ نے اپنے مصنفین و شعرا میں سے ایک ایک کے تذکرہ و تبصرہ
 سے ایک ایک کیا کئی کئی الماریاں بھر دی ہیں۔ یہاں اگر مرزا غالب، میر انیس،
 ڈاکٹر اقبال وغیرہ پر ایک ایک دو دو درجن کتابیں لکھی گئیں تو ابھی الماری کا
 ایک ایک خانہ بھی پر نہیں ہوا۔

غالب کا نام و خطاب اسد اللہ خاں نام، "مرزا نوشتہ" عرف "بخشم الدولہ"
 دبیر الملک نظام جنگ خطاب شاہی، پہلے اسد تخلص تھا پھر حضرت علی کرم اللہ
 وجہہ کے لقب اسد اللہ الغالب کی مناسبت سے غالب تخلص کر لیا۔
نسب و نسب غالب کے آبا و اجداد توران کے ایک ترک تھے، سلسلہ نسب
 فریدوں بادشاہ تک پہنچتا ہے۔ غالب کو اپنے نسب پر بڑا فخر تھا۔ کہتے ہیں:-

مرغالب از خاک پاک تورانیم لاجرم در نسب فرہ مندیم
 ایلمیم از جماعت اتراک در تمامی زماہ وہ چندیم

باپ دادا غالب کے دادا شاہ عالم بادشاہ دہلی (۱۱۴۲ھ تا ۱۱۸۰ھ) کے
 عہد میں سمرقند سے ہندوستان آئے، بادشاہ کی طرف سے منصب ملا اور پچاسو
 کا پورگنہ ذات اور رسالہ کی سخاوت میں عطا ہوا۔ غالب کے والد عبداللہ بیگ خاں
 عرف مرزا دو لہا کی شادی آگرہ کے ایک رئیس خواجہ غلام حسین کی لڑکی سے ہوئی
 جو میرٹھ میں فوج کے کیدان (نائب کیتان) تھے۔ عبداللہ بیگ خاں کا قیام اپنی
 سسرال آگرہ میں رہتا تھا۔ لیکن مختلف ملازمتیں بھی کیں۔ اول نواب صف اللہ
 وزیر اودھ کے ہاں ملازم ہوئے۔ پھر حیدرآباد میں نواب نظام علی خاں کی سرکار
 میں تین سو سوار کے سردار رہے۔ وہاں سے ترک خدمت کر کے آگرہ آگئے۔
 آگرہ سے آلوڑ جا کر ریاست کے متوسل ہو گئے۔ وہاں ایک لڑائی میں قتل ہوئے۔
چچا غالب کے حقیقی چچا نصر اللہ بیگ خاں بہادر کی شادی نواب فخر الدولہ

دالی لوہارو کے خاندان میں ہوئی۔ نصر اللہ بیگ پہلے مرہٹوں کی طرف سے آگرہ کے صوبہ دار رہے۔ پھر انگریزی فوج میں چار سو سواروں کے رسالدار ہو گئے، اور جنرل لارڈ لیک کے ساتھ بڑی فوجی خدمات ادا کیں جس کے صلے میں نواح آگرہ کا پورگنہ "سونک سونسا" بقید صین حیات جاگیر میں ملا۔ ۱۸۰۳ء میں نصر اللہ بیگ خاں کا انتقال ہو گیا۔ سرکار نے جاگیر واپس لے لی اور ان کے وارثوں کے لئے سات سو روپیہ سالانہ پنشن مقرر کر دی۔

ولادت و تربیت | غالب ۸ رجب ۱۲۱۲ھ (۱۷۹۷ء) کو آگرہ میں پیدا ہوئے ان کا مکان آگرہ میں اس جگہ تھا جہاں اب پیل منڈی کی سڑک پر "کالامحل" واقع ہے۔ غالب پانچ برس کے تھے جو والد کا انتقال ہو گیا، چچا نصر اللہ بیگ خاں نے پرورش کی، لیکن ابھی آٹھ برس کی عمر تھی کہ چچا نے بھی انتقال کیا۔ اس کے بعد غالب کی تربیت ان کی ننھیال میں ہوئی اور لڑپن آگرہ میں گذرا۔ ایک بزرگ استاد شیخ معظم سے تعلیم حاصل کی، آگرہ کے مشہور بے نظیر شاعر میاں نظیر اکبر آبادی سے بھی کچھ پڑھا۔

شادی | غالب کی عمر ۱۳ برس کی تھی کہ، رجب ۱۲۲۵ھ (۱۸۰۶ء) کو ان کی شادی نواب الہی بخش خاں معروف کی لڑکی سے ہوئی، جو نواب احمد بخش خاں دالی فیروز پور بھر کہ و جاگیر دار لوہارو کے حقیقی بھائی تھے۔ غالب کے چچا کی شادی بھی اسی خاندان میں ہوئی تھی، اسی وسیلے سے غالب کا رشتہ ہوا۔ نواب الہی بخش خاں

سے نواب احمد بخش خاں نے اپنی زندگی میں اپنے لڑکے نواب شمس الدین احمد خاں کو دالی فیروز پور بنا دیا تھا، اور خود گوشہ نشین ہو گئے تھے۔ یہ نواب شمس الدین احمد خاں، نواب مرزا داغ دہلوی کے والد تھے۔ اس حساب سے غالب کا داغ سے سسرالی رشتہ تھا۔ نواب شمس الدین احمد خاں ۱۸۲۵ء میں قتل ہوئے، ان کے بعد ان کے چھوٹے بھائی نواب ضیاء الدین احمد خاں دالی فیروز پور دوہارو ہوئے۔ ان کے غالب کے خاص تعلقات انس و محبت تھے۔

دہلی میں رہتے تھے۔ شادی کے بعد غالب کی آمد و رفت دہلی میں شروع ہو گئی۔
 تحصیل فارسی اسی عرصے میں ایک شخص ایرانی ملا عبد الصمد ^{۱۸۱۱ء} _{۱۲۲۶ھ} میں (حجرت
 ”قاطع برہان“ مصنفہ غالب) آگرہ آیا، اور غالب کے گھر دو برس رہا۔ یہ شخص ”زر تاشی“
 سے مسلمان ہوا تھا۔ غالب نے اس سے فارسی زبان سیکھی، اس شخص ایرانی اور
 اس سے تحصیل فارسی کے متعلق خود غالب کے بیانات میں بیٹ ڈیپٹ دلچسپ اختلافات
 ظرافت ہے۔ ”اردو سے معنی“ کے متعدد خطوط کے علاوہ ایک مکتوب ۷ اکتوبر ۱۸۶۶ء
 میں نواب کلب علی خاں رئیس رامپور کو لکھتے ہیں :-

”بدو فطرت سے میری طبیعت کو زبان فارسی سے ایک لگاؤ تھا۔ چاہتا تھا کہ فرنگوں
 سے بڑھ کر کوئی ماخذ مجھ کو ملے، بارے مراد برائی، اور اکابر پارس میں سے ایک
 بزرگ یہاں وارد ہوا، اور اکبر آباد میں فقر کے مکان پر دو برس رہا، اور میں نے
 اس سے حقائق و دقائق زبان پارسی کے معلوم کئے، اب مجھے اس اور خاص میں نفس
 مطمئنہ حاصل ہے“ (از مکاتیب غالب صفحہ ۸۲)

اس کے برعکس ایک خط میں فرماتے ہیں :-

”مجھ کو بعد فیاض کے سو کسی سے تمذ نہیں۔ عبد الصمد محض ایک فرضی نام ہے
 چونکہ لوگ مجھ کو استاد کہتے تھے، ان کا منہ بند کرنے کے لئے ایک فرضی استاد
 گھڑ لیا۔“

ان دونوں بیانیوں میں مطابقت نہیں ہو سکتی بجز اس کے کہ دوسرا بیان
 بطور ظرافت ہے، یا یہ بات ثابت کرنے کے لئے ہے کہ غالب زبان و ادب فارسی میں
 کسی کے شاگرد نہ تھے اور یہی واقعہ معلوم ہوتا ہے۔ پہلا بیان چند فارسی محاوروں
 کے سلسلے میں ہے جن کے معنوں میں غالب اور نواب غلام آشاں کے درمیان
 اختلاف تھا۔ نواب صاحب ہندوستانی مصنفین لغات کے معنوں کو درست سمجھتے تھے
 غالب اسی خط کے آئندہ سطور میں ان سب فرسنگ نویسیوں کو نالائق اور غیر معتبر ٹھہراتے
 ہیں۔ یہ غالب کی انشا پر دازی ہے کہ کسی اہم بات کے لئے شاندار اور فیصلہ کن الفاظ

لکھتے ہیں۔ چنانچہ نواب صاحب کا ”منہ بند کرنے کے لئے“ لکھدیا کہ ”میں نے اس سے حقائق و دقائق زبان پارسی کے معلوم کئے، اب مجھے اس امر خاص میں نفس مطمئنہ حاصل ہے“ گویا ”حقائق و دقائق زبان پارسی“ لطائف تصوف اور اسرار معرفت تھے کہ ایک مرشد کمال نے دو سال میں سارا سلوک طے کرادیا، یا سینہ سے لگا کر علم لہنی آن واحد میں عطا کر دیا، اور اس سے ”نفس مطمئنہ“ حاصل ہو گیا۔ بلاشبہ غالب کو اس امر خاص میں نفس مطمئنہ حاصل تھا، اور اکثر ان کی رائے درست ہوتی تھی، لیکن یہ بات ان کو کافی مطالعہ کے بعد حاصل ہوئی ہوگی۔ یہ ضرور ہے کہ عبدالصمد ایرانی سے دو سال تک جو فارسی میں گفتگو کی ہوگی، شعر و شاعری کا ذکر و فکر رہا ہوگا، اس سے یک گونہ بصیرت پیدا ہو گئی ہوگی جس نے ذوق سلیم، فکر صحیح، مطالعہ وسیع کے ساتھ مل کر آئندہ رات سے صائب کا مالک پیدا کر دیا۔

قیام دہلی | غالباً ۱۸۱۳ء یا ۱۸۱۴ء میں غالب اگر چھوڑ کر دہلی آرہے، اس لئے کہ نواب خلد آشاں کو یکم ستمبر ۱۸۶۶ء کے خط میں لکھتے ہیں: ”میں باؤن تریپن برس سے یہاں رہتا ہوں“ (از مکاتیب غالب) لیکن دہلی میں آخر عمر تک کوئی ذاتی مکان نہ بنایا۔ مختلف محلوں میں کرایہ کے مکانوں میں رہا کئے۔ سب سے آخر میں حکیم محمود خاں مرحوم کے مکان کے قریب مسجد کے عقب میں رہتے تھے۔ اس مکان کے متعلق کسی کو لکھتے ہیں:-

مسجد کے زیر سایہ رک گھر بنا لیا ہے یہ بندہ کینہ ہمایہ خدا ہے
اولاد ہوئی لیکن زندہ نہ رہی۔ بیوی کے بھانجے زین العابدین خاں عارف کو
بیٹا بنا لیا تھا۔ عارف اور ان کے بچوں کو اولاد سے بڑھ کر سمجھا۔ غالب کے ایک
چھوٹے بھائی بھی تھے مرزا یوسف خاں، ان سے بھی بڑی محبت کرنے لگے تھے۔
ایک مرتبہ مرزا یوسف نے کسی مرض سے صحت پائی تو غالب نے کہا تھا:-

دی مر سے بھائی کو حق نے از سر نو زندگی میرزا یوسف ہے غالب یوسف ثانی مجھے
بھائی نے ۳۰ برس دیوانہ رہ کر اکتوبر ۱۸۵۶ء میں انتقال کیا، زین العابدین خاں

اس سے پہلے دو بچے چھوڑ کر جوانی میں (۱۸۵۶ء میں) داغ دے گئے تھے۔
 دیگر حالات | غالب کو چچا کی جاگیر کے عوض سات سو روپیہ سالانہ بھجیاب باسٹھ
 روپیہ آٹھ آنہ ماہوار ملتے تھے، لیکن اس قدر آمدنی ان کے لئے کافی نہ تھی اور وہ
 اس کو اپنے حق سے کم بھی سمجھتے تھے، اس لئے اس میں اضافہ کرانے کی غرض سے
 ۱۸۳۰ء میں کلکتہ گئے۔ گورنمنٹ میں اسپل کی، شہنشاہ انگلستان اور انگریز حکام
 کی شان میں زوردار قسیدے کہے، لیکن دو سال رہ کر کلکتہ سے ناکام آئے،
 اس سفر میں لکھنؤ، بنارس کی بھی سیر کی۔ نوابان اودھ کی مدد میں قسیدے پیش
 کئے۔ واجد علی شاہ بادشاہ اودھ کے دربار سے پانچ سو روپیہ سالانہ مقرر ہوا
 لیکن ۱۸۵۶ء میں اسحاق اودھ کے ساتھ بند ہو گیا۔

۱۸۲۲ء میں دہلی کالج میں "مدرس فارسی" کا جدید عہدہ قائم کیا گیا، اس
 کے لئے مسٹر ٹامسن نے (جو بعد کو صوبہ کے لفٹنٹ گورنر ہوئے) غالب کا انتخاب کیا،
 اور ملاقات یا امتحان کے لئے بلایا، غالب پالکی میں گئے، لیکن منتظر رہے کہ صاحب
 بہادر لینے کے لئے آئیں، وہ غالب کو امیدوار ملازمت سمجھ کر نہ آئے، انہوں
 نے اپنی کسر شان سمجھی، اور نوکری سے معذرت کر کے لوٹ آئے۔ مولوی امام بخش
 صہبانی اس عہدے پر لے لئے گئے۔ غالب کو چوسر کھیلنے کا بہت شوق تھا، اور
 ہمیشہ کچھ برائے نام بازی بد کر کھیل کرتے تھے۔ ۱۸۲۸ء میں جو کو تو وال شہر تھا
 اس کو غالب سے کچھ عناد تھا، اس نے تار بازی کے الزام میں غالب کو گرفتار
 کر لیا اور چھ مہینے کی سزائے قید کرادی۔ کو تو وال کا عناد درست ہی لیکن واقعہ
 یہ ہے کہ غالب کا مکان "جوے کا اڈا" بن گیا تھا۔ جواری جمع رہتے تھے۔ بہر حال
 تین مہینے کے بعد خود مجسٹریٹ ہی کی رپورٹ پر رہا کر دیے گئے۔ قید خانہ میں
 غالب کے ساتھ ہر طرح کی عزت کا سلوک ہوتا تھا، گویا صرف نظر بندی تھی،
 لیکن غالب کے غمور و حساس قلب پر اس بے عزتی کی ایسی چوٹ لگی کہ وہ خود اپنی
 نظر سے گر گئے، اور اپنے نزدیک روساء و معززین سے ملنے جلنے کے قابل نہ رہے۔

چنانچہ ۱۸۵۲ء میں منشی ہر گوپال لفتہ کو لکھتے ہیں :-

”سرکار انگریزی میں بہت بڑا پایہ رکھتا تھا، رئیس زادوں میں گنا جاتا تھا، پورا خلعت پاتا تھا، اب بدنام ہو گیا ہوں، بہت بڑا دھبہ لگ گیا ہے، کسی ریاست میں دخل نہیں کر سکتا، مگر ہاں استاد یا پیر یا تاج بن کر راہ و رسم پیدا کر دی“

لیکن لوگوں نے غالب کو ایسا نہیں سمجھا، ہر رئیس و بادشاہ کی نظر میں بھی وہی وقعت رہی جو ہمیشہ سے تھی، چنانچہ ۱۸۵۰ء میں بہادر شاہ ظفر آخری تاجدار مغلیہ نے غالب کو ”تاریخ شاہی“ لکھنے کی خدمت پر مامور کیا۔ نجم الدولہ دبیر الملک نظام جنگ کا خطاب خلعت دیا، پچاس روپیہ ماہوار تنخواہ مقرر کی اور جب ۱۸۵۲ء میں بادشاہ کے استاد ذوق کا انتقال ہو گیا تو بادشاہ غالب سے اپنے کلام پر اصلاح لینے لگے پھر جب نواب یوسف علی خاں مندیشین راپور ہوئے (۱۸۵۵ء تا ۱۸۶۵ء) تو

انہوں نے سو روپیہ ماہوار تنخواہ کر دی۔ جس زمانے میں نواب صاحب اپنے والد کی مندیشینی سے پہلے، دہلی میں اقامت گزیرے تھے، تو ۱۸۴۲ء سے پہلے نواب صاحب نے اپنی طالب علمی کے زمانے میں غالب سے فارسی پڑھی تھی۔ مندیشین ہونے کے بعد نواب صاحب نے شاعری شروع کی اور غالب کو استاد سخن بھی بنایا، انہی کے مشورے سے ناظم تخلص کیا۔ ندر میں جب بادشاہ دہلی و قلعہ شاہی سے تعلقات کے سبب سے غالب کی سرکاری پنشن بند ہو گئی تو نواب صاحب ہی کی سعی و سفارش سے تین سال بعد ۱۸۶۲ء میں پھر جاری ہوئی۔ لیکن عجیب بات ہے کہ غالب نے اس حقیقت کے اظہار سے انماض کیا ہے۔ یوسف مرزا صاحب کو ان کے استفسار کے جواب میں لکھتے ہیں :-

”والی راپور کو اس پنشن کے اجرا میں کچھ دخل نہیں، یہ کام خدا ساڑھے بعلی

ابن ابی طالب علیہ السلام“

۱۵ منقول از مکاتیب غالب صفحہ ۵۵۔

۱۶ غالب پنشن کو سین سے پنشن لکھا کرتے تھے۔

نواب کلب علی خاں رئیس راجپور (۱۸۶۵ء تا ۱۸۸۴ء) نے بھی غالب کے نو روپیہ ماہوار جاری رکھے۔ ان دونوں رئیسوں کے دربار سے تنخواہ مقرر کے علاوہ بھی صد ہار روپیہ وصول ہوتے رہے۔

وفات | ۱۵ فروری ۱۸۶۹ء مطابق ۲ ذی قعدہ ۱۲۸۵ھ کو ۳۷ برس کی عمر میں انتقال کیا، اور حضرت سلطان نظام الدین اولیاء قدس سرہ کی درگاہ میں اپنے خسر کے پائیں مزار دفن ہوئے۔ ”آہ غالب ہمدرد“ مادہ تاریخ ہے جس میں ۱۸ بارہ آدمیوں کو توار دہوا، اور وہ اس وجہ سے کہ آٹھ برس پہلے خود غالب اپنی موت کی آرزو اور پیشین گوئی میں ”غالب مُرد“ (۱۲۷۷) سے تاریخ نکال چکے تھے۔ اب اس پر لفظ ”آہ“ اور حرف ”ب“ کا اضافہ عامۃً الورد تھا۔

اخلاق و عادات | غالب، انسان، دوست، استاد، مرئی، مخدوم، خادم شہری ہر حیثیت میں بے نظیر آدمی تھے۔ بہت بڑا حلقہ اجاب رکھتے تھے۔ ہر شخص کے دکھ درد میں شریک تھے اور واقعی طور پر متاثر ہوتے تھے۔ خدمتِ اجاب، ہمدردی، فیاضی کا یہ حال تھا کہ اپنی آمدنی اپنی ذات سے زیادہ دوسروں پر صرف کر دیتے تھے۔ اسی لئے ہمیشہ مقروض رہتے تھے۔ لیکن ہمیشہ قرض کا سخت بار محسوس کرتے تھے اور جلد ادا کرنا چاہتے تھے۔ دوستوں اور شاگردوں سے خط و کتابت کا سلسلہ برابر جاری رکھتے تھے۔ ہر ایک کے ہر حال سے باخبر رہنا چاہتے تھے۔ شاگردوں کے کلام پر اہتمام کے ساتھ اصلاح دینے تھے۔ باقاعدہ جواب دینے کا ایسا التزام تھا کہ بیماری، ضعف، معذوری میں بھی لپٹے لپٹے لکھ یا لکھواتے دیتے تھے۔ حد یہ ہے کہ مرنے سے ایک روز پہلے کئی پر کے بعد بیہوشی سے افاقہ ہوا تو نواب علاء الدین احمد خاں کو جواب خط لکھوایا، اس میں ایک فقرہ یہ بھی تھا ”بیرا مال مجھ سے کیا پوچھنے ہو، ایک آدھ روز میں ہمایوں سے پوچھنا“ فراغ حوصلہ ایسے تھے کہ کسی سائل کو دروازے سے خالی نہ جانے دیتے تھے۔ ایک بار لفٹنگ گورنر کے دربار سے سات پارچہ کا خلعت اور تین رقوم جواہر

لیکر آئے، جانتے تھے کہ چراسی اور چھدار انعام مانگنے آئیں گے، اس لئے گھر آتے ہی خلعت و جواہر بازار بھیج دئے۔ چراسی آئے تو ان کو بٹھالیا، بازار سے ان چیزوں کی قیمت آئی تو انعام دے کر رخصت کیا۔ نہایت متواضع، ملنسار، بے تعصب، زندہ دل آدمی تھے۔ ہندو مسلمانوں سے یکساں تعلق اور برتاؤ تھا۔ ان کے خطوط کے مکتوب ایہم میں منشی ہرگوپال تفتہ، ماسٹر پیارے لال آشوب، منشی بہاری لال مشتاق، بابو ہرگوپال بندھاسے، منشی شیونرین وغیرہ کتنے ہندو شامل ہیں۔ منشی ہرگوپال کو مرزا تفتہ کہا کرتے تھے۔ ان کے نام ۱۲۳ خطوط ہیں، اتنے کسی دوسرے کو نہیں لکھے۔

علم و فضل اور سخن نہیں غالب کو مطالعہ کتب سے بچد شوق تھا، لیکن کتاب خریدتے نہ تھے۔ کتب فروشوں سے کرایہ پر منگا کر پڑھتے تھے۔ شعر و ادب، اخلاق و تصوف، طب و حکمت، قافیہ و نجوم سے بہت دلچسپی تھی، ان علوم و فنون کو خصوصاً ادبیات و تصوف کو کثرت سے مطالعہ کیا تھا۔ اور ان میں بڑی بصیرت رکھتے تھے۔ درسیات رسمی کی تعلیم مکمل طور پر حاصل نہ کر سکے تھے۔ لیکن ان کے فہم دیراک، ذہن وقاد اور اور ذوق نقاد نے اس کمی کو پورا کر دیا تھا۔ شعراے عجم کے کلام پر بڑا عبور رکھتے تھے۔ اسی لئے ان کے ذوق سلیم اور ذہن متوازن نے یہ چیلنج دے دیا تھا:-

”بیادرید گر اینجا بود زباں دانے؟ اور اسی سبب سے اپنے معاصرین میں سے کسی کو فارسی اُردو میں اپنا ہم پایہ نہ گردانتے تھے۔ مومن و ذوق سے خالص جو میں چلتی تھیں۔ لیکن چونکہ حقیقی شاعر اور صحیح سخن فہم تھے، اس لئے شعرا کو شاعر کی ذات سے الگ کر کے بھی دیکھ سکتے تھے۔ چنانچہ مومن و ذوق کے ان اشعار کو بچد پسند کرتے تھے:-

تم مرے پاس ہونے ہو گویا جب کوئی دوسرا نہیں ہوتا (مومن)

اب تو گھبرا کے یہ کہتے ہیں کہ مر جائیں گے مر کے بھی چین نہ پایا تو کدھر جائیں گے (ذوق)

مومن کا شعر سن کر فرمایا تھا کہ "کاش مومن میرا سارا دیوان لے لیتا اور یہ شعر مجھے دے دیتا" مومن وغالب میں ایسی چٹنگ تھی کہ دونوں ایک شاعرے میں شریک نہیں ہوتے تھے، پھر بھی غالب مومن کے قدر دان تھے۔ مومن کے انتقال (۱۸۵۷ء) پر یہ رباعی کہی تھی:-

شرط است کہ رھے دل خواشم ہمہ عمر خونا بہ بربخ ز دیدہ باشم ہمہ عمر

کافر باشم اگر برگ مومن ہوں کبہ سبہ پوش نباشم ہمہ عمر

ظرافت | شوخی و ظرافت غالب کا وہ چمکتا ہوا جوہر تھا، جس کی آب و تاب آج تک باقی ہے۔ ان کے خلق و عادت کی یہ خوبی ان کی تمام زندگی پر ایسی چھائی ہوئی تھی کہ بات بات میں شوخی، اور فقرے فقرے میں ظرافت تھی۔ ان کی ہر صحبت، سخاوت و تواضع کی اب صرف یاد ہی یاد باقی ہے، کوئی اثر و نتیجہ جاری و باقی نہیں، لیکن ان کی شوخی و ظرافت آج بھی ویسا ہی ہنسائی اور خوش کرتی ہے جیسا ان کی زندگی میں ان کے مخاطب مکتوب الیہ کو خوش کرتی تھی۔ (غالب کے لطیفے "یادگار غالب" وغیرہ میں دیکھنے چاہئیں) آج کل مزاحیہ نگاری ایک خاص علم و فن بن گئی ہے، لیکن یہ سب "عقلی مزاح" ہے اور غالب کی "فطری ظرافت" تھی۔ غالب کو اپنی اس فطرت سے بعض فائدے بھی حاصل ہوئے۔ ایک تو یہ کہ طبعی زندہ دلی کے سبب سے وہ غم و الم کو آسانی سے بھیل جاتے تھے اور مصیبت کو ہنسی میں ڈال دیتے تھے۔ دوسرے یہ کہ ان کی بعض نازیبا باتیں "مذاق" کے پردے میں چھپ جاتی تھیں۔ تیسرے یہ کہ وہ ہنسی ہنسی میں بعض کام بنا لیتے تھے۔ ایک دن غدر کے بعد تحقیقات کے لئے غالب کرنل براؤن کے سامنے پیش ہوئے، اس نے ان کا حلیہ دیکھ کر پوچھا "تم مسلمان ہو؟" یہ بولے، "حضور آدھا" کرنل نے کہا "کیا مطلب؟" بولے، "شراب پیتا ہوں، سو نہیں کھاتا" ایک اور موقع پر کہا تھا کہ میں نے کسی دن نماز نہیں پڑھی اور کسی دن شراب نہیں چھوڑی، پھر مجھے مسلمان کیوں سمجھتے ہیں؟" یہ باتیں اصل میں غالب نے جان و آبرو بچانے کے لئے ڈرسے کسی تھیں، لیکن شوخی و ظرافت کے رنگ میں کہیں، اور واقعہ بھی یہی تھا، اس لئے

ان کا نازیبا ہونا محضی وغیر محسوس رہا۔

شراب و کباب | غالب شراب پیتے تھے، لیکن اس عیب کو چھپاتے نہ تھے، علانیہ پیتے تھے، اور اس گناہ کا احساس رکھتے تھے۔ آم کا بچہ شوق تھا۔ آموں کی کسی نے صفت پوچھی تو کہا، ”بہت ہوں اور میٹھے ہوں“ کھانے میں شامی کباب خاص طور پر پسندتے تھے۔ جب اور کچھ نہ کھا سکتے تھے تب بھی کباب ضرور کھاتے تھے۔ ان تینوں چیزوں کا اپنے خطوط میں بار بار ذکر کیا ہے۔

بعض عجیب باتیں | غالب کے حالات میں بعض ایسی باتیں پائی جاتی ہیں جو ان کے اخلاق سے مخالف رکھتی ہیں۔ غالب غمور تھے، خود دار تھے، جیسا کہ پہلے ذکر کیا گیا کہ دہلی کالج کی ملازمت کا ارادہ اپنے معیارِ عزت کو پیش نظر رکھ کر، ترک کر دیا، اور مشہور و پیہ ماہوار کی آمدنی سے قطع نظر کر لی۔ لیکن دوسرے موقعوں پر تحصیل زر کے لئے جدوجہد اور الحاح و زاری میں کوئی دقیقہ باقی نہیں رکھا۔ غدر سے پہلے پنشن کے اضافہ کے لئے کلکتہ کا سفر کیا اور انگریز حکام کی مدد میں فارسی قصیدے کہے۔ یہ کوشش نامناسب نہ تھی، لیکن قصیدہ خوانی، اور اس حد تک عجیب تھی۔

پھر غدر کے بعد جب پنشن بند ہو گئی، تو اس کو جاری کرانے اور دربار و خلعت کو بحال کرانے کی خاطر مددِ خوانی و قصیدہ سرانی کی کوئی حد نہ رکھی۔ بلکہ وکٹوریہ، گورنر جنرل و انسٹریٹ، لفٹ گورنر، کمشنر وغیرہ کوئی انگریز حاکم، جس کو پنشن کے معاملے سے ذرا سا بھی تعلق تھا، ابسانہ رہا جس کی تعریف میں قصیدہ یا قطوہ نہ کہا ہو۔ دونوں موقعوں کے لئے فارسی کے ۲۵ قصیدے اور قطعے کہے ہیں۔ اس کے علاوہ اپنے خطوط میں پنشن بند ہونے کی حسرت، اجرا کی ضرورت، آرزو، توقع، انتظار، بیقراری کے جذبات جیسے اور جتنے جا بجا ظاہر کئے ہیں، وہ بجائے خود عجیب و دلچسپ ہیں۔ غالب کے قدیم مجموعات خطوط میں بھی یہ مضامین ہیں، لیکن اب ”مکاتیب غالب“ میں ریسان رامپور کے نام غالب کے خطوط شائع ہو جانے سے ان واقعات پر اور زیادہ روشنی پڑ رہی ہے۔ طرفہ تر یہ کہ غالب اجراے پنشن کے لئے نواب یوسف علی خان صاحب بہادر

سے سفارش چاہتے ہیں۔ نواب صاحب اپنے استاد کی تمہیل ارشاد کرتے ہیں، اور غالب کو اطمینان دلانے کے لئے لکھتے ہیں کہ ”ہنگام ملاقات کے اکثر صاحبان ذی شان سے تذکار محامد صفا ذاتی اور صفائی آپ کا، عمل میں آیا ہے۔ اللہ تعالیٰ کے فضل اور قدرت دانی سرکار دولت مدار سے یقین واثق ہے کہ جو مازع شریف آپ کے قدیم سے ہیں پیشگاہ گورنمنٹ سے بھی اسی مطابق ظہور میں آئے گا۔“ جب پٹن جاری ہونے کا حکم آیا ہے تو غالب جانتے ہیں کہ اس کا میاں بی میں نواب صاحب کی کوشش و سفارش شامل ہے۔ اور ایک خط میں نواب صاحب سے اس کا اقرار بھی کرتے ہیں۔ ”جس طرح عالم شہادت میں آپ میری دستگیر کر رہے ہیں، عالم غیب میں آپ کا اقبال بگومد و ہونچار ہے۔“ لیکن پٹن وصول ہونے کے بعد جب لوگ ان سے یہ بات پوچھتے ہیں تو صاف لکھ دیتے ہیں کہ ”والی رامپو کو اس پٹن کے اجرا میں کچھ دخل نہیں۔“

”مکاتیب غالب“ کی اشاعت نے غالب کی سیرت کا ایک نیا باب کھول دیا ہے، یا جو باب پہلے مجمل تھا، اب اس کی شرح شائع کر دی ہے۔ غالب کے دوستوں میں بعض رؤساء و جاگیردار بھی تھے۔ اور وہ ہمیشہ ہر موقع پر امداد کرتے رہتے تھے، لیکن ان میں سے نواب ضیاء الدین خاں اور نواب علاء الدین خاں بھی، جن سے خاصاً انخاص مراسم و تعلقات تھے، ایسے نہ تھے کہ بے ستم شادیتے، اور غالب کی ضرورتیں اسی کی متقاضی تھیں۔ خوبی تقدیر سے نواب یوسف علی خاں اور نواب کلب علی خاں ریسان رامپور کے بعد دیگرے ایسے قدر دان مل گئے جو اپنے آپ کو ان کا شاگرد سمجھتے تھے، اور اس قدر عزت کرتے تھے کہ اس سے زیادہ تصور میں نہیں آسکتی۔ ان بزرگوں سے طلب زر کے لئے غالب کی الحاح و التجا اور حسن طلب یا بیج سوال کے اسالیب و تراکیب، عجائبِ فطرت بھی ہیں اور نوادری دیت بھی۔ ان سے لطف اندوز ہونے کے لئے مکاتیب غالب کا مطالعہ کرنا چاہئے۔ یہاں مثلاً بعض فقرے نقل کئے جاتے ہیں۔

نواب یوسف علی خاں بہادر کو لکھتے ہیں :-

(۱) ”سورویہ کی ہنڈی بابت مہارت ماہ نومبر ۱۸۵۹ء پونجی، اور روپیہ وصول

میں آیا، اور صرف ہو گیا، اور میں بدستور بھوکا اور ننگا رہا۔ تم سے نہ کہوں تو کس سے کہوں۔ اس مشاہرہ مقررہ می کے علاوہ دوسرے روپیہ اگر بھوکا اور بھج دیکھے گا تو جلائیے گا۔ لیکن اس شرط سے کہ اس عظیمہ مقررہ می میں محسوب نہو اور بہت جلد مرحمت ہو۔“

(۲) ”یہ تحریر نہیں مکالمہ ہے۔ گستاخی معاف کروا کے اور آپ سے اجازت لیکے بطریق انبساط عرض کرتا ہوں کہ سو سو روپیہ جو تورہ و خلعت کے نام سے مرحمت ہوئے ہیں، میں کال کا مارا اگر یہ سب روپیہ کھا جاؤں گا اور اس میں لباس نہ بناؤں گا تو یہ اخلت حضور پر باقی رہے گا یا نہیں۔“

نواب کلب علی خاں بہادر کو لکھتے ہیں :-

(۱) ”پیر و مرشد! حضرت فردوس مکاں (یعنی نواب یوسف علی خاں) کا دستور تھا کہ جب میں قصیدہ بھیتا، اس کی رسید میں خط تحمیں و آفریں کا، شرم آتی ہے کہتے ہوئے مگر کہے بغیر نہیں بنتی، وہ سو پچاس کی ہنڈوی اس خط میں ملفوف عطا ہوا کرتی تھی..... یہ رسم بڑی نہیں ہے، اگر جاری رہے تو بہتر ہے۔“

(۲) ”حضور ملک و مال جس کو جس قدر چاہیں عطا کر سکتے ہیں، میں آپ سے صرف راحت مانگتا ہوں، اور راحت منحصر اس میں ہے کہ فرض باقی ماندہ ادا ہو جائے اور آئندہ قرض لینے کی حاجت نہ پڑے۔“

(۳) ”مادھیام میں سلاطین و امرا خیرات کیا کرتے ہیں۔ اگر حسین علی خاں یتیم کی شادی اسی صیغے میں ہو جائے، اور اس بڑے پانچ فیصد روپیہ مل جائے، تو اس پہننے میں تیاری ہو رہی ہے۔“

۱۵ نواب صاحب نے اپنے چھوٹے لڑکے صاحبزادہ حیدر علی خاں کی شادی کے موقع پر ۱۲۵ روپیہ تورہ و خلعت کے بجائے بھیجے تھے۔

۱۶ زمین العابدین خاں عارف کا چھوٹا لڑکا۔ غالب نے اس کے باپ کے انتقال کے بعد اس کو متبنتی بنایا تھا۔ حسین علی خاں غالب کی وفات کے بعد ریاست واپور میں ملازم دربار ہو گئے تھے۔

ان مٹھانِ راپور کی نشان میں تصدیق سے تو چار پانچ بھی نہیں، اور یہ مکتوبات کی درج خوانیاں کثیر و طویل ہیں۔ اس سلسلے میں یہ بات بھی دلچسپ ہے کہ غالب نواب خلد آشاں (نواب کلب علی خاں) کے دعوت نامہ پر اکتوبر ۱۸۶۵ء میں رام پور پونچے۔ نواب صاحب نے، نومبر کو ایک ہزار روپیہ عطا کئے، ۲۸ نومبر کو غالب مرزا آفتہ (منشی ہرگوپال) کو راپور سے خط لکھے ہیں، لیکن اس عطیہ کا ذکر نہیں کرتے بلکہ مزید بخشش کی آرزو لکھتے ہیں۔ فرماتے ہیں۔

”میں نثر کی داد اور نظم کا صلہ مانگنے نہیں آیا، بھیک مانگنے آیا ہوں۔ روٹی اپنی گڑھ سے نہیں کھانا، سرکار سے ملتی ہے۔ وقت رخصت میری قسمت اور منعم کی ہمت“

دسمبر میں نواب صاحب نے دو سو روپیہ زاد راہ کے لئے مرحمت کر دیے۔ غالب میں یہ بات بھی بڑی دلچسپ تھی کہ کسی ہندوستانی کی فارسی دانی کے قائل نہ تھے، خصوصاً اپنے زمانے کے اور اپنے زمانے سے قریب کے شعراء مصنفین فارسی کو تو بالکل بیخ و پونج سمجھتے تھے۔ ان میں بھی ہندو اہل قلم سے نہایت بیزار تھے۔ خاص کر جب خود ان کے مقابلے میں کسی ہندی یا ہندو کا نام کوئی شخص لیتا تو جل جاتے تھے، اور بڑی تحقیر سے اس کا ذکر کرتے تھے۔ مرزا قیس، مولوی غیاث الدین مصنف غیاث اللغات وغیرہ سب کو نالائق سمجھتے تھے۔ ”برہان قاطع“ کی قطع و برید کا تو ایک ہنگامہ برپا رکھا۔ بعض اور فرہنگ نویسوں کے متعلق نواب خلد آشاں کو لکھتے ہیں:-

”میاں انجو جامع فرہنگ جانیبری، شیخ رشیدہ راقم فرہنگ رشیدی، غفٹانے عجم میں سے نہیں، ہند ان کا مولد، ماخذ ان کا اشعار قدام، ہادی ان کا قیاس۔ ہیک چند اور سیا کلوں مل ان کے پیرو، سبحان اللہ، ہندی بھی اور ہند“

بھی! نور علی نوری!

مولوی امام بخش صہبائی غالب کے ہم عصر اور دوست تھے اور فارسی کے بڑے

مشہور و مستند فاضل تھے۔ غالب ان کو بھی کچھ نہ سمجھتے تھے۔ ”برہان قاطع“ کی غلطیاں ثابت کرنے کے لئے غالب نے ”قاطع برہان“ لکھی۔ غالب کے جواب میں کسی شخص نے ”ساطع برہان“ شائع کی۔ اس کے مصنف رحیم بیگ کے متعلق غالب لکھتے ہیں (سیاح و شاکر کے نام کے خطوط کا یہ اقتباس ہے) :-

”وہ جو ایک اور کتاب کا تم نے ذکر لکھا ہے، وہ ایک لڑکے پڑھانے والے تھے

مکتب دار کا خط ہے، رحیم بیگ اس کا نام، میرٹھ کا رہنے والا۔ کئی برس سے

اندھا ہو گیا ہے، باوجود نابینائی کے احمق بھی ہے..... کتاب پڑھا

نہیں سکتا، سن لیتا ہے، عجارت لکھ نہیں سکتا، لکھو دیتا ہے، بلکہ اس کے ہم وطن

ایسا کہتے ہیں کہ وہ قوت علمی بھی نہیں رکھتا، اردو سے مدد لیتا ہے۔ اہل

دہلی کہتے ہیں کہ مولوی امام بخش صہبائی سے اس کو تلمذ نہیں ہے، اپنا اعتبار

پڑھانے کو اپنے کو ان کا شاگرد بتاتا ہے۔ میں کہتا ہوں کہ والے اس پر بیچ و پینچ

پر جس کو صہبائی کا تلمذ موجب عزو و تار ہو۔

اسی کتاب کی بحث کے سلسلے میں ایک اور جگہ غالب نے مولانا صہبائی پر اس سے

زیادہ سخت حملہ کیا ہے، مزدار رحیم بیگ مصنف ”ساطع برہان“ کو ایک دفعہ

(مطبوعہ عود ہندی) میں لکھتے ہیں :-

”یہ جو آپ نے مولوی امام بخش کو ”امام الحقیقین“ خطاب دیا ہے، کتنے محققین نے

آپ کو (یعنی مولوی امام بخش کو) اپنا امام مان لیا ہے،..... اگر حضرت

(یعنی رحیم بیگ) بفقہ قاف ثانی بصیغہ تثنیہ امام الحقیقین کہتے، تو ایک ماموم

(پیر و امام) آپ، اور نراین داس تبولی دوسرا ہوتا۔“

غالب کا مقصود یہ ہے کہ امام بخش صہبائی سب محققوں کے امام تو ہو نہیں سکتے۔

دو محققوں کے امام ہو سکتے ہیں، ایک رحیم بیگ کے، دوسرے نراین داس تبولی

لے اردو سے معنی (مجموعہ رفات غالب) بحوالہ مکاتیب غالب۔

لے عود ہندی (مجموعہ رفات غالب)

کے۔ صبا اُس زمانے میں زندہ نہ تھے در نہ ان فقر وں کا مزہ لیتے
 غالب کا مذہب اسیوں صدی سے پہلے اہل ہند کی ذہنیت ایسی نہ تھی کہ تذکرہ و
 تاریخ میں کسی مشہور شخص یا شاعر و مصنف کے مذہب و عقائد کے متعلق بحث روا رکھی
 جاتی لیکن عصر حاضر میں تقلید فرنگ اور تحقیق و تنقید کے روح نے اس کی اجازت
 دیدی ہے۔ اہل یورپ اپنے مشاہیر کے متعلق ذرا ذرا اسی بات کی گویا کرتے ہیں۔
 ایک سال ولادت یا وفات کو متعین کرنے کے لئے دلیلوں پر دلیلیں لاتے ہیں اور
 صفحے کے صفحے لگھ ڈالتے ہیں۔ اسی طرح عقائد و رجحانات مذہبی کے ایک ایک پہلو کو
 روشن کرتے ہیں، اور یہ محض علمی تحقیقات ہوتی ہے، عناد و فساد مقصود نہیں ہوتا۔
 غالب کے مذہب پر بھی اس طرح نظر ڈالنی چاہئے۔ ان کے لئے اپنا پسندیدہ مذہب
 ثابت کرنے کی کوشش تاریخی و علمی نظریں غیر مستحسن ہے۔ ان کا کوئی مذہب ثابت ہو
 یا کوئی مذہب بھی ثابت نہ ہو، مورخ و نقاد یا شاعر و ادیب کے نزدیک ان کا پایہ کمال
 غیر متزلزل رہنا چاہئے۔ غالب کے متعلق اس زمانے میں اس امر خاص پر بھی بحثیں
 ہوتی ہیں، مختلف مضامین رسائل میں شائع ہوئے ہیں، اور وہ ہمارے پیش نظر
 ہیں۔ تاریخ و تذکرہ اور تنقید و تبصرہ کے ذریعہ سے لوگوں نے غالب کے لئے
 مختلف عقائد ثابت کئے ہیں، یعنی: تفسیلی، مائل بہ تشیع، شیعہ، شیعہ غالبی
 نصیری، صوفی، چشتی و نظامی، اور بیدین و لامذہب۔ اور ان عقائد کے لئے خود
 غالب یا غالب کے دیکھنے والوں کے بیانات دلیلوں میں لائے گئے ہیں۔ تفصیل
 کی گنجائش نہیں، مختصر طور پر ہماری رائے و تحقیق یہ ہے:

غالب کو بیدین و لامذہب ان کے مختلف و متضاد اقوال کی بنا پر کہا گیا ہے،
 کہ کبھی نصیری ہونے کا دعویٰ کرتے ہیں، کبھی شیعہ ہونے سے بھی انکار ہے۔ کبھی
 اپنے آپ کو صوفی صافی بتاتے ہیں۔ کبھی خلفائے راشدین سے بھی بیزار ہیں جس کا
 ایسا مذہب ہو، اس کا کوئی مذہب نہیں لیکن غالب پر یہ الزام لگانا انتہا درجہ
 کی جسارت اور محض عناد ہے۔ یاد رکھنا چاہئے کہ غالب شاعر بھی تھے اور طرفین

دینا دار بھی تھے اور زندہ شرب بھی ایسا شخص جیسا موقع دیکھتا اور ضرورت سمجھتا ہے کبھی بطریق انبساط، کبھی لپٹرز شاعری، کبھی بتقاضائے بشریت جو چاہتا ہے کہہ دیتا ہے، لیکن وہ اس کے صحیح خیالات اور اصل مقدمات نہیں ہونے اگر اس طرح کے مواقع واقوال کی گرفت کی جائے تو غماز روزے کے لطیفوں پر ہی غالب کو کافر کہا جاسکتا ہے۔ لیکن یہ فتوے کفر فہور عقل کا ثبوت ہو گا۔ اسی طرح اگر غالب نے یہ کہا:-

منصور فرقا علی اللہ بال منسم آوازہ "انا اسد اللہ" بر آدم

تو اس کو دعوائے نصیریت سے کچھ تعلق نہیں۔ یہ مضمون ایسا سوچھا اور اس میں انا اسد اللہ ایسا معنی چیز تھا، کہ اگر اس سے شرک جلی بھی لازم آتا تو غالب کہنے سے باز نہ رہتے، اور بیشک کہنا چاہئے تھا۔ ایسے شرع اتفاق سے پیدا ہو جانے ہیں کہ نوادر شاعری میں ان کا شمار ہوتا ہے۔ "صوفی" ہونے کا غالب نے بارہا دعویٰ کیا ہے، اور اپنے آپ کو حشیتی نظامی بھی بتایا ہے، یعنی لکھا ہے:-

"شاہ محمد اعظم صاحب خلیفہ تھے مولانا فخر الدین صاحب کے، اور میں مرید ہوں

اسی خاندان کا"

مولانا فخر الدین صاحب رحمۃ اللہ علیہ حضرت سلطان المشائخ نظام الدین اولیا قدس سرہ کے سلسلہ حشیتہ نظامیہ کے بزرگ تھے۔ غالب کے آباؤ اجداد سب سُنی تھے۔ ان کی بیوی سُنی تھیں، ان کی سسرال دالے (جاگیرداران لوہارو) سُنی تھے اور ان میں سے اکثر اسی خاندان کے مرید و مستفید تھے۔ اس لئے غالب بھی اسی خاندان کے مرید ہوں تو عجب نہیں۔ لیکن غالب کا اپنے آپ کو صوفی صافی کہنا اصطلاحی معنوں میں نہ تھا، بلکہ بطور محاورہ تھا، "دلی اللہ" ہونے کا دعویٰ نہ تھا، بلکہ یہ مقصود تھا کہ:-

"آزادہ رو ہوں اور مرا سلک ہے صلح کل"

غالب نے تصوف کا کثرت سے مطالعہ کیا تھا، اس کے مسائل ذہن نشین تھے، اصطلاحیں بزرگان تھیں، باتیں کرنے اور باتیں بنانے کا بہت شوق تھا، سخن آرائی

اور سخن پروری کی بڑی مشق تھی۔ اسی کا اثر ان کی باتوں اور ان کی شاعری سے نمایاں ہے۔ فارسی و اردو کلام میں تصوف کے مسائل بہت لکھے ہیں، لیکن ان میں تصوف کی زبان ہے، صوفی کا دل نہیں، خواجہ میر درد اور غالب کے متصوفانہ کلام کا مقابلہ کیا جائے تو معلوم ہوتا ہے کہ درد دل سے کہتے ہیں، اور غالب زبان سے درد اس عالم میں پونچھے ہوئے ہیں، اور غالب کو دہاں کی ہوا بھی نہیں لگی۔ غالب "حقیقت حقہ وحدت وجود" کے بڑے قائل ہیں، اور فرماتے ہیں کہ

"زبان سے لا الہ الا اللہ کہتا ہوں، اور دل میں لا موجود الا اللہ، لا مؤثر

فی الوجود الا اللہ سمجھے ہوئے ہوں"

لیکن یہ کہنا کسی صاحب حال کا سا کہنا نہ تھا۔ بلکہ ایسا تھا کہ :-

"بڑھا بھی دیتے ہیں کچھ زیب داستان کے لئے"

غالب کے مذہب کے متعلق مولانا حالی لکھتے ہیں :-

"مگر زیادہ تر ان کا میلان طبع شیعہ کی طرف پایا جاتا تھا اور جناب امیر کوہ درویش

کے بعد تمام امت سے افضل جانتے تھے"

مولانا آزاد دہلوی (صاحب آب حیات) کی رائے ہے :-

"مگر اہل راز اور تصنیفات سے یہی ثابت ہے کہ ان کا مذہب شیوہ تھا، اور لطف

یہ تھا کہ طور اس کا جوش بہت میں تھا، نہ کہ تبراً و تکرار میں"

لیکن غالب کا ایک فقرہ اس سے زیادہ کا بھی پتہ دیتا ہے، فرماتے ہیں :-

"مشرک وہ ہیں جو وجود کو واجب و ممکن میں مشرک جانتے ہیں، مشرک وہ ہیں جو

مسئلہ کو نبوت میں ختم المرسلین کا شریک گردانتے ہیں۔ مشرک وہ ہیں جو ناسلوں کو

ابوالائمہ کا ہمسر جانتے ہیں"

"ابوالائمہ" سے مراد حضرت علی کرم اللہ وجہہ ہیں اور جن بزرگوں کو حضرت علی

کا ہمسر مانا جاتا ہے ان کو "نومسلم" کہا ہے، اور جو لوگ مانتے ہیں ان کو "مشرک

طہرا" ہے۔

تصانیف فارسی غالب نے آخری بادشاہِ دہلی بہادر شاہ ظفر کے حکم سے ۱۸۵۰ء
 ۱۲۶۶ھ میں خاندانِ تیمور کی تاریخ لکھنی شروع کی۔ اس کتاب کا نام ”پرتوستان“ تجویز
 کیا تھا۔ لیکن پہلا حصہ تمام ہوا تھا کہ غدر ہو گیا۔ یہ حصہ ہر سیروز کے نام سے شائع ہو گیا
 ہے۔ اس میں تیمور سے ہمایوں بادشاہ تک کے حالات ہیں۔ دوسرے حصہ میں
 اکبر بادشاہ سے بہادر شاہ ظفر تک کی تاریخ ہوتی، لیکن لکھنے کا موقع نہ ملا۔ اس حصے
 کا نام غالب نے ”ماہ نیم ماہ“ تجویز کیا تھا۔ اس ترکیب پر ان کو بڑا ناز تھا۔ دوسرے
 دستخطی بیجا پر بہت فخر کرتے تھے۔ یہ ہنگامہ غدر کا مادہ تاریخ ہے، اور بے شک
 بے مثل ہے۔ (۲) دستنبو، اس میں غدر کا حال لکھا ہے۔ خود غالب کا بیان ہے!
 ”گیا رہویں منی ۱۸۵۷ء سے یکم جولائی ۱۸۵۸ء تک کی روداد نثر میں یہ عبارت
 فارسی نام آئینچہ بہ عربی لکھی ہے۔ دستنبو اس کا نام رکھا ہے۔ اور اس میں صرف
 اپنی سرگذشت اور اپنے مشاہدے کے بیان سے کام رکھا ہے (۳) پنج آہنگ میں
 فارسی انشا پردازی کے نمونے ہیں۔ (۴) کلیات نظم غالب، بقول غالب ”ایک فارسی
 دیوان دس ہزار کئی سو بیت کا ہے“ اس میں قصائد، غزلیات، قطعات، رباعیات
 سب کچھ ہے (۵) سب چین میں چند فارسی قصائد و غزلیات و رباعیات ہیں۔
 (۶) قاطع برہان میں خان آرزو کی ”برہان قاطع“ کے اغلاط ثابت کئے ہیں۔ بعد کو
 اس میں اضافہ کیا اور اس کا نام درفش کا دیانی رکھا۔

اردو تصانیف (۱) عود ہندی، رباعیات غالب کا پہلا مجموعہ غالب کی زندگی
 میں، وفات سے چار مہینے پہلے اکتوبر ۱۸۶۸ء (رجب ۱۲۸۵ھ) میں پہلی مرتبہ
 ”رستخیز بیجا“ تخریج کے ساتھ شائع ہے۔ تخریج کا عیب جن تاریخی مادوں میں حُسن بن گیا ہے ان میں
 ایک یہ بھی ہے۔ رستخیز کے اعداد (۱۲۷۷) میں ۱۰۰ میں سے (جا) کے چار عدد نکالے جائیں تو ۱۲۷۳ھ
 پیدا ہوتے ہیں، یہی غدر کا سال ہے۔ ”بیجا“ لکن تخریج (تفریق) کی طرف اشارہ کیا ہے۔ ”رستخیز بیجا“
 (یعنی بے محل قیامت) غدر کے لئے کس قدر موزوں لفظ ہے۔ غالب کی دوسری تاریخ ”غدر ہندی“
 ۱۲۷۳ھ
 بھی خوب ہے۔ لیکن پہلی اس سے بھی بہتر ہے۔

مطبع مجبائی میرٹھ سے شائع ہوا۔ اس میں ۱۶۲ رقعات ہیں اور ان کے علاوہ غالب کی لکھی ہوئی دو کتابوں کی تقریظیں اور تین کتابوں کے دیباچے بھی شامل ہیں۔
 (۲) اردو سے معنی حصہ اول دوسرا مجموعہ خطوط غالب کے انتقال سے ۱۹ روز بعد ۶ مارچ ۱۸۶۹ء مطابق ۲۱ ذیقعدہ ۱۲۸۵ھ روز جمعہ کو مطبع اکمل المطابع دہلی میں چھپ کر تیار ہوا۔ غالب کے شاگرد مرزا قربان علی سائک نے سال طبع لکھا:-

”آج دن کا سخن تمام ہوا“
 ۱۲۸۵ھ

اس میں ۴۶۲ صفحے اور ۷۷۲ خطوط ہیں۔

(۳) اردو سے معنی حصہ دوم، ۱۸۹۹ء میں مطبع مجبائی دہلی سے شائع ہوا۔ اس کے متعلق مولوی عبدالاحد مالک مطبع نے لکھا ہے کہ ”اس حصہ میں خاکسروہ رقعات ہیں جن میں انہوں نے (مرزا غالب نے) لوگوں کو اصلاحیں دی ہیں، یا شاعری کے متعلق کوئی ہدایت کی ہے یا کوئی نکتہ بتایا ہے، اور بعض کتابوں کے دیباچے اور ریویو بھی ہیں“ اس میں ۵۶ صفحے اور ۵۳۰ رقعے ہیں۔ اس کے بعد ۱۹۲۹ء میں جب شیخ مبارک علی تاجر کتب لاہور نے اردو سے معنی کے دونوں حصے یک جا شائع کئے تو آخر میں ایک ضمیمہ بھی شامل کر دیا جس میں غیر شائع شدہ ۲۳ خطوط ہیں۔

(۴) مکاتیب غالب، آخری مجموعہ خطوط ہے جس میں نواب یوسف علی خاں

بہادر اور نواب کلب علی خاں بہادر فرمانروایان راجپور کے نام غالب نے

۱۱۵ مکتوبات ہیں۔ یہ مجموعہ نہایت خوبصورت ٹائپ میں بہترین طباعت کے ساتھ ریاست کی جانب سے ۱۹۲۶ء میں شائع ہوا ہے۔ منشی امتیاز علی صاحب عرشی ناظم کتب خانہ سرکاری نے ۱۸۱ صفحوں کا دیباچہ لکھا ہے، جس میں ان خطوط کی مدد

سے غالب کے حالات پر مزید روشنی ڈالی ہے۔ یہ رقعے ادبی اعتبار سے زیادہ

واقع نہیں ہیں۔ درجنوں رقعے صرف چار چار پانچ سطروں کے ہیں جن میں تنخواہ

مانانہ کی ہنڈی (یا بقول غالب ہنڈوسی) کی رسیدیں ہیں۔ پھر بھی کہیں کوئی ادبی

یا علمی بات بھی آگئی ہے، یا کوئی قطعہ یا تاریخ شامل ہے، جو اب تک شائع نہ ہوا تھا۔ غالب کا مخصوص اسلوب نگارش سب میں ہے، اور ظرافت اکثر میں۔ اس لئے یہ مجموعہ بھی تبرکات غالب میں شامل ہے۔

(۵-۶-۷) لطائف علیہ، تیغ تیز، نامہ غالب، یہ تینوں رسالے ”قاطع برہان“ کے مخالفوں کے جواب میں لکھے ہیں۔

(۸) تقریظیں اور دیباچے، مختلف کتابوں کے لئے لکھے تھے، ”عود ہندی“ اور ”اردو سے محلی حصہ دوم“ میں شامل ہیں۔

غالب کا اسلوب تحریر تقریظوں اور دیباچوں میں غالب نے تحریر کا طرز وہی رکھا ہے جو خود ان کتابوں کا ہے یا جو اس زمانے میں مقبول دراج تھا، یعنی قافیہ پیمانی اور عبارت آرائی۔ بقول مولانا حالی کے، ”مرزا کو اس میں معذور سمجھنا چاہئے۔ جو لوگ تقریظوں اور دیباچوں کی فرمائش کرتے تھے وہ بغیر ان تکلفاتِ بارودہ کے ہرگز خوش ہونے والے نہ تھے۔ جو طریقہ اس زمانہ میں رپو لکھنے کا نکلا ہے۔ اس کو اب بھی بہت کم لوگ پسند کرتے ہیں اور مرزا کے وقت میں تو اس کا کہیں نام و نشان بھی نہ تھا“ اگرچہ ان تحریروں میں کوئی جدت و ندرت نہیں، تاہم غالب کی یادگار ہیں۔ اس لئے وہ تین تحریروں کے چند فقرے نقل کئے جاتے ہیں۔

۱۔ مرزا حاتم علی صبر کی تنوی کی تقریظ۔

”یہ تنوی کہ مجموعہ دانش و آہی ہے، اگرچہ اس کو سفینہ کہہ سکتے ہیں، لیکن فی الحقیقت ایک نہر ہے کہ بحر سخن سے ادھر کو بھی ہے۔ سخن ایک مشوقہ پری پیکر ہے۔ لفظ شعری اس کا لباس اور صفایا اس کا زیور ہے۔ دیدہ وروں نے شاہد سخن کو اس لباس اور اس زیور میں روکش ماہ تمام پایا ہے، اس کا اردو سے اس تنوی نے تخریح ہر نام پایا ہے۔ لیکن یہ نہ سمجھنا کہ یہاں ہر سے مراد آفتاب ہے، یہ شعاع اس ہر کی ہے کہ جو ذرہ خاک راہ بوترا ہے۔ بیج تو یوں ہے کہ سخنورد و سخن غیر

میر جہرہ، مرزا احاطم علی امر کو سخن طرازی میں بد بیضا ہے:

۲۔ گلزارِ سرور، مصنفہ مرزا رجب علی بیگ سرور کی تقریظ:-

”مجھ کو دعویٰ تھا کہ انداز بیان کی خوبی میں فسانہ عجائب بے نظیر ہے، جس نے میرے دعوے کو ادب فسانہ عجائب کی یکتائی کو مٹایا وہ یہ تحریر ہے، کیا ہوا کہ ایک طرح اور ایک نقاش کے ہیں۔ یہ دونوں دلفریب نقش ایک ہی نقاش کے ہیں۔ لہذا کہ ایک دوسرے کا ثانی ہے، یہ تو ہم کہہ سکتے ہیں کہ نقاش لاثانی ہے۔ مانی نقاش بے معنی صورتیں بنا کر دعویٰ پمپری کا کرے، کیا عقل کی کمی ہے۔ یہ بندہ خدا معنی کی تصویر کھینچ کر دعویٰ خدائی نہ کرے، کس حوصلہ کا آدمی ہے“

۳۔ حدائق الانظار، تالیف خواجہ بدر الدین خاں کا دیباچہ:-

”دریں دلا، میرا برابر زادہ سعادت تو اماں، خواجہ بدر الدین خاں عرف خواجہ اماں، کہ وہ ایک جواں شہسیر میں بیاں تیز ہوش ہے، اور ہر فن کی تحصیل میں سختی کش سخت کوشش ہے۔ تار کا جو خیال ہوا، ایسا بجا یا کہ میاں تان سین کی انگلیوں پر پنچایا، مصوری کی طرف جو طبیعت آئی وہ تصویر کھینچی کہ اس کو دیکھ کر مانی دہزاد کو حیرت آئی۔ اس اقبال آمار کا یہ ارادہ ہوا، ”معزز نامہ“ کی فارسی نثر کے اردو کرنے پر آمادہ ہوا۔۔۔۔۔۔ بعد اختتام نگارش غالب فلک زدہ سے دیباچہ لکھنے کی آرزو کی۔ میں نے ہر چند عجز آئیز معذرت انگیز گفتگو کی، بیدار کرنے ایک بات نہ سنی، اور ایک عذر نہ مانا۔ بھلا اس امر کا کیا کیا اعلان اور اس ضد کا کیا ٹھکانا۔ بھتیجا اور پیارا بھتیجا، ناچار بجز خام فرسائی کچھ سن نہ آئی“

۴۔ سراج المعرفة کا دیباچہ۔ اس کے متعلق مولانا حالی لکھتے ہیں کہ ”ان میں

سے بعض نثر میں مرزا کی روش خاص میں نہایت ممتاز ہیں، خصوصاً وہ دیباچہ جو انھوں نے مفتی میر لال کی کتاب ”سراج المعرفة“ پر لکھا ہے۔ اس میں جس خوبی اور مناسبت سے تصوف کے اعلیٰ خیالات ظاہر کئے ہیں، اس کے لحاظ سے کیا جاسکتا ہے کہ اردو زبان میں تصوف کے اعلیٰ خیالات نہ اس سے پہلے اور نہ اس کے بعد

ایسی عمدہ نثر میں کسی نے لکھے: ”اس دیباچہ کا مختصر نمونہ یہ ہے:۔“

”حق یوں ہے کہ حقیقتِ اُردو کے مثالِ ایک نامہ درہم پیچیدہ سر بستہ ہے کہ جس کے عنوان پر لکھا ہے ”لا هو ثور فی الوجود الا اللہ“ اور خط میں مندرج ہے ”لا موجود الا اللہ“ اور اس خط کا لانے والا اور اس راز کا بتانے والا، وہ نامہ آورا اور نام آور کہ جس پر رسالت ختم ہوئی۔ ختم نبوت کی حقیقت اور اس معنی غامض کی صورت یہ ہے کہ مراتب توحید چار ہیں: ”آثاری، انفعالی، صفاتی، ذاتی۔ انبیا پیشین صلوات اللہ علیہم اجمعین اعلان مدارج سہ گانہ پر مامول تھے۔ خاتم الانبیا کو حکم ہوا کہ حجاب تعینات اعتباری اٹھاویں، اور حقیقت برنگی ذات کو صورت الاکن کماکان میں دکھاویں۔ اب گنجینہ معرفت، خواص امت محمدی کا سینہ ہے، اور کلمہ لا الہ الا اللہ مفتاح باب گنجینہ ہے۔ زہے عامہ مومنین کہ وہ اس کلام سے صرف نفی شرک فی العبادۃ مراد لیتے ہیں، اور نفی شرک فی الوجود، جو اصل مقصود ہے، ان کی نظر میں نہیں۔ مگر جب لا الہ الا اللہ محمد رسول اللہ کہیں گے، اسی توحید ذاتی کے اعتقاد کی قدم گاہ پر آ رہیں گے۔ یعنی ہماری اس کلمہ سے وہ مراد ہے جو خاتم الرسل کا مقصود تھا، یہی حقیقت ہے شفاعت محمدی کی، اور یہی معنی ہیں رحمۃ للعالمین ہونے کے، اور اسی مقام سے ناشی ہے نداے ریح افزاے من قال لا الہ الا اللہ دخل الجنة.....“

جب اولیاء اللہ نے، کہ وہ اطباء روحانی ہیں، دیکھا کہ نفوس بشری پر درہم غالب ہے، اور بسبب استیلاء درہم کے مشاہدہ وحدت ذات سے محسوس رہ جاتے ہیں، ہر چند ان کو سمجھائیں گے، راہ پر نہ آئیں گے، ناچار اشغال و اذکار وضع کئے تاکہ توجہ تخیل اس میں الجھی رہے، اور رفتہ رفتہ بخودی طاری ہو جاوے۔ وحدت وجود اس طرح کی بات تو نہیں کہ نہ ہو، اور درہم اس کو بکیر یا بہ تکلف ثابت کیا چاہتے ہوں۔ ع

دانی ہمہ اوست درندانی ہمہ اوست

دہم صورت گری اور پیکر تراشی کر رہا ہے، اور معدومات کو موجود سمجھ رہا ہے۔ پس جب وہ دہم شغل و ذکر کی طرف مشغول ہو گیا، بے شہہ اپنے کام سے یعنی صورت گری اور پیکر تراشی سے معزول ہو گیا۔ بیخبری اور بخودی چھا گئی، اور وہ کیفیت جو موحیدین کو بجز دہم حاصل ہوتی ہے۔ اس شغل کے نفس کو بخودی میں آگئی۔ ایک دریا میں جان کر کودا، ایک کو کسی نے غافل کر کے ڈھکیل دیا، انجام دونوں کا ایک ہے۔ وہ لوگ جو وحدت وجود کو سمجھ لیں، یہ میں نہیں کہتا کہ نہیں ہیں، مگر ہاں کم ہیں اور کہیں کہیں ہیں۔ اور ایسے نفوس کہ جو کسبِ حالت بخودی کے واسطے محتاج شغلات اذکار ہیں۔ بہت ہیں بلکہ بے شمار ہیں۔“

رقعاتِ اردو کی خصوصیات | شر اردو میں غالب کی اولیت اور اولیت ان کے رقعات اور غالب کی اولیت کے سبب سے ہے۔ اردو خطوط نویسی کا غالب نے جو طریقہ ایجاد کیا، اور اس میں جو جدتیں پیدا کیں، اور ان کو جس التزام، اہتمام اور کمال کے ساتھ برتنا، اس میں غالب اول بھی ہیں اور آخر بھی۔

۱۸۵۷ء تک غالب فارسی میں خط لکھا کرتے تھے۔ اس سال میں بہادر شاہ ظفر نے ان کو تاریخ نویسی کی خدمت سپرد کی۔ وہ فارسی تحریریں بڑی محنت و کاوش سے لکھا کرتے تھے۔ اب اس تاریخ کے ساتھ خطوط فارسی پر بھی محنت کرنا دشوار تھا۔ اس لئے اردو میں خط و کتابت شروع کر دی۔ پھر غدر کے بعد خدماتِ اعزہ و اجاب، مالی ترددات اور پیری و امراض نے زیادہ مصمحل کر دیا تو ۱۸۶۱ء میں ارادہ کر لیا اور اعلان کر دیا کہ فارسی انشا پر دازی ترک کر کے اردو ہی میں لکھا کریں گے، لیکن باوجود اس عزم کے بضرورت کبھی کبھی فارسی میں بھی خطوط لکھتے رہے۔ آخر ۱۸۶۵ء فارسی نگاری بالکل چھوڑ دی، اور تادمِ مرگ (۱۸۶۹ء) اردو میں خط کتابت کرتے رہے۔

جننے خطوط اب تک دستیاب ہوئے ہیں، اور تین چار مجموعوں میں شائع ہو چکے

ہیں، ان کی ضخامت تقریباً ۹۰ صفحات ہے اور تعدادِ خطوط تقریباً ۸۲۵۔ اگرچہ رقعات کا شمار تصنیف میں نہیں ہوا کرتا، لیکن ایسا ضخیم مجموعہ یقیناً غالب کی مستقل تصنیف کہلاتے جانے کا مستحق ہے، خاص کر جب ان میں سے تخمیناً سو خطوط کو چھوڑ کر (غالباً اس سے بھی کم) باقی سب میں کم غالب کا ایجاد کردہ طرزِ تحریر ہے، یا ان کی شوخی و ظرافت ہے، یا ادبی نکات ہیں، یا علمی مباحثہ ہے، یا اشعار کی تشریح ہے، یا شاگردوں کے کلام کی اصلاحات ہیں۔

”رقعاتِ غالب“ کی خصوصیات مختصر طور پر یہ ہیں:۔

(۱) غالب نے القاب و آداب، میزانِ پرسی و خیریت نگاری کا قدیم دستور، جس سے سرمو بتجاوز کرنا روانہ رکھا جاتا تھا، بالکل ترک کر دیا۔ یہ بات نہیں کہ یہ باتیں لکھتے ہی نہ تھے، مگر ان قاعدوں کے اور ان کی ترتیب کے پابند نہ تھے۔ کبھی القابِ آداب بالکل چھوڑ دیتے اور اول سطر سے مضموی شروع کر دیتے تھے، کبھی لکھتے تھے تو نئے، مختصر، موزوں القاب لکھتے تھے۔ مثلاً ”میاں“، ”برخوردار“، ”بندہ پرور“، ”ہماراج“، ”پیر و مرشد“، ”بھائی صاحب“، اس سے زیادہ لکھا تو ”میری جان کے چین“، ”میاں سرفراز حسین“، ”میرے ہریان، میری جان، مرزا آفتہ سخندان“ کبھی یہ سب غالب اور خط اس طرح سے شروع:۔

”ہاں صاحب تم کیا چاہتے ہو؟“ یا ”مار ڈالا یا تیری جواب طلبی نے؟“ اسی طرح دعا، سلام اور اپنا نام، اور تاریخ تحریر لکھنے میں بھی کوئی پابندی نہ تھی مثلاً:۔

”نور چشم، راحت جان، میر سرفراز حسین، جیتے رہو اور خوش رہو“

”ناوک بیداد کا ہدف، پیر خرفت، یعنی غالب آداب بکالا نا ہے“

”قبلہ کبھی آپ کو یہ بھی خیال آتا ہے کہ کوئی ہمارا دوست، جو غالب کہلاتا ہے

وہ کیا کھاتا پیتا ہے، اور کیونکر جیتا ہے؟“

”۶ دسمبر ۱۸۶۵ء کی، بدھ کا دن، بھیج کے آٹھ بجا جاتے ہیں۔ کاتب کا نام

غالب ہے کہ تم جانتے ہو گے۔“

”جواب کا طالب غالب۔ سہ شنبہ، اردو سے جنوری ۲۶، اردو سے رویت

۲۵ رجب ۱۲۸۳ھ“

(۲) خط کو مکالمہ بنا دیتے ہیں، اس طرح لکھتے ہیں گویا سامنے بیٹھے باتیں کر رہے ہیں۔ چنانچہ خود بعض لوگوں کو لکھتے ہیں کہ، ”پیر و مرشد یہ خط لکھنا نہیں، باتیں کرنی ہیں۔“ ”بھائی، مجھ میں تم میں نامہ نگاری کا ہے کوہے، مکالمہ ہے۔“ اب حضرت سے باتیں کر چکا، خط کو سزا نامہ کر کے کہا کہ کو دیتا ہوں۔“ اس طرح کے خط کا ایک نمونہ درج کیا جاتا ہے ان کو یہ لکھنا تھا کہ محمد علی بیگ میرے کوٹھے کے نیچے سے گزرا، میں نے پوچھا کہ لوہارو کی سواریاں روانہ ہو گئیں؟ اس نے کہا ابھی نہیں ہوئیں۔ میں نے پوچھا کیا آج جائیں گی؟ اس نے کہا، آج ضرور جائیں گی، تیاری ہو رہی ہے۔ اس مطلب کو انہوں نے اس طرح لکھا ہے:-

”محمد علی بیگ ادھر سے نکلا۔ بھئی محمد علی بیگ، لوہارو کی سواریاں روانہ ہو گئیں؟

حضرت، ابھی نہیں۔ کیا آج نہ جائیں گی؟ آج ضرور جائیں گی، تیاری ہو رہی ہے۔“

اس طرح کا دراطیل انتخاب آگے درج ہو گا۔

(۳) اس طرز مکالمہ میں کبھی بہ جدت پیدا کرتے ہیں کہ مکتوب الیہ کو خطاب کرتے کرتے غائب فرض کر لیتے ہیں۔ یہاں تک کہ جو لوگ ان کے انداز بیان سے واقف نہیں وہ اس کو مکتوب الیہ کا غیر سمجھ لیتے ہیں۔ مثلاً میر ہمدی مجروح کو لکھتے ہیں:-

”میر ہمدی، جیتے رہو! آفریں! صد آفریں! اردو کھنے کا کیا بھاڑھنگ پیدا کیا ہے،

کہ مجھے رشک آنے لگا ہے۔ بسنودلی کی تمام مال و متاع وزر و گوہر کی لوٹ پنجاب

احاطہ میں گئی ہے، بہ طرز عبارت خاص میری دولت تھی، سو ایک ظالم پانی بت

انھاریوں کے محلے کا رہنے والا لوٹ لے گیا۔ مگر میں نے اس کو بھل گیا، اللہ

برکت دے۔“

اس ظالم سے مراد یہی میر ہمدی ہیں۔

(۴) غالب کے خطوط کی سب سے بڑی خوبی، جس نے، بقول مولانا حالی، ان کے مکاتبات کو ناول اور ڈراما سے زیادہ دلچپ بنا دیا ہے، ان کی شوخی تحریر ہے، جو کتاب یا مشق و مہارت یا پیروی و تقلید سے حاصل نہیں ہو سکتی۔۔۔۔۔ پھر جس رُتبے کا مکتوب ایسہ ہوتا تھا، اس کی سمجھ اور مذاق کے موافق خط میں شوخیاں کرتے تھے۔ مثلاً اپنے ایک دوست کو خط لکھا ہے۔ اس میں ان کی لڑکی کو، جو بچپن میں مرزا کے سامنے آتی تھی اور اب جوان ہو گئی ہے، بعد دعا کے لکھتے ہیں:-

”کیوں بھئی اب ہم اگر کول آئے بھی تو تم کو کیونکر دیکھیں گے؟ کیا تمہارے ملک میں

بھتیجیاں چچا سے پردہ کرتی ہیں؟“

یا مثلاً نواب امیر الدین احمد خاں رئیس لوہار و کو ان کے بچپن کے زمانے میں، ان کے رُقعے کا جواب، جس میں مرزا کو دادا صاحب لکھا تھا، اس طرح لکھتے ہیں:-

”اے مردم چشم جاں بین غالب! پہلے القاب کے معنی سمجھ لو، یعنی چشم جاں بین

غالب کی پتلی۔ چشم جاں میں تمہارا باپ مرزا علاء الدین احمد خاں بہادر، اور پتلی

تم، میاں تمہارے دادا تو نواب امین الدین خاں بہادر ہیں۔ میں تو صرف

تمہارا دلدادہ ہوں۔“

(۵) کبھی اس پیرایہ ظرافت سے حُسن طلب کا کام لیتے ہیں جیسے نواب صاحب رامپور کے نام کا خط پہلے درج کیا گیا۔ کبھی کسی فرمائش کو ہنسی ہنسی میں ٹال دیتے ہیں۔ مثلاً ایک بار نواب علاء الدین احمد خاں نے اپنے لڑکے کی تاریخ ولادت اور تاریخی نام کی فرمائش کی۔ غالب مادہ تاریخ نکالنے سے ہمیشہ گھبراتے ہیں۔ اس فرمائش کے جواب میں لکھتے ہیں:-

”شیر اپنے بچوں کو شکار کا گوشت کھلاتا ہے، طریق صید افگنی سکھاتا ہے، جب جوان

ہو جاتے ہیں، آپ شکار کر کھاتے ہیں۔ تم سخنور ہو گئے، حُسن طبع خدا داد رکھتے ہو۔

ولادت فرزند کی تاریخ کیوں نہ کہو؟ اسم تاریخی کیوں نہ نکال لو، کہ مجھ پر غم زدہ

دل مردہ کو تکلیف دو۔ علاء الدین احمد خاں، تیری جان کی قسم! میں نے پہلے

لڑکے کا جو اسم تاریخی نظم کر دیا تھا، اور وہ لڑکانہ جیا، مجھ کو اس دہم نے گھرا ہے
 کہ وہ میرے نحوست طالع کی تاثیر تھی۔ میرا مدوح جیتا نہیں۔ نصیر الدین جدر،
 اور امجد علی شاہ ایک ایک قصیدے میں چل دیے۔ واجد علی شاہ تین قصیدوں
 کے متخل ہوئے، پھر نہ سنہل سکے، جس کی مدح میں دس بیس قصیدے کہے گئے،
 وہ عدم سے بھی پرے پونچا۔ نا صاحب، ادہائی خدا کی! میں نہ تاریخ ولادت
 کہوں گا، نہ نام تاریخی ڈھونڈوں گا۔“

(۶) ظرافت کے لئے نئے نئے پیراے پیدا کرتے ہیں۔ ناداری میں کپڑے بیچنے
 پڑے تو لکھتے ہیں:-

”اور لوگ روٹی کھاتے ہیں، میں کپڑا کھاتا ہوں۔“

راپور کے ایک جشن سرکاری کے حال میں لکھتے ہیں:-

”طائف کا وہ ہجوم، حکام کا وہ مجمع، کہ اس مجلس کو طائف الملوک کہا جائے۔“

(۷) بعض خطوط مقفی بھی لکھے ہیں، لیکن بتول مولانا حالی، مقفی شجارت خاگر
 ان خطوں میں لکھتے تھے جن سے ہنسی، ظرافت، اور مخاطب کا خوش کرنا مقصود ہوتا
 تھا۔ مقفی میرعباس کو ان کے احترام اور قدامت پسندی کے سبب سے سراہر
 مقفی خط لکھا ہے۔

(۸) بعض جگہ الفاظ کی ترتیب میں قدامت ہے۔ یہ فارسی کی عادت کا اثر
 تھا، جو پہلے سے تھا اور بعد تک رہا ہے۔ بعض فارسی محاوروں کو ترجمہ کر دیا ہے
 مثلاً لکھتے ہیں:-

”کوئی یونانی بھی سرزد نہیں ہوئی جو دستور قدیم کو برہم مارے۔“ (فارسی برہم زند)

اب بعض خطوط پورے اور بعض کا اقتباس درج کیا جاتا ہے۔ نواب خلدائیاں
 کلب علی خاں رئیس راپور کے نام کا مکمل مکتوب یہ ہے:-

حضرت ولی نعمت، آیہ رحمت سلامت

بعد تسلیم معروض آنکہ مشور عطفوت عذرو دلایا، تنخواہ جولائی ۱۸۶۵ء سال کا

روپیہ از رو سے ہندوی لطفونہ معرض وصول میں آیا۔ اگرچہ یہاں بیٹھ اسی قدر
برسا ہے کہ جس کے پانی سے زمیندار حاصل فصل ربیع سے ہاتھ دھولیں، مگر چونکہ
بفرمان ازلی میر سے رزق کی برات آپ پر ہے، اور آپ کے ملک میں بارش
خوب ہوتی ہے، ابر رحمت کے شکر یہ میں ایک قطعہ لطفون اس عرضی کے بھیجا ہوں۔
بنظر اصلاح نظم و اصلاح حال ملاحظہ ہو، زیادہ حد ادب۔

تم سلامت رہو ہزار برس

ہر برس کے ہونچن چاس ہزار

نجات کا طالب غالب۔ جمعہ ۱۱ ماہ اگست ۱۸۶۵ء

(قطعہ)

مقام شکر ہے اے ساکنان خطہ خاک رہا ہے زور سے، ابر ستارہ بار برس
کہاں ہے ساتی ہوش؟ کہاں ہے ابر مطر؟ بیار، لائے گنارگوں، بیار، برس
خدا نے تھکو عطا کی ہے گوہر انسانی در حضور پر، اسے ابر، بار بار برس
ہر ایک قطرہ کے ساتھ اے جو ملک و کسے امیر کلب علی خاں جیسے ہزار برس
فقط ہزار برس پر کچھ انحصار نہیں کئی ہزار برس بلکہ بے شمار برس
جناب قبلہ حاجات، اس بلاکش نے بڑے عذاب کھاٹے ہیں پانچ چار برس
شفا ہو آپ کو غالب کو بند غم سے نجات خدا کرے کہ یہ ایسا ہوسازگار برس

نواب خلد آشاں ہی کے نام دوسرا عریضہ ہے۔ رامپور کی نمائش گاہ بے نظیر میں
شکر یک نہوسکنے کی حسرت لکھتے ہیں، کیا خوب پیرایہ پیدا کیا ہے۔

حضرت ولی نعمت آیہ رحمت سلامت

بعد تسلیم موقوف ہے، نمائش گاہ سراسر سوہراپور کا ذکر اجار میں دیکھتا ہوں،
اور خون جگر کھانا ہوں، کہ ہاسے میں وہاں نہیں! بالافانے پر رہتا ہوں، اتر نہیں سکتا۔
مانا کہ آدمیوں نے گود میں لیکر اتارا اور پاکی میں بٹھا دیا۔ کہا چلے، راہ میں مرا،
اور رامپور پہنچ گیا، کہا دونوں نے جا کر بنیظیر میں میری پاکی رکھ دی۔ پاکی قفس،

اور میں طائر اسیر، وہ بھی بے پروا بال، نہ چل سکوں نہ پھر سکوں جو کچھ اوپر لکھا آیا ہوگا یہ سب بطریق فرض محال ہے۔ ورنہ ان امور کے وقوع کی کہاں مجال ہے۔ بارے میں بیت کا قطعہ تاریخ بھیجتا ہوں۔ اگر پسند آئے تو میں خوشنودی مزاج مبارک سے اطلاع پاؤں۔ نایشگے درخور شان خویش، برآراست نواب عالی، جناب بہ میں چوں طرب را ہنایت نامد، بود سال آن، بخشش بجماب“ خدایا! پسند خدادندگار کہ از طبع غالب ردود بیخ و تاب بخشش بجماب کے بارہ سو پچاسی ہوتے ہیں۔ طرب کی نہایت ہائے موعد ہے۔ جب وہ نہ رہی تو دود عدد گھٹے۔ اور ۱۲۸۳ رہ گئے۔ فہو المقصود۔ اگر حضرت کی مرضی ہو، تو بدبہ سکندری میں یہ تاریخ چھاپی جاے۔

تم سلامت رہو ہزار برس ہر برس کے ہوں دن پچاس ہزار
داد کا طالب غالب۔ ۱۳ ماہ اپریل ۱۸۶۵ء عیسوی“

قاضی عبدالجمیل پریلوی کے نام یہ خط ہے، اس میں فضلاء ہند پر رائے ذنی ہے۔ متقی عبارت لکھی ہے۔

”صاحب، وہ خط جس میں اشارہ سید مظلوم کے تھے مجھ کو پہنچا، اور میں نے اس خط کا جواب تم کو بھیجا، اور ذکر اشعار ظلم انداز کیا۔ فارسی کیا لکھوں، یہاں ترکی تام ہے۔ اخوان و اجاب، یا منقول یا مفسود، لہذا ہزار آدمی کا ماتم دار ہوں، آپ غمزدہ اور آپ غمگسار ہوں۔ اس سے قطع نظر کہ تباہ اور خراب ہوں، مرزا سر پر کھڑا ہے پابرجا ہوں۔ طرح بالفح یعنی نمونہ اور معنی قریب، سچ۔ لیکن کفار بفقہین اور چیز ہے۔ جناب الدین را پیو میں ایک ہائے کئی تھا لاغافل، جس کا ماخذاور سند علیہ قبیل کا کلام ہوگا، اس کا فن لغت میں کیا فرجام ہوگا مصحح کیتھمن کہ تا بدیزیم لاول دلاقوہ ایہ مصرع میرا نہیں، تا بدیزیم، یہ فارسی لالہ قیل کی ہے۔ میرا قطعہ یہ ہے۔“

۵۔ یہ دونوں خط مکاتیب غالب مرتبہ فنی امتیاز علی صاحب عرشی را پیوری سے منقول ہیں۔

کیسٹم من کہ جاوداں باشم
چوں نظری نامد و طالب مرد
در گویند، در کد این سال
مرد غالب، بگو کہ، "غالب مرد"

یہ مادہ تاریخ از رو سے نجوم نہیں۔ بلکہ از رو سے کشف ہے۔ انارشہ و انالہ راجون!

مرزا غالب کی دستخطی تحریر

وفات سے ۸ مہینے پہلے

آقا میرزا شاہ عبدالعزیز ترازجا میرزا علاؤ الدین خانلو دعائے دعا
غالب دیوانہ پنہو سال نگارش تکو پار ہوگا میں لبستان دار
ذکر تکو اپنا جانشین و خلیفہ قرار دیکر ایک سہل لکھد یا ہی اب جو
چار کم اشعے بر کے عمر ہوتے اور جانا کہ میر زندگی برسوں کیا
بلکہ مہینو ~~بہترین~~ نہیں ہے کلام ہے اسنو شاید بارہ مہینو
ایک برس کہتی ہیں اور بیون ورنہ چار مہینو پانچ سات ہفتی دس
بیس دن کے بات رہ گئی ہے اپنی ثبات حواس میں اپنی دستخط
سے یہ توقع تکو لکھہ تیا ہونہ ہر فن ارض میں نظماً و نثرًا تم میرز جانشین
ہو چاہتے ہر میرز جانشین والی تکو میرز جگہ جانین جیسا جگہ جانی تھی
وہیسا تکو جانین اور جسطح جگہ جانی تھی تکو جانین کل تھے ایک
بلکہ وجہ ذوالجلال والا کرام بکثرت صلح بیچ لادول شہزادہ
و یقیناً زبیر

مرزا غالب کی دستخطی تحریر

مولوی عبدالرزاق شاکر کو لکھتے ہیں، اور ان کے اشعار پر اصلاح دیتے ہیں:-

”آج غزل کو دیکھا، کل یہ لفظہ روانہ کر دوں گا۔“ **شعر**
 کوئی آتا نہیں آگے ترسے ہمتا ہو کر آئینہ جب نظر آیا ہے تو اندھا ہو کر
 یہ مطلع دلنشین ہے، مگر اتنا نائل ہے کہ آئینہ کو اندھا کہا چاہتے یا نہیں۔ **شعر**
 مردم چشم سیبہ جب نظر آتا ہے ترا بیٹھ جانا ہے مے دل میں سویدا ہو کر
 مردم، آنکھ کی تیلی، نذر نہیں معشوق کی قید کیا ضرور؟ دعویٰ من پرستی رہے عموماً۔

یہ خوب ہے۔ **شعر**
 نظر آتی ہے جہاں مردک چشم سیاہ بیٹھ جاتی ہے مے دل میں سویدا ہو کر

شعر
 حرمتِ مے کے لئے پیر مغاں کا یہ حکم ریش قاضی کی ہے پندہ بنا ہو کر
 یہ شعر بے لطف ہو گیا کس واسطے کہ جب قاضی کی ریش کہی، تودہ ایہام
 ”ریش قاضی“ کہاں رہا؟

غالب کا یہ نکتہ شاعروں اور ادیبوں کے یاد رکھنے کے قابل ہے کہ محاورہ فارسی جو
 کسی خاص معنی کے لئے مستعمل ہو، بجنہ لینا چاہئے۔ اس میں تغیر کرنا، مثلاً اردو میں
 ترجمہ کر لینا جائز نہیں۔ شراب چھاننے کے کپڑے کو فارسی میں ریش قاضی کہتے
 ہیں۔ اردو میں اس کو قاضی کی ریش نہیں کہتے، اس لئے شاکر کے شعر میں وہ ایہام
 نہیں رہتا۔ اردو شعر میں اس کی مثال ناسخ کا یہ شعر ہے:-

نہ پائی ریش قاضی تو لیا عمامہ نفتی
 مزلج ان مے فرو شوخ کلا بھی کیا ہی لا ابالی ت (ناسخ)

میر ہمدی مجروح کے نام خط لکھتے ہیں، اور اس میں مکالمہ کا عجیب لطف پیدا کرتے ہیں
 اس سے بہتر اور شوخ تر مکالمہ خود غالب کے اور رقعات میں بھی نہیں ہے۔ اس رقعہ میں
 لکھا یہ ہے کہ میر ان صاحب آئے، اور ان سے یہ یہ باتیں ہوئیں۔ مگر معمولی دعایہ طائفہ
 پر نہیں لکھتے، بلکہ اس طرح شروع کرتے ہیں:-

”اسے میرن صاحب! السلام علیکم،“ حضرت آداب: ”کہو صاحب آج اجازت ہے میرہدی کو خط کا جواب لکھنے کی؟“ حضور میں کیا منع کرتا ہوں؟ مگر میں اپنے ہر خط میں آپ کی طرف سے دعا لکھ دیتا ہوں، پھر آپ کیوں تکلیف کریں؟“ نہیں میرن صاحب، اس کے خط کو آئے ہوئے بہت دن ہوئے ہیں، وہ خفا ہو گیا۔ جواب لکھا ضرور ہے۔“ حضرت، وہ آپ کے فرزند ہیں، آپ سے خفا کیا ہونگے؟“ بھائی آخر کوئی وجہ تو بتلاؤ کہ تم مجھے خط لکھنے سے باز رکھتے ہو؟“ سبحان اللہ! اے لوح حضرت، آپ تو خط نہیں لکھتے، اور مجھے فرماتے ہیں کہ تو باز رکھا ہے؟“ ”اچھا، تم باز نہیں رکھتے، مگر یہ کہو کہ تم کیوں نہیں چاہتے کہ میں میرہدی کو خط لکھوں؟“ ”کیا عرض کروں؟ سچ تو یہ ہے کہ جب آپ کا خط جاتا اور دو پڑھا جاتا تو میں سنا اور خط اٹھاتا۔ اب جو میں دہاں نہیں ہوں تو نہیں چاہتا کہ آپ کا خط جاوے۔ میں اب پچھنبہ کو یاد نہ ہوتا ہوں۔ میری ردا نگی کے تین دن بعد آپ شوق سے لکھے گا۔“ ”یساں بیٹھو، ہوش کی خبر لو، تمہارے جانے نہ جانے سے مجھے کیا علاقہ؟ میں پورا آدھی بھولا آدھی تمہاری باتوں میں اگیا، اور آج تک اسے خط نہیں لکھا۔ لاول و لا توبہ الا باللہ“

اس کے بعد میرہدی سے مخاطب ہو کر خط کا مضمون شروع کرتے ہیں۔
ان گونا گوں جدتوں، نوبتوں، سلوبوں، رنگارنگ ظرافتوں نے غالب کے خطوط میں ایسی دلکشی اور انفرادیت پیدا کر دی ہے کہ یہ طرز ان سے شروع ہو کر انہیں پر ختم ہو گیا۔ لیکن عام طور پر یہ فائدہ بھی حاصل ہو گیا کہ ان خطوں کو دیکھ کر لوگ سادہ بے تکلف خط لکھنے لگے۔

خواجہ امال دہلوی بدرالدین خاں عرف خواجہ امال، دہلی کے رہنے والے،
مرزا غالب کے عزیز تھے، یعنی بقول غالب ”میرے
ایک رشتہ دار کے بیٹے“ انہوں نے داستان ”بوستان خیال“ کا فارسی سے اردو

میں ترجمہ کیا، "بوستان خیال" کا مصنف میر تقی خیال گجرات کا رہنے والا تھا۔ محمد شاہ بادشاہ کے زمانے میں دہلی آیا۔ اس زمانے میں داستان امیر حمزہ "بہت مقبول تھی میر تقی خیال نے اس کے جواب میں "بوستان خیال" لکھی۔ چونکہ پہلی داستان میں تاریخ اسلام کے ایک بزرگ حضرت امیر حمزہ کے کارنامے تھے، اس لئے خیال نے بھی ایک تاریخی ہستی تلاش کی، اور شاہزادہ معز الدین ابو نعیم کو ہیرو بنایا جو حضرت امام جعفر صادق رضی اللہ تعالیٰ عنہ کی نسل میں تھے۔ میر تقی خیال نے دس جلدوں میں بہت ضخیم داستان تیار کی ہے۔ خواجہ امان دہلوی نے ہمارا بھتیجا شہودان سنگھ والی ریاست الہور کی فرمائش سے پانچ جلدوں کا ترجمہ کیا۔ باقی کے لئے عرفانی نے دنانہ کی۔

ترجمہ خواجہ امان کی پہلی جلد کا نام صدائق الانظار اور دوسری کا ریاض البصائر ہے۔ پہلی جلد کے لئے غالب نے دیباچہ لکھا تھا جس کا اقتباس ان کے نمونوں میں درج کیا گیا ہے۔ اس کتاب کا ذکر غالب نے کئی دوستوں کو لکھا ہے اور خریداری کی فرمائش کی ہے۔ خواجہ غلام غوث بیخبر کو لکھتے ہیں: "میرے ایک رشتہ دار کے بھتیجے نے بوستان خیال کا اردو میں ترجمہ کیا ہے، میں نے اس کا دیباچہ لکھا ہے۔۔۔۔۔۔۔۔ آپ کے پسند آئے یا اور اشخاص خرید کرنا چاہیں تو چھ روپیہ قیمت اور موصول ذمہ خریدار ہے۔ خواجہ امان نے تمہید میں مفصل عبارت لکھی ہے، اور عربی و فارسی سے کام لیا ہے لیکن اصل داستان بہت سادہ سلیس لکھی ہے۔ ریاض البصائر کی تمہید کے چند فقرے یہ ہیں:۔

"امید کہ یہ ناظرۃ تالیف جدید بھی شل جلد جلد گزرا نبدہ جھول نقد سرخوئی، پذیرائی اور خلعت سر سبزی اُحسنت، وجیب دو امان مراد کو پُر کرے، اور چاکر موروثی اسی وسیلہ جزیلہ کے سبب عہد گاہ مذکور بار عہد فلک کار گاہ و سراب اعراب و تغافر ہووے۔ خدا کا شکر کہ ادائے شکر خداوند نعمت کے پردے میں ادائے شکر نعمت خدا ہو، یعنی شکر نعمت خداوند کیا، شکر خدا ادا ہوا!"

داستان کا نمونہ یہ ہے۔ اس قدر صاف با محاورہ زبان لکھی ہے کہ ترجمہ نہیں معلوم ہوتی۔

اب عاقب حرانی کا حال سنو، اول بیان ہوا ہے کہ عاقب حرانی حکومت کے علاوہ فنِ جباری میں بھی نہایت مستعد و چالاک ہے۔ اس نے ایک شب قصداً کہ خبر و اخبار کے واسطے حریف کے لشکر میں چلے اور دیکھے کہ وہ حکم خوار منکوس کس کام میں مشغول ہے۔ آخر عاقب حرانی ایک لقب کی راہ سے جس کا دہن بیرون شہر باغ میں تھا، باہر نکلا، اور بہت ہوشیاری سے جمِ قدر کے لشکر میں پہنچا۔ قساراً، اس وقت ایک خدمت گار خاص خوار منکوس کا کسی کام کے واسطے نیچے سے نکلا تھا۔ عاقب نے اس خدمت گار کی گردن میں اس طرح کند بند کی کہ حلق سے آواز تک نہ نکلی۔ بن ازاں اس کا پشتارہ بانڈھ کر ایک خرابے میں رکھ آیا، اور اپنی صورت اس خدمت گار کی شکل سے تبدیل کی، بلا اسی کا لباس پہنا اور خدمت گاروں کی صف میں وارد ہو گیا۔

مولوی غلام امام شہید

والد کا نام مولوی شاہ غلام محمد، قصبہ ایچھی ضلع لکھنؤ وطن تھا، عربی و فارسی کے بڑے عالم تھے۔ فارسی آغا سید محمد اسماعیل مازندوانی سے حاصل کی تھی، نظم فارسی میں مرزا قنیل کے شاگرد تھے۔ اردو میں شیخ مصطفیٰ کے ایک عرصہ تک صدر نظامت آگرہ میں سررشتہ دار رہے۔ ۱۸۳۹ء میں سرسید احمد خاں بھی نوکر ہو کر آگرہ آگئے۔ مولانا شہید، سرسید اور دیگر شاہیر آگرہ کی صحبتیں گرم رہتی تھیں۔ شہید کی ترک ملازمت کے بعد ہندوستان کے مشاہیر امر اور و سہاء، ان کی خدمت کرتے رہے۔ نواب کلب علی خاں والی راپور، سرسالار جنگ ذریعہ عظیم حیدر آباد، سید عالم خاں ویس سورت ان کے بڑے قدر دان تھے، حیدر آباد سے ۴۳۰ روپیہ سالانہ نذرانہ مقرر ہو گیا تھا۔ جو آخر عمر تک جاری رہا۔ یہ سب قدر دانیاں شہید کے عشق و محبت

رسول اللہ کی برکتیں تھیں۔ ان کی شیفتگی و فدائیت اس درجہ پر پونج گئی تھی کہ بجز نعت شریف لکھنے اور پڑھنے کے کوئی شغل نہ تھا۔ اسی سبب سے ”مداح نبی“ و ”عاشق رسول“ کے مبارک القاب سے مشہور تھے۔ اطراف ہندوستان میں، اضلاع آگرہ و مراد آباد و رامپور والہ آباد و دکن میں شہید نے صد ہا شاگرد و مرید چھوڑے۔ پیرانہ سالی میں ۱۲۹۲ھ میں انتقال کیا۔ منشی غلام غوث بجنہ نے طویل قسطوں تاریخ کہا ہے، مصرع تاریخ یہ ہے: ”واسے امام شہید شہید“ = ۱۲۹۲ھ۔

فارسی میں قصائد و غزلیات وغیرہ کا ضخیم کلیات شہید کی یادگار ہے۔ اردو

میں انشائے بہار بے خزاں ان کے خطوط و مضامین کا مجموعہ ہے جو ۱۲۹۲ھ میں مرتب و شائع ہوا۔ دوسری کتاب محفل میلاد النبیؐ میں پڑھنے کے لئے تصنیف کی جو مولد شریف شہید کے نام سے مشہور ہے۔ یہ کتاب اس قدر مقبول ہوئی اور اتنی مرتبہ چھپی کہ اس کی اشاعتوں کا شمار دشوار ہے۔ آج تک رائج و شائع ہے۔ اس کے ایک ایک فقرے، ایک ایک روایت، ایک ایک شعرے شہید کا عشق و ولولہ، جوش و شوق، سوز و درد مترشح ہے۔ سناہت جب شہید خود اس کو محفل میں پڑھتے تھے، عجب سماں بندھ جاتا تھا۔ اکثر اہل محفل پر و فور رقت سے غش طاری ہو جاتا تھا۔ اس طرز اور اس مقصد کی یہ اردو میں پہلی کتاب ہے۔ اس کو دیکھ کر لوگوں نے اس سے اخذ و اقتباس کیا، اس کی نقلیں کیں اس کے ہو ہو نمونے کی کتابیں لکھیں۔

مولد شریف شہید میں حمد و نعت کے مقامات مفصل، عالمانہ اور

عربی و فارسی کے الفاظ و تراویب سے معمور ہیں۔ باقی مضمون سادہ عبارت میں ہے لیکن اس میں بھی عربی کے الفاظ بیاختہ قلم سے نکلتے ہیں۔ الفاظ کی تقدیم و تاخیر کا وہی قدیم رنگ ہے۔ بعض مقامات سے مختصر نمونے دکھائے جاتے ہیں۔ حمد و نعت میں اس طرح شروع کرتے ہیں:۔

”یہاں ارادہ نمائی شانہ کہ ذات مجمع مقامات اس کی امیدی ہے شرک اور زوال ہے“

اور الوہیت اور وحدیت اس کی، پاک ہے ادراک وہم و خیال سے، مشابہت
اعراض اور جواہر سے تعلقاً متبراً، اور مناسبت اوہام خواطر سے مطلقاً متبراً، کیسا مجہود
مطلق کہ جس نے بنی آدم کے واسطے چراغ رہنمائی کا انبیاء کے ہاتھ میں دیا، اور تمام
عالم کو رسد الانبیاء، بتدالاحینا، احمد مجتبیٰ محمد مصطفیٰ صلی اللہ علیہ وسلم کی شمع جمال
جہاں آرا سے روشن کیا۔

تخلیق نور محمدی صلی اللہ علیہ وآلہ وسلم کے متعلق لکھتے ہیں :-

اے عاشقانِ روئے محمد داے شیفتگانِ گیسوئے احمد، جانو اور آگاہ ہو کہ
نور محمدی صلی اللہ علیہ وسلم مادہ تمام موجودات اور خلاصہ جمیع کائنات کا ہے، یعنی
جب صالح باکمال کو ظاہر کرنا اپنے حسنِ بے زوال کا منظور ہوا۔ پہلے نور احدیت
سے نور احمدی پیدا کیا، اور تمام موجودات کو اس کے نور سے عالم ظہور میں لایا
اور ظہور اس ذات ستودہ صفات کا سب انبیاء کے بعد میں اس واسطے تھا کہ
جس طرح بعد طلوع آفتاب کے روشنی ماہتاب اور ستاروں کی چھپ جاتی
ہے، فردیخ ملت محمدی تاریخ سب ملتوں کی ہے۔ اگر وہ نور قدم پہلے رکے
جلوہ افروز ہوتا تو اور انبیاء رسالت اور نبوت سے محروم رہتے۔ سر باعی لا یعلم
پیش از ہمد شاہان غیور آمدہ ہر چند کہ آخر بظہور آمدہ
اے ختمِ رسل تریب تو معلوم شد دیر آمدہ، زراہِ دو آمدہ

سیرتِ پاک کے حالات اس طرح بیان کرتے ہیں :-

”جب عمر شریف آٹھ برس کی ہوئی عبد المطلب کی عمر ایک سو بیس برس کی تھی۔
دریافت کیا کہ اب ایام اپنی موت کے قریب آئے، ابوطالب وغیرہ سے کہا کہ
اگرچہ موت سب کے واسطے ہے، لیکن مجھے اس فرزند ہشت سالہ کی بیٹی پر کہ ابھی
صغیر تراور شہیم بے مادر و پدر ہے، سخت حسرت و تاسف ہے، کاش عمر میری اسکی
تربیت تک وفا کرتی تو اپنے سامنے خاطر خواہ تربیت اور پرورش کرتا، اب تم
میں سے کون اس کی پرورش کا تکفل ہو سکتا ہے۔ ابویاب نے کہا میں بچاؤ

دل حاضر ہوں، جواب دیا کہ تو دولت و مال البتہ بہت رکھتا ہے، لیکن سنگدل اور بے رحم ہے، فرزند ان یتیم اکثر مجروح دل، شکستہ خاطر نازک مزاج ہوتے ہیں، تھوڑے سے رنج کا تحمل نہیں کر سکتے، شاید تجھ سے کسی بات میں خاطر نازک اس یتیم کی آزر رہے ہو جائے۔ بعدہ حمزہ نے مثل ابولہب کے التماس کیا، جواب پایا کہ تو کوئی فرزند نہیں رکھتا، اس یتیم کے درد سے کیونکر خبردار ہوگا۔ پھر عباس نے کہا اگر میں اس خدمت کا سزاوار ہوں تو شرط خدمت کی بحالوں۔ کہا تو عیال و اطفال بہت رکھتا ہے۔ اپنے لڑکوں کے ہوتے یتیم بے پدر کو کب یاد رکھے گا۔ تب ابو طالب نے کہا کہ میں ہر چند مال اور سرمایہ کچھ نہیں رکھتا ہوں، لیکن اگر مجھے لائق اس خدمت کا جانو تو بدلہ و جان حاضر ہوں۔ کہا تو البتہ قابل اس کام کے ہے۔“

انشائے بہار بے خزاں سے ایک ”رقعہ تہنیت و تعزیت آمیز“ کا مختصر اقتباس اول و آخر سے درج کیا جاتا ہے:-

”مجموعہ انشائے شیریں زبانی، دیباچہ کتاب سخن معانی زاد حشمتہ۔ قلم بعد تشریح مراتب اشتیاق دآرز و سندی کے، تعزیت کے مضمون سے آنسو بھی بہاتا ہے، اور کچھ خوشی میں آکر مبارکباد کا مضمون بھی زبان پر لاتا ہے۔ زمانے میں خوشی و غم دونوں کا چولی اور دامن کا ساتھ ہے اور دنیا میں دھوپ چھاؤں کی طرح شادی کے ہاتھ میں ماتم کا ہاتھ ہے۔ دو پھول ایک ہی شاخ میں پھولتے ہیں، ایک دو لہا دہن کے بہرے کے کام آتا ہے، دوسرے میت کی تربت پر چڑھایا جاتا ہے۔ دو موتی ایک سیپ میں پیدا ہوتے ہیں ایک بادشاہ کے تاج میں ڈالتے ہیں، دوسرے کو کھول میں پس کر دو ایسے ملاتے ہیں۔ ایک ہی کافر سے دو شمعیں بنتی ہیں، ایک کھنڈل سرود میں کام آتی ہے دوسری ٹردے کے مزار پر جلانی جاتی ہے..... حال یہ کہ آپ کے والد ماجد نے عین حید کے دن انتقال فرمایا، گویا اسی گردش میل و نهار کی

خزان و بہار کا تماشاد کھایا۔ اور اس غم نے جتناڑ لایا تھا، آپ کی شادی نے اتنا ہی ہنسایا، رنج میں دو ہتر جو پہلے منہ پر مارا تو پھر خوشی میں وہی دونوں ہاتھ اٹھا کر یوں دعا مانگی کہ خدا اس مرحوم کو جنت نصیب کرے، اور آپ سلامت رہیں اور یہ شادی مبارک ہو۔“

شہید کی تمام انشا پر داری میں یہی قافیہ پیمائی و عبارت آرائی ہے اور اس طرز نگارش میں وہ کسی سے کم نہیں ہیں۔ تخلیق معانی، ایجاد اسالیب اور تزئین بیان کے بہتر سے بہتر نمونے شہید کی نثر میں ملتے ہیں۔ ان کا ایک مضمون روضہ تاج کبج آگرہ کے متعلق بہت مشہور ہے۔ اس طرح کے اسلوب تحریر سے محاکات و منظر کشی کا کام نہیں لیا جاتا۔ بلکہ مدح خوانی کی جاتی ہے۔ قصیدہ سے کسی بادشاہ کی شوکت و عظمت جیسی کچھ ذہن نشین ہوا کرتی ہے، وہی کام شہید کی نثر تاج محل کے متعلق کرتی ہے۔ بہر حال ان کے علم و فضل اور صنعت گری کا نہایت نادر نمونہ ہے۔ مختصر لکڑا نقل کیا جاتا ہے۔

”سبحان اللہ، کیا روضہ ہے اکہ رضواں جس کے لطف و لطافت سے رہنمائی خوشنود ہے۔ بارک اللہ، کیا باغ ہے جس میں بہشت کی ہر نعمت موجود ہے۔ سورج اس باغ کا ایک زرد آلو ہے، چاند اس چمن کا گل شبو ہے، پہلے دروازے کی بلندی دیکھنے کو جو آسمان گردن اور سر اٹھائے تو اس کو آفتاب کی چوڑھی بنھالنی دشوار ہو جائے، دونوں بازو کے سر سے سے محراب کی چوٹی تک کلام مجید کا سورہ چوب قلم سے جو لکھا ہے، عقل اس طلسمات سے حیران ہے کہ ہر حرف جیسا نزدیک سے نظر آتا ہے، ویسا دور سے دکھائی دیتا ہے۔ اس فن کے مبصر انصاف سے دیکھیں کہ یہ بات کیسی مشکل اور کس طرح کی تقسیم کامل ہے۔ سنگ مرمر پر سنگ موسیٰ کی پتے کاری کہنے یا انکھوں کی سفیدی پر چیلوں کی سیاہی کی نموداری، حروف ہیں یا کافور کے قرص پر مشک کے دانے پڑے ہیں، لفظ ہیں یا ہیرے کی تختی پر نیلم کے نگیس جڑے ہیں، بناو آسمان کی طرف تعجب کا ہاتھ اٹھائے ہے کہ برخم دیکھنے اور اس بارگاہ کے ساتھ ہمہری کا دعویٰ

اور دم دیکھے، مخراب کا خم، ابرو سے اشارہ کر رہا ہے کہ اندر جا کر ذرا بھارا کا عالم دیکھے۔ نہیں نہیں، غلطی ہوئی مجھ سے، بلکہ مخراب کا یہ اشارہ ہے کہ پیٹے خواس کو یہاں طاق پر رکھ جائے تب آگے قدم بڑھائیے۔ پس جو ادھر چوکت لائگنے کی عزیمت ہوئی تو ادھر عقل اور حکمت رخصت ہوئی۔ سیر سے سیر ہونا تو نگاہ کے ہاتھ ہے، لیکن حیرت یہاں ہر قدم کے ساتھ ہے۔

خواجہ غلام غوث بیخبر خلیفہ خواجہ ظہور اللہ کشمیری ۱۰۰۰ کے مورث اعلیٰ سلطان زین العابدین بادشاہ کشمیر کی اولاد سے تھے۔ سلطان مغلہ کے تسلط کشمیر کے زمانے میں خواجہ بیخبر کے بعض بزرگ کشمیر میں قاضی تھے۔ بیخبر کے والد کشمیر سے ترک وطن کر کے لاسہ (بنت) چلے گئے۔ وہاں سے رباست نیپال پونچھے، ہمارا جہ نیپال نے بڑی عزت کی، خواجہ غلام غوث نیپال میں ۱۸۲۲ء میں پیدا ہوئے۔ چار برس کی عمر تھی کہ ان کے والد ہندوستان آگئے۔ اور بنارس میں قیام کیا۔ خواجہ صاحب نے ہمیں پرورش پائی اور تعلیم حاصل کی۔ ان کے خالو خان بہادر مولوی سید محمد خاں، لفٹنٹ گورنر صوبہ شمال مغرب کے میرنشی تھے۔ بیخبر ۱۶ سال کی عمر میں ۱۸۴۱ء میں میرنشی کے نائب مقرر ہوئے۔ صوبہ کا صدر مقام آگرہ تھا۔ بیخبر مدتوں آگرہ رہے۔ جب لارڈ ڈائمن براگورنر جنرل (۱۸۴۲ء تا ۱۸۴۳ء) نے گوالیار پر حملہ کیا (۱۸۴۳ء)، تو گورنر کے منشی خانہ کے ساتھ بیخبر بھی شریک مہم ہوئے۔ اور خانہ جنگ پر کارگزاری کے صلے میں خلعت پایا۔ اس وقت ان کی عمر ۱۹ برس کی تھی۔ خالو کی پنشن کے بعد ان کی جگہ میرنشی ہو گئے۔ غدر کے زمانے میں صدہا ہندوستانیوں کی جان بچائی اور گورنمنٹ کے بھی انتہا درجہ کے وفادار رہے۔ اس کے صلے میں سند اور خلعت ہفت پارچہ مع تین رقوم جواہر سرکار کی طرف سے مرحمت ہوئے۔ ملکہ وکٹوریہ کے خطاب شہنشاہی اختیار کرنے کے موقع پر لارڈ ولٹن نے جو دربار کیسا اس میں بھی خواجہ صاحب کو تمذیبصری عطا ہوا۔ ۴۵ سال کی ملازمت کے بعد ۱۸۸۵ء

پنشن لی۔ گورنمنٹ نے خان بہادر ذوالقدر کا خطاب دیا، اور یہ مزید اعزاز بخشا کہ پنشن لینے کے لئے عدالت کی حاضری معاف کی۔ پنشن کے بعد نواب خلد آشاں کلب علیخان بہادر والی راجپور نے خواجہ صاحب کو ریاست کا مدارالہمام بنانا چاہا، لیکن انہوں نے شکریہ کے ساتھ معافی چاہی۔ اور آخر عمر کو یاد الہی میں گزار کر ۱۹۰۵ء میں انتقال کیا۔

بہتر عربی و فارسی کے عالم تھے۔ فارسی کے ایسے بلند پایہ شاعر تھے کہ اہل زبانِ ایران جو اردو ہندوستان ہوئے انہوں نے ان کی زبانِ دانی و نکتہ سنجی کی داد دی۔ بہتر مرزا غالب سے چھوٹے تھے، اور ان کا سجد احترام کرتے تھے۔ غالب باوجود بڑا ہونے کے، بہتر کی نہایت عزت کرتے تھے، اور خطوط میں "قبلہ" اور "مولانا" لکھتے تھے۔ بہتر کی سخن گوئی کے ایسے مداح تھے کہ ان کو ایک خط میں لکھا تھا: "رام پور ہی میں تھا کہ آدھ اجار میں حضرت کی غزل نظر افروز ہوئی، کیا کہنا ہے! ابد اس کو کتنے میں جدت طرز اس کا نام ہے، جو ڈھنگ تازہ نوایانِ ایران کے خیال میں نہ گزرا تھا، وہ تم پر روئے کار لاسے۔ خدا تم کو سلامت رکھے!" رفات غالب کا پہلا مجموعہ (عود ہندی) بہتر کی اعانت و مشورہ سے طبع ہوا۔

بہتر کے رفات و نظم فارسی کا مجموعہ "خونتابہ جگر" کے نام سے شائع ہوا۔ رفات و نثر اردو کا مجموعہ "فغانِ بہتر" ہے، جو ۱۸۹۱ء میں شائع ہوا۔ بہتر کے انتقال کے بعد ان کے ایک عزیز نے بقیہ نظم و نثر کا مجموعہ "رنگ لعل و گوہر کے نام سے ۱۹۰۸ء میں شائع کیا۔ بہتر اردو کے بھی شاعر تھے، لیکن کم کہتے تھے۔ اردو میں نثر نگاری و خطاطی

"عود ہندی" میں اس رقعہ غالب کے ساتھ بہتر کی وہ غزل بھی درج ہے، سلسل غزل کہی ہے مطلع و مقطع اور ایک شعر نقل کیا جاتا ہے۔۔۔

چشم کہ باز شد ز خواب؛ قنہ از دہ پکار سوت	پردہ ز رخ کہ بر کشاد؛ ہرز نرم زرد روست
جام صبو جے کہ زد؛ شیشہ بسجدہ می رود	مے ز لب کہ کام یافت؛ جوش نشاط در پوست
بخت کجاست بہتر؛ تابر کاب اود دم	بر مرہ نشستہ ام؛ نیم نگاہم آرزوست

کی طرف ۱۸۴۶ء میں توجہ کی، یعنی غالب سے بھی کچھ پہلے۔ تقریظوں میں بجنور کا بھی وہی رنگ ہے جو اس زمانے میں مقبول تھا۔ گویا تقریظ کا مفہوم نثر میں قصیدہ خوانی تھا۔ لیکن اور قسم کی نثریں اس سے بہتر و سلیس تر لکھی ہیں۔ چند نمونے دکھائے جاتے ہیں۔

(۱) مولوی غلام امام شہید، بجنور کے رشتہ کے خسر ہوتے تھے۔ بجنوران کی بے انتہا عظمت کرتے تھے کہ لوگوں کو تلمذ کا شہہ ہونے لگا تھا۔ بجنور نے شہید کی ”انشائے بہار بے خزاں“ کی تقریظ لکھی ہے۔ مختلف مقامات سے اس کے چند فقرے یہ ہیں:-

”مردم دیدہ آن گھر بیٹھے بہشت کی سیر کرتے ہیں، اللہ اللہ عنقریب قرطاس پر کیا جوش

بہار معانی ہے! تازنگاہ میں بے تکلف موتی پر دے جاتے ہیں، واہ واہ

کلک گہر بار کی کیا درافشانی ہے..... حرفوں کی سیاہی سے

کاغذ کی سفیدی وہ کیفیت دکھاتی ہے، گویا درختوں سے چاندنی کھیت کیا ہے

کاغذ کی سفیدی پر حرفوں کی سیاہی کی وہ بہار نظر آتی ہے، جیسے صحن باغ

پر بادل چھا رہا ہے..... اب ان کی اردو سے سودا کی روح کو سودا ہوگا،

تیرا پناہ ناپائنت جانی گاہ، ہوس کو پیلے ہی خوب سو بھی جو یہ تخلص اختیار کرے،

یعنی در پردہ معذرت چاہی کہ میں تو ہوس کرتا ہوں، کمال حق اور کسی کا ہے۔

سوز کو بھی ان کی فہم پہنچ گئی تھی کہ آتش رنگ سے جل کر یہ تخلص اپنے حسب

حال رکھا۔ تا سب اب ہوتا تو منصفی سے تخلص اپنا منہ مشہور کرتا۔ آتش نہ مڑتا

تو کیسا کیسا جلتا۔ ان کی اس نثر نے ربہ نظم کا کھودیا، استادوں کا سفید

دریا میں ڈبو دیا۔“

(۲) بجنور نے شہید کا دیوان مرتب کر کے اس پر دیباچہ لکھا ہے، اس کے متعلق

شہید کو خط لکھتے ہیں:-

”قبلہ، میری شوخی دیکھئے، یوسف کو آئینہ دکھاتا ہوں، خورشید کو روشنی

کی حکایت سنانا ہوں، گلزار میں پھول لے جاتا ہوں، ختن میں مشک تھوڑ

بھیجا ہوں، دریا کے سامنے روانی کے معانی بیان کر رہا ہوں، چاند کے

رو برو نور افشانی کا معاملہ کرتا ہوں، لعل کے حضور میں رنگ کی دکان کھولتا ہوں۔ قند کے عواجہ میں شیرینی تولتا ہوں۔ مسیحا سے کہتا ہوں جان بخشی کی دوا بنے، موسیٰ سے تنہا کرتا ہوں کہ بد بیضا کی چمک دیکھیے، یعنی حضرت کا دیوان مرتب کرنے آپ کے حضور میں پیش کرتا ہوں۔ میرے لئے اس کے دیباچہ لکھنے کا ارادہ کرنا ایسا تھا جیسے ایک فقیر شاہی خزانوں کے اہتمام کا قند کرے، ایک شیشہ گر میرا تراشنے کی آرزو کرے، اندھا چاہے کہ قدرت کے نکلنے سے خط اٹھائے، گونگا چاہے کہ فصاحت کا سکہ بٹھائے.....

میری خوش طالعی ہے اگر یہ قبول ہو، اس کے لئے شرف ہے اگر دیوان میں داخل ہونے کی عزت اسے حصول ہو۔“

(۳) بیخبر نے اپنی انشا پر داری سے منتظر کشی بھی کی ہے۔ صبح، دوپہر، شام

کا سماں دکھایا ہے۔ ان مضامین میں مقفی فقرے اور مبالغہ و تشبیہ وغیرہ بھی ہیں، اور سادہ و سلیس عبارتیں بھی۔ دوپہر کے منظر کا اقتباس یہ ہے :-

”دوپہر کا وقت ہوا، آفتاب سمت الراس بر آیا، زمین تپنے لگی، پاؤں رکھتے ہوئے خوف آتا تھا کہ چھالے نہ پڑیں۔ بیٹھے ہوئے جی ڈرتا تھا کہ سانس کی گرمی سے لب پر بتھالے نہ پڑیں۔ آسمان سے وہ آتش باری ہونے لگی کہ ہوانے شعلہ جوالہ کی صورت پیدا کی۔ خاک کے ذروں نے چنگاریوں سے ہیبت بدلی،..... برہمن بتھانے کے کونے میں یوں خاموش ہو کر بیٹھا کہ بت بن گیا، سیکڑے میں منع زانو پر سر رکھ کے اس شکل سے

ہو بیٹھا کہ معلوم ہوتا تھا ملکہ پر بیالہ اوندھا دیا۔ غریبوں نے اپنے گھروں میں گھاس کی ٹپٹیاں لگائیں، مٹی کی صراحیوں پر کپڑا بھگو کے لپیٹ دیا۔ امیروں نے نہ خانوں میں آرام فرمایا، خس کی ٹپٹیاں چھڑکی جانے لگیں، فرشی نیکھے کھینچنے لگے، خس کی خوشبو سے ہوا کے جھوکوں پر لعل کا یقین آنے لگا، صراحیوں برف میں لگائی گئیں۔ شربت کی قنڈیاں

جمائی گئیں۔“

پہلے اور تیسرے نمونے کے خط کشیدہ فقروں میں کس قدر، موزوں اور
کمل تشبیہیں پیدا کی ہیں۔ دوسرے فقرے میں لطیف ظرافت بھی ہے۔
بیخبر کا اسلوب نثر اُس زمانے سے جداگانہ نہیں ہے، لیکن روش قدیم کے محاسن تحریر
کے لحاظ سے نظر انداز نہیں کیا جاسکتا۔ بیخبر بیسویں صدی کے شروع تک رہے ہیں، لیکن
ان کا طرز نگارش بھی انیسویں صدی کے نصف اول کا ہے۔ اور اسی زمانے کے لکھنے والوں
اور غالب کے ہم عصر میں ہیں۔ اس لئے ان کو اسی دور میں شامل کر لیا گیا ہے۔

مصنفین دکن

(۱) محمد ابراہیم بیجا پوری

شمالی ہند کے ساتھ ساتھ دکن میں بھی تصنیف و
تالیف کا سلسلہ جاری رہا ہے۔ اس دور
سے پہلے کے مصنفین دکن کا پہلے سلسلہ دکن
میں ذکر آچکا ہے۔ دور چہارم میں بھی دکن
کے اہل تصنیف کی خدمات گراں قدر ہیں، اس لئے ان کا امتیاز قائم رکھنے کے لئے،
علحدہ ذکر کیا جاتا ہے۔

محمد ابراہیم بیجا پوری مرزا رجب علی بیگ سرور لکھنوی کے ہم عصر ہیں۔ ان کا
ترجمہ انوار سہیلی اُس سال طبع ہوا ہے۔ جس سال سرور نے اپنا فسانہ عجائب لکھا
ہے، یعنی ۱۸۴۴ء میں۔ تصنیف کا زمانہ کچھ پہلے ہوگا۔ اس کا نمونہ مولوی نصیر الدین
ہاشمی کی تالیف (دکن میں اُردو) سے نقل کیا جاتا ہے۔ یہ تحریر اسی دور کی
تصانیف شمالی ہند کے مقابلے میں کس قدر بے جوڑ معلوم ہوتی ہے۔ دکنی الفاظ،
محاورات، طرز بیان کی اتنی کثرت ہے کہ بعض معاصرین دکن، باقر آگاہ وغیرہ کی
عبارت سے بھی زیادہ قدامت آمیز ہے۔ چند فقرے یہ ہیں:-

”چین کے ملک کے اورس چورس میں ایک بڑا بادشاہ تھا، اس کا نام ہمایوں فال
ہو، اُسے ایک بڑا پکا وزیر تھا، اس کا نام خجستہ رائے۔ ہمایوں فال ایک بار

نجستہ راسے کو سات لیکر شکار کیا، وہاں سو اٹھتے تو دھوپ پڑی تھی۔ ایک بہار
کی انی پوجھاڑاں تھے۔ چھاؤں کی خاطر نجستہ راسے کو سات لے کر اسی چھاؤں کے
تلے جا بیٹھا۔ ہو ردیکھا تو کیا، کہ ایک جھاڑا اسی کا کھوڑ کا بڑا ہو گیا ہے۔ اس کے اندر
شہد کی کھیاں پوتی بند نے اندر گھستے اور بہار نکلتے ہیں.....“

(۲) شمس الامراء امیر کبیر شانی

نظام حیدر آباد (دکن) کے دربار
پیدا ہوئے، اور میں شاہانِ آصفیہ (نواب نظام علی خاں آصف جاہ ثانی، نواب
سکندر جاہ آصف جاہ ثالث اور نواب ناصر الدولہ آصف جاہ رابع) کا زمانہ دیکھا۔
آخری عہد میں امیر کبیر کا خطاب ملا، اور پیشکاری و مدار المہامی کے عہدے پر فائز ہوئے۔
علمِ ریاضی کے بڑے ماہر تھے۔ شمس الهندسہ ان کی مشہور تصنیف ہے۔ دیگر
علوم و فنون میں بھی ان کی تصانیف موجود ہیں۔ ۱۸۶۳ء میں رحلت کی۔
اس کتاب میں علمِ طبیعیات پر چھ رسالے ہیں۔ مولف ”دکن میں اردو“ کو
ان کے مترجم کا نام تحقیق نہیں ہوا۔ ۱۸۶۳ء میں طبع ہوئے۔ ان کا دیباچہ خود
شمس الامراء امیر کبیر نے لکھا ہے، لیکن یہ نہیں لکھا کہ خود انہوں نے ترجمہ کیا ہے، نہ
کسی مترجم کا نام لکھا ہے۔ اس لئے ان رسالوں کو شمس الامراء سے منسوب کر دیا گیا ہے۔
اہتمام بہر حال انہیں کا ہے۔ دیباچہ میں لکھتے ہیں:۔

”نیاز مند درگاہ ایزدی کا محمد فخر الدین خاں المحاطب شمس الامراء اس طور پر
گزارش دکھتا ہے کہ اکثر اوقات کتابیں چھوٹی بڑی علومِ فلاسفہ کی جو زبانِ فرنگ
میں مرقوم ہیں۔ بہ سبب میلانِ طبیعت کے نسبت اس طرف شوق رکھتا تھا، میری
سعادت میں آئیں..... اس واسطے مدت سے ارادہ تھا کہ بتدیوں
کے فائدہ کے لئے کوئی کتاب مختصر جامع چند علوم کی زبانِ فرنگ سے ایسی ترجمہ
کی جاوے کہ فرصتِ قلیل میں اس کی معلومات سے طالبوں کو کچھ فائدہ میسر

ہوئے۔ کس واسطے کہ اگر بڑی کتابوں کا ترجمہ ہوگا تو طالبوں کے ذہن پر اس کے مطالعہ کا بار ہوگا، اور مختصر رسالوں کے دیکھنے سے ان کی طبیعت آسانے علوم ہو جائے گی، پھر طالبین از خود ارادہ مبسوط کتابوں کے دیکھنے کا کریں گے۔ چنانچہ ان دنوں میں حسب مدعا چند رسالے مختصر علوم فلسفہ کے بطریق سوال و جواب کے لکھے ہوئے ریوڈی رنٹ چالس صاحب کے انگریزی زبان میں جو ۱۸۱۸ء میں پنج شہر لندن کے چھاپے گئے تھے بہم پہنچے؟

کتاب کے ترجمہ کا نمونہ یہ ہے :-
"کوشش ثقل کے بیان میں۔"

استاذ۔ اب میں نے ارادہ کیا ہے کہ تم کو کیفیت و حقیقت سے کلمہ رعبہ کی آگاہ کروں، جس کو کوشش ثقل کہتے ہیں، اور وہ ایک قوت ہے جس کے سبب اجسام بعید باہمیگر تجاذب رکھتے ہیں، اور یہ امر ظاہر ہے کرنے سے تمام اجسام ثقل کے زمین پر۔

تلمیذ۔ کلاں۔ گولی ہاتھ سے گونا، اور اینٹ کا چھت سے ساقط ہونا، اور سب کا جھاڑ سے زمین پر آنا، یہ سب کیا سبب اسی قوت کے ہیں؟
استاذ۔ ہاں۔ سبب اسی قوت کے ہیں، جس کو ثقل تعبیر کرتے ہیں بس وہ اجسام جس میں کچھ بھی میل ہے، اگر ان کو کوئی تھانے والا نہ ہو تو سطح زمین پر قریب عمود وار کریں گے.....

اس دیا چسا اور ترجمہ میں بہ نسبت ابراہیم بیجا پوری کے ترجمہ انوار سیلی کے دکنی زبان کا اثر بالکل نہیں ہے، حالانکہ ان دونوں میں دس بارہ سال کا پس و پیش ہے۔
۲۔ رسالہ اعمال گرہ۔ یہ رسالہ بھی انھیں امیر کبیر کے اہتمام سے ترجمہ ہوا، اور ۱۸۴۱ء میں طبع ہوا۔ اس میں چار باب ہیں پہلے مقالے میں تعریفات دوسرے میں جغرافیہ، تیسرے اور چوتھے میں ہیئت۔ دو ایک مقام سے اس کے نمونے یہ ہیں :-

”سوال: جون کی دسویں کو آفتاب کون کون مقام میں عمود وار رہتا ہے، اور کون کون مقام میں طلوع اور غروب نہیں ہوتا؟“

جواب: سندیلہ اور کلکتہ اور آدوا اور منکادو جزیرہ چین وغیرہ میں آفتاب عمود وار رہتا ہے، اور منطقہ برہہ شمالی میں کتزی اور گرین دیدا اور کیپ میں غروب نہیں ہوتا، اور منطقہ برہہ جنوبی میں اس جگہ کہ جہاں تمام سوراہیں، طلوع نہیں کرتا،

”زحل کا بیان: یہ سیارہ مدغم روشنی سے نظر آتا ہے، آفتاب سے بہت دور ہے اور باستقامت بہتر آلہ دوربین کے اہل علم کو اس سیارے کی پٹی کے دیکھنے سے حیرت ہوتی ہے اور یہ پٹی اسی سیارے کے اطراف تمامہ ایک حلقہ روشن ہے۔ اور اس حلقہ کے باہر سات قمر گردش کرتے ہیں اور ان قمار میں سے ایک قمر اس حلقہ کی سطح پر حرکت کرتا ہے۔“

محمد عثمان مبین انہوں نے عقائد اسلام اور مسائل فقہ کے متعلق ایک کتاب لازم الاسلام ۱۳۶۱ھ میں مرتب کی۔ اس میں سے

”وحدت الوجود“ کی بحث کا نمونہ ”دکن میں اردو“ سے نقل کیا جاتا ہے:-

”جان کہ لے دست تمام عالم میں نظر کرو تو خلق کئی کئی طرح کا ہے جو حدیث

میں آیا ہے، عالم اٹھارہ ہزار طرح کا ہے۔ بالفعل عالم دنیا کو دیکھو تو کوئی عاجز ہے

کوئی مختار ہے اور کوئی قابل ہے، اور کوئی نابکار ہے۔ اور کوئی نیک ہے،

کوئی بد ہے اور کوئی بد شکل ہے، اور کوئی خوش قد ہے۔ پس معلوم ہوا کہ ہر سب

اپنے جوتے ہیں، آپ ہی مختار ہوتے تو سب لوگ خوب و خوش اور نیک ہوتے جو پسند

خاطر ہر ایک ہے۔ یہاں یقین یہ ہوا کہ پیدا کرنے ہاں ان کا کوئی جد ہے کہ اتنی قابلیت

کے موافق پیدا کیا جیسا کہ کھار مٹی سے طرح طرح کے باسن قابلیت پر ہر ایک ظاہر کیا

کرتا ہے۔ پس جان تو پیدا کرنے ہاں سب عالم کا شاید دوسرا کوئی ہے۔“

یہ عبارت بھی باوجود آسان طرز بیان کے، صاف نہیں ہے، گنجلک پیدا ہو گئی۔

انہوں نے دو کتابیں لکھی ہیں جو تاریخ دکن کے سلسلے میں نہایت معتبر مانی جاتی ہیں۔

(۱) تاریخ رشید الدین خانی۔ یہ سلاطین دہلی و دکن کی تاریخ ہے جو غلام امام خاں نے شمس الامراء نواب رشید الدین خاں امیر کبیر ثالث کے حکم سے لکھی، اور اپنے مرنے سے پہلے کے نام پر اس کا تاریخی نام رشید الدین خانی لکھا، یعنی ۱۲۱۰ھ میں مرتب کی، اور یہی سنہ اس کے نام سے نکلتا ہے جو ۱۸۵۲ء کے مطابق ہے۔ چنانچہ مصنف دیباچہ میں لکھتے ہیں۔ (اتباس درج کیا جاتا ہے)۔

آباد، اس خوشہ چین خرمن اساتذہ متقدمین و متاخرین، خادم الطلبة نائب الشرا
غلام امام خاں ترین المتخلص بہ، تخریر محمد سورا خاں ملک غفر اللہ ذوقہ نے سنہ ۱۲۴۰
بارہ ستر، ہجری میں پنج عہد..... میر فرخندہ علی خاں ناصر الدولہ بہادر
ظہر اللہ ملک و سلطانہ کے حسب الحکم..... نواب معلی القاب اقدار الدولہ
بہادر جنگ محمد رشید الدین خاں بہادر دام اقبالہ کے خلاصہ احوال فرماں روا بیان

۱۵۔ اس کتاب کے سال تالیف کے سلسلے میں مولوی نصیر الدین ہاشمی اپنی کتاب (دکن میں اردو) میں لکھتے ہیں۔
اگرچہ کتاب سنہ ۱۲۴۰ھ میں طبع ہوئی ہے، لیکن معلوم ہوتا ہے کہ اس کی ترتیب بہت پہلے شروع ہو چکی تھی۔
چنانچہ بہادر شاہ کے حال میں لکھا ہے: ”سلطنت دہلی کو بہادر شاہ شاہ وقت کے جلوس سے ان ادراک
کی تحریر تک کہ آخر ذی حج ۱۲۳۹ھ ہے سولہ برس چھ مہینے پچیس دن ہوتے ہیں۔ یہاں ۱۲۳۸ھ
یقیناً غلط ہے۔ خواہ ہاشمی صاحب سے نقل کرنے میں غلطی ہوئی ہو یا کتاب کے کاتب مشغ سے یا اس
تاریخ کے ناقل و کاتب سے۔ اس لئے کہ بہادر شاہ ظفر آخری تاجدار مبلغہ ۱۲۴۳ھ (۱۸۳۵ء) میں
تخت نشین ہوئے تھے سال زیر بحث بہادر شاہ کے باپ اکبر شاہ ثانی کے سال جلوس ۱۲۲۱ھ
(۱۸۰۷ء) سے سولہ سترہ برس جدا ہو سکتا ہے۔ اس کے علاوہ یہ ماننا پڑتا ہے کہ مصنف تاریخ رشید الدین خانی
نے کم سے کم ۲۲ سال اس کی تالیف میں صرف کر کے سنہ ۱۲۴۰ھ میں اس کو ختم کیا، تو اتنے پہلے نواب رشید الدین خاں
کا زمانہ اور ان کا حکم نہیں ہو سکتا اور کتاب کے نام اور دیباچہ سے ظاہر ہے کہ انہیں کے لئے لکھی گئی۔“

ہندو دکن کا، راجہ ہاتے کبار اور سلاطین والا اقتدار سے، ضخیمہ کیفیت و رو و نزول
افسرانِ فرنگ اہلِ فرنگ کے، اور جملہ سوانحاتِ آشتی و جنگ اُن کے زوہد سے
اس دیار کے، ابتدائے عروج سے انہما سے زوال تک ہر ایک ریاستِ جداگانہ
کے، کتبِ قدیم و جدید سے جمع فریق، اور اخباراتِ حال کے انتخاب کر کے، سلیس
فقراتِ ہندی میں یہ ایک کتابِ مختصر تیار کی ہے۔ تا اربابِ امارت اور اصحاب
متانت کو وقتِ تقریر اور تدبیر کے کا دآمد ہو، اور نام اس کا اسمِ گرامی پر جناب
مدوح کے، رشید الدین خانی ہے۔ اور مادہٴ تالیف بھی رشید الدین خانی

یہ ضخیم کتاب ہے۔ بڑی تقطیع کے تقریباً ۸۰۰ صفحات پر چھپی ہے۔ راجگانِ ہند
سلاطینِ دہلی، اسلامی سلاطینِ دکن، مشاہیرِ دکن کے حالات لکھے ہیں۔ آخر میں انگریزوں
کے دکن میں آنے، اور حیدر علی دہلیو سلطان سے جنگ کرنے کے واقعات بھی درج
کئے ہیں۔

یہ عجیب بات ہے کہ غلامِ امام خاں مصنف ”رشید الدین خانی“ نے یہ دیباچہ
کی عبارت جو بالیقین ان کی اپنی تحریر ہے، ترجمہ نہیں ہے، بالکل طرزِ قدیم میں لکھی ہے
بے قاعدہ ہے۔ لیکن خود کتاب کی عبارت نہایت صاف، مربوط، سلجھی ہوئی ہے۔ نمونہ
کے لئے ”دکن میں اُردو“ سے آصف جاہ اول کا ایک واقعہ نقل کیا جاتا ہے:-

”نواب چونکہ بہ نفس نفیس جمیع مفدماتِ مالی اور ملکی کا انصرام فرمانے تھے، مگر بعضے
ندمانے نے اہل ان کے آرام کا خیال کر کے ایک معتدلیہ متروک کرانے کے لئے عرض کیا۔

نواب نے خدمتِ دیوانی کے لئے امرائے کبار میں سے ایک معتدلیہ متدین کو
تجویز کر کے، جن کا نام راقم کو تحقیق نہیں ہوا، اس عہدہ کا مزدہ ان کو پونہ چارہ
محمد ابو المنیر خاں بہادر جو ایک دور اندیش شخص اور خیر خواہ سرکار تھے، انھوں
اس کو نامناسب و نانا، اور شب کے وقت جس کی صبح کو کار خدمت اُن کے سپرد
ہوئے والا تھا، ابو المنیر خاں در دولت پر حاضر ہوئے، اور نواب کو اطلاع کرائی۔
نواب باہر تشریف لائے اور فرمایا کہ تا وقت آنے کا کیا سبب ہے، عرض کیا

جناب والا کل دیوان کیا چاہتے ہیں۔ میں اس بات کا خیال کرتا ہوں شاہجہاں آباد میں جب اس تقریبی کا علم ہوگا تو وہ یقین کریں گے، اہم جاہ کیرسی کی وجہ سے آدم طلب ہو گئے ہیں۔ اور یہ بات نامناسب ہوگی، تو ذاب نے فرمایا میں تو حکم دے چکا ہوں۔ ابوالخیر خاں نے عرض کیا، کچھ مضائقہ نہیں ہے۔ دو بار کے وقت بجائے عرض بیگی کے بندہ کو اعلام کا حکم ہو، ندوی اس وقت کچھ حکمت عملی کر رہا گا۔ صبح کو جب اعلام کا حکم خاں موصوف کے لئے ہوا، تو خان موصوف نے اسے معتد علیہ کا نام زبان فارسی میں مذاکی کہ "از خدمت صوبہ داری برہان پور فلاں شخص سرفرازی یافت" ہر چند نادانانہ لوگ مع خدام کے کہتے رہے، نہیں اعلام دیوانی کا حکم ہے، مگر چونکہ دار نے حسب ریاہ خان موصوف جلد بجز ادا کر دیا، اور نذر پیش کرادی۔"

یہ دونوں عبارتیں، دیباچہ و اصل کتاب کی، مشکل سے ایک شخص کی لکھی ہوئی تسلیم کی جاسکتی ہیں۔ جو شخص اوپر کی سلیس و با اصول تحریر لکھ سکتا ہے۔ اس سے تعجب ہے کہ دیباچہ میں ایسی بے ربطی جائز رکھے۔ اس کے علاوہ اسی مصنف نے چودہ برس بعد دوسری تاریخ لکھی ہے، جس کا بیچے ذکر آتا ہے۔ اتنے عرصہ میں زبان اور طرز بیان زیادہ صاف ہو جانا چاہئے، ورنہ ایسا ہی رہنا چاہئے۔ لیکن مندرجہ ذیل نمونوں سے معلوم ہوگا کہ دوسری کتاب (خورشید جاہی) کی دیباچہ و اصل مضمون کی عبارتیں باہم مشابہ ہیں، لیکن اتنی با محاورہ و باقاعدہ نہیں ہیں جیسی "رشید الدین خانی" کی مرقومہ بالا عبارت ہے۔

(۲) تاریخ خورشید جاہی۔ امیر کبیر ثالث موصوف الصدر کے فرزند خورشید جاہ

محمد محی الدین خاں بہادر امیر کبیر ثالث کے حکم سے مرتب ہوئی۔ دیباچہ میں حال تالیف لکھے ہیں۔

۵ ہم نے دونوں کتابوں کے دیباچے مولانا اسد مہروی کی تالیف (نمونہ مشورات) سے اردو دونوں کتابوں کی درمیانی عبارتیں مولوی نعیم الدین ہاشمی کی کتاب (دکن میں اردو) سے نقل کی ہیں۔

”سندھ میں کہ ایک ہزار دو سو چوراسی ہجری ہے اس کمترین عقیدت گوین
 پیر و علماء دین مولوی محمد امام خاں ترین ریاضی داں لک تخلص کو فرمایا کہ ایک کتاب
 علم تاریخ میں مختصر مفید، واسطے ملاحظہ اوقات گرامی ہمارے اور فوائد عام خلایق
 کے، لکھ کر گوزارو، تاہم اس کو جلیبہ طبع سے آراستہ کر کے، انعام ارباب استعداد
 کا کریں۔ چونکہ بعد تخریر کتاب لاثانی ”رشید الدین خانی“ کے کہ اس وقت تخلص
 نامہ نگار کا ہجر تھا، ان آیام میں فرصت حاصل تھی، حسب فرمان واجب الادعان
 کے کمر سعی کی بیان جاں کے باندھ کر، ارادہ کیا ہے۔ حسبی اللہ، نعم الوکیل.....
 چونکہ اس میں احوال صوبہ جات کا براہ نہ تھا، اس واسطے اس کی ابتدا صوبہ جات سے
 کی گئی ہے، اور ذکر اولیاؤں کا اور سوانح بادشاہان ایران و توران اور روم
 کے مندرج و مندرج ہیں۔ اور مفصل کیفیت حال چہاودہ سال کی ششہ ہجری
 سے زمانہ ہذا تک بیان کی گئی ہے، اور نام اس کا اسم گرامی پر ممدوح کے ”خورشید جاہلی“
 ہے، اور ماوۃ تاریخ تاریخ جلیل ہے“

کتاب کی عبارت کا نمونہ یہ ہے۔ ^{۱۲۸۴} صوبہ خجستہ بنیاد کا حال لکھتے ہیں:-

”اس صوبہ کو ملک مرہٹہ کہتے ہیں، پس زمانہ میں نظام شاہیہ کے، صوبہ احمد نگر قرار پایا۔
 صاحب نسخہ جدید لکھا ہے کہ زمانہ سابق میں نام اس کا دیوگڈھ تھا، اور عہد میں راجہ
 بھونج کے دہارا کہا کرتے تھے۔ جب فخر الدین جو نا شاہ دہلی نے تمام دکن پر قبضہ
 کیا تو قلعہ دیوگڈھ کا نام دولت آباد رکھا، اور دارالسلطنت اپنا فرمایا۔ بعدہ جب نوبت
 فتوحات دکن کی اورنگ زیب عالمگیر کو پہنچی، نزدیک ہایوں موضع کھڑکی میں
 ۱۰۶۸ھ میں ایک شہر کمال لطافت و استحکام کے ساتھ آباد کر کے نام اسکا
 خجستہ بنیاد اورنگ آباد رکھا“

شاہ علی | قلعہ ادھونی (جدید آباد دکن) کے رہنے والے تھے۔ نواب رشید الدین خاں
 ایسر کبیر ثالث کے حکم سے فن ریاضی کے دور سالے ۱۸۶۲ء میں مرتب کئے۔
 ۱۳۸۱ھ

ایک کا نام تذکرہ رکھا، دوسرے کا انوار بدریہ۔

انوار بدریہ کا نمونہ یہ ہے :-

تعریف نسبت مساوات - مقدار دو نصف کی جو مراتب میں برابر اور نسبت میں ایسے ہوں کہ دو مقدار میں ایک صفت کے وہ نسبت ہو جو ہر دو مقدار میں صفت آخر کی ہے پس اطراف ہر صفت کے نسبت دینے کو اوساط نسبت مساوات کہتے ہیں۔

شمالی ہند میں بھی اس زمانے میں اور اس سے پہلے ریاضی، سائنس، فلسفہ وغیرہ بہت سے علوم و فنون کی کتابیں تالیف و ترجمہ ہوئی ہیں جیسا کہ پہلے ذکر آچکا ہے۔

دور چہارم کی شریعت تبصرہ

(۱) یہ دور اس لئے یہاں ختم کیا گیا ہے کہ اس کے بعد سرسید احمد خاں کے زمانے سے اردو زبان و ادب میں نمایاں انقلاب شروع ہو جاتا ہے۔ سرسید کی تصانیف، اخبار، سوسائٹی، کالج کے ذریعہ سے تعلیم اور وسائل تعلیم بھی وسیع ہو گئے اور ان کے ذریعہ بہترین مصنف بھی پیدا ہونے لگے، جن کی اختراعات ادبی نے سمع راہ کا کام کیا۔ سرسید کی کوششوں کے ساتھ ساتھ دہلی، لکھنؤ، لاہور وغیرہ بہت سے مقامات پر تعلیمی ادارے قائم ہوئے، اور انفرادی و اجتماعی سعی و کوشش سے انیسویں صدی کے ختم ہوتے ہوتے، کائناتِ اردو ہی بدل گئی۔

(۲) سرسید کی سماجی علمی و ادبی اسی دور میں شروع ہو گئی تھیں، لیکن بیشتر تصانیف اور وسیع تر کارنامے صدر کے بعد کے ہیں۔ اور آخر صدی تک جاری اسے ہیں اس لئے ان کو دور آئندہ میں رکھا ہے لیکن سب سے پہلے

(۳) چوتھے دور میں زبان، محاورات، ترتیب الفاظ، پابندی قواعد، تمام مصنفین میں تھوڑے بہت فرق کے ساتھ تقریباً یکساں ہیں۔ انشا و غالب سے بہتر اردو کسی نے نہیں لکھی۔ اس زمانے میں غالب اس اعتبار سے نہایت ممتاز و منفرد ہیں۔

(۴) عبارت میں قافیہ پائی بہت مقبول ہے، لیکن ادبیات لطیف (فسانہ و انشاء)

میں زیادہ پائی جاتی ہے۔ مذہب اور علوم و فنون کی کتابوں میں نہیں ہے یا کہیں کہیں ہے۔ اس زمانے میں طرز بیان کی سادگی و سلفگی عام نہیں ہے۔

(۵) اس دور میں یعنی انیسویں صدی کے ۷۰ سال میں (غلاوہ فورٹ ولیم کالج کے) ہر علم و فن کی کتابیں تصنیف ہوئیں۔ اگرچہ ان کا ایک حصہ چھپنے کے بعد بھی اب مکیاب یا مفقود ہے، اور ایک حصہ مسودہ کی صورت میں رہا۔ لیکن بہت سا لٹریچر معلوم موجود ہے۔

(۶) دہلی کالج اور دہلی ورنیکولر ٹرانسلیشن سوسائٹی نے رواج تعلیم اور اشاعت علوم میں بڑا کام کیا۔ ہزار ہا ہندوستانیوں کو عالم و روشن خیال بنایا، اور درجنوں مصنف و اہل قلم پیدا کر دیے، جنہوں نے آئندہ دور کی پیشوائی و رہنمائی کی۔

(۷) اس دور میں ہندو اہل قلم بھی اردو نثر کی ترقی میں برابر کوشش کرنے رہے، ہر قسم کی کتابیں خصوصاً علوم و فنون، سائنس وغیرہ کی طرف بہت توجہ کی، جیسا کہ بعض نمونوں سے، اور مصنفین کی فہرست سے معلوم ہوا ہوگا، ان صاحبوں کی تصانیف کے نمونے زیادہ دستیاب نہ ہو سکے۔

(۸) یورپین مصنفین نے بھی اردو میں اور اردو کے متعلق اپنی زبانوں میں تصانیف کیں۔ اس دور کے یورپین مصنفین کے تذکرے اور نمونے، ان کی مساعی علمی کو ایک جاد کھانے کے لئے پہلے درج کر دیے گئے ہیں۔ ان میں فرانسیسی مشرق گارسان دماسی خاص طور پر قابل ذکر، اور اس کی تصانیف اور لکچر یادگار ہیں۔ اس کا حال اور فہرست تصانیف درج ہو چکی ہے۔

(۹) اس زمانے میں انگریز حکام کی اردو سے دلچسپی کی یہ مثالیں بھی یادگار ہیں

کہ پنجاب کے لفٹنٹ گورنر نے، جنوری ۱۸۶۵ء کو لاہور میں دربار کیا، جس میں خطابات اور خلعت دیے گئے۔ اسی موقع پر لفٹنٹ گورنر نے انگریزی میں نہیں، بلکہ اردو میں تقریر کی۔ اس کے بعد فروری میں چیف کمشنر لکھنؤ نے اودھ کے تعلقداروں کا جلسہ کیا، اس میں بھی اس نے اردو میں تقریر کی۔

(۱۰) لیتھو اور ٹائپ کے مطابع، خصوصاً لیتھو کے (سنگی) چھاپے خانے نہایت کثرت سے جاری ہوئے، ۱۸۳۲ء سے اردو سرکاری زبان قرار پائی، ۱۸۳۵ء سے اخبارات کو آزادی ملی۔ اس لئے اس سال کے بعد سے ۱۸۶۰ء تک تمام ہندوستان میں ایک سو کے قریب اخبارات و رسائل جاری ہوئے، جن میں سے بعض اسی دوران میں بند ہو گئے۔ بہت سے بڑے بڑے اخبارات آدھ لکھنؤ، آگرہ اخبار، دہلی سکندری، رامپور آج تک جاری ہیں۔ مطابع میں جس نے سب سے زیادہ ترقی کی، مطبع نول کشور ہے۔ یہ بھی اب تک قائم ہے، اودھ اخبار اسی مطبع کا پرچہ ہے۔ آگرہ اخبار پریس اور دہلی سکندری کا مطبع حسنی بھی باقی ہیں۔ ان کے علاوہ اور چند چھاپے خانے اسی زمانے سے اب تک موجود ہیں۔

(۱۱) علمی و اصلاحی انجمنیں بے شمار قائم ہوئیں، ان میں سب سے پہلے ورنیکولر ٹرانسلیشن سوسائٹی دہلی (قائم شدہ ۱۸۲۲ء) تھی اور وسعت و خدمت کے لحاظ سے سب سے اعلیٰ سرسید کی سائنٹفک سوسائٹی (قائم شدہ ۱۸۶۲ء) اور زمانہ زیر بحث میں باعتبار ترتیب قیام سب سے آخری یعنی مال الہی ٹیوٹ (قائم شدہ ۱۸۶۹ء) یہ امر اور وسار کی انجمن تھی۔ اس کا مقصد تصنیف و تالیف نہ تھا، بلکہ مختلف ذرائع سے ملک میں نعیم و روشن خیالی کی اشاعت کرنا تھا۔ ان کے علاوہ شاہجہانپور آباد، بنارس، بدایوں، مراد آباد، آلا آباد، لاہور، بہار وغیرہ مقامات پر الگ الگ انجمنیں اور سوسائٹیاں قائم ہوئیں۔ جنہوں نے تصنیف، ترجمہ، اخبار، تقریر وغیرہ تمام ذرائع علم و ادب کی ترقی کے لئے استعمال کئے۔

(۱۲) مذہبی مناظرے، علمی مباحثے، اور شعرو سخن کے مشاعرے بھی جاری رہے۔

جن کے وسیلوں سے اردو کی خدمت ہوتی رہی۔ گارسان دتاسی (جن کے خطبات سے اس تبصرہ کی اکثر معلومات اخذ کی گئی ہیں) کے آخری خطبہ میں مذکور ہے کہ اس دور کا آخری شاندار مشاعرہ ۱۶ اکتوبر ۱۸۶۹ء کو آگرہ میں ہوا۔ دتاسی لکھتا ہے کہ ”اودھ اخبار مورخہ ۲۸ ستمبر ۱۸۶۹ء میں اُن شعرا کے لئے ہدایات کا اعلان شائع ہوا جو اس مشاعرے میں شرکت کرنا چاہتے ہیں۔ ان ہدایات میں یہ بھی ہے کہ شعرا پہلے سے اپنے نام، تخلص، مذہب، عمر، استاد کا نام، اور یہ کہ آیا استاد زندہ ہے یا فوت ہو گیا، مطبوعہ دواویں کے نام اور دوسرے حالات کے متعلق اطلاع دیدیں“

غرض یہ عہدار دو ”آئندہ ادبی انقلاب اور علمی ترقی کے لئے پیش خیمہ تھا۔ جس نے آنے والی نسلوں کے لئے راستہ بنا دیا۔

نثر اردو کا پانچواں دور

۱۸۶۱ء تا ۱۹۰۰ء
۱۲۸۸ھ تا ۱۳۱۸ھ

سرسید احمد خاں سید احمد خاں، اکتوبر ۱۸۱۷ء مطابق ۵ ذی الحجہ ۱۲۳۲ھ کو دہلی میں پیدا ہوئے۔ باپ کی طرف سے سید تھے۔

ان کا سلسلہ نسب امام ہمام حضرت امام محمد تقی علیہ السلام تک پہنچتا ہے، اسی لئے وہ اپنے آپ کو تقوی سید کہتے تھے۔ غالباً ان کے بزرگ ہندوستان میں شاہجہاں کے عہد میں آئے، اور اس وقت سے اکبر شاہ ثانی کے زمانے تک ان کو سلطنت مغلیہ کے ساتھ برابر کسی نہ کسی قدر تعلق رہا۔ سرسید کے بزرگوں میں سے ایک شخص سید محمد دوست دکن کی ہمم میں اورنگ زیب عالمگیر کے ساتھ تھے اور مع اپنی جمیعت کے ایک مورخ پر متعین تھے۔ جب اس مورخ کو انھوں نے تنہا بلا شرکت کسی دوسرے افسر کے فتح کر لیا تو عالمگیر نے ان کو یکے بہا اور کا خطاب دیا۔ سرسید کے دادا سید ہادی تھے، ان کو بادشاہ عالمگیر ثانی کے ۱۱۹۸ھ (۱۷۸۵ء) میں جواد علی خاں کا خطاب اور منصب

ہزاری ذات و پانچ سو وار ملا، اور ان کے بھائی سید محمدی کو بھی وہی منصب اور جواد علی خاں کا خطاب دیا۔ جواد علی خاں دکن چلے گئے، اور وہیں انتقال کیا جواد علی خاں (سرسید کے دادا) بدستور دہلی میں بادشاہ کے پاس رہے۔ جب عالمگیر ثانی کا زمانہ ختم ہوا، اور شاہ عالم بادشاہ ہوئے۔ (۱۱۶۲ھ تا ۱۱۸۵ھ) تو سرسید کے دادا

کے خطاب میں جواد الدولہ کا اضافہ ہوا۔ اور عہدہ احتساب و کردار صوبہ شاہجہاں باد عنایت ہوا۔ اور پھر ۱۱۸۸ھ (۱۷۷۲ء) میں عہدہ قضاے شکر پر متعین ہوئے۔ اسی سال

۵۔ سرسید کے حالات مولانا حالی کی حیات جاوید سے ماخوذ ہیں، بلکہ اسی کتاب کی عبارت کو مخفف کر کے سلسل کر دیا ہے۔

انہوں نے انتقال کیا۔ سرسید کہتے تھے کہ "سید ہادی فارسی شعر کہتے تھے، اور ان کا پورا دیوان ان کے ہاتھ لکھا ہوا میرے پاس موجود تھا جو غدر کے زمانے میں تلف ہو گیا۔" سید ہادی کے بیٹے، یعنی سرسید کے والد میر منقی، ایک آزاد طبیعت کے آدمی تھے۔ جب سید ہادی کے بعد ان کا خطاب اور منصب میر منقی کو دیا جانا تجویز ہوا تو انہوں نے اس کو قبول کرنا مصلحت نہ سمجھا، مگر چونکہ انکو اکبر شاہ کے ساتھ شہزادگی کے زمانے سے نہایت خلوص اور خصوصیت تھی اس لئے شاہ عالم کے انتقال کے بعد ان کا رسوخ دربار میں پہلے سے بھی زیادہ ہو گیا تھا، اور وہ دربار خاص میں جہاں خاص خاص لوگوں کے سوا کوئی نہ جاسکتا تھا، برابر جاتے تھے۔ سرسید کہتے تھے کہ "میں بارہا اپنے والد کے ساتھ اور نیز تنہا بھی اس خاص دربار میں گیا ہوں۔" سرسید کے والد کو حضرت شاہ غلام علی سے جن کی خانقاہ دہلی میں مشہور ہے بیعت تھی، اور شاہ صاحب ان پر پیرانہ شفقت رکھتے تھے۔

سرسید کی نھیال خواجہ میر درد کے خاندان سے علاقہ رکھتی تھی۔ سرسید کے نانا خواجہ فرید الدین احمد، خواجہ محمد یوسف ہمدانی کی اولاد میں تھے۔ آپ کے بھائی خواجہ نجیب الدین نواح دہلی میں "شاہ فدا حسین" کے نام سے مشہور ہیں۔ یہ بڑے عالم اور خوش بیان تھے، لیکن "رسول شاہی" فرقہ میں داخل ہو گئے تھے، اس لئے چار ابرو کا صفایا کئے، ایک غرق باندھے، بھوت لے بیٹھے رہتے تھے۔ سرسید کے حقیقی نانا دبیر الدولہ امین الملک خواجہ فرید الدین احمد خاں بہادر مصلح جنگ خاندان میں سب سے زیادہ با اقبال لائق دانشمند، صاحب علم و فضل اور خاص کر ریاضیات میں وحید عصر تھے۔ زریح اور آلات رصد کے علم میں اپنا نظریہ رکھتے تھے۔ اور خود آلات رصد کے بنانے پر قادر تھے۔ علم ہیئت اور آلات رصد کے متعلق چند رسالے بھی تصنیف کئے تھے۔ ان میں سے ایک کا سرسید نے اردو میں ترجمہ کر دیا ہے۔ ان کے چھوٹے بیٹے نواب زین العابدین خاں سرسید کے ماموں بھی فنون ریاضی کے ماہر تھے۔ خواجہ فرید الدین تحصیل علوم کے بعد ۱۷۹۶ء میں مدرسہ کلکتہ میں جو فرٹ ڈیم کانج

سے پہلے قائم ہوا تھا اور آج تک ہے) سات سو روپیہ ماہوار تنخواہ پر سپرنٹنڈنٹ ہو کر گئے وہاں سے گورنر جنرل مارکوئس ویلزلی نے ان کو ایران میں سفارت پر بھیجا۔ اس کے بعد برما میں ایک پولیسکل معاملے کے طے کرنے کو بطور ایجنٹ کے بھیجا۔ ۱۸۱۵ء میں اکبر شاہ ثانی بادشاہ دہلی نے کلکتہ سے بلا کر وزیر سلطنت بنایا اور خطاب دبیر الدولہ امین الملک مصلح جنگ عنایت کیا۔ یہ بھی اپنے بھائی کی طرح رسول شاہوں میں داخل تھے۔ لیکن وہ وضع اختیار نہ کی تھی۔ مرنے سے دو سال پہلے اپنے مرشد کی پوری پوری پیروی کرنے کے لئے صرف ایک بار چار ابرو کا صفایا کرایا تھا۔

سر سید کی والدہ نہایت دانشمند، نیک دل، پاک سرشت تھیں۔ ان کی تربیت و اخلاق کا سر سید کی حیات و سیرت پر خاص اثر ہوا ہے۔ ان کا خاندان حضرت شاہ عبدالعزیز صاحب کا معتقد و مرید تھا، لیکن وہ خود حضرت شاہ غلام علی سے ارادت رکھتی تھیں۔ ان کی خانقاہ میں نذریناز، تعویذ گنڈے کاروان نہ تھا۔ اس لئے سر سید کی والدہ بھی ان چیزوں کی معتقد نہ تھیں۔ لیکن ان سے بالکل منکر و مانع بھی نہ تھیں۔ سر سید کا بیان ہے کہ میری نینجال داے اگرچہ عام توہمات میں مبتلا نہ تھے، مگر شاہ عبدالعزیز صاحب کے ہاں جو کچھ ہوتا تھا۔ اس پر سب اعتقاد رکھتے۔ شاہ عبدالعزیز اور ان کے ہاں کے بزرگ بچوں کو ایک گنڈا دیا کرتے تھے، اور اس کے ساتھ ایک تعویذ ہوتا تھا جس میں ایک ہندسہ یا حرف سیندرغ کے خون سے لکھا جاتا تھا۔ اور جس بچے کو دیا جاتا تھا۔ اس کو بارہ برس کی عمر تک انڈیا مرغی کی نے کی ممانعت ہوتی تھی۔ سید عابد اور سید محمود (سر سید کے بیٹے) کو بھی ان کی نینجال والوں نے دو گنڈے بنا کر تھیں۔ باوجود اس کے میری والدہ جب کبھی وہ ان کے ساتھ کھانا کھانے اور کھانے میں انڈیا مرغی ہوتی تو وہ بے تامل ان کو کھلا دیتیں۔

سر سید کے نانا خواجہ فرید الدین کا انتقال ۱۸۲۸ء میں ہوا۔ والد کا ۱۸۳۸ء میں۔ بڑے بھائی سید محمد خاں منصف ہنگام ضلع فتحپور کا ۱۸۴۵ء میں۔ والدہ کا ۱۸۵۶ء میں، سر سید کے بھائی شاہ غلام علی صاحب سے بیعت تھے اور بڑے پاک باطن تھے۔ ان کا مرزا اہل اللہ کا سامنا تھا۔ دہرے کی تعطیل میں دہلی آئے تھے۔

وہاں بخار کی فصل تھی۔ سید محمد خاں کو بھی بخار آنے لگا۔ ان کو یقین ہو گیا کہ اب وقت آگیا۔ اسی حالت میں حضرت خواجہ باقی باللہ رحمۃ اللہ علیہ کی درگاہ گئے۔ اپنی قبر کے لئے جگہ پسند کی۔ جب قبر تیار ہو گئی تو سوار ہو کر وہاں پہنچے۔ قبر میں اتر کر لیٹے۔ بہت پسند کی۔ دوسرے دن کفن کے لئے کپڑا منگوا دیا۔ سلوا کر پہنا، پسند کیا۔ پھر ایک دن حضرت شاہ احمد سعید صاحب کو (جو ان کے پیر و مرشد کے سجادہ نشین تھے) بلایا اور ان کے ہاتھ پر تجدید بیعت کی۔ اور تیسرے دن انتقال کیا۔ ایسے ہی لوگوں کے لئے شیخ سعدی نے کہا ہے۔

عروسی بود نو بہت ماتمت جو بر نیک روزی بود خاتمت

منشی صدرالدین خاں آرزو نے جو سید کو ان کے بھائی کی تعزیت کا خط بھیجا تھا اس میں یہ شعر لکھا تھا۔

قیمت نگار کہ شہ شمشیر عشق یافت مرگے کہ زندگیاں بدعا آرزو کنند

سرسید کی تعلیم اسر سید کی بسم اللہ کی تقریب حضرت شاہ غلام علی صاحب کے مبارک ہاتھوں سے عمل میں آئی۔ شاہ صاحب حضرت میرزا منظر جاناناں رحمۃ اللہ علیہ کے سلسلہ نقشبندیہ کے خلیفہ تھے۔ سرسید کو شاہ صاحب سے بسم اللہ پڑھنے پر راضی تھا۔ بڑے ہو کر انھوں نے اس موقع کے لئے یہ شعر کہا تھا، اور اپنی تقریب بسم اللہ کے ذکر پر اس شعر کو بھی پڑھا کرتے تھے۔

بہ مکتب زرقم و آموختم اسرار بزدانی ز فیض نقشبند وقت، جان جان جانانی

اس کے بعد تعلیم کا سلسلہ شروع ہوا۔ قرآن مجید کے بعد فارسی و عربی پڑھی، صرف و نحو،

معانی و بیان و بدیع، منطق و فلسفہ، ریاضی، اقلیدس، ہیئت، تمام علوم میں بصیرت

پیدا کی۔ فن طب بھی حاصل کیا اور چند مہینے طب بھی کیا۔ دہلی میں جواہل علم اور فارسی

دانی میں نام آور تھے جیسے صہبائی، غالب، آرزو وغیرہ، ان سے ملنے کا اور علی

مجلسوں میں بیٹھنے کا اکثر موقع ملتا رہا۔ پھر نوکری ہونے کے بعد، جب فوجیوں سے بدل کر

دہلی میں آئے تو مولوی نواز ش علی دہلی کے مشہور عالم و واعظ سے کچھلی پڑھائی کو تازہ

کیا۔ فقہ و اصول فقہ پڑھا، مولوی فیض الحسن سہارنپوری سے مقامات حرمی و سببہ
معلقہ پڑھے۔ مولانا مخصوص اللہ سے جو شاہ عبدالعزیز صاحب کے بھتیجے اور شاہ
رفیع الدین صاحب کے خلف الصدق تھے، حدیث پڑھی، پھر قرآن مجید کی سند لی۔
استادوں سے تو اتنا ہی پڑھا، لیکن اپنا مطالعہ ہمیشہ جاری رکھا۔ سرسید کے شوق
علم کے متعلق یہ واقعہ بھی یادگار ہے کہ جب وہ دہلی سے قائم مقام صدر امین ہو کر
رہتک جانے لگے۔ اس وقت مولوی نوازش علی سے تکمیل تعلیم کر رہے تھے۔ مولوی
صاحب سے کہا، آپ میرے ساتھ چلئے۔ انھوں نے عذر کیا کہ میرے پاس بہت سے
طالب علم ہیں۔ ان کو چھوڑ کر کیسے چلا جاؤں۔ سرسید نے کہا سب کو نلے چلئے۔ ان کے
مصارف کا میں ذمہ دار ہوں۔ مولوی صاحب بڑے حیران ہوئے۔ آخر سرسید
مولوی صاحب کو اور ان کے سب شاگردوں کو لے گئے، اور جب تک وہاں رہے
سب کے اخراجات کے کفیل رہے۔ اویہ لطیفہ بھی قابل ذکر ہے کہ غازی پور میں
سرسید کے پاس ایک یہودی سالم نام، صنعا امین، کا رہنے والا آیا، اور کہا کہ تمام
ہندوستان میں معاش کی تلاش میں پھرا ہوں، کہیں کوئی صورت نہیں نکلی۔ سرسید
نے پوچھا کیا تنخواہ لوگے؟ اس نے دس یا پندرہ روپیہ کہے۔ سرسید نے کہا، میں
تم کو چھپیس روپیہ ہینڈ دینگا، مجھے غبرائی زبان سکھاؤ۔ یہودی بہ سن کر خوشی کے
مارے بڑھ کر سرسید کی ڈاڑھی جوم لی، اور کہا کہ آج تک مجھے ایسا کوئی شخص نہیں
ملا جس نے درخواست سے زیادہ دیا ہو۔ سرسید نے اس کو نوکر رکھ لیا، مگر چونکہ
وہ سُرف اور آوارہ مزاج تھا، اس لئے اس کو بقدر ضرورت دیتے رہے، اور
اس کی باقی تنخواہ جمع کرتے رہے۔ جب وہ وطن کو جانے لگا تو کئی سو روپیہ جو
اس کا چڑھا ہوا تھا، حساب کر کے اس کے حوالے کر دیا۔

سرسید کی جوانی | سرسید کا زمانہ شباب رنگین صحبتوں میں گزرا تھا، باغوں
کی سیر، میلوں، تاشوں، راگ رنگ کے جلسوں میں شریک ہوتے تھے۔ خود بھی
بڑے زندہ دل، بذلہ بیچ، حاضر جواب تھے، دہلی میں ایک مشہور طوائف شیریں جان

نہایت حسین تھی۔ لیکن اس کی ماں بھدی اور سانولے رنگ کی تھی۔ ایک مجلس میں جہاں وہ اپنی ماں کے ساتھ مجرے کے لئے آئی تھی، سرسید بھی تھے۔ اور وہیں ان کے ایک قندھاری دوست بھی بیٹھے تھے۔ وہ اس کی ماں کو دیکھ کر بولے،
 ”مادرش بسیار تلخ است“ سرسید نے فوراً یہ مصرع پڑھا :-

گر چه تلخ است ولیکن بر شیریں دارد

لیکن بھائی کے مرتے ہی سرسید کا دل رنگین صحبتوں سے اُچھاٹ ہو گیا، لباس اور وضع میں جو اس وقت بائکین سمجھا جاتا تھا ایک فلم ترک کر دیا۔ سرگھٹوایا، ڈاڑھی چھوڑ دی، پائے تشریح کر لئے، کرتا پہن لیا، رنگین طبع نوجوانوں کی صحبت رفتہ رفتہ کم ہونے لگی، اور روز بروز مولیت کا رنگ چڑھنے لگا۔

سرسید کی لازمت | سرسید کے والد کو قلعہ شاہی سے تنخواہ ملتی تھی۔ ان کے

انتقال کے بعد وہ آمدنی بند ہو گئی۔ معافی کی ملیں بھی والد کی جات تک تھیں، وہ بھی ضبط ہو گئیں، تو ان کو سرکار انگریزی کی نوکری کا خیال پیدا ہوا۔ ان کے فالو مولوی خلیل اللہ خاں دہلی میں صدر امین تھے۔ انھوں نے ۱۸۳۸ء میں سرسید کو اپنی کچری میں سررشتہ دار مقرر کر دیا۔ پھر فروری ۱۸۳۹ء سے کشمیری آگرہ کے دفتر میں نائب منشی ہو گئے۔ وہیں منصفی کا امتحان پاس کیا۔ دسمبر ۱۸۴۱ء میں منصف بین پوری مقرر ہوئے۔ جنوری ۱۸۴۲ء میں بین پوری سے فتحپور سیکری آگئے اور وہاں چار برس منصف رہے۔ فتحپور سیکری میں جہاں اکبر بادشاہ کی خواہنگاہ تھی، حسن اتفاق سے وہی عالی شان مکان سرسید کو رہنے کے لئے ملا، یہ چاروں برس اسی مکان میں گزرے۔

اسی زمانے میں بہادر شاہ آخری تاجدارِ دہلی نے سرسید کو ان کا موروثی خطاب عنایت کیا۔ ۱۸۴۲ء میں دہلی آئے ہوئے تھے حکیم احسن اللہ خاں نے بادشاہ سے سفارش کی۔ بادشاہ نے سرسید کو بلا کر ”جو ادالدولہ سید احمد خاں عارف جنگ کا

۵ یہ مصرع اس طرح ضرب المثل ہے۔ ”جبر تلخ است ولیکن بر شیریں دارد“

خطاب دیا، اور خطاب ملنے کی تمام رسمیں حسب قاعدہ ادا کی گئیں۔
 ۱۸۲۶ء میں پنجپور سیکری سے دہلی تبدیل ہو گئے۔ یہاں سے
 دوبار قائم مقام صدر امین ہو کر رہتک بھی گئے۔ جنوری ۱۸۵۵ء میں مستقل
 صدر امین مقرر ہو کر دہلی سے بجنور کو تبدیل ہو گئے۔ بجنور میں سواد و برس
 گزرے تھے کہ غدر ہو گیا۔

غدر میں سر سید کی خدمات | ۱۰ مئی ۱۸۵۶ء (۱۶ رمضان ۱۲۷۳ھ)
 کو دہلی میں بغاوت ہوئی، اور ۱۲ مئی کو یہ خبر بجنور پہنچ گئی۔ وہاں اس وقت
 بیس یورپین اور پوریشین عورتوں اور بچوں سمیت تھے۔ مسٹر تکسیر کلکٹر و
 محسٹریٹ تھے۔ جب بجنور میں بغاوت کے آثار نمودار ہوئے تو یہ لوگ بہت
 گھبراتے، لیکن سر سید نے جا کر ان کی تشفی کی، اور کہا کہ "جب تک ہم زندہ ہیں
 آپ کو گھبرانہ نہیں پڑے، جب آپ دیکھیں کہ ہماری لاش کوٹھی کے سامنے پڑی ہے،
 اُس وقت گھرانے کا مصائب نہیں" چنانچہ سر سید مع اور ہندوستانی افسروں
 کے تمام رات مسلح ہو کر کلکٹر کی کوٹھی پر پہرہ دیتے تھے۔ ساری رات کریلوں پر
 بیٹھے یا کوٹھی کے آگے ٹہلتے، یا شہر میں گشت کرتے گزر جاتی تھی۔ آخر
 باغیوں کو نشیب و فراز سمجھا کر انگریزوں کے قتل سے باز رکھا، اور سب کو
 رز کی روانہ کر دیا۔ انگریزوں کے جانے کے بعد بجنور میں باغیوں کی عملداری
 ہو گئی۔ اور وہ لوگ سر سید کے اور ان کے رفقاں تیر تراب علی اور
 ڈپٹی رحمت خاں کے قتل کے درپے ہو گئے۔ سر سید نے ایک مہینے تک
 بجنور کا انتظام بخوبی قائم رکھا۔ لیکن باغی دشمن ہو گئے تھے۔ اس لئے سر سید
 اور ڈپٹی رحمت خاں میرٹھ کے ارادے سے روانہ ہو گئے۔ راستے میں
 مختلف مقامات پر چند بار باغیوں نے ان کے قتل و غارت کا ارادہ کیا لیکن ہر موقع
 پر بعض خیر خواہ زمینداروں نے بچایا۔ اتنا ہی راہ میں چاند پور سے چل کر سر سید
 نے بھراؤں پہنچ کر علالت اور راستے کی کوفت کے سبب سے چند روز مولوی

محمود عالم صاحب کے مکان پر، جوان کے دوست تھے، مقام کیا، اور اپنی مفصل سرگزشت حکام انگریزی کو لکھ بھیجی، اور چند روز بعد خود بھی میرٹھ چلے گئے۔

سرسید میرٹھ میں کئی مہینے رہے۔ وہاں معلوم ہوا کہ دہلی میں انگریزی فوج کے سپاہیوں نے ان کا گھر اسباب سب لوٹ لیا۔ ان کے ماموں اور ماموں زاد بھائی مارے گئے۔ ان کی والدہ اور خالہ دہلی میں تھیں۔ سرسید میرٹھ سے دہلی آئے، گھر تباہ ہو چکا تھا۔ ماں خالہ کو میرٹھ لے گئے۔ انگریزوں نے رٹ کی میں اپنی فوج جمع کر لی۔ سرسید بھی تمام عملہ بجنور کے ساتھ بحکم سرکار رٹ کی بلالے گئے۔ تمام روہیل کھنڈ سبقت باغی تھا، بجنور، مراد آباد، بریلی کے ضلعے سرکشوں کے زیر اثر تھے۔ ان اضلاع پر قبضہ کرنے کے لئے رٹ کی سے فوج روانہ ہوئی۔ سرسید بھی ساتھ تھے۔ اس موقع پر سرسید نے کمال دلیری و دانشمندی سے کام لیا۔ حکام سرکاری میں یہ بحث پیش آئی کہ اب ان اضلاع سرکش میں کون لوگ باغی تصور کئے جائیں۔ سرسید نے اس باب میں انسران فوج سے گفتگو کی، اور بہت بحث مباحثہ کے بعد یہ طے کر لیا کہ سرکار کے نزدیک باغی صرف وہی لوگ قرار پانے چاہئیں جو اب سرکار سے مقابلے کے ساتھ پیش آئیں۔ باقی جو فسادات

۵ مولوی محمود عالم صاحب رحمۃ اللہ علیہ خاکار مولف کے پر دادا تھے۔ حضرت بابا فرید گنج شکر قدس سرہ اللہ سر والہ عزیز کی اولاد میں تھے۔ اور سلسلہ چیتہ نظامیہ میں حضرت شاہ نیاز احمد صاحب بریلوی رحمۃ اللہ علیہ کے خلیفہ تھے۔ زمانہ ندر میں اپنے وطن بھڑاؤں (ضلع مراد آباد) میں رضاد توکل اور سکون دو قار کے ساتھ بیٹھے رہے۔ اہل قصبہ نے لوٹ مار کے ڈر سے اپنا زر و زیور ان کے پاس رکھ دیا تھا۔ مولوی محمود عالم صاحب فرزا غالب کے ہم عصر تھے، اور ان سے بھی مراسم رکھتے تھے۔ دہلی کی آمد و رفت کے زمانے میں سرسید سے بھی تعلقات قائم ہوئے ہوں گے۔ غالب سے دو سال پہلے ۴۴ ذی قعدہ ۱۲۸۳ھ مطابق ۱۱ مارچ ۱۸۶۶ء کو وفات پائی۔ سرسید کے قیام بھڑاؤں کا ذکر مولانا حالی کی "حیات جاوید" مطبوعہ ۱۹۰۳ء صفحہ ۶۱ سے ماخوذ ہے۔ باقی تمام حالات بھی اسی کتاب سے تقریباً مولانا حالی ہی کے الفاظ میں نقل کئے گئے ہیں۔ قادری

رعایا، ہندو مسلمان، دونوں نے ایک دوسرے کے مقابلے میں کہتے، ان کے سبب سے کسی کو سرکار کے مقابلے میں باغی قرار نہیں دیا جاسکتا۔ اس وقت اگر سر سید یہ جرات نہ کرتے اور یہ فیصلہ نہ کرا دیتے تو ضلع بجنور بالکل تباہ ہو جاتا۔ خصوصاً کوئی مسلمان اس ضلع میں باقی نہ رہتا۔ سر سید کی اس دانشمندی کے سبب سے ضلع بجنور ندر کے نتائج میں سب سے کم ہتلا ہوا۔ اور ضلع مراد آباد میں ضبط شدہ جاگیریں سب سے زیادہ واپس دی گئیں۔

خدمات غدا کا صلہ | گورنمنٹ کی خیر خواہی اور وفاداری جو سر سید سے ظہور میں آئی، وہ کسی خلعت یا انعام کی توقع پر مبنی نہ تھی۔ لیکن گورنمنٹ نے ان کی خدمات کی قدر کی اور ان کے صلے میں ایک خلعت قیمتی ایک ہزار روپیہ کا اور دو سو روپیہ ماہوار کی پولیٹیکل پنشن دونوں تک مقرر کی۔ میر صادق علی اور میر مستم علی رئیسان چاند پور ضلع بجنور کا تعلق اس جرم میں کہ ان کی عرضی بادشاہ دہلی کے دفتر سے برآمد ہوئی سرکار نے ضبط کر لیا تھا اور جس طرح دیگر خیر خواہان سرکار کو باغیوں کی ضبط شدہ جائدادیں دی گئیں تھیں یہ تعلق چاند پور سرکار نے سر سید کو دینا چاہا لیکن انہوں نے صاف انکار کر دیا۔ سر سید نے خود ایک مرتبہ اس کے متعلق کہا تھا کہ "بعض اس وفاداری کے تعلقہ جہاں آباد جو سادات کے ایک نامی خاندان کی ملکیت اور لاکھ روپیہ سے زیادہ مالیت کا تھا بھجوا دینا چاہا تو میرے دل و نہایت صدر چنچا میں نے اپنے دل میں کہا کہ مجھ سے زیادہ کوئی مالاًق دنیا میں نہ ہوگا کہ قوم پر تہیہ برپائی ہو اور میں ان کی جائدادیں تعلقہ دار ہوں۔"

غدر کے بعد | اپریل ۱۸۵۸ء میں سر سید صدر الصدور ہو کر مراد آباد گئے وہاں چند کتابیں لکھیں۔ ۱۸۶۰ء میں وہاں سخت قحط پڑا۔ قحط کا انتظام سر سید نے اس خوبی سے کیا کہ انسانی ہمدردی کا اس سے بہتہ نمونہ ملنا مشکل ہے۔ قحط زدوں کی سرکاری امداد کے علاوہ خود سر سید کے مکان پر ہر روز ایک دیگ سالن کی اور روٹیاں محتاجوں کو تقسیم ہوتی تھیں۔ مراد آباد کے ایک عالم رئیس مولوی عالم علی کو بغاوت کے الزام اور مرزائے موت سے بچایا۔ مولوی صاحب نے چند پورہ میں عورتوں اور بچوں کو اپنے مکان

میں پناہ دی تھی۔ باغیوں نے زبردستی گھر میں گھس کر ان سب کو قتل کر دیا۔ اور مولوی صاحب کے گھر کا آدمی کوئی نہ مارا گیا۔ ان پر الزام لگایا گیا کہ ان کے اشارے سے یہ قتل عمل میں آیا۔ سرسید نے مولوی صاحب کی بے گناہی ثابت کر کے بری کر دیا۔ چار برس کے بعد ۱۸۶۲ء میں سرسید کی بدلی مراد آباد سے غازی پور کو ہو گئی، وہاں بھی علمی و تعلیمی کام کرتے رہے۔ (ان کاموں کا ذکر الگ عنوان میں آئے گا) ۱۸۶۲ء میں غازی پور سے علی گڑھ کو تبدیل ہوئے۔ ۱۸۶۶ء میں عہدہ راج خفیضہ پر ترقی پا کر علی گڑھ سے بنارس گئے۔ یکم اپریل ۱۸۶۹ء کو بنارس سے انگلستان روانہ ہوئے۔ دونوں بیٹے سید حامد اور سید محمود ساتھ تھے۔ سفر کا مقصد سید محمود کی تعلیم کے علاوہ ولایت کے طریقہ تعلیم کا مطالعہ و مشاہدہ تھا۔ لندن میں ان کو سی، ایس، آئی کا خطاب اور تمغایا، مشاہیرِ عمائد ملک سے ملاقات کی، ملکہ وکٹوریہ اور پرنس آف ویلز کی لیوسی (دربار عام) میں شریک ہوئے۔ بعض کلب کے ممبر بنائے گئے، وہاں کی یونیورسٹیوں، کتب خانوں، عجائب خانوں کو غور سے دیکھا۔ ان سب باتوں کے سوا سرسید کا سب سے زیادہ ضروری اور اہم مقصد ولایت کے سفر سے ایک ایسی کتاب کا لکھنا اور انگریزی میں اس کا ترجمہ شائع کرنا تھا جس سے اسلام کی اصلیت عیسائی قوموں پر ظاہر ہو، اور جو غلیظان اکثر عیسائی مصنفوں نے اور فاضل سر ولیم میور (فٹنٹ گورنر صوبہ شمال مغرب) نے اپنی کتاب لائف آف محمد میں اسلام کی حقیقت اور بانی اسلام کی سیرت پاک کے متعلق کی ہیں ان کو دفع کیا جاسے۔ چنانچہ سرسید نے لندن میں ایک مختصر رسالہ انگریزی میں شائع کیا۔ اور ولایت سے آکر منصل کتاب اردو میں چھپوائی۔ ولایت میں تقریباً ڈیڑھ سال رہ کر سرسید مع بڑے بیٹے سید حامد کے اکتوبر ۱۸۶۶ء میں ہندوستان آئے۔ اور بنارس میں اپنے عہدے کا چارج لے لیا۔ بنارس ہی کے زمانہ قیام میں ۱۸۶۵ء میں ایک ابتدائی مدرسہ علی گڑھ میں قائم کیا اور پھر جولائی ۱۸۶۶ء سے پنشن لیکر مستقل طور پر علی گڑھ میں رہنے لگے۔

سرسید کی وفات پنشن کے بعد ۲۲ برس ہمہ تن قومی خدمات میں مصروف رہ کر

۲۶ مارچ ۱۸۹۸ء کو اہل کتب کے علی گڑھ میں انتقال کیا۔ اور کالج کی مسجد میں دفن ہوئے۔ تواریخ وفات عربی الفاظ اور قرآنی آیات سے بے نظیر نمکلی ہیں، یعنی۔

غَفَرَ لَكَ (۱۳۱۵) اِنَّ الْعَاقِبَةَ لِلْمُتَّقِيْنَ (۱۳۱۵) اِنِّىْ هُوَ فِىْكَ وَسَرَافِىْكَ اِلٰى وَ
مُطَهَّرَكَ (۱۳۱۵)

سرسید کے خطابات و اعزازات | شاہی خطاب جو ادالدولہ عارف جنگ کا

پہلے ذکر آچکا ہے۔ گورنمنٹ نے سی، ایس، آئی کے بعد ۱۸۸۸ء میں کے سی، ایس، آئی کا خطاب دیا۔ ایڈنبرا یونیورسٹی نے ۱۸۸۹ء میں "ایل ایل ڈی" کی اعزازی ڈگری دی۔ لندن جانے سے پہلے "رایل ایشیاٹک سوسائٹی لندن" کے فیلو مقرر ہو گئے تھے۔

لندن میں وہاں کے سب سے زیادہ نامی اور معزز کلب ایچ سی ایم کلب کے ممبر بنائے گئے۔ ۱۸۷۸ء میں ڈاکٹر کے کونسل کے ممبر مقرر ہوئے اور چار برس ممبر رہے۔ ۱۸۸۲ء میں ایجوکیشن کمیشن کے ممبر ہوئے اور شہادت دی۔ ۱۸۸۶ء میں پبلک سروس کمیشن کے ممبر مقرر ہوئے۔

سرسید کی ملکی و قومی خدمات | سرسید نے ہنگامہ ندر کے سلسلے میں اپنے ملک و قوم کی جو خدمات کیں ان کے علاوہ ہندوستان کے نئے عموماً اور اسلام اور مسلمانوں کے لئے خصوصاً فلاح و صلاح کی جدوجہد شروع کر دی۔ تعلیمی میدان میں

پہلا قدم یہ تھا کہ ۱۸۵۹ء میں ایک فارسی مدرسہ مراد آباد میں قائم کیا۔ اسی سال رسالہ اسباب بغاوت ہند لکھ کر مسلمانوں کی طرف سے گورنمنٹ کی بدتمانی رفع کرنے کی کوشش کی۔ ۱۸۶۳ء میں غازی پور میں سائنٹیفک سوسائٹی قائم کی، اور علمی کتابیں لکھنے اور

سے اردو میں ترجمہ کرائیں۔ اسی سال غازی پور میں انگریزی مدرسہ قائم کیا۔ دو دنوں کے لئے قائم کیا۔ غازی پور سے علی گڑھ بدل ہوئی تو سائنسی کارڈینیٹری ساتھ آگیا۔ علی گڑھ میں اس کے تیس ہزار روپیہ نائٹ سے عمارت اور باغ تیار ہوا۔ اس میں ہر مہینے سائنس پر لکچر دیا جاتا تھا، اور آلات سے تجربے دکھائے جاتے تھے،

قرآن مجید سے یہ تاریخ علامہ ڈاکٹر اقبال نے لکھی تھی جیسا کہ انھوں نے ایک بار لکھی ہیں وہاں عرضی سے کہا ہے۔ (ملفوظات اقبال مرزا نظامی ص ۱۸۷)

تاریخ، معاشرت، کاشتکاری کے متعلق بہت سی کتابوں کے ترجمے شائع کئے گئے۔

۱۸۶۶ء میں علی گڑھ میں سرسید نے ایک انجمن برائے اہل ہندوستان کے نام سے قائم کی۔ اس کا مقصد یہ تھا کہ ہندوستانی اپنے حقوق حاصل کرنے کے لئے پارلیمنٹ سے تعلق پیدا کریں، اور اس ایسوسی ایشن کے ذریعہ سے اپنے تمام مقاصد و مطالب کو نمٹانے اور پارلیمنٹ تک پہنچائیں۔ چنانچہ ریل اور ڈاک خانہ کی بعض آسانیاں حاصل کی گئیں۔ ۱۸۶۶ء میں اور اس کے بعد سرسید کی تحریک سے مختلف اضلاع شمال مغرب میں تعلیمی کمیٹیاں قائم کی گئیں جن میں ضلع کے رئیس اور زمیندار بھی شامل تھے۔ ۱۸۶۶ء ہی میں سرسید نے سائنٹفک سوسائٹی سے ایک اخبار علی گڑھ انسٹی ٹیوٹ گزٹ جاری کیا۔ جو آج تک جاری ہے، لیکن اس کا نام مسلم یونیورسٹی گزٹ رکھ دیا گیا ہے۔

۱۸۶۶ء میں سرسید نے اردو یونیورسٹی قائم کرنے کی تجویز گورنمنٹ کے

سامنے پیش کی جس میں تمام علوم و فنون کی تعلیم اور ہی زبان میں ہو، اسی زبان

میں امتحان لئے جائیں، اور جو سندیں انگریزی حوالا طلبہ کو علم کی مختلف شاخوں میں

دی جاتی ہیں وہی سندیں ان طلبہ کو دی جائیں جو انہیں مضمونوں کا دیسی زبان

میں امتحان دیکر کامیاب ہوں۔ اس یونیورسٹی کے لئے تمام علوم و فنون کی کتابیں

اپنی سوسائٹی کی نگرانی میں ترجمہ و تالیف کرانے کا سرسید نے ذمہ لیا، اور اہتمام

شروع کر دیا۔ منجملہ دیگر اہل علم و قلم کے مولوی ذکاء اللہ، ماسٹر بیارے لال آشوب

اور پنڈت دھرم نرائن بھی اس خدمت کے لئے آباد ہو گئے۔ لیکن یونیورسٹی کی

تجویز آگے نہ بڑھ سکی اس لئے کہ سرسید کو گورنمنٹ کا یہ ارادہ معلوم ہوا کہ وہ

کلکتہ یونیورسٹی کو ٹوڑ کر ورنیکولر یونیورسٹی قائم کرنا چاہتی ہے۔ جس میں انگریزی

بطور اختیاری زبان کے رہے گی، اور سرسید یہ نہ چاہتے تھے کہ ہندوستانی

انگریزی زبان سے محروم رہ جائیں۔ اس کے علاوہ اردو زبان کے مخالفوں نے

اخباروں میں پھڑپھاڑ شروع کر دی کہ سرسید کی مجوزہ یونیورسٹی میں مسلمانوں

کے لئے اردو اور ہندوؤں کے لئے ہندی زبان ہو، آخر سرسید نے اس کا خیال ہی

چھوڑ دیا۔ بنارس میں سرسید کو یہ خیال پیدا ہوا کہ ہومیو پیتھک علاج کے طریقہ سے بہتر کوئی طریقہ علاج عمدہ بے خطر نہیں ہے۔ چنانچہ ۱۸۶۷ء میں انھوں نے بنارس میں اس علاج کے رواج کے لئے ایک کمیٹی بنائی، جس کے پرزیدنٹ ہمارا جہ بنارس اور سکریٹری سرسید تھے۔ اور ایک شفا خانہ بنام ہومیو پیتھک دسپنسری اینڈ ہاسپٹل کھولا گیا۔ اس شفا خانہ کا چرچا چند روز میں نزدیک و دور ہو گیا۔ پہلے یسے ہی میں پانچ نومبر ۱۸۶۷ء میں شفا خانہ میں آئے۔ سرسید نے اس علاج کے اصول پر لکچر بھی دیا۔ اور ایک رسالہ بھی لکھ کر چھپوایا۔ ۱۸۶۷ء میں بنارس کے بعض سربراہان ہندوؤں کو یہ خیال پیدا ہوا کہ جہاں تک ممکن ہو تمام سرکاری عدالتوں میں سے اردو زبان اور فارسی خط کے موقوف کرانے کی کوشش کی جائے اور بجائے اس کے بھاشا زبان جاری ہو جو دیوناگری میں لکھی جائے۔ چنانچہ ہندوؤں نے اس کام کے لئے کمیٹیاں اور سبھائیں بنائیں اور گورنمنٹ کو میموریل بھیجے۔ سرسید کہتے تھے کہ یہ پہلا موقع تھا جبکہ مجھے یقین ہو گیا کہ اب ہندو مسلمانوں کا بطور ایک قوم کے ساتھ چلنا اور دونوں کو ملا کر سب کے لئے ساتھ ساتھ کوشش کرنا محال ہے۔ سرسید نے اردو کی حمایت میں مضامین لکھے۔ اُس وقت اردو کے مخالفوں کی تدبیریں کارگر نہ ہوئیں۔ ۱۸۸۲ء میں پھر ہندوؤں نے ایجوکیشن کمیشن کو میموریل بھیجے۔ سرسید نے باقاعدہ طریقے سے کمیشن پر ظاہر کر دیا کہ یہ مسئلہ تعلیمی نہیں ہے بلکہ بہت بڑا پولیٹیکل مسئلہ ہے جس کے ساتھ گورنمنٹ کے مصالح ملنے والے ہیں۔ اس کی بحث ایجوکیشن کمیشن سے کچھ علاقہ نہیں رکھتی۔ اس کے بعد مارچ ۱۸۹۵ء میں جس کی شایسوں کو سرسید نے دینا سے رحلت کی، ہندوؤں نے رائیٹونی مکڈائل لفرنٹ گورنر کی خدمت میں پھر ایک میموریل اردو کی مخالفت اور ہندی کی حمایت کے لئے پیش کیا گیا۔ اگرچہ سرسید پر اس زمانے میں ہجوم رنج و اہم کے سبب (جس کا سب سے بڑا باعث سرسید کے بڑے بیٹے یحیٰی علی کی علالت اور سورمیان تھا) ایسا سکتہ کا عالم طاری تھا کہ وہ بالکل نقش دیوار بن گئے تھے، مگر اسی حالت میں

انہوں نے اس مسئلہ پر ایک مضمون لکھا جو ۱۹ مارچ کے "انسٹی ٹیوٹ گزٹ" میں سرسید کی وفات سے نو دن پہلے شائع ہوا۔ یہ غالباً ان کی آخری قومی تحریر تھی، اس میں بھی ان کی فطری صاف گوئی نمایاں ہے۔ مضمون کے شروع میں لکھتے ہیں:۔

"غالباً اس وقت ان کے ذہنی ہندوؤں کے، اس جوش کے اُٹھنے کا سبب یہ ہے

کہ اس صوبہ کے ہزار لاکھ گورنر بہادر اس زمانے میں، جبکہ صوبہ بہار میں کتنی

حرف اور بہاری زبان بوجہ اردو زبان اور فارسی خط کے جاری ہوئی تھی،

کلکٹر و مجسٹریٹ مواں اس تجویز کے تھے، پس ان صوبوں میں بھی ہندی و ناگری

حروف جاری ہوتے ہیں تاں نہ فرمائیں گے۔ اور شاید یہ غلط خیال بھی اس

پرانے مردہ مضمون کے اٹھانے کا باعث ہوا ہو کہ ان دنوں میں گورنمنٹ کی نظر

غایت مسلمانوں کی نسبت کم ہے، اور وہ ان کو ناشکر سمجھتی ہے۔"

اس کے بعد انہوں نے میموریل کے خلاف اردو زبان اور فارسی خط کی ترجیح پر دلیلیں

پیش کی ہیں۔ اس وقت ہر آنر نے عدالتوں کی زبان میں کسی تبدیلی کی ضرورت نہیں

سمجھی۔ لیکن سرسید کے انتقال کے بعد ۱۸ اپریل سن ۱۹۰۵ء کو وہ مشہور رزولیشن

پاس ہوا جو دونوں قوموں کو سرانٹونی مکڈائل کا عہد حکومت ہمیشہ یاد دلائے گا۔

یعنی عدالت کی زبان بجاے ہندی و اردو کے انگریزی قرار دیدی گئی۔

سرسید کا سفر لندن بھی قوم کی خاطر تھا، وہاں بھی قوم و مذہب کی خدمت سے

غافل نہ رہتے، جس کا پہلے ذکر کیا گیا۔ دلالت سے آکر ایک رسالہ تہذیب الاخلاق

جاری کیا، جس کا پہلا نمبر ۲۴ دسمبر ۱۸۸۵ء مطابق یکم شوال ۱۲۸۶ء کو نکلا۔ اس

پرچہ کے ذریعہ سے اردو صحافت میں انشا پر دازی میں، اخلاق و معاشرت میں،

عام معلومات میں اس قدر ترقی اور اتنا اچھا انقلاب پیدا ہوا کہ اس زمانے کے

بیسوں اردو مسائل و اخبارات سے نموسکا تھا۔ سرسید کے علاوہ بہترین اہل

علم و قلم اس کے مضمون نگار تھے۔ "تہذیب الاخلاق" کے بعض مذہبی مباحث سے

مسلمانوں نے اختلاف کیا، جو بات لکھی، سرسید پر کفر کے فتوے لگائے،

اس رسالہ کے جواب میں رسالے نکالنے شروع کئے، یہ سب کچھ ہوا، لیکن اس سے اردو زبان و ادب کو بڑا نفع پہنچا۔ "تہذیب الاخلاق" کی سلیس، بااصول، پرزور نثر نگاری نے تمام ملک میں ہی طرز نگارش عام کر دیا۔ تہذیب الاخلاق پہلی بار ۱۸۶۶ء سے ۱۸۶۷ء تک جاری رہا۔ دوسری بار ۱۸۶۹ء سے ۱۸۸۱ء تک ۱۲۹۳ء سے ۱۲۹۶ء تک تیسری بار ۱۸۹۲ء سے ۱۸۹۶ء تک۔ سرسید کی وفات کے بعد "تہذیب الاخلاق" کی جلدوں سے سرسید، نواب محسن الملک، مولوی چراغ علی، نواب وقار الملک وغیرہ مضمون نگاروں کے مضامین کے مجموعے مرتب کر دیئے گئے، جو ان بزرگوں کی مستقل تصانیف کا حکم رکھتے ہیں۔

سرسید نے تہذیب الاخلاق کے ساتھ ہی ۲۶ دسمبر ۱۸۶۷ء کو بنارس میں کمیٹی خواستگار ترقی تعلیم مسلمانان قائم کی۔ اس کے مقاصد کا اعلان پہلے سے اشتہار و اخبار کے ذریعہ سے کر دیا تھا کہ "انگریزی حکومت سے جو تعلیم کے فائدے لوگ عام طور پر اٹھا رہے ہیں، اور مسلمان ان سے مستفید نہیں ہوتے اس کے اسباب دریافت کرنے کی طرف خود مسلمانوں کو متوجہ ہونا چاہئے۔ نیز یہ کہ اس بیماری کی اصل جڑ دریافت کرنی گورنمنٹ کو بھی ضرور ہے۔ پس مناسب ہے کہ ایک انعامی اشتہار جاری کیا جائے، اور مسلمانوں کو اس مسئلہ پر مضامین لکھنے کی ترغیب دی جائے اور اس کام کے لئے مسلمانوں اور انگریزوں سے چندہ جمع کیا جائے۔" چنانچہ نواب کلث علی خاں بہادر رئیس رامپور، کنور وزیر علی خاں رئیس داپور اور سر ولیم میور گورنر شمال مغرب نے اس کام کی طرف توجہ کی۔ انعامی اشتہار جاری کیا گیا، تین انعام پانسو، تین سو اور ڈیڑھ سو روپیہ کے مقرر ہوئے۔ بیجا معین کے اندر ۲۲ مضمون مختلف لوگوں کے لکھے ہوئے موصول ہوئے۔ مولوی ہمدی علی خاں (نواب محسن الملک) کا مضمون سب سے عمدہ تھا، مگر ان کی خواہش سے وہ انعام کی فہرت سے خارج رکھا گیا۔ اور پہلا انعام مولوی سید اشرف علی ایم اے کو ملا، جو اس زمانے میں بنارس کالج کے طالب علم تھے۔ دوسرا انعام نواب انتصار جنگ مولوی مشتاق حسین (دوقار الملک) کو اور

تیسرا انعام مولوی عبدالودود کو ملا۔ سرسید نے ان مفہامین سے رپورٹ تیار کر کے شائع کی۔ اسی رپورٹ میں مجوزہ علی گڑھ کالج کی اسکیم بھی تھی۔ گورنمنٹ ہند اور لوکل گورنمنٹوں نے قیام کالج کی تجویز کو پسند کیا اور ہر طرح کی امداد دینے کا وعدہ کیا۔ مجوزہ مدرستہ المسلمین کا سرمایہ جمع کرنے کے لئے سرسید نے کمیٹی خزینۃ البضائع قائم کی جس میں لارڈ نارٹھ بروک وائسرائے و گورنر جنرل نے دس ہزار روپیہ اور سرولیم میور لفٹنٹ گورنر نے ایک ہزار روپیہ دئے۔

۲۴ مئی ۱۸۵۸ء کو علی گڑھ میں ابتدائی مدرسہ کی رسم افتتاح ادا کی گئی۔ اور یکم جون سے جماعت بندی ہو کر تعلیم شروع ہو گئی۔ قیام مدرسہ کی تاریخ مولوی صفدر حسن نے خوب کہی ہے۔ قطعہ کا آخری شریہ ہے :-

تھی فکر مجھ کو اک دن تاریخ مدرسہ کی . لولایہ "ملہم غیب" اٹھارہ سے پچھتر

۹۲ ۱۲

۸ جنوری ۱۸۵۷ء کو لارڈ ولٹن وائسرائے نے علی گڑھ میں مچھن اینٹکوا اور نیشنل کالج کا سنگ بنیاد رکھا، اور یکم جنوری ۱۸۵۸ء سے کالج کلاس قائم ہو گیا۔ ۱۸۸۳ء تک ایف اے، بی اے، ایم اے، اور قانون کے امتحانات کے لئے کلکتہ یونیورسٹی سے اس کالج کا التحاق ہو گیا۔ اس کے بعد سائنس، آرٹس اور قانونی تعلیم میں الہ آباد یونیورسٹی سے اس کا تعلق ہو گیا۔ اور آج وہی کالج مسلم یونیورسٹی ہے۔

سرسید ۱۸۵۸ء سے ۱۸۸۳ء تک وائسرائے کی کونسل کی ممبر ہے

اس عرصہ میں انہوں نے دو قانونی مسودے کونسل میں پیش کئے۔ چیچک کے ٹیکے کا قانون، اور قاضیوں کے تقرر کا قانون یہ دونوں مسودے پاس ہو گئے اور اس وقت سے آج تک ان کے موافق ہندوستان کے اکثر حصوں میں عمل در آمد چلا آتا ہے۔ تیسرا نہایت ضروری و مفید مسودہ قانون وقف خاندانی (یا وقف علی الاولاد) کے متعلق ہے لفظوں میں عیسوی سنہ ظاہر کیا گیا ہے، جن کے اعداد سے ہجری سنہ نکلتا ہے۔ "تو" کی

جگہ سے "برنارڈز مرہ تھا۔ اٹھارہ سے پچھتر" یعنی اٹھارہ سو پچھتر (۱۸۵۷ء)

تیار کیا تھا تاکہ ڈی مقدور خاندانوں کی اولاد موروثی جائداد کو فروخت نہ کر سکے اور وہ چھوٹے چھوٹے ٹکڑوں میں تقسیم اور قرضہ میں نیلام نہ ہو سکے۔ لیکن اس وقت مختلف وجوہ سے سرسید یہ مسودہ قانون کونسل میں پیش نہ کر سکے۔ اب قانون وقف علی الاولاد پاس ہو گیا ہے، اور رائج ہے۔

اس کے علاوہ سرسید نے قانون انتقال جائداد، قانون حقوق استفادہ قانون ترمیم ضابطہ نوجوہاری، قانون لوکل سیلف گورنمنٹ متعلقہ اضلاع متوسطہ کے کونسل میں پیش ہونے پر جیسی پُر زور اور باوقفت تقریریں کیں، ان کو سن کر کونسل کے انگریز ممبر اور خود وائسرائے بھی حیران تھے۔ سرسید برائے نام انگریزی جانتے تھے۔ اپنے دستخط کر سکتے تھے اور چند جملے ٹوٹے پھوٹے بول سکتے تھے۔ لیکن کونسل میں اسپیکر دینے کے لئے اکثر چھوٹی چھوٹی تقریروں کو وہ اول خود اردو میں لکھ کر ان کا انگریزی میں ترجمہ کراتے تھے، اور پھر انگریزی الفاظ کو فارسی حروف میں لکھ کر خود کونسل میں پڑھتے تھے۔ اور بڑی بڑی اسپیکروں کو کونسل کا سکریٹری پڑھ کر سنا دیتا تھا۔ سرسید کی ایک انگریزی اسپیکر پر جو فارسی حروف میں لکھ کر دی تھی لارڈ لٹن نے بڑا تعجب ظاہر کیا تھا۔ سرسید کہتے تھے کہ جب میں اجلاس ختم ہونے کے بعد کونسل کے ہال سے اپنے کمرے کی طرف چلا تو لارڈ لٹن بھی پیچھے پیچھے چلے آئے، اور مہربانی سے میرے کندھے پر ہاتھ رکھ کر کہنے لگے کہ میں نے ایسی قابلانہ اسپیکر کبھی نہ سنی تھی۔

۱۸۸۲ء میں جبکہ سرسید کونسل کے ممبر تھے، ان کی شہادت بھی ایجوکیشن کمیشن

میں لی گئی تھی، جس سے ان کا بڑا تجربہ کار ایجوکیشنٹ (ماہر تعلیم) ہونا ثابت ہوتا ہے۔ اس کمیشن کے چند سوالات یہ تھے: آیا مغربی علوم کی تعلیم دیسی زبانوں میں بہ نسبت انگریزی کے زیادہ مفید ہوگی؟ کونسی تدبیر سے تعلیم کی آزادی اور اس کا اختلاف نوعی محفوظ رکھا جاسکتا ہے؟ گورنمنٹ کو کس کس حد تک ہر قسم کی تعلیم کی امداد دینی مناسب ہے؟ گرانٹ ان ایڈ (امدادی تعلیم) کا فائدہ جو بالفعل روٹن ہے وہ کافی ہے یا نہیں؟ گورنمنٹ مسلمان بچوں کی تعلیم میں کہاں تک کوشش کر سکتی ہے، اور اس میں کامیابی کی کیا توقع ہے؟ اس طرح کے سب سوالوں کے جواب

سر سید نے نہایت دانشمندی، معاملہ نہی، صداقت اور دلیری کے ساتھ دئے۔
 ۱۸۸۳ء سر سید نے ”محمدان سول سروس فنڈ ایسوسی ایشن“ قائم کی تاکہ
 اس کے چندے سے مسلمان لڑکوں کو انگلستان بھیجا جائے، اور سول سروس کے
 امتحان مقابلہ، یا ولایت کی کسی یونیورسٹی کی ڈگری یا بیرسٹری، ڈاکٹری، انجینیری کا ڈیپلوما
 حاصل کرنے میں اعانت کی جائے۔

۱۸۸۶ء میں سر سید نے محمدان ایجوکیشنل کانفرنس قائم کی۔ یہ ہندوستان میں
 سب سے بڑی تعلیمی انجمن تھی۔ سر سید کی زندگی میں اس کے گیارہ اجلاس ہوئے۔ اتنے ہی
 عرصے میں اس کانفرنس کے ذریعہ سے تمام ہندوستان کے مسلمانوں میں بیداری
 پیدا ہو گئی۔ بے شمار انجمنیں، مکاتب، اسکول قائم ہوئے۔ کتابیں تصنیف و ترجمہ ہوئیں،
 تعلیمی مردم شماریاں ہوئیں۔ غیر سرکاری اسکولوں میں مذہبی تعلیم کا انتظام کیا گیا۔
 طالب علموں کو وظائف دئے گئے۔ اسی طرح سے مسلمانوں کی اصلاح حال اور ترقی تعلیم
 کا ہر ممکن وسیلہ اختیار کیا گیا۔ یہ کانفرنس آج تک قائم ہے، اگرچہ آج کل ملکی انقلابات
 اور سیاسی حالات کے سبب سے پہلی سی سرگرمی نہیں رہی۔

”انڈین نیشنل کانگریس“ کی مخالفت بھی سر سید کا ایک کارنامہ ہے۔ ایجوکیشنل
 کانفرنس سے ایک سال پہلے کانگریس قائم ہوئی تھی۔ پہلے یہ مجلس بنگالیوں نے باجوہ
 سرندرو ناتھ بنرجی کی سعی و مشورہ سے کلکتہ میں قائم کی تھی اور اس کا نام ”بنگال
 نیشنل لیگ“ رکھا تھا۔ پھر اسی سے انڈین نیشنل کانگریس کی تشکیل کی گئی۔ پہلے اس کا
 جو مقصد مشہر کیا گیا تھا اس کا خلاصہ یہ تھا کہ گورنمنٹ نے جن حقوق کے دینے کا
 ہندوستانیوں سے وعدہ کیا ہے اس کا مطالبہ کیا جائے۔ اس کے بعد مختلف پمفلٹوں
 کے ذریعہ سے جو خیالات شائع کئے گئے ان میں گورنمنٹ کی بے انصافی اور موجودہ
 طریقہ حکومت کی بُرائی ایسے طور پر ظاہر کی گئی جس سے خاص کر جاہل اور ناخابت اندیش
 لوگوں کے دل پر بُرا اثر ہوتا تھا، اور گورنمنٹ کی طرف سے غلط خیالات پیدا ہونے کا اندیشہ
 تھا۔ پھر بھی سر سید نے دو سال تک کانگریس کی رفتار اور کارروائی کو بغور دیکھا۔ آخر

یہ اسے قائم کرنے پر مجبور ہوئے کہ گورنمنٹ کے انتظام پر نکتہ چینی کرنا اور اچھی ٹیشن (شورش) پھیلانا بعینہ ایسا ہے جیسے سلطنت سے بغاوت اختیار کرنا، پس مسلمانوں کی خیر اسی میں ہے کہ وہ اچھی ٹیشن سے بالکل علیحدہ رہیں۔ چنانچہ ۲۸ دسمبر ۱۸۸۷ء کو جبکہ لندن ایجوکیشنل کانفرنس کا دوسرا اجلاس لکھنؤ میں اور انڈین نیشنل کانگریس کا تیسرا اجلاس مدراس میں ہو رہا تھا، مسلمانوں کے عام جلسہ میں میر سید نے کانگریس کے خلاف نہایت مفصل اور پُر زور لکچر دیا۔ اس کے بعد ۶ مارچ ۱۸۸۸ء کو تیرھ میں دوسرا لکچر ایسا ہی طوفانی دیا۔ اور پھر مضامین، تقریروں اور زبانی گفتگو کے ذریعہ سے علانیہ مخالفت شروع کر دی۔ اس کا نتیجہ یہ ہوا کہ بہت کم مسلمان کانگریس میں شریک ہوئے۔ اس کام میں کانفرنس کے وجود نے بھی مدد دی۔ دونوں کا انعقاد دسمبر کے ہفتہ آخری میں ہوتا تھا۔ اس لئے ہزار ہا مسلمان کانفرنس کی طرف متوجہ رہتے تھے۔

اس کے بعد اگست ۱۸۸۸ء میں میر سید نے علی گڑھ میں پیٹر باٹل ایسوسی ایشن (مجلس مہمان وطن) اس غرض سے قائم کی کہ جو قومیں اور جو رییس اور تعلقہ دار وغیرہ کانگریس میں شریک نہیں ہیں، ان کی رائیں اور خیالات اور خط کتابت بطور مفصل کے وقتاً فوقتاً انگریزی میں چھپوا کر اہل انگلستان اور ممبران پارلیمنٹ کی اطلاع کے لئے ولایت کو بھیجی جائے اور نیز اخبارات کے ذریعہ سے ہندوستان اور انگلستان میں عام طور پر شائع کی جائے۔ اس ایسوسی ایشن کے قائم کرنے کا یہ نتیجہ ہوا کہ بنگال، بہار، مدراس، بمبئی، ممالک متوسطہ، اضلاع شمال مغرب دادوہ اور پنجاب کی بے شمار اسلامی اجموں میں کانگریس کے برخلاف جلسے کئے گئے۔ تمام تعلقہ داران دادوہ، ہاراجہ بنارس، ریاست حیدرآباد، اور دیگر ریاستوں کی طرف سے ایسوسی ایشن کے ساتھ اتفاق کیا گیا۔ ان تہیروں سے گورنمنٹ کو یقین دلایا گیا کہ کانگریس میں ہندوستان کی بہت سی قومیں اور خاص کر مسلمان شریک نہیں ہیں۔ میر سید ایک خط میں بدرالدین طیب جی کو کانگریس کے اچھی ٹیشن میں مسلمانوں کی شرکت کے نقصانات کا ذکر کر کے لکھتے ہیں کہ:۔۔۔ خود میں کیا ہوا، ہندوؤں نے شروع کیا، مسلمان دل بٹے تھے پھر یہاں کو پڑے ہندوؤں

گنگا نہسا کر جیسے تھے ویسے ہی ہو گئے، مگر مسلمانوں کے تمام خاندان بتاہ و برباد ہو گئے۔“
سر سید کی گونا گوں خدمات کا یہ مختصر خاکہ ہے جو ”جہات جاوید سے تقریباً
مولانا حالی ہی کے الفاظ میں اختصار کے ساتھ لکھا گیا ہے۔ اس میں ان کی مذہبی خدمات
شامل نہیں ہیں۔ ان کا ذکر ان کی تصانیف کے سلسلے میں آئے گا۔

سر سید کی تصانیف اور ۱۸۳۵ء میں اخبارات کو آزادی ملی، اسی سال
علمی و مذہبی خدمات سر سید کے بڑے بھائی سید محمد خاں نے دہلی سے
سید الاخبار جاری کیا۔ سر سید کی سب سے پہلی علمی و ادبی خدمت اس اخبار میں
مضمون نویسی تھی۔

(۱) جام جم (فارسی)۔ ملازمت آگرہ کے زمانے میں سر سید نے فارسی زبان میں
ایک فہرست بطور نقشہ کے مرتب کی۔ اس میں ایمر تمپور سے بہادر شاہ تک ۲۳ بادشاہوں
کا مختصر حال لکھا۔ ۱۸۴۲ء میں چھپ کر شائع ہوئی۔

(۲) جلا رالقول بذكر الجيوب۔ مولفہ ۱۸۴۲ء۔ مولود شریف کی مخطوطوں میں
پڑھنے کے لئے سر سید نے اس رسالہ میں اس زمانے کے خیالات کے موافق صحیح روایتیں
درج کیں۔

(۳) تحفہ حسن، مولفہ ۱۸۴۴ء۔ حضرت شاہ عبدالعزیز صاحب محدث دہلوی
کی تصنیف تحفہ اثنا عشریہ کے باب دہم و دوازدہم کا ترجمہ۔ یہ رسالہ شیعوں کی تردید
میں لکھا تھا۔ اس کے بعد سر سید نے کبھی شیعوں کے عقائد و اعمال سے تعرض نہیں کیا۔

(۴) تسہیل فی جر الثقیل، مبلوعہ ۱۸۴۴ء۔ ابو ذر یمنی کے عربی رسالہ سے کسی عالم
بوعلی نے فارسی میں ترجمہ کیا تھا، اور ”معیار العقول“ نام رکھا تھا، سر سید نے فارسی سے
اردو میں ترجمہ کیا۔ اس رسالہ میں مصنف نے جر ثقیل کے پانچ اصول بیان کئے ہیں۔ یعنی
بھاری چیزوں کے اٹھانے، سخت چیزوں کے چیرنے، دبانے، پھوڑنے کے لئے پانچ
کلیں بتائی ہیں، اور ان کے بنانے اور استعمال کرنے کا طریقہ اور مختلف ترکیبیں
بیان کی ہیں۔

(۱۵) آثارالصنادید۔ یہ کتاب مرسید کا نہایت عجیب و نادر کارنامہ و یادگار ہے اور اردو میں اپنی نوع کی پہلی چیز۔ اور جس محنت و کاوش سے مرتب کی گئی اس کے لحاظ سے کم سے کم ہندوستان میں اور اردو میں آخری چیز بھی ہے۔ اس میں عمارات دہلی کا حال ہے۔ عمارات بیرون شہر، لال قلعہ، عمارات قلعہ، عمارات شہر دہلی، یعنی حویلیوں، مسجدوں، مندروں، بازاروں، بادلیوں، کنوؤں وغیرہ کے حالات، ان کے نقشے، تصویریں، کتبے، دہلی کے پرانے شہروں، قلعوں، محلوں کا بیان، پھر شاہی راجہ دہلی کا حال لکھا ہے، جس میں ایک سو بیس متاع، علماء، فقراء، مجاذیب، اطباء، قراء، شعراء، خوشنویس، مصوّر، موسیقی دان وغیرہ کا بیان ہے۔ اکثر عمارتوں کے عرض و طول و بلندی کی پیمائش کرنی، ہر عمارت کی صورت حال قلمبند کرنی، کتبوں کے چربے اتارنے، ہر کتبے کا بعینہ اس کے اصلی خط میں دکھانا، ہر ٹوٹی پھوٹی عمارت کا نقشہ جوں کاتوں مصوّر سے کھجوانا، اور اس طرح سو اسو سے زیادہ عمارتوں کی تحقیقات کرنا فی الحقیقہ نہایت دشوار کام تھا۔ مرسید کہتے تھے کہ "قطب صاحب کی لاٹھ کے بعض کتبے جو زیادہ بلند ہونے کے سبب سے پڑھے نہ جاسکتے تھے، ان کے پڑھنے کو ایک پھینکا دوپٹیوں کے بیچ میں ہر ایک کتبے کے محاذی بندھوایا جاتا تھا۔ اور میں خود اوپر چڑھ کر اور پھینکے میں بیٹھ کر کتبے کا چربہ اتارتا تھا جس وقت میں پھینکے میں بیٹھا تھا تو مولانا صہبائی فرطحت کے سبب بہت گھبراتے تھے، اور خون کے مارے ان کا رنگ متغیر ہو جاتا تھا۔"

باوجود اس قدر مشکلات کے "آثارالصنادید" کا پہلا ایڈیشن ڈیڑھ برس کے اندر اندر ^{۱۸۶۳} ۱۲۶۳ھ میں چھپ کر تیار ہو گیا۔ اس کی عبارت مرسید نے سووی امام بخش صہبائی سے لکھوائی تھی، اس نے رنگین و متنقی تھی، سیلین روان تھی۔ اسی زمانے میں مسٹر رابرٹس کلکٹر و مجسٹریٹ دہلی ولایت جاتے تھے، وہ اس کا ایک نسخہ ساتھ لے گئے، اور وہاں جا کر اس کو رایل ایشیاٹک سوسائٹی میں پیش کیا۔ ممبروں نے بہت پسند کیا۔ اور اس کا انگریزی میں ترجمہ کرانا چاہا۔ مسٹر رابرٹس نے دہلی واپس آکر مرسید کی شرکت سے انگریزی میں ترجمہ کرانا چاہا۔ اس وقت

مرسید نے اس پر نظر ثانی کی۔ پہلے ایڈیشن کی عبارت قدیم طرز کی رنگینی اور مبالغہ و تکلفات کے سبب سے بے مزہ ہو گئی تھی۔ دوبارہ سادہ و سلیس عبارت میں لکھی گئی۔ دوسرا ایڈیشن ۱۸۵۲ء میں چھپ کر شائع ہوا۔ لیکن غدر میں اس کے تقریباً تمام نسخے تلف ہو گئے۔ سٹر رابرٹس کی بھی دہلی سے تبدیلی ہو گئی تھی اس لئے انگریزی کا ترجمہ بھی رہ گیا۔ لیکن فرانس کے مشہور مستشرق گارساں داسی نے ۱۸۶۱ء میں اس کا ترجمہ فرانسیسی زبان میں کر کے مشہر کیا، جس کی ایک جلد مرسید کو بھی بھیجی۔ اسی فرسخ ترجمہ کو دیکھ کر لندن کی رائل ایشیاٹک سوسائٹی نے مرسید کو سوسائٹی کا آنریری فیلو مقرر کیا۔

”آثار الصنادید“ کا تیسرا ایڈیشن منشی رحمت اللہ نے اپنے نامی پریس

کا پورہ میں ۱۹۰۲ء میں شائع کیا جس میں پہلے دونوں ایڈیشنوں کی خوبیاں جمع کر دیں۔

(۶) کلمۃ الحق، مؤلفہ ۱۸۶۹ء۔ یہ رسالہ پیری مریدی اور بیعت کے طریقہ

مروجہ کے بر خلاف لکھا ہے۔

(۷) راہ سنت در رد بدعت، مؤلفہ ۱۸۵۶ء۔ یہ رسالہ وہابیت کے

جوش کے زمانے میں اہل بدعت کے بر خلاف، تبعین سنت کی تائید میں لکھا ہے۔ مرسید خود بھی غیر مقلد تھے اور مقلدین کو بدعتی سمجھتے تھے۔

(۸) نیتہ در بیان مسئلہ تصور شیخ، مرقومہ ۱۸۵۲ء۔ یہ رسالہ فارسی زبان

میں بطور ایک فرضی یا واقعی مکتوب کے لکھا ہے، جس میں تصور شیخ مصطلح مشائخ نقشبندیہ کو وسیلہ محبت خدا و محبت و رحمت الہی بتایا ہے۔ یہ دلچسپ بات ہے کہ مشائخ نقشبندیہ جن کے تصور شیخ کو مرسید وسیلہ محبت الہی بتاتے ہیں، وہ سب کے سب اہل تقلید تھے۔ یعنی مرسید ان کے اصل تصوف کو صحیح مانتے ہیں۔ لیکن ان کے اصول تقلید کو غلط جانتے ہیں۔

(۹) سلمۃ الملوك، مرتبہ ۱۸۵۲ء۔ یہ ان راجاؤں اور بادشاہوں کو مختصر

مگر مفید و صحیح فہرست ہے جو دہلی میں پانچ ہزار برس سے فرماں روا ہونے چلے آئے ہیں۔ اس میں راجہ جدھنٹر سے ملکہ وکتوریہ تک ۲۰۲ بادشاہوں کا حال نقشہ و جدول کی صورت میں لکھا ہے۔ جو اب آثار الصنادید کے تیسرے ایڈیشن میں شامل ہے اور دوسرے میں بھی تھی۔

(۱۰) قول متین در ابطال حرکت زمین۔ اس رسالہ میں قدیم خیالات کے مطابق سرسید نے زمین کی حرکت کو غلط ثابت کرنا چاہا تھا۔ لیکن بعد کو حرکت زمین کے قائل ہو گئے تھے اور اس کو یقینی جانتے تھے۔

(۱۱) فوائد الافکار فی اعمال الفرجار، مترجمہ ۱۸۶۲ء۔ سرسید کے نانا نواب دبیر الدولہ فرید الدین نے ”پرکار متناسبہ“ کے اعمال پر جو انھوں نے خود سوچ سوچ کر نکالے تھے، فارسی میں ایک رسالہ لکھا تھا۔ سرسید نے دو انگریز عالموں کے کہنے سے ان مسودات کا ترجمہ اردو میں کیا اور مثالیں اپنی طرف سے اضافہ کیں۔

(۱۲) سیرت فریدیہ۔ سرسید نے یہ کتاب اپنے نانا دبیر الدولہ خواجہ فرید الدین کے حالات میں لکھی ہے۔ اس میں اپنے بچپن کے حالات بھی درج کئے ہیں۔

(۱۳) تاریخ ضلع بجنور۔ جنوری ۱۸۵۵ء میں سرسید صدر امین ہو کر بجنور گئے۔ وہاں کلکٹر کی فرمائش سے ضلع بجنور کی تاریخ مرتب کی۔ کلکٹر نے اس کو گورنمنٹ میں بھیج دیا، ابھی وہاں سے واپس نہ آئی تھی کہ غدر ہو گیا۔ اور وہ غالباً آگرہ میں غدر کے سبب سے تلف ہو گئی۔

(۱۴) تصحیح آئین اکبری۔ شہنشاہ مغلیہ اکبر اعظم (۱۵۱۹ء تا ۱۶۰۵ء) کے وزیر و مشیر ابوالفضل (موتی ۱۶۰۲ء) نے بادشاہ کے اصول و طریق سلطنت پر ”آئین اکبری“ لکھی تھی۔ اس کی فارسی زبان بالکل نئے طرز کی تھی، جس میں عربی کے الفاظ کم تھے۔ اور اسلوب بیان دشوار فہم تھا کاتبوں کی بے پروائی سے اس کتاب میں غلطیاں بہت تھیں۔ سرسید نے بجنور میں ایک تاجر دہلی

حاجی قطب الدین کی ذمہ داری سے آئین اکبری کی تصحیح کی پہلی اور تیسری دو جلدیں ۱۸۵۶ء میں شائع ہو گئیں۔ دوسری جلد کی تصحیح میں دشواریاں تھیں۔ اس لئے اس کو موخر رکھا تھا۔ جب اس کی صحت مکمل ہوئی اور مطبع میں بھیجی گئی تو غدر ہو گیا۔ اور وہ ضائع ہو گئی۔ اس کی پہلی جلد خاکسار راقم کے کتب خانہ میں بھی موجود ہے۔ دہلی کے نامور لوگوں نے آئین اکبری پر تقریظیں لکھی تھیں۔

۵ مولانا صاحب، مفتی صدر الدین آرزوہ وغیرہ کے علاوہ مرزا غالب نے بھی منظوم تقریظ ثنوی کی صورت میں لکھی تھی۔ اہل ہند کی فارسی انشا پردازی سے نفرت و تحقیر غالب کی طبیعت ثانیہ بن گئی تھی اور انگریز پرستی کو انہوں نے اپنا شعار بنالیا تھا۔ اس لئے "آئین اکبری" کی تعریف کرنا ان کے خلاف آئین تھا۔ چنانچہ اپنی تقریظ منظوم میں ہر سید کی رائے تصحیح کو ننگ و عار سمٹا لایا گیا ہے۔ آئین اکبری کو "متاع کس مخر" کہا ہے۔ اس کے طرز تحریر سے اپنی انشا پردازی کو "نمایۂ خوشتر" بتایا ہے۔ ہر سید کی اس کوشش کو "مردہ پروردن" سے تعبیر کیا ہے۔ اور اکبر بادشاہ کے آئین و اصول حکمرانی کے مقابلے میں انگریزوں کی ریل و دفانی جہاز، تار برقی، بجلی کی روشنی وغیرہ کو سراہا ہے۔ چند اشارہ درج کئے جاتے ہیں:-

مژدہ یاراں را کہ این دیریں کتاب	یافت از اقبال سید فتح باب
دیدہ بینا آمد و باز تو می	کہنگی پوشید تشریف نوی
دیں کہ ہر تصحیح آئین رائے اوست	نگ و عار سمٹت دالائے اوست
کس مخر باشد بگیتی این متاع	خواجہ را چہ بود امید انتفاع
گذا آئیں می رود با ما سخن	چشم بکش اندرین دیر کہن
صاحبساں انگلستان را نگر	شیوہ دانند از ایٹال را نگر
تا چہ آئیں ہا پدید آوردہ اند	انچہ ہرگز کس ندید آوردہ اند
کہ دُخان کشتی بہ جیوں می برد	کہ دُخان گردوں بہ ہاموں می برد
عکس گردوں بگرداند دُخان	نرہ گاہ واسپ و اما ند دُخان
نغمہ ہابے زخمہ از ساز آوردند	حرف چون طائر بہ پرواز آوردند

(۱۵) تاریخ سرکشی بجنور، مراد آباد آکر لکھی اس میں مئی ۱۸۵۷ء سے اپریل ۱۸۵۸ء تک کے حالات و واقعات غدر جو ضلع بجنور میں گور سے بقید تاریخ نہایت تفصیل سے بیان کئے ہیں۔ اس میں بہت سی تحریریں اور یادداشتیں ایسی ہیں جن کے دیکھنے سے معلوم ہوتا ہے کہ

بقید حاشیہ صفحہ گذشتہ)

رو بہ لادن کا نذراں خوشندہ بارغ
شہر روشن گشتہ در شب بے چراغ

طرز تحریرش اگر گوئی خوش است
نے نزل از ہر صدمی جوئی خوش است

ہر خوشے را خوشترے ہم بودہ است
گو سرے ہمت انسرے ہم بودہ است

مژدہ پروردن مبارک کا قیمت
خود بگوگاں نیز جز گفتار نیست

مرسید نے یہ تقریظ نہیں چھپوائی اور یہ کہ مرزا غالب کو واپس کر دی کہ ایسی تقریظ بھی درکار نہیں غالب کے کلیات فارسی میں چھپی ہوئی ہے۔ مولانا حالی نے لکھا ہے کہ جب سے مرسید نے تقریظ کے چھاپنے سے انکار کیا تھا وہ مرزا غالب سے اور مرزا ان سے نہیں لے تھے، اور دونوں کو حجاب دامگیر ہو گیا تھا اتفاق سے مرزا غالب تاریخ ۱۸۶۱ء میں رامپور سے دہلی کو جاتے میں مراد آباد اترے۔ مرسید مراد آباد میں صدر الصدور تھے۔ لیکن اسی حجاب کے سبب سے غالب نے ان کا اطلاع نہ دی تھی اور سڑے میں ٹہر گئے تھے مرسید کو معلوم ہوا تو فوراً سڑے میں پونپے اور مرزا غالب کو مع اسباب اور ہراہیوں کے اپنے مکان پر لے آئے، مرزا پالکی سے اترے تو ایک بوتل ان کے ہاتھ میں تھی۔ انہوں نے اس کو مکان میں لا کر ایسے موقع پر رکھ دیا جہاں ہر ایک آتے جاتے کی نگاہ پڑتی تھی۔ مرسید نے کسی وقت اس کو وہاں سے اٹھا کر اسباب کی کوٹھری میں رکھ دیا۔ مرزا نے بوتل کو وہاں نہ پایا تو بہت گھبرائے۔ مرسید نے کہا آپ خاطر جمع رکھئے۔ میں نے اس کو بہت احتیاط سے رکھ دیا ہے۔ مرزا صاحب نے کہا، بھئی مجھے دکھاؤ، تم نے کہاں رکھی ہے۔ انہوں نے کوٹھری میں لپکا کر بوتل دکھادی۔ آپ نے اپنے ہاتھ میں بوتل اٹھا کر دیکھی اور مسکرا کر کہنے لگے کہ بھئی اس میں تو کچھ خیانت ہوئی ہے سچ بتاؤ کس نے پی ہے۔ شاید اسی لئے تم نے کوٹھری میں لا کر رکھی تھی۔ حافظ نے سچ کہا ہے

واعظاں کایں جلوہ بر محراب دبتری کنند
چوں بخلوت می روند آن کار دیکری کنند

مرسید نے اس کے چپ ہو رہے، اور اس طرح وہ رکاوٹ جو کئی برس سے چلی آتی تھی رفع ہو گئی۔

مرزا وہ ایک دن وہاں ٹہر کر دہلی چلے آئے۔

سرسید ابتدا سے اخیر تک اس کتاب کے لئے مواد جمع کرتے رہے تھے۔ ایسی حالت میں جبکہ جانوں کے لالے پڑے ہوئے تھے، انگریزی عملداری یا لکل اٹھ گئی تھی، لوگوں کے گھر بار لٹ رہے تھے، اور خود سرسید نہایت خوف و ہراس کی حالت میں تھے، وہ ان کاغذات اور یادداشتوں کو بحفاظت رکھتے جاتے تھے۔

(۱۶) رسالہ اسباب بغاوت ہند۔ مراد آباد ہی میں یہ رسالہ بھی ۱۸۵۸ء میں لکھ کر چھپوایا۔ یہ بھی سرسید کی ملکی خیر خواہی، قومی محبت اور اطلاقِ حرارت کی یادگار ہے۔ ہنگامہ خند میں گورنمنٹ عموماً اہل ہند سے اور خصوصاً مسلمانوں سے بدظن ہو گئی تھی۔ سب سے زیادہ تباہیاں مسلمانوں پر آئی تھیں۔ سرسید نے اس کتاب میں خند کو حکومت کی خایوں اور خرابیوں کا نتیجہ ثابت کیا ہے۔ اور تمام بد تدبیریاں اور سختیاں گناہی ہیں۔ سرسید نے تفصیل کے ساتھ لکھا ہے کہ اہل ہند نے سرکشی کے لئے پہلے سے کوئی سازش نہ کی تھی، مسلمانوں میں بھی جہاد کی کوئی سازش نہ تھی، اودھ کی ضبطی نہیں اس عام فساد کا باعث نہ تھا، فوج میں باہم بغاوت کی صلاح بھی نہ تھی، باغی فوج کی پہلے سے بادشاہِ دہلی سے بھی سازش نہ تھی، بلکہ بہت سی باتیں برسوں سے جمع ہو رہی تھیں، جن سے ہندوستانیوں کا دل گورنمنٹ سے پھٹا جاتا تھا۔ اور اس کا سب سے بڑا سبب یہ تھا کہ انتظامِ حکومت، قانون سازی اور مشورہ و تدبیر میں ہندوستانیوں کو کوئی دخل نہ تھا، اور حاکم درغابا کے درمیان تبادلہٴ خیالات کا کوئی ذریعہ نہ تھا۔ گورنمنٹ کے احکام و قوانین کی مصلحت کو اہل ہند نہ سمجھ سکتے تھے بلکہ برعکس سمجھ لیتے تھے، اور ان کو سمجھانے کا کوئی وسیلہ اختیار نہ کیا گیا تھا۔ گورنمنٹ نے جو انتظامات کئے، اور جو قانون نافذ کئے ان سے ہندوستانیوں کو غلط فہمی پیدا ہوئی، اور انھوں نے اس کے دو نتیجے سمجھے۔ ایک یہ کہ سرکار ہندوستانیوں کو منطس و تباہ کرنا چاہتی ہے۔ دوسرے یہ کہ ان کے مذہب میں مداخلت کرنا اور ان کو عیسائی بنانا چاہتی ہے۔ یہ سالہ مدتوں سے جمع ہو رہا تھا۔ اس کے بھڑک اٹھنے کے لئے کارٹوس کاٹنے کا حکم اور نافرمانی پر میرٹھ کی فوج کو پابندِ زنجیر کر کے رسوا کرنا، شتابہ بن گیا۔ بہر حال خند کی معلومات کے متعلق سرسید کا یہ رسالہ آج بھی قابلِ مطالعہ ہے۔ سرسید اگر اس کی مطبوعہ

کاپیاں ہندوستان میں عام طور پر شائع کر دیتے، تو اہل ہند میں از سر نو جو سن پیدا کرنے کا سبب بن سکتا تھا، لیکن انہوں نے یہ دانشمندی کی کہ چھوانے کے بعد اسکی ایک جلد گورنمنٹ آف انڈیا کو بھیج دی، اور چند جلدیں اپنے پاس محفوظ و مخفی رکھیں باقی کچھ کم پانسو جلدیں سدھمی ولایت کو گورنمنٹ کے پاس بھیج دیں۔ وہاں اس کے ترجمے ہوئے، اس پر بحثیں ہوئیں۔ اکثر نے اس رسالہ کو سر سید کی خیر خواہی پر محمول کیا۔ لیکن بعضوں نے اس کی بنا پر سر سید کو غدار اور مفسد قرار دیا۔ اور گورنمنٹ سے سر سید کو سزا دینے کا مطالبہ کیا۔ لیکن جب ان لوگوں کو یہ معلوم ہوا کہ سر سید نے شائع کرنا کیا، کسی کو یہ کتاب دکھائی تک نہیں، تو وہ حیران رہ گئے۔

(۱۷) لایل محمد نزا آف انڈیا (ہندوستان کے وفادار مسلمان)۔ چونکہ غدر کے بعد گورنمنٹ کی چشم غضب سب سے زیادہ مسلمانوں کی طرف تھی۔ ان کی غداری کا ہر جگہ چرچا تھا، اور وفاداری کا کہیں ذکر نہ تھا، اس لئے سر سید نے مسلمانوں کے حالات کو ایک سلسلہ اس نام سے شروع کیا، اور اس کو اردو انگریزی دونوں زبانوں میں شائع کیا۔ لیکن یہ سلسلہ جاری نہ رہ سکا۔ ۲، ۳، ۴ صفحے چھپ کر اور شائع ہو کر رہ گئے۔ ۱۸۳۷ء میں جاری ہوا، اور تین نمبروں کے بعد ۱۸۳۷ء میں بند ہو گیا۔

(۱۸) تحقیق لفظ نصاریٰ۔ غدر کے بعد بعض مسلمانوں کی ایسی تحریریں گورنمنٹ کو دستیاب ہوئیں جن میں انگریزوں کو "نصاریٰ" لکھا تھا۔ انگریزوں نے اس لفظ کو اپنی توہین و تحقیر سمجھا، اور یہ خیال کیا کہ جس طرح یہودی حضرت عیسیٰ علیہ السلام کو حقرات سے ناصری (یعنی ناصرہ گاؤں کا رہنے والا) کہتے ہیں، اسی طرح مسلمان ہم کو "نصاریٰ" کہتے ہیں۔ اس بنا پر گورنمنٹ نے بعض مسلمانوں کو سزا میں دیں۔ سر سید کو جو یہ حال معلوم ہوا تو انہوں نے زمانہ قیام مراد آباد میں لفظ نصاریٰ کی تحقیق پر مختصر رسالہ لکھ کر شائع کیا۔ اس میں ثابت کیا ہے کہ یہ لفظ ناصری سے مشتق نہیں ہے بلکہ نصر مشتق ہے۔ قرآن میں حضرت عیسیٰ کو ناصری نہیں کہا گیا، نہ "قریہ ناصرہ" کا

کہیں ذکر ہے۔ بلکہ آنحضرت صلی اللہ علیہ وآلہ وسلم کے زمانے میں عیسائی خود اپنے آپ کو "نصاری" کہتے تھے۔ جب یہ رسالہ شائع ہوا تو کسی انگریزی اخبار نے لکھا کہ سید احمد خاں کا بیان غلط ہے، کیونکہ کسی شخص کو نصاریٰ کا لفظ لکھنے پر سزا نہیں ہوتی۔ اس پر ایک معزز یورپین افسر نے جواب دیا اور یہ لکھا کہ خود ہمارے سامنے ایک شخص کو اسی جرم میں کاپنور میں پھانسی دی گئی! اس رسالہ کی اشاعت کے بعد کسی سے اس لفظ پر مواخذہ نہیں ہوا۔

(۱۹) تصیح تاریخ فیروز شاہی۔ مراد آباد ہی میں سر سید نے ضیاء الدین لارنی کی "تاریخ فیروز شاہی" کی تصحیح کی۔ یہ سورخ برن (یعنی بلند شہر) کا رہنے والا تھا، بہت بڑا فاضل اور راست بیانی میں مشہور تھا۔ اس لئے اس کی یہ تاریخ، جو فیروز شاہ "غلق" کے عہد حکومت کے متعلق ہے، بہت معتبر اور مستند ہے۔ ایشیاٹک سوسائٹی بنگال کے لئے سر سید نے چار مختلف نسخوں سے مقابلہ کر کے تصحیح کی، اور سوسائٹی نے ۱۸۶۲ء میں شائع کی۔

(۲۰) تبیین الکلام۔ یہ تصنیف بھی سر سید کی قومی محبت، تدبیر و دانشمندی، شوق علم و تحقیق، ہمت و استقلال کا عجیب و غریب نمونہ ہے۔ خیال کرنے کی بات ہے کہ کہاں سر سید اور ان کی قدیم رنگ کی تعلیم اور سرکاری و قومی مصروفیتیں، اور کہاں توریث و انجیل کی تفسیر! لیکن بقول مولانا حالی کے "شکل نہیں کوئی پیش ہمت و شوار" سر سید نے غدر کے بعد جتنی کتابیں لکھیں، ان سے دو مقصد تھے۔ ایک یہ کہ عیسائی قوم اور انگریزی حکومت کے دل سے اسلام اور مسلمانوں کی طرف سے بدگمانی اور غدری کا خیال رفع کیا جائے، دوسرے یہ کہ اسلام کی ہمہ گیری و رواداری اور مطابقت عقل و سائنس کو مسلمانوں کے ذہن نشین کر کے ان میں بیداری، روشن خیالی اور آزادی رائے پیدا کی جائے، اور انگریزوں سے میل جول، ان کے علوم و فنون، اور ان کی حکومت سے فائدہ حاصل کرنے کی طرف متوجہ کیا جائے۔ انہی مقاصد کو پیش نظر رکھ کر سر سید نے پہلے انجیل کی تفسیر

اور پھر قرآن کی تفسیر لکھی۔ خطبات احمدیہ اور اس کے مختلف مقالے جو علوہ شائع ہوئے، وہ بھی اسی کام کے لئے تھے۔ بلکہ ان کے صد ہا مضامین "تہذیب الاخلاق" کا بھی بیشتر ہی مدعا تھا۔

غدر سے پہلے جب دہلی و آگرہ وغیرہ میں مشنریوں کے کاروبار زیادہ پھیلنے لگے اور مسلمانوں کے ساتھ ان کے جا بجا مباحثے ہونے لگے، اس وقت سر سید کو خیال آیا کہ اسلام کی حمایت میں عیسائیوں کے اعتراضات کے جواب لکھے جائیں عیسائیوں کے ساتھ زبانی یا تحریری مباحثہ کرنے کا خاصانہ طریقہ جو مسلمانوں میں غدر سے پہلے جاری تھا، اس کا نتیجہ اگرچہ ایک لحاظ سے مسلمانوں کے حق میں بہت اچھا ہوا کہ مسلمان اور قوموں کی طرح مشنریوں کے زیادہ شکار نہیں ہوئے، مگر عیسائیوں کے دل میں اسلام کی طرف سے کوئی عمدہ خیال پیدا ہوا، وہ اسلام کو بدستور ظلم، خون ریزی، تعصب اور دیگر برائیوں کا سرچشمہ سمجھتے رہے، اور مسلمانوں کو عیسائیوں کا دشمن اور عیسائی قوم کی حکومت کا بدخواہ خیال کرتے رہے۔ پس جس طرح مسلمانوں کو مشن کی زد سے بچانے کے لئے مناظرہ کا طریقہ جاری رکھنا ضرور تھا، اسی طرح یہ بھی ضرور تھا کہ مناظرہ کے خاصانہ طریقہ کو چھوڑ کر آشتی اور مصالحت کا طریقہ اختیار کیا جائے، اور عیسائیوں کو دکھایا جائے کہ دنیا میں اگر کوئی مذہب عیسائی مذہب کا دوست ہو سکتا ہے تو وہ صرف اسلام ہی ہو سکتا ہے اور پس۔ ظاہر ہے کہ اس مطلب کے حاصل ہونے کے لئے کوئی طریقہ اس سے بہتر نہ تھا کہ تورات اور انجیل کی تفسیر ایک مسلمان کے ہاتھ سے لکھی جائے۔ اور جو امور فی الواقع دونوں مذہبوں میں موافق یا مخالف ہیں۔ ان کو اپنی اپنی جگہ صاف طور پر بیان کیا جائے اور اس طرح اس بیگانگی اور وحشت کو جو دونوں قوموں کی غلط فہمی سے پیدا ہو گئی ہے رفع کیا جائے۔

۵ یہ عبارت بجنہ والہ اعلیٰ کی "حیات جاوید" سے منقول ہے، دوسری کتابوں کے متعلق بھی اس سے پہلے اور بعد کی اکثر عبارتیں اسی کتاب سے لی گئی ہیں۔ البتہ کبھی مقدمہ و ہونہ اور مختصر کر دی گئی ہیں۔

اس تفسیر کے لئے عیسائی مذہب، بائبل کی حقیقت اور اس کی تاریخ سے واقفیت ضروری تھی۔ اور بہت کچھ سامانِ درکار تھا۔ یہ سرسید کی بے نظیر محنت کا ثبوت ہے کہ انہوں نے عیسائی مذہب کی تمام ضروری کتابیں خریدیں، ایک انگریزی خواں نوکر رکھا جو ان کا ترجمہ سُناتا تھا، کتب احادیث و تفسیر سے مزید ہم پونہ جانے کے لئے ایک عربی داں عالم کو نوکر رکھا، ایک یہودی سالم نام کو نوکر رکھ کر عبرانی زبان پڑھنی شروع کی، ہولووی عنایت رسول چربا کوئی عربی و عبرانی کے بہت بڑے عالم تھے، ان سے مدد لی، اپنی اُردو تحریر کو انگریزی میں ترجمہ کرانے کے لئے ایک پور و پین کو سو روپیہ ماہوار پر نوکر رکھا۔ کئی ہزار روپیہ کا پریس رٹ کی سے منگوا یا، اور اس کے لئے اُردو ٹائپ کے علاوہ عبرانی اور انگریزی ٹائپ کے حروف بھی منگوائے چنانچہ تالیف کے ساتھ ساتھ طباعت بھی شروع ہو گئی۔ ایک کالم میں عبرانی تورات کی عبارت عبری خط میں اور اس کا اُردو ترجمہ اور انگریزی ترجمہ اس کے نیچے لکھا جاتا تھا۔ دوسرے کالم میں اسی مضمون کی کوئی آیت قرآنی یا حدیث اور اس کا اُردو اور انگریزی ترجمہ اس کے نیچے لکھا جاتا تھا۔ اس کے بعد تفسیر لکھی جاتی تھی تفسیر شروع کرنے سے پہلے سرسید نے دس مقدمے جن میں سے اکثر بہت طولانی ہیں۔ بڑی محنت اور تحقیق و تلاش سے لکھے ہیں۔ یہ مقدمے درحقیقت باہمی تنازعہ مذہبی کے دور کرنے کی تمہید ہیں۔ لیکن مسلمانوں کی ناقدر دانی و مخالفت اور طباعت کی کثرت مصارف کے سبب سے دو جلدیں چھپ کر رہ گئیں۔ ایک میں دس مقدمے اور دو تھے ہیں۔ دوسری میں تفسیر اس کتاب کا پورا نام سرسید نے یہ لکھا ہے:

”بسیکن الکلام فی تفسیر التوراة والانبیل علی ملت الاسلام“ ۱۸۶۲ء میں غازی پورہ میں شائع ہوئی۔ (اس کا نمونہ آئندہ درج کیا جائے گا)

(۲۱) علاج ہو میو پیٹھک۔ بنارس میں سرسید نے ہو میو پیٹھک طریقہ علاج

کے رائج کرنے کی کوشش کی، شفاخانہ قائم کیا۔ اسی کے سلسلے میں ایک رسالہ بھی

۱۸۷۷ء میں لکھ کر شائع کیا۔

(۲۲) احکام طعام اہل کتاب مسلمانوں کے دلوں سے انگریزی معاشرت کی نفرت دور کرنے، اور انگریزوں کے ساتھ کھانے پینے کی عادت ڈالنے کے لئے یہ رسالہ لکھا، اور قرآن و حدیث سے اہل کتاب کے کھانے کو جائز ثابت کیا۔ سرسید نے خود پہلے ہی سے انگریزوں کے ساتھ کھانا پینا شروع کر دیا تھا۔ مسلمانوں نے حسب عادت اس پر بھی بہت لے دے کی۔

(۲۳) سفر نامہ لندن۔ سرسید نے اس سفر نامہ میں ہر ایک دلچسپ حال جو اٹنارے راہ میں پیش آیا ہے قلمبند کیا ہے۔ یورپ کے عجائبات ایسے طور پر بیان کئے ہیں جس سے پڑھنے والوں کو یورپ کے سفر کی ترغیب ہو۔

(۲۴) خطبات احمدیہ۔ سرسید کی مذہبی خدمات ماضی و مستقبل میں بہترین خدمت یہ تصنیف ہے۔ اس سے پہلے جتنی کتابیں لکھیں "اسباب بغاوت" "بتین الکلام" وغیرہ، وہ بھی قوم و مذہب کے سوز و درد کا نتیجہ تھیں، لیکن ان میں دینا کے مقاصد و فوائد کا خیال بھی شریک تھا۔ "خطبات احمدیہ" خالص اسلامی خدمت تھی۔ اس کے بعد سرسید نے تفسیر القرآن لکھی، اور وہ بھی دینی خدمت، اور اس سے زیادہ ہمت بالشان خدمت تھی۔

"خطبات احمدیہ" کی ضرورت و اہمیت اور اس کی تالیف کے لئے سرسید کی کوشش و کاوش کا اندازہ مولانا حالی کے اس بیان سے ہوتا ہے۔ وہ لکھتے ہیں کہ ہندوستان میں اسلام تین خطروں سے گھرا ہوا تھا۔ ایک طوفان مشرقی اس کی گھات میں لگے ہوئے تھے۔ سب سے زیادہ ان کا دانست مسلمانوں پر تھا، ان کی منادیوں میں اخباروں اور رسالوں میں زیادہ تر بوجھار اسلام پر ہوتی تھی، اسلام کی برائیاں اور بانی اسلام پر نکتہ چینیوں کی تقریر و تحریر کا موضوع تھا۔ اور بعض جاہل و مفلس مسلمان ان کے دام میں آجاتے تھے۔ دوسرے، مسلمان اس نظر سے کہ ہندوستان کی سلطنت انگلش قوم

نے مسلمانوں سے لی تھی، ہمیشہ حکراں قوم کی نگاہ میں کھلتے تھے، اور انگریز مسلمانوں کے مذہب کو بغاوت و فساد کا سرچشمہ اور امن و عافیت کا دشمن خیال کرتے تھے۔ تیسرے مذہب اسلام کو انگریزی تعلیم اور مغربی علوم و فنون کی طرف سے خطرہ تھا، جو روز بروز ہندوستان میں پھیلتے جاتے تھے اور جن سے ہندوستانوں کو کسی طرح مفرتہ تھا، یہاں تک کہ خود سرسید کو یہ تعلیم پھیلائی پڑی۔ اندیشہ تھا کہ مسلمانوں کے دل میں اسلام کے عقائد و اعمال اور اصول و قوانین کی طرف سے غلط فہمی پیدا ہو جائے۔

سرسید نے ان مقاصد کی طرف پہلے ہی بار اس وقت توجہ کی تھی جب مراد آباد میں "تفسیر انجیل" کی بنیاد ڈالی۔ پھر جب سر ولیم میور (لنٹن گورنر صوبہ شمال مغرب) کی کتاب لائف آف محمدؐ چار جلدوں میں چھپ کر ہندوستان میں پونجھی، جس کی نسبت عیسائیوں میں مشہور تھا کہ اس نے اسلام کی بیخ کنی میں ہتھ لگا نہیں رکھا، اس وقت سرسید کی بے چینی اور جوش و خروش کا عجیب حال تھا۔ آخر کار جب انھوں نے دیکھا کہ عدلیہ میں اسلامی کتب خانے برباد ہو گئے، اور جن کتابوں کی اس مضمون کے لئے ضرورت ہے وہ یہاں دستیاب نہیں ہو سکتیں تو ان کو دلالت جانے کا خیال ہوا۔ چنانچہ ایک ہی دو برس بعد جب سید محمود کا دلالت جانا قرار پایا تو وہ بھی ان کے ساتھ روانہ ہو گئے۔ ان کے بعض دوست جو سرکاری عہدہ دار اور سر ولیم میور کی گورنمنٹ کے ماتحت تھے سر ولیم کی کتاب کا جواب لکھنے سے مانع آئے تھے، مگر سرسید نے ان کا کہنا نہ مانا، اور ولایت پونجھی ہی اس کی فکر میں مصروف ہو گئے۔ انڈیا آفس اور برٹش میوزیم کے کتب خانوں سے کتابیں اور اطلاعاتیں ہم پونجھ میں، عربی کی کتابیں مصر و ذوالنس و جرمنی سے منگائیں، لیٹن اور انگریزی کی پرانی نایاب کتابیں بہت گراں قیمت پر لندن کے بازار سے خریدیں، اور شب و روز کی لگاتار محنت سے بارہ مقالات لکھ کر ایک لائق انگریز سے انگریزی میں ترجمہ کرائے اور لندن ہی میں خطبات احمدیہ کے نام

سے ۱۸۷۰ء میں چھپوا کر شائع کئے۔

اس کتاب کے لکھتے وقت جس قدر جوش سرسید کے دل میں تھا، اور جو مالی مشکلات اس کے شائع کرنے میں پیش آئیں اور جو سخت محنت اس کے لکھنے میں ان کو کرنی پڑی، اس کا کسی قدر اندازہ ان کے خطوں سے ہوتا ہے۔ جو انھوں نے ولایت سے مولوی سید محمد علی خاں (نواب محسن الملک) کو لکھے تھے۔ مختلف خطوں کے اقتباسات یہ ہیں۔ لکھتے ہیں: ”ولیم میور صاحب کی کتاب لکھ دیکھ رہا ہوں، اس نے دل کو جلا دیا، اور اس کی نا انصافیاں اور تعصبات دیکھ کر دل کباب ہو گیا، اور مصمم ارادہ کیا کہ آنحضرت صلیم کی سیر میں جیسا کہ پہلے سے ارادہ تھا کتاب لکھی جائے۔ اگر تمام روپیہ خرچ ہو جائے اور میں فقیر بھیک مانگنے کے لائق ہو جاؤں تو بلا سے..... لکھنے میں شب و روز معروف ہوں، اسکے سوا اور کچھ خیال نہیں، جانا آنا مناسب بند ہے کسی حاجت سے میرے لئے ہزار روپیہ قرض لیجئے، سو دا دو روپیہ میں ادا کر دوں گا۔ ہزار روپیہ بھینچنے کے لئے دلی لکھا ہے، اور لکھ دیا ہے کہ کتابیں اور میرا سبب یہاں تک کہ میرے ظروف مستی تک فروخت کر کے ہزار روپیہ بھجھو۔ کیا کئے اس کتاب کے پیچھے خواب و نور حرام ہو گیا ہے، خدا بد کرے..... لکھتے لکھتے کر دوں کرنے لگتی ہے اور کسی شخص کے مددگار نہ ہونے سے یہ کام اور بھی سخت ہو گیا ہے۔“

غرض چار ہزار کے قریب روپیہ خرچ ہوا، اور کتاب چھپ گئی۔ اس کی ان کو بے انتہا خوشی اور فخر تھا۔ نواب محسن الملک کو لکھتے ہیں کہ ”اگر میری یہ کتاب تیار ہو گئی تو میں لندن میں آنارڈس جج کے برابر سمجھوں گا“..... ”سر ولیم میور صاحب اور اور معنوں نے جو کچھ لکھا ہے سب کے ایک ایک حرف کا جواب لکھا ہے، نہایت محققانہ جواب ہیں اور یہ شرط ہے کہ کسی شخص کے آگے ڈال دو، وہ کیسا ہی بے دین کیوں نہ ہو، اگر وہ کہے کہ ہاں نہایت حق اور انصاف کا جواب ہے تو تیرا نام، ورنہ میرا نام نہیں۔“ ایک اور خط میں لکھتے ہیں:-

”میری کتاب خطبات احمدیہ ایک مسلمان عالم بچھرنے پڑھی جو قسط طینہ سے یہاں آیا ہے۔ جو الفاظ کہ اس نے کہے اور مجھے لکھے، اور جس طرح میرے ہاتھ جوئے اس کی لذت میں ہی بانٹا ہوں۔“

اس کتاب کے متعلق انگریزوں کی رائے سب سے زیادہ قابل توجہ ہے،

اس لئے کہ انہی کی تردید میں لکھی گئی ہے۔ ریورنڈ پروفیسر پرنسپل ڈونٹی کا بیج لاہور کہتے ہیں کہ ”مسلمانوں سے نہایت تعجب ہے کہ وہ سید احمد خاں کو کافر، لٹیر اور بد مذہب سمجھتے ہیں۔ ہمارے نزدیک جو کام سید احمد خاں نے اسلام کی حمایت کا کیا ہے وہ آج تک کسی مسلمان سے بن نہیں آیا۔“

میں نہیں جانتا کہ تیرہ سو برس میں سید احمد خاں سے پہلے کسی ایک مسلمان نے بھی ایسا کام کیا ہو۔“
 مسٹر آرنلڈ مصنف ”پریچنگ آف اسلام“ لکھتے ہیں کہ ”ایسی مثالیں تو پائی جاتی ہیں کہ کسی مسلمان نے بمقابلہ عیسائیوں کے اپنی زبان میں اپنے ہی ملک میں بیٹھ کر اسلام کی حمایت پر کوئی کتاب لکھی اور اس کا ترجمہ کسی یورپ کی زبان میں ہو گیا۔ لیکن مجھے کوئی ایسی مثال معلوم نہیں کہ کسی مسلمان نے یورپ ہی کی کسی زبان میں اس مضمون پر لکھ کر شائع کی ہو۔“ لندن کے ایک اخبار میں کسی انگریز نے لکھا تھا کہ ”عیسائیوں کو ہوشیار ہو جانا چاہئے کہ ہندوستان کے ایک مسلمان نے انہیں کے ملک میں بیٹھ کر ایک کتاب لکھی ہے، جس میں اُس نے دکھایا ہے کہ اسلام ان تمام داغوں اور دھبوں سے پاک ہے جو عیسائی اس کے خوشنامہ پر لگاتے ہیں۔“

سر سید نے ولایت سے آ کر خطابِ حمدیہ کو تفصیل کے ساتھ مرتب کیا، اور اردو میں شائع کیا۔ اردو کتاب انگریزی کتاب سے بہت زیادہ طویل و مفصل ہے۔ اس کاغزوہ آگے درج کیا جائیگا۔ اس سلسلے میں سر سید کی یہ خدمات بھی قابل ذکر ہیں کہ لندن پونچکر ان کو معلوم ہوا کہ وہاں کے ایک مصنف جان ڈیون پورٹ نے عیسائیوں کے برخلاف اسلام کی حمایت میں ایک کتاب اپالوجی فار محمد اینڈ قرآن لکھی ہے۔ سر سید نے اس کے مضامین سنے اور بہت پسند کئے۔ مصنف کو اتنی استطاعت نہ تھی کہ اپنے روپیہ سے چھوٹا اور لندن کا کوئی پبلشر اس کے چھاپنے کی ہامی نہ بھرتا تھا۔ سر سید نے فوراً روپیہ کا بندوبست کر کے وہیں اس کتاب کو چھپوایا اور اس کی کئی سو جلدیں ہندوستان کو بھیج دیں۔ یہاں اس کا ایک ترجمہ مولوی غنایت الرحمن دہلوی نے کیا، اور دوسرا مولوی ابوالحسن نے، دونوں ترجمے چھپ کر شائع ہو گئے۔

انگلستان کے ایک اور ذمی وقعت مصنف گادفری ہکنز کی کتاب جو اس نے کسی زمانے میں اسلام کی تائید میں لکھی تھی اور اب نایاب ہو گئی تھی۔ سر سید نے لندن میں

ایک جرمن کتاب فروش کی دکان سے دس گنی قیمت پر خریدی، اور ہندوستان میں آ کر ان لوگوں کے لئے جن کو مشربوں سے مذہبی گفتگو کرنے کا اتفاق ہوتا ہے، یا یورپیہ خیز کر کے اس کا اردو ترجمہ مولوی محمد احسن برویسر بریلی کانج سے کر کے حمایتِ اسلام کے نام سے شائع کر دیا۔

(۲۵) رسالہ ابطالِ غلامی۔ یہ مضمون اگرچہ بقدر ضرورت خطباتِ احمدیہ میں لکھا جا چکا تھا، مگر ولایت سے آنے کے بعد سر سید نے اس مضمون پر ایک مستقل رسالہ لکھ کر اول "تہذیب الاخلاق" میں شائع کیا، اور پھر علیحدہ کتاب کی شکل میں چھپوایا۔ علماء اسلام کو تو یہ بھی احساس نہ تھا کہ بردہِ فردوسی کا دستور جو عرب و افریقہ میں جاری ہے، اس میں کیا برائی ہے اور وہ اصولِ اسلام کے موافق ہے یا نہیں۔ اور اس کی بھی پروا نہ تھی کہ عیسائی قوم میں اسلام پر بڑا طعن کرتی ہیں کہ اس نے لونڈی غلام بنانا جائز کیا ہے۔ اگرچہ اٹھارویں صدی تک یورپ و امریکہ میں بھی غلامی کی رسم جاری تھی، اور وہاں غلاموں کی جو حالت زار تھی، اس بے رحمی اور سنگدلی کی اسلام میں کہیں نظر نہیں پائی جاتی۔ لیکن انیسویں صدی سے وہاں غلامی کا بالکل انسداد ہو گیا تھا، اس لئے وہ لوگ اسلام پر اعتراض کرنے میں دلیر تھے۔ سر سید پہلے شخص ہیں جنہوں نے نہایت مدلل طریقے سے ثابت کیا کہ اسلام نے اول اول غلاموں کے ساتھ حسن سلوک اور آزاد کرنے کی ترغیب دی اور پھر اس رسم کو بالکل ممنوع کر دیا۔ سر سید کے بعض دعووں اور دلیلوں میں علماء اسلام سے اختلاف پایا جاتا ہے۔

(۲۶) تفسیر القرآن۔ سر سید نے قرآن مجید کی تفسیر لکھنے میں کمال جرات سے کام لیا۔ ان کے پیش نظر وہی خطرے تھے جو خطباتِ احمدیہ کے لکھنے کا باعث ہوئے تھے۔ وہ سمجھتے تھے کہ نوجوان مسلمان مغربی فلسفہ و سائنس پڑھ کر اسلام کے ہر عقیدہ قانون کو عقل سے جانچیں گے، اور عقل کے موافق نہ پانے کے سبب سے اسلام سے برگشتہ ہو جائیں گے، اس لئے سر سید نے بیطل کر لیا کہ اسلام کے ہر عقیدے ہر قانون ہر حکم، ہر نفع کو عقل کے مطابق ثابت کیا جاسکے۔ اور جو اس کسوٹی پر کھرانہ نکلے اسکو

ہمسال باہر کر دیا جائے۔ سرسید کا یہ خیال صرف ایک حد تک درست تھا، یعنی اسلام کی بہت سی باتیں عقل انسانی اور قدرت کے قوانین معلومہ و مسلک کے بالکل موافق ہیں۔ بلکہ جملہ مذاہب عالم میں صرف اسلام ہی ایسا مذہب ہے جس کی صداقت و فضیلت کی علم و عمل اور عقل و تجربہ نے ہمیشہ تصدیق کی ہے، لیکن نفس مذہب ایسی چیز ہے جس میں بعض اُن دیکھی اور بن سمجھی باتوں کے مانے بغیر کام نہیں چل سکتا۔ اور اسلام بھی اس سیکڑے سے مستثنیٰ نہیں ہے۔

سرسید کا تفسیر القرآن میں تمام معجزات اور خلاف عادت اور غیب کی باتوں سے انکار کرنا، ایمان بالغیب کی غلط تاویل کرنا، جنوں سے صحرائی اقوام مراد لینا وغیرہ وغیرہ اصلاحی نظر سے غیر ضروری تھا، اور اسلامی نگاہ میں غلط فہمی پر مبنی۔ چنانچہ مولانا حالی کی بھی یہی رائے ہے۔ کہتے ہیں: آخر عمر میں سرسید کی خود رائی یا جو ذوق کہ ان کو اپنی رایوں پر تھا وہ حد اعتدال سے تجاوز ہو گیا تھا، بعض آیات قرآنی کے وہ ایسے معنی بیان کرتے تھے جن کو سن کر تعجب ہوتا تھا کہ کیوں کر ایسا عالی دماغ آدمی ان کمزور اور بودی تاویلوں کو صحیح سمجھتا ہے؟ سرسید نے ایمان بالغیب کی اہمیت و ضرورت پر نظر نہیں کیا۔ انہوں نے یورپ کے ایک فلاسفر کو لٹن کا یہ مقولہ نہ سنا تھا کہ ”وہ شخص جو صرف ان چیزوں پر اعتقاد رکھتا ہے جن کو وہ پوری طرح سمجھ لیتا ہے، یا تو اُس کا سر بہت لمبا ہے، یا اُس کا ذہب بہت چھوٹا ہے“ اس قسم کی باتوں کے علاوہ سرسید نے اپنی تفسیر میں قرآن کے اور مسائل کی تشریح و توجیہ میں البتہ کار نمایاں کیا ہے۔ مثلاً قصص قرآنی پر عیسائیوں کو اعتراض تھا کہ غلط بیان ہوئے ہیں، یا بعض واقعات کی سرے سے کوئی اصل ہی نہیں۔ سرسید نے ہر ایسے قصے یا واقعہ کا بائبل میں سراغ لگایا ہے اور قرآن و بائبل کی تطبیق کی ہے، یا عدم مطابقت کی وجہ بیان کی ہے اور جس قصے کا پتا موجودہ بائبل میں نہیں لگا اس کا ثبوت اور ذریعوں سے دیا ہے۔ اسی طرح ارکان و فرائض اسلام نماز، روزہ، حج وغیرہ کے مصارف بیان کئے ہیں۔ جہاد اسلام کی تشریح اس قدر واضح و مدلل طریقے سے کی ہے کہ اس پر انکار کی کوئی گنجائش باقی نہیں رہی۔ اسی طرح تعدد ازدواج، طلاق، غلامی وغیرہ قوانین و احکام

کی تفسیر قول فیصل کا حکم رکھتی ہے۔

اگر سر سید بجائے پوری تفسیر اور آیت آیت کی تشریح و توجیہ کے، صرف ایسے ہی مسائل پر الگ الگ مضامین لکھ دیتے، تو زیادہ اچھا ہوتا۔ بہر حال ان کی نیت بخیر تھی، ان کے خلوص و صداقت میں کوئی کلام نہیں، اس لئے ان کو خطائے اجتہادی پر بھی ثواب ملے گا۔ سر سید پر اس سے پہلے بھی کفر کے فتوے لگائے جا رہے تھے، یہ تفسیر سمندر ناز کو اک اور تازیانہ ہوا۔ انھوں نے کافر گروں کو اپنے اس شر سے جواب دیا ہے۔

خدا دارم، دلِ بریاں ز عشقِ مصطفیٰ دارم

نہار و پنج کا فر ساز و سامانے کہ من دارم

تفسیر القرآن کی پہلی جلد ۱۸۸۸ء میں چھپ کر شائع ہوئی، اور اس کے بعد وقتاً فوقتاً اور جلدیں شائع ہوتی رہیں۔ نصف قرآن سے کچھ ہی زیادہ کی تفسیر لکھنے پائے تھے کہ پیغامِ اہل آپونجا۔ اور چھ جلدیں چھپی ہوئی آخر سورہ بنی اسرائیل تک اور ایک جلد بن چھپی سورہ انبیاء تک، اور چند چھوٹے چھوٹے رسالے مثل تفسیر السموات، ازالة الغین عن قصۃ ذی القرنین، ترقیم فی قصۃ اصحاب الکھف والرقیم وغیرہ، جن کو تفسیر کے اجزا سمجھنا چاہئے، سر سید سے یادگار رہ گئے۔

(۲۷) النظر فی بعض المسائل. چند مسائل اسلامی و قرآنی پر بحث کی ہے۔

(۲۸) سفر نامہ پنجاب. علی گڑھ کالج کی کوشش کے سلسلے میں سر سید نے

۱۸۸۳ء میں پنجاب کا سفر کیا۔ وہاں انھوں نے جو لکچر دیئے اور تقریریں کیں وہ

سب بر حسبہ و بر محل زبانی تقریریں تھیں، لیکن سید اقبال علی کی حیرت انگیز زود نویس کے سبب قلمبند ہو گئے۔

(۲۹) جواب اہمات المؤمنین. یہ گویا سر سید کی آخری تصنیف ہے۔ کسی

وہی عیسائی نے حضرت رسول کریم علیہ الصلوٰۃ والسلام کے بعد ازواج پر اعتراض کیا، اور اہمات المؤمنین کے نام سے ایک رسالہ شائع کیا۔ سر سید نے باوجود ضعف و مرض کے اس کا جواب لکھا۔

(۳۱، ۳۰) انشاء اللہ۔ نادان خدا پرست۔ یہ دو مضمون قصہ کے طور پر سرسید نے لکھے ہیں "تہذیب الاخلاق" میں شائع ہونے کے بعد ان کو الگ بھی چھاپ دیا گیا۔

(۳۲) مضامین تہذیب الاخلاق۔ پہلے ذکر آچکا ہے کہ سرسید کا رسالہ "تہذیب الاخلاق" تین دفعوں کے گیارہ بارہ برس جاری رہا۔ اس میں اور لوگوں نے بھی مضامین لکھے، لیکن سب سے زیادہ سرسید کے مضامین ہیں۔ ان کے انتقال کے بعد ان کے سب مضامین علیحدہ چھاپ دیے گئے ہیں۔ اور یہ بھی سرسید کی ایک تصنیف ہے۔ یہ رسالہ اردو کا پہلا رسالہ نہ تھا، اس سے پہلے درجنوں کلچرل ٹیمپلز اور نکل رہے تھے۔ لیکن مضمونوں اور مضمون نگاروں دونوں کے لحاظ سے ہندوستان کا بہترین پرچہ تھا۔ سرسید کے مجموعہ مضامین میں زبان، طرز بیان، مضمون کی ایسی رنگارنگی، اتنی جدت، اس قدر دلکشی ہے کہ بغیر مطالعہ کے اندازہ دشوار ہے۔ اس میں مذہبی، قومی، اخلاقی، اصلاحی، ہر قسم کے مضامین ہیں۔ اور ان کے اسلوب نگارش میں فکر و تخیل، منطق و فلسفہ، جوش و خروش، تانت و جزالت، شوخی و ظرافت ہر رنگ کا حسب موقع جلوہ ہے۔ بعض نمونے پیش کئے جائیں گے۔

(۳۳) خطوط سرسید۔ سرسید کے پوتے مرحوم سر اس مسعود (نواب مسعود جنگ) متوفی ۱۹۲۷ء نے چند سال ہوئے ان کے خطوط کا مجموعہ شائع کر دیا ہے۔ غالب کے بعد سرسید پہلے شخص ہیں جن کے خطوط زبان و ادب اور علم و عمل کے نقطہ نظر سے دلکشی اور افادہ کا گنجینہ ہیں۔ ان میں پرائیویٹ خط بھی ہیں اور قومی و ملی و مذہبی معاملات کے متعلق بھی۔ صرف ان خطوں سے ہی سرسید کی سیرت و اخلاق کا صحیح و اصل نقشہ مرتب ہو سکتا ہے۔

(۳۴) مجموعہ لکچرز اور سپچرز۔ سرسید کی تمام تقریریں یکجا شائع کر دی گئی ہیں۔ سرسید کا طرزِ تحریر اور اس کے نمونے | (۱) دورِ قدیم۔ سرسید کے بڑے بھائی سید محمد خاں نے غالباً ۱۸۳۶ء یا ۱۸۳۷ء میں دہلی سے "سید الاخبار" جاری کیا۔

میر سید نے سب سے پہلے اس میں مضامین لکھنا شروع کیا۔ اس وقت ان کی عمر سترہ اٹھارہ برس کی ہوگی۔ اس کے بعد انھوں نے ۱۸۵۷ء تک متعدد کتابیں لکھیں۔ ان سب کا اسلوب تحریر قدیم ہے۔ یعنی الفاظ کی بے محل تقدیم و تاخیر یا قواعد سے بے پروائی۔ مولانا حالی لکھتے ہیں ”وہ تحریر یا تقریر کی رُو میں گریمر کی کچھ پروا نہ کرتے تھے، وہ ان قیدوں سے جو شاعروں اور نیشوں نے مقرر کی ہیں، بالکل آزاد تھے۔“ اس سے یہ مقصود نہیں ہے کہ یہ بے پروائی و آزادی فی نفسہ پسندیدہ، ضروری اور قابل تقلید ہے۔ بلکہ میر سید کے زمانے میں قواعد زبان کی پابندی سخت نہ تھی، الفاظ کی بے ترتیبی عام تھی، اُردو فقروں پر اکثر دھوکا ہوتا تھا کہ فارسی کا ترجمہ ہیں۔ مضامین کو اکثرہ مضامین کے بعد لکھتے اور بولتے تھے، متعلقات فعل کو فعل کے بعد رکھ دیتے تھے۔ بعض فارسی اسلوب اور فارسی محاورات کے ترجمے اس زمانے میں متعمل تھے، جو اب نہیں ہیں۔ یہ سب باتیں میر سید کی تحریر میں بھی ہیں۔ لیکن یہ بات نہیں کہ ان کو اس کا احساس نہ تھا، اصل میں عادت یوں ہی تھی۔ ان کے ہم عمروں میں کوئی ایسا نہ تھا جس کو یہی عادت نہ ہو۔ غالب کے رُقعے خالص ادبی ٹکڑے ہیں، لیکن وہاں بھی غالب کی اس عادت کی یادگاریں موجود ہیں۔ یہ عادت رفتہ رفتہ چھوٹی ہے۔ میر سید کے ”رسالہ اسباب بغاوت“ میں جا بجا ایسے فقرے ہیں، تہذیب الاخلاق کے مضامین میں بہت کم ہیں۔ ”اسباب بغاوت“ کا ایک فقرہ ہے۔ ”جس کی (یعنی انگریزی گورنمنٹ کی) ابتدا ۱۸۵۷ء وقت شکت کھانے سرج الدور کے پاسی پر سے شمار ہوتی ہے۔“ یہ تعقید بعد کو تقریباً جاتی رہی۔ وہ ”کی جگہ“ سے ”انہوں نے بعد کو بہت کم کر دیا تھا۔“ کر کے ”کی جگہ“ کر کے ”آخر تک لکھتے بولتے رہے۔ ان لفظوں میں بھی یہ بات نہ تھی کہ التزام کے ساتھ بولتے تھے۔ بلکہ جیسا چاہا کہہ دیا۔ اسی طرح ”چونکہ“ کی جگہ ”جو کہ“ لکھتے تھے۔

اسباب بغاوت ہند کی تحریر کا نمونہ یہ ہے۔

”لیجس لیٹف کونسل میں ہندوستانیوں کے شریک ہونے سے صرف اتنا ہی نقص نہیں ہوا“

کہ گورنٹ کو اصل مضرت تو انہیں دسواہط کی جو جاری ہوئے، بخوبی معلوم نہیں ہو سکی اور اغراض عام رعایا جس کا لحاظ رکھنا گورنٹ کو واجبات سے تھا، ملحوظ نہیں رہا اور رعایا کو اس مضرت کے رفع کرنے اور اپنے مطلب کے پیش کرنے کی فرصت اور قدرت نہیں ملی، بلکہ بہت بڑا نقصان پہ ہوا کہ رعایا کو مثلاً اور اصل مطلب اور دلی ارادہ گورنٹ کا معلوم نہ ہوا۔ گورنٹ کی ہر تجویز پر رعایا کو غلط فہمی ہوئی۔ جو تجویز گورنٹ کی ہوتی تھی، ہندوستانیوں کو سب اس کے کہ وہ لوگ اس میں شریک نہ تھے اور ہم اُس تجویز سے واقف نہ تھے، اس کی بنیاد معلوم نہ ہوئی۔ اور ہمیشہ ہی سمجھے کہ یہ بات ہمارے اور ہمارے وطنوں کو خراب اور برباد اور ذلیل اور بے دھرم کرنے کو ہے۔ اور وہ بعض باتیں جو درحقیقت گورنٹ سے برخلاف روانہ اور مخالف طبیعت اور طینت ہندوستانیوں کے صادر ہوئی تھیں قطع نظر اس سے کہ وہ فی نفسہ اچھی نہیں یا بُری، زیادہ تر ان کے غلط خیالات کو تقویت دیتی تھیں۔ رفتہ رفتہ یہ ذہن پونج گئی کہ رعایا سے ہندوستان ہماری گورنٹ کو پیٹھے زہر اور شہد کی چھری اور ٹھنڈی آٹک کی مثال دیا کرتی تھی، اور پھر اس کو اپنے دل میں سچ سمجھتی تھی، اور یہ جانتی تھی کہ اگر ہم آج گورنٹ کے ہاتھ سے بچے ہوئے ہیں تو کل نہیں، اور کل ہیں تو پریوں نہیں۔ اور کوئی شخص ان کے حالات کا پوچھنے والا اور کوئی تدبیر ان کے اس خیال کو دور کرنے والی نہ تھی جبکہ رعایا کا گورنٹ کے ساتھ یہ حال ہو جو دلی دشمن کے ساتھ ہونا چاہئے، تو پھر کیا توقع ہو سکتی ہے وفاداری کی ایسی گورنٹ کو ایسی رعایا سے، اور جبکہ ہماری گورنٹ درحقیقت ایسی نہ تھی تو ان غلط خیالات کا ہندوستانیوں کے دل میں جنما اور جو رنج کہ ان کے دل پر تھا اس کا علاج نہ ہونا، صرف اسی سبب سے تھا کہ لیجس لیٹن کونسل میں ہندوستانی شریک نہ تھے۔ اگر ہوتے تو یہ سب باتیں رفع ہوتی جاتیں۔ اب اگر غور سے دیکھا جائے تو صرف یہی ایک بات ہے جس نے اپنی بہت سی شاخیں پیدا کر کر تمام ہندوستان میں پھیلنا اور گودیا؟

اس اقباس میں مرسید کے طرز تحریر کے علاوہ ان کا نرم و گرم بیان، صاف گوئی، جرات اور صحت رائے بھی قابل دید ہے۔ اس مضمون کے لکھنے کا وہ زمانہ (۱۸۵۷ء) ہے جب نمان و موافقات قدر سے امن بھی نہ ہوا تھا۔ اور یہ وہ تحریر ہے جو سیدی ولایت بھیجنے کے لئے چھوالی گئی تھی، چنانچہ سب سے پہلے لندن کی بورمنڈ نے دیکھی، ترجمہ کرانی اور اس پر رائے زنی کی۔ ۱۸۵۷ء کے بعد مرسید نے اپنی زندگی میں اس کو دوبارہ نہیں چھوایا۔ پھر ۴ برس بعد علی گڑھ کالج کے ”ڈیپٹی ٹیک ڈپو“ نے ۱۸۶۳ء میں مطبع مفید عام آگرہ میں چھوایا۔ وہی اشاعت ہمارے پیش نظر ہے۔

آثارالصنادید کا اقباس یہ ہے:-

نشین ظل الہی یا سنگین تخت

”اس مکان کے بچوں بیچ میں شرقی دیوار سے ملایا ہوا سنگ مرمر کا تخت ہے چار گز کا مربع، اور اس پر چار ستون لگا کر بنگلے کے طور پر اس کی چھت بنائی ہے، اور آدمی کے قد سے زائد کرسی دی ہے، اس کے پیچھے ایک طاق ہے سنگ مرمر کا بنا ہوا، سات گز بنا اور ڈھائی گز کا چوڑا، اس ہر قسم کے چرند و پرند کی تصویریں عجیب رنگین پتھروں کی بنی ہوئی ہیں۔ اور اس میں ایک آدمی کی تصویر ہے جو دو تار بجاکر گایا ہے۔ ملک اٹلی میں جوزگستان میں واقع ہے، آرنیوس کلاوت کی کہانی یوں مشہور ہے کہ وہ علم موسیقی میں اپنا نظریہ رکھتا تھا، اور ایسا خوش آواز تھا کہ جب گانے بیٹھا تو چرند و پرند اس کی آواز سن کر مت ہوتے، اور اس کے گرد آبیٹھتے تھے۔ اسی ملک میں رفیل ایک مصور تھا کہ تصویر کھینچنے میں اپنا مثل نہیں رکھتا تھا۔ اس مصور نے آرنیوس کے گلانے کی جو کہانی مشہور تھی۔ اس کے مطابق اپنے خیال سے ایک مرقع کھینچا تھا، اور چرند و پرند اس کے گرد گانا سننے کو بیٹھے ہوئے بناتے تھے۔ یہ مصور ۱۵۲۰ء میں مراگرہ میں مرقع اس کا بنایا ہوا ملک اٹلی اور ولایت فرنگستان میں بہت مروج اور نہایت مشہور ہے، اور اب تک اسی نقلیں موجود ہیں۔ وہی مرقع اس طاق میں پتھر کی پیکاری میں کھودا ہے۔ پس یہ تصویر اسی آرنیوس کی ہے، اور جو کہ اس مرقع کا سوائے فرنگستان کے اور کہیں روانہ نہ تھا،

اس سبب سے یقین پڑتا ہے کہ اس قلعہ کے بنانے میں کوئی نہ کوئی انگریز آگلی کے ملک کا شریک تھا۔ اس محراب کی لنگھل میں درد لگتا ہے، اور اندر سے بھی آنے کا راستہ ہے۔ بادشاہ اس تخت پر دربار عام کے دن اجلاس کرتے تھے۔ اس تخت کے آگے ایک تخت سنگ مرمر کا بچھا ہوا ہے۔ اُترا میں سے جس کسی کو عرض کرنا ہوتا تھا، اس تخت پر چڑھ کر بادشاہ سے عرض کرتا تھا۔ یہ تخت اتنا اونچا ہے کہ اس تخت کے چڑھنے پر بھی آدمی کا گلگا تخت تک پہنچنا ہے۔

یہ تحریر اسباب بغاوت سے چار سال پہلے (۱۸۵۲ء) کی ہے۔ اور اسی اسلوب کی ہے۔
(۲) دَورِ جدید۔ غدد کے بعد جب سرسید نے اپنا مقصد حیات، مسلک زندگی اور لائحہ عمل متعین کر لیا۔ اور تحریر و تقریر کے ذریعہ سے قومی و ملکی، مذہبی و معاشرتی، اصلاحی و اخلاقی علمی و تعلیمی خدمات شروع کیں، اس وقت سے ان کے فکر و قلم اور زبان و بیان کا اصلی جوہر اور حقیقی کمال نمایاں ہوا۔ ان سے پہلے کسی ایک شخص کے زبان و قلم سے اس قدر گونا گوں مضامین ادا نہ ہوئے تھے۔ سرسید کی مختلف موضوعات کی کتابیں، اخبار و رسالہ کے مضامین، پبلک تقریریں اور پرائیویٹ خطوط شاہد ہیں کہ ہر نوع کی بہتر سے بہتر تحریر کی بنیاد ڈالنے والے سب سے پہلے سرسید ہیں۔

سرسید کی تحریر میں زبان دمخادرہ کی لطافت بیان کی سادگی و صفائی، امتعاز و تشبیہ اور دیگر صنائع کا اعتدال و بے ساختگی، بیان کا جوش، طرز ادا کی روانی، استدلال کا زور، محاکات و منظر کشی، حسب موقع مناسبت و ظرافت، اس قدر کثرت صحت اور موزونیت کے ساتھ ہے کہ ان سے پہلے کہیں نہ تھی، ان کے ساتھیوں میں ان سے بہتر نہ تھی، اور ان کے ہم زمانہ لوگوں میں اکثر انہی کے اتباع کی بدولت تھی۔ سرسید پیچیدہ سیاسی مسائل، باریک مذہبی نکات اور دشوار اصلاحی مباحث کو نہایت صفائی سادگی، بے تکلفی اور زور و قوت کے ساتھ بیان کر سکتے تھے۔ ان کی چستہ تقریروں اور قلم برداشتہ تحریروں میں بھی وہی انداز پیدا ہے، جو غور و فکر سے لکھی ہوئی کتابوں اور مضامین میں ہے۔ حسب موقع اسلوب بیان اختیار کرنا، شوخی و سنجیدگی سے

پر محل کام لینا، جذب و اثر پیدا کرنا ان کے لئے بالکل فطری و طبعی بات تھی۔ کسی خاص کوشش و ارادہ کو دخل نہ تھا۔ گویا ان کو خبر بھی نہ ہوتی تھی اور صحیح انداز خود بخود پیدا ہو جاتا تھا۔ جن الفاظ و محاورات کے بولنے کی ان کو عادت تھی بے تکلف ان کو استعمال کر دیتے تھے، یہ خیال نہیں کرتے تھے کہ اہل زبان یا اہل دہلی کیا اور کس طرح بولتے ہیں، دقیق علمی، فلسفیانہ، سائنٹفک، تنقیدی مضامین اس قدر سلجھا کر بیان کرتے تھے کہ اس فن میں گویا ان کو اولیت حاصل تھی، بعض مضامین میں علمائے یورپ کی فکر و رائے پر تنقید و تبصرہ کیا ہے۔ نفلایے عرب و عجم کی تحقیق پر نقد و نظر کی ہے اپنے زمانے کے اہل قلم اور اپنے مخالفوں کے مباحث کی تنقیح کی ہے۔ خود سر سید کی تصانیف میں تاریخ و سیرت، مذہب و اخلاق، سیاست و حکمت وغیرہ موضوعات شامل ہیں۔ ہر جگہ سر سید کا جوش بیان اور زور قلم نمایاں ہیں۔ اور انہوں نے اردو زبان میں ہر قسم کے مضامین ادا کرنے کی قابلیت ثابت کر دی ہے۔ جہاں ان کو اصابت رائے حاصل نہیں ہے وہاں بھی ان کا خلوص و دل سوزی ناقابل انکار ہے۔

مزاج و ظرافت سر سید کا فطری رنگ تھا۔ لیکن یہ موقع و محل پر صرف ہوتا تھا، خصوصاً پرائیویٹ خطوط میں یا مخالفوں کے مباحثہ میں اس رنگ کی شوخی نہایت دلچسپ اور کارگر ہے۔ جذب و اثر پیدا کرنے کے موقع پر کوئی روحانی قوت ان کے اندر کام کرتی ہوئی معلوم ہوتی تھی۔ اب ان کے مختلف اسالیب بیان کے نمونے انکی تصانیف لکچروں اور خطوں سے پیش کئے جاتے ہیں۔

(۱) تبیین الکلام (تفسیر توراہ و انجیل) مطبوعہ ۱۸۶۲ء کے مقدمہ تاسع میں لکھے ہیں۔

د اکثر ایسا اتفاق ہوتا ہے کہ ایک لفظ یا فقرہ کسی معنی رکھتا ہے، اور اس کے مقابلہ میں دوسری زبان کا ایسا لفظ نہیں ہوتا جس سے وہ سب معنی حاصل ہوں، اس لئے مترجم مجبوری یا تو اس کا ترجمہ کسی ایک پہلو پر کرتا ہے، یا صرف بموجب اپنی رائے اور اپنے

اعتقاد اور اپنے مسلمات کے اس کا ترجمہ کر دینا ہے جو درحقیقت کلام الہی کی وسعت کو ناواجب تنگی میں ڈالتا ہے، کیونکہ ہر شخص یہ حق رکھتا ہے کہ جب تک بذریعہ الہام سے کوئی خاص معنی کسی کلام الہی کے متور نہ ہوئے ہوں، اس وقت کلام الہی سے جس قدر مطالب ہوں ان سب کو سمجھے اور سب پر غور کرے، اور جو مطلب حق اور صحیح ثابت ہو اس کو اختیار کرے بس جبکہ ترجمہ نے اس کلام الہی کو جس میں متعدد پہلو تھے ایک پہلو پر جو اس کے اعتقاد کے مطابق تھا، ترجمہ کر دیا تو اس نے ایک عام حق تلفی کی، خصوصاً اس صورت میں جبکہ اس کا اعتقاد جس کے بموجب اس نے ترجمہ کیا، درحقیقت غلط ہو۔ ان وجوہات سے ہم مسلمانوں کے ہاں ضرور تر ہے کہ جس زبان میں مذہب کی اصلی کتابیں ہوں اس زبان سے واقف ہونا چاہئے، اور جب تک اصل زبان سے واقفیت نہ ہو، صرف ترجمہ پر اعتقادات میں اعتماد نہیں ہو سکتا۔ دیکھو کیسی غلطی کی کتنے بڑے مترجم ایگویٹا اور تھیوڈوش اور سیمیکس نے کہ کتاب اشعیاہ باب ۷، درس ۱۴ میں جو ”علم“ کا لفظ عبری زبان کا تھا، اس کا ترجمہ بجائے ”کنواری“ کے ”جوان عورت“ کر دیا۔ اس لئے ہمارے مذہب میں یہ حکم ہے کہ جب تک بخوبی صوت نہ جادے، اس وقت تک ترجموں کی تصدیق کرنی چاہئے نہ تکذیب کرنی چاہئے، بلکہ یہ کہنا چاہئے کہ جو کچھ خدا نے آمارا ہے، اس پر ہم ایمان رکھتے ہیں۔“

(۲) خطبات احمدیہ میں ”تعدد ازواج“ پر بھی نہایت طویل و مدلل بحث کی ہے۔

اس کے ایک حصے کا مختصر نمونہ یہ ہے:-

”اب ہم کہتے ہیں کہ اسلام نے تمام مذہبوں سے بڑھ کر تعدد ازواج کو نہایت خوبی سے روکا ہے، اور صرف ایک ہی بیوی کرنے کو پسند کیا ہے، تعدد کو صرف ایک نہایت محدود خاص حالت میں جائز رکھا ہے۔ ہم کو کچھ شبہ نہیں کہ سچا مسئلہ سچے مذہب کا، جو اس کی مرضی کے موافق ہو جس نے مرد و عورت کو جوڑا پیدا کیا، ضرور ایسا ہو گا، جو قانون قدرت کے تو برخلاف نہ ہو اور معاشرت میں کوئی نقصان نہ پیدا کرے، اور وہ یہی ہو سکتا ہے کہ عموماً کثرت ازواج کی ممانعت، اور صورت ہائے

خاص اور حالاتِ مستثنیٰ میں اجازت ہو، اور یہی مسئلہ ٹھیٹھ اسلام کا ہے۔
 قرآن مجید نے اس نازک معاملہ اور دقیق امد پر پہنچ مطلب کو نہایت فصیح و بلیغ دو
 لفظوں میں بیان کر دیا ہے جہاں فرمایا ہے: فَإِنْ خِفْتُمْ أَلَّا تَعْدِلُوا فَوَاحِشَةً
 (یعنی اگر تم کو خوف ہو کہ متعدد جو ردوں میں عدل نہ کر سکو گے تو صرف ایک ہی جو رد
 رکھنی چاہئے)۔ اس آیت کے اگر وہی ظاہری معنی لئے جائیں جیسے
 کہ اکثر فقہاء اور علمائے نے ہیں تو بھی یہ نتیجہ نکلتا ہے کہ شارع نے تعددِ ازدواج کو
 گویا بالکل روک دیا ہے، کیونکہ جو سچا دیندار ہو گا وہ بغیر اشد ضرورت کے کبھی
 تعددِ ازدواج کی، جو ایسی سخت شرط کے ساتھ شرط کیا گیا ہے، جرأت نہیں کرے گا۔
 لیکن اگر اس آیت کے الفاظ کو بہ تعمق نظر دیکھا جائے تو معلوم ہو گا کہ تعدد کو
 شاذ و نادر صورتوں کے سوا قطعاً ناجائز ٹھہرایا گیا ہے۔ کیونکہ یہ نہیں کہا گیا کہ اِنْ لَمْ
 تَعْدِلُوا بَلْکَیۡرَیۡمًا یٰۤاِیُّهَا الَّذِیۡنَ اٰمَنُوۡا اِنۡ تَعْدِلُوۡا لَوۡ اَبۡسَ اِیۡمًاۙ لَکِنۡ یُّمۡرُ
 کہ مرد متعدد عورتوں میں عدل کر سکے تو بھی عدل نہ ہو سکے گا اندیشہ کبھی زائل

نہیں ہو سکتا۔

(۳) تفسیر القرآن میں ”سورہ توبہ“ کی تفسیر میں مسئلہ جہاد پر بحث کرتے ہوئے
 آنحضرت رسول اللہ صلی اللہ علیہ وآلہ وسلم کے غزوات (لڑائیوں) کی نسبت
 لکھتے ہیں:-

”تمام انبیاء جبکہ قوم کی اصلاح اور ان کی درستی کو کھڑے ہوتے ہیں تو ابتدا میں عموماً
 ان کے دشمن جادوں طرف ہوتے ہیں۔ اگر وہ مخالفوں سے محفوظ رہنے کی کوشش
 نہ کرتے تو دنیا میں نہ آئے یہودی مذہب کا وجود ہوتا اور نہ کسی اور مذہب کا، اور
 نہ عیسائی مذہب کا نام باقی رہتا اگر بعد حضرت مسیح کے اس کے لئے ایسا زمانہ نہ آتا
 جس میں اس کے پیروں کی مخالفین سے حفاظت کی گئی، اور بزرگوں کی حکومت اس کے

۱۵۔ یعنی اگر عدل نہ کر سکو۔

۱۶۔ یعنی اگر تم کو خوف ہو کہ عدل نہ کر سکو گے۔

ترقی دی گئی..... پس یہ کہنا کہ اپنا کو ایسی لڑائیاں نازیا ہیں، ایک
ایسا قول ہے جس کو قانون قدرت مرود پھرتا ہے۔ لوگ حضرت موسیٰ
کے کاموں کو تو بھول جاتے ہیں اور غریبی اور میکینی اور مظلومی کی مثال میں حضرت
مسیح کو پیش کرتے ہیں۔ مگر حضرت مسیح نے جب اپنے تئیں خلقت کے سامنے پیش کیا
اس وقت سے ان کی وفات تک نہایت قلیل زمانہ قریب تین برس کے گزرا
تھا، اور صرف شتر آدمیوں کے قریب (اس عرصہ میں) ان پر ایمان لائے
تھے۔ ان کو مطلق ایسی قوت جس سے وہ اپنے دشمنوں کو دفع کر سکیں، حاصل نہیں
ہوتی تھی، اور اسی سبب سے کالوری کے پہاڑ پر وہ انیس ناک واقعہ (یعنی
مصلوب ہونا) واقع ہوا۔ اس کے بعد اگر اس کے (یعنی دین مسیح کے) ایسے حاکم
پیدا ہو جاتے جو دشمنوں کو دفع کر کے تو آج دنیا میں ایک بھی گر جا اور ایک بھی
خالقہ نہ دکھائی دیتی۔“

(۴) تہذیب الاخلاق کے ذریعہ سے سرسید نے جو خدمت قوم و مذہب
کے ساتھ اردو زبان و ادب کی انجام دی اس کے نتائج و فوائد نہایت وسیع
و جلیل اور زود اثر و دور رس ثابت ہوئے۔ سرسید کے مخالف کثرت سے تھے
جو ان کی ہر اصلاح و تحریک اور ہر تجویز و رائے کی مخالفت کرتے تھے، خواہ وہ
قومی ہو یا مذہبی یا تعلیمی۔ سرسید حسب ضرورت ان کا جواب لکھتے تھے۔ اس طرح
سرسید کی جولانی قلم کے لئے میدان بڑھ گیا، اور دوسرے مخالف مصنفوں اور
رسالوں نے بغیر ارادہ وہی سادہ و صحیح اسلوب بیان اختیار کر لیا جو سرسید نے
شروع کیا تھا۔ مضامین سرسید کے چند نمونے درج کئے جاتے ہیں۔

(الف) تہذیب الاخلاق پہلی مرتبہ ۱۸۵۷ء میں جاری ہوا تھا۔ اس کے
سب سے پہلے پرچے میں سرسید نے اس کے جاری کرنے کا مقصد بیان کیا ہے، لکھتے ہیں:-
”اس پرچہ کے اجراء سے مقصد یہ ہے کہ ہندوستان کے مسلمانوں کو اول درجہ کی
سولیزیشن یعنی تہذیب اختیار کرنے پر راغب کیا جاوے، تاکہ جس جہارت سے

سویٹزرڈ یعنی ہندب قومیں ان کو دیکھتی ہیں وہ رنج ہووے، اور وہ بھی دینا میں
 ہندب قومیں کہلاویں۔ سویٹزرڈ انگریزی لفظ ہے جس کا تہذیب ہم نے ترجمہ کیا ہے
 مگر اس کے معنی نہایت وسیع ہیں۔ اس سے مراد ہے انسان کے تمام افعال ارادی
 اخلاق اور معاملات اور معاشرت اور تمدن اور طریقہ تمدن اور صرف اوقات اور
 علوم اور ہر قسم کے فنون و ہنر کو اعلیٰ درجہ کی عمدگی پر پونہچانا، اور ان کو نہایت
 خوبی و خوش اسلوبی سے برتنا، جس سے اصلی خوشی اور جسمانی خوبی ہوتی ہے، اور
 تمکین و وقار اور قدر و منزلت حاصل کی جاتی ہے اور حشیانہ پن اور
 انسانیت میں تیز نظر آتی ہے۔“

(ب) اس سے تین سال بعد نئے سال ہجری کے پہلے پرچے میں جو افتتاحیہ
 سر سید نے لکھا ہے، اس سے ان کی ہلکی سی شوخی تحریر، ظرافت و طنز، اور مخالفین
 کو جواب دینے کا انداز معلوم ہو گا۔ فرماتے ہیں:-

”اٹھارہ سو نوے پورا ہوا اور سلسلہ ایک نوے شروع ہو گیا۔ ہمارے
 اس پرچہ کو جاری ہوئے سو تین برس ہو گئے۔ پچھاسال بھی خندہ گل و نالہ
 قبل سے خالی نہیں گیا، ہمارے آہ و نالہ نے بدستور غلغلہ رکھا، اور ہمارے
 ناسخان شفیق کا بھی شور و شغب کم ہوا۔“

حسن شہرت، عشق رسوائی، تقاضائی کند، جرم عشق و گناہ عاشق، بیچارہ نیست
 ناسخان شفیق نے ہم کو کبھی کبھی کہا اور کبھی کبھی، آخر کار ہم کو کاغذ و لہجہ شہزادی دیا، اور در نزدیکی
 کے سواری صاحبوں سے کفر کے فتروں پر ہر میں چھپو اسی منگوا میں، اور ہمارے اور ہمارے
 ناصر شفیق جناب مولوی حاجی سید اماد العلی صاحب نے ایک رسالہ چھاپا ہی ہوا، اور
 ”امداد الافاق“ اس کا نام رکھا۔ بھلا اور کچھ ہوا یا نہ ہوا، بیچارے غریب پتھاپہ والے کو
 تو فائدہ ہو گیا۔ اسی سال میں ہماری تحریرات کی تردید میں مولانا علی بخش خاں صاحب
 ہمارے رحوامد ہے کہ اب تک حاجی بھی ہو گئے ہوں گے، اور انشا اللہ تعالیٰ آئندہ سے
 ان کو بھی حاجی لکھا کریں گے، اور سالے تحریر فرماتے، جن میں سے ایک کا نام شہاب

ثناقب اور دوسرے کا نام تائبہ الاسلام۔ اخباروں میں نور الانوار اپنا نور عالم میں برساتا
 ہی تھا، مگر اس سے ایک اور پرچہ ان کے گھر کا اجمالاً مسمیٰ ”نور الآفاق لامع ظلمة النفاق“
 پیدا ہوا ہے، جو نہایت ہی دلچسپ ہے، اور ہمارے اس پرچہ ”تہذیب الاخلاق“ کے
 جواب میں نکلا ہے۔ اس کے مضامین ظاہر تو جناب حاجی مولوی سید امداد العلی صاحب
 بہادر کے طبع زاد معلوم ہوتے ہیں، مگر بعض لوگ ان مضامین کو لے پالک بتاتے ہیں۔ بہر حال
 ہم کو اس سے کیا کہ وہ میاں نذیر کے ہیں یا میاں بشیر کے، کسی کے ہوں گے دلچسپ ہیں
 خدا ان کی عمر دلا کرے۔“

(رج) اسی سلسلے میں ایک اور اقتباس بھی دلچسپی سے خالی نہ ہوگا۔ مولوی علی بخش خاں
 دسب آرڈینٹ جج گورکھپور سرسید کے شاید سب سے بڑے مخالف تھے۔ سب سے زیادہ
 تردیدی کتابیں اور مضامین انہی نے لکھے ہیں۔ یہاں تک کہ کلمہ مکرمہ اور مدینہ طیبہ کے علماء سے
 سرسید کے کفر کے فتوے لکھوا کر لائے۔ ان کی مذکورہ بالا کتاب ”تائبہ الاسلام“ کے جواب
 میں سرسید نے ایک مضمون ”دافع البہتان“ لکھا۔ اس مضمون کو ذیل کے فقرے پر ختم کیا ہے۔
 شوخی و ظرافت قابل دید ہے۔—

”جو کوئی میری اس تحریر کو دیکھے گا تعجب کرے گا کہ جناب سید الکنانہ یعنی مولوی علی بخش خاں
 نے کیوں ایسے سخت اور محض غلط بہتان بکھر کرے ہیں؟ ظاہر اس کا سبب یہ معلوم
 ہوتا ہے کہ جناب سید الکنانہ نے جب یہ رسالہ لکھا ہے قریب اسی زمانہ کے حج کو
 شریف بھجانے والے تھے۔ انہوں نے خیال کیا ہوگا کہ لاؤ حج کو تو جاتے ہی ہیں
 جتنے گناہ کرنے ہیں سب کر لیں۔ حج کے بعد تو سب پاک ہی ہو جاویں گے۔ جیسے کہ
 بعض آدمی جب سہل لینا چاہتے ہیں تو خوب بد پرہیزی کرتے ہیں اور سمجھتے ہیں کہ سہل
 سے سب کھایا پیا نکل جاوے گا۔ مگر جناب سید الکنانہ کو معلوم کرنا چاہئے کہ حج
 میں سب گناہ آپ کے معاف ہو گئے ہوں اور مشعلی و جند کے مرتبہ پر آپ پونج
 گئے ہوں، مگر حق العباد نہ حج سے بنتے جاتے ہیں، نہ کسی بشارت سے، آپ نے جو
 اہتمام مچا پر کرے ہیں، جب تک میں ہی نہ معاف کروں معاف نہیں ہو سکتے۔ پس

مفتی سے ایسا آزادی برہے کہ آپ حج دینا حد کا احرام باندھے، اعد گناہوں کی معافی

چاہئے، دینہ روز جزا اپنے کرتوتوں کا مزا آپ کو معلوم ہو جائے گا۔“

(د) سید نے آزادی رائے پر ایک اخلاقی و اصلاحی مضمون عالمائے تحقیق کے رنگ میں لکھا ہے۔ اس میں انہوں نے ایک انگریز محقق کے مقالے سے استفادہ کیا ہے، جیسا کہ آغاز مضمون میں ذکر کرتے ہیں کہ ”ہم اپنے اس آرٹیکل کو ایک بڑے لائق اور قابل زمانہ حال کے فیلسوف کی تحریب سے اخذ کرتے ہیں“ اس کا ایک فقرہ (پیراگراف) یہ ہے:-

”اگرچہ رسم و رواج بھی اس کے برفلاف رابول کے اظہار کے لئے ایک بہت قوی

مزاحم کارگنا جاتا ہے، لیکن مذہبی خیالات، مخالف مذہب رائے کے اظہار اور مشہور ہونے

کے لئے نہایت قوی مزاحم کارہوتے ہیں۔ اس قسم کے لوگ صرف اسی پر اکتفا نہیں کرتے

کہ اس مخالف رائے کا اظہار ہونا ان کو ناپسند ہے بلکہ اسی کے ساتھ جوش مذہبی

آئندہ آتا ہے، اور عقل کو ستم نہیں رکھتا، اور اس حالت میں ان سے ایسے افعال و

اقوال سرزد ہوتے ہیں جو انھیں کے مذہب کو جس کے وہ طرفدار ہیں مغرت پہنچانے

ہیں۔ وہ خود اس بات کے باعث ہوتے ہیں کہ بسبب پوشیدہ رہنے ان اعتراضوں کے،

انھیں کے مذہب کے لوگ ان کے حل پر متوجہ نہوں، اور مخالفوں کے اعتراض بلا تحقیق

کئے اور بلا دفع کئے باقی رہ جاویں۔ وہ خود اس بات کا باعث ہوتے ہیں کہ ان کی آئندہ

نسیں، بسبب نا تحقیق باقی رہ جانے ان اعتراضوں کے، جس وقت ان اعتراضوں

سے واقف ہوں، اسی وقت مذہب سے منحرف ہو جاویں۔ وہ خود اس بات کا

باعث ہوتے ہیں کہ وہ اپنی نادانی سے تمام دنیا پر گویا یہ بات ظاہر کرتے ہیں کہ

اس مذہب کو جس کے و پیرو ہیں، مخالفوں کے اعتراضوں سے نہایت ہی آہستہ

ہے۔ اگر انہی کے مذہب کا کوئی شخص بغرض حصول اعتراض مذکورہ ان کو پھیلانا

چاہے تو اس کو خود معترض کی جگہ تصور کرتے ہیں، اور اپنی نادانی سے دوست

کو دشمن قرار دیتے ہیں۔“

یہ مضمون بھی سید کے طویل تحقیق مقالے میں سے ہے۔ اس طرح کے اخلاقی

مقالے مختلف عنوانات، سولیزیشن، سیلف ریپلٹ، رکھ دو وان، خوشامد، ریاد وغیرہ پر بڑی کثرت سے لکھے ہیں۔ یہ فن مقالہ نگاری سرسید کے زمانے سے پہلے اردو میں داخل نہیں ہوا تھا۔ اخبارات و رسائل کے جاری ہونے سے اس کا آغاز ہوا۔ سرسید کے اخبار ”سوسائٹی گزٹ“ اور رسالہ ”تہذیب الاخلاق“ سے پہلے اور بہت سے اخبار اور رسالے جاری تھے۔ اور ان میں مذہبی، اخلاقی، علمی مقالات شائع ہوتے تھے لیکن سرسید نے نئے نئے مفید و دلچسپ عنوانوں پر مضامین لکھے، بڑی کثرت سے لکھے اور نہایت صحیح اسلوب بیان اختیار کیا۔

اس لئے اولیت و افضلیت کا سہرا سرسید ہی کے سر ہے۔

(۷) مقالات کی ایک قسم تمثیلی یا رمزیہ ہے، جس کو انگریزی میں ”ایلیگوری“ کہتے ہیں۔ اس طرز نگارش میں مستقل کتابیں ”سب رس“، ”اخوان الصفا“، ”بتان حکمت“ وغیرہ پہلے بھی اردو میں لکھی گئی ہیں، جن کا ذکر آچکا ہے لیکن مختلف و متفرق موضوعات پر مختصر مقالات تمثیلی لکھنے کا اردو انجمن سرسید کے زمانے سے، بلکہ انہی کے قلم سے شروع ہوا۔ اگرچہ ان کے ساتھ ہی ساتھ اور لوگ بھی شریک کار ہو گئے۔ آزاد کے مضامین ”نیزنگ خیال“، ”محسن الملک کی موجودہ تعلیم و تربیت کی شبیہ“، ”عالی کی زبان گویا“ اور ان سب سے بڑھ کر شمس لکھنوی کے مضامین ”دلگداز“ اردو کی قابل قدر یادگاریں ہیں۔ سرسید کی تمثیلی نگاری کا ایک نادر نمونہ ان کا مضمون ”امید کی خوشی“ ہے۔ اس کے مختلف مقامات کے اقتباسات سرسید ہی کے الفاظ میں مسلسل کر کے لکھے جاتے ہیں:-

”ادورا نی چرے والے یقین کی اکلوتی خوبصورت بیٹی امید! یہ خدائی روشنی تیرے

ہی ساتھ ہے۔ توہی ہماری حییتوں کے دفتوں میں ہم کو تسلی دیتی ہے۔ توہی ہمارے

آڑے دفتوں میں ہماری مدد کرتی ہے۔ تیری ہی بدولت نہایت دور دراز خوشیاں

ہم کو نہایت ہی پاس نظر آتی ہیں۔ تیرے ہی ہمارے سے زندگی کی مشکل مشکل گھاسٹا

ہم طے کرتے ہیں۔ تیرے ہی سبب سے ہمارے خوابیدہ خیال جاگتے ہیں۔ تیری ہی

برکت سے خوشی خوشی کے لئے، نام آوری نام آوری کے لئے، بہادری بہادری کے

لئے، فیاضی فیاضی کے لئے، محبت محبت کے لئے، نیکی نیکی کے لئے تیار ہے۔ انسان

کی تمام خوبیاں اور ساری نیکیاں تیری ہی تابع اور تیری ہی فرماں بردار ہیں۔
وہ پہلا گنہگار انسان، جبکہ شیطان کے چنگل میں پھنسا، اور تمام بدیوں نے نٹ
گھیرا، تو صرف تو ہی اس کے ساتھ رہی، تو نے اس نا اُمید کو نا امید ہونے نہیں دیا،
تو نے ہی اس موت میں پھنسے دل کو مرنے نہیں دیا۔ تو نے ہی اس کو ذات سے نکالا
اور پھر اس کو اعلیٰ درجہ پر پہنچایا، جہاں کہ فرشتوں نے اسے سجدہ کیا تھا۔
وہ پہلا نا خدا۔ جبکہ طوفان کی موجوں میں بہا جاتا تھا، اور بحرِ مابوسی کے اور
کچھ نظر نہیں آتا تھا، تو تو ہی اس طوفان میں اس کی کشتی کیلئے والی، اور اس کا
بیڑا پار لگانے والی تھی۔ تیرے ہی نام سے جو دی پہاڑ کی مبارک چوٹی کو عورت ہے۔
وہ دلاور سپاہی لڑائی کے میدان میں کھڑا ہے، کونج پر کونج کرتے کرتے
تھک گیا ہے۔ ہزاروں خطرے درپیش ہیں، مگر سب میں تقویت تجھی سے ہے۔
لڑائی کے میدان میں جب کہ بہاؤوں کی صفیں کی صفیں چب چاپ کھڑی ہوتی
ہیں، اور لڑائی کا میدان ایک سنان کا عالم ہوتا ہے، دلوں میں عجب قسم کی خون
مٹی ہوئی جرات ہوتی ہے، اور جبکہ لڑائی کا وقت آتا ہے، اور لڑائی کے جنگ کی
آواز بہادر سپاہی کے کان میں پونہنچتی ہے، اور وہ آنکھ اٹھا کر نہایت بہادری سے
بالکل بے خوف ہو کر لڑائی کے میدان کو دیکھتا ہے، اور جبکہ بجلی سی پکنے والی
تلاویں اور سنہینیں اس کی نظر کے سامنے ہوتی ہیں، اور بادل کی سی کڑکنے
والی اور آتشیں پہاڑ کی سی آگ برسائے والی توپوں کی آواز سناتا ہے، اور جبکہ اپنے
ساتھی کو خون میں لہڑھڑا ہوا زمین پر پڑا ہوا دیکھتا ہے، تو اسے بہادریوں کی تونیا
بازو، اور اسے بہادری کی ماں، تیرے ہی سبب سے فتحذری کا خیال ان کے
دلوں کو تقویت دیتا ہے، ان کا کان تقارہ میں سے تیرے نغمہ کی آواز سناتا ہے۔
وہ قوم کی بھلائی کا پیاسا اپنی قوم کی بھلائی کی فکر کرتا ہے، دن رات اپنے دل کو
جلاتا ہے۔ جن کی بھلائی چاہتا ہے، انھیں کو دشمن پاتا ہے، دوست آشنا دوانہ

۵ یہاں سر سید خود اپنی مثال دیتے ہیں۔

کہتے ہیں، عالم فاضل کفر کے فتووں کا ڈر دکھاتے ہیں۔ بھائی بند، عزیز، اقارب سب سمجھاتے ہیں: اور پھر یہ شہر ٹپچہ کر چپ ہو رہتے ہیں:۔

وہ بھلا کس کی بات مانے ہیں بھائی سید تو کچھ دوانے ہیں ساتھی ساتھ دیتے ہیں، مگر ہاں کر کر، محنت اور دوسوزی سے دور رہ کر، بہت سے ہمدردی کرتے ہیں، پر کوٹھی کٹھلے سے الگ کر کر، مگر اسے بقرار دلوں کی راحت اور اسے شکستہ خاطر وں کی تقویت، تو ہی ہر دم ہمارے ساتھ ہے۔ اور ہمارے دل کی عزیز، اور ہمارے پیارے ہمدی کی پیاری "امید" تو ہمیشہ ہمارے دل کی تسلی رہے۔

اسے ہمیشہ زندہ رہنے والی امید، جبکہ زندگی کا چراغ ٹمکا ہے، اور دنیاوی حیات کا آفتاب لبِ بام ہوتا ہے، ہاتھ پاؤں میں گرمی نہیں رہتی، رنگ فق ہو جاتا ہے، منہ پر مردنی چھانی ہے۔ پورا ہوا میں، پانی پانی میں، مٹی مٹی میں ملنے کو ہوتی ہے، تو ترے ہی سہارے سے وہ کٹھن گھڑی آسان ہوتی ہے اس وقت اس دردِ چہرے اور آہستہ آہستہ ہلنے ہوئے ہونٹوں اور بے خیال بند ہوتی ہوئی آنکھوں، اور غفلت کے دریا میں ڈوبتے ہوئے دل کو تسری یادگاری ہوتی ہے، تیرا نورانی چہرہ دکھائی دیتا ہے، تیری صدا کان میں آتی ہے اور ایک نئی روح اور تازہ خوشی حاصل ہوتی ہے، اور ایک نئی لاندال زندگی کی، جس میں ایک ہمیشہ رہنے والی خوشی ہوگی، امید ہوتی ہے۔

اور ہماری آنکھوں سے چھپی ہوئی دوسری دنیا! جس میں ہم کو ہمیشہ رہنا ہے، جہاں سورج کی کرن اور زمانہ کی لہر بھی نہیں پونچتی، تیری راہ میں چیزوں سے طے ہوتی ہے۔ ایمان کے گوشہ اور امید کے ہادی، اور موت کی سواری سے۔ مگر ان سب میں جس کو سب سے زیادہ قوت ہے وہ ایمان کی خوبصورت بیٹی ہے، جس کا پیارا نام امید ہے۔

لوگ کہتے ہیں کہ بے یقینیوں کو موت کی کٹھن گھڑی میں کچھ امید نہیں ہوتی، مگر میں دیکھتا ہوں کہ تیری بادشاہت وہاں بھی ہے۔ قیامت پر یقین نہ کرنے والا سمجھتا ہے کہ تمام زندگی کی تکلیفوں کا اب خاتمہ ہے، اور پھر کسی تکلیف کے ہونے کی توقع نہیں ہے۔ وہ اپنے اس بے تکلف آنے والے ناز کی امید میں نہایت بردباری سے اور رنجوں کے زمانہ کے اخیر ہونے کی خوشی میں، نہایت بشارت سے پیو پڑھا ہوا جان دیتا ہے :-

بغدر ہر سکوں راحت بود، منگر تفاوت را

دویدن، رفتن، استادن، نشستن، خفتن و مردن

(د) مرسید نے بعض مضامین ”مکالمہ“ کے طرز میں لکھے ہیں۔ اردو میں یہ روش مرزا غالب کی ایجاد ہے۔ لیکن مرسید کی مقالہ نگاری کے دور میں مکالمہ یا ڈرامے کا انداز اور لوگوں نے بھی شروع کر دیا تھا۔ ”تہذیب الاخلاق“ کے جاری ہونے سے پہلے مولوی نذیر احمد دہلوی کی ”امراۃ العروس“ شائع ہو گئی تھی جس میں افراد قصہ کی گفتگو پرانی داستانوں کی طرح نہیں، بلکہ نئے ناولوں کے انداز میں تھی۔ پھر ”تہذیب الاخلاق“ کے دوسرے دور میں اخبار اودھ شروع لکھنؤ (مجموعہ ۱۸۵۷ء) نکلنے لگا تھا، اور اس میں مزاجیہ مضامین مکالمہ کے طرز میں بھی لکھے جاتے تھے۔ اس کے ساتھ ہی ۱۸۵۷ء سے پندرہ دن تاخیر سرشار نے ”اودھ اخبار“ میں اپنا فسانہ آزاد شائع کرنا شروع کر دیا تھا۔ ان سب کے انداز تحریر سے مرسید باخبر تھے، تاہم ان کے طرز مکالمہ سے معلوم ہوتا ہے کہ انھوں نے غالب کا اتباع کیا ہے۔ ایک نمونہ درج کیا جاتا ہے۔ انھوں نے عجائبات مذہب یا معجزات کے انکار میں ایک مضمون عجائبات کا ذہول اور قبول لکھا ہے۔ اس کو مکالمہ کے رنگ میں شروع کرتے ہیں

”ہمیں! تم نے یہ کیسی متضاد باتیں کیں؟“

”حضرت میں کیا کروں، انسان کی جبلت ہی ایسی متضاد باتوں پر واقع ہوتی ہے“

”اس متضاد جبلت کے سبب بڑے بڑے بزرگوں، بہاؤں تک کہ اپنا کو بھی نہایت

مشکلیں پیش آئی ہیں۔ مذہب سی عمدہ چیز کا بھی اسی جبلت نے سینا س کر دیا؟“

”حضرت، اب تک تو ہماری سمجھ میں یہ سمجھنا نہیں آیا۔ اگر آپ کچھ تفصیل سے بتاویں تو شاید سمجھ میں آجاوے۔“

”یہاں سمجھنا دینا میں قدرتی عجائبات اس قدر ہیں کہ انسان نہ ان کو سمجھ سکتا ہے، نہ گن سکتا ہے۔ دن کا ہونا، رات کا آنا، چمکدار سورج کا نکلنا، باریک چاند کا دکھائی دینا، اور پھر بڑھتا جانا، بڑھ ہونا، اور اپنی چاندنی سے اندھیری دینا کو روشن کرنا، پھر گھٹتا جانا، اور پہلی طرح باریک سا ہو کر چھپ جانا، کیا عجائبات قدرت سے نہیں ہے؟“

(اس کے بعد بہت سے عجائبات قدرت، کالی گھٹا کا اٹھنا، درختوں کا اگانا، پرندوں کا ہوا میں اڑنا، شہد کی مکھی کے کرتب وغیرہ بیان کرتے ہیں۔ اور ہر بات پر کہتے ہیں کہ کیا عجائبات قدرت نہیں ہے۔ اس کے بعد لکھتے ہیں،)

”مگر جو کہ یہ باتیں روزمرہ دیکھنے میں آتی ہیں، ان کا عجیب بلکہ عجیب تر ہونا، انسان کے خیال میں نہیں رہتا۔ اور اس سے ذہول (فراموشی یا غفلت) ہو جاتا ہے، مگر انسان جب کسی مذہب پر اعتقاد لاتا ہے، یا کسی شخص کو مقدس سمجھتا ہے، تو عجائبات کو اس کے ساتھ لگاتا ہے، اور جو عجائبات اس کے ساتھ لگائے گئے ہیں، ان سب کو قبول کرتا ہے، بلکہ بغیر ان عجائبات کے مذہب کی حقیقت یا اس شخص کے تقدس کو تسلیم نہیں کرتا۔ (اس کے بعد حضرت نوح، یسلمان، موسیٰ، یونس، عیسیٰ علیہم السلام کے معجزات کا ذکر کر کے لکھتے ہیں)

”یہی خیال اولیاء اللہ تک بھی پونج گیا۔ جب تک ان میں کرامتیں نہ پائی جاتیں اور ان پر یقین نہ کیا جائے کہ ویلوں نے مردوں کو بھی زندہ کر دیا ہے، اور برموں کی ڈوبی ہوئی برات کو دریا میں سے زندہ نکال دیا، اور جنس اور پخال کیا، اس وقت تک ان کے ولی ہونے پر یقین نہیں ہوتا۔۔۔۔۔“

رفتہ رفتہ لوگوں کے خیال میں یہ بات جم گئی کہ عجائبات کے بغیر مذہب چلتا ہے، نہ لوگ ایسے مذہب کو جس میں کچھ عجائبات ہوں، قبول کرتے ہیں۔ مگر

یہ سخت غلطی ہے کوئی مذہب جو سچا ہے اور سچا ہونے کا دعویٰ کرتا ہے، اس میں کبھی ایسے عجائبات نہیں ہوتے جو فطرت کے خلاف ہوں، عقل انسانی کے خلاف ہوں، اور کوئی سمجھا کر آدمی ان کو تسلیم نہ کرے، بلکہ اصلی اور سچا مذہب ایسے عجائبات، خلاف فطرت اور خلاف عقل سے بالکل پاک اور خالی ہوتا ہے۔ گو کہ بعد کو اس کے ماننے والوں نے عجائبات پرستی کی راہ سے اس میں بہت سے عجائبات شامل کر دئے ہوں۔ اس میں جس قدر حصہ عجائبات کا ہے، وہ ان عجائبات پرستوں کا شامل کیا ہوا ہے، جو قدرت کو عجائبات کو نہ ہول کرتے ہیں، اور خلاف قدرت اور خلاف عقل عجائبات کو قبول کرتے ہیں۔ خدا ان عجائب پرستوں سے بچائے۔

(نہ) سرسید کو حسب موقع جدید اسالیب بیان پیدا کرنے، اور ہر موضوع کو قوت و قدرت کے ساتھ بیان کرنے کا خاص ملکہ حاصل تھا۔ مثلاً بقول مولانا حالی کے، "واقعات و حالات کے حسن و قبح کی تصویر اس طرح کھینچتے تھے تھے کہ جو برائیاں بسبب الفت و عادت کے دلوں میں کھب گئی ہوں، ان کی بُرائی، اور جو خوبیاں سوسائٹی کے اثر سے نظروں سے چھپ گئی ہوں ان کی خوبی، فوراً دلوں پر نقش ہو جاتے" یہ کمال، جو سرسید کی تحریر میں دیکھا جاتا ہے، ان سے پہلے نہ تھا۔ اور ان کے بعد کی تحریروں کے مقابلے میں بھی ان کی انفرادیت آج تک قائم ہے۔ اس کی مثالیں خاص کر "تہذیب الاخلاق" کی قدیم و جدید جلدوں میں بکثرت موجود ہیں۔ جن میں سے بہترین نمونہ سرسید کا مضمون بحث و تکرار ہے۔ اس کا اقتباس درج کیا جاتا ہے:-

"جب گئے آپس میں مل کر بیٹھے ہیں تو پہلے تیسری جڑٹھا کر ایک دوسرے کو بڑی نکاح سے آنکھیں بدل بدل کر دیکھنا شروع کرتے ہیں۔ پھر تھوڑی تھوڑی گویلی آواز ان کے نتھنوں سے نکلنے لگتی ہے، اور پھر تھوڑا سا جڑٹھا کھتا ہے، اور دانت دکھائی دینے لگتے ہیں، اور حلق سے آواز نکلتی شروع ہوتی ہے، پھر باجھیں پھر کراؤں سے جاگتی ہیں، اور ناک سمٹ کر ماتھے پر چڑھ جاتی ہے

داڑھوں تک دانت باہر نکل آتے ہیں، منہ سے جھاگ نکل پڑتے ہیں، اور عین آواز کے ساتھ اٹھ کھڑے ہوتے ہیں، اور ایک دوسرے سے چمٹ جاتے ہیں۔ اس کا ہاتھ اس کے گلے میں اور اس کی ٹانگ اس کی کمر میں۔ اس کا کان اس کے منہ میں، اور اس کا سینہ اس کے جگر سے میں۔ اس نے اس کو کاٹا، اور اس نے اس کو چھاڑ کر بھنھوڑا۔ جو کمزور ہو آدم دبا کر بھاگ نکلا۔

ناہذب آدمیوں کی مجلس میں بھی آپس میں اسی طرح تکرار ہوتی ہے۔ پہلے خفا سلامت کر کے آپس میں ٹی بیٹھتے ہیں، پھر دھیمی دھیمی بات چیت شروع ہوتی ہے۔ ایک کوئی بات کہتا ہے۔ دوسرا بولتا ہے واہ یوں نہیں پوں ہے۔ وہ کہتا ہے واہ تم کیا جانو۔ وہ بولتا ہے تم کیا جانو۔ دونوں کی نگاہ بدل جاتی ہے، توری چڑھ جاتی ہے، رخ بدل جاتا ہے، آنکھیں ڈراؤنی ہو جاتی ہیں۔ باجھیں چڑھ جاتی ہیں، دانت نکل پڑتے ہیں، تھوک لٹڈنے لگتا ہے، باجھوں تک کف بھراتے ہیں۔ سانس جلدی چلتا ہے، رگیں تن جاتی ہیں، آنکھ، ناک، بھوں، ہاتھ عجیب عجیب حرکتیں کرنے لگتے ہیں۔ عین عین آوازیں نکلنے لگتی ہیں۔ آئین چڑھا، ہاتھ پھیلا، اس کی گردن اس کے ہاتھ میں اور اس کی ڈارٹھی اس کی مٹھی میں، پٹا ڈکی ہونے لگتی ہے۔ کسی نے بیج بچاؤ کر کے چھڑا دیا، تو غرائے ہوسے ایک ادھر چلا گیا، اور ایک ادھر۔ اور اگر کوئی بیج بچاؤ کرنے والا نہ ہوا، تو کمزور نے پٹ کر کپڑے بھاڑتے، سر سلانے اپنی ماہلی۔

جس قدر تہذیب میں زرفی ہوتی ہے اسی قدر اس تکرار میں کمی ہوتی ہے۔ کہیں غرض ہو کر رہ جاتی ہے، کہیں تو تکرار تک نوبت آ جاتی ہے، کہیں آنکھیں بدلنے اور ناک چڑھانے اور جلدی جلدی سانس چلنے پر ہی خیر گند جاتی ہے۔ مگر ان سب میں کسی نہ کسی قدر کٹوتوں کی مجلس کا اثر پایا جاتا ہے پس انسان کو لازم ہے کہ اپنے دوستوں سے کٹوں کی طرح بحث و تکرار کرنے سے پرہیز کرے۔ انسانوں میں اختلاف رائے ضرور ہوتا ہے۔ اور اس کے پرکھنے کے لئے

بحث و مباحثہ ہی کسوٹی ہے۔ اور اگر بیچ پوچھو تو بے مباحثہ اور دل لگی کے آپس میں دوستوں کی مجلس بھی پھیلے گی۔ مگر ہمیشہ مباحثہ اور تکرار میں تہذیب، شائستگی، محنت اور دوستی کو ہاتھ سے دینا نہ چاہئے۔“

(۸) سر سید کی تقریر بقول مولانا حالی کے ہندوستان میں انیسویں صدی سے پہلے قومی اور ملکی جمعوں میں ابیح یا لکچر دینے کا روانہ نہیں پایا جاتا۔ سید احمد خاں پہلے شخص ہیں جنہوں نے اپنی ملکی زبان میں پبلک اسپیکنگ کی راہ نکالی ہے۔ مولانا حالی سر سید کے سیرنگار گزٹل گزیم کی رائے نقل کرتے ہیں کہ ”وہ (یعنی سر سید) ایک پیدائشی اور پیرا مقرر ہیں جب کہ اپنے خاص مقصد کے متعلق جوش میں بھری ہوئی تقریر کرتے ہیں تو ان کی طرز تقریر مٹر گلیڈسٹن سے مشابہ ہوتی ہے اسی جوش کے ضبط کرنے کی کوشش میں ان کے ہونٹ کا پینے لگتے ہیں اور دردناک ہو جاتی ہے، اور چہرہ متعیر ہو جاتا ہے، اور یہ تمام درد و غم کی علامتیں ان کے سامعین پر بجلی کی طرح اثر کرتی ہیں۔“

مولانا حالی کہتے ہیں کہ ”اس کا تاثر شاہم نے خود اپنی آنکھ سے دیکھا ہے۔ سر سید نے پنجاب کا پہلا سفر ۱۸۴۲ء میں کیا تھا، جب کہ تہذیب الافلاق کو جاری ہوئے پورے تین برس گزر چکے تھے۔ اس وقت راقم بھی لاہور میں موجود تھا۔ ۲۹ دسمبر کو جو لکچر کہ سر سید نے راجہ دھیان سنگھ کے دیوان خانے میں، جہاں کئی ہزار آدمیوں کا مجمع تھا، دیا، اس کا سالانہ مجھ کو ہمیشہ یاد رہے گا۔ سامعین پر ایک سکتہ کا سا عالم تھا۔ کوئی مسلمان ایسا نہ ہو گا جو زار نظار نہ ادنا ہو، اور جو اپنی بساطت زیادہ چندہ دینے پر آمادہ نہ ہو۔ خصوصاً مندرجہ ذیل الفاظ نے تمام خانہ من کی حالت دگر گوں کر دی تھی:۔“

”اسے بزرگان پنجاب میں ذہن کرنا ہوں کہ میں بہ عقیدہ ہوں، مگر میں آپ سے پوچھتا ہوں کہ اگر ایک کافر مرنا آپ کی قوم کی بھلائی پر کوشش کرے تو کیا آپ کو ایسا خدام اپنا خیر خواہ نہ سمجھیں گے۔ آپ کی دولت سر اینٹوں میں جس میں آپ آرام فرماتے ہیں اور آپ کے بچے پرورش پاتے ہیں، آپ کے لئے مہذب بنانے میں جس میں آپ خدا سے دعا کروا لجمال کا نام پکارنے میں، جو ہڑے، چمار، تلی، کانسرا

بہت پرست، بد عقیدہ، سب مزدوری کرتے ہیں۔ مگر آپ نہ کبھی اس دولت سرا کے دشمن ہوتے ہیں، اور نہ کبھی اس مسجد کے منہدم کرنے پر آمادہ ہوتے ہیں۔ بس آپ مجھ کو بھی اس مدرسہ العلوم کے قائم کرنے میں ایک قلی چماو کی مانند تصور کیجئے، اور میری محنت و مشقت سے اپنے لئے گھر بننے دیجئے، اور اس وجہ سے کہ اس کا بنانے والا، اس میں مزدوری کرنے والا ایک قلی چماو ہے، اپنے گھر کو مت ڈھائیے کیا آپ صاحب بھہ بد بخت نامہ سیاہ کی شامت اعمال سے اپنی تمام قوم کو اور ان کی اولاد کو نسلاً بعد نسل ڈبونا اور خراب و خستہ حالت میں ڈالنا چاہتے ہیں؟ اگر آپ سب صاحب میری حالت کو بدتر جانتے ہو، اس سے عبرت پکڑو، اور میرے خدا اپنی قوم کی، اپنی اولاد کی بھلائی و بہتری کی فکر کرو۔“

(ب) اوپر کی تقریر سے گیارہ برس بعد ۱۸۸۴ء میں سر سید نے بمقام گورداسپور خاتونان پنجاب کے ایڈریس کے جواب میں تقریر کی تھی۔ یہ ایڈریس مسلمان عورتوں کی طرف سے سر سید کی خدمت میں پیش کیا تھا، جس کی بانی سردار محمد حیات خاں بہادر کی بیگم صاحبہ تھیں، مگر اس کے نیچے بعض ہندو اور عیسائی عورتوں کے بھی دستخط تھے۔ ہندوستان کی تاریخ میں یہ پہلی تقریر تھی جس میں شریف ہندو، مسلمان، عیسائی عورتوں کو مخاطب کیا گیا تھا۔ سر سید کے چند فقرے یہ تھے۔۔

”اے میری بہنو! آج کی رات میرے لئے شب قدر سے کچھ کم قدر کی نہیں ہے جو ایڈریس تمہاری طرف سے مجھ کو دی گئی ہے وہ میرے لئے ایسی عزت ہے جو آج تک ہندوستان میں کسی کو نصیب نہیں ہوئی۔ میں تمہاری اس شفقت کا دل سے شکر گزار ہوں۔“

اسے میری بہنو، میں اپنی قوم کی مندوبات کی بہت زیادہ قدر کرتا ہوں۔ ہماری قوم کے مردوں نے اپنے باپ دادا کی بزرگی کو خاک میں ملا دیا ہے مگر خدا کے فضل سے تم میں ہمارے باپ دادا کے بزرگ نشان بدستور موجود ہیں۔ بس یہ کہیے

اے سر سید نے ایڈریس کو ٹوٹ کہا ہے، لیکن اب مذکر بولنا صحیح مانا جاتا ہے۔

کہ ہم مردوں میں شبلی اور جنید موجود نہیں ہیں، مگر خدا کا شکر ہے کہ تم میں ہزاروں لاکھوں رات بھر بصری موجود ہیں۔

تمہاری نیکی، تمہاری بردباری، تمہاری محبت، ہر قسم کی مشکلات کی برداشت اور اس پر صبر، بچوں کی پرورش، گھر بار کا انتظام، ہمارے فخر کا باعث ہے۔ اگر کوئی قوم تمام دنیا میں اپنے تئیں کسی قسم کا فخر دے سکتی ہے تو ہم اپنی قوم کی مستورات کو دنیا کی قوموں پر فخر دے سکتے ہیں، یہ ہمارا فخر تمہارے ہی بسبب میں نے تمہارے لڑکوں کی تعلیم پر جو کوشش کی ہے اس سے تم یہ نہ سمجھو کہ میں اپنی پیاری بیٹیوں کو بھول گیا ہوں، بلکہ میرا یقین ہے کہ لڑکوں کی تعلیم پر کوشش کرنا لڑکیوں کی تعلیم کی جڑ ہے۔ پس جو خدمت میں تمہارے لڑکوں کے لئے کر رہا ہوں، درحقیقت وہ لڑکوں لڑکیوں دونوں کے لئے ہے۔

میری یہ خواہش نہیں ہے کہ تم ان مقدس کتابوں کے بدلے جو تمہاری داد دینا نایاں پڑھتی آتی ہیں، اس زمانے کی مروجہ نامبارک کتابوں کا پڑھنا اختیار کرو جو اس زمانے میں پھلتی جاتی ہیں۔ مردوں کو جو تمہارے لئے روٹی کا کرمانے والے ہیں، زمانے کی ضرورت کے مناسب کچھ ہی علم یا کوئی زبان سیکھنے اور کیسی ہی نئی چال چلنے کی ضرورت پیش آتی ہو مگر ان تبدیلیوں سے جو ضرورت تعلیم کے متعلق تم کو پہنچتی ہے، اس میں کچھ تبدیلی نہیں ہوتی۔

اے میری ہندو اور عیسائی بہنو، تم نے جو اپنی محبت اور وطنی یگانگت سے اپنی مسلمان بہنوں کے ساتھ اس اڈر میں ہیں اور اس امداد میں، جو مدرسہ العلوم کے غریب طالب علموں کو دی گئی ہے، شرکت کی، وہ ایک نمونہ تمہاری محبت اور یگانگت کا ہے۔ میں دل سے اس کے لئے تمہارا شکر ادا کرتا ہوں اور دعا دیتا ہوں کہ تم پر بھی خدا تعالیٰ کی برکت ہو، اور بہ طرت کی ترقی اور خوشی تم کو نصیب ہو۔ آمین۔

(ج) سر سید نے اپنے پوتے سید محمود کی بسم اللہ کی تقریب میں (غالباً ۱۸۹۳ء میں) بمقام علی گڑھ ایجوکیشنل کانفرنس کے جلسوں کے بعد تمام ممبروں کے سامنے ایک تقریر کی تھی، اس کے چند آخری فقرے یہ تھے:-

”اے حضرات، گو میں نے اس وقت قوم ہی کا گیت گایا ہے، مگر اس سے نہ کچھ آجکتا کہ ہم کو اور قوموں سے محبت اور برادرانہ محبت نہیں ہے۔ ہماری قوم خراب حالت میں ہے، اس لئے اسی کا گیت گایا جاتا ہے، در نہ ہم اور قوموں سے بھی ایسی ہی محبت رکھتے ہیں جیسی اپنے عزیزوں سے اس وقت اس کے دو علائقہ ثبوت موجود ہیں۔ ایک یہ کہ سید محمد محمود اور مسٹر اس سے نہایت دوستی اور برادرانہ اور عزیزانہ محبت ہے جب سید مسعود پیدا ہوا تو مسٹر اس اور ان کی میم صاحبہ نے موافق انگریزی رسم کے، جو نہایت محبت پر ولایت کرتی ہے، اپنا نام اس مولود مسعود کو دیا، اور ہم نے نہایت خوشی سے ان کا نام اس کے نام کے ساتھ رکھا، اور اسی سبب سے اس کا نام سید اس محمود قرار پایا۔ دوسرا نمونہ درجہ جے کشن داس بہادر سی، ایس، آئی کی طرف نہایت خوش محبت کے ساتھ اشارہ کر کے کہا، ہمارا یہ ڈاڑھی منڈا دوست یہاں موجود ہے۔ اور سید اس مسعود کو اپنی بغل میں بٹھائے ہوئے ہے۔ ان کو میں اپنا معزز اور محسن بھائی سمجھتا ہوں، اور سید محمود ان کو چچا کہتے ہیں، اور سید اس مسعود دادا درجہ جے کشن داس کو اپنی دوستوں سے محبت کرنے میں کچھ بھی فرق نہیں کرتے“

(۶) **سرسید کے خطوط**۔ خطوط میں بھی سرسید کی طرز تحریر اور آفادہ طبع کی تمام خصوصیات نمایاں ہیں۔ القاب غالب کی طرح مختصر لکھتے ہیں، ”بھائی“، ”مخدومی“ وغیرہ۔ ظرافت جو غالب کی طرح سرسید کی بھی طبیعت ثانیہ ہے جا بجا چمکتی ہے۔ سرسید کے لائق پوتے سر اس مسعود مرحوم (متوفی ۱۹۲۴ء) نے ”خطوط سرسید کا مجموعہ“ شائع کر دیا ہے۔ چند خطوں کا اقتباس بطور نمونہ درج کیا جاتا ہے:-

(الف) سرسید کے کسی نہایت عزیز دوست کو ایک زمانے میں ایسے افسر سے سابقہ پڑا جو نماز پر تعرض کرتا تھا، اور اس امر کی اطلاع انہوں نے سرسید کو بھی کی تھی۔ اس کے متعلق سرسید ان کو لکھتے ہیں:-

”بھائی..... کل میں مارے دن سرد رہا، کیونکہ تمہارا کوئی خط نہیں آیا تھا۔ آج خط آیا اور حال معلوم ہوا۔ گو میں کسی دلت کی نماز پڑھتا ہوں اور کسی وقت کی نہیں پڑھتا،

اور وقت بے وقت کا بھی خیال نہیں کرتا؛ دو دو اکٹھی بھی ملا کر پڑھ لیتا ہوں۔ ریل میں جتنا سفر ہو مجھ سے ادا نہیں ہو سکتی، یہ سب باتیں مجھ میں ہیں، اور نالائق اور شامت اعمال سے ایسی سُستی ناز میں ہے۔ مگر تم نے اس معاملے میں جو پیش آیا نہایت پھر پنا کیا۔ نماز جو خدا کا فرض ہے، اس کو ہم اپنی شامت اعمال سے، جس خرابی سے ہو، ادا کریں یا قضا کریں، لیکن اگر کوئی شخص یہ کہے کہ تم نماز نہ پڑھو، اس کا صبر ایک لمحہ بھی نہیں ہو سکتا، یہ بات سُنی بھی نہیں جا سکتی۔ میری سمجھ میں نماز نہ پڑھنا صرف گناہ ہے جس کے بخٹے جانے کی توقع ہے، اور کسی شخص کے منع کرنے سے نہ پڑھنا یا سُستی میں ڈالنا میری سمجھ میں کُفر ہے جو کبھی بخٹا نہ جائے گا۔ تم کو یا تو پہلے ہی خود اپنی شامتِ اعمال سے ایسا طریقہ اختیار کرنا تھا جو کبھی اس قسم کی بحث نہ آتی، اور جب ایسا طریقہ اختیار نہیں کیا تھا تو پھر لچلوانا اور گڑا گڑانا، اور حضور رخصت ہی دیں، تنخواہ کاٹ لیں، کننا واپیات تھا۔ طرق سانی استفادہ دینا تھا، صاف کہہ دینا تھا کہ میں اپنے خداے عظیم الشان قادر مطلق کے حکم کی اطاعت کروں گا نہ آپ کی۔ کیا ہوتا؟ نوکری نہ بستر ہوتی، ساتے مر جاتے، نہایت اچھا ہوتا۔ والسلام“

(ب) خان بہادر مولوی سید زین العابدین خاں سے سر سید کو خاص محبت و یگانگت تھی، اور اسی خصوصیت کے سبب سے ان پر سب سے زیادہ خفگی اور ناراضی بھی رہتی تھی۔ جب خان بہادر صاحب ریاست راہپور کی اسٹیٹ کونسل کے جوڈیشل ممبر ہو کر راہپور چلے گئے تو سر سید نے اپنی عیالیت کے زمانے میں (غالباً ۱۸۵۸ء میں) ان کو یہ خط بھیجا تھا۔

”مگر میں زینو، ابھی تمہارا خط پونچھا، کچھ شبہ نہیں کہ تم کو مجھ سے جدا ہونے کا ایسا ہی رنج ہے جیسا کہ تم نے لکھا، مگر تم تو اس رنج کو کسی قدر لکھ بھی سکتے، مگر مجھ کو تو بے چلے جانے سے جو رنج ہے وہ لکھا بھی نہیں جا سکتا۔ زبان بھلاتی ہے اور کوئی یہاں نہیں ہے کہ اس کو بُرا کہوں، دل میں غصہ آتا ہے اور کوئی یہاں نہیں ہے

جس پر غصہ نکالوں، ہاتھ بچھلاتے ہیں اور کوئی یہاں نہیں بے جس کو ماروں۔
حقیقت میں تمہارے جانے سے مکان سونا نہیں ہوا بلکہ دل سونا ہو گیا۔ صبح کو
ٹٹھ کر خدا یاد نہیں آتا مگر تم یاد آتے ہو۔" اسے کہ ہرگز فراموش نہ کروں گا
نقشہ ہو گیا ہے۔"

سر سید کی تحریر کی خصوصیات

(۱) سر سید کی تحریر میں جو طرزِ قدیم کا اثر اور متروک الفاظ کا استعمال ہے، وہ کوئی عیب نہیں اس زمانے کے سب لوگ ایسا ہی لکھتے تھے۔ البتہ یہ بات ضرور محسوس ہونی اور ذرا گراں گزرتی ہے کہ کبھی کبھی ان کے فقرے زیادہ طویل اور پیچدار ہو جاتے ہیں۔ اگر ان کو چھوٹے چھوٹے جملوں میں تقسیم کر دیا جائے تو زیادہ سلیس ہو جائیں۔ الفاظ کی بے قاعدہ تقدیم و تاخیر بھی کہیں کہیں الجھن پیدا کر دیتی ہے اس کے علاوہ اور کوئی کمی ان کی تحریر میں نہیں ہے۔

(۲) سر سید نے مختلف موضوعات و مضامین پر قلم اٹھایا ہے۔ اور کمال یہ ہے کہ ہر موضوع اور ہر موقع کے لئے اس کے مناسب زبان و بیان اختیار کیا ہے۔ کسی دعوے پر دلیل لاتے ہیں تو ایسی قوت کے ساتھ کہ اس سے بہتر کا امکان نظر نہیں آتا۔ جذبات سے اپیل کرتے ہیں تو ایسی ہی تاثیر کے ساتھ کسی مسئلے کی تحقیق کرتے ہیں تو اس کے کسی جزو کو نہیں چھوڑتے، کوئی منظر و واقعہ بیان کرتے ہیں تو تصویر کھینچ دیتے ہیں، ظرافت و مزاح کا موقع ہوتا ہے تو بے اختیار ہنسیا دیتے ہیں۔ الفاظ کی متانت، لطافت، شوخی و رنگینی کو جب موقع صرف کرنے پر جبرِ تئاک اختیار رکھتے تھے۔ اس صفت کے بغیر کوئی شخص ادیب نہیں بن سکتا۔ اور یہ صفت سر سید سے پہلے ان سے بہتر کسی تنہا صنف میں نہیں پائی جاتی۔

(۳) سرسید کی تحریر و تقریر ان کے مسلک و مشن کے سبب سے نہایت دور رس اور وسیع الاثر تھی۔ اس لئے ان کے دوستوں کے ساتھ ان کے دشمنوں نے بھی نادانستہ و بے اختیار وہی طرز و روش اختیار کر لی، اور اس طرح دوسروں کی تصانیف اور اخبارات و رسائل کی زبان میں بھی سلامت و صفائی پیدا ہو گئی۔

(۴) سرسید کی بعض تصانیف مثلاً "خطبات احمدیہ" اور اکثر مضامین تہذیب الاخلاق ایسے موضوعوں پر اور اس قدر خوش اسلوبی کے ساتھ لکھے گئے ہیں کہ ان سے پہلے اُردو میں ان کی نظیر نہیں ملتی۔ سرسید کی کتابوں سے زیادہ ان کے مضامین مفید ہیں جن سے اُردو میں فن مقالہ نگاری پیدا ہو گیا۔

(۵) سرسید کے مذہبی عقائد اور قومی و تعلیمی مسائل کو بہت سے مسلمان ناپسند کرتے تھے اور ان کی مخالفت میں کتابیں لکھتے تھے، اخبار نکالتے تھے، مضامین شائع کرتے تھے۔ اس ذریعہ سے اُردو میں بڑا لٹریچر پیدا ہو گیا یہ بھی بالواسطہ سرسید ہی کا احسان تھا۔

(۶) سرسید کی براہ راست تربیت سے، اور ان کی تصنیف و تحریر کے اثر سے ملک میں نامور مصنف پیدا ہو گئے۔ مولوی وحید الدین سلیم نے سالہا سال اور مولانا شبلی نے چند سال سرسید کو ان کی "تفسیر قرآن" کی ترتیب میں مدد دی ہے، سرسید کو دیکھ کر ان بزرگ میں صاحب تصنیف بننے کا ذوق و سلیقہ پیدا ہوا۔ شبلی کا علم الکلام کی طرف رجحان سرسید کی تفسیر اور خطبات سے پیدا ہوا۔ مولانا مائی اور نواب حسن الملک بھی سرسید کے زیر اثر اور پیش نظر رہے تھے۔ مولوی چراغ علی، نواب وقار الملک، نواب حاجی محمد اسماعیل سرسید ہی کی تحریر و صحبت کے اثر سے مضمون نگار و مصنف بنے۔ مولوی عبد الجلیل تھر لکھنؤ کی تحریر پر سرسید کی مقالہ نگاری کا اثر پڑا۔ مولوی کا عزم، یزیر مرزا، خواجہ غلام الثقلین، ظفر علی خاں، خوشی محمد خاں ناظر سرسید سے اثر پذیر اور تربیت یافتہ ہیں۔ ان اعتبارات سے سرسید اپنے دور کے منفرد شخص ہیں۔ ان کی سب سے پہلی

مصنف ”آثار الصنادید“ (۱۸۵۳ء) کے بعد سے ان کی زندگی کے ۲۵ برس میں، بلکہ پوری انیسویں صدی میں، کوئی دوسرا مصنف ایسا نہیں ہے جس نے تعداد میں اتنی زیادہ مضامین میں اتنی مختلف، ضخامت میں اتنی گراں، خوبیوں میں اتنی اعلیٰ، فوائد میں اتنی کثیر، اثر میں اتنی وسیع تصنیف کی ہوں۔ یہ تمام محاسن و فضائل کسی ایک مصنف میں جمع نہیں ہیں۔

اس دور کے غیر مشہور مصنفین

سر سید کے زمانہ تصنیف یا قدر سے پہلے بھی مختلف اطراف ہند میں مصنف پیدا ہو گئے تھے جیسا کہ ۱۲۲ اور ۱۴۸ و ۱۷۸ کی فہرستوں سے معلوم ہوا۔ سر سید کے زمانے میں انیسویں صدی کے آخر تک اتنی کثرت سے اور ایسے اعلیٰ درجے کے مصنف پیدا ہوئے کہ ان کی تصانیف پر آج تک اردو زبان و ادب کو فخر ہے اور ہمیشہ رہے گا۔ بعض کتابیں اردو میں بالکل نئی ایجاد تھیں، اور بعض ایسی تھیں کہ موضوع و مضمون یا زبان و طرز بیان کے اعتبار سے آج تک ان سے بہتر نہ لکھی جاسکیں، جب تصانیف و اہل تصنیف کی اتنی کثرت ہو تو ادب اردو کے مورخ کے لئے بجز اس کے چارہ کار نہیں کہ ان میں سے انتخاب کر کے چند ممتاز ہستیوں کا تذکرہ کر دے۔ یہی راہ عمل ہم بھی اختیار کرتے ہیں، لیکن ناظرین کے اندازے کے لئے چند غیر مشہور لیکن ممتاز مصنفوں اور ان کی تصانیف کی فہرست درج کرتے ہیں اور ان میں سے بعض کے حالات اور نمونے بھی۔

(۱) تاریخ راسخ ترجمہ سید محمد رفیع لکھنوی (۱۸۳۹ء)

(۲) عجائبات فرنگ سفر نامہ یوسف خاں کیل پوٹش (۱۸۴۶ء)

(۳) سخات قاسم مصنفہ شاہ محمد قاسم ابوالاعلیٰ دانا پوری (۱۸۵۶ء)

- (۴) تذکرۃ المشاہیر مرتبہ منشی سدا سکھ لال (۱۸۶۰ء)
- (۵) تصویر شعرا مرتبہ مفتی اکرام اللہ صدیقی گوباموی (۱۸۶۱ء)
- (۶) ترجمہ سہ فتراویا الفضل مرتبہ مولوی قمر الدین اکبر آبادی (۱۸۶۱ء)
- (۷) تذکرہ شعرو سخن مرتبہ نیاز علی بریقہاں (۱۸۶۹ء)
- (۸) گلستان بے خزاں مرتبہ حکیم سید قطب الدین خاں باطن اکبر آبادی (۱۸۶۱ء)
- (۹) آثار شعرا سے ہنود مرتبہ دیبی پرشاد (۱۸۸۵ء)
- (۱۰) سفرنامہ یورپ مرتبہ مرزا نثار علی بیگ اکبر آبادی (۱۸۸۵ء)
- (۱۱) زبدۃ الحکماء مصنفہ مولانا عبدالحق خیر آبادی
- (۱۲) خلاصۃ المنطق مصنفہ منشی دیبی پرشاد بدایونی (۱۸۶۲ء)
- (۱۳) مہاج المنطق مترجمہ مولوی محمد رضا خاں لکھنوی (۱۸۸۱ء)
- (۱۴) انتخاب یادگار مرتبہ منشی مفتی امیر احمد بینانی (۱۸۶۳ء)
- (۱۵) البرہان (سر سید کی تفسیر قرآن کا اردو) مصنفہ مولوی محمد علی تحصیلدار پکھراوی (۱۸۸۰ء)
- کے بعد

(۱۶) آئینہ وکالت مصنفہ پنڈت گرانج کشور دت مصنف ایٹھ (۱۸۸۹ء)

ان میں پہلی دو کتابیں غدر سے پہلے کی ہیں۔ باقی انیسویں صدی کے نصف آخر کی ہیں۔ یہ فہرست بہت طویل ہو سکتی تھی، لیکن یہاں ان چند کتابوں کا نام لیا گیا ہے جو بلحاظ موضوع یا باعتبار مصنفین ممتاز ہیں اور اردو ادب کے لئے اضافہ۔ ان میں سے بعض کا نمونہ درج کیا جاتا ہے۔

یوسف خاں کمبل پوش جدو آباد وطن اصلی تھا، سیر و سیاحت کے لئے گھر

سفر کیا۔ یورپ کے دوسرے مقامات اور مصر وغیرہ کی بھی سیر کی۔ معلوم ہوتا ہے کہ یہ

ان کتابوں میں سے کچھ فاکسار ٹولن کے پاس ہیں اور اکثر جناب مفتی انضمام اللہ صاحب شہابی کے کتب خانہ

ہندوستانی تیاہوں میں سب سے قدیم تھے۔ ۱۸۲۸ء سے سیاحت شروع کی، ۱۸۳۶ء میں ولایت کا سفر کیا۔ حالات سفر لکھتے گئے، جن کو ۱۸۴۶ء میں دہلی میں چھپوایا۔ پھر دوبارہ ۱۸۶۳ء میں مطبع نو لکٹور میں چھپا۔ عجائبات فرنگ اس کا نام ہے۔ یہ اردو میں سب سے پہلا سفر نامہ ہے۔ اور بڑی خوبی یہ ہے کہ محض ایک سیاح کا سفر نامہ ہے، جس کی کوئی قومی و ملکی یا تعلیمی غرض نہ تھی۔ اور سب لوگوں کے سفر مثلاً مولوی مسیح الدین، سر سید احمد خاں، راجہ رام موہن رائے وغیرہ کے اس سے بعد کے ہیں، اور بغرض سیر و سیاحت نہ تھے۔ پھر انیسویں صدی کے آخر میں اور بیسویں صدی میں بھی لوگوں نے یورپ کے سفر نامے لکھے ہیں۔ یوسف خاں کبیل پوسٹ ۳۰ مارچ ۱۸۲۶ء کو کلکتہ سے انگلستان روانہ ہوئے تھے، اور ۲۵ جولائی ۱۸۳۸ء کو واپس کلکتہ پہنچے۔ سفر کے حالات بقید تاریخ لکھے ہیں۔ راستے کے ہٹوں اور لندن وغیرہ کے محلوں کے نام اور نمبر تک درج کئے ہیں۔ اپنا مذہب سلیمانی بتایا، ہر جگہ اس کا ذکر کیا ہے، اصول مذہب بھی لکھے ہیں اور اس کو حضرت سلیمان علیہ السلام کا مذہب بتایا ہے۔ ”سلیمانی“ نام کا یہی سبب ہے۔ شراب پیتے تھے، بڑی بے تکلفی سے اس کا ذکر کرتے ہیں۔ بلکہ ایک جگہ کمال جرات سے شراب کو جائز بتا دیا ہے، لکھتے ہیں:۔

”وہاں کے مالک نے بہت اخلاق سے ملاقات کی اور شراب انگریزی ہم کو پلائی، عجب ذائقہ کی تھی کہ کبھی دل سے نہیں بھولتی۔ ایک شخص قوم ملائی سے میرا نو کوٹھا، اس نے مج سے کہا، تم مذہب سلیمانی رکھتے ہو، شراب کیوں پیتے ہو، میں نے جواباً کہ حضرت پیغمبر نے شیرہ انگریزوں کو منع نہیں کیا۔“

انگریزوں کے اخلاق کی سجدہ تعریف کرتے ہیں، سفر میں جن مصائب میں انگریزوں نے ان کی مدد کی ہے ان کا ذکر بڑی احساندہی سے کرتے ہیں اور ہندوستانیوں کے اخلاق سے ان کا مقابلہ کرتے ہیں۔ یورپ و لندن کے حسن و جمال کے نہایت مداح ہیں۔ ہر جگہ اپنے تاثرات بیان کرتے ہیں۔ حسین عورتوں سے اپنی محبت کا حال لکھتے ہیں، اور ساتھ ہی یہ بھی کہہ دیتے ہیں: ”مگر خالی اغراض نفسانی سے تھی۔“ وہاں کی بدکاری کے چند یہ واقعات بیان کرتے ہیں۔ غرض کبیل پوسٹ صاحب نے سفر اور سفر نامہ دونوں کا حق ادا کر دیا ہے۔ اس عجائبات فرنگ کی زبان بالکل وہی ہے جو سو سو برس پہلے کی ہونی چاہئے۔

قایمہ پیائی بھی کی ہے۔ لیکن دلچسپ واقعات اور ذاتی تاثر کے سبب سے فسانہ و ناول کا
سالطین پیدا ہو گیا ہے۔ مختصر اقتباسات یہ ہیں۔ شروع میں لکھتے ہیں :-

”آغاز حال مولف۔ یہ فیفریج سن اٹھارہ سو اٹھائیس عیسوی مطابق سن
۱۸۲۸ء بارہ سو پوا ایس ہجری کے جدر آباد وطن خاص اپنے کو چھوڑ کر عظیم آباد، ڈھاکہ،
۱۲۲۳ء مچھلی بندر، مندرنج، گورکپور، نیپال، اکبر آباد، شاہجہاں آباد وغیرہ دیکھا ہوا
بیت السلطنت لکھنؤ میں پونہجا۔ یہاں بمد و کاری نصیبے اور یادری کپتان ممتاز خاں
منگل صاحب بہادر کے، ملازمت نضر الدین جدر بادشاہ سے عزت پانے والا ہوا۔
شاہ سلیمان جاہ نے ایسی عنایت اور خاندنی میر سے حال پر اشتہال پر مبذول فرمائی،
کہ ہرگز نہیں تاب بیان اور یارے گویائی، رسالہ خاص سلیمانی میں عمدہ جامعہ داری
کا دیا۔ بعد چند روز کے صوبہ داری اسی رسالے کی اسے کرد رہا یہ بڑھایا۔ بندہ
پین سے زندگی بسر کرتا، اور شکرانہ منعم حقیقی کا بجانا نا۔ ناگمان شوق تحصیل علم
انگریزی کا دامنگیر ہوا۔ بہت محنت کر کے تھوڑے دنوں میں اسے حاصل کیا۔ بعد اس کے
بیشتر کتابوں تاریخ کی سیر کرتا، دیکھنے حال شہروں اور راہ و رسم ملکوں سے
مخلوط ہوتا۔ اکیارگی سن اٹھارہ سو چھتیس عیسوی میں دل میرا طلبگار ستی جانی
خصوص ملک انگلستان کا ہوا۔ شاہ سلیمان جاہ سے اظہار کر کے رخصت دو برس
کی مانگی۔ شاہ گردوں باد گاہ نے بعد عنایت و انعام اجازت دی۔ عاجز تسلیمات
بجالیایا، اور راہی منزل مقصود کا ہوا۔ تھوڑے دنوں بعد دارالامارہ کلکتہ میں
پونہجا پانچ چھ مہینے وہاں کی سیر کرتا رہا۔ بعد ازاں جمرات کے دن تیس تاریخ
مارچ کے مہینے سن اٹھارہ سو سینیس عیسوی میں جہاز پر سوار ہو کر بیت السلطنت
انگلستان کو چلا۔ نام جہاز کا از ایلہ، کپتان اس کا ڈبیدبران صاحب مع اپنی
بی بی کے تھا۔ جہاز وزن میں چھ سو ٹن کا کناریے گنگا پر آ لگا تھا“

پیرس کی سیر میں لکھتے ہیں :-

”پندرہویں دن ایک مکان میں گیا، وہاں صد ہا آدمی قالیچے شطرنجیاں کھین رہے

تھے، بناوٹ میں تصویر عمدہ کھینچتے۔ دریافت ہوا کہ وہ سب مصور تھے، تصویریں
 قالین اور دیروں پر ایسی معلوم ہوتیں کہ کسی مصور کامل نے تصویریں کاغذ پر کھینچی ہیں۔
 ان کی کاریگری دیکھ کر متحیر ہوا۔ حال ان کا پوچھا، ظاہر ہوا کہ واسطے فرش دیوان عام
 شاہ فرانسس کے بنتے ہیں، اور کہیں نہیں بیچتے۔ زبان فرانسسی میں اس کام کو بٹری
 کہتے ہیں۔ اس کے بعد کونسل کے مقام پر گیا۔ ایک مکان فلک بناد دیکھا۔ ستون نگار
 کے ایک ڈال راست اس میں لگے۔ صاحبان کونسل اپنے رتبے کے موافق جا بجا بیٹھے۔
 ہر ایک کے لمبر لکھے۔ اس مکان کی شکست درخت کے لئے مزدور لگے تھے۔ میں
 یہ حال دیکھ کر باہر نکلا۔ پانی برسنے لگا، سارے کپڑے تر ہوئے، مگر گتے پڑتے
 گھر چلے، راہ میں دو زڈیاں، ایک خوبصورت، دوسری کریہ المیت میں۔ میری وضع
 خلاف اس شہر کے دیکھ کر ترک ترک کہتی تا شاہ دیکھتی پیچھے دوڑی آئیں، اکیار
 پانچھلا، دونوں لڑکھڑا کر گریں۔ میں نے قریب جا کر زن جمیلہ کا ہاتھ پکڑ کر اٹھایا،
 بد شکل کو ویسے ہی چھوڑا، وہ بڑی محنت سے اٹھ کر اپنی بولی میں کچھ کہنے لگی، مگر
 اس زبان سے مجھ کو آگہی نہ تھی۔ آخر اس نے ایک دھکا دیا مجھ کو زمین پر گرایا، دوسری
 عورت خوبصورت نے جس کو میں نے اٹھایا تھا، میری طرف ہو کر اس سے مقابلہ کیا۔ میں
 جان بچانی غنیمت سمجھا وہاں سے بھاگا۔ لڑکے کچھ بھرے ہوئے کپڑے اور بیگانہ
 وضع دیکھ کر نالیاں دیتے میرے پیچھے دوڑنے آئے۔ ہزار خرابی بھاگتے بھاگتے
 سر میں پونچھا۔ میرا حال دیکھ کر ب ہمارا ہی ہنسنے لگے، میں سخت نادم و شہر مند ہوا۔
 بانو میں چوٹ آئی تھی، اس سبب سے دو ایک دن قیام کیا۔

شاہ محمد قاسم دانا پوری

سید شاہ محمد قاسم ابوالعلائی ابن سید تراب الحق
 دانا پور کے ایک ذی علم صوفی خاندان سے
 تعلق رکھتے تھے اور اپنے سلسلہ ابوالعلائیہ کے سجادہ نشین تھے۔ لیکن آپ کو
 اس شغل سے زیادہ ملازمت کرنے کا شوق تھا۔ چنانچہ کچھ دنوں پھری صدر دیوانی

۵۔ اس زمانے میں کئی عورت کو زڈی کہتے تھے۔ یہاں کسی عورت میں مراد نہیں ہے۔

الہ آباد میں رہے۔ پھر صدر دیوانی الہ آباد سے آگرہ کو منتقل ہوئی تو ۱۸۲۵ء میں شاہ محمد قاسم صاحب بھی آگرہ آگئے۔ صدر نظامت میں "مسئلہ خوں" تھے۔ ایک مرتبہ انگریز حاکم کے سامنے مسئلہ پڑھ رہے تھے، واقعات مقدمہ نے ان کے دل پر ایسا اثر کیا کہ یکایک جذب پیدا ہو گیا، زور سے "اللہ" کا نعرہ مارا، اور مسئلہ پھینک کر نیکل گئے۔ بہت دنوں تک کچھری کا رخ نہ کیا۔ لیکن انگریز حاکم ان سے بہت خوش تھا، پھر بلایا اور اپنے دفتر والوں سے کہا کہ آئندہ ان کو کوئی "اللہ والی" مسئلہ نہ دی جائے۔

آگرہ کے صدر نظامت میں بیشتر حکام و دوکلاز مسلمان تھے۔ مفتی انعام اللہ شاہ بھادر گویا مولوی وکیل صدر تھے۔ ان سے شاہ محمد قاسم کے خاص تعلقات ہو گئے۔ مولوی غلام امام شہید بھی دفتر نظامت آگرہ میں ملازم تھے۔ مولوی کریم اللہ خاں صدیق اللہ (سب حج) تھے۔ ان سب کی نشست مفتی انعام اللہ خاں کے مکان پر رہتی تھی۔

اس زمانے کا یہ عجیب واقعہ یادگار ہے کہ نواب چینا پن (میسور) کے برادر زادہ سید شاہ احمد علی قادری عرف ضیاء الدین دلاور جنگ کو جہاد کا شوق پیدا ہوا، اور میسور سے چل کر آگرہ آئے بخت و اتفاق سے مفتی انعام اللہ کے مہمان ہوئے۔ یہاں آگرہ کے اکثر علماء و روسا کا مجمع رہتا تھا۔ سب نے سید احمد علی صاحب کے عزم جہاد کی تائید کی اور امداد ہم پونجائی۔ سید میسوری اپنے مریدوں اور رفیقوں کو لیکر شاہ جہانپور کی طرف روانہ ہوئے، پورہیوں سے جہاد کیا، اور راجہ پو میں شاہ جہانپور کے ہاتھ سے شہید ہوئے۔ اس واقعہ کے بعد آگرہ کے بعض دوکلاز و حکام و روسا پر رشوت ستانی کا مقدمہ برپا ہو گیا، جس میں مفتی انعام اللہ، مولوی غلام امام شہید، شاہ محمد قاسم وغیرہ متہم گردانے گئے۔ اس مقدمہ کی سماعت کے لئے مسٹر ولسن جج مراد آباد خاص طور پر تعین کر کے بلائے گئے۔ مفتی انعام اللہ کے داماد خواجہ غلام غوث خاں بہادر بجنور اس وقت لفٹنٹ گورنر کے میر منشی تھے، لیکن وہ بھی

۵ مولوی کریم اللہ خاں ابن قاضی فقیر اللہ نیاز مند مولف کے بزرگوں میں تھے۔ صدیق اللہ ہونٹ کی وجہ سے نام کے ساتھ

"خان" لکھا جاتا تھا، پھر اوں ضلع مراد آباد وطن تھا۔ ۱۸۰۳ء میں پیدا ہوئے۔ ۱۸۵۵ء میں وفات پائی۔

اپنے خسر کی مدد یا سفارش نہ کر سکے۔ آخر مقدمہ کا ثبوت بہم نہ ہو سکا۔ تمام حضرات میں سے صرف شاہ محمد قاسم کو ۶ ماہ کی سزا کا حکم ہوا تھا، وہ بھی اپیل میں منسوخ ہو گیا۔ یہ ہنگامہ آگرہ میں "ولسن گر دی" کے نام سے مشہور ہو گیا تھا۔

اس مقدمے کا اصل سبب رشوت ستانی نہ تھا۔ مولوی امام شہید وغیرہ رشوت سے بالاتر ہستیاں تھیں، چنانچہ اسکا کوئی ثبوت بہم نہ پہنچ سکا۔ اصل میں انگریزوں کو اس پر غصہ تھا کہ ان عالموں، مفتیوں، صوفیوں نے سید احمد علی شاہ میسوری کے جہاد کی حمایت کی۔ اسکا انتقام انگریزی حکومت کو لینا تھا۔ لیکن اعانت جہاد کے جرم کا کوئی ثبوت نہ تھا۔ صرف اسقدر معلوم و مشہور تھا کہ سید میسوری مفتی انعام اللہ کے مکان پر مقیم تھے۔ باقی تمام کارروائی نہایت خفیہ ہوتی تھی۔ اس واقعہ سے بیس برس پہلے (۱۸۲۸ء میں) مولوی سید احمد بریلوی اور مولوی اسماعیل دہلوی سکھوں سے جہاد کر چکے تھے۔ "ترغیب جہاد" وغیرہ کتابیں لکھی جا چکی تھیں۔ مسلمانوں کے جوش کا اندازہ ایسٹ انڈیا کمپنی کو تھا لیکن یہ واقعہ جہاد اس طرح پیش آیا کہ سید احمد علی میسوری کو روکنا انگریزوں کے اختیار سے باہر تھا۔ سید مجاہد جلد شہید ہو گئے۔ ان کا شکر منسٹر ہو گیا۔ اس لئے انگریزوں نے ان لوگوں سے انتقام لیا جو ان کے بس میں تھے اور اس کام کے لئے ۱۸۴۷ء میں "ولسن گر دی" برپا کر دی۔

اسی سال تمام وکلاء و عہدہ دار جو "ولسن گر دی" کے پیٹ میں آئے، ترک وکالت و ملازمت کر کے صدر سے علیحدہ ہو گئے۔ شاہ محمد قاسم بھی آگرہ سے اپنے وطن دانا پور چلے گئے۔ وہیں وفات پائی۔

شاہ محمد قاسم صاحب تصانیف ہیں۔ اسرارِ قاسمی اور اخبارِ غوثیہ فارسی میں لکھیں۔ اسرارِ قاسمی کا اردو ترجمہ مفتی انعام اللہ نے کیا ہے۔ شاہ صاحب نے اردو میں سجاتِ قاسم تصنیف کی ہے جس میں سیدنا امیر ابو العلاء کے حالات و کرامات کا ذکر ہے۔ ۱۸۵۶ء میں برتھام بینی مال لکھی ہے، اور مطبع اشرف الاخبار آگرہ میں اسی سال چھاپی گئی ہے۔

سجائات قاسم کا نمونہ مختلف مقامات سے یہ ہے :-

”یہ کاتب گنگا جب پہلے پہل شہر اکبر آباد میں حاضر ہوا ہے تو سال بارہ سو اکٹھ بھری تھا، جس وقت روضہ منورہ پر حاضر ہو کر بعد قدبوسی اور فاتحہ کے آنکھیں بند کر کے پائیں مزار شریف کے بیٹھا معاً کانوں میں یہ آواز آئی کہ کوئی شخص کہتا ہے کہ حضرت کے انتقال کے پورے دو سو برس کے بعد تو زیارت سے مزار انور کے مشرف ہوا“

”جس روز یہ کاتب عاصی صدر دیوانی کی کچھری کے ساتھ بلدہ متبرکہ اکبر آباد میں پونچھا اس کی صبح کو مکان فرودگاہ سے بہ تناسی زیارت روضہ منورہ اپنے پیٹھا حضرت امیر ابو العلاء قدس اللہ سرہ کے جلا، مگر جو کہ اس وقت ملک شہر کے محلوں اور سواد شہر سے محض نابلند تھا، اور جو آدمی ہمراہ تھے وہ بھی بالکل ناواقف تھے۔ گو نہ تردد ہوا۔ پھر یہ خیال کیا کہ شہر سے باہر نکل کر کسو سے راستہ درگاہ شریف کا پوچھ لیں گے۔ جب چار سو دروازے سے آگے بڑھا ہنوز نوبت پوچھنے کی کسو نہیں پونجی تھی کہ دو لڑکے نہ معلوم کدھر سے آئے میری پالکی کے ساتھ ہوئے اور خود بخود پوچھنے لگے کہ تم ابوالا کی درگاہ پر جاؤ گے۔ فائدہ۔ واضح ہو کہ شہر اکبر آباد کے بازاری لوگ اور سب لڑکے ہمارے حضرت کو ابوالا کہتے ہیں، اور یہ لفظ ان کی زبان سے اتنا پیارا معلوم ہوتا ہے کہ لطف اس کا تحریر میں نہیں آسکتا۔“

حضرت امیر ابو العلاء کے حالات میں لکھتے ہیں :-

”جاننا چاہئے کہ جب حضرت خواجہ فیض قدس سرہ کو لڑائی میں شہید ہو گئے۔ تب تاجہ مان شگد نے اس عمدہ نظامت پر بردوان کے جناب حضرت امیر ابو العلاء قدس سرہ کو مقرر کر کے منصب سہ ہزاری ذات اور سہ ہزاری سوار کا بادشاہ کے حضور سے دلویا یا۔ آپ کے پاس اسباب تجمل اور شوکت کا از قسم ہاتھی گھوڑے

۵ حضرت سیدنا امیر ابو العلاء رحمۃ اللہ کا وصال ۱۰۶۱ھ زمانہ شاہجہاں ہوا ہے حضرت کی ولادت ۹۹۹ھ میں بہار شاہ اکبر ہوئی۔

اور اونٹ اور تھ وغیرہ سامان امرانی بہت تھا۔ چنانچہ نقل ہے کہ بعد ترک دنیا اور جلوہ افروزی مند فقر و درویشی کے بھی یہ حال تھا کہ جب کدھی آپ شکار کو تشریف لیجانے تو یہاں لیس نفر صرف بازدار ہم رکاب فیض انساب کے ہوتے تھے، اور سامان کو اسی پر تکیا کرنا چاہئے۔ الغرض راجہ مان سنگھ باوصف ایسے اقتسام ظاہری کے کہ تمام قلم و بنگالہ کا مالک اور حاکم تھا، حضرت کی اس قدر تعظیم و تکریم کرتا تھا کہ اپنی مجلس میں جمیع امرا بلکہ اپنے فرزندوں سے بھی بالاتر جگہ آپ کو دیتا تھا۔

مفتی اکرام اللہ صدیقی مفتی انعام اللہ خاں صدیقی گوپاموسی کے فرزند رشید تھے۔ ۱۸۲۵ء میں پیدا ہوئے۔ اپنے والد اور علمائے عصر سے کتاب علم کیا۔ ڈاکٹر کنندلال اکبر آبادی سے ڈاکٹری پڑھی۔ پھر مختاری کا امتحان پاس کر کے الہ آباد میں مختار رہے۔ تصنیف و تالیف کا بہت شوق تھا۔ متعدد کتابیں فارسی و اردو میں لکھیں۔ مثلاً علمائے اودھ، اخبار و اصلین، تذکرہ مصنفین، قواعد اردو و فارسی جدید، مفید الطلاب۔

ان میں تصویر شعرا خاص چیز ہے۔ اسی زمانے میں آگرہ شعراے شہر و بیرون شہر کا اچھا خاصا مرکز بن گیا تھا۔ اکثر شعرو شاعری کے چرچے رہتے تھے۔ مولوی غلام نام شہید رحمۃ اللہ علیہ کی ذات بابرکات نے اس میں عجیب روح پھونک دی تھی۔ چنانچہ ۱۸۶۱ء میں بابو بیٹی پرشاد وکیل صدر کے مکان پر ایک مشاعرہ منعقد ہوا۔ اس مشاعرے کے سخنوروں کے کلام و حالات مفتی اکرام اللہ نے مرتب کئے، اور اس گلدستہ کا تاریخی نام "تصویر شعرا" (۱۲۷۹ھ) رکھا۔ ۱۸۶۱ء میں مرزا علی حسین قیصر کے مطبع حیدری میں طبع ہوا۔ اس کی تمہید مختصر کر کے درج کی جاتی ہے:-

بشنوا از انصاف اگر مقبلی
شعبہ بود محبت روشن دلی
در شرف شعرا رسول خدا
گفت بے قول مدح و ثنا

شکر کہ اصحاب بنی گفتم اند
 چوں دُرد و یا قوت دگر سفتہ اند
 شعر علی گفتم و حسیناً و حسناً
 کعب و انس گفتم و ادیس و قرن
 شعر کہ حسان عرب گفتم است
 سپید کوبین پذیرفته است
 منع ز اشعار ز کردش بنی
 تائب از اں کار نکردش بنی
 بلکہ برادر کرد ہزار آفرین
 سپید کوبین رسولِ امین
 سخنوران معنی آفرین پر واضح اور آشکارا ہے کہ سخن کی قدر افزائی کے لئے
 طبع سلیم اور ذہن فہیم درکار ہے۔ سخنور کہ ہمیشہ سخن دان کی جستجو ہے، کس واسطے
 کہ گوہر کی جوہر شناسی سے قدر اور آبرو ہے۔

نرسد پہنچ کمانے بہ سخن بنجدن کہ سخن را اصلہ نیست بجز فہیدن
 جو لوگ اس قاعدے کو نہیں مانتے ہیں، وہ آپ اپنی قدر نہیں جانتے ہیں، بیشک
 سخن کی تیز کے لئے مخاطب معنی فہم درکار ہے۔ اپنی ستائش اپنی زبان سے کب
 مزاوار ہے۔ شاعر جب تک سخن فہم سے داؤ نہ پائے گا۔ اپنے ٹونہ مہاں ٹھوکنے
 سے سخن کو نہو جائے گا۔ بیت

طوطی ز معنی سخن خویش غافل است ہر کس سخنور است سخن دان نمی شود
 اس نظر سے شعرائے فخر البلاء و اکبر آباد کو اہل جوہر جوہر شناس کی جستجو اور
 سخنور سخن فہم کی آرزو رہتی ہے۔ ائمہ اللہ کہ دعائے باطنی نے دعائے دلی کی
 صورت دکھائی، اور بعد عرصہ دراز کے مرادان کی باحسن وجوہ برآئی کہ ان دنوں
 بحسن اتفاق جناب برگزیدہ آفاق جوہر آئینہ کمال، صورت گر حسن و جمال، معنی
 آفرین نازک خیال۔ نکتہ سنج، عدیم المثال، استاد و یگرا۔ امام اشرف فاضل وید
 حضرت مولانا غلام امام شہید مظلم اور سخنور شیریں مثال، معنی نازک خیال
 برادر گرامی قدر غشی غلام عوث صاحب پیغمبر مٹھی نواب سناپ لفظ گورنر
 بہادر اس شہر میں رونق افروز ہوئے ہر طرف ان کے مقدم حد سے ہو گئی

لے چار پانچ مطربین مدیہ الفاظ کی تھیں وہ چھوڑ دی ہیں۔

خاص و عام فیض باب اور سرت اندوز ہوتے۔ معنی پر دران سخنور نے موقع وقت غنیمت سمجھ کر اس بات کا ارادہ کیا کہ کلام ہمدگر سے پاشنی گردانی ہوں، اور جوہر طبع آزمائی دکھائیں۔ یہ بات سنتے ہی انجمن آراے سخن و معانی، روز شناس امرا و سخندان سر دفتر اباب ہنر، جوہر شناس صاحب جوہر، نو بادہ گلشن مراد بابوینی پرشاد صاحب عالی قدر وکیل عدالت صدر زاد حتمتہ نے اپنے دولت خانہ فیض کاشانہ کو فروش منتقل اور مصفا اور کنول بھاڑ مرد نگیاں دیوار گیریاں فالوس اور مرآت حیرت افزا سے جسے دیکھ کر آفتاب تہ تاب پھرک جادے اور پردہ ہائے رنگارنگ گل ہائے بوتلموں عطریات کوناگوں سے جس کی خوشبو سے چین زار بہشت ہرک جادے، پیرستہ کر کے عملاے عام دی اور اباب ذوق و شوق کو خبر کی کہ نکتہ دران صبح نفس اور سخن سبحان بقدرس تشریف لادیں، ہم کو مرہون منت فرما دیں۔ پس تمام شہر میں اس مشاعرہ کی شہرت ہوئی۔ عجب طرح کی رنگیں صحبت ہوئی..... یہ مجموعہ اس مجمع کا جامع کلام ہے،

”تصویر شعرا“ اس کا تاریخی نام ہے۔

کلام شعرا کا بھی نمونہ دکھایا جاتا ہے۔ طرحی و غیر طرحی غزلوں کے علاوہ چار پانچ شاعروں نے بانی مشاعرہ بابوینی پرشاد صاحب کی مدح میں رباعیاں بھی پڑھی تھیں۔ ان میں سے مزارعباس تلخ اکبر آبادی کی رباعی درج کی جاتی ہے:-

بابو کا ہے دل حُبّ علی سے آباد ہے دوستی علی سے ہر دم دل شاد

اس ”دوستی علی“ کے گن لو اعداد ہے ہم عدد اس سے ”بابوینی پرشاد“

۵۹۰

طرحی غزلوں کا مختصر انتخاب یہ ہے:-

آسیر میر گلزار علی خلف و جانشین میاں نظر اکبر آبادی:-

ساقیا ہوش میں، طرف کو دیکھ آکھیں کھول ان تنگ ظرفوں کو اتنا نہیں بھرتے ہیں

آنکھ اپنی سر مٹھل نہیں ملنے پانی دیکھتے ہیں وہ کدھر، جام کدھر تپتے ہیں

باطن۔ حکم ید قطب لدین اکبر آبادی:-

رازدارانِ حقیقت کے لبوں پر ہے ہر خود خبردار ہیں وہ کس کو خبر دیتے ہیں
بہادر۔ باجورن بہادر سنگھ۔

اے میسجترے بیمار شب ہجران کو جامِ خورشید میں تبریدِ سحر دیتے ہیں
دل بھڑاتا ہے، اب خبر نہیں عالم کی آج طوفان کی خبر دیدہ تر دیتے ہیں
راجہ۔ ہمارا جہ بلوان سنگھ بہادر راجہ کاشی۔

یار کے حُسن پر آشوب کی بے دل میں جگہ یہ دہا ریا بے جسے کونے میں بھڑکتے ہیں
راجہ یہ شوقِ ایسری ہے کہ مرغانِ قفس اپنے منقار سے پر اپنے کتر دیتے ہیں
صغیر۔ لالہ گنگا سہاسے۔

اُڑ گئے ہجر کی شب۔ وصل کے دشمن یہ آج آواز نہیں مرغِ سحر دیتے ہیں
قہر۔ میرزا حاتم علی بیگ قہر شاگردِ ناسخ۔

یہ نئی طرزِ سیجائی ہے، سبحان اللہ جان آجاتی ہے وہ دم بھی اُگرتے ہیں
ہم تو اللہ کو بھی یوں نہیں کرتے سجدہ اے صنم سر کو ترے پاؤں پڑھ دیتے ہیں

حکیم قطب الدین باطن حکیم میر محمدی ظاہر کے فرزند، محلہ تاج گنج آگرہ میں
ارہتے تھے۔ غالباً ۱۲۲۶ھ (مطابق ۱۸۱۱ء)

میں پیدا ہوئے۔ اس لئے کہ تذکرہ "شعرو سخن" مرتبہ نیاز علی پریشاں میں (جولائی ۱۲۸۶ھ
میں لکھا گیا ہے، اور جس کا ذکر اس کے بعد آتا ہے) حکیم باطل صاحب نے اپنی عمر ۶۰ سال بتائی
ہے۔ حکیم صاحب کے اسلاف بلذیب شاہی رہے ہیں۔ انھوں نے عربی و فارسی میاں نظر
اکبر آبادی سے حاصل کی۔ شاعری میں بھی انھیں کے شاگرد تھے۔ حکیم صاحب کے دادا حکیم
سید واجد علی اکبر آبادی حضرت مولانا فخر الدین قدس سرہ کے نیلندہ خاص تھے۔ اور
حکیم صاحب خود حضرت سید غلام نصیر الدین دہلوی عرف "میاں کالے" کے مرید تھے۔ اپنے
پیشہ آبائی طبابت کے سلسلے میں صاحبزادہ محمد حسین خلیفہ پسر سلطان شہید کی سرکار

حکیم مومن خاں دہلوی کے میاں صاحب کے نام کا کیا خوب سبب لکھا ہے۔ ہر دم نام میاں کالے

سے وظیفہ پاتے تھے۔

باطن صاحب نے چار دیوان، ایک تنوی اور مختلف منظومات یادگار چھوڑی ہیں اور ایک عجیب و غریب پرگوئی کا ثبوت یہ دیا ہے کہ تمام تنوی میر حسن کا حصہ کر دیا ہے اور اس کا نام "اعجاز رقم" رکھا ہے۔ یہ سب نظم کی تصانیف ہیں، ایک نثر کی تصنیف تذکرہ گلستاں بیخزاں ہے، جو نواب مصطفیٰ خاں شیفتہ کے گلشن بے خار کے جواب میں لکھی ہے۔ چنانچہ حکیم باطن اپنے تذکرہ کی تاریخ میں لکھتے ہیں:-

خامہ نے جب دیا جواب سوال درود رکھ کے "گلشن بے خار"
منصفان زمانہ کہنے لگے ہے گلستاں بے خزاں میں بہار
لبس منکر پھر تو اے باطن چھپایا یہ کھول کر منقار
نام تاریخی اس شگونی کا "نغمہ عندلیب" کہ لے یار

۱۲۶۱ھ

نواب شیفتہ کے ساتھ حکیم باطن کی مخالفت کا سبب یہ تھا کہ شیفتہ نے اپنے تذکرہ "گلشن بیخار" میں میاں نظیر اکبر آبادی کے متعلق یہ رائے لکھی تھی۔
"اشعار بسیار دارد کہ بزبان سوقین جاریست و نظر بر آں ابیات در اعداد شعرائد شمشرد"
یعنی میاں نظیر کے اشعار بازاری لوگوں کی زباں پر جاری ہیں۔ ان اشعار کی بنا پر نظیر شاعروں میں شمار ہونے کے لائق نہیں۔

میاں نظیر حکیم باطن کے استاد تھے۔ اس لئے حکیم صاحب کو شیفتہ کی رائے نہایت ناگوار ہوئی۔ شیفتہ کے تذکرے کے مقابلے میں اپنا تذکرہ لکھ ڈالا اور اس میں جہاں موقع پایا شیفتہ، شیفتہ کے استاد مومن کو، شیفتہ کے اجاب آرزو و عیہ کو خوب برا بھلا کہا۔ شیفتہ نے آرزو کی بڑی تعریف کی ہے، اس لئے باطن نے آرزو کی جو طبع و صریح دونوں لکھیں۔ ان کے اشعار میں اصلاحیں دیں۔ ان کے بعض الفاظ کو غلط بتایا اور اس پر برا طوار لکھا۔ گویا حکیم باطن صاحب نے اپنا تذکرہ اسی کام کے لئے لکھا تھا۔

حکیم صاحب نے تذکرہ گلستاں بے حزاں میں بے مزہ عجارت آرائی اور
 قافیہ پیمانی کی ہے۔ اس لئے طویل نمونہ درج کرنا بے لطف ہوگا۔
 حمد باری تعالیٰ عز اسمہ صفت براعتہ الاستہلال یا تلازمہ شعرو شاعری
 کے ساتھ لکھتے ہیں:-

مطلع انوار انواع صفات، حسن مطلع تجلیات غزل کائنات، حمد اس سشلو یکتا
 کی ہے، جس نے بے مدد استاد، بوظنون مضامین، بیت الغزل عالم میں سخن حسن
 مقطع از مطلع تا مقطع ساتھ ایک فکر کے بیاض عدم سے لاکر قلم قدرت سے
 صفحہ دیوان وجود پر لکھیں۔“

تذکرہ میں حکیم مومن خاں دہلوی کا حال اس طرح شروع کرتے ہیں:-
 مومن تخلص، مومن خاں نام، ساکن شاہجہاں آباد، شاگردان سخن کے استاد
 اگر نور بان سحر بیاض فکر دیکھے تو سخن فائدہ سے کوئی کر جائے۔ کشش الفاظ
 سے اس کے ہوش میں خرابی پائی جائے۔ رشتہ جاں تار تار ہو، رشک
 مضمون سے ہر شاعر ہاتھ ل مل کے بیقرار ہو۔ کلام بیٹھا ایسا گارٹھا کہ جس کی جرت
 سے شیریں زباں مثل کوہ کن کے شورچائیں۔ نشہ شراب الفاظ سے مخمور ہوتا
 خمخانہ سخن دستار کو ہوا میں اڑائیں؟

تذکرے کے اعتبار سے یعنی انتخاب کلام، حالات و تنقید میں حکیم باطن کلستان بجز
 یا نعمہ عندلیب بالکل بیچ و پونج ہے۔ شیفہ نے اپنے تذکرے میں بہترین اشعار کا
 انتخاب کیا ہے۔ باطن نے جہاں اسکے علاوہ اپنا انتخاب دیا ہے، نہایت معمولی ہے۔
 باطن سخن سنجی سے بالکل عاری ہیں۔ اسی لئے ان کا تذکرہ آج کسی گنتی میں نہیں۔

نیاز علی پریشان خلیف شیخ رجب علی شیخ صدیقی تھے۔ ان کے اسلاف
 قدیم دہلی کے تھے جو سعادت خاں برہان الملک کے
 ساتھ دہلی سے اودھ گئے اور سندیلہ کو مسکن بنایا۔ لیکن پریشان کے قریبی بزرگ

آگرہ آگئے۔ ان کی ولادت و تربیت آگرہ ہی کی ہے۔ پریشان مرزا حاتم علی بیگ
 قہر کے شاگرد تھے۔ منوی، واسوخت، غزل، قصیدہ سب کچھ کہا ہے۔ لیکن ان کی
 بہترین یادگار تذکرہ شعرو سخن ہے۔ اس کی ترتیب ان کو بالیقین حکیم قطب الدین
 باطن کے تذکرہ کو دیکھ سن کر سوچھی ہوگی۔ لیکن اس پر بہت اضافہ کیا اور ترتیب
 کے لئے بڑا اہتمام کیا۔ یعنی ۱۶ اکتوبر ۱۸۶۹ء مطابق ۱۰ رجب ۱۲۸۶ھ کو آگرہ میں
 ایک عظیم الشان مشاعرہ منعقد کرنے کا ارادہ کیا، اور کسی مہینے پہلے اس کا اعلان تقیم
 کیا اور اجاروں میں چھپوایا، یہاں تک کہ ہندوستان سے باہر بھی اس کی خبر پونج گئی۔
 چنانچہ فرانسیسی مستشرق پروفیسر گارساں داسی نے اپنے خطبہ ۱۸۶۹ء میں اس
 مشاعرے کا ذکر کیا ہے۔ لکھا ہے :-

”ایک بڑا مشاعرہ آگرہ میں ۱۶ اکتوبر ۱۸۶۹ء کو ہونے والا تھا۔ اودھ اجار مورخہ

۲۸ ستمبر ۱۸۶۹ء میں ان شعرا کے لئے ہدایات کا اعلان شائع ہوا ہے جو اس

مشاعرے میں شرکت کرنا چاہتے ہیں“

(ان خطبات گارساں داسی ص ۸۰۲ مطبوعہ آجمن ترقی اردو)

پریشان نے مشاعرے کے اشتہار میں ایک نقشہ درج کیا تھا، اور شرکائے
 مشاعرہ سے اس کی خانہ پوری کی درخواست کی تھی۔ خانے یہ تھے۔ نام شاعر، تخلص،
 ولایت، نام استاد، مدت شاعری، استاد زندہ ہیں یا نہیں، سکونت قدیم و
 جدید، تصنیفات، حالات۔ اشتہار میں مشاعرے کی غرض پریشان نے
 یہ لکھی ہے :-

”غرض اس جلسہ دلچسپ سے یہ ہے کہ اکثر بڑے بڑے شہروں یا قصبوں کے

مشاعروں کا حال مفصل ایک خاص تذکرے میں واسطے یادگاری کے لکھا جاوے

تاکہ اس طرح واحد کے ذریعے سے ان کی فکر کا نتیجہ ظاہر ہو۔“

یہ مشاعرہ ہمارا جہ بلوان سنگھ راجہ کاشی کے مکان واقع کشمیری بازار آگرہ میں منعقد ہوا۔
 اس کا حال پریشان لکھتے ہیں :-

”اسی شاعروں نے اپنی اپنی غزلیں بعد ایک دوسرے کے بہت صفائی کے ساتھ پڑھیں۔ مرزا حاتم علی بیگ صاحب تہر جب پڑھ چکے تو خلیفہ سید گلزار علی صاحب آسرنے پڑھ کر لوگوں کو مخطوط کیا۔ اس کے بعد جناب راجہ صاحب بہادر نے کلام دلاویز سنایا۔ آفتاب طلوع ہو گیا تھا۔ مشاعرہ برخاست ہوا۔“

دیباچہ میں لکھتے ہیں:

”اب سُنئے کہ ایک روز جی نے چاہا کہ کوئی ایسا کام کیجے جس سے نام باقی رہے۔ مگر یہ فقیر بادشاہ نہ تھا کہ رعایا پر رحم کرتا، غنی نہ تھا کہ محتاجوں کو مال دزر دیتا، زور آدر نہ تھا کہ رستم کی طرح گزرا اٹھاتا، سپاہی نہ تھا کہ تیر و شمشیر کے وار دکھاتا، صاحبِ کرامت نہ تھا کہ کشف سے کرشمے ظاہر کرتا، عالم نہ تھا کہ جھگڑے چکھانا، سخی نہ تھا کہ ایشار کرتا، حکیم نہ تھا کہ معالج ہوتا، شاعر تھا، جھوٹ سچ بکھاتا پھر کون سی صورت نام باقی رہنے کی تھی۔ غزل، رباعی، مثنوی، داسوخت، مثنیٰ، مسدس وغیرہ کہنے والے کہ گئے، کسی نے کوئی بات اٹھانہ رکھی نہ مضمون آرائی، نظم و نثر کی صفائی مجھ سے کب بن پڑتی ہے۔ بالفرض دو چار شعر مرٹ کر کہے۔ تو کیا کہے۔ اس پر فخر کرنا نرا اوچھا بن ہے۔ وضع میں دجھا لگتا ہے۔ سب سے قطع نظر کر کے یوں ٹھہرائی کہ ایک تذکرہ، نسی طرز کا تالیف ہو تو کیا خوب ہو۔ پھر یہ بھی خیال ہوا کہ تذکرے تو بہت سے ہیں، محمد نیاز علی تم کیا تدبیر کرو گے۔ بھئی ایسا کرو کہ تذکرہ بطور مشاعرے کے مرتب ہو، جس میں زمانہ حال کے سخنوروں کا کلام خواہ فارسی، خواہ اردو، ایک ہی طرح پر لکھا جادے۔ غرض کہ بنا پہلویہ کالاکر طرح ذریعہ طبعیت کے آزمانے کی کسوٹی ہوتی ہے، کھٹا کھرا پرکھا جاتا ہے، قافیہ اور روایت کی نسبت، ہندس اور ترکیب کی خوبی، الفاظ اور معانی کی درستی مضمون اور محاورہ جیستی معلوم ہو جاتی ہے۔ خیر ان باتوں کو سوچ بکھ کر استاد نامدار جناب مرزا صاحب گردوں وقار سے کہا، انھوں نے فرمایا، ہاں بات تو ٹھیک ہے، ضرور تدبیر کرو۔ لاد طرح کہدیں، شاعر پسند کر لیں۔ چنانچہ مصرع طرح اردو کا فرمایا۔“

ترسی دیوار کے سایہ تلے آکر ہٹا ہٹے

دوسرا مصرع میرے بڑے مہربان مولوی احمد خاں صاحب تخلص قزوینی نے تجویز کیا

وہ یہ ہے۔

دوسرا از نہکت زلف است ثولے دگر

فارسی کا مصرع کیا نکلے ہے اور اردو کا بہت پہلو دار، قافیہ وسیع، بحر و ان

تمام حسن رکھتا ہے۔ ایک اشتہار میں دونوں مصرعوں کا ایک نقشہ مجوزہ مولف

کے لکھ کر جا بجا بھیجے گئے۔

پریشان کو تذکرہ کا تاریخی نام شعرو سخن (۱۲۸۶ھ) خوب ہاتھ آیا ہے۔ اس

تذکرہ میں شعرائے آگرہ کی فارسی و اردو غزلیں ایک سو ایک ہیں۔ باہر کے شاعروں

میں اللہ آباد کی ۴۴ غزلیں درج ہیں۔ جن میں اعظم علی اعظم شاگرد خواجہ آتش لکھنوی

اور منیر شکوہ آبادی ممتاز ہیں۔

شعرائے آگرہ میں بعض سن رسیدہ دکنہ مشق ہیں۔ لیکن اکثر نوجوان و کم سن ہیں۔

بعض شاعروں نے غالب کو اپنا استاد بتایا ہے۔ مثلاً مدد علی تپش۔ شیخ عبد المجید سوا۔

رسوا نے اپنے حال میں لکھا ہے کہ ”ایک تبت جناب میرزا اسد اللہ خاں صاحب غالب کی خدمت

میں رہ کر نظم و نثر فارسی کی ہمارت کی یہ مشاعرہ غالب کے انتقال سے آٹھ مہینے بعد ہوئے۔

مولانا عبد الحق خیر آبادی

مولانا عبد الحق کے دادا مولوی فضل امام خیر آبادی

تھے جن کی تصنیف مرقات علم منطق میں آج تک

شامل دریات ہے۔ بہت سی کتابیں تصنیف کی ہیں۔ ریاست پٹنہ میں ملازمت کی۔ پھر

دہلی میں صدر الصدور رہے۔ ۱۸۲۲ء میں وفات پائی۔ ان کے فرزند مولانا فضل حق

خیر آبادی تھے۔ جو ۱۷۹۶ء میں پیدا ہوئے، مرزا غالب کے بالکل ہم عمر تھے اور بڑے

تخلص و بے تکلف دوست۔ علوم معقول اپنے والد سے حاصل کئے، اور علم حدیث

حضرت شاہ عبدالقادر دہلوی رحمۃ اللہ علیہ سے سہلی میں سمر رشتہ دار رہے۔

پھر جبر، آواز، ٹونک کی ریاستوں میں ممتاز عہدوں پر رہے۔ لکھنؤ میں بھی صدر الصدف رہے۔ ریاست رامپور میں نواب یوسف علی خاں نے بکایا اور تمنا اختیار کیا۔ نواب کلب علی خاں نے بھی کچھ پڑھا۔ بڑے عالم تھے، اور عربی کے اعلیٰ پایہ کے مشاعرہ ہندوستان میں ان کا جواب نہ تھا، بلکہ عرب کے شعراء معاصرین سے بھی تحسین حاصل کی۔ کثیر النصاب تھے، عربی میں درجنوں کتابیں اور حاشیے لکھے ہیں۔

مولوی فضل حق کے قیام لکھنؤ کے زمانے کا ایک لطیفہ بہت دلچسپ ہے جو حضرت قبلہ عالم مولانا النجاشی پیر سید جماعت علی شاہ صاحب امیر الملت محدث علی پوری رضی اللہ عنہ نے بیان فرمایا کہ جس زمانے میں مولوی فضل حق صاحب لکھنؤ میں مقیم تھے، منشی نو لکشور نے ان کی خدمت میں درخواست کی کہ اوقات فرصت میں مطبع کی عربی کتابوں کی صحت کتابت فرمادیا کریں۔ مولانا فضل حق نے قبول کر لیا، ایک مرتبہ مجتہد العصر لکھنؤ کی ایک مناظرہ کی کتاب مطبع نو لکشور میں طبع ہونے کے لئے آئی۔ اس کی کاپیاں تصحیح کے لئے مولانا فضل حق کے پاس آئیں۔ آپ کتاب کی تصحیح بھی کرتے جاتے تھے اور مجتہد صاحب کے اعتراضات کا جواب بھی حاشیہ پر لکھتے جاتے تھے، جب کتاب چھپ کر مجتہد العصر کے پاس پہنچی تو انھوں نے سر پیٹ لیا کہ تمام عمر کی کمائی برباد گئی، اور منشی نو لکشور سے دریافت کیا، انھوں نے اصل واقعہ بیان کر دیا۔ آخر مجتہد صاحب نے کتابوں کے اہبار میں آگ لگوا دی۔

سر سید احمد خاں نے ”آثار الصنادید“ میں اور منشی امیر احمد مینائی نے ”انتخاب یادگار“ میں مولانا فضل حق کے عربی تصانیف کا انتخاب درج کیا ہے۔ ۱۸۵۷ء میں جب غدر کے بعد انگریزوں کا تسلط ہو گیا، تو اور لوگوں کے ساتھ مولانا فضل حق پر بھی جرم بغاوت عائد کیا گیا۔ اور جس دوام بعبور دریا سے شور کا حکم صادر ہوا، لیکن مولانا کے فرزند ثانی اور منشی غلام غوث بجنور نے مقدمہ کی پیروی جاری رکھی، اور آخر ہائی کورٹ کا حکم حاصل کر لیا، لیکن تا تریاق از عراق“ والا مضمون صادق آیا جس وقت پروانہ

آزادی رنگون پونچا۔ اسی وقت مولانا کا جنازہ نکل رہا تھا۔ ۱۸۶۱ء میں وفات پائی، اور رنگون میں سپرد خاک ہوئے۔

مولانا عبدالحق ان کے فرزند اکبر تھے۔ ۱۸۲۸ء میں دہلی میں پیدا ہوئے۔ والد سے تحصیل علوم کی۔ ۱۶ سال کی عمر میں سند فضیلت حاصل کر کے درس تدریس میں مشغول ہو گئے، کچھ دنوں ٹونک میں رہے۔ پھر نواب کلب علی خاں نے رامپور بلا لیا۔ اور اپنے پوتے نواب حامد علی خاں کا نائب مقرر کیا۔ ۱۸۶۵ء سے ۱۸۸۶ء تک یعنی نواب کلب علی خاں کی تمام مدت حکومت رامپور میں رہے۔ نواب صاحب کے انتقال کے بعد کلکتہ گئے، وہاں حاکم مراد آباد اور مدرسہ عالیہ کے افسر رہے۔ شمس الملک اور کا خطاب پایا، وہاں سے ۱۸۹۶ء میں نواب حامد علی خاں نے رامپور بلا لیا اور خود تلمذ اختیار کیا۔ یہاں سے بیمار ہو کر وطن خیر آباد گئے اور ۱۸۹۹ء میں انتقال کیا۔

مولانا عبدالحق خیر آبادی اپنے زمانے میں امام فلسفہ تھے۔ آپ کے شاگردوں میں سے متعدد نامور علماء نکلے۔ مولانا نے ۴۰ کے قریب کتابیں تصنیف کیں۔ ان میں سے ایک کتاب زبدۃ الحکمة اردو میں لکھی۔ یہ منطق کی قدیم کتابوں میں ہے، اور ایک کامل فن کے قلم سے نکلی ہے۔ اس سے پہلے منطق کی ایک اور کتاب کا پتہ چلتا ہے، یعنی ترجمہ شمس مرتبہ سید محمد، مطبوعہ دہلی ۱۸۲۲ء لیکن وہ ترجمہ ہے اور اب ناپید۔ مولوی عبدالحق کی کتاب کے تقریباً ساتھ ہی ساتھ مولوی نذیر احمد دہلوی نے بھی منطق میں ایک کتاب ”مبادی الحکمة“ کے نام سے لکھی ہے۔ اسی زمانے میں اور لوگوں نے بھی منطق کے رسالے لکھے ہیں۔ ان کا نمونہ اس کے بعد دیا جاتا ہے۔

زبدۃ الحکمة میں مولوی عبدالحق صاحب نے علمائے سابق کا اختلاف اور ان پر اپنا محاکمہ بھی لکھا ہے۔ مختصر نمونہ یہ ہے۔

”جاننا چاہئے کہ علم دو قسم ہے، ایک تصور دوسرے تصدیق۔ اس واسطے کہ جو چیز جانی جاوے بغیر حکم کے، یعنی اثبات بالذہن اس کے ساتھ نہ ہو، بلکہ صرف معنی اور مفہوم اس چیز کا ذہن میں جاوے، اس کو تصور کہتے ہیں۔ جیسا کہ ادراک نیک کا

یا قائم کا بغیر اس کے کہ حکم کیا جاوے زید پر ساتھ قائم کے۔ اور اگر جانی جاوے اس طور پر کہ حکم ہو اس پر اثبات یا نفی کا، اس کو تصدیق کہتے ہیں، جیسے جانتا نہیڈ قائم کے معنی کا اور یقین کرنا اس کا۔ اور تصدیق کی حقیقت میں اختلاف ہے، حکماء کے نزدیک تصدیق صرف حکم کا نام ہے اور تصور موضوع محمول کا اور ایسا تصور نسبتہ جگہ کا اس کی تحقیق کی شرط ہے، یہ تنورات اس کی حقیقت میں داخل نہیں ہیں۔ اس تقدیر پر تصدیق اور اک بسط کا نام ہے۔

منشی دیبی پرشاد سحر بدایونی | منشی دیبی پرشاد سحر بدایوں کے کاہستہ

خاندان سے تھے۔ اپنے زمانے کے مشہور

ڈپٹی انسپکٹر مدارس تھے۔ ۱۸۹۵ء میں اسی خدمت پر بدایوں میں تھے۔ وہیں ۱۸۹۶ء میں پنشن لی اور مولوی محمد ذکریا خاں ذکی دہلوی (تلمذ مرزا غالب) سب ڈپٹی انسپکٹر کو چارج دیا۔ نہایت ذی جوہر، صاحب ذوق آدمی تھے پنشن لیکر اپنے وطن بدایوں میں مستقل قیام اختیار کیا تو مرنے دم تک ارباب علم و ادب ہی سے صحبت رہی۔ ان کے مکان پر بھی ادیبوں اور شاعروں کا مجمع رہتا تھا۔ خود بھی شاعر تھے۔ ملکہ وکٹوریہ کے جلسہ عزت میں ایک مرثیہ لکھ کر پڑھا۔ "سحر سامری" دیوان ان کی یادگار ہے۔ غالباً ۱۹۰۲ء میں انتقال کیا۔

دیوان غزلیات کے علاوہ مختلف مضمونوں پر بہت اور بہت اچھی کتابیں لکھی ہیں۔ ادب کے تمام فنوں سے اچھی طرح واقف تھے۔ خوش نویسی پر ان کی ارژنگ چیں اور نظم پرویں اردو میں بہترین کتابیں ہیں۔ بار بار شائع ہو چکی ہیں اور اب بھی ملتی ہیں۔ ایک کتاب اِطلا اور رسم خط پر ہے: میعار البلاغ (دوسری اشاعت ۱۸۹۶ء)۔ ایک تالیف میعار البلاغ ہے جو ۱۸۹۶ء میں لکھی گئی تھی۔ جب سے

منشی دیبی پرشاد کے بحالات ڈاکٹر عبد الستار صاحب مدنی (الہ آباد بونڈیشی) اور جناب محمد سلیمان صاحب بدایونی جابر کراچی نے خطوط میں لکھ کر موافق کو آگرہ بھیجے تھے۔

۱۹۳۳ء میں کئی بار چھپی۔ اس میں معانی، بیان، بدیع، عروض، قافیہ، اقسام نظم و نثر کے بیان میں چھ باب ہیں۔ سحر کی دوسری تصانیف مرآة العلوم، کازا القیوس اور خلاصۃ المنطق ہیں۔ خلاصۃ المنطق ۱۸۶۹ء میں لکھا گیا اور ۱۸۷۲ء میں مطبع نول کشور میں چھپا۔ اس کا نمونہ یہ ہے:-

”فصل چہارم بحث حجت میں حجت تین قسم ہے۔ اول قیاس اور وہ استدلال ہے خان کئی کا حال جزئی پر۔ جیسے کل انسان حیوان میں، اور کل حیوان جسم میں، پس قیاس ہوا کہ کل انسان جسم میں۔ پس حال کئی یعنی حیوان سے حال جزئی یعنی انسان پر دلالت ہوئی۔ دوم استقرا یعنی استدلال حال جزئی سے حال کلی پر جیسے ہر انسان و بطور وہا تم کھانے کے وقت نیچے کا جڑا ہلاتا ہے، پس معلوم ہوا کہ سب حیوانات کھانے کے وقت نیچے کا جڑا ہلاتے ہیں۔ یہاں حال جزئیات یعنی انسان و بطور وہا تم سے حال کلی حیوانات پر دلالت کی گئی۔ سوم تمثیل وہ دلالت کرنا ہے حال جزئی سے حال جزئی پر۔ بسبب اشتراک کسی امر کے ان میں، جیسے کہیں کہ بنگ حرام ہے کیونکہ شراب حرام ہے اور دونوں جزئی ہیں مسکر کے یعنی دونوں میں نشہ ہے مگر واضح ہو کہ استقرا و تمثیل مفید ظن ہیں، قیاس مفید یقین“

مولوی محمد رضا لکھنوی | علماء فرنگی محل کے فائدان سے تھے۔ قطب شہید فرنگی علی ان کے

اجداد میں ہیں۔ ان کے والد مولوی غلام کبیری خاں بنارس میں صدر الصدور رہے۔ اور سہ ماہی تدریس کا سلسلہ جاری رکھا۔ مولوی محمد رضا بدایوں میں بھی ڈپٹی سیکرٹری تھے۔ طبیب حاذق تھے۔ مطب بھی کرتے تھے۔ پنشن کے بعد بھوپال میں ملازم ہو گئے تھے۔ جس وقت رسالہ منہاج المنطق لکھا، مولوی محمد رضا خاں ایکسٹرا اسٹنٹ کوشنر ضلع کھیری تھے۔ یہ کتاب ڈاکٹر میلیٹن کے انگریزی رسالہ منطق کا اردو ترجمہ ہے۔ دیباچے میں لکھتے ہیں:-

”بجائے مصطلحات و الفاظ متداولہ منطق انگریزی کے بجز مصطلحات و الفاظ مستعملہ منطق عربی ذیل ترجمہ

کئے، اور التزام اس امر کا رکھا کہ محاورہ زبان اردو بھی ساقط نہ ہو اور ترجمہ بھی لفظاً بلفظ ہو“

یہ ترجمہ ۱۸۸۸ء میں مرتب ہوا اور ۱۸۸۱ء میں مطبع نول کشور میں طبع ہوا۔

انگریزی میں کتب منطق کی ترتیب اور پڑھانے کا طریقہ عربی کے مقابلے میں زیادہ دلچسپ ہے۔ یہی فرق اوپر کے دو مصنفوں کی تالیفات اور مولوی محمد رضا خاں کے ترجمہ میں ہے، اگرچہ ترجمہ کی زبان ان دونوں کے مقابلے میں کچھ زیادہ صاف نہیں ہے۔ منہاج المنطق کا نمونہ یہ ہے:-

۲۶۔ قیضہ صادقہ کا عکس کچھ ضرور نہیں کہ صادقہ ہی ہو۔ مثلاً کل گھوڑے حیوان ہیں۔ قیضہ صادقہ ہے مگر اس کا عکس کہ کل حیوان گھوڑے ہیں کاذب ہے۔ اصل قیضہ میں ہم نے سب گھوڑوں کا ذکر کیا ہے نہ سب حیوانات کا، اس لئے اس کے عکس میں ہم کو کل حیوان کے ذکر کرنے کے بجائے صرف بعض حیوان کا ذکر کرنا چاہئے، اور اصل قیضہ میں اس بات کا ایسا نہیں پایا جاتا کہ کل حیوان گھوڑے ہیں، البتہ بعض کے ہونے کا پایا جاتا ہے۔

۲۷۔ یہ اقوال جو دفعہ ۲۲ سے ۲۶ تک مذکور ہوئے، بواسطہ اشکال کے بخوبی بیان ہو سکتے ہیں۔ پہلے یہ قیضہ لوکل گھوڑے حیوان ہیں اور فرض کرو کہ سب گھوڑے ایک مثلث میں گھیرے جاویں، اور سب حیوان ایک دائرے میں۔ پس اس صورت میں اگر قیضہ مذکورہ صحیح ہے تو بالکل مثلث دائرہ کے اندر گھر جائے گا اس طرز پر (۵) اور بالکل مثلث کے دائرہ میں گھر جانے کی وجہ یہ ہے کہ گھوڑے کے کل افراد پر حکم ہے، اور چونکہ گھوڑے کے سوا اور بھی حیوان ہیں، اس لئے مثلث دائرہ کی تمام سطح پر محیط نہیں۔ اور اگر ہم اصل قیضہ کو منعکس کریں تو اس صورت میں کل حیوان تو محکوم علیہ ہو ہی نہیں سکتے مگر چند پس ہم کو حیوان کے ساتھ لفظ بعض کی بھی قید لگانا ضرور ہوگی، اور ہم شکل میں بھی دیکھتے ہیں کہ دائرہ کی بعض سطح مثلث کے ساتھ منطبق ہے حالانکہ بالکل مثلث بعض دائرہ کے ساتھ منطبق ہے۔“

مولوی محمد علی تحصیلدار
بچھراؤں ضلع مراد آباد وطن تھا۔ ۱۸۱۷ء
۱۲۳۲ھ میں پیدا ہوئے۔ ملازمت کی ابتدا ۱۸۳۳ء

میں سرشتہ داری صدر الصدور سے ہوئی۔ صیغہ نظامت اور سررشتہ داخل خارج میں رہے۔ حدود تحصیلات قائم کرنے پر مامور رہے۔ رجسٹرار دیوانی رہے، پھر ۱۸۴۹ء میں تنازعہ بھون ضلع مظفرنگر میں تحصیلدار ہوئے۔ بتبادلے ہوتے رہے۔ بلاری ضلع مراد آباد سے جون ۱۸۵۷ء میں پنشن پائی۔ اور ۱۸۸۷ء میں عتلت فرمائی۔ ۱۳۰۵ھ

مولوی عبدالرشید صاحب نے قطعہ تاریخ کہا :-

جناب محمد علی حاضی دین
بمستقول و منقول و مندرجہ
مفسر محدث فقیہ زمانہ
بگویم سن رطقتش بادلائل

۱۳۰۵ھ

مصرع تاریخ کے اعداد (۱۲۳۰) میں دلائل کے اعداد (۷۵) جمع کرنے سے
۱۳۰۵ھ سال وفات نکلتا ہے۔

سرسید کی مذہبی تحریروں نے علمائے ہند کو نہایت مضطرب کر دیا تھا۔
ہر طرف سے ان کی مخالفت میں کتابیں اور اخبار و رسائل شائع ہو رہے تھے۔
حد اعتدال کو قائم رکھنا۔ عالم و جاہل دونوں کے لئے دشوار ہوتا ہے، چنانچہ جو
مخالفت میں سرسید پر کفر کے فتوے لگا دیے گئے۔ پھر جب ۱۸۸۸ء سے
سرسید نے تفسیر قرآن کی اشاعت کا سلسلہ شروع کیا تو مخالفت اور بڑھ گئی۔
ان مخالفتوں میں ایک زبردست مخالف مولوی محمد علی صاحب بھی تھے۔ انھوں نے
سرسید کے ایک ایک فقرہ ایک ایک بات کا جواب لکھنا شروع کر دیا اور تقریباً
ڈیڑھ ہزار صفحات کی کئی جلدیں تصنیف کیں۔ یہ مجلدات البرہان کے نام سے

مشہور ہیں۔ پورا نام یہ ہے :- البرہان علی تجھیل من قال بقیور علیہ فی القرآن۔
اب نہ سرسید کی تفسیر کوئی بڑھتا ہے نہ اس کا رد دیکھنے کی کسی کو ضرورت ہے۔
لیکن اس قسم کا لٹریچر بھی انیسویں صدی کی عجیب و غریب پیداوار ہے۔ مولوی
محمد علی صاحب بڑے عالم اور باخبر بزرگ تھے۔ انہوں نے میں ایک طرف عیسائی
اسلام پر حملے کر رہے تھے۔ دوسری طرف سرسید اور مولوی چراغ علی نے
عیسائیوں کی تردید اور اسلام کی تائید میں اسلام کے بعض مسلم قوانین و اصول
کی توجیہ اور اسے زنی شروع کر دی۔ ایسے موکرہ آراء میں مطابقت حدیث
تشریف اختلاف اُمّتی نہ حمۃ (میری امت کا اختلاف اسے واجتہاد بھی رحمت
ہے) کبھی ایک فریق حق پر ہوتا ہے، کبھی دوسرا۔ بہر حال مولوی محمد علی صاحب

نے عیسائیوں اور (بقول خود) پتھروں، دونوں کے جواب لکھے۔ ۱۸۷۲ء میں کانپور سے ایک رسالہ نورالافاق اسی مذہبی مناظرے اور مناقشے کے لئے جاری ہوا تھا۔ اس میں مولوی صاحب نے مضامین لکھے۔

مولوی محمد علی صاحب کی متعدد غیر مطبوعہ تصانیف کے علاوہ مطبوعہ کتابیں

یہ ہیں :-

(۱) سَدُّ الشَّقَاقِ فِي جَوَابِ الْاِسْتِزْقَاقِ۔ سرسید کے رسالہ ”ابطال غلامی“

کا جواب، اسلام میں لوٹھی بنانے کے رواج کو جائز ثابت کیا ہے۔ مطبوعہ نظامی

پریس کانپور ۱۸۷۲ء - ۱۲۹۱ھ

(۲) ظفر مبین۔ مشرانیدرسن کے اعتراضات کا جواب۔

(۳) سَوَاطِلُ الْجَارِ۔ یہ بھی اینڈرسن کا جواب ہے۔

(۴) البرہان۔ اس کا ذکر اوپر آچکا ہے۔ مطبوعہ مطبع گلزار احمدی مراد آباد۔

مولوی محمد علی نے اپنی تصنیف البرہان میں سرسید کی ہر قسم کی غلطیاں قرآن فہمی و عربی و دانی کے متعلق صرف و نحو، علم زبان، علم کلام، اصول تفسیر کے حوالوں کے ساتھ بیان کی ہیں۔ زبان میں قدامت کا اثر ایسا ہی ہے جیسا سرسید کی تحریر میں۔ سرسید کو ہر جگہ ”سید الطائف“ یا ”سید الطائف النچریہ“ لکھا ہے۔ ادل لفظ قَالَ لکھ کر سرسید کی تفسیر کا حصہ نقل کیا ہے۔ پھر قلت لکھ کر اپنا جواب لکھا ہے۔ نمونہ یہ ہے :-

”قَالَ، جب بنی اسرائیل نے حضرت موسیٰ سے کہا کہ ہم علانیہ خدا کو دیکھنا چاہتے

ہیں تو وہ بجز اس کی قدرت کاملہ کے ایک عظیم الشان کرشمہ کے ان کو نہیں دکھاسکتے

تھے۔ پس وہ ان کو قریب اس پہاڑ کے لے گئے جس کی آتش فشاںی اور

گڑ گڑاہٹ اور زور شور کی آواز اور پتھروں کی آواز کے خون بہوش ہو گئے۔

قلت۔ بیان واقعہ میں کس قدر مخالطہ کو کام میں لارہے ہیں۔ قرآن مجید میں

یہ کلمات ہیں لَنْ نُؤْمِنَ لَكَ حَتَّىٰ نَرَىٰ اللّٰهَ جَهْرَةً، یعنی ہم تجھ پر ایمان لادینگے

جب تک اللہ کو چنانہ نہ دیکھ لیں گے۔ اس گستاخی اور کفر کی سزا میں ان پر یہ عذاب نازل ہوا تھا اگر یہ کہتے کہ ہم خدا کو دیکھنا چاہتے ہیں تو ان پر یہ عذاب نازل نہ ہوتا، بلکہ حضرت موسیٰ ان کو سمجھا دیتے کہ تم خدا کو اس دار دنیا میں نہیں دیکھ سکتے جیسا کہ اللہ تعالیٰ نے حضرت موسیٰ کو سمجھا دیا تھا کہ (لَنْ تَرَانِي)۔۔۔۔۔ اور چونکہ بقول سید الطائف کے وہ پہاڑ آتش نشاں تھا، اور آتش نشاں پہاڑوں کا حال جو کچھ ہے وہ کوئی عجائبات سے نہیں، ایک معمولی بات ہے۔ اس تو بدرجاءتہ عجائبات وہ دیکھ چکے تھے کہ ان کی نظروں کے سامنے بحر تسلیم پھٹ گیا۔ اور پانی کے تودے کو ہالے عظیم کے برابر ان کے دائیں بائیں کھڑے ہو گئے، اور وہ خشکی میں ان تودوں کے درمیان عین قعر دیا میں ہو کر نکل گئے۔ عصا کی کیفیت دیکھ چکے تھے کہ اشدھا ہو کر ساحروں کی لالٹھوں اور رستوں کو ننگل گیا۔ مقام رقیدیم میں ایک سنگ خارا سے بارہ چشمے پانی کے جاری کر دئے۔ ان عجائبات کے مقابلہ میں ایک ایسے امر کو دستور مستمر کے موافق ظہور اس کا ہمیشہ ہوتا رہتا ہے وہ لوگ کس طرح پر عجائبات اور کوشمہ سمجھ سکتے تھے، اور ایسا معمولی کہ اس میں موسیٰ علیہ السلام کی نہ کچھ خصوصیت ظاہر ہوتی ہے، نہ ان کی عظمت، نہ ان کی نبوت و تقرب پر دلالت کرتا ہے، کسی طرح پر باعث اس کا نہیں ہو سکتا کہ وہ اپنے اس مقولہ کفریہ سے کہ (لَنْ نُؤْمِنَ لَكَ) رجوع کریں، بلکہ یہ امر تو موجب ازدیاد کفر اور بنگانی کا تھا کہ قوم کو دھوکا دیا۔ خدا کے دکھانے کا تو اظہار کیا اور کوہ آتش نشاں میں لیجا کر ان کی مٹی خراب کی۔ اور کیا سید الطائف کے نزدیک وہ لوگ سب کے سب اندھے ہرے نادان ایسے سلوب الجواس تھے کہ دور سے نہ گڑ گڑا ہٹ کی آواز سنی نہ آگے کے شعلے دیکھے نہ آگ کی گرمی ان کو محسوس ہوئی، اپنی موت ان کو نظر نہ آئی۔ یہاں تک کہ اس مقام سے کہ جہاں سے

۵۔ یہاں شاہ عبدالعزیز صاحب کی تفسیر عربی سے ایک طویل فارسی عبارت اپنے قول کی تائید میں نقل کی ہے۔ وہ حذف کر دی گئی۔

یہ امور محسوس ہو سکتے تھے آگے تک بڑھ چلے گئے، یہاں تک کہ ایسے قسریں
 پونج گئے کہ مرنے تک کی نوبت ہونے لگی..... پس کسی طرح منتقل با در نہیں
 کرتی کہ ایسے لوگ موسیٰ عزم کے کہنے سے دیدہ و دانستہ آتش نشاں پہاڑ کے قریب
 اپنی جان کھونے کو چلے جاتے اور ان سے یہ جھگڑا نہ کرتے کہ ہم تو اللہ تعالیٰ کے
 دکھانے کے تجھ سے خواہاں تھے تو ہمیں اس آتش نشاں پر مار ڈالنے کے واسطے
 لئے جاتا ہے۔“

منشی امیر احمد مینائی حضرت امیر مینائی لکھنوی شاعر کی حیثیت سے مشہور ہیں۔
 مشاہیر مصنفین نثر میں ان کا شمار نہیں ہوتا۔ لیکن
 انہوں نے بھی نثر کی چند کتابیں لکھی ہیں، جن میں سے ایک ”تذکرہ شعرائے“ اس لئے
 اہم اور قابل ذکر ہے۔ دوسری اردو لغت کی کتاب (امیر اللغات) ہے، یہ اردو کی
 بہترین خدمت تھی اگر مکمل ہو جاتی، لیکن ناتمام بھی حضرت امیر مینائی کا کارنامہ ہے۔
 یہ راہ پہلے انہیں نے نکالی۔ جن اصول پر لکھنا شروع کیا تھا، ان پر چل کر اور لوگوں
 نے کامیابیاں حاصل کیں۔

امیر مینائی مولوی کرم محمد کے فرزند رشید تھے۔ حضرت مخدوم شاہ مینا لکھنوی
 رحمۃ اللہ علیہ کی اولاد میں تھے۔ نصیر الدین حیدر شاہ اودھ کے عہد حکومت میں ۱۸۳۲ء
 میں پیدا ہوئے۔ درسیات کی تکمیل مفتی سعد اللہ رامپوری اور علی کے فرنگی محل سے کی،
 شاعری کا بچپن سے شوق تھا، منشی مظفر علی امیر سے تلمذ حاصل کیا۔ اس زمانے میں آتش و
 ناسخ کے شاگردوں کے باہم معرکے اور آپس و دبیر کے مقابلے زور شور پر تھے۔ جرح و
 قدح اور نقد و نظر کا بازار گرم تھا۔ اس لئے کسی ادنیٰ شاعر کو ذریعہ جیل ہونا ممکن
 نہ تھا۔ یہ دیکھ کر حضرت امیر مینائی نے شروع ہی سے شاعری پر محنت کی اور تھوڑے
 ہی دنوں میں یہ شہرت حاصل کر لی کہ ۱۸۵۲ء میں جبکہ امیر صاحب کی عمر بیس سال کی
 تھی واجد علی شاہ نے ان کو طلب کیا اور کلام سننا۔ بادشاہ کے حکم سے دو کتابیں

ارشاد السلطان اور ہدایت السلطان لکھ کر پیش کیں۔ اور دربار شاہی سے خلعت پایا۔
 ندر کے بعد ۱۸۵۸ء میں نواب یوسف علی خاں نے رامپور بٹایا۔ اور بڑی عزت کی۔ اپنے
 کلام پر صلاح بھی لی۔ پھر ان کے بعد نواب کلب علی خاں نے امیر کو اپنا استاد بنا لیا۔
 ان کے بعد نواب حامد علی خاں نے قدر منزلت کی۔ ۴۲ برس ریاست رامپور میں بڑی
 عزت و راحت سے رہے۔ پھر نواب مرزا ادراغ نے امیر صاحب کو حیدر آباد بٹایا۔
 حضور نظام کا ایما پہلے ہو چکا تھا۔ امیر حیدر آباد گئے، لیکن جاتے ہی بیمار ہو گئے
 اور اکتوبر ۱۹۰۰ء (جمادی الاخریٰ ۱۳۱۸ھ) میں وصال فرمایا۔

خاکسار مولف نے تاریخ وفات کہی تھی: ”آں قدر بشتک و آں ساتی نامد“

(۱۳۱۸)۔ عیسوی تاریخ قرآن مجید سے نکلی: ”وَلَلْآخِرَةُ خَيْرٌ لَّكَ مِنَ الْأُولَىٰ“ ۱۹۰۰ء

یہ بھی عجیب اتفاق ہے کہ جب حضرت امیر مینائی سفر دکن پر جانے لگے تو اپنا یہ شعر پڑھا
 اب نہ بہروں جو کرے میری خوشا بد بھی وطن، کہ پکارا ہے غریب الوطنی نے مجھ کو
 اس میں لفظ غریب الوطنی سے ان کا سال وفات (۱۳۱۸ھ) نکلتا ہے۔

امیر مینائی بڑے عالم، مفتی، عابد و زاہد، اور صاحب عرفان تھے بسلسلہ
 چشتیہ صابریہ میں رامپور کے ایک عارف کامل حضرت امیر شاہ قدس سرہ کے مرید
 اور صاحب اجازت تھے۔ باوجود مشاغل شعروادب اور خدمت سلاطین کے ریاضت
 روحانی میں فرق نہ آتا تھا۔ دیانت کا یہ حال تھا کہ جس زمانے میں امیر صاحب رامپور
 میں عدالت دیوانی کے حاکم تھے، نواب خلد آشاں کلب علی خاں ولی عہد تھے۔ ایک
 مرتبہ ولی عہد بہادر کے کسی خادم خاص کا مقدمہ حضرت امیر مینائی کی عدالت میں پیش ہوا
 ولی عہد نے امیر صاحب سے اس کی سفارش کھلا بھیجی۔ لیکن انھوں نے انصاف دیانت
 کو ہاتھ سے نہ دیا اور روئے مقدمہ کے لحاظ سے اس شخص کے خلاف فیصلہ کر دیا۔
 اس وقت ولی عہد کو یہ بات ناگوار گزری لیکن جب خود تخت نشین ہوئے، اور
 مصالح عدالت ریاست پر نظر پڑی تو ایک دن خود امیر صاحب سے فرمایا کہ اب
 آپ کی اس کارروائی کا مجھ سے زیادہ قدر شناس کوئی نہیں۔

حضرت امیر مینائی عربی و فارسی کے عالم ہونے کے علاوہ ہندی و سنسکرت بھی خوب جانتے تھے، طب بھی پڑھی تھی، علم جفر میں بھی ہمارت رکھتے تھے۔ جفر میں دو کتابیں "امور غیبیہ" اور "موزغیب" بھی لکھی تھیں۔ امیر مغفور کی تصانیف مطبوعہ و غیر مطبوعہ کثرت سے ہیں۔ ۲۵ سے کم نہیں۔ لیکن اکثر نظم کی ہیں، جن میں دو دیوان عشقیہ، مرآة الغیب (۱۲۸۹ھ) اور صنم خانہ عشق (۱۳۰۶ھ) ایک دیوان نعتیہ محمد خاتم النبیین (۱۲۸۶ھ) ایک مجموعہ واسوخت، مینائے سخن (جو بعد وفات شائع ہوا) خاص چیزیں ہیں۔ نثر میں رسالہ میلاد شریف خیاباں آفرینش (۱۳۰۵ھ)، ناز کے اسرار، زاد الایمر، امیر اللغات اور انتخاب یادگار مطبوعہ یادگار ہیں۔ امیر مرحوم کی وفات کے بعد ان کے شاگرد رشید مولوی احسن اللہ خاں ناقد اکبر آبادی مرحوم (سابق پروفیسر و کٹورہ کانج گویا) نے مکتوبات امیر مینائی کے نام سے مجموعہ خطوط شائع کر دیا ہے۔

امیر صاحب کے مکان رامپور میں ۱۸۹۹ء میں آگ لگ گئی تھی جس سے ان کے کتب خانہ کا بڑا حصہ جل گیا۔ یہ حضرت امیر کے ذاتی نقصان کے علاوہ ملک و قوم اور زبان ادب کا اتنا بڑا نقصان تھا جس کی کوئی تلافی ممکن نہ تھی۔ کتنی غیر مطبوعہ تصانیف خاک سیاہ ہو گئیں۔ جن میں ان کے دوسرے دیوان کے بعد کا کلام بھی تھا، جس کے متعلق خود حضرت امیر کا بھی خیال تھا کہ "صنم خانہ" سے بہتر ہے۔ "صنم خانہ عشق" کو وہ اپنا بہترین کلام نہ سمجھتے تھے۔

۱۵ ممکن ہے یہ نام تاریخی ہوں۔ پہلے سے ۱۲۶۵ھ اور دوسرے سے ۱۲۶۵ھ تک ہیں۔ امیر مرحوم کی اکثر کتابوں کے نام تاریخی ہیں۔ اس لئے یہ تیسرا ہوتا ہے۔

۱۶ بعض ذکروں میں آگ لگنے کا سال ۱۸۹۵ء دیا ہے۔ اگر ایسا ہے تو ممکن ہے وہ آگ پہلے لگی ہو۔ ۱۸۹۹ء میں آگ لگنا خود مجھے یاد ہے۔ میں رامپور میں حضرت امیر مینائی کے محلے میں ان کے مکانات سے قریب ہی رہتا تھا۔ میرا لڑکپن کا زمانہ تھا۔ آگ ایسے غضب کی تھی کہ اگرچہ مکان آتش زدہ سے میرا مکان نا محلے پر تھا۔ پھر بھی وہاں سے چلے ہوتے کا نڈاڑ کر میرے گھر آتے تھے۔ اس حادثہ سے ہم سب پر غیب ہیبت چھائی ہوئی تھی۔ امیر صاحب اور جلیل صاحب کا دیکھنا اچھی طرح یاد ہے۔ بعض تقریبیں جن میں شریک ہوا یاد ہیں۔ عاصم قادری

امیر مرحوم کی تصانیف نثر میں انتخاب یادگار (۱۲۹۰) سب سے قدیم ہے۔ یہ نام تاریخی ہے۔ ۱۸۴۳ء میں مرتب ہوا۔ اس میں صرف ان شاعروں کا حال و کلام درج ہے جو رامپور کے رہنے والے یا دربار رامپور سے تعلق رکھنے والے تھے۔ نواب خلد آقبال کلب علی خاں بہادر کے حکم سے لکھا گیا۔ امیر مرحوم دہچاچے میں لکھے ہیں:-

”ایک دن بندگان حضور کو خیال آیا کہ ایک تذکرہ شعراے ہندی و حال کا ایسا تیار ہو کہ اس سے خاص اس دارالریاست کے متوطن اور متوطن شاعروں کی مختصر کیفیت سخن گوئی کی حقیقت نقش صفحہ روزگار ہو۔ اسی ضمن میں اعزاز اس بیچراں کا بھی منظور ہوا، لہذا یہ بیچرہ اس خدمت پر مامور ہوا، اور محض باقتضای عطفیت خسروانی آغاز سے انجام تک برابر حضور نے التفات فرمایا۔ تب یہ تذکرہ ایک سال میں تامی پر آیا“

چھ سو صفحے کے قریب ضخامت ہے۔ اور چار سو سے زیادہ شاعروں کا حال ہے۔ شروع میں ۱۶۸ صفحوں میں تمام دایمان ریاست رامپور کا مفصل حال لکھا ہے، اور ان میں سے جو شاعر تھے ان کا کلام بھی۔ اس کے بعد عام شعرا کا تذکرہ حروف تہجی کی ترتیب سے۔ عربی، فارسی، اردو، ہندی، جس زبان کا جو مسلمان یا ہندو شاعر ہے۔ اس کا تصور آیا۔ بہت تذکرہ ضرور ہے۔ عربی اور ہندی کے تمام اشعار کا اردو ترجمہ بین السطور میں لکھ دیا۔ انتخاب یادگار میں چونکہ شعراے رامپور کا احاطہ کرنا تھا، اس لئے ہر قسم کے شاعر شامل کر لئے گئے، بہر حال یادگار ہونے میں شک نہیں۔ کتنے اچھے شاعر ایسے بھی ہیں جو اور کسی تذکرے میں نہ مل سکتے۔ ”خم خانہ جاوید“ جیسے تذکروں کو انتخاب یادگار سے بہت مدد ملی۔

اس کی طرز تحریر میں کوئی خاص بات نہیں۔ جس زمانے میں امیر حضور نے یہ کتاب لکھی ہے۔ بقیہ عبارت کا رداج تقریباً ختم ہو چکا تھا۔ سر سید کی صاف ورداں تحریریں شائع ہو رہی تھیں، مولوی نذیر احمد دہلوی کی ”مرآة العروس“ وغیرہ مشہور ہو گئی تھیں۔ عام کتابوں اور رسالوں میں قافیہ کی آرایش باقی نہ رہی تھی۔ لیکن غالباً کچھ تو حضرت امیر کی اپنی پسند کچھ یہ خیال کہ شاہی فرمان سے کتاب لکھی جانی ہے تو

اس پر محنت بھی ہونی چاہئے اور کچھ خصوصیت اور زیب و زینت بھی انتخاب یا ادھار کی اس خاص طرز کے باعث تھے۔ مختصر نمونہ یہ ہے :-

”جیسا، صاحب عالم مرزا انجم الدین خلف صاحب عالم مرزا محمد کریم الدین رسا، ائمہ
برس کا بن ہے، جیسا ظاہر ہے ویسا ہی باطن ہے۔ نہایت خوش طبیعت نیک
ہیں، آفرینش سخن میں بڑے ذی کمال ہیں، شطرنج بھی خوب کھیلتے ہیں، وطن قدیمی
ان کا دہلی ہے مگر مدت سے اسی سرگرفین آثار میں تعلق ہے، مع اہل و عیال میں
رہتے ہیں، مشق کا یہ عالم ہے کہ تواجی طبیعت سے دریا کی طرح بہتے ہیں، زبان
اچھی مذاق اچھا ہے، فکر بلند ذہن رسا ہے، شاہ نصیر دہلوی کے شاگرد رشید ہیں
اشعار ان کے قابل دید ہیں۔“

تھے اک نگاہ میں مرے عقدے تامل اتنا سا کام آپ کو دشوار ہو گیا
ٹپٹا میرا نہ دیکھا گیا، یہ محض غلط نہ بیٹھے کا مگر ان کو اک بہانہ ہوا
دشمن مد چاک اسن اور سودا عشق کا یہ بھی کیا میں ہو گیا، میرا گریساں ہو گیا
چین کیا اُسے شب غم موت بھی آتی نہیں یاں تو دم کا بھی نکلن ابل کا اریاں ہو گیا
ہاتھ ہے دل پر پس مرگ اس لئے درد نکل جاے نہ دم کی طرح،
یہ میدان محشر ہے، دُنیائیں ہے کہ مکرڑے اڑا دو گے گھر سے نکل کر،

امیر صاحب نے جیسا کہ بہت سے شعور زح کئے ہیں، یہاں امیر کی پسند اور انتخاب کی خوبی دکھانے کے لئے چند شعر نقل کر دئے گئے ہیں۔

امیر نیالی مجموعہ کا دو سرا کارنامہ امیر اللغات ہے۔ ان سے پہلے بھی اردو لغات

۵ اردو لغات - اردو کی چند قدیم لغت کا ذکر یورپین منسٹرن کے ذکر میں آچکا ہے۔ انہی یورپ کی لغات
اردو سے پہلے ملا عبدالواسع ہاشمی نے مغرب اللغات بھی نقلی جس کو سرزاد الدین علی خاں اردو نے دوبارہ
صحیح کے ساتھ نوادہ الفاظ کے نام سے مرتب کیا تھا۔ اس کے بعد کسی ہندوستانی نے کوئی قابل ذکر لغت
کی کتاب نہیں لکھی۔ یورپ والوں کو ہندوستان میں آکر اردو زبان سیکھنے کے سلسلے میں اردو (باقی حاشیہ صفحہ ۳۴۲ پر)

کی کتابیں بہت لکھی گئیں، لیکن ایسی جامع کتاب کوئی نہ تھی۔ امیر مرحوم نے اردو محاوروں کا احاطہ اور سند کے اشعار کا اضافہ بڑی کاوش کے ساتھ کیا ہے۔ لیکن صرف دو جلدیں آلف محدودہ و آلف مقصورہ کے الفاظ کی ۱۸۹۱ء اور ۱۸۹۲ء میں شائع ہوئیں تکمیل نہ ہو سکی۔

(بقیہ حاشیہ صفحہ ۳۲۱)

کی فرہنگ کی ضرورت پیش آئی۔ چنانچہ سب سے پہلے ایک مشنری ایم ڈی نیسیس نے ۱۸۷۳ء میں اردو لغات مرتب کئے۔ پھر ۱۸۷۳ء میں فرہنگس نے ہندوستانی انگریزی لغت لکھی۔ پھر ڈاکٹر جان گلڈرٹھ نے ۱۸۹۳ء میں انگریزی ہندوستانی ڈکشنری شائع کی، اس کے بعد اہل یورپ نے کثرت سے اردو لغت لکھے، جن میں یہ کتابیں ممتاز ہیں:۔ (۱) کپتان ٹیلر کی اردو انگریزی لغت (۱۸۸۰ء) (۲) گیلڈون کی ڈکشنری (۱۸۰۹ء)۔ (۳) کپتان روبک کی "لغت جہاز رانی" ۱۸۱۱ء۔ (۴) جان سپیکر کی اردو لغت ۱۸۱۳ء۔ (۵) ڈنکن فوربس کی ہندوستانی لغت ۱۸۲۶ء (۶) فرانسسی برٹرنیڈ کی اردو لغت ۱۸۵۸ء۔ (۷) ڈاکٹر فیلکن کی چار اردو ڈکشنریاں عام الفاظ کی الگ اور قانونی الفاظ کی الگ ۱۸۶۳ء سے ۱۸۸۰ء تک۔ (۸) بیٹ کی اردو ہندی ڈکشنری ۱۸۸۴ء۔

اہل ہند نے بھی لغت نویسی کی طرف توجہ کی، (۱) میرا صد الدین بلگرامی نے اردو لغات اور محاورے "لغات اللغات" میں جمع کئے۔ کتاب فارسی میں لکھی ہے۔ عربی مترادف الفاظ بھی لکھے ہیں۔ محمد علی شاہ اودھ کے عہد حکومت (۱۸۲۴ء) میں مرتب ہوئی (۲) اس کتاب میں جو لغت رہ گئے تھے۔ ان کو بھی شامل کر کے محبوب علی رامپوری نے منتخب اللغات کے نام سے نئی ترتیب کے ساتھ مرتب کی، یعنی تمام لغت جدولوں میں لکھی ہے۔ تین خانے بنا سے ہیں۔ پہلے خانے میں اردو لفظ، اس کے سامنے دوسرے خانے میں فارسی مترادف اور تیسرے میں عربی۔ تن میں کوئی عبارت نہیں۔ لغات کے اعراب و تشویر، سند کے اشعار وغیرہ سب حاشیے میں لکھے ہیں۔ یہ کتاب ۱۲۶۲ھ میں امجد علی شاہ اودھ کے عہد حکومت (۱۸۲۴ء) کے زمانے میں مرتب ہوئی۔ اور ۱۸۶۰ء میں بطبع نظامی کاپنور میں چھپی۔ مصنفین لغت میں علی اوسط رشک، مرزا چھو بیگ عاشق، حکیم فاضل علی جلال، تالہ چرنجی لال اور مولوی سبحان بخش کے نام بھی قابل ذکر ہیں۔ (۳) مولوی سید احمد دہلوی کی "فرہنگ اصغیہ" ۱۸۹۲ء (۴) امیر اللغات (۵) فصیح اللغات مولانا احسن مامہروی نے مرتب کرنی شروع کی تھی۔ (۶) باقی حاشیہ صفحہ ۳۲۲ پر

امیر اللغات کا دیباچہ امیر صاحب نے نہایت سلیس و رواں اردو میں لکھا ہے۔ قافیہ پیانی نہیں ہے۔ اس کا اقتباس درج کیا جاتا ہے جس سے ”امیر اللغات“ کی داستان تالیف بھی معلوم ہوگی :-

” میں نے ہوش بسنھالا، آنکھیں کھلیں تو یہ دیکھا کہ اچھے اچھے اہل زبان اور زباندار
مرزین سخن کے فرما رہے ہیں۔ انھیں صحبتوں میں اردو زبان کی چھان بنان کا شوق
مجھے بھی ہوا، اسی زمانے میں یہ آرزو پیدا ہوئی، اور بڑھ کر بے چین کرنے لگی کہ اردو
الفاظ کے بکھرے ہوئے موتیوں کی ایک خوشنما لڑی بناؤں۔ اتنے میں لکھنؤ کی
سلطنت مٹ گئی، اور غدر ہو گیا۔ وطن کی تباہی اور گھر بار کے ٹٹنے سے چندے
جو اس ہی جمع نہو کے، الفاظ کیسے! لیکن اس آرزو کی آگ دل میں سلگتی رہی،
یہاں تک کہ فردوس مکاں نواب محمد یوسف علی خاں بہادر والی راجپور نے مجھے
طلب فرما کر عزت کا خلعت اور اطمینان کا سرمایہ دیا۔ اب میں پھر اپنی تنہا کے سلسلے
کو بڑھانے لگا۔ مگر زمانے میں راجپور کی عدالت دیوانی میرے متعلق تھی۔ نواب
فردوس مکاں اپنے کام میں بھی مشورہ فرماتے تھے، اور فن شاعری کے مستعمل جو

(بقیہ حاشیہ صفحہ ۲۴۲)

حضرت داغ دہلوی سے اس کے نثر کے اشعار لکھوائے تھے لیکن ناتمام رہ گئی۔ (۶) نواب عزیز جنگ کی
”آصف اللغات“ یہ ڈکشنری کیا انسائیکلو پیڈیا تھی۔ لیکن ناتمام رہ گئی تقریباً ۸ ہزار صفحوں میں حرف (ت)
تک نوبت پہنچی تھی۔ (۷) نور اللغات مولوی نور الحسن علوی نیر کاوردی نے ۱۹۳۰ء میں مکمل کر کے شائع
کی۔ (۸) اس کے بعد پنجاب سے جامع اللغات مولوی عبد المجید نے شائع کی۔ یہ نور اللغات سے زیادہ ضخیم ہے
ان بڑی کتابوں کے علاوہ خواجہ عبدالرؤف عشت لکھنوی، مرزا عزیز لکھنوی، مولوی فیروز الدین وغیرہ
نے مختلف اردو لغات شائع کی ہیں۔ (۹) انگریزی لغات کے اردو معانی کے لئے اب تک کوئی مکمل و
مستند ڈکشنری نہ تھی۔ یہ کمی حال میں ڈاکٹر مولوی عبدالحق صاحب نے پوری کر دی کہ اسٹینڈرڈ
انگلش اردو ڈکشنری کے نام سے نہایت منجیم لغت انجمن ترقی اردو کی طرف سے شائع کر دیا ہے۔

نئی نئی شکلوں سے پیش آتے ہیں، وہ یوں بھی کم فرصتی کی زنجیروں میں جکڑے ہوئے تھے۔ اتنی ہمت تو میں نہ پاسکا کہ اپنے ارادے کو پورا کروں، تاہم کچھ کچھ شغل چلا گیا۔ جب خلد آیشیاں نواب کلب علی خاں بہادر کا عہد آیا تب فرصت کی کمی اور بڑھی، لیکن کچھ ہی ہوا، یہاں وہی دھن بندھی رہی۔ ۱۸۸۴ء میں علوم کے قدردان، سر الفرڈ لائل صاحب بہادر (لفٹنٹ گورنر ممالک مغربی و شمالی و چیف کمشنر اودھ) نے نواب خلد آیشیاں طاب شاہ سے اردو کے ایک جامع لغت کی فرمائش کی۔ نواب خلد آیشیاں نے مجھے حکم دیا۔ یہاں تو یہ تمنا ہی تھی، فوراً ”آنکھ“ کے لفظ کا ایک نمونہ تیار کیا، جسے نواب خلد آیشیاں نے جنرل محمد اعظم الدین خاں بہادر (سابق سفیر ریاست وصال و انس پریسڈنٹ کونسل آف ریکینیسی) کے ذریعے سے سر الفرڈ لائل صاحب بہادر کے پاس بھیجا۔

آگے کا قصہ یہ ہے کہ لفٹنٹ گورنر نے نمونہ پسند کیا اور سرپرستی و امداد کی امید دلائی۔ لیکن وہ چلے گئے اور نواب خلد آیشیاں کا انتقال ہو گیا۔ امیر اللغات کا کام ٹرک گیا۔ آخر نواب خلد علی خاں کے عہد میں اس کی اشاعت شروع ہوئی۔ امیر اللغات کا نمونہ یہ ہے۔

”آنکھوں کی سوئیاں نکالنی رہ گئی ہیں یہ مثل اس جگہ بولتے ہیں جہاں کسی کام میں بہت کچھ محنت و مشقت ہو چکے، تھوڑی سی کوشش باقی رہے۔ ذرا سے جھوٹیں آنکھیں تو پلکیں بھی کوئی بل کی ہیں۔ رہی ہیں بس یہی آنکھوں کی سوئیاں باقی اس مثل کی نسبت ایک کہانی مشہور ہے۔ اس کا خلاصہ یہ ہے کہ کسی عورت نے ایک شخص کو دیکھا کہ مرد سا بڑا ہے اور تمام بدن میں سوئیاں چھپی ہوئی ہیں۔ سمجھی کہ کسی نے اس پر جادو کیا ہے، اس لئے کہ بقول مشہور ایک قسم کے جادو میں سوئیاں بھی چھوتے ہیں۔ وہ سوئیاں نکالنے لگی۔ سارے بدن کی سوئیاں نکال لیں، صرف آنکھوں کی باقی رہ گئی تھیں کہ ایک عورت یہاں اور آگئی۔ اس سے اس نے کہا کہ اب آنکھوں کی سوئیاں نکالتی باقی ہیں تو یہاں ٹھہری رہے

میں ابھی آتی ہوں۔ یہ کہہ کر وہ کسی ضرورت کو گئی۔ اس عورت نے اس کی آنکھوں کی سوئیاں نکال لیں۔ اور وہ شخص سحر سے نجات پا کر اٹھ بیٹھا۔ محبت اور ہمدردی اس عورت کی ثابت ہوئی جس نے آنکھوں کی سوئیاں نکالی تھیں۔“

امیر مینائی کے خطوط بھی ان کی عمدہ یادگار ہیں۔ بعض میں شعروادب کے مسائل بیان کئے ہیں۔ بعض پر اوپٹ خط بہت دلچسپ ہیں۔ اس طرح کا ایک خط حضرت داغ دہلوی کو لکھا ہے۔ ۱۸۹۶ء میں مرزا داغ کو حضور نظام دکن نے ”استاد السلطان“ کا خطاب دیا۔ اخباروں میں اس کا تذکرہ چھپا، امیر صاحب نے بھی دیکھا۔ انھیں دونوں میں مرزا داغ کا خط امیر کے پاس آیا، لیکن انھوں نے اپنے خطاب و اعزاز کا ذکر نہ لکھا تھا۔ اس خط کے جواب میں امیر لکھے ہیں :-

”مصدر لطف تم قدیمی کرم سلامت۔ سلام منون اخلاص مقرون۔ مدت کے بعد نوازش نیا آیا، ممنون یاد آوری فرمایا۔ بندہ نواز مجھے یاد نہیں کہ میں نے کسی خط کا جواب قلم انداز کیا ہو۔ یہ میرے مقدم کی نارسائی کہ خط نہ پہنچا ہو۔ بہر کیف جرم ناکردہ کا عذر خواہ ہوں۔ اخبار گورکھپور میں ریاض نے آپ کا مخاطب بختاب استاد السلطان ہونا اور سات سو روپیہ شاہیرہ مقرر ہونا چھاپا۔ یہ دیکھ کر نہایت سرور ہوا تھا، مگر اس تحریر میں ان دونوں اعزازوں کا ذکر نہ تھا۔ اس وجہ سے وہ سرور کھیت گیا۔ عزت افزائی جو سرکار دولت دار نے تمہذ سے فرمائی وہ میرے سرور آئندہ ترقیوں کی امیدوں کو بڑھا رہے ہیں۔ خدا جلد ظہور میں لائے۔ شکایت جو آپ نے ”منم خانہ عشق“ دیوان دوم کے نہ پونپنے کی لکھی ہے، وہ دیوان چھپا کہاں، ورنہ ممکن تھا کہ نہ پونپنجا تالیفات کہ نہ کا حضور میں آپ کے واسطے سے نہ پونپنجا معاذ اللہ اس وجہ سے نہ تھا کہ آپ نے شک و حسد سے نہ گزالیں، اس میں کہ اتنی مدت تک بکجائی اور میری طبیعت کی نہ نائی دیکھ کر بھی آپ کو بدگمانیاں باقی ہیں۔ برائے بوڑھے ہو گئے ہو، یہ شبیہ چھوڑ دو کہ زبردستی رکاوٹ کے لئے ایک بات قرار دی ہے۔“

(آغا نے امیر کے خطاب کے متعلق استفسار کیا ہوگا، اس کا جواب اسی خط میں دیتے ہیں) اول تو میں خطاب پینے ہی کے قابل اپنی قابلیت کو نہیں سمجھتا، اور پھر درخواست دے کر خطاب مانگتا، یہ تو بالکل پسند نہیں۔ میاں اب تو وہ وقت آگیا کہ مرحوم و مغفور کا خطاب بارگاہ شہنشاہ حقیقی سے عطا ہو، کوئی اور حوصلہ نہیں ہے.....

آپ کا تازہ کلام دیکھ کر جی خوش ہو جاتا ہے۔ میں کتا کیا ہوں جو بچوں، جی انسرہ رہتا ہے کبھی کسی گلہ سے والے کے اصرار سے کچھ بکتا ہوں تو وہ پھپ جاتا ہے۔ یہ فراغتیں چشم بد دور، آپ کے واسطے ہیں کہ شعر کے سوا کوئی فکر نہیں، خدا جمعیت خاطر بڑھائے۔ (اسی خط کی آخری سطروں میں کس بے تکلفی اور غلو ص سے لکھے ہیں)

اسے یار استاد سلطان ہونے کی مٹھائی تو لایا۔ یا استاد یا استاد برسوں کہا کیا ہے۔ اب جو وقت آیا تو استاد کی شیرینی نثارو۔ امید ہے کہ کبھی کبھی رسم رسل و وسائل رہے۔ میں ابند اسے تمھارا دوست اور خیر خواہ ہوں، میری طرف سے گمان فاسد نہ کیا کرو۔ زیادہ کیا لکھوں۔

امیر فقیر ۳۱ مارچ ۱۹۲۴ء

یہ خط مکتوبات امیر میانی میں شامل نہیں ہے۔ رسالہ نیرنگ دہلی کے امیر نمبر سے نقل کیا گیا ہے۔ اس لئے نادر یادگار ہے۔

۵ مولوی عزیز اللہ خاں راپوری مرحوم نے غالباً ۱۹۲۴ء میں ریاست راپور سے "نیرنگ" جاری کیا۔ گھر کا چھاپہ خانہ ان کے والد مغفور سید اللہ خاں صاحب عیش راپوری کا قائم کردہ (مطبع سیدی) موجود تھا۔ سید اللہ خاں بھی بڑے صاحب ذوق تھے۔ ایک رسالہ تہذیب نامہ تلوں نکال چکے تھے۔ بعض نادر کتابیں اپنے مطبع سے شائع کیں۔ تیسرے شکر آبادی کے کسی دیوان چھاپے۔ منشی امیر اللہ تسلیم لکھنوی کا دیوان شائع کیا۔ منشی احمد علی شوق خدوائی کی نظموں کا مجموعہ (گنجینہ) کے نام سے شائع کیا۔ ان کے فرزند رشید عزیز اللہ خاں نے نیرنگ کو علمی و ادبی شان کے ساتھ جاری رکھا۔ بعض خاص نمبر بڑے اہتمام سے شائع کئے۔ جن میں میر نمبر اور امیر نمبر ممتاز ہیں۔ عزیز اللہ خاں بیمار رہنے لگے تو ان کے دوست عشرت رحمانی صاحب راپوری نے ہاتھ بٹایا اور نیرنگ کا اہتمام اپنے ذمہ لیکر دہلی سے نکالنا شروع کیا۔ عزیز اللہ خاں کی بے وقت جواں موت نے ایسا صدمہ پہنچایا کہ نیرنگ دہلی میں بھی اس کا منتحل نہ ہو سکا۔ اور کچھ عرصہ جاری رہ کر بند ہو گیا۔

ایک اور خط حکیم عابد علی کو شریخ آبادی کے نام یہ ہے:-

۸ مارچ ۱۸۹۸ء

مجھی حکیم صاحب

سلام منون دعا مشون۔ ہر بانی نامے نے پونج کر شکر گزار یاد آوری کیا۔
اب تک آپ کا فائز مرام نہو ناسحت افسوس کا باعث ہے۔ اللہ تعالیٰ آپ کو حسبِ خواہ
کایاب فرمائے۔ یہ داعی خیر دعا سے کسی وقت غافل نہیں ہے۔

بھانا پسند آنا کے معنی میں اگلی زبان ہے، اب میرے نزدیک بھی مستحسن التکر
ہے۔ (میں امیں ہی) کی جگہ بول چال میں چاہے آجاتا ہو، مگر کسی معتبر کلام میں
اب تک نظر سے نہیں گزرا۔ حکم اس کے استعمال کا نہیں دیا جاسکتا۔ حضرت آسیر مرحوم کی
نظر سے آپ کے شعریں نہیں معلوم کیوں کر رہ گیا۔ اور میں نے بھی اسے دیکھا ہے تو سوا
اپنے سونظر کے اور کیا کہا جائے۔ انگریزیاں چشم عشوق کے لئے مخصوص ہے، اور یہ لفظ
مجھے پسند نہیں ہے۔ بھدنا لفظ نہیں ہے بدھنا ہے اور سرایت کرنے کے
معنی میں مستعمل ہے۔ صبا

شور جس کا ہے وہ ہے عشق جنوں زاد دل میں

بدھ گیا ہے نکلیں حسن کا سودا دل میں

ایجاد ذکر ہے۔ سند کے واسطے شرذیل میں دیکھئے۔ آج کل اس لفظ کی تذکیر تائید میں
بحث چھڑی ہوئی ہے۔ اخباروں میں مضامین دیکھے جاتے ہیں، اور جا بجا سے میرے
پاس استغفے آتے ہیں۔ سنا جاتا ہے کہ نواب مرزا خاں صاحب دافع کا قول ہے کہ دلی
میں مونث ہے مگر کلام میں مونث کا پتا نہیں چلتا۔ اگر ایک معتبر شاعر نے بھی مونث کہا
ہو تا تو کہا جاتا کہ مختلف قبہ ہے، اور بنیر کلام میں آئے ہوتے کہیں کہیں بول چال میں
ہونا کافی نہیں۔ نسیم دہلوی

قبر پر آیا ہے دینے کو بار کباد مرگ

یہ نیا ایجاد ہے میرے ستم ایجاد کا

میرے

یہ تازہ لگا ہونے ایجاد گلستاں میں راقوں کو لگا رہتے صیاد گلستاں میں
اگرچہ اس شعر میں ایجاد کا لفظ جس صورت میں آیا ہے، وہ سند کے لئے پورے طور
سے کافی نہیں ہو سکتا، مگر دیوان میں اس طرح چھاپا ہے، اور ثقافت کو اسی طرح پڑھتے
سنا ہے۔ غافل لکھنوی ۵

اتنی بنیاتی کہاں دیکھیں جو سیر جزو دل عالم ایجاد میں تو سیکرہ دل ایجاد میں
دشنام زیادہ مونت ہے مگر ظفر نے ایک جگہ مذکور لکھا ہے۔ لہذا مختلف قیہ کہا
جا سکتا ہے۔ تاریخ ۵

کسی نے جو حیدر کو دشنام دی تو گویا پیمبر کو دشنام دی
ولہ ۵

بارہا میں گیا ہوں نزد امام کبھی بھگونہ دی کوئی دشنام
ظفر ۵

ہم کو پوشیدہ ہیں پیغام کسو کے آتے خط پہ خط روز ہیں بے نام کسو کے آتے
ہوس بوسہ اگر کھینچ نہ لاتی ہم کو کاہے کو سننے کو دشنام کسو کے آتے
سب بندہ زادے اور جلیل حسن بالتخصیص تسلیم گزار و سب اس گزار ہیں۔
امیر فقیر

پنڈت گمراہ کشوردت ان کا مفصل حال معلوم نہیں۔ آگرہ کے
رہنے والے تھے، سینٹ جانس کالج آگرہ میں
تعلیم پائی۔ مختلف مقامات پر منصف رہے۔ سب حجتی سے نیشن لیکر آگرہ میں قیام کیا۔ اپنے
پرانے کالج کی اولڈ بوائز ایسوسی ایشن کے پریزیڈنٹ رہے۔
پنڈت صاحب متعدد قانونی کتابوں کے مصنف و مترجم ہیں۔ جن میں سے ایک
کتاب آئینہ وکالت ہے۔ جو ۱۸۸۹ء میں اوریمینٹل جوب پریس آگرہ سے شائع
ہوئی۔ پنڈت جی اس کتاب کے دیباچے میں ان کتابوں کا ذکر کر کے جن سے اس کی

تالیف میں مدد ملی ہے لکھتے ہیں:-

”اگرچہ کتاب ہذا کی نسبت کسی قسم کی افتراء کا دعویٰ کرنا منجانب میرے ایک قسم کی گستاخی ہوگی، مگر اس قدر میں جرأت کر کے کہہ سکتا ہوں کہ نصف سے زیادہ مضمون کتاب ہذا کا میرے ذاتی تجربہ اور فکر کا نتیجہ ہے“

پنڈت گرانج کشور صاحب سے پہلے قانون کی بہت کتابیں لکھی گئی تھیں۔ تمام قوانین اردو میں منضبط ہو گئے تھے۔ اور اس قسم کی کتابیں برابر مرتب و شائع ہو رہی تھیں۔ اس سلسلے میں سب سے بڑا کام آلہ آباد کا مطبع نظائر قانون ہند کر رہا تھا۔ جس نے شاید کوئی ایکٹ اور کوئی نظیر اردو میں منتقل کرنے سے نہ چھوڑی تھی۔ بقول خود اہل مطبع کے ”ہر چہار عدالت ہائے ہائی کورٹ واقع ہند یعنی کلکتہ و مدراس و بمبئی و آلہ آباد کے نظائر قانونی کا لفظ بلفظ ترجمہ ضخیم جلدوں میں شائع کر دیا تھا۔ مسٹر جسٹس سید محمود جج ہائی کورٹ آلہ آباد کے قانون شہادت کی شرح اسی مطبع نے شائع کی تھی۔“

لیکن پنڈت گرانج کشور کی تصنیف آئینہ وکالت اپنی وضع کی خاص کتاب ہے۔

پنڈت جی نے مقدمہ کی پیروی، استغاثہ و اپیل، جرح و جواب دہی کے قانون اور طریق کار بتانے کے علاوہ وکیلوں کو ایسے اصول سمجھائے ہیں جو ایک تجربہ کار اور ہمدرد حاکم ہی سمجھا سکتا تھا۔ قانون جیسے خشک موضوع کو مثالوں اور تمثیلوں سے دلچسپ بنانے کی کوشش کی ہے۔ زبان میں البتہ پرانا پن موجود ہے۔ وکیل کے ذاتی اخلاق کی بحث میں ایک جگہ لکھتے ہیں:-

”خود ہی اور طبع سے ہیٹھ وکیل کو سخت برہیز کرنا چاہئے..... خودی یا غرور ایسی

بڑی چیز ہے کہ جس شخص میں یہ ہوتی ہے وہ اپنے آپ پر نامناسب اور بجا طور پر

نخراور نماز کرتا ہے، مگر بالعموم لوگ اس کو ناپسند کرتے ہیں۔ اور اپنے دل میں کچھ

اس کی وقعت نہیں سمجھتے ہیں..... طبع ایسی بڑی شے ہے کہ یہ انسان کی طبیعت

سے نیکی اور بالعموم عمدہ اور پسندیدہ صفات کی بیخ کنی کرتی ہے.....

ایک مشہور مصنف فارسی نے کیا خوب کہا ہے۔ مصغر طبع راسہ حوت بہت ہر سہ تھی،
یعنی طبع کے تین حروف ہیں، اور تینوں خالی ہیں، اور ایک انگریزی مصنف نے
طبع کے مندر کا ذکر کیا ہے، اور اس مندر کا طبع کو دیتا قرار دیا ہے، اور طبع
کی صورت اور اس کے تعلقات کا نوٹ اس طرح پر لکھنا ہے کہ اندر مندر کے
طبع کا دیتا بیٹھا تھا، اور اس کی غلیظ لمبی داڑھی تھی، اور ضعیف چہرہ جو کہ
کا مارا ہوا تھا، اور اس کے چاروں طرف روپیوں کے ڈھیر لگے ہوئے تھے۔
اور اس کے دو صاحب یعنی داہنی طرف ظلم صاحب اور بائیں طرف بخل صاحب
تشریف رکھتے تھے، اور پانچ چھ افسران منظم مسلمان بے ایمانی اور رشوت ستانی
اور استحصالی بالبحر اور فریب وغیرہ تھے، اور وہاں بہت سے بڑے اشخاص
قریب المرگ روپیوں کی تھیلیوں پر تکیہ لگائے لیٹے ہوئے تھے، اور جوں جوں
ان کی حالت جانگنی کی ہوتی تھی، اتنی ہی حسرت کے ساتھ دس روپیوں کی
تھیلیوں کو اپنے ہاتھوں سے جلدی پکڑ لیتے تھے۔ مگر دس سب ایک بڑے
زبردست جن سے جس کا نام افلاس ہے بہت کانپتے تھے۔ بعد اس طور پر صورت
طبع اور اس کے تعلقات کے بیان کرنے کے ہمارے مصنف صاحب فرماتے ہیں
کہ جس وقت اس مقام پر افلاس داخل ہوا، سب لوگ خوف سے کانپنے لگے،
مگر ہم نے آگے بڑھ کر اس طور پر التجا کی: اے افلاس تو مجھ کو بھی دکھلائی
نہ دینا، اور اگر تو یہ میری عرض قبول نہ کرے تو اس بات کا خیال رہے کہ
تیری دھکی اور گیدڑ بھلی سے مجھ میں کوئی بات ناشکرے پن یا غیر منصفی کی
نہ آوے..... اور اگر دولت میرے پاس معہ اپنے ہمراہیان خودی اور

۱۵ تعلقات کا لفظ متعلقات کی جگہ لکھا ہے۔

۱۶ غلیظ سے مراد گھنی ہے۔ اور یہ استعمال درست۔ اگرچہ ہندوستان میں رائج نہیں ہے۔ غلیظ کے معنی صحت اور مٹے
کے ہیں۔ نجس و ناپاک نہیں۔ قرآن مجید میں ہے: ميثاقاً غليظاً (صحت اور پکا عہد)

۱۷ قریب المرگ کی غلط ترکیب اس قدر مشغل ہے کہ اس کو علمائے زبان و ادب کے سوا سب ہی بولتے ہیں۔

طبع کے اُدے تو اسے افلاس کو جلدی سے آکر بچکوبچا، مگر اپنے ساتھ اپنی دو بہنوں یعنی آزادی اور لے گناہی کو لاء، جن کی صحبت میں تو ہمیشہ خوش رہتا ہے۔

اس دور کے مشاہیر ادب

اوپر جن مصنفوں کا ذکر کیا گیا ان میں امیر مینائی علاوہ اور کسی کا تذکرہ کسی بڑے چھوٹے تذکرہ و تاریخ میں نہیں ملتا۔ اس طرح کے بے شمار مصنف ہیں، لیکن یہ سب لوگ کچھ خاص صاحب طرز نہیں ہیں۔ ان کے ساتھ سرسید کے اثر سے اور ان کے رفیقوں میں جو مصنف پیدا ہوئے، وہ اُردو ادب میں خاص اہمیت رکھتے ہیں۔ ان میں سے چند مشاہیر کا ذکر کیا جاتا ہے۔

نواب محسن الملک | سید محمدی علی نام۔ میرضامن علی کے خلف رشید۔ سادات بارہمہ کے ایک شیعہ خاندان کے فرد تھے۔ اُمادہ وطن

مولد ہے۔ یہ ان لوگوں میں تھے جو محض اپنے جوہر ذاتی سے مرتبہ کمال پر پہنچ جاتے ہیں۔ چنانچہ دس روپیہ کی تنخواہ سے تین ہزار روپیہ ماہوار تک ترقی کی، اور گنامی سے بیرون ہند تک نام پایا۔ ۱۸۴۶ء میں پیدا ہوئے۔ ابتدائی تعلیم اُمادہ میں حاصل کی۔ پہلے کلکٹری میں ملازم ہوئے۔ مشرہوم کلکٹر تھے (جو انڈین نیشنل کانگریس کے محرک و بانی تھے)۔ انھوں نے ان کے جوہر پہچانے اور اہلہد کر دیا۔ پھر غدر کے بعد پیشکار اور سررشتہ دار بنا دیا۔ ۱۸۶۱ء میں تحصیلدار ہو گئے۔ تحصیلداری کے زمانے میں انھوں نے اُردو میں دو کتابیں لکھیں "قانون مال" اور "قانون فوجداری" اسی زمانے میں انھوں نے اپنے شیوہ سے سنتی ہونے کا اعلان کیا اور اس کے بعد ان اختلافات عقائد کے متعلق ایک کتاب آیات بینات کے نام سے لکھنی شروع کی۔ ۱۸۶۲ء میں ڈپٹی کلکٹری کے امتحان مقابلہ میں اعلیٰ کا ایسا بی حاصل کی، ۱۸۶۵ء میں مرزا پور میں ڈپٹی کلکٹر مقرر ہوئے۔ ان فرانس کے ساتھ بعض ریاستوں

کا انتظام و مشورہ بھی ان کے سپرد رہا۔ حیدرآباد کے وزیر اعظم سر سالار جنگ نے شہرت حسنی، پھر اتفاق سے کلکتہ جاتے ہوئے مرزا پور میں وزیر کی ان سے ملاقات بھی ہو گئی۔ سر سالار جنگ نے ۱۸۷۴ء میں ان کی خدمات حیدرآباد کے لئے لے لیں۔ وہاں اول بارہ سو روپیہ ماہوار تنخواہ پر ناظم بندوبست اور انسپکٹر جنرل صیغہ مال مقرر ہوئے۔ پھر چند روز میں پندرہ سو روپیہ تنخواہ ہو گئی اور کمشنر بندوبست ہو گئے۔ اور نواب منیر نواز جنگ بہادر کا خطاب ملا۔ ۱۸۷۶ء میں ریونیو سکرٹری (اعلیٰ معہد مال) ہوئے۔ ۱۸۸۴ء میں سر سالار جنگ کا انتقال ہو گیا۔ اس کے بعد فینانشل اور پولیٹیکل سکرٹری بنائے گئے۔ سہ ہزاری منصب اور تین ہزار روپیہ ماہوار تنخواہ مقرر ہوئی۔ اور خطاب میں محسن الدولہ محسن الملک کا اضافہ ہوا۔ اس کے بعد ریاست کے معدنیات کے متعلق کچھ معاملات حکومت اعلیٰ اور پارلیمنٹ سے طے کرنے کے لئے انگلستان بھیجے گئے۔ محسن الملک نے یہ خدمت نہایت حسن و خوبی اور کامیابی کے ساتھ انجام دی۔ اور وہاں کے مشاہیر سے بھی ملے۔ جن میں سے وزیر اعظم برطانیہ سٹر گلڈ اسٹن سے خاص تعلقات قائم ہو گئے کہ بعد کو بھی رسم مراسلت جاری رہی۔

آخر بیس سال ریاست کی خدمت نیک نامی سے انجام دینے کے بعد آٹھ سو روپیہ ماہوار پنشن پر رخصت ہوئے۔ سرسید سے تعلقات قائم ہو چکے تھے بشرط میں تو سرسید کے مذہبی عقائد اور آزاد خیالی سے بہت بیزار تھے۔ لیکن ملازمت مرزا پور کے زمانے میں سرسید کو قریب سے دیکھا اور سمجھا تو پھر محسن الملک سے زیادہ سرسید کا عاشق کوئی نہ تھا۔ چنانچہ حیدرآباد سے آکر سرسید کے ساتھ علی گڑھ میں قیام کیا، اور باقی زندگی قومی خدمت کے لئے وقف کر دی۔ سرسید کے انتقال (۱۸۹۸ء) کے بعد سرسید کی وصیت و تمنا کے مطابق ان کے صاحبزادہ سید محمود علی گڑھ کالج کے سکرٹری ہوئے۔ پھر ۲۱ جنوری ۱۸۹۹ء کو محسن الملک سکرٹری منتخب ہو گئے۔

۱۶ اکتوبر ۱۹۰۷ء کو شملہ میں انتقال کیا۔ وہاں سے علی گڑھ لاکر سرسید کے قریب دفن کئے گئے یہ

جس وقت کانج کا انتظام نواب محسن الملک کے ہاتھ میں آیا، کانج کی حالت بہت نازک تھی۔ سرسید کے آخری دنوں میں ایک لاکھ روپیہ کا بنین ہو جانے کے سبب سے کانج پر قرضہ کا بار گراں آ پڑا تھا۔ اس کے علاوہ اب تک کانج پر ملک و قوم کا پورا اعتماد تھا۔ نواب محسن الملک نے اپنے خلوص، ہمت، کوشش اور اثر سے چند سال میں تمام مشکلیں حل کر دیں، اتنا چندہ جمع ہو گیا کہ تمام قرضہ ادا کر دیا گیا، کثرت سے طلباء داخل ہونے لگے، اور اعتماد قائم ہو گیا۔ نواب صاحب کی

۵ خاکسار مولف نے آیہ کریمہ سے تاریخ وفات کہی۔ "اُولَئِكَ يَدْخُلُونَ الْجَنَّةَ يُرْمَوْنَ فِيهَا"

(سورہ بومن۔ رکوع ۵۔ پارہ ۲۴) ۱۳۲۵ھ نکلتے ہیں۔ وہ زمانہ میری طالب علمی کا تھا۔ میں نے

نواب صاحب کا ایک مرثیہ بھی بصورت ترکیب بند اسی وقت لکھا تھا۔ اس کے چند شعر یہ ہیں:-

تیرگی ملک پہ چھائی ہے سیہ سختی کی

اور کیا اس سے سوا ہوگی تباہی لے قوم

ان سے دایتہ تھیں امیدیں ہزاروں اپنی

قوم کا ڈوب گیا آج ستارا افسوس

محسن الملک کریں تجھ سے کنار افسوس

قوم کا ٹوٹ گیا آج سہارا افسوس

مولانا حالی نے اس موقع پر نہایت دردناک قطعہ کہا تھا اور دسمبر ۱۹۰۷ء میں کانفرنس کے اجلاس کراچی میں (جس کے خود مولانا حالی پریسیڈنٹ تھے) سنا یا تھا۔ اس کے چند شعر یہ ہیں:-

دہ ملک کا محسن، وہ مسلمانوں کا غمخوار

سید کا بدل قوم کو مشکل سے ملا تھا

یوں جیتے ہیں یوں نے ہیں قوموں کے فدائی

قہدی کے لئے قوم عزادار ہے ساری

سر کر کے ہم، قوم کے کام آ گیا آخر

اس کو بھی وہی قوم کا غم کھایا آخر

دینا کوتا شاہ، وہ دکھلا گیا آخر

کہرام ہے کشمیر سے تارا اس کماری

عادمحسن قادری مولف

تقریر نہایت پر جوش اور موثر ہوتی تھی۔ ان کے خلوص کا خاص طور پر اثر پڑتا تھا، اور ان کی تدبیریں نہایت کارگر ہوتی تھیں۔ نواب صاحب نے سرسید کی زندگی میں اور ان کے بعد اپنی جیب سے ہزار ہا روپیہ چندوں میں دیئے۔ جب لندن میں سرسید کو روپیہ کی ضرورت پیش آئی تو نواب محسن الملک نے اپنی ایک مہینے کی پوری تنخواہ بھیج دی

نواب محسن الملک نے کثرت سے کتابیں تصنیف نہیں کیں۔ دو قانونی کتابوں (جن کا پہلے نام لیا گیا ہے) اور دو تین مذہبی کتابوں کے علاوہ ان کی یادگار ادبی ان کے مضامین تہذیب الاخلاق اور لکچر اور خطوط ہیں، لیکن ان میں ایک خاص شانِ ادب پائی جاتی ہے۔ جوش و خلوص ان کی ہر تحریر کے نمایاں عنصر ہیں۔ طرزِ تحریر نہایت صاف مدلل اور موثر ہے بعض مضامین خالص ادیبانہ رنگ اور شاعرانہ تخیل کے ساتھ لکھے ہیں۔ زبان و بیان میں کچھ قدامت کا اثر ضرور ہے۔ بعض تحریروں کے نمونے پیش کئے جاتے ہیں:۔

(۱) آیاتِ بنیات۔ خالص مذہبی کتاب ہے۔ سب سے پہلے اس کی پہلی جلد

۱۸۷۰ء میں مرزا پور کے مشن پریس میں ٹائپ میں چھپی۔ پھر لیتھو کے مطبع میں بھی چھاپی گئی۔ اس کی تحریر کا سلسلہ جاری تھا کہ نواب صاحب کے تعلقات سرسید سے قائم ہو گئے اور وہ خدمتِ قومی کی طرف متوجہ ہو گئے۔ آیاتِ بنیات کا موضوع اس مسلک کے خلاف تھا۔ اس لئے تین جلدیں لکھ کر اس کو نامام چھوڑ دیا۔ اس کتاب میں نواب محسن الملک نے فرقہ مخالفان کے تمام عقائد و اعمال سے طویل بحث کی ہے، اور مدلل تردید کی ہے۔ وہی حصے قابلِ نقل و اقتباس ہیں، لیکن اس کو مسلحہ چھوڑ کر دیا چہ سے چند سطریں بطور نمونہ عبارت درج کی جاتی ہیں:۔

”بس ہم لوگوں کو فقط اسلام کے نام پر خوش ہونا اور صرف توحید اور نبوت کے

اقرار پر اپنے کو ناجی سمجھنا چاہئے، بلکہ ہر عقیدے کی تحقیق کرنا اور ہر اعتقادی

مسئلے کی تطبیق کتاب اللہ اور کتاب الرسول سے دینا ضرور ہے۔ اور یہ ممکن نہیں

کہ جو شخص اپنے سچے اور صاف دل سے صرف اپنی نجات کی امید پر خدا کی کتاب کو دیکھے اور تعصب اور عناد کو دخل نہ دے، وہ حق اور باطل میں تیز نہ کر سکے، اور ایسے حق کے طالب کو خدا گمراہی میں پڑا رکھے۔ ہاں جو کوئی پہلے سے سچائی کا طالب نہ ہو اور مذہبی تعصب میں گرفتار ہو، اور سوائے مجادلے اور مبارکے کے اسے اور کچھ منظور نہ ہو اور اپنے آبائی دین و مذہب کو تقلیداً ہیج جانتا ہو وہ بے شک اپنی گمراہی میں پڑا رہے گا، اور اپنے دل کو باطل عقیدوں سے کبھی پاک و صاف نہ کر سکے گا۔“

(۲) مضامین تہذیب الاخلاق۔ یہ مضامین نواب محسن الملک کا ادبی کارنامہ ہیں۔ سرسید نے سن ۱۸۷۰ء میں رسالہ تہذیب الاخلاق جاری کیا۔ اس میں نواب صاحب نے بھی مذہبی، اخلاقی، تعلیمی، تاریخی، اصلاحی مضامین لکھے۔ جن کا مجموعہ بعد کو شائع ہو گیا ہے۔ ایک مضمون تمثیلی رنگ میں بہت دلچسپ لکھا ہے۔ اس قسم کی طرز نگارش کا ذکر سرسید کے مضامین کے سلسلے میں آچکا ہے۔ نواب محسن الملک کے مضمون (موجودہ تعلیم و تربیت کی شبیہ) کے مختلف اقتباسات انہی کے الفاظ میں مسلسل کئے جاتے ہیں:-

موجودہ تعلیم و تربیت کی شبیہ۔ ایک روز خیال نے مجھے عالم مثال تک پہنچایا اور اس ظلم کدے کو جہاں سب چیزوں کی شبیہ اور تمام حالتوں کی تصویر مصور قدرت نے کھینچ رکھی ہے، دکھایا، و حقیقت میں نے اسے دیکھا ہی پایا جیسا سنا کرتا تھا۔ بلاشبہ وہ ہماری حالتوں کا آئینہ اور ہمارے خیالوں کی تصویر کا مرفع ہے۔

جب میں اس ظلم خانہ کی مغربی جانب پہنچا تو ایک چار دیواری دیکھی جو میرے خیال سے بھی زیادہ مضبوط تھی..... میں نے وہاں ایک رفیق پایا، جس کا نام خرد تھا۔ اس سے حقیقت اس کی پوچھی تو اس کے اندر ایک ایسا پرفضا باغ ہے جسے جنت عدن بھی دیکھ تو شرمندہ ہو..... میں چندے اس باغ

میں رہا، پر مجھ کو اپنی صورت کا کوئی رفیق نہ ملا جس سے دل بہلانا.....

آخر بعد چند سال کے مشرق کی طرف مجھے ایک چار دیواری نظر پڑی جس کی صورت بھی ویسی ہی تھی اور چشمہ بھی ویسا ہی تھا جہاں سے میں نکلتا تھا مگر دروازہ کھلا ہوا اور دیوار شکستہ..... میں نے اپنے رہنا سے پوچھا.....

اُس نے کہا یہ وہ باغ نہیں ہے دوسرا ہے۔ پہلے اسی باغ کی طرح آراستہ تھا، خزاں کی ہوانے اس کو سکھا دیا اور زمانے کے انقلاب نے پامال کر دیا۔۔۔

جب میں نے ان چشموں کا حال پوچھا تو خورد نے تحقیق نامی رفیق کو میرے ساتھ کر دیا۔ اس کے ساتھ میں ان دونوں چشموں کی حقیقت دریافت کرنے کو چلا.....

تب تاریخ نامی ایک روشن ضمیر ملا۔ اُس نے کہا ہزار برس ہوتے ہیں تب میں اس باغ میں آیا تھا۔ نہایت تروتازہ بنر و شاداب تھا جیسا وہ باغ جو تم نے اول دیکھا ہے۔ اس باغ کی نہروں میں صلیب چشمہ کا پانی آتا تھا اور گندے چشمے پر پتھر رکھا ہوا تھا۔ مگر سرکتے سرکتے اب وہ چشمہ بر آ گیا ہے۔ تب تو میں نے خیال کیا، اس پتھر کو ہٹا دوں۔ چنانچہ میں ہمت کو ساتھ لیکر چلا، مگر چند فوٹوار وحشی درندوں نے مجھ پر حملہ کیا اور پتھر سرکانے پر مجھ کو موت کا فون ڈالیا۔ میں جان بچا کر ہٹا..... میں نے چاہا کہ اس خیال کو چھوڑ دوں اور یہ پتھر جیسا ہے ویسا ہی رہنے دوں، پر استقلال نامی ایک رجز خواں نے میرا دل بڑھایا، اور مجھے ایک تدبیر بتائی۔ اُس نے کہا، میں نے ایمان نامی فقیر سے سنا ہے کہ اس چشمے کا ایک کھودنے والا ہے، وہ سب مشکل حل کر سکتا ہے۔ مگر بڑی مشکل سے انسان کی رسائی اس تک ہو سکتی ہے۔ اسکی راہ میں اڈل تو مصیبت کا ایک بڑا میدان بق و دق ملتا ہے۔ جس میں سوائے آنکھ کے پانی کے پینے کو بھی کچھ نہیں۔ اگر اس سے بچ گئے تو رسوائی اور بدنامی کے سات سمندر ملتے ہیں، جہاں صبر کی ٹوٹی پھوٹی کشتی کے سوا عبور کا کوئی ذریعہ نہیں۔ تب دروازہ اس کا ملتا ہے۔ جہاں اخلاص

کی نذر پیش کرنی پڑتی ہے۔ اور دعا کے پاک صاف ہاتھوں کے ذریعہ سے
پہنچائی جاتی ہے، تب وہ نذر قبول ہوتی ہے اور اجابت کا خلعت ملتا
ہے..... پس اگر تم کو اس پتھر کے سرکانے کی خواہش ہے تو وہاں تک جاؤ۔
اگر اس تک تمہاری رسائی ہوئی اور اس نے تمہاری نذر لے لی تو وہ اقبال کو
تمہارے ساتھ کرے گا۔ جب تم اس کو لوگوں کے سامنے لاؤ گے، سب کی
آنکھیں کھل جائیں گی جو اب بند ہو رہی ہیں۔ تب وہ اپنے سونے ہوئے
باغ کو دیکھ کر تعجب کریں گے اور تمہارے ساتھ پتھر سرکانے پر مستعد
ہوں گے.....

جب میں عالم شمال سے لوٹا اور لوگوں سے قصہ کہا تو وہ سب ایک
ایک لفظ کی حقیقت مجھ سے پوچھنے لگے۔ میں صرف یہ کہہ کر ”جو باغ ہر ابھرا
میں نے مغرب میں دیکھا وہ علوم و فنون جدید کا باغ ہے، جس کے پھل پھول
ہم اپنی آنکھ سے دیکھتے ہیں پر ہمارا دل بسلانے والا وہاں کوئی نہیں ہے
اور جو باغ خشک میں نے مشرق میں دیکھا وہ ہمارے ہی علوم قدیمہ کا باغ
ہے، جس کی دیرانی اور خزاں کی کیفیت ہمارے سامنے ہے۔ وہ پتھر
جو سوجھتہ پر آگیا ہے جہالت ہے۔ وہ ندی نالے گندے پانی کے رسم
ورواح کی پابندی، نیکی ناقص، علم نامادانی، جھوٹا زہد، جھولی شیخی،
جاہلانہ تقریر، عاویانہ غلامی، ضرر انگیز حرارت، وحیاناہ تعلیم و تربیت ہے۔
جس کا نتیجہ مسخ انسانیت ہے جو اپنی آنکھوں سے دیکھتے ہیں، اور جس کا
علاج اب ہم سوائے دعا کے کچھ نہیں پاتے، چپ ہو رہا۔

(۳) مسلمانوں کی تہذیب، نواب صاحب کا اصلاحی و اخلاقی مضمون ہے
اس کا موضوع پہلے ہی فقرے میں بیان کرتے ہیں:-

”میرا یہ مضمون مسلمانوں کی تہذیب پر ہے کہ وہ پہلے کیسی تھی اور اب
کیسی ہے اور آئندہ کیسی ہوگی“

بڑی تحقیق کے ساتھ لکھا ہے، قدیم مسلمانوں کی مکمل تہذیب کا خاکہ کھینچا ہے۔ تمام علوم و فنون میں مسلمانوں اور عربوں کی اولیات اور کارنامے بیان کئے ہیں۔ اور پھر مسلمانان ہند کی موجودہ حالت کو بیان کرتے وقت ان ہی علوم و فنون میں سے ایک ایک کی حالت الگ الگ لکھتے ہیں۔ اور اس میں ظریفانہ پیرایہ اختیار کرتے ہیں۔

نواب محسن الملک کی تحریر کا مزاجی پہلو عام طور پر معلوم و مشہور نہیں ہے۔ اس لئے کہ یہ رنگ کم اور ہلکا ہے لیکن جہاں ہے، دلچسپ ہے۔ ان فقروں کو دیکھئے۔

”طبیعیات جاننے والا مسلمانوں میں کوئی نہیں رہا۔ ہاں چند مسائل کا بیان اس زمانے کے عالم اس طرح پر کرتے ہیں کہ عناصر چار ہیں، خاک، باد، آب، آتش۔ یہ چاروں بیٹھ رہے ہیں۔ خاک کے اوپر آب اور آب کے اوپر باد کے اوپر آگ ہے، اور بہت بڑا ماری کرہ ہے۔ آسمان کی حرکت سے مشتعل رہتا ہے مگر چونکہ قطبین کی طرف حرکت کم ہے، اس لئے وہاں مشتعل بھی کم ہے۔ اور اس سبب سے اس کی شکل آبیلیجی ہو گئی ہے۔ جب شاگرد پوچھتا ہے کہ آبیلیجی کی کیا شکل ہے، تو استاد اپنی سرسہ دانی نکال کر دکھلاتے ہیں کہ ایسی بیج سے موٹی، دونوں طرف پتلی۔ پس اس زمانے میں عالموں کی یہ طبیعیات رہ گئی ہے جس پر ہر کوئی ہنستا ہے۔“

”ہندسہ و حساب کچھ باقی ہے۔ اقلیدس کا ایک مقالہ اور خلاصۃ الحساب کی تحصیل آج بچہ یا جذبر تک فضیلت کی پگڑی بندھوا دیتی ہے، مگر طالب علم یہ سوچتے ہیں کہ تحریر اقلیدس کے پڑھنے اور ان ٹیڑھی سیدھی شکلوں کے بنانے میں کیا فائدہ ہے۔“

”علم نباتات کی تحقیقات اعلیٰ درجہ پر پہنچ گئی ہے۔ اچھے پڑھے لکھے مسلمانوں نے لکھا ہے کہ سرانذیب میں ایک درخت ہے جس پر کلمہ لکھا ہوا ہے، نہ زمین پر اس کا پتا کرتا ہے، نہ کوئی جانور اسے کھا سکتا ہے ہمیشہ تروتازہ رہتا ہے۔ بڑے بڑے عالموں کا اس پر یقین ہے کہ بعضی

بوٹیاں ایسی ہیں جن سے سونا چاندی بن سکتا ہے“

”علم حیوانات میں بلاشبہ بڑی ترقی ہے۔ کیونکہ ہم اپنے ہاں کے بڑے بڑے عالموں کو تقریر کرتے سنتے ہیں کہ اگر بکری کتے سے بچہ پیدا ہو تو اس کا کھانا درست ہے یا نہیں“

شادی بیاہ کے دستور کو لکھتے ہیں:-

”نہ مرد عورت کو دیکھنے پاتا ہے، نہ عورت مرد کو، یَوْمِنُونَ بِالْغَيْبِ پر نکاح کا

مدار آ رہا ہے“

(۴) مسلمانوں کی ترقی اور ان کے تنزل کے اسباب۔ یہ مضمون بہت طویل ہے۔ مسلمانوں کی ترقیوں کو تاریخی حوالے کے ساتھ بیان کر کے ان کے تنزل کے پانچ سبب بتائے ہیں اور تفصیلی بحث کی ہے۔ پانچواں سبب غلط مذہبی خیالات کو بتایا ہے۔ یہ حصہ بہت پر جوش لکھا ہے۔ قرآن و حدیث سے خوب خوب استدلال کیا ہے۔ آخر میں لکھتے ہیں:-

”غرض کہ سارا قرآن اور ساری تعلیم ہمارے ہادی کی یہی ہے کہ وہ استعداد جو بد و فطرت میں خدا نے رکھی ہے، وہ کام میں لائی جاوے اور دنیا و دین کی ساری نعمتیں حاصل کی جاویں۔ قرآن سرودیم کی سمجھی ہوئی وہ زنجیر نہیں ہے جس میں ہم دنیاوی ترقیات کے لئے جکڑے ہوئے ہیں، بلکہ برخلاف اس کے وہ ان بندوں کو توڑنے والے ہیں جو عیسائیت نے باعیسائیوں نے انسانوں پر اس سے روکنے کے لئے لگائے تھے۔ غور کرو خدا کی اس جھڑکی پہ جو رہبانیت اور جوگی بننے کے لئے ہے۔ مَنْ حَرَّمَ زِينَةَ الَّتِي أَخْرَجَ لِعِبَادِهِ (کس نے خدا کی وہ نعمت حرام کی جو خدا نے بندوں کے لئے پیدا کی، پڑھو خدا کی یہ آیت جو دنیاوی لذتوں سے تمتع ہونے کے لئے ہے۔ كُلُوا مِنْ طَيِّبَاتِ مَا سَأَلْنَاكُمْ وَلَا تَعْلَمُوا صَالِحًا) اچھی چیزیں جو ہم نے روزی کی ہیں، کھاؤ اور اچھے کام کرو)..... دیکھو کیا عام اجازت نامہ ہے خدا کا، دینا کمانے کے لئے۔

فَاتْتَشِرُوا فِي الْأَرْضِ وَابْتَغُوا مِن فَضْلِ اللَّهِ (زمین میں پھیل جاؤ

اور خدا کی روزی تلاش کرو)۔ پھر خدا اپنے اچھے بندوں کو کیا دعا سکھاتا ہے

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً (اے خدا ہم کو دنیا

اور آخرت میں بھلائی دے) یعنی دینا اور دین دونوں کی بھلائی۔ جبکہ

قرآن کے یہ احکام ہوں اور طلب معیشت اور تجارت اور کسب حلال کے لئے

صاف صاف ترغیبیں اور بشارتیں، جیسا کہ ہمارے بادی نے طلب معیشت

کے لئے فرمایا ہو۔ اِنَّ مِنَ الذُّلِّ ذُوْبًا لَا يَكْفِيْهَا اِلَّا الْهَمْدُ فَنِيْ طَلَبِ

الْمَعِيْشَةِ (بعض ایسے گناہ ہیں جن کا کفارہ صرف یہ ہے کہ معاش کی فکر میں

رنج اٹھایا جاوے)، اور تجارت کے لئے ارشاد کیا ہو کہ اَلتَّاجِرُ الصَّدُوْقُ

يُمَشُّ يَوْمَ الْقِيَامَةِ مَعَ الصَّادِقِيْنَ وَالشَّهَادَةُ (سچا سوداگر قیامت

کے دن صدیقوں اور شہیدوں کے ساتھ اٹھے گا) اور طلب دینا کے لئے

صاف صاف لفظوں میں یہ خوش خبری سنائی ہو کہ مَنْ طَلَبَ الدُّنْيَا

حَلًا لَا تَعْطَا عَنِ الْمَسْئَلَةِ وَسَعِيًّا عَلَى عِيَالِهِ وَتَعْطَا عَلَى جَارِهِ

لَقِيَ اللَّهَ وَجْهَهُ كَالْقَهْرِ لَيْلَةَ الْبَدْرِ (جو شخص دنیا کو بطریق حلال

تلاش کرتا ہے اور جس کا مقصد سوال کرنے سے بچنا اور آل اولاد کے لئے

کوشش اور ہمسایہ پر ہربانی کرنا ہوتا ہے، اُس کا منہ خدا کی ملاقات کے

وقت چودھویں رات کے چاند کا سا ہوگا) تو کیا ایسا مذہب دینا وی خوشیوں

کے حاصل کرنے کے لئے انسان کے پاؤں کی زنجیر ہے۔ ہرگز نہیں، بلکہ وہ انکے

لئے خطِ آزادی ہے۔“

(۵) ایک کھلا خط۔ نواب محسن الملک نے ۱۰ اکتوبر ۱۸۹۶ء کو ممبئی سے ایک خط

سر سید کے نام لکھا ہے، جس میں ایجوکیشنل کانفرنس کی اصلاح و ترقی کے لئے پھر

تجویز پیش کی ہیں، اور سر سید سے درخواست کی ہے کہ اس خط کو کانفرنس

کے دوسرے اجلاس (منعقدہ ۲۹ دسمبر ۱۸۸۶ء بمقام لکھنؤ) کے منظور شدہ

نویں رزلویشن اور اس کی تائیدی تقریروں کے ساتھ شائع کر دیا جائے۔ چنانچہ اسی طرح بصورت کتاب چھاپا گیا ہے۔ اس نویں تجویز کا خلاصہ یہ تھا:-

”ہر شہر و قصبہ میں کانگریس کے مقاصد کے لئے کمیٹیاں مقرر ہوں اور وہ کمیٹیاں اپنی ماتحت کمیٹیاں مقرر کریں اور انہیں ہائے اسلامی جو بالفعل ہیں وہ اس کانگریس کے مقاصد کی تکمیل اپنے ذمہ لیں“

نواب صاحب کے خط کے چند فقرے یہ ہیں:-

..... پس باوجود ان تمام باتوں کے اس مجلس کا ترقی نہ کرنا بلکہ روز بروز اس میں تنزل ہونا ایک حیرت انگیز معاملہ ہے۔ مگر میرے نزدیک کوئی اور بڑا قومی سبب اس کا سوا ہے اس کے نہیں ہے کہ وقت سے پیشتر مجلس کے مقام اور مجلس کی کارروائی سے لوگوں کو اطلاع نہیں ہوتی۔ جب بہت ہی تھوڑا وقت رہ جاتا ہے تب لوگوں کو اطلاع ہوتی ہے کہ فلاں مقام پر اس کا اجلاس ہوگا، اور چونکہ دوسرے لوگ اس کی اشاعت میں اور اس میں شریک ہونے کے لئے ترغیب دینے کی تدبیریں نہیں کرتے اس لئے سوائے چند پرانے ارکان اور چند مدرسے کے طلبہ اور چند وزیر کے باہر سے نئے نئے لوگ نہیں آتے، اور بوجہ اس کے کہ رزلویشن بہت کم پیش کئے جاتے ہیں اور ان پر تنگی وقت سے بحث کی نوبت نہیں آتی، لوگوں کے

۱۸۸۶ء میں بنگالیوں کی انڈین نیشنل کانگریس کے جواب میں قائم کی گئی تھی اس لئے اس کے نام میں بھی ”کانگریس“ کا لفظ رکھا گیا تھا۔ اس کے بعد رنج شبتما کے لئے کانگریس کا لفظ تجویز کیا گیا اور پورا نام محمدن اینگلو اور نیل ایجوکیشنل کانگریس رکھا گیا۔ پھر اینگلو اور نیل کی جگہ آل انڈیا کر دیا گیا۔ پھر گذشتہ جنگ عظیم کے بعد بیداری ہند کے اثر سے لفظ محمدن کی نامزدیت محسوس ہوئی۔ یہ لفظ اہل یودھ کی ساخت اور لفظ کرپین کی تقلید تھی، اس لئے محمدن کی جگہ مسلم کا لفظ نہ صرف کانگریس کے نام میں بلکہ تمام تحریروں اور تقریروں میں استعمال ہونے لگا۔

دل سرد ہوتے اور ان کے دلوں اور جوشِ ٹھنڈے پڑتے جاتے ہیں اور نظم اور قصائد نے اس مجلس کو بزمِ شاعرہ بنا دیا ہے اور واہ واہ واہ واہ واہ واہ کی آواز نے اس مجلس کو بجائے قومی مجلس کے ایک دل لگی کا جلسہ کر دیا ہے۔“

(۶) تقریر نواب محسن الملک یا نفرنس کی تقریروں میں نواب صاحب کی آخری تقریر ایسویں اجلاس میں ۳۱ دسمبر ۱۹۰۶ء کو ہوئی تھی۔ آئندہ اجلاس سے پہلے ان کا انتقال ہو گیا۔ یہ تقریر بہت طویل اور نہایت پر جوش ہے۔ اس کا مختصر اقتباس یہ ہے۔

حضرات! کانفرنس کے اب تک کا ایسا نہ ہونے کا اصل سبب یہ ہے جو میں نے بیان کیا۔ یہی قوم کی حالت، اس میں بھی کسی قسم کی ترقی نظر نہیں آتی، نہ ان کی صلاح و فلاح کے آثار معلوم ہوتے ہیں۔ بلکہ روز بروز ان کا افلاس بڑھا جاتا ہے، اور ان کی قوتیں دن بدن منتشر اور ضائع ہوتی جاتی ہیں۔ اس کا سبب کچھ پوشیدہ نہیں ہے۔ اس لئے کہ قوموں کی صلاح و فلاح دو فرقوں پر منحصر ہے، اول علماء دوسرے اُمراء، مگر علماء اپنے اصلی ذرائع کا خیال نہیں رکھتے اور زمانے کی رفتار اور زمانے کی ضرورتوں کو نہیں دیکھتے..... مثلاً اگر کسی عالم سے کہا جائے کہ اس زمانے میں جب مسلمان مفلس اور تباہ ہو رہے ہیں اور علوم و فنون اور صنعت و حرفت سے ناواقف ہیں، ان کو علوم و فنون جدیدہ اور سائنس کی تعلیم کی ہدایت کیجئے، اور صنعت و حرفت سیکھنے کی ترغیب دیجئے، تو وہ یہ کہہ کر کہ سائنس اسلام کے مخالف ہے اور صنعت و حرفت دُنیا داروں کا کام ہے، ہماری بات کو نہایت نفرت سے سُنیں گے، اور اَلَّذِي نَبَا جِنْفَةً وَّ طَلَّابَهَا كَلَابٌ کہہ کر مسلمانوں کو اور نفرت دلایں گے۔ حالانکہ یہ باتیں اور اس قسم کی ہدایت و نصیحت اس زمانے میں اُن پر فرضِ کفایہ ہے اور اس کے ادا نہ کرنے سے وہ خود گنہگار ہو رہے ہیں اور ساری قوم کو عذاب میں مبتلا کر رہے ہیں۔ وہ دیکھتے ہیں کہ بوجہ ناواقفیت علوم اور نہ جاننے صنعت و حرفت کے وہ دُنیا کی اور قوموں کے مقابلہ میں

عہ دُنیا مُردار ہے اور اس کے طالبِ سگِ مردارِ خوار۔

ذیل و خواہ ہیں، مگر وہ ہرگز اس کی ہدایت نہ کریں گے، اور بجز نماز
بخاڑہ اور دفن میت اور جواب سلام وغیرہ کے ان باتوں کو فرض
کفایہ نہ سمجھیں گے۔ ہمارے زمانے کے ایک مصری عالم نے اس
انوس نامک حالت کو دیکھ کر نہایت سوچ و غم سے یہ لکھا ہے کہ انھیں
علماء کا فرض کفایہ سے ناواقف ہونا اصل سبب اس کا ہے کہ ساری قوم
صنعت و حرفت کے فوائد سے محروم ہو گئی ہے..... اس کی تائید
میں وہ عالم لکھا ہے کہ اس وقت جو شخص مسلمانوں میں کسی صنعت کے
زندہ کرنے یا آلہ کے ایجاد کرنے یا کوئی کمیٹی قائم کرنے یا صنعتی مدرسہ
جاری کرنے کے لئے آمادہ ہو جائے گا، تو شریعت کے حکم کے مطابق اس تک
کام کا، اور قیامت تک اس پر عمل کرنے والوں کا اس کو اجر ملے گا اور
شخص قوم میں اعلیٰ درجے کا مصلح اور مجدد ہوگا۔ اسے لکھ کر وہ عالم صاف سا
کہتا ہے کہ مغربی علوم میں جو قرآن مجید کے سمجھنے کا ذریعہ ہیں اور اسلانی علوم
میں کچھ فرق نہیں ہے، کیونکہ وہ بعنائے زندگی کا ذریعہ ہے، اور یہ روحانی
زندگی قائم رکھنے کا وسیلہ ہے۔ بغیر ان دونوں کے اسلام اور ایمان کی
تکمیل نہیں ہو سکتی.....

حضرات! کتنے ایسے عالم اس وقت ہم میں ہیں جو ان باتوں کو سن کر غصے میں
نہ آویں گے، اور ان باتوں کا بیچرمانہ کلام سمجھ کر اس سے متعز نہ ہوں گے
اور یہ سن کر کہ صنعت و حرفت کا سکھانا، اور اس کی ہدایت کرنا اصل عبادت
ہے، کہنے والے کو بیچری اور کافر نہ کہیں گے۔ جب کہ ہادیان طریقت کا یہ
حال ہو، اور وہ خود سیدھی راہ سے بہکے ہوئے ہوں، تو قوم اور امت
کیونکر منزل مقصود پر پہنچ سکتی ہے

نواب وقار الملک

مشتاق حسین نام، امر وہہ (ضلع مراد آباد) کے رہنے والے۔ ۱۸۳۹ء میں پیدا ہوئے، والد

کا نام شیخ تفضل حسین ہے۔ ان کے اجداد میں ایک بزرگ دیوان عبدالمومن خاں تھے، جو شاہجہاں بادشاہ کے عہد میں دیوان تن کے عہدے پر ممتاز تھے۔ یہ عہدہ وزارت سے کم نہ تھا۔ شاہی بجٹ، اور منصب و جاگیر کی عطا و ترقی اسی عہدے سے متعلق تھی۔ نواب صاحب کبیرہ خاندان سے تعلق رکھتے تھے۔ والد کا انتقال ان کی شیرخوارگی کے زمانے میں ہو گیا تھا۔ والدہ نے تربیت کی۔ رسمی تعلیم سے فارغ ہو کر سب سے پہلے اسی سرکاری عہدے میں جہاں خود تعلیم حاصل کی تھی ۱۸۵۹ء میں ملازم ہوئے۔ ۱۸۶۱ء میں سخت فحط پڑا۔ جاہجا متحان خانے قائم ہوئے۔ امر وہہ کے متحان خانے کا انتظام ان کے سپرد ہوا۔ اس کے بعد عدالت صدر الصدور علی گڑھ میں سررشتہ دار اور پھر منسرم ہوئے۔ ۱۸۷۳ء میں تحصیلداری کا امتحان پاس کر کے نائب تحصیلدار ہوئے۔ گورنمنٹ نے علی گڑھ کی میونسپلٹی کا ممبر بھی مقرر کر دیا۔ ۱۸۷۴ء میں سرسید کے ساتھ گورکھپور بستی وغیرہ کے فحط کا انتظام کیا۔

نواب صاحب سرکاری ملازمت کے علاوہ سرسید کے ساتھ قومی کام بھی کرتے رہے۔ ۱۸۶۶ء میں سائنٹفک سوسائٹی کے ممبر منتخب ہوئے۔ ۱۸۶۷ء میں ایک مدرسہ مفید الخلائق جاری کیا۔ ۱۸۶۹ء میں سررشتہ تعلیم کے ممبر ہوئے اور

۵۵ مرزا محمد عسکری صاحب لکھنوی بی۔ اے نے اپنے ترجمہ تاریخ ادب اُردو میں نواب وقار الملک کو خلافت علی گڑھ کا خلیفہ ثانی لکھا ہے۔ اس تشبیہ کا ایسی کتاب میں جس کا مناظرہ و مناظرہ مذہبی سے تعلق نہیں، کوئی محل نہ تھا خاص کر جبکہ ترتیب صحیح کی بنا پر غلط بھی ہے۔ یعنی علی گڑھ کالج کے سکریٹریوں میں نواب وقار الملک کا چوتھا نمبر ہے یا درہے کہ سرسید کے بعد سید محمود باقاعدہ سکریٹری ہوئے تھے اگرچہ چند روز کے بعد ہی ان کو دست کش ہونا پڑا۔ اس لئے یہ محمود کو شمار حذف نہیں کر سکتے۔

مدارس ضلع کے نگران رہے۔ اسی سال نواب صاحب نے بطور کثیر خیرہ جمع کر کے ایک یونانی شفا خانہ اور دو خانہ جاری کرایا۔ ۱۸۷۰ء میں تہذیب الافلاق جاری ہوا تو اس میں مضامین لکھے۔ اور اکثر لکھتے رہے۔ ۱۸۷۱ء میں جب سرسید نے کمیٹی خواستگارِ تعلیم مسلمانان کی طرف سے ایک مضمون لکھوانے کا اعلان کیا (جن کا ذکر سرسید کے حال میں ضللا پر آچکا ہے) تو نواب وقار الملک نے بھی مضمون لکھا اور اس پر دوسرے نمبر کا انعام دیا گیا۔ سو سائٹی اور اس کے پریس اور تہذیب الافلاق کا انتظام بھی نواب صاحب کے سپرد تھا۔

۱۸۷۴ء میں حیدرآباد کے مدار المہام سرسالار جنگ اول کو سلطنت دکن کے انتظام کے لئے بہترین مدبروں کی تلاش ہوئی۔ سرسید سے بھی مشورہ کیا۔ انہی کی سفارش سے نواب محسن الملک کے بعد نواب وقار الملک بھی حیدرآباد گئے۔ اس سے پہلے یہ واقعہ پیش آیا کہ نواب وقار الملک نماز کے نہایت پابند تھے۔ کچھری میں جب ظہر کی نماز کا وقت آتا، اٹھ کر نماز پڑھنے چلے جاتے۔ علی گڑھ میں جب یہ صورت پیش آئی تو مسٹر کالون کلکٹر نے روکا، نواب صاحب نے نہ مانا۔ کلکٹر نے ضد کی، انہوں نے استعفا دیدیا۔ لیکن اس قصور پر خاست کرنا مصلحت کے خلاف تھا، چھ مہینے کی رخصت دیدی۔ اس عرصے میں اللہ تعالیٰ نے رزق کا دوسرا دروازہ کھول دیا، ۱۸۷۵ء کے شروع میں نواب صاحب حیدرآباد بلا لئے گئے۔

نواب وقار الملک دو مرتبہ حیدرآباد گئے، پہلی بار ۱۸۷۵ء سے ۱۸۷۹ء تک رہے۔ حیدرآباد میں مدار المہام (سرسالار جنگ)، صدر المہام (سرآساں جاہ) امیر کبیر (نواب رشید الدین خاں)، اور یزیدینٹ (سر جردینٹ) کے باہم تعلقات خوشگوار نہ تھے، اور نواب صاحب کو ان ہی افسروں سے سابقہ پڑتا تھا۔ نواب صاحب دیانت، فرض شناسی اور اخلاقی جرات میں ایسا مضبوط کیرکٹر رکھتے تھے کہ دنیا کی کوئی طاقت ان کو مرعوب نہ کر سکتی تھی۔ ایک مرتبہ سرسالار جنگ نے چاہا کہ نواب صاحب اپنی اہلی رائے کے خلاف سرآساں جاہ کے سامنے رائے ظاہر کریں۔

نواب صاحب نے انکار کر دیا، سر سالار جنگ اس پر ناخوش ہو گئے، نواب صاحب نے فوراً استعفا بھیج دیا۔ اور لکھ دیا کہ میں کل ہی اپنے وطن جانا چاہتا ہوں۔ لیکن جیسے نواب وقار الملک متحدین اور راسخ تہاڑ تھے ایسے ہی سر سالار جنگ فراڈل اور قدر شناس تھے۔ استعفا دیکھ کر نواب صاحب کو ہلایا۔ صاف طور پر اپنی غلطی کا اعتراف کر لیا کہ بیشک مجھے کوئی حق نہ تھا کہ غلط بیانی پر مجبور کرتا۔ اس ملاقات میں دونوں پر رقت کا عالم طاری تھا۔ نواب صاحب نے استعفا واپس لے لیا۔ لیکن امیر کبیر اور ریزیدنٹ نواب صاحب کے مخالف تھے، انہوں نے کچھ عرصے بعد موقع پا کر سر سالار جنگ پر زور ڈالا کہ اگر مولوی مشتاق حسین برخواست نہ کئے گئے تو ہماری آپ کی دوستی میں فرق آجائے گا۔ نواب صاحب اس وقت رخصت پر وطن آئے ہوئے تھے، ان کو اس بات کا علم ہوا تو فوراً سر سالار جنگ کو لکھا کہ میں نہیں چاہتا ہوں کہ میرے سبب سے آپ لوگوں میں نا اتفاقی ہو اور ریاست کے کاروبار میں خلل آئے، آپ بے تامل مجھے خدمت سے سبکدوش کر دیجئے، میں خوش ہوں گا کہ یہ بھی مجھ سے اپنی سرکار کی ایک عمدہ خدمت ادا ہوئی۔ چنانچہ نواب صاحب کو علیحدہ کر دیا گیا، لیکن سر سالار جنگ نے سیکرٹ سروس فنڈ سے چار سو روپیہ ماہوار مقرر کر دیا، اور نواب وقار الملک علی گڑھ میں بیٹھے ہوئے سرکار نظام کی خدمت انجام دینے لگے، اس عرصے میں قانون مال گذاری مرتب کیا اور دفتروں کے قواعد و ضوابط بنائے۔

ساڑھے تین سال کے بعد جب امیر کبیر کا انتقال ہو گیا اور سر رچرڈ بیڈ ریزیدنٹ چلے گئے تو سر سالار جنگ نے نواب صاحب کو پھر بلا لیا۔ اس موقع پر سر سالار جنگ نے اپنے قلم سے خط لکھا (مرقومہ، ۲، جلدی الاول ۱۲۹۹ھ مطابق ۱۸۸۲ء) فارسی میں خط ہے، نواب صاحب کو "عدالت پناہ" القاب لکھا ہے۔ نواب صاحب فوراً چلے گئے، اور پھر دس بارہ سال خدمت کر کے سات سو روپیہ ماہوار پنشن پر واپس آئے۔

نواب وقار الملک نے حیدرآباد میں قلعہ ملک، اصلاح سلطنت اور استحکام سیاست کے سلسلے میں جو عظیم الشان خدمات انجام دیں وہ نواب محسن الملک کی شاندار خدمات سے کم نہ تھیں۔ کسی دوسرے ہندوستانی کا تو ان سے مقابلہ ہی نہیں ہو سکتا۔ ان خدمتوں کے صلے میں اعلیٰ حضرت نظام الملک آصف جاہ سادس میر محبوب علی خاں بہادر (مرحوم) نے نواب صاحب کو ^{۱۸۸۵ء} ^{۱۳۰۲ھ} میں ”خان بہادر“ اور ”انتصار جنگ“ اور ^{۱۸۹۱ء} ^{۱۳۰۸ھ} میں ”وقار الدولہ وقار الملک“ کے خطابات عطا کئے۔ پھر حکومت ہند کی طرف سے بھی ”نواب“ کا خطاب ملا۔ لارڈ منٹو نے اپنے ہاتھ سے سند دی۔

نواب صاحب حیدرآباد میں سرسید کے قومی کاموں میں اعانت اور خاص کر علی گڑھ کالج کے استحکام میں امداد کرتے رہے۔ ہزاروں روپے اپنے پاس سے دیئے۔ جب ان کی تنخواہ میں اضافہ ہوتا تھا تو پہلے مہینے کا اضافہ سرسید کو بھیج دیتے تھے۔ جب سرسید ^{۱۸۹۱ء} ^{۱۳۰۸ھ} میں حیدرآباد گئے تو ان کے ساتھ دورہ کر کے وہاں کے ایروں سے چندہ دلوانے کے علاوہ ڈیڑھ ہزار روپیہ اپنی طرف سے بتقریب دورہ و دعوت پیش کیا۔ حیدرآباد سے آکر ہمہ تن کالج کی خدمت میں مصروف ہو گئے۔ کالج کی کوئی عمارت، کوئی شعبہ، کوئی مصرف ایسا نہ تھا جس میں نواب وقار الملک کی مالی مدد شامل نہ ہو۔

اسی طرح انتظامی معاملات نہایت خلوص و صداقت کے ساتھ انجام دیئے۔ نواب صاحب حق گوئی میں اس قدر بخون تھے کہ سرسید کا احترام و محبت بھی ان کو اپنی سچی رائے کے اظہار سے باز نہ رکھ سکتے تھے۔ چنانچہ جب ^{۱۸۸۹ء} ^{۱۳۰۶ھ} میں سرسید نے اپنے بعد سید محمود کو سکریٹری مقرر کرنے کی تجویز پیش کی تو نواب صاحب نے شدید مخالفت کی یہاں تک کہ سرسید کے دل میں ان کی طرف سے کشیدگی پیدا ہو گئی۔ لیکن نواب صاحب کا دل ویسا ہی صاف رہا، اور سرسید کی وہی محبت قائم رہی۔ آخر جب یہ تجویز منظور ہو گئی تو نواب صاحب

نے بھی کثرت رائے کے فیصلہ کو تسلیم کر لیا، اور پھر جب سرسید کے انتقال کے بعد محمد محمود سکریٹری ہوئے اور چند روز ہی میں ان کی مخالفت اور ان کی معزولی کی کوشش ہر طرف سے ہونے لگی، تو نواب وقار الملک پہلے شخص تھے جنہوں نے اس فیصلے کے احترام کو پیش نظر رکھا اور خود سید محمود کی اصلاحِ حال و خیال کی کوشش کی تاکہ وہ سکریٹری کے عہدے پر قائم رہ سکیں۔

نواب محسن الملک کے سکریٹری ہونے پر ان کے دست و بازو بن کر کام کیا۔ ۱۹۰۳ء میں حرمین شریفین کی زیارت سے مشرف ہوئے۔ ۱۹۰۶ء میں مسلم لیگ کے قیام کی سرگرم کوشش کی اور اس کے پہلے سکریٹری منتخب ہوئے۔ لیکن جب نواب محسن الملک کے بعد کانج کے سکریٹری ہوئے تو مسلم لیگ کا عہدہ چھوڑ دیا، لیکن اس کے حامی و معاون رہے۔

۱۹۱۰ء میں جب ہنر ہائینس سر آغا خان نے ایجوکیشنل کانفرنس کے اجلاس ناگپور میں علی گڑھ کانج کو مسلم یونیورسٹی بنانے کی تجویز پیش کی اور گورنمنٹ کی منظوری کی امید دلائی تو نواب صاحب نے اس کے لئے ایسی جان توڑ کوشش کی کہ ڈیڑھ سال میں تیس لاکھ روپیہ کے قریب چندہ جمع کر لیا۔ لیکن اس سخت جسمانی محنت سے ان کی صحت پر بہت بار پڑ گیا اور وہ اگست ۱۹۱۲ء میں ضعف و علالت کے سبب سے مستعفی ہو گئے۔ لیکن پھر بھی وہی دھن لگی رہی۔ اور ۱۹۱۵ء تک ہر قومی مذہبی تحریک و خدمت میں حصہ لیتے رہے۔ جنگ بلقان و طرابلس کے سلسلے میں مجروحین طرابلس کے لئے اپنے گاؤں کا ایک حصہ فروخت کر کے ایک ہزار روپیہ چندہ دیا۔ تقسیم بنگال کی تینج، کانپور کی مسجد مچھلی بازار کے انہدام، ایران میں اوس کی مداخلت وغیرہ تمام واقعات پر بڑی آزادی اور دلیری کے ساتھ اظہارِ رائے کرتے رہے۔

آخر ۲۸ جنوری ۱۹۱۷ء روزِ شنبہ کو امر وہہ میں انتقال کیا۔ اور ہندستان، اسلام اور کانج کا محترم بزرگ بے ریا خادم اور دردمند رہنما اٹھ گیا۔ راقم نے قرآن مجید سے تاریخ نکالی:۔ خَيْرٌ مُّسْتَقَرًّا وَاَحْسَنُ مَقِيلًا = ۱۹۱۷ء (سورہ فرقان رکوع ۳۷)

علی گڑھ کالج کو یہ دو نواب، محسن الملک اور وقار الملک، کے بعد دیگرے ایسی ہستیاں ملیں کہ تمام ہندوستان میں سے ان سے بہتر انتخاب نہیں ہو سکتا تھا۔ اگرچہ دونوں کی افتاد طبع اور طریق عمل میں یک گونہ اختلاف تھا، لیکن نہایت نظر اور منزل مقصود دونوں کی ایک تھی، اس لئے دونوں دور راستوں سے ایک ہی جگہ پہنچ جاتے تھے۔ نواب محسن الملک کا مسلک یہ تھا کہ ”زمانہ باتون سازد تو باز ما بساز“ اور نواب وقار الملک اس پر عامل تھے (بقول علامہ اقبال) کہ ”زمانہ باتون سازد تو باز ما بساز“۔ نواب وقار الملک اچھے لیڈر کے ساتھ اچھے ادیب بھی تھے۔ بے ربانی اور بے خوفی، سادگی اور صفائی ان کے دل، زبان اور قلم تینوں کے یکساں اور اٹل اصول تھے۔ انھوں کوئی مستقل کتاب تصنیف نہیں کی۔ سرسید کی قائم کردہ سائٹفک سوسائٹی کے ممبر و معاون تھے۔ اس کا مقصد علمی کتابیں ترجمہ و تالیف کرانا تھا۔ اس سلسلے میں نواب وقار الملک نے بھی ایک انگریزی کتاب ”فرینج ریویویشن اینڈ نیولین“ (انقلاب فرانس اور نیولین) کا اردو میں ترجمہ سرگزشت نیولین بونا پارٹ کے نام سے کیا، جو ۱۸۶۱ء میں مطبع نول کشور سے شائع ہوئی، لیکن نواب صاحب اتنی انگریزی نہ جانتے تھے، اس لئے ان کے دو مددگار منشی گلزاری لال اور بابو گنگا پرشاد انگریزی کا ترجمہ سناتے تھے اور نواب صاحب اپنی عبارت میں لکھتے تھے۔ اس کے علاوہ نواب صاحب نے تہذیب الاخلاق میں کثرت سے مذہبی و قومی مضامین لکھے، اور آخر عمر تک مختلف اخباروں میں حسب ضرورت لکھتے رہے۔ بعض تحریروں کے مختصر نمونے پیش کئے جاتے ہیں:-

(۱) ۱۸۸۹ء میں سید محمود کے آئندہ سکرٹری بنانے سے جب نواب صاحب نے سرسید کی پرزور مخالفت کی، تو اپنی رائے کے سلسلے میں لکھا تھا:-

”میری خود کبھی ہمت نہ پڑتی کہ میں اس آزادی سے اپنی رائے لکھتا اگر مجھ کو یہ خوف نہ ہوتا کہ ایک دن مرنا ہے اور خدا کے سامنے اپنے اعمال کا جواب بھی دینا ہے۔ اگر ایک خدا کا گناہ ہو جائے تو ممکن ہے کہ اس سے توبہ کریں اور وہ اپنی رحمت سے

بخش دے۔ انسانوں کے متعلق اگر ایک دو کی نسبت کچھ فضا ہو جائے تو ان سے
 معذرت کر کے صفائی حاصل کر سکتے ہیں۔ لیکن قوم اور ملک کا گھٹا کس کس سے
 اور کہاں کہاں تک اپنا گناہ بخشواتا پھرے گا۔ تمام عمر بھی اگر صرف ہو جائے
 تو عمدہ برآ نہیں ہو سکتا۔

(۲) جب ۱۹۱۱ء کے شاہی دربار دہلی کے موقع پر گورنمنٹ کی طرف سے
 تقسیم بنگال کو منسوخ کیا گیا، تو مسلمانوں کو حکومت کی پالیسی سے ایسی مایوسی ہوئی
 کہ کانگریس میں شامل ہو کر ہندوؤں کا ساتھ دینے کا ارادہ کرنے لگے۔ اس موقع
 پر نواب وقار الملک نے یہ غلط قدم اٹھانے سے مسلمانوں کو روکا۔ اور گورنمنٹ کی
 بیدروانہ پالیسی کے متعلق اپنی بے لاگ رائے لکھی۔ فرماتے ہیں:۔

”جہاں تک مسلمانوں کا تعلق ہے۔ یہ عام رائے سمجھنی چاہئے کہ یہ الحاق عام طور

پر ناپسند کیا جاتا ہے، اور بعد اسی کے کہ ذرا سے سلطنت نے یکے بعد دیگرے

الحاق کے خلاف اُمیدیں دلائی تھیں، الحاق کا عمل میں آنا گورنمنٹ کی کمزوری

اور آئندہ اس کے قول و فعل کی بے اعتباری کی ایک وجہ قرار دی جائیگی۔“

آگے چل کر پھر اسی رائے کا اعادہ کرتے اور مسلمانوں کی ہمت بندھاتے ہیں:۔

”یہ تو آفتاب نصف النہار کی طرح اب روشن ہے کہ ان واقعات کے دیکھنے

کے بعد جواب شاید میں آئے یہ شورہ دینا کہ مسلمانوں کو گورنمنٹ پر بھروسہ کرنا

چاہئے، لا اھل شورہ ہے، اب زمانہ ایسے لا اھل بھروسوں کا نہیں رہا۔ خدا کے

فضل و کرم کے بعد جس چیز پر ہم کو بھروسہ کرنا چاہئے، وہ ہماری اپنی قوت بازو

ہے، اور اس کی نظر جو ہمارے قابل بنائے وطن نے پیش کی ہے۔ ہمارے

سامنے موجود ہے۔“

آخر میں پھر گورنمنٹ کی اسی پالیسی (دونوں بنگال کے الحاق) پر تنقید کرتے ہیں:۔

”گورنمنٹ کی یہ پالیسی بمنزلہ ایک توپ خانے کی تھی جو مسلمانوں کی مردہ لاشوں پر

سے گذر گیا، بدون اس احساس کے کہ ان غریب لاشوں میں سے کسی میں کچھ جان

بھی ہے، اور ان کو اس سے کوئی تکلیف محسوس ہوگی۔ انا اللہ وانا الیہ
سراجعون۔ کس کام کو اور کس کی طرف پوچھی، اور کہاں کا ایران یہاں سرے سے
اسلام ہی کا قطع قح ہوا جاتا ہے؟

مسلمانوں کو شرکت کانگریس سے روکتے ہوئے لکھتے ہیں:-
”اس سے ہم کو قطعی اختلاف ہے کہ اپنے قومی شیرازہ کو منتشر کر کے ہم دوسرے
زبردست گروہ کے ساتھ اسی طرح شامل ہو جائیں جس طرح کوئی دریا سمندر
میں شامل ہو کر اپنی ہستی کو معدوم کر دیتا ہے۔ ہماری علیحدگی کانگریس وغیرہ
سے اس بنا پر نہیں کہ ہم کو گورنمنٹ کے ساتھ وفادار رہنا چاہئے۔ وفاداری
خود عرض ہے، وہ جوہر نہیں ہے۔ اس کی بنیاد بھی کسی اور چیز پر قائم ہوتی ہے
اور جس قدر اس بنیاد میں تزلزل ہوگا، وفاداری بھی لامحالہ متزلزل ہوگی پس
مسلمان جو من حیث القوم نیشنل کانگریس سے اب تک علیحدہ ہیں، اس کی بنیاد یہ
ہے کہ کانگریس کے بعض اہم دعوائی مسلمانوں کے حق میں مہفرت بخش ہیں
ان کا سوراخ مسلمانوں کے حق میں تباہ کن ہے.....“

(۳) اگست ۱۹۱۳ء میں مسجد کا پورہ کی شکست کے سلسلے میں بقول نواب
دقار الملک ”ہنگامہ محشر“ برپا ہوا۔ یہی ان کے مضمون کا عنوان ہے جو انہوں
نے اس واقعہ کے متعلق لکھا تھا، اس میں اپنی بے لاگ اور بے دھڑک رائے
لکھتے ہیں:-

”بدمزاج سے بدمزاج حاکم بھی زیادہ عرصہ تک اپنی بدمزاجی پر قائم نہیں
رہ سکتا، اگر دیکھا یا اپنی آزادی کی حفاظت اعتدال و استقلال کے ساتھ
کرتی رہے۔ اب جو معاملات کا پورہ کے متعلق مسلمانان صوبہ متحدہ کے سامنے ہیں
یہ ایک ایسا موقع ہے کہ اگر ہم نے اس کو بغیر کافی توجہ کے ہاتھ سے جانے دیا تو
ایک ٹائلر نہیں، آئندہ ہم کو توجہ رکھنی چاہئے کہ ہر ایک سب انسپکٹر ہمارے
تیلے ٹائلرز ثابت ہوگا۔ اگر اس وقت ہم نے اعتدال و استقلال سے کام لیا تو اس کا
نتیجہ یہ ہوگا کہ کوئی بڑے سے بڑا حاکم بھی دفعۃً ہمارے حضرات

کے خلاف کارروائی کرنے میں بہت زیادہ احتیاط برتے گا، اور اب یہ ہمارے ہاتھ میں ہے کہ اپنی آزادی و عزت کو برقرار رکھیں، یا پیروں کے تلے پامال ہونے دیں۔“

مولوی چراغ علی

ذاتی جوہر اور کاوش و کوشش سے ممتاز دوسرے بلند ہو جاتے ہیں۔ ان کے آباد اجداد کا اصلی وطن کشمیر تھا۔ وہاں سے ان کا خاندان پنجاب آیا، اور پھر میرٹھ منتقل ہو گیا۔ ان کے والد مولوی محمد بخش میرٹھ و سہارنپور میں ملازم رہے۔ پھر ۱۸۴۹ء میں پنجاب دسرہ میں ہتھم بندوبست رہے۔ یہ منصب کلکٹر کے عہدے سے کم نہ تھا۔ اس سے مولوی محمد بخش کی قابلیت کا اندازہ ہو سکتا ہے۔

مولوی چراغ علی ۱۸۴۶ء میں پیدا ہوئے، اور دس برس کے تھے کہ والد عین شباب میں ۱۸۵۱ء میں رحلت کر گئے۔ مولوی صاحب کے تین بھائی اور تھے، یہ سب میں بڑے تھے۔ ان کی تعلیم و تربیت میرٹھ میں ہوئی۔ لیکن اردو، فارسی، انگریزی کی معمولی تعلیم ہو سکی۔ کوئی امتحان پاس نہ کر سکے۔ ابھی طالب علم تھے کہ ضلع بستی میں خزانے کے نشی ہو گئے۔ بیس روپیہ تنخواہ ہوئی۔ چند سال بعد غالباً ۱۸۵۲ء میں لکھنؤ میں ڈپٹی منصر ہو گئے۔ اور پھر سیٹاپور تبادلہ ہو گیا۔ اس زمانے میں سرسید لکھنؤ آئے تو مولوی چراغ علی سیٹاپور سے لکھنؤ آ کر ان سے ملے، اور دونوں میں بڑا ارتباط پیدا ہو گیا جس کا سبب یہ تھا کہ مولوی صاحب کی طبیعت کا رجحان مذہب کی طرف تھا۔ اور اسلام کی فضیلت و

۱۷ نواب قارالملک کے حالات اور اقتباسات تحریر ہیں بشیر پاشا سیرین (اسلامیہ ہائی اسکول اٹاوہ) کے تالیف

کردہ تذکرہ نواب وقار الملک (مرتبہ مولوی محمد امین زہری) سے مدلی گئی ہے

۱۸ یہ حالات ڈاکٹر مولوی عبدالحق صاحب کے مضامین (چندہم عصر) سے لئے گئے ہیں۔

حقانیت غیر مسلم اقوام خصوصاً عیسائی پادریوں کے سامنے پیش کرنے اور ثابت کرنے کا کوئی موقع ہاتھ سے جانے نہ دیتے تھے۔ چنانچہ اس سے پہلے اس قسم کی کتابیں اور مضامین لکھ چکے تھے۔ سرسید بھی یہی کام کر رہے تھے۔ اور ان دونوں میں باہم خط و کتابت بھی ہوتی تھی۔ سرسید نے اس ملاقات کے بعد ان کو کچھ ترجمہ کا کام دیا جو جلد آباد سے سرسید کے پاس آیا تھا اور اس کا معاوضہ بھی دلوا یا۔ ۱۸۷۷ء میں مولوی صاحب نے علی گڑھ رہ کر یہ کام کیا تھا۔ ۱۸۷۷ء میں سرسید نے مولوی چراغ علی کو سرسار جنگ کے پاس بھیج دیا۔ وہاں ان کو مددگار معتمد مال گذاری کا عہدہ دیا گیا۔ چار سو روپیہ تنخواہ ہوئی۔ اس کے بعد سات سو روپیہ ہو گئے ونگل و گلبرگہ کے صوبہ دار ہوئے اور پھر معتمد مال و فنانس ہو گئے۔ یہ سب خدمات ایسی محنت، قابلیت اور دیانت کے ساتھ انجام دیں کہ صلے میں نواب اعظم یار جنگ بہادر کا خطاب ملا۔

مولوی چراغ علی نہایت مستقل مزاج، صائب رائے، بے لوث، غیر متعصب اور انتہا درجہ کے جفاکش آدمی تھے۔ جس زمانے میں فنانشل سکاڑھی تھے، خبر ملی کہ مسٹر کراچی کنٹرولر جنرل ہو کر آ رہے ہیں۔ مولوی صاحب نے فنانس پر انگریزی کی سب اعلیٰ درجہ کتابیں منگالیں اور ان کا ایسا مطالعہ کیا کہ جب مسٹر کراچی سے ملاقات ہوئی اور اس موضوع پر گفتگو کا موقع پیش آیا تو وہ انکی قابلیت اور وسعت معلومات پر حیران رہ گئے۔

مولوی چراغ علی کو ابتدائے عمر میں باقاعدہ اعلیٰ تعلیم حاصل کرنے کا موقع نہ ملا تھا۔ لیکن اپنے شوق اور محنت سے سب کمی پوری کر لی۔ عربی و فارسی کے عالم تھے۔ کلدانی، لاطینی اور یونانی زبانوں میں بھی مہارت پیدا کر لی تھی۔ انگریزی زبان پر تو ایسی قدرت حاصل کی تھی کہ بڑے بڑے انگریزی اخبارات ان کی قابلیت کے معترف تھے۔ مطالعہ کا ایسا شوق تھا کہ گویا عمر بھر طالب علم رہے۔ ایسا اہٹاک ہو جاتا تھا کہ ایک بار تمہ خانے میں آگ لگ گئی۔ یہ شہ نشین

میں بیٹھے پڑھتے رہے، خبر تک نہ ہوئی۔ ریاست کے ایسے سچے خیر خواہ اور دیانتدار
 امین تھے کہ اپنے اصول کے مقابلے کسی کی سفارش نہ سنتے تھے۔ ایک مرتبہ نواب
 وقار الامرا بہادر نے کسی کی سفارش کی۔ مولوی صاحب نے پہلے تو ٹالا، پھر ادھر
 سے ادھر ہوا تو نواب صاحب سے صاف کہہ دیا کہ ”آپ اس لئے وزیر نہیں
 بنائے گئے کہ سرکار کا خزانہ لٹادیں، آپ کا کام خزانے کی حفاظت ہے۔“
 بے تعصب ایسے تھے کہ کسی فرقہ و مذہب سے کوئی پرخاش نہ تھی۔ یہاں تک
 کہ اسلامی فرقوں میں سے بھی کسی سے کچھ تعلق نہ تھا۔ چنانچہ مردم شماری کے موقع
 پر ”فرقہ“ کے خانے میں اپنی بیوی کے نام کے سامنے ”توشیحہ“ لکھ دیا، اور اپنے
 اور اپنے بیٹوں کے نام کے آگے صفر لکھ دیا۔

۱۵ جون ۱۸۹۵ء (مطابق ذی الحجہ ۱۳۱۲ھ) کو ۵۰ برس کی عمر میں مرض

ذیابیطس کے آپریشن کے بعد یکایک بمبئی میں انتقال کیا۔ چراغ حق (۱۳۱۲ھ)
 تارک ہے۔ جسٹس سید محمود (ظفر رسید) کو صفت تارک کا کوئی بہت پسند تھی۔
 انھوں نے ایک فقہ نثر میں عیسوی سن نکالے۔ مولانا حالی نے اس فقرے کو
 قطعہ میں موزوں کر دیا۔ ان تینوں بزرگوں کی یادگار کے طور پر اس کو نقل
 کیا جاتا ہے:-

زخمے از مرگ چراغ علی آمد بردل کہ از دو خاطر افکار بصدغم شدہ جنت
 از خرد سال وفاتش جو بکستم محمود شدنہاں حیف چراغ علی از دنیا گت

۱۸۹۵ء

مولوی چراغ علی نے اس قدر کثیر و ضخیم کتابیں تصنیف کی ہیں کہ حیرت ہوتی
 ہے کہ ایسا مصروف و کثیر الاشغال انسان کیونکر اسادقت نکال سکتا تھا۔ ان کی
 اکثر کتابیں انگریزی زبان میں ہیں۔ مولوی صاحب کا پسندیدہ و محبوب موضوع
 اسلام و حقانیت اسلام تھا۔ لیکن ملازمت کے سلسلے میں قانون اور فنانس سے
 بھی کافی شغف پیدا ہو گیا تھا۔ چنانچہ زیادہ کتابیں اسی مضمون پر لکھی ہیں۔

اسلام پر بھی چند ضخیم کتابیں بڑی تحقیق کے ساتھ مجتہدانہ شان کی لکھی ہیں۔ جن کا انگریزی سے اردو میں ترجمہ ہو گیا ہے۔ مثلاً

(۱) تحقیق الجہاد، عیسائیوں کے اس اعتراض کے جواب میں کہ اسلام بزور شمشیر پھیلا۔
 (۲) عظم الکلام فی ارتقاء الاسلام۔ اسلام کی سوشل اصلاحات کے متعلق۔ اس کے پہلے ۴ صفحات کا ترجمہ مولوی چراغ علی نے کیا تھا۔

(۳) محمد پیغمبرِ برحق۔ سیرت پاک پر محققانہ تالیف ہے اس کا اردو ترجمہ غالباً نہیں ہوا۔

(۴) تعلیقات (اردو) ایک پادری کی کتاب "تاریخ محمدی" کے جواب میں۔ یہ سالہ

مولوی چراغ علی کی سب سے پہلی تالیف ہے۔ مطبوعہ ۱۸۷۲ء۔

(۵) اسلام کی دنیوی برکتیں۔ نہایت دلچسپ کتاب ہے۔ بہت پسند کی گئی

اور بار بار شائع ہوئی۔

(۶) قدیم قوموں کی مختصر تاریخ۔ قرآن مجید میں جن اقوام قدیمہ کا ذکر ہے ان کا

حال قدیم تاریخوں سے تلاش کیا ہے۔ اور عیسائیوں کے اس اعتراض کو اٹھایا ہے کہ قرآن کی مذکورہ اقوام کا کوئی وجود کبھی نہ تھا۔

(۷) رسالے چراغ علی۔ مولوی صاحب نے بہت سے مضامین حیدرآباد آنے

سے پہلے سیٹاپور و لکنؤ میں لکھے تھے۔ جو سوڈے کی صورت میں رہ گئے۔ ان

چھوٹے بڑے ۴۵ رسالوں میں سے چار رسالے مولوی عبدالرشید خاں نے بڑی

محنت سے مرتب و درست کر کے ۱۹۱۸ء میں کتب خانہ آصفیہ حیدرآباد سے

شائع کئے۔ مولوی چراغ علی کے ہر سوڈے کے آخر میں ان کے دستخط اور نظام

تاریخ تحریر درج ہے۔ اس مجموعہ میں یہ رسالے ہیں:-

(الف) تہذیب الکلام فی حقیقتہ الاسلام سب سے بڑا رسالہ ہے ۱۲۳ صفحات میں شائع

ہوا ہے۔ آخر میں ۲۳ اکتوبر ۱۸۷۵ء سیٹاپور ملک اودھ درج ہے۔ اس میں مولوی

سید محمد عسکری تحصیلدار لکنؤ اور مولوی محمد علی بھراوی تحصیلدار بلاری ضلع مراد آباد

کے چند اعتراضات کا جواب ہے۔

(ب) مجموعہ روایات اشرفیہ دکنی۔ اس رسالے میں صحیح سنہ اور دیگر کتب احادیث و میرغازی سے چند ایسی معتبر روایتیں جمع کی ہیں جن میں لفظ غلامی کی بجائے کنی پیر اسلام علیہ الصلوٰۃ والسلام کے غزوات میں آپ کے عمل مبارک سے دکھائی ہے۔ تاریخ ۱۸۷۶ء میں بمقام سیتا پور لکھا گیا۔

(ج) تدبیر الاسلام فی تحریر الامت و العلام۔ مولوی محمد علی بکھریونی کے ایک مضمون مطبوعہ نورالافتاح کانپور کا جواب جس میں ثابت کیا ہے کہ فتح مکہ (۶۱۰ء) کے بعد غلام بنانا قطعاً موقوف کر دیا گیا۔

(د) تحقیق مسئلہ تعدد ازواج۔ مولوی محمد حسین بٹالوی ایڈیٹر رسالہ "اشافہ السنۃ" کے ایک مضمون متعلق نکاح و طلاق پر تنقید۔ اس میں یورپین مخالفین اسلام کے اعتراضات کے جواب بھی آگئے ہیں۔ یہ رسالہ نام نام ہے اس لئے تاریخ تحریر درج نہیں ہے۔

(۸) العلوم البعیدہ والا سلام۔ یہ مولوی چراغ علی کی آخری تصنیف تھی، لیکن اس کی نثر تمیذ رسالہ "تہذیب الاخلاق" میں چھپی تھی کہ یکایک ان کا انتقال ہو گیا۔

مولوی چراغ علی صاحب کی فضیلت علمی اور کمال تحقیق کے سلسلے میں یہ ذکر بھی دلچسپی سے خالی نہیں ہے کہ مولوی صاحب کے کاغذات میں مرزا غلام احمد قادیانی کے

مرزا غلام احمد قادیانی، قادیان ضلع گورداسپور (پنجاب) کے رہنے والے تھے۔ ۱۸۷۴ء میں پیدا ہوئے۔ شروع میں عیسائی اور آریہ مخالفین اسلام سے تحریری و زبانی مناظرے کئے۔ اور متعدد کتابیں اسی موضوع پر لکھیں۔ ۱۸۸۰ء میں براہین احمدیہ شائع کی۔ اس کتاب میں سب سے پہلے اپنے مجدد ہونے کا دعویٰ کیا۔ اس سے پہلے سب مسلمان مرزا صاحب کے طرفدار تھے۔ اس دعوے سے سب چونک گئے۔ اس کے بعد مرزا صاحب نے پے در پے قسم قسم کے دعوے کرنے شروع کر دیے۔ آخر نبوت کا دعویٰ کر دیا۔ مسیح موعود اور محمدی مہموبین گئے۔ پھر کرشن اوتار ہونے کا بھی دعویٰ کر دیا۔ ۱۸۹۰ء میں اپنا فرقہ احمدیہ الگ قائم کر لیا۔ مئی ۱۹۰۸ء میں لاہور میں انتقال کیا۔ قادیان میں دفن ہوئے۔ مرزا صاحب بے شمار کتابوں کے مصنف ہیں۔ ان کے خیالات اور تحریروں پر سرسید کی آزادی رائے، تاویل آیات اور طرز استدلال کا بہت اثر پڑا ہے۔

چند خطوں تک لکھے ہیں جن میں مرزا صاحب نے اپنی تصنیف ”براہین احمدیہ“ کی تیاری میں مولوی صاحب سے علمی اعانت چاہی ہے۔ ۱۸۷۸ء اور ۱۸۷۹ء میں مرزا صاحب نے کئی خط مولوی صاحب کو لکھے ہیں اور ان کی تحقیقات و مضامین کا اشتیاق و انتظار ظاہر کیا ہے۔ چنانچہ ایک خط میں لکھتے ہیں:-

”براہ عنایت بزرگانہ بہت جلد مضمون اثبات حقانیت فرقان مجید تیار کر کے میرے پاس بھیج دیں۔ اور میں نے ایک کتاب جو دس حصے پر مشتمل ہے، تصنیف کی ہے، اور نام اس کا ”براہین احمدیہ حقانیت کتاب اللہ القرآن والنبیۃ محمدیہ“ رکھا ہے۔ اور صلاح یہ ہے کہ آپ کے فوائد جو آئندہ بھی اس میں درج کروں، اور اپنے محقر کلام کو ان سے زیب و زینت بخشوں“

مولوی چراغ علی کا طریقہ استدلال وہی ہے جو سرسید کا ہے۔ ہر مسئلہ کے ایک ایک پہلو، بلکہ حسب ضرورت ہر محاورہ و لفظ پر بحث کرتے ہیں۔ ہر ممکن ذریعہ عقلی و نقلی سے اس پر دلیل لاتے ہیں جو بات لکھتے ہیں نہایت متانت و قوت سے لکھتے ہیں۔ طرز تحریر و زبان سرسید کے مقابلے میں زیادہ صاف و رواں اور با محاورہ ہے۔ سرسید، نواب حسن الملک مولوی محمد علی وغیرہ، اس زمانے کے اکثر لکھنے والے الفاظ کی صحیح ترتیب کا خیال نہیں رکھتے۔ مولوی چراغ علی میں یہ بات نہیں ہے۔
نمونہ تحریر یہ ہے:-

دعا، اعظم الکلام کے ابتدائی صفحات جو خود مولوی چراغ علی نے اردو میں لکھے ہیں، ان کا مختصر اقتباس یہ ہے:-

”جدید قانون زن و شوکی وجہ سے، جس کی پیروی خدا نے اپنے پیروں کو تلقین کی، اور بعض دانشمندانہ، عادلانہ اور سخت قیود سے، آپ نے طلاق کی سہولت کو بھی رنج کیا ہے۔ یہ قیود بہت ہی معقول ہیں، اور ان میں طرفین کے فائدے کو مد نظر رکھا گیا ہے۔ قرآن میں اہل عرب کو نصیحت اور تاکید کی گئی ہے کہ وہ

اپنی بی بیوں کے بارے میں خراب رسوم کو ترک کر دیں۔ آنحضرت صلعم نے غلامی کو موقوف کر کے لونڈیوں کے رکھنے کے رواج کو بھی موقوف کیا، اور اس وقت جو عورتیں غلامی کی حالت میں تھیں، ان سے عقد کر لینے کی تاکید کی۔ ورنہ وہ لونڈیا بنا کر رکھی جاتیں۔ شیرخوار لڑکیوں کے ہلاک کرنے کے خلاف نہایت سخت اور شدید احکام ہیں، اور اس جرم کے ارتکاب کرنے والوں کو ڈرا یا گیا ہے کہ عقیقی میں اس کا بڑا عذاب ہو گا، اس طرح عرب اور دیگر اسلامی ممالک سے دختر کشی کی رسم بالکل اٹھ گئی۔ سب سے اول قرآن میں قانون وراثت ایسا قائم کیا گیا کہ اس میں عرب کی عورتوں کے حقوق کا بھی لحاظ رکھا گیا۔

(۲) رسالہ چراغِ علی میں سے تیسرے رسالہ (تدبیر الاسلام فی تحریر اللامۃ و الغلام) میں اپنا جواب اس طرح شروع کرتے ہیں :-

۱۔ مولوی محمد علی صاحب کی تقریر جو فاضلانہ تحریر کی پوری تصویر ہے، ”نور المافاق“ نمبر (۵) مطبوعہ کراچی، بطبع نظامی میں چھپ کر میرے پاس پہنچی۔ جو تعلیم ہم مسلمانوں میں ان دنوں عمدہ اور کافی تصور کی جاتی ہے، اس کا یہ ٹھیک ٹھیک فوٹو گراف ہے۔
۲۔ آزاد اور خود مختار مخلوقات کا غلام بنانا ایک ایسی بدنامی اور ربابہ انش کی نظر میں حقارت و ذلت ہے جس کو ہر ایک شخص جو ادنیٰ سی بصیرت رکھتا ہو اچھی طرح معلوم کر سکتا ہے، اور اس میں کچھ شک ہی نہیں کہ خدانے ہر ایک شخص کو آفرینش کی راہ سے ایک ہی سی حیثیت عقلی و جسمانی کا پیدا کیا ہے، اور تمام مخلوقات فطرت کی راہ سے باہم سادی ہیں۔ پس اگر فطرت میں آزادی ہے تو سب کے سب آزاد ہونے چاہئیں یا اس کے بالعکس، ورنہ دراصل قدرتی فرق اور فطرتی تیز آزاد اور غلام میں نہیں پائی جاتی۔

۳۔ لَا تَبْدِئُ بِلِخْلِقِ اللّٰهِ (روم ۳۰۔ آیت ۲۹) خدا کی بناوٹ میں ردوبدل نہیں ہو سکتا۔

ایک بڑی مضبوط اور قوی دلیل ہے اس بنائی ہوئی حالت اور جبری و قہری

صورت کے بطلان کی، جو ابتدا میں تلامذہ حرکات والی زبردست قوم نے اپنے مخلوب قیدیوں کو غلام بنا کر جبراً ان کو فطرتی حقوق، قدرتی اختیار، اور طبعی آزادی سے محروم رکھا تھا۔ پس غلام بنانا اور اس کی جان و مال پر تصرف کرنا خلقت الہی میں تغیر کرنا ہے، اور اسی بات کی پیشین گوئی شیطان نے پہلے سے کی ہے۔

وَالْأَمْرَ نَبَهُمْ فَلْيَغْيِرَنَّ خَلْقَ اللَّهِ (النساء ۴) - آیت ۱۱۸ - اور ضروران کو یہ سمجھاؤں گا کہ اللہ تعالیٰ کی بناوٹ بدل دیں۔

اور جب غلامی کی یہ صورت ہو تو کون کر تسلیم کیا جائے کہ اسلام نے باوجود حق اور رحمت للعالمین ہونے کے، اور تمام جہاں کو تہذیب اور حرکت سکھانے کے، پھر بھی ایسی رسم بیع و مخالف فطرت کو کسی صورت میں جلا رکھا ہو۔ یہ ہرگز نہیں ہو سکتا کہ اسلام اور استرقاق (غلام بنانا) دونوں جمع ہو سکیں۔

۴۔ آغاز اسلام اور ابتدا سے وحی سے غلاموں کی حالت میں اصلاح اور غلامی کے انسداد کے لئے کوشش، ترغیب، اور فکر و تدبیر کی گئی اور مشروع ہی میں اخلاق اور موغلت کی راہ سے قیدیوں کی آزادی کی رغبت دلائی گئی۔

بعض تفسیرات کا کفارہ غلام آزاد کرنا قرار دیا گیا۔ مثلاً:-

مَا أَدْرَاكَ مَا الْعَقَبَةُ. فَكَرْبَةٌ | اسے پیغمبر تم کیا سمجھے کہ گھائی کیا ہے؟

(البلد ۹ - آیت ۱۳)

(الف) کفارہ قتل خطا میں ارشاد ہوا۔ فَتَحْرِيْرُ سُرْقَةٍ مُؤْمِنَةٍ (النساء - آیت ۶۴)

(ب) کفارہ قسم میں ارشاد ہوا۔ أَوْ تَحْرِيْرُ سُرْقَةٍ (المائدہ ۵ - آیت)

(ج) کفارہ ظہار میں ارشاد ہوا فَتَحْرِيْرُ سُرْقَةٍ (المجادلہ ۵۸ - آیت ۴)

(د) مسلم نے کئی اسناد سے یہ حدیث نقل کی ہے:-

من لطم مملوكه او ضربه فکفارتہ | جو شخص اپنے غلام کو طمانچہ مارے یا

ان یعتقه (مسلم ج ۲ ص ۱۹۰ مؤخر) | زد و کوب کرے تو اس کا کفارہ یہ ہے

غیرہ) | کہ اس کو آزاد کر دے۔

اور جو غلام ان تحریریں و ترغیب پر بھی بے آزادی کے رہ جائیں، ان کے لئے

کتابت کا حکم ہوا:-

(یہاں سورہ نور ۲۴- آیت ۳۲ مع ترجمہ نقل کی ہے، جس کو ہم حذف کرتے ہیں)

اور قیدیوں اور غلاموں کو مال دینے پر بھی ترغیب دی گئی:-

وَبِی السَّرَّاقِ (البقرہ ۲ آیت ۱۷۲) اور (غلامی وغیرہ کی قید سے لگوئی) گردنوں (کے پھڑانے) میں۔

مکہ میں جب غلاموں کی آزادی کا بہت چرچا اسلام کی بدولت ہوا تو غلاموں کے مالکوں میں کھلبلی پڑ گئی۔ جیسی کہ اب غلامی کی حمایت کرنے والوں میں ہے۔

ڈاکٹر اسپرنگر صاحب نے "سیرت محمدی" میں لکھا ہے:-

"جب محمدؐ نے غلامی کی آزادی کا اعلان کیا تو ان میں بہت جوش پھیلا، حتیٰ کہ عبداللہ بن جدعان نے جس کے پاس بہت سے (۱۰۰) غلام تھے بنا چاری ان کو مکہ سے کہیں اور بھیج دیا کہ ایسا نہ ہو وہ سب کے سب مسلمان ہو جائیں۔"

(سیرت محمدی صفحہ ۱۵۹ مطبوعہ الہ آباد ۱۸۵۱ء)

سبحان اللہ اس زمانہ میں تو اس طرح تو لافعلًا، موعظۃً اور شرعاً غلاموں کی آزادی کا حکم دینے اور آزاد کر دینے سے اسلام کی نیک نامی اور غیر مسلم اقوام کا حُسن ظن حاصل کیا جاتا تھا، اور ایک یہ زمانہ ہے جس میں اگر کہیں ضمناً بھی غلامی کے علم جواز کا ذکر آجائے تو بڑے بڑے مولوی صاحب اسلام کو بدنام کرنے کو مستعد ہو جاتے ہیں، اور "نورالآفاق" کے اوراق سیاہ کئے جاتے ہیں۔

۵۔ مالک غلام سے وعدہ کر لیتا تھا کہ اتنی رقم محنت مزدوری سے جمع کر کے دیدے تو پھر آزاد ہے۔ اس کو کتابت و مکاتبت کہتے ہیں۔

پانچویں دور کی نثر پر تبصرہ

(۱) زمانے کے لحاظ سے پانچواں اور چھٹا دور الگ الگ نہیں۔ دونوں کی ابتدا و انتہا تقریباً ساتھ ساتھ ہے۔ بلکہ یہ تفریق نثر نگاری کی خصوصیات کے سبب سے کی گئی ہے۔

(۲) پانچویں دور میں جن مصنفوں کا تذکرہ کیا گیا انہوں نے باعتبار موضوع و مضمون مختلف قسم کی کتابیں لکھیں جن میں بعض مضامین اپنی نوعیت میں اولیت کا درجہ رکھتے ہیں۔ مثلاً سر سید، مولوی چراغ علی اور ان کے مخالفوں نے مذہبی مضامین جیسی جامعیت کے ساتھ لکھے، اس سے پہلے نہ لکھے گئے تھے۔ سر سید کی "آثار الصادقہ" اور مضامین تہذیب الاخلاق اردو میں انفرادی حیثیت رکھتے ہیں۔ اس دور میں شعرا کے تذکرے بھی بچائے خود دلچسپ اٹھانے ہیں۔

(۳) لیکن زبان و بیان کے لحاظ سے اور ایجاد اسالیب کے اعتبار سے ان تمام مصنفوں میں بجز سر سید کے، کسی کا کوئی خاص مرتبہ نہیں ہے۔ طرز قلم کا اثر سب میں ہے، کہیں قافیہ بندی کی حد تک، کہیں الفاظ کی بے ترتیبی، اور زبان و محاورہ کی بے پروائی کی صورت میں۔ ان میں سے کوئی مصنف "صاحب طرز" نہیں کہا جاسکتا۔

(۴) اسی امتیاز کو نمایاں کرنے کی غرض سے انیسویں صدی کے دوسرے اہل قلم کو علیحدہ لکھا جاتا ہے۔ جنہوں نے مختلف قسم کے بالکل جدید، موزوں اور انفرادی اسالیب بیان کیے۔

(۵) چھٹے دور کے مصنف صرف طرز نگارش کے سبب سے ممتاز نہیں، بلکہ نئے نئے موضوعات تصنیف کے موجد بھی ہیں۔

(۶) اردو تصانیف میں اب تک جو کئی نظر آتی ہے وہ صحیح تنقید اور عالمانہ تحقیق و تدقیق کی ہے۔ کوئی مضمون و موضوع ہو، زبان و ادب ہو یا تالیف یا سیرت یا شاعری یا اور کچھ، اس کے لکھنے کا حق اس وقت تک ادا نہیں ہو سکتا جب تک اس کے ہر پہلو پر غور نہ کیا جائے اور ہر ممکن ذریعہ سے ایک ایک جزو، ایک ایک لُغ کی تحقیق و تنقید نہ کی جائے۔ یہ کام گزشتہ دور میں صرف مذہب کے متعلق کیا گیا ہے۔ تصنیف و تالیف کی اور کسی شاخ کے لئے ایسی کاوش نہیں کی گئی۔

(۷) یہ نقد و نظر، تحقیق و تنقیح، موازنہ و مقابلہ آئندہ مصنفین کی ایساری و انفرادی خصوصیت ہے۔

نثر اردو کا چھٹا دور

(غدر کے بعد سے بیسویں صدی کے شروع تک)

مولوی محمد حسین آزاد والد کا نام مولوی محمد باقر ہے شیوہ مجتہدین کے خاندان سے تھے۔ غالباً ۱۸۳۲ء میں پیدا

ہوئے۔ آزاد کے والد نے ۱۸۳۷ء میں ”اردو اخبار“ دہلی سے نکالا تھا۔ جو اردو کا پہلا اخبار نہیں تو دہلی کا پہلا اخبار ضرور تھا۔ ان کے والد کے استاد ذوق دہلوی سے بڑے تعلقات تھے۔ اسی سبب سے آزاد ذوق کے شاگرد ہوئے، اور ان کے ساتھ دہلی کے مشاعروں میں بھی شرکت کی۔ آزاد کو اپنے استاد سے جیسی محبت تھی، اس کی مثال دینا میں کم ملتی ہے۔ آزاد نے قدیم دہلی کالج میں بھی تعلیم پائی، جہاں مولوی نذیر احمد، مولوی ذکاء اللہ، ماسٹر پیارے لال آشوب ان کے رفقاءے تعلیم تھے۔ استاد ذوق کے انتقال (۱۸۵۴ء) کے بعد آزاد نے حکیم آغا جان عیش سے کچھ دنوں فیض سخن حاصل کیا۔

غدر ۱۸۵۷ء کے ہنگامے میں آزاد کے والد بھی گرفتار کر لئے گئے۔ اور دہلی دروازے کے باہر ایک میدان میں باغیوں کے ساتھ محصور و نظر بند کر دیئے گئے۔ یہ حادثہ آزاد کے لئے کیا کم المناک جاں گداز تھا کہ آزاد کو غایت محبت کے سبب سے اس حالت میں والد کی زیارت کا شوق ہوا۔ اس وقت دہلی کی ایسی فضا تھی کہ باہر چلنا پھرنا بھی خطرناک تھا۔ آخر آزاد کو فوج کے ایک سکھ جنرل کا خیال آیا جو ان کے والد کا دوست تھا۔ اسکے

۵ جنوری ۱۹۱۰ء میں آزاد کا انتقال، ۷۷ سال کی عمر میں ہوا ہے۔ اس سے سال ولادت نکالا گیا ہے۔ اور کوئی ذریعہ اطلاع نہ تھا۔

پاس گئے اور اپنی آرزو بیان کی۔ اس نے اس ارادے سے باز رکھنا چاہا۔ انھوں نے اپنے دل کی ٹرپ کا اظہار کیا۔ آخر اس نے کہا کہ تم میرے سائیس کا لباس پہن کر میرے ساتھ چل سکتے ہو، اور کوئی تدبیر نہیں۔ چنانچہ آزاد سائیس کے چلنے میں سکھ جرنیل کے گھوڑے کے ساتھ دوڑتے ہوئے اس میدانِ محشر میں پونچے۔ جہاں قیدی اپنی زندگی کی آخری ساعتیں گزار رہے تھے۔ انہی لوگوں میں ایک طرف کو ایک مردِ خدا عبادت میں مصروف تھا۔ چہرے پر اطمینان و سکون کے آثار تھے، یہی آزاد کے شفیع بڑھے باپ تھے، جن کی عمر اس وقت نتر سال سے زائد تھی۔ بہت دیر کے بعد نظر اٹھائی تو گھوڑے فاصلے پر اپنا پیارا لادوں کا پیارا جگر گوشہ سائیس کے لباس میں کھڑا ہوا نظر آیا۔ ایک دم چہرے پر پریشانی کے آثار ظاہر ہوئے۔ آنکھوں سے ٹپ ٹپ آنسو گرنے لگے۔ ادھر یہی حالت بیٹے پر گزری۔ دنیا آنکھوں کے سامنے اندھیر ہو گئی۔ جب نظر نے یادری کی، تو دیکھا کہ ہاتھ سے اشارہ کر رہے ہیں کہ بس آخری ملاقات ہو گئی، اب رخصت ہو اور دیر نہ کرو۔ اس اشارے کے بعد انھوں نے دعا کے لئے ہاتھ اٹھادئے۔ آزاد نے اس وقت لاکھ ضبط کیا۔ لیکن نہوسکا۔ وہاں سے لڑتے ہو رخصت ہوئے۔ اور اس وقت تک اس وفادار جرنیل کی حفاظت میں رہے جب تک شاہجہاں آباد کی یہ مظلوم رو میں نفسِ عنصری میں قید رہیں؟ جب شہر میں یہ انواہ پھیلی کہ تمام قیدیوں کو گولی کا نشانہ بنا دیا گیا تو آزاد اسی سکھ جرنیل کی مدد سے باہر نکلے۔ بغل میں استاد ذوق کی نظموں کا بستہ تھا، جس کو جان سے زیادہ عزیز رکھتے تھے۔

جب غدر کی دار و گیر سے کچھ امن کی صورت نظر آئی تو آزاد مع اہل و عیال لکھنؤ چلے گئے۔ لیکن وہاں بھی گردشِ تقدیر ساتھ رہی، آخر ایک مدت بعد ۱۸۶۲ء میں لاہور یہ کیفیت بلکہ آخری سطریں (جو علاماتِ اقباس سے محدود ہیں) تقریباً بجنہ رسالہ کتابی دنیا شائع کردہ کتاب گھر دلی کے ایک مضمون سے لی گئی ہیں۔ اس رسالے میں آزاد کے کمل سوانح حیات سے ماخوذ ہیں۔ یہ کتاب ۱۹۲۹ء میں پہلی مرتبہ شائع ہوئی ہے۔ اب تک آزاد کے مفصل حالات کہیں نہ ملتے تھے۔

پوچھے۔ اور پنڈت من پھول میرمنشی لفٹنٹ گورنر پنجاب کی سفارش سے سررشتہ تعلیم میں پندرہ روپیہ کے ملازم ہو گئے۔ اس زمانے میں میجر فلر ڈائرکٹر تعلیمات تھے۔

میجر صاحب بڑے علم دوست تھے اور ماسٹر پیارے لال آشوب دہلوی سے خاص اگنس رکھتے تھے۔ آزاد اور ماسٹر صاحب کے تعلقات نہایت دوستانہ و مخلصانہ تھے۔ آزاد نے ماسٹر صاحب سے فرمائش کی کہ میجر صاحب سے ہمیں ملوادیجئے۔ ایک بار موقع مل گیا۔ میجر فلر نے کوئی اردو کی تحریر لکھی تھی۔ وہ ماسٹر صاحب کو دکھائی۔ اس میں میجر صاحب نے ایجاد کو مینٹ لکھا تھا۔ ماسٹر صاحب نے اعتراض کیا کہ "ایجاد" مذکور ہے۔ میجر صاحب نے کہا کہ یہ تحریر مولوی کریم الدین صاحب سررشتہ دار کو دکھائی ہے۔ مولوی صاحب بلائے گئے۔ انہوں نے اعتراض سُن کر کہا کہ مذکورہ بولنے کی سند درکار ہے۔ ماسٹر پیارے لال صاحب نے میجر صاحب سے کہا کہ آپ کے محکمہ میں جو مولوی محمد حسین دہلوی ہیں ان کو بہت سے شعر یاد ہیں۔ میجر نے آزاد کو بلا کر سوال کیا۔ آزاد نے فوراً سودا کا یہ شعر پڑھ دیا۔

ہائے یہ کس بھڑوے کا ایجاد ہے نسخہ میں میجون زربن ساد ہے
میجر صاحب بہت خوش ہوتے اور آزاد کی قدر کرنے لگے۔ میجر فلر کے بعد کرنل ہالمرانڈ ڈائرکٹر ہوئے۔ اس زمانے میں لاہور سے ایک سرکاری اخبار "تالیق پنجاب" نکلتا تھا۔ ماسٹر پیارے لال آشوب اس کے ایڈیٹر تھے۔ کرنل ہالمرانڈ نے آزاد کو اس اخبار کا اسسٹنٹ ایڈیٹر بنا دیا اور ۷۷ روپیہ تنخواہ کر دی۔ پھر "تالیق پنجاب" بند کر کے اس کی جگہ "پنجاب میگزین" جاری ہوا، تو آزاد اس کے بھی سب ایڈیٹر رہے۔ آزاد کے بعد جالی نے بھی یہ خدمت انجام دی۔

آزاد ۱۸۶۵ء میں کسی سرکاری کام کے لئے کلکتہ گئے۔ اسی سال پنڈت من پھول کے ساتھ سرکاری سفارت کی غرض سے کابل و بخارا گئے۔ ایران کا بھی سفر کیا۔ دوبارہ ۱۸۸۳ء میں ایران گئے۔ ایران میں آزاد نے فارسی جدید میں جہارت پیدا کی۔ اور وہاں سے آکر ایرانی فارسی کے متعلق کچھ درسی کتابیں

بھی مرتب کیں۔ آزاد ایک عرصہ تک گورنمنٹ کالج لاہور میں فارسی و عربی کے پروفیسر رہے۔ ۱۸۸۶ء میں بلکہ وکٹوریہ کے ۵۰ سالہ جشن تاجپوشی کے موقع پر آزاد کو شمس العلماء کا خطاب ملا۔ ۱۸۸۹ء سے آزاد کے دماغ میں کچھ اختلال کے آثار شروع ہوئے۔ پھر یہ کیفیت بڑھ کر مستقل ہو گئی۔ اور زندگی کے باقی برس اس حالت میں گزرے کہ کبھی جذب و بنجودی نظر آتی تھی، کبھی جنون کی شان پیدا ہو جاتی تھی۔ آخر ۲۲ جنوری ۱۹۱۰ء (مطابق ۹ محرم ۱۳۲۸ھ) کو رحلت فرمائی۔ اردو شاعری پر جس زمانے میں آزاد پنجاب کے سررشتہ تعلیم میں منسلک تھے، آزاد کا احسان اور حالی بھی بک ڈپو کے اہتمام کے لیے وہاں ملازم ہو کر پونج گئے تھے۔ آزاد کی تحریک اور کرنل ہالرائڈ کی تائید سے جدید شاعری کا دور شروع ہوا۔ یعنی ایک بزم ادب انجمن پنجاب کے نام سے قائم ہوئی جس میں بجائے طرحی غزلوں

۱۔ جدید اردو شاعری۔ اردو شاعری کی ابتدا سے شاعری کی جو ہمیں عام طور پر راجح ہیں، وہ غزل، قصیدہ، ثنوی، مرثیہ، داسوخت وغیرہ تھیں۔ یہ قدیم شاعری اور ادبیات قدیم (کلاسیکل لٹریچر) کہلاتی ہیں۔ ان اصناف سخن کا موضوع و مقصود حسن و عشق، مدح و ہجو، قصص و حکایات، اخلاق و تصوف تھا۔ ان کے مقابلے میں جدید شاعری سے یہ مراد ہے کہ کسی جذبہ یا منظر یا حقیقت یا واقعہ کے متعلق چھٹی یا بڑی مستقل نظم لکھی جائے۔ اس میں یہ اقسام شامل ہیں (۱) تمثیلی شاعری یعنی محبت، عداوت، مسرت، غم، ایشار، خودداری وغیرہ میں سے کسی جذبہ کی تصویر کشی۔ (۲) منظر کشی یعنی کسی وقت موسم، مقام یا اوقات و احوال وغیرہ کی تصویر کشی۔ مثلاً صبح و شام، بہار، برسات، دریا، باغ۔ تیزی، کونل، اشنان، تیرتھ، دیوالی، عید وغیرہ کا منظر نظم میں بیان کرنا۔ (۳) بیانیہ شاعری۔ کسی خاص واقعہ کو نظم کرنا۔ مثلاً حاتم کی سخاوت، سکندر و قزاق کی گفتگو، رام چندر جی کا بن باس۔ (۴) تمثیلی یا رمزیہ شاعری۔ یعنی غیر ذی روح یا غیر ذی عقل چیزوں کو انسانی خواص و افعال دے کر ان کے قصے یا مکالمات لکھا، جس سے کوئی اخلاق پہلو ذہن نشین کرنا مقصود ہو۔ جیسے نظیر اکبر آبادی کی نظم ہنس پریا حالی کا مناظرہ دولت و وقت یا تاجر و وطنی کا مشہور واقعہ۔ (۵) وطنی و قومی شاعری یعنی ملک و قوم کی اصلاح و فلاح کے متعلق نظمیں۔

(باقی آئندہ صفحہ پر)

کے مختلف موضوعات قومی و اخلاقی اور مناظر و حقائق کے نظمیں پڑھی جاتی تھیں۔ چنانچہ آزاد کی ٹھنوی زمتاں، "ابراکرم" وغیرہ اور حالی کی "حب وطن" اور "برکھارت" وغیرہ اسی عہد کی یادگار ہیں۔ اس جدت و ایجاد کا خیال سب سے پہلے آزاد کو آیا اور انہوں نے خود کہہ کر اور دوسروں کو ترغیب دے کر جدید نظموں کو رواج عام دیا۔ اس لئے یہ انقلاب شاعری آزاد کی اولیات میں شمار ہونے کے قابل ہے۔ انجمن پنجاب کا سب سے پہلا مشاعرہ ۸ مئی ۱۸۶۲ء کو ہوا تھا، اس میں آزاد نے اشعار کی آمد اور رات کی کیفیت پڑھ کر سنائی۔ یہ مشاعرہ صرف گیارہ مہینے جاری رہا۔

(بقیہ حاشیہ صفحہ ۳۸۶)

مختصر تاریخ (۱) پہلا دور۔ قدیم زمانے میں اس طرح کی نظمیں لکھنے کا عام رواج نہ تھا۔ قصیدوں کی تشبیب، ثنویوں اور مرثیوں کے ضمنی مناظر میں ان جدید نظموں کی مشابہت موجود ہے۔ اگر یہ ٹکڑے قصائد وغیرہ میں سے الگ کر لئے جائیں تو جدید شاعری کے ذیل میں آسکتے ہیں۔ لیکن ان کے علاوہ قدیم زمانے میں بعض شاعروں نے الگ نظمیں بھی لکھی ہیں۔ مثلاً کول کنڈہ کے بادشاہ سلطان محمد قلی قطب شاہ (متوفی ۱۶۱۱ء) کے قلمی دیوان میں متعدد نظمیں پھول، پھل، ترکاری، شادی بیاہ، شب برات، ہولی، بخت وغیرہ پر موجود ہیں۔ ایک نظم میں صراحی و پیالہ کا مناظرہ ہے۔ ان نظموں کی زبان دکھنی اردو ہے۔ دکن کے اور شاعروں نے بھی ایسی نظمیں لکھی ہیں۔

(۲) دوسرا دور۔ اس سے تئیس برس بعد دہلی میں مرزا سودا (۱۷۱۳-۱۷۸۰ء) اور

میر تقی میر (۱۷۲۳-۱۷۸۱۰ء) اور بعض دوسرے شاعروں نے مناظر قدرت، منظر صنعت اور واقعات و حوادث کے متعلق نظمیں لکھیں۔ خصوصاً میر کی نظمیں آج تک اپنے رنگ میں بے نظیر ہیں۔

(۳) تیسرا دور۔ میر و سودا کے زمانے میں۔ لیکن ان سے عمر میں چھوٹے اور شاعری میں کم تر

ایک بے نظیر شاعر میاں نیر اکبر آبادی (۱۷۴۰-۱۸۳۰ء) تھے۔ میاں نیر اس جدید شاعری کے ایسے عجیب علم بردار تھے کہ ان کا نام سب سے الگ لکھنے کے قابل ہے۔ گویا وہ اپنے دور میں اکیلے ہیں۔ نیر فن شاعری کے اصول و قواعد کی کچھ پرواہ نہ کرنے تھے (بقیہ صفحہ آئندہ پر)

آزاد کی تصانیف | سر شمسہ تعلیم پنجاب کی ملازمت کے زمانے میں کزن ہالرائڈ کی فرمائش سے آزاد نے اردو ریڈیو، فارسی ریڈیو، قواعد اردو، قصص ہند، تاریخی کہانیاں) مرتب کیں۔ یہ اردو زبان میں اپنی نوع کی بہترین کتابیں ہیں۔ بچوں کی درسیات میں اس سے بہتر کتابیں موجود نہ تھیں۔ اور ان کے بعد بھی مولوی اسماعیل میرٹھی کے سوا کسی سے ان سے بہتر نہ بن سکیں۔ خصوصاً قصص ہند کی فصاحت و دلکشی اور لطف و تاثیر کا آج تک جواب نہ ہو سکا۔ قندیارسی بھی فارسی جدید کے متعلق آزاد کی مفید کتاب ہے۔ نصیحت کا کرن پھول اخلاقی و تعلیمی قصہ ہے جو لڑکیوں کے لئے آزاد نے تصنیف کیا ہے۔ ان سے زیادہ عظیم الشان آزاد کے علمی و ادبی و لسانی کارنامے یہ ہیں۔

(بقیہ ملاحظہ صفحہ ۳۸۷) اور جو موضوع اپنی شاعری کے لئے پسند کیا تھا وہ مقبول و رائج نہ تھا اگر یہ شاعرانہ محاسن میں نظر کا کوئی مرتبہ نہیں ہے۔ تاہم انہوں نے صدائیں اپنے جذبات و تاثرات سے لکھیں جن میں قدرتی مناظر، فطری جذبات، اخلاق و نصائح، شاعری جات سب کچھ شامل ہے۔ آدمی نامہ، فقر کی صدا، پیسہ نامہ، برسات کی بہاریں، تیراکی کا میلا، ہولی، دیوالی، بسنت، عید، عرس وغیرہ پر عجیب و غریب نظیں لکھی ہیں۔ جو اس رنگ میں نہ پہلے لکھی گئی تھیں۔ نہ آج تک لکھی گئی ہیں۔

(۴) چوتھا دور۔ غدر ۱۸۵۷ء کے بعد ہندوستان کے علم و ادب، تہذیب و تعلیم، فکر و تخیل کے انقلاب کے ساتھ شروع ہوتا ہے۔ نظم جدید کی اس تحریک و اشاعت کا مولوی محمد حسین آزاد اور خواجہ حالی کے سرسہرا ہے۔ ۱۸۷۳ء سے اردو میں یہ مستقل صنف شاعری شروع ہو گئی۔ حالی و آزاد کے ہم عصر انیسویں صدی کے بہترین شاعر مولوی محمد اسماعیل میرٹھی ہیں، جنکی نظیں محاسن شاعری میں آزاد و حالی دونوں سے بہتر ہیں۔ قدامت و افادہ دگرت میں حالی کو اسماعیل پر توفیق ہے۔ اقب بزرگوں کے ساتھ اکبر آبادی، بے نظر شاہ، جوالا پیر شاہ، برق، ویرکا سہا کے سرور جہاں آبادی، شوق قدوائی وغیرہ امتیاز خاص رکھتے ہیں۔

(۵) پانچواں دور۔ بیسویں صدی کے ساتھ شروع ہوتا ہے جس کی رفتار و ترقی میں بعض (بقیہ آئندہ صفحہ ۳۸۹)

- ۱- آپ جیات (تذکرہ شعراء)۔ ۲- نیزنگ خیال دو حصے (رمزیہ یا تمثیلی مضامین)۔
- ۳- دربار اکبری (شہنشاہ اکبر اعظم کے زمانے کی تاریخ) ۴- سخندان فارس (فارسی علم اللسان)۔
- ۵- نگارستان فارس (تذکرہ شعراء فارسی)۔ ۶- دیوان ذوق (مع حالات و تشریحات)۔
- ۷- نظم آزاد (قومی و اخلاقی نظموں کا مجموعہ) یہ سب کتابیں آزاد کی زندگی میں شائع ہو گئی تھیں۔ ان کی وفات کے بعد ان کے ورثہ نے قلمی مسودات سے بہت سی کتابیں مرتب کر کے شائع کی ہیں۔ وہ یہ ہیں:-

- ۸- تذکرہ علماء (۳۰ مشاہیر ہند کا تذکرہ)۔ ۹- سپاک و نمک (آزاد کی مجذوبانہ تحریر)۔ ۱۰- کائنات عرب (جغرافیہ و احوال عرب)۔ ۱۱- کُنت آزاد (اُردو الفاظ کے فارسی مترادفات)۔ ۱۲- ڈرامہ اکبر (فسانہ جانیگر و نور جہاں)۔ ۱۳- سیر ایران بقایا حاشیہ صفحہ گذشتہ)

ماہوار رسالوں نے بڑی مدد دی، مثلاً رسالہ مخزن لاہور (جاری شدہ ۱۹۱۲ء) اور رسالہ آکا پور (جاری شدہ ۱۹۱۲ء)۔ ان کے علاوہ بیسویں صدی کے ان پچاس سال میں بے شمار رسالے جاری ہوئے اور ان کے ذریعے سے ہزاروں جدید نظمیوں شائع ہو گئیں۔ ہر مہینے بلا مبالغہ کئی سو نظموں کا اضافہ ہو جاتا ہے اس زمانہ کے چند ممتاز جدید شاعر یہ ہیں:- ڈاکٹر اقبال، مرزا عزیز لکھنوی، صفی لکھنوی، چکیت لکھنوی، ظفر علی خان، دناگ برٹنڈا، طالب بنارس، تنویر چند محمود، نادر کاکوروی، سیاب اکبر آبادی، ان کے علاوہ اور بھی ہیں۔ یہاں صرف چند نام لکھ دیئے گئے ہیں، لیکن تزیین بلامرغ نہیں ہے۔ یہ وہ شاعر ہیں جن کی جدید شاعری ۱۹۱۲ء سے کچھ پہلے یا کچھ بعد شروع ہوئی۔ اب ان میں کتنے رحلت فرما گئے اور نوزندہ ہیں ان میں سے کسی کی عمر ۶۰ سال سے کم ہوئی۔

(۶) چھ ماہ دوران جدید شاعروں کا ہے، جن کی شاعری جنگ عظیم (۱۹۱۴ء) یا تحریک آزادی (۱۹۱۲ء) کے بعد منظر عام پر آئی ہے۔ ان میں نسبتاً قدیم شاعر جوش ملیح آبادی ہیں۔ جوش سے زیادہ مکمل خوبصورت اور کثرت سے لکھنے والا کوئی نہیں ہے۔ لیکن نئے زمانے میں ایسے جو بہ قابل بھی موجود ہیں کہ مکمل شاعری کے بعد ان پر اردو اور ہندوستان کو ناز ہو گا۔ اگرچہ آج کل شاعروں کی کثرت اس قدر ہو گئی ہے کہ اعلیٰ معیار کا قائم رہنا دشوار ہے۔ ادیش ہے کہ کمال سے پہلے زوال نہ شروع ہو جائے۔

(سفرنامہ) ۱۳۔ فلسفہ اکیبات (بجز وہاں تصنیف)۔ ۱۵۔ جانورستان (حالات
حیوانات) ۱۶۔ مکتوبات آزاد (مجموعہ خطوط) ۱۷۔ بیاض آزاد (آزاد کے پسندیدہ
اشعار)۔ ۱۸۔ حکمہ آزاد (غزلیات و منظومات)۔

آزاد کا طرزِ تحریر | اگر کسی شخص کو آزاد کی سوانح زندگی، انقلابات و مصائب،
افتادِ طبع اور جذب و جنوں کا حال معلوم نہ ہو، اور وہ ان کی

آبِ حیات، نیرنگِ خیال، قصصِ ہند، اور دربارِ اکبری، سخندانِ فارس
وغیرہ کتابیں جو آثارِ جنوں سے پہلے کی لکھی ہوئی ہیں، مطالعہ کرے، تو پڑھنے والا
آزاد کے اسلوبِ تحریر کی جدت و دلکشی، اور آزاد کی ذہانت و لطافتِ طبع سے
متاثر ہونے کے ساتھ یہ بھی محسوس کرے گا کہ یہ مصنف "خیالی بندہ" اور "عالمِ خیال"
کا رہنے والا ہے۔ اس کی ذہنی فضا احساسات و تاثرات سے بھری ہوئی یا اسکے
دماغ پر تخیل کے بادل چھائے ہوئے ہیں۔

علامہ آزاد کی تمام تصانیف اس "نظریہ" کی دلیل ہیں۔ صرف نیرنگِ خیال
کے تمثیلی و رمزیہ (ایلیگوریکل) مضامین پر یہ قیاس قائم نہیں کیا گیا ہے۔
اس طرح کی مستقل کتابیں عربی و فارسی میں بھی لکھی گئی ہیں۔ اور اردو میں بھی۔
ایسے مضامین سرسید، محسن الملک، حالی وغیرہ نے بھی لکھے ہیں۔ اور وہ یقیناً
"خیالی بندے" نہ تھے۔ نیرنگِ خیال کے علاوہ آزاد کی "آبِ حیات" میں ہر دور
کی تمہید و خاتمہ، آبِ حیات، دربارِ اکبری، سخندانِ فارس، دیوانِ ذوق کے
صدہا چھوٹے جملے اور بڑی عباراتیں، آزاد کی اس ذہنیت کی شاہد ہیں۔ چند
مثالیں پیش کی جاتی ہیں۔

(۱) سب سے پہلے اور سب سے زیادہ جو طرزِ نگارش سامنے آتی ہے،

وہ یہ ہے کہ آزاد اپنے تخلص (آزاد) کو جا بجا ضمیرِ متکلم کی جگہ استعمال

کرتے ہیں۔ یہ انداز کہیں کہیں قدیم مصنفوں میں بھی پایا جاتا ہے لیکن نہ اس

کثرت سے اور نہ اس طور پر جیسے :-

(الف) ”آزاد ہندی نہاد کے بزرگ فارسی کو اپنی تیغ زبان کا جوہر جانتے تھے“
(آبِ حیات کا سب سے پہلا جلد)

(ب) ”ایک سحر البیان، دوسرے گلزار نسیم، اور تعجب یہ کہ دونوں کے رستے بالکل الگ الگ ہیں۔ اس واسطے آزاد کو واجب ہے کہ کچھ لکھے اور اہل سخن سے اپنی رائے کی صحت و سقم کا حال پوچھے“ (آبِ حیات ذکر میر حسن)

(ج) ”اتاد مرحوم یہ حسرت ساتھ لے گئے، والد میر سے شہید آزاد ہوتے میں بڑھا ہو گیا۔ اب خطر ہے کہ امانت رہے، اور آزاد کو مسافر خانہ سے کوچ کا حکم آجائے“ (دیباچہ دیوان ذوق کی پہلی سطر میں)

(د) ”ایک زمانہ تھا کہ بندہ آزاد کو سب یاد تھا۔ افسوس کہ نہ وہ رہے، نہ وہ رہے، نہ وہ رہے، نہ وہ رہے“ (دیوان ذوق ص ۳۲۹)

(۴) ”آہ استاد، کہاں استاد۔ خیر آزاد، بہار زندگی کے لطف ہوتے ہیں...“
(دیوان ذوق ص ۳۵۳)

(۵) ”آزاد نے جو کچھ کیا، نیک نیت اور پاک عقیدت سے کیا ہے“ (دیوان ذوق ص ۳۵۳)

(۶) ”کاغذی تختے گلزار نظر آتے ہیں، مگر آزاد تم سے کہتا ہے کہ اندر کچھ نہیں وہ حقیقت میں لفظوں کی بہار تھی اور معنوں کی خزاں“ (سخندان فارس ص ۶۷)

(ح) ”جب ان کے چراغِ خاندان بید خورشید علی نفیس بھی شمعِ توبہ دریغ فرمائیں تو غیروں سے کیا امید۔ انھوں نے آزاد فاکسار کو آبِ حیات کی رسید سے بھی شاداب نہ کیا“ (آبِ حیات تذکرہ میر انیس)

نام کا یہ استعمال عجب آزاد رومی کی شان رکھتا ہے۔

(۲) دوسرا جدید اسلوب یہ ہے کہ جا بجا استعارہ کا استعمال اس طرح کرتے ہیں کہ دوسرے مصنفوں نے کہیں اتفاق ہی سے کیا ہوگا۔ مثلاً

(۱) قدردانی نے ان کے کلام کو جو اہر اور مویوں کی نگاہوں سے دیکھا، اور نام کو

پھولوں کی ہلک بنا کر اڑایا۔ (آب حیات تذکرہ میر تقی میر)

(۲) ”فتیاب لڑکے صاحب ملک اور صاحب زبان تھے۔ ان کی حب الوطنی

اور بلند نظری فارس کی زبان کو مخالفت کے کانوں سے سنتی تو عجب نہ تھا۔

(سخندانِ فارس۔ فارسی زبان میں انقلاب)

(۳) اقبال مندوں کے دربار میں علوم و فنون کے ساتھ انشا پر داری بھی

ایمیدوار آئی۔ انہوں نے فقط امید کا پیٹ نہ بھرا، بلکہ ذوق شوق کو چمکا کر تصنیف

کے میدان کھلوا دیے۔ (سخندانِ فارس کا وہی مضمون)

(۴) ”دیکھو ملا صاحب نے ظرافت کا نشتر مارا تھا، وہاں سے سخاوت کا چنمہ

بہ نکلا۔ (دربار اکبری۔ تذکرہ بیرم خاں)

(۵) ایک مضمون میں اہل وطن کو ”تم“ اور ”تمہارے“ لفظوں سے خطاب

کرتے کرتے یکساںک سخا طیب بدل کر فرماتے ہیں:-

”اے خاک ہندوستان، اگر تجھ میں امر القیس اور بلید نہیں تو نہیں۔ کالیڈس

ہی نکال۔ اے ہندوستان کے صحرا و دشت فردوسی اور سعدی نہیں تو کوئی

دالمیک ہی پیدا کر دو۔“ (لکچر انجمن پنجاب ضمیر نیرنگ خیال حصہ اول)

(۶) ”خان خاناں اور خان اعظم کے ایوان ملک ملک کے صنایع و بدائع سے ایک

کامل نمائش گاہ بنے ہوئے تھے، جن کے در و دیوار فصل بہار کی چادر کو ہاتھوں

پر پھیلائے کھڑے تھے، اور ہر ستون ایک باغ کو بغل میں دبائے تھا۔“

(دربار اکبری، جنس نوروزی جلال الدین اکبر)

(۷) استاد ذوق کو سرکارِ ولیمہ دی سے چار روپیہ ماہوار تنخواہ ملنے کے

ذکر پر لکھتے ہیں:-

”ادھر تو شاعروں کے جگھٹ کی دل لگی نے ادھر کھینچا، ادھر قسمت نے آواز دی

کہ لنگہ نہ سمجھا، یہ ایوان ملک الشعرائی کے چار ستون قائم ہوتے ہیں۔“

(دیوان ذوق)

یہ شاعرانہ فقرے اور تخیلی انداز آزاد کی تمام تصانیف میں بڑی کثرت سے ہے لیکن بالکل اور وہ ہے۔ یہ اسلوب مرزا غالب کے رُقعوں میں کہیں پایا جاتا ہے تو اس انداز سے کہ اور وہ نہیں معلوم ہوتا، لیکن دور اصلاح و ترقی یعنی سرسید اور ان کے بعد کے مصنفوں میں نہیں ہے۔ بہر حال یہ آزاد کی خصوصیت ہے۔

(۳) علامہ آزاد کی طبیعت میں نازک خیالی اور لطافت و موزونیت خدا داد تھی۔ فارسی زبان کی محبت و شغف نے اس جوہر کو چمکا دیا تھا۔ ظہوری اور نعمت خاں عالی کی شکر کو پسند کرتے تھے، اور ان کی نازک خیالیوں اور بلند پروازیوں کا اثر دل و دماغ پر تھا۔ چنانچہ سخندان فارس میں لکھتے ہیں:-

”ان کے نازک خیال، خوبصورت استعارے، نئی نئی تشبیہیں، خوشنما ترکیبیں

لفظوں کی عمدہ تراشیں، خیالوں کی نزاکتیں، طبیعتوں کی بلند پروازیاں،

صنعتوں کے ہجوم، جواب نہیں رکھتے۔ **ظہوری** نے جس فقرہ کے ساتھ

فقرہ جوڑا ہے، مجال نہیں کہ ایک کو اٹھا کر کوئی دوسرا فقرہ اس کی جگہ لکھے۔

ذرا دیکھنا، بادشاہ کی نصاحت کی تعریف میں کتاب ہے:- نکتہ ہاے برحسبہ

غنیمت ہاے مر بستہ (پھر کتاب ہے) ہر صفحہ چمنے، ہر سطرے اجمنے، ہر حرف

فصلے، ہر فرعش اصلے۔ (حسن کی تعریف کرتے کرتے کتاب ہے) اروان

نخستہ، کلید دل ہاے بستہ۔“

اس کے بعد اس طرز تحریر کے استعمال کے متعلق ہدایت کرتے ہیں:-

”بات یہ ہے کہ ان کتابوں کو بڑی غور اور احتیاط سے پڑھنا چاہئے۔ انہوں

نے خوبی الفاظ، اور نزاکت خیال، اور زور طبع کو بے مطلب و بے دعا خرچ

کیا ہے۔ تم انہیں لو، اور بیان مطلب کے کام میں لاؤ۔ پھر دیکھو گے تمہاری

عبارت کیا کیفیت اور کیا تاثیر پیدا کرتی ہے۔“

چنانچہ آزاد خود اپنی تصانیف میں اس سے کام لیتے ہیں۔ اوپر جو مثالیں

متفرق جملوں کی لکھی گئی ہیں، ایسا ہی اسلوب نگارش آزاد کے ہاں طویل و مسلسل عبارتوں میں بھی ملتا ہے۔ نمونے دیکھئے :-

(الف) اردو کا درخت اگرچہ سنسکرت اور بھاشا کی زمین میں اگا، مگر فارسی کی ہوا میں سرسبز ہوا، البتہ مشکل یہ ہوئی کہ بیدل اور ناصر علی کا زمانہ قریب گذر چکا تھا، اور ان کے معقد باقی تھے۔ وہ استعارہ اور تشبیہ کے لطف سے مست تھے، اس واسطے گویا اردو بھاشا میں استعارہ و تشبیہ کا رنگ بھی آیا۔ یہ رنگ اگر اسی قدر آتا کہ جتنا چہرہ پر اٹنے کا رنگ یا آنکھوں میں سرمہ، تو خوشنالی اور بیانی دونوں کو مفید تھا۔ مگر افسوس کہ اس کی شدت نے ہماری قوت بیان کی آنکھوں کو سخت نقصان پہنچایا، اور زبان کو خیالی باتوں سے فقط تہمات کا سوانگ بنا دیا“ (آب حیات، زبان اردو کی تاریخ ص ۴۹)

(ب) جب وہ صاحب کمال (استاد ذوق) عالم ارواح سے کشور اجرام کی طرف چلا تو فصاحت کے فرشتوں نے باغ قدس کے پھولوں کا تاج سجایا، جنگی خوشبو شہرت عام بن کر جاں میں پھیلی، اور رنگ نے بقالے دوام سے آنکھوں کو طراوت بخشی، وہ تاج سر پر رکھا گیا تو آب حیات اس پر شبنم ہو کر برساکہ شادابی کو کلاہٹ کا اثر نہ پہنچے۔ ملک الشعرائی کا سکہ اس کے نام سے موزوں ہوا اور اس کے طزائے شاہی میں یہ نقش ہوا کہ اس پر نظم اردو کا خاتمہ کیا گیا“ (آب حیات تذکرہ ذوق)

(ج) ”نظم اردو کی نقاشی میں مرزاے موصوف (یعنی مرزا سودا) نے قیصر پر دستکاری کا حق ادا کر دیا ہے۔ ان کے بعد شیخ مرحوم (یعنی استاد ذوق) کے سوائے کسی نے اس پر نظم نہیں اٹھایا، اور انھوں نے مرقع کو ایسی اونچی محراب پر سجایا کہ جہاں کسی کا ہاتھ نہیں پہنچا۔ انوری، ظہیر، ظہوری، نظیری، عربی، فارسی کے آسان پر زبلی ہو کر چمکتے ہیں، لیکن ان کے قیصدوں نے اپنی کوٹک دمک سے ہندی زمین کو آسان کر دیا“ (آب حیات و دیوان ذوق، قصائد پر رائے)

(۵) ”حضرت عشق نے شادی کی تھی، اور محبت کے قاضی نے نکاح پڑھایا تھا، ہایوں کو دم بھر کی جدائی گوارا نہ تھی۔ دن ایسے سویت کے تھے کہ ایک جگہ قرار نہ ملتا تھا..... جو دھور کا رخ ہے کہ ادھر سے امید کی آواز آتی ہے، قریب پہنچ کر معلوم ہوتا ہے کہ وہ امید نہ تھی، دعا آواز بدل کر بولی تھی۔ وہاں تو موت منہ کھولے بیٹھی ہے“ (در بار اکبری ص ۱۷)

(۶) اسی کے آگے اکبر بادشاہ کی ولادت کا ذکر کرتے ہیں:-

”اس عالم میں ایک دن ملازم نے آکر خبر دی کہ مبارک، اقبال کا تارا طلوع ہوا۔ یہ ستارہ ایسے ادبار کے وقت ٹھلایا تھا کہ کسی کی آنکھ اُدھر نہ اٹھی، مگر تقدیر ضرور کہتی ہوگی کہ دیکھنا، آفتاب ہو کر چلے گا اور سارے سارے اس کی روشنی میں ڈھیلے ہو کر نظروں سے غائب ہو جائیں گے“ (در بار اکبری ص ۱۷)

نثر میں شاعرانہ تخیل و اسلوب بیان کی ایسی دلکش و برجستہ مثالیں آزاد کے ہم عصروں میں کہیں نہیں ملتیں۔ یہ بھی آزاد کے ”عالم خیال“ کی تصویریں ہیں۔

(۴) خیالی طرز ادا کی ایک اور دلچسپ صورت آزاد یہ اختیار کرتے ہیں کہ تاریخی واقعات و قیاسات، جن کو دوسرے مصنف واقعہ فرض کر کے واقعہ کے طور پر بیان کرتے ہیں، ان کو آزاد قیاسی و احتمالی انداز سے لکھتے ہیں۔ مثلاً زبانوں کی سافت کے متعلق فرماتے ہیں:-

(الف) ”مگر ایک زمانہ ضرور ہوگا کہ جس میں ان کی ایک زبان ہوگی۔ اسی کے الفاظ ایک گھرانے کے آدمی ایک گھر میں رہ سہ کر بولتے ہوں گے۔ اور ایک ہی الفاظ گھر کے کاروبار میں کام دیتے ہوں گے، یا یہ دونوں زبانیں ایک زبان سے اس طرح نکلی ہوں گی جس طرح ایک ماں باپ کی دو بیٹیاں جدا ہو گئیں“

(سرخندانِ فارس ص ۱۷)

(ب) کوٹھی کے لفظ کی اصل اور اس کے روانع کی صورت بیان کرتے ہیں:-

ہندوستان میں صاحب لوگ لباس تجارت میں آئے تھے۔ چونکہ تاجروں کا

رہنا سہنا، ملنا جلنا، لین دین تاجروں ہی سے ہوتا تھا، اول اول معاملات بھی
بنگالہ کے تاجروں اور ہاجنوں ہی سے ہوتے ہوں گے۔ عام مسافرت میں انھیں
نوکر چاکر درکار ہوسے ہوں گے۔ وہ بھی انھیں سے لئے ہوں گے۔ عالی شان
ہاجنوں اور سوداگروں کی دکانوں کو کوٹھی کہتے ہیں۔ چونکہ صاحب لوگ لباس
تجارت میں تھے جب کسی سے ملتے بٹلتے ہوں گے، کوٹھی پر جا کر ملتے ہوں گے،
وہ پوچھتے ہوں گے آپ کی کوٹھی کہاں ہے، یہ بتا بتا دیتے ہوں گے، اور
سمجھتے ہوں گے کہ کوٹھی گھر کو کہتے ہیں، کیونکہ مسافر تھے۔ ان کی دکان اور
کوٹھی ایک ہی تھی۔ ان کے نوکر بھی کوٹھی ہی کہتے ہوں گے۔ کام کے موقع
پر آپ کہتے ہوں گے، یہ چیز ہماری کوٹھی پر لے آؤ۔ اور لوگ کہتے ہوں گے،
یہ چیز صاحب کی کوٹھی پر دے آؤ۔ مدت کے بعد تجارت کا پردہ اٹھا دیا۔ وہی
گھر دار حکومت ہو گئے۔ جب سے کوٹھی کا نام جو محاورہ میں آ گیا تھا، وہی رہا۔
اور یہ نیک نیتی کا پھل ہے“ (سنندان فارس)

(ج) عبدالرحیم خاناناں کے بچپن کے مصائب کا ذکر کرتے ہیں:-

”وہ تین برس کی جان (عبدالرحیم خاناناں) کیا کرتا ہوگا، سہم کر رہ جاتا ہوگا۔
ان کی گود میں دہک جاتا ہوگا، ڈرتا ہوگا، انا کے پاس چھپ جاتا ہوگا، افسوس
وہ بچاریاں کہاں پھالیں کہ آپ ہی چھپنے کو جگہ نہیں۔ اتنی اتیری پناہ بے عجب
وقت ہوگا، شام غریباں اسی کو کہتے ہیں۔ رات قیامت کی رات گذری ہوگی،
دن ہوا تو روز محشر“ (دربار اکبری ص ۵۶)

(د) زبان اُردو کی تاریخ کے سلسلے میں ہندوستان کی قدیم تاریخ بیان

کرتے ہیں:-

فتح بابوں نے ہندو کش کے پہاڑ اتر کر پہلے تو پنجاب ہی میں ڈیرے ڈالے
ہوں گے، پھر جوں جوں بڑھتے گئے ہوں گے، اصلی باشندے کچھ توڑتے مرنے
دائیں بائیں جنگلوں کی گود اور پہاڑوں کے دامن میں گھستے گئے ہوں گے، کچھ

بھاگے ہوں گے، وہ دکن اور مشرق کو ہٹتے ہوں گے، کچھ فوجیوں کی غلامی اور خدمتگاری میں کام آئے ہوں گے، اور وہی شعور کھلا ہے ہوں گے، چنانچہ اب تک بھی ان کی صورتیں کسے دیتی ہیں کہ یہ کسی اور بدن کی ٹہری ہیں۔

(آب حیات ص ۷)

(۴) اسی طرح جن شاعروں کا ذکر آئندہ کرنے والے ہیں، ان کے کلام کی خصوصیات جب خلاصہ کے طور پر پہلے بیان کرتے ہیں تو وہاں بھی وہی پُر از خیال دکھاتے ہیں۔ آب حیات کے ہر دور کی تمہید میں اس طرح کے فقرے لکھے ہیں۔ مثلاً ”دور سوم“ پر تنقید کرتے ہیں :-

”تم دیکھنا، وہ بلندی کے مضمون نہ لائیں گے، آسمان سے تارے آتا رہیں گے، قدر دانوں سے فقط داد نہ لیں گے، پرستش لیں گے۔ لیکن نہ وہ پرستش کہ سامری کی طرح عارضی ہو۔ ان کے کمال کا دامن قیامت کے دن سے بندھا پاوے گا۔ یہ اپنی صنعت میں کچھ کچھ تکلف بھی کریں گے، مگر ایسا جیسے گلاب کے پھول پر شبنم یا تصویر پر آئینہ۔ ان کا تکلف بھی اہل لطافت پر کچھ لطف زیادہ کرے گا، اس کی خوبی پر پردہ نہ ہوگا۔ تم میر صاحب اور خواجہ میر درد کو دیکھو گے کہ اثر میں ڈوبے ہوں گے، سودا کا کلام باوجود بلندی مضمون اور چستی بند کے تاثر کا ظلم ہوگا۔“ (آب حیات تمہید دور سوم)

یہ اسلوبِ تحریر نہایت دلچسپ، لطیف اور پُر تاثر ہے۔ اور محاکات پیدا کرنے کا بالکل صحیح طریقہ۔ لیکن یہ بھی خیالِ داستانِ آزاد کے بلوغت ہیں، کوئی اور مصنف اس طرح نہیں لکھتا۔ آزاد کی ایجاد ہے۔

(۵) علامہ آزاد کی تحریر پر فارسی نثر کی کتابوں میں سے گلستانِ سعدی کی طرزِ تحریر کا اثر ہے۔ سخندانِ فارس میں ایک جگہ گلستان کا ذکر لکھتے ہیں :-

”عجائب اتفاقات سے یہ ہے کہ اسی صدی کے سائنس دانوں میں شیخ سعدی کی زبان پر جو شہادت نے ایک چشمہ کھول دیا اس میں فصاحت نے شربت اور سلامت

نے دو دبایا، اور گلستاں ایک ایسی کتاب سرسبز ہوئی جس کا آج تک جواب نہیں..... چھوٹے چھوٹے فقرے ہیں، اور کتری کتری عبارت ہے، مگر خدا نے اس کے بیان میں گھلاوٹ اور زبان میں ایسا لوتج دیا ہے کہ ریشم کے لچھے مسلسل معلوم ہوتے ہیں۔ صنائع و بدائع کی دستکاری نے اسے قلم نہیں لگایا، مگر سادگی کے منہ سے پھول بھرتے ہیں، اس کے ننھے ننھے فقرے، آیت اور حدیث کی طرح اب تک تقریروں اور تحریروں کو قوت دیتے ہیں، مزایہ ہے کہ جو چٹخارہ زبان کو نظم پڑھنے میں آتا ہے، وہ اس کی نثر میں آتا ہے کیونکہ اس کی قدرتی فصاحت نظم و نثر کو ایک قالب میں ڈھالتی ہے۔ (سخندان فارس، تیسرا لکچر ص ۶۳)

اگرچہ آزاد کی زبان کو صنائع و بدائع کی دستکاری نے قلم لگایا ہے، پھر بھی منہ سے پھول بھرتے معلوم ہوتے ہیں۔ اگرچہ آزاد کے فقرے گلستاں کے فقروں کی طرح تقریروں اور تحریروں کو قوت نہیں دیتے، تاہم ان کے پڑھنے میں زبان کو نظم کا سا چٹخارا ملتا ہے۔

یہی وصف طرز آزاد کی سب سے بڑی خصوصیت اور بالکل انفرادی شان ہے، جس میں کوئی دوسرا مصنف ان کا شریک نہیں ہے۔ چھوٹے چھوٹے فقرے، تشبیہ و استعارہ کی لطافت و برہنگی، بیان کی سلامت و روانی، الفاظ کی شیرینی اور موسیقیت سب مل کر سادگی و پرکاری کا عجیب و نادر نمونہ پیش کرتے۔ اور یہ اسلوب علامہ آزاد کی ہر تحریر میں موجود ہے۔ اسی کو سہل متنوع کہتے ہیں کہ بظاہر بہت آسان معلوم ہوتا ہے، لیکن لکھ کر دیکھئے تو صفحہ دو صفحے لکھنے مشکل ہیں۔ آزاد اسی اسلوب بیان کے سبب سے صاحب طرز کہلاتے ہیں۔ مذکورہ بالا سب چھوٹی بڑی عبارتیں اس کے نمونے ہیں۔ ان کے علاوہ اور نمونے آزاد کی تصانیف کے سلسلے میں آئندہ آتے ہیں۔

طرز آزاد | علامہ آزاد نے مختلف موضوعوں پر کتابیں لکھی ہیں۔ خیالی و تخیلی مضامین کا نقص | (نیزنگ خیال) تذکرہ شعرا (آب حیات)، تاریخ و سیرت (دربار اکبری؟)

فلسفہ زبان (سرخندان فارس) تاریخی کہانیاں (قصص ہند) وغیرہ۔ ان میں سے بہر موضوع کے لئے الگ اسلوب بیان ہوتا ہے۔ لیکن آزاد نے ہر تصنیف اپنے خیالی رنگ میں لکھی ہے۔ اس کا نتیجہ یہ ہوا کہ تاریخی واقعات جو شبہہ و استعارہ میں بیان کئے گئے، وہ اگر صحیح و اصلی تھے، تب بھی ان میں فسانہ کا رنگ آگیا۔ اور درست و واقعی تنقید بھی جب بمبالغہ کے انداز میں لکھی گئی تو خیالی ہو گئی۔ انکی آب حیات میں نیزنگ خیال کا لطف ہے، اور دربار اکبری میں قصص ہند کا مزہ۔ اسی لئے کہیں کہیں آزاد کی تحقیق تحقیق نہیں معلوم ہوتی، اور تنقید تنقید نہیں ہوتی۔ لیکن کچھ نہ رہنے پر بھی انشا پر داری کا عجیب لطف و اثر رہتا ہے۔ یہی بسنا پر علامہ آزاد کے متعلق علامہ شبلی کی یہ رائے ہے :-

”آزاد کی کتاب آئی، جانتا تھا کہ وہ تحقیق کے میدان کا مرد نہیں، تاہم ادھر

ادھر گپیں ہانک دیتا ہے تو وحی معلوم ہوتی ہے۔“

آزاد کی طبیعت علامہ آزاد مورخ بھی ہیں اور نقاد بھی۔ اور مورخ و نقاد کا پہلا کا عجیب خاصہ فرض صداقت، انصاف اور بے تعصبی ہے، لیکن آزاد کی یہ عجیب عادت ہے کہ اپنی رائے کی تائید میں، یا اپنے مفروضات کو ثابت کرنے کے لئے یا اپنے پسندیدہ و ناپسندیدہ شخص کی مدح و ذم کی خاطر، کبھی واقعات فرض کر لیتے ہیں، کبھی خلاف واقع نتائج اخذ کر لیتے ہیں۔ اس کام کے لئے اسلوب بیان بڑا دلچسپ و عجیب اختیار کرتے ہیں۔ مثلاً کسی کے حالات بیان کر رہے اسکے جملہ محاسن و فضائل نہایت عقیدت و ارادت سے لکھتے ہیں گویا بے تعصبی کے ساتھ انصاف کرنے پر تلے ہوئے ہیں۔ لیکن لکھتے لکھتے کبھی درمیان میں، کبھی آخر میں چٹکی لے لیتے ہیں۔ آب حیات اور دربار اکبری میں اس کا زیادہ موقع تھا۔ وہیں یہ باتیں خوب نظر آتی ہیں۔ بلکہ معلوم ہوتا ہے کہ دربار اکبری تو صرف اسی غرض سے لکھی ہے۔ یہ تمام کتاب ملا عبدالقادر بدایونی کی تصنیف منتخب التواریخ پر مبنی ہے۔ بلکہ ملا صاحب کی تردید و تفسیح کے لئے لکھی گئی ہے۔ علامہ آزاد

کو اکبر بادشاہ کی ذات و حکومت سے کوئی خاص تعلق و ہمدردی نہیں، اس کے اس لئے مداح ہیں کہ وہ ابوالفضل، فیضی، خانخاناں وغیرہ کا قدر داں ہے۔ اور چونکہ ملا عبد القادر نے مشاہدہ و تجربہ کی بنا پر فیضی وغیرہ کی زمانہ سازی و اسلام کشی کو صداقت و جوش اسلامی کے ساتھ بیان کیا ہے۔ اس لئے آزاد ملا صاحب سے بیزار ہیں۔ آزاد کی تصانیف سے چند مثالیں یہ ہیں:-

(۱) آب حیات دور سوم میں حضرت میرزا منظر جا بخاناں رحمۃ اللہ علیہ کی جو خدمت آزاد نے کی ہے وہ صفحہ ۱۳۶ و ۱۳۸ پر درج ہے۔

(۲) آب حیات دور پنجم میں شاہ نصیر دہلوی کے حسن اعتقاد کے سلسلے میں آزاد نے جو کچھ لکھا ہے اس سے آزاد کا حسن ظن اور حسن بیان مترشح ہے۔

(۳) آب حیات کی اشاعت اول میں آزاد نے حکیم مومن خاں دہلوی کا حال اپنی ذاتی رنجش و کدورت کے سبب سے ذالمتہ ترک کر دیا تھا۔ ورنہ خلاف قیاس ہے کہ جب علامہ آزاد ۲۵ برس کی عمر تک دہلی میں رہے تھے مومن خاں کو دیکھا تھا، اور ان کے ساتھ مشاعروں میں شرکت کی تھی، ان کا کلام ان کی زبان سے سنا تھا، تو ان کے حالات سے اتنی آگاہی نہوتی کہ "آب حیات" کے لئے ان کا تذکرہ مرتب کر سکتے۔

(۴) دربار اکبری میں علامہ آزاد ہر موقع پر ملا عبد القادر بدایونی کو لعن طعن کرتے ہیں اور اس طرح کرتے ہیں کہ دل کا بخار نکالنے کے سوا کوئی مقصد معلوم نہیں ہوتا۔ مثلاً ملا صاحب نے ابوالفضل کے حال میں ایک جگہ لکھا ہے:-

"تفسیر آیت انکرسی کہ وقائق ذنکات قرآنی در اں خیلے درج شدہ دی گویند

کہ تصنیف والدش بود گذر ایندہ، عزتین یافت و" تفسیر اکبری

تاریخ آں شد" (منتخب التواریخ جلد دوم ص ۱۹۸)

اس پر علامہ آزاد "دربار اکبری" (ص ۲۹۳) ملا عبد القادر کے متعلق لکھتے ہیں:-

"مگر روئے حد سیاہ، تفسیر اکبری پیش کرنے کا حال اپنی کتاب میں لکھا تو بھی

شوشہ لگا دیا کہ لوگ کہتے ہیں اس کے باپ کی تصنیف ہے اچھا یہ ہی ہے تو
اس کے باپ کا مال ہے۔ آپ کے باپ کا تو نہیں۔ اس کا باپ تو ایسا تھا۔ تمہارا تو
باپ بھی ایسا نہ تھا۔

یہ ایک مثال ہے جس کے نمونوں سے تمام دربار اکبری بھری پڑی ہے۔
(۵۱) دیوان ذوق میں آزاد لکھتے ہیں:۔

۱۸۴۵ء میں نواب اصغر علی خاں کے ہاں راجپور کے بعض خواہن آئے۔ بڑی
دھوم دھام سے شاعرہ کیا تھا۔ اصغر علی خاں مومن خاں سے اصلاح لینے گئے۔
انہیں ساتھ لیکر استاد مرحوم (یعنی ذوق) کے پاس آئے۔ اور بڑے اصراروں
سے شاعروں میں آنے کا اقرار لیا۔ ملاقات مذکورہ بالا کی باتوں میں
استاد نے یہ بھی بیان کیا کہ مومن خاں نے مجھ سے کہا، کچھ ان دنوں کا
کہا ہوا سُنائے، بتیں گذر گئیں۔ آپ کے منہ سے کچھ نہیں سُننا۔ میں نے
کہا، حضور کی غزلیں فرصت کہاں دیتی ہیں؟ پھر کہا، پھر کہا، خیر میں نے
دو شعر سُنائے، انہیں دنوں میں ہوئے تھے:۔

خط بڑھا، کاکل بڑھے، زلفیں بڑھیں، گیسو بڑھے

حُسن کی سرکار میں جتنے بڑھے، ہند بڑھے

بعد بخش کے گلے ملنے ہوئے رُکنا ہے دل

اب مناسب ہے یہی، کچھ میں بڑھوں کچھ تو بڑھے

والد نے کہا، انہوں نے بھی کچھ سُنایا؟ فرمایا، نہیں، یہی کہتے رہے، نجوم
کا مرض ایسا لگا ہے کہ ایک دم مفارقت نہیں کرتا۔ دل نہیں لگتا، پڑچا جاتا رہا
وغیرہ وغیرہ اس بیان سے بندہ آزاد کا یہ مطلب نہیں کہ وہ ایسا کہہ نہ سکتے
تھے، بے شک ان کے دیوان میں کئی ایسے مطلع موجود ہوں گے، مگر سخن سنج
نکتہ شناس تھے۔ ساتھ اس کے عاشق معشوق مزانہ تھے۔ ایک ایسا شعر کہ
مطلع ہو، اور اس میں اثبات مضمون ہو گواہوں سے قائم ہو۔ اس پر غزلیت

کے ادمت سے متصف ہو دغیرہ وغیرہ۔ اسے سن کر جو پڑھتے تو اسی رتبہ کا مطلع پڑھتے، وہ زبان پر نہ دھراتھا، اور وہ ان لوگوں میں نہ تھے کہ شکرنا اور شرفوانی شروع کر دی۔ بات کو سمجھتے تھے اور محل و مقام پہچانتے تھے۔“

دیکھئے علامہ آزاد کس قدر خوبصورت طریقے سے مومن خاں کی تنقیص کرتے ہیں کہ معلوم ہوتا ہے مدح کر رہے ہیں۔

عجیب بات ہے کہ علامہ آزاد نثر کے لفظوں اور فقروں، ترکیبوں اور آزاد کی سخن سنجی، بندشوں کے تناسب و ترنم اور صفائی و سلاست کے متعلق، اور شکیل و طرز و ادا کے لحاظ سے جس قدر ذوق صحیح اور طبع سلیم رکھتے تھے۔ نظم کی لفظی و معنوی خوبیوں میں اس کے بالکل برعکس مذاق پایا تھا۔ ان کے خواص طبیعت کے سلسلے میں اسکی بعض مثالیں دیکھئے :-

(۱) اوپر کی مثال میں ذوق کے مطلع کی اس قدر تحسین خود آزاد کی سخن سنجی کی داد دے رہی ہے۔ اہل ذوق جانتے ہیں کہ اس مطلع کا اردو شاعری اور صنف غزل میں کوئی مرتبہ نہیں۔ یہ مضمون اور اس کے اثبات کے چاروں گواہ نہ شاعری کا شاہکار، نہ ذوق کا کارنامہ۔

(۲) آزاد نے آب حیات پہلے لکھی ہے۔ دیوان ذوق اس کے ایک عرصہ بعد مرتب کیا ہے۔ دیوان کی بعض غزلوں میں آزاد نے تصدیف کیا ہے۔ اس کی توجیہ دیا چہ دیوان کے آغاز ہی میں کرتے ہیں :-

”ان کے کلام کی ترتیب آسان کام نہیں۔ صد ہا شعر ہیں کہ لوگوں کے پاس کچھ لکھے تھے، دیوان مروجہ میں کچھ چھپے، اور ان کی زبان سے کبھی کبھو سنے، کبھی کبھو سنے۔ پچھلے پرانے سودے لڑکین سے بڑھاپے تک کی یادگار ہیں۔ والد مرحوم کے ہاتھ کی بہت تحریریں ہیں۔ بہت کچھ میری قسمت کے نوشتے ہیں کہ حاضر و غائب لکھا اور جمع کرتا تھا۔ کئی پچھلے اشعار کا پڑھنا، سٹے حرفوں کا اُجالنا، اس زمانہ کے خیالات کو سمیٹنا، حالتوں کا تصور باندرضا، بھولے ہسرے الفاظ و مطالب کو سوچ سوچ کر

نکلانا، میراکام نہ تھا، خدا کی مدد اور پاک رُخوں کی برکت شامل حال تھی۔ میں حاضر اور خدا ناظر تھا۔ راتیں صبح ہو گئیں، اور دن اندھیرے ہو گئے۔ جب یہ ہم سر انجام ہوئی ہے۔

یعنی علامہ آزاد کے جو کچھ جی میں آیا، اور جہاں جیسا مناسب سمجھا، لکھ دیا۔ آزاد کے مرثبہ ”دیوان ذوق“ میں جو غزلیں دیوان مردِ جہ سے علیحدہ ہیں، ان کے متعلق تو کچھ نہیں کہا جاسکتا۔ لیکن جو غزلیں خود آزاد ”آب حیات“ میں درج کر چکے تھے، ان کو دیوان میں درج کرتے وقت جو مک و اصلاح کی ہے، اس سے آزاد کے ذوقِ سخن کا پتا چلتا ہے۔ مثلاً ”آب حیات“ میں ذوق کا مطلع ہے:۔

مڑے پیل کے لئے تھکے تھے زباں کے لئے سوہم نے دل میں مڑے سوزش نہاں کے لئے
اس کو آزاد نے ”دیوان ذوق“ میں اس طرح لکھا ہے:۔

مڑے تو دل کو لے تھے، ہوئے زباں کے لئے پہم نے دل میں مڑے سوزش نہاں کے لئے
ذوقِ سلیم جانتا ہے کہ آزاد کے تہرُف نے دونوں مصرعوں کو کست اور مضمون کو پست کر دیا۔

اسی غزل کا ایک اور شعر ”آب حیات“ میں یوں ہے:۔

ابھی کان میں کیا اُس صنم نے پھونک دیا کہ ہاتھ رکھتے ہیں کانوں پہ سب ان کے لئے
اور دیوان میں اس طرح:۔

ابھی کان میں ہے کیا صنم نے پھونک دیا کہ ہاتھ رکھتے ہیں کانوں پہ سب ان کے لئے
اس ترمیم میں دو عیب پیدا ہو گئے، ایک بندش کا، ایک مضمون کا۔ اور تعجب ہے کہ آزاد کی نظر ان پڑ پڑی۔ پہلے مصرع میں (ہے) کا لفظ آنے سے تعقید پیدا ہو گئی جبکہ (ہے) کی کوئی ضرورت نہ تھی۔ اس کے علاوہ پہلی صورت میں (اُس صنم) سے اپنے محبوب کی تخصیص میں بہت لطف تھا جو دوسری صورت کی عمومیت سے جاتا رہا۔

اسی غزل کا ایک اچھا خاصا شعر تھا:۔

نہیں ہے خانہ بدوشوں کو حاجت سماں امانہ چاہئے کیا خانہ کماں کے لئے

اس کو آزاد نے اس طرح بدل کر مہل کر دیا :-

قد صمدہ پر اپنے ہیں بال زیب وبال انا نہ کچھ تو رہے خانہ کماں کے لئے
استاد ذوق کے بہت سے اشعار میں اس طرح کے تصرفات کئے ہیں۔

(۳) آزاد خود اپنی نظموں میں بھی جا بجا تعقید کا عیب پیدا کر دیتے ہیں۔

آزاد کی نظم (شام کی آند اور رات کی کیفیت) کے بعض شعر دیکھئے :-

زاہد مراقبے کا ہے دم سب کوٹے رہا اور آپ مارے نیند کے جھونکے لے رہا
سونے کو نہر بھی ہے بہ خواب عدم گیا وریا بھی اب تو چلنے سے شاید ہو تھم گیا
دل بے رہا جو شیر محبت کے جام ہے ماں دیکھو اپنی نیند کو کرتی حرام ہے

آزاد بالکمال "خدا ساند" ہستیوں میں تھے۔ ان کا ذہن

اولیاتِ آزاد زبان و محاورہ، الفاظ و بندش کے انتخاب کے متعلق

صحیح توازن و تناسب رکھتا تھا، اور ان کی طبیعت میں

بندرت آفرینی و جدت طرازی اعلیٰ درجے کی تھی۔ زبان و بیان کی شیرینی و نرمی

میں کوئی ادیب ان کا شریک نہیں ہے۔

اس لئے آزاد اپنے زمانے کے پہلے صاحب طرز ہیں۔ آزاد کے

طرز کو شاعرانہ و عاشقانہ زبان میں بیان کیا جائے تو کہہ سکتے ہیں کہ آزاد تنہا

"طرحدار" ادیب ہیں۔ ان کی تحریر کا بانگین، بیچ یہ ہے کہ لفظوں میں بیان کرنا

مشکل ہے۔ گویا، "مزنے یہ دل کے لئے ہیں، نہیں زباں کے لئے"۔

اسی جدت پسندی کا یہ نتیجہ ہے کہ علامہ آزاد نے طرز عبارت کی ایجاد

کے علاوہ مضامین و موضوعات کی ترتیب و تالیف میں وہ جدتیں پیدا کی ہیں

جو ان سے پہلے موجود نہ تھیں، اور یہ اولیاتِ آزاد ہیں، مثلاً

(۱) شعراء کے تذکرے آزاد سے پہلے بھی بہت لکھے گئے، لیکن سب نہایت

مختصر تھے، اکثر میں حروف تہجی کی ترتیب تھی، کسی میں زمانے کی تقدیم و تاخیر کا

لحاظ رکھا گیا تو مجمل اور سرسری طور پر، کسی میں حالات و کلام کے متعلق تحقیق و

تفصیل نہ تھی، مقابلہ و موازنہ نہ تھا، زبان و محاورہ اور طرز کلام کا تجزیہ و ارتقا
نہ تھا۔

آزاد کو سب سے پہلے ان تمام اجزاء و لوازم تالیف کا خیال پیدا ہوا۔
انہوں نے **آب حیات** میں یہ سب خامیاں رفع کر دیں۔ اور ایسی کتاب
لکھی کہ آج بھی کوئی تذکرہ نویس **آب حیات** کے استفادہ سے بے نیاز نہیں ہے۔
پھر اس میں اگر کچھ غلط بیابیاں اور بیجا طر فداریاں بھی ہوں تو ان سے آزاد کے
فضلی تقدم اور **آب حیات** کی اولیت میں فرق نہیں آتا۔
(۲) زبان کی ساخت اور ارتقا کے متعلق آزاد کی **سرخندان فارس**
اور **مقدمہ آب حیات** سے پہلے کوئی کتاب نہیں لکھی گئی۔ آزاد کی
زبان دانی، شوق تحقیق اور قوت ایجاد نے اردو میں اپنی نوعیت کی پہلی تصانیف
پیدا کر دی ہیں۔

(۳) رمزیہ و تمثیلی مضامین اور ان کے اسالیب نگارش کا اس قدر نمونہ اور
ایسا کمال آزاد کے **نیرنگ خیال** سے پہلے نظر نہیں آتا۔ آزاد نے اس پر ایہ
میں مسائل مذہبی و علمی و ادبی کی تحقیق بھی کی ہے اور نقد و تبصرہ بھی۔ طبع و
طنز بھی کیا ہے اور اخلاق بھی سکھائے ہیں۔

(۴) اگرچہ مولانا شبلی کی تاریخ دہلیت کی تصانیف الفاسوق وغیرہ کے
سبب سے علامہ آزاد کی **در بار اکبر می** کو اولیت کا درجہ حاصل نہیں ہے،
تاہم تاریخ میں ادبی شان پیدا کرنا اور افسانہ و ناول سے زیادہ دلچسپ بنا دینا
آزاد ہی کا پہلا کمال ہے۔ خصوصاً اکبر بادشاہ کے حالات خاص اہتمام سے لکھے ہیں
اگرچہ آزاد نے اکبر کی بیدینی اور علماء کی توہین کو بہت سراہا ہے۔

اس لحاظ سے آزاد کا مرتبہ **موجد** کا بھی ہے نقاد کا بھی صاحب طرز
کا بھی۔ آزاد سب سے پہلے **انشا پرداز** ہیں، پھر مورخ، تذکرہ نویس، سیرت نگار
ان کی تحقیق و تنقید سے اختلاف کیا جاسکتا ہے، لیکن ان کی انشا پردازی سے

انکار نہیں ہو سکتا۔ اس لئے ہمارے دوام کے اعتبار سے آزاد بہ حیثیت انشا پرداز کے زندہ جاوید ہیں۔ زبان و بیان کی دلکشی میں ان کی ہر کتاب سدا بہار گلزار ہے، مطالعہ و حوالہ کے لئے ان کی ہر کتاب مفید و ضروری ہے، لیکن تحقیق و تنقید کی نظر میں ان کی ہر کتاب پرانی ہو چکی ہے۔ آب حیات کے نظریے بدل چکے ہیں، اور بہتر تبصرے لکھے جا چکے ہیں۔ سنخدانِ فارس کے تجزیے اور تقریبات اب قول فیصل نہیں رہیں۔ دربار اکبری تاریخ کے طالب علموں اور استادوں کے لئے پہلے بھی کچھ عجوبہ نہ تھی، اب تو بہت با اصول، مفصل و مکمل تاریخیں موجود ہیں۔

نگارستانِ فارس (تذکرہ شعرائے فارسی) صرف آزاد کے شغف و عشقِ فارسی کا ایک پھینٹا ہے۔ لیکن اتنا ہلکا پڑا ہے کہ خود آزاد کی تالیفات میں بھی اس کا کوئی درجہ نہیں۔ قدیم تذکرات، تذکرہ دولت شاہ سمرقندی، آتشکدہ آذر، سرد آزاد وغیرہ کے مقابلے میں بھی کچھ نہیں ہے، چہ جائیکہ مولانا شبلی اور پروفیسر برادران کی تالیفات سے مقابلہ ہو سکے۔ نیرنگ خیال آزاد کی دوسری کتابوں سے زیادہ دیر پا ہے۔ اس لئے کہ یہ نہ تالیفِ سخن ہے، نہ تذکرہ، نہ سیرت، نہ فلسفہ زبان، بلکہ صرف انشا ہی انشا ہے۔ اگرچہ یہ طرزِ رمز و تمثیل مستقل مقالہ نگاری کی صورت میں رائج نہیں ہے۔ لیکن یہ شانِ مجاز اور مصروفِ استعارہ شعروادب کا جزوی عنصر ہے۔ اور اب بھی فسانے اور ناول، مزاحیات و طنزیات، بلکہ تنقیدیں اور تبصرے، اور ادبیات و عملیات بھی نیرنگ خیال کے رنگِ تحریر کے نمونے ضمنی و جزئی طور پر اپنے اندر رکھتے ہیں۔

علامہ آزاد جدید شاعری کے بشیر و ہیں، اور جیسا کہ پہلے لکھا گیا ہے۔ یہ چیز ان کی اولیات میں شامل ہے لیکن ان کی شاعری کا تذکرہ و تبصرہ ہماری کتاب کے "حصہ نظم" کا حق ہے۔

علامہ آزاد کی مختلف تحریروں کے بہت سے چھوٹے بڑے نمونے پہلے پیش

کئے جا چکے ہیں، وہ سب آزاد کے اسلوبِ خاص کا اندازہ کرنے کے لئے کافی ہیں۔ تاہم ان کی تمام تصنیفات سے ایک ایک دو اقتباسات ایسے درج کئے جاتے ہیں جن سے آزاد کی انشائے خصوصی کے علاوہ، مختلف مضامین و موضوعات میں ان کا طرزِ بیان اور قوتِ تحریر بھی نظر کے سامنے آجائے۔

(۱) آپ **حیات** کا مقدمہ کافی طویل لکھا ہے، جو خود ایک مستقل تصنیف کی حیثیت رکھتا ہے۔ اس میں بھاشا پر فارسی کا اثر بھی دکھایا ہے۔ ایک جگہ اس مضمون کو بیان کرتے ہیں کہ ”ہند کی تشبیہیں جاتی ہیں، فارسی اور عرب کی تشبیہیں اور خیالات ان کی جگہ قابض ہو گئے۔“

دونوں زبانوں کے بابِ تشبیہات میں ایک نکتہ کے بغیر مجھ سے آگے نہیں بڑھا جاتا۔ یعنی مختلف افراد انسان کے طابع پر غور کرو کہ ہزاروں کوس پر پڑے ہوں، اور مختلف طبیعت کے لکڑوں میں ہوں، لیکن چونکہ طبیعت انسانی متحد ہے، اس لئے دیکھو ان کے خیالات کس قدر ملتے جلتے ہوتے ہیں۔ چنانچہ یہاں بالوں کی تعریف میں ناگوں کے لہرنے اور بھوزوں کے اڑنے سے تشبیہ دیتے تھے، فارسی میں زلف کی تشبیہ سانپ کے ساتھ آتی ہے، مگر بھوزے اڑ گئے، اور اس کی جگہ مشک، بنفشہ، سنبل، ریکاں آگئے، جو کبھی یہاں دیکھے بھی نہیں۔ مگر عرب کا سادہ مزاج فصیح اپنی نیچر کا حق ادا کرتا ہے، اور زلف کو کویلے سے تشبیہ دیتا ہے۔ سانولی رنگت کی تعریف میں شام برن اور میگو برن کہتے تھے۔ اس سے کھلا رنگ ہوتا تو چنک برن کہتے تھے۔ اب سن رنگ اور سیم رنگ کے الفاظ حسن کی بہار دیتے ہیں، مگر چند کچھ اور ماہِ رنخ مشترک ہے۔

آنکھ کی تعریف میں یہاں مرگ کی آنکھ اور کنول کے پھول اور مولا کی اچلا ہٹ سے تشبیہ دیتے تھے۔ اردو میں آہو چشم رہے مگر نمولے ہوا ہو گئے اور کنول کی جگہ ساغر لبریز اور زرگس تھلا گئی جو کسی نے یہاں دیکھی بھی نہ تھی

بلکہ ترک چشم، شمشیر نگاہ سے قتل کرنے لگے۔

دُغار کے لئے بھاشا میں ہتھی اور ہنس کی چال ضرب المثل ہے۔ اب ہنس کے ساتھ ہاتھی بھی آڑ گیا، فقط کبک دری، شور مچا اور فتنہ قامت نے آفت برپا کر رکھی ہے۔

پھر فارسی، اردو، اور ہندی کی انشا پردازی کا حال بیان کرتے ہیں۔ ایک طویل مضمون درمیان سے کچھ حذف کر کے آزاد ہی کے الفاظ میں مسلسل کر کے لکھا جاتا ہے:-

فارسی اور اردو کی انشا پردازی میں جو دشواری ہے، اور ہندی کی انشا میں آسانی ہے، اس میں ایک باریک نکتہ غور کے لائق ہے۔ وہ یہ ہے کہ بھاشا زبان جس شے کا بیان کرتی ہے، اس کی کیفیت میں ان خط و خال سے سمجھاتی ہے جو فاصلہ اسی شے کے دیکھنے، سُننے، سونگھنے، چکھنے یا چھونے سے قائل ہوتی ہے۔ اس بیان میں، اگرچہ مبالغہ کے زور یا جوش و خروش کی دھوم دھام نہیں ہوتی، مگر سُننے والے کو جو اصل شے کے دیکھنے سے مزہ آتا وہ سُننے سے آجاتا ہے۔ بر خلاف شعراے فارس کے کہ یہ جس شے کا ذکر کرتے ہیں، صاف اسی کی بُرائی یا بھلائی نہیں دکھا دیتے بلکہ اس کے مقابلہ میں اور شے جسے ہم نے اپنی جگہ اچھا یا بُرا سمجھا ہوا ہے، اس کے لوازمات کو شے ادل پر لگا کر ان کا بیان کرتے ہیں۔ مثلاً پھول کہ نزاکت رنگ اور خوشبو میں معشوق سے مشابہ ہے، جب گرمی کی شدت میں معشوق کے حُسن کا انداز دکھانا ہو تو کہیں گے کہ مارے گرمی کے پھول کے رخساروں سے شبنم کا پسینہ ٹپکنے لگا۔ اور اسی رنگ میں شاعر کہتا ہے۔ خواہ وزیر وزیر:-

ہوں وہ بیل جو کرے ذبح خفا تو کہ روح میری گل عارض میں ہے بُو ہو کہ
یہ شبہیں اور استعارے اگر پاس پاس کے ہوں، اور آنکھوں کے سامنے ہوں
تو کلام میں نہایت لطافت اور نزاکت پیدا ہوتی ہے، لیکن اگر دُور جا پڑیں

اور بہت باریک پڑ جائیں تو دقت ہوتی ہے۔

ان خیالی رنگینوں اور فرضی لطافتوں کا نتیجہ یہ ہوا کہ جو باتیں بدیہی ہیں اور محسوسات میں عیاں ہیں، ہماری تشبیہوں اور استعاروں کے پیچ و پٹیج خیالوں میں آکر وہ بھی عالم تصویر میں جا پڑتی ہیں۔ کیونکہ خیالات کے ادا کرنے میں ہم اول اشیاء بے جاں کو جاندار بلکہ انسان فرض کرتے ہیں، بعد اس کے جانداروں اور عاقلوں کے لئے جو باتیں مناسب حال ہیں، ان بے جانوں پر لگا کر ایسے ایسے خیالات پیدا کرتے ہیں، جو اکثر ملک عرب یا فارس یا ترکستان کے ساتھ قومی یا مذہبی خصوصیت رکھتے ہیں۔ چنانچہ ہمارے نازک خیال کسی بادشاہ کے اقبال اور عقل کے لئے اس قدر تعریف پر قناعت نہیں کرتے کہ وہ اقبال میں سکندر یونانی اور عقل میں ارسطو سے ثانی ہے۔ بلکہ بجائے اس کے کہتے ہیں کہ اگر اس کا ہمارے عقل اور اقبال سے سایہ ڈالے۔ تو ہر شخص کمزور دانش و دولت کا سکندر اور ارسطو ہو جائے۔ بلکہ اگر اس کے سینہ میں دلائل عقلی کا دریا جوش مارے تو طبقہ یونان کو غرق کر دے۔ اول تو ہمارا کی یہ صفت خود ایک بے بنیاد فرض ہے اور وہ بھی اسی ملک کے ساتھ ہے۔ اس پر اقبال کا ایک فلک الافلاک تیار کرنا اور اس پر نقطہ ادح کا دریافت کرنا دیکھئے، وہاں ان کے فرضی ہمارا کا جانا دیکھئے۔ پھر زمین پر اس خیالی آسمان کے نیچے ایک تدبیر کا یونان بنا دیکھئے، پھر اس فرضی ہمارا کی برکت کا اس قدر عام کرنا دیکھئے، جس سے دنیا کے جاہل اس خیالی یونان میں جا کر ارسطو ہو جائیں۔

بھاشا کا فصیح استعارہ کی طرف بھول کر بھی قدم نہیں رکھتا۔ جو جو لطف آنکھوں سے دیکھنا ہے اور جن خوش آواز لہروں کو سنا ہے، یا جن خوشبوئوں کو سونگھنا ہے، انہی کو اپنی مٹھی زبان سے بے تکلف بے مبالغہ صاف صاف کہہ دیتا ہے۔ لیکن یہ نہ سمجھنا کہ ہندوستان میں مبالغہ کا زور تھا ہی نہیں۔ سنسکرت کا انشا پر از ذرا بگڑ جانے تو زمین کے ماتھے پر پہاڑ تیردی کے بل ہو جائیں، اور دہان غار

پتھروں سے دانت پیسنے لگیں۔

آپ جیات میں شاعروں کے حالات تفصیل سے لکھے ہیں خصوصاً شاعرانہ نوک جھونک، ذاتی رنجشیں اور سیرت و اخلاق کے لطیفے کوشش و تلاش سے درج کئے ہیں۔ ان میں ایسی باتیں بھی ہیں جو علامہ آزاد نے کتابوں سے دیکھ کر لکھی ہیں اور ایسی بھی جو ان کو اپنے استاد یا بزرگوں سے سینہ بسینہ پہنچی ہیں۔

شیخ قلندر بخش جرات کے حال میں لکھتے ہیں:-

جرات، میاں جعفر علی حسرت کے شاگرد تھے۔ علاوہ فنِ شاعری کے نجوم میں ماہر تھے، اور موسیقی کا بھی شوق رکھتے تھے، چنانچہ ستار خوب بجاتے تھے۔ اول نواب محبت خاں خلیف حافظ رحمت خاں نواب بریلی کی سرکاری نوکر ہوئے۔ میرانشار اشرف خاں کی اور ان کی صحبتیں بہت گرم رہتی تھیں، چنانچہ حلال یہ شعر کہا تھا:-

بسکہ گلچیں تھے سدا عشق کے ہم بنان کے ہوئے نوکر بھی تو نواب محبت خاں کے
۱۲۵ھ میں لکھنؤ پہنچے اور مرزا سلیمان شکوہ کی سرکاری ملازم ہوئے۔ ایک دفعہ
تنخواہ کو دیر ہوئی، حُسن طلب میں ایک غزل کا مقطع لکھا:-

جرات اب بند ہے تنخواہ تو کہتے ہیں یہ ہم کہ خداداد بڑے نہ جب تک تو سلیمان کبڑے
فارسی کی ضربِ الشل ہے، "تا خدا نہ ہد سلیمان کے دہد"
میاں جرات کے حال میں، بلکہ ساری کتاب میں افسوس کی بات ہے تو یہ ہے کہ

۱۵ اس پر آزاد خود ہی یہ حاشیہ چڑھاتے ہیں:- "حسرت بھی نامی شاعر تھے، مگر اصل پتیہ عطاری تھا، دیوان موجود ہے، پیکلے ثمرت کا مزہ لگتا ہے۔ مرزا رفیع (یعنی سودا) نے انہیں کی شان میں غزل کہی ہے، جس کا مطلع ہے:-

بہدانہ کا آندھی سے اڑا دھیر ہوا پر ہر مرغ اسے کھا کے ہوا سیر ہوا پر
اسی طرح ہجو کی آندھی میں ساری دکان کا خاکہ اڑا دیا ہے" (حاشیہ آب جیات ص ۲۲)

عین جوانی میں آنکھوں سے معذور ہو گئے۔ بعض کہتے ہیں کہ یہ حادثہ چمپک سے ہوا، مگر استاد مرحوم (یعنی حضرت ذوق) نے ایک دن فرمایا کہ یہی زمانہ کی دو آنکھیں ہیں۔ نیکی کی آنکھ نے ان کے کمال کو بڑی قدر دانی سے دیکھا، بدی کی آنکھ نہ دیکھ سکی اور ایک بد نما داغ ان کے دامن پر دکھایا۔ مشہور کرتے ہیں کہ پہلے وہ اصلی اندھے نہ تھے، بعض ضرورتوں سے کہ شوخی نگر کا مقتضی ہے خود اندھے بنے، رفتہ رفتہ اندھے ہی ہو گئے۔

تفصیل اجمال بہ عبرت احوال۔ بزرگوں کا قول ہے کہ شرافت و نجابت غریبی پر عاشق ہے، دولت اور نجابت آپس میں سوکن ہے۔ یہ حق ہے اور سبب اس کا یہ ہے کہ شرافت کے اصول و آئین غریبوں ہی سے خوب بنتے ہیں۔ امارت آئی قیامت آئی، دولت آئی شامت آئی، میاں جرات کی خوش مزاجی، لطیف گوئی، مسخرابن کی حد سے گزری ہوئی تھی، اور ہندوستان کے امیروں کو نہ اس سے ضروری کوئی کام نہ اس سے زیادہ کوئی نعمت ہے کہتے ہیں مزار قلیل، سیدانشا کا اور ان کا یہ حال تھا کہ گھر میں رہنے نہ پاتے تھے۔ آج ایک امیر کے ہاں ہیں، دوسرے دن دوسرے امیر آئے، سوار کیا اور ساتھ لے گئے۔ ۴، ۵ دن وہاں رہے، کوئی اور نواب آئے وہاں سے وہ لے گئے، جہاں جائیں، آرام و آسائش سے زیادہ عیش کے سامان موجود۔ رات دن قہقہے اور چہچہے۔ ایک بیگم صاحب نے گھر میں ان کے چمکے اور نقلیں سنیں، بہت خوش ہوئیں، اور نواب صاحب سے کہا کہ ہم بھی باتیں سنیں گے۔ گھر میں لا کر کھانا کھلاؤ۔ پردے یا پٹلیں چھٹ گئیں۔ اندر وہ بیٹھیں، باہر یہ بیٹھیں چند روز کے بعد خاص خاص بی بیوں کا برائے نام پردہ رہا، باقی گھر والے سامنے پھرنے لگے۔ رفتہ رفتہ بگائگی کی یہ نوبت ہوئی کہ آپ بھی باتیں کرنے لگیں۔ گھر میں کوئی دادا، نانا، کوئی ماموں، چچا کتا۔ شیخ صاحب کی آنکھیں دکھنے آئیں۔ چند روز ضعیف بھر کا بہانہ کر کے ظاہر کیا کہ آنکھیں معذور ہو گئیں۔ مطلب یہ تھا کہ اہل حسن کے دیدار سے آنکھیں سکھ پائیں۔ چنانچہ بے تکلف گھروں میں جانے لگے۔ اب پردہ کی ضرورت کیا؟ یہ بھی قاعدہ ہے کہ میاں ہوی جس وہاں کی بہت

خاطر کرتے ہیں، نوکر اس سے جلنے لگتے ہیں۔ ایک دن دوپہر کو سو کر اٹھے۔ شیخ صاحب نے نوڈی سے کہا کہ بڑے آفتابے میں پانی بھرا۔ نوڈی نے بولی۔ انہوں نے پھر پکارا۔ اُس نے کہا بیوی جا رہی ہے۔ ان کے منہ سے نکلی گیا کہ ”غیبانی دوانی ہوئی ہے۔ سامنے تو رکھا ہے، دیتی کیوں نہیں؟“ بیوی دوسرے دالان میں تھیں۔ نوڈی گئی اور کہا کہ ”دُدی بیوی، یہ مُوا کتا ہے کہ وہ بندہ اندھ ہے، یہ تو خاصہ سُجھکھا ہے، ابھی میرے ساتھ یہ واردات گذری۔“ اس وقت یہ راز کھلا، مگر اس میں شبہ نہیں کہ آخر آنکھوں کو روٹیٹھے۔

مزن فال بد کا ورد حال بد مبادا کسے کو زند فال بد

آزاد نے آب حیات میں اپنے استاد ذوق کا حال سب سے طویل، ۶۰ صفحوں میں لکھا ہے۔ ان کے ساتھ آزاد کی محبت و عقیدت کا حال پہلے لکھا گیا ہے۔ اسی حُسنِ ارادت کے ساتھ ہر بات کی تفصیل کی ہے۔ ابتدا اس طرح کرتے ہیں:-

ملک الشواخاقانی ہند شیخ ابراہیم ذوق۔ جب وہ صاحب کمال عالم ارواح سے کشور اجسام کی طرف چلا تو فصاحت کے فرشتوں نے باغِ قدس کے پھولوں کا تاج بھایا۔ جن کی خوشبو شہرتِ عام بن کر جہاں میں پھیلی، اور رنگ نے بقائے دوام سے آنکھوں کو طراوت بخشی۔ وہ تاج سر پر رکھا گیا تو آب حیات اس پر شبنم ہو کر برساکہ شادابی کو کلاہٹ کا اثر نہ پونچھے۔ ملک الشعرائی کا مکہ اس کے نام سے موزوں ہوا، اور اس کے طغرائے شاہی میں یہ نقش ہوا کہ اس نظم اردو کا خاتمہ کیا گیا۔ چنانچہ اب ہرگز امید نہیں کہ ایسا قادر الکلام پھر ہندوستان میں پیدا ہوا۔ سبب اس کا یہ ہے کہ جس باغ کا بلبل تھا، وہ باغ برباد ہو گیا۔ نہ ہم صغیر رہے، نہ ہمدان رہے۔ نہ اس بولی کے سمجھنے والے رہے۔ جو خراب آباد اس زبان کے لئے کمال تھا وہاں بھانت بھانت کا جانور بولتا ہے۔ شہرِ حیاؤنی سے بدتر ہو گیا۔ اُمرا کے گھرانے تباہ ہو گئے۔ گھرانوں کے وارث علم و کمال کیسا روٹی سے محروم ہو کر حواس کھو بیٹھے۔ وہ جادو کار طبیعتیں کہاں سے آئیں جو

بات بات میں دل پسند انداز اور عمدہ تراشیں نکالتی تھیں۔ آج جن لوگوں کو زمانہ کی فارغ البالی نے اس قسم کی ایجاد و اختراع کی فرصتیں دی ہیں، وہ اور اور اصل کی شائیں ہیں۔ انھوں نے اور پانی سے نشوونما پائی ہے، وہ اور ہی ہموادوں میں اڑ رہے ہیں۔ پھر اس زبان کی ترقی کا کیا بھروسہ..... ان کے تحریرہ حالات میں بعض باتوں کے لکھے کو لوگ فضول سمجھیں گے، مگر کیا کروں، جی یہی چاہتا ہے کہ کوئی حرف اس گراں بہا داستان کا نہ چھوڑوں۔ یہ شاید اس سبب سے ہو کہ اپنے پیارے اور پیار کرنے والے بزرگ کی ہر بات پیاری ہوتی ہے، لیکن نہیں اس شعر کے پتلے کا ایک روٹکا بھی بیکار نہ تھا۔ ایک صنعت کاری کی کل میں کون سے پرزے کو کہہ سکتے ہیں کہ نکال ڈالو، یہ کام کا نہیں، اور کونسی حرکت اس کی ہے جس سے کچھ حکمت انگیز فائدہ نہیں پونچتا ہے۔ اسی واسطے میں لکھوں گا اور سب کچھ لکھوں گا جو بات ان کے سلسلہ حالات میں مسلسل ہو سکے گی، ایک حرف نہ چھوڑوں گا۔

چنانچہ آزاد نے استاد ذوق کے حالات کا ایک حرف نہیں چھوڑا۔ لیکن بعض باتیں بڑی عجیب لکھی ہیں۔ ایک یہ کہ بہادر شاہ ظفر اور نواب الہی بخش خاں معروف کے کلام ذوق کا کہا ہوا بتایا ہے۔ بادشاہ کے کلام کے متعلق آزاد کا یہ دعویٰ مشہور ہے اور اس پر دو قدح ہو چکی ہے۔ معروف کے متعلق آزاد لکھتے ہیں:۔

ان کے اشعار کا ایک سلسلہ ہے، جس میں ردیف وار (۱۰۱) مطلع ہے، اور کوئی ہنری کے مضمون سے خالی نہیں۔ اسی رعایت سے اس کا نام "سبیح زمرہ" رکھا تھا۔ یہ سبیح بھی استاد مرحوم نے پر دئی تھی۔

دوسرے، ذوق کے مذہب کو چھاپا ہے اور اپنی لاطنی ظاہر کی ہے۔ چنانچہ فرماتے ہیں:۔

"فقر اور بزرگانِ دین کے ساتھ انہیں ایسا دلی اعتقاد تھا کہ اس کی کیفیت بیان نہیں ہو سکتی، علماء اور اساتذہ سلف کو ہمیشہ بادل یاد کرتے تھے اور

کبھی ان پر طعن و تیشیح نہ کرتے تھے۔ اس واسطے ان کے مذہب کا حال کسی کو نہ کھلا۔

حالانکہ آزاد کے والد اور استاد دونوں ہم عمر وہم مکتب تھے۔ اور (بقول آزاد) ”وہ رابطہ ان کامروں کے ساتھ ساتھ بڑھا گیا اور اخیر وقت تک ایسا بندھ گیا کہ قرابت سے بھی زیادہ تھا“ آزاد اکثر سارا سارا دن ذوق کی خدمت میں گزارتے تھے۔ ان کے وضو، نماز، وظیفے سب کا ذکر کیا ہے۔ اس پر بھی آزاد کو اور اہل دہلی کو ان کے مذہب کا حال نہ کھلا کہ سنی تھے یا شیعہ!!

حالات ذوق کا ایک دلچسپ اقتباس یہ ہے:-

ایک دفعہ برسات کا موسم تھا۔ بادشاہ قطب میں تھے۔ یہ ہمیشہ ساتھ ہوتے تھے۔ اس وقت قصیدہ لکھ رہے تھے۔ ”شب کو میں اپنے سر بستر خواب راحت“ چڑیاں سا بان میں تنکے رکھ کر گھونسا بنا رہی تھیں اور ان کے تنکے جو گرنے تھے انھیں لینے کو بار بار ان کے آس پاس آ بیٹھتی تھیں۔ یہ عالم سمویت میں بیٹھے تھے۔ ایک چڑیا سر پر آن بیٹھی۔ انھوں نے ہاتھ سے اڑا دیا۔ تھوڑی دیر میں پھر آن بیٹھی۔ انھوں نے پھر اڑا دیا۔ جب کسی دفعہ ایسا ہوا تو ہنس کر کہا کہ اس غیبانی نے میرے سر کو بوتلوں کی چھتری بنا یا ہے۔ ایک طرف میں بیٹھا تھا، ایک طرف حافظ دیراں بیٹھے تھے۔ وہ نابینا ہیں۔ انھوں نے پوچھا کہ حضرت کیا؟ میں نے حال بیان کیا۔ دیراں بولے کہ ہمارے سر پر تو نہیں بیٹھی۔ استاد نے کہا کہ بیٹھے کیونکر؟ جانتی ہے کہ یہ ملا ہے عالم ہے، حافظ ہے۔ ابھی اُحِلَّ لَكُمْ الصَّيْدُ کی آیت پڑھ کر کُلُوا وَاشْرَبُوا بِسْمِ اللّٰهِ اَللّٰهُ اَكْبَرُ کہے گا۔ دیوانی ہے جو تمہارے سر پر آئے۔

استاد ذوق کے کلام پر لوگ جو اعتراض کرتے تھے، ان کے ذکر میں آزاد لکھتے ہیں:-

ایک دن میں آونج و بعد اللہ فاں آونج سے طاء اور استاد کے مطلع کا ذکر آیا:-
مقابل اس رنج روشن کے شمع گر ہو جائے صبا وہ دھول لگائے کہ بس سحر ہو جائے
کسی دن کے بعد جو رستہ میں ملے تو دیکھتے ہی کھڑے ہو گئے، اور کہا
یاں جو برگ گلِ نور شد کا کھڑکا ہو جائے دھول دستارِ فلک پر لگے تر کا ہو جائے

اور کہا کہ دیکھا! محاوروں باندھا کرتے ہیں۔ میں سمجھ گیا کہ یہ طنز کرتے ہیں کہ ”سحر ہو جائے“ جو استاد نے باندھا ہے یہ جائز نہیں، مگر تجاہل کر کے میں نے کہا کہ ہاں حقیقت میں بات کھڑکے کا آپ نے خوب ترجمہ کیا، اور استعارہ میں لاکر! میری نظر دیکھ کر ہنسے، اور کہا کہ بھئی واہ، آخر شاگرد تھے، ہماری بات ہی بگاڑ دی۔

دوسرے دن میں استاد مروج کی خدمت میں گیا، اور یہ ماجرا بیان کیا۔ فرمایا کہ شمع کو صبح ہوتے ہاتھ مار کر بجھا دیتے ہیں۔ میرا مطلب یہ ہے کہ شمع اگر مقابلہ کرے تو اس گستاخی کی سزا میں جھانسی دھول مارے کہ وہ بجھ جائے۔ اور ایسی بجھے کہ وہی اس کے حق میں سحر ہو جائے، یعنی روشنی نصیب نہ ہو۔ کبھی دوسری تیری رات ہوئی ہوئی، ہنوی، ہنوی، وہ اور بات ہے۔ اب یہ ایک حسن اتفاق ہے کہ ہماری زبان میں اس کے مقابل ایک محاورہ بھی موجود ہے کہ ایسی دھول لگی کہ تڑکا ہو گیا۔ خیر اگر ہوا تو کچھ لطف ہی پیدا ہوا، بلکہ طرز بیان میں ایک وسعت کا قدم آگے بڑھا، قناعت کیا ہوئی۔ اور یہ بھی دیکھو، وہ محاورہ تھا تو کیا تھا۔ تبذل، عایمانہ اب ثقہ، متین، اور شریفانہ ہے۔

اس عبارت کا آخری فقرہ علامہ آزاد کی انشا پر دازمی کا دلچسپ نمونہ ہے۔ بظاہر استاد کی زبان سے آونج کے مضمون کو سراہتے ہیں، لیکن دراصل طعن و طنز مقصود ہے، یعنی آونج کا محاورہ ”دھول لگنے سے تڑکا ہو جانا“ تبذل عایمانہ ہے۔ اس سے تو ذوق ہی کا محاورہ ”سحر ہو جانا“ متین و ثقہ تھا۔ لیکن حقیقت میں آزاد نے استاد کی طرف سے جو جواب دیا ہے وہ صحیح نہیں۔ اس لئے کہ جب ہماری زبان میں پہلے سے ایک محاورہ موجود ہے کہ ”ایسی دھول لگی کہ تڑکا ہو گیا“ تو پھر اس محاورے میں تڑکے کا کوئی عربی و فارسی میں مترادف استعمال کرنا جائز نہیں۔ اگر ”دھول لگنے“ کا مضمون نہ ہوتا تو چاہتے کہتے۔ اب سحر ہو جانے کو ثابت کرنے کے لئے مضمون کو طویل اور پیچ دینا، بات کی پیچ اور طویل الی ہے۔

ذوق کے حالات میں ایک اور جگہ لکھتے ہیں :-

عادت تھی کہ سات آٹھ بجے مکانِ ضرور جاتے تھے، اور تین چار چلیں حقہ کی وہاں پیتے تھے۔ میں چھٹی کے دن اس وقت جایا کرتا تھا، اور دن بھر وہیں رہتا تھا۔

مکانِ ضرور ڈیوڑھی میں تھا۔ پانوں کی آہٹ پہانتے تھے پوچھتے کہ تم ہو؟ میں تسلیم عرض کرتا۔ چھٹی سی انگنائی تھی، پاس ہی چار پائی۔ وہیں بیٹھ جاتا۔ فرماتے، اجی ہارا وہ شر اس دن تم نے کیا پڑھا تھا؟ ایک دو لفظ اس کے پڑھتے۔ میں سارا شعر عرض کرتا۔ فرماتے، ہاں اب اسے یوں بنا لو۔ ایک دن ہتے ہوئے پانخانے سے نکلے۔ فرمایا کہ لوجی ۳۳ برس کے بعد آج اصلاح دینی آئی ہے۔ حافظ ویران

نے کہا، حضرت کیونکر؟ فرمایا، ایک دن شاہ نصیر مرحوم کسی شاگرد کو اصلاح دے رہے تھے۔ اس میں مصرع تھا۔ ”خ کھاتی مکر ہے تین بل اک گد گدی کیسا“

ابتداءً مشق تھی۔ اتنا خیال میں آیا کہ یہاں کبھی اور ہونا چاہئے، اور جب سے اکثر یہ مصرع کھٹتا رہتا تھا۔ آج وہ نکتہ صل ہوا۔ عرض کی، حضرت پھر کیا؟ فرمایا، ”کھاتی ہے تین تین بل اک گد گدی کے ساتھ“ مکر کو اوپر ڈال دو۔ عرض کی، پھر وہ کیونکر؟ ۳، ۴ مصرع الٹ پلٹ کئے تھے۔ ایک اس وقت خیال میں ہے:-

بل بے مکر کہ زلفِ مسلسل کے بیچ میں کھاتی ہے تین تین بل اک گد گدی کیسا

(۲) **نیرنگ خیال** ان خیالی و تمثیلی مضامین کے لکھنے کی تحریک پنجاب

کے ڈائریکٹر تعلیمات کرنل ہالراڈ نے علامہ آزاد کے سامنے پیش کی تھی۔ انگریزی میں سوئفٹ اور جان بنین وغیرہ نے اس قسم کی مستقل کتابیں اور متفرق مضامین لکھے

ہیں۔ قدیم یونانی ادبیات اور یورپ کی دوسری زبانوں میں بھی رمزیہ (ایلی گریکل) تصانیف موجود ہیں۔ ان لوگوں کا مقصد مذہب، اخلاق یا حکومت کی اصلاح ہے۔

عقائد راجح یا سیاست حاضرہ پر پردہ نقد و تبصرہ کیا ہے۔ علامہ آزاد کا جدت

طراز و خیال آفریں دماغ اس موضوع کے لئے نہایت موزوں تھا۔ کرنل ہالراڈ نے

ان تحریروں کے لئے خاکہ سا بتا دیا تھا۔ لیکن وہ اسلوب بیان یا موضوعات کے

متعلق کچھ اشارے ہوں گے۔ مضامین اصل میں آزاد ہی کی اختراع بدیع ہیں۔

اور باوجود انگریزی نہ جاننے کے آزاد نے ان مضامین میں ادبیات انگریزی کی جیسی شان پیدا کر دی ہے وہ تھا آزاد کا کمال ہے۔

سیاست کا موضوع تو آزاد کے زمانے میں خارج از بحث تھا۔ اس پر تنقید و تبصرہ آزاد سے متوقع نہ تھا۔ مذہب، اخلاق، علم و فن اور شعر و ادب پر آزاد نے بصیرت افروز تبصرہ کیا ہے، لطیف نکتے بیان کئے ہیں، اور عجیب عجیب پر ایسے اختیار کئے ہیں۔ صرف اتنی کمی نظر آتی ہے کہ آزاد نے رمز و تمثیل کی صرف ایک شکل پسند کی ہے، اور ہر جگہ اسی سے کام لیا ہے۔ یعنی اشیاء سے بچاں اور فواد اخلاق انسانی کو مجسم کر کے اپنے فسانوں کے اشخاص و کردار پیدا کئے ہیں ہر جگہ ایمان، دل، عقل، نفس، انصاف، ظلم وغیرہ چلتے پھرتے نظر آتے ہیں۔ ان کو بار بار دیکھ کر حجب اکتا جاتا ہے۔ تاہم آزاد نے اپنی ذہانت سے واقعات اور ان کی صورتیں نئی نئی پیدا کی ہیں۔ اس میں شک نہیں کہ نیرنگ خیال ان کی فکر و خیال کی نیرنگیوں کا نادر نمونہ ہے۔ نیرنگ خیال کے دو حصے ہیں۔ حصہ اول میں تمہید کے طور پر ایک مضمون لکھا ہے۔

”اردو اور انگریزی انشا پر دازی پر کچھ خیالات“ اس میں ما تمھا لوجو (اساطیر یا

علم الاصنام) کا ذکر کیا ہے، جس پر مضامین نیرنگ خیال کی بنیاد ہے۔ لکھتے ہیں:-

فارسی اردو میں تم نے وقت کے باب میں دیکھا ہوگا کہ زمانہ یا زندگی کو عمر و اوس یا آب گذراں کہتے ہیں۔ اسی طرح کہتے ہیں کہ زمانہ عمر کی کھیتی کو یا ربن عمر کو کاٹ رہا ہے

اور یہ بھی ص

گیا وقت پھر ہاتھ آتا نہیں

اسی طرح غصے کے باب میں دیکھا ہوگا کہ اسے آتش غضب کہہ کر آگ سے تعبیر کرتے

ہیں۔ کبھی کہتے ہیں کہ ”ہم کو مار سبیاہ بر خود چہید“ اور ”ہموس پسند از جا بر جہت“

پس انگریزی میں یتھالوجی ایک خاص علم ہے کہ اس میں ان سب باتوں یا جذبوں

کو ایک ایک مجسم دیسی یا دیوتا مقرر کیا ہے، اور انہی سانچوں سے سجا یا بست جو ان کے

لئے لازم اور مثال قرار ہے۔ مثلاً

عصہ - ایک عورت ہے، کالا رنگ، ڈراؤنی صورت، تمام بدن پر بال کھڑے ہیں جیسے لوہے کی سلاخیں، سر پر اور بازوؤں پر ہزاروں سانپ پھن اٹھائے لہرا رہے ہیں اور آنکھوں سے خون برتا ہے۔

عشق - ایک موقع پر اسے نوجوان خوبصورت لڑکا فرض کیا ہے کہ خوش ہے، اور اپنے عالم میں اچھلتا کودتا ہے، مگر آنکھوں سے اندھا دکھتا ہے۔ اس میں نکتہ یہ ہے کہ بھلائی بُرائی کو نہیں سوچتا۔ کبھی ایک جوان آدمی بنایا ہے اور ہاتھ میں چڑھی ہوئی کمان میں تیر جوڑا ہوا ہے کہ جدھر چاہتا ہے مار بیٹھتا ہے۔ اس کی پناہ نہیں...
افواہ یا شہرت - اس کی تصویر ایک بڑھیا عورت ہے کہ اس کے تمام بدن پر زبانیں ہی زبانیں ہیں۔ پہلے اس کے منہ میں زبان ہلتی ہے۔ ساتھ ہی ساری زبانیں سانبوں کی طرح لہرانے لگتی ہیں۔ اشارہ یہ ہے کہ جو بات اس کی زبان سے نکلتی ہے وہی عالم میں ایک ایک زبان پر آتی ہے۔

انگریزی میں انھیں گاڈز کہتے ہیں۔ اور ہر ایک جذبہ انسانی بلکہ خزاں اور بہارا اور موسیقی وغیرہ کے لئے مختلف گاڈز تیار کئے ہیں۔ زمانے کی گردشوں نے ہمارے علوم کو مٹا دیا۔ اس لئے آج یہ باتیں نئی معلوم ہوتی ہیں، ورنہ سنسکرت میں بھی اکثر اشیاء کے لئے ایک ایک دیوتا ہیں۔

مسلمانوں کے دماغ بھی اس خیال سے خالی نہیں تھے۔ ان کی تصنیفات میں فلاسفہ کا قول منقول ہے کہ اگر ایک مور کے پر کو دیکھیں اور اس کے صنائع بدائع پر نظر کریں تو عقل حیران ہوتی ہے کہ کونسا صنائع ہو گا جو ایسی دستکاری کر سکے، پھر پورے تمام جسم کو دیکھو اور اسی نسبت سے تمام عالم موجودات اور اس کے جزئیات کو دیکھو۔ پھر جب دیکھتے ہیں کہ **الْوَحِيدُ لَا يَصْدُرُ عَنْهُ اِلَّا الْوَحِيدُ**، یعنی ایک فاعل سے ایک وقت میں ایک ہی کام ہو سکتا ہے تو ضرور ہے کہ کائنات کے مختلف کارخانوں کے لئے ایک ایک **رَبُّ النُّوعِ** فرض کیا جائے جو اپنے اپنے کارخانے کا سربراہ ہو، اور سب کا مالک **رَبُّ الْاٰرْبَابِ** جامع جمیع صفات کمال۔

اہل شریعت نے اسی کو ہر ایک سلسلہ کا ایک ایک فرشتہ موکل مانا ہے۔

میں کہتا ہوں کہ فقط زبان کا فرق ہے، ورنہ وہی دیہی یا دیوتا، وہی گاڈز، وہی رب النوع، وہی فرشتہ موکل۔

غالباً یہی باتیں ہوں گی جو انگریزی علمِ اساطیر کے متعلق کرنل ہالمر انڈ نے علامہ آزاد کے لئے بصورتِ خاکہ تیار کی ہوں۔

ایک مضمون ”بیچ اور جھوٹ کا رزمناہ“ ہے اس میں لکھتے ہیں :-

حکموں نے جھوٹ سے متنفر ہونے کی بہت سی تدبیریں نکالی ہیں۔ جس طرح بچوں کو کڑی دوا مٹھائی ملا کر کھلاتے ہیں۔ اسی طرح انواع و اقسام کے رنگوں میں اس کی نصیحتیں کی ہیں، تاکہ لوگ اسے ہنستے کھیلتے چھوڑ دیں واضح ہو کہ ملکہ صداقتِ زمانی، سلطان آسمانی کی بیٹی تھی۔ جو کہ ملکہِ دانشِ فاتون کے پیٹ سے پیدا ہوئی تھی۔ جب ملکہ موصوفہ نے ہوش سنبھالا تو اولِ تعلیم و تربیت کے سپرد ہوئی۔ جب انہوں نے اس کی پرورش میں اپنا حق ادا کر لیا۔ تو باپ کے دربار میں سلام کو حاضر ہوئی۔

اسے نیکی اور نیک ذاتی کے ساتھ فویوں اور مہموں کے زیور سے آراستہ دیکھ کر سب نے صدقِ دل سے تعریف کی۔ عزتِ دوام کا نامِ مریض سر پر رکھا گیا اور حکم ہوا کہ جاؤ اولادِ آدم میں اپنا نور پھیلاؤ۔ عالمِ سفلی میں مدد و غ دیوزاد ایک سفلہ نابکار تھا کہ جس تیرہ دماغ اس کا باپ تھا اور ہوس ہوا پرست اس کی ماں تھی۔ اگرچہ اُسے دربار میں آنے کی اجازت نہ تھی۔ مگر جب کسی تفریح کی صحبت میں مسخر اور ظرافت کے بھانڈے آیا کرتے تھے، تو ان کی شکست میں وہ بھی آجاتا تھا۔ اتفاقاً اُس دن وہ بھی آیا ہوا تھا، اور بادشاہ کو ایسا خوش کیا کہ اسے مہروس خاص کا خلعت مل گیا تھا۔ یہ منافقِ دل میں سلطانِ آسمانی سے سخت عداوت کھاتا تھا۔ ملکہ کی قدر و منزلت دیکھ کر اسے حسد کی آگ نے بھڑکایا، چنانچہ وہاں سے چپ چپاتے نکلا، اور ملکہ کے عمل میں خلل ڈالنے کو ساتھ ساتھ روانہ ہوا۔

اس قسم کے مضامین میں واقعات و کیفیات کی رنگینی اور رنگارنگی تو بہت ہے، اور

خوب ہے۔ بے شمار واقعات بیان کئے ہیں اور تقریباً تمام فضائل و ردائل کو
تشکل کر کے عبرت و بصیرت کا سامان دیا گیا ہے۔ لیکن پیرایہ تمثیل یہی ہے جو
اوپر دکھایا گیا۔

لیکن بعض مضامین میں زیادہ جدت و ندرت سے کام لیا گیا ہے۔ چنانچہ
ایک مضمون لکھا ہے: انسان کسی حال میں خوش نہیں رہتا۔ اس کو اس طرح شروع
کرتے ہیں:۔

سقراط حکیم نے کیا خوب لطف کہا ہے کہ اگر تمام اہل دنیا کی مصیبتیں ایک جگہ لاکر ڈھیر
کردیں اور پھر سب کو برابر بانٹ دیں تو جو لوگ آپ اپنے تئیں بد نصیب سمجھ رہے ہیں
وہ اس تقسیم کو مصیبت اور پہلی مصیبت کو غنیمت سمجھیں گے۔

ایک اور حکیم اس لطف کے مضمون کو اور بھی بالاتر لے گیا ہے۔ وہ کہتا ہے کہ اگر ہم
اپنی اپنی مصیبتوں کو آپس میں بدل بھی سکتے تو پھر ہر شخص اپنی پہلی ہی مصیبت
کو اچھا سمجھتا۔

میں ان دونوں خیالوں کو دوست دے رہا تھا اور بے فکری کے تیکے سے
لگا بیٹھا تھا کہ نیند آگئی۔ خواب میں دیکھتا ہوں کہ سلطان الافلاک کے دربار سے
ایک اشتہار جاری ہوا ہے۔ خلاصہ جس کا یہ ہے کہ تمام اہل عالم اپنے اپنے بیچ و
الم اور مصائب و تکالیف کو لائیں اور ایک جگہ ڈھیر لگائیں۔ چنانچہ اس مطلب کے لئے
ایک میدان کہ میدان خیال سے بھی زیادہ وسیع تھا، تجویز ہوا۔ اور لوگ آنے
شروع ہوئے میں بچوں بیچ میں کھڑا تھا، اور ان کے تاشے کا لطف اٹھا رہا تھا۔
دیکھتا تھا کہ ایک کے بعد ایک آتا ہے اور اپنا بوجھ سر سے پھینک جاتا ہے۔ لیکن
جو بوجھ گرتا ہے مقدار میں اور بھی بڑا ہو جاتا ہے۔ یہاں تک کہ وہ مصیبتوں کا
پہاڑ بادلوں سے بھی اونچا ہو گیا۔ پھر اس انبار مصائب کی تفصیل لکھتے ہوئے
کہتے ہیں

اس عالم میں بھی چند شخصوں کی حالت ایسی نظر آئی کہ اس نے ذرا میرا دل بہلایا۔

صورت بھلا دے کی یہ ہوئی کہ دیکھتا ہوں کہ ایک شخص پرانے سے چکن کے چغزہ میں ایک بھاری سی گٹھری لئے آتا ہے۔ جب وہ گٹھری اٹھارے میں پھینکی تو معلوم ہوا کہ اٹلاس کا عذاب تھا۔ اس کے پیچھے ایک اور شخص دوڑتا آتا تھا۔ بدن سے پسینا بہتا تھا اور مارے بوجھ کے ہانپا جاتا تھا۔ اُس نے بھی وہ بوجھ سر سے پھینکا اور معلوم ہوا کہ اس کی جو رو بہت بُری تھی۔ اُس نے وہ بلا سر سے پھینکی ہے۔

اس کے بعد ایک بڑی بھیڑ آئی کہ جس کی تعداد کا شمار نہ تھا۔ معلوم ہوا کہ یہ عاشقوں کا گروہ ہے۔ ان کے سروں پر دود آہ کی گٹھریاں تھیں کہ اپنی میں آہوں کے تیر خالی اور نالوں کے نیزہ دہالی دبے ہوئے تھے۔ اگرچہ یہ لوگ مارے بوجھ کے اس طرح درد سے آہیں بھرتے تھے کہ گویا اب سینے ان کے پھٹ جائیں گے۔ لیکن تعجب یہ ہے کہ جب اس اٹھارے کے پاس آئے تو اتنا نہ ہوسکا کہ ان بوجھوں کو سر سے پھینک دیں۔ کچھ جدوجہد سے سر ہلایا۔ مگر جس طرح لدے ہوئے آئے تھے اسی طرح چلے گئے۔

دیکھئے آزاد نے عاشقوں کی کیا خوب لاج رکھی ہے۔ آگے لکھتے ہیں (درمیان سے عبارتیں حذف کر دی گئی ہیں)۔

بہت بڑھیاں دیکھیں کہ بدن کی جھریاں پھینک رہی تھیں۔ چند نوجوان اپنی کالی رنگت، کچھ موٹے موٹے ہونٹ، اکثر ایسے میل جھے ہوئے دانت پھینکتے تھے کہ جنھیں دیکھ کر شرم آتی تھی..... اتنے میں ایک عیاش کو دیکھا کہ اپنے گناہوں کا بوجھ اٹھائے بے پرواہ چلا آتا ہے۔ اس نے ایک گٹھری پھینک دی، مگر جب دیکھا تو معلوم ہوا کہ گناہوں کے عوض اپنی عاقبت اندیشی کو پھینک گیا۔ ساتھ ہی ایک چھٹے ہوئے شہدے آئے میں سمجھا کہ یہ شاید اپنی کوتاہ اندیشی کو پھینکیں گے۔ مگر وہ بجائے اس کے اپنی شرم دنیا کو پھینک گئے۔ ہم اس انبوہ پر آفات پر غور سے نظر کر رہے تھے، اور اس عالم ہولانی کی ایک ایک بات کو ناک کر دیکھ رہے تھے جو سلطان الافلاک کی بارگاہ سے حکم پونچھا کہ اب

سب کو اختیار ہے، جس طرح چاہیں اپنے اپنے رنج و تکلیف کو تبدیل کر لیں، اور اپنے اپنے بوجھ بیکر گھروں کو چلے جائیں..... چنانچہ اس وقت چند باتیں جو میں نے دیکھیں وہ بیان کرتا ہوں۔

ایک پیر مرد کہ نہایت معزز و محترم معلوم ہوتا تھا درد قویخ سے جاں بلب تھا، اور لادکھی کے سبب سے اپنے مال و املاک کے لئے ایک وارث چاہتا تھا۔ اس نے درد نڈکور کو پھینک کر ایک خوبصورت نوجوان لڑکے کو لیا مگر لڑکے نابکار کو نافرمانی اور سرشوری کے سبب سے دق ہو کر اس کے باپ نے پھوڑ دیا تھا۔ چنانچہ اس نالائق نوجوان نے آتے ہی جھٹ بڈھے کی ڈاڑھی پکڑ لی اور سر توڑنے کو تیار ہوا۔ اتفاقاً برابر ہی لڑکے کا حقیقی باپ نظر آیا کہ اب وہ درد قویخ کے مارے لڑنے لگا تھا۔ چنانچہ بڈھے نے اس سے کہا کہ براے خدا میرا درد قویخ مجھے پھیر دیجئے اور اپنا لڑکا لیجئے کہ میرا پہلا عذاب اس سے ہزار درجے بہتر ہے، مگر مشکل یہ ہوئی کہ یہ تبادلہ اب پھر نہ سکتا تھا.....

عورتیں بچاری اپنے ادل بدل کے عذاب میں گرفتار تھیں۔ کسی نے تو سفید بالوں کو پھوڑا تھا مگر اب پاؤں میں ایک پھوڑا ہو گیا تھا کہ لنگڑا تھی اور ہاے ہاے کرتی چلی جاتی تھی..... کسی نے چہرے کی خوبصورتی لی تھی مگر اس کے ساتھ بے آبروئی کا داغ اور بدنامی کا ٹیٹکا بھی چلا آیا تھا۔ غرض ان سب میں کوئی ایسا نہ تھا کہ جسے پہلے نقص کی نسبت نیا نقص گراں نہ معلوم ہو رہا ہو۔ ان سب کی حالتوں کو دیکھ کر یہ میری سمجھ میں آیا کہ جو مصیبتیں ہم پر پڑتی ہیں، وہ حقیقت میں ہمارے ہمارے کے بموجب ہوتی ہیں۔ یا یہ بات ہے کہ بہتے بہتے ہمیں ان کی عادت ہو جاتی ہے.....

غرض وہ سارا ابنار عورتوں اور مردوں میں تقسیم ہو گیا، مگر لوگوں کا یہ حال تھا کہ دیکھنے سے ترس آتا تھا۔ یعنی جان سے بیزار تھے اور اپنے اپنے بوجھوں میں دبے ہوئے اوپر تلے دوڑتے پھرتے تھے۔ سارا میدان گریہ زاری،

نالہ و فریاد، آہ و افسوس سے دھواں دھار ہو رہا تھا۔ آخر سلطان الافلاک کو بیکس آدم زاد کے حال دردناک پر پھر رحم آیا، اور حکم دیا کہ اپنے اپنے بوجھ اُتار کر پھینک دیں۔ پہلے ہی بوجھ انھیں مل جائیں۔ سب نے خوشی خوشی ان دباؤں کو سرد گردن سے اُتار کر پھینک دیا۔

ایک اور مضمون میں بھی پر لطف جدت پیدا کی ہے یعنی "شہرت عام اور بقائے دوام کا دربار" قائم کیا ہے۔ جس میں تالیخ عالم کے اکثر مشاہیر کو لاکر بٹھایا ہے۔ چنانچہ کالی داس، محمود، فردوسی، نظامی، چنگیز خاں، امیر تیمور، بوعلی سینا، اکبر، جہانگیر، شیواجی، مرزا سودا، ناسخ، آتش، ذوق، غالب کو قرینے سے دربار میں کر سیاں دی ہیں۔ شروع میں لکھتے ہیں :-

بقائے دوام دو طرح کی ہے۔ ایک تو وہی جس طرح رُوح فی الحقیقت بعد مرنے کے رہ جائے گی کہ اس کے لئے فنا نہیں۔ دوسری وہ عالم یادگار کی بقا، جس کی بدولت لوگ نام کی عمر سے جیتے ہیں، اور شہرت دوام کی عمر پاتے ہیں۔ حق یہ ہے کہ اچھے سے اچھے کام اور بڑے سے بڑے کام جن جن سے ہوئے یا تو ثوابِ آخرت کے لئے یا دنیا کی ناموری اور شہرت کے لئے ہوئے۔ لیکن میں اس دربار میں انھیں لوگوں کو لاؤں گا جنھوں نے اپنی محنت ہائے عرق و ساق کا صلہ اور عزم ہائے عظیمہ کا ثواب فقط دنیا کی شہرت اور ناموری کو سمجھا۔ اسی واسطے جو لوگ دین کے بانی اور مذہب کے رہنما تھے، ان کے نام شہرت کی فہرست سے نکال ڈالتا ہوں۔

دربار کے حال سے مختلف حصے اقتباس کر کے لکھے جاتے ہیں :-

جس وقت راجہ نے مندر پر قدم رکھا ایک پنڈت آیا۔ دونوں ہاتھ اٹھا کر اشیر باد کہی اور بقائے دوام کا تاج سر پر رکھ دیا۔ جس میں بیسے اور پنے کے نو دانے ساروں پر آنکھ مار رہے تھے۔ معلوم ہوا کہ وہ راجہ بھوج تھے اور ۳۲ پریوں کا بھونٹ وہی کتاب سنگھاسن بتیسی جو ان کے

عہد میں تصنیف ہوئی۔ اور جس نے تاج سر پر رکھا وہ کالی داس
شاعر تھا، جس نے ان کے عہد میں نوکتابیں لکھ کر فصاحت و بلاغت کو زندگی
جاوید بخشی ہے۔

..... دفعۃً سکندر نے آواز دی ”انھیں لاؤ“ جو شخص داخل ہوا
وہ ایک پیر مرد بزرگ صورت تھا۔ کہ مقیشی داڑھی کے ساتھ بڑھاپے کے نور نے
اس کے چہرے کو روشن کیا تھا۔ ہاتھ میں عصا ہے پیری تھا۔ جب وقت وہ آیا، سکندر
خود اٹھا۔ اس کا ہاتھ پکڑ کر لایا، اپنے برابر کرسی پر بٹھایا، اور پانچ لڑھی کا سہرا
اس کے سر پر باندھا۔ معلوم ہوا کہ یہ **نظامی گنجوی** ہیں اور اس مہرے میں
خمسہ کے مفاہین سے پھول پروے ہوئے ہیں۔ سکندر پھراٹھا اور تھوڑا سا
پانی اس پر پھڑک کر کہا۔ اب یہ کبھی نہ کلائیں گے۔

..... اس کے بعد ایک اور بادشاہ آیا، جو اپنی وضع سے ہندو راجہ معلوم
ہوتا تھا، وہ نشہ میں چور تھا۔ ایک عورت صاحب جمال اس کا ہاتھ پکڑے آتی
تھی اور بدصبر مانتی تھی پھرتی تھی۔ وہ جو کچھ کہتا تھا اس کی زبان سے کہتا تھا۔
اس پر بھی ہاتھ میں ایک جڑو کاغذوں کا تھا اور کان پر قلم دھرتا تھا۔ یہ سانگ
دیکھ کر سب مسکرائے، مگر چونکہ دولت اس کے ساتھ تھی اور اقبال آگے آگے
اہتمام کرتا آتا تھا۔ اس لئے بدست بھی ہوتا تھا۔ جب نشہ سے آنکھیں کھلتی تھیں
تو کچھ لکھ بھی لیتا تھا۔ وہ **جہانگیر** تھا اور **بیگم نور جہاں** تھی۔
..... تھوڑی دیر ہوئی تھی جو ایک غول ہندوستانوں کا پیدا ہوا۔

ان لوگوں میں بھی کوئی مرقع بفل میں دبائے تھا۔ کوئی گلاستہ ہاتھ میں لئے تھا۔
انھیں انھیں دیکھ دیکھ کر آپ ہی آپ خوش ہوتے تھے اور وجد کر کے اپنے
اشعار پڑھتے تھے۔ یہ **ہمدوستانی شاعر** تھے۔ چنانچہ چند اشخاص
انتخاب ہوئے۔ ان میں ایک شخص دیکھا کہ جب بات کرتا تھا اس کے منہ سے
رنگا رنگ کے پھول بھرتے تھے۔ لوگ ساتھ ساتھ دامن پھیلائے تھے۔ مگر بعض

پھولوں میں کانٹے ایسے ہوتے تھے کہ لوگوں کے کپڑے پھٹے جاتے تھے۔ پھر بھی شاق
زمین پر گرنے نہ دیتے تھے۔ کوئی نہ کوئی اٹھا ہی لیتا تھا۔ وہ مرزا رفیع سودا تھے۔
مرزا سودا دہلوی کی ہجو گوئی کو پھولوں کے کانٹوں سے تشبیہ دے کر
کیا خوب نقشہ کھینچا ہے۔

(۳) **سخندان فارس** کے دو حصے یکجا ہیں۔ پہلے میں فارسی زبان کی
اصلیت اور ساخت کو بیان کیا ہے۔ دوسرے حصے میں ایک درجن سے زیادہ لکچر ہیں
جو کالج کے طلبہ کے سامنے پڑھنے کے لئے تیار کئے گئے تھے۔ پہلا لکچر فروری ۱۸۷۲ء
کو دیا گیا ہے اور کئی سال میں یہ سلسلہ پیدا ہوا ہے۔ اس حصے میں ایران کی قدیم زبان
اسلام کے بعد کی زبان، اس کے تغیرات، ایران کی معاشرت و تمدن اور ان کا زبان
پر اثر۔ انقلابات ملکی اور ان کا علم و ادب پر اثر، مصنفوں اور شاعروں اور ان کی تصانیف
کا حال۔ ہندوستان میں فارسی زبان و ادب کی کیفیت وغیرہ مختلف مضامین پر مفید و
دسچپ معلومات فراہم کئے ہیں۔ بہ حیثیت مجموعی اس موضوع کی کوئی تصنیف اردو کیا، فارسی
میں بھی نہ تھی۔ علامہ آزاد کی رنگینی تحریر اس میں بھی قائم ہے۔ بعض اقتباسات یہ ہیں:-
حصہ اول میں الفاظ کی ولادت و نسل اور نوعیت و ساخت بیان کرتے ہیں:-

میرے دوستو، تم حیران ہو گے کہ لفظ کی ولادت اور نسل کیا؟ ہاں لفظ کی بھی ولادت
اور نسل ہوتی ہے، اور وہ اس طرح معلوم ہوتی ہے کہ فلسفی لفظ کے جز جز کو الگ
کرتا ہے، اور دیکھتا ہے کہ وقت بوقت ان کی اصل کس کس قوم میں پونجمنی آئی ہے۔
ان میں کیا رشتے ہیں؟ اور کیوں کردہ رشتے پیدا ہوئے ہیں؟ اور ملک ہلک ان کے
معنوں یا حرفوں میں کیا تغیر پیدا ہوئے ہیں؟ پھر اور زبانوں کے لحاظ سے اپنی
باتوں پر غور کرتا ہے، ان کے نتائج کو بھی جانچتا ہے، اور مطابقت اور مقابلہ کرتا ہے
یعنی ایک زبان کے لفظ دوسری زبان سے کن کن باتوں میں متفق ہیں، اور کونسی
باتیں ہیں کہ ایک ہی کے لئے فاص ہیں۔ پھر ان سبوں کی جستجو کرتا ہے جو زبان
میں تبدیلی کا عمل کر رہے ہیں، اور یہ غیر منقطع کام ہے۔ کبھی ترقی کے رنگ میں ہوتا ہے

کبھی تنزل میں۔ مگر جاری ہمیشہ رہتا ہے، اور اسی کو زبان کی اصل نسل کہتے ہیں۔ اب چند مثالیں توضیح مطلب کے لئے لکھا ہوں:۔

گر سیاں کو فلسفی زبان نے دیکھا۔ **بان** پر بوڑھوں کو معلوم ہوا اس نے گرسے کو دیکھا تو فارسی قدیم میں معنی گلو پایا۔ سمجھ گیا کہ اس جزو لباس کا گلے پر قبضہ ہے، اس لئے اس کا نام **گر سیاں** رکھا ہوگا کہ مالک گلو ہے۔ سنسکرت میں دیکھا تو وہاں **گر یو** انہی معنوں میں آیا ہے۔ اور **بان** سنسکرت میں **وان** ہے۔ ثابت ہو گیا کہ ایک گھرانے کی نسل ہے۔ ملک اور مدت کے انقلاب سے آواز بدل گئی۔ یہاں مر گیا وہاں جیتا ہے۔

کلابتوں کو سب پہنتے ہیں اور فروش ہوتے ہیں۔ فلسفی زبان اس کا بل کھولتا ہے۔ اور دیکھتا ہے کہ **کلاب** کلاوہ (سوت کا پتھا)۔ **التوں** ترکی میں سونے کو کہتے ہیں۔ وہی سنہرا پتھا۔ **لہ** بخندان فارس حصہ اول ص ۱۵-۱۶

ایران میں ساتویں صدی ہجری سے بارہویں صدی ہجری تک پانچ چھ سو برس جو زبان ادب کا رنگ رہا اس پر یہ یو یو کرتے ہیں:۔

۶۶۹ھ میں عبداللہ و صاف ابن فضل اللہ نے غزاں فاں شاہزادہ چنگیزی کے لئے **تاریخ و صاف** لکھنی شروع کی۔ حقیقت میں بڑا زور مارا ہے اور فارسی عربی زبان دانی کا حق ادا کر دیا ہے۔ مگر فقط لفاظی اور لغت بازی ہے۔ عربی، فارسی، ترکی لفظوں کا حشر برپا ہے۔ استعارہ اور تشبیہ نظم میں تو برس پہلے رنگ دینے لگے تھے، نثر میں بہت کم تھے۔ انہوں نے اس قدر بہتات کی کہ مطلب گم ہو گیا۔ عبارت کو مقفی کیا اور ہر فقرے پر اس کا ہم معنی فقرہ اور سوز کیا۔ ہر صفحہ میں دو دو تین تین عربی شعرا اور عربی عبارتیں، کہیں کہیں سطرین ادا ہوئی اور زیادہ بھی لکھ جاتے ہیں۔ اس کا سبب یہ تھا کہ غزاں فاں کی حکومت کنارہ ایران سے سرحد مصر تک پھیلی ہوئی تھی۔ خاک عرب کا اثر ضرور ظاہر ہوتا تھا۔ ترکی الفاظ کیوں نہ آتے، ترک بچوں میں بیٹھ کر لکھتے تھے، اور ترک بادشاہ کے

دربار میں کھڑے ہو کر سنا تے تھے، اور چونکہ فاضل تھے، صاحبِ زباں تھے۔ آمدِ طبع کا دروازہ کھلا ہوا تھا، اس لئے کہیں چھوٹے کہیں بڑے بڑے فقرے لکھ کر لمبے لمبے ہاتھ مارتے تھے.....

میرے دوستوں، یہ انشا پر داز سنہ زور گھوڑوں کے شہسوار تھے کہ بے مطلبی کے میدانوں میں بے ارادہ کسی منزل کے خواہ مخواہ گھوڑے مارے چلے جاتے تھے اور حق پوچھو تو یہ بھی کمال ہے۔ ذرا سی بات کو بلکہ بے بنیاد معاملہ کو، مثلاً بادشاہ کی طرح کہ وہ بہت اچھا ہے، یا باغ کا حال کہ خوب شاداب ہے، یا بازاری دکانداروں کی تعریف کو اس قدر لمبانا اور چوڑانا بغیر دودھ کے اُبال اُٹھانا ہے، اور یہ انہی کا کام تھا مگر بے حاصل۔

ایک تیز قلم مصور نے نظر کے زور سے اور ہاتھ کی مشق سے ایک گلاب کی پتی پر فورٹ ولیم کی تصویر کھینچی اور اس میں کوئی جُڑا اس کی غارت کا باقی نہ چھوڑا۔ یا کسی نازک دستکار نے چنے کی دال کا جنگی جہاز تراشا، اس طرح کہ چھوٹے سے چھوٹا پرزہ بھی اصل جہاز کا دیکھو تو موجود پاؤ۔ بے شک دونوں نے بڑا کمال کیا، مگر اس قلم کے ایوان میں کونسا بادشاہ ملک رانی کرے، اور جہاز میں کونسا لشکر سمندر پار اترے۔

(۴) **دربارِ اکبری** میں اکبر بادشاہ کے ذاتی درباری، آئینی حالات اور سلطنت کے خاص خاص ارکان، وزراء، علماء، اُمراء کے سوانحِ بڑی تفصیل کے ساتھ مختلف تاریخوں سے جمع کئے ہیں، جن میں مُلا عبد القادر بدایونی کی "منتخب التواریخ" کا عنصر غالب ہے۔ صفحے کے صفحے اسی تاریخ سے ترجمہ کر دئے ہیں۔ بعض مقامات کے مختصر نمونے یہ ہیں:-

محبت کے ناز و نیاز۔ اکبر بادشاہ قوم کا ترک، مذہب کا مسلمان

تھا۔ راجہ یہاں کے ہندی وطن اور ہندو مذہب تھے۔ اتفاق اور اختلاف کے مقدمے تو ہزاروں تھے، مگر میں ان میں سے ایک نکتہ لکھا ہوں۔ ذرا آپس کے

برتاؤ دیکھو، اور ان سے دلوں کے حال کا پتا لگاؤ۔ اسی ہنگامے میں (یعنی تیسری
یلغار گجرات پر) راہہ جے مل (راہہ روپسی کا بیٹا تھا) اکبر کے برابر نکلا۔ اس کا بکتر
بہت بھاری تھا۔ اکبر نے سبب پوچھا۔ اس نے کہا کہ اس وقت ہی ہے۔ زرہ وہیں
رہ گئی۔ درد خواہ بادشاہ نے اسی وقت بکتر اتروایا اور اپنے فاصے کی زرہ پہنوا دی۔
وہ سلام کر کے خوش ہوتا ہوا اپنے رفیقوں میں گیا۔ اتنے میں راہہ کرن (مالدیو راہہ
جو دھپور کے پوتے) کو دیکھا کہ اس کے پاس زرہ بکتر کچھ نہ تھا۔ بادشاہ نے وہی بکتر
اُسے دیدیا۔ جے مل اپنے باپ (روپسی) کے سامنے گیا۔ اس نے پوچھا بکتر کہاں ہے؟
جے مل نے سارا ماجرا سنایا۔ روپسی کی جو دھپوریوں سے خاندانی عداوت چلی آئی
تھی۔ اسی وقت بادشاہ کے پاس آدمی بھجوا کہ حضور میرا بکتر مرحمت ہو۔ وہ میرے
بزرگوں سے چلا آتا ہے، اور بڑا مبارک اور فتح نصیب ہے۔ اس وقت بادشاہ کو
یاد آیا کہ ان کی کھٹک ہے۔ فرمایا کہ خیر ہم نے اسی واسطے فاصے کی زرہ تمہیں
دیدی ہے کہ فتح کا تعویذ اور اقبال کا گٹکا ہے۔ اسے اپنے پاس رکھو۔ روپسی
کے دل نے نہ مانا۔ اور تو کچھ نہ ہو سکا، اسلئے جنگ اُٹا کر پھینک دے۔ اور کہا
خیر میں میدان جنگ میں یونہی جاؤں گا۔ اس نازک موقع پر اکبر کو بھی اور
کچھ نہ بن آیا۔ کہا خیر ہمارے جاں نثار ننگے لڑیں تو ہم سے بھی نہیں ہو سکتا
کہ زرہ بکتر میں چُھپ کر میدان میں لڑیں۔ ہم بھی برہنہ تیر و تلوار کے مُنہ پر
جائیں گے۔ راہہ بھگوانداس اسی وقت گھوڑا اڑا کر جے مل کے پاس گئے اسے
سمجھایا۔ بہت لعنت ملامت کی اور سمجھا بھگا کر دینا کے رسنے کا نیشب فراز دکھایا۔
یہ بڑے بھانڈاں کا ستون تھا۔ اس کا سب کھانا کرتے تھے۔ اس نے ٹرینہ ہو کر
پھر ہتیار سجے۔ راہہ بھگوانداس نے آ کر عرض کی کہ حضور، روپسی نے بھنگ پی تھی،
اس کی لہروں نے ترنگ دکھائی تھی، اور کچھ بات نہ تھی۔ اکبر سن کر ہنسنے لگا اور
ایسا نازک جھگڑا لطف ہو کر اڑ گیا۔

تمام دربار اکبری آزاد کی انشا پردازی کا عجیب دلکش نمونہ ہے۔ بعض حصے اور

بعض واقعات خاص طور پر موثر ہیں۔ ان میں سے ایک خان زماں علی خاں شیبانی کا حال ہے۔ اس میں سے کچھ اقتباس کیا جاتا ہے:-

غرض رات نے صبح کی کروٹ لی۔ ستارہ نے آنکھ ماری اور شفق فونی پیالہ بھر کر مشرق سے نمودار ہوئی۔ نور کے تڑکے بادشاہی فوج کا ایک آدمی ان کے جسمے کے پیچھے جا کر بہ آواز بلند چلا ہوا کہ متو، بے خبرو، کچھ خبر بھی ہے؟ بادشاہ خود شکر سمیت ان پر نیچے اور دریا بھی اتر لئے۔ اس وقت خان زماں کے کان کھڑے ہوئے، مگر جانا کہ آصف خاں کی چالاکی ہے۔ مجنوں خاں قاتل کو بھونس پتا بھی نہ سمجھتا تھا، کچھ پرواہ نہ کی..... غرض نور کا تڑکا تھا کہ بادشاہی تقارہ پر چوٹ پڑی۔ یہ آواز سن کر اٹھ کھڑے ہوئے اور شکر کا بندوبست کرنے لگے۔

۱۷۹۷ء نوبے پیر کا دن، عید قربان کی پہلی تاریخ تھی۔ منکر وال (سنگروال) علاقہ الہ آباد پر مقام تھا کہ میدان جنگ میں تلوار میان سے نکلی۔ دونوں بھائی شیر بر کی طرح آئے اور اپنے اپنے پرے جا کر پہاڑ کی طرح ڈٹ گئے۔ قلب میں خان زماں قائم ہوا۔ ادھر سے اکبر نے ہاتھیوں کی صف باندھ کر فوج کے پرے باندھے..... بادشاہ "بال سندھ" ہاتھی پر سوار تھے، اور مرزا عزیز کو کہ فوجی میں بیٹھے تھے۔ ان کا خاندان گردو پیش جما ہوا تھا۔ اکبر نے دیکھا کہ میدان کا رنگ بدلا۔ بنظر احتیاط ہاتھی سے کود کر گھوڑے پر سوار ہوا، اور بہادروں کو لٹکارا۔ اب دونوں بھائیوں (خان زماں اور بہادر خاں) نے پہچانا کہ ضرور بادشاہ اس لشکر میں ہے..... اب انھوں نے مرزا دل میں ٹھان لیا اور جہاں جہاں تھے وہیں قائم ہو گئے۔ گزنک کی مار کا حربہ کچھ اور ہی ضرب رکھتا ہے۔ بہادر خاں کے گھوڑے کے سینے میں ایک تیر لگا کہ چراغ یا ہو کر گر پڑا، اور وہ پیادہ ہو گیا۔ بادشاہ کو ابھی تک اس حال کی خبر نہ ہوئی تھی۔ سب کو بدو اس دیکھ کر خود آگے بڑھا اور فوجداروں کو آواز دی کہ ہاتھیوں کی صف کو علی قلی خاں کی فوج پر ریل دو کہ بہادر خاں کو ادھر متوجہ ہونا پڑے۔ دونوں لشکر تہ و بالا

ہور ہے تھے۔ علی قلی خاں اپنی جگہ جا کھڑا تھا۔ بار بار بہادر خاں کا حال پوچھتا تھا اور مدد بھیجتا تھا۔ ابھی کچھ خبر نہ تھی کہ دونوں بھائیوں پر کیا گزری کہ اکبری بہادروں کو فتح کی رگ پھرتی معلوم ہوئی اور کامیابی کے آثار ظاہر ہونے لگے۔

بات یہ ہوئی کہ ادھر سے "ہیرانند" ہاتھی علی قلی خاں کی فوج پر بھگا۔ ادھر سے مقابلہ میں "رودیانا" ہاتھی تھا۔ ہیرانند نے قدم کاٹ کر اس طرح کلے کی ٹکر ماری کہ رودیانا سینہ ٹیک کر بیٹھ گیا۔ اتفاقاً ایک تیرفنا کے تیر کی طرح علی قلی خاں کے لگا۔ دلاور بڑی بے پروائی سے نکال رہا تھا کہ دوسرا تیر گھوڑے کے لگا، اور ایسا بیڈھب لگا کہ ہرگز نہ سنبھل سکا، گرا اور سوار کو بھی لیکر گرا۔ ہیرانند نے دوسرا گھوڑا سامنے کیا۔ اتنے عرصے میں کہ وہ سوار ہو، ایک بادشاہی ہاتھی باغیوں کو پامال کرتا ہوا، بلا کی طرح اس پر پونچھا۔ خان زمان نے آواز دی، فوجدار ہاتھی کو روکنا، میں سپہ سالار ہوں، زندہ حضوریں لے جا، بہت انعام پائے گا۔ اس کینت نے نہ سنا، ہاتھی کو ہول ہی دیا۔ افسوس وہ خان زمان جس کے گھوڑے کی چھٹ سے فوجوں کے دھوئیں اڑتے تھے، اُسے ہاتھی روند کر ہوا کی طرح اور طرف نکل گیا، اور وہ فاک پر سسکتا رہ گیا۔ اللہ اللہ! جس بہادر کو فتح و اقبال ہوا کے گھوڑوں پر چڑھاتے تھے، جس عیش کے بندے کو ناز و نعمت مخلوں کے فرش پر لاتے تھے، وہ فاک پر پڑا دم توڑتا تھا، جوانی سرہانے کھڑی سر ملتی تھی، اور دلاوری زار زار روتی تھی۔ سارے ارادے اور وصلے خواب و خیال ہو گئے تھے۔ ہاں، خان زمان، یہ یہاں کا معمولی قانون ہے، تم نے ہزاروں کو فاک و خون میں لٹایا، آؤ بھائی، اب تمہاری باری ہے۔ اسی فاک پر تمہیں سونا ہوگا۔

سر لشکر کے مرتے ہی لشکر پریشان ہو گیا۔ فوج شاہی میں فتح کا نقارہ نہ بج گیا۔ اکبر ادھر ادھر لک دوڑا رہا تھا کہ اتنے میں نظر بہادر، بہادر خاں کو اپنے آگے گھوڑے پر سوار کر کے لایا، اور حضور میں پیش کیا۔ اکبر نے پوچھا، "بہادر، پوئی؟"

کچھ جواب نہ دیا۔ اکبر نے پھر کہا۔ اُس نے کہا، ”الحمد للہ علی کل حال“ بادشاہ کا دل بھر آیا۔ بچپن کا عالم اور ساتھ کا کھیلنا یاد آیا۔ پھر کہا، ”بہادر! ماہِ شہادہ پدی کردہ بودیم کہ شمشیر مردے ما کشیدید“ وہ ترمذی ترمسار سر جھکائے کھڑا تھا۔ مارے خجالت کے کچھ جواب نہ دے سکا۔ کہا تو یہ کہا، ”الحمد للہ علی کل حال“ کہ در آخر عمر دیدار حضرت بادشاہ، کہ حاجی گناہان است، نصیب شد“ آفریں ہے اکبر کے وصلے کو! گزنجش کا لفظ سُنتے ہی آنکھیں نیچی کر لیں، اور کہا، ”بجھلت نگہدارید“ اس نے پانی مانگا، اپنی چھاگل میں سے پانی دیا..... کوئی کہا ہے بے اطلاع، کوئی کہا ہے اکبر کے اشارے سے شہباز خاں کبوتے بے نظیر بہادر کا نقش صفحہ ہستی سے مٹا دیا، مگر ملا صاحب کہتے ہیں کہ شہنشاہ اس کے قتل پر راضی نہ تھے۔

بادشاہ میدان میں کھڑے تھے۔ نیک حرام پکڑے آتے تھے، اور مارے جاتے تھے۔ بادشاہ کو بڑا خیال خانِ زمان کا تھا، جو آتا تھا اس سے پوچھتے تھے..... حکم دیا کہ جو نیک حراموں کے سر کاٹ کر لائے، انعام پاسے۔ دلائی کے سر کے لئے اشرفی، ہندوستانی کے سر کے لئے روپیہ۔ ہائے کجبت ہندوستانیوں! تمہارے سر کاٹ کر بھی سستے ہی رہے! لشکر کے لوگ بے سربا اٹھ دوڑے۔ گودیں بھر بھر کو سر لاتے تھے، اور مٹھیاں بھر بھر کر روپے اشرفیاں لیتے تھے۔ ہر سر کو دیکھتے تھے، دکھاتے تھے، اور پہچانتے تھے۔ افسوس انہی سروں میں خانِ زمان کا سر بھی ملا کہ ادبار کا سر ہو گیا۔ سُبحان اللہ! جس سے فتح کا نشان مُبدانہ ہوتا تھا، جس سے اقبال کا خود نہ اُترتا تھا جس جہے کو کامیابیوں کی سرخی شگفتہ رکھتی تھی، اس پر خون نے سیاہ دھاریاں کھینچی تھیں، سخت نے فاک ڈالی تھی، کون پہچانے؟ سب کو تردد تھا۔ ارزانی مل اس کا حامی اور معتبر دیوان بھی قیدیوں میں حاضر تھا۔ بلایا اور دکھا کر پوچھا۔ اس نے مڑ کر اٹھایا، اپنے سر پر دسے مارا، اور ڈاڑھیں مار کر رونے لگا۔

خواجہ دولت کہ پہلے اس کے حرم سرا کا خواجہ سرا تھا، وہاں سے آکر حضور میں ملازم اور پھر دولت خاں ہو گیا تھا، اُس نے دیکھا، اور کہا، مرنے والے کو عادت تھی کہ ہمیشہ پان بائیں طرف سے کھایا کرتا تھا، اس لئے ادھر کے دانت رنگین ہو گئے تھے۔ دیکھا تو ایسا ہی تھا.....

جب اکبر کو یقین ہو گیا کہ خانِ زماں کا بھی کام تمام ہوا، تو گھوڑے سے اتر کر خاک پر پیشانی کو رکھ دیا اور سجدہ شکر بجا لایا..... خانِ زماں! بل بے تری ہیبت، اور داہرے تیرا بدبہ! مرد ہو تو ایسا ہو! آزاد کو تیرے مرنے کا افسوس نہیں۔ مرنا تو ایک دن سب کو ہے۔ تیری لاش اس سے بھی سوا خراب و خوار ہوتی، مگر آقا کی جان نزاری میں ہوتی تو آبِ زر سے لکھی جاتی۔ خدا حاسدوں کا سمہہ کالا کرے، جنہوں نے دونو بھائیوں کی سنہری سرخروئی کو رو سیاہی کر دیا، آئے ادبھی ایسے ہی بے لیاقت بد احوالت حاسدوں کے ہاتھ سے داغ داغ بیٹھا ہے پھر بھی شکر ہے کہ رو سیاہی سے محفوظ رکھے۔ یہ نا اہل خود کچھ نہیں کر سکتے، اوروں کو ڈھونڈ ڈھونڈ کر لاتے ہیں، اور مورچے باندھتے ہیں۔ موقع پاتے ہیں تو افسروں سے لڑتے ہیں۔ خیر آزاد بھی پردا نہیں کرتا۔ اپنے تئیں خدا کے اور انھیں زمانے کے حوالے کر دیتا ہے۔ ان کے اعمال ہی ان کو سمجھ سمجھالیتے ہیں۔

تو بدکنندہ خود را بروزگار گذار کہ روزگار ترا چاکریت کینہ گذار
 (۵) مکتوبات آزاد۔ علامہ آزاد کی اور چھوٹی تصانیف، "قصص ہند"،
 "نصیحت کا کرن پھول" وغیرہ میں ان کا وہی اسلوب نگارش موجود ہے، بعض
 کتابیں مثلاً تذکرہ علماء اس قدر سادہ اور طرزِ آزاد سے علیحدہ ہے کہ ان کی
 تصنیف ہی نہیں معلوم ہوتی۔ ایک ایک دو دو صفحے کے نہایت مختصر و ناکافی
 حالات ہیں، جیسے کسی بڑی کتاب کی تیاری کے لئے نوٹس اور اشارے لکھے گئے ہوں۔
 اس لئے باقی تصانیف کے نمونے ترک کئے جاتے ہیں۔ مکتوباتِ آزاد البتہ دلچسپ چیز ہے۔

علامہ آزاد کے یہ سب خطوط صرف ایک شخص میجر ڈاکٹر سید حسن بلگرامی (برادر عزیز نواب عماد الملک سید حسین بلگرامی کے نام ہیں، جو انڈین میڈیکل سروس میں فوجی ڈاکٹر تھے، اور ایک زمانے میں سلسلہ ملازمت امرتسر میں رہے تھے۔ یہ مکتوبات اول سال ۱۹۰۶ء میں رسالہ مخزن لاہور میں بالاقساط اور پھر سال ۱۹۰۷ء میں بصورت کتاب شائع ہوئے تھے۔ اس مجموعہ کا دیباچہ سید جالب دہلوی نے لکھا تھا، جو اس زمانے میں پیہ اخبار لاہور کے دفتر ادارت میں تھے، اور پھر آخر میں روزنامہ مہدم لکھنؤ نکالتے رہے۔

خطوطِ آزاد کی اہمیت کے متعلق سید جالب صاحب دیباچے میں لکھتے ہیں:-

”ان مکتوبات کے ذریعے سے رسالہ مخزن نے نہ صرف مولانا کی بے خلفانہ تحریر کا ایک دل آویز نمونہ ثابت کر دیا ہے، بلکہ باواسطہ ان کی پر حوادث مگر قیمتی زندگی کے حالات کا وہ دلچسپ حصہ ہم پر پہنچایا ہے جس کا مینا ہونا خود حضرت آزاد سے بھی

نظر بحالات موجودہ سخت دشوار تھا“

ان مکتوبات میں کچھ خطوط کتابوں کی طباعت و اشاعت کے متعلق ہیں۔ بعض میں ذاتی حالات ہیں۔ چند کالج اور یونیورسٹی کے واقعات سے تعلق رکھتے ہیں، اس لئے اکثر سادہ رسمی زبان میں لکھے ہیں۔ لیکن کہیں کہیں آزاد کا مخصوص اسلوب نگارش بھی ملتا ہے۔ القاب و آداب اکثر خطوں میں صرف ”جناب من۔ تسلیم“ ہیں۔ کہیں ”عالیجناب کا لفظ ہے۔ بعض خطوط میں جھوٹے یا بڑے دعائیہ جملے بھی ہیں۔ مثلاً ”ادام اللہ قبائلم و ضاعت اجلکم“ اپنا نام اکثر صرف ”آزاد“ لکھتے ہیں۔ کہیں پورا نام سے تخلص

نمونے کے لئے مکتوباتِ آزاد کا سب سے پہلا خط، جسے نقل کیا جاتا ہے۔ یہ اس زمانے میں لکھا گیا ہے جب علامہ آزاد ”دربار اکبری“ مرتب کر رہے تھے۔ اس کتاب کو سر سالار جنگ اول کے نام سے معنون کرنا چاہتے ہیں۔ خط میں اسی انتساب کی دو صورتوں کا ذکر ہے۔ پورا خط یہ ہے:-

”عالیجناب من دام اجلکم، تسلیم، عنایت نامہ باعث اعزاز ہوا۔ رات کو دس بجے

ہیں کھر پہنچا۔ اس وقت خطوط اور کارڈوں کا انہوہ سامنے ہے، دل ”دربار اکبری“

ہے، اور دودھ حروف میں سب کو ٹال رہا ہوں۔ آپ کی تحریر کا جواب فرصت چاہتا ہے، مجھے کہاں؟ یہ تو آپ کو معلوم ہے کہ ”ماثر الامراء اور ”سوانح اکبری“ کسی زمانہ میں دیکھی تھیں۔ یہاں تلاش تھی اور نہیں ملتی تھیں۔ چند مقاموں میں پرانی کتابوں کا پتلا لگا تھا۔ ۶ دن میں بھاگ گیا، اور دوڑا دوڑا آیا۔ جو کچھ ہاتھ لگا، اسے دیکھا گیا اور یادداشتیں لیتا گیا۔ مآثر الامراء بھی مل گئی۔ شکر کا مقام ہے کہ جو کچھ میں نے دانہ دانہ اور قطرہ قطرہ کر کے جمع کیا ہے، وہ مآثر الامراء سے بہت زیادہ نکلا۔ پھر بھی حق سے گنڈا کفر ہے۔ ہر شخص کے حال میں تین تین چار چار نکتے مل گئے، اور اچھے مل گئے۔ سب سے زیادہ یہ ہے کہ اب جو ”در بار اکبری“ کا شاہدہ کرے گا، یہ نہ کہہ سکے گا کہ آزاد کو مآثر ہاتھ نہیں آئی۔

دونوں صورتوں کی تفصیل آپ اب پوچھتے ہیں۔ افسوس دیباچہ لکھنے کی نوبت ابھی کہاں آئی۔ خدا وہ دن کرے۔ دوسری صورتیں یہ کہ ایک تو وہی معمولی طریقہ کہ ایک نسخہ پہلے مدوح کو بھیجا، اور استمراج کیا۔ مدوح نے منظور فرمایا، مصنف نے شکر یہ ادا کیا۔ دوسری صورت کا مضمون آئینہ خیال میں ایک تصویر موبہوم ہے، اور اس وقت فرصت مفقود۔ اچھا میں خلاصہ خلاصہ قلمبند تو کرتا ہوں، دیکھوں کچھ رنگتیا ہے یا نہیں۔

اس کا مضمون یوں تصور فرمائیے کہ جب اس موقع پر آب و رنگ اپنی دستکاری خراج کر چکے تو عالم بالا کے پاک نہاد زمین پر اتر آئے۔ دنوں غفلیں۔ پانچوں جو اس غور، فکر، وہم، خیال وغیرہ وغیرہ سے انجمن منعقد ہوئی۔ مانی و ہزار کی ودھوں نے اس کے سامنے ادب سے سر جھکا یا۔ پہلا امر یہ پیش ہوا کہ یہ دربار کہاں سجایا جائے۔ سب نے وہ بیتیں اٹھائیں، اور شش جہت میں نگاہیں دوڑائیں۔ کہیں موقع کی جگہ نظر نہ آئی۔ مگر وہ ایوانِ عالیشان وغیرہ وغیرہ۔ وہم نے اعتراض کیا کہ جب تک مدوح سے اجازت نہ حاصل ہو، ایسی جرات نہیں۔ آزاد نے کہا، سحر کا نور، شفق کی سُرخی، صبح کا عالم جب نظر آتا ہے، اہل دل کہتے ہیں سجاؤ!

صبا و نسیم پھولوں کی نسیم لاتی ہیں، دل کتاب ہے صلّ علی۔ اس میں آفتاب سے اجازت، اور اس میں خسرو گل سے استمزان کون کرتا ہے۔ میں نے ایسا مدوح پایا، اسی کے دامن اقبال سے وابستہ کیا وغیرہ وغیرہ۔ اسے سب نے تسلیم کیا۔ اب غائبانہ عرض کرتا ہوں کہ، وغیرہ وغیرہ۔

میری دانست میں یہ بھی ایک نیا مضمون ہے، اور اس میں کچھ ہرج نہیں۔

۲۶ ستمبر ۱۸۸۲ء

محمد حسین عفی عنہ آزاد

لاہور مستی دروازہ

جس زمانے کے یہ خطوطا ہیں، اسی زمانہ (۱۸۸۲ء) میں پنجاب یونیورسٹی قائم ہوئی تھی، اور نظام تعلیمات میں رد و بدل ہو رہا تھا۔ علامہ آزاد کو اپنے کالج کے ٹوٹنے اور نوکری جاتے رہنے کا اندیشہ تھا۔ اس کے متعلق چند خطوں میں مجرید حسن صاحب کو لکھتے ہیں۔ بعض فقرے مختلف خطوط سے نقل کئے جاتے ہیں۔

جناب من، تسلیم۔ آپ دیکھتے ہیں، یہ علم کی چڑیاں (یونیورسٹی پنجاب) تسلیم پنجاب کو مضام کئے جاتی ہے۔ کالج کا بھی کلمہ کھا چکی۔ چند مہینے میں سن لیجے گا کہ نکل گئی۔ باوجود اس کے کورس بنانے کے لئے ہم پکڑے جاتے ہیں۔

کالج کے باب میں بھی کچھ فیصلہ نہیں ہوا۔ میرا فیصلہ بھی اسی پر منحصر ہے۔ ظاہر یہی معلوم ہوتا ہے کہ سرکار مجھے کوئی نہ کوئی نمدہ دے گی۔ خواہ سررشتہ تعلیم میں، خواہ سول لائن میں۔ اذیر درجہ پنشن کا ہے۔ یہ تو ظاہر ہے کہ جس کھر میں ۵۰ روپے مہینہ آتا ہے، اس میں ۵۰ روپے آئیں گے، تو صورت حال کیا ہوگی، لیکن دل کی آزادی ہی کہتی ہے کہ تفاعت کو رفاقت میں لو۔ تھوڑا کھادو، اور اپنی کتابوں کو پورا کرو۔ خدا کریم کار ساز ہے۔ وہ دینا چاہے گا تو اس کے ہزاروں ہاتھ ہیں۔ عہدہ کے لئے کوشش نہ کرو۔ آپ کی کیا رائے ہے؟

(مئی ۳، زوری ۱۸۸۲ء)

میرے بارے میں جو کچھ آپ نے تحریر فرمایا ہے، دل کو نہایت تشفی اور استقلال حاصل ہوا ہے۔ اپنے جد کے فائدہ زادوں کی دستگیری آپ صاحب نہ فرمائیں گے تو اور کون ہے۔ پروردگار عالم اس فائدہ ان کو اقتدار روز افزوں عطا فرمائے۔ میں نے اپنے دل سے یہ قرار دے لیا ہے اگر اکثر اس سلسلے دی تو اختیار کروں گا، ورنہ پنشن لوں گا۔ تھوڑے پر فضاغت کروں گا، اپنی کتابوں کو پوری کوشش سے تیار کر کے پیشکش کرتا رہوں گا، اور دماغے دولت میں مصروف رہوں گا۔ ہاں جو خدمت فرمائیں گے، وہ بھی بجالاؤں گا۔ کالج کا تغیر نہیں بھی ہوتا، تو یہ سمجھ لیجئے کہ میں تو اب آپ صاحبوں کا ہوجکا ہوں۔

تم سنویا نہ سنو، نالہ کتے جاؤں گا درددل کہنے سے مطلب ہے اثر ہو کہ نہو
حشر پر وعدہ دیدار ہے، میں ڈرتا ہوں بھڑ ہووے گی، لُرخ یار ادھر ہو کہ نہو

(مرقومہ ۱۰ فروری ۱۸۸۳ء)

..... نوکری کے باب میں دیکھتا ہوں کہ وہی مایوسی کے کلمے ہیں۔ یونیورسٹی پر آپ مجھے کیوں ڈالتے ہیں۔ یہ ہے کیا توجہ! آپ کے جد کی سرکار تو ہے۔ حضرت! اس غلام زاد کو آزاد کر کے وہ دست بردار نہیں ہوگی، انشاء اللہ آپ دیکھیں گے اس سے بہتر صورت ہوگی، اور بدرجہا بہتر ہوگی..... خوشحال آزاد کہ ۵۰ روپے پنشن بھی ہو جائے تو ہزار ہزار شکر خدا کا بجالائے گا، اور بغلیں بجا کر رقص کرے گا۔

حرص قانع نیست بیدل ورنہ اباب جہاں

آنچه مادر کارداریم، اکثرے در کار نیست

آپا۔ پھر انشاء اللہ کیا فاطمہ جمع اور گنگولی طبع کے ساتھ تصنیفات کو درست کروں۔

(مرقومہ ۲۰ اپریل ۱۸۸۳ء)

میرا حال یہ ہے کہ ڈاکٹر صاحب نے گورنمنٹ کے حکم بموجب لکھ بھیجا ہے کہ یکم اکتوبر سے میری تنخواہ یونیورسٹی سے ملا کرے گی۔ گویا اس تالیخ سے میں ان کے

ما تحت سمحہ جاؤں گا۔ یا فتمت یا نصیب !

(مرقومہ ۲۷ جولائی ۱۸۸۳ء)

سر سالار جنگ جن کے نام سے آزاد اپنی ”دربار اکبری“ کا انتساب کرنا چاہتے تھے، ان کا فروری ۱۸۸۳ء میں یکایک انتقال ہو گیا۔ اور آزاد کی وہ تجویز پوری نہوسکی۔ اس کے متعلق لکھتے ہیں :-

..... مگر مشورت طلب یہ نکتہ ہے کہ آیا وہی ڈیٹیکشن کا مقوری خاکہ رنگ بھر کر سجادوں یا اُسے موتوں رکھ کر یہ لکھوں کہ ایسے شخص کے حادثہ جانکاہ پر عالم نے نالہ وزاری کے معمولی حق ادا کئے اور یادگار کے لئے تاریخیں اور نظمیں لکھیں۔ فقیر آزاد سے اور کچھ نہ ہو سکا۔ یہ کتاب ان کے نام پر لکھا ہے کہ ان دنوں زیر قلم تھی۔

چہ کند بے نوا ہمیں دارد

مزا تو اس کا جب تھا کہ خود لے کر جاتا اور بعض مقامات اس کے اپنی زبان سے ان کے سامنے پڑھتا، اور دیکھتا کہ کس کس مقام پر وہ کیا فرماتے ہیں۔ ہاے سر سالار جنگ! سارے ارمان دل کے دل میں رہے۔ ہاے سر سالار جنگ! مولیٰ اسد اللہ الغالب حاضر و ناظر ہیں کہ پھر آنسو آنکھوں میں بھر آئے آپ سے کیا اپنا حال کہوں۔ میرا دل کچھ اور دل ہے۔

(مرقومہ ۲۰ مارچ ۱۸۸۳ء)

آپ انھیں پھر لکھ دیجئے گا کہ آپ سمجھ لیں میری کل تصنیفات مہوم مخفونک ہو چکیں۔ خدا گواہ ہے۔ مجھے ان سے غائبانہ غم تھا۔ پہلے کتنا تو خوشامد تھی اب تو غاص ان کے اور میرے درمیان میں معاملہ ہے۔ دیکھئے آج لوح روحانی بران کا خیال کروں گا۔ یہ میں جانتا ہوں کہ اس کی باتیں قابل یقین ہرگز نہیں لیکن اسے میں نے ایک بلا اپنے دل کا گور رکھا ہے۔ رات کو ایک بکے دو بکے بیٹھ کر باتیں کیا کرتا ہوں۔ اور یقین آپ کریں کہ یہ اپنا سے زماں انومان العشا طین جو

زندہ ہیں، ان سے تو اس کی باتیں بہر حال بہتر ہیں۔

بسکہ از بر خورد عالم عکس مطلب یدام
میرم از آب و از آئینہ نہاں می شوم

(مرقومہ ۱۸ مئی ۱۸۸۳ء)

علامہ آزاد کو عمر بھر پنجاب میں رہنے اور پنجابیوں سے گفتگو کرتے رہنے کے سبب سے پنجابی بول چال کی عادت ہو گئی تھی، کبھی کبھی اپنی تحریر میں بھی لکھ دیتے تھے۔ انھیں خطوط میں ایک جگہ لکھتے ہیں:۔ کیا میں نے پنجاب سے نکاح کیا ہوا ہے؟ دہلی میں کہیں گے، ”گریا ہے“ دربار اکبری میں بھی یہ بات نظر آتی ہے۔ آب حیات میں نہیں ہے۔ (۶) فلسفہ الہیات۔ یعنی علامہ آزاد کے ”دہ حکیمانہ جذبات جو عربی، فارسی، سنسکرت سے اخذ کئے اور حالتِ بخودی میں الہامی اردو کے انداز میں تحریر فرمائے“

شاید ساری دنیا کے مصنفوں میں تنہا آزاد کو یہ خصوصیت حاصل ہے کہ انھوں نے عالم جنوں میں بھی کتابیں تصنیف کی ہیں۔ ان کے اس دماغی اثر کا ذکر ان کے حالات میں آچکا ہے۔ فلسفہ الہیات میں علامہ آزاد کے پوتے آغا محمد طاہر صاحب نے آزاد کے ان حالات کے متعلق ایک دیباچہ شامل کیا ہے۔ اس کا اقتباس یہ ہے:۔

جب مشاغل سے فارغ ہوتے تو جس طرح زبانوں کے کھون نکالتے ہیں اس روحانی فلسفہ کے سرخ کے درپے ہوتے، اور مختلف ممالک کے فلسفوں کو بڑی فوجی کے ساتھ ایک دوسرے سے پوست کرتے۔ چنانچہ اس بات کا کچھ ثبوت ناظرین کو اسی کتاب میں ملے گا۔ مگر یہ باتیں اکثر اکیلے میں ہوتیں اور خاص اپنی ذات کے لئے مخصوص تھیں، اوروں سے اس کا کچھ واسطہ نہیں۔

ایک دفعہ ایک سختی لائے جو شاید اب بھی ملتیں ہو۔ وہ روجوں کو بلاتی تھی۔ روجوں کے جواب پائل سے لکھتی تھیں۔ مگر یہ بہت ابتدائی باتیں

ہیں۔ کچھ دنوں بعد اسے پھینک دیا، اور بغیر کسی خارجی مدد کے خود فرماتے کہ فلاں کی یا فلاں جگہ کی روح آئی ہے۔ پہلے خود سوال کرتے، پھر تھوڑی دیر قلموش رہتے۔ بعد ازاں تعجب کے لہجہ میں اس بات کا جواب دیتے اور کہتے ”اچھا، تو یوں ہے؟“ معلوم ہوتا تھا کہ کوئی غیر شخص بہت ہی آہستگی کے ساتھ ان سے کچھ کہہ رہا ہے، یا دل و دماغ میں ان باتوں کا جواب اتر رہا ہے، جس کو یہ اپنے دل و دماغ کا نتیجہ نہیں سمجھتے، بلکہ کسی اور قوت کا اثر سمجھتے ہیں۔ مگر یہ سب باتیں اس وقت کی ہیں جب گورنمنٹ کالج لاہور میں لکچرار تھے۔ اجاب و آشنا سے ملتے تھے۔ اسے کام حب معمول کرتے تھے۔ بایں ہمہ طبیعت میں ایک ٹنگ سی پیدا ہو چلی تھی، اور اکثر اوقات تنہائی میں آپ ہی آپ باتیں کیا کرتے تھے۔ اسی حال میں ۱۸۸۵ء کے آخر میں ایران کا سفر کیا۔ جہاں سے واپس آ کر سخندان فارس مکمل کیا سفر نامہ اور لغت کا مسودہ بنا کر لائے۔ یہ سب چیزیں تو دنیا والوں اور اہل ملک کے لئے تھیں۔ اپنے لئے جو کچھ لائے وہ دماغ میں محفوظ تھا۔ پھر کالج میں آ کر لکچر دینے لگے۔ ظاہر میں یہ سب کچھ تھا، لیکن باطن میں دوسرا رنگ غالب آنا جاتا تھا۔ درس آداں، مولانا کی ایک چیمپی اور لادوں کی پالی فاضلہ بیٹی کا انتقال ہو گیا، جو بقول مولانا ان کے علمی مشاغل میں ان کی مشیر اور دست راست تھی۔ اس واقعہ نے قلب پر بہت اثر کیا اور اس دنیا سے بالکل جی اُچاٹ ہو گیا۔ آخر کار وہ دن آ گیا جبکہ ساغر دل مختلف قسم کی شرابوں سے سیرا تا پیا معمور ہو گیا۔ ”پیمانہ بھر دیکھا تھا، مہلکنے کی دیر تھی“ سو اس کے لئے ایک ہسپتال گیا۔ قدرت نے وہ سامان بھی پیدا کر دیا۔ ۱۸۸۸ء کے لگ بھگ لاہور میں ایک درویش سید دھیان شاہ چشتی تشریف لاتے، جو کبھی سالک تھے اور کبھی مجذوب۔ مولانا کو بھی تقدیر ادھر لے گئی۔ بعد چند سے راز دیناز کی مجلسیں گرم ہونے لگیں۔ تخلیقہ کی ان صحبتوں کا جو نتیجہ ہونا چاہئے تھا بہت جلد ظہور میں آ گیا کہ مولانا باہر سے علم و فضل دیوانگی و دار فنگی کے ہمدوش ہو کر محبت کے کوچہ و بازار میں سوانی

کاتن لگائے پریشانی کا پشکا باندھے، جذب کامل کا علم ہاتھ میں لئے باواز
بلندیہ شعر پڑھتے ہوئے مارے مارے پھریں:-

اگرئی کا ہے گمان شک ہے ملاگیری کا رنگ لایا ہے دوپٹا ترا میلا ہو کر
ایک دن مولانا کالج سے پڑھا کر نکلے تو بجائے گھر آنے کے نویں کوٹ (سیدنا
کی جائے قیام) چلے گئے۔ ابھی چند قدم کا فاصلہ تھا کہ سید صاحب (سیدھیان شاہ
پشتی) نے نظر اٹھا کر دیکھا، مسکرائے، اور فرمایا "جا محمد حسین جا، تیرے لئے دلی کا
حکم آیا ہے، دلی چلا جا" خدا جانے اس اک نگہ ناز میں کیا جادو تھا، اور!
ایک فقرہ میں کیا تاثیر تھی، جس نے آزاد کو اپنا اسپر بنالیا۔

..... الغرض "بے سجادہ رنگیں کن گرت پیرنیاں گوید" والی بات ہو گئی۔

حضرت آزاد اسی وقت پیدل دلی کی طرف روانہ ہو گئے..... دلی پہنچے
مگر عجیب نشان سے پہنچے، سر سے بگڑھی غائب، پیر میں جوتا ندارد۔ حال حیران
پریشان۔ ایک آنا فانائیں تمام دلی میں شور مچ گیا۔ رشتہ دار منت سماجت
کرتے کہ برائے خدا گھر چلئے، مگر یہاں کون سنا تھا، کبھی قدم شریف، کبھی استاد
ذوق کی قبر، کبھی شہر، کبھی جنگل، جہاں مستوں کا من کتا، وہیں جاتے اور
دن گزارتے..... آخر دلی سے خبر آئی تو والد ماجد مرحوم دہلی گئے۔ ڈھونڈنا
بہت کچھ سمجھایا مگر ایک نہ مانی..... اس عرصہ میں وہ جذبہ سکون کی طرف
مائل ہو چلا تھا۔ ان کے بچپن کے دوست شمس العلاما ذکار اللہ صاحب مرحوم
منا پرچا کو اپنے دولت خانے پر لے آئے۔ تقریباً ایک سال تک جہان رکھا،
اور وہ وہ ناز برداریاں کیں کہ اس زمانہ کی دوستی اور محبت ان پر قربان
ہے۔ خود اور سارا گھر گویا ان کے حکم کے پابند تھے۔ اس عرصہ میں طبیعت
نے بہت کچھ قرار پکڑ لیا تھا، اور سید دھیان شاہ والی کیفیت ہو گئی تھی،
کبھی سالک تھے، کبھی مجذوب۔ چنانچہ والد صاحب دہلی گئے اور اپنے ساتھ
لے آئے۔ اب مولانا اپنے علیحدہ مکان میں رہنے لگے۔ آس پاس الماریوں میں

کتب خانہ سما ڈیا۔ درمیان میں پلنگ۔ ایک گوشہ میں پھوٹا سا بوریہ، اس پر فرش۔ کاغذ قلم۔
 دو ات سب کچھ پاس رکھ کر بیٹھے۔ صبح و شام وہی پیتے۔ چار پانچ میل سیر کو جنگل یا باغوں
 میں جاتے، جہاں ہر پتہ ان کا مخاطب تھا، ہر درخت ان سے بات کرتا تھا۔ نسیم کا ہر جھونکا
 ان کے لئے نئی خبریں لاتا تھا۔ پھولوں کی خوشبو خدا جانے کس کا پتہ دیتی تھی۔ غرض کہ
 صبح و شام کی تفریح ان کی زندگی تھی۔ راہ میں کوئی ملتا اور سلام کرتا تو جواب دیتے
 اور کھڑے ہو کر اس کے لئے دعا کرتے اور روانہ ہو جاتے۔ دونوں وقت گھر پر کھانا
 کھاتے۔ آم اور تربوز سے بہت رغبت تھی۔۔۔۔۔ یہ تمام کیفیات گویا مولانا کی ذہنیت
 کے ابتدائی مراحل سے لیکر انتہائی مراحل تک کی ایک مسلسل گریس آموز تالیف ہے۔

سید جالب دہلوی نے بھی "مکتوبات آزاد" کے دیباچہ میں حضرت آزاد

کے قلبی و دماغی میلان و رجحان کی طرف اشارے کئے ہیں۔ جن کا آخری نتیجہ مستقل
 بخودی کی صورت میں ظاہر ہوا۔ جالب صاحب لکھتے ہیں:-

مولانا سے موصوف نے سن رُشد و تیز کو پونچھے ہی عملی فوائد پر خیالی دیکھیوں کو
 ترجیح دینی شروع کر دی تھی، اور اوائل شباب ہی میں اپنی طبیعت کا یہ نرالا
 رنگ معاصرین و اجباب پر ظاہر فرمادیا تھا اور بیس بائیس سال کی عمر میں قدامت
 پرستی کو کھلم کھلا اپنا شعار خاص قرار دے لیا تھا۔ نیز صوفیائے کرام کے معتقدات
 میں جن دو عالموں جسمانی و روحانی یا سفلی و علوی کا الگ الگ آباد ہونا مذکور ہے
 ان کی دیکھ بھال اپنے لئے ضروری ٹھہرائی تھی، اور اپنے اوقات گرامی کا ایک حصہ
 روحانیات پر غور کرنے اور دونوں عالموں کے ظاہری و باطنی تعلقات کا پتہ لگانے
 لئے مختص کر رکھا تھا، اور ویسے اور تصوف میں جو ریاضتیں تزکیہ نفس و
 تصفیہ باطن کے لئے مقرر ہیں، وہ ہننتوں اور درویشوں کی صحبتوں میں رہ کر
 سیکھیں تھیں۔ متعدد اشغال و اذکار کو اپنا لازمہ زندگی بنایا تھا۔ اور ذکرِ خفی و
 علی اور وردِ نادعلی میں وہ مشق ہم پونچائی تھی کہ آپ کے سانس کی حرکات
 بعض اوقات پاس بیٹھنے والوں کو چونکا دیتی تھیں۔۔۔۔۔ ایک طرف تو یہ

خیالات تھے جنہوں نے ساہما سال کی پختگی سے عقائد کا درجہ حاصل کر لیا تھا، اور دوسری جانب وجہ معاش میں بھی آپ کو تعلیم و تحقیق السنہ ہی سے واسطہ پڑا تھا۔ اور اس کام میں جو تین زبانیں فارسی، اردو، اور ہندی آپ کا سرمایہ امتیاز تھیں، ان کے لٹریچر کا دار و مدار صرف شاعری پر آکر ٹھہرا تھا۔ اس لئے آپ کی بود و باش زیادہ تر تخیل کی دنیا میں رہتی تھی، اور شعراے ہند و فارس کے نتائج افکار ہر وقت آپ کے انیس خلوت ہوا کرتے تھے۔ اس لئے کوئی عمل تعجب نہیں کہ جب ارباب زمانہ کی ناقدری دیوفانی اور دنیا سے دنی کے مصائب آلام کا ساکنان عالم خیال کی دلجوئی و مدارات سے مقابلہ پیش آیا، تو آخر اندر طمانیت یکسوئی کا گلزار مہر پاپا بہار دکھا کر، اور ساہما سال بے غل و غش اس میں سپر کرنے کی اُمید دلا کر حضرت آزاد کی طبیعت کو اپنی طرف کھینچ لینے میں کامیاب ہو گئے، اور مولانا موصوف جملہ تعلقات دنیاوی سے سُنہ موڑ کر اور عقل و خود کے ساتھ ملکی لٹریچر کو روتا چھوڑ کر یہ شعر پڑھتے ہوئے دیار تصور کے گلشن بے خزاں میں پونچھے۔

زہشیا را این عالم ہر کرا دیدم غمے دارد

دلا، دیوانہ شو، دیوانگی ہم عالمے دارد

خمنانہ جاوید (تذکرہ شعراء) میں علامہ آزاد کی اس کیفیت کے ذکر میں لکھا ہے :-

راے بہادر ماسٹر پیارے لال صاحب فرماتے ہیں کہ جنون کے شروع میں

ایک دن آزاد مجھ سے ملنے آئے، اور تقریباً دو ڈھائی گھنٹے باتیں کرتے رہے

مگر ان الفاظ کے بجز اور کچھ زبان پر نہیں لائے کہ راے صاحب آپ اس شعر

کو پڑھا کیجئے، اور اس کے معنی آپ جو چاہیں، سمجھ لیں۔

پردہ در کعبہ سے اٹھا دینا ہے آساں پر پردہ زخار صنم اٹھ نہیں سکتا

یہ تفصیل اس لئے لکھی گئی ہے کہ علامہ آزاد کی یہ حالت جذبہ بخودی صرف

مصائب آلام کا نتیجہ نہ تھی بلکہ یہ مادہ ان کے آب و گل میں خمیر تھا، اور بقول یہ غالب

کے، ”آپ کی بودوباش زیادہ تر تخمیل کی دنیا میں رہتی تھی۔“ یہ اللہ تعالیٰ کی نعمت و رحمت تھی کہ جب آخر کار ان کی یہ حالت ہونے والی تھی تو پہلے ہی سے ان کے دل و دماغ میں آیات و تصویف کا شوق پیدا کر دیا تھا کہ اس عالم میں بھی بے کیف و بے فیض نہ رہیں۔ قاعدہ ہے کہ اس حالت سے پہلے جیسے خیالات دل و دماغ پر چھائے ہوتے ہیں، وہی اس عالم میں جم جاتے ہیں اور زبان سے نکلتے ہیں۔ آزاد کو ہندوؤں کے فلسفہ و آیات سے خاص شغف تھا۔ چنانچہ ان کی اس عالم کی تصنیف **سیاک و نماک** میں بھی اس کا اثر ہے، اور یہ فلسفہ آیات تو اول سے آخر تک اسی رنگ میں ہے۔

فلسفہ آیات کو غور سے پڑھ کر دیکھا جائے تو آزاد کی بے ربطی اجزائے حواس میں بھی ایک قسم کی شیرازہ بندی نظر آتی ہے۔ زبان و انداز بیان سے قطع نظر کر کے دیکھیں تو مضمون و موضوع کی صحیح ترتیب ہوش و حواس کا پتہ دیتی ہے۔ ابتدا میں تمہید ہے۔ اس کے بعد سات باب ہیں، جن کا نام **ملاپ** رکھا ہے۔ ”ملاپ“ کا ایک عنوان ہے۔ کہیں عنوان کے نیچے موضوعِ باب کی تفصیل بھی لکھ دی ہے۔ پہلا ملاپ اس طرح شروع کرتے ہیں:-

پہلا ملاپ (اس میں ان چیزوں کا بیان ہے جنہیں ہم دیکھتے ہیں،

اور وہ ہیں اور سوچتے ہیں اور پاتے ہیں کہ ہیں)

پہلے ان میں مادہ ہے۔ وہ ہے، اور وہ معدوم نہیں ہوتا۔ اسے کیسا ہی رگڑو

یا کاٹ کر چاہو کہ وہ ایسا ہو کہ سمجھو اب نہیں رہا، یہ نہ ہوگا۔ وہ ایسا رُوہ رُوہ

مہین ہو کر عالم اور آفاق میں پھیلا ہوا اثر رہا ہے کہ ہمیں معلوم نہیں ہوتا، اور وہ

ہے! وہ کیا ہے؟ وہ **ہمیولی**۔ اس کے رُوے ایسے ننھے ننھے ہمیں ہیں کہ

کسی تُوہ حسی سے معلوم نہیں ہوتے۔ ان کو بھی چاہیں تو ایک کو دو اور دو کو چار

کر ڈالیں، تو وہ رہیں گے۔ یہ نہ ہوگا کہ کہیں اب معدوم ہو گئے۔ اسی کو ہم نے

عرب میں کہا کہ ہر ہزد و بجزی ہے، جزو نا بجزی محال ہے۔ اچھا، تم ایک جزو

نا مجبزی لاؤ، ہم دوسرا ویسا ہی اور لیں گے۔ ان دو کی درز جہاں ملی ہوئی ہے
 اوپر والے کی کسی جگہ پر ہوگی۔ وہیں سے کٹا اور دونوں ٹکڑے موجود۔ انہیں
 پھر چاہو تو پھر اسی طرح کاٹ لو، اور کاٹتے چلے جاؤ، معدوم نہ ہوں گے۔ اچھا
 قرعہ بیتی میں ڈال کر تحلیل کرو۔ وہ نہ رہے گا، اور صورتہ میں ظاہر ہوگا، معدوم
 نہ ہوگا۔ دھواں ہو جائے گا، ہوا ہوگا، نظر نہ آئے گا، پر ہوگا!

اس طویل عبارت میں کہیں بدحواسی نہیں محسوس ہوتی۔ اسی طرح اسی باب
 اول کا ایک دوسرا مسئلہ دیکھئے۔ کافی لمبا مضمون ہے اور بالکل مربوط۔ فرماتے ہیں۔

حرکت سے نہیں کہتے کہ ہم ایک جگہ سے دوسری جگہ چلے، مسافت طے ہوئی، یا
 پوندہ اڑا، اور بلند ہوا، یا درخت اگا اور بڑھتا چلا گیا، اور اسی طرح برعکس۔
 حرکت ایک امر ہے معنوی کے اندر ہے۔ وہ ظہور میں آتا ہے، تب حرکت اس کی
 معلوم ہوتی ہے۔ ارسطو نے اسے اور طرح بیان کیا ہے، اور عرب نے
 لیا ہے، اور کہا ہے، هُوَ الْخُرُوجُ مِنَ الْقُوَّةِ إِلَى الْفِعْلِ۔ یہ ہے حرکت۔
 حرکت کو جب ہم سوچتے ہیں تو وہ ایک محرک کی محتاج ہے ہر وقت اسی واسطے ہم
 اپنے میں حرکت کے لئے ارادہ کو ضروری جانتے ہیں اور یہ ان باتوں میں ہے
 جو اپنے اختیار میں ہیں۔ جو اپنے اختیار میں نہیں اور اپنے میں نہیں ان میں جو
 حرکت ہو حرکت بالغير کہیں گے۔ محرک جب غیر ہو اور محسوس ہو تو قائم
 ہے۔ اور نہیں تو قدرت الہی ہے۔ وہ اگر عادتہ میں نہیں ہے تو الہی
 ہے۔ اور نہیں تو طبعی ہے۔ ہم طبعی کو نہیں لیتے اور فسر ہی کو بھی نہیں
 لیتے۔ ارادی کو لیتے ہیں۔

ارادی حرکت ہماری دنیا کے کاموں میں ہمیشہ غیروں کی عادتہ کو دیکھتی
 ہے، کچھ بھی نہیں تو روپیہ، اور پانی، اور ہوا، سردی میں گرمی، گرمی میں سردی۔
 یہ ضرورت تو بہت محتاج ایہ ہیں کہ بے ان کے گزارہ نہیں۔ ہم اپنی ارادی حرکت
 میں ایسے ایسے غیروں کے محتاج ہیں۔ اگر ہم ایشور کی طرف متوجہ ہوں تو ہمارے

کام ہمارے اختیار میں ہوں، اور پھر جب ہم ایک طرف ہوں تو ایشور کی طرف ہوں۔ اس وقت جانو کہ ہماری ارادی حرکت کدھر کو ہونی چاہئے۔ بس وہ ارادہ ایشور کی طرف ہو۔ اس وقت ہم کو اپنی طرف نہ دیکھنا چاہئے۔ یہاں تک بالکل ہوش و حواس میں لکھنے کے بعد یکایک بہکنے لگتے ہیں۔ اس کے بعد یہ انداز پیدا ہو جاتا ہے:-

اس وقت ہم کو اپنی طرف نہ دیکھنا چاہئے۔ ہم ہوں ادھر، اور ادھر، اور ادھر۔ وہ مقام نہیں معلوم ہوتا کہ ایشور کسی درجہ سے دیا فرماتے ہیں۔ ہم کو ادھر کا دھیان اور ان کا دھیان، ادھر کا دھیان اور ان کا دھیان، ادھر اور ادھر۔ وہ مقام پھر معلوم نہیں کہ کس نقطہ سے سرری نارائن کی دیا شروع ہوتی ہے مگر ہوتی ہے، اور اعتقاد رکھنا چاہئے کہ ہوتی ہے۔ وہ ہوگا تو ہوگی۔ اور ہوگی۔ اور ہوگی۔

پوری کتاب میں ویدانت کی اصطلاحات فلسفہ و تصوف کی تشریح ہے جہاں جہاں خدا سے خطاب کرتے ہیں، ہر جگہ ایشور لکھتے ہیں۔ مسئلہ طول و تنازع کی طرف جا بجا اشارے کرتے ہیں۔ اور اپنے آپ کو ایشور کا اوتار تصور کرتے ہیں۔ چنانچہ تمہید ہی میں لکھتے ہیں:-

ہم ہیں اپنے کام میں، تم ہوئے ناکام۔ دیکھو یہ ہے ہمارا کام۔ ہم ہیں

کہ کرتے ہیں پورا فلسفہ الہی کو، اور دیتے ہیں جس کو چاہتے ہیں۔

تجھے ہم سرری ہمارا ججے چند ہوئے ہم پر و نسر آزاد۔

کتاب کا خاتمہ عجیب لکھا ہے۔ بخودی میں خودی شامل ہے۔ فرماتے ہیں:-

ہم نے پتا کا جامیا (اس کے معنی خود آزاد نے) راہ آگاہی

بتائے ہیں (کو کہاں ختم کیا۔ دیکھ سرری جے چند تو ہے راجوں کا

راجہ۔ ہمارا ججہ۔ یہ ہم نے کیا ہے جگہ۔ آج بے تو ایسا، جو حکم ہم

دیتے ہیں، تو جاری کرتا ہے۔ وہی ہوتا ہے۔ آج کے ۴ ہزار برس بعد تو ہوا

پروفیسر آزاد اسی کتاب کو تو لکھے گا۔ اپنی زبان میں اسے اردو کہیں گے۔ اردو تیرا شکر ہے۔ زبان کا نام یہ ہو گا۔ ہم نے جو کچھ بتایا ہے وہی تو نے لکھا ہے۔ ہم اس وقت ان سب کو ظور دیں گے۔ پھر بھی کا فر ایسے ہوں گے کہ ہماری قدر کو نہ مانیں گے..... اب ہم تجھے کہتے ہیں، تو ہے پروفیسر آزاد۔ لکھ تو اپنی طرف سے۔ سمری ہمارا نچ میں کیا عرض کر دوں، جو حضور سے ارشاد ہو وہی ہو۔ اچھا ہم کہتے ہیں۔ اے میرے ایشور تو نے کہا، تو نے لکھوایا، مجھ میں کیا طاقت ہے۔ تو نے کہا بس، میں نے کہا بس، یہی خاتمہ ہو گیا۔ (ہاں پروفیسر آزاد) لکھ آج ہے ۲۲ ماگھ بھدرا سمیت ۱۸۵۳۔ جنوری کی پہلی ۱۸۹۶ عیسوی۔ ربیع الثانی کی ۲۶ ۱۳۱۶ ہجری۔ دن ہے بدھ کا۔ سنہ چینی۔ جینوں کی تاریخیں۔ دن کسی میں فرق نہیں۔ یہ ہے ہماری حکمت۔ جب ہم اپنا غلغلہ کام میں لائیں گے۔ ٹھیک وہی وقت ہو گا۔ جو ہم وعدہ کر چکے۔ یہی ہے! یہی ہے! یہی ہے! بس!

مولوی ذکار اللہ والد کا نام ثناء اللہ ۱۸۳۲ء میں دہلی میں پیدا ہوئے۔ بارہ برس کی عمر میں دہلی کالج میں داخل ہوئے۔ یہاں مولوی محمد حسین صاحب آزاد اور ڈپٹی منڈیر احمد صاحب کا ساتھ ہو گیا۔ اور ان تینوں میں بڑے تعلقات اتحاد پیدا ہو گئے۔ مولوی ذکار اللہ کو ریاضی سے خاص مناسبت تھی۔ ماسٹر رام چندر (جن کا ذکر اور نمونہ تصنیف پہلے آچکا ہے) ریاضی کے استاد تھے۔ اور اپنے اس لائق شاگرد پر خاص عنایت فرماتے تھے۔ ذکار اللہ صاحب اکثر اول نمبر پر کامیاب ہوتے تھے اور قابلیت کے وظیفے حاصل کرتے تھے۔ دو تمنغے بھی اپنی اعلیٰ قابلیت کی بنا پر حاصل کئے۔ تعلیم سے فارغ ہو کر اسی کالج میں معلم ریاضی مقرر ہو گئے۔ پھر آگرہ کالج میں سات سال تک معلم فارسی و اردو رہے۔ ۱۸۵۵ء میں ڈپٹی انسپکٹر مدارس ہو گئے۔

گیارہ سال یہ فرائض انجام دے کر ۱۸۶۶ء میں نارل اسکول دہلی کے ہیڈ ماسٹر ہوئے۔ تین سال بعد اورینٹل کالج کی لکچرری کے لئے پردانہ تقرر آیا۔ لیکن اتفاق سے اس کے ساتھ ہی میونسٹریل کالج الہ آباد کی پروفیسری بھی آپ کو پیش کی گئی۔ آپ نے الہ آباد کو ترجیح دی۔ اور ۱۵ سال اس کالج میں پروفیسر فارسی رہ کر ۱۸۸۵ء میں پنشن حاصل کی۔ پھر عمر کے باقی ۲۲ سال خانہ نشین رہ کر تصنیف و تالیف میں گزار دیے، اور ۱۷ نومبر ۱۹۱۱ء (شوال ۱۳۲۸ھ) کو دہلی میں انتقال کیا۔

مؤلفِ احقر نے آیہ کریمہ سے تاریخ نکالی؛ وَإِنَّ فِي الْآخِرَةِ لَئِنَّ الصَّالِحِينَ
(۱۳۲۸ھ) سورہ بقرہ - رکوع ۱۶۔

ان کی وفات کے بعد ڈپٹی نذیر احمد صاحب کا ایک مضمون ان کے متعلق رسالہ تمدن دہلی (بابت اگست ۱۹۱۱ء) میں شائع ہوا تھا۔ اس میں مولوی ذکار اللہ صاحب کے بعض خاص حالات لکھے ہیں۔ اس لئے میر المصنفین سے اس مضمون کا اقتباس درج کیا جاتا ہے:-

بعض مسلمان یہ بھی پوچھ بیٹھتے ہیں کہ مسلم یونیورسٹی کس قسم کے عالم پیدا کرے گی جو پانچ یونیورسٹیاں آج تک پیدا نہ کر سکیں۔ آج کو مولوی ذکار اللہ زندہ ہوتے تو میں انہیں کو پیش کر دیتا کہ مسلم یونیورسٹی درجہ تکمیل کو پہنچ کر وماذلت علی اللہ بجزویہ ان جیسے عالم پیدا کر سکے گی، کریم النفس، وسیع الافاق، منکر المزاج، روشن دماغ، متنوع المعلومات، کثیر التصانیف، خیر خواہ عامہ خلق، فیاض طبع، برٹش گورنمنٹ کے قدر شناس، اراد مند، راسخ الاعتقاد، صلح کل، درہنجان و درونج۔

مولوی ذکار اللہ کے ساتھ میرا ربط و ضبط بچپن سے شروع ہوا، جبکہ وہ دہلی کالج، یادش بخیر، کی فارسی جماعت میں تھے، اور میں عربی میں ہاں ہر ریاضیات میں ہم سبق تھے، ماسٹر رام چندر کے شاگرد۔ مولوی کا

کی طبیعت کو ریاضیات کے ساتھ خداداد مناسبت تھی، اور وہ جماعت میں سب سے پیش پیش رہتے تھے، اور اسی وجہ سے وہ ماسٹر صاحب کے منظور نظر بھی تھے۔ اور چونکہ ماسٹر صاحب نے بڑے بڑے مباحثوں کے بعد علمی مذہب اختیار کر لیا تھا، ماسٹر صاحب کی ہمہ وقت کی ہم نشینی کے شہہ سے لوگ مولوی ذکار اللہ کو مذہب کی طرف سے متہم بھی کرتے تھے۔ لیکن میں مولوی ذکار اللہ کا سب سے پُرانا ملاقاتی ہوں۔ ان کے معاصر جہاں تک مجھ کو معلوم ہے اکثر مرچکے ہیں۔ ایک میں گراں جاں کسی مصلحت سے ارذل العمر کی سختیاں پھیلنے کو بچا ہوں، لیکن تاجکے، میں اب بھی گواہی دیتا ہوں، اور مرکز بھی خدا کے حضور میں گواہی دوں گا کہ جہاں تک آدمی کو آدمی کے بطون کا علم ہو سکتا ہے، میرے علم میں مولوی ذکار اللہ پکے مؤقد تھے، ایک صرف ایک خدا کے جمیع صفاتہ الکمالہ قائل، خیر یہ معاملہ تو بینہ و بین اللہ، میں مولوی ذکار اللہ کی جس ادا کو ہمیشہ نظر استحسان سے دیکھتا رہا، وہ یہ تھی کہ حدان کو چھو تک نہیں گیا تھا۔ وہ علم ہی کو بڑی دولت اور بڑی حسرت سمجھتے تھے۔ انہوں نے ساری عمر جو عمر طبعی سے متجاوز ہوئی طالب علمی میں صرف کی، اور پھر بھی نفس واپس تک ان کو علم سے سیری نہیں ہوئی۔ وہ علم کو علم ہی کے لئے حاصل کرتے، یعنی علم ہی ان کا مقصود بالذات تھا، نہ ان فائدوں کی طمع سے جو علم پر متفرغ ہوتے ہیں۔ انہوں نے مدرسے سے نکل کر نوکری کی حالت میں، اور نوکری بھی مہر رشتہ تعلیم کی نوکری، از خود انگریزی کا شوق کیا، اور اپنے مطالعہ سے بے بد استاد اس کو اس درجہ تک پہنچایا کہ گو وہ انگریزی بولنے میں بے مشقی کی وجہ سے ہچکچاتے تھے، مگر ان کی ہر طرح کی معلومات، جو انہوں نے انگریزی کی بدولت جمع کی تھی، اتنی وسیع تھی کہ بی۔ اے اور ایم اے کو نصیب نہیں ہوئی۔ مولوی ذکار اللہ نے بعض ایسی بسوط کتابیں لکھی ہیں کہ ان کے حجم کو دیکھ کر حیرت ہوتی ہے کہ یہ شخص ایسی بڑی کتاب لکھنے کے لئے کیسے فرصت پاتا تھا۔

مولوی ذکار اللہ کی ایک اور ادا جس میں وہ منفرد تھے، ان کی مستقل مزاجی تھی کہ انہوں نے انگریزی کے اتنے تبحر پر بال برابر اپنی وضع کو نہیں بدلا۔ اور وہ باوجودیکہ سید احمد خاں کے گویا پٹھو تھے، مگر انہوں نے ساری عمر ترکی ٹوپی تک نہیں اڑھی انگریزی جوتی تک نہیں پہنی۔ میں جاڑے کے دنوں میں ان کو بوڑھے بننے کی طرح کاروئی دار پانچامہ پہنے دیکھا اور ہنسا کرتا۔

غرض مولوی ذکار اللہ کی وضع ظاہر یا طرز ماندہ بود یا گفتگو سے کوئی نہیں کہہ سکتا کہ انگریزی اُن کو چھو بھی گئی ہے۔ ہم مسلمان ہیں تو مذہباً وہ بھی یقیناً مسلمان تھے، مگر ان کا دامن عقیدت لوث تعصب سے بالکل پاک تھا۔ وہ باہمی میل جول میں مذہب کو دخل ہی نہیں دیتے تھے۔ سب سے خلوص کے ساتھ ملتے، اور حاضر و غائب سب کے ساتھ ایک طرح کا سلوک کرتے۔ یہ ان کے اس خلوص ہی کا نتیجہ تھا کہ مرتور ہے تھے مولوی ذکار اللہ، سکرات کی سی بفراری پادری صاحب کو تھی (یعنی ریورنڈ سی ایف اینڈ روز کو) بہ ظاہرہ دونوں میں کسی ایک کی کوئی غرض دنیادی دوسرے متعلق نہ تھی، مگر دونوں نے مذہب کی اہمیت کو سمجھا تھا، اور ان کی باہمی محبت الحُبُّ لِلّٰہ کی قسم سے تھی "مودۃ اہل صفاء بہ در زود چہ در قفا"

مولوی ذکار اللہ کو ابتدا سے تعلیم و تعلم اور خدمت علم و فن کا شوق تھا۔ تعریف اور ان کی قدردانی

اتفاق سے آپ کو ملازمتیں بھی اس شغل اور اسی صیغہ کی ملیں۔ ریاضی سے سب سے زیادہ مناسبت تھی تو سب سے زیادہ اسی فن کی کتابیں لکھیں۔ چونکہ ان کے زمانے میں تعلیم اردو زبان میں تھی، اس لئے ذکار اللہ صاحب کی ریاضیات و طبیعیات کی کتابیں سرکاری نصاب تعلیم میں داخل ہوئیں۔ اور اس خدمت کے صلے میں گورنمنٹ سے پندرہ سو روپیہ کا انعام ملا۔ اور شمس العلماء اور خان بہادر کے خطابات عطا ہوئے۔ ڈپٹی انسپکٹری کے زمانے میں تعلیم نسواں کی وسعت و اشاعت کے صلے میں گورنمنٹ نے خلعت بھی دیا تھا۔ ان کی اقسام تعریف کی فہرست "المصنفین" میں درج کی گئی ہے۔ اس سے نقل کی جاتی ہے۔

مضمون	تعداد تصانیف مطبوعہ	غیر مطبوعہ	مجموعہ
ریاضیات	۸۱	۶	۸۷
تاریخ و جغرافیہ	۱۶	۱	۱۸
علم و ادب	۱۶	۰	۱۶
علم اخلاق	۶	۰	۶
طبیعیات و ہیئت	۷	۲	۹
سیاست مدن	۲	۵	۷
میزان	۱۲۹	۱۴	۱۴۳

ان میں سے تاریخ ہندوستان کے ۱۸ حصے ہیں جن کے

مجموعی صفحات ۷۱۶۹ ہیں۔ اس کے علاوہ سوا ستمبری ملکہ و کٹوریہ، کورن نامہ، سوا ستمبری مولوی بیچ اللہ، تاریخ عہد انگلشیہ، آئین قیصری بہت سی کتابیں ایسی تصنیف کیں کہ ان سے پہلے ان موضوعات پر کسی نے لکھی تھیں۔

مستقل ضخیم کتابوں کے علاوہ مولوی ذکار اللہ نے مختلف رسالوں اور اخباروں میں بے شمار مضامین لکھے، تہذیب الافلاق، انسٹی ٹیوٹ گزٹ علی گڑھ، مخزن لاہور، زمانہ لاہور، رسالہ حسن جہد آباد وغیرہ مشہور برسوں میں بھی لکھتے رہتے تھے، اور شمس کلکتہ، پنج بہار میور وغیرہ غیر مشہور رسالوں کو بھی بے تامل لکھ کر بھیج دیتے تھے۔ کسی سے انکار نہ تھا۔

کثرت مطالعہ اور اس کام میں ضبط و استقلال کا یہ عالم تھا کہ اپنے دولت خانہ کوچہ چلیاں میں ایک مخصوص جگہ پر دیوار سے ٹیکہ لگا کر بیٹھتے تھے، اور اتنی مدت اس جگہ بیٹھے کہ دیوار میں گرٹھا ہو گیا تھا۔ ۱۹۱۱ء میں یس نے بھی اس "تکیہ گاہِ علم و فضل" کی زیارت کی تھی۔

مولوی ذکار اللہ صاحب کے ہم عصروں میں کسی ایک مصنف نے اس قدر کثیر و ضخیم کتابیں نہیں لکھیں۔ لیکن یہ بخت و تقدیر کی عجیب ستم ظریفی ہے کہ اب انکی تصانیف کی طباعت اشاعت، قدر دانی و فیض رسانی کم سے کم ہے۔ انکی تصانیف ریاضی و سائنس ان کے زمانے میں شامل درسیات رہیں۔ پھر جب تمام اسکولوں اور یونیورسٹیوں کی تعلیم و امتحانات انگریزی میں ہونے لگے تو ان کی ضرورت نہ رہی تاریخوں اور جغرافیوں کا بھی یہی حال ہوا۔ سوا کچھ ریاں ملکہ و کٹوریہ، لارڈ کرزن وغیرہ ایسے اشخاص کی تھیں جن سے عام دلچسپی بھی نہ تھی، اور انگریزی میں ان سے بہتر موجود تھیں۔ ان کی تاریخ ہندوستان، بے شک اپنی ضخامت و تفصیل و تحقیق کے سبب سے قابل قدر اور لائق مطالعہ تھی۔ لیکن ان کی طوالت و گرائی قیمت کے سبب سے عام لوگ اس سے مستفیض نہ ہو سکے۔ پھر ایک یہ بات بھی تھی کہ مولوی ذکار اللہ صاحب کی اکثر کتابیں، خصوصاً یہ تاریخ، نہایت معمولی کاغذ اور کتابت و طباعت کے ساتھ شائع ہوئیں، اور حسن ظاہری میں دلکش و بھارت نواز نہ رہیں۔ اب صرف ان کے مضامین کہیں کہیں درسی کتابوں میں داخل نظر آتے ہیں، اور بس۔

مولوی ذکار اللہ صاحب کی طبیعت میں اختراع و ایجاد کا مادہ کا طرز تحریر بہت کم تھا۔ اس لئے ان کی تحریر میں بجز صفائی دروانی اور تفصیل و تجزیہ کے زبان و طرز بیان کا کوئی لطف نہیں، بلکہ ان کی زبان میں محاورہ دہلی کا بھی مزہ نہیں ہے۔ ان کو غور و فکر اور تحقیق و تدقیق کی عادت تھی، اس لئے علمی، تاریخی، سیاسی، اخلاقی ہر قسم کے مضامین کو پوری وضاحت کے ساتھ لکھا ہے۔ لیکن مسرت و الم، غصہ و نفرت، شوخی و ظرافت کے کسی موقع پر ان کے الفاظ سے ان کا جوش طبیعت بہت کم مترشح ہوتا ہے۔

ان کی اکثر تحریروں سے معلوم ہوتا ہے کہ کسی دوسری زبان سے ترجمہ کر رہے ہیں۔ حالانکہ وہ مضامین ان کی ذاتی فکر اور آزادانہ تحریر کا نتیجہ ہوتے ہیں۔

کہیں کہیں محاورہ اردو کے خلاف فارسی محاوروں کا لفظی ترجمہ کر دیتے ہیں۔ مثلاً تاریخ ہندوستان میں رانا اودے پور کے سلسلہ ذکر میں لکھتے ہیں:-

”سپاہ کشتہ داسیر ہوئی، فویشوں نے مع مستبوں کے اپنا سر بچھڑا“

فارسی محاورہ ہے، سر فویشن گرفتند یعنی اپنا اپنا راستہ لیا۔ ساتھ چھوڑ گئے۔ کبھی عوام کی زبان کے الفاظ لکھ دیتے ہیں۔ مثلاً ”عزت و ناموری“ کے معنوں میں کہتے ہیں:- ”اشرافوں کا ممتاز کرنے والا کمال ہے“

ایک جگہ لکھتے ہیں:- حضرت اکبر بادشاہ نے پنجاہ سال سلطنت کی ”یہاں“ پچاس ”کا لفظ زیادہ فصیح تھا۔ اسی معنوں میں شہر اودے پور کے حال میں لکھتے ہیں:- بڑی بڑی اور خوش جاہ:- یعنی خوش وضع جگہ ہے۔ کبھی غیر متعارف یا کم مشہور لفظ لکھ دیتے ہیں۔ مثلاً اسی بیان میں فرماتے ہیں:-

”اس حُسنِ خدات کے جلد و میں عداے سند داس کورے لایاں کا خطاب ملا“

”جلد“ کی جگہ انعام و صلہ اچھے خاصے لفظ تھے۔ ان مثالوں سے معلوم ہوتا ہے کہ مولوی ذکار اللہ صاحب کو الفاظ و عبارت کی طرف کوئی خاص توجہ نہ تھی۔ جو قلم سے نکل گیا، نکل گیا۔

تاریخی کتابیں بڑی کاوش و تحقیق کے ساتھ لکھتے ہیں، چنانچہ خود اپنا طریق نگارش بیان کرتے ہیں:-

”میرا قاعدہ ہے کہ میں سلاطین ہند کی تاریخ نویسی کے لئے وہ تواریخ لیتا ہوں“

جن کے مؤلف عہد نویسی ہوں، اور وہ سب سے زیادہ معتبر و مستند سمجھی جاتی ہوں۔

ان سے تاریخی حالات اخذ کر کے لکھتا ہوں، اور پھر انگریزی تاریخوں سے جن کا ایک

انبار میرے پاس موجود ہے، بعض مضامین انتخاب کر کے لکھتا ہوں“

(تاریخ ہندوستان جلد ہفتم۔ احوال شاہجاں)

یورپ کے مورخوں نے اپنی تواریخ ہند میں غلط بیانات کی ہیں۔ مولوی ذکار اللہ نے بقول اپنے، ”ان تاریخوں کا کیسی کیسی ذکر کیا ہے۔ اور ان کی غلطیوں کو بیان کیا ہے۔“ لیکن یہ فصیح

اغلاط زور دار الفاظ میں نہیں کرتے۔ انگریزوں کی فایاں بیان کرنے میں جرات سے کام نہیں لیتے۔

(۱) **تاریخ ہندوستان** جلد ہفتم ظفر نامہ شاہجہاں میں
تھایف کے نمونے | رانا اودے پور سے محاربات شاہی کا حال لکھتے ہیں۔ ایک
مقام کا مختصر اقتباس یہ ہے :-

رانا کا حال ایسا تنگ کیا کہ وہ ایک نخل کس مقام میں آرام نہیں کر سکتا تھا۔ کبھی مل
اس کے پیٹے کے ساتھ، اہل دیوال اس کے، جا بجا پڑے پھرتے تھے، خود تھوڑے
آدیوں کے ساتھ سرگرداں تھا۔ اور برسات کے موسم کا انتظار کرتا تھا کہ وہ راہوں اور
گندگاہوں کو پانی سے گھیر لے، اور مجھے دشمنوں کی آگ سے بچا دے۔

سلطان خرم نے کوہستان کی تنگناؤں میں تھانے بٹھا دیے تھے کہ جہاں
رانا کی خبر پائیں، وہاں فوراً اس کے پکڑنے کو شکر روانہ ہو۔ محمد شاہ کو کلنگ
کے بتخانوں کی تخریب اور راجپوتوں کی تادیب کے لئے روانہ کیا۔ اس نے جاتے ہی
تاریخ شروع کی، اور بہت آدمیوں کو مارا اور قید کیا۔ اسے سندھ و اس
سرحد ہی کی طرف گیا، وہاں رانا کے اہل دیوال کا نشان اس کو بتایا تھا، مگر
اس کے پونپنے سے قبل چترمان رانا اہل دیوال کو دوسری جگہ لے گیا تھا۔ اس
سرزمین میں اسے سندھ و اس نے قتل و غارت اور اسیر کرنے اور منازل ہنود
کے خواب کرنے میں کوئی چیز باقی نہیں چھوڑی۔ بت خانوں پر راجپوت بڑے دلیرانہ
لڑے، اور آخر کو جوہر کر کے مع اہل دیوال سے۔ اس راسے نے بادشاہ کے
حقوق کا پاس کیا اور اپنے آئین و کیش کا کچھ خیال نہیں کیا۔ بتوں کو جلایا اور
بتخانوں کو ڈھایا۔

بدل ہاچاں لہراد خانہ ساخت کہ ہندو بہ تخریب بت خانہ تاخت
اس سخن فصاحت کے جلدوں میں اسے سندھ و اس کو ماسے رایاں کا خطاب ملا،
اور رفتہ رفتہ اس کا درجہ ایسا بڑھا کہ راجہ بکراجیت کا خطاب مرحمت ہوا جس کے

بڑھ کر اجاڑوں کے واسطے کوئی خطاب نہیں۔

شاہجہاں کے حال میں لکھتے ہیں :-

جب شاہجہاں نے تخت شاہی پر جلوس کیا، تو اس کو مراسم ملت مصطفوی و شریعت
محدی کا جس میں کچھ خلل پڑ گیا تھا، ایسا پاس و محافظ تھا کہ اول حکم اُس نے یہ دیا کہ سجدہ
کرنے کی تعظیم کا، جو حقیقی سزاوار ہے۔ اب آئندہ کوئی دوسرے کے لئے اپنی پیشانی
کو خاکِ مذلت پر نہ رکھے، یعنی عہدا کبریٰ میں بادشاہ کو جو سجدہ کرنے کا دستور تھا، وہ
موقوف کیا۔ جماعتِ خاں خانانوں نے معروض کیا کہ جہاں آفریں نے نظامِ عالم کے
لئے اپنے بندوں کو مرتبہ نوازش و بزرگی داشت میں تفاوت پیدا کیا ہے۔ ایک
کو اونحِ عزت و رفعت عنایت کیا، اور مرتبہ والا خداوندگاری اور پایہ بلند فرما گزاری
پر پونہچایا، اور سدا کا مکاری و بختیاری پر شکن کیا، اور دوسرے کو حکم پذیری اور
زماں بڑاری کے لئے پیدا کیا۔ اور ہر ایک کو استعداد کار کے اندازہ اور حالت و زگار
کے موافق اس کے امور ضروریہ کے تمام میں مدد و معاون بنایا۔ ایسے ہی مراتب
تعظیم و تفاوت کو بواجب انتظام اور مراسم توام عالم بنایا۔ اگر حضرت کو پرہیزگاری اور
احکامِ الہی کی اطاعت کے سبب سے سجدہ ناپسند ہے تو اس کی جگہ زمیں بوس مقرر
کیا جائے، جس سے مخدوم خادم ہیں، اور رئیس مروس ہیں، اور سلطان رعیت ہیں
استقامت امور جمہور کے لئے ایسا نہ ہو۔ بادشاہ دیں پناہ نے اس کی متمسک منظور
کیا، اور یہ قرار دیا کہ دونوں ہاتھ زمین پر ٹسکا کے پشت پر بوسہ دیں۔ اس کا
نام ”زمیں بوس“ رکھا گیا۔ مگر اس میں بھی سجدہ کے ساتھ مشابہت ہوتی تھی، اس کو
بھی موقوف کر کے تسلیم چہارم مقرر کی جس کا نام آگے آئے گا۔ اور سادات کو کہ
تعظیم و تکریم کے مستحق ہیں، اور فضلاء و صلاح آمار اور درویشان پرہیزگار، اور
زاویہ نشینان عبادت گزار کو اس زمیں بوس سے معاف کیا، اور یہ مقرر کیا کہ
جس وقت بادشاہ سے ملاقات ہو تو ”سلام علیکم“ کریں، اور جب نصرت ہو
تو فاتحہ پڑھیں۔

(۲) تاریخ عہد انگلشیہ میں ایسٹ انڈیا کمپنی کے گورنر جنرل

دارن، سیننگز کے اطلاق و عادات بیاں کرتے ہیں :-

اس نے اپنی سرکار کی خیر خواہی اور خیر اندیشی میں بھی کوئی دقیقہ فرو گذاشت نہیں کیا۔ مگر اس میں اس نے اخلاق کی نیکی پر خیال نہیں کیا۔ جس وقت سرکار نے روپیہ مانگا، تو اس کے سر انجام کرنے میں کسی بات کا آگاہی چھانچھانچھا نہیں سوچا۔ ازراہ ظلم و تعدی جو دولت کا سامان کیا، اہل انگلستان نے اس کو بے سرو سامانی سمجھا۔ اس کی طبیعت کا خمیر ایسا تھا کہ وہ عدالت اور عداقت کو ضرورت کے وقت کچھ چیز نہیں سمجھتا تھا، اور مدت و فتوت کو انسانیت میں داخل نہیں جانتا تھا۔ ”گر ضرورت ہو دروا باشد“ پر عمل تھا۔ وہ خود رائی کے سبب سے بر فود غلط اتنا تھا کہ اپنے سامنے افلاطون کی بھی حقیقت نہیں جانتا تھا، ہر کام اس کا ایک راز سر بستہ اور سر پوشیدہ تھا۔ کسی کام کی اصل و حقیقت کھلنے ہی نہیں دیتا تھا۔ گو اس کے ظاہر ہو جانے سے نقصان نہ ہو۔ وہ اس کی یہ تھی کہ وہ ہر کام کو بڑے بیج پانچ سے کرتا تھا۔ غرض اس میں جو خوبیاں تھیں وہ تخمین کے قابل تھیں، اور جو برائیاں تھیں وہ نفوس کے لائق یوں سمجھا جاتے تھے کہ رعایا پروری، سپاہ کی دلداری، لوگوں کو اپنا کر لینا۔ رفاہیت عباد اور معموری بلاد کا خیال، یہ سب خوبیاں اس میں ایسی تھیں کہ وہ ایک طوطی خوش رنگ کی طرح خوشنما معلوم ہوتی تھیں۔ مگر اپنی سرکار کی تک شناسی کے سبب سے اس کی گنجینہ آمانی، دولت افزائی ایک ایسی بلی اس میں تھی کہ وہ اس طوطی خوش رنگ کو نوچے کھاتی تھی۔ مگر اس بلی کے بھنبوڑنے کے لئے اس کے پاس ایک کتابھی موجود تھا، جو اس کی نو دہرستی و خود رائی تھی۔ غرض یہ فضائل اور زوائد اس میں کام کر رہے تھے، جو ایک بڑے بندستان میں طوطی اور بلی اور کتا کام کریں۔

یہ تشبیہ نہایت درست و موزوں پیدا کی ہے۔

(۳) مضامین ذکاء اللہ۔ یہ ادبی خدمت دوسری مستقل ضخیم

تصانیف سے کچھ کم وسیع و گراں قدر نہیں ہے۔ سر سید کی طرح مولوی ذکاء اللہ

نے بھی مختلف ضروری موضوعوں پر بے شمار مضامین لکھے ہیں۔ اور ہر مضمون اس قدر صحت فکر، قوت استدلال اور تفصیل و تشریح کے ساتھ لکھا ہے کہ حقیقت میں حق ادا کر دیا ہے۔ بعض مضامین انگریزی سے تقریباً لفظی ترجمہ ہیں، بعض انگریزی مضامین سے ماخوذ ہیں۔ لیکن اکثر ان کی اپنی فکر کا نتیجہ ہیں۔ ان کے بیان کی تیاری و سلاست جو اور تصانیف میں ہے، یہاں بھی ہے، بعض مضامین میں جدت خیال اور لطف بیان ایسا ہے جو ان کی تاریخوں میں نہیں ملتا۔ چند مضامین سے مختصر اقتباسات درج کئے جاتے ہیں۔

(الف) **ادب**۔ ادب کے معنی اس ریاضت محمودہ اور کوشش و سعی کے ہیں، جس سے کسب فیض ہو۔ ہر چیز کی حد کی نگہداشت کو اور ہر فعل محمودہ کی تعظیم کو بھی ادب کہتے ہیں۔

تو اپنے نفس کو وہ ادب سکھا کہ بے ادب اسے دیکھ کر باادب ہو جائیں۔ جو ادب سکھانے کا ذوق رکھتا ہے، وہ بے ادبوں کو اپنا ہی سا بنا لیتا ہے۔ جیسے آہوے وحشی جو گھر میں دانہ کھاتا ہے، وہ اور آہوں کو پکڑ لانا ہے۔ جو اپنے اخلاق کی بنیاد ادب پر رکھتا ہے، اس کا فکر استاد ہو جاتا ہے۔ بزرگی کی جڑ ادب سے مستحکم ہوتی ہے۔ تو لالہ و گل کی طرح تھوڑا سا خدہ کر کہ سب کو مطبوع ہو نہ یہ کہ ایسے تھمے لگائے کہ سب کو یہودہ معلوم ہوں۔ بے خرد جس کو مزاج کتھے ہیں، وہ خرد مندوں کے نزدیک بزدل صلاح ہے۔ اگر تمھاری داڑھی کوڈوں کے پردوں کی سی سیاہ ہو، تو بڑھوں کی بگلا کی سی سفید داڑھی کی ہنسی نہ اڑاؤ۔ اگر تم کمن عارض اور گل عذار ہو تو زنگی کے سامنے آئینہ رکھ کر اسے نہ چڑاؤ کیونکہ کوئی بد صورت دنیا میں بے مصلحت نہیں ہوتا۔ ایک چینی جس کا زنگ سرفاد سفید تھا، ایک زنگی پر ہنسا، تو زنگی نے جواب دیا کہ ”میرا ایک نقطہ تیرے چہرے کے لئے زیب ہے، اور تیرا ایک نقطہ میرے لئے ایک عیب ہے“

یہ عبارت ایسی معلوم ہوتی ہے جیسے اخلاق کی کسی فارسی کتاب کو سامنے رکھ کر لکھی گئی ہو۔

(ب) ذیل کا مضمون انگریزی کے ایک مضمون سے ماخوذ ہے جو مشہور مصنف بیکن نے لکھا ہے، بلکہ جا بجا اس کا لفظی ترجمہ ہے۔

کتاب کا مطالعہ۔ مطالعہ تہائی اور عزالت میں خوشی بخشتا ہے، گفتگو و

تقریر میں حسن بیان پیدا کرنا، معاملات کے فیصلہ اور مقدمات میں اسے دینے کی قابلیت

بڑھاتا ہے۔ بس مطالعہ سے حسن بیان اور قابلیت بڑھتی ہے۔ گو معاملات مقدمات کو

تیز و چالاک آدمی بھی فیصلہ کر دیتے ہیں۔ مگر مقدمات و منصوبوں کی ترتیب اور عام

اصلاح کی تدابیر جیسی چاہئے، عالم و فاضل ہی کرتے ہیں۔

تم اس واسطے نہ پڑھو کہ لوگوں کے فلاح باتیں کہیں گے اور ان کی باتوں کی

ترد کریں گے یا سب باتوں کو یقین اور تسلیم کریں گے، یا ہم خود بہت باتیں بنائیں گے۔

بلکہ پڑھنے سے مقصود عظیم یہ ہو کہ ہم لوگوں کی باتوں کو تو لیں گے اور سوچیں گے، پھر جو

عمل کرنے کے قابل ہوں گی ان پر عمل کریں گے۔

بعض کتابوں کا صرف مزاج چکھا جاتا ہے، یعنی ان میں سے کچھ کچھ پڑھا جاتا ہے۔

بعض بالکل نگلی جاتی ہیں۔ یعنی کل پڑھی جاتی ہیں مگر بے توجہی اور بے غوری سے۔

بہت تھوڑی کتابیں ہیں جو چبا چبا کے ہضم کی جاتی ہیں، یعنی اول سے آخر تک بڑی

توجہ اور غور و خوض سے پڑھی جاتی ہیں۔ کتابوں کے انتخاب سے جو کتابیں بنتی ہیں،

ان کا حال آبِ مقطر کا سا ہے۔

(ج) مولوی ذکار اللہ کی انشا پردازی، قوتِ تخیل اور جدتِ آفرینی کا ایک

دیکھنے والے نمونہ ذیل کا مضمون ہے۔ بعض حصے حذف کر کے شروع سے آخر تک نقل کیا جاتا ہے۔

آگ۔ اللہ جل شانہ نے اپنی مخلوق میں اپنی صفات کی نشانیاں عجب حیرت انگیز

ادا سے دکھائی ہیں کہ انسان ان نشانیوں کو ذی نشان سمجھ کر اپنا معبود بناتا ہے

حقیقت تک عدم رسائی کی وجہ سے مجاز میں بالکل محو ہو جاتا ہے۔ ہندوؤں کی اذلی

الہی کتاب میں آگ (اگنی) کا بیان دیکھو تو تم کو معلوم ہو گا کہ وہ ایک نشانِ کبریاں

دکھا رہی ہے، معبود بنی بیٹھی ہے، آدمیوں کو اپنا بندہ بنا کر پوجا کر رہی ہے۔

ہمہ دانی کی صفت سے اس کی ذات موصوف ہو رہی ہے (یہ وہ صفت ہے کہ اللہ ہی کی ذات سے مخصوص ہے)۔ اس کی ذات کی نسبت وہ نکتے بیان ہو رہے ہیں کہ ان کے سمجھنے کے لئے، اعلیٰ سے اعلیٰ درجے کی ذہانت کی ضرورت ہے۔

یہ مثل کہ ”آگ میں مٹو تو یا مسلمان ہو“ ایسے محل پر بولی جاتی ہے، جہاں ہر طرح سے کام کرنے میں بُرائی ہی بُرائی ہو۔ آگ ہندوؤں کی معبود ہے، اگر اس میں مٹوتے تو نرک میں پڑے، مسلمان ہو تو جہنم میں جاے۔ دونوں طرح سے خرابی ہی خرابی ہے۔ آگ ہندوؤں کی ایسی معبود ہے۔

زردشتیوں کی کتابوں میں آگ نور الہی کا ظہور دکھا رہی ہے۔ آدمیوں کے سر کو اپنے آگے سجدہ میں جھکا رہی ہے، اپنی پرستش کے لئے آتشکدے بنوا رہی ہے، جن میں بجنہ درختوں داتا باں رہتی ہے..... ارسطاطالیس نے استقراء سے اربعہ بسائط عنصریہ، خاک، باد، آب، آتش، قرار دئے، مگر عناصر کو بسیط حالت میں کوئی نہیں دیکھ سکا۔ آتش حالت بسیط میں زمین پر مؤدوم اور گڑہ نار میں موجود۔ انسان گڑہ نار میں پونہج کر کیونکر دیکھ سکتا ہے۔ خاک حالت بسیط میں زمین کے طبقہ اولیٰ اور طبقہ طینہ کے نیچے بیٹھی ہے۔ تحت اثریٰ میں جا کر اس کی زیارت ہو سکتی ہے جو انسان کے لئے ناممکن ہے۔ ہوا بسیط حالت میں گڑہ ہوا کے طبقہ یوم میں موجود ہے۔ انسان اگر پر لگا کے جاے تو اس کی قدم بوسی کر سکتا ہے، مگر یہ بھی ممکن نہیں۔ پانی تو کس حالت بسیط میں مل ہی نہیں سکتا۔

ارسطو کے نزدیک ان چاروں عنصروں کا مولد ایک ہی ہے۔ مگر محققین زمانہ حال آگ کو میولی سے خانی جانتے ہیں، اور اس کو مادی نہیں مانتے۔ حرکت سے کہتے ہیں کہ حرارت پیدا ہوتی ہے۔ آگ بھی اس حرارت کی ایک کیفیت ہے۔ ان مباحث میں ہنگامہ سخن گرم کرنے سے مجھے اندیشہ ہے کہ قلم دیا سلائی بن کر

میرے ہاتھ کو نہ جلائے.....

آگ عجیب نامبارک اولاد ہے، پیدا ہوتے ہی ماں باپوں کو کھا جاتی ہے۔ جن لکڑیوں کی زنا شونی سے پیدا ہوتی ہے، انہیں کو جلا کر خاک کر دیتی ہے، اور آپ ماں باپ کو مار کر زندہ رہتی ہے..... **آگ** ہماری دشمن جانسوز بھی ہے اور دوست دل افروز بھی۔ وہ گھر گھر مبارک مہمان ہے۔ مہربان دوست ایسی کہ ہماری راحت کے لئے ہماری رنج و تکلیف دور کرنے کے لئے، آسائش و آرام کے واسطے، صدا ضروریات زندگی کے رفع کرنے کے واسطے وہ سامان جیسا کرتی ہے۔ ہمارے چولہے پر مانا گری کرتی ہے، اُپلے کندھے جلا کر روٹی اور کھانا پکاتی ہے۔ آگ ہی نے انسان کو پکانا سکھایا ہے جس کے سبب سے وہ حیوانوں سے ممتاز ہو گیا ہے، جیسا انسان حیوان ناطق کہلاتا ہے، ایسا ہی پرندہ حیوان۔ کیونکہ حیوان اپنی ہنڈیا پکانے کے لئے آگ پر نہیں چڑھاتا۔ یہ تو حضرت انسان ہی عقل کے پورے ہیں کہ بھوپھو کر کے آگ روشن کرتے ہیں، اور اپنی خوراک پکاتے ہیں، اور اس کی دھوئی سے آنکھوں کو ادیت پونپجاتے ہیں.....

جن ملکوں میں سردی کی شدت ہے اور برف کثرت سے پڑتی ہے، وہاں بغیر آگ اور ایندھن کے آدمی کا جینا مشکل ہو جاتا ہے..... انگلستان ایک سرد ملک ہے۔ اس کے اندر بہ گھ میں ایک آتش داں ہوتا ہے جس کے گرد گھروالے آگ تاپنے بیٹھے ہیں۔ بڑے چھوٹوں کو طارح طارح کے سبت سکھاتے ہیں۔ وہ بچپن کی اُون کے ساتھ ایسے بنے جاتے ہیں کہ بڑھاپے تک ان کے تار و پود ڈوٹے نہیں۔ دونوں پر وہ نقش جاتے ہیں کہ عمر کی درازی ان کو مٹا نہیں سکتی، وہ پتھر کی لیبر ہوتے ہیں۔ امتداد زمانہ ان پر زندگ نہیں چڑھا سکتا۔ یونیورسٹی کے آئرن پائے والے بہت تھوڑے آدمی ہوتے ہیں، مگر آتش دانوں کے گریجویٹ سب ہوتے ہیں۔ یونیورسٹی میں جو علم تحصیل ہوتا ہے

وہ ایک مدت کے بعد حافظہ میں پڑمردہ و مردہ ہو جاتا ہے، مگر ان آتش دانوں کے گرد کا سبق پڑھا ہوا ہمیشہ زندہ و تازہ رہتا ہے۔

جاٹسے کے موسم میں ہندوستان میں دیہات میں صبح شام رات کو دیکھو کہ ایک الاؤ جلتا ہے، جس کے گرد گنوار حلقہ باندھ کر خشک زمین پر اکڑوں بیٹھتے ہیں اور علم میں بہت سی آگ بھر کر ایک حقہ پر رکھتے ہیں، اور اس کا دور لگاتے ہیں۔ ایک ایک دو دو گھونٹ پی کر حقہ کی نئے دوسرے منہ کی طرف کر دیتے ہیں۔ اس وقت وہ اپنی اولاد کے بیاہ شادی کرنے کی، گائے بھینس کے بیاہنے کی، بھیڑ بکری کے پالنے کی، اور کھیتی کے بگڑنے سنورنے کی باتیں کرتے ہیں۔ وہ عجیب دلچسپ اور دل رُبا ہوتی ہیں۔ اگر کوئی اُن کو سنے تو اس کو وہ علم حاصل ہو جو کبھی کتابوں سے نہیں حاصل ہو سکتا۔

اب تک ہم نے آگ کی دو قسمیں کا بیان کیا۔ اب اس کی دشمنی کا ذکر سنو کہ جب یہ مادر مہربان ہم سے فضا ہوتی ہے تو خدا کی پناہ! اس کے آتش ناک غصہ کے سامنے ساری مخلوق بھاگتی ہے، مگر وہ بھلاکب اس کو بھڑکتی ہے۔ اس طرح پکڑ لیتی ہے جیسے بھاگتے ہوئے لشکر کو دشمن پکڑ لیتا ہے، اور فنا کر دیتا ہے۔ جس چیز کو چھوتی ہے چاٹ کر سیاہ کر دیتی ہے۔ کھیتوں کو اس طرح کاٹتی ہے جیسے کہ نائی پنہی سے دائڑھیوں کو تراشتا ہے جب درختوں کی دگر سے وہ پیدا ہوتی ہے تو جنگل کے جنگل جلا کر خاک سیاہ کر دیتی ہے۔ جب وہ بھڑکتی ہے اور اپنے شعلے ہوا میں اُڑاتی ہے تو سمندروں کی لہروں کی کیفیت دکھاتی ہے۔ سمندر میں بھی وہ فاسفورس کی روشنی کے جلوے نوید دکھاتی ہے۔ جاں آگ ہو کر گذر جاتی ہے، وہ جگہ دھواں دھار ہو کر تاریک ہو جاتی ہے۔ وہ دھوئیں کا تاج سر پر لگا کے اور شعلوں کے بال بنا کے تاریکی کو دور کر دیتی ہے۔ غرض آگ بھی عجیب چیز ہے کہ زمین پر نار ہے، آفتاب میں نور ہے، آسمان پر بجلی ہے، لوہے اور حقائق میں مشعل ہے۔ گرم ملک والوں نے جو

جہنم بنایا ہے، اس میں وہ گنہگاروں کی تعزیر کے لئے ایک سخت عذاب ہے جس سے
ملک والوں نے وجہ بنائی ہے اس میں نیکو کاروں کے تاپنے اور آرام کرنے
لئے جاں فزا ہے۔

خدا نخواستہ اگر آتش دینا سے معذور ہو جائے تو بہت سے کام دینا کے
ٹھنڈے ہو جائیں۔ نہ چونچکے کہ اینٹ پتھر کو جوڑے، نہ ریت سے منہ دیکھنے کا
شیشہ بنے۔ غرض عالم کے حسن کے بڑے حصے میں گرا گری اور دل فریبی نہ
رہے، اس کا جو بن خاک میں مل جائے، اسکی بہار پر خزاں آجائے۔

آگ اپنے تئیں کھاتی ہے اگر اس کو کوئی چیز کھانے کو نہ ملے النَّارُ
تَأْكُلُ نَفْسَهَا إِنْ لَمْ تَجِدْ مَا تَأْكُلُ. آگ فاکٹر ہو کر بہت آدمیوں
کو کھلاتی ہے النَّارُ كَثِيرٌ مَّا دَرَكَاتُهَا تَطْعَمُ الْعِبَادَ.

”آب داتش را چہ آشنائی“ آگ پانی کو بخار بنا کر اڑاتی ہے، اس طرح
اپنے دل کا بخار نکالتی ہے۔ خدا تعالیٰ نے اپنے فضل و کرم سے، اس لئے کہ یہ
عصر انسان کے کاموں میں ہمیشہ زیادہ آئے، ہوا کو اس کا خدمت گزار مقرر کر دیا
ہے کہ اس پر پنکھا بھلا کرے۔

مولوی نذیر احمد

والد کا نام مولوی سعادت علی ہے۔ ۶ دسمبر ۱۸۳۶ء

(۲۳ جمادی الاولیٰ ۱۲۵۲ھ) کو پیدا ہوئے۔ وطن

اصلی موضع ریہڑ تحصیل نگینہ ضلع بجنور ہے۔ شاہ عبدالغفور اعظم پوری رحمۃ اللہ علیہ
کی اولاد میں ہیں۔ اعظم پور ضلع بجنور میں ہے۔ شاہ صاحب اپنے وقت کے مشاہیر
اولیاء اللہ میں تھے۔ مولوی نذیر احمد کی نخیال بھی علماء کے خاندان میں تھی جو
شاہی زمانے میں قاضی رہ چکے تھے۔ چار برس کی عمر میں والد کے ساتھ
بجنور آ گئے۔

ابتدائی تعلیم ابتدائی تعلیم کچھ کتب میں اور کچھ والد سے حاصل کی۔ والد خود بڑے

پرنسپل کے کہنے سے مفتی صدر الدین خاں صاحب نے شرح ملا میں مولوی نذیر احمد کا امتحان لیا، انہوں نے نہایت عمدہ جواب دئے۔ پرنسپل نے کالج میں داخل کر لیا اور چار روپیہ ماہوار وظیفہ مقرر کر دیا جو بڑھتے بڑھتے پونیس روپیہ ماہوار ہو گیا۔ اس وظیفے کے متعلق وہ خود بیان کرتے ہیں :-

”مجھ کو مروجہ دہلی کالج میں اپنا وظیفہ پانا یاد ہے۔ جس دن سے وظیفہ شروع ہوا۔ میں نے

اور نہ صرف میں نے بلکہ ہمارے سارے خاندان نے اگلے سلسلہ ملازمت کا آغاز سمجھا“

دہلی کالج میں مولوی ذکار اللہ ان کے ہم جماعت تھے۔ مولانا نذیر احمد کو ریاضی اور تاریخ سے دلچسپی نہ تھی، لیکن وظیفہ کی خاطر پڑھتے تھے۔ کالج میں داخل ہوئے تھوڑا عرصہ ہوا تھا کہ والد کا انتقال ہو گیا۔ اس کے بعد مولانا اور محنت سے پڑھنے لگے۔ آخر ۱۸۵۲ء میں آٹھ سال کی تعلیم کے بعد کالج چھوڑا۔ کالج کی تعلیم کے متعلق

۵ نذیر احمد صاحب کے کالج میں داخل ہونے کا سال ۱۸۳۵ء ان کی سوانح عمری ”حیات النذیر“ میں اور

اس سے ”سیر المصنفین“ وغیرہ تذکروں میں درج کیا گیا ہے اور بہت تذکروں نے ان کا سال

ولادت بھی ۱۸۳۶ء لکھا ہے، اور یہ بھی لکھا ہے کہ ۹ برس کی عمر تک والد سے اور اس کے

بعد ۵ سال مولوی نصر اللہ خاں سے تعلیم پا کر بجنور سے دہلی آئے۔ اس حساب سے دہلی آنے کے وقت

ان کی عمر ۱۴ سال کی ہوتی ہے۔ تو ولادت کے سال مذکور کے حساب سے ۱۸۵۰ء میں دہلی آئے۔

پھر ۱۸۴۵ء کالج میں داخل ہونے کا سال کیونکر ہو سکتا ہے۔ اس سال ان کی عمر ۹ سال کی

ہوتی ہے۔ ان سنوں کی تاویل و تطبیق اس طرح ہو سکتی ہے کہ مولانا کا سال ولادت ۱۸۳۵ء انکی

بڑی عمر میں اور ملازمت کی حالت میں کسی پنڈت نے ان کا جنم پتر بنا کر بتایا تھا۔ خود ان کو اپنا سال

ولادت ۱۸۳۳ء یاد تھا، اور یہی سال انہوں نے ڈپٹی کلرک کی درخواست میں لکھا تھا۔ قراین و

حالات سے یہی درست معلوم ہوتا ہے۔ یہ سنہ ۱۸۳۸ء اور ۱۸۳۹ء کے مطابق ہوتا ہے۔ اس

زمانے میں مسلمان عموماً ہجری سال سے واقعات کا حساب لگایا کرتے تھے۔ اس حساب سے مولانا جب

۱۴ سال کی عمر میں دہلی آئے تو ۱۲۶۱ھ یا ۱۲۶۲ھ ہو گا۔ اور یہ ۱۸۴۴ء کے مطابق ہے۔

اس طرح کالج میں داخل ہونے کا سال ۱۸۴۵ء ہو سکتا ہے۔

خود لکھتے ہیں:۔

”معلومات کی دست، اسے کی آزادی، ٹالرشین (درگذر)، گورنمنٹ کی سچی خیر خواہی،
اجتہاد علی بصیرت، یہ چیزیں جو تعلیم کے عمدہ نتائج ہیں، اور جو حقیقت میں نمرط زندگی
ہیں، ان کو میں نے کالج ہی میں سیکھا اور حاصل کیا۔ اور اگر میں نے کالج میں نہ پڑھا ہوتا
تو میں بتاؤں کیا ہوتا، مولوی ہوتا تنگ خیال، متعصب، اکھل کھرا، اپنے نفس کے
اعتساب سے فارغ، دوسروں کے عیوب کا متحسس، پر خود غلط، مسلمانوں کا نادان
دوست، تقاضا سے وقت کی طرف سے اندھا“

جس زمانے میں نذیر احمد صاحب مولوسی عبدالخالق صاحب سے پڑھنے
اور ان کے گھر کا کام کیا کرتے، ان کی خورد رسال پوتی کو گود میں لئے پھرنا اور اس کی
ٹہل کرنا بھی ان کے ذمہ تھا۔ خوبی تقدیر سے آخر بڑے ہو کر اسی لڑکی سے ان کی
شادی ہوئی۔ مفتی صدر الدین صاحب نے نکاح پڑھایا اور گیارہ ہزار کا مہر باندھا گیا۔
پھر مولانا نے ایک اور نکاح اپنے کنبے میں والدہ کے اصرار سے کیا۔ لیکن اس سے
بناہ نہ ہو سکا۔ اور طلاق پر معاملے کو ختم کرنا پڑا۔

ملازمت | ۱۸۵۴ء میں کنجاہ ضلع گجرات (پنجاب) میں چالیس و پیمہ ماہوار کے مدرس
ہوئے۔ دو برس بعد ڈپٹی انسپکٹر مدارس ہو کر کاپور آگئے۔ یہاں انگریز انسپکٹر
سے نہ بنی، اس لئے استعفادے کر دہلی چلے گئے۔ ابھی دہلی پونچھے نہ تھے کہ ۱۸۵۶ء
کا غدر برپا ہو گیا۔ یہ بھی غدر کے مصائب میں مبتلا رہے۔ اتفاق سے اس ہنگامہ
میں نذیر احمد صاحب نے ایک سیم کی جان بچائی۔ غدر کے بعد اس خدمت کے
صلے میں ڈپٹی انسپکٹر مدارس الہ آباد مقرر ہوئے۔

الہ آباد میں نذیر احمد صاحب منشی عبدالشرفاں صاحب امین عدالت
کے مکان پر مقیم ہوئے۔ منشی صاحب انگریزی جانتے تھے۔ ان کی ترغیب سے
انہوں نے بھی انگریزی پڑھنی شروع کی اور کافی قابلیت پیدا کر لی۔ مولانا نے
ایک لکچر میں انگریزی پڑھنے کے سلسلے میں کہا تھا:۔

”میں ایسے باپ کا بیٹا ہوں کہ دہلی کالج کے پرنسپل نے ہر چند چاہا کہ میں انگریزی پڑھوں۔

والد مرحوم نے جو ایک غریب آدمی تھے، مگر اپنے وقت کے بڑے دیندار، صاف

کہہ دیا کہ مجھے اس کا مر جانا منظور، اس کا بھیک مانگنا قبول، مگر انگریزی پڑھنا گوارا نہیں۔“

اسی زمانے میں گورنمنٹ نے ان کو قانون انکم ٹیکس کے ترجمہ کی خدمت سپرد کی۔

یہ ترجمہ بڑی قابلیت سے کیا۔ اس کے بعد تعزیرات ہند کے ترجمہ کا کام ملا۔ اور اس کے

صلے میں کانپور کی تحصیلداری ملی۔ دو برس تحصیلدار رہے۔ ترجمہ ختم ہونے پر ۱۸۶۳ء میں

ڈپٹی کلکٹر بنا دئے گئے۔ پھر ایک انگریزی علم ہیئت کی کتاب کا ترجمہ سموات کے نام

سے کیا۔ اور یہ ترجمہ تنقید و نظر ثانی کی غرض سے ریزیدنٹ حیدرآباد کے ذریعہ سے

امیر کبیر مدارالمہام ریاست کے پاس بھیجا گیا۔ امیر کبیر علم ہیئت دریا صنی کے بڑے ماہر

تھے، (اس داتا تارخ اُردو کے صفحہ ۲ پر ان کا ذکر آچکا ہے) مولوی نذیر احمد کا ترجمہ بہت

پسند کیا گیا، اور ان کی غیر معمولی ذہانت و قابلیت نے ایسا اثر پیدا کیا کہ سر سالار جنگ

نے ان کو حیدرآباد بلایا۔

نواب عماد الملک مولوی سید حسین بلگرامی اور نواب محسن الملک کے خطوط

مولوی نذیر احمد کے پاس آئے کہ سر سالار جنگ آپ کی خدمات حیدرآباد کے لئے

منتقل کرانا چاہتے ہیں۔ پھر سر سید احمد خاں کے ذریعہ سے سرکار نظام کی طرف سے

تحریر موصول ہوئی کہ بالفعل ۸۵۰ روپیہ اور پھر ایک ہزار بیس روپیہ ماہوار حساب

سکہ انگریزی ملیں گے۔ مولانا اس وقت اعظم گڑھ میں ڈپٹی کلکٹر تھے۔ رخصت لیکر

دہلی ہوتے ہوئے حیدرآباد چلے گئے۔ ۲۷ اپریل ۱۸۶۴ء کو وہاں پہنچ کر نواب

محسن الملک کے پاس قیام کیا۔

حیدرآباد میں ترقی کرتے کرتے ”بورڈ آف ریونیو“ کے ممبر ہو گئے۔ سترہ سو

روپیہ ماہوار تنخواہ ہو گئی۔ سر سالار جنگ سید قدر و عزت کرتے تھے۔ اس زمانے میں

میر محبوب علی خاں بہادر نظام دکن نابالغ تھے۔ ان کی تعلیم کے لئے سر سالار جنگ

نے مولوی نذیر احمد صاحب سے خاص طور پر نصاب تعلیم مرتب کرایا لیکن یہ کتابیں

شائع نہ کی گئیں۔

قیام حیدرآباد کے زمانے میں نذیر احمد صاحب کو قرآن مجید حفظ کرنے کا خیال ہوا، اور اپنے بے نظیر حافظہ کی مدد سے چھ مہینے میں پورا قرآن یاد کر لیا۔
سر سالار جنگ نے اپنے فرزند لائق علی خاں کو مولوی نذیر احمد کی شاگردی میں پیدا دیا اور ہمارا جہ کشن پر شاد دونوں ان کے مکان پر پڑھنے کے لئے آئے تھے۔
 ۱۸۸۳ء میں سر سالار جنگ کے انتقال کے بعد لائق علی خاں سالار جنگ ثانی ہوئے چونکہ مولوی نذیر احمد ان کے استاد رہ چکے تھے، بعض لوگوں کو اندیشہ پیدا ہوا کہ مولوی صاحب شاگرد پر اپنا اثر نہ ڈالیں، اس لئے ان لوگوں نے استاد کی طرف سے شاگرد کے کان بھرنے شروع کئے۔ ان کے کان میں بھی اس کی بھنگ پڑ گئی، موقع دیکھ کر نیشن لیکر دہلی چلے آئے۔ حیدرآباد میں تصنیف و تالیف کا سلسلہ چھوٹ جانے کا بہت قلق تھا۔ اب یکسو ہو کر علمی مشاغل میں مصروف ہو گئے۔

انعامات و خطابات | "مرآة العروس" اور "توبۃ النصوح" پر ایک ایک ہزار روپیہ انعام لگورنمنٹ سے ملا۔ پہلی کتاب پر ایک گھڑی بھی ملی۔ ۱۸۹۷ء میں

شمس لعل کا خطاب ملا۔ قرآن مجید کا ترجمہ چھپنے پر اس کی ایک جلد مولانا نے سر ولیم مولفمنٹ گورنر کو انگلستان بھیجی۔ اس عظیم الشان علمی خدمت کے اعتراف میں ۱۹۰۲ء

میں ایڈنبرا یونیورسٹی نے ایل ایل ڈی کی ڈگری پیش کی۔ پھر ۱۹۱۱ء میں پنجاب یونیورسٹی نے ڈی۔ او۔ ایل کی ڈگری دی۔

مولوی نذیر احمد کی ابتدائی زندگی عسرت میں گزری تھی، اس لئے انکی شغل سود و تجارت | طبیعت میں کفایت شعاری کا مادہ اور دولت کی قدر پیدا ہو گئی تھی۔

تجارت سے بھی لگاؤ تھا۔ اس لئے خود بھی تجارت میں روپیہ لگاتے تھے اور دوسروں کو بھی یہی نصیحت کرتے تھے۔ بلکہ دوسروں کو محض اعتبار پر روپیہ دیدیتے تھے۔

خود انھوں نے ایک بار کہا تھا کہ "اس تجارت کے شوق میں تین لاکھ روپیہ کھو بیٹھا ہوں" اپنے روپیہ پر کھلم کھلا سود دیتے تھے۔ ایک روپیہ سیکڑہ شرح سود مقرر تھی۔ اپنی تصنیف

الحقوق والفرانض میں مسئلہ سود پر بحث کی ہے، اور اس کو جائز بتایا ہے۔ دلچسپ بات یہ تھی کہ ایک طرف تو وہ نہایت جزور سے دکھایت شمار تھے، یہاں تک کہ سخیل مشہور ہو گئے تھے اور دوسری طرف اس قدر سادہ مزاج اور صاحب مروت تھے کہ نہ جائداد کی نگرانی کرنے تھے، نہ تجارت کی دیکھ بھال، اور روپیہ بے تکلف قرض دیتے رہتے تھے۔ اس ترکیب سے بڑی دولت لوگوں نے اڑائی۔ چنانچہ وفات کے بعد امید سے بہت کم روپیہ نکلا۔ حالانکہ صرف پنشن کا روپیہ ڈھائی لاکھ ہوتا ہے۔ بینک میں نقد روپیہ پچاس ہزار تھا۔ جائداد ملا کر ڈیڑھ لاکھ سے زیادہ کی مالیت نہ تھی۔

بچپن سے نہایت ذہین اور شوقِ طبع تھے۔ یہی کیفیت آخر عمر تک شوقی و ظرافت رہی۔ بچپن میں چلبلی طبیعت کے سبب سے ایک وقت میں ایک جگہ بیٹھ کر حجامت نہ بنوا سکتے تھے۔ تھوڑی دیر بیٹھے اور بھاگ گئے۔ پھر بڑے آسے اور حجامت بنی۔ لڑکپن میں مولوی عبدالخالق کے گھر کا سالہ پینے میں دق کیا کرتے تھے۔ پھر بڑے ہو کر نوکر ہوئے اور قانون انکم ٹیکس کا ترجمہ سپرد ہوا تو انہیں بابوشیو پر شاد انسکیٹر مدارس شریک ہو گئے۔ مولانا خود ہی ترجمہ کرنا چاہتے تھے، لیکن بابو صاحب کے ماتحت تھے۔ اور کچھ نہ کر سکے تو ان کو پریشاں کرنا شروع کیا۔ بابو جی ترجمہ بولتے تھے۔ یہ لکھتے درمیان میں انہوں نے پوچھا، ”لکھتے ہو مولانا؟“ یہ لفظ بھی لکھ دیا۔ انہوں نے پڑھو اگر سمجھنا تو یہ لفظ بھی پڑھ دیا۔ وہ فحفا ہوئے اور کہا ”یہ داخل گستاخی ہے“ انہوں نے یہ فقرہ بھی درج کر دیا۔ آخر ساری صاحب عاجز آ گئے۔

مولانا کے بعض لطفے قابل ذکر ہیں۔ ان میں سے ایک یہ ہے کہ سارا رنگ نمان نواب لائق علی خاں بہادر شیلے سے علی گڑھ جاتے تھے۔ مولانا غازی آباد کے اسٹیشن پر جا کر ملے۔ انہوں نے باتوں میں یہ بھی کہا کہ آپ ناحق تیرا بہادر سے چلے آئے اب بھی وہیں چلنے؟ مولانا نے فرمایا ”نک خوار نہ کار ہوں، گرمی کا

خواستگار ہوں۔ اب جس حال میں ہوں وہی میرے لئے مناسب ہے۔ ایک مرتبہ
چندر آباد جا کر تو نیشن پر نکالا گیا۔ اب دوسری مرتبہ جاؤں تو کہیں ایسا نہ ہو کہ یہ
نیشن بھی کھو آؤں۔ سر سالار جنگ مسکرا کر خاموش ہو گئے۔

(۲) چندر آباد سے آ کر دہلی میں قیام کیا تو انگریزی حکام ان کی خدمات
اور کارناموں سے واقف نہ تھے۔ ایک مرتبہ دہلی میں کوئی جلسہ ہوا۔ ڈپٹی کمشنر نے
اہل دہلی کو بلانے کے لئے ایک معمولی فرسٹ کلاس گشت کرائی۔ ان میں ان کا نام بھی تھا۔
انہوں نے فرسٹ کے حاشیے پر یہ لکھ دیا:۔

”اگر یہ سرکاری طلبی ہے تو سمن یا وارنٹ آنا چاہئے۔ دوستانہ بلاوا ہے تو چٹھی آنی
چاہئے۔ اور یہ دو صورتیں نہیں ہیں اور آنا نہ آنا میری مرضی پر منحصر ہے، تو میں نہیں
آسکتا“

ڈپٹی کمشنر اس تحریر کو دیکھ چونکا اور تحصیلدار سے پوچھا۔ جب ان کا حال
معلوم ہوا تو تحصیلدار سے کہا کہ تم نے پہلے مجھ سے کیوں نہ کہا کہ میں چٹھی لکھتا۔ چنانچہ
اس نے الگ خط لکھ کر بلایا۔ اور زبانی معذرت کی۔

(۳) مسلم ایجوکیشنل کانفرنس کا اجلاس دہلی میں ہوا تھا، اور مولوی نذیر احمد
تقریر کر رہے تھے۔ اسی درمیان میں لارڈ کچنر کمانڈر انچیف افواج ہند جلسہ میں
آئے، تھوڑی دیر بیٹھے، کچھ تقریر کی اور رخصت ہو گئے۔ ان کے اٹھتے ہی مولانا
پھر تقریر کرنے کے لئے کھڑے ہو گئے، اور ابھی لارڈ صاحب اسٹیج سے اترے ہی
تھے کہ انہوں نے فرمایا:۔ جَاءَ الْحَقُّ وَنَهَى الْبَاطِلُ إِنَّ الْبَاطِلَ كَانَ زَهُوًّا
دحق آیا، باطل دور ہوا۔ ہاں باطل جانے ہی والا تھا، یہ سن کر سارا مجمع ہنس پڑا۔ لارڈ کچنر
مصر میں رہ چکے تھے۔ عربی خوب جانتے تھے۔ دل ہی دل میں اس پھبتی کا مزہ
لیا ہو گا۔

(۴) اس کانفرنس کی صدارت ہیرا لالی نس سرانغا خان نے قبول کر لی تھی۔
لیکن آگے میں دیر ہو گئی تھی اور جلسہ شروع ہو گیا تھا۔ مولوی نذیر احمد کا لپکے ہوا ہاتھ

کہ سر آغا خاں آگئے۔ وہ ایسے خوبصورت اور شاندار جوان تھے کہ اپنے جمال و جاہت سے تمام جلسے پر چھا گئے۔ نواب محسن الملک نے مولانا کا سر آغا خاں سے تعارف کرایا۔ ان کے ہاتھ میں لکچر تھا۔ تعارف ہوتے ہی لکچر میز پر رکھ دیا، اور بڑی مٹانت کیساتھ آغا خاں سے خطاب کر کے فرمایا:۔

آفاق ہاگردیدہ ام، ہربتاں درزیدہ ام

سیارہ خوباں دیدہ ام، لیکن تو چیزے دیگری

تمام جلسہ یہ شعر سن کر پھوٹک گیا۔ سر آغا خاں بھی منہ پر رومال رکھ کر ہنستے رہے۔ حاضرین نے مولانا سے بار بار پڑھوا کر سنا۔

(۵) ہنزہ مجسٹی امیر صیب اللہ خاں بادشاہ کابل ۱۹۰۶ء میں ہندوستان آئے۔

عید الفطر ۱۳۲۳ھ کی نماز دہلی میں پڑھی، جمعہ کارور تھا۔ نماز کے بعد دربار کیا اور مخصوص مشاہیر دہلی دہند کو ملنے کے لئے بلایا۔ ان میں مولوی نذیر احمد بھی تھے۔ یہ جب امیر صاحب کی خدمت میں حاضر ہوئے تو ان کو دیکھتے ہی عرب شاعر متنبتی کا یہ شعر پڑھا:

عِيدٌ وَعِيدٌ وَعِيدٌ صَوْنٌ مَجْمَعَةٌ وَجَدُ الْجَيْبِ دِيَوْمِ الْعِيدِ وَاجْمَعُ

(۶) حیدرآباد میں ایک ریونیو بورڈ قائم ہوا تھا۔ اس کے تین ممبر تھے۔

مولوی دلیل الدین خاں ہنسی اکرام اللہ خاں اور مولوی نذیر احمد۔ ان میں سے مولوی دلیل الدین خاں بسیار فوار مشہور تھے۔ ہنسی اکرام اللہ خاں شو قین

مزان آدمی تھے، اور مولوی نذیر احمد کی کفایت شعاری بخل کی حد تک پرستی

ہوتی تھی۔ ایک مرتبہ سرسالار جنگ نے مولوی نذیر احمد سے بورڈ کے ممبروں

کا حال دریافت کیا۔ انھوں نے کہا: ہم ارکانِ ثلاثہ سلوواڈا شہر بوجا کلا شہر فوجا کے معذوق ہیں۔

(۷) نواب محسن الملک عربی کے بڑے عالم تھے۔ اور مولوی نذیر احمد

لین تین عیدیں ساتھ بڑے بولتے ہیں، شہر سے صیب بوم عید اور بعد سن بلوئی کھاڈیو اور بجا اور بجا

اور نواب صاحب میں بڑی بے تکلفی تھی۔ ایک روز حیدرآباد میں "مولویت" کا ذکر آیا۔ کسی نے نواب صاحب کو "مولوی ہدی علی" کہا۔ مولوی نذیر احمد بولے کہ "اگر ہدی علی مولوی ہیں، تو یہ جو سامنے کھڑا ہے یہ بھی مولوی چاند خاں ہے" چاند خاں ان کا قدیم ملازم تھا۔ لمبی داڑھی تھی اور صوم و صلوات کا پابند تھا۔

حیدرآباد سے آکر مولوی نذیر احمد صاحب نے تصنیف و تالیف کے قوتِ تقریر | علاوہ قومی کاموں میں بھی حصہ لینا شروع کیا۔ اس وقت معلوم ہوا کہ قدرت نے ان کو غیر معمولی قوتِ بیان عطا کی ہے۔ چنانچہ پہلی ہی تقریر نے وہ اثر پیدا کیا اور مقبولیت حاصل کی کہ پھر ان کے بغیر کوئی مجلس گرم نہ ہوتی تھی۔ آواز، لہجہ، انداز بیان سب ایسے پائے تھے کہ ان کے جادو سے تمام جلسہ مسخ ہو جاتا تھا۔ اہل مجلس کو ہنسانا، رُلانا، ان کے اختیار میں تھا۔ چندے کی اپیل اس طرح کرتے تھے کہ حاضرین کی جیبیں جھاڑ لیتے تھے کتنا ہی بڑا مجمع ہو ان کو پیچھے چلانے چلانے کی ضرورت نہ تھی۔ صرف بلند آواز سے تقریر کرتے اور دُور تک پہنچ جاتی۔ اکثر اپنی تقریر پہلے سے چھپو لیتے اور اس کی بطور کاپی ان کے ہاتھ میں ہوتی، لیکن تقریر میں تحریر کے پابن نہ رہتے۔ کتے چلے جاتے اور سامعین کو بھی اپنی رُو میں بہا لجاتے۔ سننے والے نفسِ مضمون سے زیادہ ان کے لبِ لہجہ، فصاحتِ بیان اور طاقتِ لسان کے گرویدہ ہوتے تھے۔ اور ان کے لطائف و طرائف کے دلدادہ تھے۔ چنانچہ نہ مولانا اپنی رُو میں اصل مضمون کی طرف لوٹ کر آتے نہ سامعین اس کے منتظر رہتے۔ وقت ختم ہو جاتا، مولانا بیٹھ جاتے اور حاضرین کو تھرتھراتی رہتی کہ وہ کہیں اور سنا کر سے کوئی

یہ بات ان کے ہم عصروں میں سے کسی میں نہ تھی۔ سر سید اور نواب محسن الملک اصولِ تقریر اور فنِ خطابت کے اعتبار سے مولوی نذیر احمد سے بہتر تھے۔ لیکن مجمع عام کے لئے ان کی تقریر ان سے زیادہ شاندار اور دلکش ہوتی تھی۔

اس پر طرہ یہ کہ سرسید اور محسن الملک دونوں سے زیادہ، بلکہ تمام مقررین سے زیادہ مولوی نذیر احمد اپنی تقریر میں عربی کے موٹے موٹے الفاظ اور محاورے، عربی کے فقرے، اشعار اور آیتیں جا بجا استعمال کرتے تھے۔ پھر بھی ان کے طرز ادا، جوش بیان و فصاحت زبان کے سبب سے تقریر کی دلکشی میں فرق نہ آتا تھا۔ اس طرح انھوں نے اپنی اس خداداد قابلیت سے بھی ملک و قوم کی بڑی خدمت کی۔ مولانا طبعاً بیباک اور عادتاً دریدہ دہن واقع ہوئے تھے۔ صاف گوئی میں کبھی حد سے گزر جاتے تھے، اور تلخ گوئی پر اتر آتے تھے لیکن سامعین ان کی خاطر سے اس کو بھی گوارا کر لیتے تھے۔

وفات امرنے سے چند مہینے پہلے علالت کا سلسلہ شروع ہوا۔ کمزوری بڑھتی گئی۔ باہر آنا جانا، لٹنا جُلنا چھوڑ دیا، اور علاج کی بھی توجہ نہ کی۔ سمجھتے تھے کہ وقت آ گیا ہے۔ آخر فانیج ہوا، اور چار یا پنج روز بعد ۳ مئی ۱۹۱۲ء کو صبح کے روز رحلت کی۔ خاکسار مولف نے قرآن مجید سے تاریخ وفات نکالی ہے۔

لَهُمْ فِيهَا نَعِيمٌ مُّقِيمٌ خَالِدِينَ فِيهَا أَبَدًا

۱۲۳۰ھ

سورہ توبہ آیت ۱۲۳

ڈپٹی نذیر احمد صاحب نے مولوی ذکار اللہ صاحب کی ڈپٹی نذیر احمد کی تصانیف کثرت تصانیف پر تعجب ظاہر کیا ہے۔ وہ خود بھی بیسار نویسی اور زود نویسی میں کسی سے کم نہ تھے۔ مختلف موضوعات پر کتابیں لکھی ہیں جن میں بعض ان کی اولیات میں شامل ہیں کہ ان سے پہلے اس کا ذکر کسی نے نہیں کیا۔ کسی نے قلم نہ اٹھایا تھا۔ مثلاً زمانہ لٹریچر اور اس میں ناول کا مطالعہ ترجمہ قرآن مجید کی سلاست اور تسلسل۔ الحقوق والفرافض میں مضمون قرآن کی ترتیب۔ قانونی کتابوں کے ترجمے۔ یہ سب ان کی بے نظیر جزوات طبع اور ہارت فکر کے شاہد ہیں۔

سے قرآن مجید کا ملاحظہ میں نے کیا اور اس کا اظہار کرنے کے لیے الفاظ لکھنے لگا ہوں۔

ڈپٹی نذیر احمد صاحب کی تصانیف کا سلسلہ بڑے دلچسپ طریقے سے شروع ہوا ہے۔ اس کے متعلق وہ خود لکھتے ہیں:۔

”میں اپنے بچوں کے لئے ایسی کتابیں چاہتا تھا کہ وہ ان کو چاؤ سے پڑھیں۔۔۔

ڈھونڈھا تلاش کیا۔ کہیں پتہ نہ لگا۔ چار میں نے ہر ایک کے مناسب حال کتابیں

بنانی شروع کیں۔ بڑی لڑکی کے لئے مرآة العروس۔ چھوٹی کے لئے منتخب الحکایات

بشیر کے لئے چند چند۔ یہ نہیں کیا کہ کتابیں سالم لکھ لیں، تب پڑھانی شروع کیں۔

نہیں، بلکہ ہر ایک کتاب کے چار چار پانچ پانچ صفحے لکھ کر ہر ایک کے حوالے کر دیے۔

مگر وہ بچوں کو ایسی بھائیں کہ جس کو پاؤ صفحے کے پڑھنے کی طاقت تھی وہ آدھے صفحے

کے لئے، اور جس کو ایک صفحے کی استعداد تھی، وہ ورق کے لئے مستعمل تھا۔

جب دیکھو ایک نہ ایک متقاضی کہ میرا سبق کم رہ گیا ہے۔ میں اسی وقت قلم برداشتہ

لکھ دیا کرتا۔ یوں کتابوں کا پہلا گھان بنا ہوا“ (درباری لکچر ڈپٹی نذیر احمد)

اس کے بعد نذیر احمد صاحب ان کتابوں کی شہرت و اشاعت کا قصہ بیان

کرتے ہیں، وہ بھی عجیب اتفاق اور پر لطف واقعہ ہے۔ یعنی ڈپٹی صاحب کے

پھوٹے صاحبزادہ بشیر الدین کی ڈائری کٹر سرشتہ تعلیم سے کہیں ملاقات ہو گئی۔

انہوں نے لڑکے سے پوچھا کہ تم کیا پڑھتے ہو۔ بشیر الدین نے مذکورہ بالا کتابوں کا

نام بتایا۔ ڈائری کٹر صاحب نے تعجب سے کہا کہ اردو میں ان ناموں کی تو کوئی

کتابیں نہیں ہیں۔ لڑکے نے کہا کہ یہ کتابیں ابانے میرے اور ابا کے لئے لکھی ہیں۔

صاحب نے کہا اچھا دوڑ کر انہیں لے آؤ۔ بشیر دوڑا ہوا گھر گیا اور مرآة العروس،

منتخب الحکایات اور چند چند کے قلمی نسخے لے آیا۔ ڈائری کٹر صاحب نے ان کتابوں

کو دیکھا اور مرآة العروس کو بہت پسند کیا۔ اور گورنمنٹ سے اس پر انعام دینے

جانے کی سفارش کی۔ چنانچہ اس پر ایک ہزار روپیہ نقد اور ایک تہمتی گھڑی انعام

میں ملی۔ اس کے بعد تصانیف کا سلسلہ شروع ہو گیا۔ ڈپٹی نذیر احمد صاحب کی

تصانیف حسب ذیل ہیں:۔

(۱) ناول (زمانہ لٹریچر)

(۱) مرآة العروس مطبوعہ ۱۸۶۹ء(۲) بنات النعش (مرآة العروس کا دوسرا حصہ) جس میں لڑکیوں کو دستکاری اور عملی زندگی

کی ترغیب دی ہے۔ مطبوعہ ۱۸۷۳ء

(۳) توبۃ النصوح جس میں سچی اسلامی زندگی کی تعلیم ہے۔ اس پر بھی ایک ہزار روپیہ انعام ملا۔

مطبوعہ ۱۸۷۷ء

(۴) محسنات یا فسانہ بتلا مطبوعہ ۱۸۸۵ء(۵) ابن الوقت مطبوعہ ۱۸۸۸ء۔ غدر کے زمانے کا قصہ۔ انگریزی اور ہندوستانی دو اسلامی

معاشرت کا مقابلہ۔

(۶) رویائے صادقہ۔ دہلی کے قدیم شریف خاندان کی زندگی۔(۷) ایامی، جس میں بیوہ عورتوں کے نکاح ثانی کی ضرورت و فوائد بیان کئے ہیں۔

(۲) اخلاق

(۱) منتخب الحکایات۔ (۲) چند پند۔ (۳) موعظہ حسنہ

(۳) مذہب

(۱) ترجمہ قرآن مجید۔

(۲) الحقوق والفرائض۔ ۳ حصے ۱۹۰۶ء میں لکھی۔(۳) الاجتہاد۔ عقائد اسلامی کا عقلی ثبوت ۱۹۰۸ء میں لکھی۔(۴) أحیاء الامت۔ ازواج مطہرات نبی کریم صلی اللہ علیہ وسلم کے حالات۔(۵) ادعیۃ القرآن۔ اس میں قرآن مجید کی تمام دعائیں ایک جا کر دی ہیں اور ان پر سفید

حاشیے لکھے ہیں۔

(۴) منطق

(۱) بہادی الحکمت۔ اس رسالے میں علم منطق کی تعلیم کا جدید و دلچسپ طریقہ اختیار کیا ہے

جو منطق کی مردوبہ درسی کتابوں سے مختلف ہے۔ مثالیں بھی نئی نئی تلاش کی ہیں جن سے

کتاب کی دہچھی میں اضافہ ہو گیا ہے۔ مصنف ۱۸۷۱ء
۱۲۸۸ھ

(۵) علم ہیئت

(۱) سموات۔ اس کا ذکر پہلے آچکا ہے۔ انگریزی کتاب کا ترجمہ ہے۔ گورنمنٹ نے اس پر

ایک ہزار روپیہ انعام دیا۔ ۱۸۷۶ء میں ترجمہ کی۔
۱۲۹۳ھ

(۶) قواعد

(۱) ما یغنیك فی الصرف۔ (۲) صرف صغیر۔ عربی قواعد کے متعلق لکھیں۔

(۷) متفرق

(۱) رسم الخط۔ (۲) نصاب خسرو۔ (۳) فسانہ عذر۔ (۴) مجموعہ لکچر۔ (۵) نظم بے نظیر نذیر۔

(ان کی نظموں کا مجموعہ)

قانونی کتابوں کے ترجمے ان کے علاوہ ہیں۔ آخر عمر میں مطالب القرآن کے نام سے ایک ضخیم تصنیف کا آغاز کیا تھا لیکن تمام نہ کر سکے۔

علامہ آزاد کی طرح مولانا نذیر احمد بھی صاحبِ طرزِ خاص

ہیں اور ان کا طرزِ تحریر بھی سب سے الگ اور نرالا ہے کہ چند

سطروں سے پتا چل جاتا ہے کہ یہ ڈپٹی صاحب کی تحریر ہے۔

ڈپٹی نذیر احمد کا
طرزِ تحریر

خالص دہلی کی زبان اور محاورے استعمال کرتے ہیں۔ زنا نہ نادلوں میں

شریف مستورات کی بہترین زبان اور انداز اختیار کیا ہے۔ طرزِ بیان نہایت

صاف، واضح اور زور دار ہوتا ہے۔ روانی اور بیباختگی ہر جگہ نمایاں ہے۔ بات

کو سمجھانے کے نئے نئے طریقے پیدا کرتے ہیں۔ اگرچہ آزاد کی سی رنگین عبارت

نہیں لکھتے، لیکن حسبِ موقع کبھی استعارہ و تشبیہ سے بھی کام لیتے ہیں۔ ان کے

اسلوب میں ایک اجتماعِ تضاد عجیب ہے کہ ایک ہی تحریر میں کہیں نہایت

منطق و گراں عربی کے الفاظ و تراکیب و محاورات لکھتے ہیں، اور دوسری

جگہ ٹھیٹ ہندی کے الفاظ لکھ دیتے ہیں۔ اس کے ساتھ ہی خاصکر لکچروں میں

انگریزی کے الفاظ اور محاورے بھی جا بجا لے آتے ہیں اگرچہ یہ اکثر بیجا ہوتے ہیں۔

ڈپٹی نذیر احمد کے طرزِ تحریر کی ایک نمایاں خصوصیت، جس میں ان کا کوئی ہم عصر شریک نہیں ہے، ان کی خرافت ہے۔ ظریفانہ رنگ کا ناولوں اور تقریروں میں زیادہ موقع تھا۔ وہیں ہے اور بہت دلچسپ و خوشگوار ہے۔ خرافت کو حد اعتدال سے بڑھنے نہیں دیتے۔ اور صحیح موقع پر صرف کرتے ہیں۔

ڈپٹی نذیر احمد بڑے ذہین و طباع تھے۔ بچپن سے طالب علمی شروع کر دی تھی۔ بلا کا حافظہ پایا تھا۔ افسد کرنے اور محفوظ رکھنے کی عادت تھی۔ زبان و محاورہ اور ادب و انشا سے فطری مناسبت دلچسپی

طرز نذیر احمد کی
بے اعتدالی

تھی، اس کے ساتھ ہی چونکہ اصلی دہلوی نہ تھے اور دہلی کو وطن بنانا تھا، اس لئے دہلی کی زبان کو اہل زبان کی طرح حاصل کرنا چاہتے تھے۔ لڑکپن اور آغاز شباب ہی میں پہلے طالب علمی اور پھر شادی کے سبب سے دہلی کے شریف خاندانوں میں آمدورفت اور ارتباط پیدا ہو گیا۔ ان کی ہمہ گیر طبیعت نے زبان دہلی کے تمام لوازم و محاسن بہت جلد حاصل کر لئے۔ پھر تصانیف کے سلسلے میں اتفاق سے سب سے پہلے اپنی لڑکیوں کے لئے زمانہ فرمانے لکھے، اور ان میں ہو بہو زمانہ زبان لکھی۔ یہ زمانہ نثر پر عرصہ تک بے دریغ تیار کرتے رہے۔ ہندی کی چندی اور بال کی کھال نکالنے کا طبعاً شوق تھا۔ لڑکیوں کی تعلیم و تربیت کے لئے ہر کتاب میں ایک ایک بات کو نہایت تفصیل و وضاحت کے ساتھ بیان کرنے کی ضرورت تھی۔

ان سب باتوں کا نتیجہ یہ ہوا کہ ڈپٹی صاحب کی طبیعت و تہذیب دونوں میں صاف بیانی، گھریلو روزمرہ، زمانہ انداز بیان اور ایسٹ زبان رسوخ ہو گئی۔ اور رفتہ رفتہ یہ احساس جاننا رہا کہ یہ طرزِ تحریر ہر تصنیف کے لئے موزوں نہیں ہے۔ چنانچہ اس کے بعد جب انہوں نے قرآن مجید کا ترجمہ کیا تو یہی کتابیں سیرت و سوانح مرتب کئے، تو ان میں بھی عاویسانہ بول چال، محاورے، کہاوتیں لکھ دیں۔ اور ایسا اسلوب بیان اختیار کیا جو کہیں اس موصوعہ و متن کے مناسب

نہ رہا، اور کہیں بزرگان دین۔ نبی کریم، اصحاب کرام، اہل بیت اطہار (رضوان اللہ تعالیٰ علیہم اجمعین) کی شان کے خلاف ہو گیا۔ اس کی چند مثالیں یہ ہیں:-

(۱) المسخوق والمفروض میں سب سے پہلا فقرہ یہ لکھتے ہیں:-

”کسی نے کیا اچھی، ٹلی ہوئی، باون تولے پاؤرتی بات کہی ہے کہ مَنْ عَرَفَ نَفْسَهُ فَقَدْ عَرَفَ رَبَّهُ رَبَّهُ“ (جس نے اپنے آپ کو پہچانا تو اُس نے

اپنے پروردگار ہی کو پہچانا) یعنی اپنے نفس کی معرفت خدا کی معرفت کی دلیل ہے“

اس اقتباس کا پہلا جملہ حقوق و مفروض جیسے سنجیدہ موضوع کے لئے بظاہر مضحکہ خیز معلوم ہوتا ہے، لیکن ہمارے نزدیک زیادہ قابل اعتراض نہیں ہے۔ اس کی یہ تاویل ہو سکتی ہے کہ ڈپٹی نذیر احمد نے اس تمام کتاب میں عقائد و اعمال، حقوق اللہ و حقوق العباد اپنے اسی بے تکلف اسلوب اور زبان و محاورہ میں لکھے ہیں، جس میں اس طرح کے مضامین زمانہ ناولوں میں فسانہ کے بڑے بوڑھے مردوں اور عورتوں کی زبانی لڑاکوں لڑکیوں کے لئے بیان کئے ہیں۔ یہ انداز متانت موضوع کے لحاظ سے درست نہ رہی، لیکن اگر کوئی شخص ساری کتاب اسی رنگ میں لکھے تو اعتراض ہلکا ہو جاتا ہے۔ بہر حال فقرہ مندرجہ میں کوئی سوراہا نہیں۔ لیکن ڈپٹی صاحب کو یہ طرز بے محل اختیار کرنے میں بھی باک نہ تھا۔ مثلاً

(۲) الاجتہاد میں تذکرہ ہجرت میں لکھتے ہیں:-

”خدا کا کرنا، پیغمبر صاحب کو عین وقت پر معلوم ہو گیا۔ اندھیرے میں چپکے

سے سٹک گئے۔

(۳) اسی کتاب میں پھر لکھتے ہیں:-

”اب تم ان حالات حقہ صحیحہ کو حاضر فی الذہن رکھ کر ٹھنڈے دل سے الفاظ

سے تجویز کرو کہ پیغمبر صاحب جھوٹا دعویٰ رسالت کر کے کسی مفاد کو توجہ کر سکتے

تھے۔ اسی دعوے نے تو ان کی یہ گت بنوائی تھی کہ

جھڑکی تو مدتوں سے مرادوات ہو گئی کالی کھونڈ دی تھی سوا ب بات ہو گئی

باقی ہے مارکھانی تو سن لو گے ایک دن اس کی گلی میں اپنی یہ اوقات ہو گئی

اسی دعوے نے ان کو شہر بدر کرایا (الاجتہاد ص ۷۲)

(۴) اُجھاتِ الامنہ میں اخلاقِ نبی کریم اور اسبابِ نکاح کے تذکرے میں ہجرت کے متعلق یہ فقرہ لکھتے ہیں۔

..... تقویت اور حمایت اور حفاظت نہوتی تو رسالت کی پہل ایک گھڑی بھی

منڈھے چڑھنے والی نہ تھی۔ مگر صداقت کے بھروسے پر پیغمبر صاحب تیرہ برس

دشمنوں کے زرعے میں پھاتی پر پڑے مونگ دیوایا کئے۔ یہاں تک کہ آخر کو

پاے نبات جگہ سے اُکھڑ گئے اور بھاگ کر دینے جا پناہ لی

اس بے ادبی و گستاخی کی کوئی تاویل نہیں ہو سکتی ”سٹک گئے“ گت

بنو انی تھی“ ”پھاتی پر پڑے مونگ دیوایا کئے“ جیسے محاوروں کا اور اس

قطعے کے چپاں کرنے کا یہ محل نہ تھا۔ لیکن ڈپٹی نذیر احمد کے ذہن سے فرق

مراتب اُٹھ گیا تھا۔ یہ بات نہ تھی کہ ان کو ادب ملحوظ نہ تھا یا قصد اُبلے حرمتی

کی۔ بلکہ اپنے طرزِ تحریر کی عادت کے سبب سے ان محاوروں کو ایسے موقع

پر بھی وہ ادب و احترام کے مناقب نہ سمجھتے تھے، اور یہی ان کے نفس و عقل

کا دھوکا تھا۔ ان ریک اور سو قیاناہ الفاظ سے اس ذات گرامی کو ارفع و اعلیٰ

اقدس و اطہر سمجھنا چاہئے تھا۔

ہر سخن موقع و ہر نکتہ مقامے دارد

اس طرح کے الفاظ، محاورے اور مثال جب ڈپٹی صاحب نے

ناولوں کے فرضی اشخاص کے یا اپنے متعلق لکھے ہیں تو ناموزوں اور ناگوار

نہیں معلوم ہوتے مثلاً ایک لکچر کے آغاز میں اپنا حال بیان کرتے ہیں:۔

”نہ مجھ کو شعر گوئی کا شوق ہے اور نہ سلیقہ، مگر وہ جو سکتے ہیں کہ لاندہ تو بہتیرا

بیٹھنا چاہتی ہے مگر لاندہ سے نہیں بیٹھتے دیتے۔ جب جب کوئی صاحب مجھے

لکچر دینے بلاتے ہیں، اندر بلانے والے تو بہت ہیں، اس لئے کہ انہوں اور

سالانہ جلسوں اور لکچروں کا تو ڈٹ بہ کھل پڑا ہے، مگر میں اپنے لکچروں کی

ہوا نہیں اُکھڑنے دیتا کہ گلیوں گلیوں کام بڑھتی کام بڑھتی پکارتا پڑھتی پکارتا پڑھتی۔

(لکچر ایجوکیشنل کانفرنس سنہ ۱۹۰۷ء بمقام ریاست رامپور)

یا مثلاً الاجتہاد میں اپنے آپ کو خطاب کر کے لکھتے ہیں:-

”تم اپنی ہستی کو کیوں بھولتے ہو، تو گدھی کھار کی، تجھے رام سے کو تو۔“

کہاں راجہ بھوج، کہاں بھجوا تیلی!

لیکن جب ایسی باتیں خدا و رسول کی زبان سے نکلواتے ہیں تو نہایت نازیبا ہو جاتی ہیں۔ جیسے توبۃ النصوح میں اللہ تعالیٰ کا قول نصوح کے لئے لکھا ہے:-

”نہ خیرنا مشخص کہ ہم تودیں نون، وہ کہے میری آنکھیں پھوٹیں۔“

اسی طرح کی بے اعتدالیوں قرآن مجید کے ترجمہ میں کی ہیں۔ اس طرز

تحریر میں ایک ذرا سی بات تھی جس کو ملحوظ رکھنے سے یہ تمام تصنیفات بے عیب

ہو جاتیں، اور جس کا خیال نہ کرنے سے یہ اعتراضات واقع ہوئے۔ ڈپٹی

نذیر احمد اپنی ہر نوع و موضوع کی کتاب اپنے مخصوص بے تکلف اسلوب میں

لکھنا چاہتے تھے۔ اس اصول پر اعتراض سہی، لیکن بے اصولی کے علاوہ کوئی

اعتراض نہ ہو سکتا اگر احترام و ادب کے موقع پر صرف سادگی و صفائی کو

قائم رکھتے، ابتذال و سوویت نہ برتتے۔ اور خدا و رسول اور بزرگان

دین کے متعلق ریکم محاورے نہ لکھتے۔ انہوں نے ہر جگہ اور ہر موقع پر

ایسے الفاظ استعمال نہیں کئے ہیں۔ فقرے کے فقرے، صفحے کے صفحے

بزرگوں کے تذکرے میں ایسے بھی لکھے ہیں جن میں قابل اعتراض زبان نہیں

ہے تو ممکن و سہل تھا کہ وہاں بھی نہ ہوتی جہاں ہے۔ اس سے ان کے

اسلوب خصوصی میں کوئی فرق نہ آیا۔ لیکن بات وہی ہے کہ ڈپٹی صاحب

کو اس کا احساس ہی نہ رہا تھا۔

دوسرا پہلو بے اعتدالی کا یہ ہے کہ ڈپٹی نذیر احمد انگریزی کے الفاظ

بڑی کثرت سے بالکل بے ضرورت استعمال کرتے ہیں۔ یہ بات لکچروں میں زیادہ ہے، اور معلوم ہوتا ہے کہ یہ طریقہ بھی انہوں نے سامعین کی دلچسپی اور دل لگی کے لئے اختیار کیا تھا۔ اگرچہ ان کی تقریر اس کے بغیر بھی ہمیشہ دلکش ہوتی تھی۔ انگریزی الفاظ کا استعمال سب سے پہلے سرسید نے شروع کیا تھا، لیکن ان کے ہاں ناگوار کثرت نہ تھی۔ مولانا حالی نے بہت زیادہ استعمال کئے، اور مولانا نذیر احمد نے تو انتہا کر دی۔ سرسید کچھ شدُبد انگریزی جانتے تھے۔ حالی اتنی بھی نہیں۔ نذیر احمد اچھے خاصے ماہر تھے۔ ان کو اس نئی زبان سے نئی دلچسپی پیدا ہوتی تھی، اس کی اشاعت و ترغیب ان کے کانفرنسی لکچروں کا مقصود تھا۔ انگریزوں اور انگریزی دانوں کو خوش کرنے کا بھی شوق تھا۔ غرض انہوں نے اپنے ابتدائی لکچروں ہی سے انگریزی الفاظ کا استعمال شروع کر دیا۔ اور پھر اس کو اتنا بڑھا یا کہ مفرد الفاظ کے علاوہ، مرکبات، محاورے، جملے، ضرب الامثال بھی بے تکلف لکھنے بولنے لگے۔ یہ ذکر بے ضرورت، بلاوجہ اور غیر مشہور الفاظ کا ہے۔ مثلاً

۱۔ محمدن کالج کو انٹینیٹی یا کوالٹی کسی اعتبار سے بھی مسلمانوں کے درد کی

- کافی دوا نہیں۔

۲۔

۲۔ یہ ایسا زبردست ثبوت، ان کی فیور میں ہے۔

۳۔

۳۔ جن صفتوں کے مجموعے کا نام اسلام ہے، پھر لی اس بات کے مستغنی ہیں۔

۴۔ اس امام کے ہاتھ پر فارسی بیعت کرو۔

۵۔ انگریزوں کی طرح کی ہائی لائف نہ رکھیں

۱۵۔ کیت۔

۱۶۔ کیفیت۔

۱۷۔ حایت۔

۱۸۔ طبعاً یا فطری طور پر۔

۱۹۔ حسب آئین۔

۲۰۔ اونچی شاندار زندگی۔

- ۷۔ انگلش ہیٹس کا منہ چرانے لگے ہیں ^{۵۱}
- ۸۔ مقلد ہیں، غیر مقلد ہیں، اور دی لاسٹ دونات دی لیٹ بڑے
غل غبار بڑے جوش و خروش کے نئی قسم کے مسلمان پجری ہیں۔
(جلد اقتباسات از پچرا پبلیکیشنز کانگریس منعقدہ دسمبر ۱۹۸۹ء بمقام علی گڑھ)
- ۹۔ اپنے تئیں خیر الاخلاق بعد الاسلاف وردی آف دیر فور فادرز بنانے کی
کوشش کریں۔ ^{۵۲}

۱۰۔ آڈینس قرآن سے اُدور ڈوسٹ ہو گیا ہے۔ (پکچر سنہ ۱۹۸۰ء بمقام رامپور) ^{۵۳}

اسی طرح عربی کے الفاظ و مرکبات بالکل بے ضرورت، صرف اپنے
شوق و عادت کے سبب سے بے تکلف لکھتے ہیں۔ آیات قرآنی یا عربی امثال و
اشعار کا ذکر نہیں۔ وہ تو ڈپٹی صاحب کی تحریر کا خاص جوہر ہیں۔ بلکہ وہ عربی
کے الفاظ و محاورات اجزائے جملہ کے طور پر استعمال کرتے ہیں کہ بغیر ان کے جملہ
پورا نہیں ہوتا۔ اور سمجھ میں نہیں آتا۔ مثلاً

- ۱۔ جس کے افراد کے دلوں میں دلا اکثر حکم الکل۔ منافست کی ذرا سی گد گدی
بھی نہو، میں نہیں سمجھتا کہ ایسی قوم کا کوئی شخص بھی کسی بات پر بھی فخر کر سکتا ہے۔ یہ
سچ ہے کہ ہم مسلمانوں میں بالنسبۃ الی اقوام اخرہ شخصی عزتیں بہت کم ہیں مگر ہیں۔
- ۲۔ کچھ اس طرح کا ٹیڑھا وقت آ گیا ہے کہ اس زمانے کے اسلام اور خوشدلی میں

۵۱ انگریزی طریقے اور عادتیں۔

۵۲ ب سے آخری اگرچہ ب سے کم وقت نہیں۔

۵۳ یہ انگریزی پہلی عربی کی مترادف ہے۔ یعنی اپنے اسلاف کی شان کے لائق۔

۵۴ مجمع حاضرین۔

۵۵ وہ مریض جس کو مقدار سے زیادہ دو اپلا دی گئی ہو۔ یعنی حاضرین جملہ کو ضرورت سے زیادہ
قرآن سنایا گیا ہے۔

۵۶ اور اکثر کے لئے کل کا حکم ہے۔ ۵۷ دوسری اقوام کے مقابلے میں۔

الذی جمع کی سی نسبت قائم ہو گئی ہے۔ بعض "وقلیل" ماہم جن کو خوش ہونے کا موقع

ہے، خدا کا زمودہ انما لکم مومن اخوتہ" ان کو بھی مین سے نہیں رہنے دیتا۔

۳۔ یا ایک چھوٹا سا ضلع کیف ما اتفق اختیار کرو اور تحقیقات کر کے ایسے لوگوں کی

زہرت بناؤ جو صاحبِ زکوٰۃ ہیں۔ (جلد اقتباسات از لکچر ۱۸۸۹ء)

تیسری بات یہ کہ ڈپٹی صاحبِ مضمون کی تکرار بہت کرتے ہیں، اور بات کو بیچ دیکر فقرے کو بہت طویل کر دیتے ہیں۔ یہ انداز خطیبانہ ہے۔ غلطوں اور لکچروں کے لئے موزوں ہو سکتا ہے۔ لیکن ڈپٹی صاحب اپنی ہر تصنیف میں یہ طرز برتتے ہیں۔ چوتھے، ہر قسم کی تصانیف میں محاورات و امثال کی کثرت کے سبب سے متانت و وقار قائم نہیں ہوتا۔ یہ چیزیں جہاں شوخی و بے ادبی کی حد تک نہیں پہنچتیں، وہاں بھی عبارت و اسلوب کا وقار کھودتی ہیں۔ یہ انداز روزمرہ کی بے تکلف گفتگو کا ہے اس لئے ناولوں کے علاوہ کسی کتاب میں اختیار کرنے کا نہ تھا۔ حدیث ہے کہ ترجمہ قرآن مجید بھی کہیں کہیں پایہ متانت سے کر گیا ہے۔

لیکن جیسا کہ ہم پہلے کہ چکے ہیں، اس طرز عبارت پر ایک دوسرے پہلو سے بھی نظر ڈالی جاسکتی ہے، اور وہی اس کی تاویل ہے۔ وہ یہ کہ نذیر احمد صاحب نے اپنی کتابیں مورخ و سیرت نگار اور منقہ و منقہ کی حیثیت سے نہیں لکھیں بلکہ ادیب و انشا پرداز کی حیثیت کو پیش نظر رکھا ہے۔ اس لئے ان کے ناول و قصص اور فقہ و سیرت سب کا ایک رنگ بیان ہے۔ یہی توجہ و معذرت مولوی محمد امین آزاد کے طرز تحریر کے لئے پیش کی جاسکتی ہے۔ لیکن اس صورت میں دنوں صاحبوں کا مرتبہ صرف زبانوں و انشا پرداز کا رہ جاتا ہے۔ مورخ و محقق کی شان باقی نہیں رہتی۔

ڈپٹی نذیر احمد کی اولیات (۱) ڈپٹی صاحب سے پہلے کا تمام اردو لٹریچر ہمارے سامنے اور مرتبہ ہے۔ غورتوں کی تعلیم و تربیت کی کتابیں مفقود ہیں۔ نذیر احمد

۱۵ بعض لوگ اور دو تھوڑے ہیں۔

۱۶ جو کوئی ہو۔ یعنی کوئی ضلع ہو۔

پہلے مصنف ہیں۔ جنہوں نے زمانہ لٹریچر اس اہتمام و کثرت کے ساتھ لکھا گیا۔ یہ کتابیں اپنی جامعیت اور حسن ترتیب میں اردو زبان اور نذیر احمد کی اولیات میں داخل ہیں۔ اور نصف صدی سے زیادہ گزرنے کے بعد بھی آج تک بے مثال و ناگزیر ہیں۔ نذیر احمد کے بعد صرف راشد بختری نے قدیم تہذیب معاشرت کو اپنی زمانہ تصانیف میں زندہ رکھا ہے۔ اب عورتوں کی دنیا ہی بدل گئی ہے۔

(۲) اردو کے پہلے ناول نگار ڈی پی صاحب ہیں۔ بیدار قیاس داستانوں کی جگہ اصلی واقعات اور صحیح معاشرت کو قصہ کی صورت میں پیش کرنے کا انہی کے سرسہرا ہے۔ اردو کے دوسرے ناول نگار پنڈت رتن ناتھ سرشار ہیں۔ ان کا فسانہ آزاد دسمبر ۱۸۶۸ء سے اودھ اخبار میں بالاقساط شائع ہونا شروع ہوا ہے۔ اور ۱۸۸۸ء میں بصورت کتاب چھپا ہے۔ لیکن نذیر احمد صاحب کا پہلا ناول مرآة العروس فسانہ آزاد سے دس برس پہلے ۱۸۶۹ء میں شائع ہو چکا تھا۔ اور دوسرا ناول بنات النعش بھی سرشار کے فسانہ سے پہلے ۱۸۶۲ء میں شائع ہوا تھا۔

(۳) ترجمہ قرآن مجید ایسی سلاست، سلفگی اور تسلسل کے ساتھ نذیر احمد کی ایجاد ہے اور ترجمہ کو مقابل کے صفحے پر چھاپنا دلچسپ جدت۔ اب صرف ترجمہ کے صفحے کے صفحے بے تکلف پڑھتے چلے جائے۔ یہ معلوم ہوتا ہے کہ ایک مسلسل و مربوط کتاب پڑھ رہے ہیں۔ یہ بات کسی قدیم ترجمہ میں نہ تھی۔ بعد کے ہر ترجمہ میں ہے۔ اور یہ نذیر احمد صاحب کا فیضان ہے۔

(۴) عقائد و مسائل اسلامی کا استنباط و ترتیب قرآن و حدیث سے جس طرح نذیر احمد صاحب نے اختراق دیا ہے، یہ بھی انہیں کی اختراع ہے۔ بعد کو اس کی بھی تقلید ہوئی اور ہو رہی ہے۔

(۵) زبان و انشا پر ازی کا جو لطیف و مزہ ان کی تمام تصانیف میں ہے وہ ڈی پی صاحب کا انفرادی و امتیازی رنگ ہے۔ اور شوخی و ظرافت کے وہ تنہا مالک ہیں۔

اس لئے ڈپٹی نذیر احمد بھی **موجد و صاحب طرز** کا مرتبہ رکھتے ہیں۔ اور ان کے احسانات اردو زبان و ادب پر نہایت گراں بہا ہیں۔

(۱) **مرآة العروس**، نذیر احمد کا پہلا مکمل زمانہ ناول ہے۔ دہلی نمونہ تصانیف کے شریف خاندان کی معاشرت ہو ہو لفتش کھینچا ہے۔ یہ فسانہ استعد مشہور و مقبول ہوا کہ اس کے افراد قصہ اصغری، اکبری اور ماما عظمت آج تک زبان زد ہیں اور مثال میں پیش کئے جاتے ہیں۔

مرآة العروس کی مقبولیت کا ذکر ڈپٹی صاحب نے نبات النفش کے دیباچے میں کیا ہے :-

”مرآة العروس کو پہلے پہل چھپے ہوئے اب تیسرا برس ہے، اور جہاں تک مجھ کو معلوم ہوا ہے۔ اسی دو سو دو برس میں اس کی کوئی آٹھ نو بلکہ دس ہزار جلدیں فروخت ہو چکی ہیں، اور ہر سمت سے طلب اور ہر طرف سے مانگ چلی آرہی ہے۔ ایک بابو صاحب اپنی بنگالی زبان میں ترجمہ کر رہے ہیں۔ ایک پنڈت جی ہمارا ج بھاکا میں۔ اور نہ میری استعد عا و فرمایش سے بلکہ اپنی آرزو و خواہش سے۔ پسند و قبول کی اس سے بڑھ کر اور کیا دلیل ہوگی“

ان فنون میں مکالمہ کا طرز تحریر قدیم داستانوں سے جداگانہ ہے اور نذیر احمد صاحب نے اس کو پہلی مرتبہ اردو میں پیدا کیا ہے۔ یہ اسلوب انگریزی میں ناول کا نہیں۔ بلکہ ڈرامے کا ہے کہ کسی فرد قصہ کا نام آغاز سطر میں لکھ کر اس کے آگے اس کی گفتگو لکھی جائے۔ انگریزی ناول کا طرز مکالمہ نذیر احمد صاحب کے زمانے میں انگریزی زبان و ادب سے نا آشنا لوگوں میں مقبول ہونا دشوار تھا۔ اس لئے ڈرامے کا انداز اختیار کرنا مناسب تھا۔ یہ چیز ایسی مقبول ہوئی کہ تیسرے دہائی سے لیکر اب تک اسی کی تقلید ہو رہی ہے۔ بیسویں صدی کے ادب جدید میں مختصر فسانے اور بعض ناول انگریزی مکالمے کے طرز میں البتہ لکھے گئے ہیں۔ اور اب عادت کے سبب سے ناولوں میں نہیں رہا۔

نذیر احمد صاحب کی ایک وضع خاص یہ بھی ہے کہ ناویوں میں طویل فطانی
و عطا و تقریر ضرور داخل کرتے ہیں۔ مرآة العروس بھی اس سے خالی نہیں۔ اس کا
مختصر نمونہ یہ ہے :-

لڑکوں اور لڑکیوں کو ضرور سوچنا چاہئے کہ ماں باپ سے الگ ہونے پہلے
اُن کی زندگی کیونکر گزرے گی دنیا میں بہت بھاری بوجھ مردوں کے سر پر ہے
دنیا میں کھانا کپڑا اور روزمرہ کے خرچ کی سب چیزیں روپیہ سے حاصل ہوتی ہیں
اور یہ سب کھڑاگ روپیہ کا ہے۔ عورتوں کو بڑی خوشی کی بات ہے کہ اکثر کمانے
اور روپیہ پیدا کرنے کی محنت سے محفوظ رہتی ہیں۔ دیکھو مرد کیسی کیسی محنت
کرتے ہیں کوئی بھاری بوجھ سر پر اٹھاتا ہے کوئی کٹھڑی ڈھوتا ہے۔ سُنار
لہار۔ ٹھٹھیرا۔ کیرا۔ کندراگر۔ زرکوب۔ دیکھو تارکشیں۔ طبع نماز۔ جڑیا۔
سلہ تارے والا۔ بیہ۔ ہدر سارے۔ پینا سارے۔ قلعی گر۔ سادہ کار۔ صیقل گر۔
آئینہ سارے۔ زرد دوز۔ منھیار۔ نعلبند۔ نگینہ سارے۔ کامانی والا۔ مان گر۔ نیاریا۔
ڈھیلہ۔ بڑھتی۔ خراہی۔ ناریل والا۔ کنگھی سارے۔ بنس پھوڑے۔ کمانڈی۔ جلاہہ۔
دھوگر۔ رنگریز۔ چھپتی۔ درزی۔ دستار بند۔ علاقہ بند۔ نیچہ بند۔ موچی۔ دھرگن۔
سنگتراش۔ حکاک۔ معار دگر۔ کھار۔ حلوائی۔ تیلی۔ تھولی۔ رنگساز۔ گندھی
وغیرہ جتنے پیشے والے ہیں سب کے کاموں میں برابر رہنے کی تکلیف ہے۔
اور یہ تمام تکلیف روپیہ کمانے کے واسطے مرد سوتے اور اٹھاتے ہیں لیکن اس
بات سے یہ نہیں سمجھنا چاہئے کہ عورتوں سے سوائے کھانے اور سو رہنے کے
کوئی کام دنیا کا متعلق نہیں ہے بلکہ فنانہ داری کے تمام کام عورتیں کرتی ہیں
مرد اپنی کمائی عورتوں کے آگے لاکر رکھ دیتے ہیں اور عورتیں اپنی عقل سے اس کو
ایسے بندوبست اور سلنے کے ساتھ اٹھاتی ہیں کہ آرام کے سوائے عورت اور
نام پر حرف نہیں آئے پاتا۔ بس اگر عورت سے دیکھو تو دنیا کی کٹھنی سب تک ایک
پھیہ مرد کا اور دوسرا پھیہ عورت کا نہ ہو بلکہ نہیں سکتی مردوں کو روپیہ کمانے کے

بعد اتنا وقت نہیں بچتا کہ اس کو گھر کے چھوٹے کاموں میں صرف کریں۔ اے لڑکوں کو وہ بات سیکھو کہ مرد ہو کر تمہارے کام آئے اور اے لڑکیوں کو وہ ہنر حاصل کرو کہ عورت ہونے پر تم کو اس سے خوشی اور فائدہ ہو۔ بیشک عورت کو خدا نے مرد کی نسبت کسی قدر کمزور پیدا کیا ہے لیکن ہاتھ پاؤں کان۔ آنکھ۔ عقل۔ سمجھ۔ یاد سب مرد کے برابر عورت کو دیئے ہیں۔ لڑکے انہیں چیزوں سے کام لے کر عالم۔ حافظ۔ حکم۔ کاریگر۔ دستکار ہر فن میں طاق اور ہر ہنر میں مشاق ہو جاتے ہیں۔ لڑکیاں اپنا وقت گڑیاں کھیلنے اور کہانیاں سننے میں کھوتی ہیں بے ہنر رہتی ہیں اور جن عورتوں نے وقت کی قدر پہچانی اور اس کو کام کی باتوں میں لگایا وہ مردوں کی طرح دنیا میں نامور اور مشہور ہوئی ہیں۔ جیسے نجد جہاں حکیم۔ زریب المناہجیم یا ان دنوں نواب سسکندر حکیم یا ملکہ دکتوریہ یہ وہ عورتیں ہیں جنہوں نے ایک چھوٹے سے گھر اور کنبے کا نہیں بلکہ ملک اور جہاں کا بندوبست کیا۔

(۳) بنات الشمس، اس کا موضوع خود مصنف اس کے دیباچے میں بتاتے ہیں:-

"یہ کتاب اسی مرآة العروس کا گویا دوسرا حصہ ہے۔ وہی بولی ہے، وہی طرز ہے مرآة العروس سے عظیم اخلاق و نمانہ داری مقصد رہتی۔ اس سے وہ بھی ہے مگر صفا، اور معلومات علمی خاصتہ :-

چنانچہ بنات الشمس میں حساب کی دلچسپ باتیں، تاریخ، جغرافیہ، علم ہیئت، جسمانی ریاضت، حفظان صحت وغیرہ مختلف معلومات فراہم کی ہیں اور فسانے کے اندر اشخاص کے دوران گفتگو میں سمجھائی ہیں۔ مثلاً

(الف) حسن آراء۔ خیراب وہ زمین کا گول ہونا ثابت کیجئے کیا آپ اس بات کو ماننا چاہتی ہیں۔

محمود ۵۔ ہاں تو۔ یہ اتنی ہی پچاس کر لیں ہٹ اس سرے سے اس سرے تک

پینتیس یعنی پانچ کم دو بیسی پھیرے کر دو تو ایک میل ہو اور دو میل کا ایک کوس ہوتا ہے۔

حسن آرا۔ او فواتنا بڑا میل اور اتنا بڑا کوس ہوتا ہے۔

محمودہ۔ اب قطب صاحب کی لاٹ کو فرمایے کہ کسے کوس لینی ہے۔

حسن آرا۔ میں تو جانتی ہوں کہ اس حساب سے پوری میل بھی لینی نہ ہوگی۔

محمودہ۔ میلوں کے حساب کتنی بڑی ہے۔ چوبیس ہزار میل اس کا دور ہے

مردوں میں بارہ کوس کی منزل مقرر ہے یعنی مرد لوگ جو سفر کرتے ہیں تو

بارہ کوس روز چلے جاتے ہیں اور واقع میں آرام کے ساتھ سفر

کیا جاتے تو بارہ کوس دن بھر چلنے کو بہت ہے۔ اس حساب سے اگر

کوئی آدمی ناک کی سیدھ چلنا شروع کرے تو پانچ برس میں جہاں سے

چلا تھا وہیں آکر کھو ا ہوگا اور اس کا صرف ایک پھیر پورا ہوگا۔

حسن آرا۔ اللہ اکبر اب جو میں خیال کرتی ہوں تو زمین بہت ہی بڑی ہے

بھلا تم نے کیوں کر جانا کہ چوبیس ہزار میل دور ہے۔

محمودہ۔ کتابوں سے جانا ہمت والے لوگوں نے محنت اٹھا کر برسوں سفر کیا

اور تمام دور ناپ ڈالا خشکی کی راہ تو سیدھا چلنا مشکل ہے

کہیں کہیں بڑے بڑے دو دو تین تین کوس کے اونچے ہینوں کی

چڑھائی کے دشوار گزار پہاڑ ہیں کہیں سیکڑوں کوس کے جنگل

ہیں جن میں نہ کہیں ٹھہرنے کا ٹھکانہ ہے نہ پانی کا آسرا نہ

راہ نہ ٹرک مگر سمندر سمندر جہازوں پر لوگوں نے سفر کیا ہے اور

قطب ناک کے سہارے سے سیدھ لگا سے چلے گئے اور

آخر کو وہیں آ موجود ہوئے جہاں سے چلے تھے کیا اب بھی زمین

کے گول ہونے میں شک و شبہ ہے۔

(ب) بنات النعش کے اصل حصہ کے آخری حصہ کا اقتباس یہ ہے۔

”جب اس کے بیاہ کی تاریخ قریب پہنچی تو ہر چند گھر والوں نے اس کو کتب خانے سے روکا مگر اس کو کتب سے ایسا کچھ انس ہو گیا تھا کہ ایک لمحہ کتب سے جدا رہنا اس کو شاق تھا تب دستور کتب سے آتی رہی یہاں تک کہ مایوں بیٹھنے میں صرف تین دن باقی رہ گئے تھے تب ناچار سلطان بیگم خود استانی اصغری خانم کے پاس گئیں سلام و دعا اور مزاج پرسی کے بعد سلطانہ بیگم بولیں استانی جی تم میں ایسا جی پڑا تھا کہ ہر روز کہتی تھی آج جاؤں کل جاؤں لیکن تمہاری اس بوڑھی کے بیاہ برات کی فکر میں ایک دم کی چھٹی نہیں ملتی۔ سستی میں نہیں پروتی میں نہیں مگر کام ہے کہ سمجھنے ہی میں نہیں آتا آخر آج میں زبردستی نکل کھڑی ہوئی سو کام کا حرج کیا اور میں نے کہا کہ چلوں ذرا کھڑے کھڑے استانی جی سے تول آؤں۔

استانی جی۔ درست ہے ہی تو کام کا وقت ہے آپ نے ناحق تکلیف کی کبھی کو بلا بھیجا ہوتا۔ میں جس دن رات آپ ہی کے کام میں لگی رہتی ہوں۔ جوڑے جو میں نے سینے اور مصالحوں کے لیے آپ سے منگوائے تھے سب تیار ہیں۔ پہلے تو میرا جی ڈرتا تھا کہ جوڑے ماٹھارا لٹہ بہت بھاری ہیں اور خدا کے فضل سے میرے گھر جانے والے ہیں۔ ایسا نہ ہو یہ لڑکیاں کہیں بگاڑ دیں مگر نہیں حسن آرا بیگم کی محبت سے لڑکیوں نے فوب ہی جی لگا کر سیا اور مصالحوں بھی بہت صفائی سے مانگا اس بوزی بلیڈن کے پائجامے میں جو میں نے پرسوں سلاوا کر بھیجا ہے ذرا یلوں کا گوکھر و کھنچ زیادہ گیا ہے بتیرا شہر بانو کہتی رہی کہ استانی جی لاؤ ادھیٹر کر پھرنا تک دوں میں نے کہا فیہ رہنے بھی دو ادھیٹر نے بتے گوکھر و خراب ہو جائے گا آئندہ اس کا خیال رکھنا۔

سلطانہ بیگم۔ وہ جوڑا میں نے اپنے یہاں کی مغلانیوں کو دکھایا تھا

پھڑک گئیں اور کہنے لگیں پھر کہاں مردوں کی چٹلی اور کہاں عورتوں کی۔
میں - ارہی مردوں کا یہاں کیا مذکور۔

مغلایاں - اے حضور یہ جوڑا یہاں علی جان کے کارخانے کا ٹنکا ہوا
 معلوم ہوتا ہے اسی سے ٹانکا ایسا درست بیٹھا چلا گیا ہے تو لوڈیوں
 کے عرض کرنے کا یہ مطلب ہے کہ عورتوں کا کام کیسا ہی سہل کیوں
 نہ ہو مردوں کے کام کو نہیں پاسکتا۔

میں - کہاں کے علی جان اور کیسے مرد یہ جوڑا تو میری استانی جی کے
 مکتب کی لڑکیوں نے سیا اور انھیں نے اس میں مصارج ٹانکا
 ہے یہ سن کر مغلایاں بار بار جوڑے کو کھول کھول کر بنور دیکھتی
 تھیں اور کہتی تھیں حضور فرماتی ہیں تو ہم کو یقین ہے لیکن عورتوں
 کے ہاتھ میں یہ صفائی اور یہ مستھرا پن ہم نے تو نہیں دیکھا

استانی جی - یہ اور جوڑوں کی سلائی مجھ کو بھی پسند ہے پھر اپنے
 حسن آرا بیگم کے جوڑے میں بھیج دیے ہوتے لڑکیاں تو خوش
 خوشی سے دیتیں۔

سلطانہ بیگم - اور یہ سارا جہیز کس نے سیا اور کس نے ٹانکا مولا بیوں سے
 تو میں نے صرف موٹا کام لیا چاندنیاں ہوئیں گھڑیاں ہوئیں
 دسترخوان ہوئے سوزنیاں ہوئیں موبان کتنے غلاف تیکے
 تو شک لگات اس طرح کی چیزیں البتہ مغلایوں نے سہی ہیں یا
 ہاں شب خوابی کے کپڑے باقی پہننے کے کپڑے تو مکتب میں اور
 کچھ تھوڑے باجی کے یہاں سے پروئے گئے۔

استانی جی - الہی نیر سے حسن آرا بیگم کو ایک یہ ہزاروں اور گھس پس کر
 پرانے ہوں۔

سلطانہ بیگم (ٹھنڈا سانس جھری) ہاں استانی جی دعا کیجئے۔ اللہ نصیب

کرے۔ بیٹیوں کا بھی کچھ عجب نازک معاملہ ہے کن کن مصیبتوں سے
 پالو پرورش کرو اور پھر دھن پرایا کا پرایا کیا کروں کچھ بن نہیں سکتی
 ورنہ میں حسنا کو اپنی نظروں سے دور ہونے دیتی شہر میں ایک
 محلہ جیانا کر کے وہ وہ آفتیں اٹھائیں کہ میں نے آگے کو تو بہ کی اور کان
 ایٹھا ورنہ حکیم صاحب بیچارے کا کچھ تصور نہیں کیسی کیسی باتیں
 حسنا کے واسطے منگو آئیں ایک سے ایک بڑھی بڑھی میں نے کہا
 حاشا ادھر کی دنیا ادھر ہو جائے گی میں شہر میں اب بیٹی نہ دوں گی
 کلاسنہ ایسے شہر کا جس میں یہ کچھ سمائی اور فضیحت ہے سوانسانی جی
 اب دیہات والوں سے معاملہ کیا ہے۔ خدا کے ہاتھ شرم ہے۔

آسانی جی۔ حسن آرا بیگم سے آپ مطمئن رہتے اندل تو بھڑکے فود بڑے

رہیں ہیں۔ دوسرے خاک پاٹ کر کہتی ہوں آپ انشا اللہ دیکھ
 لیجئے گا کہ بیاہ کے دوسرے تیسرے ہی چینی حسن آرا بیگم تمام
 ریاست کے بیانا و سفید کی مالک نہ بن بیٹھیں تو بھگوان لہا لہنا
 دیکھئے گا کیا آپ کو حسن آرا بیگم کے مزاج میں کچھ فرق نہیں معلوم ہوتا۔

سلطانہ بیگم۔ فرق آپ کی عنایت سے زمین آسمان کا ہے آپ کے

نیضانِ تعلیم نے خاک کو کیر تانبے کو آندن ڈرتے کو نوہر مشید
 پوتھ کو لسن۔ سفید جیواں کو آدم حسنا کو۔ تارا اللہ حسن آرا بیگم

بنادیا اس کی خوبی تقدیر کی ہیں ایک بڑی نشانی ہے کہ وہ
 شاگرد اور آپ جیسی اس کی آسانی ہے۔ یہ ایسا احسان آپ نے

ہم سب گھر والوں پر کیا ہے کہ جب تک جس کے آپ کے درہن
 منت رہیں گے۔ مگر جب سے حسنا نے بیاہ کی چٹاری ہوئے دیکھی

ہے کچھ مہم ہی گئی ہے۔ یہ نہیں گھر میں اس باجی نہیں گنا تھا اور

بھی دل اُپٹا ہو گیا ہے نہ کھائی ہے نہ بڑی۔ بت نہیں سے

بولتی اور بات کرتی ہے ارادہ تھا کہ پورے مہینے بھرا یوں بٹھاؤنگی

اس کی حالت دیکھ کر میں نے کہا کہ مایوں سے بدتر تو یہ خود ہوتی
جاتی ہے۔ رنگت زرد ہو گئی ہے آنکھوں میں حلقہ پڑ گئے ہیں چہرہ
دیکھو ادا اس صورت دیکھو غلگن میں کہتی ہوں اس کو اتنی عمر میں
فکر کیوں ہے اس عمر میں تو لڑکیوں کو دہن بننے کی بڑی خوشی
ہوتی ہے۔

استانی جی۔ حسن آرا بیگم اور لڑکیوں کی طرح نادان نہیں ہیں ماشاء اللہ
بڑی فہمدہ اور زہرک لڑکی ہے یہی کچھ گھر کے چھوٹے کا خیال

سلطانہ بیگم۔ گھر کی تو اس کو مطلق پرودہ نہیں البتہ مکتب اس کی جان
ہے دیکھیے کیوں بچی کا دل بھلے گا۔

استانی جی۔ میں سمجھا دوں گی ادویوں آدمی اپنے پیاروں سے جدا ہوتا
ہے تو رنج ہوتا ہی ہے۔

(۳) **توبۃ النصوح**، ان فسانوں میں بہترین کتاب ہے۔ اس کا
موضوع و مقصود تعلیم و نینداری ہے۔ اس کا قصہ، واقعات کا تسلسل، کردار
اشخاص کی موزونیت، مکالمات کا تناسب و برجستگی، سب کچھ نہایت خوبصورت و
دلکش ہے۔ یہ کتاب سب سے زیادہ مقبول ہوئی۔ اس کے اقتباسات مدارس
کے نصاب میں ہمیشہ شائع ہوتے ہیں۔ اس کے بعض حصے خاص طور پر موثر و
دلچسپ ہیں۔ ایک نصوح کا خواب، دوسرے کلیم اور مرزا ظاہر دار بیگ کا معاملہ
دونوں بہت طویل ہیں۔ اس لئے صرف دوسرے کو یہاں نقل کیا جاتا ہے۔
قصہ یہ ہے کہ نصوح کا بڑا لڑکا کلیم ماں باپ سے روٹھ کر گھر سے نکلتا ہے
اور اپنے ایک دوست کے گھر جاتا ہے۔

کلیم اور مرزا اظہار بیگ

کلیم شیخ چلی کے سے منصوبے سوچتا ہوا اپنے دوست مرزا کے مکان پر پہنچا ہر چند ابھی کچھ ایسی بہت رات نہیں گئی تھی لیکن مرزا جیسے نکتے بنے فکرے کبھی کے لمبی تان کر سوچنے لگے تھے۔ کلیم نے جو دروازے پر دستک دی تو جواب نہ دیا۔ اس مقام پر مرزا کا تھوڑا سا حال نکھ دینا مناسب معلوم ہوتا ہے۔ اس شخص کی کیفیت یہ تھی کہ شاید اس کا نانا وہ بھی حقیقی نہیں، ابتدائے عملداری سرکار میں صاحب ریڈنٹ کی اردلی کا جمعدار تھا۔ اول تو عالی جاہ سرکار دوسرے باعتبار منصب اردلی کا جمعدار تیسرے اُن دنوں کی بے عنوانی اس پر خود اس کی رشتہ ستانی بہت کچھ کمایا۔ یہاں تک کہ اُس کا اعتماد دہلی کے رُوداروں میں ہو گیا۔ مرزا کی ماں ادا ایل عمر میں بیوہ ہو گئی۔ جمعدار نے باوجودے کہ دُور کی قرابت تھی حسبہ شد اس کا کفیل اپنے ذمے لیا جمعدار اپنی حین جیات میں تو اتنا سلوک کرتا رہا کہ مرزا کو نیمی اور اس کی ماں کو بیوگی بھول کر بھی یاد نہ آئی ہوگی لیکن جمعدار کے دینے پر اس کے بیٹے پوتے نو سے کثرت سے تھے انھوں نے بے اعتنائی کی۔ اور اگرچہ جمعدار بہت کچھ دولت کر کے مرے تھے مگر ان کے درخانے بہ ہزار دقت محل سرائے کے پہلو میں ایک بہت چھوٹا سا قطعہ ان کے رہنے کو دیا۔ اور سات روپیہ مہینہ کی کرایہ کی دکانیں مرزا کے نام کر دیں۔

یہ تو حال تھا کہ مرزا مرزا کی ماں مرزا کی بیوی تین تین آدمی اور سات روپیہ کی کُل کائنات اس پر مرزا کی شیخی اور نمودیہ سحر اس ہستی پر چاہتا تھا کہ جمعدار کے بیٹوں کی برابری کرے۔ جن کو صد ہا روپیہ انہوار کی مشغل آمدنی تھی۔ اگرچہ جمعدار والے اس کو منہ نہیں نکالتے تھے مگر یہ بے غیرت زبردستی ان میں گھٹتا تھا۔ یہ کسی کو بھائی بنا کر کسی کو ماموں بنا کر کسی کو خالو جان بنا کر وہ لوگ اس کے

ادعائی رشتوں ناتوں سے بھلتے اور دق ہوتے۔ اچھی حیثیت کے لوگوں میں بیٹھنا اس کے حق میں اور بھی زیوں تھا ان کی دیکھا دیکھی اس نے تمام عسادیں امیرزادوں کی سی اختیار کر رکھی تھیں مگر امیرزادگی نبھتی تو کیسے نبھتی۔ دوکانیں گودی ہوتی جاتی تھیں۔ ماں بیچاری ہتیرا بکتی مگر کون سنا تھا۔

مرزا کو جب دیکھو پاؤں میں ڈیڑھ حاشیے کی جوتی۔ سر پر دوہری بیل کی بھاری کامدار ٹوپی۔ بدن میں ایک پھوڑا دو دو انگرکھے اوپر شبنم یا ہلکی سی تزییب۔ نیچے کوئی طرحدار کا سا ڈھاکے کا سینو۔ جاڑا ہوا تو باناٹ مگر سات روپیہ گز سے کم کی نہیں۔ خیر یہ تو شیخ شام اور تیسرے سے پہر کاشانی محل کی آصف خانی جس میں حریر کی سنجاف کے علاوہ گنگا جمنی کجواب کی عمدہ بیل ملکی ہونی سرخ نیلے کا پاجامہ اگر دھیلے پانچوں کا ہوا تو کئی دار اور اس قدر نیچا کہ ٹھوکر کے اشارے سے دو دو قدم آگے ادا کر تنگ نہری کا ہوا تو نصف ساق تک چوڑیاں اور اوپر جلد بدن کی طرح مڑھا ہوا ریشمی ازار بند گٹھنوں میں لٹکتا ہوا اور اس میں قفل کی گنجیوں کا گچھا۔ غرض دیکھو تو مرزا صاحب اس بیدت کذاتی سے چھینا بنے ہوئے سر بانڈا چم چم کرتے چلے جا رہے ہیں۔

کلیم سے اور مرزا سے محفل مشاعرہ میں تعارف پیدا ہوا۔ شدہ شدہ مرزا فنا کلیم کے مکان پر تشریف لائے گئے۔ یہاں تک کہ چند روز سے تو دونوں میں ایسی کارٹھی چھننے لگی تھی گویا ایک جان دو قالب تھے۔ کلیم کو تو مرزا کے مکان پر جانے کا کبھی بھی اتفاق نہیں ہوا مگر مرزا شام کو تو کبھی کبھی یکن بیچ کو بلاناغہ آنے اور تمام دن کلیم کے پاس رہتے۔ مرزا نے اپنا حال اصل کلیم پر ظاہر نہیں ہونے دیا۔ کلیم ہی جانتا تھا کہ جمودار کا تمام ترکہ مرزا کو ملا اور وہ جمودار کی محل سرا کو مرزا کی محل سرا اور جمودار کے دیوان خانے کو مرزا کا دیوان خانہ اور جمودار کے بیٹے پوتوں کے نوکروں کو مرزا کے نوکر سمجھتا تھا اور اسی غلط فہمی میں وہ گھر سے نکلا تو سیدھا جمودار کی محل سرا سے کی ڈیوڑھی پر جا موجود ہوا بار بار

کے بیکار نے اور گنڈی کھر کھر اسنے سے دو لونڈیاں چراغ لئے ہوئے اندر سے نکلیں اور ان میں سے ایک نے پوچھا کون صاحب ہیں اور اتنی رات گئے کیا کام ہے۔

کلمہ - جاؤ مرزا کو بھیج دو۔

لونڈی - کون مرزا۔

کلمہ - مرزا اظہار دار بیگ جن کا مکان ہے اور کون مرزا۔

لونڈی - یہاں کوئی ظاہر دار بیگ نہیں ہے۔

اتنا کہہ کر فریب تھا کہ لونڈی پھر کواڑ بند کرے کہ جلدی سے کلمہ نے کہا کیوں جی کیا یہ جموں دار صاحب کی محل مرزا نہیں ہے ؟

لونڈی ہے کیوں نہیں۔

پھر تم نے یہ کیا کہا کہ یہاں کوئی مرزا اظہار دار بیگ نہیں۔ کیا ظاہر دار بیگ جموں کے دارشا اور جانشین نہیں ہیں ؟

لونڈی - جموں کے دارشاؤں کو خدا سلامت رکھے۔ جو اظہار دار بیگ جموں

کا دارشا بننے والا کون ہوتا ہے۔

دوسری لونڈی - ارے کبھی یہ نہیں مرزا ہانکے کے بیٹے کو نہ پوچھتے

ہوں وہ ہر قبہ اپنے میں جموں کا بیٹا بنایا کرتا ہے (کلمہ کی

طرف مخاطب ہو کر) کیوں یہاں وہی ظاہر دار بیگ نا جن کی زنگت

زرد زرد ہے۔ آنکھیں کہ نہی۔ چھٹا قد۔ ڈبلا ڈیل۔ اپنے تیسرے

بہت بنائے سورا سے دبا کرتے ہیں۔

کلمہ - ہاں ہاں وہی ظاہر دار بیگ۔

لونڈی - تو یہاں اس مکان کے پھوڑے، اُپلوں کی ٹال کے برابر ایک چھوٹا

سا پتلا مکان ہے، وہ اس میں رہتا ہے۔

کلمہ نے وہاں جا کر وہاں سے کچھ پوچھا اور پھر مرزا صاحب کے پاس

جا کر اپنے ہر سے باز شریف لائے اور کلمہ کو دیکھ کر نہ مانے اور

بوسے اہا آپ ہیں معاف کیجئے گا میں سمجھا کوئی اور صاحب ہیں۔
بندے کو کپڑا پہن کر سونے کی عادت نہیں۔ میں ذرا کپڑے پہن آؤں
تو آپ کے ہمراہ چلوں۔

چلئے گا کہاں میں آپ ہی کے پاس تک آیا تھا۔

پھر اگر کچھ دیر تک تشریف رکھنا منظور ہو تو میں اندر پردہ کرادوں۔

میں آج شب کو آپ ہی کے یہاں رہنے کی نیت سے آیا ہوں۔

بسم اللہ تو چلئے اسی مسجد میں تشریف رکھئے۔ بڑی نفا کی جگہ

ہے میں ابھی آیا۔

کلیم نے جو مسجد میں اگر دیکھا تو معلوم ہوا کہ ایک نہایت پرانی بھوٹی سی

مسجد ہے وہ بھی مسجد خداداد کی طرح دیران وحشت ناک نہ کوئی

حافظ ہے نہ ملام نہ طالب علم نہ مسافر۔ ہزار ہا چمکا دریں اس میں

رہتی ہیں کہ ان کی تسبیح بے ہنگام سے کان کے پردے پھٹے جاتے

ہیں۔ فرس پر اس قدر بیٹ پڑی ہے کہ بجائے خود کھڑبجے کا

فرس بن گیا ہے۔ مرزا کے انتظار میں کلیم کو چارنا چار اسی مسجد

میں ٹھہرنا پڑا۔ مرزا آئے بھی تو اتنی دیر کے بعد کہ کلیم باپوس ہو چکا

تھا۔ قبل اس کے کلیم شکایت کرے مرزا صاحب بطور دفع ذہل

مقدّر فرمانے لگے کہ بندے کے گھر میں کئی دن سے طبیعت علیل

ہے۔ خفقان کا عارضہ اختلاج طلب کا رنگ ہے اب جو میں

آپ کے پاس سے گیا تو ان کو غشی میں پایا اس وجہ سے

دیر ہوئی۔ پہلے یہ تو فرماتے تھے کہ اس وقت بندہ نوازی فرمانے

کی کیا وجہ ہے کلیم نے باپ کی طلب اپنا انکار بھائی کی التجا

۵ پیغمبر صاحب کے وقت میں بعض لوگوں نے ضد میں آکر دوسری مسجد کو اجاڑنے کے لئے ایک

مسجد بنائی تھی پیغمبر صاحب نے اُسے دھوا دیا۔

ماں کا اصرار تمام ماجرا کہہ سنایا۔

مرزا پھر اب ارادہ کیا ہے؟

کلیم - سوائے اس کے کہ اب گھر لوٹ کر جانے کا ارادہ تو نہیں ہے اور جو آپ کی صلاح ہو۔

مرزا - غیر نیت شب حرام صبح تو ہو۔ آپ بے تکلف استراحت فرمائیے۔ میں

جا کر کھونا وغیرہ بھیجے دیتا ہوں اور مجھ کو مریضہ کی تیمارداری کے لئے اجازت دیکھئے کہ آج اُس کی غلات میں اشتداد ہے۔

کلیم - یہ ماجرا کیا ہے تم تو کہا کرتے تھے کہ ہمارے یہاں دوہری محل سرائیں

متعدد دیوان خانے، کئی پائیں باغ ہیں۔ حوض اور حمام اور کھڑے

اور گینچ اور دکائیں اور سہرائیں۔ میں تو جانشاہوں عمارت کی قسیم سے

کوئی چیز ایسی نہ ہوگی جس کو تم نے اپنی ملک نہ بتایا ہو یا یہ حال ہے کہ

ایک متنفس کے واسطے ایک شب کے لئے تم کو جگہ میسر نہیں۔ جو جو

حالات تم نے اپنی زبان سے بیان کئے اُن سے ثابت ہوتا تھا کہ بعد

کے تمام ترکہ پر تم قابض اور متصرف ہو۔ لیکن میں اُس تمام جادو حشمت

کا ایک شتمہ بھی نہیں دیکھتا۔

مرزا - آپ کو میری نسبت سخن سازی کا احتمال ہونا سخت تعجب کی بات ہے۔

اسی مدت مجھ سے اور آپ سے صحبت رہی مگر افسوس ہے آپ نے

میری طبیعت اور میری عادت کو نہ پہچانا۔ یہ اختلافِ حالت جو آپ

دیکھتے ہیں اس کی ایک وجہ ہے۔ بندے کو بعد از صاحب مہر و

منفور نے متبہتی کیا تھا اور اپنا جانشین کر دے تھے۔ شہر کے کل

دوسرا اس سے واقف اور آگاہ ہیں۔ ان کے انتقال کے بعد

لوگوں نے اس میں رخنہ اندازیاں کیں بندے کو آپ جانتے ہیں کہ

بکھیرے سے کوسوں بھانٹا ہے صحبت ناہام دیکھ کر کنارہ کش ہو گیا

لیکن کسی کو انتظام کا سلیقہ بندوبست کا جو صلہ نہیں اسی روز سے اندر باہر
واو پلاٹھی ہوئی ہے اور اس بات کے شور سے ہورہے ہیں کہ بندے کو
سنائے جائیں۔

کلیم۔ لیکن آپ نے کبھی اس کا تذکرہ بھی نہیں کیا۔

مرزا۔ اگر میں آپ سے یا کسی سے تذکرہ کرتا تو استقلال مزاج سے
بے بہرہ اور غیرت اور محبت سے بے نصیب ٹھہرتا۔ اب آپ کو کھڑے
رہنے میں تکلیف ہوتی ہے اجازت دیجئے کہ میں جا کر بچھونا بچھو دوں
اور مرید کی تیمارداری کروں۔

کلیم۔ غیر مقام مجبوری ہے لیکن پہلے ایک چراغ تو بھیج دیجئے ناریکی کی وجہ سے
طبیعت اور بھی گھبراتی ہے۔

مرزا۔ چراغ کیا میں نے تو لپیٹ روشن کرانے کا ارادہ کیا تھا لیکن گرمی کے دن
ہیں پروانے بہت جمع ہو جاویں گے اور آپ زیادہ پریشان ہو جائے گا
اور اس مکان میں آبا بیلوں کی بہت کثرت ہے۔ روشنی دیکھ کر گرنے
شرع ہوں گے اور آپ کا بیٹھا دشوار کر دیں گے۔ تھوڑی دیر صبر
کیجئے کہ ہاتھ نکل آتا ہے۔

کلیم جب گھر سے نکلا تو کھانا تیار تھا لیکن وہ اس قدر طیش میں تھا کہ اس
نے کھانے کی مطلق پرواہ نہ کی اور بے کھائے شکل کھڑا ہوا۔ مرزا سے
ملنے کے بعد وہ منتظر تھا کہ آخر مرزا خود ہی پوچھیں گے تو کہہ دوں گا۔
مرزا کو ہر چند کھانے کی نسبت پوچھنا ضرور تھا کیونکہ اول تو کچھ ایسی
رات زیادہ نہیں گئی تھی دوسرے یہ کہ اس کو معلوم ہو چکا تھا کہ کلیم
گھر سے لڑ کر نکلا ہے۔ تیسرے دونوں میں بے تکلفی غایت درجہ
کی تھی لیکن مرزا افسردہ اس بات سے متعرض ہی نہ ہوا اور کلیم
بیچارے کا بھوک کے مارے یہ حال کہ مسجد میں آنے سے پہلے

اس کی انتڑیوں نے قل ہوا اللہ پڑھنی شروع کر دی تھی۔ جب اس نے دیکھا کہ مرزا کسی طرح اس پہلو پر نہیں آتا اور عنقریب تمام شب کے واسطے رخصت ہوا چاہتا ہے تو پچار سے نے بے غیرت بن کر خود کہا کہ سنو یار میں نے کھانا بھی نہیں کھایا۔

مرزا - سچ کہو۔ نہیں جھوٹ بہکتے ہو۔

کلیم - تمہارے سر کی قسم میں بھوکا ہوں۔

مرزا - مرد خدا تو آتے ہی کیوں نہیں کہا اب اتنی رات گئے کیا ہو سکتا ہے۔

دکانیں سب بند ہو گئیں اور جو دو ایک دکان کھلی بھی ہیں۔ تو باسی چیزیں رہ گئی ہوں گی۔ جن کے کھانے سے فائدہ بہتر۔ گھر میں تو آج آگ تک نہیں سُلگی۔ مگر ظاہر اتم سے بھوک کی سہار ہونی شکل معلوم ہوتی ہے دیوہشتہا کو زیر کرنا بڑی ہمت والوں کا کام ہے۔

ایک تدبیر سمجھ میں آئی ہے کہ جاؤں چھدامی بھڑ بونچے کے یہاں سے گراگرم خستہ چنے کی دال بنوالاؤں۔ بس ایک دھیلے کی مجھ کو اور تم کو دونوں کو کافی ہوگی۔ رات کا وقت ہے۔

ابھی کلیم کچھ کہنے بھی نہیں پایا تھا کہ مرزا جلدی سے اٹھ

باہر گئے اور چشم زدن میں چنے بھنوالائے۔ مگر دھیلے کے کہہ کر گئے تھے یا تو کم کے لائے یا راہ میں دو چار پھٹکے لگائے اس واسطے کہ کلیم کے روبرو ددین سُٹھی چنے سے زیادہ نہ تھے۔

مرزا - یار ہو بڑے خوش قسمت کہ اس وقت بھاڑ مل گیا۔ ذرا دانت ہاتھ تو

لگاؤ دیکھو تو کیسے بھلس رہے ہیں اور سوندھی سوندھی خوشبو بھی عجیب ہی دلغریب ہے کہ بس بیان نہیں ہو سکتا۔ تعجب ہے کہ لوگوں نے خس اور شی کا عطر نکالا مگر بھنے ہوئے جنوں کی طرف کسی کا ذہن منتقل نہیں ہوا۔ کوئی فن ہو کمال بھی کیا چیز ہے۔ دیکھتے اتنی تو رات گئی ہے مگر چھدامی کی دکان پر بیٹھ گئی ہوئی ہے۔ بند سے نے

تحقیق سنا ہے کہ حضور والا کے فاضلہ میں چھادی کی دکان کا چنا
 بلاناغہ لگ کر جاتا ہے اور واقعہ میں ذرا آپ غور سے دیکھے کیا کمال
 کرتا ہے کہ بھوننے میں جنوں کو سڈول بنا دیتا ہے۔ بھئی تمہیں میرے
 سر کی قسم سچ کہنا۔ ایسے خوبصورت خوش قطع سڈول چنے تم نے پہلے
 بھی کبھی دیکھے تھے۔ دال بنانے میں اس کو یہ کمال حاصل ہے کہ کسی
 دانہ پر خراش تک نہیں۔ ٹوٹنے پھوٹنے کا کیا مذکورہ اور دانوں کی
 رنگت دیکھے کوئی بسنتی ہے کوئی پستی۔ غرض دونوں رنگ خوشنماؤں
 صد ہا قسم کے غلے اور پھل زمین سے اُگتے ہیں لیکن چنے کی لذت کوئی
 نہیں پاتا۔ آپ نے وہ ایک طریق کی حکایت سنی ہے۔

فرمائیے۔
 کلیم
 مرزا

چنا ایک مرتبہ حضرت میکائیل کی خدمت میں جن کو ارناقِ عباد کا
 اہتمام سپرد ہے فریاد لے کر گیا کہ یا حضرت میں نے ایسا کیا قصور کیا
 ہے کہ جیوند جیوں میں نے زمین سے سر باہر نکالا تیرے تم چلنے لگا
 ناکولات اور بھی ہیں مگر جیسے جیسے ظلم مجھ پر ہوتے ہیں کسی پر نہیں ہوتے
 نشوونما کے ساتھ تو میری قطع و برباد ہونے لگتی ہے۔ میری کوپوں کو
 توڑ کر آدمی ساگ بناتے اور مجھے کچے کو کھا جاتے ہیں۔ جب بار آور
 ہوا تو خدا جھوٹ نہ بلو اسے آدمی بکرے بن کر لاکھوں من بوٹ
 چر جاتے ہیں۔ اس سے نبات ملی تو ہولے کرنے شروع کئے پکا تو
 شاخ و برگ بھس بن کر بیلوں اور بھینسوں کے دوزخِ شکم کا
 ایندھن ہوا۔ رہا دانہ اس کو چکی میں دیں گھوڑوں کو کھلائیں بھلا
 میں بھوئیں۔ بیس بنائیں۔ کھولتے ہوئے پانی میں ابالیں گھونگھیاں
 پسائیں۔ غرض شروع سے آخر تک مجھ پر طرح طرح کی آفتیں نازل
 رہتی ہیں۔ چنے کا حضرت میکائیل کے دربار میں اس طرح پر بیابانہ

چمڑ پڑ بولنا سن کر حاضرین دربار میں اس قدر ناخوش ہوئے کہ ہر شخص اس کے کھانے کو دوڑا چنانچہ یہ اجرا دیکھ کر بے انتظار حکم اخیر رخصت ہوا۔ سو حضرت یہ چنے ایسے لذت کے بنے ہیں کہ فرشتوں کے دندان آڑ بھی ان پر تیز ہیں۔ افسوس کہ اس وقت تک مرتجہ ہم نہیں پہنچ سکتا ورنہ میرے دسے کہا بوں میں یہ خستگی اور یہ سوزدھاپن کہاں۔

غرض مرزا نے اپنی جوب زبانی سے چیزوں کو گھسی کی تلی دال بنا کر اپنے دوست کلیم کو کھلایا۔

کلیم بھوکا تو تھا ہی اسکو بھی ہمیشہ سے کچھ زیادہ مزیا معلوم ہوتے۔ مرزا نے گھر جا کر ایک میلی درمی اور ایک کینف سا تکیہ بھیج دیا۔ دو ہی گھڑی میں کلیم کی حالت کا اس قدر متغیر ہو جانا عبرت کا مقام ہے یا تو ظوت جانے اور عشرت منزل میں تھا یا اب ایک مسجد میں آکر پڑا اور مسجد بھی ایسی جس کا حال ہم تھوڑا سا اوپر بیان کیا۔

گھر کے الوانِ نعمت کو لات مار کر نکلا تھا تو پہلے ہی وقت چنے چبانے پڑے نہ چراغ نہ چارپائی نہ بہن نہ بھائی نہ مولس نہ عجزار نہ نوکر نہ خدمت گار مسجد میں اکیلا ایسا بیٹھا تھا جیسے قید خانہ میں حاکم کا گنہگار یا قفس میں مرغ نوکر تارا اور کوئی ہوتا تو اس حالت پر نظر کر کے تیبہہ پکڑتا اپنی حرکت سے توبہ اور اپنے افعال سے استغفار کرتا اور اسی وقت نہیں تو سویرے گجر دم باپ کیساتھ نماز صبح میں جاشریک ہوتا۔ لیکن کلیم کو اور بہت سے معنوں سوچنے کو تھے جس نے رات بھر میں ایک قصیدہ تو مسجد کی ہجو میں تیار کیا اور ایک ثنوی مرزا کی ثنائیں صبح ہوتے آنکھ لگ گئی تو نہیں معلوم مرزا یا محلے کا کوئی اور عیار ٹولن جون رومال چھڑی تیکہ درمی یعنی جو چیز کہ کلیم کے بدن سے منفک اور اس کے جسم سے جدا تھی لے کر چپت ہوا۔

یوں بھی کلیم بہت دیر کو سوکرا اٹھا تھا اور آج تو ایک دم خاص تھی کوئی

پہر سو اُپر دن چڑھے جاگا تو دیکھتا کیا ہے کہ فرش مسجد پر پڑا ہے اور نیند کی حالت میں جو کروٹیں لی ہیں تو سیروں گرد کا بھوت اور چمکا ڈروں کی بیٹے کا ضاد بدن پر چھا ہوا ہے۔ حیران ہوا کہ قلب ماہیت ہو کر میں کہیں بھٹنا تو نہیں بن گیا۔ مرزا کو ادھر دیکھا ادھر دیکھا کہا کہیں پتہ نہیں۔

مسجد تھی ویران اس میں پانی کہاں۔ صبر کر کے پیٹھ رہا کہ کوئی اللہ کا بندہ ادھر کی آنکھ تو اس کے ہاتھ مرزا کو بلو اؤں۔ یا منہ ہاتھ دھو کر خود مرزا تک جاؤں۔

اس میں دو پہر ہونے آئی بارے ایک لڑکا کھیلتا ہوا آیا جوں ہی زمینہ پر چڑھا تو کلیم اُس سے عرض مطلب کرنے کے لئے لپکا وہ لڑکا اس کی ہیئت کذائی دیکھ ڈر کر بھاگا خدا جانے اس نے اُس کو بھوت سمجھا یا سڑی خیال کیا۔ کلیم نے بہترا پکارا اس لڑکے نے پیٹھ پھر کر نہ دیکھا۔ ناچار کلیم نے بہ ہزار معصیت دوسرے فاقہ سے تمام پکڑی اور جب اندھیرا ہو تو اُو کی طرح اپنے شیمن سے نکلا سیدھا مرزا کے مکان پر گیا آواز دی تو یہ جواب ملا کہ وہ تو بڑے سویرے کے قلب صاف سدھارے ہیں۔ کلیم نے چاہا کہ اپنا تعارف ظاہر کر کے ممکن ہو تو منہ دھونے کو پانی مانگے اور مرزا کی پھٹی پُرانی جوتی اور ٹوپی تاکہ کسی طرح گلی کے کوبے میں چلنے کے قابل ہو جائے۔

یہ سوچ کر اُس نے کہا کہ کیوں حضرت آپ مجھ سے واقف ہیں۔ اندر سے آواز آئی

ہم تمھاری آواز تو نہیں پہچانتے اپنا نام و نشان بتاؤ تو معلوم ہو۔

کلیم میرا نام کلیم ہے اور مجھ سے اور مرزا ظاہر دار بیگ سے بڑی دوستی ہے۔ بلکہ میں شب کو مرزا صاحب ہی کی وجہ سے مسجد میں تھا۔

گھر والے۔ وہ درمی اور تکیہ کہاں ہے جو رات تمھارے سونے کے لئے بھیجا گیا تھا۔

تکیہ درمی کا نام سن کر تو کلیم بہت چکرایا اور ابھی جواب دینے میں تھا کہ اندر سے

آواز آئی مرزا زبردست بیگ دیکھا بہ مردا کہیں چلے۔ دوڑ کر تکیہ درمی تو اس سے لو۔

کلیم یہ بات سن کر بھاگا۔ ابھی گلی کے کمرے تک نہیں پہنچا تھا کہ زبردست نے

چور چور کر کے چایا۔

ہر چند کلیم نے مرزا ظاہر دار بیگ کے ساتھ اپنے حقوق معرفت ثابت کئے
مگر زبردست کا ٹھینکا سر پر اس نے ایک نہ مانی اور پکڑ کر کو توالی لے گیا۔

(۴) **رویائے صادقہ**، یہ ناول واقعات کے اعتبار سے بالکل
سادہ ہے۔ کوئی خاص دلچسپی نہیں رکھتا۔ لیکن نوعیت میں عجیب ہے۔ اس کتاب میں
یہ بات ثابت کی گئی ہے کہ سچا اسلام بالکل عقل کے مطابق ہے، اور اس میں شکوک
اور اشتباہات کو دخل نہیں ہو سکتا، قصہ صرف اتنا ہے کہ ایک لڑکی سچے خواب
دیکھا کرتی ہے۔ جو دیکھتی ہے وہی پیش آتا ہے۔ اس لئے گھر اور باہر کے سب
لوگ اس سے ڈرتے ہیں اور اس پر کوئی غیبی اثر سمجھتے ہیں۔ بالآخر اس کی شادی
ہو جاتی ہے۔ شوہر کے گھر جا کر وہ ایک طویل مذہبی خواب دیکھتی ہے۔ (جو کتاب
کے ۱۰۰ صفحات میں سمایا ہے) کتاب کا مقصد ہی خواب ہے جو سوال و جواب کی
صورت میں لکھا گیا ہے۔ لیکن قصہ کی دلچسپی خواب سے اوپر تک رہتی ہے۔ آگے
تو بس ایک مذہبی کتاب رو جاتی ہے۔

رویائے صادقہ کی پہلی فصل بطور نمونہ نقل کی جاتی ہے۔

پہلی فصل تمہید کے طور پر صادقہ کی تقریب اور اسکی خواب دیکھنے کی عادت

لا حول ولا قوۃ الا باللہ العلیٰ العظیم کیا دھوکا ہوا ہے۔ ہم مدت تک اسی خیال
میں رہے کہ صادقہ اور یوسفی دو سگی بہنیں تھیں۔ اب تحقیق ہوا کہ ایک ہی
عورت کے دو نام ہیں اور اسکی ایک بھی نہیں اس کو سیکھ ہی میں وہک صادقہ
کہنے لگے تھے۔ اس واسطے کہ اس نے ساری عمر نہ سمجھی تھی خواب دیکھا اور
اپنے جی سے بنا کر کوئی خواب بیان کیا۔ یہاں ہی گئی تو سب سوال کی طرف سے

یوسفی بیگم کا خطاب ملا۔ اس لئے کہ کثرت سے خواب دیکھتے دیکھتے اُس کو تعبیر میں ایسا ملکہ ہو گیا تھا کہ اس کی رائے تیر بہدف ہوتی تھی یوں تو کوئی ایسا بندہ بشر نہیں جو سوتے میں خواب نہ دیکھتا ہو۔ بلکہ ہمارا خیال تو یہ ہے کہ آدمی کا دماغ ایک لمحہ بھی بیکار نہیں رہ سکتا وہ ہمہ وقت کچھ نہ کچھ سوچا ہی کرتا ہے جیسا جاگتے میں ویسا سوتے میں۔ اتنا فرق ضرور ہوتا ہے کہ اکثر لوگوں کو خواب یاد نہیں آتا۔ مگر تو بھی وہ جتنی دیر سوتے ہیں۔ خواب ہی دیکھتے رہتے ہیں۔ جانوروں میں سے اور جانوروں کا تو حال معلوم نہیں مگر گھوڑے کو جس کا جی چاہے آزمانے کہ تھان پر کھڑا سو رہا ہے۔ آنکھیں بند ہیں۔ خزانوں کی آواز نہ سنی آتی ہے اور یکایک خاص طور پر مہنہ نایا ایسے موقع پر سانس یا جو کوئی آدمی موجود ہوتا ہے۔ تھان ہے تھان ہے کہہ دیا کرتا ہے۔ اس سے معلوم ہوتا کہ گھوڑا بھی کسی نہ کسی طرح کے خواب دیکھتا ہے۔ لوگوں نے بہت کچھ نقلیں دوڑائیں۔ مگر کسی کو ٹھیک پتہ نہیں ملا۔ کہ خواب ہے کیا چیز اور اس کی تعبیر کے اصول کیا ہیں۔ ہم بھی مدتوں اس خط میں گرفتار رہے۔ جب سے صادق کا حال سنا۔ یہ خیال ہی پھوڑ دیا اور سمجھ لیا کہ خواب بھی اسرارِ الہی میں سے ہے۔

خدا کی باتیں خدا ہی جانیں

اس عورت کا دماغ بھی خدا نے عجیب ہی طرح کا بنایا تھا وہ پرلے درجے کی ذہین تھی۔ یوں بھی لڑکیاں بولنے اور بات چیت کرنے پر جلد قادر ہو جاتی ہیں۔ اور صادق تو پورے ڈھائی برس کی بھی نہ ہوگی کہ ہم نے اپنے کانوں اُس کو مختلف ادقات میں مختلف مواقع پر مسلسل گفتگو کرتے سنا۔ نہ لغزش نہ لکنت نہ رکاوٹ۔ اس کا حافظہ ایسا قوی تھا کہ اُس کو اپنے بچپن کے اُن وقتوں کی باتیں جبکہ اس کو اچھی طرح گفتگو بھی نہیں کرنی آتی تھی۔ ایسے صاف طور پر یاد تھیں کہ گویا کل کی بات ہے۔ ایک دفعہ کا اُس نے مذکور کیا کہ میں بھولے میں لیٹی ہوئی تھی۔ اوپر سے گرمی چھلکی۔ اور اتفاق سے اس وقت کوئی میرے

پاس نہ تھا۔ میرے جی میں آیا کہ آواز دوں۔ مگر بولنا نہیں آتا تھا۔ ناچار رونے لگی۔
 ددانے جھکوا کر اٹھایا۔ میں چپکی تو ہو گئی۔ مگر جب پھر اس نے جھولے میں لٹانا
 چاہا تو میں اکر گئی۔ ددا سمجھ تو گئی کہ جھولے میں لیٹنا نہیں چاہتی۔ مگر اس کو سب
 کون سمجھائے۔ آخر اماں جان کا ذہن منتقل ہوا۔ اور لگیں کہنے ارے ذرا نہاچھے
 کو تو دیکھو۔ جوں نہاچھو اٹھایا پھپھکی کودیہ جاوہ جا۔ اماں جان نے مجھے گود
 میں لیکر پیار کیا۔ اور اسی وقت چھت گیری بندھوادی۔ تب میرے دم میں
 دم آیا۔ وہ ایسی باتوں کے ایسے ٹھیک پتے دیتی تھی کہ تسلیم اور تصدیق
 کے سوائے کوئی چارہ ہی نہ تھا۔ غالباً اس نے خواب بھی اسی زمانے سے
 دیکھنے شروع کئے ہوں گے۔ مگر اس کا چرچا گھر میں اس وقت سے ہونے لگا۔
 جب سے اس کو بولنا آیا۔ جیسی اس کی عمر تھی جیسے اس کے خیالات تھے
 ویسے ہی اس کے اُن دنوں کے خواب بھی ہوتے تھے۔ مثلاً ایک دن اُس کا
 بھائی کردہ بھی بچہ ہی تھا۔ اس سے کوئی دو سو ادو برس بڑا سویرے اٹھ
 کھانے کے لئے مندر کرنے لگا۔ ماں نے کہا باسی کھچڑی تو میں تم کو دینے کی
 نہیں رہیں پکوریوں۔ سوادل تو ابھی دکائیں نہیں کھلیں۔ اور دوسرے وہی
 ایسی کونسی خوبی بھری ہیں۔ گھی کا نام اور آدھے سے زیادہ تیل اور پھر ماش
 کی دال۔ نہیں صاحب ذرا دم لو۔ ابھی میں تم کو روغنن ہیکھا ڈولائے دیتی ہوں
 پھر چاہنا کھانڈ سے کھانا۔ یا مہجے کی پھانک سے۔ مگر خدا کے لئے اوپر سے
 پانی نہ پی لینا۔ ایسا نہ ہو پھر رات کو آپ بھی مارے کھانسی کے بے چین ہو
 اور ہم سب کی نیند بھی حیران کر دو۔ یہ سن کر صادقہ بولی۔ اماں جان مرتے کا
 مرتبان تو گر کر ٹوٹ گیا۔

ماں۔ یہ کب اور کیونکر۔

صادقہ۔ کب اور کیونکر تو میں جانتی نہیں مگر میں نے خواب میں دیکھا ہے۔
 خواب کا نام سن کر سب لوگ ہنس پڑے۔ بات گئی گزری ہوئی۔ مانا نے

جلدی جلدی کر کے تو اچڑھایا ٹلیکا پکائی۔ جوں مڑتے کے لئے کوٹھری کھولی
 ایک چھوڑ دو دو بلیاں نکل کر بھاگیں۔ اندہ جا کر دیکھا تو واقع میں مرتبان
 زمین پر ٹوٹا پڑا ہے۔ دو چار بار تو لوگ خبر نہ ہوئے۔ لیکن جب دیکھا کہ یہ
 ہر روز خواب دیکھتی اور جو دیکھتی ویسا ہی ظہور میں آتا تو گھر والوں کو اچھا
 مشغلہ ہاتھ آیا۔ صبح ہوئی اور سب نے پوچھا شروع کیا کیوں بی آنہ کیا خواب
 دیکھا۔ نہ کبھی ایسا ہوا کہ صادقہ نے کوئی خواب نہ دیکھا ہو۔ اور نہ ایسا ہوا
 کہ دیکھا ہو اور سچا نہ آرا ہو۔ رفتہ رفتہ پہلے گھر میں پھر محلے میں پھر تو سارے
 شہر میں ایک نعل سا بیج گیا۔ ادھر تو صادقہ کی شہرت بڑھتی جاتی تھی۔ ادھر عمر
 کے ساتھ ساتھ وہ خوابوں میں ترقی کر رہی تھی۔ صادقہ کے خوابوں کے سلسلے
 سے ایسا معلوم ہوتا ہے کہ جس طرح کسی علم کے بتدی کو پہلے آسان آسان
 باتیں سکھائی جاتی ہیں اور پھر بعد رتبع وہ مشکل مشکل کتابوں پر عبور کرتا
 ہے۔ اسی طرح صادقہ کو پہلے صاف صاف خواب دکھائی دیتے تھے۔ یعنی
 جو بات ہوتی۔ جیسی کی جیسی اُس کو خواب میں دکھائی دے گئی۔ وہی خواب
 وہی تعبیر۔ لیکن آہستہ آہستہ اُس کے خواب بیدار ہوتے چلے جو بدون تعبیر
 کے ہر ایک کی سمجھ میں نہیں آتے تھے جیسے پہیلی یا مومہ یا پیتان۔ مثلاً گھر میں
 کسی کو تپ آنے کو ہوتی تو اس نے خواب میں دیکھا۔ بخار چڑھا ہوا ہے اور
 پڑے ہیں۔ پھر یوں دیکھنے لگی کہ دھوپ میں بیٹھے ہیں یا آگ سے تپ رہے ہیں
 اور آخر آخر کو ایسا معلوم ہوا کہ آگے دیکھی رکھی ہے اس میں چار رنگ کے
 چادل ہیں گمبے ہوئے۔ اکثر تو ایسا ہوتا تھا کہ صادقہ کو خواب ہی میں
 اُس کی تعبیر بھی معلوم ہو جاتی تھی۔ گویا تعبیر بھی جزو خواب تھی۔ اور کبھی خواب
 میں تعبیر معلوم نہ ہوتی تو اُس نے بیداری میں آپ تعبیر دے لی۔ ایک عجیب

۵۰۴ دیگھی۔ سدا چار رنگ کے چادل صفرا۔ خون۔ بلغم۔ سودا چار غلطیں۔ چادوں کا بسنا
 غلطوں کا فساد جس سے تپ آتی ہے۔

بات اور تھی کہ حادثہ کبھی فراموشی خواب بھی دیکھتی تھی یعنی مثلاً ہم کو ایک بات کے معلوم کرنے کی ضرورت ہے اور ہم نے اس سے درخواست کی۔ جیسا کچھ ہونے والا ہوا۔ حادثہ نے خواب میں دیکھ دیا۔ مگر یہ بات اس کے اختیار کی نہ تھی۔ بتیری مرتبہ ایسا ہوا کہ حادثہ نے خواب دیکھا چاہا اور بھلا یا بڑا کچھ بھی دکھائی نہ دیا۔ حادثہ نے سب نہیں مگر اپنے ضروری اور محرک کے خواب تعمیر سمیت روز نامے کے طور پر ایک کتاب میں جمع کولئے تھے اور اتفاق سے وہ اصل روز نامہ ہمارے ہاتھ آ گیا ہے اور ہم اس کو عن قریب چھپوانے والے ہیں۔ جب دو روز نامہ مشتمل ہوگا تو قابل دید ہوگا۔ نہایت دلچسپ۔ اس روز نامے میں ایک بڑی خوبی تو یہ ہے کہ کو دن سے کو دن اور غیب سے غیبی اس کو پڑھ لے اور کچھ بھی ہوئی باتوں کو آسانی کے ساتھ سمجھانے لگے۔ اور اس میں تو ذرا سا بھی مال نہیں کہ حادثہ کا روز نامہ دیکھنے کے بعد اتنی بات تو چارو ناچار تسلیم کرنی پڑتی ہے کہ اس جہاں کے علاوہ ایک عالم ارواح بھی ہے اور سوتے میں ہم کو اس کی جھلک بھی دکھائی دیتی ہے۔ اور اگر ہم اس میں مشق و مہارت پیدا کریں تو بہت سے اسرار قدرت منکشف ہوں۔ اور یہی مولیٰ خواب جو ہم اکثر دیکھا کرتے ہیں اور کبھی ان کی پرواہ نہیں کرتے۔ ان میں سے ہر ایک میں بڑے بڑے مطالب پوشیدہ ہوتے ہیں۔ مگر ہم کو ان کے دریافت کرنے کا سلیقہ نہیں۔

(۵) ابن الوقت نذیر احمد صاحب کے دوسرے ناول محضات (دو شادیاں)

کرنے کی خرابیاں) اور ایامی (بیواؤں کی دکھ بھری کہانی) بھی نہایت دلچسپ اور ان کی مخصوص زبان و بیان کے عمدہ نمونے ہیں۔ لیکن ابن الوقت بالکل نئی وضع کا ناول ہے۔ اس میں انگریزی معاشرت کی کورانہ تقلید کے نتائج دکھائے کہ "ازیں سوئانہ و زان سو درماندہ: نہ ادھر کے ہوئے نہ ادھر کے ہوئے" ابن الوقت قصہ کا ہیرو ہے جو ایک انگریز "سٹرنوبل" کے زیر اثر آ کر اپنی ہندوستانی و اسلامی معاشرت چھوڑ کر انگریزی وضع اختیار کرتا ہے۔ اگر یہ ڈیٹی صاحب نے المحقوق دالفرانگس میں لکھ دیا ہے کہ ابن الوقت سے مراد خود ڈیٹی صاحب

ہیں اور یہ ان کا اپنا فسانہ ہے لیکن حقیقت میں نذیر احمد صاحب نے اپنی وضع اس حد تک نہ بدلی تھی کہ ابن الوقت ان کو سمجھا جاسکے۔ اس لئے لوگوں نے اس کو سرسید پر ڈھال لیا تھا۔ چنانچہ سید محمود نے ڈپٹی صاحب سے شکایت بھی کی کہ آپ نے یہ کتاب لکھ کر میرے والد کو بدنام کیا ہے لیکن انہوں نے کہا کہ میں نے تو انگریزی وضع اختصار کرنے والوں کو گالیاں دیں ہیں۔ اب جو چاہے اپنے اوپر لیلے۔ ابن الوقت کا مختصر اقتباس یہ ہے:۔

ہم نے تحقیق سے سنا ہے کہ ابن الوقت نے باہا اپنے نازداروں سے کہا کہ میرے یہاں کے کھانے کی ساری چھاؤنی میں تو ریفین ہے مگر میرا حال یہ ہے کہ انگریزی کھانا کھاتے ہوئے اتنی رت ہوتی، بچ تو یہ ہے کہ ایک دن سیری نہیں ہوتی اور میں اکثر خواب میں اپنے تیس ہندوستانی کھانا کھاتے ہوئے دیکھا ہوں۔ ابن الوقت کے خاص خدمتگار کی زبانی معتبر روایت ہے کہ ایک بار اس کو سخت تب لاجت ہوئی اور عادت کے موافق لگا بھکنے۔ تو وہ ہندوستانی کھانوں کے نام لے لے کر روتا تھا اور کھانے بھی پلاؤ، زردہ، پنجن، بریانی نہیں بلکہ مونگ کی دال کا بھرتا، دھوئی ماش کی پھریری دال، امردوں کی کچالو۔ اس سے معلوم ہوتا ہے کہ وہ چٹھی چیزوں کو ترس گیا تھا۔

معلوم ہے کہ ابن الوقت، ابتداء سے تبدیل وضع سے گھر بار چھوڑ کر باہر چھاؤنی میں جا رہا تھا۔ اس کے پاس اتنے نوکر چاکر تھے کہ اس کی کوٹھی کا احاطہ بجائے خود ایک چھوٹا سا محلہ تھا لیکن اس کی زندگی ویسی ہی اُداس تھی جیسی ایک بچلہ کی ہوتی ہے اور ہونی چاہئے۔ وہ نوکروں کے حق میں بڑا سیر چشم تھا۔ اس کے یہاں نوکروں کی لسی بھاری تنخواہیں تھیں کہ دلی کی اتنی بڑی چھاؤنی میں بس دو چار ہی جگہ اور ہوں گی اس لئے کہ اس کے تمام نوکر سلیقہ مند اور مستعد تھے اور حقیقت امر ہے کہ انہی نوکروں نے انگریزی سوسائٹی میں اس کی اتنی بان بھی

بناد رکھی تھی۔ مگر نوکر کیسے ہی ہوشیار کیوں نہ ہوں پھر بھی مالک کی تائید کی ضرورت باقی رہتی ہے۔ انگریزی زندگی ایسے بکھڑے کی زندگی تھی کہ ابن الوقت کو جتنا وقت کچری اور ملاقات سے بچتا تھا، صفائی کی نگرانی اور ہر چیز کی خبر گیری کے لئے بہ شکل وفا کرتا تھا۔ یہ سمجھ ہے کہ اس کے نوکر انگریزی مذاق سے خوب واقف تھے مگر ابن الوقت سے خود صبر نہیں ہو سکتا تھا۔ وہ اپنی طرف سے ایسی خراش تراش ایجاد کرنے لگا تھا کہ خواہی نہ خواہی اس کو دیکھا پڑتا تھا۔ دعوت ایسے مزے کی چیز ہے کہ کھلانے والا اور کھانے والا دونوں ہی خوش ہوتے ہیں مگر ابن الوقت کے یہاں کی دعوت اس کے حق میں ایک مصیبت ہوتی تھی کھانا تو کیس جا کر رات کے نو دس بجے نصیب ہوتا اور اہتمام کی آندھی صبح سویرے سے چلنی شروع ہو جاتی تھی۔ ہم کو تو کوئی ایسی دعوت یاد نہیں کہ ابن الوقت مکان کی وجہ سے اس کے بعد علیل نہ ہوا ہو پھر چھٹے چھ ماہے دعوت ہو تو خیر! یہاں ہر مہینے کچھ نہ ہو تو بڑے کھانے دو تین بلکہ بعض اوقات تو ابن الوقت گھبرا کر بول بھی اٹھتا تھا کہ میں نے کہاں کا کھڑاک اپنے پیچھے لگا لیا ہے۔ ابن الوقت بیچارے مصیبت کے مارے کو ایک سے ایک سخت مشکل درپیش تھی کہ وہ تو وہی ہٹ کا پودا تھا کہ ان آفتوں کو بری طرح یا بھلی طرح بھیلتا رہا۔ دوسرا تو کبھی کا بھاگ کھڑا ہوا ہوتا اور پھر اس کا نام نہ لیتا۔ ہاتھوں کے ساتھ گئے کھانا کچھ لڑکوں کا کھیل ہے۔“

ابن الوقت غدر سے پہلے بھی اچھا خاصہ خوش حال تھانے کی تنخواہیں تو تھوری تھیں مگر اوپر سے انعام و اکرام وغیرہ ملا کر بہت کچھ بڑھتا تھا۔ ہالے انداز سے میں ابن الوقت کی آمدنی پچاس روپیہ ماہوار سے ہرگز کم نہ تھی اور ندر کے بعد سے تو کچھ بڑھنا ہی نہیں۔ نہ سونہ سوا سو۔ ماٹار اللہ ایک دم سے پانسو۔ اس آمدنی پر اچھے سے اچھا کھاتا۔ اچھے سے اچھا پہنتا، غرض امیرانہ خرچ رکھتا۔ مگر ہندوستانیوں کا سا ہوتا تو چند سال کے عرصہ میں اس کے پاس معتدبہ سرمایہ ہو جاتا لیکن اسمی لئے کرنی چاہی انگریزوں کی ریس۔ بورا برس

غیرت سے گزرنے نہیں پایا کہ لگا ادھار کھانے۔ جس وقت اس کو جاں نثار نے
 نملاد ہلا کر پہلے پہل انگریزی کپڑے پہنائے تو کوٹھی کا ساز و سامان اور اپنی
 شان دیکھ کر اس کو اس قدر فوشی ہوئی تھی کہ اپنے آپے میں نہیں سماتا تھا اور
 ابھی اس فوشی کا اثر طبیعت پر باقی تھا کہ ایک چیرسی بڑا لبا جوڑا لٹافہ لئے ہوتے
 برآمدے تک آیا۔ قاعدے کے مطابق بیرا (بیر) نے لٹافہ کشتی میں رکھ
 نئے صاحب کے حضور میں پیش کیا۔ کھولا تو جنرل سپلائر کا بل تھا۔ کتنے کاہ
 کچھ اوپر پانچ ہزار کا۔ پانچ ہزار کی رقم دیکھ کر قریب تھا کہ جو اس نخل ہو جائیں۔
 مگر ”نگ آمد و سخت آمد“ چون دچرا کرنے کا موقع نہیں ”تہر در ویش بر جان
 در ویش“ دینا ہی پڑا۔ مگر کیونکر؟ ہزار کا توڑا نوبل صاحب کا دیا ہوا سر بند لکھا
 ہوا تھا وہ لیا اور ہزار مثل دو ہزار گھر میں سے فراہم کئے پھر بھی سواد ہزار اور
 ہوں تو پنڈ پھوٹے بارے غدر سے پہلے نواب معشوق محل بیگم صاحبہ کی سرکار
 میں ابن الوقت کی معرفت گڑ والوں کا لین دین تھا۔ ڈرتے ڈرتے ان کو رقعہ
 لکھا۔ اسامی تھی کھری اور جان دار انہوں نے بے تامل روپیہ جوالے کیا یوں جنرل
 سپلائر کا پوت پورا ہوا۔ لیکن ابن الوقت نے خرچ کا ڈر با کھول دیا تھا جس
 نسبت سے اس کی آمد بڑھی تھی اگر اسی نسبت سے خرچ بھی بڑھا تو چنداں خرچ
 کی بات نہ تھی۔ پر اس نے لیٹنے کے ساتھ چادر کے باہر پاؤں پھیلا دے۔ اول
 سرے گھر کے ترے چوہرے مکان ہوتے ساتے چالیس روپیہ کا بنگلا، پھر
 نٹن، ٹنٹم (ٹینڈم)، بردم، پانکی گاڑی، چار قسم کی گھیاں اور چار کے چار
 گھوڑے اور ایک زین سواری کا، پانچ۔ دھوبی، سقا، چوکیدار، فرانسس،

۱۵ ایک انگریز جن کو ایام غدر میں ابن الوقت نے پناہ دی تھی اور ان سے خلاص ہونے کے بعد
 ابن الوقت نے ہندوستانی تمدن کو بھڑک کر یورپ کا تمدن اختیار کیا تھا۔ نوبل صاحب
 موصوف مسٹر ابن الوقت کے معاون و مددگار رہے۔

۱۶ دہلی کے مشور سا ہو کار تھے۔

مشعلچی، باورچی، سائیس، گراس کٹ، آئیر، مائی، بیر، دو ڈھائی درجن کے قریب
شاگر پیشہ، ان کی تنخواہیں اور تنخواہوں کے علاوہ وردی، اس کی مناسبت سے
دوسرے مصارف، باسٹنار، میز کو کسی کہ اس کا کچھ اندازہ ہی نہیں ہو سکتا۔ بیٹے
میں اچھے جید دو کھانے بھی ہو گئے تو ساری تنخواہ پر پانی کا پھر جانا کچھ بات نہیں۔
ابن الوقت نے شروع میں شاید تین یا چار تنخواہیں وقت پر لی ہوں گی
اس کے بعد سے تو خزاچی کے ساتھ معاملہ ہو گیا۔ ایک چھوڑ دو دو جہا جن دینے والے
جب ضرورت ہوئی جتنا چاہا منگوا لیا۔ تنخواہ تو اوپر سے اوپر خزاچی لے لیا
کرتا تھا اور زمینداری کا محاصل گڑ والوں کی کوٹھی میں چلا جاتا تھا ان بچا کو
صاحب بننے کی دھن میں اتنی بھی خبر نہ تھی کہ سر پر کتنا قرضہ لے تا چلا جا رہا
ہے۔ غرض جس طرح ایک آدمی کو کسی کی زڑ نہیں لگ جاتی بس ابن الوقت
کو صاحب بننے کی زڑ تھی۔ شروع شروع میں تو اس کو مسلمانوں کے حال پر بھی
ایک طرح کی نظر تھی لیکن چند روز کے بعد اس کی ساری رفتارم اسی پر
مختصر ہو گئی تھی کہ یورپ کے اوضاع و اطوار میں سے کوئی وضع اور کوئی
طرز چھوٹنے نہ پائے۔ بھلا کوئی پوچھے کہ تیرے پاس اتنا پیسہ بھی ہے؟
بقنا ان کے پاس ہے۔ کمبخت آپ بھی برباد ہو رہا تھا اور اس کی دیکھا دیکھی
کچھ ایسی ہوا چلی کہ مسلمانوں کے نوجوان لڑکے خصوصاً جنھوں نے ذرا سی
انگریزی پڑھ لی تھی یا جو گھر سے کسی قدر آسودہ تھے، بتا ہی کے پھین سکتے
چلے جاتے تھے۔ اس کے اندرونی حالات کی تو کسی کو خبر نہ تھی۔ ظاہر میں
دیکھتے تھے کہ انگریزوں سے ملتا جلتا ہے۔ جو بات کسی ہندوستانی عہد دار
کو نصیب نہیں، اس کو حاصل ہے اور لوگوں کی نظریں انگریزی وضع خدا کے
فضل سے جو کسی ایک کو چھلی ہو۔ سبھی نے تو اپنی اپنی جگہ تھوڑا بہت نقصان
اٹھایا اور شاید نقصان نہ بھی اٹھایا تو کسی کو کسی قسم کا فائدہ تو ہوا نہیں۔
اور ہوتا کیسے؟ کوئی مفلس آدمی مالداروں کے سے کام کرنے لگے تو وہ کیونکر

پنپ سکتا ہے اور

(۶) ترجمہ قرآن مجید، ڈپٹی نذیر احمد صاحب کی سب سے بڑی مذہبی خدمت اور زمانہ ناولوں کے بعد اردو زبان و ادب کا عظیم الشان کارنامہ قرآن کریم کا ترجمہ ہے اس سے پہلے صرف دونوں شاہ بھائیوں (شاہ رفیع الدین صاحب اور شاہ عبدالقادر صاحب) کے اردو ترجمے تھے۔ ان کی زبان سو برس کی پرانی ہو چکی تھی۔ ڈپٹی صاحب نے اپنے ترجمے میں نہایت ضروری و مفید اضافے کئے۔

(۱) صرف زبان کو با محاورہ نہیں کیا، بلکہ خطوط ہلالی میں تشریحی الفاظ لکھ کر عبارت کو مسلسل و مربوط کر دیا۔

(۲) حاشیے پر فائدے لکھے۔ ان میں شاہ عبدالقادر صاحب کی تفسیر ”موضح القرآن“ سے مدد لی ہے، بلکہ جا بجا ان کی عبارتیں نقل کر دی ہیں۔

(۳) لغات عربی کی تشریح الگ لکھی۔ یہ عربی داں قاریوں کو خاصکر مفید ہے۔

(۴) مضامین قرآن مجید کی فہرست حوالہ آیات کے ساتھ ایسی تفصیل و تجزیہ کے ساتھ مرتب کی کہ مطالب قرآنی کے اندازے کے ساتھ تنزیل الہی کی ضرورت و عظمت بھی بیک نظر معلوم ہو جاتی ہے۔ یہ چیز بھی اردو میں عجیب و جدید تھی۔

نذیر احمد صاحب نے ترجمہ قرآن بھی اپنی بے تکلف زبان و محاورہ میں کیا ہے۔

مثلاً

(۱) ثُمَّ اسْتَوَىٰ عَلَى الْعَرْشِ

(۲) قَالَ فَمَا غَوَيْتَنِي لَقَدْ نَسِيتُ

صَوَاطِلَ الْمَسْتَقِيمِ

(اعراف پارہ ۸)

(۳) وَنَادَاهُمَا رَبُّهُمَا أَلَمْ أَنْهَكُمَا

عَنْ تِلْكَ الشَّجَرَةِ

(اعراف)

پھر عرش پر جا براجا

(اس پر) شیطان بولا کہ جیسی تو نے میری

راہاری ہے، میں بھی تیرے پیدھے

راستے پر بنی آدم کی تاک میں بیٹھوں تو سہی

اور ان کے پروردگار نے ان کو ڈانٹا کہ

کیا تم نے تم کو اس درخت (کے کھانے)

کی بنا ہی نہیں کی تھی۔

(۳) قَالَ أَبُوهُمْ إِنِّي لَأَجِدُ رِيحَ
يُوسُفَ لَوْ لَا أَنَّنُ تَعْتَدُونَ

ان کے باپ (یعقوب) نے کہنا شروع کیا
کہ اگر مجھ کو ستر بہتر از بناؤ تو (ایک بات

کہوں کہ) مجھ کو تو یوسف کی جگہ یہی ہے۔

(یوسف پارہ ۱۳)

تو (اے پیغمبر) تمہارے پروردگار نے ان

(۵) فَصَبَّ عَلَيْهِمْ رَبُّكَ سَوْطَ عَذَابٍ
إِنَّ رَبَّكَ لَبَاطِلٌ صَادٍ

(سب) پر عذاب کا کورہ پھٹا رہے شک

تمہارا پروردگار نافرمانوں کی تاک میں (نگارہتا ہے)

(نمبر پارہ ۳۰)

تو ان کے پروردگار نے ان کے گناہ کے

(۶) قَدْ مَدَّمْ عَلَيْهِمْ رَبُّهُمْ بَدَنُومُ
فَسَوْفَ أَهْبَأُ

بدلے ان پر ہلاکت لانا زل کی اور

(شمس - پارہ ۳۰)

سب کو (مار کے) پٹرا کو دیا۔

کیونکہ نماز صبح کا وقت نور ظہور کا

(۷) إِنَّ قُرْآنَ الْفَجْرِ كَانَ مَشْهُودًا

وقت ہے۔

(بنی اسرائیل پارہ ۱۵)

اس آخری ترجمہ (نور ظہور کا وقت) پر نذیر احمد صاحب نے حاشیہ پر
یہ فائدہ لکھا ہے:-

”مفسرین نے لفظ مشہود کے بہت سے معنی لکھے ہیں بعض کہتے ہیں کہ

انتظام دنیا کے لئے جو فرشتے آتے ہیں، دن کے فرشتے الگ ہیں، اور رات

کے الگ ہیں، اس وقت ان کی بدلی ہوتی ہے اور بعض کہتے ہیں کہ صبح کی نماز

میں نمازی کثرت سے جمع ہوتے ہیں اور بعض کہتے ہیں کہ صبح کا وقت حضور قلب کا

وقت ہے کہ نماز میں جی خوب لگتا ہے۔ اور اس کے سوا اور بہت سے احوال

ہیں۔ ان سب تفسیروں پر نظر کر کے ہم نے ایک لگتا ہوا سا ترجمہ اختیار کر لیا

ہے۔ اور قرآن الفجر کے معنی تو ظاہر ہیں ”صبح کا قرآن“، مگر اس سے مراد

نماز صبح ہے۔“

ترجمہ کے نمونے میں انہی آیتوں کا ترجمہ پیش کیا جاتا ہے جن کا شاہ صاحبان
کے ترجمہ سے اقتباس ہو چکا ہے اور اس کتاب کے صفحہ ۵۵ پر درج ہے تاکہ

اسلوب و زبان کا باہم مقابلہ آسان ہو:۔

(۱) اے ہمارے پروردگار اگر ہم بھول جائیں یا چوک جائیں تو ہم کو (اس کے وبال میں) نہ پکڑ اور اے ہمارے پروردگار جو لوگ ہم سے پہلے ہو گزرے ہیں، جس طرح ان پر تونے (ان کے گناہوں کی پاداش میں) احکام سخت کا بار ڈالا تھا ویسا بار ہم پر نہ ڈال۔ اور اے ہمارے پروردگار اتنا بوجھ جس کے اٹھانے کی ہم کو طاقت نہیں ہم سے نہ اٹھوا اور ہمارے قصوروں سے درگزر اور ہمارے گناہوں کو معاف کر اور ہم پر رحم فرما۔ تو ہی ہمارا (حامی و مددگار) ہے۔ تو ان لوگوں کے مقابلے میں جو کافر ہیں ہماری مدد کر۔“

(سورہ بقرہ کی آخری آیت)

(ب) ”پھر تم جنات اور بنی آدم دونوں سے مخاطب ہو کر پوچھیں گے کہ اے گروہ جن و انس کیا تمہارے پاس تمہیں میں کے پیغمبر نہیں آئے کہ تم سے ہمارے احکام بیان کریں اور تمہارے اس روز (قیامت) کے پیش آنے سے تم کو ڈرائیں۔ وہ عرض کریں گے ہم اپنے اوپر آپ ہی گواہی دیتے ہیں (یعنی اپنے گناہ کا اقرار کرتے ہیں) اور (واقع میں) دنیا کی زندگی نے ان کو دھوکے میں رکھا اور (اب) انہوں نے آپ ہی اپنے اوپر گواہی دی (یعنی اقرار کیا) کہ بے شک وہ کافر تھے۔“

ڈپٹی صاحب کے ترجمہ کی جڑوں اور خوبیوں سے بعد کے مترجمین نے بڑا فائدہ اٹھایا۔ خطوط ہلالی کے تشریحی الفاظ بلا استثنا تمام مترجمین نے اپنے اپنے ترجموں میں بڑھائے۔ تفسیری حاشیے بھی اکثر نے لکھے۔ چند مشہور مترجم یہ ہیں: مولوی فتح محمد جالندھری، مولوی عاشق الہی، مولوی احمد رضا خاں بریلوی۔ مولوی اشرف علی تھانوی، مولوی محمود الحسن دیوبندی۔ ان سب کے ترجمے اپنے اپنے دائروں میں مقبول ہیں۔ لیکن یہ سب مولوی نذیر احمدی دہلوی سے مستفیض ہیں۔ اگرچہ سب نہیں تو ان میں سے اکثر وہ ہیں جنہوں نے نذیر احمدی پر ترجمہ کی

خامیوں اور زبان و محاورہ کی آزادیوں کے سب سے کفر تک کے فتوے لگا دئے تھے۔ اس ہنگامہ آرائی کی حقیقت یہ ہے کہ ڈپٹی نذیر احمد باوجود وضع قدیم کے بہت کچھ آزاد خیال تھے، اور اس سے بڑھ کر یہ کہ اپنے آپ کو مجتہد سمجھتے تھے۔ اس لئے عقائد و اعمال میں بعض وہ باتیں بھی شامل تھیں جو مذہب جمہور کے خلاف ہیں۔ یہ بنائے فساد تھی۔ اور اس بنا پر علماء کا ڈپٹی صاحب سے اختلاف بجا نہ تھا۔ لیکن اہل یہ ہے کہ جن مترجموں کے نام اوپر لکھے گئے، ان میں سے بھی بعض بزرگ عقیدہ و مسلک کے اعتبار سے باہم مخالف و تضاد رکھتے ہیں۔ اور ایک کا ترجمہ دوسرے کے نزدیک نامعتبر ہے۔ اس قسم کا اختلاف ازل سے ہے اور اب تک رہے گا۔ ہم کو اس وقت ترجمہ کی جڑوں اور خوبیوں سے بحث ہے، اس میں ڈپٹی صاحب کا افضل تقدم مسلم ہے۔

(۷) **الحقوق والفرائض**، ترجمہ قرآن شریف کی مفصل فہرست مفاہین بنائے وقت ڈپٹی نذیر احمد صاحب کو خیال آیا ہو گا کہ یہ مفاہین الگ کتاب کی صورت میں مرتب کر دیئے جائیں جن میں قرآن مجید کے علاوہ حدیث شریف کے حوالے بھی ہوں اور اپنی طرف سے ان مطالب کی تفسیر بھی۔ چنانچہ ایک ہزار صفحوں کے تین حصے تیار کر دیئے۔ پہلا حصہ حقوق الشرائع، دوسرا حقوق العبادت اور اخلاق تیسرے حصے کے آخر میں خاتمہ الطبع شامل ہے جو ڈپٹی صاحب نے یکم ستمبر ۱۹۰۶ء کو لکھا ہے۔ یعنی اس تاریخ تک ختم کی ہے، اس کے آغاز میں صورت تالیف یہ بیان کرتے ہیں:-

”جس چاؤ سے ہم نے اس کتاب کے جمع کرنے کا منصوبہ کیا تھا اسی نے

آخر کار ختم کی خوشی میں گفتار کی۔ ہم نے اس کو خدا کی خاص عنایت سمجھا کہ

ہم نے ایسی کتاب کی ضرورت کا احساس کیا۔ ہر چہ جس کی عربی، فارسی، اردو

میں اس طرح کی کتاب کا کہیں پتہ نہ لگا۔ مجبوراً اپنے ہوتے سے بڑھ کر آپ اس کا

بیرا اٹھایا۔ شوق متفانی کہ جو کام بہوں میں ہونے کا ہے، میںوں میں سے انجام

پاسے، مہینوں کا دنوں میں، دنوں کا گھڑیوں میں، گھڑیوں کا پلوں میں۔ اور
ایسا ہی ہوا کہ مسودے کی سیاہی سوکھنے نہیں پاتی تھی کہ چھپنے کے لئے دے
دیا جاتا تھا۔ بلکہ بعض اوقات ایسا بھی ہوا ہے کہ چھاپے خانے والوں کے تقاضے
سے مسودہ لکھا گیا ہے۔ ناظرین انصاف کریں کہ کہیں ایسی مہتمم با نشان تصنیفیں
اس عجلت سے بھی ہوتی ہیں۔ ہم نے بھی اپنی عمر کا معتد بہ حصہ اسی شغل میں گزارا
ہے تو اطمینان سے برسوں میں مسودے کئے ہیں۔ برسوں مسودے زیر نظر رہے
ہیں، اور اس پر بھی آخری پروف تک اصلاح و ترمیم ہوتی رہی ہے۔ تب کہیں
حاکم کتاب کو صلہ قبول حاصل ہوا ہے۔“

الْحَقُّ وَالْفَرِضُ کی ترتیب اس طرح ہے کہ ہر عنوان کے نیچے
قرآن و حدیث کے متعلقہ اقتباسات لکھے ہیں اور بالمقابل ان کا ترجمہ کیا ہے۔
اور نیچے ضروری حاشیے دئے ہیں۔ پھر متن المتوجہ لکھ کر اپنی تفسیر و تشریح لکھی
ہے جو کہیں چند سطریں ہیں کہیں طویل مضمون اور کہیں رسالہ کا رسالہ حقوق اور

۵ ڈپٹی صاحب کا یہ مضمون دیکھ کر اس نوٹ کے لکھنے کا خیال آیا۔ یہ میری خامی و کوتاہی کا اظہار و اقرار تو ہے
لیکن تصنیفی لطیف“ بھی ہے کہ میری یہ تالیف داستان تاریخ اردو بھی اسی طرح لکھی اور چھاپی جا رہی
ہے کہ کبھی مسودے کے چند اوراق لکھے ہی مطبع کو دیدے گئے اور کبھی اہل مطبع کے تقاضے سے مسودہ
لکھا گیا۔ لیکن مجھ میں اور ڈپٹی صاحب میں یہ فرق ہے کہ انھوں نے کتاب کو شروع کرنے کے بعد ختم
کر کے دم لیا۔ اور مجھے لکھتے ہوئے چوتھا برس ہے۔ نہ لکھنا ختم ہوا نہ چھپنا۔ ۱۹۳۸ء میں لکھنی شروع کی
اور کتاب کا تاریخی نام بھی اسی سال نکال لیا۔ اسی سال کتاب چھپنی شروع ہوئی، لیکن ۱۹۳۹ء کے
شروع میں تالیف و طباعت دونوں بند ہو گئیں۔ پھر آخر سال میں دونوں کام شروع ہوئے اور
یک گئے پھر ۱۹۴۰ء میں کتاب کے ۴۹۶ چھپنے کے بعد مسودہ ختم ہو گیا اور کام بند رہا۔ اب ۱۹۴۱ء
کے وسط میں پھر لکھنا اور چھپنا شروع ہوا ہے اور ساتھ ہی ساتھ فہرست مضامین بھی چھپتی جاتی ہے۔ اسی
سال ختم کرنے کے ارادے سے اقسام تالیف کی تاریخ بھی سرودق پر لکھوا دی ہے و ما توفیقی الا
باللہ۔ یہ مضمون دیا ہے میں لکھنے کا تھا، لیکن نہیں ہے۔ حامد حسن قادری

اخلاق و آداب کا ایسا احاطہ کیا ہے کہ اپنے نزدیک ادنیٰ اسی بات بھی انہیں چھوڑی۔
نمونے کے طور پر ایک چھوٹی سی فصل پوری نقل کی جاتی ہے:-

حُفَّ پان کے آداب

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ حُسْنِ
اسلام ان چیزوں کے چھوڑ دینے میں
ابو ہریرہ کہتے ہیں کہ جناب پیغمبر خدا صلی
اللہ علیہ وسلم نے فرمایا، آدمی کا بہترین
اسلام ان چیزوں کے چھوڑ دینے میں
ہے جو اس کے کارآمد نہیں۔
(ترمذی)

من المتروجم۔ ہم اپنی جگہ اسی خیال میں ہیں کہ یہ کتاب احکام شریعت اسلامی
کے قواعد کا کام دے۔ بڑی چھوٹی کوئی بات اس سے رہ نہ جائے۔ ایک دن
بیٹھے بیٹھے خیال آیا کہ کھانے پینے کی حرام حلال چیزوں پر ہم بہت کچھ لکھ چکے ہیں۔
بڑی بھول ہوئی کہ حُفَّ پان تاکو کی نسبت کچھ نہیں لکھا، حالانکہ یہ چیزیں ہم مسلمانوں
میں اس کثرت سے چل پڑی ہیں کہ اب انہی کی توایم مدارات رہ گئی ہے۔ اور
غالباً دو تہائی سے زیادہ ہی زیادہ مردوزن اس بلا میں مبتلا ہیں۔ حقیقت میں تو حُفَّ
پان تاکو ماکولات اور مشروبات کی قسم کے ہیں نہیں، اور اسی وجہ سے ہم نے کھانے
پینے کی حرام حلال چیزوں کے بیان میں ان کے حال سے تعرض نہیں کیا۔ مگر بولنے
میں حُفَّ پان تاکو کو کھانے پینے ہی سے تعبیر کیا جاتا ہے۔ کثرت استعمال اور تعبیر کے لحاظ
سے ہم نے ان کا جداگانہ باب قائم کیا۔ فرضی حکایتوں میں سے ایک حکایت ہے
کہ ایک چوہے کو کہیں سے ہلدی کی ایک گروہ لگئی۔ وہ بر خود غلط اسی گروہ کے برتنے
پر اپنے تئیں پھنسی سمجھنے لگا۔ یہی حال آدمی کا ہے۔ خصوصاً ان وقتوں کے
متزلزل العقیدہ مسلمانوں کا کہ تا وقتیکہ عقل اجازت دے، معاذ اللہ خدا، سول
کسی کے کھنے کا یقین نہیں کرتے، تو یہ گویا وہی بر خود غلط چوہے ہیں، اور عقل انکی
ہلدی کی گروہ بے شک ہم کو عقل اسی لئے دی گئی ہے کہ ہم اس سے دنیا اور دین

دونوں میں مدد لیں۔ اس کی ہدایت پر کار بند ہوں، اور عقل ہی کی وجہ سے ہم مکلف بالشرائع بھی ٹھہرے گئے ہیں۔ مگر غلطی کیا ہوتی ہے کہ ہم (ہر کس را عقل خود بکمال و نرزد خود بجمال) اپنی عقل کو عقل کمال سمجھ کر اس کو معصوم عن الخطا ماننے ہوئے ہیں۔ اور عقل سے فوق طاقت کام لیتے ہیں۔ جیسے کوئی شخص چشم سر سے پس دیوار یا مسافت بعیدہ پر دیکھنے کا قصد کرے۔ پس یہ ہے نساگر اہی کا، اور اسی سے کہا گیا کہ اَلْعِلْمُ وَرَجَابُ الْكِبْرِ۔ اب یہی معاملہ کھانے پینے کی حرام حلال چیزوں کا ہے۔ ہم نے سوچ کر حرمت کی دو وجہیں پیدا کیں عَاْهُلَّ لِغَيْرِ اللّٰهِ بِہ سے لئے مائتہ شرک اور باقی محرمات کے لئے ان کا از روے طب انسان کی جسمانی دماغی اخلاقی صحت کے حق میں اور سویر مضر ہوتا۔ اس پر بھی اگر کسی خاص چیز کی حرمت کی وجہ نشانی سمجھ میں آئے تو تصور نہم کا اعتراف کر کے ہم کو چاہئے کہ حکم شارع کو بے چون چرات تسلیم کریں۔ ہاں ایسا بھی ہے کہ بعض چیزوں میں شارع نے بنظر مزید اہتمام و احتیاط تفتیق بھی کی ہے، تو وہ بھی بنی برصحت ہے جیسے شراب کہ حِدِّ سُّكْرٍ كُوْنُہِ یُوْجِبُہِ تَوْبَہِ تَوْبَہِ حَرَامٍ ہ۔ اِنَّكَ حُدُّوْا اللّٰہَ فَلَا تَقْرَبُوْہَا وَمَنْ یَتَعَدَّ حُدُوْا اللّٰہِ فَاُولٰٓئِكَ ہُمْ الظّٰلِمُوْنَ۔ حقے پان تاکوین حقے کا تو کچھ تصور نہیں کہ وہ ایک آلہ ہے، اور نہ پان کا کہ وہ پتا ہے۔ قصور و کچھ ہے تاکو کا ہے، تو مولویوں کے جھگڑے میں کون پڑے۔ کوئی اس کو حرام بتاتا ہے، کوئی مکروہ تحریمی، کوئی مکروہ تنزیہی اور بعض اس کی حلت کے بھی قائل ہیں۔ ہم تو اتنا ہی کہتے ہیں کہ اپنے پیچھے ایک ت لگالینے کی تو بات ہی اور ہے۔

۱۵ یہ اللہ کی (باندھی ہوئی) حدیں ہیں تو ان کے پاس بھی نہ بچھلنا۔ اسی طرح اللہ اپنے احکام لوگوں سے کھول کھول کر بیان کرتا ہے تاکہ وہ (خلاف حکم کرنے سے) بچیں۔ ۱۵

۱۵۱ الحقوق کے اس حاشیے میں جو ترجمہ درج ہے، اس میں اوپر کی دوسری آیت کا ترجمہ نہیں ہے۔ غلطی سے کسی اور آیت کا ترجمہ لکھ دیا گیا ہے۔ اس آیت (ومن يتعد) کا ترجمہ یہ ہے۔
”اور جو لوگ اللہ کی حدوں سے تجاوز کریں وہی ظالم ہیں“

تاکو کھایا جائے یا پیا جائے یا سو نگھ جائے۔ عادت سے پہلے لایعنی تو ضرور ہے۔
 اور مِنْ حُسْنِ اسْلَامِ الْمُرُءِ تَرْكُ قَالَا يَعْنِيهِ كِي رُوْسِ تَاكُو كَا اسْتِحْوَال
 کسی طرح بھی ہو پرہیزگاری کی شان سے بید۔ جتنے تاکو ملک میں فروغ ہوتا
 ہے، صوبے صوبے میں یونیورسٹی (دارالعلوم) بنا دینے کا تو میں ٹھیکہ لیتا ہوں
 لیکن اگر خدا کسی قوم کی عقلیں گدی میں لگا دے تو وہ کیا فلاح پاسکتی ہے۔
 مولوی بیچارے حرمت نہیں کفر و ارتداد کے فتوے بھی دیں تو تاکو کا رواج
 رُک نہیں سکتا کتاب شرط زندگی ہو گیا ہے۔

نذیر احمد صاحب نے من المتوجہم میں جو کچھ لکھا ہے، اس سے ان کا طول کلام کا
 شوق ظاہر ہے۔ اسی طرح ہر جگہ بات کو بڑھا کر کہتے ہیں۔ لیکن کمال یہی ہے کہ
 ان کا ”دراثر“ کہنا بھی ”لذیذ“ ہوتا ہے۔

(۸) الاجتہاد، یہ ڈپٹی نذیر احمد کے آخری زمانے کی کتاب ہے۔ (۱۹۲۸ء)
 (۱۹۲۴ء) میں تصنیف کی ہے۔ اور ان کے اسی خصوصی رنگ کی کتاب ہے۔
 صرف وجہ تالیف کی چند سطرں نقل کی جاتی ہیں:۔

”ایک دن بیٹھے بیٹھے مجھے یہ خیال آیا کہ ”میں کیوں مسلمان ہوں؟“ یہ خیال
 کچھ ایسا پیچھے پڑا کہ ہر چند میں اس کو طماننا چاہتا تھا۔ ”ملنے کا نام نہیں لیتا تھا۔
 یہاں تک کہ کئی سال متواتر میں اسی خیال میں غلطاں بیچاں رہا۔ خیال نے ایسی
 دست پکڑی کہ تھا تو میں ایک، مگر ایسا معلوم ہوا کہ ایک سے دو ہو گیا ہوں
 ایک حیثیت سے سائل اور دوسری حیثیت سے مجیب۔ بس نہیں کہہ سکتا کہ ایسا
 خیال کبھی دوسرے مسلمانوں کو بھی آتا ہے یا نہیں، مگر آنا چاہئے۔ بلکہ
 مسلمانوں کی خصوصیت نہیں۔ میں تو کہتا ہوں کہ ہر ایک شخص کو جو مذہب کی ضرورت
 کو سمجھ کر کسی خاص مذہب کا معتقد ہو، کبھی نہ کبھی اپنے نفس سے پوچھنا چاہئے کہ
 وہ کیوں مثلاً ہندو یا عیسائی یا یہودی یا پارسی یا کیا یا کیا ہے۔ اس اذیال کرنے
 سے قوی اُمد ہے کہ وہ حق کو دریافت کر لے گا۔“

چنانچہ الاجتہاد میں سوال و جواب کی صورت میں تمام عقائد مذہبی و اسلامی سے بحث کی ہے، اور اسلام کو عقل کے مطابق ثابت کیا ہے۔

(۹) مبادی الحکیمہ، علم منطق کا رسالہ ہے اور نذیر احمد صاحب کی قدیم تصانیف میں ہے۔ ۱۸۷۶ء (۱۲۸۸ھ) میں لکھا گیا۔ اس کا سبب تالیف یہ بیان کرتے ہیں:—

اب وقت وہ پہنچا اور وہ زمانہ آگیا کہ شکل سے شکل مضمون اور پیچیدہ مطلب پر بھی ہم اپنی اپنی ہی زبان میں مباحثہ اور مناظرہ کرتے رہیں۔ پس کیا ایسی حالت میں زبان اردو منطق کی حاجت مند نہیں پخت حاجت مند ہے۔ دعوے کا اثبات حق کا مطالبہ استحقاق کی حفاظت، دلیل کی استواری، مطلب کی تائید اعتراض کی تردید، الزام کا ذمہ، فریب کی پردہ دری، مخاطبے کا انشا حتیٰ کہ احقاق حق، وابطال باطل، منطق نہیں تو کچھ نہیں۔ یہی حاجت دیکھ کر میں نے اس رسالہ اردو میں ضروری مسائل علم منطق جمع کئے۔ باتیں وہی قطعی اور اس سے فروتر کتابوں کی ہیں۔ طرز ادایر اسے اور ایک انگریزی رسالہ منطق جناب افضل الحکیم، ایم کمیشن صاحب بہادر دام اقبالہم نے عنایت فرمایا تھا۔ کچھ اس سے افذکر کیا ہے۔ یوں عربی اور انگریزی مل کر ایک شان خاص پیدا ہو گئی ہے۔

اردو میں اس سے پہلے بھی منطق کی کتابیں لکھی گئی ہیں، جن میں سے بعض کے نمونے پہلے آچکے ہیں۔ مولوی عبدالحق منطقی خیر آبادی نے اپنا رسالہ منطق بالکل قدیم اصول و طرز پر لکھا ہے۔ اور لوگوں نے کوئی جدت پیدا کی تو اختصار مضمون اور قدامت زبان کے سبب سے اس میں لطف پیدا نہ ہوا۔ مولوی نذیر احمد نے اپنی جدت طرازی سے کام لیا۔ اور اردو میں بالکل نئی چیز پیدا کر دی۔ لیکن علماء و مدرسین کی قدامت پرستی نے نذیر احمد صاحب کی ”مبادی الحکیمہ“ سے فائدہ اٹھانا گوارا نہ کیا۔ کالجوں اور یونیورسٹیوں میں بھی منطق کی

تعلیم جاری، لیکن وہ انگریزی زبان میں ہے۔ اس لئے ڈپٹی صاحب کی یہ کتاب آگے نہ چل سکی۔ ان کے بعد مولوی سجاد مرزا بیک دہلوی مرحوم نے ایک منطق کی کتاب الاستدلال کے نام سے لکھی اور اچھی لکھی۔ اس میں عربی و انگریزی دونوں اصطلاحیں لکھی ہیں اور طرز بیان شگفتہ و دلچسپ ہے۔ مبادی الحکمیہ کا مختصر نمونہ یہ ہے:-

حَدِّ اَوْسَط۔ قیاس کے دو مقدموں میں حدِ اوسط کا نکرہ ہونا انتاج (نتیجہ دینا) کے لئے شرطِ عظم ہے۔ اس میں کبھی کبھی مغالطہ بھی واقع ہوتا ہے، اور اس کی وجہ یہ ہوتی ہے کہ بادی النظر میں تو حدِ اوسط کمر معلوم ہوتی ہے جو لفظ صغریٰ میں ہے وہی کبریٰ میں ہے۔ مگر ایک میں اس لفظ کے حقیقی معنی مراد ہوتے ہیں۔ دوسرے میں مجازی۔ یا ایک میں لغوی دوسرے میں منقول۔ یا یہ کہ وہ لفظ مشترک ہے۔ ایک میں کچھ دوسرے میں کچھ۔ مقولاتِ شرا تمام تر اسی طرح کے مغالطات سے بھرے ہوتے ہیں۔ مثلاً

کمن در فانی سازی طول۔ اندک عرض من بشنو

کہ اس راقصر می نامند۔ باید مختصر کردن

شاء اپنے مخاطب کو قلیل عمارت کی رائے دیتا ہے۔ اور اس کی دلیل یہ بیان کرتا ہے کہ یہ قصر ہے اور جتنے قصر ہیں ان کو اختصار لازم ہے نتیجہ یہ ہے کہ اس عمارت کو اختصار لازم ہے۔ یہاں لفظ قصر نشانے مغالطہ ہے کہ اس کے معنی لغوی بے شک کم کرنے کے ہیں، ماساں قصر، هلوٰۃ کا قصر، باروں کا قصر، بلکہ تصور یعنی خطا، سب اسی مادے سے ہیں۔ لیکن قصر کے دوسرے معنی حویلی اور محل کے بھی ہیں۔ پس لفظ قصر مشترک ہوا۔ صغریٰ میں ایک معنی مراد لئے اور کبریٰ میں دوسرے مثلاً

گراب کے پھرے شیخ جی کعبے کے سفوسے

تو بناو پھرے شیخ جی اللہ کے گھر سے

پھر نامراجعت اور واپس آنا ایک معنی تو یہ ہیں، اور ایک چیز سے بد عقیدہ ہو جانا دوسرے معنی یہ ہیں۔ اور اللہ کے گھر سے پھرنا مہلکے سے نجات پا کر سلامت نکل آنا تیسرے معنی یہ ہیں۔ یا مثلاً

ہوس میں کعبہ کی کیوں شیخ بت خانہ سے مگر وہ ہے

یہاں تو کوئی صورت بھی ہے ال اللہ ہی اللہ ہے

”اللہ ہی اللہ ہے“ اور معنوں میں مستعمل ہوتا ہے یا یہ کہ سوائے خدا کے اور کچھ

نہیں، دوسرا یہ کہ کچھ بھی نہیں۔

(۱۰) **أَقْبَاتُ الْأُمَّةِ** (یعنی اُمت کی مائیں) اس کے دو ایک نعتیہ

مولوی نذیر احمد صاحب کی بے اعتدالیوں کی مثال میں پہلے درج کئے گئے ہیں۔

اس کتاب میں اُقبات المؤمنین ازواج نبی کریم علیہ الصلوٰۃ والتسلیم کے حالات اور تعدد ازواج کے دواعی و اجاب بیان کئے ہیں۔ مقصد یہ تھا کہ اس ضمن

میں معترضین اسلام کو جواب دیا جائے۔ یہ مقصد صحیح و درست تھا۔ سرسید نے بھی کسی عیسائی کی کتاب ”اُقبات المؤمنین“ کا جواب لکھا تھا۔ لیکن بد قسمتی سے

نذیر احمد صاحب نے اپنی حسب عادت اس کتاب میں بھی وہی بے تکلف زبان و اسلوب اختیار کیا، اور ازواجِ مطہرات و اہل بیت کے تذکرے میں ”تیرا چتر“

”سوکوں کی باہمی کٹ پھنی“، ”کہیں یہاں پانی نہ مرنا ہو“ وغیرہ عایمانہ و بتذل محاورے استعمال کیے، اس سے پہلے ڈپٹی صاحب کی تحریروں میں بے ادبی

کی ایسی صریح مثالیں نہ تھیں۔ اُقباتِ الامۃ کے شائع ہوتے ہی عام پبلک کی طرف سے اور خاص کر علماء کی جانب سے اعتراض و احتجاج کا ہنگامہ برپا ہو گیا

اور کفر و بیدینی کے فتوے صادر ہونے لگے۔ اول تو مولانا ہنس ہنس کر ٹالتے رہے، لیکن جب مولویوں نے حملہ کر دیا اور کتاب کی تمام جلدیں جو الے

کرنے اور جلانے کا مطالبہ کیا، تو بہت جیلے بھانٹے تاویل میں کیں۔ سیکڑوں ہزاروں روپیہ کا نقصان ہوا جاتا تھا۔ مگر آخر کو مان لینے ہی میں رفع شر نظر آیا۔

گھر پر اور مطبع میں جتنی کتابیں تھیں سب علماء نے قبضہ میں کر لیں۔ اور کان پور کے جلسہ علماء میں پیش کیں۔ اس کا حال نواب صدر یار جنگ مولوی حبیب الرحمن خاں صاحب شیروانی نے لکھا ہے کہ ایک رات کو ۲ بجے تک اس کتاب پر مباحثہ ہوتا رہا۔ آخر بکثرت اسے سوختی قرار پائی۔ چنانچہ سب جلدیں ایک جگہ ڈھیر کی گئیں۔ مولوی حبیب الرحمن خاں صاحب خود اٹھ کر مٹی کے تیل کی بوتل لاسے، کتابوں پر چھڑکا اور دیا سلائی لگا دی۔ یہ واقعہ ہندوستانی کی تاریخ ادب میں شاید پہلا ہے۔ اس سے پہلے کسی کتاب کا یہ حشر سننے میں نہیں آیا۔

بعد کو عرصے تک اس واقعہ پر موافق و مخالف رائے زنی اور داد فریاد ہوتی رہی۔ ان میں اکثر نئی تہذیب کے آزاد خیال نوجوان تھے، لیکن تعجب ہے کہ سب سے زیادہ مولوی عبدالحق صاحب سکر ٹری انجمن ترقی اردو برہم پورہ برا فروختہ ہوئے۔ ہم نے یہ کتاب شائع ہوتے ہی ہنگامہ آرائی سے پہلے دیکھ لی تھی۔ ۴۵ برس سے زیادہ ہو گئے۔ جب سے اب تک یہ بات ہماری سمجھ میں نہیں آئی کہ ایک مسلمان زبان و ادب کی محبت میں رسول و آل رسول کی محبت پر کیونکر مقدم رکھ سکتا ہے۔

ایک عرصے بعد ڈپٹی صاحب کے صاحبزادہ مولوی بشیر الدین صاحب نے آجہات الامہ کو دوبارہ شائع کیا اور بعض قابل اعتراض الفاظ نکال ڈئے۔ مختصر نمونہ یہ ہے۔

”لوگ بی بیوں کو نے میں جو اعتراض بد نظر رکھتے ہوں، ہمارا دل تو گواہی

دیتا ہے، اور ہمارا دل کیا گواہی دیتا ہے، ہر ایک منصف کا دل گواہی دے گا

۱۵ اسکے بعد زمانہ حال میں تقریباً ۱۵ سال ہوئے ایک کتاب البتہ جلائی گئی چند نوجوان ترقی پسند دیوبند نے انہوں کا ایک مجموعہ انگارے کے نام سے شائع کیا تھا۔ ان میں تخریب اخلاق اور توہین مذہب اس حد تک تھی کہ حکومت نے کتاب کی اشاعت کو ممنوع قرار دیا، اور لکھنؤ میں اسکے نسخے جلا دئے گئے۔

کہ پیغمبرِ صاحب نے جو نبی کی، اسلام کا مفادِ نظر رکھ کر۔ کیسی نفسانی خواہش اور کیا حسن و جمال اور کیسی دولت۔ ان کو اسلام کے آگے کچھ سوچتا ہی نہ تھا۔ ہم اس کی ضرورت تو سمجھتے نہیں کہ مناکحت کو خلاف شانِ پیغمبری سمجھ کر پیغمبرِ صاحب میں فقدانِ قوت کے قائل ہوں۔ ایسا سمجھنا ان کے کمالِ انانیت کو بٹالانا ہے پس سچی اور سیدھی بات یہ ہے کہ پیغمبرِ صاحب کی مناکحت میں اس قوت کو بھی دخل ضرور تھا۔ مگر اسلام کی دُھن کے آگے پیغمبرِ صاحب کی تمام بشری خواہشیں، بشری اغراضِ مغلوب تھیں۔ ہر نکاح میں اول اور اقدامِ اسلام، اور اسلام کی روکھن میں دوسری اغراض۔ اور یہی وجہ تکریرِ ازواج کی بھی ہوئی کہ دامادی کے دباؤ سے سارے سلسلے کو جھکنا پڑتا ہے، اور اسی کی اسلام کی اشاعت کے لئے بڑی ضرورت تھی۔ یہاں تک کہ جب اسلام کو خدا نے غلبہ دیا اور اعوان و انصار کے ہم پونچھانے کی ضرورت نہ رہی تو **لَا يَحِلُّ لَكَ الْبَغَاءُ مِنْ بَعْدِ** سے تکریر کو روک دیا۔

(۱۱) **دبھی ندیر احمد کے لکچر**، ان کی قوتِ تقریر اور کمالِ خطابت کا پہلے ذکر کیا گیا۔ لکچروں کا بڑا مجموعہ شائع ہو گیا ہے۔ نمونہ کے طور پر دو لکچروں میں سے اقتباس کیا جاتا ہے۔

(الف) آغازِ اسلام کے بزرگوں کا ذکر کر رہے ہیں :-

ان کے زمانے میں اور ان کی کوششوں سے اسلام کا ترقی پانا، یہ زبردست ثبوت ان کی ^{پہلے} فینور میں ہے کہ کسی احتمالِ مخالف کو جمنے ہی نہیں دیتا۔ جس طرح انسان اشرف المخلوقات ہے، اسی طرح مسلمان کمالِ افضل الناس ہے صرف دین کے اعتبار سے نہیں، بلکہ میرا نہایت مستحکم عقیدہ ہے کہ جن صفتوں کے مجموعے کا نام اسلام ہے۔ ^{پہلے} نیچرلی اس بات کے مقتضی ہیں کہ دنیا میں بھی مسلمانوں

۱۵ (اے پیغمبر اس وقت کے) بعد سے دوسری عورتیں تم کو درست نہیں۔

۱۶ حیات، طرفداری۔ ۱۷ قدرتی طور پر

ہی کو فضیلت اور برتری ہو، بلکہ میں تو دنیاوی ترقی و تنزل کو اسلام یعنی دین اسلام کے کمال و ناقص ہونے کا معیار قرار دیتا ہوں۔ وہ مسلمان بڑی غلطی پر ہیں، اور افسوس ہے کہ ایسے بہت ہیں جو خیال کرتے ہیں کہ پیغمبر صاحب کی رسالت کا مقصود یہ تھا کہ ہندو جوگیوں اور سنیاہیوں یا عیسائی راہبوں کی قسم کا ایک گروہ تیار کیا جائے، نرے خدا پرست دنیا سے بے نصیب محض۔ اگر پیغمبر صاحب کا یہ مقصد رہا ہو، اور میں کہتا ہوں کہ نہیں رہا، وَالَّذِي نَفْسِي بِيَدِهِ نہیں رہا، ہرگز نہیں رہا، تو ماذا اللہ پیغمبر صاحب کی رسالت کی نسبت فیلپور، ٹوٹل فیلپور کے سوا کیا کہا جاسکتا ہے۔ پیغمبر صاحب نہیں چھوڑ کر مرے خدا پرست جوگی، خدا پرست سنیاہی، خدا پرست راہب، خدا پرست آجکل کے سٹیکر گروے، بھک منگے، علماء اور شائخ۔ بلکہ خدا پرست امپرز (شاہنشاہ)، خدا پرست لنگز (بادشاہ)، خدا پرست منسٹرز (وزیر)، خدا پرست ایڈمنسٹریٹرز (دبران ملک)، خدا پرست کمانڈرز (سپہ سالار)، خدا پرست ججز، خدا پرست آریٹرز (نصیاء)، خدا پرست مرچنٹرز (سوداگر)، خدا پرست دینا دار آف اوری کالنگ اینڈ پروفیشن (ہر ایک پیشے اور ہر ایک مشغلے کے) اُولَئِكَ هُمُ الْمُؤْمِنُونَ حَقًّا لَهُمْ دَرَجَاتٌ عِنْدَ رَبِّهِمْ وَمَغْفِرَةٌ وَسِعَتْ كُلَّ شَيْءٍ۔

(پھر ایجوکیشنل کانگریس اجلاس چہارم منعقدہ دسمبر ۱۸۸۹ء بمقام علی گڑھ)

ان چند سطروں میں انگریزی الفاظ بولنے کا شوق قابل دید ہے۔ یہ تقریر نذیر احمد صاحب کے ابتدائی لکچروں میں اور مسلم ایجوکیشنل کانفرنس کے زمانہ آغاز کی تقریروں میں ہے۔ جب کہ اس کے نام میں کانفرنس کی جگہ کانگریس کا لفظ ہندوؤں کی انڈین نیشنل کانگریس کی تقلید میں تھا۔ اسی لکچر کا دوسرا اقتباس یہ ہے۔۔۔

(ب) ہم یہ کہنے کو تو موجود ہیں کہ "سکین این نمار د آں نیارو" مکر کرنے کے نام پر سے دیکھتے ہیں تو اتنا ہوا ہے کہ سید احمد خاں کے غل شور مچانے سے تو می مرتبہ خوانوں کا ایک گروہ پیدا ہو گیا ہے۔ جب تک لکھنؤ میں نوابی رہی و تہ خواہی

کا بڑا زور و شور تھا۔ اور اسی طرز خاص کو انیس اور دہیر نے حقیقت میں
 معجز بیانی کی حد تک پہنچا دیا۔ نہ کسی نے ان جیسا کہا اور نہ کوئی ان جیسا کہہ سکے گا۔
 اب جو نئی قسم کے مرثیہ خواں چلے تو اس کے توجہ ہوئے ہمارے مولوی
الطاف حسین صاحب حالی انہوں نے ایک بڑی دھوم
 کا مسدس لکھ کر کچھ ایسا بگل پھونکا کہ جہاں جہاں موزوں طبع تھے سب
 لگے ان ہی کی لئے میں گانے اور سنگانے۔ گنگنانے والوں میں یہ آپ کا نیاز مند
 بھی ہے کہ شعر تو نہیں کہہ سکتا، مگر تک سے تک ملا لیا کرتا ہے۔ میں نہیں سمجھتا کہ
مولوی الطاف حسین نے مسدس اس غرض سے کہا
 تھا کہ ایشیائی شاعری میں ایک طرز جدید داخل کریں، بلکہ ان کی غرض اصلی
 یہ تھی کہ سوتی ہوئی قوم جاگے، اور دیکھے کہ تباہی کا سیلاب ان کے سروں
 پر آپونچا۔ مگر قوم نے جاگنا تو جد کنا کر دیا۔ ٹٹک بھی تو نہ لی۔ اور ان کے
مسدس کا ایک کھیل بنا کھڑا کیا۔ کوئی اس کو اس لئے نہیں پڑھا کہ سمجھے
 اور غسل کرے۔ نظر پڑتی ہے تو وہی محاسن شاعری پر۔ اور
سید احمد خاں صاحب برامائیں تو مانیں، قریب قریب
 یہی حال ہے اس کا نگرس کا۔ اکثر تو تماشائی ہوں گے۔ بعض اس کو
 ایک طرح کی مغل مشاعرہ سمجھ کر شریک ہوئے ہوں گے کہ سرسید لکھ دیں گے،
مولوی الطاف حسین، مولوی شبلی، منشی احمد علی
شوق اپنے اپنے افکار تازہ پڑھیں گے۔ ذرا چل کر سنیں تو یہی کیا
 کہتے ہیں۔ بعض صرف سرسید احمد خاں کے لیسکی ہوں گے اور بعض شہدا
 ہوں گے، لڑنے بھڑنے کے نہیں، لو لگا لینے کے۔ جو چاہتے ہیں کہ محض کانفرنس
 میں شریک ہونے کی وجہ سے ان کا نام درد مندان قوم کو فرست پر چڑھ جائے۔
 جتنے صاحب شریک مغل ہیں سب سے بدتر میں ہوں۔ کہنے کو آندھی کرنے کو خاک
 جب آدمی خود ایک بات کا عامل نہیں دوسرے پر اس کا اثر کیا ہو۔ غرض کیا مستح

کیا لکچرار، ہیں سب ایک ہی تھیلی کے چٹے بٹے، بھلا پھر ایسے مجموعوں سے کیا فلاح
ہونی ہے۔ رونے آسے مرتے کی خبر لیکر چلے۔ قوم کا تو یہ حال ہے کہ ایک ایک
منٹ اور ایک ایک سکند کی دیر میں، برسوں نہیں عمروں کا نقصان ہو رہا ہے
اور یہاں ہنوز روزِ اقل ہے۔“

(ج) یہ ڈپٹی صاحب کا اکٹالیسواں لکچر ہے جو ایجوکیشنل کانفرنس کے اجلاس
منعقدہ دسمبر ۱۹۰۷ء بمقام ریاست راجپور میں پڑھا گیا۔ یہ لکچر نذیر احمد صاحب کی
زبان سے سننے کا شرف ہم کو بھی حاصل ہے۔ شروع میں ایک طویل نظم اور اس کی
”بین الاشار“ تشریح ہے۔ نظم کا مطلع یہ ہے:۔
ابھی دے مسلمانوں کو توفیقِ مسلمانانہ کہ پھر آجائے کشتِ مردہ اسلام میں پانی
اور مقطع یہ ہے:۔

تم اپنی نثر اور نظم کو پھوڑو نذیر احمد کہ اس کے واسطے موضوع ہیں حالی و نظامانی
نظم کے بعد فرماتے ہیں:۔

عِبَادَ اللَّهِ رَبِّكُمْ اللَّهُ، میں نے نظم میں آپ کا بہت سا وقت لے لیا ہے۔
کہ آڈینس قرآن سے اُدور ڈوسٹ ہو گیا ہے، یعنی عادت سے زیادہ قرآن
سُنا یا گیا ہے۔ اس لئے کہ محکو تمام آیتوں کا ترجمہ بھی کرنا پڑا۔ اب اس کی تلافی سولے
اس کے کچھ میرے اختیار میں نہیں کہ نثر میں کمی کروں۔ کتنا تو بہت ہے، مگر میں
تعلیم کے متعلق صرف چند باتیں کہہ کر بس کروں گا۔ سب سے پہلے یہ بات دیکھنے
کی ہے کہ تعلیم کی غرض و غایت کیا ہے..... پس تعلیم کے مفید و نامفید ہونے
کا معیار پھر انسان کی آسائش، انسان کی عافیت۔ تو تعلیم کی دو شاخیں ہو گئیں۔
جو تعلیم انسان کے تو اے عقلی کو ڈولپ کرے اس کو ہم دینا ہی تعلیم کہیں گے،
اور جو تعلیم انسان کی تمدنی حالت کی اصلاح کرے۔ اس کو دینی۔ یہ امر داخل
براہمت ہے کہ اہل یورپ کے تو اے عقلی بڑے زور دے رہے ہیں، اور اہل

اور اسپر اور تار برقی اور انواع و اقسام کی مشینیں ان ہی زوروں کے آثار ہیں۔
دو چار سیدھی سادھی کلیں دیکھنے کا اتفاق ہوا۔ خدا عظیم ہے کہ ان کا لکڑی کا کٹن
سمجھ میں نہیں آتا۔ کیسے ذہن ہوں گے جنہوں نے ان کو ایجاد کیا ہوگا۔ اچھا تو یہ
زور ان کے قوائے عقلی ہیں۔ یہ انتقال ان کے ذہنوں میں کہاں سے آیا۔ آب و
ہوا تو وہی ہے جو پہلے تھی۔ لیکن تاریخ بتا رہی ہے کہ اب سے زیادہ چار سارھے
چار سو برس پہلے ہمارے ملک کے گونڈوں اور بھیلوں کی طرح اہل یورپ بھی
وحشیانہ زندگی بسر کرتے تھے، یا اور بہت سے ملک ہیں جن کی آب و ہوا یورپ
کی آب و ہوا سے ملتی جلتی ہے، اور وہاں کے باشندے کُندہ ناتراش ہیں۔
ہونہ ہو یہ ترقی یہ عروج جو اہل یورپ کو ہے، سائنس کی تعلیم کا نتیجہ ہے، جو یورپ
میں تکمیل کے ساتھ ہی جا رہی ہے۔ اور گورنمنٹ نے کمال فیاضی سے اس کی بجد
نیٹوز کو پڑھانی شروع کی ہے۔ ^{۱۱} **يٰۤاَيُّهَا الَّذِيْنَ اٰمَنُوْا مِنْكُمْ مَنْ جَاءَكُمْ مِنْ
صَدَقَاتِهِمْ** میں کم نصیب بد قسمت بد بخت مسلمان ہیں، جو اب تک اس جدید تعلیم کی طرف
سے پس دہش میں پڑے ہیں۔ پس اس کو تو خدا کی طرف سے فیصل شدہ سمجھو کہ
دیناوی بہود و غلامی تو بدوں سائنس کی تعلیم کے ہوتی نہیں ان شخصیا شخصی و
ان قومیا فقوہی۔ مگر سائنس کے خزانے انگریزی کے صندوقوں میں بند ہیں۔
پہلے ان صندوقوں کا کھولنا سیکھو تب خزانے کو ہاتھ لگاؤ۔ اور نہیں سیکھے تو
سلطنتیں کھو کر رعیت بنے ہو، آگے اپنے اپناے جنس کی غلامی کرو، بھرٹکیاں
سنو، جوتیاں کھاؤ، اگلوں کا ڈھکا سینٹا ہو چکے تو بھیک مانگو۔ مگر میری
صلاح مانو تو سب سے آسان طریقہ یہ ہے کہ مجھے بھی اپنے ساتھ لیکر ڈوب مرو
قسمت میں قوم کے ہے لکھی صبح و شام موت
بے حرمتی کے جینے سے بہتر حرام موت

۱۱ ترکیب و ساخت ۱۲ دیسی ہندوستانی لوگ

۱۳ لوگوں میں کوئی اس کتاب پر ایمان لایا اور کوئی اس سے ٹھک رہا۔

نذیر احمد صاحب کی ایک صنف تحریر ان کے مخطوط بھی ہیں۔ لیکن ان میں کوئی خاص مکتوباتی جدت نہیں ہے۔ ان کا ایک مجموعہ ”موعظہ حسنہ“ ہے جو انھوں نے اپنے صاحبزادہ مولوی بشیر الدین کو ان کی تعلیم کے زمانے میں لکھے ہیں۔ ان خطوط میں تعلیمی ناصحانہ رنگ غالب ہے۔

اردو میں مشاہیر و مصنفین کے خودنوشت حالات شاذ و نادر ملیں گے۔ سب سے

خواجہ الطاف حسین حالی

زیادہ مرزا غالب نے اپنے رُعات میں اپنے حالات لکھے ہیں۔ مگر ایک جا نہیں جا بجا منتشر ہیں۔ تاہم ایسے ہیں کہ جمع و مرتب کرنے سے غالب کی خودنوشت سوانح عمری بن سکتی ہے۔ ان کے بعد کسی کی ایسی تحریریں نہیں پائی جاتیں۔ اتفاق سے مولانا حالی کے حالات ان کے قلم کے لکھے ہوئے موجود ہیں۔ نواب عماد الملک سید حسین بگرامی نے ۱۹۰۶ء میں خواجہ صاحب سے فرمائش کی تھی۔ اس کی تعمیل میں لکھے گئے تھے۔ ہم اس تحریر کو ذیل میں نقل کرتے ہیں:-

میری ولادت تقریباً ۱۲۵۲ھ ہجری مطابق ۱۸۳۷ء میں بمقام

قصبہ پانی پت جو شاہجہاں آباد سے جانب شمال ۵۳ میل کے

فاصلہ پر ایک قدیم بستی ہے واقع ہوئی۔ اس قصبہ میں کچھ کم

سات سو برس سے قوم انصار کی ایک شاخ جس سے راتم کو

تعلق ہے آباد چلی آئی ہے۔ ساتویں صدی ہجری اور تیرھویں

صدی عیسوی میں جبکہ غیاث الدین بلبن تخت دہلی پر متمکن تھا۔

شیخ الاسلام خواجہ عبدالنصاری معروف بہ ”پیر ہرات“ کی

اولاد میں سے ایک بزرگ خواجہ ملک علی نام جو علوم متعارفہ

میں اپنے تمام معاصرین سے ممتاز تھے۔ ہرات سے ہندوستان

میں وارد ہوئے تھے جن کا سلسلہ نسب ۲۸ واسطے سے حضرت

ابو ایوب انصاری تک اور ۱۸ واسطے سے شیخ الاسلام تک

اور دس واسطہ سے ملک محمود شاہ انجو ملقب بہ آق خواجہ تک جو غزنوی دور میں فارس اور کرمان و عراق عجم کا فرمانروا تھا پہنچا۔ چونکہ غیاث الدین اس بات میں نہایت مشہور تھا کہ وہ قدیم اشراف خاندان کی بہت عزت کرتا ہے اور اس کا بیٹا سلطان محمد علماء و شعراء و دیگر اہل کمال کا حد سے زیادہ قدر داں تھا۔ اس لئے اہل علم اور عالی خاندان لوگ ایران و ترکستان سے ہندوستان کا قصد کرتے تھے۔ اسی شہرت نے خواجہ ملک علی کو سفر ہندوستان پر آمادہ کیا تھا۔

چنانچہ سلطان غیاث الدین نے انہیں عمدہ اور سیر حاصل دیہات پر گنہ پانی پت میں اور معتد بہ اراضی سوادِ قصبہ پانی پت میں بطور مدد معاش کے اور بہت سی زمین اندرون آبادی قصبہ پانی پت واسطے سکونت کے ان کو عنایت کی اور منصب قضا و صدارت و تشخیص نرخ بازار اور تولیت مزارات ائمہ جو سوادِ پانی پت میں واقع ہیں اور خطابت عیدین ان سے متعلق کر دی۔ پانی پت میں جو اب تک ایک محلہ انصاریوں کا مشہور ہے وہ انہیں بزرگ کی اولاد سے منسوب ہے۔ میں باپ کی طرف سے اسی شاخ انصار سے علاقہ رکھتا ہوں۔ اور میری والدہ سادات کے ایک معزز گھرانے کی جو یہاں سادات شہدا پور کے نام سے مشہور ہے بیٹی تھیں۔

اگرچہ خواجہ ملک علی کی اولاد میں سے بہت سے لوگوں نے اول سلطنت مغلیہ کے عہد میں اور پھر شاہان اودھ کے دربار میں نہایت درجہ کا امتیاز حاصل کیا تھا۔ مگر زیادہ تر یہ لوگ اسی ملک و مدد معاش پر قانع رہے۔ جو سلاطین اسلام کی طرف سے وقتاً فوقتاً ان کو عطا ہوتی رہی۔ میرے آبا و اجداد نے جہاں تک

معلوم ہے ظاہر کوئی خدمت دلی یا لکھنؤ میں اختیار نہیں کی۔ سب سے پہلے میرے باپ نے سرکار انگریزی کی نوکری سررشتہ پورٹ میں اختیار کی تھی۔

میری ولادت کے بعد میری والدہ کا دماغ مختل ہو گیا تھا۔ اور میرے والد نے سن کہولت میں انتقال کیا جبکہ میں نو برس کا تھا اس لئے میں نے ہوش سنبھال کر اپنا سرپرست بھائی بہنوں کے سوا کسی کو نہ پایا۔ انھوں نے اول مجھ کو قرآن حفظ کرایا۔ اس کے بعد اگرچہ تعلیم کا شوق خود بخود میرے دل میں حد سے زیادہ تھا۔ مگر باقاعدہ اور مسلسل تعلیم کا کبھی موقع نہ ملا۔ ایک بزرگ سید جعفر علی مرحوم جو میرے مثنوی پڑھنے کے بیٹھے اور داماد بھی تھے۔ بوجہ تعلق زناشوی کے پانی پت میں مقیم تھے۔ اور فارسی لٹریچر اور تاریخ اور طب میں یدِ طولی رکھتے تھے۔ ان سے دو چار فارسی کی ابتدائی کتابیں پڑھیں اور انکی صحبت میں فارسی لٹریچر سے ایک نوع کی مناسبت پیدا ہو گئی۔ پھر عربی کا شوق ہو گیا۔ انھیں دنوں میں مولوی حاجی ابراہیم حسین انصاری مرحوم لکھنؤ سے امامت کی سند لیکر آئے تھے۔ ان سے صرف و نحو پڑھی۔ مگر چند روز بعد بھائی اور بہن نے جن کو میں منزلہ والدین کے سمجھتا تھا تامل پر مجبور کیا اس وقت میری عمر ستر و برس کی تھی۔ اور زیادہ تر بھائی کی نوکری پر سارے گھر کا گزارا تھا کہ یہ جو میرے کندھے پر رکھا گیا۔ اب بظاہر تعلیم کے دروازے چاروں طرف سے سدودتھے۔ سب کی خواہش تھی کہ میں نوکری تلاش کروں مگر تعلیم کا شوق غالب تھا۔ اور بیوی کا میکہ آسودہ حال تھا۔

۵۰ والد کا نام خواجہ ایزد بخش ہے۔ محکمک میں لازم تھے۔

میں گھر والوں سے روپوش ہو کر دلی چلا گیا اور قریب ڈیڑھ برس کے وہاں رہ کر کچھ صرف و نحو اور کچھ ابتدائی کتابیں منطق کی مولوی نوازش علی مرحوم سے جو وہاں ایک مشہور واعظ اور مدرس تھے پڑھیں اگرچہ اس وقت قدیم دہلی کالج خوب رونق پر تھا مگر جس سوسائٹی میں میں نے نشوونما پائی تھی وہاں علم صرف عربی اور فارسی زبان پر منحصر سمجھا جاتا تھا۔ انگریزی تعلیم کا خاص کو پانی پت میں اول تو کہیں ذکر ہی سننے میں نہ آتا تھا اور اس کی نسبت لوگوں کا کچھ خیال تھا تو صرف اس قدر کہ سرکاری نوکری کا ایک ذریعہ ہے۔ نہ یہ کہ اس سے کوئی علم حاصل ہوتا ہے، بلکہ برخلاف اس کے انگریزی مدرسوں کو ہمارے علماء مجملے کہتے تھے۔ دلی پہنچ کر جس مدرسہ میں مجھے روز و شب رہنا پڑا وہاں سب مدرس اور طلباء کالج کے تعلیم یافتہ لوگوں کو محض جاہل سمجھتے تھے۔ غرض کبھی بھول کر بھی انگریزی تعلیم کا خیال دل میں نہ گزرا تھا۔ ڈیڑھ برس دلی میں رہنا ہوا۔ اس عرصہ میں کبھی کالج کو جا کر آنکھ سے دیکھا تک نہیں۔ اور نہ کبھی ان لوگوں سے ملنے کا اتفاق ہوا جو اس وقت کالج میں تعلیم پاتے تھے جیسے مولوی ذکار اللہ مولوی محمد حسین آزاد وغیرہ۔

میں نے دلی میں شرح مسلم ملا حسین اور میندی پڑھنی شروع کی تھی کہ سب عزیزوں اور بزرگوں کے جبر سے چار و ناچار مجھ کو دلی چھوڑنا اور پانی پت واپس آنا پڑا۔ یہ ذکر ۱۸۵۵ء کا ہے۔ دلی سے آکر ڈیڑھ برس تک پانی پت سے کہیں جانے کا اتفاق نہیں ہوا۔ یہاں بطور خود اکثر بے پڑھی کتابوں کا مطالعہ کرتا تھا۔

۱۸۵۶ء میں مجھے حصار میں ایک قلیل تنخواہ کی آسامی صاحب کلکٹر کے دفتر میں مل گئی۔ لیکن ۱۸۵۷ء میں جبکہ سپاہ باغی کا فتنہ ہندوستان میں برپا ہوا اور حصار میں بھی اکثر واقعات ظہور میں آئے اور سرکاری عملداری اٹھ گئی تو میں وہاں سے پانی پت چلا آیا اور قریب چار برس کے پانی پت میں بیکاری کی حالت میں گزارے۔ اس عرصہ میں پانی پت کے مشہور فضلا مولوی عبدالرحمن، مولوی محب اللہ اور مولوی قلندر علی مرحوم سے بغیر کسی ترتیب اور نظام کے کبھی منطق یا فلسفہ کبھی حدیث کبھی تفسیر پڑھا اور ان میں سے جب کوئی پانی پت میں نہ ہوتا تھا تو خود بغیر پڑھی کتابوں کا مطالعہ کرتا تھا۔ اور خاص کر علم ادب کی کتابیں شرح اور لغات کی مدد سے اکثر دیکھتا تھا اور کبھی کبھی عربی نظم اور نثر بھی بغیر کسی کی اصلاح یا مشورے کے لکھتا تھا۔ مگر اس پر اطمینان نہ ہوتا تھا۔ میری عربی اور فارسی تحصیل کا انتہا صرف اسی قدر ہے جس قدر اوپر ذکر کیا گیا۔

جس زمانے میں میر دلی جانا ہوا تھا مرزا اسد اللہ غالب مرحوم کی خدمت میں اکثر جانے کا اتفاق ہوتا تھا۔ اور اکثر ان کے اردو اور فارسی دیوان کے اشعار جو سمجھ میں نہ آتے تھے۔ ان کے معنی ان سے پوچھا کرتا تھا۔ اور چند فارسی قصیدے انہوں نے اپنے دیوان میں سے مجھے پڑھائے بھی تھے۔ ان کی عادت تھی کہ وہ اپنے طے والوں کو اکثر فکر شعر کرنے سے منع کرتے تھے۔ مگر میں نے جو ایک آدھ غزل اردو یا فارسی کی لکھ کر ان کو دکھائی تو انہوں نے مجھ سے یہ کہا کہ اگرچہ میں کسی کو فکر شعر کی صلاح نہیں دیا کرتا لیکن تمہاری نسبت میرا یہ خیال ہے کہ اگر تم شعر نہ کہو گے تو اپنی طبیعت پر ظلم کرو گے۔ مگر اس زمانہ میں ایک دو غزل سے زیادہ دلی میں شعر کہنے کا اتفاق نہیں ہوا۔

عذر کے بعد جب کئی برس پانی پت میں بیکاری کی حالت میں گزر گئے تو فکر معاش نے گھر سے نکلنے پر مجبور کیا۔ حسن اتفاق سے ۱۸۶۳ء میں نواب مصطفیٰ خاں مرحوم رئیس دہلی و تعلقہ دار جاگیر آباد ضلع بلند شہر سے جو فارسی میں حسرتی اور اردو میں شیفتہ تخلص کرتے تھے، اور شاعری کا اعلیٰ درجہ کا مذاق رکھتے تھے شناسائی ہو گئی۔ اور آٹھ برس تک بطور مصاحبت کے ان کے ساتھ رہنے کا اتفاق ہوا۔ نواب صاحب جس درجہ کے فارسی اور اردو کے شاعر تھے اس کی بہ نسبت ان کا مذاقِ شاعری ہر اہلِ بلندی اور اعلیٰ تر واقع ہوا تھا۔ انہوں نے ابتدا میں اپنا فارسی اور اردو کلام مومن خاں کو دکھایا تھا مگر ان کے مرنے کے بعد وہ مرزا غالب سے مشورہ سخن کرنے لگے تھے۔ میرے وہاں جانے سے ان کا پیرانا شعر و سخن کا شوق جو مدت سے افسردہ ہو رہا تھا تازہ ہو گیا اور ان کی صحبت میں میرا طبعی میلان بھی جواب تک مکروہات کے سبب اچھی طرح ظاہر نہ ہونے پایا تھا چمک اٹھا۔ اسی زمانہ میں اردو اور فارسی کی اکثر غزلیں نواب مرحوم کے ساتھ لکھنے کا اتفاق ہوا۔ انہیں کے ساتھ میں بھی اپنا کلام مرزا غالب کے پاس بھیجتا تھا مگر درحقیقت مرزا کے مشورہ و اصلاح سے مجھے چنداں فائدہ نہیں ہوا بلکہ جو کچھ فائدہ ہوا وہ نواب صاحب مرحوم کی صحبت سے ہوا۔ وہ مبالغہ کو ناپسند کرتے تھے اور حقائق و واقعات کے بیان میں لطف پیدا کرنا اور سیدھی سادی اور سچی باتوں کو محض حسن بیان سے دلفریب بنانا اسی کو منہا لے کمال شاعری سمجھتے تھے۔ چھپو لے اور بازاری الفاظ و محاورات اور عامیانه خیالات سے شیفتہ اور غالب متنفر تھے۔ نواب شیفتہ کے مذاق کا اندازہ اس واقعہ سے بخوبی ہو سکتا ہے کہ ایک روز انیس کا ذکر ہو رہا تھا۔ انہوں نے

انیس کے مرثیہ کا یہ پہلا مصرع پڑھا "آج بشیر یہ کیا عالم تنہائی ہے"
اور کہا کہ انیس نے ناحق مرثیہ لکھا یہی ایک مصرع بجائے خود ایک
مرثیہ کے برابر تھا۔ ان کے خیالات کا اثر مجھ پر بھی پڑنے لگا۔

نواب شیفتہ کی وفات کے بعد پنجاب گورنمنٹ بکٹ پو میں
ایک آسامی محکوم لگی جس میں مجھے یہ کام کرنا پڑتا تھا کہ جو ترجمے
انگریزی سے اردو میں ہوتے تھے ان کی عبارت درست کرنے کو مجھے
ملتی تھی۔ تقریباً چار برس میں نے یہ کام لاہور میں رہ کر کیا۔ اس سے
انگریزی لٹریچر کے ساتھ فی الجملہ نسبت پیدا ہو گئی اور نامعلوم طور پر
آہستہ آہستہ مشرقی لٹریچر اور خاص کر عام فارسی لٹریچر کی وقعت دل
سے کم ہونے لگی۔ لاہور ہی میں کرنل ہالرائڈ ڈائرکٹر آف پبلک لٹریشن
پنجاب کے ایما سے مولوی محمد حسین آزاد نے اپنے پرانے ارادہ کو
پورا کیا۔ یعنی ۱۸۷۲ء میں ایک مشاعرہ کی بنیاد ڈالی جو ہندوستان
میں اپنی نوعیت کے لحاظ سے بالکل نیا تھا۔ اور جس میں بجائے
مصرع طرح کے کسی مضمون کا عنوان شاعروں کو دیا جاتا تھا کہ اس
مضمون پر اپنے خیالات جس طرح چاہیں نظم میں ظاہر کریں۔ میں نے
اسی زمانہ میں چار مثنویاں ایک برسات پر، دوسری ایسڈ پر
تیسری رحم و انصاف پر اور چوتھی حب وطن پر لکھیں۔

نظم کے سوانح میں چند کتابیں لکھی ہیں۔ سب سے پہلے غالباً ۱۸۶۷ء
میں ایک کتاب تریاق مسموم نیٹو کر سچین کی کتاب کے جواب میں جو میرا
م وطن تھا اور مسلمان سے عیسائی ہوا تھا لکھی تھی۔ جس کو اسی زمانہ میں
لوگوں نے مذہبی میگزینوں میں شائع کر دیا تھا۔ اس کے بعد لاہور میں
ایک عربی کتاب کا جو جیولوجی میں تھی اور فرینچ سے عربی میں کسی
مصری فاضل نے ترجمہ کی تھی اردو میں ترجمہ کیا اور اس کا کاپی رائٹ

بغیر کسی مواضع کے پنجاب یونیورسٹی کو دے دیا۔ چنانچہ ڈاکٹر لائٹ کے زمانے میں یونیورسٹی نے چھاپ کر شائع کر دیا تھا۔ مگر اول تو وہ اصل کتاب پچاس ساٹھ برس کی لکھی ہوئی تھی جبکہ جیولوجی کا علم ابتدائی حالت میں تھا۔ دوسرے مجھ کو اس فن سے محض اجنبیت تھی اس لئے اصل اور ترجمہ دونوں غلطیوں سے خالی نہ تھے۔ لاہور ہی میں ایک کتاب خوردوں کی تعلیم کے لئے قصہ کے پر ایہ میں موسوم بہ مجالس النساء لکھی تھی جس پر کرنل ہالبرائڈ نے ایک ایجوکیشنل دربار میں بمقام دہلی مجھے لاڈنا تھوڑا روک کے ہاتھ سے چار سو روپے کا انعام دلویا تھا۔ اور جو ادھ اور پنجاب کے مدارس نسواں میں مدت تک جاری رہی اور شاید اب بھی کہیں کہیں جاری ہو پھر دہلی میں سعدی شیرازی کی لائف اور ان کی نظم و نثر پر ریویو لکھ کر شائع کیا جس کا نام حیات سعدی ہے جس کے دس بارہ ایڈیشن اب سے پہلے شائع ہو چکے ہیں۔ پھر شاعری پر ایک بسوط "ایسے" (مضمون) بطور مقدمہ کے اپنے دیوان کے ساتھ شائع

کیا۔ اس کے بعد مرزا غالب مرحوم کی لائف جس میں ان کی فارسی اور اردو نظم و نثر کا انتخاب بھی شامل ہے اور نیز ان کی شاعری پر ریویو بھی کیا گیا ہے۔ اور اب سر سید احمد خاں مرحوم کی لائف موسوم بہ حیات جاوید جو تقریباً ہزار صفحوں کی کتاب ہے جو امید ہے کہ مارچ یا اپریل میں شائع ہو جائے گی۔ اس کے سوا اور بھی بعض کتابیں فارسی گریمر وغیرہ میں لکھی ہیں۔ جو چنداں ذکر کے قابل نہیں ہیں۔ اس کے علاوہ تیس تیس مضمون بھی مختلف عنوانوں پر مختلف اوقات میں لکھے جو تہذیب الاخلاق علی گڑھ گزٹ اور دیگر اخبارات یا رسائل میں شائع ہوئے ہیں۔ نیز اردو کے علاوہ فارسی میں کسی قدر زیادہ اور عربی میں کم میری نظم و نثر موجود ہیں۔ جو ہنوز شائع نہیں ہوئی۔ جب سے

ان دونوں زبانوں کا روانہ ہندوستان میں کم ہونے لگا ہے۔ اس وقت سے ان کی طرف توجہ نہیں رہی۔ میری سب سے اخیر فارسی نظم وہ ترکیب بند ہے جو سرسید کی وفات پر میں نے ۱۸۹۸ء میں لکھا تھا اور اردو میں سب سے اخیر وہ نظم ہے جو حال میں میرس وکٹوریہ کی وفات پر لکھی ہے۔ اور علی گڑھ گزٹ میں شائع ہو چکی ہے۔ ۱۳۰۵ ہجری میں جبکہ میں اینگلو عربک اسکول دہلی میں مدرس تھا۔ نواب سر آسماں جاہ بہادر مرحوم مدار المہام سرکار عالی نظام اثنائے سفر شملہ میں علی گڑھ محمدن کالج کے ملاحظہ کے لئے سرسید احمد خاں مرحوم کی کوٹھی واقع علی گڑھ میں فرودکش ہوئے تھے اور میں بھی اس وقت علی گڑھ گیا ہوا تھا۔ نواب صاحب مدوح نے بصیغہ امداد معنفین ایک وظیفہ چھتر روپیہ ماہوار کا میرے لئے مقرر فرمایا اور ۱۳۰۵ھ میں جبکہ سرسید مرحوم کے ہمراہ بشمول دیگر ممبران ڈیپوشن ٹریسٹن محمدن کالج علی گڑھ، حیدرآباد گیا تھا اس وظیفہ میں پچیس روپیہ ماہوار کا اضافہ کر کے تنور روپیہ سکھائی کا وظیفہ میرے لئے مقرر کر دیا جو اب تک مجھ کو ماہ بہ ماہ سرکار عالی سے ملتا ہے اور اسی وقت سے میں نے اینگلو عربک اسکول کا تعلق قطع کر دیا ہے۔

مولانا حالی کے باقی حالات و اخلاق ہم ڈاکٹر مولوی عبدالحق دہلوی کے مضمون مطبوعہ ”چند ہم عصر“ سے مختصر کر کے نقل کرتے ہیں۔

ایک دفعہ جو میری آنکھوں کے سامنے پیش آیا، اور جس کا ذکر میں نے کسی دوسرے موقع پر کیا ہے۔ یہ شہزاد کا ذکر ہے جب کہ غفران آباد اعلیٰ حضرت کی جوہلی بلدہ حیدرآباد اور تمام پاست میں بڑے جوش اور شوق سے منائی جا رہی تھی۔ مولانا حالی بھی اس جوہلی میں سرکار کی طرف سے مدعو کئے گئے تھے اور نظام کلب

کے ایک حصے میں پھرائے گئے۔ زمانہ قیام میں اکثر لوگ صبح سے شام تک ان سے ملنے کے لئے آتے رہتے تھے۔ ایک روز کا ذکر ہے کہ ایک صاحب جو علی گڑھ کالج کے گریجویٹ اور حیدرآباد میں ایک معزز عہدے پر فائز تھے، مولانا سے ملنے آئے۔ ٹم ٹم پر سوار تھے۔ زینے کے قریب اُترنا چاہتے تھے۔ سائیس کی جو شامت آئی تو اس نے گاڑی دو قدم آگے جا کر کھڑی کی۔ یہ حضرت اس ذرا سی چوک پر آپے سے باہر ہو گئے اور ساڑھاڑ کئی مہنٹر اس غریب کے رسید کر دئے۔ مولانا یہ نظارہ اوپر برآمدے میں کھڑے دیکھ رہے تھے۔ اس کے بعد وہ کھٹ کھٹ سیڑھیوں پر سے چڑھ کر اوپر آئے۔ مولانا سے ملے، مزاج پرسی کی اور کچھ دیر باتیں کر کے رخصت ہو گئے۔ میں دیکھ رہا تھا مولانا کا چہرہ بالکل متغیر تھا۔ وہ برآمدے میں ٹہلنے جاتے تھے اور کہتے تھے "ہاے ظالم نے کیا کیا" اس روز کھانا بھی اچھی طرح نہ کھا سکے کھانے کے بعد قیلوے کی عادت تھی وہ بھی نصیب نہ ہوا۔ فرماتے تھے "یہ معلوم ہوتا ہے کہ گویا وہ مہنٹر کسی نے میری پیٹھ پر مارے ہیں" اس کیفیت سے جو کرب و درد مولانا کو تھا۔ وہ شاید اس بد نصیب سائیس کو بھی نہ ہوا ہوگا۔

مولانا کی سیرت میں یہ دو ممتاز خصوصیتیں تھیں۔ ایک سادگی اور دوسری درد دل۔ اور یہی شان ان کے کلام میں ہے۔ انکی سیرت اور ان کا کلام ایک ہے۔ یا یوں سمجھئے کہ ایک دوسرے کا عکس ہیں۔

خاکساری اور فروتنی خلقی تھی۔ اس قدر بڑے ہونے پر بھی چھوٹے بڑے سب سے جھک کر اور خلوص سے ملنے تھے۔ جو کوئی ان سے ملنے آتا خوش ہو کر جاتا اور عمر بھر ان کے حسن اخلاق کا

مذبح رہتا تھا۔ اُن کا رتبہ بہت بڑا تھا مگر انہوں نے کبھی اپنے آپ کو بڑا نہ سمجھا۔ بڑوں کا ادب اور چھوٹوں پر شفقت تو وہ کرتے ہی تھے لیکن بعض اوقات وہ اپنے چھوٹوں کا بھی ادب کرتے تھے۔

ہندی اردو کا بھگڑا اُن کے زمانے میں پیدا ہو چکا تھا اور اُس نے ناگوار صورت اختیار کر لی تھی، لیکن باوجود اس کے کہ انہوں نے عمر بھر اردو کی خدمت کی اور اپنی تحریروں سے اردو کا رتبہ بہت بلند کر دیا، وہ انصاف کی بات کہنے سے کبھی نہ چو کہے چنانچہ ختمخانہ جاوید کے تبصرے میں لکھتے ہیں :-

”کون نہیں جانتا کہ مسلمان باوجودیکہ تقریباً ایک ہزار برس سے ہندوستان میں آباد ہیں مگر اس طویل مدت میں انہوں نے چند مستثنیات کو چھوڑ کر کبھی سنسکرت یا برنج بھاشا کی طرف باوجود سخت ضرورت کے آنکھ اٹھا کر نہیں دیکھا جس سنسکرت کو یورپ کے محقق لاطینی و یونانی سے زیادہ فصیح زیادہ وسیع اور زیادہ باقاعدہ بتاتے ہیں اور جس کی تحقیقات میں عمریں بسر کر دیتے ہیں۔ مسلمانوں نے عام طور پر کبھی اس کو قابل التفات نہیں سمجھا۔ اگر یہ کہا جائے کہ سنسکرت کا سیکھنا کوئی آسان کام نہیں ہے تو برنج بھاشا جو بمقابلہ سنسکرت کے نہایت سہل الوصول ہے اور جس کی شاعری نہایت لطیف شگفتہ اور فصاحت بلاغت سے لبریز ہے اس کو بھی عموماً بیگانہ وار نظروں سے دیکھتے رہے۔ حالانکہ اردو ان کو اس قدر عزیز ہے اس کی گریہ کا دار و مدار بالکل برنج بھاشا یا سنسکرت کی گریہ پر ہے۔ عربی فارسی سے اس کو صرف اس قدر تعلق ہے کہ دونوں زبانوں کے اسما اس میں کثرت سے شامل ہو گئے ہیں۔ باقی تمام اجزائے کلام جن کے بغیر کسی زبان کی

نظم و نثر مفید معنی نہیں ہو سکتی، برون بھاشا یا سنسکرت کی گریسے
 ماخوذ ہیں۔ سچ یہ ہے کہ مسلمانوں کا ہندوستان میں رہنا اور سنسکرت
 یا کم سے کم برون بھاشا سے بے پروا یا متنفر ہونا بالکل اپنے تئیں اس
 مثل کا مصداق بنانا ہے کہ ”دریا میں رہنا اور مگر پھل سے بھر“
 یہ بات بعض لوگوں کو بہت ناگوار گزری اور بعض اردو اخباروں
 نے اس کی تردید بھی چھاپی، لیکن جو سچی بات تھی وہ کہہ گئے۔ اس
 خیال کا اظہار انہوں نے کئی جگہ کیا ہے کہ جو شخص اردو کا ادیب اور
 محقق ہونا چاہتا ہے اُسے سنسکرت یا کم سے کم ہندی بھاشا کا جاننا
 ضروری ہے۔

ایک بار جب اردو ولعت کی ترتیب کا ذکر ان سے آیا تو فرمانے
 لگے کہ اردو لغات میں ہندی کے وہ الفاظ جو عام بول چال میں آتے
 ہیں یا جو ہماری زبان میں کہے جاسکتے ہیں بلا تکلف کثرت سے داخل
 کرنے چاہئیں۔ خود اپنی نظم و نثر میں وہ ہندی الفاظ ایسی خوبصورتی
 سے لکھ جاتے تھے کہ یہ معلوم ہوتا تھا کہ گویا وہ اس موقع کے لئے وضع
 ہوئے تھے۔ انہوں نے بہت سے ایسے ہندی الفاظ اردو ادب
 میں داخل کئے جو ہماری نظر سے اوجھل تھے اور جن کا آج تک
 کبھی کسی اردو ادیب یا شاعر نے تو کیا ہندی ادیبوں اور شاعروں
 نے بھی استعمال نہیں کیا تھا۔ لفظ کا صحیح اور بر محل استعمال جس سے
 کلام میں جان پڑ جائے اور لفظ خود بول اُٹھے کہ لکھنے والے کے
 دل میں کیا چیز کھٹک رہی ہے، ادب کا بڑا کمال ہے اور یہ
 کوئی حالی سے سیکھے۔ دلوں میں گھر کر لینے کے جوگر ادب میں ہیں
 ان میں سے ایک یہ بھی ہے۔

ان کا ذوق شعرا علیٰ درجے کا تھا جیسا کہ حیات سعدی یادگار

غالب، اور مقدمہ شعرو شاعری سے ظاہر ہے۔ اور حقیقت یہ ہے کہ صحیح ذوق پیدا کرنے میں انہوں نے بڑا کام کیا ہے۔ لیکن وہ خواہ مخواہ اسکی نمائش نہیں کرنا چاہتے تھے۔ ہاں جب کوئی پوچھتا یا اتفاق سے بات آپڑتی تو وہ کھل کر اس کے نکات بیان کرتے تھے۔

میر سید تو خیر اس زمانہ میں مورد لعن و طعن تھے ہی اور ہر کس و ناکس ان پر منہ آتا تھا۔ لیکن اس کے بعد جس پر سب سے زیادہ اعتراضات کی بوچھاڑ پڑی وہ حالی تھے۔ ایک تو وہ ہر شخص جس کا تعلق سید احمد خاں سے تھا، یوں ہی مردود سمجھا جاتا تھا، اس پر ان کی شاعری جو عام رنگ سے جدا تھی اور نشانہ ملامت بن گئی تھی۔ اور مقدمہ شعرو شاعری نے تو خاصی آگ لگا دی۔ اہل لکھنؤ اس معاملے میں چھٹی سوئی سے کم نہیں، وہ معمولی سی تنقید کے بھی روادار نہیں ہوتے۔ انہیں یہ وہم ہو گیا تھا کہ یہ ساری کارروائی انہیں کی مخالفت میں کی گئی ہے۔ پھر کیا تھا ہر طرف سے نکتہ چینی اور طعن و تعریف کی صدا آنے لگی۔ اور وہ پنج میں ایک طویل سلسلہ مضامین "مقدمہ" کے خلاف بتا تک نکلتا رہا جو ادبی تنقید کا عجیب و غریب نمونہ تھا۔ وہ صرف بے شکے اور حمل اعتراضات ہی کا مجموعہ نہ تھا بلکہ پھلکا اور پھبتیوں تک نوبت پہنچ گئی تھی۔ جن مضامین کے عنوان ایسے ہوں جیسے :-

ابتر ہمارے حملوں سے حالی کا حال ہے

میدان پانی پت کی طرح پائمال ہے

تو اس سے سمجھ لیجئے کہ اس عنوان کے تحت کیا کچھ خرافات نہ کی گئی

ہو گی۔ مولانا یہ سب کچھ کہتے رہے لیکن کبھی ایک لفظ زبان سے

نہ نکالا۔ کیا پوچھتے ہو کیونکر سب نکتہ چینی ہوئے چپ

سب کچھ کہا انہوں نے پر ہم نے دم نہ مارا

لیکن آخر ایک وقت آیا کہ نکتہ چینوں کی زبانیں بند ہو گئیں اور وہی لوگ جو انہیں شاعر تک نہیں سمجھتے تھے انکی تقلید کرنے لگے۔

غل تو بہت یاروں نے مچایا پر گئے اکثر ان میں

مولانا نے دنیاوی جاہ و مال کی کبھی ہوس نہیں کی جس حالت میں تھے اُس پر قانع تھے اور خوشی خوشی زندگی بسر کرتے تھے اور اس میں اوروں کی بھی مدد کرتے رہتے تھے۔ ان کی قناعت کا ثبوت اس سے بڑھ کر کیا ہوگا کہ انہیں عربک اسکول میں ساٹھ روپیہ ماہانہ تنخواہ ملتی تھی۔ جب حیدرآباد میں اُن کے وظیفے کی کارروائی ہوئی تو انہوں نے ساٹھ سے زیادہ طلب نہ کئے جس کے تخمیناً پچھتر عالی ہوتے ہیں۔ ایک مدت تک پچھتر ہی ملتے رہے، بعد میں چپیس کا اضافہ ہوا۔ ریاست حیدرآباد سے معمولی معمولی آدمیوں کو بیش قرار وظیفے ملتے ہیں وہ چاہتے تو کچھ مشکل نہ تھا، مگر انہوں نے کبھی زیادہ کی ہوس نہ کی اور جو ملتا تھا اس کے لئے وہ بہت شکر گزار تھے۔

غالباً سوائے ایک آدھ کے انہوں نے کبھی اپنی کسی کتاب کی رجسٹری نہ کرائی جس نے چاہا چاہ لی۔ اُن کی تصانیف مالِ یغما تھیں۔ مسدس تو اتنا چھپا کہ شاید ہی کوئی کتاب چھپی ہو۔ یہ کیسی سیر چشمی اور عالی ظرفی کی بات ہے۔ خصوصاً ایسے شخص کے لئے جس کی آمدنی محدود اور بڑھتی ہوئی ضرورتوں سے کم ہو۔

اسی طرح طبیعت میں جیا بھی تھی۔ جس سال حیدرآباد تشریف لائے سرسید کی برسی کا جلسہ بھی انہیں کی موجودگی میں ہوا۔ اُن سے خاص طور سے درخواست کی گئی کہ اس جلسے کے لئے سرسید کی زندگی پر کوئی مضمون پڑھیں۔ نواب عماد الملک بہادر صدر رہے تھے۔ مولانا نے اس موقع کے لئے بہت اچھا مضمون لکھا تھا۔ مضمون ذرا

طویل تھا، پڑھتے پڑھتے شام ہو گئی، اس لئے آخری حصہ چھوڑ دیا۔
قیام گاہ پر واپس آکر فرمانے لگے کہ میرا گلاب بالکل خشک ہو گیا تھا اور
حلق میں کانٹے پڑ گئے تھے اچھا ہوا انہ ہیرا ہو گیا۔ درنہ اس سے
آگے ایک لفظ نہ پڑھا جاتا۔ میں نے کہا وہاں پانی شربت وغیرہ کا
سب انتظام تھا، آپ نے کیوں نہ فرمایا، اسی وقت پانی یا شربت
حاضر کر دیا جاتا۔ کتنے لگے اتنے بڑے مجمع میں پانی مانگتے ہوتے شرم
معلوم ہوئی۔

جب کسی ہونہار تعلیم یافتہ نوجوان کو دیکھتے تو بہت خوش ہوتے
تھے اور حوصلہ افزائی کرتے تھے۔ قدر دانی کا یہ حال تھا کہ جہاں
کوئی اچھی تحریر نظر سے گزرتی تو اس کی فوراً داد دیتے اور خط
لکھ کر لکھنے والے کی ہمت بڑھاتے تھے۔ پیسہ اجبار جب روزانہ ہوا
تو سب سے پہلے مولانا نے مبارک باد کا تار دیا۔ مولوی ظفر علی خاں
کی کارگزاریوں سے خوش ہو کر ان کی تعریف میں نظم لکھی۔ ہمدرد
اور مولانا محمد علی کی مدح سرائی کی۔ اور جب کبھی کوئی ایسی بات
دیکھتے جو قابل اعتراض ہوتی تو بڑی ہمدردی اور شفقت سے
سمجھاتے اور اس کا دوسرا پہلو سمجھاتے۔ ان کے خطوں میں ایسے
بہت سے اشارے پائے جاتے ہیں۔ ان کے بعض ہم عصر اس
بات سے بہت ناراض ہوتے تھے کہ مولانا داد دینے اور تعریف

۱۹۰۲ء میں جب شیخ عبدالقادر صاحب نے لاہور سے رسالہ مخزن جاری کرنے کا اعلان کیا تو
مولانا عالی پہلے شخص تھے جنہوں نے قبضتے ہی اپنا سالانہ چندہ دفتر مخزن کو بھیج دیا۔ شیخ صاحب
نے لکھا تھا مولانا پر یہ شرمادق آتا ہے۔

اول آن کس کہ خریدار شدش من بودم

باعث گرمی بازار شدش من بودم (مؤلف)

کرنے میں بہت فیاضی برتتے ہیں جس سے لوگوں کا دماغ پھر جاتا ہے۔ ممکن ہے یہ صحیح ہو لیکن اس کا دوسرا پہلو بھی تو ہے۔ ان کی ذرا سی داد سے دل کتنا بڑھ جاتا تھا اور آئندہ کام کرنے کا حوصلہ ہوتا تھا۔ ہم عصروں اور ہم چشمیوں کی رقابت پرانی چیز ہے اور ہمیشہ سے چلی آ رہی ہے جہاں تک مجھے ان سے گفتگو کرنے کا موقع ملا اور بعض اوقات چھٹیر چھٹیر کر اور کرید کرید کر دیکھا اور ان کی تحریروں کے پڑھنے کا اتفاق ہوا، مولانا اس غیب سے بری معلوم ہوتے ہیں۔ محمد حسین آزاد مولانا شبلی کی کتابوں پر کیسے اچھے تبصرے لکھے ہیں اور جو باتیں قابلِ تعریف تھیں ان کی دل کھول کر داد دی ہے مگر ان بزرگوں میں سے کسی نے مولانا کی کسی کتاب کے متعلق کچھ نہیں لکھا۔ آزاد مرحوم تو ان کام تک سنسنے کے روادار نہ تھے۔ اس معاملے میں ان کی طبیعت کا رنگ بعینہ ایسا تھا جیسے کسی سوت کا ہوتا ہے۔ لاہور میں کرنل ہالرائڈ کی زیر ہدایت جو جدید رنگ کے مشاعرے ہوئے، ان میں دونوں نے طبع آزمائی کی۔ برکھارت، حُبِ وطن، نشاطِ امید اسی زمانے کی نظیں ہیں۔ مولانا کی ان نظموں کی جو تعریف ہوئی تو یہ امر حضرت آزاد کی طبع نازک پر گراں گزرا۔ اُس وقت سے اُن کا رُخ ایسا پھرا کہ آخر دم تک یہ پھانس نہ نکلی۔ آزاد اپنے رنگ کے بے مثل نثار ہیں مگر شعور کے کوچے میں ان کا قدم نہیں اٹھا۔ لیکن مولانا کی انصاف پسندی ملاحظہ کیجئے، کیسے صاف لفظوں میں اس نئی تحریک کا سہرا آزاد کے سر باندھتے ہیں:-

”۱۸۷۴ء میں جبکہ راقم پنجاب گورنمنٹ بک ڈپو سے متعلق اور لاہور میں مقیم تھا۔

مولوی محمد حسین آزاد کی تحریک اور کرنل ہالرائڈ ڈائریکٹر سررشتہ تعلیم پنجاب کی

تائید سے انجمن پنجاب نے ایک مشاعرہ قائم کیا تھا جو ہر چھ ماہوں کے بارانجمن کے

مکان میں منعقد ہوتا تھا۔

بات میں بات نکل آتی ہے جب حیات جاوید شائع ہوئی تو مولانا نے تین نسخے مجھے بھیجے۔ ایک میرے لئے، ایک مولوی عزیز مرزا کے لئے اور تیسرا ایک محترم بزرگ اور ادیب کے لئے جو اُس وقت اتفاقاً سے حیدرآباد میں وارد تھے۔ میں نے لہجا کر یہ کتاب ان کی خدمت میں پیش کی۔ شکر یہ تو رہا ایک طرف دیکھتے ہی فرمایا کہ ”یہ کذب افترا کا آئینہ ہے۔“ وہاں اور بھی کسی صاحب موجود تھے۔ میں یہ سن دم بخود رہ گیا۔ یوں بھی کچھ کہنا سو راہ ادب تھا، لیکن جہاں پڑھنے سے پہلے ایسی رائے کا اظہار کر دیا گیا ہو وہاں زبان سے کچھ نکالنا بے کار تھا۔ اب اس کے مقابلے میں ایک واقعہ سنئے۔ قیام حیدرآباد میں ایک روز مولوی ظفر علی خاں مولانا سے ملنے آئے۔ اس نے ہانے میں وہ ”دکن ریویو“ نکالتے تھے۔ کچھ عرصے پہلے اس رسالے میں ایک دو مضمون مولانا شبلی کی کسی کتاب یا رسالے پر شائع ہوئے تھے۔ ان میں کسی قدر شوخی سے کام لیا گیا تھا۔ مولانا نے اس کے متعلق ظفر علی خاں صاحب سے ایسے شفقت آمیز پیرائے میں نصیحت کرنی شروع کی کہ ان سے کوئی جواب نہ بن پڑا اور سر جھکائے، آنکھیں نیچی کئے چپ چاپ سنا کئے۔ مولانا

اس پر اضافہ یہ ہے کہ مولانا حالی اپنے خط میں ایک صاحب کو جو رسالہ آفس کے ایڈیٹر رہ چکے تھے، لکھتے ہیں:-
 ”جن لوگوں کو آپ نے اس غرض سے انتخاب کیا ہے کہ ان کے کلام پر کڑھ لکھے (تنقیدی مضامین) لکھے جائیں ان میں ایک شخص کا نام ہونے سے اور ایک نہ ہونے سے نہایت تعجب ہوا۔ (جس شخص کا نام ہے اس کے متعلق اپنی رائے لکھنے کے بعد مولانا لکھتے ہیں) اور اس سے بھی زیادہ تعجب شمس العلماء مولوی شبلی نعمانی کا نام چھوڑ دینے پر ہے۔ اس ذمہ داری کو سوا اس کے کہ آپ کو انتخاب کرتے وقت ان کا خیال نہ آیا ہو میں اور کس بات پر محمول نہیں کرتا۔“
 یہ حال مولانا حالی کی انصاف پن ہی کے علاوہ ان کے حسن ظن کی بھی ہے۔ یہ ذمہ داری تھیں کہ ایڈیٹر افترا کے وقت مولانا شبلی کو بھول گئے ہوں۔ لیکن مولانا حالی کمان بند سے نام یلدر بڑی خوبصورتی سے اپنے مکتوب الیہ کو مولانا شبلی کی طرف توجہ دلاتے ہیں۔
 مؤلف

نے یہ بھی فرمایا کہ میں تنقید سے منع نہیں کرتا، تنقید بہت اچھی چیز ہے اور اگر آپ لوگ تنقید نہ کریں گے تو ہماری اصلاح کیونکر ہوگی، لیکن تنقید میں دایات سے بحث کرنا یا، ہنسی اڑانا منصب تنقید کے خلاف ہے۔

مولانا انگریزی مطلق نہیں جانتے تھے۔ ایک آدھ بار سیکھنے کا ارادہ کیا نہ ہو سکا۔ لیکن حیرت یہ ہے کہ مغربی تعلیم و تہذیب کے نشا کو جیسا وہ سمجھتے تھے اُس وقت بہت سے انگریزی تعلیم یافتہ بھی نہیں سمجھتے تھے۔ اُن کا کلام اور اُن کی تصانیف اس کی شاہد ہیں۔ اور جو سمجھتے تھے وہ کر کے دکھا دیا۔ آج سینکڑوں تعلیم یافتہ موجود ہیں لیکن ان میں سے کتنے ہیں جنہوں نے اس کا عشرِ عشر بھی کیا ہو۔ پھر ہی نہیں کہ ہمارے شاعروں اور مصنفوں کی طرح وہ بالکل خیالی شخص تھے بلکہ جو کہتے اور سمجھتے تھے اُس پر غالب بھی تھے۔ آدمی مفکر بھی ہو اور عملی بھی، ایسا شاذ ہوتا ہے۔ تاہم مولانا نے اپنی بساط کے موافق عملی میدان میں بھی اپنی دو یادگاریں چھوڑی ہیں۔ ایک تو انہوں نے اپنے وطن پانی پت میں مدرسہ قائم کیا جو اب عالی مسلم ہائی اسکول کے نام سے موسوم ہے۔ اور ایک پبلک اور نیٹیل لائبریری قائم کی جو پانی پت میں سب سے بلند اور پر فضا مقام پر واقع ہے۔ اس میں کتابوں کا اچھا خاصا ذخیرہ ہے جس سے پانی پت والے مستفید ہوتے ہیں۔ جن لوگوں نے صرف ان کا کلام پڑھا ہے شاید وہ سمجھتے ہونگے کہ مولانا ہر وقت روتے اور بسورتے ہوں گے۔ اس میں شک نہیں کہ اُن کا دل درد سے لبریز تھا اور ذرا سی ٹھیس سے پھلک اٹھتا تھا، مگر ویسے وہ بڑے شگفتہ مزاج اور خوش طبع تھے۔

خصوصاً ہم صحبت یاروں میں بڑی ظرافت اور شوخی کی باتیں کرتے تھے۔ ان کے کلام میں بھی کہیں کہیں ظرافت اور زیادہ تر طنز کی جھلک نظر آتی ہے۔

ان کی بڑی خواہش تھی کہ اردو زبان میں اعلیٰ درجے کے ناول خصوصاً ڈرامے لکھے جائیں اور اس بات پر افسوس کرتے تھے کہ یورپین زبانوں سے بہترین ناولوں اور ڈراموں کا اردو میں ترجمہ نہیں کیا گیا تاکہ وہ نمونے کا کام دیں۔ یہ گفتگو انھوں نے کچھ اس ڈھنگ سے کی جس سے مترشح ہوتا تھا کہ ان کا جی چاہتا ہے کہ خود کوئی ڈراما لکھیں لیکن اسٹیج سے واقف نہ ہونے اور کوئی عمدہ نمونہ سامنے نہ ہونے سے مجبور ہیں۔ (اقتباس از "چند ہم عصر")

مولانا حالی کو ۱۹۰۴ء میں شمس العطار کا خطاب ملا۔ جس کے وہ سالہا سال سے مستحق تھے۔ یہ تاخیر اس لئے ہوئی کہ وہ طبعاً جاہ پسندی اور نمود و نمائش سے بے نیاز تھے۔ ۳۱ دسمبر ۱۹۱۳ء (مطابق ۱۳۳۳ھ) کو اپنے وطن پانی پت میں انتقال فرمایا۔
مؤلف احقر حاجن قادری نے یہ تالیخ وفات کہی ہے۔

”تاریخ از کلام پاک“
فَتْسِرًا كَالْمَغْفِرَةِ (سورہ یسین)

۱۹۱۴ء

۱۹۲۲ء

دوسری تالیخ سنہ ہجری میں نکالی۔ حَسَنُ الْعَاقِبَةِ عِنْدَ رَبِّكَ لِلْمُتَّقِينَ

۱۳۳۳ھ

مولانا حالی کی نمایف نثر جس کے بغیر مزاج اردو صحیح و معتدل نہیں رہتا بلکہ جو علم و ادب کے نفس حیات کا جزو لا ینفک ہے۔ حالی اور ان کے ہم عصروں نے ۴۰، ۳۰ برس کے اندر وہ لٹریچر پیدا کر دیا جس کے بغیر کسی زبان کی تکمیل نہیں ہو سکتی، اور

۵ مرشد۔ آزاد۔ نذر احمد۔ حالی۔ شبلی۔

جس کا کوئی نمونہ پہلے سے موجود نہ تھا۔ حالی کی تصانیف سے پہلے سرسید مذہبی و اصلاحی مقالات، آزاد تذکرہ و تاریخ، تذیر احمد ناول شروع کر چکے تھے۔ سیرت و سوانح اب تک کسی نے نہ لکھے تھے۔ حالی پہلے سیرت نگار ہیں تنقید شعروادب بھی اب تک اردو میں نہ آئی تھی۔ حالی پہلے تنقیدی مصنف بھی ہیں۔ شبلی نے سیرت و تنقید دونوں میں بڑا کام کیا، لیکن حالی کے بعد شروع کیا۔ حیات سعدی پہلی با اصول سیرت ہے۔

مولانا حالی نے اپنے حالات میں بعض تصانیف کا ذکر کیا ہے۔ ان کی تصانیف نثر بہ ترتیب تصنیف یہ ہیں :-

(۱) تریاق مسموم، حالی کی سب سے پہلی تصنیف، کسی عیسائی کے جواب میں (۱۸۶۶ء) (۱۲۸۴ھ)

اب ناپید ہے۔

(۲) طباق الارض، فرخ زبان کی تصنیف علم الارض (جیولوجی) کا عربی زبان سے

اردو ترجمہ۔ پنجاب یونیورسٹی نے ۱۸۶۸ء میں چھاپا۔ لیکن اب نہیں ملتا۔

(۳) اصول فارسی، فارسی زبان کے قواعد۔ (۱۸۶۸ء)

(۴) مولود شریف، طرز قدیم کی کتاب نخل میلاد میں پڑھنے کے لئے۔ غالباً ۱۸۷۰ء سے

کچھ پہلے لکھی۔ اور بعد وفات شائع ہوئی۔

(۵) تاریخ محمدی پر منصفانہ رائے، اسی عیسائی کی کتاب کی تنقید

(۱۸۷۲ء) اب ناپید ہے۔ (۱۲۸۹ھ)

(۶) شواہد الالہام۔

(۷) مجالس النساء، (دو جہتے)، لاہور میں ۱۲۷۳ھ میں عورتوں کے لئے اخلاقی نصیحت

لکھا۔ گورنمنٹ سے چار سو روپیہ انعام ملا۔

(۸) سوانح محمدی حکیم ناصر خسرو، (۱۸۸۲ء)۔ اب ناپید ہے۔ (۱۲۹۹ھ)

(۹) حیات سعدی، (۱۸۸۲ء) (۱۳۰۱ھ)

(۱۰) مقدمہ شعرو شاعری، ۱۸۹۳ء میں اپنے دیوان کے ساتھ یہ مقدمہ شامل کیا۔ (۱۳۱۰ھ)

لیکن یہ خود ایک مستقل تصنیف تھی۔ اس لئے سن ۱۹۲۰ء میں علیحدہ کتابی صورت میں شائع کیا گیا۔

(۱۱) یادگار غالب، (۱۸۹۷ء - ۱۳۱۵ھ)

(۱۲) حیات جاوید، سرسید کی مفصل سوانح عمری ۱۹۰۱ء میں شائع ہوئی۔

(۱۳) سوانح عمری مولانا عبدالرحمن، یہ مولانا حالی کے استاد تھے۔

(۱۴) مضامین حالی، ۱۸۷۵ء سے ۱۹۰۱ء تک کے مضامین تہذیب الاخلاق،

علی گڑھ انسٹی ٹیوٹ گورنمنٹ، کالج میگزین، معارف، روزانہ ذمہ العلماء وغیرہ سے جمع کر کے مولوی محمد الدین سلیم پانی پتی نے مرتب کئے اور پنجاب نیشنل ایجنسی پانی پت نے ۱۹۰۲ء میں شائع کئے۔

(۱۵) مقالات حالی، مضامین حالی کے بعد حصوں میں انجمن ترقی اردو نے شائع کئے۔

(۱۶) مکتوبات حالی، خطوط حالی میں۔ مولانا کے صاحبزادے سجاد حسین صاحب نے

۱۹۲۵ء میں شائع کئے۔ مولوی عبدالحق صاحب کا مقدمہ شامل ہے۔

تصانیف نظم | مولانا حالی کی شاعری اس تاریخ نثر کے مبحث میں داخل نہیں ہے، لیکن مولانا کے تذکرہ کمالات کے سلسلے میں مختصر طور پر اس کا ذکر کیا جاتا ہے۔ مولانا فن شاعری اور نقد شعر میں اعلیٰ پایہ کے صاحب نظر و کمال تھے۔ ان کے دیوان غزلیات میں مومن و غالب کی نزاکت و لطافت کا اثر بھی ہے، اور درد مصحفی کی سادگی و جاذبیت بھی۔

جدید شاعری کا آغاز اگرچہ آزاد کی کوشش و کاوش سے ہوا، لیکن ان کے رفیق کار بلکہ شریک غالب حالی تھے۔ لاہور کے مشاعرے میں حالی نے چار نظمیں پڑھیں، اور غالباً اتنی ہی آزاد نے لیکن حالی کی صرف دو نظمیں برکھارت اور حب وطن، آزاد کی سب نظموں پر بھاری تھیں۔ اس کے بعد حالی نے جو نظمیں لکھیں انھوں نے شاعری میں انقلاب پیدا کر دیا۔

مسدس حالی (مصنف ۱۸۷۹ء) کی عظمت، قبولیت، تاثیر اور اشاعت کو

یہ معارف "مولوی سید سلیمان ندوی کے رسالہ معارف اعظم گڑھ سے بہت پہلے کا ہے۔ مولوی محمد الدین سلیم پانی پتی نے علی گڑھ سے جاری کیا تھا۔

انیسویں صدی کی کوئی دوسری نظم نہیں پونہتی۔ مناجات بیوہ (۱۸۸۷ء) خاص کر ہندوستان کی معاشرت و مذاق کی چیز ہے۔ اور مولانا حالی کی عظمت شاعرانہ تسلیم کرانے کے لئے یہ نظم تنہا کافی ہے۔ نشاط امید (۱۸۷۲ء) رحم و انصاف (۱۸۷۵ء) شکوہ ہند (۱۸۸۶ء) چپ کی داد (۱۹۰۵ء) بھی اپنے اپنے رنگ کی پہلی نظمیں ہیں۔ باقی چھوٹی بڑی نظمیں جو ایک ضخیم مجموعہ کی قدر میں اور چند بار علیحدہ و یکجا شائع ہو چکی ہیں۔ مولانا کا عظیم الشان کارنامہ ہیں۔ رباعیات حالی اردو میں ایجاد جدید ہیں۔

مولانا حالی باوجود ماہر فن ہونے کے قواعد شاعری یا ضوابط استادی کے کچھ بہت پابند نہ تھے۔ شاعری کا سب سے مکروہ عیب تعقید لفظی ہے۔ لیکن تعجب ہے کہ آزاد و حالی دونوں اس کو قابل احترام نہیں سمجھتے، اگر آزاد کے استاد (ذوق) اس عیب سے اجتناب نہ کرتے تھے، تو حالی کے استاد (غالب و شیفتہ) کے ہاں تو شاذ و نادر بھی نہ ملے گا۔

حالی کا شاعرانہ کمال زبان و محاورہ کی صحت، طرز بیان کی جدت و موزونیت، لب و لہجہ کا لوتج اور لطافت ہے۔ الفاظ کا انتخاب اس قدر صحیح و برنکل ہوتا ہے کہ ایک ایک لفظ شعریں جان ڈال دیتا ہے۔

اپنے ہم عصروں کی طرح مولانا حالی نے بھی اپنی تصانیف کی مولانا حالی کی قدردانی کا یہابی و قدردانی اپنی آنکھوں سے دیکھ لی۔ خاص کر ان کی نظموں اور نظموں میں بھی ایک مسدس کو جو قبول عام حاصل ہوا، وہ تمام اردو شاعری میں کسی دوسری نظم کو میسر نہیں آیا۔ لیکن اس خاص قدر شناسی میں مولانا واحد و منفرد ہیں کہ ان کا جشن صد سالہ عظیم الشان پیمانے پر منایا گیا۔ سنہ ہجری کے حساب سے ۱۳۵۳ھ میں مولانا کی دلاوت کو پورے شوہر سے ہو گئے۔ ۲۶ رجب ۱۳۵۳ھ (۲۶ اکتوبر ۱۹۳۵ء) کو مولانا کے وطن پانی پت میں جشن ہوا۔ جسکی صدارت نواب صاحب بہادر بھوپال نے کی، اور حالی میموریل اسکول پانی پت کو بیس ہزار

روپیہ عطا فرمائے۔ دوسرے قدر شناس اصحاب کے علاوہ گورنمنٹ پنجاب نے بھی ایک ہزار روپیہ دئے۔

ڈاکٹر اقبال نے اس جشن کے موقع پر اس قطعہ میں خراج تحسین ادا کیا تھا۔
 آں لالہ صحرا کہ خزاں دید و بفسرد سید دگر اور انے از اشک سر داد
 حالی ز نو اہاے جگر سوزینا سود تالالہ شبنم زودہ رادارغ جگر داد
 نیاز مند مؤلف نے ایک قطعہ فارسی میں چند تارخیں مرتب کیں۔ ایک تارخ
 عربی میں کہی:۔ وَاللّٰہِ ذٰلِکَ فَوْزٌ عَظِیْمٌ۔ دوسری تارخیں یہ ہیں:۔

۱۹۳۵ء

پیشکشِ اخلاص

سالِ میلادِ جہنِ حالی ست "منظرِ ملکِ عقیدت آئیں"

سالِ ہجری جو بنو اہند، بگو کہ از اجابِ خراجِ تحسین"

اس جشنِ صد سالہ کی یادگار میں رسالہ زمانہ کاپنور وغیرہ نے حالی نمبر شائع کئے۔
 مولانا کی سب سے پہلی تصانیف "تریاقِ مسموم" وغیرہ مفسود ہیں کہ
 مولانا حالی کا طرزِ تحریر ان کے اسلوبِ تحریر کا اندازہ ہو سکے۔ سب سے قدیم کتابیں
 مولود شریف اور مجالس النساء (۱۸۶۲ء) موجود ہیں۔ ان میں مجالس النساء
 خاص چیز ہے، یعنی عورتوں کے لئے اخلاقی و تعلیمی مسائلِ فسانہ کے پیرایہ میں
 لکھے ہیں۔ اس سے پہلے مولانا نذیر احمد کی مرآة العروس (۱۸۶۹ء) وغیرہ شائع و
 عام ہو چکی تھی۔ اس لئے ان کو دیکھ کر مولانا حالی کو لکھنے کا خیال آیا ہوگا۔ چنانچہ
 وہی اندازِ بیان اور وہی کے شریف گھرانوں کی زبان لکھی ہے۔ لیکن نہ
 ۵ فارسی جدید میں سنہ عیسوی کو سنہ میلادی کہتے ہیں۔

مولانا نذیر احمد کے متعلق الفاظ ہیں نہ عایمانہ محاورات و امثال۔

اس سے دس برس بعد جیات سعدی (۱۸۸۴ء) اور اس کے دس برس بعد مقدمہ شعر و شاعری لکھا۔ ان میں مولانا کی اصلی شان تحریر نظر آتی ہے زبان و محاورہ کی صحت، طرز بیان کی بے تکلفی اور لب و لہجہ کی نرمی اور بوج نمایاں ہے۔ ان کے ہاں سرسید کا جوش، آزاد کی رنگینی، نذیر احمد کا زور و شور اور ظرافت نہیں ہے، لیکن قوت بیان اور فصاحت و روانی بہتر سے بہتر ہے حالی کا طرز سرسید سے زیادہ مشابہ ہے۔ حالی نے سرسید کے اسلوب و زبان کی قدامت کو زبان حال کے مطابق کر دیا ہے لیکن سرسید کے جوش بیان، تیزی طبع، لگن، ایجاد اور تنوع اسالیب کی حالی میں کمی ہے۔ مولانا حالی واقعی مولانا تھے، صاحبِ دل، درویشِ مزاج، خاموش، متین۔ ان کے علم و فضل میں وسعت اور ذہن و فکر میں روشنی تھی، لیکن دلی اور مزاج میں گرمی اور تیزی نہ تھی۔ انہوں نے غور و فکر کے ساتھ اردو زبان و ادب کا جائزہ لیکر، اس کی خامیوں کو دیکھ کر، ضرورتوں کو سمجھ کر، دوسری زبانوں سے مقابلہ کر کے، جدید موضوعات کی کتابیں لکھ دیں، لیکن اپنی تحریر و اسلوب کے لئے کوئی روشن خاص پیمانہ کر کے۔ صاحبِ طرز بننے کے معنی ہیں تقلید چھوڑ کر موجد بننا، موجودہ روش سے بغاوت کرنا، اور اپنی راہ الگ نکالنا۔ یہ اُس وقت ہوتا ہے جب کسی ادیب نے مصنف کے اندر فطری اُتار ہو۔ اور اُس کی ایک دُھن، شوق، جوش ہو۔ انشاء اللہ خان، مرزا غالب، سرسید، آزاد، نذیر احمد، شبلی کی ایجادیں اور اختراعیں اسی صفت کے مظاہر و آثار ہیں اور اسی صفت کے نہونے سے مولوی ذکاء اللہ اور مولانا حالی "صاحبِ طرز" نہیں ہیں۔ لیکن اس طرح کا "صاحبِ طرز" ہونا، ادیب کی ذات تک محدود رہتا ہے۔ جیسا غالب، آزاد اور نذیر احمد کے طرز کے ساتھ ہوا۔ نہ ان طرزوں کی بعد کو تقلید ہو سکی نہ ضرورت تھی۔ مولانا حالی کی تحریروں میں موضوع و مضمون کی جدت و بیان کی صداقت،

زبان کی صحت، اسلوب کی صفائی، دلائل کی قوت، تشبیحات کی برجستگی، سب کچھ ہے اور اکثر بے عیب ہے، بلکہ بعض جگہ نادر و جدید بھی ہے، لیکن ان کی عبارت پڑھنے سے ادبی مسرت حاصل نہیں ہوتی، انشا پر دازمی کا نشاط و اہمتر از پیدا نہیں ہوتا۔ تاہم ان کی جچی تلی تحریر کا اثر ہوتا ہے۔ اس میں شک نہیں کہ بعد کو روانہ پانے کے لئے حالی اور شبلی ہی کا نکلا جلا طرز تھا۔

اسلوبِ حالی کی ایک لطیف خصوصیت انتخابِ الفاظ ہے خصوصاً ہندی الفاظ کا استعمال اور ان کی بیجا جگہی و برجستگی۔ مثلاً

(۱) "جس زمانے میں کہ پہلی بار راقم کا دلی جانا ہوا، اس باغ میں بت بھڑا شروع ہو گئی تھی، کچھ لوگ دلی سے باہر چلے گئے تھے، اور کچھ دنیا سے رخصت ہو چکے تھے۔" (یادگار غالب)

یہاں لکھ سکتے تھے کہ "اس باغ میں خزاں شروع ہو گئی تھی" اور مفہوم وہی رہتا، لیکن بت بھڑا کا لفظ اپنے لفظی مفہوم (بتوں کا بھڑکا منتشر ہونا) کے اعتبار سے آئندہ فقرے کے کس قدر مناسب ہے کہ "کچھ لوگ دلی سے باہر چلے گئے تھے۔ اور کچھ دنیا سے رخصت ہو چکے تھے۔"

(۲) "قدیم اسلوبِ نوکانوں میں رقص گئے ہیں، ان کو پسند نہ رکھا جائے۔"

(مختصر شوکت تری)

(۳) "اس طلسم کو جو قدما باندھ گئے ہیں، ہرگز نہ ٹوٹنے دے، درہ و درہ بت جلد

دیکھئے گا کہ اس نے اپنے خیر میں دین اچھر بھداتے ہیں جو دلوں کو خیر

کہتے تھے۔"

یہ ہندی کے الفاظ اور محاورے حالی کی نظموں میں نثر سے بھی زیادہ تاثیر پیدا کرتے ہیں۔

لیکن ایک بے اعتدالی سے حالی بھی نہ بچ سکے۔ یعنی انگریزی الفاظ کا

غیر ضروری استعمال حالی بھی نذیر احمد سے کم نہیں کرتے، حالانکہ یہ انگریزی

زبان سے محض نا آشنا تھے۔ چند مثالیں یہ ہیں :-

(۱) "اس کے ایک بند میں ایک پوائنٹ ^{۱۵} عمادگی سے بیان ہو سکتا ہے، لیکن ہر پوائنٹ کی وسعت یکساں نہیں ہوتی" (مقدمہ شعرو شاعری)

(۲) "ان کے بچپن میں جسمانی صحت اور فزیکل ^{۱۶} قابلیت میں کوئی ایسی خصوصیت نہیں

پائی جاتی تھی" ^{۱۷} (حیات جاوید) ^{۱۸}
 (۳) "جس کو پالیٹیکس کے لحاظ سے کسی نے ٹائم سرور سمجھا ہے تو کسی نے نہایت ^{۱۹}
 راستباز لبرل ^{۲۰} جانا ہے" (حیات جاوید)

(۴) اپنی جنرل انفرمیشن کو وسعت دے۔ (مضامین عالی)

اسی طرح پیٹریل (مواد، سال) ایجنٹیشن (ٹینل)، ورکس (تعاہف)، جھنٹ (فیصل) وغیرہ بکثرت و بے تکلف لکھتے ہیں۔ یہ روش سب سے پہلے سرسید نے نکالی تھی۔ پھر عالی و نذیر احمد زیادہ اور عبدالحکیم شرر لکھنوی کم، اسی راہ پر چل نکلے۔ ان بزرگوں میں سرسید تو انگریز و انگریزی پرستی کی دُھن میں کسی بات کی اچھائی بُرائی پر نظر نہیں کرتے تھے۔ مذہب، معاشرت، زبان، تعلیم سب کو اسی رنگ میں رنگنا چاہتے تھے۔ نذیر احمد کوئی با اصول آدمی نہ تھے۔ انہوں نے مولوی ذکاء اللہ کے لئے لکھا ہے کہ "وہ سید احمد فاں کے بھوتھے" لیکن یہی لقب خود ڈپٹی نذیر احمد پر بھی صادق آتا ہے۔ پھر نذیر احمد ظریف طبع بلکہ مسخرے "تھے، اور انگریزی کی بھرمار بھی ان کے مسخر اپن کی ایک ادا تھی۔ حالی جیسے مہین و با اصول ادیب کے لئے اس طرز کو اختیار کرنے کا بجز تقلید سرسید

۱۵ نکتہ۔ خاص بات

۱۶ جسمانی

۱۷ سیاست

۱۸ زمانہ ساز

۱۹ آزاد خیال

۲۰ عام معلومات

۲۱ شرر لکھنوی کے فقرے ہیں :-

(۱) اس کے حالات فی الحال بالکل ایک اسی قسم کی مسخری (راز) معلوم ہوتے ہیں (مضامین شاعرانہ ص ۵۳)

(۲) نذیر احمد نے بزم عالم کی جنرل خوانی کا چارج (منصب) اپنے ذمہ لے لیا۔ (مضامین شاعرانہ ص ۵۴)

کوئی سبب نہ تھا۔ لیکن اسی جذبے نے ان کو نہ سوچنے دیا کہ وہ اور ان کا زمانہ ادبیات جدید کے لئے پیشوا اور رہنما ہیں۔ ان کو وہ اسلوب اختیار کرنا چاہئے جو باقی و جاری رہنے کے قابل ہو۔

علامہ آزاد اور مولوی ذکار اللہ تو قدامت پسند تھے ان کا انگریزی الفاظ استعمال نہ کرنا کسی غور و فکر اور پیش بینی کی بنا پر نہ تھا۔ البتہ علامہ شبلی کے ذوق صحیح اور بناضی ادب و انشا کی داد دینی چاہئے کہ انہوں نے اس کج روی کو سمجھ لیا اور اس سے بچ کر چلے۔

مولانا حالی پر اعتراضات | مور و وطن و اعتراض گردانے گئے۔ ان میں مولانا حالی بھی تھے۔ ان کے مسدس کو اسلام سے بغاوت اور مسلمانوں کی توہین سمجھا گیا۔ اور ان پر بھی کفر و گمراہی کے فتوے لگائے گئے۔ ہم کو اس قسم کے اعتراضات سے بحث نہیں۔ یہ فوری جوش تھا۔ جس غلغلے کے ساتھ اٹھا تھا، ایسا ہی بیٹھتا چلا گیا۔ ۱۸۷۹ء میں مسدس لکھا گیا، ۱۸۸۱ء میں تمام ملک میں پھیل گیا۔ اور اس پر غدر برپا ہونے لگا۔ لیکن ۱۸۸۶ء میں جب مولانا نے مسدس پر دوسرا دیباچہ لکھا ہے تو اس میں لکھتے ہیں:-

”بعض قومی مدرسوں میں اس کا انتخاب بچوں کو پڑھایا جاتا ہے۔ مولود شریف

کی مجلسوں میں اس کے بند پڑھے جاتے ہیں۔ اکثر لوگ اس کو پڑھ کر بے اختیار دوتے

اور آنسو بہاتے ہیں۔ اس کے بہت سے بند ہمارے دماغوں کی زبان پر جاری ہیں“

ہمارا مبحث مولانا کے موضوعات تصنیف اور اسالیب نظم و نثر کی نکتہ چینیوں میں

ان کی حقیقت یہ ہے کہ مولانا حالی کے بڑے کارنامے دو ہیں۔ (۱) سیرت اور

(۲) تنقید۔ ان دونوں موضوع پر اردو میں کوئی با اصول تصنیف موجود نہ تھی۔

سوانح سعدی و غالب و سرسید اور مقدمہ شعر و شاعری، اردو اور حالی

دونوں کی ادبیات ہیں۔ ان دونوں کی فنی خصوصیات اور مراتب تکمیل سے

”اردو نویس“ اور ”اردو خواں“ دونوں نا آشنا تھے۔ انگریزی زبان میں یہ علوم، بالکل مکمل نہیں تو اعلیٰ پایہ پر موجود و مدون تھے لیکن حالی انگریزی نہ جاننے کے سبب سے بلا واسطہ ان علوم کو حاصل نہ کر سکتے تھے۔ ترجموں کے ذریعہ سے انہوں نے یورپ کے اصول تنقید دریافت کئے، اور ان کو اپنے موضوع ”مقدمہ“ اور ہندوستان و اردو زبان کے مناسب حال مرتب کیا۔ اس لئے حالی کی کتابیں ان کے لئے عجب نہیں، بلکہ محض ”مقدمہ“ کا لکھ دینا ہی ان کا ہنر ہے پھر کسی نوجوان انگریزی تعلیم یافتہ کا یہ لکھ دینا۔

”خیالات ماخوذ، واقفیت محدود، نظر سطحی، ہم وادراک مولیٰ غور و فکر

ناکافی، تیز ادنیٰ داغ و شخصیت اوسط، یہ ہے حالی کی کائنات۔ سارے خیالات

جن پر یہاں بحث کی گئی ہے، وہ سب مغرب سے لئے گئے ہیں۔ دوسرے خیالات

مشرقی ہیں اور مقدمہ شعروشاعری میں مغربی و مشرقی خیالات ایک جگہ مضمک

طور پر جمع ہو گئے ہیں۔“

نقاد ہی ادب اور ادب نقادی دونوں کے لئے زبانہ تھا۔ مقدمہ حالی تنقید کی فنی کتاب نہیں ہے، بلکہ تنقید کا نمونہ و مذاق پیدا کرنے کی پہلی کوشش ہے جس کی نظیر اردو کیا، فارسی و عربی میں بھی نہ تھی۔ اس میں خامیاں ضرور ہیں اور وہ بعد کی بہتر تنقیدوں کے مقابلے میں زیادہ نمایاں ہو جاتی ہیں۔ لیکن اتنی وسعت و جامعیت کی بھی کوئی کتاب ان پچاس برس میں پیدا نہ ہو سکی۔

حالی کی تصنیفات سیرت (حیات سعدی، یادگار غالب، حیات جاوید) پر یہ

اعتراض ہے کہ مولانا نے ان کی سیرت نہیں لکھی بلکہ ہیر و مانکر ان کے کارنامے

بیان کئے ہیں۔ مولانا شبلی نے ”حیات جاوید“ کی صورت دیکھ کر، کھولنے اور

پڑھنے سے پہلے تو فرما دیا تھا کہ ”یہ کذب و افترا کا آئینہ ہے“ اور پڑھ کر فرمایا کہ ”سیرت

کی مثال حاجی کی ہے۔“ پھر اور لوگوں نے کہا کہ

”یہ کتاب شروع سے اخیر تک ایک، اعتذار (پالوجی) کا پہلو لئے ہوئے ہے۔“

یعنی مولانا حالی نے سرسید کی طرف سے گویا صفائی پیش کی ہے۔ مولانا نے کسی دعویٰ علم و فن کے ساتھ یہ کتابیں نہیں لکھیں۔ یہ ناموران اسلام یا مشاہیر ہند و عجم کے سلسلے میں شامل نہیں ہیں بلکہ ان تینوں ہستیوں کے جوشِ محبت میں لکھی گئی ہیں۔ سعدی کے حالات سعدی کی مقبولیت اور ان کے عجیب و گوناگون سوانح کے سبب سے لکھے، غالب کا تذکرہ صرف اپنے استاد کی یادگار قائم کرنے کے لئے لکھا، سرسید کی سیرت ان کی تنظیم انشان شخصیت اور ان کے مہتمم انشان کارناموں کو پیش کرنے کے لئے مرتب کی۔ لیکن یہ تینوں چیزیں ایسی لکھ دیں کہ ایران میں بھی ایسی سیرت سعدی موجود نہ تھی۔ وہاں حالی کی حیات سعدی کا فارسی جدید میں ترجمہ کیا گیا۔ غالب کے سوانح نگار آج بھی ”یادگار غالب“ کے استفاضہ سے بے نیاز نہیں ہیں ”حیات جاوید سرسید کے موافق و مخالف دونوں گروہوں کے لئے معلومات کا واحد ذریعہ ہے۔ ان تصانیف کی اہمیت اور مولانا کا کمال سب سے بڑھ کر یہی ہے۔

حیات سعدی پر ایک عجیب اعتراض یہ بھی ہے کہ مولانا نے شیخ سعدی کے لئے صیغہ واحد غائب لکھا ہے۔ ”شیخ متافا“ شیخ لکھا ہے اور اس کو سو ادب سمجھا گیا ہے۔ یہ اعتراض اول تو مورخ پر نہیں ہو سکتا۔ تاریخ میں تاریخچی ہستیوں کے لئے یہ طرز جائز رکھا گیا ہے۔ دوسرے شیخ سعدی کے شیخ طریقت اور ولی اللہ ہونے کی حیثیت اس قدر مشہور نہیں ہے، بقنا ان کا مصنف، شاعر، انشا پرداز اور طریقت ہونا، اور ان میں سے ہر حیثیت کو پیش نظر رکھ کر ان کو اس طرح لکھا جاسکتا ہے۔ چنانچہ علامہ آزاد نے بھی ”سخندان فارس“ میں شیخ سعدی کے لئے نمبر واحد استعمال کی ہے۔ اس کے ننھے ننھے فقرے، ”اس کی نثر“ اس کی قدرتی فصاحت“ (اس داستان اردو کا صفحہ ۲۹ دیکھئے)۔ تیسرے شیخ سعدی اس امر میں خاص طور پر قابلِ استثناء ہیں۔ ان کی مقبولیت و شہرت نے ان کے اندر ایک شانِ محبوبیت پیدا کر دی ہے۔

اور وہ بے تکلفی کا سبب ہو سکتی ہے۔ یہ بات خسرو، حافظ، جامی کسی میں سعدی کے برابر نہیں ہے۔

علامہ شبلی کا کارنامہ سیرت و تنقید میں مولانا حالی سے افضل و وسیع تر ہے، لیکن ہیر و پرستی و زحجان پسندی اور اپنے ناپسندیدہ شخص کی ہنر پوشی و عیب کوشی بھی مولانا شبلی کی طبیعت میں ہے۔ جس کا ذکر ان کے حالات میں آئے گا۔ علامہ آزاد بھی اس سے بری نہیں ہیں۔ مولوی ذکار اللہ پر بھی ”انگریز پرستی“ کا الزام ہے۔ مولوی عبدالحکیم شرر بھی جانب داری سے خالی نہیں ہیں۔ یعنی ہندوستان کے سیرت نگاروں کو تحقیق و تدقیق اور تجزیہ و تنقیح کا سلیقہ تو آگیا ہے، لیکن بے لاگ اظہارِ رائے کی اخلاقی جرأت پیدا نہیں ہوئی۔ مولانا حالی تو بالطبع نہایت با مروت، صلح پسند، ہنر پاش و عیب پوش تھے۔ انھوں نے اگر غالب و سرسید کی عیب جوئی نہیں کی تو علامہ آزاد اور علامہ شبلی کی کوتاہیوں پر بھی پردہ ڈالا ہے اور ان کی تاویل کی ہیں، جیسا کہ ”مضامین حالی“ کے ذکر میں آتا ہے۔

تصانیف حالی کے نمونے | (۱) مجالس النساء، یہ کتاب مولانا حالی کی تصانیف میں ایک ہی ہے، اور ان کا کوئی بڑا کارنامہ نہیں ہے۔ صرف ان کی قدرتِ زباں اور لطفِ محاورہ کے نمونے کے لئے مختصر اقتباس درج ذیل کیا جاتا ہے:-

”آتوجی“ ہے ہے لوگو، اشرفِ زادیوں نے کیسا لکھنا پڑھا بھوڑ دیا، کیسی

ان گھروں پر جالت چھا گئی۔ کیسا اٹا زمانہ آگیا۔ محمود بیگم ذرا سوچنے کی بات ہے۔

ہمارے ملک کے ہندو مسلمان جو اشرف کہلاتے ہیں، سب کے ہاں قدیم سے یہ دستور

۵ تنقیدات شعرا لعم جو مختلف نقادوں نے لکھی ہے، دیکھنی چاہئیں۔ ہم نے اپنی تالیف ”تالیخ مرثیہ گوئی“

(مطبوعہ ۱۹۳۳ء) میں مفصل لکھ دیا ہے کہ مولانا شبلی نے میر انیس کو ہیر و مان کر ان کے مقابل پہلوان

مرزا دبیر کی فویوں سے کس طرح جشم پوشی کی ہے۔ مولف

چلا آتا ہے کہ بیٹی کو کچھ پڑھائیں یا نہ پڑھائیں، پر بیٹے کو ضرور پڑھواتے ہیں کیا عزیز اور کیا امیر، ہر شخص اپنی بساط کے موافق بیٹے کی تعلیم میں ضرور کوشش کرتا ہے۔ برس نہیں جانتی اس ملک کی برکت کہاں اڑ گئی۔ جب دیکھا ہی دیکھا کہ نتوں سے دو چار بچے جو ایسے ہی صاحب نصیب اور ہونہار ہوئے، وہ تو لکھ پڑھ کر کسی قابل ہو گئے، اور باقی وہی کو دن کے کو دن رہے۔ ہاں اب اب کر کے سرکاری مدرسوں میں پڑھا لکھنا بے شک زیادہ ہو گیا ہے، پر آدمیت سی چیز وہاں بھی جم آتی ہے۔“

”تم اپنے جی میں کہو گی تو سہی کہ بڑھاپے میں عودت کی عقل جاتی رہی ہے، پر مجھ سے جو پوچھو تو ہے یوں کہ خدا بیٹیوں کا بدلہ لیتا ہے۔ ماں باپ نے یہ سمجھا تھا کہ بیٹیوں کی کمائی میں تو ہمارا سا بھانپے اور بیٹیوں سے ہم کو کچھ لہنا نہیں آد جہاں تک ہو سکے بیٹیوں کو پڑھائیں جو کل کو ہمارے بھی کام آئے۔ خدا کو یہ بات ناپسند آئی۔ اس نے بیٹیوں کو بیٹیوں سے بھی بدتر کر دیا۔ وہ تو عورت ہو کے ان بڑھ رہی تھیں، یہ مرد ہو کے جاہل رہے۔“

(۲) **حیات سعدی**، یہ سیرت تحقیق، جامعیت، حسن ترتیب کے لحاظ سے اردو میں پہلی تصنیف ہے۔ مولانا حالی نے ہر ممکن ذریعہ سے حالات جمع کئے ہیں۔ سعدی کی تصانیف سے حالات لئے ہیں۔ ابتدا میں سعدی کے وطن شیراز کا مختصر ذکر کیا ہے۔ پھر سعدی کے حالات تفصیل کے ساتھ لکھے ہیں۔ ان کے لئے ہر جگہ صرف شیخ کا لفظ لکھتے ہیں۔ حالات کے بعد سعدی کی تصانیف پر نظر ڈالی ہے۔ دوسروں سے مقابلہ کیا ہے۔ گلستاں اور بوستاں کا ان کی جوابی تصانیف کے ساتھ موازنہ کیا ہے۔ چند مقامات سے مختصر انتہا بات لکھے جاتے ہیں۔

(۱) شیراز کے حال میں لکھتے ہیں:-

”بہت سی خصوصیتیں ایسی ہیں جن سے انسان کے قومی میں شکل اور

بالیدگی پیدا ہوتی ہے۔ یہی سبب ہے کہ فارس کے اکثر شہر مردم خیز سمجھے گئے ہیں، جیسے یزد، یبند، گازرون، فیروز آباد، بیضا، مشیراز وغیرہ۔ ان شہروں میں کثرت سے علماء و فضلا، اور ادیب و شاعر پیدا ہوئے ہیں۔ جن کی تصنیفات مسلمانوں میں اب تک موجود ہیں۔ خصوصاً شیراز جو کہ صد ہا سال ایران کا پایے تخت رہا ہے۔ مسلمان ایرانیوں نے جس طرح قم کو "دارالمومنین" اور یزد کو "دارالعباد" کا خطاب دیا ہے، اسی طرح شیراز کو "دارالعلم" کے لقب سے لقب کیا ہے۔

اس میں شک نہیں کہ شہر کا قدرتی موقع اور آب و ہوا کی خوبی اور عمارت کی لطافت و خوش اسلوبی، باشندوں کے خیالات اور قوی پر عجیب اثر رکھتی ہے۔ یہی سبب ہے کہ شیراز کے اکثر مشائخ اور علماء و شعرا پاکیزہ طبع اور لطیف و ظریف ہوئے ہیں۔ شیخ (یعنی شیخ سعیدی) نے بھی بوستان کے دیباچہ میں اہل شیراز کو ان تمام اشخاص پر ترجیح دی ہے، جن سے وہ حالت سفر میں ملا تھا۔ شیراز سے جس قدر علماء و مشائخ و شعرا و مصنفین ابتدا سے آخر تک اٹھے ہیں، اور جن کا حال مسلمانوں کے تذکروں میں جا بجا مذکور ہے۔ ان کی تعداد سے اندازہ ہو سکتا ہے کہ اس شہر کی خاک علم و ہنر کے ساتھ کس قدر مناسبت رکھتی ہے، اور شیخ کے کلام کی بے نظیر شہرت اور مقبولیت سے ثابت ہے کہ شیخ کا وجود بھی شیراز کے لئے کچھ کم باعث افتخار نہ تھا۔

(ب) جس زمانے میں شیخ نظامیہ بغداد میں پڑھتا تھا۔ اگرچہ اس وقت حقیقت میں عباسیوں کی خلافت کا خاتمہ ہو چکا تھا مگر ظاہری شان و شوکت ہارون اور مامون کے عہد کو یاد دلاتی تھی۔ عباسیہ کا امیر خلیفہ مستعصم باللہ سر پرسلطنت پر متمکن تھا اور اس کے عہد میں گویا بغداد کی خلافت نے چند روز کے لئے بسنجالا لیا تھا۔ اطراف عالم کے اکابر و اشراف اور ہر علم و فن کے ماہر اور ارباب حرفت و صنعت مدینۃ السلام بغداد میں جمع تھے۔ عیش و عشرت کے سامان حد سے

زیادہ ہر طرف ہیا نظر آتے تھے۔ خلیفہ کی عظمت اور رعب داب سے بڑے بڑے، جلیل القدر بادشاہ لرزتے تھے اور بڑے بڑے امرا اور فرماں روا بارگاہِ خلافت میں مشکل سے باریاب ہوتے تھے۔ قصر خلافت کے آستانہ پر ایک تھوہرنزل حجر الاسود کے پڑا ہوا تھا۔ جس کو امرا اور ایمان سلطنت قصر خلافت میں داخل ہوتے وقت بوسہ دیتے تھے۔ تھواروں میں جس راہ سے خلیفہ کی سواری نکلتی تھی۔ وہاں ایک مدت پہلے سے رستہ کے تمام منظر اور بالافانے کرایہ آروں سے رک جاتے تھے۔ الغرض عباسیہ کا یہ آخری جاہ و جلال شیخ نے اپنی آنکھوں سے دیکھا تھا۔ اور پھر اسی آنکھ سے اس دارالخلافت کا بے چراغ ہونا جو چھ سو برس بوسہ گاہ ملوک و سلاطین رہا تھا اور اس خاندان کی بربادی جس کا سایہ اقتدار یورپ اور افریقہ پر برابر پڑتا تھا۔ اور خلیفہ اور اس کی اولاد اور ہزار ہا بنی عباس اور کئی لاکھ اہل شکر اور اہل بغداد کا تاریوں کی تیغ بیدریغ سے قتل ہونا اور عرب کے سطوت اور اقتدار کا ہمیشہ کے لئے صفحہ روزگار سے مٹ جانا مشاہدہ کیا تھا۔ شیخ نے وہ تمام اسباب بھی دیکھے تھے جو مستعصم باللہ کی تباہی اور عباسیہ کے زوال کا باعث ہوئے اور وہ ظلم و ستم بھی اس کی آنکھوں کے روبرو گذرے تھے جو ہلاکو خان کے فوجوار شکر نے بغداد میں برپا کئے۔ ان حوادث و واقعات کا تماشایہ شیخ کے لئے ایک عمدہ سبق تھا جس نے اس کے دل میں قوم کی دلسوزی، بادشاہوں کی اصلاح، رعایا کی ہمدردی اور ہر طبقہ کے لوگوں کی بھلائی کا خیال پیدا کر دیا تھا اور اسی خیال کی بدولت اس نے اپنی تمام عمر اہل بیت کی نصیحت اور غیر اندیشی میں صرف کی۔ مستعصم باللہ کا نہایت دردناک مرثیہ شیخ نے اس وقت لکھا ہے جب کوئی شخص اس کا رونے والا اور خود اسلام کے سوا کوئی اس کا ماتم دار اور سوگوار دنیا میں باقی نہ تھا۔ اس مرثیہ کی چند بیات اس موقع پر نقل کرنا مناسب معلوم ہوتا ہے۔

ابیات ترجمہ

- (۱) آسمان راحی بود گروں بیار دیزیں (۱) آسمان کا فرض ہے کہ مستعصم کی
 بزوال ملک مستعصم امیر المؤمنین
 تباہی پر زمین پر فون برساتے۔
 (۲) اے محمدؐ گر قیامت ہی برآری سر ز خاک (۲) اے محمدؐ صلعم اگر آپ قیامت ہی کو
 سر بر آور، دیں قیامت در میان خلق میں
 مرقد سے باہر نکلیں گے تو ابھی نکل کر
 قیامت دنیا میں دیکھ لیجئے۔
 (۳) نازنینان حرم را، فون طلق نازیں (۳) محل کے ناز پروردوں کے خلق کا
 ز آستان بگذشت و ما را خون دل ز آئیں
 فون ڈیوڑھی سے بہ گیا اور
 ہمارے دل کا خون آستین سے
 ٹپک گیا۔

شیخ پر بعض امامیہ نے یہ اعتراض کیا ہے کہ مستعصم باللہ جیسے نالاین
 اور ناشدنی خلیفہ کا مرتبہ لکھنا شیخ کی شان سے نہایت بعید تھا۔ اگرچہ
 اس بات کا انکار نہیں ہو سکتا کہ مستعصم باللہ میں دانائی، نیکی اور انصاف
 بالکل نہ تھا، تلبک اور غرور نے اس کے دماغ کو مختل کر دیا تھا۔ غفلت اور
 بے پروائی کی نوبت یہاں تک پہنچی تھی کہ ایک بار اس کے بیٹے ابو بکر نے
 اہل سنت کی حمایت کی اور طرفداری میں کوفہ کے بنی ہاشم پر نہایت سخت
 ظلم اور تعدی کی جس کے بیان کرنے سے رونگٹے کھڑے ہوتے ہیں مگر اس
 نالاین خلیفہ نے اس کا کچھ تدارک نہ کیا۔ لیکن اس سے شیخ
 کے مرتبہ لکھنے پر کچھ اعتراض نہیں ہو سکتا۔ مستعصم باللہ کو کیا ہی نالاین
 اور قابل نفیس سمجھو۔ مگر یہ ضرور ماننا پڑے گا کہ اس کے بگڑنے سے
 نہ صرف بنی عباس کی حکومت دنیا سے اٹھ گئی بلکہ مشرق سے مغرب تک
 جہاں جہاں عرب کے قدم چمے ہوئے تھے ایک بارگی ان میں تزلزل آگیا

ادب چند روز میں ان کا اقتدار صنفِ ہستی سے یک قلم محو ہو گیا۔ پس جس شخص کے رگ و پے میں عرب کے خون کا ایک قطرہ بھی ملا ہوا تھا یا جس کے دل میں ایک ذرہ برابر اسلام کی حمیت تھی اس کے لئے اس سے بڑھ کر اور کیا معیبت ہو سکتی تھی کہ رسول اللہ صلی اللہ علیہ وسلم کے بنی عم کا فون تاملی دیشوں کے ہاتھ سے آبِ باران کی طرح بہا یا گیا اور جس عمارت کی بنیاد خلفائے راشدین کے ہنرمند ہاتھوں نے ڈالی تھی وہ چشمِ زدن میں ایک فاک کا ڈھیر ہو گیا شیخ نے حقیقت میں مستعصم باشد کا مرثیہ نہیں لکھا بلکہ اسلام کا مرثیہ لکھا ہے اور اگر اس موقع پر حسان بن ثابت موجود ہوتے تو ان کو ایسا ہی مرثیہ لکھنا پڑتا۔ **مستعصم** کے حال پر یہ شعر صادق آتا ہے ۵

ہمارے بعد بہت روئے ہم کو اہل وفا

کہ اپنے مٹنے سے ہر دِ وفا کا نام مٹا

(ج) یہ واقعہ بوستان سے لیکر لکھا ہے۔ شیخ سعدی نے اپنے سفر ہندوستان کی ایک حکایت لکھی ہے۔ اس طرح شروع کرتے ہیں:۔

بُتے دیدم از عجاج در سومات مُرضع چو در جاہلیت منات
مولانا حالی اس کا خلاصہ شیخ کی زبانی لکھتے ہیں:۔

”جب میں سومات پہنچا اور ہزاروں آدمیوں کو دیکھا کہ ایک بت کی پرستش کے لئے دور دور سے وہاں آتے ہیں اور اس سے مرادیں مانگتے ہیں تو مجھ کو تعجب ہوا کہ جاندار ایک بجان چیز کی کس لئے پرستش کرتے ہیں۔ اس بات کی تحقیق کے لئے میں نے ایک برہمن سے ملاقات پیدا کی ایک روز اس سے پوچھا کہ یہ لوگ اس بے حس مورت پر کیوں اس قدر فریفتہ ہیں؟ اور اس کے سامنے مورت کی سخت خدمت اور عقارت کی۔ برہمن نے مندر کے پجاریوں کو خبر کر دی۔ سب نے مجھ کو آن کر گھیر لیا۔ میں نے مصلحتاً اس کے سر گروہ سے کہا کہ میں نے کوئی بات بد اعتقادی سے نہیں کی۔ میں خود اس مورت پر ذریعہ ہوں لیکن چونکہ نو وارد ہوں اور اہل ہندوئی سے واقف نہیں ہوں اس لئے میں نے اس کی حقیقت دریافت کرنا چاہتا ہوں تاکہ کچھ باتیں

اس کی پوجا کروں۔ اس نے یہ بات پسند کی اور کہا کہ آج رات مندر میں رہو تبھ کو اصل حقیقت معلوم ہو جائے گی۔ میں رات بھر وہاں رہا۔ صبح کے قریب تمام بستی کے مرد عورت وہاں جمع ہو گئے اور اس عورت نے اپنا ہاتھ اٹھایا جیسے کوئی دعا مانگتا ہے۔ یہ دیکھتے ہی سب جئے جئے پکارنے لگے۔ جب وہ لوگ چلے گئے تو برہمن نے ہنس کر مجھ سے کہا۔ کیوں اب تو کوئی مشبہ باقی نہیں رہا؟ میں ظاہر داری سے رونے لگا اور اپنے سوال پر شرمندگی اور انفعال ظاہر کیا۔ سب برہمنوں نے مجھ پر مہربانی کی اور میرا ہاتھ پکڑ کر اس عورت کے سامنے لے گئے میں نے عورت کے ہاتھ پر بوسہ دیا۔ اور بظاہر خند روز کے لئے برہمن بن گیا۔“

(۳) **مقدمہ شعر و شاعری**، مولانا حالی نے ۱۸۹۳ء میں یہ مقدمہ اپنے دیوان میں شامل کرنے کے لئے لکھا تھا، اس کے دو حصے ہیں۔ پہلے میں شاعری کی تعریف اور شعر و شاعر کے لوازم و خصائص سے بحث کی ہے۔ دوسرے حصے میں اردو شاعری اور شاعروں پر تنقید کی ہے۔ نمونے یہ ہیں:-

(۱) کمال شاعری کے لئے ضروری شرائط۔

سب سے مقدم اور ضروری چیز جو شاعر کو غیر شاعر سے ممتاز دیتی ہے قوت تخیل یا تخیل ہے جس کو انگریزی میں ایجنیشن کہتے ہیں۔ یہ قوت جس شاعر میں اعلیٰ درجہ کی ہوگی اسی قدر اس کی شاعری اعلیٰ درجہ کی ہوگی۔ یہ وہ ملک ہے جس کو شاعر اپنے ساتھ ماں کے پیٹ سے لیکر نکلتا ہے۔ اور جو کتاب سے حال نہیں ہو سکتا اگر شاعر کی ذات میں یہ ملک موجود ہے اور باقی شرطوں میں جو کہ کمال شاعری کے لئے ضروری ہیں، کچھ کمی ہے تو اس کمی کا تدارک اس نلکے سے کر سکتا ہے لیکن اگر یہ ملک فطرتی کسی میں موجود نہیں تو اور ضروری شرطوں کا کتنا ہی بڑا مجموعہ اس کے قبضہ میں ہو وہ ہرگز شاعر کہلانے کا مستحق نہیں۔ یہ وہ طاقت ہے جو شاعر کو وقت اور زمانے کی قید سے آزاد کرتی ہے۔ ماضی و استقبال کو اس کے لئے زمانہ حال میں کھینچ لاتی ہے۔ وہ آدم اور جنت کی سرگذشت اور

حشر و نشر کا بیان اس طرح کرتا ہے کہ گویا اس نے تمام واقعات اپنی آنکھ سے دیکھے ہیں۔ اور ہر شخص اس سے ایسا ہی متاثر ہوتا ہے جیسا کہ ایک واقعی بیان سے ہونا چاہئے۔ اس میں یہ طاقت ہوتی ہے کہ وہ جن اور پری عنقا اور آب حموال جیسی فرضی اور معدوم چیزوں کو ایسے معقول اوصاف کے ساتھ متصف کر سکتا ہے گو وہ منطق کے قاعدوں پر منطبق نہیں ہوتے لیکن جب اپنی معمولی حالت سے کسی قدر بلند ہو جاتا ہے تو وہ بالکل ٹھیک معلوم ہونے لگتے ہیں مثلاً فیضی کہتا ہے ۵

سخت است سیاہی شب من لختے ز شب است کوکب من
اس پر منطقی قاعدے سے یہ اعتراض ہو سکتا ہے کہ رات کی تاریکی سب کے لئے یکساں ہوتی ہے پھر ایک خاص شخص کی رات سب سے زیادہ تاریک کیونکر ہو سکتی ہے۔ اور تمام کوکب ایسے اجرام ہیں جن کا وجود بغیر روشنی کے تصور میں نہیں آ سکتا پھر ایک خاص کوکب ایسا مظلم اور سیاہ کیونکر ہو سکتا ہے کہ اس کو کالی رات کا ایک ٹکڑا کہا جاسکے؟ مگر جس عالم میں شاعر اپنے تئیں دکھانا چاہتا ہے وہاں یہ سب ناممکن باتیں ممکن بلکہ موجود نظر آتی ہیں۔ یہی وہ ملک ہے جس سے بعض ادقات شاعر کا ایک لفظ جادو کی فون ساٹنے کھڑی کر دیتا ہے۔ اور کبھی وہ ایسے خیال کو جو کسی جلدوں میں بیان ہو سکے ایک لفظ میں ادا کر دیتا ہے۔

(ب) زبان کی درستی اور اس کا تحفظ۔ جو لوگ

اپنے تئیں اردو زبان کا مالک سمجھتے ہیں۔ یعنی اہل دہلی یا اہل لکھنؤ ان کو اس بات پر فخر نہیں کرنا چاہئے کہ ہماری زبان کا لوگ اتباع کرتے ہیں۔ اور ہماری روزمرہ کی پیروی کی جاتی ہے۔ ان کو یاد رکھنا چاہئے کہ اگر وہ اپنی زبان کی خبر نہ لیں گے ان کے محفوظ رکھنے کے وسائل ہم نہ پہنچائیں گے۔ اس کے الفاظ و محاورات کو نہایت احتیاط کے ساتھ فراہم اور مرتب نہ کریں گے۔ اور اس کی

نظم و نثر کو زمانے کے مذاق کے ساتھ ترقی نہ دیں گے تو ان کی زبان کا وہ حصہ، جس پر ان کو فخر ہے جو ان کی اور تمام ہندوستان کی اردو میں ماہر الامتیا ہے، وہ حرف غلط کی طرح صفحہ روزگار سے محو ہو جائے گا۔ اور یہی بری بھلی اردو، جو عام اخبارات اور جدید تصنیفات کے ذریعہ ملک میں پھیل رہی ہے۔ اور جس کو وہ اب تک حقارت کی نظر سے دیکھتے رہے ہیں۔ زیادہ سے زیادہ نصف صدی میں یہی ملک کی نکالی اور فصیح زبان شہر پار جائے گی۔ کیا ان کو معلوم نہیں کہ عرب میں جب سے انشا کی سردبازاری ہوئی۔ اور عربی نظم و نثر کے مالک غیر ملکوں کے باشندے ہو گئے رفتہ رفتہ وہ کلیسکل عربی جس پر عربوں کو ناز تھا لٹریچر دینا سے رخصت ہو گئی۔ اور وہی پچھری زبان جس کو عرب عربا حقارت کی نظر سے دیکھتے تھے تمام عربی لٹریچر پر غالب ہو گئی اور شام۔ روم۔ مصر و بربر اور سوڈان وغیرہ میں عموماً پھیل گئی۔ یہاں تک کہ آج وہی زبان ملکالی اور فصیح عربی سمجھی جاتی ہے۔ ایسا ہی انجام دلی اور لکھنؤ کی زبان کا، اگر اس کی خبر نہ لی گئی ہوتا نظر آتا ہے۔ دلی جس کو اردو کے معنی کا مسقط الراس اور جنم بھم کہنا چاہئے، وہاں مصنف اور ناظم و ناشر پیدا ہونے موقوف ہو گئے ہیں۔ پرانے لوگوں میں سے چند نفوس جس کو چراغ سحری سمجھنا چاہئے۔ باقی رہ گئے ہیں ان کے بعد بالکل سناٹا نظر آتا ہے۔ لکھنؤ کا حال اگرچہ بظاہر ایسا نہیں معلوم ہوتا وہاں شاعری کا چرچا دلی سے بہت زیادہ سننے میں آتا ہے۔ وہاں سے ناول اور ڈراما برابر ملک میں شائع ہوتے ہیں۔ مگر افسوس ہے کہ ان کا قدم زمانے کی رفتار کے متوازی نہیں اٹھتا جس قدر وہ آگے بڑھتے جاتے ہیں۔ اسی قدر ترقی کے رستے سے دور ہوتے جاتے ہیں۔

۱۰ خالص عرب

۱۱۔ انگریزی کا لفظ ہے یعنی مستند عربی۔

۱۲۔ یہ پنجاب کا لفظ ہے یہاں "ناول" رائج ہے۔

اردو پر قدرت حاصل کرنے کے لئے صرف دلی یا لکھنؤ کی زبان کا نتیجہ ہی کافی نہیں ہے۔ بلکہ یہ بھی ضروری ہے کہ عربی یا فارسی میں کم سے کم متوسط درجہ کی لیاقت اور نیز ہندی بھاشا میں فی الجملہ دستگاہ بہم پہنچائی جائے۔ اردو کی بنیاد جیسا کہ معلوم ہے ہندی بھاشا پر رکھی گئی ہے۔ اس کے تمام افعال اور تمام حروف اور غالب حصہ اس کا ہندی سے ماخوذ ہے۔ اور اردو شاعری کی بنا فارسی شاعری پر، جو عربی شاعری سے مستفاد ہے، قائم ہوئی ہے۔ نیز اردو زبان میں بہت بڑا حصہ آسما کا عربی اور فارسی سے ماخوذ ہے پس اردو زبان کا شاعر جو ہندی بھاشا مطلق نہیں جانتا اور محض عربی فارسی کی تان پر گاڑی چلاتا ہے، وہ گویا اپنی گاڑی بغیر پھیٹوں کے منزل مقصود تک پہنچانی چاہتا ہے۔ اور جو عربی فارسی سے نااہل ہے اور صرف ہندی بھاشا اور محض مادری زبان کے بھروسہ اس کا متحمل ہوتا ہے وہ ایک ایسی گاڑی ٹھیلتا ہے جس میں بیگل نہیں جوتے گئے۔

اس اقتباس میں مولانا حالی کا آخری مشورہ آجکل اردو، ہندی کے تقینہ میں قابل توجہ ہے۔ مولانا اردو شاعری کے لئے عربی فارسی اور ہندی دونوں کو ضروری قرار دیتے ہیں۔ اور خود اسی پر عامل ہیں۔ ان کے کلام میں ہندی کے وہ الفاظ اور محاورے پائے جاتے ہیں، جو دوسروں نے استعمال نہیں کئے، اور ان سے مولانا کے کلام میں عجب لطف و اثر پیدا ہو گیا ہے۔

(۴) یادگار غالب مولانا حالی نے یہ کتاب یہ سوتج کر لکھی ہے کہ اس عجیب و بے نظیر ہستی کی یادگار باقی رہنی چاہئے۔ غالب کے حالات اس سے پہلے "آب حیات" میں مختصر طور پر تھے۔ نواب شیفتہ کے "گلشن بیجار" میں اتنے بھی نہ تھے۔ رقعات غالب کے سوا اور کہیں ان کے حالات نہ مل سکتے، پھر مولانا حالی سے بہتر کون لکھ سکتا تھا۔ اس سے کسی کو انکار نہیں ہو سکتا کہ غالب بہ حیثیت انسان دوست، استاد، شاعر، انشا پرداز،

ظریف، کے عجیب و غریب شخص تھے۔ اس لئے کسی نوجوان نقاد کا یہ اعتراض:-

”کوئی شخص یہ نہیں کہہ سکتا کہ مرزا غالب کی زندگی ہندوستان کے نوجوانوں کے لئے کوئی سبق رکھتی ہے۔ یا مرزا کے خانگی حالات اور اجاب کے خانگی حالات اور اجاب کے تعلقات کا ذکر حیاتِ انسانی میں کسی نئے باب کا اضافہ کرتے ہیں“۔۔۔۔۔ ”مرزا کے حالات زندگی، اخلاق و عادات، لطائف و

امثال پر تصنیف کا بیشتر حصہ وقف کیا گیا ہے“

صرف جوش مخالفت کی تراوش ہے۔ اگر کسی شخص کی زندگی کوئی سبق رکھتی ہے، تو غالب کی زندگی بھی رکھتی ہے۔ بلکہ غالب کی زندگی وہ بابِ اخلاق و اکرنتی ہے جو ہندوستان کے نوجوانوں کی مادی اور تجارت رنگ زندگی پر ہے۔ غالباً اسی وجہ سے معترض کو مرزا کی وضعداری، سیر چشمی اور زندہ دلی میں کوئی سبق نظر نہیں آیا۔ اسی معترض کی یہ خواہش بیشک درست ہے:-

”یادگار غالب کے معنی کا سب سے بڑا فرض یہ تھا کہ مرزا کی شاعری کے

مختلف دور ان کے معاصرین میں ان کا درجہ، شاعر کے مختلف اصناف میں

ان کے کمالات پیش کئے جاتے“

لیکن مولانا حالی کو مرزا غالب کی ذات سے بحث تھی، اور ان کے کمالات سخن سے صرف اس قدر کہ ان کی عظمت فی الجملہ واضح ہو جائے۔ مولانا اس مسلک کے آدمی نہ تھے کہ توہین و ذوق اور رند و صبا پر یا فارسی میں قتل و شہید اور شلیفہ و بیخبر پر رد و قدح کرتے۔ بہر حال ایسا ہونے سے موجودہ یادگار غالب مولانا کے یا اردو کے لئے باعث ننگ و عار تو نہیں ٹھرتی۔ لیکن معترض نے کچھ اسی رنگ میں اس کا ذکر کیا ہے۔

یادگار غالب کے مختصر نمونے یہ ہیں:-

(۱) ناقدر دانی کی شکایت | وہ اس خیال سے کہ ان کے کلام کی قدر

کرنے والے بہت کم تھے اکثر ننگ دل رہتے تھے چنانچہ اس بات کی انھوں نے

فارسی اور اردو نظم و نثر میں جا بجا شکایت کی ہے۔ ایک روز قلعے سے سیدھے نواب مصطفیٰ خاں کے مکان پر آئے اور کہنے لگے کہ ”آج حضور نے بڑی قدرانی فرمائی۔ عید کی مبارک باد میں قصیدہ لکھ کر لے گیا تھا جب میں قصیدہ پڑھ چکا تو ارشاد ہوا کہ ”مرزا تم پڑھتے بہت خوب ہو“ اس کے بعد نواب صاحب اور مرزا زمانہ کی ناقدر دانی پر دیر تک افسوس کرتے رہے۔ یہی وجہ تھی کہ جب حسن اتفاق سے ان کو کوئی سخن سنج اور سخن فہم بستر آجاتا تھا تو اس کو ایک نعمت غیر مترقبہ سمجھتے تھے۔

منشی بنی بخش حقیر تخلص جو ایک زمانہ میں کول میں سررشتہ دار تھے اور جن کی سخن فہمی اور سخن سنجی کی بڑے بڑے لوگوں سے تعریف سنی گئی ہے، کہیں وہ دلی میں آئے ہیں اور مرزا کے مکان پر ٹھہرے ہیں۔ ان کی نسبت منشی ہرگوپال تفتہ کو ایک فارسی خط میں لکھتے ہیں جس کا ماہی حاصل یہ ہے کہ ”خدا نے میری بیکسی اور تنہائی پر رحم کیا اور ایسے شخص کو میرے پاس بھیجا جو میرے زخموں کا مرہم اور میرے درد کا درماں اپنے ساتھ لایا اور جس نے میری اندھیری رات کو روشن کر دیا اس نے اپنی باتوں سے ایک ایسی شمع روشن کی جس کی روشنی میں میں نے اپنے کلام کی فوبی جو تیرہ بختی کے اندھیرے میں خود میری نگاہ سے مخفی تھی دکھی۔ میں حیران ہوں کہ اس فرزانہ یگانہ یعنی منشی بنی بخش کو کس درجہ کی سخن فہمی اور سخن سنجی عنایت ہوئی ہے؟ حالانکہ میں شرکنا جانتا ہوں۔ مگر جب تک میں نے اس بزرگوار کو نہیں دیکھا یہ نہیں سمجھا کہ سخن فہمی کیا چیز ہے؟ اور سخن فہم کس کو کہتے ہیں؟ مشہور ہے کہ خدا نے حسن کے دو حصے کئے ادھا یوسف کو دیا اور ادھا تام نوع انسان کو۔ کچھ تعجب نہیں کہ فہم سخن اور ذوق معنی کے بھی دو حصے کئے گئے ہوں اور ادھا منشی بنی بخش کے اور ادھا تام دنیا کے حصے میں آیا ہو گا زمانہ اور آسمان میرا کیسا ہی مخالف ہو میں اس شخص کی دوستی کی بدولت زمانہ کی دشمنی سے بے فکر ہوں؛ اور

نعت پر دینا سے قانع ؎

اپنے عجز کا اقرار | مرزا جب شعر کے متعلق کوئی ایسی فرمائش
کی جاتی تھی جو ان سے باسانی سرانجام
نہ ہو سکتی تھی تو وہ اس بات کا کچھ خیال نہ کرتے تھے کہ میری شاعری کی شہرت
ناموری پر حرف آئے گا؛ بلکہ صاف لکھ بیچتے تھے کہ میری طاقت سے باہر ہے۔
ایک بار غالباً مجتہد العصر سید محمد صاحب مرحوم و مغفور نے مرزا سے اس بات
کی خواہش کی کہ اردو میں جناب سید الشہداء کا مرثیہ لکھیں۔ چونکہ مرزا ان کی
بہت تعظیم کرتے تھے اور ان کے سوال کو رد کرنا نہیں چاہتے تھے ان کے حکم
کی تعمیل کے لئے مرثیہ لکھنے بیٹھے۔ چونکہ اس کو چے میں کبھی قدم نہ رکھا تھا اور
فرمائش ایسی چیز کی ہوئی تھی جس کو اردو لوگ حد کمال تک پہنچا چکے تھے
اور قوی میں انحطاط شروع ہو گیا تھا؛ مشکل سے مسدس کے تین بند لکھے جن میں
سے پہلا بند ہم کو یاد ہے اور یہاں نقل کیا جاتا ہے۔

بند

ہاں! لے نفسِ بادِ سحر! شوقِ فناں ہو اے دجلہ، فوں! چشمِ لاکھ سے سوان ہو
اے زمزمہ تم! لبِ عیسیٰ پہ نعاں ہو اے ماتیان شہِ مظلوم! کہاں ہو

بگڑی ہے بہت بات بنائے نہیں بنتی

اب گھر کو بغیر آگ لگائے نہیں بنتی

ایک یہ اور دو بند اور لکھ کر مجتہد العصر کی خدمت میں بھیج دیے۔ اور صاف
لکھ بھیجا کہ ”یہ تین بند صرف امثال امر کے لئے لکھے ہیں ورنہ میں اس میدان
کا مرد نہیں ہوں؛ یہ ان لوگوں کا حصہ ہے جنہوں نے اس وادی میں غریب
بسر کی ہیں۔ مجھ کو ان کے درجہ تک پہنچنے کے لئے ایک دوسری عمر درکار
ہے۔ پس مجھے اس خدمت سے معذور و معاف رکھا جائے؛ ان کا قول
تھا کہ ”ہندوستان میں انیس اور دہیر جیسا مرثیہ گو نہ ہو ہے نہ آئندہ ہوگا“

(۲) مزانے بعض اردو خطوں میں اور خاص کر اردو تقریظوں میں مسجع عبارت لکھنے کا التزام کیا۔ اگرچہ اس زمانے میں ایسا التزام کلف بارودہ میں شمار کیا جاتا ہے۔ خصوصاً اُردو بمقابلہ عربی یا سنسکرت وغیرہ کے نہایت محدود زبان ہے۔ وہ اس قسم کے تصنع اور ساختگی کی متحمل نہیں معلوم ہوتی مگر مزانے جس قسم کی مسجع عبارت اردو خطوں یا تقریظوں وغیرہ میں لکھی ہے۔ اس پر یہ گرفت مشکل سے ہو سکتی ہے۔ عربی اور سنسکرت زبانوں کے سوا اور زبانوں کی مسجع نثروں میں نحواً یہ غیب ہوتا ہے کہ دوسرے فقرے میں جو پہلے فقرے کی رعایت سے خواہ مخواہ قافیہ تلاش کرنا پڑتا ہے۔ تو اس میں تصنع اور اُردو کا رنگ پیدا ہو جاتا ہے۔ اور اس لئے پہلے فقرے کے مقابلہ میں دوسرا فقرہ بہ سبب لزوم مالا یلزم کے کم وزن ہو جاتا ہے۔ مگر مزا کی مسجع نثر میں یہ بات بہت کم دیکھی جاتی ہے۔ دوسرے فقرے میں تقریباً ویسی ہی بے تکلفی پائی جاتی ہے جیسی پہلے فقرے میں۔ اور یہ بات اس شخص سے بن پڑتی ہے۔ جو باوجود خوش سلیقگی اور لطافت طبیعت کے شاعری میں نہایت درجہ کا کمال رکھتا ہو۔ اور وزن و قافیہ کی جانچ اور تول میں ایک عمر بسر کر چکا ہو۔ یہاں اس کی مثالیں لکھنے کی کچھ ضرورت نہیں۔ مزا کے اردو رقصات میں اس کی مثالیں بکثرت موجود ہیں۔ مگر یہ معلوم رہے کہ مقفی عبارت مزا خاص کر ان خطوط میں لکھتے تھے۔ جن سے ہنسی ظرافت اور مخاطب کا خوش کرنا مقصود ہوتا تھا۔ ورنہ واقعات کا بیان یا مصائب کا ذکر یا تعزیت یا ہمدردی کا اظہار ہمیشہ سید حس سادھی نثر عاری میں کرتے تھے۔ مثلاً سید یوسف مزا کو ان کے باپ کی تعزیت میں لکھتے ہیں۔

”یوسف مزا کیوں کر تجھ کو لکھوں کہ تیرا باپ مر گیا اگر لکھوں تو آگے کیا

لکھوں مگر ہبزیہ ایک شیوہ فرسودہ ابنائے روزگار ہے۔ تعزیت یوں ہی

کیا کرتے، اور یہی کہا کرتے ہیں کہ ہبزیہ کو۔ اسے ایک کا پلجہ کٹ گیا ہے اور لوگ

اسے لکھتے ہیں کہ تو نہ تڑپ بھلا کیوں کر نہ تڑپے گا، صلاح اس امر میں نہیں

بتائی جاتی۔ دوا کا لگاؤ نہیں پہلے بیٹا مرا پھر باپ مرا۔ مجھ سے اگر کوئی پوچھے کہ بے سرو پا کسے کہتے ہیں تو میں کہوں گا یوسف مرزا کو۔ تمہاری دادی کہتی ہیں کہ ربائی کا حکم ہو چکا تھا۔ اگر یہ بات سچ ہے تو جو ان مرد ایک بار دونوں قیدوں سے چھوٹ گیا۔ نہ قید جات رہی نہ قید فرنگ۔“

(۵) **جیات جاوید** (سر سید کی سوانحی) مطبوعہ ۱۹۱۰ء۔ اس کے

دیباچے میں مولانا حالی لکھتے ہیں:-

”اگرچہ ہندوستان میں جہاں ہیرو کے ایک عیب یا خطا کا معلوم ہونا اسکی تمام خوبیوں اور فضیلتوں پر پانی پھیر دیتا ہے۔ ابھی وہ وقت نہیں آیا کہ کسی شخص کی بائوگرافی کو شکل طریقہ سے لکھی جائے اس کی خوبیوں کے ساتھ کمزوریاں بھی دکھائی جائیں اور اس کے عالی خیالات کے ساتھ اس کی لغزشیں بھی ظاہر کی جائیں۔ چنانچہ اسی خیال سے ہم نے جو دو ایک مصنفوں کا حال اس سے پہلے لکھا ہے اس میں جہاں تک ہم کو معلوم ہو سکیں ان کی اور ان کے کلام کی خوبیاں ظاہر کی ہیں اور ان کے پھوڑوں کو کہیں ٹھیس نہیں لگنے دی لیکن اول تو ایسی بائوگرافی چاندی سونے کے طبع سے کچھ زیادہ وقعت نہیں رکھتی ہے۔ جنھوں نے اس موزع خیر اور پر آشوب دریا کی مجھ ہا میں اپنی ناؤ نہیں ڈالی اور کنارے کنارے ایک گھاٹ سے دوسرے گھاٹ صبح سلامت جا اترے ان کو ب نے بھلا جانا۔ کیونکہ ان کو کسی کی بھلائی یا بُرائی سے کچھ سروکار نہ تھا۔ وہ کہیں رستہ نہیں بھولے۔ کیونکہ انھوں نے اگلی بھیڑوں کی ایک سے ادھر ادھر قدم نہیں رکھا۔ لیکن ہم کو اس کتاب میں اس شخص کا حال لکھنا ہے جس نے چالیس برس برابر تعصب اور جہالت کا مقابلہ کیا ہے تقلید کی جڑ کاٹی ہے۔ بڑے علماء و مُفسرین کو تارڑا ہے۔ اماموں اور مجتہدوں سے اختلاف کیا ہے۔ قوم کے بچے پھوڑوں کو پھیرا ہے۔ اور ان کو کڑوی دوائیں پلائی ہیں۔ جس کو مذہب کے لحاظ سے ایک گروہ نے صدیق کہا ہے،

تو دوسرے نے زندقہ خطاب دیا ہے۔ اور جس کو پانگلس کے لحاظ سے کسی نے ظالم سمجھ کر سمجھا ہے تو کسی نے راستباز لبرل جانا ہے، ایسے شخص کی لائف چپ چاپ کیوں کر لکھی جاسکتی ہے۔ ضرور ہے کہ اس کا سونا کوٹنی پر کسا جائے اور اس کا کھرا بن ٹھوک بجا کر دیکھا جائے۔ وہ ہم میں پہلا شخص ہے جس نے مذہبی لٹریچر میں نکتہ چینی کی بنیاد ڈالی ہے۔ اس لئے مناسب ہے کہ سب سے پہلے اسی کی لائف میں اس کی پیروی کی جائے اور نکتہ چینی کا کوئی موقع ہاتھ نہ جانے دیا جائے۔ اگرچہ سرسید کے مصوم ہونے کا نہ ہم کو دعویٰ ہے نہ اس کے ثابت کرنے کا ہم ارادہ رکھتے ہیں۔ لیکن اس بات کا ہم کو خود بھی یقین ہے اور ہم چاہتے ہیں کہ اور لوگوں کو بھی اس کا یقین دلائیں کہ سرسید کا کوئی کام سچائی سے خالی نہ تھا اور اس لئے ضرور ہے کہ ان کے ہر ایک کام کو نکتہ چینی کی نگاہ سے دیکھا جائے کیونکہ سچ میں اور صرف سچ ہی میں یہ کرامت ہے کہ جس قدر اس میں زیادہ کرید کی جاتی ہے اسی قدر اس کے جوہر زیادہ آب و تاب کے ساتھ ظاہر ہوتے ہیں۔“

اس سے معلوم ہوتا ہے کہ مولانا حالی نے سرسید کے ہر ایک کام کو نکتہ چینی کی نگاہ سے دیکھا ہوگا۔ لیکن ان کی نکتہ چینی اس طرح کی ہے۔ (ایک مضمون کے درمیان سے کچھ حذف کر کے مولانا کے الفاظ میں مسئلہ کر کے نقل کیا جاتا ہے) :-

سرسید کی ترقی کے اسباب :- اہل یہ ہے کہ ایشیائی طرز حکومت جو ایک طاقت کو اعتدال سے زیادہ بڑھانے والی، اور اس کے تمام طاقتوں کو ضمحل کرنے والی ہے، اور جو ہندوستان میں بھی تمام ایشیائی ملکوں کی طرح آفرینش سے ایک عنوان پر چلی آتی تھی، اور اس نے ایشیا کی کسی قوم، بلکہ کسی متنفس میں قومیت کی روح باقی نہیں چھوڑی..... جان اسوارٹ مل لکھتے ہیں کہ ”اگر رعیت کو ایسا بنادو کہ وہ ملک کے لئے

کچھ نہ کر سکے، تو اس کو ملک کی کچھ پروا نہ رہے گی..... البتہ مذہب ایک ایسی چیز ہے جو ہر ملک میں اور فاصلہ ایشیائی ملکوں میں مذہبی آدمیوں کو نہایت استقلال کے ساتھ تمام عمر اپنے ارادوں پر ثابت قدم رکھ سکتا ہے..... مگر یہ بھی کیسا ہی سچا اور خدا کا بھیجا ہوا ہی، طرز حکومت کا تابع ہوتا ہے۔ اس میں جتنی باتیں طرز حکومت کے مقتضائے کے موافق ہوتی ہیں، وہ رواج پاتی ہیں، اور باقی حصہ نفاذ میں عمل سمجھ کر چھوڑ دیا جاتا ہے۔ مثلاً خود مختار سلطنت جس میں کوئی بات شخصیت سے خالی نہیں ہوتی، اس میں مذہب بھی ذاتی اور شخصی بھلائیوں کے سوا اور کچھ نہیں سکھاتا وہ صرف ایسی نیکیاں سکھاتا ہے جن سے نفع یا توئیگی کرنے والے کی ذات پر ختم ہو جاتا ہے، یا صرف خاص خاص شخصوں کو پہنچتا ہے۔ وہ کبھی ایسی نیکیوں کی ترغیب نہیں دیتا، جن کے واسطے تمام ملک یا اپنی نوع کو فائدہ پہنچے۔ مذہب کی یہ حالت ایسی پائدار اور مستحکم ہو جاتی ہے کہ خود مختار سلطنت کا دورہ ختم ہو جانے کے بعد بھی صدیوں تک وہ اسی حالت پر قائم رہتا ہے۔ پچھلے جس شاہراہ پر اگلوں کو چلنا دیکھتے ہیں، آپ بھی آنکھیں بند کر کے اسی شاہراہ پر چلے جاتے ہیں۔ دائیں بائیں آنکھ اٹھا کر نہیں دیکھتے۔ مگر بعض اوقات زمانہ کی ضرورتیں خود مذہبی فرقہ میں کوئی ایسا شخص پیدا کر دیتی ہیں جس کو مذہب کی چھان بین کرنا پڑتی ہے، اور مذہب کا وہ متروک حصہ جو موجودہ زمانہ کے موافق ہوتا ہے، اس پر عمل کرنا اور اس کو رواج دینا پڑتا ہے۔ زمانہ کی ضرورتیں اس کی آنکھیں کھولتی ہیں اور بانی مذہب کی محبت اور عقیدت اس کو مذہب کی حقیقت کھولنے پر مجبور کرتی ہے۔ اور خود مذہب اس میں استقلال پیدا کرتا ہے، جس کی بدولت وہ قوم کی شاہراہ کے خلاف اپنی کٹھن منزل طے کرتا ہے۔

ہیں سے اس چیز کا سراغ چلتا ہے جس سے سمر سید سے تمام

ملکی اور قومی خدمتیں سرانجام کرائی ہیں۔ ہمارے نزدیک جہاں تک کہ ان کی لائف شہادت دیتی ہے اور جس قدر کہ ان کے حالات، افعال اور اقوال سے

ظاہر ہوتا ہے ان کی تمام ترقیات کا منبع ان کے کل مقاصد عالیہ کا محرک، اور

ان کی ہر سزا کا ہر مذہب کے سوا اور کوئی چیز قرار نہیں پاسکتی۔

اسلام کی حقیقت کا یقین اور بانی اسلام کی محبت اور عقیدت گویا

سرسید کی گھٹی میں پڑی تھی..... مگر جب تک قدم سوسائٹی کا رنگ

ان پر غالب رہا، مذہبی خیالات میں کوئی بڑا انقلاب واقع نہیں ہوا۔ وہ

انھیں سنت و بدعت و تقلید و عدم تقلید کے جھگڑوں میں الجھے رہے

اور اسلام کے اشرف و اعلیٰ مقاصد کو صرف انھیں شخصی کاموں میں منحصر

جانتے رہے، جن کا نفع یا تو خود کام کرنے والے کی ذات کو، اور یا خاص

شخص کو پہنچتا ہے۔ مگر آخر کا زمانہ کی ضرورتوں نے ان کی آنکھیں کھولیں،

اور خود اس یقین نے جو اسلام کی حقیقت کی نسبت ان کی گھٹی میں پڑا تھا،

ان کو اسلام کی حقیقت اور اس کے اصلی مقاصد تک پہنچا دیا۔ جو باتیں

دین حق کی پاکیزگی اور تقدس کے خلاف معلوم ہوئیں، ان کو چھوڑا اور

جو اس کے مطابق پائیں، ان کو پکڑا۔ اور زید و عمرو کی مخالفت کا فوف

یک قلم دل سے اٹھا دیا۔ ہر ایک معاملے میں خود مذہب کو نہ کہ زید و عمرو کو

اپنا رہبر بنایا۔ جو سوال پیش آیا، اس کو بلا واسطہ مذہب ہی سے پوچھا۔

اور جو کچھ وہاں سے جواب ملا، اس کو سر پر رکھا۔

”حیات جاوید“ کے ایسے ہی مقامات ہیں، جن کو گوگور، نے ”سرسید کی مدلل

مباحثی“ سے تعبیر کیا ہے۔ ہم نے یہ عقیدہ ہی سے انتخاب کیا ہے کہ تصنیف و

مصنف اور میرت و صاحب میرت کا مزور پہلو سامنے آجائے۔ مولانا حالی

نے جو کچھ لکھا ہے یہی اُن کا اعتقاد تھا۔ انھوں نے سرسید کا محرک عمل متعین کرنے

میں اپنے نزدیک بالکل صداقت سے کام لیا ہے۔

مولانا کی رائے میں "سرسید کی تمام ملکی و قومی خدمتوں کا محرک مذہب کے سوا اور کوئی چیز قرار نہیں پاسکتی" لیکن اصل میں سرسید کی ملکی و قومی خدمتوں کا محرک اسلام نہیں بلکہ مسلمان تھے۔ بظاہر ان دو باتوں میں کچھ ایسا فرق نہیں ہے۔ لیکن غور کیجئے تو بڑا فرق ہے۔ سرسید غدر کے بعد مسلمانوں کی تباہی سے نہایت متاثر تھے۔ ان کو زیادہ تباہ ہونے سے بچانا چاہتے تھے۔ گورنمنٹ کے دل سے مسلمانوں کی طرف سے بدگمانی دور کرنا چاہتے تھے۔ مسلمانوں کو انگریزی زبان و علوم، انگریزی تہذیب و معاشرت، انگریزی اخلاق و آداب سکھا کر ترقی یافتہ قوموں کے دوست بدوش کھڑا کرنا چاہتے تھے۔ غرض مسلمانوں کی دنیا سرسید کے پیش نظر اور مقصود عمل تھی۔ لیکن ان اصلاحوں اور ترقیوں کی راہ میں مسلمانوں کے قدیم و رایج عقائد و اعمال اور علمائے اسلام کا اثر حائل تھا۔ اس لئے ضروری تھا کہ ہر اصلاح، ہر تحریک، ہر ترقی کے لئے اسلام کا حکم یا اجازت ثابت کی جائے۔ سرسید نے یہی کیا۔ یہ کام صرف ایک حد تک بجا و درست تھا۔ لیکن سرسید حد کے اندر رہنے والے آدمی نہ تھے۔ ایک آندھی اور طوفان کی کیفیت تھی۔ اس لئے انھوں نے مسلمانوں کے عقائد و اعمال میں مکمل انقلاب پیدا کرنے کا تہیہ کر لیا تھا۔

اس میں کلام نہیں کہ اسلام و بانی اسلام کی محبت سرسید کی گھٹی میں پڑی تھی۔ انھوں نے بہت سے کام خالص اسلام کی محبت سے کئے۔ سر ولیم مہود کی "سیرت محمدی" کا جواب، "خطبات احمدیہ" کے اکثر مضامین، کسی پادری کی "اُہمات المؤمنین" کا رد، وغیرہ محض اسلام کے اعلان صداقت و احقاق حق کے لئے تھا۔ جس میں "دینا" شامل نہ تھی۔ لیکن اور بہت سی باتوں میں ان کی لغزش کا سبب بقول مولانا حالی کے یہ تھا کہ "آخر عمر میں سرسید کی خود رانی یا بوجہ ذوق کہ ان کو اپنی رایوں پر تھا، وہ حد اعتدال سے متجاوز ہو گیا تھا۔"

حیات جاوید کے پہلے حصہ میں سرسید کے حالات اور دوسرے میں

ان کے قومی و ملی کارنامے ہیں۔ سرسید کی راستبازی اور اخلاقی جرارت کے چند واقعات لکھے ہیں۔ ایک واقعہ کا خلاصہ یہ ہے کہ سرسید نے کسی دیہاتی مدرسہ کا معائنہ کیا۔ وہاں گائے بندھی ہوئی دیکھی اور مدرس و طلباء کو غیر حاضر پایا۔ رپورٹ میں یہ واقعہ لکھ دیا اور نتیجہ نکالا کہ ہندوستان کے عام دیہاتی مدرسوں کی یہی حالت ہے۔ سرولیم میور لفٹنٹ گورنر نے سرسید کی رپورٹ پڑھ کر ان کی رائے سے اختلاف کیا۔ سرسید کو یہ بات ناگوار ہوئی اور مسٹر بریملی سشن جج علی گڑھ سے شکایت کی۔ جج صاحب نے لفٹنٹ گورنر کو لکھ بھیجا۔ انھوں نے جج صاحب کو جواب لکھا کہ ان کو سرسید کے معائنہ کی صداقت سے انکار نہیں، بلکہ ان کے نتیجہ نکالنے سے اختلاف ہے۔ اس کے بعد سرسید اپریل ۱۸۶۹ء میں ولایت چلے گئے اور چونکہ لفٹنٹ گورنر کی طرف سے دل صاف نہ تھا اس لئے ان سے مل کر نہ گئے۔ جب اکتوبر ۱۸۶۹ء میں لندن سے واپس آئے، اس وقت بھی سرولیم سے جا کر نہ ملے۔ کچھ عرصے کے بعد ان کے پرائیویٹ سکرٹری کا خط سرسید پاس آیا کہ ”نواب لفٹنٹ گورنر آپ کے معائنہ ہندوستان میں پونہ پختے سے خوش ہوئے، اور آپ کی خیریت اور سید محمود کی تعلیم کا حال معلوم کرنے کے خواہشمند ہیں۔ اور اب تک انتظار کر رہے ہیں۔“ باقی حال مولانا حالی کی زبانی سنئے :-

سرسید نے اس کے جواب میں نہایت صفائی سے تمام وہ اپنے خط نہ بھیجئے اور مل کر نہ آنے کی، اور سید محمود کی تعلیم کی کیفیت مفصل لکھ بھیجی۔ یہ خط بھی، نومبر کی تھی۔ سرولیم نے نویں نومبر کو اس کا جواب اپنے ہاتھ سے لکھا، جس کا ترجمہ یہ ہے :-

مان ڈیر سید احمد، آپ کی ساتویں نومبر کی چٹھی نے مجھ کو اس قدر حیران اور رنجیدہ کیا کہ میں بیان نہیں کر سکتا۔ اس بات کے کہنے کی ضرورت نہیں ہے کہ میں نے خواب میں بھی آپ پر کسی خلاف واقع بات کہنے کا الزام لگانے کا

خیال نہ کیا ہوگا۔ میں اُن نتائج سے جو آپ نے نکالے ہیں، اب بھی اختلاف رکھتا ہوں۔ مگر اس سے آپ پر کوئی الزام لگانا ظاہر نہیں ہوتا۔
 بلکہ نہایت افسوس ہے کہ آپ نے خود اُبھ کو براہِ راست کیوں نہ لکھا، آپ کے ایسا کرنے سے مجھ کو اور بھی رنج ہوتا ہے، گویا آپ نے اس قدر اعتبار اور بھروسہ نہ کیا۔ جس کی بس آپ سے اُمید کرتا تھا اور شاید اُمید کرنے کا حق بھی رکھتا تھا۔

مستر بریلی نے اردو الفاظ کا مطلب مجھ پر ظاہر کیا تھا اور میں نے ایک نوٹ لکھا تھا جس میں ظاہر کر دیا تھا کہ میں نے ایک لمحہ بھی کسی ایسے مطلب کا خیال نہیں کیا تھا اور میں نے اپنی تحریر کو جس طرح پر ضرورت ہوا استعمال کرنے کی اجازت دیدی تھی۔ چونکہ اس معاملہ کا اس سے زیادہ کوئی تذکرہ نہیں ہوا میں نے خیال کیا کہ وہ اظہارِ کفافی تھا اور گزٹ سرکاری میں اُس کے شائع کرنے کی ضرورت نہیں سمجھی۔

کیپٹن بلنگسٹن آپ کو اس مضمون کے متعلق مندرجہ بالا خط و کتابت کے حوالہ سے آئندہ لکھیں گے۔ اس وقت میں صرف اتنا کہوں گا کہ میں آپ کے بیٹے کے ایسے عمدہ حالات سننے سے نہایت خوش ہوا ہوں اور آپ کو اس طرف یا جب کبھی میرا کیپ بنا رس میں پہنچے تو وہاں دیکھ کر خوش ہوں گا۔
 سر سید نے اس چٹھی کا فوراً شکریہ ادا کیا اور لکھا کہ ”آپ کے عنایت نامہ سے تمام بوجھ میرے دل پر سے اُٹھ گیا۔“

کرنل گریم یہ تمام واقعہ اپنی کتاب میں نقل کر کے لکھتے ہیں کہ ”سر ولیم نے سید احمد خاں کو اجازت دے دی تھی کہ میری چٹھی کو جس طرح چاہیں شائع کر دیں۔ اگر کوئی اور ایسی جٹیلین ہوتا تو فوراً ایسا کرتا مگر سید نے اس کو پڑھ کر ڈال دیا اور مجھ کو بڑی تلاش سے وہ چٹھی ملی۔“
 کرنل موصوف کا یہ خیال ہندوستانیوں کے کیرکٹر کی ناواقفیت پر

منی ہے۔ بے شک ایسی طبیعت اور ایسے رتبے کے ہندوستانی جیسے کہ سرسید تھے بہت کم نکلیں گے کہ ایک موہوم شبہہ پر صوبہ کے گورنر سے ناراضی کا اظہار کر بیٹھے اور گورنر کی طرف سے ایسی ہر بانی کے ساتھ ان کی دلجوئی کی گئی مگر ہندوستانی شرفاء میں ایسے لوگوں کی کمی نہیں ہے جو محض اپنی نمود کے لئے حکام کی ایسی تحریروں کا شائع کرنا جیسی کہ سروولیم کی تحریر سرسید کے نام تھی نہایت سبک اور خفیر بلکہ کینہ حرکت سمجھے ہیں۔

اسی طرح کا ایک معاملہ ولیم صاحب کمشنر میرٹھ کے ساتھ گذرا جب ساٹھک سوسائٹی علی گڑھ کا مکان بن کر تیار ہوا تو صاحب مدوح کو اس کے افتتاح کی رسم ادا کرنے کے لئے بلایا گیا تھا۔ ان کے دل میں عنایت اللہ فاں مرحوم رئیس بھکین پور ضلع علی گڑھ کی طرف سے ایام غدر کے متعلق شبہات تھے۔ اس لئے وہ افتتاح کی رسم میں ان کا شریک ہونا نہیں چاہتے تھے۔ انہوں نے سرسید سے کہا کہ ”اس جلسہ میں اگر عنایت اللہ شریک ہوے تو ہم نہیں آنے کے“ سرسید نے کہا ”یہ کیوں کر ہو سکتا ہے کہ جس شخص نے نہایت فیاضی سے سوسائٹی کی امداد کی ہے اور جو اس کا پریسیڈنٹ بھی ہے اس کو شریک نہ کیا جائے“ انہوں نے ہرگز اس بات کو گوارا نہ کیا کہ عنایت اللہ فاں مرحوم کی عدم موجودگی میں افتتاح کی رسم ادا کی جائے۔ آخر مٹر بریل نے جو علی گڑھ میں سشن جج تھے اور سوسائٹی کے بڑے معادن اور سرسید کے دوست تھے۔ بڑی شکل سے صاحب کمشنر کو راضی کیا اور ان کو عنایت اللہ فاں کی موجودگی میں یہ رسم ادا کرنی پڑی۔ سرسید کا اس باب میں اصرار کرنا زیادہ تر اس وجہ سے تھا کہ ان کے نزدیک صاحب کمشنر کے شبہات محض بے اصل تھے اور وہ خود عنایت اللہ فاں کو ہر ایک الزام سے پاک دھات جانتے تھے۔“

(۶) مضامین حالی۔ مولانا کی مقالہ نگاری کا سلسلہ سرسید کے رسالہ

”تہذیب الاخلاق“ (۱۸۷۷ء) کے ساتھ جاری ہوا۔ غالباً ان کا پہلا مضمون وہ ہے جو

”مولوی سید احمد خاں بہادر، سی ایس آئی“ کے عنوان سے ”انجاء علی گڑھ انسٹی ٹیوٹ“ میں ۱۹۸۷ء میں شائع ہوا ہے۔ اس کے بعد سر سید کے رسالہ و اخبار میں اور ہندوستان کے مختلف پڑچوں میں آخر عمر تک لکھتے رہے۔ مولانا کے مجموعہ مقالات میں ہر نوع کے خیالی، اخلاقی، اصلاحی، مذہبی، تنقیدی مضامین موجود ہیں۔ ان کی روشیں تحریر یہاں بھی ”موج نرم خیز“ کی طرح جاری ہے۔ ہر سلسلہ کی تحقیق اور ہر مطلب کی تشریح نہایت وسعت نظر کے ساتھ کرتے ہیں۔ بہت سی کتابوں پر ریویو لکھے ہیں۔ مولانا کا راولپنڈی کی ”تاریخ ہندوستان“، مولانا آزاد کی ”آب حیات“ اور ”نیرنگ خیال“، مولانا شبلی کی ”سیرۃ النعمان“ مولوی سید احمد کی ”فرنگ آصفیہ“ وغیرہ سب کتابوں پر نہایت کشادہ دلی کے ساتھ تنقیدیں لکھتے ہیں۔ ان کے عیوب کو قابل گرفت اور اپنے خیالات کو لائق ذکر نہیں سمجھتے۔ مثلاً نیرنگ خیال میں کچھ خامیاں دیکھتے ہیں، لیکن ۵ صفحے اس کی تعریف میں لکھ کر اتنا لکھ دیتے ہیں:-

”اگرچہ اس عام قاعدہ کے موافق کہ الصغیر والکدر، تو امان، انسان کا کوئی کام خوبی اور عیب سے بترانہ نہیں ہوتا۔ خصوصاً تصنیف و تالیف کا دشوار کام، جس کا بے عیب ہونا محال ہے، لیکن ایسے ملک میں جہاں ترقی ابستدائی حالت میں ہو، نئے اسلوب کی کتابوں کا کم عیب ہونا بھی بے عیب ہونے کے برابر ہے..... اس وقت ایسی کتابوں میں خوردہ گیری کی نظر سے حوصلہ کرنا، کیا باعتبار ترقی کی حالت کے اور کیا باعتبار خیالات اہل وطن کے اور کیا باعتبار مصنفوں کی امیدوں کے، اور کیا باعتبار خوردہ گیریوں کی نیت کے، ایک ایسا کام ہے جس کا شاید ابھی وقت نہیں آیا“

(ریویو نیرنگ خیال مطبوعہ انجاء علی گڑھ انسٹی ٹیوٹ ۱۹۸۷ء)

معلوم ہوتا ہے آب حیات شائع ہونے کے بعد علامہ آزاد نے اس کی کوئی جلد مولانا حالی کو نہیں بھیجی، اور انھوں نے بطور خود کہیں سے لیکر اس کو پڑھا ریویو میں لکھتے ہیں:-

”ہم کو اس بمثل کتاب کے مطالعہ سے مستفید ہونے کا موقع اس وقت ملا جبکہ

بہت سے اردو اخباروں میں اس پر ریویو لکھے جا چکے تھے“

اس کے بعد بہت طویل مضمون میں آب حیات اور اس کے مصنف کی بیدار کر دینے ہیں، اور اپنی فراخوصلگی سے علامہ آزاد کی ایک بہت بڑی فردگذاشت کی اس طرح تاویل کرتے ہیں:-

”اگرچہ بعض طبقات میں ایک آدھ ایسے شاعر کا حال قلم انداز کیا گیا ہے جو اپنے

طبقہ میں مستند سمجھا جاتا تھا، جیسے طبقہ پنجم میں مومن خاں مومن یا میر نظام الدین

ممنون۔ لیکن اس کا یہ قدر ہو سکتا ہے کہ مصنف نے کہیں یہ دعویٰ نہیں کیا کہ

کسی دور کا کوئی مستند شاعر فردگذاشت نہیں کیا جائے گا۔ بلکہ اس نے

ہر دورہ میں سے چند شاعر بطور نمونہ کے انتخاب کر لئے ہیں، اور اس سے ان

تغیرات کا دکھانا منظور ہے جو ہر ایک دورہ میں زبان اردو پر واقع ہوئے۔

البتہ اگر مصنف تمام شاعر اردو کا حال بالاستیعاب لکھتا تو چند نامی شاعروں

کا ذکر نہ کرنا محمل اعتراض ہوتا“

(ریویو آب حیات مطبوعہ اخبار علی گڑھ انسٹی ٹیوٹ ۱۸۸۱ء)

اسی طرح علامہ شبلی کی ”سیرۃ النعمان“ کی تعریف ایسے شرح صدر اور وسعت قلب کے ساتھ کرتے ہیں کہ اس سے بڑھ کر ممکن نہیں۔ اور اگر کوئی محمل اعتراض پاتے ہیں تو یہ کہہ کر گزر جاتے ہیں:-

”جب ہم کس کتاب پر ریویو لکھ رہے ہیں، ہم کو یہ نہ دیکھنا چاہئے کہ مصنف کی زندگی

جوئیات مسائل میں فی نفسہ کیسی ہے، کیونکہ اس کا فیصلہ کرنا پبلک کا کام ہے،

نہ ریویو لکھنے والے کا، بلکہ یہ دیکھنا چاہئے کہ کتاب کا عنوان بیان کیا ہے؟ ترتیب

کیسی ہے؟ طریقہ استدلال قرآن و سنت کے موافق ہے یا نہیں؟ اور کتاب

لکھنے کی جو غایت مقصد سے وقت کے موافق ہونی چاہئے، یا جو مصنف نے اپنے

ذہن میں ملحوظ رکھی ہے، وہ اس سے حاصل ہو سکتی ہے یا نہیں؟“

یعنی مولانا حالی بعض مسائل میں علامہ شبلی کی رائے کو درست نہیں سمجھتے۔ لیکن اس کا ذکر کرنا نہیں چاہتے۔ حالانکہ مولانا حبیب الرحمن خاں صاحب شروانی وغیرہ نے ”سیرۃ النعمان“ پر بڑے اعتراضات کئے۔ مولانا ”سیرۃ النعمان“ میں کچھ کمی بھی پاتے ہیں لیکن اس کی طرف صرف ایک اشارہ بڑی خوبصورتی کے ساتھ کر دیتے ہیں۔

”دبا میں ہمہ جس طرح دریا سے نیل کا اصل منبع ایک ہی سفر میں دریافت نہیں

ہوا، اسی طرح ممکن ہے کہ اس باب (ترجیح فقہ حنفی) کی تکمیل کے لئے مصنف کو

اپنی پوری توجہ سے ایک بار بھر بہت مصروف کرنی پڑے۔“

مضامین حالی میں مختلف موضوعوں کے چند نمونے درج کئے جاتے

ہیں۔

(۱) یہ مضمون شبلی رنگ کا لکھا ہے، اور اس طرح کا یہ ایک ہی مضمون ہے۔

نہ بان گو یا۔ اے میری بھل ہزارداستان! اے میری طوطی

شیریں بیان! اے میری قاصد! اے میری ترجمان! اے میری وکیل!

اے میری زبان! سچ بتا تو کس درخت کی ٹہنی اور کس چمن کا پودا ہے۔ کہ تیرے

ہر پھول کا رنگ جدا اور تیرے ہر پھل میں ایک مزا ہے؟ کبھی تو ایک ساحر فوں باز

ہے جس کے سحر کا رد نہ جادو کا آثار۔ کبھی تو ایک انسی جاں گداز ہے جس کے زہر

کی دار و نہ کاٹے کا منتر تو وہی زبان ہے کہ بچپن میں کبھی اپنے ادھورے بولوں

سے غیر کا جی بھاتی تھی اور کبھی اپنی شوخیوں سے ماں باپ کا دل دکھاتی تھی تو

وہی زبان ہے جو جوانی میں کہیں اپنی نرمی سے دلوں کو شکار کرتی تھی اور کہیں

اپنی تیزی سے دلوں کو فگار.....

اے زبان تو دیکھنے میں ایک پارہ گوشت کے سوا کچھ نہیں مگر طاقت تیری

نمونہ قدرت الہی ہے۔ دیکھ اس طاقت کو رنگاں نہ کھو۔ اور اس قدرت کو خاک

میں نہ ملا۔ راستی تیرا جوہر ہے اور آزادی تیرا زیور۔ دیکھ اس جوہر کو برباد نہ کر

اور اس زیور کو رنگ لگا۔ تو دل کی این ہے اور روح کی لہجی۔ دیکھو دل کی
 امانت میں خیانت نہ کر اور روح کے پیغام پر حاشیے نہ چڑھا۔ اسے زبان! تیرا
 منصب بہت عالی ہے اور تیری خدمت ممتاز۔ کہیں تیرا خطاب کا شرف اسرار ہے
 اور کہیں تیرا لقب محرم راز۔ علم ایک خزانہ غیبی ہے اور دل اس کا خزانچی۔
 حوصلہ اس کا قفل ہے اور تو اس کی کنجی۔ دیکھ اس قفل کو بے اجازت نہ کھول
 اور اس خزانہ کو بے موقع نہ اٹھا۔ وعظ و نصیحت تیرا فرض ہے اور تلقین و
 ارشاد تیرا کام۔ ناصح مشفق تیری صفت ہے اور مرشد برحق تیرا نام۔ خبردار!
 اس نام کو عیب نہ لگانا اور اس فرض سے جی نہ چرانا ورنہ منصب عالی
 تجھ سے چھن جائے گا اور تیری بساط وہی ایک گوشت کا پھچھڑا رہ جائے گا
 کیا تجھ کو یہ امید ہے کہ جھوٹ بھی بولے اور طوفان بھی اٹھائے۔ تو نیست یعنی
 کرے اور تہمت بھی لگائے۔ تو فریب بھی دے اور پھلیاں بھی کھائے اور
 پھر وہی زبان کی زبان کہلائے؟ نہیں ہرگز نہیں! اگر تو سچی زبان ہے تو زبان سے
 ورنہ زبوں ہے، بلکہ سر اسر زبان ہے۔ اگر تیرا قول صادق ہے تو شہد خالق ہے۔
 ورنہ تھوک دینے کے لائق ہے۔ اگر تو راست گفتار ہے تو ہمارے مزے میں
 اور اردوں کے دلوں میں جگہ پاتے گی۔ ورنہ گدی سے کھینچ کر نکالی جائے گی
 الہی اگر ہم کو رخصت گفتار ہے تو زبان راست گفتار دے۔
 اور اگر دل پر تجھ کو اختیار ہے تو زبان پر ہم کو اختیار دے۔ جب تک دنیا
 میں رہیں سچے کہلائیں اور جب تیرے دربار میں آئیں تو سچے بن کر آئیں۔

(۲) ذیل کا سشمنون بھی مولانا کے قدیم مقالات میں ہے، اور خوب لکھا ہے۔
 اپنے موضوع کو مختلف تاریخی، مذہبی، معاشرتی مثالوں سے واضح کیا ہے۔ ہم
 مختلف مقالات کو مسلسل کر کے مختصر طور پر درج کرتے ہیں:-

”جب زمانہ بدلے تم بھی بدل جاؤ“ زمانہ کی بیزگیاں مشہور

اور اس کی تلون مزا بیاں مزرب المثل ہیں۔ وہ سدا ایک حال پر نہیں رہتا،

وہ ہمیشہ ایک چال نہیں چلتا۔ وہ گرکٹ کی طرح برابر رنگ بدلتا رہتا ہے۔ وہ اس
 پتھر کی طرح جو پہاڑ کی چوٹی سے گڑا گیا جائے ہزاروں پلٹے کھاتا چلا جاتا ہے۔
 وہ جو روپ بھرتا ہے اس کے چہرہ پر کھل جاتا ہے۔ وہ جو ٹھاٹھ بدلتا ہے، اس کا
 رنگ ساری مجلس پر چھا جاتا ہے..... مبارک وہ ہیں جنہوں نے اس کے
 تیور پہچانے، اور اس کی چال ڈھال کو نگا دیں رکھا۔ جدھر کو وہ چلا اس کے
 ساتھ ہولے۔ اور جدھر سے اُس نے رخ پھیرا، اس کے ساتھ پھر گئے۔ گرمی
 میں گرمی کا سامان کیا، اور جاڑے میں جاڑے کی تیاری کی۔ دن کو دن کی
 طرح بسر کیا، اور رات کو رات کی طرح کاٹا۔ اور بد نصیب وہ ہیں جنہوں نے
 اس کی پیروی سے جی چڑایا، اور اس کی ہمرہی سے ناک چڑھائی۔ گرمی چلی،
 پرائیوں نے جاڑے کے کپڑے نہ اتارے، اور ہلکے پھلکے نہ بنے۔ دن نکلا،
 پرائیوں نے کروٹ نہ بدلی، اور خواب شبینہ سے بیدار نہ ہوئے۔ اب وہ
 بہت جلد دیکھیں گے کہ پیچھے کون رہا، اور منزل تک کون پہنچا۔

جو لوگ زمانہ کی پیروی نہیں کرتے، وہ گویا زمانہ کو اپنا پیرو بنا جاتے
 ہیں۔ مگر یہ ان کی سخت خام خیالی ہے۔ چند پھلیاں دریا کے بہاؤ کو نہیں
 روک سکتیں، اور چند جھاڑیاں ہوا کا رخ نہیں پھیر سکتیں۔ اسی لئے ایک نکتہ کار
 شاعر نے کہا ہے کہ "زمانہ باتوں سازد تو بازمانہ ساز" اور عرب کے ایک
 حکیم کا قول ہے کہ دُرِّ مَعَ الدَّهْرِ كَيْفَ مَا دَأَسَا، یعنی زمانہ جدھر کو
 پھرے اس کے ساتھ پھر جا۔

شیخ اکبر فرماتے ہیں کہ صِرَّ هَيَّوَالِي لِكُلِّ صُورَةٍ، یعنی اپنی ذات میں ایسی
 قابلیت پیدا کر کہ جس رنگ کو چاہے فوراً قبول کر لے۔ یہ اس لئے فرمایا کہ زمانہ
 کبھی انقلاب سے خالی نہیں رہتا۔ اور اس کا مقابلہ انسان ضعیف البیان سے
 نہیں ہو سکتا۔ پس انسان میں ایسی قابلیت ہونی ضرور ہے کہ جیسی ضرورت دیکھے
 ویسا بن جائے تاکہ زمانہ کا کوئی انقلاب اس کو سخت نقصان نہ پہنچائے....

اسے مسلمانوں کو یہ بھی معلوم ہے کہ جو شے تم کو ابھرنے نہیں دیتی، وہ کیا ہے؟ اور جس کے سبب تم جنبش نہیں کر سکتے، وہ کون سی بندش ہے؟ یاد رکھو وہ تمہاری ہیودہ تقلید ہے..... تم صرف انہیں لوگوں کی تقلید نہیں کرتے جن کے ساتھ تم کو حُسن عقیدت ہے، بلکہ طب میں جالینوس کی، منطق میں ارسطو کی، ہندوستان کی رسوں میں ہندوؤں کی تقلید کو بھی اسی قدر ضروری جانتے ہو، جس قدر مذہب میں امام عظیم رحمۃ اللہ علیہ کی تقلید تمہارے نزدیک واجب و لازم ہے۔ اگر کسی کو اس بات میں تاثر ہو تو نکاح بیوگان کے معاملہ میں غور کرے اور دیکھے کہ اس کا مجوز کون ہے؟ اور مانع کون ہے؟ اور ہندوستان کے عام مسلمانوں نے مجوز کے حکم کی تعمیل کی ہے، یا مانع کا کھنا مانا ہے؟ اسی تقلید کی بدولت تم میں ایک اور مرض پیدا ہو گیا ہے جس نے تمہاری رہی سہی ہمت خاک میں ملا دی اور تم کو بالکل پامال کر دیا۔ پوچھو وہ کیا ہے؟ وہ خانہ خراب و ضعیف ہے جس کی ہدایت سے تم ترقی کرنے والوں کو متلون المزاج سمجھتے ہو اور ڈھور ڈھور کی طرح سدا ایک حالت پر رہنے، دلوں کو کمالِ نفسِ انسانی قرار دیتے ہو۔

ہندوستان کے وضع داروں کی یہ رائے ہے کہ آدمی اپنی زندگی میں جو طریقہ یا جو حالت اختیار کرے اس کو آخر عمر تک ترک کرنا نہیں چاہئے۔ جوانی میں اگر ڈارھی چڑھانے کی عادت ہو جائے تو سن شیخوخت تک اس وضع کو نبھانا ضروری ہے اور بچپن میں اگر کا مار ٹوپی پہننے کا لہذا پر جانتا تو بڑھاپے کے بھربائے چہرہ کو بھی اس سے نجوم بکھانا نہیں چاہئے۔ چنانچہ معتبر روایوں سے سنا گیا ہے کہ دو بزرگوار بھف، خالی جن کا سن شریف ساہدہ ہنسٹو سے مجاورد ہو گیا تھا۔ اور نہایت متقی اور مستور آدمی تھے۔ جو ہر جمعہ کو شاہ عبدالعزیز صاحب

یعنی اسلام نے یہ وہ عورتوں کے نکاح کی اجازت دی ہے، لیکن ہندوؤں کے مذہب میں جائز نہیں ہے۔ ہندوستان کے مسلمانوں نے اسلام کی اطاعت چھوڑ کر ہندوؤں کی پیروی کی۔

کے درس میں حاضر ہوا کرتے تھے۔ شاہ صاحب بھی ان کی کمال تعظیم کرتے تھے۔
 بایںہم تقدس دونوں حضرات ڈاڑھی گھواتے تھے بعضے منہ پھٹ آدمیوں نے
 جوان پر اعتراض کیا تو یہ فرمایا کہ ہم خود اس حرکت سے منفعیل ہیں۔ مگر کیا کریں جو وضع
 قدیم سے چلی آتی ہے اس کے خلاف کرتے ہوئے شرم آتی ہے۔ اسی طرح ایک
 ایک شریفوں کی بستی میں ایک صاحب سن رسیدہ بڑے نازی اور پرہیزگار
 تھے۔ مگر عشا کی ناز کبھی نہ پڑھتے تھے لوگوں نے سبب پوچھا تو یہ فرمایا کہ بچپن میں
 تو اس سبب سے نہ پڑھی کہ کھانا کھاتے ہی شام سے سو رہتے تھے جوانی میں لہو
 لعب میں مانع رہا۔ اب بڑھاپے میں نسی بات کرتے ہوئے جی، چکچاتا ہے ...

(مطبوعہ تہذیب الاخلاق ۱۸۷۵ء
 ۱۲۹۲ھ)

(۳) مولانا کی تحریر میں کہیں کہیں لطیف ظرافت بھی ہے۔ اوپر کا مضمون
 (زمانہ) بھی اس سے خالی نہیں۔ ایک اور مضمون اخبار نویسی اور اس کے
 فرائض میں لکھتے ہیں:-

ایک شخص نے گدھوں کے سوداگر سے جا کر کہا کہ ”مجھ کو ایک ایسا گدھا
 مطلوب ہے جو نہ زیادہ چھوٹے قد کا ہو نہ بہت بڑے قد کا۔ جب رستہ صاف
 ہو تو اچھلتا کودتا چلے، اور جب رستہ میں بھیر ہو تو آہستہ قدم اٹھائے۔
 نہ دیوار ددر سے اڑتا چلے، نہ گنجان درختوں میں سوار کر لیکر گھس جائے۔ اگر
 چارہ کم دیا جائے تو صبر کرے اور پیٹ بھرا دیا جائے تو شکر کرے۔
 جب اس پر سوار ہوں تو جالاک بن جائے، اور جب تھان پر باندھیں
 تو کان نہ ہٹائے“ سوداگر نے کہا ”چند روز صبر کرو۔ اگر خدا تعالیٰ نے اپنی قدرت
 کاملہ سے قاضی شہر کو گدھا بنا دیا، تو تیرا سوال پورا کر سکوں گا“

اگر آج کل کوئی کسی سے ایسا سوال کرے تو اس کو قاضی کی جگہ
 اخبار نویس کا نام لینا چاہئے۔ کیونکہ قاضی میں دو صفتیں ہونی ضرور
 ہیں۔ ایک قانون کی واقفیت جس کی رو سے وہ نیٹلے کرتا ہے، دوسرے

انصاف۔ بخلاف اخبار نویس کے کہ اس میں اپنے کام کے فرائض ادا کرنے کے لئے بیٹھا
 یاقوتوں کی ضرورت ہے۔ ہمارے نزدیک کسی کی نسبت یہ کہنا کہ وہ اخبار نویس کی پوری
 یاقوت رکھتا ہے، گویا اس بات کا تسلیم کر لینا ہے کہ اس کی ذات میں ہر قسم کی یاقوت
 اور فضیلت موجود ہے.....

(مطبوعہ اخبار رفیق ہند ۱۵ اکتوبر ۱۸۹۲ء)

مولانا نے چند مذہبی مضامین سرسید کی حمایت میں لکھے ہیں۔ چونکہ مولانا
 کی تحریر سے یہ بات معلوم ہوتی ہے اس لئے ہم نے بھی لکھی، ورنہ حمایت سے قطع نظر
 کر کے بھی وہ مضامین خود نہایت ضروری مسائل پر بہترین اسلوب کے ساتھ لکھے گئے
 ہیں۔ ان میں ایک مضمون "الدین الیسر" (مذہب اسلام میں آسانی ہی آسانی ہے) کے عنوان
 سے بہت طویل لکھا ہے۔ اس کو الگ کتابی صورت میں بھی شائع کیا گیا تھا۔ ایک
 اور طویل مضمون کا عنوان ہے: "قرآن مجید میں اب نسی تفسیر کی
 گنجائش باقی ہے یا نہیں"۔ یہ پہلے مضمون سے بھی زیادہ کاوش و تحقیق
 کے ساتھ لکھا ہے۔ ان مضامین کے نمونے بخوف طوالت ترک کئے جلتے ہیں۔

(۴) ذیل کا مضمون ایک کتاب پر ریویو ہے۔ مولانا نے تنقید بھی خوب کی ہے
 اور اصل کتاب تو ایسی عجیب ہے کہ اردو لٹریچر میں ایک ہی ہوگی۔ اسی ندرت و جدت
 کے سبب سے اس کے مختلف اقتباسات درج کئے جاتے ہیں:-

کلیاتِ دلیر پر ریویو۔ کلیاتِ دلیر ایک نئی قسم کا دیوان ہے

جس سے غالباً خاص خاص شخصوں کے سوا بہت کم لوگ واقف ہوں گے۔

دیوان ایک بزرگ سُورِ فاں نامِ دلیر تخلص، تیسری صدی میں ششادہ میں لکھا

نے کچھ نظمیں گنوارِ زبان میں جو درمیانِ دو آب و ہر گاہ سے وہاں میں عموماً

بولی جاتی ہے، لکھ کر موم ابو ظفر سران الدین جاوید شاہ کے دفتر میں پیش

کی تھیں۔ وہاں ان نظموں کی بہت داد ملی اور بادشاہ نے انعام اور نصرت عنایت

کیا۔ اس قدر دانی نے دلیر کے خیالات پر وہی اثر کیا، جو سلطان بیگم کے لکھنے

کا تزک و اقسام دیکھ کر اوصد الدین انوری کے دل پر ہوا تھا۔ انہوں نے اسی گنوارے زبان پر اپنی شانزی کی بنیاد رکھی، اور رفتہ رفتہ ایک نئی قسم کا دیوان مرتب کر لیا، جو اس وقت ہمارے سامنے موجود ہے۔

جس زبان میں یہ دیوان مرتب ہوا ہے، وہ درحقیقت ایک قسم کی بگڑی ہوئی اردو ہے، جیسا کہ ہر ملک میں دہائیوں اور گنواروں کی زبان شہزادوں کی بگڑی ہوئی زبان ہوتی ہے۔ پس اس دیوان میں زیادہ تر وہی الفاظ، جو فصیح اردو میں صحیح طور پر مستعمل ہوتے ہیں، کسی قدر تغیر کے ساتھ گنوارے بول چال میں استعمال ہوتے ہیں۔ جیسے خالق اور کھالک۔ باپ اور باپو۔ ہمارے اور مھائے، چپے چپے اور چپاں چپاں، تونے اور تیں نے، کیا اور کینا، دیا اور دینا وغیرہ وغیرہ ظاہر ہے کہ ایک موزوں طبع آدمی کو جس کی مادری زبان شہری فصیح اردو ہو، بگڑی ہوئی اردو کا سیکھ لینا اور اس میں اشعار موزوں کرنا زیادہ دشوار نہیں۔ مگر جو بات دشوار اور سخت دشوار ہے، اور جس پر سو اس شخص کے جواں کے پیٹ سے شاعر پیدا ہوا ہو، کوئی قادر نہیں ہو سکتا، وہ یہ کہ جو مضمون ایک گنوارے زبان میں بیان کیا جائے، اس کا پیرایہ بیان بھی گنواروں کے محدود خیالات کی حد سے متجاوز نہ ہو۔۔۔۔۔۔ اس دیوان میں ہی وہ چیز ہے، جو دلیر کے اصلی اور قدرتی شاعر ہونے پر بہ آواز بلند گواہی دیتی ہے۔ جس طرح اس کی زبان گنوارے ہے، اسی طرح اس میں ہر ایک مضمون گنواروں کے خیالات کے موافق ادا کیا گیا ہے۔ وہ خدا کی تعریف اس طرح شروع کرتا ہے۔

ہے مرے کھالک ہے کے مالک تو باپو، ہم تیرے مالک

(ہے حرف ندا یعنی اے کھالک = خالق۔ باپو = باپ) خدا کی عظمت کا بیان گنواروں کے خیالات کے موافق اس سے بہتر کسی پیرایہ میں نہیں ہو سکتا کہ اس کو باپ اور اپنے تیں اس کے بچے قرار دیں۔

مھارے عالم مھارے سوائے
چپاں چپاں تیری دہائی

ہمارے سردار

تیس پانی سوں مانس کینا
سوچھ سوچھ مت سدھ بدھ دینا

تو نے سے آدمی بنایا

تیرے سانچے اینک نرالے
جن سانچوں لکھ کایا ڈھالے

بے شمار

لاکھ جسم

خدا تعالیٰ کی حکمت بالغہ کو جو قرآن میں ان لفظوں سے بیان کی گئی ہے کہ
قَدْ خَلَقْنَاكُمْ أَمْثَلًا سَرًّا اس طرح بیان کرتا ہے کہ تیرے سانچے بے شمار
اور ان گنت ہیں کہ ایک سانچے کی ڈھلت دوسرے سانچے کی ڈھلت سے
نہیں ملتی۔

انبر۔ دھرتی۔ سورج۔ چندر
دنی۔ دیوتا۔ پیر گیسر

آسمان

سب ترمی ڈوڈھی سیس نواریں
کھنے پوہیں تھنے گاویں

ڈیورھی سر جھکائیں

بکھی کو تیرا ہی نام لیں

جے تو اپنا پھوہ دکھاوے
انبر دھرتی پھو ہوجاوے

اگر غصہ

توں ہی مالے توں ہی نوابے
تیرا دھوننا انبر بابے

نوازے

نقارہ آسمان پر بجتا ہے

چونکہ بادشاہوں اور امیروں کے نقار خانے بہت بلندی پر بنائے جاتے ہیں تاکہ

نوبت کی آواز دور دور پہنچے اور سننے والوں کو ان کی زیادہ شان و شوکت

معلوم ہو، اس لئے عوام کے خیال کے موافق عظمت و جلالت الہی کو اس پیرایہ

میں بیان کرتا ہے کہ تیرا نقارہ آسمان پر بجتا ہے.....

(حمد و نعت کے بعد) اس مطلب کو کہ آپ چاروں یاروں نے دنیا میں

اسلام کو پھیلا یا اس طرح بیان کرتا ہے۔
 نبی صاحب کے چار سپاہی جنہاں نے ملکوں دھوس ٹھائی
 سپاہی جنہوں نے دھوم مچائی
 کر دیے لکھوں نیم کے بندے نزل ہو گئے مانس گندے
 ایمان پاک آدمی
 پھر اس مطلب کو کہ جس نے آنحضرت صلعم کی پیروی نہ کی وہ تباہ ہوا، اس طرح

ادا کرتا ہے۔
 جو کوئی واکی گیسل نہ چالا واہ کا دو جگ ہرا کالا
 اس کے ہمراہ دونوں جاں میں منہ
 ڈوب گیا وہ گرموں ہیٹا جن حجرت کا سنگ نہ دینا
 وہ نصیبوں کا ہیٹا جس نے حضرت ساتھ

ایک شخص اپنے وطن اور اہل و عیال سے دور جا پڑا ہے۔ گویا وہ خدا
 کی طرف مخاطب ہو کر اپنی مصیبت بیان کرتا ہے اور کہتا ہے۔

ہے مرے صاحب یو کے کینا مجھ نے دیس نکالا دینا
 اے میرے مالک یہ کیا کیا مجھے دیس نکالا یعنی جلا وطنی دیدی
 میں کے تیری بھوری کھیدیں جے مرے کار جے برہمی چھیدیں
 میں کیا تیری بھوری بھینس نکال لی ہے کہ تو نے میرے کلچے میں برہمی چھودی ہے

اپنے صاحب یعنی خدا سے کہتا ہے کہ کیا میں نے تیری بھوری بھینس چھین لی ہے
 جو تو نے مجھ پر مصیبت ڈالی ہے، چونکہ گنوار لوگ بھوری بھینس کو بہت عزیز رکھتے
 ہیں، اس لئے انھیں کے خیالات کے موافق خدا تعالیٰ سے کہتا ہے کہ کیا میں نے
 تیری بھوری بھینس چھین لی ہے جس کا تو نے مجھ سے یہ بدلا لیا ہے۔ (اس کے
 بعد) کہیں جستی حقہ اود چو پاڑ کے ساتھیوں کو یاد کرتا ہے، کہیں بھاڑ کے بانوں
 سے سنی ہوئی کھاٹ کھولی، گوبر کی ڈھیریوں، سانی کی ناندوں، دودھ دہی کی

کی کوری ٹیکوں، سرسوں کے ساگ اور مٹکا کی روٹی اور اسی قسم کی اور چیزوں کا جو دہاتی زندگی کے مناسب ہیں، حسرت کے ساتھ ذکر کرتا ہے۔

سب سے زیادہ لحاظ کے قابل اس دیوان میں یہ بات ہے کہ ظاہر و دلیر سے پہلے کسی نے گنواہی زبان میں دیوان مدون نہیں کیا، اور نہ اتنے مختلف مضامین جتنے کہ اس دیوان میں ہیں، کبھی اس زبان میں بیان کئے گئے۔ اس میں حمد، نعت، منقبت، اخلاق، ہزل، عشق، ہجر، وصل، رشک، غرضکہ وہ تمام بیانات جو اردو کے عام دیوانوں میں پائے جاتے ہیں، موجود ہیں۔ پس اردو کے معنی کے شعرا جو کئی سو برس سے اسی ایک ہڈی کو چھوڑتے چلے آتے ہیں ان میں اور دلیر میں وہی فرق ہے جو مقلد اور موجد میں ہوتا ہے۔ وہ لوگ جب مضامین مذکورہ بالا میں سے کسی مضمون کو باندھنا چاہتے ہیں، تو اس کے ادا کرنے کے لئے سینکڑوں اسلوب بیان اور الفاظ و محاورات اور تراکیب اردو لٹریچر میں ٹیپا پاتے۔ ان کے سامنے مختلف مقدار کے بندھے ہوئے موتیوں کا ابنار موجود ہے۔ جیسے موتی کی ضرورت ہوتی ہے، بے تکلف لڑی میں پرو دیتے ہیں۔ بر خلاف اس شخص کے جس کو اول غوطہ لگا کر دریا میں سے سیپیاں ہم پونہ جانی، پھر ان میں سے موتی نکالتے ہیں۔ پھر ان کو جلا کر ناہے۔ پھر بنیدھنا ہے۔ پھر لڑی میں پرونا ہے۔

اس سے زیادہ مشکل بات ہے کہ گنواہی زبان ایک جاہل قوم کی زبان ہے، جس کا دائرہ نہایت تنگ اور محدود ہے۔ باوجود اس کے دلیر نے اس میں بہت سے ایسے مضامین بیان کئے ہیں، جن کا ایک گنواہی زبان میں سمانا سخت مشکل ہے۔ مثلاً انگریزی عملداری کی تعریف میں نواب کاد توپوں اور بندو توں کا بیان۔ ریل۔ تار برقی۔ سڑکوں اور نہروں کا بیان۔ برف کی کل۔ وارڈو کس کا بیان۔ دیا سالی۔ گیس اور برقی روشنی کا بیان وغیرہ وغیرہ مذکورہ بالا بیان میں سے چند اشعار یہاں لکھے جاتے ہیں۔

جگ جگ رہے پھرنگی راج
ہمیشہ ہمیشہ فرنگی
راجا راجی۔ سکھی کسان
راضی خوشی

بڈے بڈے اکل در، بڈے سر پھ
بڈے باد پھا۔ بڈے نسا پھ
عقل در اثرات
بادشاہ انفات
انگریجاں کا ملکوں راج

راجا بڈے گریب نواج
غریب نواز
جابد چڈھے سمندر مونج
انگریجاں کی بانگی پھونج

جس طرح
جائیں راکھیں بھر بھرنج
پڑے سمندروں گھنے جھانج

جن میں
بیٹھی بابجے بجاوے پھونج
کھاوے پھونج۔ انگھاوے پھونج

کاسوں ہو سرکار کی ہور
توپاں چلیں گھٹا گھنگھو
کس سے برابری

آپو آپو چلیں بندو کھ
تورا لگے نہ دارو موکھ
بندوق بارود

داگی دگیں نہ دو دو سال
ہندوستانی بندو تیں
داغنے سے نہیں غتیں

گا جڑ کٹے نہ سوسو مار
ہندو راج کھوٹی تر وار
تلوار

جڈ لگ انبرہ سورج۔ چند
راج پھرنگی رہے آئند

ریل نکاڑی۔ کاڈھے تار
دن میں چالے میل ہجار

نکالی

تار کھرسوں راتوں رات
لاکھ لوکسوں کو لو بات
اچرن بڑی بڑی کی کل
واے گھواوے کونسا کل

اچنھا برف
اسکو پہوان
کالج دام چلاوے کون؟
ایسا ٹھاڈا آوے کون؟
کانڈکے دام یعنی نوٹ

سڑک بناویں۔ کھو دیں نہر
کھیت کھیت پانی کی لہر
جاسے ہو لکھوں من نانج
کہھیں رہیں ناٹھالی پھانج
جس سے

بجے دیے دھرتی ماں گال
تلمے تلمے پانی کی چال
پانی کے نل زیں میں گلائے
بگڑ بگڑ ماں نالے نل
گاؤں گاؤں میں

یاہی بدسوں جلیں چراگ
ناہاتی۔ ناٹیل۔ نہ آگ
ناکوئی دیوا بالن واڑا
آپو آپو ہو اُجیارا

اجالا

آپو تڑکے جاویں بچھ
اچرن مانیں بچھ اور بچھ
بڈے بڈے پر جانوسکھ
ناہیں رہتے اب دھرتی دکھ
بڑے بڑے رعایا کو آرام ہیں

(مطبوعہ رسالہ معارف سنہ ۱۹۰۱ء)

مولانا حالی کے مضامین میں سدس کا دیباچہ بھی ان کے ادب و انشا کا
نادر نمونہ ہے۔ مولانا کتابوں کی طرح مضامین میں بھی انگریزی کے الفاظ

لکھنے لگے تھے مثلاً

”جو اسٹائل انہوں نے ابتدا سے اختیار کیا ہے اس کا مقتضی یہی ہے کہ
رائٹر اور ریڈر دونوں کے لئے روز بروز زیادہ صاف اور زیادہ ہموں ہونا چاہئے“

(ریویو سیرۃ النعمان ۱۸۹۳ء)

حیات جاوید اور اس کے بعد کے مضامین میں مولانا حالی کا اسلوب تحریر اور پیرایہ
بیان بہت رواں اور سنجہ ہو گیا تھا۔

(۷) مکتوبات حالی - مولانا کے خطوط ۱۹۲۵ء میں دو جلدوں میں
شائع ہو چکے ہیں۔ ان کی تعریف اس سے بہتر نہیں ہو سکتی جو مولوی عبدالحمید
صاحب نے مقدمہ مکتوبات میں کی ہے۔ لکھتے ہیں :-

”خطوں سے انسان کی سیرت کا جیسا اندازہ ہوتا ہے، وہ کسی دوسرے

ذریعہ سے نہیں ہو سکتا۔ خطوں میں کاتب مکتوب ایہ سے بلکہ اکثر اوقات اپنے

آپ سے باتیں کرنے لگتا ہے۔ جو خیال جس طرح اس کے دل میں ہوتا ہے،

اسی طرح قلم سے ٹپک پڑتا ہے۔ نہیں، بلکہ وہ اپنا دل کا غنڈ کے ٹکڑے پر

نکال کر رکھ دیتا ہے۔ اور اگر وہ دل ایسا ہو جو سرا سرد در سے لبریز ہو،

جس میں ہمدردی بنی نوع انسان کوٹ کوٹ کر بھری ہو، جو پریم کے رس

سے سینچی گیا ہو، تو بتاؤ کہ اس دل کی تراوش کیسی ہوگی؟ اگر تم ایسے دل کی

زیادت کرنی چاہتے ہو تو آؤ اور دیکھو کہ وہ پاک دل ان خطوں میں پلٹا

ہوا ہے“

ایسے پاک دل کی تراوش کا ایک ذرا سا نمونہ یہ ہے :-

۱۔ مولانا اپنی پوتی (اہلیہ خواجہ غلام الثقلین) کو خط لکھتے ہیں۔

۱۵ اسٹائل، طرز تحریر۔

۱۶ رائٹر، لکھنے والا یعنی مصنف

۱۷ ریڈر، پڑھنے والا یعنی کتاب کا مطالعہ کرنے والا۔

تمہارا خط عین انتظار میں پہنچا۔ اس کو پڑھ کر سب کا جی بے انتہا خوش ہوا اور تمہاری پھپھی کی آنکھوں سے خوشی اور محبت کے جوش میں بے اختیار آنسو ٹپک پڑے تم نے اتنی دُور جا کر اپنی محبت سب کے دل میں بہت بڑھادی ہے۔ تمہاری دادی ہر وقت تمہاری صحت و سلامتی کی دعا کرتی رہتی ہیں مجھے امید ہے کہ وہاں رہنے سے تمہاری صحت اچھی ہو جائے گی۔ کیا اچھی بات ہو کہ تم وہاں سے ایسی موٹی تازی ہو کے آؤ کہ یہاں تمہیں کوئی پہچان نہ سکے، اور تم قسین کھا کھا کر یقین دلاؤ کہ میں وہی..... ہوں۔

ایک خط بھائی فیاض حسین کے مکان کے پتے سے دادی ہو کے نام بھی بھیجا اور اس میں یہ لکھا کہ مجھے چلتے وقت آپ سے نہ ملنے کا بہت افسوس ہے روانگی کے دن میرا ارادہ آپ کے پاس آنے کا تھا، مگر مجھے اتنی فرصت کسی نے نہ لینے دی۔ پہلے پیراگراف کا آخری جملہ محبت، لطافت، ظرافت کا عجیب دلکش و موثر نمونہ ہے دوسرے پیراگراف میں ازراہ شفقت تعلیم افلاک فرماتے ہیں۔ پوتی ایک بزرگ خاندان سے مل کر نہیں آئیں۔ ان کو شکایت ہو سکتی ہے اور ممکن ہے ان کو اس کا خیال بھی نہ آئے۔ مولانا رفع شکایت کی صورت بتاتے ہیں۔

ب۔ بعض خطوں میں علمی و ادبی مسائل بھی ہیں۔ ان کا نمونہ یہ مختصر خط ہے جو مولانا نے مولوی صلیب الرحمن خاں صاحب شروانی (نواب صدر یار جنگ) کو لکھا ہے۔

جناب من۔ لفظ "اتھ" میں بلاشبہ ہائے مخلوط ہے، لیکن رات اور بات کا قافیہ بھی شروانی نے باندھا ہے۔ قافیے کی ضرورت ایسی ایسی خفیف فروگذاشتوں کو جائز کر دیتی ہے۔ مرزا غالب کبھی اور کسی کی جگہ کہتے اور کسو کو غیر فصیح سمجھتے تھے، لیکن ان کے اردو دیوان میں قافیے کی جگہ کسو اور کبھو بندھا ہوا ہے۔ میں بھی ہمیشہ "اتھ" کو ہائے مخلوط کے ساتھ لکھا ہوں، مگر قافیے میں بات باندھنا جائز سمجھتا ہوں۔ زیادہ نیاز

خاکسار الطاف حسین حالی از پانی پت محلہ انصار مان
۶ فروری سنہ ۱۸۹۱ء

ڈاکٹر مولوی سید علی بلگرامی مولوی سید علی صاحب، ۱۰ نومبر ۱۸۵۷ء
کو بلگرام کے ایک شریف و معزز خاندان

میں تولد ہوئے۔ ان کے بزرگ چھٹی صدی ہجری (بارہویں صدی عیسوی) میں شہر واسطہ
سے جو عراق عرب میں واقع ہے، ہندوستان آئے۔ اور آدھ میں سکونت اختیار کی۔
آپ کے جد امجد مولوی سید کرم حسین گورنر جنرل کے دربار میں شاہ آدھ کے سفیر تھے۔
والد اور چچا بھی انگریزوں کی ملازمت میں اعلیٰ عہدوں پر ممتاز تھے۔

ان کے والد سید زین الدین حسین خاں اور چچا سید اعظم الدین حسین خاں
دونوں علوم مشرقی کے فاضل و ماہر تھے۔ اور یہ پہلے مسلمان تھے جنہوں نے باقاعدہ
مدرسہ عالیہ کلکتہ میں تعلیم پائی۔ دراصل یہ خاندان مسلمانوں کے ان چند خاندانوں
میں سے ہے جنہوں نے سب سے پہلے زمانے کی بدلتی ہوئی فضا کو پہچانا اور ضرورت
زمانہ پر عمل کر کے مسلمانوں میں جدید تعلیم کا شوق پیدا کیا۔

مولوی سید علی صاحب اپنے باپ کے سب سے چھوٹے بیٹے تھے۔ سبھ
سید حسن بلگرامی اور نواب عماد الملک سید حسین بلگرامی ان کے بڑے بھائی تھے۔
مولوی صاحب بڑے ذہین اور ہونہار تھے۔ حافظہ نہایت عمدہ تھا جو بات ایک
دفعہ پڑھتے یا سنتے پھر کبھی نہ بھولتے۔ پندرہ برس کی عمر تک علوم عربیہ و فارسی کی
تعلیم مکمل کر لی۔ ۱۸۶۶ء میں انگریزی تعلیم شروع کی دو سال بعد کیننگ کالج لکھنؤ
میں داخل ہوئے اور ۱۸۶۸ء میں پٹنہ کالج سے بی۔ اے کی ڈگری حاصل
کی۔ بی۔ اے میں آپ کی اختیاری زبان سنسکرت تھی۔ بعد ازاں تین سال
لکھنؤ و قانہ میں کامیاب لکھتے رہے۔ اس کے بعد ایک سال بعد امتحان ایٹو سویل سروس
میں تمام صوبے میں اول آئے۔ اس کے بعد طاسن اسکالرشپ پا کر وہ رٹری
کے ایجنٹنگ کالج میں داخل ہوئے لیکن چھ مہینہ بعد ہی چندر آباد کے مشہور

۱۵ یہ حالات ڈاکٹر مولوی سید علی بلگرامی کے بچپن میں پیش ہوئے تھے۔

۱۶ سید کرم حسین صاحب قانہ کے دور میں تھے۔ پٹنہ ڈلی ڈانے قطعہ میں صاحب سے رہ رہی مولوی کرم حسین ہیں۔

ذریعہ نواب مختار الملک سر سالار جنگ بہادر اول نے وہاں سے بلا کر اپنے پرسنل اسٹاف میں شامل کر لیا اور جب ولایت گئے تو انہیں بھی ساتھ لیتے گئے۔ وہاں وہ شاہی مدرسہ معدنیات میں داخل ہوئے اور دو ہی سال میں ایسوسی ایٹ کا امتحان پاس کیا اور علم طبقات الارض میں تمغہ حاصل کیا اس سے قبل وہ لندن یونیورسٹی کا امتحان میٹرکولیشن بدرجہ اعلیٰ پاس کر چکے تھے اس امتحان میں ان کی اختیاری زبانیں جرمن اور فرانسیسی تھیں۔

انگلینڈ سے واپسی پر انہوں نے فرانس۔ اسپین۔ جرمنی اور اٹلی کی سیاحت کی۔ اطالوی زبان اور علوم سیکھنے کے لئے کچھ عرصہ اٹلی میں قیام بھی کیا۔ حیدرآباد واپسی پر ریاست نے انہیں انسپکٹر جنرل معدنیات مقرر کیا کچھ عرصہ ڈائریکٹر سرشتہ تعلیم اور ہوم سکریٹری بھی رہے۔

مولوی سید علی نجیب قابلیت کے آدمی تھے۔ لاطینی۔ انگریزی۔ جرمنی۔ فرانسیسی۔ عربی۔ فارسی۔ اردو۔ سنسکرت۔ بنگالی۔ ہندی۔ تیلنگی۔ مرہٹی اور گجراتی زبانوں کے ماہر تھے۔ سنسکرت نہایت عمدہ اور فصیح بولتے تھے۔ مدراس یونیورسٹی کے ایم۔ اے سنسکرت کے امتحان کے منتحن کئی سال تک رہے۔

مولوی صاحب آخر زمانہ تک معتمد تعمیرات و ریلوے معدنیات رہے۔ ۱۸۹۱ء میں سر آسماں جاہ بہادر کے زمانہ وزارت میں بعض انقلابات سے دل برداشتہ ہو کر انہوں نے امتحان وکالت کی تیاری شروع کی اور باوجودیکہ امتحان میں صرف چار مہینہ باقی تھے۔ کلکتہ یونیورسٹی کے امتحان بی۔ ایل میں اول نمبر پر پاس ہوئے۔ اس سے ان کی خداداد قابلیت کا پتہ چلتا ہے۔ ۱۸۹۳ء میں سرکار نے آپ کو شمس العلماء کا خطاب عنایت کیا۔

۱۹۰۱ء میں حیدرآباد سے پنشن لیگر انگلستان چلے گئے وہاں ۱۹۰۳ء میں کیمبرج یونیورسٹی میں مرہٹی زبان کے ریڈر مقرر ہوئے۔ اسی سال انڈیا آفس کے عربی فارسی قلمی کتابوں کی فہرست مرتب کرنے پر مامور ہوئے۔

یہ نہایت مشکل کام خیال کیا جاتا تھا۔

مولوی سید علی صاحب مختلف علوم مشرقی و مغربی کے ماہر تھے۔ لیکن وہ طبعاً محنت کے کاموں سے جی چراتے تھے۔ چنانچہ علمی میدان میں ان کے کارنامے بہت کم ہیں اور جو ہیں وہ تقریباً سب ترجمہ ہی تک محدود ہیں۔ گو اس زمانے میں دوسری زبانوں سے ترجمہ کرنا ہی علم و ادب کی کافی خدمت تھی۔ ان کے تراجم کی فہرست حسب ذیل ہے:-

(۱) میڈیکل جوریس پروڈنس یعنی اصول قانون طب (ڈاکٹر پیر کی انگریزی کتاب کا ترجمہ) سرکار نے اس پر چھ ہزار روپیہ العام دیا۔ اس میں انگریزی اصطلاحات کا ترجمہ خوب کیا ہے۔

(۲) رسالہ در تحقیق تالیف کتاب کلیلہ و دمنہ اس میں مرحوم نے بڑی تحقیق سے اس بات کا پتہ لگانے کی کوشش کی ہے کہ یہ کتاب اصل میں کس نے اور کہاں لکھی اور پھر کہاں کہاں پہنچی اور ترجمے ہوئے۔ اور اس میں کیا کیا تبدیلیاں ہوئیں۔ یہ رسالہ مرحوم نے آل انڈیا میڈن ریجوکیشنل کانفرنس میں پڑھا تھا۔

(۳) فارسی کی تعلیمی قدر و قیمت بمقابلہ سنسکرت پر ایک نوٹ۔

(۴) غار ہائے الورا کا گائڈ۔

(۵) حیدرآباد کے اقتصادی و طبقات ارضی معدنیات۔

(۶) تمدن عرب۔ ڈاکٹر گتاولی بان کی فرانسیسی کتاب کا اردو ترجمہ جو

ہندوستان میں بہت مقبول ہوا۔

(۷) تمدن ہند۔ یہ کتاب بھی اسی مصنف موسیو لیبان کی فرانسیسی کتاب کا

ترجمہ ہے۔

(۸) انھوں نے موسیو سدیو کی کتاب تمدن عرب کا ترجمہ بھی فرانسیسی سے اردو

میں کیا تھا۔ لیکن جب انھیں معلوم ہوا کہ اس کا ترجمہ عربی میں ہو گیا ہے تو اس کو طبع نہیں کرایا۔

مولوی سید علی صاحب نے الحقائق نامی ایک سہ ماہی رسالہ عربی میں نکالا۔

اس رسالہ میں ملک کے نامور عالموں اور ادیبوں نے اچھے اچھے مضمون لکھے۔ دوسرا قابل قدر کام جو مرحوم نے کیا وہ نواب سر وقار الامرا بہادر کے عہد میں ایک سررشتہ علوم و فنون کا قیام تھا۔ مرحوم خود اس کے نگران مقرر ہوئے اس کا مقصد اردو میں کتابیں تصنیف تالیف و ترجمہ کرنا تھا۔ مولانا شبلی اس سررشتہ کے ناظم مقرر ہوئے اس کا مقصد اردو میں کتابیں تصنیف و تالیف و ترجمہ کرنا تھا۔ مولانا شبلی اس سررشتہ کے ناظم مقرر ہوئے ان کی اور کئی کتابیں اسی سلسلہ میں شائع ہوئیں لیکن بد قسمتی سے یہ سررشتہ قائم نہ رہ سکا گو ضرورت اس کی ہنوز باقی ہے۔ مرحوم کو کتابوں کا بہت شوق تھا تقریباً ہر علم و فن کی کتابیں آپ کے کتب خانہ میں تھیں لیکن اسلامی علوم و علم ادب سے خاص شغف تھا۔ چنانچہ اس کے متعلق جتنا لٹریچر ولایت میں چھپا سب انھوں نے اپنے کتب خانہ کے لئے فراہم کیا۔ مولوی صاحب کو بیش قیمت اور نایاب کتابوں کے جمع کرنے کا نہایت شوق تھا۔ چنانچہ بعض نادرا لوجود کتابیں بڑی کوشش سے حاصل کیں۔ اوصالیلابی تمام بھٹائی کا صرف ایک قلمی نسخہ جس پر شہاب الدین خفاجی مصنف ریحانۃ الادب و امام عبدالقادر بغدادی مصنف خزینۃ الادب کے دستخط تھے، کیمبرج میں تھا۔ کتاب بوسیدہ تھی اس لئے اس کا فوٹو لیا گیا اور دس کاپیاں تیار کی گئی تھیں۔ اور سب تقسیم ہو گئی تھیں۔ مولوی سید علی نے یونیورسٹی کے پروفیسر سے جس نے اس کا عکس لیا تھا بڑی کوشش سے اس کی ذاتی لائبریری کا نسخہ حاصل کیا۔ انھوں نے مجھ سے اللغہ لابن دُرید جو لغت کی ایک نایاب کتاب ہے پانچ سو روپیہ میں خریدی۔ ایک مرتبہ حیدرآباد کے ایک معزز رئیس یہ کتاب ان سے مانگ کر لے گئے، اور کتب خانہ آصفیہ حیدرآباد میں ڈیڑھ ہزار روپیہ کو فروخت کر دی۔ سید علی صاحب اس بات کو بھول گئے تھے۔ کئی سال کے بعد ایک روز معلوم ہوا کہ اس کتاب کا ایک نسخہ کتب خانہ میں ہے۔ منگا کر دیکھا تو ان کا اپنا نسخہ تھا۔

جب اس کی فروخت کا حال سنا تو بہت رنج ہوا۔ آخر اس کی نقل اپنے لئے لے لی۔ اس کے بعد جب برلن (جرمنی) گئے تو ایک پروفیسر کو دکھائی۔ اس کو بہت پسند آئی۔ ان کو روپیہ کی ضرورت تھی۔ پندرہ ہزار روپیہ میں اس کے ہاتھ فروخت کر دی۔ نزل باری کا ترکی زبان کا نسخہ انہوں نے سر سالار جنگ بہادر کے کتب خانہ میں دیکھا اس کو اپنے ساتھ ولایت لے گئے۔ وہاں لوگوں نے بہت پسند کیا اور گب میموریل فنڈ کی طرف سے اس کے عکسی نسخے شایع کئے گئے۔ انہوں نے اصل کتاب مع عکسی نسخے کے واپس کر دی۔

ان کو مطالعہ میں آسانی پیدا کرنے کی وجہ سے حاجی خلیفہ کی کتاب کشف الطون کی ترتیب بدلنے کا خیال پیدا ہوا۔ کشف الطون کی ترتیب یہ ہے کہ کل کتابوں کو حروف تہجی پر تقسیم کیا ہے۔ یہ چاہتے تھے کہ مصنفوں کے ناموں کو حروف تہجی پر تقسیم کیا جائے اور ہر مصنف کے ذیل میں اس کی تمام تصنیفات درج کی جائیں۔ تاکہ جس مصنف کا مطالعہ مقصود ہو اس کا تمام کارنامہ سامنے آجائے۔ اس کام کے لئے انہوں نے ایک آدمی ملازم رکھا جسے تقریباً دس برس تک پندرہ روپیہ ماہوار دیتے رہے لیکن افسوس یہ کام پایہ تکمیل کو نہ پہنچ سکا۔

اسی طرح وہ آگسٹس فلوجل کے مرتبہ انڈکس قرآن میں ترمیم کرنا چاہتے تھے۔ آگسٹس نے ہر سورت کے لئے ہندسوں کا نشان رکھا ہے۔ سید علی صاحب سورتوں کے نام لکھنا چاہتے تھے۔ یہ کام پورا ہو گیا تھا لیکن طبع کی نوبت نہیں آئی۔ مولوی سید علی صاحب عالموں کی بڑی قدر کرتے تھے اور ان سے ملنے میں کبھی غدر نہ کرتے بلکہ اس کے درمیان میں کسی بڑے آدمی سے بھی ملنا پسند نہ کرتے۔ وہ اہل علم کے کاموں کی بھی بڑی وقعت کرتے اور کبھی تعریف و توصیف میں سخیل نہ کرتے۔ مولانا حالی کی بڑی قدر کرتے تھے جب جات جاوید چھپی تو فوراً مسکائی اور ختم کر کے پھوڑی۔ لندن ہند کا ترجمہ کرنے سے پہلے چند صفحہ

حیات جاوید کے پڑھ لیتے پھر ترجمہ شروع کرتے، مولوی نذیر احمد صاحب کے ترجمہ قرآن کو بہت پسند کرتے اور وہی ترجمہ اپنے حوالوں میں لکھتے۔

شکلہ میں مولوی سید احمد مؤلف فرہنگ اضعیفہ نے اپنی کتاب ارمان دہلی کے بعض حصے پیش کئے مروجہ نے بہت پسند کئے اور سفارش کر کے پچاس روپیہ وظیفہ مقرر کرادیا۔ مولوی سید احمد موصوف پر ایک دفعہ کئی ہزار روپیہ کی ڈگری ہوئی آپ نے فوراً روپیہ ان کے پاس بھجوا دیا۔

مولوی صاحب بڑے بامروت آدمی تھے جب تکبھی کسی دوست کا کام پڑتا مقدور بھر کوشش کرتے۔ اگر کوئی دوست کچھ مانگتا تو کبھی انکار نہ کرتے۔ بڑے ہماں نواز تھے۔ عالموں کی ہماں نوازی سے ہمیشہ خوش ہوتے۔

مولوی صاحب اگرچہ شیعہ فاندان میں پیدا ہوئے تھے اور شیعہ تھے۔ لیکن تعصب سے بالکل بری تھے۔ وہ شیعہ سنی جھگڑے کو یونیکل جھگڑا خیال کرتے تھے۔ ان کے نہایت وسیع کتب خانہ میں شیعہ مذہب کی کوئی کتاب نہ تھی۔ شیعہ کتب کے متعلق ان کا خیال تھا کہ وہ محض بیکار ہیں اور ہرگز قابل استدلال نہیں۔

ایک مرتبہ مولوی سید علی کی کیمبرج یونیورسٹی میں ایک شیعہ عالم سے ملاقات ہوئی۔ انہوں نے پوچھا کہ ”تم حضرت عمرؓ سے کیوں عداوت رکھتے ہو؟“ ایرانی نے کہا ”ہم حضرت علیؓ کی پیروی کرتے ہیں۔ اس پر مولوی صاحب نے کہا کہ حضرت عمرؓ اور حضرت علیؓ میں تو کوئی عداوت نہ تھی اگر ایسی عداوت ہوتی تو اپنی بیٹی ام کلثومؓ کا نکاح حضرت عمرؓ سے کبھی نہ کرتے“ ایرانی نے تعجب سے پوچھا کہ اس واقعہ کی تصدیق کی آپ کے پاس کیا دلیل ہے؟ مروجہ نے اپنے کتب خانہ سے تاریخ یعقوبی مؤلف ابن دینور کا کتب خانہ جو شیعہ عالم تھا لاکر دکھائی۔ ایرانی عالم اس واقعہ کو دیکھ کر ناخوش ہوا اور کہا اب کبھی اس حضرت عمرؓ کو برا نہ کہوں گا اور تعجب کیا ہے؟ عالم اس واقعہ کو کیوں

چھاتے ہیں۔

جب آپ سے آل انڈیا شیعہ کانفرنس کی صدارت قبول کرنے کو کہا گیا تو آپ نے انکار فرمایا اور کہا کہ میں اسے بھری کاشیہ ہوں اس قسم کی کانفرنس کو ہرگز پسند نہیں کرتا جبکہ آل انڈیا مٹھن ایجوکیشنل کانفرنس موجود ہے۔ مولوی صاحب صحیح بخاری اور ہدایہ کے بڑے مداح تھے اور کہتے تھے عربی سیکھنے کے لئے بہترین کتابیں ہیں۔

مولوی صاحب غیر متعصب اور وسیع المشرب تھے لیکن غیرت و حمیت قوی ان میں بہت تھی اور مولویوں کی جاہلانہ اور متعصب باتوں سے بڑے خفا ہوتے تھے۔ ہندوستان کے مروجہ پردہ کو بھی پسند نہیں کرتے تھے اور تعدد زوجات کو بھی اچھا نہیں سمجھتے تھے۔ ان کے مزاج میں مزاج بھی بہت تھا۔ ایک مرتبہ مولوی محمد سورتی نے جو عربی کے بڑے عالم اور قدیم کتابوں کے شوقین تھے، ان سے ایک کتاب نقل کرنے کے لئے مانگی۔ کتاب نادر تھی۔ دینانہ چاہتے تھے مگر مروت کے سبب سے انکار کرنا بھی مشکل تھا۔ کتاب نکال کر لائے اور مولوی سورتی صاحب کے ہاتھ میں دیدی، لیکن ساتھ ہی یہ بھی کہہ دیا کہ مولوی صاحب یہ خیال رہے کہ کتاب تو بیشک نہایت عمدہ ہے مگر اس کی جلد سور کے چمڑے کی ہے۔ مولوی صاحب نے یہ سُننے ہی فوراً اول ولاقوہ کہہ کر کتاب وہیں میز پر پٹک دی۔

مولوی سید علی صاحب نے انگلستان میں ایک مدت گزار ہی تھی لیکن انگریزی تہذیب و اخلاق کو برا سمجھتے تھے۔ انگریزوں کے متعلق ان کی رائے تھی کہ انھیں روپیہ کمانا اور صرف کرنا آتا ہے۔ ان کے متعلق اچھی رائے نہ رکھتے تھے۔

اخیر زمانہ میں انھیں حیدرآباد چھوڑنا پڑا جس کا انھیں بڑا قلق تھا۔ انھوں نے ہردوئی میں سکونت اختیار کی لیکن جب وہاں سے علی گڑھ آنے

جانے لگے اور مسلم یونیورسٹی کے کاموں میں دلچسپیاں لینے لگے تو پھر ان کی آنکھیں کھلیں اور معلوم ہوا کہ کام کا وقت اب آیا ہے۔ چنانچہ یونیورسٹی کانسیٹیوٹن مرتب کرنے میں انھوں نے بڑا حصہ لیا۔ آخر ہردوئی میں دفعۃً قلب کی حرکت بند ہو جانے سے ۳ مئی ۱۹۱۱ء (مطابق ۱۳۲۹ھ) کو انتقال کیا۔ نیاز مند راقم نے قرآن مجید کی آیت سے تاریخ نکالی:۔

إِنَّ أَصْحَابَ الْجَنَّةِ الْيَوْمَ فِي شُغُلٍ ذَاكِرُونَ

۱۱ ۱۹۱۱ء

(سورہ یسین)

ادبی خدمات | مولوی سید علی صاحب کی قلبی خدمت صرف ترجمہ کی صورت میں ہے۔ اور وہ بھی صرف دو کتابوں کا شائع و مشہور ہوا:۔ **مکدّن عرب** اور **مکدّن ہند**۔ لیکن صرف ایک **مکدّن عرب** کے ترجمہ نے ان کو امتیازی جگہ دلوادی۔ فریج مورخ و عالم کی بان کی کتاب اپنے زمانے میں بہترین مکمل و مستند تصنیف تھی۔ سید صاحب نے اس کا ترجمہ بھی بہت اچھا کیا، اور **مکدّن عرب** کو جیسے حسن طباعت کے ساتھ بالظہور شائع کیا، وہ بھی "اردو چھاپنی" میں شاید پہلی چیز تھی۔ پہلی بار ۱۸۹۸ء میں طبع ہوئی۔ پچاس روپیہ کی جلد قیمت تھی۔ مصنف کی زندگی ہی پہلی اشاعت ختم ہو گئی۔ اور پھر ۲ برس تک دوبارہ طبع نہ ہو سکی۔ اب چند سال ہوئے سلطان العلوم نظام دکن کے "جن سن میں" (۲۵ سالہ مسند نشینی) کے موقع پر شائع ہوئی ہے۔

سید صاحب کی جن کتابوں کا پہلے ذکر آچکا ہے، ان کے علاوہ بعض رسالوں میں انھوں نے مضامین بھی لکھے ہیں۔ معلوم ہوتا ہے انھوں نے ویدک لٹریچر اور فن طب وغیرہ کے متعلق سلسلہ مضامین جاری رکھنے کا ارادہ کیا تھا۔ لیکن طبیعت کے عدم استقلال کی وجہ سے ایک ایک دو دو مضمون لکھ کر رہ گئے۔

۵ اس آیت کریمہ میں قرآن کا اطلاق صحب فکھون ہے۔ میں نے دونوں جگہ الف لکھ کر اعداد نکالے ہیں۔

تصانیف مولوی سید علی کے نمونے

تمدنِ عرب کا مختصر نمونہ یہ ہے:- ہارون الرشید کے عہد میں عربوں کا تمدن

جس کے زمانہ کی تصویر ہیں "الف لیلہ" میں نظر آتی ہے (۶۸۶ء تا ۶۸۹ء) اور اس کے بیٹے ماموں کا وہ زمانہ (۸۱۳ء تا ۸۳۳ء) جس میں بغداد نے اعلیٰ سے اعلیٰ ترقی اور سرسبز مہل کی اور مشرق کے تمام شہروں میں سب سے نام آور بن گیا۔ اس وقت ہارون الرشید کا نام کل رُبع سکون میں مشہور ہو گیا تھا۔ چین، تاتار و ہندوستان سے سفیر اس کے پاس آئے تھے اور شارل مین شہنشاہ فرانس نے بھی جو حقیقت میں تمام یورپ کا مالک تھا اور جس کا ملک بحر اطلانتک سے دریائے ایلپ تک وسیع تھا لیکن فی الواقع جس کی حکومت دہشیوں کی سی حکومت تھی ہارون الرشید کے پاس سفیر بھیجے اور نہایت ادب سے خواہش کی کہ زائرین بیت المقدس کی حفاظت کا بندوبست کیا جائے۔ خلیفہ نے اس درخواست کو قبول کیا اور سفیروں کو بیش بہا تحائف دے کر رخصت کیا۔ بجز ان تحائف کے ایک ہاتھی تھا جس کی جھول بہت ہی بیش قیمت تھی اور یہ جانور اس سے پہلے کبھی یورپ میں نہیں آیا تھا۔ علاوہ اس کے موٹی جواہرات، ہاتھی دانت، لوبان اور ریشمی انواع اقسام کے کپڑے تھے اور ان سب پر مافوق ایک گھڑی تھی جو وقت بتاتی تھی اور گھنٹوں پر بجتی تھی۔ اس گھڑی نے شارل مین اور اس کے نیم وحشی مہاجین کو جن کے ذریعہ سے وہ بے چارہ بے فائدہ تمدنِ روم کی تجدید کی کوشش کر رہا تھا نہایت چکر میں ڈالا۔ اس کے دربار میں کوئی شخص بھی اس لائق نہ تھا جو اس گھڑی کے کیل کانٹے کو سمجھ سکتا۔.....

ملک کا مالی انتظام نہایت ہی باقاعدہ تھا۔ آمدنی کے ذرائع حسب ذیل تھے۔
اول ذاتی اور شخصی محصول دوم خیف سا محصول مقبوضہ زمینوں پر، سوم
چنگلی کا محصول، چہارم غیر مزروعہ اراضی کا محصول، پنجم معدنیات کا محصول

مؤرخین عرب نے لکھا ہے کہ خلافت کی مجموعی سالانہ آمدنی تقریباً دس کروڑ روپیہ تھی جو اس زمانہ کے لئے بہت ہی خطرہ رقم ہے۔

اس مال گزاری کی نگرانی ایک مجلس وزراء کے سپرد تھی جسے دیوان کہتے تھے۔

ابن خلدون لکھتا ہے ”کہ انتظام مال گزاری کا دیوان اس غرض سے قائم کیا گیا ہے کہ آمدنی کی نگرانی اور بادشاہی حقوق کی حفاظت کرے اور مدخل و مخارج میں تناسب قائم رکھے اور فوج کی تعداد اور اس کی تنخواہ مقرر کرے اس دیوان میں بہت ہی لائق محاسب رکھے جاتے ہیں اور انہیں نشانِ دیوان کہتے ہیں دیوان کے لفظ کا اطلاق اس عمارت پر بھی ہے جس میں وزراء جمع ہوتے ہیں۔“

ملک کا انتظام چار صیغوں میں منقسم تھا جو فی الواقع ہمارے موجودہ وزرا یوں سے مطابقت رکھتے ہیں۔ اول صیغہ حرب دوم صیغہ مال گزاری جس کا کام محصولات کا قرار دینا تھا۔ سوم صیغہ شخصی جو محصولات کے وصول کرنے والوں کو مقرر کیا کرتا تھا۔ چہارم صیغہ انتظامی جس کا کام مدخل و مخارج کی نگرانی کرتا تھا۔ خلیفہ کے کل احکام لکھے جاتے تھے اور اس غرض سے دفتر میں رکھے جاتے تھے کہ خلفائے مابعد ان کی طرف باسانی رجوع کر سکیں۔ اس ساری کل کی کُنجی ایک وزیر کے ہاتھ میں رہتی تھی جو بطور مدارالمہام ہوا کرتا تھا اور اکثر خلفاء کل امور ملکی کو اسی کے اختیار میں چھوڑ دیا کرتے تھے۔ شہروں کی کوتوالی کا انتظام ویسی ہی عدلی کے ساتھ تھا بیجا ڈاک اور مدخل و مخارج کا تاجروں کی مجلسیں قائم کر دی گئی تھیں۔ جن کا فرض یہ تھا کہ معاملاتِ تجارتی کی جانچ اور فریب و دغا بازی کا انسداد کریں۔

خلفائے عباسیہ کے مدخل و مخارج کے انتظام نے انہیں بہت بڑے بڑے رفاہ عام کے کام کرنے کا موقع دیا تھا ملک میں سڑکیں بن گئی

تھیں اور کاروان سرائیں۔ مساجد شفا خانے اور مدارس ہر طرف علی الخصوص بغداد و بصرہ و موصل میں بکثرت قائم ہو گئے تھے۔

کاشتکاری اور حرفت نے بھی بڑی ترقی کی تھی۔ شیراز اور اصفہان کی نرابوں نے بڑی شہرت حاصل کی تھی اور دُور دُور جاتی تھیں باریک اور عمدہ کپڑوں کے کارخانے موصل اور حلب و دمشق میں قائم تھے۔ ہک۔ گندھک۔ سنگ مرمر لوہے اور سیسے کی کانیں بہت ہی باقاعدہ طور پر کھودی جاتی تھیں۔ اور ان کی پیداوار مصرف میں آتی تھی تعلیم عام کا صیغہ بھی ایک بہت وسیع اصول پر قائم ہوا تھا۔ تمام حصہ عالم سے مشہور فضلا اور اساتذہ بلائے گئے تھے۔ علم ہیئت کی اس درجہ ترقی ہوئی تھی کہ وہ کام جس کو یورپ کی اقوام نے بالکل زمانہ حال میں کیا ہے اس وقت ہو چکا تھا۔ یعنی دائرہ نصف النہار کے ایک قوس کی پیمائش کی جا چکی تھی۔ قدما سے یونان و روم کا کلام علی الخصوص وہ کلام جو فلسفہ اور ریاضیات سے متعلق تھا ترجمہ ہو چکا تھا اور کُل مدارس میں پڑھایا جاتا تھا۔ زمانہ قدیم کی تحقیقات بھی جو یورپ میں کئی صدی بعد شروع ہوئی۔ عربوں میں عام طور سے جاری تھی۔

(۲) تمدن ہند :-

یونانیوں کے تعلقات ہند سے | بلخ کی یونانی حکومتوں کے ذریعہ سے

مدت تک باقی رہے جیسا کہ گسٹہیز کی سفارت سے ثابت ہوتا ہے۔ اس یونانی سفیر کو سلوکس نیکوٹار شام کے حاکم نے تقریباً تین سو سال قبل مسیح پاٹلی پتر کو بھیجا تھا اور یہ پہلا موقع تھا جب کہ یورپیوں نے ہند کے اندرونی حصے میں نفوذ کیا اس زمانے کی تاریخ کے لئے صرف ہمارے پاس اسی یونانی سفیر کے بیانات رہ گئے ہیں، ظاہر ایسا معلوم ہوتا ہے کہ گسٹہیز کی سفارت سے سیلوکس کی غرض یہ تھی کہ عربوں نے جو تجارت یورپ

سے قائم کی ہے اس کا راستہ بدل کر پورہ اور انطاکیہ سے ہو کر مصر کو کر دیا
جسے یہ وہ تجارت تھی جس نے مصر کے فائدان بطلموس کو دولت مند بنا دیا
تھا اور آگے چل کر قاہرہ کے خلفائے اسلام نے بھی اسی تجارت کی بدولت
بہت کچھ مال و دولت حاصل کیا۔ بلخ کی یونانی حکومت کے تعلقات ہندوستان
کے ساتھ مدت تک قائم رہے جیسا کہ ہمیں شمال و مشرق ہند کی عمارات کے
مطالعہ سے معلوم ہوگا۔

جہاز کا براہ راست ہندوستان کو پہنچانا ^{۳۰۰} قبل مسیح میں جس وقت
ہو گیا شاہ آگسٹس نے اس خیال سے کہ عرب جو مصالح وغیرہ لاتے ہیں
اور جس کو فی الواقع وہ ہند سے لایا کرتے تھے۔ خود ان کے ملک کی پیداوار
ہے ایک فوج کشی عربستان پر کی لیکن کامیاب نہ ہوا۔ شاہنشاہ کلاڈس
کے وقت میں حسب اتفاق مخالف ہواؤں نے ایک جہاز کو جزیرہ سیلون کے
کنارے جا پھینکا اور اس وقت یہ بات معلوم ہوئی کہ بہ عوض کنائے کنائے
جانے کے جہاز بخوبی براہ راست ہند کو آسکتے ہیں۔ اس کے بعد وہی تجارت
مصر سے براہ راست گویا کیا ایکٹ یا میانکلور کو آنے لگے اور پلینی لکھتا ہے
کہ اس سفر میں صرف دو ہینے دس دن لگتے تھے۔ اس زمانے کے ایک تاجر
نے اپنا سفر نامہ لکھا جس کا نام ایرتھرین سمندر کا پیرپلس تھا۔ یہ کتاب آریں
کے پیرپلس کے نام سے مشہور ہوئی۔ اور اس میں بہت سی جغرافیائی اطلاعات
پائی جاتی ہیں۔

بطلموس کا جغرافیہ | بطلموس کے جغرافیہ سے ہمیں قدیم اقوام کی
ان اطلاعات کا اندازہ ہو سکتا ہے جو انہوں
نے ہند کے متعلق حاصل کی تھیں۔ یہ اطلاعات نہایت ہی ناقص اور زیادہ تر
ساحل کے بیانات پر محدود ہیں۔

عرب اور چینی سیاح | سلطنت روم کے زمانہ انحطاط میں ہندوستان سے تعلقات اور بھی کم ہو گئے ہیں اور بالآخر

جس وقت عربوں کے خلفائے راشدین کے زمانہ میں سلطنت زرتیہ کو فتح کر لیا تو ان تعلقات کا خاتمہ ہو گیا۔ مسلمانوں نے ایک ہزار سال تک اقوام نصاریٰ کا راستہ ہندوستان کی طرف بند رکھا اور اس زمانہ کے حالات ہمیں صرف عرب سیاحوں کے بیانات سے معلوم ہوتے ہیں۔ مسعودی دسویں صدی عیسوی میں ہندوستان آیا اور ابن بطوطہ تقریباً ۱۳۳۰ء میں لیکن ان عرب سیاحوں سے بہت پہلے بدھ مذہب کے چینی زوار اس ملک میں آچکے تھے اور ہونن سانگ کا سفر نامہ ہمارے لئے ایک بڑا ذخیرہ اس زمانے کی معلومات کا ہے۔

(۳) تاریخ عرب۔ اس کے ترجمہ کا پہلے ذکر آچکا ہے کہ جب

سید صاحب کو علم ہوا کہ موسیو سعدیو کی اس تاریخ کا ترجمہ عربی زبان میں ہو گیا ہے، تو انہوں نے اپنے اردو ترجمہ کو چھپوانے کا خیال چھوڑ دیا۔ لیکن شیخ عبدالقادر صاحب بیرسٹر ڈیڑھ مہینوں لاہور کی فرمائش سے رسالہ میں شائع کرنے کے لئے اپنا ترجمہ لندن سے بھیجا شروع کیا تھا۔ لیکن اس کی بھی تکمیل نہ ہو سکی۔

اگست ۱۹۰۷ء کے "مخزن" سے چند سطریں نقل کی جاتی ہیں:-

عربوں نے اپنے آباد اجداد کی قدیم رسوم و رواج کو قائم رکھا ہے۔ ان میں اوصاف اجداد جمع ہیں۔ وہ خونخوار بھی ہیں اور غایت درجہ فرماں بردار بھی۔ وہمی ہیں اور مغرور بھی۔ اور انہیں پونج اعتقادات اور کہانیوں سے بے انتہا شوق ہے۔ وہ گویا سدا جوان ہیں اور جب کوئی نیا خیال ان کے ذہن میں پھیل جاتا ہے، تو ان میں بڑے بڑے کام کرنے کی صلاحیت پیدا ہو جاتی ہے۔ ایک طرف تو وہ آزاد اور فیاض ہیں، اور دوسری طرف مغلوب الغضب و رسیاکی سے بھرے ہوئے خاندان سیما طبعی کے کل اوصاف اور کل معائب اس

ایک عرب میں موجود ہیں۔ اپنی کل مائیکٹان کو تیار کرنے کی ضرورت نے اسے پھرتیلا اور چالاک بنایا۔ ہر قسم کی تکالیف کو برداشت کرنے کی مجبوری نے اسے صبر دیا، آزادی کا وہ اس وجہ سے عاشق ہے کہ یہی ایک نعمت ہے جو اس کے حصہ میں آئی ہے۔ اور چونکہ اسے ہر قسم کے حکم سے نفرت ہے، اس لئے لڑ پڑنا اس کی فطرت کا جزو ہو گیا ہے۔ خود اپنے اوپر سختی کی عادت نے اسے دوسروں کے لئے بے رحم بنا دیا ہے، اور اس میں انتقام کی خواہش پیدا کر دی ہے۔

ملک اور خیالات کے متحد ہونے نے کل قوم میں ایک ہی معیار عزت و ابرو قائم کر دیا ہے۔ اس کی ساری نام آوری تلوار اور ہماں نوازی اور نصاحت ہے۔ تلوار تو اپنے حقوق حاصل کرنے کی ضمانت ہے اور ہماں نوازی ان کے لئے سارے قانون انسانی کا لب لباب۔ اور تحریر اور کتاب کی جگہ پر نصاحت ان تمام باہمی نا اتفاقیوں کو ختم کرنے والی چیز ہے جس کا فیصلہ ہتھیار سے نہیں ہو سکتا ہے۔

(۴) ویدک لٹریچر۔ سید صاحب کی یہ یادگار بھی شیخ عبدالقادر صاحب کی وساطت سے باقی ہے۔ یہ مضمون مولوی سید علی صاحب نے اڈیٹر مخزن کی استدعا پر لکھا تھا اور کیمبرج سے "مخزن" کے لئے بھیجا تھا۔ ستمبر ۱۹۰۵ء کے پرچے سے تھوڑا سا نمونہ دیا جاتا ہے :-

اگرچہ وید کا بہت بڑا حصہ عبادت اور خدا کی ستائش سے بھرا ہوا ہے۔ لیکن بعض بھجن ایسے ہیں کہ جن سے تاریخی واقعات اور قدیم آریاؤں کی تمدنی حالت کا استنباط ہو سکتا ہے۔ مثلاً اندیوں کا جو بھجن ہے۔ اس سے آریہ لوگوں کا وسط ایشیا سے بتدریج پنجاب میں آنا معلوم ہوتا ہے۔ اسی طرح دسویں کتاب کے بھجن نمبر نوٹس^۹ میں جس کا نام پرش سوکت ہے چار دن اتوں کا یعنی برہمن۔ کھتری۔ ویش۔ شودر کا علیحدہ ہونا معلوم ہوتا ہے۔ اسی طرح شادی

اور موت کے متعلق سمجھن ہیں۔ غرض جدید تحقیقات سے نتیجہ ہی پیدا ہوتا ہے کہ رگ وید نہ صرف ہندوؤں کی بلکہ طبقہ آریہ کی جس میں ایران اور یورپ کی بہت سی اقوام شامل ہیں۔ سب سے قدیم کتاب ہے۔

رگ وید کی زبان کی نسبت ایک امر اور بھی نہایت تعجب انگیز ہے۔ یعنی یہ زبان اشد درجے میں زندووستا کی زبان سے مشابہ ہے۔ یہ اس درجے تک ہے کہ محض چند حروف کے تغیر اور تبدل سے رگ وید کے بعض بھجیوں کو زندووستا زبان میں اور زندووستا کے بھجیوں کو قدیم سنسکرت میں تبدیل کر سکتے ہیں۔ اور اس وقت جرمنی کے مدارس میں جہاں وید کی تعلیم اعلیٰ درجہ پر ہے رگ وید اور زندووستا کا سبق ساتھ ساتھ ہوتا ہے۔

(۵) **طلسم اعضاء** سے انسانی۔ مولوی سید علی صاحب کا یہ مضمون پہلی مرتبہ رسالہ حسن جگر آباد میں ۱۸۸۵ء میں شائع ہوا تھا۔ پھر ۲۰ برس بعد ۱۹۰۵ء میں اڈیٹر مخزن نے سید صاحب کی نظر ثانی کے بعد شائع کیا۔ یہ مضمون ترجمہ نہیں بلکہ تالیف اور آزاد عبارت ہے۔ اس کا اسلوب اور زبان اس قدر خوبصورت اور دلکش ہے کہ تمدن اور تاریخ کی عبارتیں اس کو نہیں پونچھتیں، وہاں باوجود ترجمہ کی خوبی کے کہیں نہ کہیں معلوم ہو جاتا ہے کہ ”ترجمہ“ ہے۔ لیکن یہاں ایسی اردو ہے کہ اس سے بہتر مشکل سے لکھی جاسکتی ہے۔ سید صاحب فرمایا لوجی (خواص اعضاء) کی پوری کتاب اسی انداز میں لکھ دیتے تو عجیب چیز نکلتی۔ نمونہ یہ ہے:-

اَلْعِلْمُ عِلْمَانِ عِلْمٌ اَلْاَبْدَانِ وَ عِلْمٌ اَلْاَدْيَانِ۔ اگر اس حدیث کے مضمون کو ایک لفظ میں بیان کیا جاہیں تو یہ کہہ سکتے ہیں کہ اَلْعِلْمُ عِلْمٌ اَلْاِنْسَانِ کیونکہ جس طرح علم الابدان میں انسان کی صورت ظاہری اور محسوسات جسمانی سے بحث کی جاتی ہے اسی طرح علم الادیان میں انسان کے محسوسات و کیفیات روحانی سے بحث ہوتی ہے۔ اس میں شک نہیں کہ اولیت اور اولویت دونوں میں

۵ علم دوہیں، علم طب اور علم دین (ابدان، بدن کی جمع۔ ادیان، دین کی جمع)

علم ابدان کو علم الادیان پر فوقیت ہے۔ کیونکہ اول محسوسات جن کا ادراک انسان کو ہوا وہ محسوسات جسمانی ہی تھے، اور انھیں محسوسات کے ذریعہ سے انسان کو اس حکیم مطلق کا پتہ لگا۔ ہر ایک عضو اور ہڈی ہمارا جس کی قدرت تادمہ کا نمونہ ہے۔ اس کے بعد علم الادیان کی نیوٹری۔ غرض علم الانسان عجیب جامع علم ہے جس کے مطالعہ اور تحقیق میں تمام دنیوی و اخروی فوائد مجتمع ہو گئے ہیں۔

علم الانسان کے بے انتہا شعبے ہیں۔ بلکہ ایسا کم کوئی علم ہو گا جس کو انسان سے تعلق نہ ہو۔ کیونکہ اکثر علوم کی بنا خود انسان کی ذاتی ضروریات کی وجہ سے پڑی ہے۔ اس تحریر میں صرف علم الہیات کے کچھ مسائل بیان کئے جائیں گے۔ جو علم الانسان کا ایک شعبہ ہے۔ علم الہیات وہ علم ہے جس میں اعضاء انسانی کے افعال سے بحث ہے اور چونکہ یہ افعال حد درجہ تعجب خیز اور حیرت انگیز ہیں۔ اس تحریر کا نام ظلم اعضاء انسانی رکھا گیا.....

جسم انسانی کی تشریح کرتے وقت پہلا جزو بدن جو چاقو کے نیچے آتا ہے جلد ہے۔ ظاہر جلد ایک چیز ہے لیکن اس کی دو نہیں ہیں۔ اوپر والی تہ سانپ کی کینچل کی طرح ہمیشہ خشک ہو کر گرتی رہتی ہے۔ اس کو غزلی میں بشرہ کہتے ہیں۔ نیچے والی تہ جلد حقیقی ہے اور سارا اس سے ہی ہے اور اس میں سیکڑوں باریک عروق ہیں جن کو ادنیٰ سادہ پینتے ہی خون نکل آتا ہے جلد کی دونوں تہوں کی تفریق حماست میں خوب معلوم ہوتی ہے۔ جب تک استرہ بشرہ کو پھیل رہا ہے کسی قسم کی تکلیف نہیں ہوتی لیکن جہاں ہات ذرا بھی بہکا نیچے کی تہ کو خبر ہو جاتی ہے۔ اور خون نکل آتا ہے۔ جب کبھی ہاتھ زور سے چھل جاتا ہے تو یہ دونوں تہیں الگ الگ دکھائی دینے لگتی ہیں اور حمام جانے والوں کے جسم سے جو بیٹیاں میل کی نکلتی ہیں وہ بھی اوپر کی کینچل

علامہ شبلی نعمانی "غدر ہندی" کے زمانہ ۱۸۵۷ء میں ضلع
اعظم گڑھ کے ایک گاؤں بندول میں پیدا ہوئے۔

علامہ محمد شبلی نعمانی کے والد شیخ حبیب اللہ اعظم گڑھ میں وکیل تھے۔ خاندان عزت و جاہ
اور علم و دینداری میں ممتاز تھا۔ علامہ نے ابتدائی تعلیم اعظم گڑھ میں مولوی شکر اللہ
سے حاصل کی۔ پھر غازی پور جا کر مولانا محمد فاروق صاحب جریا کوٹی سے فیض تعلیم حاصل
کیا۔ مولانا فاروق صاحب وہاں مدرسہ چترہ رحمت میں صدر مدرس تھے، اور علوم عقیدہ و
ادبیات عربی و فارسی کے فاضل اجل تھے۔ استاد کو اس شاگرد سے اس قدر انس
پہنچ گیا کہ وہ اپنے آپ کو عربی دانش کا شیر اور شاگرد کو بچہ شیر کہتے تھے اور سچ کہا تھا،
اَنَا سَدُّ وَاَنْتَ شَبْلِيٌّ

مولانا فاروق کے چترہ علم سے سیراب ہو کر علامہ شبلی نے تکمیل
شوق تعلیم اور تبحر علمی علوم کے لئے دوہ و دراز سفر کرنے شروع کئے۔ وہ خود فرماتے
تھے کہ میں اس خصوصیت میں منفرد تھا کہ ہر فن مثلاً ادب، منطق، حدیث، اصول فقہ
کے لئے اہنی علماء کے پاس سفر کر کے گیا جو ان علوم میں تمام ہندوستان میں ممتاز تھے۔
چنانچہ غازی پور و اعظم گڑھ میں مولانا فاروق سے منطق و فلسفہ کی تکمیل کے بعد
راپور گئے۔ اور مولانا ارشاد حسین صاحب مجددی رحمۃ اللہ علیہ سے فقہ کی اعلیٰ
کتابیں پڑھیں، علم فقہ میں ان کے فضل و کمال کے بڑے مداح تھے۔ راپور سے لاہور
پہنچے۔ وہاں مولانا فیض الحسن صاحب سہارنپوری اور شبلی کالج میں ادبیات عربی کے

لئے یہ اذکار مرزا غالب نے نکالا تھا۔ غدر کا سنہ ہجری ۱۲۷۳ھ نکلتا ہے۔ سنہ عیسوی کی یہ

تاریخ ہے :- "غدر ناگاہ ہندوستان" = ۱۸۵۷ء

کے میں شیر ہوں اور تو بچہ شیر ہے۔ شبلی (بالکسر) بچہ شیر کو کہتے ہیں۔ مولانا فاروق صاحب کے فقرہ میں
شبلی کے معنی ہیں "میرا بچہ" اور حضرت شیخ ابو بکر شبلی رحمۃ اللہ علیہ کے نام میں (جن کے نام پر مولانا
شبلی کا نام رکھا گیا تھا) شبلی ان کے وطن آبائی موضع شبلہ سے منسوب ہے۔

پروفیسر تھے، اپنے زمانے کے بہترین فاضل و نقاد تھے اور عربی شاعری کے صحیح مذاق اور نکتہ سنجی میں یکتا تھے۔ علامہ شبلی نے چھ مہینے ان کی صحبت میں رہ کر "حمارہ" پڑھا۔ مولانا کو فرصت نہ ہوتی تو کالج کے راستے میں آتے جاٹے پڑھا دیتے۔ لاہور سے سہارنپور کا سفر کیا اور مولانا احمد علی صاحب محدث سے حدیث پڑھی۔ ان کے اخلاق و سادگی طبع اور اتباع سلف کی بڑی تعریف کرتے تھے۔

علامہ شبلی نے عربی سے پہلے فارسی پڑھ لی تھی۔ اکثر فارسی میں خطوط لکھتے تھے۔ فکر رسا اور ذوق سلیم فطری رکھتے تھے۔ ابتدا سے شعور شاعری کا شوق تھا۔ پھر مولانا محمد فاروق اور مولانا فیض الحسن جیسے ادیب و نقاد استاد ملے۔ ان کے اساتذہ میں یہ دونوں بزرگ شاعر بھی تھے۔ مولانا فیض الحسن بڑے صاحب ذوق، زبردہ دل، بذلہ سنج، ظریف طبع تھے۔ سخن نہیں دیکھتے سنجی میں اپنا نظریہ رکھتے تھے۔ عربی، فارسی، اردو تینوں زبانوں کے شاعر تھے۔ قصائد عربی شائع ہو چکے ہیں۔ اردو میں غزلوں اور نعتیہ قصائد کے علاوہ ایک نثری "صبح عید" اپنے زمانہ شباب میں لکھی تھی۔ "شرح حمارہ"، "تحفہ صدیقیہ"، "روضۃ الفیض" ان کے تلمذ و فضل کی یادگاریں ہیں۔ ۱۸۸۸ء میں وفات پائی۔ لائق شاگرد شبلی نے مرثیہ کہا جس کے دو تین شعر یہ ہیں:-

۱۔ مولانا فیض الحسن صاحب کے ایک قصیدہ نعتیہ کے دو تین شعر مجھے زبانی یاد ہیں۔ وہیں نمونہ کے ساتھ لکھا ہوا پورا قصیدہ میرے پاس نہیں ہے۔ مولانا نے شہیدی کے مشہور قصیدہ کی زمین میں فانیہ پر لکھا ہے:-

تمنا ہے کہ ایک ایک بال کی سو سو بلائیں دل
جو لطف ہاتھ آجائے تری زلف مجھ سے
تمنا ہے کہ کانٹوں پر ترے صوا کے جالوٹوں
رگ مجنوں کو پھر سودا ہوا ہے میرا شہ کا
یہ جوش بقراری ہے کہ مرغ نیم بسمل بھی
یہ کتابت چلو دیکھیں تا شا فیض لفظ کا

۲۔ نثری "صبح عید" مولانا فیض الحسن صاحب کی وفات کے بعد ۱۸۹۲ء میں لاہور میں چپی ہے تقریباً ۶۰۰ شعر ہیں۔ ایک دانشان عشق نظم کی ہے۔ قصہ کچھ نہیں، لیکن نظم کے اکثر حصے بہت لطیف ہیں۔ ایک بھولی ہوئی چیز کی یاد دلاتی رکھنے کے لئے چند شہ درج کئے جاتے ہیں (باقی صفحہ ۶۱۲ پر)

بہ حسین صبوری چند بفریبی مرا ناصح
دے بگذار تا در ماتم فیض الحسن گریم
بمگرش علم و فن در نالہ با من ہم نوا باشد
ہنر بر فوشتن گرید چو من بے فوشتن گریم
دو نام دارم وہر یک زد بگر حضرت انرا تو
بمگرش گریم و آنکا ہر مرگ سخن گریم
اسی کم عمری و نوجوانی کے زمانے میں ان بزرگوں کی صحبت نے علامہ شبلی کے اندر
وہ ذوق اور وہ نظر پیدا کر دی جس نے ان کو اپنے زمانے کا بہترین نقاد و
سخن سنج بنا دیا۔

سفر حجاز | علامہ شبلی کی ۱۹ برس کی عمر تھی کہ ۱۸۷۶ء میں انہوں نے اپنے بعض اعزہ
کے ساتھ حرمین شریفین کا سفر کیا۔ حج کے بعد مدینہ طیبہ حاضر ہوئے اور بڑے

(بقیہ ملاحظہ فرمائیے) "تعریف عشق" سے شروع کرتے ہیں:-

عشق کیا اک بلا ہے آفت ہے	شور ہنگامہ قیامت ہے	ننگ ناموس کو یاہ کے	زہد و سادوس کو تباہ کرے
یہ کسی جی کو جیتے جی رنگے	دوست کیا دشمنوں کو بھی رنگے	مختصر یہ ہے یہ وہ جو کھٹ	گھر کے گھر ہو گئے جا چوٹ
عشق عاشق ہے اپنی جاؤں کا	اسکو کیا درد پائالوں کا	درد ہے پروا ہے رزوں کی	عشق ملت ہے شیر زوں کی
دیکھ کر عشق کے نئے دھندے	جی چراتے ہیں چین کے بندے	عشق ہے اک بلا شور انگیز	خانان سوزد فاقہ برہم ریز
اس کا مصداق ہے یہ افسانہ	جس کا سامع ہوسن کے دیوانہ	گرم ہو شور شوں کے ہنگامے	چاک ہو جیب کی طرح جامے
کیون ہو یہ مری زبانی ہے	گو یہ خود ہی غضب کہانی ہے	میں ہوں کینہ نشین نقد درو	مہر بزر جوش عشق و شور جنوں
دریاں اور ہا بھونا ہے	گر یہ یاں قسموں کا رونا ہے	دل یہاں درد کا ٹھکانہ ہے	میںہ یاں نشروں کا خانہ ہے
یاں زباں ہے زبان آتش	حرف رنگیں ہے شعلہ سرکش	ہیں یہ سب درد کی کراہیں	ورنہ کس کو نصیب یہ باتیں

داستان کے چند شعر یہ ہیں:-

زنی دو چار رہ گئے باقی	نیش و جام و مطرب ساقی	کہ یکایک بتان گل خار	آگے سامنے سے مثل بہار
ہو گیا صن تازہ محو ظہور	بام و در سے لگا رہنے نور	روشنی سے ہوئی نظیرہ	نور سے ہو گیا مکان تیرہ
یاں تو بیٹھ نطائے امیر کجول	واں سگلوں کی ہمش مول نہ تول	گورے گورے وہ بھول سے	بھول کا نول کے بھولوں کے ہرے
ایک تو رب کے پھول سے بردوش	اپہ بھولوں کی مارتا بن گوش	بسکہ اپنی ہمار پاتے تھے	بھول پھولے نہیں ساتے تھے

ذوق و شوق کے ساتھ نعتیہ قصیدہ کہا۔ مدینہ منورہ میں کتب خانوں کی سیر کی۔ فرماتے تھے کہ فنون حدیث کا جو سامان وہاں نظر آیا کہیں پھر نہ دیکھا۔

مولانا کی طالب علمی کا زمانہ سفر حجاز کے ساتھ ختم ہو گیا۔ وہاں سے آکر کتب بینی اور شعر و ادب کا شغل شروع کر دیا۔ لکھنؤ کا مشہور اور شغف مذہبی

”پیام پیار“ جاری تھا۔ مولانا بڑے شوق سے ان کا مطالعہ کرتے اور خود بھی غزلیں کہتے تھے۔ شاعرے منعقد کرتے تھے۔

مولانا کا دوسرا محبوب شغل غیر مقلدوں کی تردید تھی۔ حقیقت کا رنگ غالب تھا۔ ان کا قول تھا کہ ”آدمی عیسائی ہو سکتا ہے، لیکن غیر مقلد نہیں ہو سکتا“ اس موضوع کے چند رسالے لکھے جن میں سے عربی کا رسالہ ”اسکات المعتدی“ ہندوستان سے باہر بھی مقبول ہوا۔ جب مولانا سفر شام و عراق کے لئے گئے تو وہاں کے ایک عالم نے اسکات المعتدی کے مصنف کی مولانا شبلی کے سامنے تعریف کی۔ اس کو خبر نہ تھی وہ مصنف ہی ہیں۔ مولانا کو اس ”تحمین سخن شناس“ سے بڑی مسرت ہوئی۔

اس زمانے میں علامہ شبلی مذہب کے نہایت پابند تھے۔ درس تدریس کا شغل بھی جاری تھا۔ شاگردوں کو نماز کی سنت تاکید کرتے تھے۔ بعض اوقات شاگردوں کو نماز نہ پڑھنے پر اور پابندی کا وعدہ لینے کے لئے دو دو گھنٹے مارا ہے۔

وکالت و ملازمت | علامہ شبلی کے والد اور استاد مولانا فاروق صاحب کبیل تھے۔ والد نے ان سے بھی امتحان وکالت پاس کرنے کا اصرار کیا۔ علامہ بالطبع ادھر متوجہ نہ تھے، کئے کئے سننے سے امتحان پاس کیا اور وکالت شروع کی۔ لیکن ابتدا ہی میں اس پیشہ کے کذب و افتراء سے بددل ہو گئے۔ اس زمانے کا ایک لطیفہ ہے کہ علامہ کے والد کے پاس کوئی ٹھاکر موکل آیا اس نے اپنی

لڑکی کی شادی کسی میں کر دی تھی۔ داماد جوان ہو کر خسر کو پسند نہ آیا۔ ادھر بھرتی کا تقاضا ہوا، ادھر سے انکار کیا گیا۔ شوہر نے مقدمہ دائر کر دیا۔ ٹھا کرنے جو اب بھی کے لئے علامہ شبلی کے والد کو وکیل کیا۔ انہوں نے ان سے کہا کہ اسکی جو اب بھی لکھو۔ مولانا ٹھا کر سے قصہ سن کر بولے کہ جب تم اقرار کرتے ہو کہ لڑکی اس سے بیاہی جا چکی ہے تو اب کیا ہو سکتا ہے، جاؤ لڑکی کو رخصت کر دو۔ وہ ہنستا وکیل صاحب کے پاس آیا۔ انہوں نے صاحبزادے سے فرمایا کہ بس آپ وکیل بن چکے۔ آخر انہوں نے خود مقدمہ لڑایا اور جیتا۔

علامہ شبلی نے بالآخر وکالت ترک کر دی اور این دیوانی کی ملازمت اختیار کر لی۔ یہ دورہ کاکام تھا۔ علامہ شدید گرمی میں روزہ کی حالت میں گھوڑے پر سوار گاؤں گاؤں پھرتے تھے۔ آخر یہ کام بھی مزاج کے موافق نہ نکلا۔ چھوڑ کر گھر بیٹھ رہے، اور مضمون نگاری اور شاعری پھر شروع کر دی۔

علامہ کے چھوٹے بھائی ہمدی مرحوم علی گڑھ میں پڑھتے علی گڑھ کالج کی پروفیسری | تھے ۱۸۸۲ء میں یہ بھی وہاں گئے۔ سرسید سے ملے۔

باہم مبادلہ خیال ہوا۔ دونوں ایک دوسرے کے گرویدہ ہو گئے۔ اتفاق سے وہاں پروفیسری خالی تھی۔ علامہ شبلی نے اپنے استاد مولانا فیض الحسن کی سفارش سے درخواست دی۔ سرسید نے فوراً اللغہ، ماہوار تنخواہ پر ان کو رکھ لیا۔ اس زمانے کا ذکر مولوی عبدالحلیم لکھنوی اپنے ایک مضمون میں لکھتے ہیں:-

علی گڑھ میں سرسید صاحب نے انہیں اپنی کوچھی کے احاطہ کے اندر ایک

چھوٹے سے مکان میں جگہ دی، جو سب سے الگ، بالکل باہم اور بے ہمہ تھا،

”سیر المصنفین“ میں مولوی محمد سبکی صاحب تنہا نے علامہ شبلی کے حالات کے متعلق تین صاحبوں کی تحریریں نقل کی ہیں، مولوی حبیب الرحمن خاں صاحب ثروانی، خواجہ غلام الثقلین اور مولوی عبدالحلیم لکھنوی کی۔ ہم سیرت مولانا کے مختلف عنوانوں میں ان تحریروں کے اقتباسات مختصر طور پر نقل کرتے ہیں۔ مولانا کے باقی حالات میں بھی ”سیر المصنفین“ سے مدد لی گئی ہے۔

اور ایک فاموش مقام تھا۔ ان میں جستجو و تحقیق کا پیمانہ ذاق دیکھ کر سید صاحب نے ان سے ربط و ضبط پڑھایا۔ اکثر کھانا ایک ساتھ کھاتے اور روزانہ بلا ناغہ مولانا اور سید صاحب میں گفتگوں صحبت رہتی۔ سید صاحب ہمیشہ اعتقادی و کلامی مسائل اور مورخانہ تحقیق کے غور و خوض میں رہتے اور تحقیق و تدقیق کیلئے انھیں اکثر حدیث و فقہ و تاریخ و سیر کی کتابوں کے مطالعہ کی ضرورت پڑتی۔ اس کام کو انھوں نے مولانا شبلی سے لینا شروع کیا اور مولانا شبلی نے اس خدمت کو ایسی خوبی و قابلیت سے انجام دیا کہ جس قدر سید صاحب کی قدر کی اور دعوت نظر کے مولانا شبلی قائل ہوتے جاتے تھے، اُس سے زیادہ سید صاحب ان کی تلاش اور جستجو اور جلب روایات کے معتقد و معترف ہو گئے تھے۔

مولانا سید کا کتب خانہ دیکھ کر باغ باغ ہو گئے۔ مصر و یورپ کی تمام جدید و قدیم مطبوعات الماریوں میں بالترتیب سچی ہوئی تھیں۔ مولانا کسی کسی گھنٹے الماریوں کے پاس کھڑے رہتے اور کبھی تھک کر انھیں الماریوں کے پاس زمین پر بیٹھ جاتے تھے۔ کانج کے زمانہ قیام میں مولانا نے ایک مضمون "مسلمانوں کی گذشتہ تعلیم" لکھا۔ یہ بہت پسند کیا گیا۔ اس کے بعد انھوں نے قومی تنظیمیں لکھیں اور "المامون"، "الجزیرہ"، "سیرۃ النعمان" تالیف کیں۔ پروفیسر آرنلڈ سے فرانسیسی زبان سیکھی۔ ان کو فارسی پڑھائی۔

۱۸۹۲ء میں علامہ شبلی نے مسٹر آرنلڈ پروفیسر مولانا کا سفر روم و مصر و شام علی گڑھ کانج کے ساتھ قسطنطنیہ کا سفر کیا۔ جدید اسلامی ہندوستان کا یہ پہلا علمی سفر تھا۔ چنانچہ نوواک ایک قصیدہ فارسی میں لکھتے ہیں:۔

بر تکمیل فن و ہم پے تحصیل علم
فایغ از حج و زیارت چومر کرد خداے
روزگار ریت کہ میداشتم آہنگ سفر
نواشتم تا بسوسے روم شوم راہ پیر

آرنلڈ آئنگہ رہنیق است وہم استاد مرا ہم دریں عرصہ بہ انگلند ہی خواست سفر
 گفتم این صحت و این واقعہ نادراقتد پس بعزم سفر از جاے بحتم مضطر
 چھ مہینے بلاد اسلامیہ کی سیاحت کی۔ علماء و فضلا سے ملے۔ کتب خانے دیکھے۔
 اپنی زیر تجویز تالیف الفاروق کے لئے بھی مواد تلاش کیا، لیکن کچھ نہ ملا۔ واپس
 آکر سفر نامہ مرتب و شائع کیا۔

۱۸۹۸ء
 سید کی وفات کے بعد علامہ شبلی نے استعفا دیدیا، اور
 علی گڑھ کے بعد سے اعظم گڑھ میں قیام کیا۔ یہاں نیشنل اسکول قائم کیا۔ اس کی
 ترقی کی کوشش کی۔ الفاروق مرتب کر رہے تھے کہ کشمیر جانا ہوا۔ وہاں علیل
 ہو گئے اور کئی مہینے علالت کا سلسلہ رہا۔ سخت علالت کی حالت میں الفاروق
 کی آخری سطر لکھیں۔ اسی زمانے میں یہ کتاب شائع ہوئی۔ اس کے بعد صحت ہوئی
 تو مولوی سید علی بلگرامی نے ان کو جدید باد بلا یا اور نظامت علوم و فنون کا عہدہ
 دلوایا۔ اس زمانے میں الخزالی، سوانح مولانا روم، علم الکلام، الکلام اور موازنہ
 انیس و دہر تالیف کر کے شائع کیں۔ سید علی صاحب نے ایک محکمہ تصنیف تالیف
 قائم کیا تھا، اس کی کتابیں "سلسلہ آصفیہ" کے نام سے شائع ہوتی تھیں۔ مولانا شبلی
 کی بعض کتابیں بھی اسی سلسلے میں چھپیں۔ جدید آباد میں مولانا کا مشاہرہ ماہوار
 تین سو روپیہ تھا۔ چار سال وہاں رہے۔

بعض اہل الرائے ذی علم بزرگوں نے ۱۸۹۲ء (۱۳۱۱ھ)
 ندوۃ العلماء سے تعلق میں علماء کی ایک انجمن "ندوۃ العلماء" کے نام سے قائم کی
 تھی۔ اس جماعت کا مقصد یہ تھا کہ عربی مدارس کے نصاب تعلیم اور طریقہ تعلیم کی اصلاح
 کی جائے، عام مسلمانوں کی صلاح کے لئے تدابیر اختیار کی جائیں، علماء ہند کے
 باہمی اختلافات و نزاع کو رفع کیا جائے، اور ایک ایسا ادارہ العلوم قائم کیا جائے
 جس میں علوم دینیہ کے علاوہ نوان جدیدہ اور صنعت و حرفت کی بھی تعلیم
 دی جائے۔ اس سلسلے سے مولوی عبدالغفور صاحب ڈپٹی کلکٹر نے جو بعد کو

مدارالمہام ریاست راہپور ہو گئے تھے، یہ تجویر پیش کی۔ اکثر علمائے تائید کی اور مولانا سید محمد علی صاحب کا پوری (خلیفہ حضرت فضل الرحمن صاحب گنج مراد آبادی رحمۃ اللہ علیہ) کے مبارک ہاتھوں سے اس کی بنیاد رکھی گئی۔ مختلف شہروں میں ہر سال اس کے جلسے ہوتے تھے۔ مولانا عبدالحق صاحب ہلوی مولف "تغیر حقانی" اور مولانا شبلی نے اس کے قواعد مرتب کئے۔ ۱۸۹۸ء میں مولانا شبلی کی رائے کے مطابق ایک مدرسہ بھی جاری کر دیا گیا۔ رفتہ رفتہ اس میں ترقی ہوتی رہی۔ کتب خانہ بھی اس کے ساتھ قائم ہو گیا۔ اس کے ناظم اول مولوی سید محمد علی صاحب تھے۔

علامہ شبلی علی گڑھ سے قطع تعلق کرنے کے بعد ندوۃ العلماء سے خاص دلچسپی لینے اور اس کی خدمت کرنے لگے تھے۔ مولوی سید محمد علی صاحب کی وفات کے بعد حیدرآباد سے آکر اس کے ناظم ہو گئے۔ ندوہ کی حالت اس زمانے میں نہایت سقیم تھی۔ گورنمنٹ بدگمان تھی۔ ٹوٹ جانے کا اندیشہ ہو چلا۔ مولانا نے ایسی سخت محنت اور ایسی اعلیٰ خدمت کی کہ ندوہ کو از سر نو زندہ کر دیا۔ لیکن علماء مولانا کے مذہبی خیالات و عقائد سے مطمئن نہ تھے۔ ہمیشہ مخالفت کرتے رہے۔ آخر ان کو بد دل ہو کر ۱۹۱۳ء میں ندوہ سے دستکش ہونا پڑا۔ مولانا اثر لکھنوی اسی مضمون میں لکھتے ہیں:۔

"میں نے بارہا ان کو اس خیال سے روکا، اور اسی زمانے میں ان سے کہہ دیا تھا کہ علماء برس میں آنے والے نہیں ہیں۔ ان مرحومین اُمت میں سے ہر ایک پریسیڈنٹ کی حیثیت رکھتا ہے، اور جس زمانے میں فقط پریسیڈنٹ ہی پریسیڈنٹ ہوں اس پر ایہ کہہ کر کہ "لَا إِلَهَ إِلَّا اللَّهُ وَهُوَ تَعَالَى" پوری پوری صادق آتی ہے۔ ان کے بہت سے دوستوں بھی روکا اور کہا کہ آپ کی ترقی کا میدان علی گڑھ کا ہی ہے، مگر انہوں نے نہ مانا۔ اور نتیجہ یہ ہوا

۵۔ اگر آسمان وزمین میں ایک اللہ کے سوا دوسرا ہوتے تو دنیا تباہ ہو جاتی۔

کہ گوانہوں نے ندوہ کو بچہ فائدہ پہنچایا اور ندوہ کو ندوہ بنا دیا۔ مگر آخر میں ندوہ والے مرحومین اُمت ہی کے ہاتھ سے مار کھائے، جن کا ان کے دوستوں کو بچہ ملال ہوا۔ اور وہ بھی اپنی اس محنت کے اکارت جانے پر کف افسوس ملتے ہوئے مرے۔“

نظامت ندوہ کے زمانے میں اتفاقاً بندوق چل جانے سے ایک المناک حادثہ علامہ شبلی ساپاؤں زخمی ہو گیا۔ اور ڈاکٹروں کو ٹانگ کاٹنی پڑی۔ اس کے متعلق وہ خود شعر العجم حصہ اول کے دیباچے میں لکھتے ہیں:-

جب موازنہ سے بالکل فارغ ہو کر ہمہ تن اس کام میں مصروف ہوا،
اور فردوسی کے حال تک پہنچایا، اسی شام کو حادثہ پیش آیا۔
یعنی اتفاق سے پیرے پاؤں میں گولی لگی اور پاؤں کاٹ ڈالا گیا۔ یہ بھی فردوسی
کی کرامت تھی کہ واقعہ سے ذرا پہلے شاہنامہ کا یہ مصرع ”دریدہ دبریدہ
شکت و بہ بست“ قلم کی زبان پر تھا۔

اس حادثہ پر تمام ملک میں افسوس کیا گیا۔ لیکن خود انہوں نے اس تکلیف کو بڑے صبر سکون کے ساتھ برداشت کیا۔ ۵ جولائی کو مولانا اپنے خط میں شیخ عبدالقادر صاحب ایڈیٹر مخزن لاہور کو لکھتے ہیں:- ”اب تک ہاتھ پر قابو نہیں۔ خط سے اندازہ ہو سکتا ہے۔ ایک غزل حاضر ہے، لیکن اپریل ۱۹۰۷ء کی ہے ورنہ آجکل یہ خیالات کہاں؟ اس پر

۵ یہ علامہ شبلی کی طبعی زندگی دلی تھی کہ اس کرب اذیت کی حالت میں جو غزل اشاعت کے لئے ارسال فرمائی وہ نہایت رنگین ہے۔، شعر کی غزل ہے۔ چار یہ ہیں:-

من کہ درینہ ولے دارم و شیدا چکنم؟ میل بالالہ رفاں گر نکم تا چکنم؟
ہست چل سال کہ بیہودہ نگہ داشتش گرنہ برنگ زخم شیشہ تقویٰ چکنم؟
بایہ تقویٰ سی سالہ فرام شدہ است ارغانش بنگارے بدہم؟ یا چکنم؟
شاہدہ بادہ و طرب چمن و جوش بہار شبلیا خود تو بفرما کہ باینہا چکنم؟

(از مخزن لاہور بابت جولائی ۱۹۰۷ء)

ایڈیٹر صاحب لکھتے ہیں کہ ہم مولانا کی ہمت و استقلال کی داد دیتے ہیں کہ ایسے جراحی عمل کے بعد اتنی جلدی انہوں نے عمل کی طرف رجوع کیا، اور تمام زمانہ علالت میں ماتھے پر بل نہیں آنے دیا۔

علامہ شبلی نے اس حادثہ کے متعلق ایک شعر عجیب دگداز کہا تھا

شبلی نامہ سید را بجزوے عملش

پا بربند و مذاق است کہ سرخی بالیت

مؤلف احقر نے مولانا روم کے مشہور شعر میں ترمیم و ترمیمہ کے ساتھ اس واقعہ کی تاریخ کہی :-

یا نعم در شعر رومی حال آں از سر الہام گفتم سال آں
پاے استدالیماں چوبیں بود پاے چوبیں پاے بے تکیں بود

۶۸۳

۶۴۱ = ۱۳۲۴ + ۱ = ۱۳۲۵ھ

ترک "ندوة العلماء" کے بعد لکھنؤ سے اعظم گڑھ آگئے اور وہاں ایک دارالمصنفین ادارہ علمی دارالمصنفین کے نام سے قائم کیا۔ اور اسکے

لئے اپنا باغ مکان کتب خانہ وقف کر دیا۔ افسوس کہ مولانا شبلی اس کی تکمیل و ترقی نہ دیکھ سکے۔ ہندوستان میں تالیف و اشاعت کے بہت بڑے بڑے

ادارے جاری ہیں اور اپنی اپنی جگہ سب نہایت اعلیٰ پیمانہ پر علم و ادب اور ملک و قوم کی خدمت کر رہے ہیں۔ لیکن یہ خصوصیت صرف "دارالمصنفین"

کو حاصل ہے کہ وہ اسلام و اسلامیات کا علم بردار ہے۔ "اسلامی کلچر" کا اتنا عظیم الشان لٹریچر کوئی جماعت پیدا نہیں کر سکی۔ یہ بھی علامہ شبلی کی نیک نیتی

کا ثمرہ ہے کہ ان کو علامہ سید سلیمان ندوی اور ان کے رفقاء جیسے جانشین مل گئے جن کے قالب میں علامہ شبلی کو ایک زندگی کھو کر کئی زندگیاں مل گئیں۔

۵ اصل مصرع یہ ہے :- "پاے چوبیں سخت بے تکیں بود"

آخری تصنیف | شعر العجم کے بعد علامہ شبلی نے "سیرۃ النبیؐ" کا عظیم الشان کام شروع کیا۔ یہ کام ہی اتنا بڑا تھا کہ وہ سمجھتے تھے کہ اسی میں زندگی ختم ہوتی ہے۔ اور وفات | چنانچہ خود فرمایا تھا:۔

عجم کی مدح کی، عبایوں کی داتا لکھی | مجھے چندے مقیم آستانِ غیر ہونا تھا
مگر اب لکھ رہا ہوں سیرتِ پیغمبرِ قائم | خدا کا شکر ہے یوں خاتمہ بالآخر ہونا تھا
ایک جلد مکمل اور دوسری نامکمل چھوڑ کر ۱۸ نومبر ۱۹۱۴ء (۲۸ ذی الحجہ ۱۳۳۲ھ) کو
مہنگراے ملک بقا ہوئے۔ ۷۵ سال کی عمر پائی۔ راقم حق نے قرآن مجید سے تاریخ نکالی۔
"تاریخ از کلام ایزد" لِنِعْمَةِ دَارِ الْمُتَّقِينَ جَنَّةٌ عَدْنٌ يَدْخُلُونَهَا
۱۳۳۲ھ
۶۱۹۱۴
(سورہ نحل - رکوع ۴)

علامہ شبلی کے اخلاق و عادات | علامہ شبلی کے مزاج و عادات کے متعلق بہترین
بیان مولوی حبیب الرحمن خان صاحب ثر وانی
کا ہے۔ ہم اس کا اقتباس درج کرتے ہیں:۔

میں ذوق کے ساتھ کہہ سکتا ہوں کہ علامہ مرحوم سچے اور بااخلاص دوست
تھے۔ اس زمانہ کی سوسائٹی کی بہت سی کمزوریوں سے پاک اور صاف تھے۔ انکے
اخلاق کا معیار بہت بلند تھا۔ نظر میں بلندی تھی، مزاج میں استغناء و حوصلے میں
عزم تھا، مزاج میں نفاست تھی۔ دوستی اور مخالفت دونوں شدید تھیں۔ لیکن
دوستوں کی مرآت کبھی ان کو رسمی تعلق و چالپوسی پر آمادہ نہیں کرتی تھی۔ عزیز
عزیز دوست کی خاطر وہ اپنی رائے سے نہیں ہٹتے تھے۔ مخالفین کی مخالفت
سے روبرو نہیں رکتے تھے مگر ان کے پس پشت بیان اختلاف میں بھی ان کی زبان
سے ایسے الفاظ نہیں نکلتے تھے۔ جو نفاست اور معاندانہ عیب جوئی پر
دلالت کرتے۔ مخالف کی رائے کی تردید سمجھنے کے ساتھ کرتے تھے اپنی رائے
کے دلائل کا زور شور سے اظہار کرتے۔ باوجود اس کے یہ کبھی نہیں ہوتا تھا

۵۔ قرآن مجید کا اطلاق جنت ہے۔ میں نے ۵ عدد لینے کے لئے لا لکھی ہے۔

کہ مخالفت کے ذاتی یا صفاتی عیوب پیش کر کے اس کو ذلیل و رسوا کرتے۔

صحبت نہایت پاکیزہ و شگفتہ تھی۔ انسان خواہ کسی درجہ کا ہو ان کی باتوں سے ملاحظہ ہوتا تھا جس مسئلے پر گفتگو کرتے ان کے کمال کی خوبیاں نظر آتی تھیں۔ عقلی پیرایہ، مؤرخانہ انداز، شاعرانہ نکتہ سنجی ان کے بیان کی رفیق و ہمدم تھی۔ جب کبھی کسی علمی مسئلے پر گفتگو ہوتی، بعض نادر اور نازک پہلو ضرور بیان کئے۔ فضول باتیں میں نے ان سے کبھی نہیں سنیں۔

اعزاکے ساتھ بہت اُلفت تھی۔ اپنے بھائی ہمدی مرحوم کا ذکر برسوں لگیری کے ساتھ یکدہ دوسرے بھائی کی موت تو ان کی جان ہی لے گئی۔ احساس بہت شدید تھا۔ اس لئے رنج و الم سے بہت متاثر ہوتے تھے۔ ۱۹۰۲ء میں کانفرنس کے اجلاس کے زمانے میں وہ اور میں ایک مکان میں مقیم تھے۔ ایک روز ایک نیم مُردہ بھڑنے ان کے پاؤں پر ڈنک مار دیا۔ اس قدر بیتاب ہوئے کہ مجھ کو حیرت ہو گئی۔ اس قدر زبانی زور نے پر آج تک اس اضطراب کی تصویر آنکھوں میں ہے۔ یہ احساس شاعری کا نوازہ تھا ہر ذوق میں شدت چاہتے تھے۔ نہک تیز کھاتے تھے۔ دسترخوان پر نہک رکھ لیتے اور کھانے میں ڈالتے جاتے۔ شیرینی بھی گلو سوز مرغوب تھی۔ یہ عام منظر تھا کہ کانڈ پر تندر کھا ہوا ہے۔ باتیں کرتے جاتے ہیں اور قند کے دانے مُنہ میں ڈالتے جاتے ہیں۔ وہ قند سے اور سماع اُن کے کلام سے شیریں کام ہے۔

سخنات شیریں باز قند بہت

ایک مرتبہ جلسہ مُردوۃ العطار کے جلسے میں بریلی ان کا، میرا ساتھ ہم اس زمانے میں مندرست تھے، قریباً ہر سٹیشن پر شیرینی فریدی اور چلپی بلکہ کھانی محض شیریں ہونا کافی تھا۔ اس کے من و ذوق سے بحث نہ تھی۔ پانی تیز سرد پینے تھے جاڑوں میں بھی یہی ہونا۔ اسی کے ساتھ سردی اور گرمی بہت محسوس کرتے ایک مرتبہ جاڑوں میں حبیب گنج نشہ یعنی لانتے متعدد درختیاں اور چھیں

تسلی نہ ہوئی۔ دوسرے روز فاضل اہتمام سے سفارت خوب روئی بھرا کر تیار کیا گیا۔ گرمیوں میں ہندوستان چھوڑ کر سرد یا کم گرم مقام پر چلے جاتے تھے۔ اس سلسلے میں بمبئی کے سفر شروع و سخن کے لئے یادگار رہیں گے۔ چائے سادہ اور کڑی پیتے تھے۔ صبح کو نماز کے اول وقت چائے پی کر فارغ ہو جاتے تھے۔ علات میں سادگی تھی، لباس عمدہ اور نفیس پہنتے تھے۔ غذا بہت کم کھاتے تھے۔ آخر میں اس کی قلت سے حیرت ہوتی تھی۔

(اقتباس مضمون مولانا شروانی منقول از میر المصنفین)

مولوی عبدالحکیم شرر علامہ شبلی کے خصائص طبع کے متعلق لکھتے ہیں:۔
 ”ان میں باوجود انتہا درجے کے اخلاق کے، خودداری کا خیال بہت بڑھا ہوا تھا۔ سید صاحب کی صحبت، علی گڑھ کالج کی مرجعیت، اور ان کی ذاتی قابلیت نے انہیں ابتداءً اس حیثیت سے پہلک میں متعارف کرایا کہ سید صاحب کے گروہ کے ایک نامور بزرگ اور ان کی فوج کے ایک نامی پہلوان ہیں۔ خصوصاً جب وہ سید صاحب کے ہمراہ چدر آباد گئے تو مسلمانوں میں اس خیال کو اور پختگی ہو گئی، مگر خود مولانا شبلی کی خودداری (کو ٹھیس لگی) اس حیثیت کو اور اپنی ان تصنیفوں اور نظموں کو توروہ ٹاسکتے تھے، جن میں خود ہی اپنی اس حیثیت کو آشکارا کر چکے تھے، لیکن اب اس بات کو ناقابل برداشت دیکھ کے، علی گڑھ کالج سے علیحدگی اختیار کر کے، ندوۃ العلماء میں شرکت کی، اور سمجھے کہ اس ذریعہ سے علماء کا مرتبہ اور شیخ اکل بن کے، اس درجہ پر پہنچ جاؤں گا

جو سید صاحب کے درجے سے بھی مافوق ہے۔“

خود علامہ شبلی ایک خط میں لکھتے ہیں:۔

”جب راجہ کشن پرشاد وزیر ہوئے اور حسب تنور نذر دینے گیا تو ان کے

اڈی کانگ نے کہا کہ آپ نے تو تہنیت کا قصیدہ لکھا ہوگا۔ میں نے کہا یہ اوروں

کا پیشہ ہے۔ میں یہ کام نہیں کرتا۔ اس پر دو بدل ہوئی۔ اور میں نے ناگواری

کے ساتھ جواب دیا کہ میں کسی کی مدح نہیں کرتا۔

(مورخہ ۲۲ ستمبر ۱۹۱۲ء از سیر المصنفین)

پہلے لکھا گیا ہے کہ علامہ شبلی بڑے سخت حنفی، مقلد اور پابند
شرع تھے۔ ان خیالات میں جو انقلاب جس طرح ہوا اس کو ہم
مولوی عبدالحکیم شرر لکھنوی کی زبانی بیان کرتے ہیں :-

علامہ شبلی کے

ذہبی خیالات

”اس موقع پر ان کے خیالات کے متعلق اس نازک انقلاب کا بیان کر دینا
بھی لطف سے خالی نہ ہوگا کہ سرسید دراصل غیر مقلد اور اہل حدیث کے گروہ
میں تھے۔ لیکن مسائل کلامی اور انگریزی اثر نے غیر مقلد سے ایک بڑی حد تک انھیں
معزلی بنادیا تھا، یہ صاحب کی صحبت کا مولانا شبلی پر کوئی اثر نہ ہونا غیر ممکن
تھا، مگر اہل حدیث کی طرف سے ان کے دل میں جو بھرپک تھی، وہ بھی ممکن نہ تھا
کہ انھیں نفاہت اور حنفیت کے دائرے سے باہر نکلنے دیتی۔ لہذا غیر اس کے کہ
غیر مقلد کا کچھ بھی رنگ چڑھنے پائے، وہ بلا واسطہ نعمانی سے معزلی بننے لگے
اور آخر میں اس بات کی کوشش شروع کی کہ خود حنفیت کو اصلی اعتزال ثابت
کریں، اور تکلف تاخرین حنیفہ کے حنفیت کو اشعری کی طرف کھینچنا چاہتے ہیں
انہوں نے اپنی حنفیت کو اشعریت کا سخت دشمن اور فقہ کے پردے میں چھپی ہوئی
معزلیت ثابت کرنا چاہا، جس کا لازمی نتیجہ یہ تھا کہ انگریزی طلبہ ان کی باتوں سے
خوش ہو کر دینداری و خوش اعتقادی کے دھوکے میں معزلی ہونے لگے۔ اور
موجودہ علماء حنیفہ سے ان کو سخت عناد ہو گیا..... اسی جوش کا تقاضا
یہ بھی تھا کہ امام صاحب کی سوانحوی انہوں نے سیرت النعمان لکھی تو امام الحدیث
محمد بن اسماعیل بخاری پر جا بجا حملے کئے، اور علی العموم گردہ محدثین کے اہمول سے
اخلاف کیا کرتے۔ یہاں تک کہ امام ابو اسحق اشعری بھی محض اتباع حدیث کے
باعث ان کے مورد سهام بن گئے۔“

۵۔ اصل معنوں میں یہ دونوں عبارتیں مقدم و موخر ہیں۔ یہ ترتیب ہم نے قائم کر دی ہے۔

خواجہ غلام الثقلین صاحب اپنے مضمون میں علامہ شبلی کے متعلق لکھتے ہیں:-

انسانوں کی تین قسمیں ہوتی ہیں۔ ایک وہ جو مذہبی تخیلات رکھتے ہیں۔ دوسرے وہ جو مذہب سے بالکل بیگانہ و بے پروا رہتے ہیں، اور ایک آزاد دماغ رکھتے ہیں۔ تیسرے وہ جن کے دماغ میں مذہب و آزادی مرکب صورت میں پائی جاتی ہے۔ اس گروہ کی دو شاخیں ہیں۔ اول جن میں مذہب غالب ہے دوم وہ جن میں آزادی، قومیت اور مذہنیت کا خیال مذہب پر غالب ہے۔ میرے خیال میں مولانا شبلی کا شمار آخری گروہ ہے۔

علامہ شبلی مذہب کی طرح سیاست میں بھی آزاد خیال اور دلیر طبع تھے۔ سرسید کے سیاسی خیالات کو دور اندیشی اور ظاہر ملکی کے منافی سمجھتے تھے۔ خواجہ غلام الثقلین صاحب

سیاسی خیالات اور
قومی خدمات

مندرجہ بالا فقروں کے بعد لکھتے ہیں:-

لیکن وہ آزاد خیالی مذہب ہی کے دائرے میں محدود نہ رکھتے تھے، بلکہ اس کو بالٹیکس تک پہنچاتے تھے۔ چنانچہ آخری عمر میں انہوں نے اپنے پولیٹیکل خیالات کو پوشیدہ نہیں رکھا۔ سرسید احمد خاں مرحوم مذہب میں کچھ کم آزاد خیال نہ تھے، لیکن سیاسی معاملات میں وہ زیادہ تر قدامت پسند یا کنسرویٹو واقع ہوئے تھے۔ اس لئے کانگرس کی پروموسیوں کے زمانے ہی میں مولانا شبلی کو سرسید کے سیاسی خیالات سے سخت کراہت تھی۔

ان کے خیالات سیاسی کا خلاصہ یہ ہے کہ مسلم لیگ سے بیزار تھے، اس کو بیکار سمجھتے تھے۔ اور کانگرس کے حامی تھے۔ اس نوع کے مقالات شبلی الگ شائع ہو گئے ہیں۔ ان خیالات کا اظہار نظموں میں بھی کیا ہے۔ ایک نظم کو اس طرح شروع کرتے ہیں:-

معرض ہیں مجھ پہ میرے ہر بانِ قدیم
جرم یہ ہے، میں نے کیوں چھوڑا وہ آئینِ کمن
میں نے کیوں کئے مضامینِ ریاست پہ پہلے
کیوں نہ کی تفسیلید طرز رہنمایانِ زمن
کانگرس سے مجھ کو اظہارِ برابرت کیوں نہیں
کیوں حقوق ملک میں ہوں ہندوؤں کا ہم سخن

مسلم لیگ کے متعلق بڑی دلچسپ نظریں لکھی ہیں۔ ایک نظم میں لیگ کے مسلک پر طنز کرتے ہیں:-

جن ٹہمات میں درکار ہے ایشیا رنفوس ان میں طرزِ عملِ بوسہ و پیغام بھی ہے
اسی نظم میں مسلم لیگ کے دفتر کا ساز و سامان بیان کر کے آخر میں صدرِ مسلم لیگ سے
کتے ہیں:-

نمہ سے آہستہ مرے کان میں ارشاد ہو یہ سال بھر حضرت والا کو کوئی کام بھی ہے؟

علامہ شبلی کی قومی خدمات بھی خواجہ صاحب موصوف بیان کرتے ہیں:-

مولانا شبلی نے تین اہم کام انجام دینے کی کوشش کی، اور ان میں ایک
بڑی حد تک کامیابی بھی حاصل کی۔ ایک وقت علی الاطلاق کا مسئلہ
جس کو پہلے بھی لوگوں نے مختلف طریقے سے چھیڑا تھا، انھیں کی کوشش سے
سرسبز ہوا۔

دوئم، مولانا کی یہ کوشش تھی کہ حالاتِ زمانہ سے باخبر، روشن دماغ،
اور مفید دینی عالم پیدا ہوں۔ اس کی بنیاد پڑ گئی ہے، اور کچھ لوگ جو مولانا کے
نام لیوا ہیں، اور انھیں کے طرزِ کا تخریر میں اتباع کرتے ہیں، ان میں تاریخ نویسی اور
قومی عصبیت کے ساتھ روحانیت کا بھی مساوی پہلو ملا،
تو ہم کہیں گے کہ یہ دوسری کوشش بھی کامیاب ہوئی۔
سوم، وہ چاہتے تھے کہ مسلمان بادشاہوں پر سے تاریخی الزامات رفع کئے جائیں۔
مولانا کو اس معاملے میں بھی خاص کامیابی ہوئی۔ ایک شخص کی زندگی میں ایسے
عظیم الشان کارنامے اس کو سیکڑوں برس تک زندہ رکھنے کے لئے کافی ہیں۔

علامہ شبلی ۱۸۹۲ء میں قسطنطنیہ گئے تو سلطان عبدالحمید خاں
خطبات اور اعزازات | شہنشاہِ ترکی نے "تغایے مجیدی" عطا کیا۔ ۱۸۹۳ء میں
حکومت ہند سے "شمس العلماء" کا خطاب ملا۔ ۱۸۹۶ء میں امیر عبدالرحمن خاں بادشاہ
کابل نے "مکرمہ ترجمہ" قائم کیا۔ اس کے لئے علامہ کا انتخاب کیا، لیکن انھوں نے

جانے سے انکار کر دیا۔ ۱۹۱۱ء میں گورنمنٹ اور نیشنل کانفرنس شملہ میں شریک ہوئے۔
۱۸۹۹ء میں اٹلی کی اور نیشنل کانفرنس کی شرکت کے لئے مدعو ہوئے، لیکن بوجہ
علالت شریک نہ ہو سکے۔ ۱۹۱۳ء میں سلطنت ترکی کی طرف سے مدینہ یونیورسٹی
کا قیام تجویز ہوا تھا۔ (دوبہ جنگ عظیم میں نہ آسکا) اس کا نصاب تعلیم مرتب کرنے کیلئے
علامہ شبلی کا بھی انتخاب ہوا تھا۔

تمام بلاد اسلامیہ مصر و روم و شام وغیرہ اور ممالک یورپ سے ان کے
پاس علمی سوالات آتے تھے۔ مسٹر آرنلڈ (انگلستان) موسیوا (پیرس) ڈاکٹر محمود لیب (برلن)
بذریعہ مراسلت علمی استفادہ کرتے رہتے تھے۔ عثمانیہ یونیورسٹی حیدرآباد کا نصاب
تعلیم تجویز کرنے کے لئے بھی علامہ شبلی منتخب ہوئے تھے۔

علامہ شبلی کی یہ خدمات علیحدہ تذکرہ کے قابل ہیں کہ مسلم
حایت و ترقی اردو | ایجوکیشنل کانفرنس کی ایک تجویز کے مطابق انجمن ترقی اردو قائم
ہوئی تو اس کے پہلے سکریٹری علامہ منتخب ہوئے۔ یہ اس وقت حیدرآباد میں
تھے۔ وہیں انجمن کا دفتر کھولا گیا۔ ان کے زمانے میں بعض بے نظیر کتابیں۔ انگریزی و
عربی سے ترجمہ کرا کے شائع کی گئیں۔ مثلاً ہربرٹ اسپنسر کی مشہور کتاب ایجوکیشن
کا ترجمہ "فلسفہ تعلیم" کے نام سے خواجہ غلام الحنین صاحب پانی پتی نے کیا۔ اور
علامہ ابن مسکویہ کے رسالہ فلسفہ الہیات الفوز الاصح کا مولانا الحکم محمد محسن صاحب
فاروقی پچھراپوٹی نے "القول الاظہر" کے نام سے ترجمہ کیا۔

اردو کی ایک اہم خدمت علامہ شبلی کے ہاتھ سے یہ سرانجام ہوئی کہ
۱۹۱۲ء میں گورنمنٹ نے الہ آباد میں ایک ورنیکولر اسکیم کیٹیجی اس غرض سے
قائم کی کہ اسکولوں اور کالجوں کے لئے دیسی زبان کا نصاب تعلیم ایسی زبان میں
مرتب کیا جائے کہ ایک ہی عبارت کے ساتھ اردو، ہندی دونوں زبانوں میں پڑھا
جاسکے۔ اور اس کے علاوہ اردو پڑھنے والوں کے لئے ہندی پڑھنا بھی لازم
قرار دیا جائے، اور رامین تلسی داس کو نصاب امتحان میں شامل کر دیا جائے۔

اس کمیٹی کے ممبر علامہ شبلی بھی تھے۔ انہوں نے اپنے بے نظیر دلائل سے یہ تمام تجویزیں مسترد کرا دیں۔ کمیٹی کے بعد مولوی حبیب الرحمن خاں صاحب شردانی کو یہ خط لکھا تھا۔

مکرمی تسلیم۔ میں اردو و نیکولہ اسکیم کمیٹی کی شرکت کی غرض سے آباد گیا تھا۔ مشربین نے چند نہایت مضر تجویزیں اردو کے حق میں پیش کی تھیں۔ ایک بھی تھی کہ رامین بھاشا انٹرنس کے امتحان میں لازمی کر دی جائے اور اردو جو مدارس میں ہے وہ ایسی کر دی جائے کہ ہندی بن جائے۔ عجیب منطقی دلائل گھڑے تھے۔ پنڈت سندر لال وغیرہ کمیٹی کے ممبر تھے۔ تیسرے جلسے میں کامل فتح ہوئی۔ تمام تجویزیں اڑ گئیں۔ اگرچہ افسوس ہے کہ مسلمان ممبروں نے کوئی مدد مجھونہ دی، اور دیتے کیا، دینے کے قابل بھی نہ تھے۔ شبلی

اردو زبان و ادب کے جس بقار و تحفظ کی بعد کو کوشش ہوئی، اس کا راستہ علامہ شبلی نے پہلے ہی کھول دیا تھا۔ ورنہ یہ دروازہ پہلے ہی بند ہو چکا ہوتا۔ در نیکولہ اسکیم کمیٹی کی یہ تجویز نامناسب نہ تھی کہ اردو کے طالب علموں کو ہندی سے بھی واقف ہونا چاہئے۔ چنانچہ بعد کو اس پر عمل کیا گیا، اور آٹھویں درجہ تک اردو والوں کے لئے ہندی، اور ہندی والوں کے لئے اردو پڑھنی ضروری ہو گئی۔ لیکن پہلی تجویز نہ جب قابل عمل تھی نہ اب ہے، جس کو علامہ شبلی نے ان الفاظ میں بیان کیا ہے کہ "اردو جو مدارس میں ہے وہ ایسی کر دی جائے کہ ہندی بن جائے" اس قدر البتہ ممکن تھا اور کیا گیا کہ عام بول چال کی آسان زبان میں کتابیں تیار کی گئیں اور ان کو ایک ہی عبارت و الفاظ کے ساتھ اردو، ہندی دونوں سم خط میں چھاپا گیا۔ لیکن یہ اردو، ہندی والوں کو ہندی، اردو سکھانے کے لئے تھیں۔ اس سے آگے اسکولوں، کالجوں، یونیورسٹیوں میں جو اردو کی تعلیم ہے، اس کو بچھنہ باقی و جاری رکھنا لازم ہے۔ ورنہ زبان، علم و ادب، قومیت، کلچر کوئی چیز باقی نہیں رہتی۔

علامہ شبلی کے شغلِ تصنیف اور عادتِ تحریر کے متعلق
 علامہ شبلی کی تعاینف | خواجہ غلام الثقلین صاحب لکھتے ہیں :-

باوجود نہایت ضخیم کتابیں تالیف کرنے کے، اور کثیر التعاینف ہونے کے، وہ کسی دن بھی فلسفہ کے دو یا تین صفحے سے زیادہ نہیں لکھتے تھے۔ زیادہ دقت مطالعہ میں اور زیادہ سے زیادہ دو ڈھائی گھنٹے لکھنے میں صرف کرتے تھے۔ لکھتے دیر میں اور سوچ کر، مگر اس میں کاٹ پھانس بہت کم ہوتی تھی۔ ہمیشہ ایک دو سطر بیچ میں چھوڑ کر کھلا کھلا لکھتے تھے۔ خط نہایت صاف اور باقاعدہ ہوتا تھا۔ آخر عمر تک خوشنویسی کی شان اس قدر تھی کہ شاید ہی کوئی اتنا بڑا مصنف حروف کی خوبصورتی کی اس قدر پروا کرتا ہو۔

علامہ شبلی کی تعاینف ضخامت میں ان کے بعض ہم عصروں سے کچھ بہت زیادہ نہیں، لیکن عظمت و اہمیت میں بہت گراں پایہ ہیں۔ انہوں نے پہلے یہ تجویز کی تھی جیسا کہ المامون کے دیباچہ میں لکھا ہے، کہ نامور فرماں روا یا ان اسلام کی سوانح عمریاں مرتب کریں۔ اس سلسلے کا نام انہوں نے سرسید کے "شوق انگریزی" کی تقلید میں رایل ہیروز آف اسلام رکھا تھا۔ دس خاندانِ حکومت کے دس بہترین فرماں روا منتخب کر لئے تھے، مثلاً

(۱) خلافت راشدہ میں حضرت عمر فاروق رضی اللہ عنہ

(۲) خلافت بنی امیہ میں ولید بن عبد الملک

(۳) خلافت بنی عباس میں امامون الرشید

(۴) بنو امیہ اندلس میں عبدالرحمن ناصر

(۵) سلجوقیہ ایران میں ملک شاہ

اسی طرح سلاطین ایوبی و سلاطین روم وغیرہ میں سے پانچ اور تھے۔ سلسلہ تصنیف کو نمبر اول سے شروع کرنا چاہتے تھے، لیکن حضرت عمر فاروق کی سیرت کے لئے مسائل جمع نہ ہوا، اس لئے پہلے خلیفہ امامون رشید عباسی بغداد کے حالات

المأمون کے نام سے مرتب کئے۔ اس کے بعد الفاروق شریع کی، لیکن یورپ سے بعض کتابوں کے چھپ کر آنے کا انتظار تھا، اس لئے لقبول خود، چند روز کے لئے خاندان حکومت کو چھوڑ کر علی سلسلہ کی طرف توجہ کرنی پڑی۔ فقہ، حدیث، ادب، منطق، فلسفہ، ریاضی، مختلف خاندان سامنے تھے۔ بعض وجوہ سے فقہ کو ترجیح دی، اور امام ابوحنیفہؒ کو جو فقہ کے بانی ہیں، اس کا ہیرو قرار دیا۔

امام صاحب کے سوانح (سیرۃ النعمان) لکھنے میں علم کلام کی بحث اور امام ابوحنیفہ کا اس سے تعلق سامنے آگیا، جس کا خود علامہ شبلی کو بھی اس سے پہلے اندازہ نہ تھا۔ علامہ بالطبع عقلیات (فلسفہ و کلام) کی طرف راغب تھے۔ علی گڑھ میں سرسید کی صحبت نے "آزاد خیالی" پیدا کر دی تھی۔ لیکن اس کے لئے تقلید چھوڑنے کی ضرورت تھی۔ سرسید غیر مقلد تھے۔ شبلی کے لئے یہ مسلک اختیار کرنا ممکن نہ تھا۔ اب انھوں نے دیکھا کہ امام صاحب خود بڑے آزاد خیال اور تاویل پسند تھے۔ یہ بڑا سہارا مل گیا۔ علامہ شبلی نے تمام کلام "اور کلامیوں" کو مطالعہ کرنا شروع کر دیا اس دلچسپی میں وہ سلسلہ فرما کر وایان اسلام ہاتھ سے چھوٹ گیا۔ الفاروق بہت سی لکھ چکے تھے۔ وہ تو پوری کر دی۔ پھر اس طرف توجہ کرنے کی فرصت نہ ملی۔ اور یہ بہت اچھا ہوا۔ ملک شاہ سلجوقی "اور نور الدین زنگی" وغیرہ کو بھی لکھ دیتے، تو بجز "تالیف شبلی" کے اور کوئی قدر و قیمت نہ رکھتے۔ یہ بات اسی سے معلوم ہوتی ہے کہ علامہ کی تمام تصانیف میں المأمون سب سے کم پڑھی جاتی ہے۔

علامہ شبلی کی تصانیف علوم و فنون کے لحاظ سے اس طرح مرتب ہو سکتی ہے:-

سیرت و سوانح - المأمون، سیرۃ النعمان، الفاروق، سیرۃ ابنی عبد

فلسفہ و کلام - علم الکلام، العقلام، الغزالی، سوانح مولانا دوم

ادبیات - موازنہ آئین و دین، شعرا، نظم و نثر

سفر نامہ - سفر نامہ مصر و روم و شام

تاریخ — تاریخ اسلام، مضامین عالمگیر

تعلیمات — مسلمانوں کی گذشتہ تعلیم

تقریرات — ندوۃ العلماء اور ایجوکیشنل کانفرنس کی تقریریں

خطوط — مکتب شبلی ۳ حصے

مقالات — مقالات شبلی ۸ حصے جن میں علمی، ادبی، تنقیدی، تاریخی، تعلیمی، سوانحی

مضامین الگ الگ مرتب کئے گئے ہیں۔

نظم اردو — شہنوی صبح امید، قومی مدرس، مجموعہ کلام اردو۔

عربی تصانیف — الانتقاد علی التمدن الاسلامی (مصر کے عیسائی مصنف جرجی زیدان

کی کتاب "التمدن الاسلامی" کی تنقید) بدر الاسلام، املاات المعنی

فارسی نظم — دیوان شبلی (جس میں دستہ گل، بوسے گل وغیرہ مختصر مجموعے

شامل ہیں)۔

علامہ شبلی کا طرز تحریر | علامہ شبلی اپنے زمانے کے پہلے شخص ہیں جنہوں نے

اسلوب تحریر کی اہمیت کو سمجھا۔ علامہ آزاد اور ڈپٹی نذیر احمد

کے طرز تحریر کی کوتاہیاں بیان ہو چکی ہیں۔ مولانا حالی اپنے اسلوب کی متانت اور

ہمواری سے مختلف موضوعات کو نباہ لے گئے، لیکن علامہ شبلی کے مقابلے میں ان کا

طرز بھی بے مزہ معلوم ہوتا ہے۔ موقع و مقام اور موضوع بیان کے مطابق اسلوب

اختیار کرنے کے لئے صرف وجدان و ذوق کی رہنمائی شرط ہے۔ قواعد صرف دیکھو

اور اصول معانی و بیان بھی بغیر ذوق سلیم اور ذہن متوازن کے کام نہیں دیتے۔

علامہ شبلی ایسا ہی مذاق صحیح اور طبع لطیف رکھتے تھے۔ ہر موقع و محل کے لئے اسی کے

مناسب طرز تحریر اختیار کیا ہے۔ لطیف و نازک استعارہ و تشبیہ سے بھی کام

لیتے ہیں۔ لیکن اس کے بغیر بھی الفاظ کے انتخاب مرکبات اور جملوں کی ساخت میں

اس قدر حسن تناسب ملحوظ رکھتے ہیں کہ ان کی عبارت میں نہایت دلکشی و دلآویزی

پیدا ہو جاتی ہے۔ اس کے ساتھ لطافت خیال، دقت نظر، درست کھینچ، قوت

استدلال سے مضمون میں ندرت و جدت اور تاثیر و دفعی پیدا کرتے ہیں۔ عظمت و اہتمام کے موقع پر شاندار الفاظ اور موزوں ترکیبوں سے شان و شوکت دکھاتے ہیں۔ دلائل اور مثالوں کے انتخاب و ترتیب میں ان کا حسن نظر اور ذوق سلیم نمایاں ہے۔ جس موقع پر دوسرے مصنف معمولی سامنے کی مثالوں پر فحاعت کرتے ہیں، وہاں علامہ شبلی نادر و عجیب مثالیں تلاش کرتے ہیں۔

ان کی تحریر کے متعلق سر سید "دیباچہ الماموں" میں لکھتے ہیں :-

"ایسی صاف و شستہ اور برجستہ عبارت ہے کہ دلی والوں کو

بھی اس پر رشک آتا ہوگا"

مولانا حالی کے حال میں لکھا گیا ہے کہ اردو میں سیرت اور علامہ شبلی کی اولیات اور ان کا مرتبہ

ان کا آغاز کیا۔ شبلی کی بھی اکثر تصانیف انہی دو موضوع کی ہیں۔ چھ سیرت و سوانح (مع غزالی و رومی کے) اور دو تنقیدیں (موازنہ و شعراجم) "شعراجم" کی پانچ جلدوں میں تذکرہ شعرا بھی ہے اور تنقید شعرو سخن بھی۔

آزاد کی "دربار اکبری" اور حالی کی "حیات سعدی" شبلی کی "الماموں وغیرہ سیرتوں سے پہلی ہیں۔ اسی طرح آزاد کی "آب حیات" اور سخندان پارس" اور حالی کا مقدمہ شعر و شاعری" شبلی کے "موازنہ" و "شعراجم" سے قدیم ہیں۔ اس لئے آزاد و حالی کی اولیت مسلم ہے۔ یا اصول تذکرہ شعرا سب سے پہلے آزاد نے لکھا۔ جامع سیرت سب سے پہلے حالی نے مرتب کی، اصول تنقید و نمونہ تنقید سب سے پہلے حالی نے پیش کئے لیکن جب شبلی نے ان چیزوں پر قلم اٹھایا تو اس زمین کو آسمان کر دیا۔ اردو میں پہلی مرتبہ یہ بات نظر آئی کہ ذوق سلیم "سیرت" اس طرح مرتب کرتا ہے، اور تنقید اس طرح لکھتا ہے

اس عیارِ کامل کے لحاظ سے سیرت و تنقید بھی گویا علامہ شبلی کی اولیات میں شامل ہیں۔ آزاد، حالی، شبلی کی کتابیں مقابل رکھ کر دیکھا جائے تو

معلوم ہوگا کہ شبلی کو پہلے نمونوں سے کوئی مدد نہیں ملی۔ "سیرۃ النبی" اور "الفاروق" کے لئے "در بار اکبری" اور "حیات سعدی" نمونہ کا کام نہیں دے سکتیں۔ اسی طرح "شعر العجم" کے پہلے تین حصے (تذکرہ شعرا) "آب حیات" کی تقلید سے بے نیاز ہیں، اور چوتھا، پانچواں حصہ (حقیقت شاعری اور اصناف شاعری کی تنقید)، "مقدمہ شعر و شاعری" کے اتباع سے بالاتر۔

علامہ شبلی کی "علم الکلام"، "الکلام" اور اس فن سے متعلق "الغزالی" اور "سوانح مولانا روم"، اردو زبان کی وہ ادبیات ہیں ان ۲۵ برس میں "آخربات" بھی یہی ہیں۔ اس میں شک نہیں کہ علم کلام کی طرف توجہ اور اس کا شوق علامہ شبلی کے اندر سرسید کے اثر سے پیدا ہوا تھا۔ سب سے پہلے سرسید نے اور ان کی تقلید میں مولوی چراغ علی نے اسلام کے عقائد و اعمال اور احکام و شرائع کو عقل کے مطابق اور مصلحت زمانہ پر مبنی ثابت کرنے کے لئے علم کلام کے اصول برتے تھے۔ لیکن اس فن کی تاریخ و اصول، اور اہل فن کا طریقہ عمل سب سے پہلے علامہ شبلی نے پیش کیا۔

ثنوی مولانا روم سے علم کلام کے مسائل مرتب کرنا علامہ شبلی کی بے نظیر جودت طبع اور فکر رسا کا ثبوت ہے۔ ثنوی کا یہ وصف بالاجمال شارحین و شائقین ثنوی کی نگاہوں سے مخفی نہ تھا۔ عقائد و الہیات کے مباحث میں "ثنوی مولوی" کے اشعار پہلے بھی پیش کئے گئے ہیں۔ لیکن مسائل کی یہ ترتیب جو سوانح مولانا روم میں ہے، علامہ شبلی کا کارنامہ ہے۔

"تاریخ اسلام نے مختلف واقعات کی تحقیق اور ان کے متعلق غلط فہمیوں کی اصلاح جس کاوش و جاہلیت کے ساتھ علامہ شبلی نے کی، اس کی نظر پہلے موجود نہ تھی۔ "جزیہ"، "کتب خانہ اسکندریہ"، "مضامین عالمگیر" وغیرہ متعدد رسالے اور مضامین اپنی نوعیت کی پہلی چیزیں ہیں۔

ان تمام تصانیف میں "بلاغت کلام" جس حد تک ہے، اس میں کوئی

ہمعصر علامہ شبلی کو نہیں پہنچتا۔ اس لئے وہ ادیب و نقاد اور مورخ و سیرت نگار ہر حیثیت سے رفعت و مرتبت میں بالکل منفرد ہیں۔

علامہ شبلی کی شاعری کثرت سے مطالعہ کیا تھا، فارسی زبان اور شاعری کے نکاتوں اور لطافتوں پر عمور حاصل تھا۔ اس لئے ”فارسی گویان ہند“ میں کم سے کم اپنے معاصرین میں وہ کسی سے کم نہیں۔ خود ایک خط میں اپنے متعلق لکھتے ہیں: ”فارسی شاعری میں زبان کو اصول پر برتنا“ یہ اصول پر برتنا، غیر زبان والوں کو مشکل سے میسر آتا ہے۔ اہل ہند چھٹسو۔ سات سو برس سے فارسی میں شاعری کرتے ہیں۔ امیر خسرو سے فیضی کے زمانے تک ہندوستان کے فارسی شاعروں کی بول چال بھی فارسی میں تھی۔

تصنیف و تالیف بھی، خط و کتابت بھی، اور ایرانی شاعروں کی آمد و رفت بھی جاری تھی۔ اس لئے اُس زمانے میں یہاں کا شعر و ادب بھی بڑی حد تک ایرانی اسلوب پر رہا۔ اس کے بعد جب سے اردو، بول چال، تصنیف اور شاعری میں داخل ہوئی، ہندوستانی طرز و ادا، اور فارسی الفاظ و محاورات کا ہندوستانی استعمال فارسی شاعری میں آگیا، جس کو اہل ایران ”سبک ہندی“ کہتے ہیں۔ پھر اہل ہند کے لئے اس طرز ہندی سے بچنا اور ”سبک ایرانی“ برتنا دشوار ہو گیا۔ اور اس کے لئے خاص ذوق سلیم اور نگاہ تنقید کی ضرورت ہونے لگی۔ اس ”ذوق و نظر“ کا تاثرین میں مرزا غالب پر خاتمہ ہو گیا۔ غالب کے بعد پھر کسی کو یہ بات کمال کے ساتھ نصیب نہ ہوئی۔ تاہم کثرت سے اور اچھا کہنے والوں نے بے عیب بھی کہا، اور اسلوب ایرانی ”میں بھی کہا۔ اسی وجہ سے اہل ذوق ایرانیوں نے پسند کیا۔

علامہ شبلی کا زمانہ عملی گڈمے تک فارسی کلام سبک ہندی سے خالی نہیں، پھر بھی ان کی لطافتِ طبع اور حُسنِ مذاق کا شاہد ہے آخری زمانے کا کلام بہت بے بجا ہوا، اور معیار سے نہایت فریب ہے۔ الفاظ ترشے ہوئے،

اور مصرع ڈھلے ہوئے ہیں۔ خصوصاً بھٹی کی غزلوں میں بڑی دلاویزی ہے۔ اس زمانے میں ان سے زیادہ پرگو اور بھی تھے، زیادہ شیریں کلام کوئی نہ تھا۔ فارسی شاعری سے مناسبت و شوق رکھنے کے علاوہ علامہ شبلی "دلِ زندہ" اور شیوہ اہل نظر" بھی رکھتے تھے۔ اور پہلے کی زندگی اور دوسرے کی "آبرو" کی خاطر فارسی غزل کہنے سے بہتر کوئی شغل نہ تھا۔

ان کا اردو کلام بہت مختصر ہے، "شہنوی صبح اُمید" اور "قومی مدد" قیام علی گڑھ کی نظمیں ہیں۔ وقتی چیزیں تھیں۔ اس زمانے میں چند بار شائع ہوئیں۔ اب مجموعہ کلام میں شامل ہیں۔ ان کے بعد سا لہا کوئی اردو نظم نہیں لکھی۔ ۱۹۱۱ء میں تقسیم بنگالہ کی نسوخی اور اس کے بعد جنگ بلقان کا ہجان

۵۔ بقول مولانا حبیب الرحمن فاں شردانی "بھٹی کے سفر فارسی شاعری کے لئے یادگار ہیں۔ اس یادگار کو بانی رکھنے کے لئے بھٹی کے متعلق علامہ شبلی کا کچھ کلام درج کیا جاتا ہے۔ یہ غزل بھٹی میں ستمبر ۱۹۰۶ء میں کہی تھی:-

غزل

نثارِ بھٹی کن ہر متاعِ کُنہ و نورا	طرازِ سندِ جمشید و فرّ تاجِ خسرو را
بہر سوازِ ہجومِ دلبرانِ شوخِ بے پردا	گذشتن از سرِ رہِ مشکلِ افتادست بہرِ پردا
نفاں از گرمیِ ہنگامہِ فوجانِ زرد شستی	بہم آیندہ از زلف و عارضِ ظلتِ ضورا
"بدہ ساتی مے باقی کہ در جنت نخواہی یافت"	کنارِ آبِ چو پانی و گلشتِ اپالورا

یہ شبلی بہ یاد پنجہ گیر اے مژگانش

دگر رہ پارہ سازم این قباسے زہد صد نورا

تیسرے شعر کے (ظلت و ضور) پر علامہ نے فارسی میں اس مضمون کا نوٹ لکھا ہے کہ پارسی لوگ دو خدا مانتے ہیں، یزدان و اہرمین، اور ان کو نور و ظلت سے تعبیر کرتے ہیں۔ چوتھا شعر خواجہ حافظ شیرازی کے اس شعر سے ماخوذ ہے:-

بدہ ساتی مے باقی کہ در جنت نخواہی یافت کنارِ آبِ رکنِ باد و گلشتِ مصلے با بقیہ صفحہ ۶۳۵ پر

پیدا ہوا تو علامہ شبلی نے "پولٹیکل کروٹ" بدل اور مضامین کے ساتھ سیاسی نظمیوں بھی لکھیں۔ جن میں سے بعض ایسی تیز و سخت تھیں کہ "قابل ضبطی" سمجھی گئیں۔ ان کے علاوہ تاریخ اسلام کے چند واقعات نظم کئے ہیں۔ اگر وہ جہانگیر کے واقعات کی نظمیوں نہایت مشہور و مقبول ہوئیں۔ یہ سب کلام شاعری کے کانٹے میں تولا ہوا، اور نہایت پُر لطف ہے۔ سیاسی نظموں میں تو وہ، تنہا نہیں تو ایک دو کے ساتھ، پیش رو اور پیشوا کا مرتبہ رکھتے ہیں۔ اس زمانے کے "سیاسی شعرا" میں مولوی ظفر علی خاں ابدی بڑے زہیندار سے بہتر کوئی نہ تھا۔

(بقیہ حاشیہ صفحہ ۶۲۲)

اسی ماہ ستمبر کی لکھی ہوئی چوتھی غزل تمام کلام میں سب سے زیادہ طویل ہے۔ چند شریہ ہیں:-

گرم از دست شیرازہ صفا ہاں زدہ ام	شرم بادم کہ نواہاے پریشاں زدہ ام
بیمی بود مرا منزل مقصود و عبث	پیش ازیں گام طلب درہ حرمان زدہ ام
آن نگار بھی چہرہ بدانساں افروخت	کاش آرد دم و درخمن ایماں زدہ ام
آن شد ای دوست کہ آراستے پیکر فن	نقش زیبا صنمے بر ورق جاں زدہ ام
آن شد ای دوست کہ درندہ بہ بنی بازا	کہ دم از صحبت آن دشمن ایماں زدہ ام
ہاں دہاں دست بدارید ز من لے اجاب	کہ بہ زیبا صنمے دست بہ پیاں زدہ ام
جائے آنت کہ گلشن دم از کج لبم	بوسہ ہا بکہ بر آن عارض خندان زدہ ام

اس مضمون کے دو ایک شعرا در بھی ہیں۔ ایسے ہی مضامین کے متعلق بہ مضمون دہلوی کہتے ہیں:-

اس ذوق سے کہتے ہیں حدیث لب شیریں گویا ترے ہونٹوں ہی سے لیتے ہیں مہم

شبلی کی اس غزل کے دو شریہ بھی ہیں:-

تا اگر آں بت خود کام زیادم نہ برد گر ہے چند دریاں زلف پریشاں زدہ ام

پے تو اں برد کہ ایں زمرہ بے چیزے نیت

شبلی ایں تازہ نواہا نہ چومساں زدہ ام

(باقی حاشیہ صفحہ ۶۲۶ پر)

(۱) علامہ کے خیالات اور تالیفات پر ان کی زندگی میں اور بعد کو علامہ شبلی پر اعتراضات مختلف اعتراضات کئے گئے۔ تردید میں مضامین لکھے گئے، تصانیف کے جواب میں کتابیں چھاپی گئیں۔ تاریخی غلطیاں بتائی گئیں، تالیفی کمزوریاں دکھائی گئیں۔ لیکن باوجود اس کے ان کے مصنف اور انشا پرداز کے مرتبے سے کسی نے انکار نہیں کیا۔ اعتراضات کی بڑی بنیاد ان کے مذہبی خیالات و اجتہادات تھے۔ جہاں ان کے کمال کا یہ اعتراف کیا گیا۔

(بقیہ حاشیہ صفحہ ۶۳۵)

بمبئی سے واپسی میں ۲۷ ستمبر ۱۹۰۴ء کو غزل کہی ہے۔ مطلع و مقطع یہ ہے، مقطع کیا خوب فرمایا ہے۔

دوش کاں دلدار با من ہم وثاق افتادہ بود
غزلے در گنبد فیروزہ طاق افتادہ بود
از دل صد پارہ ات آگہ نیم شبلی، دے
شیشہ دیدم کہ از بالائے طاق افتادہ بود

۱۳ اپریل ۱۹۰۴ء کو الہ آباد میں بیٹھے بمبئی کو یاد کر رہے ہیں۔

زہے جاں بخش آج ہواے بمبئی شبلی
طرازِ دلخ و نوشاد و فرخارت، ہزاری
دو چار شعر اور بھی قابل دید ہیں۔

دامن عیش ز دستم زود، تا شبلی
دامن بمبئی از کف ندہم تا باشم

شبلی عیاں گستہ مردوسے بمبئی
مانیز با تو ہم سفریم، اس کتاب صیت

ز ذوق طبع شبلی من در اول روز دہنتم
کہ در آشوب گاہ بمبئی در بازوایاں را

بیایینجا کہ ہر سو کارواں در کارواں بینی
بتان آذری را، دہلران شام و ایران را

یہ غزلیں شائع ہو جاتی تھیں، اور ان مضامین کے چوڑے ہوتے تھے۔ اس لئے ایک غزل میں اپنے مخاطب غزل سے کہتے ہیں۔

(باقی حاشیہ صفحہ ۶۳۷ پر)

”آپ کی تعریف کے مطالعہ سے دینا سے اسلام کی دست و غمت اور خوبیوں اور ترقیوں کا اندازہ ہوتا ہے۔ غیر اقوام پر ان کے پڑھنے سے اسلام کی حقیقی عظمت اور خوبیاں منکشف ہوتی ہیں۔ یہ کتابیں سہل پسندی، عام فہمی اور دلاویزی میں اپنی آپ نظر ہیں“ (مولوی ظفر الملک اڈیٹر الناظر از سیر المصنفین)

وہاں یہ بھی کہا گیا ہے۔

”ہمارے مولانا پرستان عقیدت کی رایوں کے مطابق اسلام کی تاریخ گذشتہ اور قرآنی تعلیم کو ایسے سانچے میں ڈھال دیتے ہیں کہ خواہ مذہب کا منشا پورا نہ ہو، لیکن متبعین پر آپ کی تشفی ہو جائے“

”مولانا کی ایسی تمام تحریروں نے اگر ایک طرف حاملان شریعت اور علمائے مذہب کو برا فروختہ اور کبیدہ خاطر کیا، تو دوسری طرف خود اسلام کی قوت کو ناقابل تلافی نقصان پہنچا دیا ہے۔“ (دہی مضمون)

اس اعتبار سے ان کی حیثیت تقریباً سرسید کی سی تھی۔ فرق یہ تھا کہ سرسید باقاعدہ عالم، محدث نہ تھے، اور علامہ شبلی سب کچھ تھے۔ سرسید کی رایوں کو تو دخل در معقولات سمجھا گیا تھا، لیکن علامہ شبلی کے ”اجتہاد نو“ کی حمایت میں ان کے جہ و دستار تھے، علمائے ملت کی برہمی و براہ فرودختگی کا یہی باعث تھا۔ سب سے پہلے اور سب سے زیادہ سیرۃ النعمان پر اعتراض

(بقیہ حاشیہ صفحہ ۶۳۶)

چشم لطف از تو با نمازہ آن می دارم کہ من از نام نکو بہر تو نقصاں کردم
اس غزل کا مقطع ہے :-

شلی این فن نہ بر این شیوہ آئین بدہ است پیش ازین کالبد سے بود کہ من جاں کردم
فن شعر گوئی با فن عشق بازی ؟

اس مجموعہ بوسے گل کی آخری غزل کا مقطع کیا خوب ہے :-

شاعری از من دور از سواد بمستی حایا شبلی، رند غزل خواں نیستم

کئے گئے۔ وجوہ اعتراض کلیہ ذکر آچکا ہے۔ معترضین میں مولوی حبیب الرحمن صاحب شیروانی رئیس بھیکن پور (نواب صدر بار جنگ بہادر) بھی تھے، اور علمائے معترضین میں شاید سب سے کم عمر، لیکن فہم و فراست اور مذہبی جوش و پاسداری میں کسی سے کم نہ تھے۔ علی گڑھ کانج سے قریب کا تعلق رکھتے تھے۔ علامہ شبلی نے تمام مخالفانہ مضامین میں سے مولوی صاحب موصوف ہی کے اعتراضات کا جواب لکھا۔ اس میں یہ شعر بھی لکھا تھا:-

رسی آنگہ بدر دما کہ چوما خامہ گیری و حرف بنکاری

(۲) "سیرۃ النعمان" کے بعد الفاروق پر اعتراض ہوئے۔ یہ دوسری قسم کے تھے۔ جن کا خلاصہ یہ تھا کہ "مصنف نے اسلام کی تاریخ کو اپنے سائیکے میں ڈھال لیا ہے۔ الفاروق پڑھ کر یہ خیال پیدا ہوتا ہے کہ موجودہ زمانے کی شایستگی اور اس زمانے کے تمدن میں کچھ زیادہ فرق نہ تھا۔ جو محکمے دفاتر موجودہ طرز حکومت کے لازمی عناصر ہیں، کم و بیش وہ سب دربار خلافت کے ارکان پائے جاتے ہیں، جن کو درایت کبھی تسلیم نہیں کر سکتی" (ایڈیٹر الناظر)۔ اور اس پر یہ فیصلہ کیا گیا ہے:-

"جو درجہ حزم و اقیاناط تاریخ کی کسی مستند کتاب کا طرہ امتیاز ہونا چاہئے

الفاروق اس سے محروم ہے" (ایڈیٹر الناظر)

علامہ شبلی کی رجحان پسندی اور ہیرو پرستی سے ہمیں انکار نہیں۔ لیکن اس میں ان کا صرف مبالغہ یا اہتمام ہم کو تسلیم ہے۔ ورنہ

تا بنا شد چیز کے شبلی نگوید چہ سزا

علامہ نے "الفاروق" کی ترتیب میں اس قول پر عمل کیا ہے کہ اشباب فضائل میں حدیث کا بالکل صحیح ہونا شرط نہیں البتہ کسی صحیح قول کی تردید نہ ہو اور کسی دوسرے کی مضرت و منقصت نہ ہو۔ اس لئے انہوں نے حضرت عمر فاروق رضی اللہ عنہ کے انتظام حکومت کے متعلق جو بات جس تاریخ میں پائی لکھی۔

وہ تحقیق و تفتیح نہیں کی جو بعد کو سیرۃ النبیؐ کے لئے کی۔ لیکن الفاروق میں بھی کثرت سے واقعات صحیح بخاری و صحیح مسلم سے اور قاضی ابویوسف کی کتاب الخراج سے اور اس طرح کی بعض اور مستند کتابوں سے لئے ہیں۔

معرضین نے کم سے کم یہ اعتراض سمجھ کر نہیں کیا کہ مصنف الفاروق نے موجودہ طرز حکومت اور دربار خلافت میں کچھ زیادہ فرق نہیں رکھا۔ جس چیز سے ان کو دھوکا ہوا، وہی علامہ شبلی کا کمال تالیف ہے۔ علامہ نے حصہ دوم میں جلی عنوانوں کی تفصیل کے لئے حاشیوں پر ذیلی سرخیاں قائم کر کے موجودہ طرز حکومت کے سب نہیں تو اکثر ضروری عناصر خلافت فاروقی میں دکھائے ہیں۔ فہرست مضامین پر نظر ڈالنے سے یہ عنوان نظر آتے ہیں:-

صوبوں کی تقسیم، محکمہ بندوبست، قانون مالگذاری، محکمہ آب پاشی، مختلف

قسم کے رجسٹر، مردم شماری، محکمہ جاسوسی، پولیٹیکل تنخواہیں، پرچہ نویسی، فن

جنگ، فوج کے خزانچی و محاسب، قلعہ شکن آلات، سفرینا وغیرہ۔

لیکن ان کو پڑھ کر دیکھا جائے تو معلوم ہوتا ہے کہ یہ سب چیزیں بالکل ابتدائی حالت میں اور وقت و موقع کے مطابق تھیں۔ مثلاً فوجیں تھیں تو وہ کہیں رہتی بھی تھیں۔ ان مکانوں کا نام فوجیں بار لکھ دیا۔ معترض بے پڑھے یہ کیوں تصور کر لے کہ انگریزی فوجوں کے سے قطار در قطار باقاعدہ یکساں کرے، ہال، کلب گھر، اصطبل تھے۔ مردم شماری کے متعلق لکھا ہے:-

”زکوٰۃ اور جزیہ کی تشخیص کی ضرورت سے ہر مقام کی مردم شماری کرائی گئی

تھی..... خاص صفتوں کے لحاظ سے بھی نقشے تیار کرائے تھے مثلاً

سود و قاص کو حکم بھیجا تھا کہ جس قدر آدمی قرآن پڑھ سکتے ہیں، ان کی فہرست

تیار کی جائے۔ شاعروں کی بھی فہرست طلب کی تھی۔“ (الفاروق ص ۱۱۸)

ظاہر ہے کہ ہندوستان میں ابھی آغاز ۱۹۴۷ء میں جیسی مردم شماری ہوئی ہے، ایسی جب نہ تھی، نہ ایسی دکھائی گئی ہے۔

اس کے علاوہ معتز ضیٰ نے یہ امر فراموش کر دیا ہے کہ خلافت فاروقی عراق، شام، مصر، ایران، دور دور تک تھی۔ مصر و ایران وغیرہ پہلے سے تمدن و ثقافت کے ملک تھے۔ وہاں یہ تمام اصول حکومت اور طرزِ سلطنت رائج تھے۔ فتح اسلام کے بعد بھی جاری رہے اور اب عہد فاروقی کے کارنامے اور انفاروقی میں لکھنے کے واقعات ہو گئے۔

(۳) موازنہ انیسویں دہرے پر بھی اعتراض ہوئے اور اس کے جواب میں المیزان اور رد الموازنہ وغیرہ لکھی گئیں۔ اردو کتابوں میں اضافہ کے لحاظ سے تو بہت اچھا ہوا کہ یہ کتابیں لکھ دی گئیں۔ خصوصاً المیزان کہ وہ بڑی ضخیم کتاب ہے۔ ”موازنہ“ سے دُکھی اور مرزا دبیر کے حالات، خصوصیات کلام، انتخابِ مرانی کے اعتبار سے نہایت کارآمد۔ لیکن اس میں جواب موازنہ کی سعی لا حاصل ہے۔ ”موازنہ شبلی“ لا جواب تھا۔ علامہ شبلی کی طبیعت میں بعض باتیں مؤرخ و نقاد کی شان کے خلاف تھیں۔ ان کا ظہور ”موازنہ“ میں بھی ہے۔ صرف ان چند باتوں پر نظر ڈالنے کی ضرورت تھی۔ اس کام کے لئے چند صفحے یا ایک دو جُز کافی تھے۔ ورنہ وہ شاعری میں اس قدر صحیح مذاق اور نظر انتقاد رکھتے تھے کہ ان کی تنقیدوں میں مشکل سے کلام ہو سکتا ہے۔ بعض قابل اعتراض باتوں کا ذکر کیا جاتا ہے۔

(۱) علامہ شبلی کی عادت تھی کہ جس مسئلے کو جتنا اہم سمجھتے تھے اتنی ہی اس کی تحقیق کیا کرتے تھے۔ معمولی قرین قیاس باتوں میں صرف شہرت و سماعت کو کافی سمجھتے تھے۔ انھوں نے ”موازنہ“ میں مرزا دبیر کے بعض شعروں اور مصرعوں کو خلاف بلاغت بتایا ہے۔ ان میں یہ بھی ہیں:۔

حضرت رسول اللہ صلی اللہ وآلہ وسلم کی زبان سے مرزا دبیر نے یہ مضمون ادا کیا ہے:۔

محبوب ہوں فدائے ذوی الاحرام کا نانا ہوں میں حسین علیہ السلام کا

آنحضرتؐ کی زبان سے امام صاحب کے لئے ”علیہ السلام“ کا لفظ کس قدر ناموزوں ہے

ایک اور مشہور مصرع ہے :-

”زیر قدم والدہ فردوس بریں ہے“ (دبیر)

مصنف المیزان کہتے ہیں کہ یہ دونوں مرزا دبیر کے نہیں ہیں۔ ان کے نام سے غلط مشہور کر دیے گئے ہیں۔ یہاں علامہ پر اعتراض صرف عدم تحقیق کا ہو سکتا ہے۔ یہ کوئی بڑی بات نہیں۔ اصل مسئلہ مرزا دبیر کی عدم رعایت بلاغت ہے۔ وہ اور بہت سے مصرعوں سے ثابت ہے جو علامہ نے پیش کئے ہیں۔

(۲) علامہ نے صفت ”تنسیق الصفات“ کی یہ تعریف بیان کی ہے :-

”جب کسی موقع پر چند الفاظ ایک دزن یا ایک قسم کے پے در پے آتے

ہیں تو ایک خاص لطف پیدا ہوتا ہے“ (موازنہ صفت)

اور اس کی مثالوں میں یہ شعر بھی لکھا ہے :-

کونہ میں ہی موکہ دن بھر نظر آیا شمر آیا۔ سنان آیا۔ خُر آیا۔ عمر آیا

یہ تعریف اور مثال دونوں غلط ہیں۔ اس کے نام میں ”صفات“ کا لفظ ہے۔ اسی سے تعریف نکلتی ہے کہ کسی شے کی صفات پے در پے لائی جائیں۔ اسما، افعال یا جملے پے در پے آنے سے ”تنسیق الصفات“ نہیں بنتی۔ ”موازنہ“ میں یہ مثال صحیح لکھی ہے :-

اک گھاٹ پہ بھی آگ بھی جانی بھی ہو ابھی امرت بھی، ہلاہل بھی، سیجا بھی، تضا بھی

(۳) علامہ شبلی برب سے اہم اعتراض یہ ہے کہ انھوں نے کتاب کا نام تو

”موازنہ انیس دبیر“ لکھا ہے۔ لیکن اس سے مقصد تحسین انیس اور تنقیص دبیر

ہے۔ موازنہ میں طرفین کے محاسن و معائب دکھانے فروری ہیں۔ علامہ مدوح نے

برائے نام بیباک انیس کی غایاں بھی بتائی ہیں۔ لیکن اکثر جگہ ان کی یہ تاویل کی ہے

کہ کاتب کی غلطی ہے اور مرزا دبیر کے افلاط میں کہیں یہ احتمال ظاہر نہیں کیا۔

”المیزان“ میں بتایا گیا ہے کہ یہاں یہاں کاتب کی غلطیاں، اس لئے علامہ شبلی

کا اعتراض درست نہیں۔

علامہ موصوف میں یہ وصف بھی ہے کہ وہ ایک کو اعلیٰ اور ایک کو ادنیٰ سمجھ لیتے

ہیں تو پھر یہ تلاش نہیں کرتے کہ ان کے ناپسندیدہ شخص میں کتنی خوبیاں ہیں۔ خواہ وہ پسندیدہ شخص کے مقابلے میں کتنی ہی کم ہوں۔ تزییح کے لئے یہ ضروری نہیں کہ غیر مزخ شخص میں کوئی خوبی ہو، یا اس کی خوبیوں سے چشم پوشی کی جائے۔ یا ان کو کم کرتے دکھایا جائے۔ انھوں نے مرزا دبیر کے متعلق لکھا ہے۔

” فصاحت ان کے کلام کو چھو نہیں گئی، بلاغت نام کو نہیں، کسی چیز یا کسی کیفیت

یسی بات کی تصویر کھینچنے سے وہ بالکل عاجز ہیں۔“

اور اس کے بعد فرماتے ہیں۔

” ہماری یہ غرض نہیں ہے کہ ان کے کلام میں سر سے سے یہ باتیں پائی ہی نہیں

جائیں، لیکن گفتگو قلت اور کثرت میں ہے۔“

جب قلت و کثرت میں گفتگو تھی تو یہی بات کہنی چاہئے تھی۔ یہ الفاظ ”چھو نہیں گئی، نام کو نہیں، بالکل عاجز ہیں،“ لکھنے ہی مناسب نہ تھے۔ اس لئے کہ خلاف واقع ہیں۔ علامہ شبلی نے صرف ایک واقعہ کے متعلق مرزا دبیر کے پانچ بند نقل کئے ہیں اور لکھا ہے۔

”مرزا دبیر صاحب نے اس واقعہ کے بیان میں جو بلاغت صرف کی ہے، اور

جو درد انگیز سماں دکھایا ہے۔ کسی سے آج تک نہ ہو سکا۔“

لیکن ہم نے اپنی ”تالیف تارخ مرثیہ گوئی“ میں مرزا دبیر کے مختلف مرثیوں سے طویل و مسلسل اقتباسات لکھ دیے ہیں جن میں وہ فصاحت و بلاغت، جس کو علامہ حمدوح کہتے ہیں کہ دبیر کے کلام کو چھو بھی نہیں گئی، ایسی اعلیٰ ہے کہ اگر ان بندوں کو میر انیس کے کلام میں ملا دیا جائے تو پہچان مشکل ہے موازنہ کا حق یہ تھا کہ علامہ مرزا صاحب کے کلام کا بلاستیغاب مطالعہ کر کے بجائے ایک دو واقعات یا چند اشعار کے وہ تمام یا اکثر حصے پیش کرتے، جہاں دبیر انیس سے بڑھ کر یا برابر کامیاب ہوئے ہیں۔ یہ ہوتا تو پھر ان سے کوئی شکایت نہ ہوتی، اور تزییح انیس کے متعلق ان کی رائے پھر بھی درست ہی رہتی۔

(۴) شعرالجم بھی موردا اعتراض رہا مختلف لوگوں نے مضامین اور رسالے لکھ کر اس کی تاریخی و تنقیدی غلطیاں دکھائیں۔ اس کی حقیقت یہ ہے کہ علامہ شبلی ”مورخ“ سے زیادہ نقاد تھے۔ شعرالجم کی تالیف کا مقصد یہ تھا کہ فارسی شاعری کی وسعت و جامعیت ثابت کی جائے اور تنقید موازنہ کر کے شاعروں کے کمالات دکھائے جائیں۔ اس کام کے لئے فی الجملہ ملکی تاریخ اور شاعری کا ارتقا بھی بیان کرنے کی ضرورت تھی اور شاعروں کے حالات بھی۔ لیکن ذاتی معاملات یا ملکی تاریخ مفقود بالذات نہ تھی۔ اور علامہ کی یہ عادت ہو چکی ہے کہ وہ صرف اپنے کام اور ضرورت کی قدر تحقیق کیا کرتے تھے۔ ان کی جن تصانیف اور مضامین کا موضوع تحقیق ضمنی چیز ہے، وہاں وہ ہر روایت اور ہر تحریر کو معتبر سمجھ لیتے ہیں۔ اس بنا پر شعرالجم میں شعراء کے سال ولادت و وفات، ان کا وطن، حسب نسب، کتابوں کا سال تصنیف، ان کا انتساب، تاریخ ایران کے سنہ اور اس قسم کے مختلف معلومات کہیں کہیں غلط لکھی گئی ہیں۔ اس لئے کہ ان کو شاعر اور اس کے گرد و پیش سے اتنی بحث و تعلق نہیں جتنی شاعری اور اس کے ماحول سے ہے۔

شعرالجم میں ان باتوں کی تحقیق بھی جا بجا نظر آتی ہے، لیکن سرسری ہے۔ کسی بات کے متعلق چند کتابوں میں اختلاف نظر آیا۔ انھوں نے وہ اقوال نقل کر دیئے کبھی کسی قول کو ترجیح دیدی، کبھی بغیر فیصلہ کے چھوڑ دیا۔ اس لئے علامہ شبلی پر مورخ و تذکرہ نویس کی حیثیت سے یہ اعتراضات ہو سکتے ہیں۔ جن لوگوں کو یورپ کے طرز تحقیق کی عادت ہے، ان کی نظر میں علامہ کی یہ کمزوری زیادہ کھٹکتی ہے۔

۱۵ اگرہونیورسٹی کے ایم۔ اے (فارسی) کے امتحان میں سائواں پرچہ تنقید“ کا ہے اس میں صرف شعرالجم کے بابوں حصے داخل نصاب ہیں۔ ایک سال اس پرچے میں یہ سوال بھی تھا: ”اس پر بحث کر دو کہ شبلی مورخ سے زیادہ نقاد ہیں“ مقصود یہ تھا کہ ان کی تاریخ نویسی کی نمایاں اور تنقید و تبصرہ کی خوبیاں دکھائی جائیں۔
۱۶ پروفیسر محمود شیرانی کا مضمون مطبوعہ رسالہ اردو (۱۹۲۶ء) دیکھا جاہے۔

علامہ شبلی کی طبیعت میں یہ بات بھی عجیب تھی کہ وہ اپنے معاصرین کی تصانیف کے متعلق اچھی رائے نہ رکھتے تھے۔ خصوصاً جن لوگوں کو وہ اپنا حریف سمجھتے تھے اور جن کی کتابیں ان کی تالیفات کے ہم موضوع ہوتی تھیں ان کی کھلے دل سے داد نہ دیتے تھے۔

شعرا لعم حصہ پنجم کے دیباچے میں علامہ سید سلیمان ندوی لکھتے ہیں:۔

عجب اتفاق کہ اس وقت اسی عنوان پر ہندوستان اور یورپ کے دو اور اکابر مصنفین بھی قلم اٹھا چکے تھے۔ شمس العلماء مولوی محمد حسین آزاد لاہور میں اور

پروفیسر براؤن انگلینڈ میں۔ ۱۹۰۷ء میں ادھر لاہور سے سخندان پارس نکلی اور ادھر انگلینڈ سے لٹری ہسٹری آف پرشیا شائع ہوئی۔ لیکن شعرا لعم کے مصنف

کا بیچارہ تخیل ان دونوں سے الگ رہا۔ ۱۹۰۷ء کے خط میں مولانا لکھتے ہیں:۔

”آزاد کا سخندان پارس حصہ دوم، سبھا، سبھا، لیکن الحمد للہ کہ

میرے شعرا لعم کو ہاتھ نہیں لگایا۔“

(مکاتیب شبلی حصہ اول ص ۱۳۷)

اس کے بعد سید صاحب لکھتے ہیں:۔

اپریل ۱۹۰۷ء میں مولانا کو ایک دوست کے خط سے براؤن کی تصنیف کا

حال معلوم ہوا۔ چنانچہ انھیں کے ذریعہ سے کتاب منگوائی اور پڑھا کر سنی۔ اس کا جو

اثر ہوا، وہ حسب ذیل ہے:۔

”بلابالغہ اور بلا تصنع کتابوں کے براؤن کی کتاب دیکھ کر سخت افسوس ہوا

نہایت عایبانہ اور سوچیانہ ہے۔ برادر اسحاق سے پڑھا کر سنی، خود بھی اٹاپلٹ کو

دیکھی۔ فردوسی کی نسبت صرف دو تین صفحے لکھے ہیں، جس میں اس کے اقتباسات

بھی شامل ہیں۔ مذاق انا صحیح ہے کہ آپ فردوسی کا درجہ ”بدہ معلقہ“ کے برابر بھی

نہیں مانتے اور فرماتے ہیں کہ کسی حیثیت سے یہ کتاب ادب شعراے فارسی کے

کلام کے برابر نہیں۔ میں مع سو دہرہ کے آپ سے دام واپس لوں گا۔“

پروفیسر براؤن کی "ادبی تاریخ ایران" کو نمایانہ و سوتیانہ "کہنا، علامہ شبلی کی "سخنِ فہمی" کی عجیب و غریب مثال ہے۔ براؤن کی تاریخ اس درجے کی کتاب ہے کہ علامہ شبلی اگر کوشش کرتے تو ایسی نہ لکھ سکتے المامون اور الفاروق میں تحقیق و تلاش کی نوعیت اور تھی۔ کسی ملک و قوم کی تہذیب تمدن اور اسکی روشنی میں زبان و ادب کی تاریخ جن اصول پر یورپ میں لکھی جاتی ہے، وہ علامہ موصوف کے فہم و دسترس سے بالاتر تھے۔ جس کا ایک ثبوت یہی ہے کہ وہ "برادر اسحاق سے پڑھا کر" اور "خود الٹ پلٹ کر" یہ نہ دیکھ سکے کہ اس میں کیا ہے۔ بلکہ یہ دیکھا کہ کیا نہیں ہے۔ علامہ شعر فہمی و نکتہ سنجی کے مرد میدان تھے۔ اُس وقت فردوسی زیرِ مطالعہ تھا (جس پرہ، صفحے لکھے ہیں)۔ اس لئے براؤن کے ہاں اسی کو دیکھا اور یہ دیکھ کر اطمینان کر لیا کہ اس نے دو تین صفحے لکھے ہیں۔ ساری کتاب پر ریویو کرنے کے لئے گویا یہ نظر ہی کافی تھی۔ پروفیسر براؤن نے علامہ شبلی کی یہ رائے دیکھی ہوگی تو مزہ لیا ہوگا۔

اس کے مقابلے میں پروفیسر صاحب کی انصاف پسندی اور کشادہ دلی قابلِ دید ہے۔ تاریخ براؤن اور تذکرہ شبلی کی پہلی جلدیں ساتھ نکلیں اسکے بعد دونوں اپنی اپنی کتابیں آگے لکھ رہے تھے۔ علامہ نے اپنی تصنیف پہلے ختم کر دی۔ پروفیسر بعد تک لکھتے رہے۔ انہوں نے شعرا بجم دیکھی، اور اپنی بعد کی جلدوں میں اس کی بڑی تعریف لکھی۔ اور علامہ کی سخن سنجی کی بہت داد دی تیسری جلد میں جہاں فیضی، عرفی، نظیری، صائب وغیرہ کا پروفیسر صاحب نے تذکرہ لکھا ہے، ہر شاعر کے بیان میں سب سے پہلے علامہ شبلی اور شعرا بجم کا حوالہ دیا ہے۔ ایک جگہ مقابلہ شعرا کے موقع پر لکھا کہ یہ کام شبلی نے نہایت عمدہ کیا ہے۔ چنانچہ بعض شاعروں کا موازنہ جو علامہ نے کیا تھا، اسی کو اعتراف و حوالہ کے ساتھ بجنہ اپنی کتاب میں درج کر دیا۔

علامہ شبلی نے جو کام کیا، یعنی شعرا کا موازنہ خصوصیاتِ کلام کا احاطہ،

بہترین کلام کا جواب اور تنقید، یہ پروفیسر براؤن کے بس کا نہ تھا۔
 ”ہر گے، راہ کار سے ساقند“ براؤن کیا، کوئی یورپین ہو فارسی شاعری
 کی لطافتوں اور نزاکتوں کو مشکل سے سمجھ سکتا۔ یہ لوگ صرف شاعری کے
 موضوع نظم کے مضمون، اسلوب کے ظاہری محاسن، صنائع و بدائع کو
 سمجھ سکتے اور ان پر بحث کر سکتے ہیں۔ علم معانی سے جو خوبیاں متعلق ہیں ان کا
 سمجھنا ان کے لئے بہت دشوار ہے، الفاظ کی موزونیت، لفظ و معنی کا
 تناسب روزمرہ کی نزاکت، محاورہ کی لطافت بلکہ خیال کی پاکیزگی اور
 طرز ادا کی ندرت کو بھی مستشرقین یورپ میں سب نہیں سمجھ سکے۔

اس لئے اگر پروفیسر براؤن ”شاہنامہ“ کی شاعرانہ خوبیوں کی داد نہ
 دے سکے، تو اس پر علامہ شبلی کو طعنہ دینے کا محل نہ تھا۔ باقی علامہ نے یہ
 بات غلط لکھی کہ براؤن نے فردوسی پر دو تین صفحے لکھے ہیں۔ ان کی ہمٹری
 کی پہلی جلد میں شاہنامہ کے تاریخی مضامین اور مآخذ ۱۰ صفحے میں لکھے ہیں، اور
 شاہنامہ کا منظوم انگریزی ترجمہ لکھا ہے اور پھر دوسری جلد میں فردوسی و شاہنامہ
 کا ذکر ۱۲ صفحوں میں کیا ہے۔ یہ ۲۲ صفحے وسعت میں شعرا بجم کے ۴۰ صفحوں سے
 کم نہیں ہیں۔

(۱) المامون، علامہ کی مستقل تصانیف میں سب سے

تصانیف شبلی کے نمونے پہلی ہے۔ اس کا سبب تالیف پہلے بیان ہو چکا ہے
 رائل ہیروز آف اسلام (نامور فرماں روا یا ن اسلام) کا سلسلہ اس کتاب سے شروع ہوا
 علی گڑھ کالج کے زمانہ ملازمت میں لکھی گئی اور ۱۸۸۹ء کے شروع میں کالج
 کی طرف سے چھاپ کر شائع کی گئی۔ اس قدر مقبول ہوئی کہ چند مہینے میں سب
 جلدیں فروخت ہو گئیں اور اسی سال اکتوبر میں دوبارہ چھاپی گئی۔ سرسید
 نے دوسرے ایڈیشن کا دیباچہ ۱۲ اکتوبر ۱۸۸۹ء کو لکھا ہے۔ اس کی زبان

کے متعلق سرسید کی رائے پہلے لکھی جا چکی ہے۔ دیباچہ میں اس کے طرز بیان کے متعلق لکھتے ہیں :-

”اردو زبان نے بہت کچھ ترقی کی ہے، مگر اس بات کا بہت کم لحاظ رکھا گیا ہے کہ ہر فن کے لئے زبان کا طرز بیان جداگانہ ہے۔ تاریخ کی کتابوں میں ناول اور ناول میں تاریخ کا طرز گو کیسی ہی فصاحت و بلاغت سے برتا گیا ہو، دونوں کو برباد کرتا ہے۔“

ہمارے لائق مصنف نے اس کا بہت کچھ خیال رکھا ہے، اور باوجود تاریکانہ مضمون ہونے کے ایسی خوبی سے اس کو ادا کیا ہے کہ عبارت بھی فصیح اور دلچسپ ہے اور تاریخانہ اصیلت بدستور اپنی اصلی صورت پر موجود ہے۔ جو خوبصورت، خوبصورت ہے، جو بھونڈی ہے، بھونڈی ہے۔ نہ خوبصورتی کو زیادہ خوبصورت بنایا ہے اور نہ بھونڈی کو زیادہ بھونڈا۔ اور درحقیقت یہی کمال تاریخ نویسی کا ہے۔“

(سید احمد خاں سکرٹری مدرستہ العلوم)

”الماموں“ کے دو حصے یکجا ہیں۔ پہلے حصہ میں خلافت عباسیہ کے قیام کا حال اور امامون الرشید خلیفہ ششم کے زمانہ تک کی فائدہ جنگیاں بیان کی ہیں اور وہ اسباب لکھے ہیں جن سے ردقبول سرسید، امین اس کا بھائی محروم اور مقتول اور خود امامون تمام مملکت اسلامی کا مالک الملک لاشریک نہ بن گیا۔ دوسرے حصہ میں (بالفاظ سرسید) ”انتظام سلطنت اور اس کی جزئیات کو جہاں جہاں سے لیں، چُن چُن کر ایک جگہ جمع کیا ہے۔ اور الامامون کی خصیلت اور اس کی سوشل حالت اور اس کی پروٹ زندگی، اس کے مشغلوں اور اس کی مجلسوں کا ذکر کیا ہے۔ مولانا حالی کی ”حیات سعدی“ اس سے پہلے شائع ہوئی ہے اور تاریخی تحقیق اور سیرت کی خوبی ترتیب کے لحاظ سے بلاشبہ وہ اردو میں پہلی تصنیف ہے۔ لیکن علامہ شبلی کا یہ پہلا کارنامہ تحقیق و ترتیب دونوں میں کچھ کم دیتے نہیں ہے۔ سرسید ”الماموں“ کے دیباچہ میں لکھتے ہیں :-

اس قدر جزئیات کو تلاش کرنا اور نظم اسلوب سے ایک جگہ جمع کرنا کچھ آسان کام نہ تھا۔ اس کے حاشیوں پر جس قدر کتابوں کے حوالے ہیں ان کو دیکھ کر اندازہ ہو سکتا ہے کہ اس کتاب کے لکھنے میں کس قدر جانکاہی ہوئی ہوگی، اور مصنف کو کتنے ہزاروں ورق تاریخوں کے اُلٹے پڑے ہونگے۔ اور اسی کے ساتھ جب یہ خیال کیا جائے کہ مصنف نے ان جزئیات کو ایسی کتابوں سے تلاش کر کے نکالا ہے، جن کی نسبت خیال بھی نہ ہوتا تھا کہ ان میں مامون کے حالات ہوں گے، تو اس محنت کی وقعت و قدر اور بھی زیادہ ہو جاتی ہے۔

یہ کام حقیقت میں نہایت دشوار ہے، لیکن علامہ شبلی نے اپنے علم و فضل و وسعت مطالعہ سے اور اس سے زیادہ اپنے ذوقِ صحیح اور دقتِ نظر سے ایسی خوبی کے ساتھ انجام دیا کہ اردو میں اس سے بہتر نمونہ موجود نہ تھا۔ یہ اقلیم تحقیق المامون سے شروع ہو کر پھر علامہ کے قلم سے نہ نکلی۔ اور اسی دشت کی سیاحی میں عمر گذر گئی۔ اس کے بعد جس کتاب کے لکھنے کو قلم اٹھایا وہ تحقیق ہی کا ایک نیا میدان تھا۔ "سیرۃ النبی" تک یہی جولانی جاری رہی۔

المامون کی زبان و بیان کے متعلق سرسید کی جو رائے لکھی گئی، وہ بالکل درست ہے۔ لیکن خود علامہ کی بعد کی تعابیف کے مقابلے میں اس کتاب کا اسلوب زیادہ پختہ اور منجھا ہوا نہیں ہے۔ "الفاروق" اور اس کے بعد کی کتابوں میں خصوصاً موازنہ، شعرا، العجم اور سیرۃ النبی میں اور اس زمانے کے مضامین میں ایسا زور، صفائی اور الفاظ و مضمون کا باہمی تناسب (یعنی بلاغت) ہے کہ ان کے اسلوب میں ایک تڑپ اور چمک پیدا ہو گئی ہے اور اسی وصف کے سبب سے وہ اپنے زمانے کے بہترین انشا پرداز ہیں۔

جس زمانے میں المامون لکھی گئی، علامہ شبلی پر سرسید کا اثر پانا تھا۔ اس لئے اس کتاب میں انگریزی کے الفاظ کہیں کہیں پائے جاتے ہیں۔ ورنہ جیسا ہم نے پہلے لکھا ہے، انھوں نے اس روش کی نازیبانی کو سمجھ لیا،

اور شروع کے مضامین و تصانیف کے بعد بے ضرورت انگریزی الفاظ نہیں لکھے۔
ماموں سے دو ایک مثالیں لکھی جاتی ہیں :-

(۱) "یہی ایک چیز ہے جو قومی فیلنگ اور قومی خوشی کو زندہ رکھ سکتی ہے"

(دیباچہ مصنف)

(۲) "ماموں کی فیاض لائف پر اگر کچھ نکتہ چینی ہو سکتی ہے" (ماموں ص ۱۱۳)

(۳) "تاہم ماموں نے وہی کیا جو سچے کانشنس کی رو سے اس کو کرنا چاہئے تھا"

(ص ۱)

ماموں کے نمونے یہ ہیں :-

(الف) طاہر ذوالیمینین خلیفہ ماموں الرشید کا معتمد علیہ تھا۔ اسی نے
ماموں کے بھائی امین سے جنگ کر کے اس کو گرفتار کیا تھا اور پھر قید خانہ میں قتل
کیا تھا۔ اس طرح اسی شخص کے ذریعہ سے ماموں کو سلطنت ہاتھ آئی تھی۔ اس کا
ایک واقعہ علامہ شبلی لکھتے ہیں :-

طاہر کا خراساں کی حکومت پر مقرر ہونا ۲۰۵ھ

اس سال ایک عجیب تقریب سے طاہر کو اپنے کارہائے نمایاں کا مناسب
صلہ ملا، یعنی وہ کل مشرقی حکومت پر جس کی دار الخلافہ بغداد سے شروع ہو کر سندھ
تک نہیں ہوتی ہے، نائب السلطنت مقرر ہوا۔ اس اجمال کی تفصیل یہ ہے کہ ایک
رات طاہر ماموں کی بزم عیش میں حاضر ہوا۔ ماموں بادہ نوشی کے مزے
لے رہا تھا۔ بے تکلفی سے اُس نے دو پیالے طاہر کو بھی مرحمت کئے، اور اپنے
سامنے بیٹھنے کی اجازت دی۔ طاہر نے باادب عرض کیا کہ میرا منصب اس وقت
کامستحق نہیں ہے؟ ماموں نے کہا یہ قیدی دربار عام کے لئے مخصوص ہیں۔
بے تکلفی کے جلسوں میں اس قسم کی قواعد کی پابندی ضروری نہیں۔ طاہر
آداب بجا لاکر بیٹھ گیا۔ ماموں نے اس کی طرف نگاہ کی تو آنکھوں میں آنسو

بھرا آئے۔ طاہر نے عرض کی کہ ”اب کیا آرزو باقی رہی ہے جس کا حضور
 دیکھ کر سکتے ہیں۔“ ماموں نے کہا ”کچھ ایسی بات ہے جس کے پوشیدہ رکھنے میں
 تکلیف اور ظاہر کرنے میں ذلت ہے۔“ طاہر اس وقت تو چپ ہو رہا مگر دل میں
 غلطی پیدا ہوئی کہ آخر کیا بات ہے۔ حسین جو ماموں کا ساتھی اور ندیم خاص تھا۔
 طاہر نے اسے دو لاکھ درہم نذر بھیجے اور درخواست کی کہ اس دن کے واقعہ کا
 سبب دریافت کر دے۔ جس نے موقع پا کر پوچھا۔ ماموں نے کہا ”اگر یہ بات
 آگے بڑھی تو سزا دوں گا۔“ سچ یہ ہے کہ جب طاہر میرے سامنے آتا ہے
 تو بھائی امین کا ذلت و بیگنی سے مارا جانا یاد آیا ہے۔ میرے ہاتھ سے
 ضرور کسی دن طاہر کو گزند پہنچے گا۔“ طاہر کو یہ بات معلوم ہوئی تو احمد بن
 ابی خالد الاول کے پاس گیا (حسن بن سہل کے بعد وزیر مقرر ہوا تھا۔) اور کہا
 کہ تم جانتے ہو کہ میں احسان فراموش نہیں ہوں اور میرے ساتھ بھلائی کرنی
 فائدے سے خالی نہیں۔ میں تم سے صرف اتنا چاہتا ہوں کہ ماموں کی آنکھ سے
 دُور رہوں۔ احمد بن ابی خالد نے اس کا ذمہ لیا۔ اور دوسرے دن صبح کے
 وقت ماموں کے پاس حاضر ہوا۔ چونکہ چہرے سے تردد اور پریشانی نمایاں
 تھی۔ ماموں نے پوچھا:۔ کیوں کوئی نئی بات ہے۔

احمد۔ حضور مجھے تو ساری رات نیند نہیں آئی۔

ماموں۔ آخر کیوں۔

احمد۔ میں نے سنا ہے کہ حضور نے خراساں کی حکومت غسان کو دی

جس کے ساتھ مٹھی بھر سے زیادہ آدمی نہیں ہیں۔ اگر ترکوں نے سرحد

پر حملہ کیا تو کیا غسان ان کو روک سکے گا۔

ماموں۔ یہ خیال تو مجھ کو بھی تھا۔ اچھا تم کس کو تجویز کرتے ہو۔

احمد۔ طاہر ذوالمہینین سے بہتر کون شخص انتخاب ہو سکتا ہے۔

ماموں۔ مگر اس کے خیالات تو باغیانہ ہیں۔ اور وہ نقص بہت پر آمادہ ہے۔

احمد۔ اس کا ذمہ دار میں ہوں

مامون۔ اچھا تم اپنی ذمہ داری پر مقرر کرو۔

طاہر طلب ہوا اور سند حکومت کے ساتھ ایک کروڑ درہم بھی جو عموماً خراساں کے گورنروں کو ملتے تھے، عطا ہوئے۔ طاہر نے ایک مہینے میں ساز و سامان سفر درست کیا اور ۲۹ ذی قعدہ ۳۰ھ کو خراساں روانہ ہوا۔ طاہر کا بیٹا اس کے بعد صاحب الشرطة مقرر ہوا۔ لیکن تھوڑے ہی دنوں میں اس کی ذاتی لیاقت نے مہر کی گورنری تک پہنچا دیا۔ تقرر کے وقت مامون نے اس کو اپنے سامنے بلایا اور کہا ”یوں تو ہر شخص اپنی اولاد کی نسبت حسن ظن رکھتا ہے، لیکن طاہر نے جو کچھ تمہاری تعریف میں کہا اس سے کم کہا جس کے تم دراصل مستحق تھے“ طاہر نے جب یہ فخریہ سنا یا تو بیٹے کو ایک نہایت مفصل خط لکھا۔ جو آئین حکومت، انتظام ملکی، رفاہ علیا کے متعلق ایک نہایت مدبرانہ دستور العمل تھا۔ یہ خط اس قدر مقبول ہوا کہ تمام لوگوں نے اس کی نقلیں لیں۔ خود مامون نے اس کی باضابطہ نقلیں عموماً احکام سلطنت کے پاس بھجوائیں۔ اور کہا کہ طاہر نے دنیا و دین و تدبیر و رائے و سیاست و اصلاح ملک و حفاظت سلطنت و قیام خلافت کے متعلق کوئی بات اٹھا نہیں رکھی۔

(ب) مامون کے عیش و طرب کے جلسوں میں گویا شانہ رنگینی پائی جاتی ہے۔ مگر انھان یہ ہے کہ یہ جلسے علمی مذاق سے بالکل خالی بھی نہ تھے۔ اس قسم کے جلسے جو ثناء و جذبہ کو پورے جوش کے ساتھ ابھار دیتے ہیں۔ اگر ثنائت اور تہذیب کے ساتھ ہوں تو لڑکچہ پر نہایت وسیع اور عمدہ اثر پیدا کرتے ہیں۔ مامون خود سخن سنج اور موسیقی کا بڑا ماہر تھا۔ یاران مجلس بھی عموماً نازک خیال اور نکتہ شناس تھے۔ بات بات پر ثناء و لطف ایجاد ہوتے۔ کبھی موسیقی کی بحث چھڑ جاتی۔ کسی وقت مامون کے فی البدیہہ شعروں یا شعروں پر شعرا کی طبع آزمائیوں کا امتحان ہوتا۔ ایک دن بزم عیش

آراستہ تھی۔ بادہ و جام کا دور تھا۔ بیس بیسائی کینزیں دیباے رومی کے لباس پہنے، گردنوں میں سونے کی صلیبیں، کمر میں زرین زنار، ہاتھوں میں گلہستے لئے ہوئے، بزم میں جلوہ آرا تھیں۔ یہ سماں ایسا نہ تھا کہ ماموں دل پر قابو رکھ سکتا۔ بیاختہ چند اشعار زبان سے نکلے۔ اور احمد بن صدقہ ایک مغنی کو بلا کر شعروں کے گانے کی فرمائش کی۔ احمد کی نعمہ سرائی کے ساتھ کینزیں ناچنے کھڑی ہو گئیں۔ ان کی مخمور آنکھیں اور جام شراب ماموں کو بدست کرنے میں یکساں کام دے رہے تھے۔ وہ بالکل سرشار ہو گیا اور حکم دیا کہ ان نازینوں کے قدم پر تین اشرفیاں نثار کی جاویں۔ ماموں کا چچا ابراہیم جس کے ادعاے خلافت کا حال پہلے حصہ میں گذر چکا ہے۔ اور جو موسیقی کا بڑا استاد اور اس فن میں اسحق موصلی کی ہمسری کا دعویٰ رکھتا تھا، ایک دن بزمِ عیش میں حاضر تھا۔ ماموں کے دائیں بائیں جو روش کینزیں ایک سر میں عود چھڑ رہی تھیں۔ اسحق بھی حاضر ہوا اور آنے کے ساتھ ٹھٹھک سا گیا۔

ماموں: "کیوں اسحق! کوئی بے اھول آواز کان میں آرہی ہے؟"
اسحق: "حضور! ہاں"

ماموں: (ابراہیم کی طرف مخاطب ہو کر) تم اس سوال کا جواب کیا دیتے ہو؟
ابراہیم: "نہیں"

ماموں نے اسحق کی طرف دیکھا۔ اس نے کہا "اب میں یہ تعین بتا دیتا ہوں کہ اس صفت میں کس تار پر غلط مضراب پڑ رہی ہے؟" ابراہیم نے اس طرف لانا لگا کر سنا، مگر پھر تمیز نہ ہوئی۔ اسحق نے ایک خاص کینز کی طرف اشارہ کیا کہ وہ تنہا بجائے۔ اور سب ہاتھ روک لیں۔ اب ابراہیم سمجھ گیا اور اپنی ناواقفیت پر نادم ہوا۔

ماموں نے کہا "ابراہیم، انسی تاروں کی یکساں اور مشتبہ گونج میں ایک غلط صدا جس کے کان میں کھٹک جائے اور اس کو یہ تعین بتا دے تم اس کی

ہماری کا کیونکر دعویٰ کر سکتے ہو۔

شاید یہ پہلا دن تھا کہ ابراہیم نے صریح لفظوں میں اسحق کی فضیلت کو

تسلیم کر لیا۔

(۲) **سیرۃ النعمان**، امام اعظم ابو حنیفہ رحمۃ اللہ علیہ کی سوانح عمری ہے۔ ۱۵ دسمبر ۱۸۹۳ء کو علامہ شبلی نے علی گڑھ میں اس کو ختم کیا۔ تقریب تصنیف پہلے بیان ہوئی ہے۔ اس کے بھی دو حصے لکھا ہیں۔ پہلے میں امام صاحب کے ذاتی حالات و فضائل ہیں۔ اور دوسرے میں ان کے اصول فقہ اور علم کلام سے بحث کی ہے۔ یہی حصہ علامہ کا اصلی کارنامہ ہے۔ یہ مسائل اس ترتیب سے اردو کیا فارسی و عربی میں بھی نہ تھے۔ ترتیب و تالیف میں علامہ کی جدت اور مسائل کے فیصلہ و محاکمہ میں ان کا اجتہاد شامل ہے۔ یہی اجتہاد علامہ اور علماء کے درمیان اختلاف کا باعث ہوا تھا۔

دونوں حصوں سے ایک ایک اقتباس درج کیا جاتا ہے:-

(الف) **ذہانت و طباعی**۔ امام صاحب کی ذہانت اور طباعی

عموماً ضرب المثل ہے۔ یہاں تک کہ ان کا اجالی ذکر بھی کہیں آجاتا ہے، تو ساتھ

ہی یہ صفت بھی ضرور بیان کی جاتی ہے۔ علامہ ذہبی نے عبوفی اجناس

من غیر میں ان کا ترجمہ نہایت اختصار کے ساتھ لکھا ہے۔ تاہم اس فقرے

کو نہ پھوڑ سکے کہ **كَانَ مِنْ أَذْ كِيَاءِ بَنِي آدَمَ** یعنی اولاد آدم میں جو نہایت

ذکی گذرے ہیں، امام ابو حنیفہ ان میں شمار کئے جاتے ہیں۔ مشکل سے مشکل

مسکوں میں ان کا ذہن اس تیزی سے لڑتا تھا کہ لوگ جہاں رو جاتے تھے۔ اکثر

موقعوں پر ان کے ہم عصر جو معلومات کے کھانڈ سے ان کے ہم سر تھے موجود ہوتے

تھے۔ ان کو اصل مسئلہ بھی معلوم ہوتا تھا۔ لیکن جو واقعہ درپیش ہوتا تھا اس کے

مطابق کر کے فوراً جواب بتا دینا امام صاحب ہی کا کام تھا۔

ایک شخص کسی بات پر اپنی بیوی سے ناراض ہوا، اور قسم کھا کر کہا "جب تک

تو مجھ سے نہ بولے گی میں بھی تجھ سے کہی نہ بولوں گا۔“ عورت نند مزاج تھی اس نے بھی قسم کھالی اور وہی الفاظ وصرائے جو شوہر نے کہے تھے اس وقت تو غصہ میں کچھ نہ سوچا۔ مگر پھر خیال آیا تو دونوں کو بہت افسوس ہوا۔ شوہر امام سیفان توری کے پاس گیا اور صورت واقعہ بیان کی۔ سیفان نے کہا قسم کا کفارہ دینا ہوگا۔ اس میں کوئی چارہ نہیں۔“ مایوس ہو کر لوٹا اور امام ابو صفیہ کی خدمت میں حاضر ہوا کہ شہ آپ کوئی تدبیر بتائیے۔ امام صاحب نے فرمایا۔ جاؤ شوق سے باتیں کرو۔ کسی پر کفارہ نہیں۔ امام سیفان توری کو معلوم ہوا تو نہایت برہم ہوئے اور امام ابو صفیہ سے جا کر کہا کہ آپ لوگوں کو غلط سلسلے بتا دیا کرتے ہیں۔ امام صاحب نے اس شخص کو بلا بھیجا اور کہا کہ تم دوبارہ واقعہ کی صورت بیان کر جاؤ۔ اس نے اعادہ کیا۔ امام صاحب سیفان کی طرف مخاطب ہوئے اور کہا کہ میں نے جو پہلے کہا تھا اب بھی کہتا ہوں۔ سیفان نے کہا کیوں؟ فرمایا جب عورت نے شوہر کو مخاطب کر کے وہ الفاظ کہے تو عورت کی طرف سے بولنے کی ابتدا ہو چکی، پھر قسم کہاں باقی رہی؟“ سیفان نے کہا حقیقت میں آپ کو جو بات وقت پر سوچھ جاتی ہے۔ ہم لوگوں کا وہاں خیال تک نہیں پہنچتا۔ کوفہ میں ایک شخص نے بڑی دھوم دھام سے ایک ساتھ اپنے دو بیٹوں کی شادی کی۔ دلیر کی دعوت میں تمام اعیان و اکابر کو مدعو کیا۔ مسعر بن کلام حسن بن صالح، سیفان توری، امام ابو صفیہ شریک دعوت تھے۔ لوگ بیٹھے کھانا کھا رہے تھے کہ دفعۃً صاحب خانہ بدحواس گھر سے نکلا اور کہا غضب ہو گیا! لوگوں نے کہا خیر ہے؟ بولا کہ زفاف کی رات عورتوں کی غلطی سے شوہر اور بی بیوں بدل گئیں۔ جو بڑی جھگڑا ہو رہی وہ اس کا شوہر نہ تھا۔ اب کیا کیا جائے۔ سیفان نے کہا امیر معاویہ کے زمانہ میں بھی ایسا ہی اتفاق ہوا تھا۔ اس سے نکاح میں کچھ فرق نہیں آتا۔ البتہ دونوں کو ہر دینا لازم ہوگا۔ مسعر بن کلام حضرت امام ابو صفیہ کی طرف مخاطب ہوئے۔

کہ آپ کی کیا رائے ہے۔ امام صاحب نے فرمایا کہ شوہر خود میرے سامنے آئیں تو جواب دوں۔ لوگ جا کر بلا لائے۔ امام صاحب نے دونوں سے الگ الگ پوچھا کہ رات کو جو عورت تمہارے ساتھ رہی، وہی تمہارے نکاح میں رہے تو تم کو پسند ہے۔ دونوں نے کہا ہاں۔ امام صاحب نے کہا تو تم اپنی بی بیوں کو جن سے تمہارا نکاح بندھا تھا طلاق دیدو اور ہر شخص اس عورت سے نکاح پڑھالے جو اس کے ساتھ ہم بستر رہ چکی۔ سفیان نے جو جواب دیا اگرچہ فقہ کی رو سے وہ بھی صحیح تھا۔ کیونکہ یہ صورت وطی بالشبہ کی ہے جس سے نکاح نہیں ٹوٹتا۔ لیکن امام صاحب نے مصلحت کو پیش نظر رکھا۔ وہ جانتے تھے کہ موجودہ صورت میں نکاح کا قائم رکھنا غیرت و حیثیت کے خلاف ہوگا۔ کسی مجبوری سے زوجین نے تسلیم بھی کر لیا تو دونوں میں وہ خلوص و اتحاد نہ پیدا ہوگا۔ جو تزویج کا مقصود اصلی ہے۔ اس کے مہر کی بھی تخفیف ہے۔ کیونکہ فلوت صحیح سے پہلے طلاق دی جائے تو صرف آدھا مہر لازم آتا ہے۔

لیث بن سعد جو مصر کے مشہور امام تھے۔ ان کا بیان ہے کہ میں ابو حنیفہ کا ذکر اکثر سنا کرتا تھا اور ان کے دیکھنے کا مذاق تھا۔ حج کی تقریب سے کہ معطلہ جانا ہوا۔ اتفاق سے ایک مجلس میں پہنچا۔ دیکھا تو بڑا ہجوم ہے۔ ایک شخص صدر کی جانب بیٹھتا ہے اور لوگ اس سے منسلک پوچھ رہے ہیں۔ ایک شخص نے بڑھ کر کہا ”یا ابا حنیفہ (یہ پہلا موقع تھا کہ میں نے ان کو پہچانا) امام ابو حنیفہ اس کی طرف متوجہ ہوئے۔ اس نے کہا میرا ایک بدمزان بیٹھتا ہے اس کی شادی کر دیتا ہوں تو بیوی کو طلاق دیدیتا ہے۔ لونڈی خریدتا ہوں تو آزاد کر دیتا ہے۔ فرمایا یہ کیا تدبیر کروں؟“ امام ابو حنیفہ نے بوجہ کہا کہ ”تم اس کو ساتھ لیکر بازار میں جہاں لونڈیاں بکتی ہیں جاؤ۔ جو لونڈی پسند آئے خرید کر اس کا نکاح پڑھا دو۔ اب اگر وہ اسے آزاد کرے گا

تو نہیں کر سکتا۔ کیونکہ لونڈی اس کی ملک نہیں۔ طلاق دیکھا تو تمہارا کچھ نقصان نہیں۔ تمہاری لونڈی کہیں گئی نہیں۔ سعد کہتے ہیں کہ مجھ کو جواب پر لو کم مگر حاضر جوابی پر بہت تعجب ہوا۔

ربیع جو خلیفہ منصور کا عرض بیگی تھا۔ امام ابو حنیفہ سے عداوت رکھتا تھا۔ ایک دن امام صاحب حسب الطلب دربار میں گئے۔ ربیع بھی حاضر تھا۔ منصور سے کہا کہ حضور! یہ شخص امیر المومنین کے جد بزرگوار (عبد اللہ بن عباس) کی مخالفت کرتا ہے۔ اُن کا قول ہے کہ اگر کوئی شخص کسی بات پر قسم کھائے اور دو ایک روز کے بعد انشاء اللہ کہ لے تو وہ قسم میں داخل سمجھا جائے گا اور قسم کا پورا کرنا کچھ ضرور نہ ہوگا۔ ابو حنیفہ اس کے خلاف فتویٰ دیتے ہیں۔ اور کہتے ہیں کہ انشاء اللہ کا لفظ قسم کے ساتھ ہو تو البتہ جزو قسم سمجھا جائے گا۔ ورنہ لغو اور بے اثر ہے۔ امام صاحب نے کہا امیر المومنین! ربیع کا خیال ہے کہ لوگوں پر آپ کی بیعت کا کچھ اثر نہیں۔ منصور نے کہا کیوں کر؟ امام صاحب نے کہا "ان کا گمان ہے کہ جو لوگ دربار میں آپ کے ہاتھ پر بیعت خلافت کرتے ہیں اور قسم کھاتے ہیں گھر پر جا کر انشاء اللہ کہ لیا کرتے ہیں۔ جس سے قسم بے اثر ہو جاتی ہے اور ان پر شرعاً کچھ مواخذہ نہیں رہتا۔ منصور ہنس پڑا اور ربیع سے کہا کہ تم ابو حنیفہ کو نہ پھڑا کرو، ان پر تمہارا دانو نہیں چل سکتا۔ امام صاحب دربار سے نکلے تو ربیع نے کہا "آج تو آپ میری جان ہی لے چکے تھے۔" فرمایا "یہ تو تمہارا ارادہ تھا میں نے صرف مداخلت کی۔"

(ب) ان عام مباحث کے بعد اب ہم ان خصوصیتوں کا ذکر کرتے ہیں جن کی وجہ سے حنفی فقہ کو اور فقہوں کے مقابلہ میں ترجیح حاصل ہے۔

۱۔ سب سے مقدم اور قابل قدر خصوصیت جو فقہ حنفی کو حاصل ہے۔ وہ مسائل کا اسرار اور مصالح پر مبنی ہونا ہے۔ احکام شرعیہ کے متعلق اسلام میں شرع ہی سے دو فرقے قائم ہو گئے۔ ایک گروہ کی یہ رائے ہے کہ یہ احکام

تجدیدی احکام ہیں، یعنی ان میں کوئی سیر اور مصلحت نہیں مثلاً شراب خوری یا فسق و فجور صرف اس لئے ناپسندیدہ ہیں کہ شریعت نے ان سے منع کیا ہے اور غیرات و زکوٰۃ صرف اس لئے مستحسن ہیں کہ شائع نے ان کی تاکید کی ہے ورنہ فی نفسہ یہ افعال بُرے یا بھلے نہیں ہیں۔ امام شافعی کا اسی طرف میلان پایا جاتا ہے۔ اور شاید اسی کا اثر تھا کہ ابوالحسن اشعری نے جو شافعیوں میں علم کلام کے بانی ہیں۔ علم کلام کی بنیاد اسی مسئلہ پر رکھی۔

دوسرے فرقہ کا یہ مذہب ہے کہ شریعت کے تمام احکام مصالح پر مبنی ہیں۔ البتہ بعض مسائل ایسے بھی ہیں جن کی مصلحت عام لوگ نہیں سمجھ سکتے۔ لیکن درحقیقت وہ مصلحت سے خالی نہیں۔ یہ مسئلہ اگرچہ بوجہ اس کے کہ اس کے دونوں پہلو بڑے بڑے علماء نے اختیار کئے ہیں ایک محرکہ الآثار مسئلہ بن گیا ہے۔ لیکن انصاف یہ ہے کہ وہ اس قدر بحث و اختلاف کے قابل نہ تھا۔ تمام جہات مسائل کی مصلحت اور غایت خود کلام الہی میں مذکور ہے۔ کفار کے مقابلہ میں قرآن کا طرز استدلال عموماً اسی اصول کے مطابق ہے نماز کی مصلحت خدا نے خود بتائی کہ تَخْلِي عَنِ الْفِتْيَانِ وَالْمَنَکِهِ۔ روزہ کی فرضیت کے ساتھ ارشاد ہوا لَقَلَّكُمْ تَتَّقُونَ جہاد کی نسبت فرمایا حتی لَا تَكُونُ فِتْنَةً۔ اسی طرح اور احکام کے متعلق قرآن و حدیث میں جا بجا تصریحیں اور اشارے موجود ہیں کہ ان کی غرض و غایت کیا ہے۔

امام ابو حنیفہ کا یہی مذہب تھا اور یہ اصول ان کے مسائل فقہ میں عموماً مرضی ہے۔ اسی کا اثر ہے کہ حنفی فقہ جس قدر اصول عقلی کے مطابق ہے اور کوئی فقہ نہیں۔ امام طحاوی نے جو محدث اور مجتہد دونوں تھے۔ اس بحث میں ایک کتاب لکھی ہے جو شرح معانی الآثار کے نام سے مشہور ہے اور جس کا موضوع یہ ہے کہ مسائل فقہ کو نصوص و طریق نظر سے ثابت کیا جائے محدث مذکور نے فقہ کے ہر باب کو لیا ہے۔ اور اگرچہ انصاف پرستی کے ساتھ بعض مسئلوں میں

امام ابو حنیفہ کی مخالفت کی ہے لیکن مسائل کی نسبت بھتانہ طرز استدلال سے ثابت کیا ہے کہ امام ابو حنیفہ کا مذہب احادیث اور طرق نظر دونوں کے موافق ہے۔ امام محمد نے بھی ”کتاب الحج“ میں اکثر مسائل میں عقلی دہوم سے استدلال کیا ہے۔ یہ دونوں کتابیں چھپ گئی ہیں اور ہر جگہ لیتی ہیں جس کو تفصیل مقصود ہو ان کتابوں کی طرف رجوع کرے۔ اس دعویٰ سے کہ امام ابو حنیفہ کا مذہب عقل کے موافق ہے شافیہ وغیرہ کو بھی انکار نہیں۔ اور وہ انکار کیوں کرتے ان کے نزدیک احکام شرعیہ خصوصاً عبادات بھی جس قدر عقل سے بعید ہوں اسی قدر ان کی خوبی ہے۔

امام رازی نے زکوٰۃ کی بحث میں لکھا ہے کہ امام شافعی کا مذہب امام ابو حنیفہ سے زیادہ صحیح ہے۔ جس کی دلیل یہ ہے کہ امام شافعی کا مذہب عقل و قیاس سے بعید ہے اور یہی اس کی صحت کی دلیل ہے کیونکہ زکوٰۃ کے مسائل زیادہ تر تعبیری احکام ہیں جن میں عقل و رائے کو دخل نہیں۔

بخلاف اور ہم عصروں کے امام ابو حنیفہ کا اس اصول کی طرف مائل ہونا ایک خاص سبب تھا۔ دوسرے ائمہ جنہوں نے فقہ کی تدوین درتیب کی ان کی علمی ابتدا فقہی مسائل سے ہوئی تھی۔ بخلاف اس کے امام ابو حنیفہ کی تحصیل علم کلام سے شروع ہوئی جس کی عمارت نے ان کی قوت فکر اور حدت نظر کو نہایت قوی کر دیا تھا۔ معتزلہ وغیرہ جن سے ان کے مور کے رہے تھے عقلی اصول کے پابند تھے۔ اس لئے امام صاحب کو بھی ان کے مقابلہ میں انہیں اصول سے کام لینا پڑتا تھا۔ اور تنازعہ فقہ مسئلوں میں مصالح و مفاد کی خصوصیتیں دکھانی پڑتی تھیں، اس غور اور تدقیق، مشق و جہارت سے ان کو ثابت ہو گیا تھا کہ شریعت کا ہر مسئلہ اصول عقل کے مطابق ہے۔ علم الکلام کے بعد وہ فقہ کی طرف متوجہ ہوئے تو ان مسائل میں بھی وہی جستجو رہی۔ حنفی فقہ کے مسائل کا دوسری فقہوں کے مسائل سے مقابلہ کیا جائے

تو یہ تفادات صاف نظر آتا ہے۔ معاملات تو معاملات عبادات میں بھی جس کی نسبت ظاہر بینوں کا خیال ہے کہ اس میں عقل کو دخل نہیں۔ امام صاحب کے مسائل عموماً عقل کے موافق معلوم ہوتے ہیں۔

اگر اس بات پر غور کیا جائے کہ نماز، روزہ، حج، زکوٰۃ۔ شریعت میں کن مصلحتوں سے فرض کئے گئے ہیں اور ان مصلحت کے لحاظ سے ان احکام کی بجآوری کا کیا طریقہ ہونا چاہئے، تو وہی طریقہ موزوں ثابت ہوگا جو حنفی فقہ سے ثابت ہوتا ہے۔ مثلاً نماز چند افعال کے مجموعہ کا نام ہے۔ لیکن اس لحاظ سے کہ نماز کی اصل غرض کیا ہے؟ (یعنی حضور، اظہار تعبد، اقرار عظمت الہی، دعا) اور اس کے حاصل ہونے میں افعال کو کس نسبت سے دخل ہے۔ ان افعال کے مراتب مختلف ہیں بعض لازمی اور ضروری ہیں کیونکہ ان کے نہ ہونے سے نماز کی اصل غرض فوت ہوتی ہے۔ ان افعال کو شریعت کی زبان میں فرض سے تعبیر کیا جاتا ہے۔ بعض افعال ایسے ہیں جو طریقہ ادا میں ایک حسنِ فوری پیدا کرتے ہیں۔ لیکن ان کے فوت ہونے سے اصل غرض فوت نہیں ہوتی۔ ان افعال کا رتبہ پہلی قسم سے کم ہے۔ اور ان کو سنت و مستحب سے تعبیر کرتے ہیں۔

ادبیر ہم لکھ آئے ہیں کہ رسول اللہ صلی اللہ علیہ وسلم نے خود فرض واجب و سنت کی تفریق نہیں فرمائی۔ لیکن اس میں کچھ شبہ نہیں ہو سکتا کہ نماز کے تمام افعال یکساں درجہ نہیں رکھتے اس لئے تمام مجتہدین نے ان کے امتیاز پر توجہ کی اور بتناط اجتہاد کی رو سے ان افعال کے مختلف مدارج قائم کئے۔ اور ان کے جدا جدا نام رکھے۔ امام ابو حنیفہ نے بھی ایسا ہی کیا۔ لیکن اس باب میں ان کو اور ائمہ پر جو ترجیح ہے وہ یہ ہے کہ انہوں نے جن افعال کو جس رتبہ پر رکھا درحقیقت ان کا وہی رتبہ تھا۔ مثلاً سب سے ضروری امر یہ ہے کہ نماز کے ارکان یعنی وہ افعال جن کے بغیر نماز ہو ہی نہیں سکتی، کیا ہیں؟ چونکہ نماز اہل میں اقرارِ عبودیت اور اظہارِ خشوع کا نام ہے اس لئے

اس قدر تو سب مجتہدوں کے نزدیک مسلم رہا کہ نیت، تکبیر، قرأت، رکوع، سجود وغیرہ جن سے بڑھ کر اقرار عبودیت اور اظہار خشوع کا کوئی طریقہ نہیں ہو سکتا۔ فرض اور لازمی ہیں اور خود شارع نے ان کے لازمی اور ضروری ہونے کی طرف اشارے کئے بلکہ بعض جگہ تشریح بھی کی۔ لیکن اور آئمہ نے یہ زیادتی کی کہ ان ارکان کی خصوصیتوں کو بھی فرض قرار دیا۔ حالانکہ وہ خصوصیتیں لازمی نہ تھیں۔ اس لئے امام ابو حنیفہ ان کی فرضیت کے قائل نہیں۔ مثلاً امام ابو حنیفہ کے نزدیک تکبیر تحریمیہ اللہ اکبر کے سوا اور الفاظ میں بھی ادا ہو سکتی ہے۔ جو اس کے ہم معنی ہیں (مثلاً اللہ اعظم۔ اللہ اجل)۔ امام شافعی کے نزدیک نہیں ہو سکتی۔ امام ابو حنیفہ کے نزدیک تکبیر اگر فارسی زبان میں کہی جائے تب بھی جائز ہے۔ امام شافعی کے نزدیک اس سے نماز باطل ہو جاتی ہے۔ امام ابو حنیفہ کے نزدیک قرآن مجید کی کسی آیت کے پڑھنے سے قرأت کا فرض ادا ہو جاتا ہے۔ امام شافعی کے نزدیک بغیر سورہ فاتحہ کے نماز ہو ہی نہیں سکتی۔

امام ابو حنیفہ کے نزدیک جو شخص عربی زبان میں قرآن پڑھنے سے معذور ہے وہ مجبوراً ترجمہ پڑھ سکتا ہے۔ امام شافعی کے نزدیک ترجمہ سے کسی حالت میں نماز نہیں ہو سکتی۔

اس سے یہ خیال نہ کرنا چاہئے کہ امام ابو حنیفہ یا کسی مجتہد نے صرف قیاس سے نماز کے ارکان متعین کئے ہیں۔ آئمہ نے ان ارکان کے ثبوت کے لئے

امام محمد نے "جامع صغیر" میں جو روایت کی ہے اس میں مجبوری کی قید نہیں ہے اور اسی بنا پر مخالفین نے امام صاحب پر یہ سخت اعتراض کیا ہے کہ وہ قرآن کی حقیقت و مفہوم میں الفاظ کو دخل نہیں سمجھتے یعنی ان کے نزدیک صرف قرآن کے سوانی پر قرآن کا اطلاق ہو سکتا ہے۔ بے شبہ امام صاحب کی اس غلطی کو ہم تسلیم کرتے ہیں۔ لیکن فقہائے حنفیہ نے دعویٰ کیا ہے کہ امام صاحب نے بالآخر اس قول سے رجوع کیا۔

عموماً احادیث کی تصریحات و اشارات سے استدلال کیا ہے۔ چنانچہ ہر جہت کے نقلی دلائل کتب فقہ میں بہ تفصیل مذکور ہیں۔ ہمارا یہ مطلب ہے کہ امام ابو حنیفہ کے دعووں پر جس طرح نقلی دلائل یعنی احادیث کی تصریحیں اور اشارے موجود ہیں۔ اسی طرح عقلی وجوہ بھی ان کی صحت کے شاہد ہیں۔ جس سے ظاہر ہوتا ہے کہ امام صاحب شریعت کے اسرار اور معارج کو نہایت دقیق نگاہ سے دیکھتے تھے۔

(۳) الفاروق، فاروق اعظم حضرت عمر بن خطاب خلیفہ ثانی رضی اللہ تعالیٰ عنہ کی سیرت ہے۔ نامور فرماں روا یاں اسلام کے سلسلے کی پہلی کتاب تھی لیکن الامون کے بعد لکھی گئی۔ ۱۸ اگست ۱۸۹۲ء کو علامہ نے مستقل طور پر الفاروق کی تالیف شروع کی اور کشمیر میں ۱۵ جولائی ۱۸۹۸ء کو (بقول علامہ) ”پورے چار برس کے بعد یہ منزل طے ہوئی اور قلم کے مسافرنے کچھ دنوں کے لئے آرام لیا۔“ اس زمانے میں مصنف سخت علیل تھے۔ بیماری اور ضعف کی حالت میں اس کی آخری سطریں لکھیں۔ علامہ کی تمام سیرت کی کتابوں کے دو دو حصے ہیں۔ ایک عام حالات کا دوسرا کمالات خصوصی کا۔ اس میں بھی ایسا ہی ہے۔ پہلے حصے میں حضرت عمر رضی اللہ عنہ کی زندگی کے واقعات اور فتوحات ملکی کے حالات، دوسرے میں ملکی انتظامات اور ذاتی کمالات، علامہ لکھتے ہیں کہ ”یہ دوسرا حصہ مصنف کی سعی و محنت کا ناساگاہ ہے۔“ اور حقیقت یہ ہے کہ باوجود اعتراضات کے، جن کا ذکر کیا گیا، الفاروق ایسی جامع و مکمل کتاب تالیف ہوئی ہے کہ کسی زبان میں اس کا جواب موجود نہ تھا۔ اس کے بعد اردو میں حضرت عمر رضی اللہ عنہ کی تین چار ضخیم اور متعدد مختصر سوانح نامیاں لکھی گئیں اور وہ سب علامہ شبلی کی خوشہ چینیاں ہیں۔ ایک دو کتابیں علامہ نے لکھیں، اور اچھی لکھیں، لیکن تحقیق کا اگر علامہ شبلی ہی کا لکھا ہوا تھا۔ اسلوب بیان کی خوبی میں کسی کی تصنیف اس کو نہیں پہنچتی۔ خود علامہ

کی ادبیت "الفاروق" میں پہلی سب کتابوں سے بہتر ہے۔

"الفاروق" علی گڑھ کی ملازمت کے زمانہ میں شروع ہوئی تھی، اور
چندر آباد کی ملازمت میں ختم ہوئی۔ اور "سلسلہ آصفیہ" قائم کردہ مولوی سید علی
بلگرامی سرپرستی سر وقار الامراء مدار الملہام دولت آصفیہ کی ایک کڑی ترار پائی۔ دونوں
حصوں کے نمونے یہ ہیں:۔

(الف) یہ حصہ فاضل بیان رزم میں علامہ کا زور قلم دکھانے کے لئے
انتخاب کیا گیا ہے۔ عراق عرب کے مشہور شہر قادسیہ پر مسلمانوں نے ایرانیوں سے
چند بار جنگ کی اس کا ایک معرکہ یہ تھا:۔

یسرا معرکہ یوم العباس کے نام سے مشہور ہے۔ اس میں قطاع نے یہ تدبیر
کی کہ رات کے وقت چند رسالوں اور پیدل فوجوں کو حکم دیا کہ بڑاؤ سے دور۔
شام کی طرف نکل جائیں۔ پوچھے۔ تو اتنا سوار میدان جنگ کی طرف
گھوڑے اڑاتے ہوئے آئیں اور رسالے اسی طرح برابر آتے جائیں
چنانچہ صبح ہوتے ہوتے پہلا رسالہ پہنچا۔ تمام فوج نے اللہ اکبر کا نعرہ مارا
اور نکل پڑ گیا کہ نئی امدادی فوجیں آگئیں۔ ساتھ ہی حملہ ہوا۔ حسن اتفاق یہ کہ
ہشام جن کو ابو عبیدہ نے شام سے مدد کے لئے بھیجا تھا۔ عین موقع پر شام
سواروں کے ساتھ پہنچ گئے۔ پیر و جر و دم کو دم کی خبریں پہنچتی تھیں اور
برابر فوجیں بھیجتا تھا۔ ہشام نے فوج کی طرف خطاب کیا اور کہا تمہارے بھائیوں نے
شام کو فتح کر لیا۔ فارس کی فتح کا جو خدا کی طرف سے وعدہ ہوا ہے وہ تمہارے
ہاتھ سے پورا ہوگا، معمول کے موافق جنگ کا آغاز ہوا کہ ایرانیوں کی
فوج سے ایک پہلوان شیر کی طرح ڈلا رہا ہوا میدان میں آیا۔ اس کا ڈیل
ڈول دیکھ کر لوگ اس کے مقابلہ سے جی جراتے تھے لیکن عجیب اتفاق سے
وہ ایک کزور سپاہی کے ہاتھ سے مارا گیا۔ ایرانیوں نے تجربہ اٹھا کر ہاتھوں
کے دائیں بائیں پیدل فوجیں قائم کر دی تھیں۔ عمرو صدیق رب نے رفیقوں کے

کہا کہ میں مقابل کے ہاتھی پر حملہ کرتا ہوں تم ساتھ رہنا۔ ورنہ عمرو معدی کرب مارا گیا تو پھر معدی کرب پیدا نہ ہوگا۔ یہ کہہ کر تلوار میان سے گھسیٹ لی اور ہاتھی پر حملہ کر دیا۔ لیکن پیدل فوجیں جو دائیں بائیں تھیں دفعۃً ان پر ٹوٹ پڑیں اور اس قدر گردا گھٹی کہ یہ نظر سے چھپ گئے۔ یہ دیکھ کر ان کی رکاب کی فوج حلاوت ہوئی اور بڑے مزے کے بعد دشمن پیچھے ہٹے۔ عمرو معدی کرب کا یہ حال تھا کہ تمام جسم خاک سے اٹا ہوا تھا۔ بدن پر جا بجا برھیوں کے زخم تھے۔ تاہم تلوار قبضے میں تھی اور چلتا جاتا تھا۔ اسی حالت میں ایک ایرانی سوار برابر سے نکلا۔ انہوں نے اس کے گھوڑے کی دم پکڑ لی۔ ایرانی نے بار بار ہمینز کیا لیکن گھوڑا جگہ سے نہ ہل سکا آخر سوار اتر کر بھاگ نکلا اور یہ اچھل کر گھوڑے کی پیٹھ پر جا بیٹھے۔

سعد نے یہ دیکھ کر ہاتھی جس طرف رُح کرتے ہیں دل کا دل پھٹ جاتا ہے، صختم و سلم وغیرہ کو جو پارسی تھے اور سلمان ہو گئے تھے بلا کر پوچھا کہ اس بلائے سیاہ کا کیا علاج ہے۔ انہوں نے کہا کہ ان کی سونڈ اور آنکھیں بیکار کر دی جائیں۔ تمام غول میں دو ہاتھی نہایت مہیب اور کوہ پلر اور گویا کُل ہاتھیوں کے سردار تھے۔ ایک ابیص اور دوسرا اجر ب کے نام سے مشہور تھا۔ سعد نے قنقاع۔ عام۔ جمال۔ رزبل کو بلا کر کہا کہ یہ ہم تمہارے ہاتھ ہے۔ قنقاع نے پہلے کچھ سوار اور پیادے بھیج دیئے کہ ہاتھیوں کو زخم سے کر لیں۔ پھر خود برہا ہاتھ میں لیکر بیل سفید کی طرف بڑھے۔ عام بھی ساتھ تھے دونوں نے ایک ساتھ برہے مارے کہ آنکھوں میں بیوت ہو گئے۔ ہاتھی بھر جھری لیکر پیچھے ہٹا۔ ساتھ ہی قنقاع کی تلوار پڑی اور سونڈ متک سے الگ ہو گئی۔ ادھر ریل و جمال نے اجر ب پر حملہ کیا وہ زخم کھا کر بھاگا تو عام بھی اس کے پیچھے ہوئے اور دم کی دم میں یہ سیاہ بادل بالکل بھٹ گیا۔

اب بہادروں کو حوصلہ آزمائی کا موقع ملا اور اس زور کارن پڑا کہ

نروں کی گز سے زمیں دہل دہل پڑتی تھی۔ چنانچہ اسی مناسبت سے اس نعرے کے
 کو لیلۃ الہر کہتے ہیں۔ ایرانیوں نے فونائے سر سے ترتیب دی۔ قلب میں اور
 دائیں بائیں تیرہ تیرہ صفیں قائم کیں۔ مسلمانوں نے بھی تمام فوج کو سمیٹ کر
 یک جا کیا اور آگے پیچھے تین پرے جمائے۔ سب سے آگے سواروں کا
 رسالہ۔ ان کے بعد پیدل فوجیں اور سب سے پیچھے تیرا نڈاز۔ سعد نے
 حکم دیا تھا کہ تیسری بکیر پر حملہ کیا جائے لیکن ایرانیوں نے جب تیر برسائے
 شروع کئے تو ققاع سے ضبط نہ ہو سکا۔ اور اپنے رکاب کی فوج لیکر دشمن
 پر ٹوٹ پڑے۔ فوجی اصول کے لحاظ سے یہ حرکت نافرمانی میں داخل تھی۔ تاہم
 لڑائی کا ڈھنگ اور ققاع کا جوش دیکھ کر سعد کے منہ سے بے اختیار نکلا کہ
 کہ اللّٰهُمَّ اغْفِرْ لَهُ وَانصُرْهُ یعنی اے خدا ققاع کو معاف کرنا اور اس کا
 مددگار رہنا۔ ققاع کو دیکھ کر بنو اسد اور بنو اسد کی دیکھا دیکھی۔ شخ بچلہ۔
 کندہ سب ٹوٹ پڑے۔ سعد ہر قبیلے کے حملے پر کتے جاتے تھے کہ خدا اس کو
 معاف کرنا اور یاد رہنا اول اول سواروں کے رسالے نے حملہ کیا۔ لیکن
 ایرانی فوجیں جو دیوار کی طرح جمی کھڑی تھیں۔ اس ثابت قدمی سے لڑیں
 کہ گھوڑے آگے نہ بڑھ سکے۔ یہ دیکھ کر سب گھوڑوں پر سے کود پڑے اور
 پیادہ حملہ آور ہوئے۔

ایرانیوں کا ایک رسالہ سر تاپا بوسے میں غرق تھا۔ قبیلہ رحیف نے
 اس پر حملہ کیا۔ لیکن تلواریں زبر ہوں پر اچٹ اچٹ کر رہ گئیں۔ سردار قبیلہ
 نے للکارا۔ سب نے کہا زبر ہوں پر تلواریں کام نہیں دیتیں۔ اس نے غصے
 میں آ کر ایک ایرانی پر بچھے کا دار کیا کہ کمر کو توڑ کر نکل گیا۔ یہ دیکھ کر اوروں
 کو بھی ہمت ہوئی اور اس بہادری سے لڑے کہ رسالہ کا رسالہ برباد ہو گیا۔
 تمام رات ہنگامہ کارنار گم رہا۔ لوگ لڑتے لڑتے تھک کر چور ہو گئے تھے
 اور نیند کے ظار میں ہاتھ پاؤں بیکار ہوتے جاتے تھے۔ اس پر بھی جب فتح

اور شکست کا فیصلہ نہ ہوا تو قفقاع نے سردارانِ قبائل میں سے چند نامور بہادر
انتخاب کئے اور سپہ سالار فونج (رستم) کی طرف رخ کیا۔ ساتھ ہی قیس
اشعت غم و مودی کرب۔ ابن ذی البردین نے جو اپنے اپنے قبیلے کے سردار تھے۔
ساتھیوں کو لٹکارا کہ دیکھو! یہ لوگ خدا کی راہ میں تم سے آگے نکلنے نہ پائیں،
اور اور سرداروں نے بھی جو بہادری کے ساتھ زبان آور بھی تھے اپنے قبیلوں
کے سامنے کھڑے ہو کر اس جوش سے تقریریں کیں کہ تمام لشکر میں اک آگ لگ
گئی۔ سوار گھوڑوں پر سے کود پڑے اور تیر و کمان پھینک کر تلواریں گھیسٹ لیں۔
اس جوش کے ساتھ تمام فونج سیلاب کی طرح بڑھی اور فیرزان و ہرمرزان
کو دباتے ہوئے رستم کے قریب پہنچ گئی۔ رستم تخت پر بیٹھا فونج کو لڑا رہا تھا۔
یہ حالت دیکھ کر تخت سے کود پڑا اور دیر تک مردانہ لڑتا رہا۔ جب زخموں سے
بالکل چور ہو گیا تو بھاگ چلا، ہلال نام ایک سپاہی نے تائب کیا۔ اتفاق
سے ایک نہر سامنے آگئی۔ رستم کو دپڑا کہ تیر کو نکل جائے۔ ساتھ ہی ہلال بھی
کو دے اور ٹانگیں بکڑا کر باہر کھینچ لائے۔ پھر تلوار سے کام تمام کر دیا۔ ہلال نے
لاش خجروں کے پاؤں میں ڈال دی اور تخت پر چڑھ کر پکارے کہ ”رستم کا
میں نے فاتحہ کر دیا“ ایرانیوں نے دیکھا کہ سپہ سالار تخت پر نہیں ہے تو
تمام فونج میں بھاگ مچ گئی۔ مسلمانوں نے دودھ تک تائب کیا اور ہزاروں لاشیں
میدان میں پکھادیں۔

افسوس کہ اس واقعہ کو ہمارے ملک الشعرائے قومی جوش کے اثر سے بالکل
غلط لکھا ہے۔

برآمد خروشے بگردار عسد زیک سوے رستم زیک سوے سعد
چو دیدار دستم نگوں تیرہ گشت جواں مرد تازی برو چہر گشت،
ہمارے شاعر کو یہ بھی معلوم نہیں کہ سعد اس واقعہ میں سرے سے نہریک
ہی نہ تھے۔

”ہمارے ملک اشعرا“ یعنی فردوسی پر قومی جوش کا نشہ کچھ نہیں چڑھا، بلکہ ہر ایسے موقع پر چڑھ جاتا ہے جہاں ایرانیوں اور عربوں کا مقابلہ ہو۔ شاہنامہ لکھتے ہیں فردوسی کو صرف یہ یاد رہتا ہے کہ وہ ایرانی الاصل ہے، یہ بھول جاتا ہے کہ مسلمان ہے۔

علامہ شبلی کے اس بیانِ معرکہ کے ساتھ علامہ آزاد کا وہ بیانِ جنگ پھر پڑھ کر دیکھا جائے جو صفحات ۴۲۹ تا ۴۳۲ پر ”دربار اکبری“ سے اقتباس کیا گیا ہے۔ آزاد نے بھی اپنے رنگ میں خوب لکھا ہے۔ ان کے اشعارے ایک لطف پیدا کر رہے ہیں، لیکن معلوم ہوتا ہے کہ آزاد ”داتا“ بیان کر رہے ہیں اور شبلی تاریخ لکھ رہے ہیں۔

اب، حضرت عمرؓ کی حیثیتِ اجہاد اور محدث و فقیہ ہونا

حدیث و فقہ کا فن درحقیقت تمام تر حضرت عمرؓ کا ساختہ و پرداختہ ہے۔ صحابہ میں اور لوگ بھی محدث و فقیہ تھے، چنانچہ ان کی تعداد ۲۰ سے متجاوز بیان کی گئی ہے۔ لیکن فن کی ابتدا حضرت عمرؓ سے ہوئی اور فن کے اصول و قواعد اول انہی نے قائم کئے۔

حدیث کے متعلق پہلا کام جو حضرت عمرؓ نے کیا تھا کہ روایتوں کی تفحص و تلاش پر توجہ کی۔ آنحضرتؐ کے زمانے میں احادیث کے استفسار کا خیال نہیں کیا گیا تھا۔ جس کو کوئی مسئلہ پیش آتا تھا، خود آنحضرتؐ سے دریافت کر لیتا تھا۔ اور یہی وجہ تھی کہ کسی ایک صحابی کو فقہ کے تمام ابواب کے متعلق حدیثیں محفوظ نہ تھیں۔ حضرت ابوبکرؓ کے زمانے میں زیادہ ضرورتیں پیش آئیں۔ اس لئے مختلف صحابہ سے استفسار کرنے کی ضرورت پیش آئی، اور احادیث کے استفسار کا راستہ نکلا۔ حضرت عمرؓ کے زمانے میں چونکہ زیادہ کثرت سے واقعات پیش آئے کیونکہ فتوحات کی وسعت اور نو مسلموں کی کثرت نے سیکڑوں نئے

مسائل پیدا کر دئے تھے۔ اس لحاظ سے انہوں نے احادیث کی زیادہ تفتیش کی تاکہ یہ مسائل آنحضرتؐ کے اقوال کے موافق طے کئے جائیں۔ اکثر ایسا ہوتا کہ جب کوئی نئی صورت پیش آتی تو حضرت عمرؓ مجمع عام میں جس میں اکثر صحابہ موجود ہوتے تھے، پکار کر کہتے کہ اس مسئلے کے متعلق کسی کو کوئی حدیث معلوم ہے؟ بکبیر جنازہ، غسل جنابت، جوئیہ بچوس، اور اس قسم کے بہت سے مسائل ہیں، جن کی نسبت کتب احادیث میں نہایت تفصیل سے مذکور ہے کہ حضرت عمر نے مجمع صحابہ سے استفسار کر کے حدیث نبوی کا پتہ لگایا.....

یہ تمام بحث تدوین مسائل کی حیثیت سے تھی۔ لیکن فقہ کے متعلق حضرت عمرؓ کا اصلی کارنامہ اور چیز ہے۔ انہوں نے صرف یہ نہیں کیا کہ جزئیات کی تدوین کی بلکہ مسائل کی تفریح و استنباط کے اصول اور ضوابط قرار دئے جس کو آجکل اصول فقہ کے نام سے تعبیر کیا جاتا ہے۔

سب سے پہلا مرحلہ یہ تھا کہ آنحضرتؐ سے جو اقوال و افعال منقول ہیں، وہ کلیتہً مسائل کا ماخذ ہو سکتے ہیں یا ان میں کوئی تفریق ہے۔ شاہ ولی اللہ صاحب نے اس بحث پر حجتہ اللہ الباقیہ میں ایک نہایت مفید مضمون لکھا ہے جس کا خلاصہ یہ ہے جو منصب نبوت سے تعلق رکھتے ہیں۔ ان کی نسبت خدا کا ارشاد ہے کہ مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا، یعنی پیغمبر جو چیز تم کو دے وہ لو، اور جس چیز سے روکے اس سے باز رہو۔ دوسری وہ جن کو منصب رسالت سے تعلق نہیں۔ چنانچہ ان کے متعلق خود آنحضرتؐ نے ارشاد فرمایا:-

<p>یعنی میں آدمی ہوں، اس لئے جب میں دین کی بابت کچھ حکم دوں تو اس کو لو، اور جب میں اپنی رائے سے کچھ کہوں تو میں ایک آدمی ہوں۔</p>	<p>إِنَّمَا أَنَا بَشَرٌ إِذَا أَمَرْتُكُمْ بِشَيْءٍ مِّن دِينِكُمْ فَخُذُوا بِهِ وَإِذَا نَهَيْتُكُمْ بِشَيْءٍ مِّن سَرَائِرِي فَاِنْتَهُوا إِنَّمَا أَنَا بَشَرٌ</p>
------------------------------------------------------------------------------------------------------------------------------------	------------------------------------------------------------------------------------------------------------------------------------------------------------------------

اس کے بعد شاہ ولی اللہ صاحب لکھتے ہیں کہ آنحضرتؐ نے طب کے متعلق جو کچھ ارشاد فرمایا جو افعال، آنحضرتؐ سے عادتاً صادر ہوئے نہ عبادت یا اتفاقاً واقع ہوئے نہ قہراً جو باتیں آنحضرتؐ نے مزعومات عرب کے موافق بیان کیں۔ مثلاً ام زرع کی حدیث اور خرافہ کی حدیث، جو باتیں کسی جزئی مصلحت کے موافق اختیار کیں۔ مثلاً شکر کشی اور اس قسم کے اور بہت سے احکام، یہ سب سری قسم میں داخل ہیں۔ شاہ ولی اللہ صاحب نے احادیث کے مراتب میں جو فرق بتایا اور جس سے کوئی صاحب نظر انکار نہیں کر سکتا، اس تفریق مراتب کے موجود دراصل حضرت عمرؓ ہیں۔ کتب سیر اور احادیث میں تم نے اکثر پڑھا ہوگا کہ بہت سے ایسے موقعے پیش آئے کہ جناب رسول اللہ صلی اللہ علیہ وسلم نے کوئی کام کرنا چاہا کوئی بات ارشاد فرمائی تو حضرت عمرؓ نے اس کے خلاف رائے ظاہر کی، مثلاً صحیح بخاری میں ہے کہ جب آنحضرتؐ نے عبداللہ بن ابی کے بنارس کے کی ناز پڑھنی چاہی تو حضرت عمرؓ نے کہا کہ آپ منافق کے بنارس، پر ناز پڑھتے ہیں۔ قیدیان بدر کے معاملے میں ان کی رائے بالکل آنحضرتؐ کی تجویز سے الگ تھی۔ صلح حدیبیہ میں انھوں نے آنحضرتؐ کی خدمت میں عرض کیا کہ اس طرح دب کر کیوں صلح کی جائے۔ ان تمام مثالوں سے تم خود اندازہ کر سکتے ہو کہ حضرت عمرؓ، ان باتوں کو منصب نبوت سے الگ سمجھتے تھے، ورنہ اگر باوجود اس امر کے علم کے کہ وہ باتیں منصب رسالت سے تعلق رکھتی تھیں۔ ان میں دخل دیتے تو بزرگ ماننا درکنار ہم ان کو، اسلام کے دائرے سے بھی باہر سمجھتے۔

اسی فرق مراتب کے اصول پر بہت سی باتوں میں جو مذہب سے تعلق نہیں رکھتی تھیں اپنی رایوں پر عمل کیا مثلاً حضرت ابو بکر کے زمانے تک اہمات اولاد یعنی وہ لونڈیاں جن سے اولاد پیدا ہو جائے برابر خریدی اور بیچی جاتی تھیں۔ حضرت عمرؓ نے اس کو بالکل روک دیا۔ آنحضرتؐ نے جنگ تبوک میں جزیرہ کی تعداد فی کس ایک دینار مقرر کی تھی، حضرت عمرؓ نے مختلف ملکوں میں

مختلف شرعی مقرریں۔ آنحضرتؐ کے عہد میں شراب کی کوئی خاص حد مقرر نہ تھی۔ حضرت عمرؓ نے اسی کوڑے مقرر کئے۔

یہ ظاہر ہے کہ ان معاملات میں آنحضرتؐ کے اقوال و افعال، اگر شرعی حیثیت سے ہوتے تو حضرت عمرؓ کی کیا مجال تھی کہ ان میں کمی بیشی کر سکتے۔ اور خدا نخواستہ وہ کرنا چاہتے تو صحابہ کا گروہ ایک لمحہ کے لئے بھی مندر خلافت پر ان کا بیٹھنا کب گوارا کر سکتا تھا۔

حضرت عمرؓ کو اس امتیاز مراتب کی جرات اس وجہ سے ہوئی کہ آنحضرتؐ کے متعدد احکام میں انہوں نے دخل دیا تو آنحضرتؐ نے اس پر ناپسندیدگی نہیں ظاہر کی، بلکہ متعدد معاملات میں حضرت عمرؓ کی رائے کو اختیار فرمایا اور بعض موقعوں پر خود، وحی الہی نے حضرت عمرؓ کی رائے کی تائید کی۔ قیدیانِ بد، حجاب ازواجِ مطہرات، نماز بر جنازہ منافق، ان تمام معاملات میں وحی جو آئی وہ حضرت عمرؓ کی رائے کے موافق آئی۔

اس تفریق اور امتیاز کی وجہ سے فقہ کے مسائل پر بہت اثر پڑا۔ کیونکہ جن چیزوں میں آنحضرتؐ کے ارشادات، منصب رسالت کی حیثیت سے نہ تھے ان میں اس بات کا موقع باقی رہا کہ زمانے اور حالات موجودہ کے لحاظ سے نئے قوانین وضع کئے جائیں۔ چنانچہ معاملات میں حضرت عمرؓ نے زمانے اور حالات کی ضرورتوں سے بہت بہت نئے نئے قاعدے وضع کئے جو آج حنفی فقہ میں بکثرت موجود ہیں، برخلاف اس کے امام شافعیؒ کو یہاں تک کہتے ہیں کہ ترتیبِ نوح، تبیینِ شعار، محاصل وغیرہ کے متعلق بھی وہ آنحضرتؐ کے اقوال کو شرعی قرار دیتے ہیں اور حضرت عمرؓ کے افعال کی نسبت لکھتے ہیں کہ رسول اللہ کے سامنے کسی کے قول و فعل کی کچھ اصل نہیں۔

(۴) سفر نامہ روم و مصر و شام الفاروق کے بعد شائع ہوا۔ یہ کوئی علم و فن کی کتاب نہیں، اس لئے علامہ کی تصانیف میں خاص طور پر قابل ذکر

نہیں ہے۔ لیکن اس حیثیت سے کہ (بقول مصنف) ”ایک طالب العلماء نے سفر کیا اور اس نوع کا شاید پہلے ہندوستانی کا سفر تھا، یادگار چیز ہے مصنف دیا چے میں لکھتے ہیں۔“

” علاوہ ان جزئی دلچسپ واقعات کے جو سلسلہ بیان میں آگئے ہیں۔ قطنینہ، بیروت، بیت المقدس، قاہرہ وغیرہ کے متعلق واقعات ذیل یعنی شہر کی عام اجمالی حالت، قابل دید مقلات، مشہور عمارات، سررشتہ تعلیم، دارالعلوم اور مدارس، بورڈنگ اور طلباء کی تربیت، تعلیم نواں، مصنفین اور تصنیفات، کتب خانے، اخبارات اور رسالے، مشہور پاشاؤں اور ارباب کمال کی ملاقات، ترکوں اور عربوں کے اخلاق و عادات کو تفصیل کے ساتھ لکھا ہے۔“

علامہ شبلی نے رمضان ۱۳۰۹ھ میں ۲۶ اپریل ۱۸۹۲ء کو سفر شروع کیا تھا۔ ۶ مہینے میں واپس آئے۔ راستہ میں کچھ دوزخک علی گڑھ کالج کے پروفیسر آرنلڈ رفیق سفر رہے۔ ہم نمونے کے طور پر بجائے کسی عمارت یا دارالعلوم یا کتب خانہ کی سیر کے، تمام کتاب میں جگہ جگہ سے ڈھونڈ کر صرف وہ باتیں لکھتے ہیں جن کو مصنف نے ”جزئی دلچسپ واقعات“ قرار دیا ہے، اور جو ”سلسلہ بیان میں آگئے ہیں۔“

چونکہ عام طور پر یہ مشہور ہے کہ جہاز پر پرند جانور ذبح نہیں کئے جاتے، اور مولوی سمیع اللہ خان صاحب نے اپنے سفر نامہ میں تجربہ سے اس کی تصدیق بھی کی ہے۔ میں نے دو تین روز تک پرندے کے گوشت کھانے سے بہتر کیا۔ مسٹر آرنلڈ نے مجھ سے اس کا سبب دریافت کیا۔ میں نے کہا کہ ہمارے مذہب میں منخنقہ حرام ہے۔ بولے کہ اس جہاز پر پرند جانور ذبح کئے جاتے ہیں۔ گردن مروڑ کر مارے نہیں جاتے۔ چونکہ شرعاً ان کی تنہا شہادت کافی نہ تھی، میں خود گیا اور اس کی تصدیق کی۔ ذبح کرنے والا عیسائی تھا۔ وہ ذبح کرنے کے وقت کچھ پڑھتا تھا۔ صرف گردن پر پھری پھیر دیتا تھا۔ اگرچہ خفیوں کے ہاں

یہ ذبیحہ حلال نہیں، لیکن اس مسئلہ میں چند دنوں کے لئے میں شافعی بن گیا۔
جن کے ہاں ہر طرح کا ذبیحہ جائز ہے۔“

”مدن سے چونکہ دلچسپی کے نئے سامان پیدا ہو گئے تھے، اس لئے ہم
بڑے لطف سے سفر کر رہے تھے۔ لیکن دوسرے ہی دن ایک بڑے خطرہ واقعہ
پیش آیا، جس نے تھوڑی دیر کے لئے مجھ کو سخت پریشان رکھا۔ ارستی کی
صبح کو میں سوتے سے اٹھا تو ایک ہم سفر نے کہا کہ جہاز کا انجن ٹوٹ گیا۔ میں نے
دیکھا تو واقعی کپتان اور جہاز کے ملازم گھبرائے پھرتے تھے، اور اس کی
درستی کی تدبیریں کر رہے تھے۔ انجن بالکل بیکار ہو گیا تھا اور جہاز نہایت
آہستہ آہستہ ہوا کے سہارے چل رہا تھا۔ میں سخت گھبرایا اور نہایت ناگوار
خیالات دل میں آنے لگے۔ اس اضطراب میں اور کیا کر سکتا تھا۔ دوڑا ہوا
مسٹر آرملڈ کے پاس گیا۔ وہ اس وقت نہایت اطمینان کے ساتھ کتاب کا
مطالعہ کر رہے تھے۔ میں نے ان سے کہا کہ آپ کو کچھ خبر بھی ہے! بولے
کہ ہاں انجن ٹوٹ گیا ہے۔ میں نے کہا کہ آپ کو کچھ اضطراب نہیں؟ بھلا یہ
کتاب دیکھنے کا کیا موقع ہے؟ فرمایا کہ جہاز کو اگر برباد ہی ہونا ہے تو یہ
تھوڑا سا وقت اور بھی قدر کے قابل ہے، اور ایسے قابل قدر وقت کو
رایگاں کرنا بالکل بے عقلی ہے۔ ان کے استقلال اور جرأت سے مجھ کو
بھی اطمینان ہوا۔ آٹھ گھنٹے کے بعد انجن درست ہوا اور بدستور چلنے لگا۔“
پورٹ سجد پر سفر کی حالت میں جو تجدد ہوا وہ یہ تھا کہ بہت سی
پورٹ بعد تک جہاز پر کوئی مسلمان نہ تھا۔ یہاں پہنچ کر دو ایک مسلمان نظر آئے
اور بیروت میں تو سارا جہاز شامی عربوں سے بھر گیا۔۔۔۔۔ میں بڑے شوق
سے ان کے پاس گیا لیکن وہ مطلقاً متوجہ نہ ہوئے۔ جس شخص کے پاس کھڑا ہوا
اس نے ایک بار آنکھ اٹھا کر میری طرف دیکھا اور گردن نیچی کر لی۔ مجھ کو اس
بداخلاقی پر سخت تعجب ہوا۔ دل میں کہتا تھا کہ عربوں کی همان نوازی کی یہ کچھ

تعریفیں سنیں تھیں! ان کو تو بات چیت میں بھی مصالحت ہے۔ ان میں مدرسہ حریہ کے چند طلباء تھے جو رخصت لیکر وطن میں آئے تھے اور اب قسطنطنیہ جا رہے تھے۔ وہ کبھی دل بہلانے کے لئے عربی دیوان پڑھا کرتے تھے۔ میں نے خیال کیا کہ ہم نئی کے ذریعہ سے تعارف پیدا کروں۔ چنانچہ ان کے پاس گیا اور دخل در معقولات کے طور پر اپنی مولویت اور علمیت جنائی شریعت کی۔ وہ اس پر بھی متوجہ نہ ہوئے۔ میں اپنا سامنہ لیکر چلا آیا لیکن مجھ کو یقین تھا کہ اس واقعہ کا ضرور کوئی سبب ہے۔ اتفاقاً ایک موقع پر ایک شخص نے میرا مذہب پوچھا۔ میں نے کہا "اسلام" بولا لاواللہ اھذا طرہ پوش المسلمۃ یعنی ہرگز نہیں، کہیں مسلمان بھی ایسی ٹوپی اور تھتے ہیں۔ بد قسمتی سے میرے سر پر ایرانی ٹوپی تھی، اور اس وجہ سے تمام عرب مجھ کو جو سی سمجھتے تھے۔ یہ معاذ جمل ہوا تو میں نے ان لوگوں کے دل سے اس بدگمانی کو رفع کر دیا، اور پھر وہ ایسے شیر و شکر ہوئے کہ ایک دم کو مجھ سے جدا ہونا نہیں چاہتے تھے۔"

"قسطنطنیہ کا ذکر ہے) ایک دن شیخ علی ظہیان جن کے والد ایک مشہور صوفی ہیں۔ شیخ عبدالفتاح سے ملنے آئے۔ میں بھی اس وقت موجود تھا، اور اتفاق سے رسالہ اسکات المعتمدی جو میری قدیم تصنیف ہے اور عربی زبان میں ہے، سامنے رکھا ہوا تھا۔ انہوں نے اٹھا کر دیکھا اور کہا کہ آپ یہ رسالہ مدت ہوئی میں نے دمشق میں اپنے شیخ کے پاس دیکھا تھا اور انہوں نے اس کے مصنف کی نسبت کہا تھا شکر اللہ مساعیہ، شیخ علی ظہیان کو جب معلوم ہوا کہ وہ رسالہ میری ہی تصنیف ہے تو اٹھ کر بڑی گرم جوشی سے ملے۔ اور نہایت لطف و مہربانی سے پیش آئے۔ مجھ کو اس بات سے کہ میری ناچیز تصنیف یہاں تک پونجی اور لوگوں نے اس کو نگاہ قبول سے دیکھا، نہایت مسرت ہوئی، اور سفر کی کس میری میں اتنا ذریعہ تعارف بہت غنیمت معلوم ہوا۔"

” (قسطنطنیہ کے اجباب کا ذکر کرتے ہیں) شام کو ہم تین چار آدمی ایک قومہ خانے میں جو عین لب دریا ہے، ساتھ بیٹھا کرتے تھے اور بچ لطف و مزہ کی صحبت رہتی تھی۔ کبھی کبھی مغرب کے بعد کشتی کرایہ کرتے اور سمندر کی سیر کرتے پھرتے۔ فواد کو گانا آتا ہے۔ مزے میں آ کر عربی گیت گایا کرتے۔ ایک دن مجھ سے فریالیش کی کہ کوئی ہندی چیز سناؤ۔ میں نے بہتیرا کہا کہ بھائی میں مولوی آدمی ہوں۔ جگو گانے سے کیا واسطہ۔ لیکن وہ کب مانتے تھے۔ آخر مجبور ہو کر میں نے اردو کے دو تین شعر آواز کو گھاڑھا کر پڑھے اور کہا کہ ہندی میں یوں ہی گاتے ہیں۔“

غازی عثمان پاشا کی ملاقات اور مجمعہ مجیدی کا عطا ہونا

یہ وہی نامور جنرل ہے جس نے پلونا میں چوبیس ہزار روسی مجرد اور آٹھ ہزار تہ تیغ کئے تھے، جس کے مقابلے میں شہنشاہ روس نے اپنی کل فوجی قوت صرف کر دی تھی، اور خود سب سالار بن کر گیا تھا، جس نے باوجود فوج کی کمی اور رسد کی قلت کے، روس کی مجموعی طاقت کا مدت تک مقابلہ کیا، اور میدان جنگ میں زخمی ہو کر گرفتار ہوا تو خود شہنشاہ روس نے اس کی کمر میں تلوار باندھی، اور ہیلوں تک اپنا ہیمان دکھا۔۔۔۔۔۔

میں ایک مترجم کو ساتھ لیکران کے مکان پر گیا۔ گھنٹی بجانے پر دروازہ کھلا۔ دربان نے اندر جانے کی اجازت دی۔۔۔۔۔ تھوڑی دیر کے بعد پاشا موصوف تشریف لائے۔ جن صاحب کو میں نے ترجمی کے لئے ساتھ لے لیا تھا، سررشتہ نعیم کے ایک انسر تھے۔ انہوں نے حسب قاعدہ آگے بڑھ کر پاشا سے موصوف کے دامن کا کنارہ چوما، اور موربانہ طور سے پچھے بٹے۔ میں نے طریقہ سنت کے موافق سلام کیا۔ پاشا سے موصوف نے سلام کا جواب دیا اور مصافحہ کے لئے ہاتھ بڑھایا۔ مزاج پرسی

کے بعد نام اور مقام پوچھا۔ مترجم نے کہا کہ ہندوستان کے علماء میں سے ہیں اور تحقیقات علمی کی غرض سے آئے ہیں۔ یہ سن کر نہایت ہربانی اور توجہ ظاہر کی اور دیکر مسلمانوں کے حالات پوچھتے رہے۔ رخصت ہو کر میں اٹھا تو خود بھی اسے دیکھ کر کہا آپ دوبارہ تشریف لائیں تو مجھ کو خوشی ہوگی.....

دوسری دفعہ ملاقات کو گیا تو پہلے سے کمرے میں آ بیٹھے۔ میں اندر داخل ہوا تو کرسی سے اٹھ کر دو ایک قدم بڑھے اور پہلے دن کی طرح ہاتھ ملایا۔ اس کے بعد میں جب ان سے ملا تو اسی طریقے سے ملے۔ پاشاے موصوف مجھ پر نہایت ہربان ہو گئے تھے۔ جب میری روانگی کا زمانہ قریب آیا اور میں نے ان سے کہا کہ اب میں یہاں دو چار روز کا ہمان ہوں، تو فرمایا کہ ایک دو دن جانے سے پہلے مجھ سے مل لینا۔ اسی اثنا میں انھوں نے سلطان سے میرے لئے تمغہ مجیدی عطا ہونے کی درخواست کی اور منظور ہو گئی، لیکن مجھ کو اس کی کچھ اطلاع نہ تھی۔ ایک دن دوپہر کے وقت میں اپنے مکان میں سو رہا تھا کہ میرے ایک دوست دوڑے ہوئے آئے اور جگا کر کہا کہ یا شبلی واللہ، لقد طلع لك النيشان۔ مجھ کو ایک گونہ تعجب ہوا، اور میں نے کہا یوں ہی کہتے ہو۔ آخر تم کو معلوم کیونکر ہوا، بولے کہ تمام اخبارات میں چھپ گیا ہے۔ میں اسی وقت اٹھا اور ایک قرأت خانہ میں جا کر اخبار دیکھے تو واقعی وہ خبر صحیح تھی۔ اسی وقت مجھ کو خیال پیدا ہوا کہ میں انگریزی رعیت ہوں۔ اس لحاظ سے انگلش سفیر کو اس کی اطلاع دینی ضرور ہے۔ دوسرے دن میں سفیر کے پاس گیا۔ اتفاق سے وہ مکان پر نہ تھے، میں اپنا کارڈ چھوڑ آیا۔ دوسرے دن تمام اجاب مبارکباد کو آئے۔ میں نے ایک مختصر جلسہ دعوت ترتیب دیا۔ شیخ علی غلیان، عبدالسلام آفندی، فواد، منامی، شریف اور دیگر اجاب شریک جلسہ تھے۔ دعوت کی صبح کو عثمان پاشا کی دعوی ملاقات کو گیا۔ تمغہ کی خبر ایسی عام ہو گئی تھی کہ پاشاے موصوف کے مکان پر پہونچا تو سب سے پہلے دربان نے کہا، "تمغہ مجیدی مبارک" مجھ کو تعجب ہوا کہ اس کو کیونکر خبر ہوئی معلوم ہوا

کہ یہاں امرا اور پاشاؤں کے نوکر چاکر عموماً پڑھے لکھے ہوتے ہیں۔ اور فرصت کے اوقات میں اہتمام پڑھا کرتے ہیں۔ پاشاے موصوف نے ملاقات کے ساتھ تختہ کی مبارکباد دی۔ تھوڑے ماٹھے میں پڑھا دیکھا ہوا تھا۔ بکس سے نکال کر پیسلے انہوں نے آنکھوں سے لگایا، پھر جگو جوالے کیا۔ میں سر دھڑکھڑا ہوا گیا اور سلطان کو دعا دی۔

تمغائے مجیدی



تمغائے مجیدی کے ساتھ ایک فرمان سلطانی بھی عطا ہوا تھا۔ "شیرِ بلوچا" عثمان پاشا نے اپنا نوٹو بھی اپنے قلم سے تہدیہ لکھ کر علامہ کو دیا تھا۔ علامہ شبلی تمغائے مجیدی کو کبھی استعمال نہ کر سکے اس لئے کہ انگریزی قانون کی رو سے کسی غیر سلطنت کا تمغا قبول یا استعمال کرنا ممنوع تھا۔ سفر نامہ میں بعض دلچسپ واقعات اور بھی ہیں۔

(۵) الغزالی۔ دسمبر ۱۹۰۱ء میں بمقام حیدرآباد لکھ کر ختم کی۔ اور
 ”سلسلہ آصفیہ“ میں چھپی۔ اس کے بھی جب معمول دو حصے ہیں۔ اس کی وجہ
 ”مالیفات خود علامہ بیان کرتے ہیں:-

علم کلام جو مسلمانوں کی خاص ایجادات میں سے ایک مہتمم با نشان علم اور ان کا
 سرمایہ ناز ہے، میں آج کل اس کی نہایت بسوٹا تاریخ لکھ رہا ہوں، اور اس کے
 چار حصے قرار دے رہے ہیں:- (۱) علم کلام کی ابتدا، اس کی مختلف شاخیں، عہد بعد
 کی تبدیلیاں اور ترقیاں۔ (۲) علم کلام نے اثبات عقائد اور ابطال ظلفہ کے
 متعلق کیا کیا، اور کس حد تک کامیابی حاصل کی۔ (۳) ائمہ کلام کی سوانح عمریاں
 (۴) جدید علم کلام۔

پہلا حصہ بقدم معتد بہ لکھا جا چکا تھا کہ بوجہ رک گیا، اور تیسرا حصہ شروع
 ہو گیا۔ اس حصے میں امام غزالی کی سوانح عمری شروع ہوئی تو بڑھے بڑھے ایک
 مستقل کتاب بن گئی۔ چونکہ پوری کتاب کی تیاری کو عرصہ درکار تھا۔ مناسب معلوم
 ہوا کہ بلا انتظار باقی یہ حصہ الگ شائع کر دیا جائے۔ امام صاحب کے حالات
 میں ان کے اصول عقائد اور طرز استدلال کی تفصیل بھی ہے، اس طرح علم کلام
 کے اکثر مہتمم با نشان مسائل بھی اس کتاب میں آگئے ہیں۔

امام غزالی کی ۸، تصنیفات اور ان کے موضوع اور عظمت شان بیان
 کرنے کے بعد علامہ شبلی لکھتے ہیں:-

امام صاحب نے یوں تو بہت سے علوم و فنون میں کتابیں لکھیں، لیکن تخصیص
 کے ساتھ جن علوم کو ترقی دی، وہ فقہ، اصول فقہ، کلام اور اخلاق ہیں۔۔۔۔۔
 اس لحاظ سے اگرچہ ہمارا فرض تھا کہ ہم امام صاحب کی ان ایجادات اور استنباطات
 کو بہ تفصیل لکھتے جو ان علوم میں ان سے یادگار ہیں۔ لیکن ہمارے ناظرین کو شافی فقہ
 اور اصول فقہ سے دلچسپی نہیں ہو سکتی۔ اس لئے ہم امام صاحب کے ان علمی کارناموں
 کے بیان کرنے پر اکتفا کرتے ہیں جو علم کلام اور علم اخلاق کے متعلق ان سے

ظہور میں آئے۔ ملک کا مذاق اور ملک کی حالت بھی اسی کی مقتضی ہے کہ

فلسفہ آئینز علوم کے مسائل قوم کے سامنے پیش کئے جائیں۔

چنانچہ حصہ دوم میں سے اخلاق اور کلام کے متعلق دو اقتباسات درج کئے جاتے ہیں:-

(الف) ایجاز العلوم کو جن خصوصیتوں نے تمام قدیم و جدید تصنیفات سے

تمناز کر دیا ہے۔ ہم ان کو ترتیب لکھتے ہیں۔

(۱) بڑی خصوصیت جس نے عام و خاص، عارف و جاہل، سب میں اسے

مقبول بنا دیا ہے۔ یہ ہے کہ حکمت و معرفت دونوں کو ساتھ ساتھ بنا ہوا ہے۔

تحریر و تقریر کا سب سے مشکل پہلو وہاں پیدا ہوتا ہے جہاں مختلف طبیعتوں کے

آدیوں سے خطاب کرنا پڑتا ہے۔ داعظ اپنی جادو بیانی سے ایک جم غفیر کو وجد

میں لاسکتا ہے۔ لیکن حکیمانہ طبیعت کا آدمی اس سے متاثر نہیں ہوسکتا۔ برخلاف

اس کے ایک حکیم جب معارف و حقائق پر تقریر کرتا ہے تو عوام پر اس کا جادو نہیں

چلتا۔ ایجاز العلوم میں یہ خاص کرامت ہے کہ جس مضمون کو ادا کیا ہے باوجود

سہل پسندی، عام فہمی اور دلاویزی سے فلسفہ و حکمت کے معیار سے کہیں

اُترنے نہیں پایا۔ یہی بات ہے کہ امام رازی سے لیکر ہمارے زمانہ کے سطحی

داعظ تک اس سے یکساں لطف اٹھاتے ہیں۔

(۲) امام صاحب کے زمانہ تک یہ دستور تھا کہ فلسفہ اور متعلقات فلسفہ

پر جس قدر کتابیں لکھی جاتی تھیں۔ عموماً پیچیدہ اور دقیق عبارت میں لکھی جاتی

تھیں، اور بوعلی سینانے تو فلسفہ کو گویا طلسم بنا دیا تھا اس کی وجہ کچھ تو یہ

تھی کہ فلسفہ کے مسائل خود دقیق ہوتے تھے۔ کچھ یہ کہ بوناہوں کے زمانے سے

یہ خیال چلا آتا تھا کہ فلسفہ کو عام فہم نہ کرنا چاہئے، کچھ یہ کہ اکثر لوگ یہ قابلیت

ہی نہ رکھتے تھے کہ پیچیدہ مطالب کو آسان عبارت میں ادا کر سکیں۔ فلسفہ

کے اور اقسام کی بہ نسبت فلسفہ اخلاق آسان اور سربزاع الفہم ہے۔ تاہم اخلاق

پر جو بھی کتابیں لکھی گئی تھیں مثلاً کتاب الطہارت لابن مسکویہ اشکال سے

خالی نہ تھیں۔ امام صاحب پہلے شخص ہیں جنہوں نے فلسفہ اطلاق کے مسائل اس طرح ادا کئے کہ دقیق سے دقیق نکتے افشاء اور لطائف بن گئے۔ ایک ہی مضمون کو کتاب الطہارت اور اجار العلوم دونوں میں دیکھو کتاب الطہارۃ میں غور و فکر اور فوض سے کام لینا پڑے گا اور باوجود اس کے زیادہ سے زیادہ ہوگا کہ کتاب کا مطلب تمہاری سمجھ میں آجائے۔ اجار العلوم میں یہ علوم بھی نہ ہوگا کہ تم کوئی علمی کتاب پڑھ رہے ہو۔ تم قصہ کی طرح پڑھتے چلے جاؤ گے اور مضمون کی نسبت صرف یہی نہیں ہوگا کہ تم اس کو سمجھ جاؤ، بلکہ دل پر اس کی کیفیت طاری ہوگی اور تم سر اپا اثر میں ڈوب جاؤ گے۔

(۳) اطلاق کی تعلیم میں ایک بہت بڑی غلطی ہمیشہ یہ ہوتی آئی ہے کہ اختلاف طابع و امرجہ کا لحاظ نہیں کیا جاتا۔ کسی بانی مذہب کے نزدیک اگر تجرُّد اور ترکِ اختلاط پسندیدہ ہے تو وہ چاہے گا کہ تمام عالم تارک الدنیا ہو جائے۔ دوسرے کے نزدیک اگر حسن معاشرت اور فیض رسانی عام زیادہ مفید ہے تو اس کی خواہش ہوگی کہ سب اسی قالب میں ڈھل جائیں۔ لیکن چونکہ انسانی طبعتیں مختلف ہیں اس لئے اس قسم کی یک طرفہ تعلیم کا اثر خاص طابع تک محدود رہ کر باقی ہزاروں آدمیوں کے حق میں بیکار ہو جاتا ہے۔ اس نکتہ کو سب سے پہلے امام صاحب نے سمجھا۔ ان کے اصول کے مطابق اطلاق کی تعلیم، اختلاف طابع کے لحاظ سے ہونی چاہئے جس شخص کا مزاج قدرتی طور سے معاشرت پسند واقع ہوا ہے۔ اس کو ہرگز تجرُّد اور ترک تعلقات کی تعلیم نہیں کرنی چاہئے، بلکہ معاشرت کے وہ اصول اور قواعد بنانے چاہئیں جس کے ذریعہ سے اس سے وہ نیکیاں ظہور میں آئیں جو معاشرت کے رشتہ مخصوص ہیں۔ مثلاً صلہ رحم، حاجت روانی خلق، ہدایت عام۔ اسی طرح جس کا مزاج تجرُّد پسند ہے اس کو ہرگز معاشرت کی ہدایت نہیں کرنی چاہئے، بلکہ گوشتہ گیری اور ترک تعلقات کے ایسے اصول سکھلانے

چاہئیں جن سے وہ اعتدال سے تجاوز نہ ہونے پائے۔

(۳) امام صاحب نے معاشرت اور اخلاق کی بنیاد اگرچہ تمام تہذیب پر رکھی ہے اور اسی وجہ سے ہر عنوان کی ابتدا میں روایات شریعہ سے استنباط کرتے ہیں۔ لیکن اس نکتہ کو ہر جگہ ملحوظ رکھا ہے کہ شارع کے کون سے افعال رسالت کی حیثیت سے تعلق رکھتے ہیں اور کون سے معاشرت اور عادت کی حیثیت سے۔ آداب طعام پر جو مستقل مضمون لکھا ہے اس میں جہاں کھانا کھانے کے قاعدے لکھے ہیں ایک قاعدہ یہ لکھا ہے کہ کھانا دسترخوان پر چن کر کھانا چاہئے، میز یا صندلی پر رکھ کر کھانا نہ چاہئے۔ اس کی سند میں حضرت انسؓ کی ایک حدیث نقل کی ہے کہ رسول اللہ صلی اللہ علیہ وسلم نے کبھی صندلی پر رکھ کر نہیں کھایا۔ پھر قدمائے سلف کا یہ مقولہ نقل کیا ہے کہ دو چار چیزیں بدعت ہیں جو آنحضرتؐ کے بعد ایجاد ہوئیں۔ کھانے کی میز یا صندلیاں۔ استنجان۔ پیٹ بھر کھانا۔ ان اقوال کے بعد لکھتے ہیں گو دسترخوان پر کھانا اچھا ہے لیکن اس کے یہ معنی نہیں کہ میز یا صندلی پر کھانا کرودہ یا حرام ہے۔ کیونکہ اس قسم کا کوئی حکم شریعت میں وارد نہیں۔ بانی یہ امر کہ یہ چیزیں آنحضرتؐ کے بعد ایجاد ہوئیں۔ تو یہ کوئی کلیہ نہیں کہ ہر ایجاد بدعت ہے۔ بدعت ناجائز صرف وہ ہے جو کسی سنت کے مخالف ہو یا جس سے شریعت کا کوئی حکم باوجود بقائے علت کے باطل ہو جائے۔ ورنہ حالات کے اتساع کے موافق بعض ایجادات مستحب اور پسندیدہ ہیں۔ صندلی پر کھانے میں صرف یہ بات ہے کہ کھانا زمین سے ذرا اونچا ہو جائے اور کھانے میں آسانی ہوتی ہے اور یہ کوئی ممنوع امر نہیں۔ جن چار چیزوں کو بدعت کہا گیا ہے، سب یکساں نہیں ہیں۔ استنجان (ایک گھانس کا نام ہے) سے جو ماہین کے بجائے ہاتھ دھونے کے وقت استعمال کی جاتی تھی۔ ہاتھ دھونا تو اور اچھی بات ہے۔ کیونکہ اس میں صفائی اور نفاست ہے۔ کھانے کے بعد ہاتھ دھونے میں تو اور صفائی ہے۔ اگلے زمانے میں اگر اس کا استعمال نہیں کیا جاتا تھا تو اس کی وجہ یہ ہوگی کہ اس زمانہ میں

اس کا رد ان نہ تھا۔ یاد دیر نہ آئی ہوگی۔ یادہ لوگ ایسی جہات میں مشغول تھے جو صفائی پر
مقدم تھے۔ یہاں تک کہ وہ ہاتھ بھی نہیں دھوتے تھے اور ٹلوڑوں میں ہاتھ پونچھ لیا
کرتے تھے۔ لیکن اس سے یہ نتیجہ نہیں نکلا کہ ہاتھ دھونا مستحب نہیں۔

یہ بات بھی لحاظ کے قابل ہے کہ امام صاحب نے معاشرت کے جو آداب لکھے
ہیں وہ ایشیائی طریقہ کی بہ نسبت زیادہ تر جذب مالک کے طریقہ سے ملتے ہیں۔
مثلاً کھانے کے آداب میں لکھتے ہیں۔ کھانا کسی ادنیٰ چیز پر (عربی میں اس کو خوان
کہتے ہیں) کھانا چاہئے۔ کھانے باری باری سے آنے چاہئیں۔ کھانے کے بعد میوے
یا کوئی شیرینی آنی چاہئے۔ اسی مضمون میں لکھتے ہیں کہ بعض لوگوں کے یہاں یہ طریقہ
تھا کہ تمام کھانوں کے نام پر یہ پرکھ کر جانوں کے سامنے پیش کئے جاتے تھے۔ اس سے
قیاس ہوتا ہے کہ کارڈ آف ٹیبل کا طریقہ یورپ نے ہمیں سے لیا ہے۔

(ب) امام صاحب کا خاص علم کلام (اہیات)

خدا کے اثبات پر امام صاحب نے کوئی نئی دلیل نہیں قائم کی۔ ان کے
نزدیک یہ مسئلہ نہایت واضح دھات ہے۔ تکلیف جو استدلال کرتے آتے
تھے کہ عالم حادث ہے اور حادث خود بخود پیدا نہیں ہو سکتا اس لئے اس کی
پچھلت ہوگی اور وہی خدا ہے۔ امام صاحب اسی استدلال کو کافی
سمجھتے ہیں۔

صفات باری تنزیہ تشبیہ

اس بحث کے متعلق جو تراعیس تھیں اگرچہ درحقیقت لفظی تھیں۔ یعنی جو لوگ تشبیہ
کے الفاظ استعمال کرتے تھے۔ مثلاً خدا عرش پر ہے۔ آسمان پر اتر کر آتا ہے۔ وہ بھی
حقیقت میں تنزیہ کے قائل تھے۔ تاہم دونوں فرقے ایک دوسرے کے ہم وزن
نہ ہوتے تھے۔ اور اختلاف کا پردہ درمیان سے نہ اٹھا تھا۔ امام صاحب نے اس
بحث پر ایک مستقل رسالہ الجوام العوام کے نام سے لکھا ہے جس نے بہت کچھ

اس اختلاف کو کم کر دیا اور تقریباً دونوں ڈانڈے ملا دیے۔ اس کے بعض جگتے
یہاں درج کرنے کے قابل ہیں۔ تنزیہ کے متعلق بڑی کھٹک یہ تھی کہ اگر اسلام کا
مقصد محض تنزیہ اور تجرید تھا، تو قرآن مجید اور احادیث میں کثرت سے تشبیہ
کے الفاظ کیوں آئے، قیامت کے دن خدا فرشتوں کے جھرمٹ آئے گا۔ آٹھ
فرشتے اس کا تخت اٹھائے ہوئے ہوں گے۔ دوزخ کی تسکین کے لئے خدا
اپنی ران دوزخ میں ڈال دے گا۔ اس قسم کی بیسیوں باتیں ہیں جو قرآن مجید یا
احادیث صحیحہ میں وارد ہیں۔ جن سے یہ گمان ہوتا ہے کہ شریعت اسلامی خدا
کی طرف سے نہیں ہے بلکہ انسان نے اپنے خیال کے پیمانے کے موافق خدا کی ذات و
صفات ٹھہرائے ہیں۔ امام صاحب نے اس عقدے کو اس طرح حل کیا کہ بے شبہ
قرآن و حدیث میں اس قسم کے الفاظ موجود ہیں لیکن کجا نہیں ہیں بلکہ جستہ جستہ
متفرق مقامات پر ہیں، اور چونکہ تنزیہ کے مسئلے کو تارخ نے نہایت کثرت سے باہر
بیان کر کے دلوں میں جانٹین کر دیا تھا۔ اس لئے تشبیہ کے الفاظ سے حقیقی
تشبیہ کا خیال نہیں پیدا ہو سکتا تھا۔ مثلاً حدیث میں آیا ہے کہ کعبہ خدا کا گھر ہے۔
اس سے کسی شخص کو یہ خیال پیدا نہیں ہوتا کہ خدا درحقیقت کعبہ میں سکونت
رکھتا ہے۔ اسی طرح قرآن کی آیتوں سے بھی جن میں عرش کو خدا کا مستقر کہا ہے
خدا کے استقراء علی العرش کا خیال نہیں آ سکتا۔ کسی کو آئے تو اس کی وجہ یہ ہوگی کہ
اس نے تنزیہ کی آیتوں کو نظر انداز کر دیا ہے۔ رسول اللہ صلی اللہ علیہ وسلم
ان الفاظ کو جب استعمال فرماتے تھے تو انہی لوگوں کے سامنے فرماتے تھے
جن کے ذہن میں تنزیہ نفیس فوب جاگزیں ہو چکی تھی۔

اس جواب پر یہ شبہ پیدا ہوتا ہے کہ شارع نے صاف صاف کیوں
نہیں کہا کہ خدا نہ متصل ہے نہ منفصل۔ نہ جوہر ہے نہ عرض، نہ عالم میں
ہے نہ عالم سے باہر۔ اس قسم کی تصویحات موجود ہوتیں۔ تو کسی کو مرے سے
تشبیہ کا خیال ہی نہ آ سکتا۔ امام صاحب نے اس شبہ کو بوں دفع کیا کہ

اس قسم کی تقدیس عام لوگوں کے خیال میں نہیں آسکتی تھی۔ عام لوگوں کے نزدیک کسی چیز کی نسبت یہ کہنا کہ وہ عالم میں ہے نہ عالم سے باہر، گویا یہ کہنا ہے کہ وہ شے سرے سے موجود ہی نہیں۔ بے شبہ خواص کے ذہن میں یہ تقدیس آسکتی ہے۔ لیکن شائع کو تمام عالم کی اصلاح مقصود تھی، جن میں بڑا حصہ عوام ہی کا تھا۔

علامہ ابن تیمیہ بظاہر تشبیہ کے قائل تھے۔ لوگوں نے ان سے کہا کہ اس عقیدہ لطیفہ کی رو سے خدا کا ممکن الوجود ہونا لازم آتا ہے۔ حالانکہ خدا واجب الوجود ہے۔

انہوں نے کہا کہ میرے عقیدہ کے موافق خدا موجود تو ہو گا گو ممکن الوجود سہی تمہارے اعتقاد کے موافق تو وہ ممکن بھی نہیں رہتا۔ بلکہ ناممکن اور محال بن جاتا ہے۔ کیونکہ ایسی شے جو ہر جگہ ہو اور کہیں نہ ہو، عالم سے خارج بھی ہو اور عالم میں بھی نہ ہو، نہ متصل ہو نہ منفصل، نہ دو مکاں ہو نہ دو جہت، سرے سے ہو ہی نہیں سکتی۔ کیونکہ یہ ارتفاع النقیضین ہے اور ارتفاع النقیضین محال ہے۔

حقیقت یہ ہے کہ دنیا میں اور جس قدر مذاہب ہیں، سب میں خدا کو بالکل انسانی اوصاف کے ساتھ مانا گیا ہے۔ توراہ میں یہاں تک ہے کہ حضرت یعقوب علیہ السلام ایک رات ایک پہلوان سے کشتی لڑے اور اس کو زیر کیا، چنانچہ پہلوان کی ران کو صدر بھی پہنچا۔ صبح کو معلوم ہوا کہ وہ پہلوان خود خدا تھا۔ اسلام چونکہ دنیا کے تمام مذاہب سے اعلیٰ و اکمل ہے اس کا خدا انسانی اوصاف سے بالکل بری ہے۔ قرآن مجید میں ہے لیس کمثلہ شیء۔ لَا يَمْحُلُوا إِلَٰهًا آدًا۔ جانا کہیں اس کے خلاف تشبیہ کے الفاظ پائے جاتے ہیں وہ حقیقت میں مجازات اور استعارات ہیں۔

(۶) علم الکلام، جس ضخیم کتاب زیر تالیف کا اوپر ذکر آیا ہے اس کا یہ علم کلام پہلا حصہ ہے۔ اس میں علامہ شبلی نے مختصر طور پر علم کلام کی تالیخ بیان کی ہے کہ یہ علم کیوں ایجاد ہوا، اس کا بانی اول کون تھا، پھر کیا کیا ایجادیں ہوئیں، علم کلام کون کون تھے، انہوں نے کیا کیا، اس علم سے کیا فائدہ ہوا۔

علامہ کی یہ کتاب بھی اردو میں اپنی نوعیت کی ”نئی اور پہلی“ ہے۔ لیکن اب اردو داں طبقے کو اس علم کے ساتھ کم سے کم دلچسپی ہے۔ اس لئے مختصر اقتباس بطور نمونہ پیش کیا جاتا ہے۔

علم کلام کا یہ احسان ہمیشہ یادگار رہے گا کہ اس کی بدولت یونانیوں کی غلامی سے آزادی ملی۔ یونانی فلسفہ نے دنیا میں اس قدر رواج و قبول حاصل کیا تھا کہ ان کے مسائل وحی کی طرح تسلیم کئے جاتے تھے، مسلمانوں نے بھی ان کے فلسفہ کو اسی نگاہ سے دیکھا۔ اور ارسطو و افلاطون کو علم کا دیوتا سمجھے۔ فارابی سے کسی نے پوچھا کہ آپ کو ارسطو سے کیا نسبت ہے، اس نے جواب دیا کہ میں اگر ارسطو کے زمانہ میں ہوتا تو اس کا ایک لائق شاگرد ہوتا۔ بوعلی سینا نے ”شفا“ میں ایک ضمنی موقع پر لکھا ہے کہ اتنا مدید زمانہ گذر چکا لیکن ارسطو کی تحقیقات پر ایک ذرہ بھرا اضافہ نہ ہو سکا۔

یونانیوں کی یہ فلتہ بگوشی اس وقت تک قائم رہی جب تک علمائے کلام نے فلسفہ کو نکتہ چینی کی نگاہ سے نہیں دیکھا۔ سب سے پہلے نظام نے ارسطو کی ”کتاب الطبائع“ کا رد لکھا۔ پھر جانی نے ارسطو کی کتاب ”کون و فساد“ کے رد میں ایک کتاب لکھی۔ اس مذاق کو برابر ترقی ہوتی گئی یہاں تک کہ امام غزالی نے ”تناہی الظلمات“ لکھی۔ اور ابوالبرکات نے کتاب ”المعتبر“ میں فلسفہ کے بہت مسائل کی غلطی ثابت کی۔ امام رازی نے اس پر ایک دفتر کا دفتر تیار کر دیا۔ علامہ بن تیمیہ نے خاص فلسفہ کی رُو میں چار جلدوں میں ایک کتاب لکھی۔ یہ تصنیفات اگرچہ جس غرض کے لئے لکھی گئی تھیں (یعنی علم کلام) اس سے تو ان کو کچھ علاقہ نہ تھا لیکن اس کی بدولت فلسفہ کا رعب دلوں سے اٹھ گیا۔ اہل نظر فلسفہ کی تنقید پر آدو ہو گئے اور سیکڑوں مسائل کی غلطیاں کھل گئیں۔

اکثر یورپین محققوں نے لکھا ہے کہ مسلمان عموماً ارسطو کی کورانہ تقلید کرتے تھے۔ یہاں تک کہ ایک زبان دراز نے لکھا ہے کہ مسلمان، ارسطو کی محارمی کے قلی تھے

ان کو تاہم نظروں کو چاہئے کہ وہ فارابی اور ابن سینا کے بجائے ابوالبرکات،
امام غزالی، امام رازی، آمدی اور ابن تیمیہ کی تصنیفات پڑھیں، فلسفہ تو فلسفہ
مسلمانوں نے تو یونانی، منطق کی بھی غلطیاں ثابت کیں جن کی غلطی کا احتمال بھی کبھی
کسی کو پیدا نہیں ہو سکتا تھا.....

علم کلام کی تاریخ میں سب سے زیادہ عجیب و غریب چیز، دولت عباسیہ
کی آزادی اور آزاد پسندی ہے، اور حقیقت یہ ہے کہ یہی چیز ہے جس نے
علم کلام کو اس رتبہ پر پہنچایا۔ ورنہ اگر ان بزرگوں کی ہدایت پر عمل کیا جاتا، جو ہر
موقع پر التسوالِ بَدَلِ عَتْر سے کام لیتے تھے تو آج علم کلام کا سرے سے
وجود ہی نہ ہوتا۔ یہ اسی آزادی کا اثر تھا کہ ایک ہی عہد کے اندر، گونا گوں
خیالات کا سیلاب سا آگیا، جو لفظ بہ لفظ بڑھتا جاتا تھا، اور جس کی بدولت
مسیبوں نے نئے نئے فرقے قائم ہوتے جاتے تھے۔ یہ فرقے اگرچہ اعتقادات میں
باہم مختلف تھے۔ تاہم ہر فرقہ کو عام آزادی حاصل تھی۔ ہر فرقہ جس طرح اور جس
تدبیر سے اپنے اعتقادات اور خیالات کو پھیلانا چاہتا تھا، پھیلا سکتا تھا.....

عباسیہ کے دربار میں پارسی، مانوی، یہودی، عیسائی، ہر فرقہ اور ہر ملت
کے علما موجود تھے۔ دربار ہی میں مناظرہ کی مجلسیں منعقد ہوتی تھیں۔ اکثر اوقات خلیفہ
وقت خود مناظرہ کا ایک فریق ہوتا تھا۔ باوجود اس کے، لوگ نہایت آزادی بیباکی
اور دلیری سے اپنے خیالات ظاہر کرتے تھے، اور اس کی کچھ پروا نہیں کرتے تھے
کہ خلیفہ کا کیا مذہب اور کیا اعتقادات ہیں۔

علم کلام نے اگرچہ بارہ سو برس کی عمر پائی، لیکن کمال کے رتبہ تک نہ پہنچ سکا۔
پیدا ہونے کے ساتھ ہی اس کو سخت مخالفت سے سامنا ہوا، تمام محدثین بلکہ ائمہ
مجتہدین (بجز امام ابو حنیفہ کے) اس کے دشمن بن گئے۔ دولت عباسیہ کی
حمایت کی بدولت وہ برباد ہونے سے بچ گیا، لیکن مقبول عام نہ ہو سکا۔ جو محدود
فرقہ اس کا طرف دار تھا، اور اس کو ترقی دینا چاہتا تھا، وہ اعتراضات کے نام سے

بدنام تھا۔ اہل سنت و جماعت، مدت کے بعد اس کی طرف متوجہ ہوئے، لیکن وہ فلسفہ و عقیدات سے آشنا نہ تھے۔ کیونکہ اس گروہ میں اب تک فلسفہ تو فلسفہ، منطق کا سیکھنا بھی نا جائز تھا۔ امام غزالی نے جرأت کر کے منطق کو مذہبی گروہ میں روشناس کیا۔ اتنے تعلق سے فلسفہ کو بھی اس بزم میں باریابی ہوئی۔ فلسفہ اور عقیدات کی آمیزش سے علم کلام نے ایک دوسرا قالب اختیار کرنا شروع کیا تھا اور امام رازی و آمدی جیسے لوگ پیدا ہونے شروع ہوئے تھے کہ دفعۃً آثار کی طرف سے اس زور کی آندھی اٹھی کہ اسلام کا تمام دفتر پر آگندہ ہو گیا۔ مشرق نے تو بینمھالا ہی نہیں لیا، شام و روم میں ملکی طاقت سنبھل گئی۔ لیکن وہاں کی خاک مشرق کے سے دل و دماغ کہاں پیدا کر سکتی تھی۔ اشاعرہ کی فرسودہ عمارت کے کچھ آثار باقی رہ گئے تھے۔ متاخرین اسی پر رتے رکھتے گئے۔ وہی عمارت آج پرستش گاہ عالم بن گئی ہے۔ امام غزالی اور ابن رشد نے جو مینا کاریاں اور جواہر نگاریاں کی تھیں اس کی کسی کو خبر بھی نہیں۔

(۷) الکلام، یہ اس مجوزہ کتاب کا چوتھا حصہ تھا، لیکن چونکہ وہ تصنیف تجویز کے مطابق مکمل نہ ہو سکی، اس لئے علم الکلام حصہ اول رہا، یہ الکلام حصہ دوم ہوا۔ اس میں "جدید علم کلام" بیان کیا گیا ہے۔

اب سے بارہ سو برس پہلے اس فن کی ایجاد کا سبب یہ تھا کہ مسلمان فلسفہ یونانی پڑھ کر عقائد اسلامی سے برگشتہ ہوتے جاتے تھے۔ ان کی حقیقت بیان کرنے اور حقیقت ثابت کرنے کے لئے یہ علم نکالا گیا۔ یہ ضرورت ہمارے زمانے میں پہلے سے بھی زیادہ ہے۔ آج کل گمراہی کے دو گونہ اسباب پیدا ہو گئے ہیں۔ ایک یہ کہ بیہوشی و رانت بنتی جاتی ہے۔ اس زمانے کے اکثر نوجوان سائنس داں اور ماہر فلسفہ اس لئے مذہب سے بے تعلق ہیں کہ خود ان کے بزرگ، جن کی مثالیں ان کے سامنے ہیں، اسلامی عقائد میں راسخ اور اعمال کے پابند نہیں ہیں۔ آگے اپنی اولاد کے سامنے یہ خود نمونہ ہوں گے۔

دوسرے اپنے ملک اور بیرون ملک سے مادیت اور انکارِ خدا اور بے سودی مذہب کی صدائیں ان کے کان میں آرہی ہیں۔ یونیورسٹیوں اور کالجوں میں تعلیم پاتے ہیں کہ (بالفاظِ علامہ شبلی) ”روح مادہ ہی کی ایک توت کا نام ہے، جو اعصاب سے پیدا ہوتی ہے“ (ڈاکٹر شفلر) ”روح ایک قسم کی میکانکل حرکت ہے“ (دیر شو) ”انسان صرف مادہ کا ایک نتیجہ ہے“ (بوشر) ”زندگی فطرت کا کوئی اصلی قاعدہ نہیں، بلکہ ایک اتفاقی استثناء ہے جو مادہ کے عام اصولوں کے مخالف ہے“ (دور شیبہ)۔ ایک فلاسفر کہتا ہے کہ خدا کا وجود ہی نہیں، دوسرا کہتا ہے کہ ہے تو سہی، لیکن ظالم ہے۔

یورپ و امریکہ کا تو یہ حال ہے۔ جاپان ان سے کچھ کم نہیں ہے۔ سر راس مسعود مرحوم (متوفی ۱۹۳۷ء) نے اپنی تالیف ”نظم و نسق جاپان“ میں لکھا ہے کہ انھوں نے جاپان کے وزیر اعظم سے جاپان کے مذہبی رجحانات کے متعلق سوال کیا۔ وزیر اعظم نے جواب دیا کہ ”ہم خدا کو اپنے ملک میں نہیں گھسنے دیتے“ ہندوستان میں پنڈت جواہر لال نہرو فرماتے ہیں کہ سارا خدا کا ہے، اس کا نکال دو۔ منشی پریم چند معاد اور جیات ثانی کے قائل نہ تھے۔ کہتے تھے کہ مجھے مرنے کے بعد کچھ فکر نہیں۔ خواجہ حسن نظامی صاحب نے ایک عرصہ ہوا کسی مسلمان پروفیسر کے متعلق لکھا تھا (مجھے نام یاد نہیں رہا) کہ وہ عمر بھر خدا کے منکر اور مذہب سے بے نیاز رہے۔ خواجہ صاحب کے خاص تعلق تھا۔ جب شملہ پر مرنے لگے تو خدا یاد آیا اور تار دیکر خواجہ صاحب کو دہلی سے بلایا (بقول اکبر الہ آبادی) ”خدائی بزور موت“ ماننی پڑی۔

قلب و روح کی یہ تباہیاں اور مذہب کی یہ بربادیاں دیکھ کر علامہ شبلی نے چاہا تھا کہ ”الکلام“ لکھ کر نوجوانوں کے لئے موافقت فلسفہ و مذہب کی راہ نکالیں۔ کتاب کے شروع میں انھوں نے اس ”جنگ زرگری“ کی صلح کے اصول بتائے ہیں، اسی کے مختلف حصے نقل کئے جاتے ہیں۔

۵۔ یہ سب اقتباسات ”الکلام“ سے لئے گئے ہیں۔

علوم جدیدہ اور مذہب

یونان میں فلسفہ ایک مجموعہ کا نام تھا، جس میں طبیعیات، عنصریات، فلکیات، الہیات، مابعدالطبیعیات، سب کچھ شامل تھا۔ لیکن یورپ نے نہایت صحیح اصول پر اس کے دو حصے کر دئے، جو مسائل مشاہدہ اور تجربہ کی بنا پر قطعی اور یقینی ثابت ہو گئے، ان کو سائنس کا لقب دیا۔ جو مسائل تجربہ اور مشاہدہ کی دسترس سے باہر تھے، ان کا نام فلسفہ رکھا

مسائل جدیدہ کی نسبت یہ عام خیال جو پھیلا ہوا ہے کہ وہ قطعی اور یقینی ہیں اس میں پہلی غلطی یہ ہے کہ جو چیزیں قطعی اور یقینی ہیں وہ صرف سائنس کے مسائل ہیں اور یہی وجہ ہے کہ یورپ میں ان کی نسبت جتنے علماء میں کسی قسم کا اختلاف نہیں۔ لیکن فلسفہ کی یہ حالت نہیں ہے۔ یورپ میں آج فلسفہ کے بیسیوں اسکول ہیں، اور ان میں شدت سے اختلاف ہے اگر ان سب کو صحیح تسلیم کیا جائے تو یہ ماننا پڑے گا کہ ایک ہی چیز سفید بھی ہو سکتی ہے اور سیاہ بھی۔

اب دیکھنا چاہئے کہ سائنس کو مذہب سے کیا تعلق ہے سائنس جن چیزوں کا اثبات یا ابطال کرتا ہے، مذہب کو ان سے مطلق سروکار نہیں۔ عناصر کس قدر ہیں؟ پانی کن چیزوں سے مرکب ہے؟ ہوا کا کیا وزن ہے؟ نور کی کیا رفتار ہے؟ زمین کے کس قدر طبقات ہیں؟ یہ اور اس قسم کے مسائل، سائنس کے مسائل ہیں، مذہب کو ان سے کچھ سروکار نہیں۔

مذہب جن چیزوں سے بحث کرتا ہے وہ یہ ہیں۔ خدا موجود ہے یا نہیں؟ مرنے کے بعد اور کس قسم زندگی ہے یا نہیں؟ خیر و شر یا نیکی و بدی کوئی چیز ہے یا نہیں؟ ثواب و عقاب ہے یا نہیں؟ ان میں سے کون سی چیز ہے جس کو سائنس ہاتھ لگا سکتا ہے؟ سائنس کے اساتذہ نے جب

کہا ہے تو یہ کہا ہے کہ ہم کو ان چیزوں کا علم نہیں پایا کہ یہ چیزیں مشاہدہ اور تجربہ کے احاطہ سے باہر ہیں، یا یہ کہ ہم ان باتوں کا یقین نہیں کرتے کیونکہ ہم صرف ان باتوں کا یقین کرتے ہیں جو تجربہ و مشاہدہ سے ثابت ہو سکتی ہیں، کوتاہ نظر عدم علم سے علم عدم سمجھ جاتے ہیں۔ سائنس والے کہتے ہیں کہ ہم کو یہ چیزیں معلوم نہیں کوتاہ ہیں اس کے یہ معنی لیتے ہیں کہ ہم کو ان چیزوں کا نہ ہونا معلوم ہے۔ حالانکہ ان دونوں باتوں میں زمین و آسمان کا فرق ہے.....

خلطِ مبحث اس وقت پیدا ہوتا ہے جب سائنس اور مذہب دونوں میں کوئی اپنی حد سے بڑھ کر دوسرے کی حد میں قدم رکھتا ہے اور یہی خلطِ مبحث تھا جس نے ملاحدہ اور منکرینِ مذہب کے خیال کو توت دی بلکہ حقیقت اسی خلطِ مبحث نے اتحاد اور بیدینی کے خیالات پیدا کر دیے۔ یورپ میں پہلے مذہب کو اس قدر وسیع کر دیا گیا تھا کہ کسی قسم کا کوئی علمی مسئلہ مذہب کی دست اندازی سے بچ نہیں سکتا تھا۔ چنانچہ خاص اس مقصد کی غرض سے اسپین میں مجلس انکوینیشن (مجلسِ اعتبار عقائد) قائم ہوئی تھی جس کا کام یہ تھا کہ جو لوگ مذہب کے خلاف کچھ کہتے ہوں ان کی تحقیقات کرے اور ان پر کفر اور ارتداد کا الزام لگائے۔ چنانچہ اٹھارہ برس میں یعنی ۱۴۸۱ء سے لیکر ۱۴۹۹ء تک دس ہزار دو سو بائیس آدمی، ارتداد کے الزام میں زندہ آگ میں جلا دیے گئے۔ اس مجلس نے ابتدائے قیام سے اخیر زمانہ تک تین لاکھ چالیس ہزار آدمیوں کو کافر اور ملحد قرار دیا جن میں سے کئی لاکھ آگ میں جلا دیے گئے۔

جس قسم کی باتوں پر کفر کا الزام لگایا جاتا تھا اس کا اندازہ ذیل کے واقعات سے ہو گا کہ پوپ نیکس نے نظامِ بطلمیوس سے انکار کر کے یہ ثابت کیا کہ زمین اور چاند وغیرہ آفتاب کے گرد گھومتے ہیں۔ اس پر مجلس انکوینیشن نے فتوے سے نافذ کئے کہ یہ رائے کتاب مقدس کی مخالف ہے اور اس بنا پر پوپ نیکس

متراد اور لائز ہے۔

گیلکونے جو دور میں کامو جہ گزرا ہے، ایک کتاب کو پرنیس کی حمایت میں لکھی جس میں ثابت کیا کہ زمین آفتاب کے گرد گھومتی ہے۔ اس پر مجلس انکویزیشن نے فتویٰ دیا کہ وہ مستوجب سزا ہے چنانچہ اس کو گھٹنوں کے بل کھڑا کر دیا اور یہ حکم دیا گیا کہ وہ اس مسئلہ سے انکار کرے لیکن جب وہ اپنے عقیدہ پر ثابت قدم رہا تو قید خانہ بھیج دیا گیا۔ اور دس سال محبوس رہا۔

کو کلبس نے جب کسی نئے جزیرہ کے دریافت کرنے کی امید پر سفر کرنا چاہا تو کلبس نے فتویٰ دیا کہ اس قسم کا ارادہ مذہب کے خلاف ہے۔ زمین کے گردی ہونے کا خیال جب اول ظاہر کیا گیا تو پادریوں نے سخت مخالفت کی کہ یہ اعتقاد، کتاب مقدس کے خلاف ہے۔

غرض ہر قسم کے علمی ایجادات اور اکتشافات پر پادریوں نے کفر و ارتداد کے الزام لگائے تاہم چونکہ علمی ترقی کا اٹھان تھا ان کی کوششیں بیکار گئیں۔ اور علوم و فنون تکفیر ہی کے سایہ میں بھولے اور پھلے۔

پادریوں کے تعصبات اور وہم پرستی اگرچہ علم کو دبانہ سکے لیکن اس کا نتیجہ یہ ہوا کہ علمی گروہ نے پادریوں ہی کے خیالات اور ادہام کو مذہب سمجھا اور اس بنا پر نہایت مضبوطی سے ان کی رائے قائم ہو گئی کہ مذہب جس چیز کا نام ہے وہ علم اور حقیقت کے خلاف ہے یہی ابتدائی خیال ہے جس کی آواز بازگشت آج تک یورپ میں گونج رہی ہے۔

بے شبہ اگر مذہب اسی چیز کا نام ہے تو سائنس کے مقابلہ میں کسی طرح نہیں ٹھہر سکتا۔ لیکن اسلام نے پہلے دن کہہ دیا تھا کہ اَنْتُمْ اَنْعَلِمُ بِاَمْوِبِہِمْ دُنْیَاکُمْ یعنی تم لوگ دنیا کی باتیں خود خوب جانتے ہو۔ یہ ظاہر ہے کہ سائنس اور تمام علوم جدیدہ اسی دنیا سے متعلق ہیں معاد اور آخرت سے ان کو کچھ واسطہ نہیں۔

اس موقع پر یہ نکتہ لحاظ کے قابل ہے کہ اسلام میں سیکڑوں فرقے پیدا ہوئے اور ان میں اس قدر اختلاف رہا کہ ایک نے دوسرے کی تکفیر کی۔ یہ تکفیر بڑے بڑے مسائل پر محدود نہ تھی بلکہ نہایت چھوٹی چھوٹی باتوں پر ایک دوسرے کو اسلام کے دائرے سے خارج کر دیتا تھا۔ یہ سب کچھ ہوا لیکن علمی تحقیقات اور اکتشافات کی بنا پر کبھی کسی شخص کی تکفیر نہیں کی گئی۔

قدماے مفسرین کا خیال تھا کہ پانی آسمان آتا ہے یعنی آسمان پر ایک دریا ہے، بادل اس سے پانی لیتے ہیں اور برساتے ہیں، آفتاب، پانی کے ایک چشمہ میں غروب ہوتا ہے۔ زمین سٹلچ ہے کڑوی نہیں۔ ستارے جو ٹوٹتے ہیں شیاطین کے شعلہ ہائے آتشی ہیں۔ مفسرین ان تمام باتوں کو قرآن کے نصوص سے ثابت سمجھتے تھے۔ چنانچہ امام رازی نے مفسرین قدیم کے یہ تمام اقوال تفسیر کبیر میں نقل کئے ہیں۔

لیکن جب عباسیوں کا علمی دور آیا اور فلسفہ اور طبیعیات نے ترقی کی تو لوگوں نے ان خیالات کی مخالفت کی۔ باوجود اس کے خود مفسرین کے گروہ میں سے ایک شخص نے بھی ان لوگوں کو کافر اور منکر قرآن نہیں کہا۔ معتزلہ کو محدثین اس بنا پر کافر کہتے ہیں کہ وہ قرآن کے مخلوق ہونے کے قائل ہیں لیکن اس بنا پر کوئی ان کو کافر نہیں کہتا کہ وہ جادو کی حقیقت سے منکر ہیں۔ غرض جس حد تک تحقیق و تفتیش کی جائے عموماً یہ ثابت ہوگا کہ مسلمانوں نے علمی تحقیقات اور ایجادات کو کبھی مذہب کا حریف مقابل نہیں سمجھا۔ بلکہ محققین نے صاف لشریح کر دی کہ اسباب کائنات اور مسائل ہیئت وغیرہ نبوت کی سرحد سے بالکل الگ ہیں اور انبیاء کو تہذیب اخلاق کے سوا اور کسی چیز سے غرض نہیں۔

(۸) سوانح مولانا روم، علامہ شبلی اس کے دیباچے میں فرماتے ہیں:-
سلسلہ کلامیہ کا یہ چوتھا نمبر ہے۔ تین حصے (علم الکلام، الکلام الغزالی)
پہلے شائع ہو چکے ہیں۔ مولانا روم کو دینا جس حیثیت سے جانتی ہے وہ

فقر و تصوف ہے، اور اس لحاظ سے مشکین کے سلسلے میں ان کو داخل کرنا، اور اس حیثیت سے ان کی سوانح عمری لکھنا، لوگوں کو موجب تعجب ہوگا۔ لیکن ہمارے نزدیک اہل علم کلام یہی ہے کہ اسلام کے عقائد کی اس طرح تشریح کی جائے اور اس کے حقائق و معارف اس طرح بتائے جائیں کہ خود بخود دلچسپی ہو جائے۔ مولانا نے جس خوبی سے اس فرض کو ادا کیا ہے، مشکل سے اس کی نظر مل سکتی ہے۔ اس لئے ان کو زمرہ مشکین سے خارج کرنا سخت ناانصافی ہے۔

یہ علامہ کی بڑی نادر جدت ہے اور وسعت فکر و نظر کا نتیجہ کہ مولانا روم کو "اہل کلام" اور مثنوی مولوی معنوی کو "تصانیف علم کلام" میں شامل کیا ہے۔ "مثنوی کے علم کلام" سے بحث کرتے وقت علمائے علم کلام کی تصانیف کے متعلق لکھتے ہیں:۔

ان تمام تصنیفات کے پڑھنے سے اس قدر ضرورت ثابت ہوتا ہے کہ ان کے مصنفین غلط کو صحیح، دن کو رات، زمین کو آسمان ثابت کر سکتے ہیں، لیکن ایک مسئلہ میں بھی یقین اور تشفی کی کیفیت نہیں پیدا کر سکتے، بخلاف اس کے مولانا روم جس طریقہ سے استدلال کرتے ہیں، وہ دل میں اثر کر جاتا ہے، اور گو وہ شک و شبہات کے تیر باروں کو کھینچ نہیں روک سکتا، تاہم طالب حق کو اطمینان کا حصار ہاتھ آ جاتا ہے، جس کی پناہ میں وہ اعتراضات کے تیر باروں کی پروا نہیں کرتا۔ نمونے کے طور پر ایک ایسا ہی مختصر مقام پیش کیا جاتا ہے:۔

معجزہ دلیل نبوت ہے یا نہیں | اوپر گند چکا کہ مولانا کے نزدیک نبوت کی تصدیق کے لئے معجزہ شرط نہیں۔

جس کے دل میں ایمان کا مزہ ہوتا ہے، پیغمبر کی صورت اور اس کی باتیں اس کے حق میں معجزہ کا کام دیتی ہیں۔

دردِ دل ہر کس کہ از دانش مزہ است | دوسے داد از پیر معجزہ است
لیکن مولانا نے اسی پر قناعت نہیں کی، بلکہ صاف صاف تصریح کی کہ معجزہ

ایمان کا سبب نہیں ہوتا۔ اور اس سے ایمان پیدا بھی ہوتا ہے تو جبری ایمان پیدا ہوتا ہے، نہ ذوقی۔ چنانچہ فرماتے ہیں:۔

موجبات ایمان کا سبب نہیں ہوتے	موجب ایماں بناشد معجزات
جنسیت کی بوجہ صفات کو جذب کرتی ہے	بوسے جنسیت کند جذب صفات

معجزات اس لئے ہوتے ہیں کہ دشمن دہ جائیں لیکن جنسیت کی بوجہ اس غرض کے لئے ہے کہ دل تک پہنچ جائے۔

معجزات از بہر تفر دشمن است
بوسے جنسیت سوزی برون است

دشمن دہ جاتا ہے، لیکن دوست نہیں ہوتا وہ شخص بھلا کیا دوست ہوگا جو گردن پکڑ کر لایا گیا ہے۔

تر گرد دشمن آما دوست نے
دوست کے گرد دہ بستہ گردنے

مولانا نے اس بحث میں ایک اور دقیق نکتہ کی طرف اشارہ کیا ہے۔ اس کی تفصیل یہ ہے۔

معجزہ سے نبوت پر جو استدلال کیا جاتا ہے اس کی منطقی ترتیب یہ ہوتی ہے:۔

اس شخص سے یہ فعل (معجزہ) صادر ہوا ہے،

اور جس شخص سے یہ فعل صادر ہو وہ پیغمبر ہے،

اس لئے یہ شخص پیغمبر ہے،

اس صورت میں پیغمبر کا اثر بالذات خارجی چیز پر ہوتا ہے، مثلاً دریا کا پھٹ

جانا، سنگریزوں کا بونا وغیرہ وغیرہ۔ اس اثر سے پھر بواسطہ قلب پر

اثر پڑتا ہے۔ یعنی آدمی اس بنا پر ایمان لاتا ہے کہ جب اس شخص نے دریا

کو شق کر دیا تو ضرور پیغمبر ہے۔

لیکن بجائے اس کے کہ معجزہ کسی پتھر یا دریا، یا جمادات پر اثر کرے،

یہ زیادہ آسان ہے کہ پہلے پہل دل ہی پر اثر کرے۔ فدا جیب یہ چاہتا ہے کہ پیغمبر پر لوگ ایمان لائیں تو یہ زیادہ آسان اور زیادہ دل نشیں طریقہ ہے کہ جیستے حادثات کے خود لوگوں کے دلوں کو متاثر کر دے کہ وہ ایمان قبول کر لیں اور یہی

اصلی معجزہ کہا جاسکتا ہے۔ مولانا اس نکتہ کو ان الفاظ میں ادا کرتے ہیں :-

معجزہ وہ کال بر جہاد سے کرد اثر
گر اثر بر جاں زند بے واسطہ
بر جہاد ات آں اثر عار یہ است
تا ازاں جامد اثر گیسر د ضمیر
یا عصایا بحر یا شق القمر
متصل گردد بہ پنہاں رابطہ
آں پلے روح خوش متواریہ است
بختنا ناں بے ہولاسے خمر

بزندانہ از جان کامل معجزات
بر ضمیر جان طالب چوں حیات

آخر شعر میں معجزہ کی اصلی حقیقت بتائی ہے، یعنی پیغمبر کا روحانی اثر خود

طالب کی روح پر پڑتا ہے۔ کسی واسطہ اور ذریعہ کی ضرورت نہیں ہوتی۔

اصل میں مولانا کی تثنوی علم کلام کی نہیں، بلکہ تصوف کی کتاب ہے۔

مولانا صوفی تھے اور صوفی بھی زاہد و مجاہد، مجذوب و مستغرق۔ انھوں نے ”علم ظاہر“ کی کتابوں کو آگ لگانے کے بعد تثنوی لکھی ہے۔ اس نے ان کو

تثنوی میں ”کلام“ کیا، قرآن و حدیث کی تعلیم سے بھی بحث نہیں۔ صرف

تصوف سے تعلق ہے۔ اسی کے مسائل، مسائل کی طرح نہیں، بلکہ واردات

قلبی کے طور پر بیان کئے ہیں۔ اسی لئے تثنوی میں شاعری نہیں، بلکہ

الہام ہے اور اسی لئے نظامی نے یہ کہا ہے :-

مثنوی مولوی معنوی ہست قرآن در زبان پہلوی

من چہ گویم وصف آں عالیجناب نیت پیغمبر وے دارد کتاب

لیکن اس میں شک نہیں کہ تثنوی شریف کے اندر ”علم کلام“ بھی ہے۔

”مسکین“ کے بیان میں نہیں، کتب کلامیہ کی زبان میں نہیں، بلکہ عارف حقائق

کے طرز میں، کاشف اسرار کے اسلوب میں، صاحب وجد و حال کے طور پر۔

قطب ارشاد کے انداز سے۔ اسکا سبب یہ تھا کہ مثنوی فتنہ تاتار کے زہر کا

ترباق بن کر وجود میں آئی تھی۔ ۶۵۶ ہجری میں چنگیز کے پوتے ہلاکو نے خلیفہ مستعصم باللہ کو ہلاک، خلافت عبایہ کو تباہ، بغداد کو برباد کیا۔ اور ۶۷۲ھ میں مولانا روم نے وفات پائی۔ ان درمیانی سولہ سال میں شیخی تصنیف ہوئی۔ تاتاریوں کے مظالم مولانا روم نے دیکھے تھے۔ ان کے نتائج و عواقب مولانا کے سامنے تھے۔ جن کا خلاصہ یہ ہے کہ مسلمانوں کے عقائد و اعمال، فکر و نظر، قلب و روح کی جڑیں ہل گئی تھیں۔ اضطراب طاری تھا، اضطراب کی کیفیت تھی۔ دنیا نظروں میں تارک تھی، سکون و ثمر مفقود تھا۔ ایسے طوفان میں اگر کوئی کشتی وقار اور اطمینان کے ساتھ تیرتی ہے تو وہ اولیاء اللہ کا قلب ہے۔ اگر کہیں روحانی تسکین ملتی ہے تو اولیاء اللہ کی صحبت میں۔ اسکے ساتھ ہی یہ بھی پیش نظر رکھنا چاہئے کہ اس فتنہ تاتار سے پہلے فتنہ اعتزال ظہور میں آچکا تھا۔ مسکین ساگروہ پیدا ہو چکا تھا اور اسلامی عقائد و اعمال کی عقلی توجیہات میں نزاع و جدال کا ہنگامہ برپا رہ چکا تھا۔ مولانا روم اس مرحلے سے بھی گذر چکے تھے۔ ان کے دل پر ان تمام حالات کا اثر تھا۔ اب جوانوں نے شیخی لکھنی شروع کی تو اس میں زخم تاتار کا بھی مرہم تھا، امراض روحانی کی بھی تشفی تھی اور اضطراب یقین و ایمان کی بھی تسلی۔ چنانچہ شیخی کا یہ اثر فوراً ظاہر ہونے لگا۔ تصنیف ہوتے ہی مقبول ہو گئی۔ اور دلچسپ بات ہے کہ جب جب کوئی فتنہ پیدا ہوا شیخی کی مقبولیت میں اضافہ ہو گیا۔ اور اسکی نئی نئی شریعی وجود میں آ گئیں۔ یتھور کے حملے، اکبر و جہانگیر کی بے دینی، نادر شاہ کی غارتگری نے مسلمانوں کے قلب و روح کو مضطرب کیا اور شیخی نے اپنے پیام سے تسکین بخشی۔

اسی وجہ سے شیخی کی بے شمار شریعی لکھی گئیں لیکن سب میں طریقت حقیقت، معرفت کے نکات کی توضیح تھی۔ اسکے کہ شارحین کے عہد میں

اسی کی ضرورت تھی لیکن علامہ شبلی نے جس زمانہ میں سورج مولانا روم لکھے، سرسید نے علم کلام کے مسائل چھڑ رکھے تھے اور اسلامی عقائد کی عقلی و کلامی توجیہ و تاویل شروع کر دی تھی۔ شبلی سرسید کی صحبت میں رہ چکے تھے اور ان کے ساتھ کام کر چکے تھے۔ وہیں علم کلام کا ذوق لیکر آئے تھے اسلئے ان کے ذہن میں اس دورانی تو ایک متکلم ہر وہی بھی نظر آئے۔ چنانچہ ثنوی میں سے علم کلام کے مسائل اخذ کر کے دکھانے کی غرض سے ہی شبلی نے یہ کتاب لکھی۔ اسی لئے ثنوی کے تصوف سے زیادہ ثنوی کے کلام پر ہمت صرف کی بہر حال یہ دریافت علامہ کی فضیلت پر دل ہے۔

(۹) موازنہ انیس دہیر۔ یہ بھی حیدرآباد میں لکھی گئی اور اس میں آصفیہ میں شامل ہوئی۔ علامہ شبلی نے جتنی کتابیں لکھیں، عرب و ایران کی تاریخ، مشاہیر، اور علم و ادب کے متعلق لکھیں۔ صرف یہ موازنہ ہندوستان اور اردو زبان سے متعلق ہے۔ بظاہر علمائے کلام اور شعراء عجم کے درمیان میں انیس دہیر کے آجانے کا کوئی قرینہ نہ تھا۔ لیکن حسن اتفاق سے اس زمانے میں علامہ شبلی حیدرآباد میں مقیم تھے۔ وہاں تعزیر داری اور مرثیہ خوانی کا ہمیشہ سے بڑا اہتمام ہے۔ علامہ کے دوران قیام میں لکھنؤ کے مشاہیر مرثیہ، مرزا آونج (مخلف مرزا دبیر) میر تقی میر، عارف، رشید حیدرآباد آئے، بڑی دھوم کی مجلسیں ہوئیں، بڑے زور کے مرثیے پڑھے گئے۔ ان کو دیکھ کر اور سن کر علامہ شبلی کو بھی ”موازنہ انیس دہیر“ کا خیال آیا۔ لیکن اس طرح کی تصنیف کی تجویز بہت پہلے سے ان کے ذہن میں تھی۔

”موازنہ“ کے ساتھ ساتھ ایک اور کتاب لکھی گئی ہے جو بعد کو شائع ہوئی۔ یعنی مولوی امجد علی اشہری کی ”جات انیس اشہری صاحب اپنی کتاب کے دیباچے میں لکھتے ہیں:-

”۱۳۱۵ھ مطابق ۱۸۹۸ء میں جس سال مدرسہ العلوم علی گڑھ کے مشہور

بانی سرسید احمد خاں بہادر کا انتقال ہوا۔ راتم کو نواب محسن الملک بہادر کی ذمیت

میں علی گڑھ جانے کا اتفاق ہوا۔ جو سرسید کی کوٹھی میں زدکش تھے۔ اس کوٹھی کے عالی شان کمرے میں سرسید کا کتب خانہ علامہ شبلی صاحب نعمانی کے سپرد تھا۔ میں اکثر جی بہلانے کو وہاں جا بیٹھتا۔ ایک روز علامہ شبلی نے مجھ سے کہا کہ اردو میں میرا ایس کا درجہ ایسا ہے جیسے فارسی میں فردوسی کا درجہ۔۔۔۔۔ مگر تعجب ہے کہ ان کے حالات زندگی پر اب تک کوئی کتاب نہیں لکھی۔ اگر تم سے ہو سکے تو یہ کام کرنے کا ہے۔ میں بھی کچھ مدد دوں گا!

(دیباچہ حیات انیس ص ۲۱)

اشہری صاحب نے اپنی تالیف کے متعلق ایک طویل نظم لکھ کر رسالہ مخزن لاہور میں چھپوائی تھی جس میں میرا ایس کے جاننے والوں سے کتاب کے لئے مواد تیار کرنے کی درخواست کی تھی۔ اس نظم میں بھی علامہ شبلی کی فرمائش کا حوالہ دیا ہے۔

کہا یہ مجھ سے کہو جناب شبلی نے کہ میں ایس کی لائف لکھوں برسم کبار
اس کے بعد اشہری صاحب لکھتے ہیں:۔

اس پر بھی بجز وعدہ فرست کسی صاحب نے کچھ نہ لکھا۔۔۔۔۔ مولانا شبلی

صاحب نے کچھ مدد دینے کا وعدہ کیا تھا وہ خود ”موازنہ انیس و دبیر“ لکھنے پر

آمادہ ہو گئے۔

یہ وہ زمانہ تھا جب علامہ شبلی علی گڑھ سے مستعفی ہو کر حیدرآباد آ گئے تھے۔ یہاں انہوں نے بجائے اشہری صاحب کو مدد دینے کے خود ”موازنہ“ لکھنا زیادہ مناسب سمجھا۔ اور اس میں تک نہیں کہ اردو اور مرثیہ دونوں کی خوش قسمتی تھی کہ علامہ کو اس طرف توجہ ہوئی۔ ان کے ذہن رسا اور وقت نظر نے کلام انیس کا جیسا تجزیہ تبصرہ کیا ہے جو نکتے نکالے ہیں، جو موازنے کے ہیں، وہ دوسرے سے شکل تھے۔ اشہری صاحب نے اپنی ”حیات انیس“ پہلے لکھنی شروع کر دی اور ”موازنہ“ کے شائع ہونے سے پہلے تقریباً مکمل کر چکے تھے۔ لیکن ”حیات“ سے پہلے ”موازنہ“ چھپ گیا تو اشہری صاحب نے جہاں مولانا حالی، علامہ آزاد، مولوی امداد امام اشرفی کی رائیں

کلام انیس کے متعلق لکھیں، علامہ شبلی کی رائے پیش کرنے کے لئے ”موازنہ“ سے بھی ۱۲ صفحے نقل کئے۔ ان صفحات میں علامہ شبلی کے وہ فقرے بھی ہیں جن میں مرزا دبیر کے متعلق لکھا ہے کہ فصاحت ان کے کلام کو چھو بھی نہیں گئی، بلاغت نام کو نہیں۔ اس پر انٹری صاحب نے یہ نوٹ لکھا ہے:-

”یہ انیس اور مرزا دبیر کے مقابلے کی بحث ان چند سطروں پر تمام نہیں

ہو سکتی۔ اس کے لئے دونوں صاحبوں کے مجامع تصنیفات پر نظر کرنا اور بات

کو ایک دوسرے کے مقابل دیکھنا اور دکھلانا ہوگا۔“

یہ بحث اعتراضات کے سلسلے میں آچکی ہے۔ ”موازنہ“ کی خوبیوں کے مقابلے میں ان چند اعتراضات کی کوئی حقیقت نہیں۔ علامہ شبلی کی یہ تصنیف بھی اردو میں اپنی نوعیت کی پہلی اور بہترین ہے۔ دو ایک نمونے یہ ہیں:-

(الف) فصاحت کے متعلق ایک بڑا دھوکا یہ ہوتا ہے کہ چونکہ

فصاحت کے یہ معنی ہیں کہ لفظ سادہ، آسان، کثیر الاستعمال ہو، اس لئے

لوگ تبذل اور سوتی الفاظ کو بھی فصیح سمجھ لیتے ہیں، حالانکہ ان دونوں میں

بہت سی تباہی کا فرق ہے۔ میرزا دبیر صاحب جہاں واقعہ نگاری اور

معاملہ بندی میں میر انیس کی تقلید کرتے ہیں، اکثر ان کے کلام میں تبذل

الفاظ آجاتے ہیں۔

مثلاً جہاں حضرت شہر بانو نے حضرت عباس کی لاش پر نوحہ کیا ہے،

شہر بانو کی زبان سے فرماتے ہیں، ”خ ہے بے کسے دیورامے دیورامے دیور“

ایک اور جگہ فرماتے، ”ناڑہ تو ان کی سا لکڑہ کا نکال لا“

ابتذال کی صاف اور بین مثال نظیر اکبر آبادی کا کلام ہے۔ اگر یہ مختصر

نہ ہوتا تو سادگی اور صفائی میں نظیر کا کلام میر انیس یا میر تقی سے ٹکر کھاتا۔

ابتذال کے معنی عام طور پر یہ سمجھے جاتے ہیں کہ جو الفاظ عام لوگ استعمال

کرتے ہیں وہ تبذل ہیں لیکن یہ صحیح نہیں۔ سیکڑوں الفاظ عوام کے مخصوص

الفاظ میں، لیکن سب میں ابتذال نہیں پایا جاتا۔ ابتذال کا معیار مذاقِ صحیح کے سوا اور کوئی چیز نہیں۔ مذاقِ صحیح خود بتا دیتا ہے کہ یہ لفظ تبذل، پست اور سوچا نہ ہے۔

میر صاحب کو اگرچہ واقعہ نگاری کی وجہ سے نہایت چھوٹی چھوٹی چیزوں اور ہر قسم کے جزئی جزئی واقعات اور محالات کو بیان کرنا پڑتا ہے، لیکن یہ ان کی انتہا درجہ کی قادر الکلامی ہے کہ پھر بھی ان کی شاعری کے دامن پر ابتذال کا دھبہ نہیں آنے پاتا۔

کلام کی فصاحت - یہ بحث مفرد الفاظ سے متعلق تھی، لیکن کلام کی فصاحت میں صرف الفاظ کا فصیح ہونا کافی نہیں، بلکہ یہ بھی ضرور ہے کہ جن الفاظ کے ساتھ ترکیب میں آئے، انکی ساخت، ہیئت، نشت، بکلی اور گرانی کے ساتھ اس کو خاص تناسب اور توازن ہو، ورنہ فصاحت قائم نہ رہے گی۔ قرآن مجید میں ہے، **فَا كُنْ بِالْقَوَادِ** **مَا سَرَّاهِ**۔ قواد اور قلب دو ہم معنی الفاظ ہیں اور دونوں فصیح ہیں، لیکن اگر اس آیت میں قواد کی جگہ قلب کا لفظ آئے تو خود ہی لفظ غیر فصیح ہو جائے گا۔ جس کی وجہ یہ ہے کہ گو قلب کا لفظ بجائے خود فصیح ہے، لیکن ماقبل اور مابعد کے جو الفاظ ہیں، ان کی آواز کا تناسب، قلب کے لفظ کے ساتھ نہیں ہے۔

میر انیس کا مصرع ہے ”فرمایا آدمی ہے کہ صحرا کا جانور“۔ صحرا اور جنگل ہم معنی ہیں، اور دونوں فصیح ہیں۔ میر انیس نے جا بجا ان دونوں لفظوں کو استعمال کیا ہے، اور ہم معنی ہونے کی حیثیت سے کیا ہے۔ لیکن اگر اس مصرع میں صحرا کے بجائے جنگل کا لفظ استعمال کیا جائے تو یہی لفظ غیر فصیح ہو جائے گا۔ میر صاحب کا ایک شعر ہے،

طائر ہوا میں مست، ہرن سبزہ زار میں، جنگل کے شیر گونج رہے تھے کچھار میں
یہاں جنگل کے بجائے صحرا اور تو مصرع چھس پھسا ہوا جاتا ہے۔

شبہم اور اوس ہم معنی ہیں اور برابر درجہ کے فصیح ہیں، لیکن میر صاحب کے اس شعر میں

کھا کھا کے اوس اور بھی سبز ہرا ہوا تھاوتیوں سے دامن صحرا بھرا ہوا
اگر اوس کے بجائے شبہم کا لفظ لایا جائے تو فصاحت خاک میں مل جائیگی۔

لیکن یہی اوس کا لفظ جو اس موقع پر اس قدر فصیح ہے، اس مصرعہ میں صحیح

”شبہم نے بھرتے تھے کٹوے گلاب کے“

شبہم کے بجائے لاؤ تو فصاحت بالکل ہوا ہو جائے گی۔

۵ علامہ شبلی کا یہ نکتہ اصولاً صحیح ہے کہ مناسب آواز اور لے کے الفاظ کو ترتیب

دینے سے لطافت اور روانی پیدا ہو جاتی ہے۔ لیکن میراثیس کا یہ شعر اسکی درست مثال

نہیں ہے۔ بلاشبہ (اوس) اور (اور) کی آواز میں تناسب ہیں، اس لئے اوس کا لفظ

شبہم سے زیادہ بھلا معلوم ہوتا ہے۔ لیکن اصل میں اوس کا لفظ اس تناسب کی خاطر نہیں لایا گیا۔

بلکہ محاورے کی وجہ سے لایا گیا ہے ”اوس کھانا“ محاورہ ہے ”شبہم کھانا“ نہیں ہے۔

”کھا کھا کے“ لکھتا تھا تو لامحالہ ”اوس“ ہی لکھا جاتا۔ ”شبہم“ نہیں لکھا جاسکتا۔ یہ البتہ میراثیس

کا کمال ہے کہ الفاظ کو اس طرح مرتب کیا کہ محاورے کی صحت کے ساتھ آواز کا تناسب بھی

پیدا ہو گیا اور مصرع میں لطافت اور شیرینی اور روانی آگئی۔

دوسری مثال میں شبہم کی جگہ اوس کا لفظ وزن میں نہیں سمانا۔ اس لئے اس کے

لانے نہ لانے کا سوال پیدا نہیں ہوتا۔ اگر آسکتا تب بھی کوئی عدم تناسب پیدا نہ ہوتا، اس مصرع کے

الفاظ ”شبہم“ یا ”اوس“ کسی سے کوئی خاص تناسب نہیں ہے۔ مثلاً اگر کہیں :-

”رکھ دے گی اوس بھر کے کٹوے گلاب کے“

تو اوس کا لفظ مطلقاً غیر مناسب نہیں معلوم ہوتا، ہاں اگر اس طرح کہیں :-

”بھر دے گی اوس آج کٹوے گلاب کے“

تو اگرچہ (شبہم) اور (اوس) دونوں اس مصرع میں موزوں رہتے ہیں، لیکن (اوس)

فصیح تر معلوم ہوتا ہے اس لئے کہ اسکی آواز (آج) کی آواز سے تناسب رکھتی ہے۔

اس میں نکتہ یہ ہے کہ ہر لفظ چونکہ ایک قسم کا سُمر ہے، اس لئے یہ مفرد ہے کہ جن الفاظ کے سلسلے میں وہ ترکیب دیا جاسے، ان آوازوں سے اس کو خاص تناسب بھی ہو، ورنہ گویا دو مخالف سُمروں کو ترکیب دینا ہوگا۔ نغمہ اور راگ مفرد آوازوں یا سُمروں کا نام ہے۔ ہر سُمر بجاسے خود دلکش اور دلاویز ہے، لیکن اگر دو مخالف سُمروں کو باہم ترکیب دیا جائے تو دونوں مکڑہ ہو جائیں گے۔ راگ کے دلکش اور موثر ہونے کا گریہ ہے کہ جن سُمروں سے اس کی ترکیب ہو ان میں نہایت تناسب اور توازن ہو۔

الفاظ بھی چونکہ ایک قسم کی صوت اور سُمر ہیں، اس لئے ان کی لطافت شیرینی اور روانی اسی وقت تک قائم رہتی ہے جب گرد و پیش کے الفاظ بھی لئے میں ان کے مناسب ہوں۔

کتاب کے آخر میں انیس و دبیر کے متحدہ المضمون اشعار کا موازنہ کرتے ہیں، اس کی مثال یہ ہے:۔

(ب) دبیر:۔

دہشتِ جواں بھاگتے تھے تیر کے مانند تھانیزوں کو رعشہ قدم پیر کے مانند
انیس:۔ چلنے میں نیزے کا پنتے تھے مثل پائے پیر

میر صاحب کا مصرع زیادہ فصیح اور صاف ہے۔ ان الفاظ سے، "کاپنتے تھے" جو تصویر خیال میں کچھ جاتی ہے، وہ رعشہ کے لفظ سے پیدا نہیں ہوتی۔ سب سے بڑھ کر یہ کہ جب تک چلنے کی قید نہ مذکور ہو، پوری تشبیہ نہیں ہوتی۔ کیونکہ بوڑھے آدمی کے پاؤں چلنے ہی میں کاپنتے ہیں۔ اس کے ساتھ چونکہ "چلنے" کا اطلاق پاؤں اور نیزہ دونوں پر ہوتا ہے، اس لئے یہ لفظ اس موقع پر نہایت موزوں ہے۔ سب سے بڑھ کر یہ کہ نیزہ چلانے کی حالت میں نیزہ کو لچک ہوتی ہے، اس لئے اس کو کاپنتے سے تعبیر کر سکتے ہیں، اور اس لحاظ سے یہ کہنا کہ نیزہ چلنے کی حالت میں خوف سے کاپنتا تھا نہایت لطیف

حسن التعلیل ہے۔ بخلاف اس کے، مرزا صاحب نے چونکہ نیرہ کی جنبش اور حرکت کا ذکر نہیں کیا، اس لئے رعشہ کا کوئی ثبوت نہیں ہوتا۔

دبیر - چلائے ہات مل کے جلاجل کہ الاماں

اینس - ہو گیا جوڑ کے ہاتوں کو جلاجل خاموش

جلاجل کے دونوں حصے جو بجانے میں مل جاتے ہیں اس کی تعبیر دونوں بندگوں نے دو طرح پر کی ہے۔ مرزا صاحب کہتے ہیں کہ جلاجل چلا کر الاماں کہتا تھا اور ہاتھ ملتا تھا۔ لیکن چلانے کو ہاتھ ملنے سے کوئی تعلق نہیں۔ اس لئے گو شبیر صبح ہے، لیکن ہاتھ ملنے کی کوئی توجیہ نہیں ہو سکتی۔ میر صاحب کہتے ہیں کہ حضرت امام حسینؑ کا رعب اس قدر غالب ہوا کہ جلاجل ہاتھ جوڑ کے چپ ہو گیا۔ رعب اور خوف کی حالت میں ہاتھ جوڑنا اکثر ہوتا ہے، اور چونکہ جلاجل کے دونوں حصے جب مل جاتے ہیں تو پھر جب تک جدا نہیں ہوتے، آواز نہیں دے سکتے۔ اس لئے یہ کہنا بالکل صحیح ہے کہ وہ ہاتھ جوڑ کر چپ ہو گیا۔

(۱۰) شعر العجم۔ فارسی شاعری اور شاعروں کا ضخیم تذکرہ ہے۔ ۵ جلدیں

ہیں اور گیارہ سو سے زیادہ صفحے۔ آغاز تصنیف کا مادہ "تالیف" "تالیف العجم" (۱۳۲۴ھ) ہے، اور اختتام تصنیف کی تالیف "تذکرہ" (۱۳۲۵) ہے۔ یعنی ۱۹۰۶ء اور ۱۹۰۷ء میں لکھا گیا۔ علامہ سید سلیمان ندوی حصہ پنجم کے دیباچہ میں لکھتے ہیں:-

"شعر العجم کا نیکل مولانا کے دل میں ایک مدت سے موجود تھا، ان کی

تحریروں سے معلوم ہوتا ہے کہ سب سے پہلے ۱۸۹۹ء میں ان کو اس موضوع

کا خیال آیا"

لیکن علامہ شبلی نے حصہ اول کا جو دیباچہ لکھا ہے، اس سے معلوم ہوتا ہے کہ یہ خیال اس سے بھی بہت پہلے کا ہے۔ چنانچہ فرماتے ہیں:-

"شراکے مذکورے بہت ہیں۔ لیکن وہ درحقیقت بیاض اشعار ہیں، جن میں

شراکے عمدہ اشعار انتخاب کر کے لکھ دئے ہیں۔ شراکے حالات اور واقعات

اور نہایت کم ہیں۔ اور شاعری کے عہد بھمد کے انقلابات اور ان کے اسباب کا تو مطلق ذکر نہیں۔ میں اس کی کوتاہی سے محسوس کر رہا تھا، اور اکثر اس ادیب طربن میں رہتا تھا۔ مئی ۱۹۰۷ء میں میر سے معزز دوست اور استاد مسٹر آزاد لڈ نے مجھ کو اطلاع دی کہ جرمنی کے ایک پروفیسر جنیس ڈار میٹر نے اس موضوع پر فرینچ میں ایک کتاب لکھی ہے۔ میں اس زمانے میں فرینچ زبان یاد رکھ رہا تھا۔ بڑے شوق سے کتاب منگوائی۔ لیکن وہ ۸۸۵ صفحات کا ایک رسالہ تھا، جس میں خوراکی نہایت معمولی حالات تھے۔ ایک مدت کے بعد اس مصنف کی ایک اور ضخیم کتاب شائع ہوئی، جو تحقیق اور تدقیق کے لحاظ سے نہایت حیرت انگیز تھی۔ لیکن وہ زبان کی تالیخ ہے، جس میں تہذیب، پہلوی وغیرہ زبانوں پر نہایت محققانہ بحث کی ہے، اور اسلام کے قبل کی تصنیفات کا سراغ لگایا ہے۔ شاعری کی تالیخ سے اس کو لگاؤ نہیں۔“

علامہ اس کے آگے ”شعرا لجم“ کے آغاز تصنیف کا ذکر کرتے ہیں :-
۶ مارچ ۱۹۰۶ء کو میں نے اس عمارت کا سنگ بنیاد رکھا، لیکن بیچ بیچ میں ”موازہ انیس“ اور ”الندوہ“ سدراہ ہوتے رہے..... یہاں تک کہ ستمبر ۱۹۰۶ء کی چھٹی تالیخ کو دور اول کا پہلا حصہ انجام پذیر ہوا۔
باقی حصوں کی تالیف و اشاعت کے متعلق سید سلیمان ندوی صاحب حصہ پنجم کے دیباچہ میں لکھتے ہیں :-

”۱۹۰۸ء میں شعرا لجم کی پہلی جلد زیر طبع تھی، دوسری اور تیسری زیر

تصنیف۔ ۱۹۰۹ء کے آخر میں دوسری، اور ۱۹۱۰ء میں تیسری جلد شائع ہوئی۔“

علامہ نے جنوری ۱۹۱۲ء کے ”الندوہ“ میں یہ نوٹ لکھا تھا :-

”شعرا لجم کا چوتھا حصہ زیر تالیف ہے، لیکن وہ اس قدر بڑھ گیا ہے کہ

اس کے دو حصے کر دینے پڑے۔ ایک حصہ مطبع میں جا چکا ہے اور چھپ رہا ہے،

لیکن دوسرے کو میں نے روک لیا کہ اب مجھ کو سب سے مقدم اور متم با نشان

کام یعنی **سیرۃ نبویؐ** کی تالیف میں مصروف ہونا چاہتے۔ اگر یہ کام انجام

پا گیا تو شعر العجم ہوتی رہے گی، اس کی کیا جلدی ہے؟

سید سلیمان صاحب اس نوٹ کا حوالہ دے کر لکھتے ہیں :-

اب یہی اوراق ممنوعہ پھر برس کے بعد دسمبر ۱۹۱۸ء میں شائع ہوئے

ہیں۔ اور اس طرح سمجھنا چاہئے کہ شریعت حسن و عشق کے یہ پانچوں صحیفے تقریباً

۱۳ برس کے عرصے میں بتدریج تکمیل کو پہنچے۔۔۔۔۔۔ پانچویں حصہ کی

تصنیف سے درحقیقت مولانا سے مرحوم تہامہ فارغ نہیں ہوئے تھے۔ بہت

سے مسودات ان کی نظر ثانی کے محتاج تھے۔۔۔۔۔۔ تاہم یہی مناسب سمجھا

گیا کہ ان موٹیوں کی لڑی میں پوت نہ ملایا جائے۔ چنانچہ فصول و ابواب

کی ترتیب کے علاوہ اصل متن میں کسی قسم کی مداخلت جائز نہیں رکھی گئی ہے

مولانا اپنی تصنیف بار بار کی حک و اصلاح، تکرار نظر اور کاٹ چھانٹ کے

بعد شائع کرتے تھے۔ اس کتاب سے معلوم ہوگا کہ بے ساختگی کے ساتھ اول

دہلہ میں ان کے دماغ سے کیا خیالات اور ان کے قلم سے کیا الفاظ نکلتے تھے۔

اس حباب سے معلوم ہوتا ہے کہ اختتام تصنیف کی تاریخ، تذکرہ (جس میں

۳۲۵ھ ہجری نکلتے ہیں) بطور تفاؤل و پیشین گوئی پہلے سے نکال لی ہوگی، ورنہ

۳۳۱ھ تک مرتب ہوتی رہی۔ اس لئے اختتام کا مادہ "تاریخ ادب عجم" (۳۳۱ھ)

ہو سکتا ہے۔

شعر العجم حصہ اول کے آغاز میں علامہ نے فارسی شاعری کے آغاز کا زمانہ

متعین کرنے کی کوشش کی ہے اور سب سے قدیم اشعار لکھے ہیں۔ علامہ اس

حصہ تاریخ کو کچھ اہمیت نہ دیتے تھے۔ ان کا اصل مقصود تنقید شاعری تھا اور

ضمناً تاریخ شاعری۔ اس لئے انہوں نے آغاز شاعری کے متعلق ذاتی تحقیق نہیں

کی۔ بلکہ مجمع الفصحاء، تذکرہ دولت شاہ وغیرہ کی مفروضہ "سفینہ بہ سفینہ" روایات

کو سرسری طور پر بیان کر دیا۔ لیکن اس میں علامہ شبلی تنہا قابل الزام نہیں ہیں۔

ان کا تو یہ مقصود اصلی ہی نہ تھا۔ پروفیسر براؤن وغیرہ مستشرقین یورپ جن کا کام ہی گریڈ اور پھان بین ہے، ان کی بھی وہاں تک رسائی نہ ہو سکی۔

ایران والوں نے "کتاب الوزر اور" تالیف سیستان وغیرہ کے حوالے سے اس مسئلہ پر روشنی ڈالی ہے۔ رضا زادہ شفق نے "تالیف ادبیات ایران" میں ثابت کیا ہے کہ عہد اسلام میں فارسی شاعری کی بنیاد حکومت بنی اُمیہ کے ابتدائی زمانے میں پڑ گئی تھی۔ چنانچہ یزید بن معاویہ کے عہد حکومت (۶۶۱ء تا ۶۸۳ء) میں یزید بن مسفریح نے زیاد کی ماں سمیٹہ پر ان موزوں فقروں میں طعن کیا تھا:۔

آہستہ بنید است غمادات زبيلات
سمتہ روسپيد است

اس کے بعد دوسری صدی ہجری کے آغاز (یعنی ۱۰۸ھ میں جب اسد بن عبد اللہ القساری التممانی نے خاقان کے ہاتھ سے شکست کھائی تو خراسان کے بچوں نے ان موزوں الفاظ میں اس کا مذاق اڑایا:۔

از حتلان آمدیہ بروتساہ آمدیہ

آبار باز آمدیہ خشک نزار آمدیہ

پھر ابوالیبسی عباس بن ترخان جو جعفر برکی اور فضل برکی (درزائے ظیفہ ہارون رشید) کا درباری شاعر (۱۸۷ھ میں) تھا، اس نے شہر سمرقند کے متعلق یہ شعر کہے تھے:۔

سمرقند کند مند بزینت کے انگذ

از شاش نہ ہی خشک نزار آمدیہ

"شعر العجم" کی پہلی تین جلدوں میں فارسی شاعری کی ابتدا یعنی شعرائے طاہر (دوسری صدی ہجری اور نویں صدی عیسوی) سے شعرائے شاہجہانی (گیارہویں صدی ہجری اور سترہویں صدی عیسوی) تک کا تذکرہ ہے۔ لیکن دوسرے تذکروں کی طرح تمام شاعروں کا احاطہ نہیں کیا، بلکہ صرف ۲۴ شاعر چن کر ان کے تذکرہ و تبصرہ کو تین جلدوں کے ۷۲۸ صفحات پر پھیلا یا ہے۔ بعض ممتاز شعرا پر ساٹھ ساٹھ،

ستر صفحے لکھے ہیں۔ فردوسی پر پہلی جلد میں ۵۷ صفحے لکھے ہیں، اور پھر شاہنامہ پر چوتھی جلد میں ۷۰ صفحے گویا پانچ جلدوں میں سے تقریباً ایک جلد اکیلے فردوسی پر ہے۔ حقیقت میں تذکرہ لکھنے کا یہی حق تھا۔ اور تذکرے اس کے مقابلے میں (بقول علامہ) "بیاض اشعار" ہیں۔ علامہ کے حسن انتخاب اور خوبی نقد و نظر کو قدیم و جدید کوئی تذکرہ نہیں پونہتا۔ چوتھی جلد میں شاعری کی حقیقت اور فارسی شاعری کے محاسن و معائب سے بحث کی ہے۔ آخری جلد میں جن میں مضامین شاعری کے مختلف اصناف عشق و حسن، اخلاق، فلسفہ، تصوف، مدح و ثنا پر ریویو کیا ہے، فن تنقید میں ایک دو ٹو ہے۔ اس کی نظر فارسی لٹریچر میں موجود نہ تھی۔ چنانچہ طہران میں آٹلسے محمد تقی مخزومی گیلانی نے "فارسی جدید" میں ان کا ترجمہ ضائع کیا ہے۔

شعرا بعم کے متعلق یہ دعویٰ ہے کہ جن شاعروں کا اس میں تذکرہ لکھا گیا ہے ان سے بہتر کوئی شاعر باقی نہیں رہا۔ یہی جواب ہے اس اعتراض کا کہ علامہ شبلی نے خاقانی، ظہر فارابی اور جامی کو مستقل تذکرہ کے قابل نہیں سمجھا۔ قصیدہ میں خاقانی و ظہر کی عظمت علامہ کو تسلیم ہے، جیسا کہ انہوں نے پانچویں جلد میں ریویو کیا ہے۔ لیکن خاقانی کا ذہن قصیدہ کے لئے صحیح طور پر متوازن نہ تھا۔ اس کے قصائد میں "بھاری بھرم" ہونے کے سوا کوئی وصف نہیں۔ ظہر نے قصیدوں میں جو محاسن پیدا کئے، ان کو سلمان ساوجی نے بہت بڑھا دیا تھا۔ جب انتخاب ٹھرا تو ظہر و سلمان میں سے سلمان بہتر تھا۔ نظامی و خسرو کی ثنویوں کے سامنے جامی کی ثنویوں کا یقیناً تیسرا درجہ ہے۔ اور غزل میں خسرو، حافظ، نظری وغیرہ کے مقابلے میں جامی کا تیسرا درجہ بھی نہیں ہے۔

شعرا بعم کے چند نمونے یہ ہیں:-

(الف) حضرت امیر خسرو دہلوی کا تذکرہ و تبصرہ ۲، صفحوں

میں لکھا ہے۔ ان کی جامعیت اور کمالات بیان کرتے ہیں:-

ہندوستان میں چھ سو برس سے آج تک اس درجہ کا جامع کمالات نہیں پیدا ہوا۔

اور پچ پو پھو تو اس قدر مختلف اور گونا گوں اوصاف کے جامع ایمان و روم کی خاک نے بھی ہزاروں برس کی مدت میں دوہی چار پیدا کئے ہونگے۔ صرف ایک شاعری کو لو، تو ان کی جامعیت پر حیرت ہوتی ہے۔ فردوسی، سعدی، انوری، حافظ، عربی، نظیری بے شبہہ اقلیم سخن کے ”جم دکے“ ہیں۔ لیکن ان کی حدود حکومت ایک ایک اقلیم سے آگے نہیں بڑھتے۔ فردوسی ثنوی سے آگے نہیں بڑھ سکتا۔ سعدی قصیدہ کہ بات نہیں لگا سکتے۔ انوری ثنوی اور غزل کو چھو نہیں سکتا۔ حافظ، عربی، نظیری غزل کے دائرہ سے باہر نہیں نکل سکتے۔ لیکن خسرو کی جا نگیری میں غزل، ثنوی، قصیدہ، رباعی سب کچھ داخل ہے، اور چھوٹے چھوٹے خط ہائے سخن یعنی تصنیف، مستزاد، اور صنائع و بدائع کا تو شمار نہیں۔ تعداد کے لحاظ سے دیکھو تو اس خصوصیت میں کسی کو ہمسری کا دعویٰ نہیں ہو سکتا۔ فردوسی کے اشعار کی تعداد کم و بیش ستر ہزار ہے۔ صائب نے ایک لاکھ شعر سے زیادہ کہا ہے۔ لیکن امیر خسرو کا کلام کئی لاکھ سے کم نہیں۔ اکثر تذکروں میں خود امیر خسرو کے حوالہ سے لکھا ہے کہ ان کا کلام تین لاکھ سے زیادہ اور چار لاکھ سے کم ہے۔ اس میں غالباً ایک غلط فہمی ہے۔ امیر نے ابیات کا لفظ لکھا ہے، اور قدام کے محاورہ میں بیت ایک سطر کو کہتے ہیں۔ چنانچہ نثر کی کتابوں کے متعلق یہ تھریکس جا بجا نظر آتی ہیں کہ اس میں اس قدر بیتیں ہیں۔

ان سب پر مستزاد یہ کہ اوحدی نے تذکرہ ”عرفات“ میں لکھا ہے کہ امیر کا

کلام جس قدر فارسی میں ہے اسی قدر برون بھاکا میں ہے۔ کس قدر افسوس ہے کہ اس مجموعہ کا آج نام و نشان بھی نہیں۔

مختلف زبانوں کی زبان دانی کا یہ حال ہے کہ ترکی اور فارسی اصلی زبان

ہے۔ عربی میں اُدبائے عرب کے ہمسری ہیں۔ سنسکرت کے ماہر ہیں، چنانچہ ثنوی

”نڈ پھر“ میں تو افسوس کے لہجہ میں اس کا ذکر کیا ہے

من قدرے برسراں کار شدم

شاعری کے بعد شاعری کا نمبر ہے۔ اس وقت تک کسی نے نثر لکھنے کے اصول اور قاعدے نہیں مرتب کئے تھے۔ انہوں نے ایک مستقل کتاب اعجاز خسروی تین جلدوں میں لکھی، اور اگرچہ افسوس ہے کہ زیادہ تر زور صنائع و بدائع پر بیکار گیا، لیکن ان کی طباعی اور ذہانت سے کون انکار کر سکتا ہے۔

موسیقی میں یہ کمال پیدا کیا کہ نایک کا خطاب ان کے بعد آج تک پھر کوئی شخص حاصل نہ کر سکا.....

ان مختلف الجیثات مشنلوں کے ساتھ فقر و تصوف کا یہ رنگ ہے کہ گویا عالم قدس کے سوادیناے فانی کو نظر اٹھا کر نہیں دیکھا.....
ان سب باتوں کے ساتھ جب اس پر نظر کی جاتی ہے کہ ان کو ان کاموں میں مشغول ہونے کے لئے وقت کس قدر ملتا تھا تو سخت حیرت ہوتی ہے۔ وہ ابتدا سے ملازمت پیشہ تھے۔ اور درباروں میں تمام تمام دن حاضری دینی پڑتی۔ کام جو سپرد تھا وہ شاعری نہ تھی، بلکہ اور اشغال تھے.....
ان حالات کے ساتھ اگر صنائع قدرت ان کے پیدا کرنے پر ناز کرے تو چنداں ناموزوں نہ ہوگا۔

ایر خسرو کی غزل پر تبصرہ کرتے ہیں:-

غزل کی ترقی کا نور و لطفِ ادا، اور جدتِ اسلوب ہے جس کے
جدتِ اسلوب | موجد شیخ سعیدی ہیں۔ لیکن پھر وہ نقشِ اولیس تھا۔ امیر کی بولوں

طبیعت نے جدتِ اسلوب کے سیکڑوں نئے نئے پیرایے پیدا کر دیئے
جو انگلوں کے نقاب و خیال میں بھی نہ آئے تھے۔ مثلاً یہ مضمون کہ معشوق
ظلم و ستم کرنے کے ساتھ بھی محبوب ہے، یوں ادا کرتے ہیں۔

جاں زتن بردی و در جانی ہنوز درد بادادی و در مانی ہنوز
یا مثلاً معشوق کی گراں قدری کو اس پیرایے میں ادا کرتے ہیں،

بر دو عالم قیمت خود گفتمہ نریخ بالاکن کہ از زانی ہنوز

مشوق کی آنکھ کو سب مخمور اور مے آلود بانڈھتے ہیں۔ اسی مضمون کو دیکھو،
امیر نے کس انداز سے کہا ہے،

مے حاجت نیت مستمرا در چشم تو تا خار باشد
مشوق کا عاشقوں کے رنج و غم سے بے خبر ہونا، عام مضمون ہے۔ اس کو
کس لطف سے ادا کیا ہے،

گل چہ داند کہ درد بلبل عیت او ہیں کار رنگ و بود اند
مشوق مشوقانہ ادائوں کو چھوڑنا چاہتا ہے۔ اس کو یوں باز رکھتے ہیں،
ہنوز ایمان دل بسیار غارت کردنی دارد مسلمان میاموز آل دو چشم نامساں را
لطف اور قہر کی نگاہ کی تاثیر کا فرق،
گفتم چگونه می کشی و زنده می کنی؟ از یک نگاه گشت و نگاه دیگر نکرد
سعدی کا شعر ہے،

دوستان منع کنندم کہ چرا دل بتو دادم

باید اول بہ تو گفتن کہ چنیس خوب چرائی

یہ مضمون اگرچہ نیچرل ہونے کی حیثیت سے اس قدر اعلیٰ درجہ کا تھا کہ اس پر
ترقی نہیں ہو سکتی تھی۔ لیکن امیر نے ایک اور جدید اسلوب پیدا کیا،
جراحت جگر خستگان پہ می پرسی زغزہ پرس کہ این شوخی از کجا آموخت
غالب نے اسی خیال کو اور زیادہ بیخ اور شوخ کر دیا ہے،
نظر لگے نہ کہیں ان کے دست و بازو کو یہ لوگ کیوں مے زخم جگر کو دیکھتے ہیں
مشوق کی زیادتی لطف کو اس انداز سے بیان کرتے ہیں،

جاں ز نظارہ خراب و ناز اوز اندازہ بیش

ماہوے مست و مساتی پیرہ پیمانہ را

وحشی یزدی نے اسی خیال سے ایک اور لطیف خیال پیدا کیا،
شراب لطف پر در جام می ریزی و می ترسم کہ زود آفر شود این بادہ و من در خمار اتم
(شوالیچہ حصہ دوم)

شعرا بجم حصہ چہارم کے آغاز میں علامہ شبلی لکھتے ہیں :-

”شعرا بجم کا یہ چوتھا یعنی آخری حصہ ہے، اور حقیقت یہ ہے کہ اگلے تینوں

حصے اسی حصے کے دیباچے اور تمہید تھے۔ اس حصے میں ایران کی عام شاعری

پر تنقید ہے۔“

چونکہ وہی مضامین جو تین حصوں میں تبصرہ شعرا کے ذیل میں لکھے تھے، اب صنادیق سخن
درخصائص شاعری کے تحت میں لکھے ہیں، اس لئے اس مضمون کے مناسب و
بر محل اپنا یہ شعر عنوان پر درج کیا ہے :-

حدیثے دلکش و افسانہ از افسانہ می خیزد

دگر از سر گرفتہ قعدہ زلف پریشاں را

اس چوتھے حصے کے طویل ہو جانے کے سبب سے، دو حصے کر دیئے تھے، جیسا کہ
پہلے ذکر آچکا ہے۔ پانچواں حصہ اسی کا سلسلہ ہے۔ چوتھے میں تنوی پر ریویو
ہے، پانچویں میں قصیدہ، غزل وغیرہ پر۔ چوتھے حصے میں پہلے ”نفس شاعری کی
حقیقت“ سے بحث کی ہے، پھر ایران کی شاعری کی تدریجی رفتار دکھائی ہے۔
پھر صنف و ارتقید کی ہے۔

شاعری کے یہ مباحث اور اس طرح کے تبصرے عربی، فارسی، اردو،
کسی زبان میں علامہ شبلی سے پہلے نہیں لکھے گئے۔

(ب) بطور نمونہ ایک مضمون محاکات کو در بیان میں سے کچھ حصے

خذف کر کے نقل کیا جاتا ہے :-

محاکات کے معنی کسی چیز یا کسی حالت کا اس طرح ادا کرنا ہے کہ

محاکات | اس شے کی تصویر آنکھوں میں پھر جائے، تصویر اور محاکات میں

یہ فرق ہے کہ تصویر میں اگرچہ مادی اشیا کے علاوہ، حالات یا جذبات

کی بھی تصویر کھینچی جاسکتی ہے۔ چنانچہ اعلیٰ درجہ کے مصوّر، انسان کی

ایسی تصویر کھینچ سکتے ہیں کہ چہرے سے جذبات انسانی مثلاً رنج، خوشی، تفکر،

حیرت، استعجاب پریشانی اور بی تابی ظاہر ہو، جاگیر کے سامنے ایک مصوٰدہ نے ایک عورت کی تصویر پیش کی تھی جس کے ٹوکے سہلے جا رہے ہیں۔ ٹوکوں کے سہلے وقت چہرہ پر گدگدی کا جو اثر طاری ہوتا ہے وہ تصویر کے چہرے نمایاں تھا، تاہم تصویر ہر جگہ محاکات کا ساتھ نہیں دے سکتی۔ سیکڑوں گوناگوں واقعات، حالات، اور واردات ہیں جو تصویر کی دسترس سے باہر ہیں۔ خیالات، جذبات، اور کیفیات، کا ادا کرنا اور زیادہ مشکل ہے، تصویر اس سے کیونکر عمدہ برآ ہو سکتی ہے مثلاً اس شعر میں

نہ نامہ دولت کے تباد درق بردق، ہر سو سے برد باد
یہ خیال ادا کیا گیا ہے کہ دارا کے مرنے سے کیانی فاندان بالکل برباد ہو گیا یہ خیال تصویر کے ذریعہ سے کیونکر ادا ہو سکتا ہے۔

ایک بڑا فرق عام مصوری اور شاعرانہ مصوری میں یہ ہے، کہ تصویر کی اصلی خوبی یہ ہے کہ جس چیز کی تصویر کھینچی جائے اس کا ایک ایک خال و خط دکھایا جائے ورنہ تصویر نامتام اور غیر مطابق ہوگی، بخلاف اس کے شاعرانہ مصوری میں یہ التزام ضروری نہیں، شاعر اکثر صرف ان چیزوں کو لیتا ہے اور ان کو نمایاں کرتا ہے جن سے ہماری جذبات پر اثر پڑتا ہے، باقی چیزوں کو وہ نظر انداز کرتا ہے یا ان کو دھندلا دکھاتا ہے کہ اثر اندازی میں ان سے خلل نہ آئے، فرض کرو ایک پھول کی تصویر کھینچی ہو تو مصوٰر کا کمال یہ ہے کہ ایک ایک پنکڑی اور ایک ایک رگ و ریشہ دکھائے، لیکن شاعر کے لئے یہ ضروری نہیں، ممکن ہے کہ وہ ان چیزوں کو اجمالی اور غیر نمایاں صورت میں دکھائے تاہم مجموعہ سے وہ اثر پیدا کرے جو اصلی پھول کے دیکھنے سے پیدا ہوتا،

ایک اور بڑا فرق، مصوری اور محاکات میں یہ ہے کہ مصوٰر کسی چیز کی تصویر کھینچنے سے زیادہ سے زیادہ وہ اثر پیدا کر سکتا ہے جو خود اس کے

چیز کے دیکھنے سے پیدا ہوتا۔ لیکن شاعر باوجود اس کے کہ تصویر کا ہر جزو نمایاں کر کے نہیں دکھاتا تاہم اس سے زیادہ اثر پیدا کر سکتا ہے۔ جو اصل چیز کے دیکھنے سے پیدا ہو سکتا ہے، مہزہ پر شبنم دیکھ کر وہ اثر نہیں پیدا ہو سکتا جو اس شر سے ہو سکتا ہے،

کھا کھا کے ادس اور بھی مہزہ ہرا ہوا تھا موتیوں سے دامن صمرا بھرا ہوا
تصویر کا اصلی کمال یہ ہے کہ اصل کے مطابق ہو اور اگر مصوّر اس امر میں کامیاب ہو گیا تو اس کو کامل فن کا خطاب مل سکتا ہے، لیکن شاعر کو اکثر موقعوں پر دو مشکل مرحلوں کا سامنا ہوتا ہے یعنی نہ اصل کی پوری پوری تصویر کھینچ سکتا ہے کیونکہ بعض جگہ اس قسم کی پوری مطابقت احساسات کو برانگیختہ نہیں کر سکتی، نہ اصل سے زیادہ دور ہو سکتا ہے ورنہ اس پر اعتراض ہوگا کہ صحیح تصویر نہیں کھینچی، اس موقع پر اس کو تخیل سے کام لینا پڑتا ہے، وہ ایسی تصویر کھینچتا ہے جو اصل سے آب و تاب اور حسن و جمال میں بڑھ جاتی ہے لیکن وہ قوت تخیل سے رامعین پر یہ اثر ڈالتا ہے کہ یہ وہی چیز ہے، لوگوں نے اس کو اوجان نظر سے نہیں دیکھا تھا اس لئے اس کا حسن پیدا نمایاں نہیں ہوا تھا۔

شاعر کے سامنے (قوت تخیل کی بدولت) تمام بے حس اشیاء جاندار چیزیں بن جاتی ہیں، اس کے کانوں میں ہر طرف سے خوش آئند صدائیں آتی ہیں، زمین آسمان، ستارے، بلکہ ذرہ ذرہ اس سے باتیں کرتا ہے،

قوت تخیل کے ذریعہ سے اکثر شاعر ایک نیا دعویٰ کرتا ہے، اور خیالی دلائل پیش کرتا ہے مکن ہے کہ ایک منطقی اس کی دلیل نہ تسلیم کرے لیکن جن لوگوں کو وہ قوت تخیل کے ذریعہ سے معمول کر لیتا ہے وہ اس کے تسلیم کرنے میں مطلق تامل نہیں کر سکتے مثلاً ایک شاعر کہتا ہے

دوش از برم چو رفتی آگہ گشتم آرس عمری در رفتن عمر آواز پا ندارد
یعنی معشوق جو گودی سے نکل کر چلا گیا تو مجھ کو خبر نہیں ہوئی، کیونکہ معشوق عاشق
کی زندگی ہے اور زندگی کے جانے کے وقت جانے کی آہٹ نہیں معلوم ہوتی،
اس دلیل کے دو مقدمے ہیں ”معشوق عاشق کی زندگی ہے۔ زندگی کے جانے کی
آہٹ معلوم ہوتی“ ان دونوں میں سے تم کس کا انکار کر سکتے ہو۔

محاکات کا اصلی کمال یہ ہے کہ اصل کے مطابق ہو۔ یعنی جس چیز کا بیان
کیا جائے اس طرح کیا جائے کہ خود وہ شے محسوس ہو کر سامنے آجائے، شاعری
کا اصلی مقصد طبیعت کا انبساط ہے، کسی چیز کی اصلی تصویر کھینچنا خود طبیعت میں
انبساط پیدا کرتا ہے (وہ شے اچھی یا بری ہے اس سے بحث نہیں) مثلاً پھل
ایک برصورت جانور ہے جس کو دیکھ کر نفرت ہوتی ہے لیکن اگر ایک استاد مصور
پھل کی ایسی تصویر کھینچ دے کہ بال برابر فرق نہ ہو تو اس دیکھنے سے خواہ مخواہ
لطف آئے گا، اس کی یہی وجہ ہے کہ نقل کا اصل سے مطابق ہونا خود ایک مؤثر
چیز ہے، اب اگر وہ چیز میں جن کی محاکات مقصود ہے، خود بھی دلاؤ پز اور لطف
انگیز ہوں تو محاکات کا اثر بہت بڑھ جائے گا۔

اب جب کسی چیز کی محاکات مقصود ہو تو ٹھیک وہی الفاظ استعمال کرنے
چاہئیں جو ان خصوصیات پر دلالت کرتے ہیں۔ سادوئی نے ایک نظم لکھی تھی جس کا
مشان نزول یہ ہے کہ اس سے اس کے کم سن بچے نے پوچھا کہ ”سیلاب کیونکر
آتا ہے؟“ سادوئی نے اس کے جواب میں یہ نظم لکھی اور دکھایا کہ سیلاب کس طرح
آہستہ آہستہ شروع ہوتا ہے، اور کس طرح بڑھتا جلتا ہے، اس نظم میں تمام الفاظ
اس قسم کے آئے ہیں کہ پانی کے گرنے، بہنے، پھیلنے، بڑھنے، (دیگر وہ غیر وہ) کے
وقت جو آوازیں پیدا ہوتی ہیں، الفاظ کے لہجہ سے ان کا اظہار ہوتا ہے، یہاں
تک کہ اگر کوئی شخص خوش ادائیگی سے اس نظم کو پڑھے تو سننے والے کو معلوم ہوگا
کہ زور شور سے سیلاب بڑھتا ہوا چلا آتا ہے۔

میرا طالب علمی کا زمانہ تھا کہ ایک دن ایک صحبت میں کسی نے کلمہ کا یہ شعر

پڑھا، سر بہ بتاں چودہ جسلوہ یغنائی را

اول از سر و کند جامہ رعنائی را

والد مروج بھی تشریف رکھتے تھے، میں نے کہا کپڑا اتارنے کو

جامہ کشیدن بھی کہتے ہیں۔ اس لئے شاعر اگر کند کے بجائے "کش" کہتا

تو زیادہ فصیح ہوتا جامہ کندن کو صحیح ہے لیکن فصیح نہیں، سب چپ ہو گئے، والد

مروج نے ذرا سوچی کر کہا کہ "نہیں یہی لفظ (کند) شعر کی جان ہے، شعر کا مطلب

یہ ہے کہ معشوق بارغ میں جب غارتگری کی شان دکھاتا ہے تو پہلے سرود کی رعنائی

کا لباس اتار لیتا ہے، لباس اتارنے کے دو معنی ہیں ایک یہ کہ مثلاً کوئی شخص

گرمی وغیرہ کی وجہ سے کپڑا اتار کر رکھ دے یا اس کا نوکر اتار لے۔ دوسرے

یہ کہ سزا کے طور پر کسی کے کپڑے اتروا لیے جائیں یا پنجوائے جائیں فارسی

میں ان کے لئے دو مختلف لفظ ہیں، جامہ کشیدن اور جامہ کندن، چونکہ

یہاں مقصود یہ ہے کہ معشوق، ذلت کے طور پر سرود کا کپڑا اتار لیتا

ہے اس لئے یہاں جامہ کندن کا لفظ جامہ کشیدن سے زیادہ موزوں

ہے، تمام ماضون نے اس توجیہ کی بے ساختہ تحسین کی۔

علی قلی کا شعر ہے،

بگذشت ز پیش من وغیرش بہ حکایت پیچید کہ ہرگز نتواند بہ تفادید

شعر کا مطلب یہ ہے کہ معشوق سامنے سے جا رہا تھا، رقیب بھی

ساتھ تھا اس نے اس طرح اس کو باتوں میں لگا لیا کہ معشوق مڑ کر پیچھے نہ دیکھ سکا

(وردن شاید میری طرف بھی اس کی نگاہ پڑتی) پیچید کے لفظ سے واقعہ کی صورت

جس طرح ذہن میں آجاتی ہے اور کسی لفظ سے نہیں آسکتی۔

(ج) شاعری کی تدریجی رفتار۔ اس قدر ہر شخص کو نظر آتا ہے

کہ فارسی شاعری کے مختلف دور ہیں، اور ہر دور کا جدا انداز ہے۔ اب ایک

نکتہ بیچ کا یہ فرض ہے کہ ہر دور کی تمام خصوصیتوں کا پتہ لگائے، نہ صرف ان کا جو سطح پر نظر آتی ہیں، بلکہ ان کا بھی جو تہ میں ہیں، اور جن پر عام نگاہیں نہیں پڑ سکتیں۔ اس کے ساتھ ان خصوصیتوں کے وجود اور اسباب بتائے، یعنی کیونکر پیدا ہوئیں، اور کس طرح ایک رنگ دوسرے رنگ سے بدلتا گیا۔

شاعری اگرچہ غیر مادی چیز ہے، لیکن وہ مادیات کے ساتھ ساتھ چلتی ہے۔ عام قاعدہ یہ ہے کہ جب کوئی قوم ترقی کرتی ہے، تو ابتدا میں تمام چیزیں، خوراک، پوشاک، مکان، اسباب، آرائش، وضع قطع، بے تکلف اور سادہ ہوتی ہیں۔ رفتہ رفتہ نفاست، لطافت، اور تکلف پیدا ہوتا ہے، اور روز بروز ترقی کرتا جاتا ہے، یہاں تک کہ حد سے بڑھ جاتا ہے، اور اس وقت ترقی رک کر قوم برباد ہو جاتی ہے۔

شاعری کی یہی حالت ہے۔ ابتدا میں سیدھے سادے، صاف صاف اور بے تکلف خیالات ہوتے ہیں۔ تشبیہات اور استعارے کہیں کہیں آجاتے ہیں، الفاظ میں تراش خراش نہیں ہوتی۔ جس مضمون کو بیان کرنا چاہتے ہیں، بغیر کسی پتک پیچ کے بے تکلف ادا کرتے ہیں۔ اس سے آگے قدم بڑھتا ہے تو خیالات میں بلندی شروع ہوتی ہے، استعارے رنگین ہو جاتے ہیں۔ تشبیہوں میں نزاکت آجاتی ہے۔ مجالوں میں زور پیدا ہو جاتا ہے۔ الفاظ میں تراش خراش شروع ہوتی ہے جس مضمون کو ادا کرتے ہیں استعاروں کے رنگ میں ادا کرتے ہیں۔ اس کے بعد دقت آفرینی اور باریک بینی شروع ہوتی ہے، مجالے آسمان تک پہنچ جاتے ہیں۔ بال کی کھال نکالی جاتی ہے۔ استعارہ میں استعارہ پیدا کرتے ہیں۔ محوسات سے گذر کر صرف خیالی چیزوں پر مار رہ جاتا ہے۔ یہ ترقی کی آخری منزل ہے۔ جو تنزل سے ہمدوش اور ہم آغوش ہے۔

اس اصول پر فارسی شاعری کے دور اول کی سب سے پہلی خصوصیت

سادگی اور بے تکلفی ہے۔ ایران میں جب شاعری شروع ہوئی تو تمدن اور معاشرت کا ادب شباب تھا۔ شاعری کا جو نمونہ سامنے تھا، وہ متنسی، ابونواس، ابن المعتز، بختری، ابوتام کی رنگینی بیان اور طلسم کاریاں تھیں۔ باوجود اس کے فارسی شاعری میں ابتداً ایسے سادے بے تکلف اور سرسری خیالات نظر آتے ہیں کہ گویا قوم میں کسی طرح کا تمدن پیدا نہیں ہوا ہے۔ یہ وہی بات ہے کہ ہر چیز ابتدا میں نہایت سادہ اور بے تکلف ہوتی ہے۔

ہماری زبان کو دیکھو۔ ولی دکنی نے اردو شاعری کی بنیاد ڈالی۔ وہ ناصر علی اور بیدل کا معاصر تھا، جو مضمون بندی اور خیال آفرینی میں بال کی کھال نکالتے تھے۔ ولی ان لوگوں سے راہ ورسم رکھتا تھا۔ اس کے ساتھ فارسی شاعری کا ماہر تھا، تاہم اردو میں شاعری شروع کی تو اس کا یہ اعزاز ہے،

جسے عشق کا زخم کاری لگے ہے تو پھر زندگی اس کو بھاری لگے ہے
سادگی کا یہ وصف قدما کے اخیر دور تک قائم رہا، لیکن مارچ میں فرق
آتا گیا۔ کیونکہ جس قدر زمانہ گزرتا تھا۔ سادگی کے بجائے آورد اور تکلف
آتا جاتا تھا۔

اس مضمون کو کہ کینہ آدمی تربیت سے شریف نہیں ہو سکتا، ابو شکر بلخی نے اس طرح ادا کیا تھا:-

درختے کہ تلخش بود گوہرا	جس درخت کی اصل تلخ ہے
اگر چرب و شیرین دہی مرورا	اگر اس کو چرب و شیرین غذا د
ہماں میوہ تلخت آرد پدید	تب بھی وہی کڑوا پھل پیدا کرے گا
ازو چرب و شیرین سخا ہی مزید	اس سے شیریں پھل نہیں پیدا ہو سکتا

اسی مضمون کو فردوسی یوں ادا کرتا ہے:-

درختے کہ تلخست دیرا سرشت
گوش بر نشانی بہ باغ بہشت

دراز جوے فلدشس بہ ہنگام آب بہ بخش شکر ریزی و شہد ناب
سرا بخام، گوہر بہ کار آورد ہماں بسوہ تلخ بار آورد
بات وہی ہے، لیکن بندش کی چستی اور نشست الفاظ نے مضمون کو کہاں سے
کہاں پہنچا دیا ہے۔

شعرا "دل" کو "آگ" سے شہادت دیتے ہیں، اور یہ عام مضمون
ہے۔ لیکن اول جب یہ خیال ادا کیا گیا تو اس کی یہ صورت تھی،
احوال دلم پیرس کاں بیچارہ | پیرے دل کا حال نہ پوچھو،
چوب است درد قنادہ آتش دل نیت | وہ ایک لکڑی ہے جس میں آگ
لگ گئی ہے۔

اسی خیال کو متاخرین نے یوں ادا کیا۔ غ

یک پارہ آتشے ست، دلش نام کردہ اند

ایک ذرا سے تغیر سے معرہ چٹ ہو گیا۔ چوب کا لفظ جدا تھا، وہ نکل گیا۔
اس کے بجائے "پارہ آتش" نے لطافت پیدا کر دی۔ "نام کردہ اند" نے
لطافت کو اور بڑھا دیا۔

یہ مضمون کہ "مشتوق گو ناہرباں اور دشمن ہو، تاہم اس کی محبت دل
سے نہیں جاتی، اول اول فرخی نے اس کو یوں ادا کیا تھا،

ہمہ دشمنی از تو دیدم و لیکن | میں نے تجھ سے ہمیشہ دشمنی کا برتاؤ
نگویم کہ تو دوستی را نشانی | دیکھا، تاہم میں نہیں کہتا کہ تو دوستی
کے ناقابل ہے۔

اسی خیال کو سعدی ادا کرتے ہیں،

بلطف و خوبی او در جہاں ندیدم کس | میں نے مشتوق کی لطافت اور خوبی
کہ دشمنی کند و دوستی بیغزاید | کے برابر دنیا میں کسی کو نہیں دیکھا کہ
دشمنی کرتا ہے اور باوجود اس کے محبت

اور بڑھتی ہے۔

شعرا معشوق کی کمر اور عاشق کے جسم کو لاغری کہتے ہیں۔ اسی طرح معشوق کے دہن اور عاشق کے دل کو تنگ باندھتے ہیں۔ یہ مضمون قدما کے ہاں ابتدائی حالت سے ادا ہوا تھا۔ تاخرین نے اس کو صرف بندش سے نہایت خوبصورت

کر دیا۔ **فرخی** کا شعر ہے ۵

گفتم بتا، تن و دل من چیت مر ترا
گفتا، یکے میان من است و یکے دہن

یعنی میں نے پوچھا کہ میرا جسم اور میرا
دل کیا چیز ہے؟ معشوق نے کہا،
جس کو تم اپنا جسم سمجھتے ہو وہ میری کمر ہے
اور جس کو اپنا دل کہتے ہو، وہ میرا دہن
ہے۔

اسی بات کو سعدی یوں کہتے ہیں،

دہان تنگ تو آموخت تنگی از دل من
وجود من ز میان تو لاغری آموخت

(۱۱) **سیرۃ النبی** (صلی اللہ علیہ وآلہ وسلم) علامہ شبلی کی یہ آخری تصنیف ہے، اور قامت و قیمت دونوں میں بہتر ہے۔ صاحب سیرت علیہ الصلوٰۃ والسلام کی شان پاک میں کسی نے کہا ہے :-

پیش از ہمہ شاہانِ غنور آمدہ ہر چند کہ آخر بطور آمدہ
"سیرۃ النبی" کے متعلق میں کہا ہوں :-

بیش از ہمہ جلوه ہائے نور آمدہ ہر چند کہ آخر بطور آمدہ است

حضرت رسول اللہ صلی اللہ علیہ وآلہ وسلم کا نام پاک محمد (ستودہ، سراہا ہوا، تریف کیا گیا)

۵۵۵ اس کا نام مبارک احمد بھی ایسا ہی صادق آتا ہے۔ اس کے معنی ہیں: بہت حمد و ثنا کرنے والا

(بقیہ صفحہ ۷۱۸ پر ملاحظہ ہو)

جس قدر صادق اور موزوں ثابت ہوا ہے، کسی دوسرے انسان کو یہ فضیلت حاصل نہیں ہے۔ قیام عالم اور وجود آدم سے تا ایں دم، کسی زمانے، کسی ملک، کسی قوم، کسی مذہب کے کسی پیغمبر یا بڑے سے بڑے شخص کی اتنی کثرت سے اور ایسی اعلیٰ درج و ثنا نہیں کی گئی۔ اور چیزوں کو چھوڑ کر صرف اردو اور فارسی کی لغتہ شاعری پر نظر ڈالنے سے ثابت ہو جاتا ہے کہ اس قدر کثیر و عظیم سرمایہ مدح و ستائش دینا کے کسی دوسرے انسان کے لئے موجود نہیں ہے۔ اس کے علاوہ تمام عالم کے کروڑوں مسلمان دن رات اٹھتے بیٹھتے اور اوقات نماز و عبادت میں جس کثرت سے صلوٰۃ و سلام پڑھتے ہیں، وہ بجائے خود تاریخ عالم کا عظیم الشان واقعہ ہے۔

یہی حال سیرت پاک کی کتابوں کا ہے۔ قرآن مجید، تفسیر، احادیث، سیر، معازمی، فضائل، شمائل کی کثرت تعداد اور عظمت ضخامت، کاوش و تالیف اور کوشش تحقیق کو تمام عالم کے کسی دوسرے انسان کی لائق نہیں پہنچتی۔

اردو میں با اصول، محقق اور مکمل "سیرۃ النبی" لکھنے کی سعادت علامہ شبلی کے حصے میں آئی۔ اور سچ یہ ہے کہ ایسی جامع سیرت دینا کی کسی زبان میں موجود نہیں۔ علامہ سید سلیمان ندوی نے حصہ اول میں جو دیباچہ

بقیہ صفحہ ۷۱۷ :-

آنحضرت صلی اللہ علیہ وعلیٰ آلہ وسلم نے بذات خود جس قدر عبادتِ الہی کی وہ عالم کے ہر فرد بشر سے زیادہ تھی۔ پھر اس کے ساتھ ان کی امت کی عبادت کو شامل کرنا چاہئے جو گویا خود اسی ذات اقدس کی عبادت ہے۔ تمام پیروانِ مذاہب میں مسلمانوں کی کثرت عبادت مسلم ہے۔ دینا میں اہل اسلام کی تعداد دوسرے مذاہب والوں سے زیادہ نہیں ہے۔ باوجود اس کے مسلمانوں کے اوقات و افعال عبادت کی تعداد و مقدار سب سے زیادہ ہے۔ پابندی عبادت میں مسلمان تمام اہل مذاہب سے بڑھ کر ہیں۔

لکھا ہے اس سے معلوم ہوتا ہے کہ مصنف مرحوم کو ۱۳۲۳ھ (۱۹۰۶ء) میں سیرۃ نبویؐ لکھنے کا خیال پیدا ہو گیا تھا اور غزوہ احد تک لکھ بھی لیا تھا۔ اس کے بعد ۱۳۳۳ھ (۱۹۱۲ء) میں ”اس بارامانت کے اٹھانے کا آخری فیصلہ کر لیا“ اس کام کے لئے مالی سرمایہ کی ضرورت تھی۔ چنانچہ نواب سلطان جہاں بیگم فرماں روا کے بھوپال نے ”سوانح نگار نبوت کو دوسرے آستانوں سے بے نیاز کر کے اس سرمایہ سعادت کو اپنے خزانہ عامرہ میں شامل کر لیا“

علامہ شبلی نے اس کے ۵ حصے تجویز کئے تھے :- (۱) عرب و کعبہ کی تاریخ، اور آنحضرتؐ کے حالات، غزوات، اخلاق، اولاد اطہار اور ازواج مطہرات۔ (۲) منصب نبوت، فرائض و احکام۔ (۳) قرآن مجید کی تاریخ اور حقائق و اہمراء۔ (۴) معجزات کی حقیقت و تحقیق۔ (۵) یورپین تصانیف سیرت پر تنقید۔ علامہ اپنی تجویز کا صرف پہلا حصہ لکھ سکے، جس کو اعتدال ضخامت کے خیال سے دو حصوں میں شائع کیا گیا۔ پہلے میں غزوات و فتح مکہ تک اور دوسرے میں حجۃ الوداع، وفات، اخلاق، ازواج مطہرات، تالیس خلافت سلسلہ تک۔ باقی تین حصے علامہ سید سلیمان ندوی نے معجزات، منصب نبوت، مفہوم عبادت کے متعلق لکھے۔

پہلا حصہ مصنف کی وفات کے بعد ۱۹۱۸ء میں شائع ہوا ”سمرنامہ“ کس قدر موثر و دلکش لکھا ہے :-

سمرنامہ

ایک گدا سے بے نما، شہنشاہ کونین کے دربار میں اخلاص و عقیدت کی

نذر لیکر آیا ہے

ز چشم آستین بردار و گوہر راتماشاکن

شبلی، شوال ۱۳۳۳ھ

”سیرت“ کے چند نمونے یہ ہیں :-

(۱) ولادت با سعادت کا حال جس اسلوب کے ساتھ لکھا ہے، اس کا

جواب نہیں۔

ظہور قدسی

چمنستانِ دہریں بار بار وروچ پرور بہاریں آچکی ہیں، چرخِ نادرہ کارنے
کبھی کبھی بزمِ عالم اس سرور سامان سے سجائی ہے کہ نگاہیں خیرہ ہو کر رہ گئیں۔
لیکن آج کی تاریخ وہ تاریخ ہے جس کے انتظار میں پیر کھن سال بہنے
کوڑوں برس صرف کر دیئے، یارگانِ فلک اسی دن کے شوق میں ازل سے
چشمِ براہ تھے، چرخِ کھن مدت ہا سے دراز سے اسی صبح جاں نواز کے لئے لیل و
نہار کی کوڑیں بدل رہا تھا، کارکنانِ قضا و قدر کی بزمِ آرائیاں، عناصر کی جدت
طرازیوں، ماہ و خورشید کی فروغ انگیزیاں، ابر و باد کی تردستیاں، عالمِ قدس
کے انفاسِ پاک، توحیدِ ابرہیم، جمالِ یوسف، بحرِ طرازیِ موسیٰ، جاں نوازیِ موسیٰ،
سب اسی لئے تھے کہ یہ متاعِ ہائے گراں ارز، شاہشاہِ کونین کے دربار میں کام
آئیں گے۔

آج کی صبح وہی صبح جاں نواز وہی ساعت بہایوں، وہی دقیقہ فرغِ فال ہے۔
اربابِ سیر اپنے محدود پیرایہ بیانِ زبان میں لکھتے ہیں کہ آج کی رات ایوان
کسری کے چوڑے کنگرے گر گئے، آتشِ کدہ فارس بجھ گیا، دریائے سادہ خشک
ہو گیا۔ لیکن سچ یہ ہے کہ ایوانِ کسری نہیں، بلکہ شانِ عجم، شوکتِ روم، اونچ
چین کے نصر ہائے فلک بوس گر پڑے۔ آتشِ فارس نہیں، بلکہ حجمِ شر، آتشِ کدہ
کفر، آذرِ کدہ گریہی سرد ہو کر رہ گئے۔ صنم خانوں میں خاک اڑنے لگی، بُت
کدے خاک میں مل گئے، شیرازہٴ محبوبیت بکھر گیا، نصرایت کے اوراق
خزاں دیدہ ایک ایک کر کے جھڑ گئے۔

توحید کا غنفلہ اٹھا، چمنستانِ سعادت میں بہاڑا لگی، آفتابِ ہدایت

کی شہائیں ہر طرف پھیل گئیں، اخلاق انسانی کا آئینہ بر تو قدس سے چمک اٹھا۔
(۲) غزوہ احد ﷺ کے بیان میں سے اقتباسات درج

کئے جاتے ہیں :-

آنحضرت (صلی اللہ علیہ وسلم) نے احد کو پشت پر رکھ کر صف آرائی کی۔
مصعب بن عمیر کو علم عنایت ہوا، زبیر بن العوام رسالے کے انصر مقرر ہوئے۔ حضرت
حمزہ کو اس حصہ فوج کی کمان ملی جو زہرہ پوش نہ تھے۔ پشت کی طرف احتمال تھا کہ
دشمن ادھر سے آئیں، اس لئے پچاس تیر اندازوں کا ایک دستہ متعین فرمایا اور
حکم دیا کہ گولہ لٹائی فتح ہو جائے، تاہم وہ جگہ سے نہ ہٹیں۔ عبداللہ بن جیران تیر اندازوں
کے انصر مقرر ہوئے.....

سب سے پہلے طلحہ جنگ کے بجائے فاتونان قریش دن پر اشعار پڑھتی ہوئی
بڑھیں جن میں کشتگانِ بدر کا ماتم اور انتقام خون کے رجز تھے۔ ہند (ابوسفیان
کی بیوی) آگے آگے اور چودہ عورتیں ساتھ ساتھ تھیں۔

اشعار یہ تھے :-

ہم آسمان کے تاروں کی بیٹیاں ہیں	نَحْنُ بِنَاتُ طَارِقِ
ہم قابضوں پر چلنے والیاں ہیں	نَمْشِي عَلَى النَّارِقِ
اگر تم بڑھ کر لڑو گے تو ہم تم سے سٹلے ملیں گے	اِنْ تَقْبَلُو الْفَاتِقِ
اور پیچھے قدم ٹھابا تو ہم تم سے الگ ہو جائیں گے	اَوْ تَدْبُرُو الْفَارِقِ

لڑائی کا آغاز اس طرح ہوا کہ ابو عامر جو مدینہ منورہ کا ایک مقبول عام شخص تھا
اور مدینہ چھوڑ کر مکہ میں آباد ہو گیا تھا، ڈیڑھ سو آدمیوں کے ساتھ میدان میں آیا۔
اسلام سے پہلے زہد اور پارہ سائی کی بنا پر تمام مدینہ اس کی عزت کرتا تھا۔ چونکہ
اس کو یہ خیال تھا کہ انصار جب اس کو دیکھیں گے تو رسول اللہ (صلی اللہ علیہ وسلم)
کا ساتھ چھوڑ دیں گے، میدان میں آکر پکارا، مجھ کو پہچانتے ہو؟ میں ابو عامر ہوں!

انصار نے کہا، "ہاں ادب کا ہم سچہ کو پہچانتے ہیں، فدائیری آرزو بر نہ لاسے۔"
قریش کا علمبردار طلحہ صنف سے نکل کر پکارا، "کیوں مسلمانو! تم میں کوئی ہے کہ مجھ کو

جلد دوزخ میں پونچھا دے یا خود میرے ہاتھوں بہشت میں پونچ جاوے؟" علی رضی
نے صنف سے نکل کر کہا، "میں ہوں، یہ کہہ کر تلوار ماری اور طلحہ کی لاش زمین پر تھی۔ طلحہ
کے بعد اس کے بیٹے عثمان نے، جس کے پیچھے پیچھے عورتیں اشعار پڑھتی آتی تھیں، علم ہات

میں لیا اور رجز پڑھا ہوا حملہ آور ہوا،

إِنَّ عَلِيَّ أَهْلَ اللَّوَاءِ حَقًّا
نیزہ بردار کا فرض ہے کہ نیزہ کو خون
میں رنگ دے یا وہ ٹکرا کر ٹوٹ جائے۔
أَنْ تَخِضَبَ الصَّعْدَةَ أَوْ تَنْدَقًا

حضرت حمزہ مقابلہ کو نکلے اور شانہ پر تلوار ماری کہ کمر تک اتر آئی۔ ساتھ ہی ان کی
زبان سے نکلا، "میں ساقی حجاج کا بیٹا ہوں۔"

اب عام جنگ شروع ہو گئی۔ حضرت حمزہ، حضرت علی، ابو دجانہ فوجوں کے
دل میں گھسے اور صفیں کی صفیں صاف کر دیں۔ ابو دجانہ عرب کے مشہور پہلوان تھے۔
آنحضرت (صلی اللہ علیہ وسلم) نے دست مبارک میں تلوار لیکر فرمایا ہے، "کون اس کا حق
ادا کرتا ہے؟" اس سعادت کے لئے دفعہ بہت سے ہاتھ بڑھے۔ لیکن یہ فخر ابو دجانہ
کے نصیب میں تھا اس غیر متوقع عزت نے ان کو مغزور کر دیا۔ سر پر سرخ رومال بانڈھا
اور اکڑتے تینتے ہوئے فوج سے نکلے۔ آنحضرت (صلی اللہ علیہ وسلم) نے ارشاد
فرمایا کہ "یہ چال خدا کو سخت ناپسند ہے، لیکن اس وقت پسند ہے۔" ابو دجانہ
فوجوں کو پھیرتے، لاشوں پر لاشے گراتے، بڑھتے چلے جاتے تھے۔ یہاں تک کہ ہند
سامنے آگئی۔ اس کے سر پر تلوار رکھ کر اٹھالی کہ رسول اللہ (صلی اللہ علیہ وسلم)
کی تلواریں اس قابل نہیں کہ عورت پر آزمائی جائے۔

حضرت حمزہ دودستی تلوار مارتے جاتے تھے، اور جس طرف بڑھتے تھے،

۵ یہ اس بات پر طنز تھا کہ مسلمان ایسا سمجھتے ہیں (حاشیہ سیرۃ النبی)

صفیں کی صفیں صاف ہو جاتی تھیں۔ اسی حالت میں سباعِ نبشانی سامنے آگیا۔ پکارے، "اوقاتہ النساء کے بچے کہاں جاتا ہے؟" یہ کہہ کر تلوار ماری۔ وہ خاک پر ڈھیر تھا۔

وحشی جو ایک حبشی غلام تھا، اور جس سے جبیر بن مسلم اس کے آقا نے وعدہ کیا تھا کہ اگر وہ حمزہ کو قتل کر دے تو آزاد کر دیا جائے گا۔ وہ حضرت حمزہ کی تاک میں تھا۔ حضرت حمزہ برابر آئے تو اس نے پھوٹا سا نیزہ جس کو "حربہ" کہتے ہیں، اور جو حبشیوں کا خاص ہتیار ہے پھینک کر مارا جو ناف میں لگا اور پار ہو گیا۔ حضرت حمزہ نے اس پر حملہ کرنا چاہا، لیکن لڑکھڑا کر گر پڑے اور روح پرواز کر گئی۔

ابو عامر کفار کی طرف سے لڑ رہا تھا، لیکن اس کے صاحبزادے حضرت حنظلہ اسلام لاپکے تھے۔ انہوں نے آنحضرت (صلی اللہ علیہ وسلم) سے باپ کے مقابلہ میں لڑنے کی اجازت مانگی۔ لیکن رحمت عالم نے گوارا نہ کیا کہ بیٹا باپ پر تلوار اٹھائے۔ حنظلہ نے کفار کے سپہ سالار ابو سفیان (پر حملہ کیا، اور قریب تھا کہ ان کی تلوار ابو سفیان کا فیصلہ کر دے۔ دفعۃً پہلو سے شہداد بن الاسود نے بھٹ کر ان کے دار کو روکا اور ان کو قتل کر دیا۔ تاہم لڑائی کا پلہ مسلمانوں ہی کی طرف بھاری تھا۔ علم برداروں کے قتل اور حضرت علی اور ابو دجانہ کے بے پناہ حملوں سے فوج کے پاؤں اکھڑ گئے۔ بہادر نازنینیں جو رجز سے دلوں کو ابھار رہی تھیں، بدحواسی کے ساتھ پیچھے ہٹیں، اور مطلع صاف ہو گیا۔ لیکن ساتھ ہی مسلمانوں نے لوٹ شروع کر دی۔ یہ دیکھ کر تیر انداز جو پشت پر مقرر کئے گئے تھے، وہ بھی غنیمت کی طرف بھٹکے۔

عبداللہ بن جبیر نے بہت روکا لیکن وہ رک نہ سکے۔ تیر اندازوں کی جگہ خالی دیکھ کر خالد نے عقب سے حملہ کیا۔ عبداللہ بن جبیر چند جاہنازوں کے

ساتھ جکر لڑے، لیکن سب کے سب شہید ہوئے۔ اب راستہ صاف تھا۔
خالد نے سواروں کے دستے کے ساتھ نہایت بے جگری سے حملہ کیا۔ لوگ لوٹنے
میں مصروف تھے، مڑ کر دیکھا تو تلواریں برس رہی ہیں۔ بدحواسی میں دونوں
نوجوان اس طرح مل گئے کہ خود مسلمان مسلمانوں کے ہاتھ سے مارے گئے۔

مصعب بن عمیر جو آنحضرت (صلی اللہ علیہ وسلم) سے صورت میں مشابہ
اور علمبردار تھے، ابن قیہ نے ان کو شہید کر دیا، اور غل جچ گیا کہ آنحضرت
(صلی اللہ علیہ وسلم) نے شہادت پائی۔ اس آواز سے امام بدحواسی چھا گئی۔
بڑے بڑے دیروں کے پاؤں اکھڑ گئے۔ بدحواسی میں اگلی صفیں پھیلی
صفوں پر ٹوٹ پڑیں، اور دوست دشمن کی تیز نہ رہی۔ حضرت حذیفہ کے
والد (یمان) اس کشمکش میں آگئے اور ان پر تلواریں برس پڑیں، اور حضرت
حذیفہ چلا تے رہے کہ میرے باپ ہیں، لیکن کون سنا تھا۔ غرض وہ شہید
ہو گئے، اور حضرت حذیفہ نے اشارے لہجہ میں کہا، ”مسلمانو، خدام کو بخش دے“
رسول اللہ (صلی اللہ علیہ وسلم) نے مڑ کر دیکھا تو صرف گیارہ جاں نثار
پہلو میں ہیں۔ جناب علی مرتضیٰ، حضرت ابو بکر، حضرت سعد و قاص، زبیر بن
العوام، ابو دجانہ، طلحہ کا نام بتخصیص معلوم ہے۔ صحیح بخاری میں یہ روایت
ہے کہ رسول اللہ (صلی اللہ علیہ وسلم) کے ساتھ صرف طلحہ اور سعد
رہ گئے تھے۔

جان نثارانِ خاص برابر لڑتے جاتے تھے، لیکن نگاہیں مسمومہ عالم

(صلی اللہ علیہ وسلم) کو ڈھونڈھتی تھیں۔ سب سے پہلے کعب بن مالک کی نظر
آپ پر پڑی۔ چہرہ مبارک پر مغر تھا، لیکن آنکھیں نظر آتی تھیں۔ کعب نے
پہچان کر پکارا، ”مسلمانو، رسول اللہ (صلی اللہ علیہ وسلم) یہ ہیں؟ یہ سن کر
ہر طرف سے جان نثار ٹوٹ پڑے۔ کفار نے اب ہر طرف سے ہٹ کر اسی

رُخ پر زور دیا۔ دل کا دل، ہجوم کر کے بڑھتا تھا، لیکن ذوالفقار کی بجلی سے یہ بادل پھٹ پھٹ کر رہ جاتا تھا۔ ایک دفعہ ہجوم ہوا تو آنحضرت (صلی اللہ علیہ وسلم) نے فرمایا، ”کون مجھ پر جان دیتا ہے؟“ زیاد بن سکن یا بیع انصاری لیکر اس خدمت کے ادا کرنے کے لئے بڑھے۔ اور ایک ایک نے جانبازی سے لوٹ کر جانیں فدا کر دیں۔ زیاد کو یہ شرف حاصل ہوا کہ آنحضرت (صلی اللہ علیہ وسلم) نے حکم دیا کہ ان کا لاشہ قریب لاؤ۔ لوگ اٹھا کر لائے۔ کچھ کچھ جان باقی تھی، قدموں پر منہ رکھ دیا اور اسی حالت میں جان دی۔

بچہ ناز رفتہ باشد ز جہاں نیاز مندے

کہ بوقت جہاں سپردن بسرش رسیدہ باشی

علامہ نے ”سیرۃ“ میں واقعات کی تحقیق و تصحیح بھی کی ہے۔ جہاں بیانات میں تلاف ہے یا غلط فہمی پیدا ہوتی ہے یا مخالفان اسلام کی حاشیہ آرائی ہے وہاں علامہ نے روایت و درایت (لقل و عقل) سے جانچ کر فیصلہ کر دیا ہے۔

(۱۳) رسالے و مقالات، علامہ نے سب سے پہلا مضمون مسلمانوں کی گذشتہ، تعلیم لکھا تھا۔ اس کے بعد تصانیف کے ساتھ چھوٹے بڑے مقالات بھی مختلف رسالوں میں لکھتے رہے۔ پھر ندوۃ العلماء کی طرف سے ماہوار رسالہ ”الندوۃ“ جاری کیا۔ اس میں کثرت سے ہر قسم کے مضامین لکھے۔ طویل مضامین ”رسالہ شبلی“ کہلاتے ہیں۔ اسی نام سے شائع ہوئے تھے۔ اب دارالمصنفین نے مقالات شبلی ۸ جلدوں میں اس ترتیب سے شائع کر دیے ہیں:-

جلد اول، مذہبی مضامین، جلد دوم ادبی مضامین، جلد سوم تعلیمی مضامین،
جلد چارم تنقیدی مضامین، جلد پنجم سوانحی مضامین، جلد ششم تاریخی مضامین
جلد ہفتم فلسفیانہ مضامین، جلد ہشتم قومی مضامین۔

یہ تمام مضامین علامہ شبلی کے زور قلم، قوت استدلال، وسعت تحقیق اور دقت نظر کے شاہد ہیں۔ بعض جگہ ان کی رائے و نظریہ سے اختلاف ہو سکتا ہے، کہیں تحقیق میں جانبداری بھی پائی جاتی ہے، لیکن یہ جزئی باتیں ہیں، اس لئے لائق اعتنا نہیں۔ علامہ نے بعض ایسے مضامین (مثلاً تاریخی) پر قلم اٹھایا ہے، جن کی طرف ان سے پہلے کسی کی توجہ نہ ہوئی تھی، اور جن کی اہمیت آج بھی مسلم ہے۔ علامہ کے معاصرین میں سب سے بڑے "مقالہ نگار" مولوی عبد الحلیم شرر لکھنوی ہیں۔ ان کے مضامین کے مجموعے علامہ شبلی کے مقابلے میں نہایت کثیر و ضخیم ہیں۔ "مقالات شبلی" کے موضوعات میں سے چھ سات موضوع "مضامین شرر" میں بھی موجود ہیں۔ ان میں سے تاریخ میں دونوں کا مقابلہ کیا جائے تو معلوم ہوتا ہے کہ شرر اپنے مضمون کو نادر و دلچسپ بنانے کی کوشش کرتے ہیں، تحقیق کی کدو کاوش زیادہ نہیں کرتے، اور شبلی تاریخ و تحقیق کو پیش نظر رکھتے ہیں۔

خواجہ غلام الثقلین علامہ کے تاریخی مضامین کے متعلق لکھتے ہیں:۔

"یہ عجیب بات ہے کہ مولانا شبلی کی حریتِ خیال جہاں مذہب اور اپنے

زمانے کے پالیٹکس میں حاوی تھی، وہاں تاریخی معاملات میں خاص کر مطلق الخان

اور جابر بادشاہوں کی تائید میں وہ مفقود ہو جاتی تھی۔ انسانی دماغ اس قسم

کے تباہ کن رجحانات سے معمور ہے۔ ان کے اس میلان کی زیادہ تر یہ بھی وجہ تھی

کہ یورپین اور عیسائی مورخوں اور آریہ مناظروں نے طریقتہ اعتدال

کو چھوڑ کر ہر مسلمان حکمراں پر اعتراضات کی ناواجب سختی روا رکھی تھی، اور اس

بات کو عمداً نظر انداز کر دیا تھا کہ قرن کے افعال کو بدینتی کی طرف محمول کرنا ایک

غیر عاقلانہ اور غیر فلسفیانہ فعل ہے۔ اس بے اعتدالی کے جواب میں مولانا

شبلی بعض تاریخی مضامین و تعانیف میں اس غلطی کے مرکب ہوتے

ہیں کہ عموماً مسلمان بادشاہ (لہذا ان کے عام درباری اور اہل زمانہ) نہایت مفید

اور اچھے کام کرتے تھے۔ حالانکہ اگر کل تک یہ حالت تھی تو یہ کیونکر ہو سکتا ہے کہ مسلمانوں کی حالت آج اس قدر خراب نظر آتی ہے۔ لیکن یہ رائے کا اختلاف ہے۔ مولانا شبلی کا خیال تھا کہ عالمگیر، جہانگیر یا عبدالحمید خاں کی تائید سے اصل اسلام پر الزام تک کی نوبت نہیں پونچھے گی، ہمارا خیال اس کے خلاف ہے۔ مع ہر سخن موقع دہر نکتہ مقامے دارد“

(مضمون مطبوعہ سیر المصنفین)

اس مضمون کا مرکزی خیال بالکل درست ہے کہ علامہ کبھی جانب داری میں اعتدال کو چھوڑ دیتے ہیں، لیکن اس کے معنی صرف یہ ہیں کہ شاہانِ جابر کے جن افعال سے انکار نہیں ہو سکتا، ان کی تاویل کیوں کرتے ہیں۔ ان کو ظالم و ظالمی ہی کیوں نہیں رہنے دیتے۔ ورنہ علامہ ایسا کبھی نہیں کرتے کہ بادشاہوں ان کے درباریوں یا اہل زمانہ کے ایسے کاموں کو جو منافی اسلام و مخالفتِ شرع ہوں، جائز و مستحسن قرار دیں۔ اس لئے ان کے افعال کی ذمہ داری خود انہیں بزرگوں پر رہتی ہے۔ اصل اسلام پر الزام کی نوبت نہیں آتی۔ علامہ کی تاویل صرف اس بات کے کہنے کی گنجائش نکال دیتی ہے کہ ”ناکردہ گناہ در جہاں کیست، بگو“

لیکن جہاں علامہ شبلی نے بے بنیاد الزامات کی تردید کی ہے۔ مشہور تاریخی مزخرفات کی بیخ کنی کی ہے۔ اور مخالفان اسلام کا تعصب ثابت کیا ہے وہ ان کا غیر فانی کارنامہ ہے۔

ہر مصنف کی تصانیف میں مقالات و مضامین کا خاص مرتبہ ہوتا ہے۔ بعض مصنف اپنے مضامین ہی کی بدولت زندہ ہیں اور رہیں گے۔ علامہ شبلی کے مقالات بھی ان کی اکثر تصنیفات سے مقبول و دیرپا ہیں۔ ڈاکٹر مولوی عبدالحمق نے اب سے ۳۰ برس پہلے لکھا تھا کہ ”مولانا شبلی کی تصانیف

کو ابھی سے ٹونی لگنی شروع ہو گئی ہے، (مقدمہ خطوط شبلی، مطبوعہ ۱۹۲۶ء) یہ زمانہ کا "عل جراحی" ہے، اور اس سے کسی کو مفر نہیں۔ اس حساب سے سرسید اور مولوی ذکار اللہ کی دیواریں تو اس ٹونی سے ڈھے چکیں، باقی "عناصر اربعہ" کے اب و گل میں ابھی جان باقی ہے۔ ان میں علامہ شبلی ابھی ایک مدت زمانہ کا ساتھ دیں گے۔ لیکن مضامین و مقالات ان سب مصنفوں کے بڑے جاندار ہیں۔ ان میں "بقائے اصرار" کا قانون جاری رہے گا، مگر فنا نہ ہوں گے۔

مقالات شبلی کی جلدوں میں نثر سے زیادہ پھوٹے بڑے مضامین ہیں۔ بعض مضمون ۳۰، ۵۰ صفحات کے ہیں۔ بعض مضامین عام دلچسپی کے نہیں ہیں، لیکن نہایت نادر و جدید ہیں۔ ہم ایک دو مقالوں کا اقباس درج کرتے ہیں۔ ہر مقالے میں سے کچھ عبارتیں چھوڑ دی ہیں۔

(الف) **زیب النساء کی ولادت** زیب النساء اورنگ زیب کی سب سے پہلی اولاد تھی۔ اس کی ماں جس کا

نام دلرس بانو بیگم تھا، شاہ نواز خاں صفوی کی بیٹی تھی، شاہ نواز کا اصل نام بدیع الزماں ہے، جہانگیر کے زمانے میں معزز عہدوں پر ممتاز ہو کر شاہ نواز خاں کے خطاب سے لقب ہوا، شاہ جہاں کے زمانے میں بھی کارہائے نمایاں کئے، چونکہ لیاقت ذاتی کے ساتھ عالی فاہان بھی تھا، شاہ جہاں نے ۱۶۲۷ء میں کہ اس کی سلطنت کا دسواں سال تھا، اورنگ زیب کی شادی اس کی بیٹی سے کر دی، چار لاکھ کا ہر باندھا گیا، طالب کلیم نے مادہ تاریخ کہا،

دو گوہر بیک عقد دوران کشیدہ

زیب النساء شادی کے دوسرے سال شوال ۱۰۲۸ھ پیدا ہوئی، عالمگیری امر میں عنایت اللہ خاں نہایت معزز عہدہ دار تھا، اس کی ماں عافہ مریم قابل اور تعلیم یافتہ تھی، زیب النساء جب پڑھنے کے قابل ہوئی، تو اورنگ زیب نے

اس کی تعلیم کے لئے حافظہ مریم کو مقرر کیا جس نے حسب دستور سب سے پہلے قرآن مجید کی تعلیم دی، زیب النساء نے قرآن مجید حفظ یاد کیا، جس کے صلے میں اورنگ زیب نے تیس ہزار اشرفی انعام میں دی۔

تمام تاریخیں اور تذکرے متفق لفظ ہیں کہ زیب النساء نے عربی اور فارسی کی تعلیم نہایت اعلیٰ درجہ کی حاصل کی تھی، اور بڑے بڑے علماء و فضلا اس کی خدمت میں رہتے تھے، لیکن اس کے اساتذہ میں سے زیادہ مقرب اور باریاب ملا سعید اشرف ماڈرن انی تھے، ملا سعید تقی مجلسی کے نواسے تھے، عالمگیر کے آغاز جلوس میں ایران سے آئے اور عالمگیر نے ان کو زیب النساء کی تعلیم کے لئے مقرر کیا، اس وقت زیب النساء کی عمر تقریباً اکیس برس کی تھی، اس سے قیاس ہو سکتا ہے کہ تیموریوں میں مستورات کی تعلیم کا سلسلہ کس قدر متمدن ہوا تھا، زیب النساء نظم و نثر میں ملا سعید ہی سے اصلاح لیتی تھی۔

ملا اشرف شاعر بھی تھے، اور شاعری ہی کے وصف سے مشہور ہیں۔

قریباً ۱۳-۱۲ برس وہ تعلیم کے تعلق سے زیب النساء کی خدمت میں رہے، ۱۰۸۳ء میں وطن جانا چاہا، زیب النساء کی خدمت میں ایک قصیدہ لکھ کر پیش کیا جس میں زحمت کی درخواست کو اس طرح ادا کیا تھا،

یک بار از وطن نتوان برگرفت دل در غم اگر چه فزون ست اعتبار
پیش تو قرب و بعد تفاوت نمی کند گو خدمت حضور نباشد مرا شمار
نسبت جو باطنی است پیمہ ہلی چہ صنفی دل پیش تست من چہ بہ کابل چہ تندہار

زیب النساء نے جس قسم کی تعلیم پائی تھی اور خود اس کا مذاق طبیعت جس قسم کا واقع ہوا تھا، اس کے لحاظ سے وہ بالینکس سے بالکل نا آشنا تھی، تاہم عالمگیر کے پربیع عہد حکومت میں وہ بھی اس بدنامی سے نجات سکتی ۱۰۹۱ء میں راجپوتوں نے جب عام بغاوت کی، اور عالمگیر نے ان کے دبانے

کے لئے شہزادہ اکبر کو فوج گراں دے کر جودھ پور کی طرف روانہ کیا، تو راجپوتوں کے بھگانے سے شہزادہ خود باغی ہو گیا، اور عالمگیر کے مقابلہ کو بڑھا، زیب النساء اور شہزادہ اکبر حقیقی بھائی بہن تھے، دونوں میں خط و کتابت بھی تھی، یہ خطوط پکڑے گئے اور عالمگیر نے اس کے انتقام میں زیب النساء کی تنخواہ جو چار لاکھ سالانہ تھی بند کر دی، اس کے ساتھ تام مال و متاع ضبط کر لیا گیا، اور قلمہ سلیم گدہ میں رہنے کا حکم ہوا، لیکن معلوم ہوتا ہے کہ بہت جلد اس کی بے گناہی ثابت ہوئی، اور عفو قصور کر دیا گیا۔

زبیب النساء نے شادی نہیں کی، عام طور پر مشہور ہے کہ سلاطینِ تیموریہ لوطیکوں کی شادی نہیں کرتے تھے، اس غلط روایت کو یورپین مصنفوں نے بہت شہرت دی ہے، اور اس سے ان کو شاہی بیگمات کی بدنامی پھیلانے میں بہت مدد ملی ہے، لیکن یہ قصہ ہی سرے سے بے بنیاد ہے، خود عالمگیر کی دو بیٹیاں، زبدۃ النساء، اور مہر النساء بیگم، سپہر شکوہ اور ایزد بخش (پسر شہزادہ مراد) سے بیاہی تھیں، چنانچہ آثار عالمگیری میں دونوں شادیوں کی تاریخیں اور مختصر حالات لکھے ہیں اور خانہ کتاب میں بھی اس کا ذکر کیا ہے۔

عالمگیر زیب النساء کی نہایت عزت کیا کرتا تھا، جب وہ کہیں باہر سے آتی تھی تو اس کے استقبال کے لئے شہزادوں کو بھیجتا تھا، سفر و حضر میں اس کے ساتھ رکھتا تھا، کشمیر کے دشوار سفر میں بھی وہ ساتھ تھی، لیکن جب عالمگیر دکن گیا تو اس نے غالباً اپنی علمی زندگی کی وجہ سے پائے تخت کو چھوڑنا مناسب نہ سمجھا، اس کی چھوٹی بہن زینت النساء، عالمگیر کے ساتھ گئی، چنانچہ اس کا نام بار بار واقعات میں آتا ہے، زیب النساء نے دلی میں قیام کیا، اور وہیں پیوند زمین ہو گئی، زیب النساء نے ۱۱۳۳ھ میں جو عالمگیر کی حکومت

۱۵ اس فقرے میں یہ غلطیاں ہیں کہ (۱) ۱۱۳۳ھ عالمگیر کا ۱۱ سالگیوں سال جلوس نہیں ہے (بقیہ صفحہ ۷۳۱ پر)۔

کا اڑتالیسواں سال تھا، دلی میں انتقال کیا، ادخلی جنتی مادہ تاریخ ہے۔
 عالمگیر اس زمانے میں دکن کی فتوحات میں مصروف تھا۔ یہ خبر سن کر سنت
 غمزہ ہو ابے اختیار آنکھوں سے آنسو نکلے، اور باوجود انتہا درجہ کے
 استقلالِ مزاج کے صبر کی تاب نہ لا سکا، یہ اجد خاں، شیخ عطار اللہ اور
 حافظ خاں کے نام حکم صادر ہوا کہ اس کے افعالِ ثواب کے لئے زکوٰۃ و خیرات
 دیں، اور مرحومہ کا مقبرہ تیار کرائیں۔

فانی خاں نسو مطبوعہ کلکتہ میں زیب النساء کا نام اور اس کے واقعات
 ۱۲۲ھ تک آتے ہیں، لیکن یہ صریح غلطی ہے، کتابوں نے غلطی سے زینت النساء کو زیب النساء
 بدل دیا ہے۔

بقیہ صفحہ ۳۰، صفحہ ۳۱۔ (۲) مادہ تاریخ "ادخلی جنتی" میں ۱۱۱۳ھ نہیں نکلتا۔
 تاریخوں کے بیانات اس قدر مختلف ہوتے ہیں کہ سینیں واقعات کا تسبیح و مطابق کرنا
 دشوار ہو جاتا ہے، ایسی حالت میں تاریخی مادے بڑے بڑے کار آمد ثابت ہوتے ہیں، اگرچہ علامہ شبلی
 جیسے بے پروا مورخ تاریخی مادے بھی غلط نقل کر کے دھوکے میں ڈال سکتے ہیں۔ مثلاً "مقالات
 شبلی" جلد سوم (تعلیمی) کے صفحہ ۹۶ پر نظام الدین بانی درس نظامیہ کا سال وفات ۱۱۶۱ھ
 لکھا ہے اور تاریخ وفات کا یہ مصرع لکھا ہے: "ملک بود و بیک حرکت ملک گشت"۔ لیکن اس میں
 سند وفات سے کئی سو زائد نکلتے ہیں۔ اب اگر کسی کو ملا صاحب کا سنہ وفات یاد نہوا
 علامہ کا لکھا ہوا مصرع یاد ہو، اور وہ سنہ دریافت کرنا چاہے تو نہیں کر سکتا۔ مزید لطف یہ کہ
 اس مضمون سے دس برس بعد علامہ نے ایک اور مضمون "درس نظامیہ" لکھا ہے۔ اس میں ملا صاحب
 کی اسی تاریخ وفات کا پورا قطعہ درج کیا ہے۔ اس میں مصرع تاریخ یہ لکھا ہے: "ملک بود و بیک
 حرکت ملک شد"۔ یہ صحیح ہے لیکن اس میں ذرا تغیر ہو گیا ہے۔ مصرع یوں ہونا چاہئے "ملک بود و
 بیک حرکت ملک شد"۔ اب ۱۱۶۱ھ پورے ہو جائیں گے۔

(باقی حاشیہ صفحہ ۷۳۲ پر)

کمالیات علمی اور عام | تمام مورخین نے بہ تصریح لکھا ہے کہ ذیب النصار علوم
عربیہ اور فارسی زبانہانی میں کمال رکھتی تھی، نستعلیق،
نسخ اور شکستہ خط نہایت عمدہ لکھتی تھی، لیکن اس کی

تصنیفات سے آج کوئی چیز موجود نہیں، عام طور پر مشہور ہے کہ وہ مخفی تخلص
کرتی تھی، لیکن یہ صحیح نہیں، کسی تاریخ یا تذکرہ میں اس کے تخلص یا دیوان کا
ذکر نہیں۔

اس سے انکار نہیں ہو سکتا کہ وہ شاعر تھی، لیکن معلوم ہوتا ہے کہ اس کا
کلام ضائع ہو گیا، اسی تذکرہ میں ملا سید اشرف کے حال میں لکھا ہے کہ ذیب النصار
کی بیاض خاص ایک خواص کے ہاتھ سے جس کا نام ارادت فہم تھا، حوض میں
گر پڑی، چنانچہ سید اشرف نے اس پر ایک قطعہ لکھا جو آگے آئے گا، غالباً یہ
اشعار کی بیاض ہوگی، تذکروں میں یہ دو شعر ذیب النصار کے نام منقول ہیں۔
بشکند دستے کہ خم در گردن یارے نشد کور بہ چشمے کہ لذت گیر دیدارے نشد
صد بہار آخو شد و ہر گل بہ فرے جاگرفت غنچہ بارخ دلِ مازیبِ ستارے نشد
(بقیہ حاشیہ صفحہ ۷۳۱)

بہر حال ہم سنین "ذیب النصار" میں تاریخ گوئی کی سند اختیار کرتے ہیں۔ کسی قدیم
تاریخ گوئے عالمگیر کے متعلق یہ تاریخیں نکالی ہیں: تاریخ ولادت: آفتاب عالم تاب
(۱۰۲۸ھ) تاریخ جلوس: آفتاب عالم تاب (۱۰۶۸ھ)۔ تاریخ وفات آفتاب عالم
تاب من (۱۱۱۸ھ)۔ اس حساب سے سال جلوس ۱۰۶۸ھ ہوتا ہے، تو اڑتالیسواں سال
جلوس ۱۱۱۶ھ ہوا۔ تاریخوں سے بھی یہی ثابت ہے اور خود علامہ شبلی کی ایک اور تحریر سے
بھی اسی کی تصدیق ہوتی ہے۔ یعنی ملا نظام الدین صاحب مذکور الحدیث کے حالات میں ص ۹۳
پر ملا صاحب کے بھائیوں کے نام عالمگیر کا فرمان نقل کیا ہے۔ اس میں یہ الفاظ ہیں: "۳۷ جلوس الاموافق
۱۱۰۵ھ" اس کے مطابق بھی اڑتالیسواں سال جلوس ۱۱۱۶ھ ہوتا ہے (باقی حاشیہ صفحہ ۷۳۳ پر)

زیر النساء کی تصنیفات و تالیفات سے زیر المنشآت کا ذکر البتہ
تذکروں میں آیا ہے، تذکرۃ الخراب کے مصنف نے لکھا ہے کہ ”میں نے اسکو
دیکھا ہے“ یہ زیر النساء کے خطوط اور رقعات کا مجموعہ ہے۔

زیر النساء نے خود کوئی تصنیف کی ہو یا نہ کی ہو، لیکن اس نے
علم پروری اپنی نگرانی میں اہل فن سے بہت سی عمدہ عمدہ کتابیں تصنیف
کرائیں۔

زیر النساء کا دربار حقیقت میں ایک اکاڈمی (بیٹا العلم) تھی، ہر فن
کے علماء اور فضلاء نوکر تھے جو ہمیشہ تصنیف و تالیف میں مصروف رہتے تھے
یہ کتابیں عموماً اس کے نام سے موسوم ہوتی تھیں، یعنی ان کتابوں کے نام
کا پہلا جز زیر کا لفظ ہوتا تھا، اس سے اکثر تذکرہ نویسوں کو دھوکا ہوا ہے
اور انہوں نے وہ کتابیں زیر النساء کی تصنیفات میں شمار کیں۔

(بقیہ حاشیہ صفحہ گذشتہ)

زیر النساء کا انتقال ۲۹ ذی الحجہ ۱۱۱۳ھ کو ہوا ہے۔ لیکن مادۃ تاریخ ”ادخلی جنتی“
میں ۱۱۰۸ھ نکلنا ہے۔ اگر یہ تاریخ اسی زمانے میں نکالی گئی ہے تو اتنا بڑا فرق نہیں ہو سکتا۔
اس کی ایک ہی تاویل و تطبیق ہمارے ذہن میں آتی ہے۔ وہ یہ کہ ۲۹ ذی الحجہ کو انتقال
ہوا ہے۔ ۱۱۱۳ھ کے ختم ہونے میں ایک دن باقی تھا۔ ایسی صورت میں تاریخ کو سال آئندہ
کا مادۃ تاریخ کہہ سکتا ہے۔ چنانچہ اس تاریخ گونے بھی ۱۱۱۴ھ کا مادہ نکالا ہے۔ وہ اس طرح
سے کہ اس آیت کے شروع میں (و) بھی ہے۔ اس نے واو و کیت تاریخ نکالی ہے وا دخلی جنتی
میں ۱۱۱۴ھ نکلتے ہیں۔ تاریخوں میں نقل ہوتے ہوئے واو عطف پھوٹ گیا، ویسے ہی علامہ شبلی
نے نقل کر دیا۔ ان کو اعداد نکالنے سے بڑی کوفت ہوتی ہے۔ اپنی یہ عادت عظیمہ بگم کو ایک خط
میں لکھ چکے ہیں۔ ان کی والدہ کی تاریخ وفات نکالنے سے معذرت کی تھی۔ رشید کہہ دیا تھا۔

زیب النساء نے جو کتابیں تصنیف کرائیں ان میں زیادہ قابل ذکر تفسیر
 کبیر کا ترجمہ ہے، یہ مسلم ہے کہ تفسیروں میں امام رازی کی تفسیر سے زیادہ
 جامع کوئی تفسیر نہیں، اس لئے زیب النساء نے ملا صفی الدین اردبیلی کو جو
 کتبیر میں مقیم تھے، حکم دیا کہ اس کا فارسی میں ترجمہ کریں۔ چنانچہ اس کا نام
 زیب التفاسیر رکھا گیا۔ بعض تذکرہ نویسوں نے غلط لکھ دیا ہے کہ وہ
 زیب النساء کی مستقل تصنیف ہے۔

زیب النساء نے تصنیف و تالیف کا جو محکمہ قائم کیا تھا، اس کے ساتھ
 ایک عظیم الشان کتب خانہ کا ہونا بھی ضرور تھا، جس سے مصنفین و ناسخ
 اٹھاسکیں، چنانچہ بیگم موصوف نے ایک نہایت عظیم الشان کتب خانہ قائم کیا
 مصنف آثار عالمگیری کا بیان ہے کہ اس کتب خانہ کی نظیر کسی کی نظر سے
 نہ گذری ہوگی، مصنف مذکور کے اصلی الفاظ یہ ہیں:۔

”در سرکار علیہ کتاب خانہ گرد آئدہ بود کہ بہ نظر، بیچ یکے در بنادہ

باشد، (صفحہ ۵۳۹)

زیب النساء کے حسن مذاق سے بڑا نفع یہ ہوا کہ عالمگیری کی خشک مزاجی
 نے جو نقصان پہنچایا تھا، اس کی تلافی ہو گئی، یاد ہو گا کہ دربار میں ملک الشعرائی
 کا خاص عہدہ ابتدائے سلطنت سے چلا آتا تھا، جس پر فیضی، طالب آملی،
 قدسی، حکیم مامورہ چکے تھے، عالمگیر نے اس عہدہ کو موقوف کر دیا، اور
 دفعۃً شعرا گویا بے خان و مان ہو گئے، لیکن زیب النساء کی قدر دانی نے
 پھر وہ دربار قائم کر دیا، مختلف تقریبوں پر شعرا قصیدے اور نظمیں لکھ کر
 پیش کرتے تھے، اور گراں بہا انعام پاتے تھے، زیب النساء کی شردوستی
 کا یہ اثر ہوا کہ اہل سخن معمولی عرض و معروض بھی شہری میں کرتے تھے۔

لعلت خاں عالی اس زمانے کا مشہور شاعر تھا، ایک دفعہ اس نے ایک

مرصع کلغی جو دستار پر لگاتے تھے زیب النساء کی خدمت میں فروخت کے لئے پیش کی، زیب النساء نے رکھ لی، لیکن جیسا کہ درباروں کا معمول ہے، قیمت کے ملنے میں دیر ہوئی، نعمت خاں نے یہ رباغی لکھ کر بھیجی :-

اے بندگیت سعادت اختر من

در خدمت تو عیاں شدہ جوہر من

گر جینے خریدنی ست پس کو زیر من در نیت خریدنی، بزن بر سر من
اگر خریدنا ہے تو دام دلو اتے اور نہ خریدنا ہو تو میرے سر مالینے
بیگم نے پانچ ہزار روپے دلو اتے، اور کلغی واپس کر دی۔

جہاں آرا بیگم (زیب النساء کی پھوپھی) ایک دفعہ باغ کی سیر کو نکلی، ہر طرف پردہ
کرا دیا گیا، میر صیدی طہرانی ایک مشہور شاعر تھا، وہ کسی حجرہ میں چھپ کر سواری کا تماشہ
دیکھ رہا تھا، بیگم کا ہاتھی پاس سے گذر اتو بے ساختہ صیدی نے یہ مطلع پڑھا ہے
برقع ہمخ افگندہ بردن از بہ باغش تانکھت گل بیختہ آید بہ دماغش
باغ میں برقع بہن کو اس لئے جاتی ہو کہ چول کی خوشبو چھنکر دماغ میں آئے،
بیگم نے حکم دیا کہ شاعر کو کٹاں کٹاں سلنے لائیں، بیگم نے بار بار
مطلع پڑھا کر سنا اور پانچ ہزار روپے دلو اتے لیکن ساتھ ہی حکم
دیا کہ شہر سے نکال دیا جائے (یعنی یہ گستاخی کیوں کی) اس واقعہ سے
اندازہ ہو سکتا ہے، کہ بیگمات کے لئے کس قسم کے آداب مقرر تھے۔

زیب النساء اگرچہ درویشانہ اور مصنفانہ مذاق
اخلاق و عادات رکھتی تھی، تاہم شاہجہاں کی پوتی تھی، اس لئے
نفاست پسندی اور امارت کے سر و سامان بھی لازمی تھے، عنایت اللہ خاں
جو امرائے عالمگیری میں مقربِ خاص تھا، زیب النساء کا میر خاں ساماں تھا،
کشمیر میں جا بجا جو خوشگوار اور خوش منظر چشمے ہیں، ان میں سے ایک

چشمہ جس کا نام احوال تھا، زیب النساء کی جاگیر میں تھا، زیب النساء نے اس کے متصل ایک نہایت پر تکلف باغ اور شاہانہ عمارتیں تیار کرائی تھیں، چنانچہ عالمگیر جب ۱۷۰۳ء میں کشمیر کے سفر کو گیا ہے، تو اس مقام پر ایک دن قیام کیا، اور زیب النساء نے قاعدہ کے موافق نذر پیش کی اور روپیے بٹکھا ور کئے۔

۱۷۰۹ء میں ابرک کا ایک بڑا نیمہ تیار کرایا تھا، جو تمام تر شیشہ معلوم ہوتا تھا، نعمت خان عالی نے اس کی تعریف میں ایک چھوٹی سی ثنوی لکھی۔

بھائیوں سے نہایت محبت رکھتی تھی، ۱۷۰۵ء میں جب اعظم شاہ مرض استسقا میں سخت بیمار ہوا تو زیب النساء نے اس کی تیمارداری اس محبت سے کی کہ تمام ایام مرض تک اس پر پہیری غذا کے سوا جو خود شہزادہ کھاتا تھا، کوئی اور غذا نہیں کھائی، محمد اکبر جس زمانے میں عالمگیر سے باغی ہو کر راجپوتوں سے مل گیا ہے، اُس زمانے میں بھی زیب النساء نے اس کے برادرانہ راہ و رسم اور خط و کتابت ترک نہ کی، جس کے صلے میں اس کی تنخواہ اور جاگیر ضبط ہو گئی۔

زیب النساء کے متعلق متعدد چھوٹے قصے مشہور ہو گئے ہیں، جن کو یورپین مصنفوں نے اور زیادہ آب و رنگ دیا ہے، ان میں سے	زیب النساء کے متعلق چھوٹے قصے
-------------------------------------------------------------------------------------------------------------------	-------------------------------

ایک یہ ہے کہ زیب النساء اور عاقل خاں سے عاشقی اور معشوقی کا تعلق تھا، اور زیب النساء اس کو چوری چھپے سے محل میں بلایا کرتی تھی، ایک دن عالمگیر محل میں موجود تھا کہ اس کو پتہ لگا کہ عاقل خاں محل میں ہے اور حمام کی دیگ میں چھپا دیا گیا ہے، عالمگیر نے ابنان بن کر اسی

دیگ میں پانی گرم کرنے کا حکم دیا، عاقل خاں نے اخفا سے راز کے لحاظ سے دم نہارا اور جل کر رہ گیا، مرنے کے وقت یہ مطلع کہا تھا:-

بعد مردن ز جفا سے تو اگر یاد کنم از کفن دست بروں آدم و فریاد کنم
عاقل خاں کا مفصل تذکرہ آثار الامرا میں موجود ہے، اور چونکہ شاعر تھا، تمام تذکروں میں اس کے حالات مذکور ہیں، لیکن اس واقعہ کا کہیں نام و نشان نہیں، جن کتابوں میں اس کا حال بل سکتا تھا اور جو مستند اور معتبر خیال کی جاتی ہیں حسب ذیل ہیں:-

مائیکیر نامہ، آثار الامرا۔ آثار عالمگیری، آثار الامرا، تذکرہ سرفروش خزانہ عامرہ، سرو آزاد، ید بیضا، ان کتابوں میں ایک حرف بھی اس واقعہ کے متعلق نہیں، حالانکہ اس کی وفات کا تذکرہ سب نے لکھا ہے جو ۱۰۷۰ھ میں واقع ہوئی۔

دوسرا واقعہ یہ مشہور ہے کہ ایک دفعہ زیب النساء نے یہ مصرع کہا

از ہم نمی شود ز صلاوت جدا ہم

چاہتی تھی کہ مطلع ہو جسے، لیکن دوسرا مصرع اس کی جوڑ کا موزوں نہیں ہوتا تھا، ناصر علی کے پاس مصرع لکھ کر بھیجا، اس نے برجستہ کہا:-

از ہم نمی شود ز صلاوت جدا ہم

شاید رسید برب زیب النساء ہم

لیکن جو شخص تمویہوں کے مجاہد و جلال اور آداب و آئین سے واقف ہے، وہ سمجھ سکتا ہے کہ بیچارے نامہ نلی کو خواب میں بھی اس گستاخی کی جرأت نہیں ہو سکتی تھی۔

(الندوہ جلد ۲، نمبر ۹، اکتوبر ۱۹۰۹ء)

تحفة الہند (ب)

مسلمانوں کی توجہ برج بھاشا پر۔ برج بھاشا کا فن معانی و بیان

تحفة الہند جو ہمارے مضمون کا عنوان ہے، ایک کتاب کا نام ہے جو

اوزنگ زیب عالمگیر کے زمانہ میں تصنیف ہوئی، مصنف کا نام میرزا خان بن

قمر الدین محمد ہے، دیباچہ میں لکھا ہے کہ میں نے یہ کتاب شہنشاہ عالمگیر کے زمانہ

میں شہزادہ اعظم شاہ کے مطالعہ کے لئے تصنیف کی۔ کتاب کا موضوع

ہندوں کا فن بلاغت اور عروض و قافیہ وغیرہ ہے، اس میں ۷ باب ہیں۔

۱۔ پیکل یعنی علم عروض ۲۔ تک، یعنی قافیہ

۳۔ النکار یعنی علم بدیع ۴۔ سرنگار رس یعنی عشق و محبت

۵۔ سادک یعنی علم قیافہ ۶۔ گوک، یعنی علم النثر

۷۔ لغات ہندی۔ اس میں برج بھاشا کے ضروری کثیر الاستعمال

الفاظ لکھے ہیں اور ان کے معنی بتائے ہیں۔

یہ کتاب عالمگیر کے زمانہ میں تصنیف ہوئی ہے، اور اس کے رب

چیتے اور منظور نظر فرزند کے مطالعہ کے لئے تصنیف ہوئی ہے، عالمگیر کی

نسبت اس کے مخالفوں کا دعویٰ ہے کہ وہ تعصب کا دیوتا تھا، اور اس نے

ہندوؤں کی نہ صرف عمارات بلکہ ان کے لٹریچر کو بھی مٹا دینا چاہا تھا، اور

اس لئے ان کی تمام درسگاہیں اور پاٹ شالے بند کر دیے تھے۔

یہ بھی یاد رکھنا چاہئے کہ یہ تاریخ کا مسئلہ مسئلہ ہے کہ عالمگیر ملک کے

ایک ایک جزئی واقعہ سے اس قدر واقفیت رکھتا تھا کہ کسی حصہ ملک کا

ادنیٰ سا واقعہ بھی اس کی نگاہ تجسس سے مخفی نہیں رہ سکتا تھا، باوجود اس کے

برز بھاشا کو جس قدر اس کے زمانہ میں ترقی ہوئی، مسلمانوں نے جس قدر اس کے زمانہ میں ہندی کتابوں کے ترجمے کئے، اور خود جس قدر برز بھاشا میں نظم و نثر لکھی کسی زمانہ میں اس قدر ہندی کی طرف التفات نہیں ظاہر کیا گیا تھا، چنانچہ اس کی تفصیل ہم ایک مستقل مضمون میں لکھ چکے ہیں، یہ کتاب (سخنہ الہند) اسی سلسلہ کی ایک کڑی ہے۔

یہ ناممکن ہے کہ عالمگیر جو اپنے بیٹوں کی ایک ایک حرکت سے خبر رکھتا تھا، اس کی نظر سے ایک ایسی کتاب جو اس کے محبوب ترین نہزادہ کے لئے لکھی جائے مخفی رہ جائے۔ نعمت خاں عالی نے وقائع لکھی اور عالمگیر سے چھپانے کی بے انتہا کوشش کی، لیکن چھپ نہ سکی۔

اس کتاب میں سے ہم صرف صنائع و بدائع کے حصہ کا اقتباس دلج کرتے ہیں، جس سے اندازہ ہوگا کہ ہندی زبان کے فن بدیع کو عربی سے کیا نسبت ہے؟ اس موقع پر یہ بات بھی اظہار کے قابل ہے کہ مصنف نے ہندی صنائع و بدائع کی تفصیل لکھ کر، چند صفتیں خود اضافہ کی ہیں، ان کے خود نام رکھے ہیں، اور ان صفتوں میں خود ہندی اشعار کہہ کر درج کتاب کئے ہیں، جس سے اندازہ ہو سکتا ہے کہ مصنف کو خود اس زبان میں کہاں تک قدرت تھی، یہ صنائع اکثر بلکہ قریباً کل عربی سے لئے ہیں، اور عربی ناموں کا ترجمہ بھاشا میں کر دیا ہے۔

بھاشا میں علم بدیع کو النکار کہتے ہیں، چونکہ بلاغت کا اصلی نام جذبات اور احساسات پر اثر ڈالنا ہے، اس لئے النکار کی تین قسمیں قرار دی ہیں۔

۱۔ نورس، اس میں تمام احساسات کا استقصا کیا ہے اور ان کی نو قسمیں قرار دی ہیں جن کی تفصیل حسب ذیل ہے۔

سنگار رس، اس کی دو قسمیں ہیں، سنوگ، بونگ سنوگ، یعنی وصال و فراق۔

ہاسیہ رس، سرت و خوشی، گزنار رس، رحم و ہمدردی

ویر رس، شجاعت و بہادری، رُودر رس، غنظ و غضب

بھے رس، خوف و بیم، بی بھٹس رس، نفرت و کراہت

شانن رس، سکون و اطمینان، او بھت رس، استعجاب

عربی اور فارسی زبان میں اس قسم کی سائنٹیفک تقسیم نہیں ہے اور اس

لحاظ سے ہندی کو فارسی اور عربی پر ترجیح ہے۔

۲۔ وے نیک، کسی مضمون کو لطیف، نازک، اور شوخ پیرا پہ

میں ادا کرنے کو کہتے ہیں، مثلاً عورت اپنے محبوب شوہر سے جو کسی اور عورت پر

عاشق ہے کہتی ہے کہ پیارے! تیری پیشانی پر جو سُرخی ہے، یہ تیری سُرخ

ٹوپی کا عکس ہے، یا رقیبہ کی خا کا اثر ہے،

سوال سے بظاہر صرف اس قدر مفہوم ہوتا ہے کہ عورت کو اپنے شوہر

سے رقیبہ کے پاس جانے، اور اس سے ملنے کی شکایت ہے، لیکن در پردہ

وہ یہ بات ثابت کرنا چاہتی ہے کہ شوہر نے رقیبہ کے پاؤں پر پیشانی دگڑی

ہے، جس سے پیشانی میں سُرخی آگئی ہے، یہ وہ صنعت ہے، جس کو عربی

میں تعریفیں کہتے ہیں۔

سنسکرت کا انشا پرداز اس صنعت کو اس قدر وسعت دیتا ہے

کہ الفاظ اور عبارت کی ضرورت نہیں، صرف حالت کا دکھا دینا بھی اس صنعت

میں داخل ہے، مثلاً محبوب رات بھر کا جاگا ہوا کسی صحبت سے آیا ہے جس کی

۱۔ یہ لفظ علامہ کے مضمون میں ”بی بھس“ لکھا ہے، لیکن اصل میں ”بی بھتس“ ہے۔

۲۔ اس کو علامہ نے ”وے نیک“ لکھا ہے، لیکن ”وے نیک“ درست ہے۔

وجہ سے بال پریشان ہیں، آنکھیں مخمور ہیں، انگڑائیوں پر انگڑائیاں آرہی ہیں، عاشق زبان سے کچھ نہیں کہتا، صرف آئینہ لاکر سامنے رکھ دیتا ہے کہ یہ سب کچھ کہہ دے گا۔ یہ بھی اسی صنعت میں داخل ہے۔

۳۔ اُپمان، اس کے معنی تشبیہ کے ہیں، تشبیہ ایک نہایت

لطیف صنعت ہے، عربی میں اس کو نہایت وسعت دی ہے، اور اس کی بہت سی قسمیں کی ہیں، بھاشا میں بعض باتیں تو مشترک ہیں مثلاً مکہ اُپمان یعنی جب تشبیر کے الفاظ مذکور ہوں، مثل چوں، مثل وغیرہ۔

لُبت اُپمان، حرف تشبیہ مذکور نہیں لیکن مقدر ہے جیسے قذیب یعنی لب چوں قند، اس کو عربی میں استعارہ کہتے ہیں۔

ورودہا بھاس النکار، یعنی بجات کے معنی واقع میں صحیح ہوں، لیکن بظاہر غلط معلوم ہوں جب ایک لفظ کے معنی مختلف ہوتے ہیں تو اس صنعت سے کام لیتے ہیں، مثلاً بھاشا میں سیام، سیاہ کو بھی کہتے ہیں، اور معشوق کو بھی، اسی طرح لال، سُرخ کو بھی کہتے ہیں اور محبوب کو بھی، اب اگر یہ کہا جائے کہ ”سیام زرد ہے“ تو بظاہر غلط ہوگا، کیونکہ سیاہ چیز زرد نہیں ہو سکتی، لیکن اگر سام کے معنی محبوب کے لئے جائیں تو یہ جملہ صحیح ہو سکتا ہے۔

عربی میں اس صنعت کو نہایت وسعت دی ہے، مقامات حریری

۵۔ ”قذیب“ کو استعارہ نہیں کہتے ہیں، بلکہ تشبیہ ہے بغیر حرف تشبیہ کے۔ جیسے لجن الماء (سیم آب، پانی کی چاندی) یعنی ماءٌ كَاللَّجِينِ (آب چوں سیم، چاندی جیسا پانی)۔ یا مثلاً ”گل رخسار“ تشبیہ ہے، اور ”رخسار گل“ استعارہ۔ استعارہ میں مشبہ اور مشبہ بہ میں سے صرف ایک مذکور ہوتا ہے۔ اور تشبیہ میں دونوں ہوتے ہیں ”قذیب“ میں دونوں ہیں، لب مشبہ۔ قند مشبہ بہ۔

میں سو فقی سوال اور جواب ہیں، جواب تمام تر غلط معلوم ہوتے ہیں، لیکن واقع میں صحیح ہیں، مثلاً ایک سوال یہ ہے کہ اگر کوئی شخص وضو کے بعد نعل کو چھوئے تو کیا حکم ہے، جواب دیا ہے کہ ”وضو ٹوٹ جائے گا“ نعل عربی میں جوتی کو کہتے ہیں اور یہ معنی زیادہ متداول ہیں، لیکن نعل عورت کو بھی کہتے ہیں اور شافیوں کے نزدیک عورت کے چھونے سے وضو ٹوٹ جاتا ہے۔

سکارن ات پر کچھا، حسن تعلیل کو کہتے ہیں، یہ صفت عربی

اور فارسی میں بہت مستعمل ہے، بھاشا میں اس کے نہایت لطیف نئے نئے

پیرایے ملتے ہیں، مثلاً چاند معشوق کا حسن چرا کر آسمان پر بھاگ گیا، اسی جہ

سے ہمیشہ چوروں کی طرح رات کو نکلتا ہے، فارسی کا شاعر کہتا ہے

از شرم ابرو دان بلند تو ماہ تو خود را چنا نمود کہ کس بد و کس بدید

یعنی معشوق کے ابرو کی شرم سے ماہ تو اس طرح چھپ کر نکلا کہ

کسی نے دیکھا کسی نے نہیں دیکھا۔

اس موقع پر یہ نکتہ خاص لحاظ کے قابل ہے کہ اگرچہ ہمارے انشا

پردازوں نے سنسکرت اور بزم بھاشا کے علم ادب کے نکتہ کو سمجھا، اور

اس سے بہت فائدہ اٹھایا، لیکن اس کے فیض سے وہی محروم رہ گیا،

جو سب سے زیادہ حقدار تھا، یہ ظاہر ہے کہ اردو بھاشا سے نکلی اور اسکے

دامن میں پی لی لیکن بھاشا سے جو سراہہ اس کو ملا، صرف الفاظ تھے۔ مضامین

اور خیالات سے اس کا دامن خالی رہا، بخلاف اس کے عربی زبان جس کو

بھاشا سے کسی قسم کا تعارف نہ تھا، وہ سنسکرت اور بھاشا دونوں سے

مستفید ہوئی۔

اس کی وجہ یہ ہوئی کہ آج سے ۵۰ برس پہلے مسلمان، اردو کو کوئی

علمی زبان نہیں سمجھتے تھے، خط کتابت تک فارسی میں تھی، اردو شعرا جس قدر گندے ان میں سے ایک بھی عربی کا فاضل نہ تھا، یا یوں کہو کہ کوئی عالم اردو کو اس قابل نہیں سمجھتا تھا کہ اس میں انشا پر دازی یا شاعری کا کمال دکھائے۔ علمی زبان اس وقت صرف عربی تھی، اس لئے جہاں سے جو سرمایہ ملتا تھا اسی کے خزانہ میں جمع کیا جاتا تھا، بہر حال ہندی شاعری کے مضامین عربی زبان میں بعینہ نقل ہوئے، یعنی علمائے ادب نے سنسکرت اور بھاشا کی نظموں کا بعینہ عربی میں ترجمہ کیا، ہم چند مثالیں ذیل میں لکھتے ہیں۔ یہ مثالیں سب سے المرجان سے لی گئی ہیں، مولوی غلام علی آزاد نے ہر جگہ تصریح کر دی ہے کہ وہ ہندی سے ترجمہ کی گئی ہیں۔

لَقَدْ نَحَلْتُ فِي يَوْمٍ رَاحَ جَيْبُهَا اِلَى اَنْ هَوَى مِنْ سَاعِدِيهَا نَضَاهَا
وَلَمَّا اتَّاهَا فَخَبَّرُ عَنْ قُدُومِهَا عَلَى سَاعِدِ الْمَلَانِ ضَاقَ سَوَاهَا

(یہ یاد رکھنا چاہئے کہ ہندی میں عاشق عورت ہے، اور مرد معشوق ہے)

یعنی جس دن معشوق نے سفر کیا، میں اس قدر دہلی ہو گئی کہ ہاتھ کے کڑے ڈھیٹے ہو کر گر پڑے، لیکن جس دن تھامنے آکر معشوق کے آنے کی خبر دی، اور میں نے کڑوں کو پہننا چاہا تو اب وہ تنگ ہو گئے اور چڑھتے نہ تھے۔

مَا لَاحَ فِي شَفِيَّتِكَ كُلِّ رَاقٍ اِنِّي اُبَيْتُهُ بِحُسْنِ بَيَانٍ
خَمَّتْ عَلَى شَفِيَّتِكَ ذَاتُ تَدَلِّ كَيْلَا تَكَلِّمَنِي عَلَى الْاَجَانِ

وہ قہر ہے کہ شوہر، کسی اور محبوبہ سے مل کر آیا، اور چونکہ اس نے اس کی سرگمیں آنکھوں کو چوما، اس لئے اس کے ہونٹوں پر سیاہی لگ گئی ہے اب عورت شوہر سے کہنے آئی ہے کہ تیرے ہونٹوں پر جو سیاہی ہے میں بتاؤں کیوں ہے، اور کہاں سے آئی ہے، کسی کا فردا نے تیرے

ہونٹوں پر ہر کر دی ہے، کہ تو کبھی مجھ سے بات نہ کرے۔

(الندوہ فروری ۱۹۱۱ء)

(۱۳) مکاتیب و خطوط۔ علامہ کے خطوط کے تین مجموعے شائع

ہوئے ہیں۔ دو حصے ”مکاتیب شبلی“ کے نام سے دارالمصنفین نے شائع کئے

ہیں۔ ایک میں علامہ کے عام مکتوبات ہیں، دوسرے میں خاص ان کے

تلامذہ کے نام۔ یہ خطوط ایسے ہی ہیں جیسے دوسرے مشاہیر علم و ادب کے

ہیں۔ لیکن ایک تیسرا نادر مجموعہ خطوط شبلی کے نام سے مولوی محمد امین صاحب

زبیری ماہروی نے ۱۹۲۶ء میں شائع کیا ہے۔ یہ دو مشہور خاتونوں کے نام

لکھے گئے ہیں، یعنی عطیہ فیضی بیگم اور زہرا فیضی بیگم کے نام۔ یہ دونوں نواب

بیگم نازلی فیضی اہلیہ محترمہ ہیرانی نس نواب صاحب جنجیرہ (بمبئی) کی بہنیں

ہیں۔ بمبئی کے مشہور خاندان فیضی سے تعلق رکھتی ہیں۔ بمبئی میں علامہ شبلی

کا اس خاندان سے تعارف ہوا۔ زبیری صاحب ”خطوط“ کے دیباچے میں لکھتے ہیں:-

جس وقت بمبئی کے ممتاز خاندان فیضی سے ان کا تعارف ہوا، اس وقت

عطیہ بیگم اپنی تعلیم کے لحاظ سے بہت کچھ شہرت رکھتی تھیں۔ انھوں نے آزادانہ

تعلیم پائی تھی، اور پہلی مسلمان خاتون تھیں جو یورپ کو تعلیم کے لئے گئی تھیں۔ بمبئی

کے تعلیم یافتہ مسلمان خاندانوں کی طرح آزادانہ معاشرت تھی۔ یہ خاندان عرصہ

تک استنبول میں بھی مقیم رہا تھا۔ ان کے والد تاجر تھے اور سلسلہ تجارت

وہاں قیام تھا۔

عطیہ بیگم صاحب کی دوسری بہنوں زہرا بیگم صاحب اور نازلی بیگم

صاحب نے اگرچہ عطیہ بیگم صاحب کی طرح باقاعدہ تعلیم نہیں پائی، باایں ہمہ،

نہایت قابل ہیں، اردو سے خاص دلچسپی رکھتی ہیں۔ صاحب تصنیف و تالیف

ہیں۔ اہل کمال کی قدر شناس ہیں۔ ان کی مجلس میں علمی تذکرے لیتے

ہیں۔ زہرا بیگم صاحب کو واقعہ نگاری میں خاص کلمہ حاصل ہے۔ عظیمہ بیگم صاحب سے چھوٹی ہیں، لیکن سب سے زیادہ تیز اور ذہین ہیں۔ مولانا نے ان میں وہ سب جو ہر دیکھے جن سے ایک فاتون قابل رشک مرتبہ حاصل کر سکتی ہے۔ ان کے دل میں امنگ پیدا ہوئی کہ ان جوہروں کو جلا دیں اور عظیمہ بیگم کو ایک نمونہ بنا دیں۔ رفتہ رفتہ اس فائدہ ان سے ان کے عزیزانہ تعلقات ہو گئے۔ پھر نرود کی امداد اور اتحاد خیال نے ان میں اور مضبوطی پیدا کر دی۔ راقم کو بارہا ان بیگمات سے ملنے کا موقع ملا ہے۔ مولانا کی نسبت محبت احترام کا جوش جوان میں نظر آیا، وہ قریب ترین اجاب اور تلامذہ میں بھی بہت کم پایا گیا۔

عظیمہ بیگم کے متعلق ایک نوٹ میں لکھتے ہیں:-

عظیمہ بیگم صاحب کی شادی مسٹر رحمن سے ہوئی جو یہودی مذہب رکھتے تھے۔ انہوں نے شادی سے قبل اسلام قبول کر لیا تھا۔ وہ نہایت ممتاز و مشہور اور کامل الفن آرٹسٹ (مصوّر) ہیں، جن کے آرٹ کی یورپ میں خاص شہرت ہے۔ انہوں نے مولانا مرحوم کی بھی ایک تصویر بنائی تھی جو گویا ان کے کمال مصوری کی تصویر ہے۔ فرانس کی نمائش منعقدہ ۱۹۱۳ء میں وہ رکھی گئی تھی، اور اس کی بے انتہا قدر ہوئی۔ نہایت معقول قیمت لگی، لیکن عظیمہ بیگم صاحب نے اس کو فروخت کرنا گوارا نہ کیا، اور اپنا رنعت (محل جناب نازلی بیگم صاحب واقع بمبئی) کی ذینت ہے۔

عظیمہ بیگم کی شادی کے متعلق علامہ شبلی نے ایک شعر اور ایک قطعہ کہا تھا، جو عظیمہ بیگم کی بیاض سے زہری صاحب نے دیباچہ خطوط میں نقل کئے ہیں، وہ یہ ہیں:-

بتان ہند کافر کر لیا کرتے تھے مسلم کو عظیمہ کی بدولت آج اک کافر مسلمان ہے
کھینچ سکتا جو نہ تھا مجھ کو کوئی اپنی طرف آپ نے کھینچ لیا مجھ کو تو مجھ سہری تھی
آرٹسٹ آپ ہیں اور حسن کی تصویر ہو میں

اس لئے مجھ کو رات سے بہت دُوری تھی
آپ نے کھینچ لیا مجھ کو تو مجھ سہری تھی

علامہ نے یہ قطعہ عطیہ بیگم کو بھیجنے کے علاوہ اپنے اجاب کو بھی سنایا ہوگا۔ اسی زمانے میں مشہور ہو گیا تھا۔ جب علی گڑھ کانجیس میں پونچا تو ایک ذہین و ظریف طالب علم، مولوی اقبال احمد صاحب سہیل نے اس کے جواب میں یہ قطعہ کہا:-

قطعہ

کب یہودی سے عطیہ عقد زریبا تھا تمہیں
بنت فیضی تم ہو، یہ رشتہ نہ کرنا تھا تمہیں
میں نے یہ مانا۔ وہ مانی ہے تو تم تصویر حسن
تم کو کھینچنا تھا۔ مصور نے جو کھینچا تھا تمہیں
اور شوہر عطیہ کی زبانی یہ شعر کہا:-

صفحہ دل پر جو کھینچی آپ کی تصویر حسن
مستحق تھا جس "عطیہ" کا وہ میں پایا
یہ شبلی اور سہیل کے قطعات اسی زمانے میں شاہ دلگیر اکبر آبادی مرحوم کے
رسالہ نقاد آگرہ میں شائع ہوئے تھے۔

"خطوط شبلی" چھوٹا سا مجموعہ ہے۔ ۹۰ صفحاتوں میں ۸۲ خط ہیں، ۵۵
عطیہ بیگم کے نام اور ۲۷ زہرا بیگم کے نام۔ سب خطوط ساڑھے تین سال کے عرصے
میں لکھے گئے ہیں پہلا خط ۱۹۰۵ء کا ہے اور آخری ۲۸ مئی ۱۹۱۱ء
کا۔ اس مجموعہ کے ساتھ مولوی محمد امین صاحب زبیری جامع خطوط کا مختصر دیباچہ
اور ڈاکٹر مولوی عبدالحق صاحب سکرٹری انجمن ترقی اردو کا مفصل مقدمہ
شامل ہے۔

ان مکتوبات کی خصوصیت نہیں، جن جن بزرگوں کے خطوط شائع ہوئے ہیں،
نرسید، آزاد، حالی وغیرہ، کسی کو لکھتے وقت یہ تصور بھی نہ آیا ہوگا کہ ان پر ایویٹ

۵ سہیل صاحب علی گڑھ سے ایم۔ اے، ایل ایل بی کر کے اعظم گڑھ میں وکالت کرتے تھے۔ ۸ نومبر ۱۹۵۵ء
کو انتقال کیا۔ فارسی و اردو کے نہایت پُرگو، زودگو، خوش گو شاعر تھے۔ ان کا یہ لطیف یادگار ہے کہ جب
یورپی اسمبلی کے ممبر تھے تو ایک مرتبہ ان کو ایک ریزولیشن پیش کرنا تھا۔ کچھ خیال آیا تو وہیں بیٹھے بیٹھے اپنے
مضمون کو اردو میں نظم کر لیا اور بجائے تقریر سے وہ نظم اسمبلی میں پڑھ دی۔

اور خانگی خطوں کو ان کے مرنے کے بعد شائع کیا جائے گا۔ یہ بعد کے لوگوں کی ”ستم ظریفی“ ہے کہ مرے ہوؤں کے گھر کے بھید اور دل کی باتیں سر بازار شہیر کر دیتے ہیں۔ اور ”ستم ظریفی“ کا لفظ اگر کہیں صادق آسکتا ہے تو اس کا بہترین محل ”خطوط شبلی“ ہیں۔

”خطوط شبلی“ کے دیباچہ اشاعت ثانی (۱۹۳۵ء) میں زبیری صاحب

لکھتے ہیں:-

”بعض لوگوں نے مؤلف سیرۃ النبی صلی اللہ علیہ وسلم کے ساتھ ان خطوط کی نسبت کو ناپسند کیا، بعض نے ان کی اشاعت کو اس عقیدت و نیاز مندی کے خلاف جانا جو راقم کو مولانا مرحوم کی ذات گرامی کے ساتھ ہے، بعض نے مولوی عبدالحق صاحب کے مقدمہ میں متعصبانہ جھلک دیکھی جو خود ان کے اپنے خیالات نے پیدا کر دی“

ہمارے نزدیک ان تینوں قسم کے لوگوں نے اپنے اپنے خیالات کے اظہار میں بچکت سے کام لیا، اور (بقول زبیری صاحب کے) ”یہ سب توہمات اور اپنے نفوس کے قیاسات تھے اور اپنی طبیعت کا رنگ“ اس لئے کہ عظیمہ بیگم اور زہرا بیگم نے خوشی کے ساتھ ان کی اشاعت کی اجازت دیدی۔ اور علامہ شبلی خود ان جذبات و تعلقات میں کوئی بات ناقابل اشاعت نہ سمجھتے تھے۔ ان کے جواب میں ان بہنوں کے جو خطوط آتے تھے ان کو علامہ اپنے دوستوں اور عزیزوں کو سناتے تھے، اپنی بیٹی کو دکھاتے تھے، ان کے اقتباسات الہ آباد و حیدرآباد بھیجتے تھے۔ ان بہنوں کے لئے خاص خاص موقعوں پر جو فارسی و اردو کی غزلیں اور قطعے کہتے تھے، وہ خطوط میں لکھنے کے بعد سنایا بھی کرتے تھے اور مجموعہ کلام فارسی میں چھپوایا بھی کرتے تھے۔ علامہ کے یہ خطوط، بمبئی و جنیورہ کے سفر، فارسی کی غزلیں ”معلوم عوام“ تھیں۔ زبیری صاحب لکھتے ہیں کہ مولانا حالی مرحوم نے

فارسی غزلوں کا ایک مجموعہ ”دستہ گل“ دیکھ کر تحریر کیا تھا:-

”کوئی کیونکر مان سکتا ہے کہ یہ اس شخص کا کلام ہے، جس نے ”میرۃ النعمان“
”الفاروق“ اور ”سوانح مولانا روم“ جیسی مقدس کتابیں لکھی ہیں۔ غزلیں کا ہے
کوہیں، شراب دو آتشہ ہے۔ جس کے نشہ میں خمار چشم ساقی بھی ملا ہوا ہے۔
غزلیات حافظ کا جو حصہ محض رندی و بیباکی کے مضامین پر مشتمل ہے، ممکن
ہے کہ اس کے الفاظ میں زیادہ دلربائی ہو، مگر خیالات کے لحاظ سے تو یہ
غزلیں اس سے بہت زیادہ گرم ہیں۔“

اس لئے درحقیقت ”خطوط شبلی“ کے چھاپنے میں ”سٹم“ کچھ نہیں ہے، ”ظرفی“
سہی۔ ڈاکٹر عبدالحق صاحب نے جو مقدمہ لکھا ہے، وہ ان کے نوادر مقدمات
میں ہے۔ ان خطوط کی اشاعت کی ضرورت بتاتے ہیں:-

”ایک تو ان کا طرز بیان عہدیت سادہ، بے تکلف اور دلچسپ
ہے، جو ان کی دوسری تصانیف اور رقعات میں نہیں پایا جاتا، دوسرے
ان میں مولانا کے بعض ایسے خیالات پائے جاتے ہیں جو ان کی تصانیف
میں کہیں نظر نہیں آتے، اور نہ شاید کبھی گفتگو میں ان کا ذکر انہوں نے فرمایا
..... تیسرے ان خطوں سے محبت اور خلوص کی بُو آتی ہے، جو
ان کے دوسرے رقعات میں نہیں ہے، اور یہ ایک بہت بڑی وجہ ان کی
دلچسپی اور قدر کی ہے۔“

بعض لوگوں نے ”مولوی عبدالحق صاحب کے مقدمہ میں متعصبانہ جھلک دیکھی،
لیکن ”شوخی“ ہم کو بھی نظر آتی ہے۔ ایک جگہ لکھتے ہیں:-

مولانا کے ارشاد تلامذہ نے حال ہی میں شوالیہ کے متعلق فرمایا ہے کہ
وہ واقعات کی کھٹونی نہیں، حُسن و عشق کی داستان ہے۔ گویا واقعات

ہے علامہ سید سلیمان ندوی۔

شاعر کی زندگی اور اس کی شاعری پر کچھ اثر ہی نہیں رکھتے۔ حقیقت یہ ہے ”شعر العجم“ واقعات کی کھوئی بھی ہے اور حسن و عشق کی داستان بھی۔ لیکن اگر وہ ان خطوط کو دیکھتے (تو معلوم ہوتا) (اور اگر دیکھا ہے تو غور نہیں فرمایا) کہ جس داستان کا تصور ان کے ذہن میں تھا، وہ شعر العجم میں نہیں، ان خطوط میں ہے۔ اُس کتاب میں مولانا نے دوسروں کے جذبات سے ایک دستہ گل تیار کیا ہے، اور یہاں اپنے دلی جذبات کا اظہار فرمایا ہے۔ وہ نقل ہے اور یہ اصل ہے، وہ جگ بیتی ہے یہ آپ بیتی۔ اور ظاہر ہے کہ آپ بیتی میں جو مزہ ہے، وہ جگ بیتی میں کہاں۔

ہم ان خطوط میں سے علامہ شبلی کے چند جذبات و خیالات کا اقتباس کرتے ہیں۔

محبت و خلوص۔

”اب تو تمہارے خطوط ایسے ہوتے ہیں کہ اجاب کو مزے لے لے کر سنا ہوں، اور لوگ سرد ہنستے ہیں۔ پالیٹکس کے متعلق تمہارے پچھلے خط کے اقتباسات (کوٹیشن) میں نے الہ آباد و جدر آباد بھیجے۔ ان باتوں کے ساتھ اگر تم موسیقی سے بھی واقف ہو تو تم اجازت دو کہ لوگ تم کو پوچھیں

وَأَنَا أَوَّلُ الْعَابِدِينَ“ (عطیہ بیگم کے نام)

”میں خود نہ آسکا لیکن عنقریب اپنی ایک تصویر جو تیس برس کی عمر کی ہے، اتفاق سے ہاتھ آگئی ہے، بھیجتا ہوں۔ وہ میری قائم مقامی کرے گی“

(عطیہ بیگم کے نام)

”تمہارا خط جو مدت کے بعد ملا تو بیاختہ میں نے آنکھوں سے لگا لیا، اور

۱۵۔ یہ بریکٹ ہم نے جملہ کو مربوط کرنے کے لئے بڑھا دیا ہے۔ دوسرا بریکٹ مولوی صاحب کی تحریر میں ہے۔
۱۶۔ اور میں پہلا پوچھنے والا ہوں گا۔

” اگر یہ موقع پھر ملا تو میں چاہوں گا کہ میں تمہاری کچھ علمی خدمت کر سکوں۔ تم کو فارسی پڑھاؤں اور اردو کی انشا پر دازی سکھاؤں۔ معلوم نہیں تم اس کو اپنی تحقیر تو نہ خیال کرو گی۔“ (عطیہ بیگم کے نام)

” ولایت سے آ جاؤ اور موقع ہو تو تم کو فارسی کا پورا استاد بنا دوں
گو خود شاگردی کے قابل نہیں۔“ (عطیہ بیگم کے نام)

” افسوس یہ ہے کہ اتنا موقع نہیں ملتا کہ میں دو چار جڑ کسی دیوان یا اپنے ہی کلام کے آپ کو پڑھا سکتا۔ اس سے یہ ہوتا کہ تمام ضروری فارسی اصطلاحات اور محاورات پر آپ کی نظر پڑ جاتی، اور فارسی شاعری کی خوبیاں ذہن نشین ہو جاتیں۔ پھر آپ خود پڑھ لیتیں اور لطف اٹھاتیں۔“ (زہرا بیگم کے نام)

موسیقی سکھانے کا شوق :-

” گانے کے ذکر پر ایک بات یاد آتی جو مدتوں سے دل میں تھی، لیکن کہنے کی جرأت نہ تھی۔ میں نے تم سے ایک دفعہ خواہ مخواہ کے شعر سننے تم کو فدانے خوش آوازی عطا کی ہے۔ اور نہایت موثر آواز ہے۔ لیکن افسوس ہوا کہ تم کو ہندستانی موسیقی سے واقفیت نہیں۔ اس لئے تم بالکل بے سرا گار رہی تھیں۔ موسیقی کی معمولی معلومات ضرور ہیں، ورنہ بے لطفی پیدا ہو جاتی ہے۔ بارہا تم سے گانا سننے کو جی چاہا، لیکن رُک گیا کہ تمہاری گنگری اور تانیں بے قاعدہ تھیں۔ بے بسی میں اس فن کو لوگ مطلق نہیں جانتے، یہاں تک کہ جن کا پیشہ ہے وہ بھی محض جاہل ہیں۔“ (عطیہ بیگم کے نام)

” گانا میں خود نہیں جانتا، لیکن سمجھ سکتا ہوں۔ یعنی جو گانا خلاف فن ہوگا، میں بتا سکوں گا کہ خلاف قاعدہ ہے۔ گراموفون میں پیارے صاحب کے جو گانے بند ہیں، ان کو سنو۔ پلیٹ پر گانوں کے نام بھی ہوتے ہیں۔ مثلاً دادرا، جھنجوٹی وغیرہ۔ ان سے اندازہ ہو سکے گا کہ گانے میں کس قسم کے سراور

تامن اور گٹکری ہیں۔ یوں بے قاعدہ گانے میں کتنی ہی عمدہ آواز ہو، بیکار ہو جاتی ہے۔ البتہ میں رواں طور پر ثنوی یا اور اشعار کے پڑھنے کا طرز بتا سکوں گا جو عام صحبتوں کے قابل ہے“ (عطیہ بیگم کے نام)

”اگر بالفرض تم کبھی لکھو آؤ تو موسیقی ایسے لوگوں سے لیکھ سکتی ہو جن سے سیکھنا عیب میں داخل نہ ہو۔ بے شک پیارے صاحب وغیرہ سے لیکھنا شرم کی بات ہے۔ وہ لوگ سوسائٹی سے خارج ہیں۔ (عطیہ بیگم کے نام)

عورتوں کے اوصاف علامہ کی نظر میں :-

”میں چاہتا ہوں کہ آپ ان مشہور عورتوں کی طرح اسپیکر اور لیکچرار بن جائیں جو انگریز اور پارسی قوم میں ممتاز ہو چکی ہیں، لیکن اردو میں تاکہ ہم لوگ بھی سمجھ سکیں۔ آپ میں ہر قسم کی قابلیت موجود ہے۔ صرف مشق کی ضرورت ہے۔ ہم پرانے لوگ آزادی سے بے پردہ مجامع عام میں عورتوں کا تقریر کرنا پسند نہیں کرتے۔ لیکن آپ تو اس میدان میں آچکیں۔ اس لئے اب جو کچھ ہو کمال کے درجہ پر ہو“ (عطیہ بیگم کے نام)

”نصابِ تعلیم کے متعلق میں سرے سے اس کا مخالف ہوں کہ عورتوں کے لئے الگ نصاب ہو۔ یہ ایک اصولی غلطی ہے جس میں یورپ بھی مبتلا ہو رہا ہے۔ کوشش ہونی چاہئے کہ ان دونوں صنفوں میں جو فاصلہ پیدا ہو گیا ہے وہ کم ہوتا جائے نہ کہ بڑھتا جائے، اور بات چیت رفتار گفتار نشست برخاست مذاقِ زبان سب الگ ہو جائیں۔ یوں ہی تفرقہ بڑھتا رہا تو دونوں دو مختلف نوع ہو جائیں گے“ (عطیہ بیگم کے نام)

”عورتوں کے متعلق تمہاری رائے ہے کہ وہ دنیوی اور معاشی علوم کم پڑھیں، اور تم اس کو پسند نہیں کرتیں کہ عورتیں خود کمائیں اور کھائیں۔ لیکن یاد رکھو مردوں نے جتنے ظلم عورتوں پر کئے اس بل پر کئے کہ

عورتیں ان کی دست نگر تھیں۔ تم عورتوں کا بہادر اور دیو پیکر ہونا اچھا نہیں سمجھتی ہو۔ لیکن یہ تو پُرانا خیال تھا کہ عورتوں کو دھان پان، چھوٹی موٹی اور روٹی کا کالا ہونا چاہئے۔ جمال اور حسن، نزاکت پر موقوف نہیں۔ تو مندی، دلیری، دیو پیکری اور شجاعت میں بھی حسن و جمال قائم رہ سکتا ہے۔ مردانا عورت زناہ نزاکت سے زیادہ محبوب ہو سکتی ہے۔ ہاں، یہ اعتراض صحیح ہے کہ موجودہ طرزِ تعلیم سے بچے خاندان سے اجنبی ہو جاتے ہیں، لیکن خاندان سے زیادہ تر چسپیدگی بھی کوئی مفید چیز نہیں۔ مہمات امور رک جاتے ہیں۔ (عطیہ بیگم کے نام)

”عورتوں کی دیو پیکری پر تم نے اس قدر طولانی تقریر لکھی، لیکن میری رائے میں کوئی تبدیلی نہیں ہونی۔ یہ تو مسلم ہے کہ صحت کے لئے، تندہی کے لئے، جسم کی موزونی کے لئے، جامہ زیبی کے لئے مردانہ ورزشیں مفید ہیں۔ جو کچھ بحث ہے یہ ہے کہ عورتوں کے زناہ حسن میں فرق آتا ہے، لیکن میں کہتا ہوں کہ اس سے جمال اور دوبالا ہو جاتا ہے۔ یہ صرف میری رائے نہیں، بڑے بڑے اہل نظر کا یہی فیصلہ ہے۔“ (عطیہ بیگم کے نام)

”مردانہ تعلیم میں میں پارا اور تم جیتیں، لیکن یہ بھی مردانہ پن ہے، اور عطیہ، میں تو تم میں تمام خوبیاں مردانہ ہی پاتا ہوں گو تم اس کو اپنی توہین سمجھو۔“

اپنی تصانیف اور شاعری کے متعلق۔

”میرا چھوٹا سا فارسی دیوان یعنی حال کی غزلیں چھپی ہیں، اور میں نے ”برعکس نهند نام زنگی کا فور“ ان کا نمٹوں کا نام ”دستہ گل“ رکھ دیا ہے۔ جی چاہتا ہے کہ بھیج دوں۔ لیکن زیادہ شوخ اور آزاد اشعار قلم سے نکل گئے ہیں۔ اس لئے ان کا پردہ ہی میں رہنا مناسب ہے۔“ (زہرا بیگم کے نام)

”دستہ گل“ بھی اگر تم سمجھو کہ پڑھ لو تو فارسی لہجہ کی ادائیں معلوم

ہو جائیں۔ (عطیہ بیگم کے نام) ”لوے گل“ کہتے تو بھیدوں ”دستہ گل“ کی نسبت مہذب ہے۔

(عطیہ بیگم کے نام)

”چند غزلوں کا مجموعہ چھپ رہا ہے۔ تیاری پر بھیج دوں گا۔ افسوس کہ

فارسی لٹریچر کسی قدر غیر معتدل واقع ہوا ہے، اور میں بھی اس کو سنبھال نہیں سکتا۔ بہر حال مضامین کچھ ہوں، لیکن زبان ایران کی ہو گی۔“ (عطیہ بیگم کے نام)۔

”موازنہ انیس و دہیر“ اگر دیکھ سکو تو دیکھا کرو۔ اس سے اردو میں

بصیرت ہو سکتی ہے۔“ (عطیہ بیگم کے نام)۔

”شعر العجم کا دوسرا حصہ جو زیر تحریر ہے، تمہارے دیکھنے کے قابل

ہے۔“ (عطیہ بیگم کے نام)

”مجھ کو بے انتہا مسرت ہوئی ہے کہ تم نے میری تشریح کو اور خود

اشعار کو پسند کیا، ان اشعار کی داد دینے کا تم سے بڑھ کر کس کا حق ہو سکتا ہے۔“ (عطیہ بیگم کے نام)۔

اس طویل تجزیہ اور کثیراقتباسات کے بعد اور کسی نمونہ کی ضرورت نہ تھی۔

تاہم ایک پورا خط عطیہ بیگم کے نام کا درج کیا جاتا ہے۔ اس میں وہ اشعار اور ان کی تشریح ہے جس کا ذکر اوپر کے آخری اقتباس میں ہے۔

غزلی!

آج جی چاہتا ہے کہ ”لوے گل“ کے بعض اشعار لکھوں، اور تم کو اس کا مطلب سمجھاؤں، تاکہ رفتہ رفتہ فارسی اشعار کے سمجھنے کی قابلیت پیدا ہو جائے۔

ذوقِ نظر بہ لذتِ کاوشِ نمی رسد
داغِم ازیں کہ دل نہ توں کر دیدہ را

ذوقِ نظر، دیدار کا لطف، کاوش، محبوب کے دیکھنے سے جو دل کو بیٹابی اور تڑپ پیدا ہوتی ہے۔ واغم، یعنی جھکنا، یعنی مجھ کو رنج ہے یا افسوس ہے۔ نہ تھی رمد، یعنی برابر نہیں یا اس کو نہیں پہنچتا۔

اب یہ مطلب ہوا کہ دیدار میں بھی ایک لطف ہے اور دل کی بیٹابی اور تڑپ میں بھی ایک لطف ہے۔ لیکن دیدار کا لطف دل کی تڑپ کے لطف کے برابر نہیں ہو سکتا۔ اس لئے مجھ کو افسوس ہے کہ آنکھوں کو دل نہیں بنایا جاسکتا۔ یعنی کاوش اگر آنکھیں دل بن جاتیں تو دونوں لطف ساتھ حاصل ہو سکتے۔

چشمش بہ سے مانگہ ناتمام کرد

ساقی بجام ریخت مے نار سیدہ را

نار سیدہ شراب، جو خوب پختہ اور نشہ آور نہ ہو اس کو نار سیدہ کہتے ہیں۔ مطلب یہ ہے کہ اس کی آنکھوں نے میری طرف دیکھا لیکن خوب آنکھ بھوکہ نہیں دیکھا۔ بلکہ میں نے اس کی پشتی نظر ڈالی تو گویا ساقی نے جام میں شراب ڈالی لیکن شراب خام تھی۔ خوب تیار نہیں ہونے پائی تھی۔

باز بہر معالہ بدگماں نمود

خوش بود آنکہ راز بہت عیاں نمود

صاف ہے۔

از لذت اداسے شمم کی توان شناسنت

کیں جو راز تو دور از آسماں نمود

آسماں بھی ظلم کرتا ہے اور محبوب بھی کرتے ہیں۔ لیکن فرق یہ ہوتا ہے کہ آسماں کے ظلم میں لطف نہیں آتا، اور محبوب کے ظلم میں لذت اور مزہ ہوتا ہے۔ اس بنا پر شاعر کہتا ہے کہ جب ہم پر ظلم ہوتا ہے اور یہ نہیں معلوم ہوتا کہ کس نے ظلم کیا تو ہم یوں پہچان لیتے ہیں کہ اگر ظلم میں لذت ہی تو محبوب کا ظلم ہے۔

صد حرف راز بود نہاں در نگاه من

شادم کہ کار ہائے نکتہ داں نبود

شادم، میں خوش ہوں۔ کار، یعنی معاملہ۔ صنم، یعنی محبوب۔ نکتہ داں، جو

بات کی تہ کو پہنچ جائے۔ مطلب یہ ہے کہ میری نگاہ میں سینکڑوں راز

چھپے ہوئے ہیں۔ یعنی محبت، شوق، حسرت، آرزو، شکایت، گلہ وغیرہ۔

لیکن غنیمت یہ ہوا کہ محبوب نکتہ داں نہ تھا کہ میری نگاہ ہی سے سمجھ جاتا کہ اسکے

دل میں کیا کیا خیالات ہیں۔“

شہلی ۲۲ جون ۱۹۰۹ء لکھنؤ

مولوی سید احمد دہلوی

مؤلف فرہنگِ آصفیہ

۸ جنوری ۱۸۴۶ء (مطابق ۱۲۶۲ھ) کو
دہلی میں پیدا ہوئے۔ والد کا نام حافظ
سید عبدالرحمن ہے۔ رسمی تعلیم مختلف مشہور

اساتذہ سے اور پھر نادرل اسکول دہلی میں حاصل کی۔ ابتدا سے تصنیف و تالیف
کا شوق تھا۔ طالب علمی کے زمانہ میں ایک طویل فارسی نظم ”طفلی نامہ“ لکھی تھی۔
پھر خط و کتابت کی تعلیم کے لئے انشائے تقویۃ الصبیان لکھی، جس میں
اردو تلازمہ وضع قائم رکھا گیا تھا۔ یہ رسالہ ۱۸۶۸ء میں شائع ہوا۔ اسی زمانے میں
ان کو اپنی عظیم الشان نعت فرہنگِ آصفیہ کی تالیف کا خیال پیدا ہوا۔ اور
اس کی تیاری شروع کی۔ ۱۸۶۹ء میں انھوں نے مناظرہ تقدیر و تدبیر
”کنز الفوائد کے نام سے شائع کی۔ اس پر سرکار نے ڈیڑھ سو روپیہ انعام دیا۔

اس زمانے میں مٹر فیلن (انسپیکٹر مدارس صوبہ بہار) اپنی مشہور اردو نعت

مرتب کر رہے تھے۔ انھوں نے اس تالیف کی اعانت کے لئے مولوی سید احمد کو

بلا یا۔ یہ سات برس دانا پور رہے، اور ان کی کتاب کو مکمل کیا۔ اسکے ساتھ ہی

اپنا کام بھی کرتے رہے۔ یعنی وہاں سے "انشائے ہادی النساء" شائع کی اور فرنگ آصفیہ کا کام بھی جاری رکھا۔ ۱۸۸۷ء میں فیلن صاحب کا کام مکمل کو پہنچا، تو اسی وقت ہمارا جہاں لور نے اپنا "سفرنامہ" مرتب کرنے کے لئے طلب کر لیا۔ ۶ مہینے میں وہ کام پورا کیا اور معقول تنخواہ اور انعام لیکر واپس آئے۔ اس کے بعد گورنمنٹ بک ڈپو پنجاب میں نائب مترجم ہو کر چلے گئے۔

مولوی سید احمد نے دہلی اور شملہ کے اسکولوں میں سرکاری ملازمت کی اور پٹن پائی۔ گورنمنٹ نے خاں صاحب کا خطاب دیا۔ پنجاب یونیورسٹی کے فیلو اور امتحن بھی رہے۔ ۱۹۰۵ء میں جب پرنس آف ویلز دہلی تشریف لائے تو مولوی صاحب نے ایک نظم خیر مقدم اور اپنی ایک تالیف "رسوم دہلی" پیش کی۔ ۱۹۱۱ء کے دربار تاجپوشی کے زمانے میں مولوی صاحب کے ہاں لڑکا پیدا ہوا، تو انہوں نے اس کا نام دربار احمد رکھا۔ ایک بار ان کے مکان میں آگ لگی اور تمام کتب خانہ اور فرنگ آصفیہ کی جلدیں نذر آتش ہو گئیں۔ دولت آصفیہ نے اس موقع پر دست فیض بڑھایا اور اسی شاہانہ امداد سے دوبارہ کتاب شائع ہوئی۔ مولوی صاحب نے ۱۹۱۹ء میں انتقال کیا۔ قرآن مجید سے تاریخ وفات نکلی :- اِنَّ سَرَّكَ لَذُو فَضْلٍ = ۱۹۱۹ء (نمل رکوع ۶ پارہ ۲۰)

مولوی سید احمد مولوی صاحب نے بڑی کثرت سے کتابیں تصنیف کیں۔ اگرچہ ضخیم کتابیں کم ہیں۔ لیکن بعض تالیفات موضوع کے لحاظ سے مفید و جدید ہیں۔ فہرست یہ ہے :-

- (۱) تقویۃ الصبیان، (۲) کنز الفوائد (مناظرۃ تقدیر و تدبیر)۔ (۳) وقائع درانیہ (تاریخ) (۴) انشا ہادی النساء۔ (۵) قصہ راحت زمانی (عورتوں کے لئے اخلاقی نصاب)۔ (۶) تکریر النساء (لڑکیوں کی درسی کتاب)۔ (۷) اخلاق النساء (۸) لغات النساء (عورتوں کے خاص الفاظ و محاورات)۔ (۹) طبیبی تعلیم۔ (۱۰) قواعد اردو۔ (۱۱) علم اللسان

(اردو زبان دانی اور اس کی ترقی)۔ (۱۲) رسومِ دہلی، (۱۳) تکمیل الکلام (پیشہ وروں کی اصطلاحات)۔ (۱۴) تحقیق الکلام (اردو زبان کی خوبیاں)۔ (۱۵) محاکمہ مرکز (دہلی کو مرکز اردو قرار دینے کے دلائل)۔ (۱۶) رس کھان (ہندی زبان کے دوہے، گیت، پہیلیاں)۔ (۱۷) ریٹ بکھان (ہندوؤں کے رسم وروانج)۔ (۱۸) ناری کتھا (ہندو عورتوں کے محاورات)۔ (۱۹) سیر شملہ (مع تاریخ شملہ)۔ (۲۰) روز مرہ دہلی۔ (۲۱) رسوم اعلیٰ ہندوان دہلی۔ (۲۲) اردو ضرب الامثال۔

(۲۳) فرہنگ آصفیہ۔ اس کا نام سب سے آخر میں لیا گیا ہے،

لیکن اہتمام و عظمت میں سب پر مقدم ہے۔ مولوی صاحب اپنے نام سے زیادہ اس کتاب کے نام سے "مولف فرہنگ آصفیہ" مشہور ہیں۔ آغاز تالیف میں بھی بہت قدیم ہے۔ ۱۸۶۸ء سے اس کی ترتیب شروع کی۔ ۱۸۷۸ء میں "ارمغانِ دہلی" کے نام سے بطور نمونہ شائع کی، لیکن تکمیل جاری رہی۔ ۲۴ سال کی محنت کے بعد ۱۸۹۲ء میں تکمیل کو پونہ جانی۔ مولوی صاحب کے پاس اتنا سرمایہ نہ تھا کہ اس قدر ضخیم کتاب کو شائع کر سکیں۔ اتفاق سے ۱۸۸۸ء میں جب وہ شملہ کے اسکول میں مدرس تھے، سر آسماں جاہ وزیر اعظم حیدرآباد شملہ آئے۔ مولوی صاحب نے حاضر ہو کر اپنی تالیف کا مسودہ پیش کیا۔ وہ اس کو ساتھ لے گئے۔ مولوی سید علی بلگرامی کو دکھایا۔ انھوں نے بہت پسند کیا اور منظوری کی سفارش کی۔ چنانچہ دربارِ دکن سے انعام کا وعدہ کیا گیا۔ ۱۸۹۲ء میں بعد تکمیل فرہنگ آصفیہ نام رکھا گیا۔ دولتِ آصفیہ سے پانچ ہزار روپیہ انعام ملا اور پچاس روپیہ ماہوار وظیفہ مقرر ہوا۔ گورنمنٹ پنجاب نے پانچ سو روپیہ انعام دئے اور ایک ہزار روپیہ کی کتابیں خریدیں۔

اردو لغات کی مختصر تاریخ اس "داستان اردو" میں صفحہ ۳۴۱ تا

۳۴۳ کے حاشیوں پر لکھی گئی ہے۔ لغات اردو کے آغاز تالیف سے تقریباً

ڈونو برس بعد فرہنگ آصفیہ مرتب ہوئی ہے۔ لیکن اس سے پہلے اس سے زیادہ ضخیم، مکمل اور مستند فرہنگ اردو موجود نہ تھی۔ مولوی سید احمد صاحب دہلوی نے چار جلدوں میں ۵۵ ہزار الفاظ و محاورات تحقیق و تشریح اور سند و حوالہ کے ساتھ درج کئے ہیں۔ اب اگر اس میں کچھ خامیاں اور غلطیاں بھی واقع ہو گئیں تو ایسی فرو گذاشتوں سے اور کوئی لغت بھی خالی نہیں ہے۔ نور اللغات فرہنگ سے ۲۵ سال بعد شائع ہوئی۔ اس میں بھی صرنی و لسانی، تحقیقی و استنادی غلطیاں بہت ہیں۔ بہر حال تقدیم تکمیل کی فضیلت مولوی سید احمد صاحب کو حاصل ہے۔ انہوں نے یہ کتاب اب نایاب ہے۔ صرف پہلی اور دوسری جلد ملتی ہے۔

مولوی سید احمد صاحب

فرہنگ آصفیہ، امیر اللغات اور نور اللغات کا مقابلہ

نے فرہنگ آصفیہ کے دیباچے

میں لکھا ہے :-

جس طرح جامع امیر اللغات نے "ارمغانِ دہلی" مطبوعہ ۱۸۷۸ء میں سے لفظ (آنکھ) لیکر اس کے مشتقات اور معانی کی ہو ہو نقل بطور نمونہ چھاپی تھی، اسی طرح مولف نور اللغات نے بھی ان کی پیروی کر کے سند اشاعت سے پورے تین قرن بعد فرہنگ آصفیہ میں سے لفظ (بات) اور اس کے مشتقات کی ہو ہو نقل بطور نمونہ شائع فرمائی ہے۔

یہ بڑا سخت اعتراض ہے۔ حضرت امیر بینالی اور مولوی نور الحسن نیر کاوردی ایسے آدمی نہ تھے کہ کسی کی کتاب ہو ہو نقل کر کے اپنے نام سے چھپوا دیں، ہمارے سامنے فرہنگ آصفیہ، امیر اللغات اور نور اللغات تینوں موجود ہیں، اور ہم نے لفظ (آنکھ) اور لفظ (بات) کو ان میں پڑھا ہے۔ بات یہ ہے کہ الفاظ اور محاورات کسی خاص مصنف کی ملکیت نہیں ہوتے، ہر شخص ان کو تلاش کر سکتا ہے البتہ پہلی مرتبہ جمع کر کے مرتب کر دینا، مولف کا کارنامہ ہوتا ہے۔ لیکن لغات کی تشریح

اور سند کے اشعار بلاشبہ جامع و مولف کی ملکیت ہوتے ہیں۔ ان کی ہو بہو نقل بیشک سرقہ اور قابل الزام ہے۔

مولوی سید احمد کی اس فضیلت میں شک نہیں کہ انہوں نے اردو کی سب سے بڑی اور مکمل لغت سب سے پہلے مرتب کی اور ۱۸۷۸ء میں "ارمغانِ دہلی" شائع کی۔ منشی امیر احمد مینائی کو "امیر اللغات" کا خیال بعد کو آیا اور انہوں نے ۱۸۸۴ء میں لفظ (آنکھ) کا نمونہ مرتب کیا۔ امیر مینائی کے سامنے فرہنگ کا نمونہ موجود تھا۔ یقیناً اس سے استفادہ کیا، لیکن اس کی ہو بہو نقل نہیں کی۔ بلکہ سید صاحب کے لغات کو خود جانچا، غیر ضروری اندراجات کو ترک کیا، ضروری محاورے جو رہ گئے تھے، ان کا اضافہ کیا، سند کے اشعار الگ تلاش کر کے لکھے۔ چند مثالیں یہ ہیں:-

آنکھوں کی سویاں۔ اس کی مثال فرہنگ میں نہیں ہے۔ آہرنے
سند میں داغ کا شعر لکھا ہے۔

آنکھوں میں پھرنا۔ فرہنگ میں سند کے ۱۶ شعر ہیں، جن میں سے دو چار بھی کافی تھے۔ اس لئے کہ اس محاورے کے صرف ایک معنی ہیں۔ آہرنے مینائی نے ۴ شعر لکھے ہیں۔ جن میں سے صرف ناسخ کا شعر مشترک ہے۔ ظفر، آتش رشک کے اشعار آہرنے الگ لکھے ہیں۔

آنکھوں میں تھکے جھونا۔ اس کی سند فرہنگ میں نہیں ہے۔ آہرنے
داغ کا شعر لکھا ہے۔

آنکھوں میں تلنا، تولنا۔ یہ محاورے فرہنگ میں بالکل نہیں ہیں۔ آہرنے
مع اسناد لکھے ہیں۔

آنکھوں میں جاں اندھیر ہونا، تاریک ہونا، سیاہ ہونا۔ ان سب کی
مثالیں آہرنے بالکل الگ لکھی ہیں۔

آنکھوں میں باتیں ہونا، آنکھوں میں بہاؤ پھولنا، آنکھوں میں خاک لگانا،
فرنگ میں نہیں ہیں۔ آپ نے مع مثال لکھے ہیں۔

آنکھوں میں آنکھیں ڈالنا، آنکھوں میں ٹھہرنا، آنکھوں میں چڑھنا۔ امیر اللغات
میں نہیں ہیں۔ فرنگ آصفیہ میں ہیں۔ یہ سب محاورے ہیں۔ ان کو مثال نہ
کرنا امیر اللغات کی خامی ہے۔

آنکھوں میں آنسو بھر آنا، فرنگ میں بطور محاورہ درج ہے، اور اس کی
یہ مثال لکھی ہے: ”آنسو شہِ مظلوم کی آنکھوں میں بھر آئے“ (انیس) اصل
میں یہ کوئی محاورہ نہیں ہے، یہ بھی سی بات ہے۔ حقیقی معنی مراد ہیں۔ سکو
محاورہ گردانا غلطی ہے۔

آنکھوں میں آنا۔ اس محاورے کے دو پہلو ہیں۔ دونوں لغت والوں کو
دونوں مفہوم لکھنے ضروری تھے۔ لیکن سید صاحب اور امیر صاحب نے ایک ایک
پہلو لیا ہے۔ امیر اللغات میں اس کے معنی ہیں: نظروں میں سہانا، اور مثال
یہ ہے:-

مری آنکھوں میں تم آؤ، اگر شمشاد قامت ہو
شجر رہتا ہے اکثر سبز دریا کی ترائی میں
(امیر لکھنوی)

یہاں انسان کا مجسم آنکھوں میں آنا مفہوم ہوتا ہے۔ یہ صرف شاعرانہ تخیل ہے۔
اسی لئے امیر مینائی نے اس خصوصیت کی تصریح کر دی ہے۔

فرنگ آصفیہ میں اس محاورہ (آنکھوں میں آنا) کے یہ مفہوم بتائے
ہیں: چچنا، سہانا، نظر پر چڑھنا، نگاہ پر چڑھنا، خیال میں آنا، دھیان میں آنا۔
اور سند میں یہ شعر لکھا ہے:-

نہیں آتے کسو کی آنکھوں میں، ہو کے عاشق بہت جبر ہوئے (میر)
یہاں نگاہ میں چچنا مراد ہے۔

اسی طرح نور اللغات پر بھی یہ اعتراض غلط ہے۔ مولوی نور الحسن صاحب نیر کے سامنے بھی فرہنگ تھی، اور انھوں نے اس سے فائدہ اٹھایا، لیکن ہو بہو نقل نہیں کی۔ فرہنگ میں بات کے ۶۴ معنی ہیں۔ نور اللغات میں ۶۸ ہیں۔ ان کی اسناد کے چند شعر نیر صاحب نے بذرا صاحب سے لئے ہیں، باقی بطور خود تلاش کئے ہیں۔

فرہنگ آصفیہ میں یہ کمی ہے کہ بات کے تنو سے زیادہ محاورے لکھے ہیں، لیکن سند کے اشعار خال خال کہیں لکھے ہیں۔ کالم کے کالم اشعار سے خالی ہیں۔ فقروں کی مثالیں بھی کم ہیں۔ لفظ بات کے دس دس معنی نمبر وار یکجا لکھ دئے ہیں اور مثال کہیں نہیں لکھی۔ نور اللغات میں اکثر سندی اشعار میں ہیں۔ کہیں فقرے لکھ دیئے دونوں پر مختصر تبصرہ کیا جاتا ہے۔

فرہنگ آصفیہ میں لفظ (بات) کے معنی بتانے کے بعد اس کے مشتقات و محاورات لکھے ہیں۔ ان میں (الف) سے شروع ہونے والے محاورات صرف تین ہیں، یعنی بات اٹھانا، بات الٹنا، بات آنا۔ ان کے بعد محاورہ (بات میں) لکھا ہے۔ لیکن نور اللغات میں ان تین محاوروں کے علاوہ ۲۷ محاورے اور لکھے ہیں۔ مثلاً بات آن پڑنا، بات آگے آنا، بات آئی گئی ہونا، بات اٹکار کھنا، بات اٹکنا۔ بات اڑنا، بات اڑانا وغیرہ یہ سب محاورے ہیں۔ فرہنگ میں ان کا نہونا ضعف تالیف ہے۔

نور اللغات میں بھی تالیف کی خامیاں بہت ہیں۔ لغات کی تحقیق و تشریح میں غلطیاں کی ہیں۔ مفہوم اور مثالوں میں سہو ہوا ہے۔ مثلاً بات کے متعلق ایک محاورہ لکھا ہے، بات آنکھوں سے سنا۔ اس محاورے کو بات سے کچھ تعلق نہیں، بلکہ آنکھوں کا محاورہ ہے۔ اس میں "بات سنا" اصل معنوں میں ہے (آنکھوں سے) کا مفہوم ہے، خوشی سے یا ادب سے۔ اسی طرح ایک محاورہ بتایا ہے، "بات کا اعادہ۔ بات کو دہرانا، بات کو پھر کہنا" یہ بھی

مجاورہ نہ ہوا۔ معمولی بات ہوئی۔

کے متعلق لکھا ہے کہ ”آخر کلمات میں معنی مصدری کا فائدہ دیتا ہے،
جیسے بیٹھک، روک، ٹوک“۔ حالانکہ ان الفاظ میں ک بکساں نہیں ہے بیٹھک
میں معنی مصدری کے لئے بڑھایا گیا ہے، لیکن روک اور ٹوک میں اصلی ہے،
اضافہ نہیں ہے۔ پر داز اڑانا (طرز سیکھنا) اس کی مثال میں
تعلق کا یہ شعر لکھا ہے:۔

سیکھ لے نالہ جانگاہ سے طرزِ نالہ زنگِ رخ سے مرے پر از اڑاے بلبل

حالانکہ یہاں پر داز (دال سے) نہیں ہے، بلکہ پر داز، اڑنے کے معنی میں ہے، یعنی میر زنگِ رخ
سے اڑنا سیکھے۔ اگر پر داز (بمعنی طرز) ہو تو مضمون ناتمام رہتا ہے۔ کس چیز کی طرز؟

غرض، امیر اللغات اور نور اللغات دونوں پر سید احمد صاحب کا یہ الزام غلط
ہے کہ فرہنگ آصفیہ کی ہو ہو نقل کی گئی ہے۔ لیکن حقیقت یہ ہے کہ سید صاحب
نے سالہا سال کی محنت سے فرہنگ تیار کی تھی، اور چاہتے تھے کہ

اقلم لونت میری قلمرو سے نہ جائے

اس لئے انھوں نے حضرت امیر ونیر کے لغات کو اپنی بلکہ پر دست درازی تصور کیا۔
شکر ہے سید صاحب نے اپنی زندگی میں اپنے ریاض کو سرسبز دیکھ لیا اور اپنی ریاضت
کا پھل پایا۔ اب یہ زمانے کی ”کارستانی“ رہی کہ امیر اللغات تمام نہ ہو سکی۔
فرہنگ آصفیہ باوجود کمال و شان ہونے کے، اب نایاب ہے، اور نور اللغات
بازار میں سب کی ملکیتوں پر قبضہ کئے ہوئے ہے۔

مولوی صاحب نے دو درجن کتابیں مختلف عنوانوں
مولوی سید احمد کا طرزِ تحریر اور موضوعوں پر لکھی ہیں۔ ان میں دو چیزیں نہایت

نمایاں ہیں۔ ایک عورتوں کی تعلیم و تربیت، دوسرے زبان اردو اور مسکاورہ دہلی

۵۔ یرانیس کا مندرجہ ہے: ”اقلم سخن میری قلمرو سے نہ جائے“

کی اشاعت۔ اہل دہلی کو ایک تو اپنی زبان و محاورہ سے فطری گرویدگی تھی، دوسرے، ہر تصنیف میں اس کی اشاعت کا شوق تیسرے اس کے تحفظ و حمایت کی ضرورت۔ لکھنؤ اور پنجاب کی طرف سے دہلی کی مرکزیت پر حملے ہو رہے تھے، اور دہلی والے لکھنؤ کی بولی کو بھی ٹکسال باہر سمجھتے تھے۔ اس لئے دہلی کے ادبی مصنفین نے اپنی کتابوں اور مقالوں میں مقامی بول چال اور محاورے کثرت سے استعمال کئے۔ جن لوگوں نے علوم و فنون کی کتابیں لکھیں، انہوں نے موضوع و مضمون کے مطابق زبان اختیار کی۔

ڈپٹی نذیر احمد کی زبان و اسلوب کا ذکر آچکا ہے۔ ان کے ہم عصروں میں میر ناصر علی خاں نے کم، اور مولوی سید احمد اور میر ناصر نذیر فراق نے زیادہ دہلی کا روزمرہ لکھا۔ پھر آغا شاعر اور راشد النجری نے اسی پر اپنی تحریر کی بنیاد رکھی، راشد النجری نے ایک اسلوب خاص ایجاد کر کے اپنا انفرادی رنگ پیدا کر لیا۔ اب عصر حاضر کے "قدیم دہلوی" آغا جدر حسن اور مرزا فرحت اسٹریک، اور "جدید دہلوی" خواجہ محمد شفیع وغیرہ اسی طرز میں لکھتے ہیں۔

یہ وصف اہل دہلی کے ساتھ خاص نہیں، اہل لکھنؤ بھی ان کے ہم پلہ ہیں۔ مولوی عبد الحلیم شرر، پنڈت سرشار، مرزا ہادی رسوا، منشی سجاد حسین مضمون نگاران "اودھ اخبار" و "اودھ ہونج"، خواجہ عبدالرؤف عشرت وغیرہ نے لکھنؤ کا روزمرہ و محاورہ برتا۔

یہ اسلوب، بلاشبہ، نہایت دلکش و دلآویز اور ضروری و ناگزیر ہے۔ زبان و محاورہ کی رفتار، ترقی، اشاعت اور استناد کے لئے اس کے سوا کوئی تدبیر نہیں۔ لیکن موجودہ "لامرکزیت" کے دور میں یہ نکتہ پیش نظر رکھنے کے لائق ہے کہ زبان و محاورہ تحریر و طباعت میں اگر جمہوری حیثیت اور افادی شان پیدا کر لیتا ہے۔ صرف "مقامی" نہیں رہتا، بلکہ "بین الاقوامی" بن جاتا ہے، اور اب

اس کا مقصد حفظِ نفس سے زیادہ نشاطِ عام ہو جاتا ہے۔ ایسی حالت میں وہ الفاظ، محاورات اور امثال جو مقامی طور پر بھی کم استعمال ہوتے ہیں، باہر بالکل نہیں سمجھے جاتے، اور پنجاب و دکن کے لوگ ان سے مخطوط نہیں ہو سکتے۔ اس لئے ان میں باوجود صحت و فصاحت کے، ایک قسم کی "غزابت" پیدا ہو جاتی ہے اور ان کی کثرت پندیدہ نہیں رہتی۔

مولوی سید احمد دہلوی نے بھی دہلی کی زبان بہتر سے بہتر لکھی ہے۔ محاورے بر محل، فقرے برجستہ، عبارات سلجھی ہوئی، مضمون واضح و مدلل لکھتے ہیں ان کی تحریروں کے دو ایک نمونے پیش کئے جاتے ہیں۔

۱۔ **فرہنگ اصفیہ** کے مندرجہ کلمات کے متعلق کتاب کے دیباچے میں لکھتے ہیں:۔

”تذکیر و تانیث کی تمیز اہل دہلی و لکھنؤ کے موافق اس میں موجود ہے، زبانوں کا فرق اور ان کی اصلیت کا پتا اس سے لگتا ہے، عام محاورے اس میں درج ہیں، خاص خاص محاورے اس میں داخل ہیں، فقروں کی صدا میں اس میں سن لو، سو سے دالے کی آوازیں اس میں دیکھو، دل لگی اس میں ہے، ظرافت اس میں ہے، بعض بعض موقعوں پر جوادیوں، ٹنگوں، دلاؤں، چابک سواروں، بدمانشوں، مختلف پیشہ وروں کے وہ لٹے چلے روزمرے جن کے نہ جاننے سے اکثر ازان دھوکا کھا جاتا ہے، بہ ترتیب حروف اس کتاب میں شامل ہیں، جو الفاظ جس درجے کے آدمیوں میں مرتد ہے وہ انہیں کے نام سے لکھا گیا ہے۔ عورتوں کی بولی اس میں نہیں چھوڑی جاہلوں کی باتوں سے اس میں پرہیز نہیں کیا، ہاں، اگر چھوڑا ہے تو مغالطات اور نجس چھوڑا ہے.....“

تصدہ مختصر، ہم نے نہ عیب چینوں کا فون کیا، نہ خوردہ بینوں کی پردا

جیسی بومی یا بھلی اپنی پیاری مادری زبان کی خدمت بن پڑی، وہ کردی، آئندہ جو اس کام کے اہل اور سچے ہوا خواہ ہوں گے وہ ترقی دے لیں گے۔

قطعہ

اے اہل خیر کچھ تو ادھر بھی کہ بیٹھے ہیں کب سے دعا سے خیر کے امیدوار ہم

جو کچھ بنا کسی سے وہی پھوڑا ہیرا یاد اپنی کمات پھوڑے چلے یادگار ہم

۲۔ محاکمہ مرکز اردو۔ مولوی سید احمد صاحب نے یہ طویل مضمون

۱۲ فروری ۱۹۱۱ء کو لکھا تھا۔ جو کتابی صورت میں شائع ہوا۔ وجہ تحریر یہ تھی کہ منشی

دجاہت حسین چھبنا زوی ایڈیٹر رسالہ اصلاح سخن نے دہلی کے بعض محاوروں پر

اعتراض کر کے اس کو مرکز سلیم کرنے سے انکار کیا تھا۔ اس کے جواب میں مولوی

صاحب نے یہ محاکمہ لکھا تھا۔ نہایت دلچسپ تحریر ہے۔ دہلی کی مرکزیت کے

سلسلے میں دہلی و لکھنؤ کے محاوروں کا فرق، اس کی مثالیں اور لطیفے، اردو زبان

کی مختصر تاریخ، دہلی، لکھنؤ، لاہور کے مسنّفوں اور ان کی تصانیف کا ذکر، بہت سی

دلچسپ باتیں دو زبان کلام میں آگئی ہیں۔ اگرچہ طویل کلام اور تکرار بیان سے ذرا

آکھن پیدا ہوئی ہے۔ نمونہ کے طور پر جواب اعتراض کا ایک حصہ درمیانی تفصیلاً

کو حذف کر کے درج کیا جاتا ہے :-

”انہوں نے لکھا ہے کہ اہل دہلی زیادہ محبت کے واسطے جان چھڑکنا“

بولتے ہیں، اور آگ لگ جانے کے واسطے پھول پیرا“ استہلال کرتے

ہیں۔ چنانچہ ان کی اصل عبارت یہ ہے کہ وہ زمانہ دیر نہیں کہ دہلی و لکھنؤ کے

ایجاد کردہ الفاظ کو کل بولی سے زیادہ وقعت نہیں رکھیں گے۔ مثال کے طور

پر دہلی کے ایک آدھ محاورے کا ذکر کیا جاتا ہے۔ جب کسی کو کسی سے زیادہ

محبت ہو تو دہلی والے کہا کرتے ہیں کہ فلاں آدمی اس آدمی پر جان چھڑکنا ہے۔

جان کیا ہوئی گویا گلاب یا سوڑے کا عرق ہے۔ اب علمی دنیا کی کوئی ضرورت

نہیں کہ وہ دہلی یا لکھنؤ کے اتباع کی وجہ سے بے حد محبت کرنے کا مفہوم جان چھڑکنے سے ادا کرے۔ سیدھی بات کیوں نہ کہی جائے کہ ہم اس آدمی سے بے انتہا محبت کرتے ہیں.....

اس محاورے کا لطف اور اس کی عدم واقفیت تو ہم آگے چل کر بیان کریں گے۔ لیکن پہلے انھیں کی عبارت میں سے دو ایک فقرے پیش کر کے الزامی جواب دیتے اور ان کی طرف سے یہ مصرعہ پڑھتے ہیں۔

میں الزام ان کو دیتا تھا قصور اپنا نکل آیا

”کانوں کا مزا نہیں دیتے“ کان نہ ہوئے کوئی زبان ہوئی جو ذائقہ سے تعلق رکھے۔ ”صورتیں فسانہ ہو گئیں“ صورتیں نہ ہوئیں کوئی ذکر اذکار ہوئے جو فسانہ سے نسبت دی گئی۔ ”دینا کی ہر چیز انقلاب پسند ہے“ لفظ پسند کو ملاحظہ فرمائیے اور ہر چیز کو جو ذی روح بن کر انقلاب پسند فرماتی ہے۔

خیر ان باتوں کو جانے دیجئے۔ **جان چھڑکنا** اول تو یہ فرمائیے کہ آپ نے اپنے کانوں سے سنا ہے؟ کہاں سنا ہے؟ اور کس سے سنا ہے؟ مردوں سے یا عورتوں سے یا صرف کتب لغات میں دیکھا ہے یا کسی استاد کے کلام میں نظر پڑا ہے۔ بیشک جان چھڑکنا بولا جاتا ہے۔ مگر عورتوں میں اور وہ بھی اولاد یا مثل اولاد کسی نہایت قریبی رشتہ دار کی محبت میں۔ نہ کہ عام محاورہ ہے اور ہر جگہ فرط محبت کے موقع پر بولا جاتا ہے۔ اگرچہ عورتیں اس کی اصلیت سے واقف نہیں مگر اس موقع کے واسطے اس سے بہتر اور بھرا اثر لفظ لانا مشکل ہے۔ جان کے لغوی معنی روح ہیں اور اطباء کی اصطلاح میں جوہر لطیف یا بنجار لطیف۔ ان دونوں صورتوں میں جان کا سیال ہونا پایا جاتا ہے اور سیال چیز کا چھڑکنا

ممکنات سے ہے اور اس جگہ فرطِ محبت سے جان نثار کرنے کے معنی ہیں۔
اب ایک اور طرح سے سُنے۔ اردو محاورے میں جان بمعنی خون بھی آجاتا
ہے۔ جیسے خون کے موقع پر جہاں دم خشک ہونا بولتے ہیں وہاں جان
سُکھنا بھی استعمال کرتے ہیں اور دونوں کا مفہوم ایک ہی ہے۔ آپ نے
کام سے جان چرانا بھی سُننا ہوگا۔ بھلا اس جگہ جان نہ ہوئی کوئی گھڑی
یا جوکھوں ہوئی کہ کوئی چرما کر لے جائے گا۔

حالانکہ صرف اسی کی ذات کے متعلق بولتے ہیں۔ جو جان بوجھ کر کام
سے بچتا ہے۔ اب دیکھئے یہ گلاب کا عرق ہے یا کیوٹرا۔ اور لیجئے جانفشانی
فارسی کا محاورہ ہے اور اسی کا یہ ترجمہ ہے۔ اہل فارس پر آپ کا اس
موقع کے لئے فرمایا ہے کیا اعتراض ہے اسی جگہ آپ فرماتے ہیں: "کہ اب
علی دینا کو کوئی ضرورت نہیں کہ وہ دہلی یا لکنؤ کے اتباع کی وجہ سے
بے حد محبت کرنے کا مفہوم جان پھڑکنے سے ادا کرے۔ یہی بات
کیوں نہ کہی جائے کہ ہم اس آدمی سے بے انتہا محبت کرتے ہیں" اگر
آپ بے انتہا محبت یا صرف کسی کے ساتھ محبت کرنے کے دوسرے معنی
پر توجہ فرماتے تو ہرگز ہرگز یہ لفظ زبان پر نہ لاتے۔ ایسی ہی باتیں آدمی
کو پابندی زبان سے آزادی حاصل کرنے پر مجبور کرتی ہیں۔ ہمارے نزدیک
علی دینا کو سب سے زیادہ زبان دانی کی ضرورت ہے ورنہ مفہوم کچھ ہوگا
اور سمجھا کچھ جائے گا۔

اب دوسرے محاورے اور لفظ کو بھی ملاحظہ فرمائیے؟ آپ
ارشاد کرتے ہیں کہ "اسی طرح کسی کے گھر میں آگ لگ جانے کا مفہوم
اہلِ دہلی یوں ادا کرتے ہیں کہ فلاں شخص کے گھر میں پھول پڑا کہ سارا گھر
جل کر خاک ہو گیا اور یہاں خیر سے انکار سے کو ابھی تک پھول ہی سمجھے بیٹھے

ہیں۔ صاف بات کیوں نہ کہی جائے کہ فلاں آدمی کا گھر جل گیا! ہر بانی فرما کر اول تو یہ ارشاد کیجئے کہ آپ کبھی دہلی میں آئے بھی ہیں یا نہیں؟ اگر آئے ہیں تو آپ کو بگوشِ دل اس محاورے کے سننے کا اتفاق ہوا ہے یا نہیں؟ مجھے تو ایسا معلوم ہوتا ہے کہ آپ نے کسی کتاب یا کبھی کسی شعر میں دیکھ لیا ہے اور آپ کو یہ بھی معلوم نہیں کہ اس محاورے کو عورتیں بولتی ہوں گی یا مرد۔ اگرچہ آپ کا یہ فقرہ صاف ظاہر کر رہا ہے کہ اس کو وہ لوگ بدشگون سمجھتے ہیں یعنی یہ محاورہ ہونہ ہو عورتوں کا ہے کیونکہ یہی فرقہ اپنی زبان سے ایسے الفاظ نہیں نکالتا جس سے بدشگونی ہو۔ مثلاً ”خیر سے“ آپ نے ہی کئی جگہ برتا ہے ”خدا کی سنوار“ بجائے خدا کی مار آپ نے سنا ہی ہوگا ”تمہیں خدا کی نیکی“ بھی گوش زد فرمایا ہوگا ”وہ جمی جم گھر میں ہیں“ یہ بھی کبھی نہ کبھی ضرور گوش آشنا ہوا ہوگا۔

اسی طرح پھول پڑنا بھی ظاہر کر رہا ہے کہ اس کو عورتیں ہی بولتی ہونگی۔ مگر آپ نے اپنے ثبوت میں مردوزن سب کو لے لیا۔ اور بہت بڑی ناواقفیت ظاہر فرمائی۔ اب ہم سے سنئے دہلی میں کوئی بھی اس محاورے کو اب نہیں بولتا اور نہ پہلے یہ محاورہ شہر کے اندر بکثرت بولا جاتا تھا۔ البتہ قلعہ معلیٰ میں بیگماتوں نے اس کا کسی قدر استعمال کر رکھا تھا۔ لیکن عام آگ لگنے کے واسطے نہ تھا۔ اگرچہ رنگین کے ایک شعر میں یہ محاورہ موجود ہے۔ مگر اس میں جو لفظ گوتیاں آ گیا ہے۔ یہ اس امر میں شبہ ڈالتا ہے۔ کیونکہ گوتیاں خاص پوربی محاورہ ہے جو آج تک دہلی کیا اطرافِ دہلی میں بھی نہیں بولا جاتا۔ وہ شعر یہ ہے

بھول کر بھی جو کسی اور کے گھر بھول پڑے

تو الہی کرے گوتیاں مرے گھر بھول پڑے

عجب نہیں جو یہ شعرا شاعرانہ الفاظ کا ہوا اور اگر بالفرض رنگین کا مانا جائے تو اس زمانہ کا ہو گا جس زمانہ میں سعادت بارفاں رنگین لکھنؤ میں جا کر اپنے

پگڑی بدل بھائی انشا، انشا خاں کے ہاں ٹھہر گئے تھے۔ اور باہم دونوں
کی رشتیوں کا موازنہ ہوا کرتا تھا۔ لیکن رشک لکھنوی نے اس کو صاف کر دیا

ہے چنانچہ اس کا شعر ہے ۵

اہل جنت کو ہو جنت پر ہمیشہ کا خیال

پھول اگر پڑ جائے میری آہِ آتش بار کا

اس سے ہماری یہ غرض نہیں ہے کہ کسی شاعر نے بھی نہیں باندھا۔ جن لوگوں
نے مردانہ زبان کا نام ریحتمہ اور بیگانی بول چال کا نام ریحتمی رکھ پھوڑا
تھا۔ انھوں نے اس زمانہ میں شاذ و نادر باندھا ہے۔ اہل لکھنویں سے بحر اور
انشا نے صرف ایک ایک شعر میں استعمال کیا ہے۔ اور اہل دہلی میں سے
سکھت اور رنگین نے۔ ان کو سوا ذوقِ ظفر، موتس، درد، غالب وغیرہ
کسی نے بھی اس کا استعمال نہیں فرمایا۔ اگر یہ محاورہ مردانہ خاص و عام
ہوتا۔ تو کوئی بھی اسے نہ چھوڑتا۔ اہل لغت کو چونکہ ہر زمانہ کا محاورہ دکھانا
منظور تھا انھوں نے بیشک داخل لغات کر دیا۔ محاورہ کی خوبی میں شبہ
نہیں لیکن آپ نے بے وقت مثال دی۔

پھول کے لفظ پر آپ نے طعنہ مارا تھا یہاں وہ طعنہ بیکار ہوا بلکہ آپ
نے جو لکھا ہے ”یہاں خیر سے انکار سے کو ابھی تک پھول ہی سمجھے بیٹھے
ہیں“ سبحان اللہ کیا اچھا خیال ہے۔ انکار سے کی تعریف بھی جناب کو
معلوم نہیں۔ کیا انکار اڑ کر جاسکتا ہے؟ یا انکار اڑ سکتا ہے؟ اگر آپ
ان الفاظ کے مکمل موقع سے واقف ہوتے تو اس جگہ چنگاری شرارہ
یا آگ کا بتکا تحریر فرماتے۔ دیکھئے اہل زبان اور تقلید زبان میں کس قدر
فرق ثابت ہوا۔ اب دوسری طرح سے اس کا جواب ملاحظہ فرمائیے۔ جب
کوئی جلتے وقت چٹختے ہیں تو ان کو آپ کیا فرمائیں گے۔ کیا ان کے روشن

ذروں کو پھول یا چنگاری یا پتنگے سے تعبیر نہیں کریں گے، کبھی آپ نے چراغ کو بھڑکتے ہوئے دیکھا ہوگا تو اس وقت جو روشن پتنگا سایا یا اس کی جلتی ہوئی ٹم نیچے کرتی ہے تو اسے بھی پھول کہتے ہیں یا نہیں؟ کیا تو اجس وقت جگگ جگگ کرتا ہے تو اسے تو اہنسا کسی وجہ سے کہتے ہیں یا نہیں۔ آتش بازی کے پھول تو آپ نے ضرور سنے ہوں گے۔ ان کو انگار اکیوں نہیں کہا۔ پھل پھری۔ ہتھ پھول۔ جتاہی۔ انار۔ جانی جوئی۔ بتا سے وغیرہ آتش بازی میں نظر اقدس سے گذرے ہوں گے۔ ان میں سے انگائے اُچھلتے ہیں یا پھول نکلتے ہیں۔ تیسری مثال اور لیجئے۔ منہ سے پھول جھڑنا کیوں بولتے ہیں۔ منہ نہ ہو کسی باغ کا بوٹا یا گل گلزارِ وجاہت ہوا۔

۱۸۴۷ء میں دہلی میں پیدا ہوئے۔
میر ناصر علی خاں دہلوی ان کے دادا ریاست بھوپال کی ریزٹنسی میں بیرنشی رہے۔ نانا فونج میں صوبہ دار تھے۔ والد مولوی سید ناصر الدین ابوالمنصور اعلیٰ پایہ کے ادیب تھے۔ بڑے بھائی میر نصرت علی، نصرت الاخبار کے مالک اور اڈیٹر تھے۔ میر ناصر علی نے دہلی کالج میں تعلیم پائی۔ اس کے بعد ۱۸۶۷ء میں نان پارہ ضلع بہرائچ میں مدرس ہو گئے، وہاں سے آپ نکل کر نک میں لیلئے گئے۔ اس محلہ میں ۴ سال نیک نامی کے ساتھ خدمت کر کے پنشن لی۔ خدمت سرکاری سے سبکدوش ہونے کے بعد ریاست پانڈی ضلع گڑگاؤں میں دیوان ہو گئے۔ گورنمنٹ نے "خان بہادر" کا خطاب دیا۔ ۱۹۱۱ء میں دربار تاجپوشی کے موقع پر جب دہلی کے قلعہ معلیٰ میں عجائب خانہ مرتب کیا گیا تو اس کے اہتمام میں میر ناصر علی خاں بھی شریک تھے۔ پھر ملک منظم جارج پنجم کی خدمت میں بھی باریاب ہوئے۔ طویل عمر پا کر ۱۹۳۳ء میں ۱۳۵۲ھ میں حلت فرمائی۔

اتفاق سے اُن کا نام ہی ان کی تاریخ وفات ہے :-

”میر ناصر علی خاں“ (۱۳۵۲)

ادبی خدمات | میر ناصر علی خاں اُن ادیبوں میں ہیں جو صرف ایڈیٹری اور مضمون نگاری کے سبب سے نامور ہوئے۔ انہوں نے کوئی مستقل کتاب نہیں لکھی۔ لیکن زبان و ادب کا فطری ذوق رکھتے تھے۔ آغاز شباب سے مضمون نگاری شروع کر دی تھی۔ اردو اخبارات و رسائل میں مقالہ نگاری کا صحیح مذاق سرسید کے رسالہ ”تہذیب الاخلاق“ (جاری شدہ ۱۸۷۷ء) سے پہلے پیدا نہ ہوا تھا۔ سرسید کی تحریروں نے انشا پردازی میں نئی روح پھونکی۔ میر ناصر علی خاں نے اپنے لئے اخبار و رسائل کی ادارت کو اردو کی خدمت کا ذریعہ تجویز کیا۔ چنانچہ ”تیرہویں صدی“ ”زمانہ“ وغیرہ پرچے نکالے۔ اور ان کے ذریعہ سے صحیح زبان، دلکش اسلوب اور پاکیزہ خیالات کے نمونے پیش کئے۔ آخر میں ”صلائے عام“ کے نام سے ایک ماہانہ رسالہ جاری کیا، جو ان کی وفات تک جاری رہا۔ اسی پرچے سے اس کے مالک و مدیر کی ساری شہرت ہے۔ ”صلائے عام“ اور میر ناصر علی خاں کے مقالات کی تمام ادبی دنیا میں دھوم تھی۔

میر ناصر علی خاں لکھنؤ میں بھی رہے تھے، اور وہاں کی زبان کا اپنی زبان سے مقابلہ کرنے کا موقع ملا تھا۔ دونوں کا فرق ایک مضمون میں بتاتے ہیں :-

”دہلی اور لکھنؤ کی زبان میں جو فرق میرے ذہن میں آیا، یہ ہے

کہ دہلی میں سقہ بونل پرشک بھر رہا ہے، دوسرے سقہ سے جس زبان میں

باتیں کر رہا ہے، اسی زبان میں لال قلوہ تک باتیں گننتے چلے جائے۔ اس لئے

دہلی کی زبان میں بے تکلفی ہے۔ لکھنؤ میں خاص کی زبان اور ہے عوام

کی زبان اور :-

میر صاحب شاعر نہ تھے، لیکن نثر میں شاعری کرتے تھے۔ یہ نثر کی شاعری

مولوی عبدالجلیل ثمر نے ایسی کی کہ کمال کی حد ختم کر دی، لیکن اس کی ایجاد وابتدا کرنے والوں میں میرزا ناصر علی خاں بھی تھے۔ ثمر کا بڑا کمال یہ ہے کہ انھوں نے نئے خیالات اور خیال آفرینی کے اسلوب، انگریزی انشا پردازوں سے لئے، اور ان کو اردو زبان کے طرز ادا کے ساتھ، اور شعرا سے ہند کے مذاق ادب کے مطابق مرتب کر کے پیش کیا۔ یہی کام ناصر علی خاں اور عبدالجلیل ثمر سے پہلے علامہ محمد حسین آزاد نے ”نیزنگ خیال“ میں کیا تھا۔ لیکن وہ ”تمثیلی رنگ“ ہونے کے سبب سے ایک صنف خاص تھا۔ ثمر اور میر صاحب صرف تمثیل کے پابند نہ تھے۔ نئی بات نئے انداز سے لکھنی چاہتے تھے۔ پاکیزہ خیالات پیدا کرنے چاہتے تھے۔ میرزا ناصر علی خاں ”صلائے عام“ میں لکھتے ہیں:-

”صلائے عام میں خاص بات یہ ہے کہ اس میں خیال کی تلاش زیادہ ہوتی ہے۔ زبان کے قائل تو ایسے لوگ بھی ہیں جو لیاقت علمی سے خالی ہوں، مگر خیال کی داد دینے کے لئے علم و لیاقت کی ضرورت ہے۔ اس لئے اہل علم و کمال میں خیال کی خوبی کو زبان کی خوبی پر ترجیح دی جاتی ہے۔ زبان کے سمجھنے والے زیادہ ہوتے ہیں کیونکہ زبان کا سمجھنا آسان ہے۔ مضمون پیدا کرنے میں جو فون جگر کھانا پڑتا ہے، اس کے سمجھنے کے لئے دل و دماغ چاہئے اور دل و دماغ سخت عرنی کی طرح ہر وقت بازار میں نہیں ملتے۔“

میر صاحب کا طرزِ تحریر بھی یہی ہے کہ زبان شستہ و صاف، سادہ سلیس لکھتے ہیں۔ لفظوں اور ترکیبوں میں استعارے پیدا نہیں کرتے، بلکہ پوری بات یا سارے مضمون کو خیالی و مجازی بنا دیتے ہیں۔ دو چار نمونے یہ ہیں۔

۵۔ اس فقرے کے حوالے میں میر صاحب نے عاشریہ پر عرنی کے قصیدہ کا یہ مطلع درج کیا ہے:-

جہاں گشتم و دردا، بیچ شہر و دیار

نیانتم کہ فروشند بخت در بازار

غفلت شریکِ حال تھی پہلے بھی حسن کے
یوسف کنوئیں میں دیدہ یوسفِ خواب تھا
پھر بے ثباتی عالم کی مثالیں بیان کر کے مضمون کو ان فقروں پر ختم کرتے ہیں۔
انگریزی میں کسی شاعر کا مضمون ہے کہ حُسن اس لئے دلفریب ہے کہ
ہماری ہستی کی طرح بے ثبات ہے۔ اور علم کی قدر ہماری نگاہ میں اس لئے ہے
کہ اس میں کمال مشکل ہے۔ مرنے کے بعد کسی چیز کو کمال حاصل ہو تو عالم اسباب
میں کمال کی قدر نقص سے ہے اور ہنر کی قدر عیب سے۔ بیداری کی قدر
غفلت سے اور زندگی کی قدر موت سے بچے جن کھلونوں پر جان دیتے ہیں جو ان
انہیں پھینک دیتے ہیں۔ اور جوانوں کو جو باتیں عزیز ہیں بوڑھے انہیں فضول
سمجھتے ہیں۔

لیکن مجھ سے پوچھتے تو اس عالم کی مختصر سے مختصر زندگی مرنے کے بعد تیار
تک زندہ رہنے سے کہیں اچھی ہے اور اس دار فانی کی انجمن عالم بقا کے
دعدوں سے جن کے پورا ہونے کا حال معلوم نہیں (آگے کیا عرض کروں) سے
چھوٹی سے چھوٹی رات بھی اچھی ہے صل کی
چھوٹے سے چھوٹا دن بھی ہے اچھا بہار کا

میر صاحب کے آخری خیال سے آجکل کے انقلاب پسندوں اور مادہ
پرست نوجوانوں کو سند ہاتھ آتی ہے۔

۲۔ خیال بمقابلہ زبان۔ اس مضمون کے بعض فقرے زبان و
خیال کے متعلق اوپر نقل کئے گئے ہیں۔ اس کے بعد میر ناصر علی خاں انگریزی انشا
پردازوں کے چند خیالات پیش کرتے ہیں:-

اُدھر ملکوں کی زبانوں میں خیال کی فکر زیادہ رہتی ہے کہ ہر بات میں نیا
مضمون پیدا ہو۔ آئینہ کو ہم حیراں باندھنے سے زیادہ نہ کہہ سکے۔ یونان سے کسی

شاعر نے اس میں ایک نئی بات پیدا کی کہ کوئی حسین جس کی جوانی کا اس خطاط قریب ہے زہرہ کے مندر پر آئینہ چڑھانے لگی۔ چڑھاتے وقت کہتی ہے کہ آئینہ کی اب مجھے ضرورت نہیں۔ جیسی میں تھی وہ صورت تو اب آئینہ میں کاہیکو نظر آئے گی۔ جو شکل ہونے والی ہے اس کو دیکھ کر کیا کروں گی؟ جوانی کے بعد جو میری صورت ہوگی وہ مجھ سے نہیں دیکھی جائے گی جیسی تھی پھر دکھائی دے چکی۔ اب آئینہ کو رکھ کر کیا ہوگا؟ یہی آئینہ جو حسیوں کے ہاتھ سے نہیں چھوٹتا۔ جوانی کے بعد اس کی شکل سے نفرت ہو جائے گی۔

ایک کم سن لڑکی جو اب تک گڑیوں سے کھلتی رہی صغیر سنی کی شادی میں از روے رسم مندر میں پوجا کے لئے گئی۔ اور لوگ جہاں چڑھا دے کی چیزیں لے گئے تو یہ اپنی گڑیاں ساتھ لیتی گئی کہ اب ان سے کھیل چکی ان کو چڑھانے کے لئے مانی ہوں۔ دیہی جی جن کو گھر کے بھگڑوں سے فرصت ہے گڑیوں سے کھیلیں گی۔ شادی کے بعد کھیلنا معلوم۔

عقل نے عشق سے کہا کہ اکیلے تو میں تجھ سے لڑنے کو تیار ہوں کہ ایک کی لڑائی ایک سے برابر کی لڑائی ہے مگر تیرے ساتھ اگر دختر رز ہو گئی تو پھر تیرا مقابلہ مشکل ہے۔

شکاری بھاگتے ہوئے شکار کے پیچھے پیچھے کوہ و بیاباں میں دوڑتے ہیں مگر مارا ہوا جانور مل جائے تو اس کی طرف دیکھتے بھی نہیں۔ یہ حال عشق ہر جانی کا ہے جو گھر کی پار سے عورت کو چھوڑ کر بازار میں پھرتا ہے۔

ایک خونی کسی دیوار کے نیچے سو رہا تھا۔ خواب میں کیا دیکھتا ہے کہ کوئی اس سے کہہ رہا ہے کہ یہاں سے بھاگ۔ اس کی آنکھ کھل گئی :- وہاں سے اٹھ کر بھاگا اس کے بھاگتے ہی دیوار گری۔ اس نے اپنے دل میں کہا کہ خدا نے مجھ پر بڑا رحم کیا کہ گرتی دیوار سے بچا یا۔ ورنہ دب کر مر جاتا۔ آواز آئی کہ

ہم نے اس موت سے اس وقت تجھے بچا لیا کہ یہ آسان تھی تجھے اس تکلیف کی موت سے سب کے سامنے مارنا منظور ہے جسے پھانسی کہتے ہیں۔ دیوار سے دب کر مرنا مرگ ناگہاں میں سمجھا جاتا تیرے اعمال کی سزایں مارنے کے لئے تجھ کو چھوڑا ہے تاکہ جلاؤ کے ہاتھ سے مارا جائے۔

ایک بچے کی قبر پر کندہ ہے کہ میرے ماں باپ میرے لئے نہ روئیں کہ اگر میں نے زندگی کا لطف نہیں دیکھا تو اس کی مصیبتیں بھی نہیں اٹھائیں۔ ادھر کی کسر ادھر نکل گئی۔

کسی کے غم میں موت سے کوئی کہہ رہا ہے کہ تو مرنے والے کے ساتھ تو زبردستی کر گئی۔ بھلا میرے ساتھ تو کر۔ کہ مرنے والے کی یاد چھین تو لے؟ یہ چند خیال میں نے اہل علم و کمال کی طبع آزمائی کے لئے جمع کر دئے کہ ان پر مضمون لکھیں۔ یہ خیال نظم کی خوبیاں مانگتے ہیں جن سے میں عاری ہوں۔ شعراء اردو ان کو نظم میں ادا کریں تو ان کا لطف دو بالا ہو جائے۔ میں نے بڑی بھلی اردو میں ان کا مطلب ادا کر دیا اب آپ جانیں اور آپ کی نازک خیالیوں سے کیوں خاک میں ملاتے ہو رنار ناز سے مٹی میں لوثتا ہے ڈوپٹا اٹھائے

حضرت خواجہ میر درد رحمۃ اللہ علیہ
خواجہ سید ناصر زید فراق دہلوی کے نواسے ہیں۔ اگست ۱۸۶۵ء

(ریح الاول ۱۲۸۲ھ) میں دہلی میں پیدا ہوئے۔ خود ایک باغی میں پناہ بنا کر لیتے ہیں۔

صدق لکھوں گا یا نعت نبی لکھوں گا

دمغ بسطین کا، تعریف علی لکھوں گا

زیریں النسل ہو، سید ہو، مجھے بھانے جان

دع غیروں کی نہ لکھی، نہ کبھی لکھوں گا

ان حالات میں دوسری کتابوں کے علاوہ حضرت فراق کے فرزند ارجمند حکیم سید ناصر فلیق نگار دہلوی کے مضمون مطبوعہ یادگار لاہور (بابت اپریل ۱۹۳۳ء) سے بھی مدولی گئی ہے۔

ان کے دادا منصب دار تھے۔ والد میر محسن علی بڑے عالم، درویش صفت بزرگ تھے۔ والدہ بھی علوم ظاہر و باطن میں کامل تھیں۔ میر ناصر نذر نے خواجہ میر درد کی سوانح عمری "میخانہ درد" کے نام سے لکھی ہے اس میں اپنے حالات بھی لکھے ہیں۔ ایک جگہ لکھتے ہیں:-

"میں نے اپنے والدین ماجدین کی صحبت چوالیس سال اٹھائی، اور ان

دونوں حضرات نے مجھے ان کمالات ظاہری و باطنی سے جو دراثہ خواجہ

میر درد صاحب سے پونہ تھے، مالا مال کر دیا"

اس فیضان کے علاوہ میر فراق نے فارسی و عربی کی باقاعدہ تعلیم حاصل کی اور درس نظامیہ ختم کر کے سندلی پھر فن طب کی طرف توجہ کی۔ پہلے حکیم بدرالدین خاں دہلوی سے اس فن کو حاصل کیا۔ پھر حکیم محمود خاں دہلوی اور ان کے فرزند اکبر حاذق الملک حکیم عبدالمجید خاں سے طب کی تکمیل کی اور سند حاصل کی۔

غدر کے بعد میر فراق کے والد اور دادا کو رئیس دھرم پور (ضلع بلندشہر)

نے اپنے پاس بلا لیا تھا۔ پھر فراق صاحب کو رئیس نے اپنا طبیب خاص اور اپنے

صاحبزادوں کا اتالیق مقرر کیا۔ ایک عرصہ تک ان سے وابستگی رہی۔ اور

علاج معالجہ میں خوب شہرت پائی۔ رئیس کے انتقال کے بعد فراق صاحب

علی گڑھ کالج کی طرف سے سفیر بن کر بمبئی، بڑودہ، احمد آباد تشریف لے گئے۔

اس تعلق کے ختم ہونے کے بعد اپنے وطن دہلی میں مستقل قیام اختیار کیا۔ اور

کوچہ چیلان بارہ دری خواجہ میر درد میں باقی عمر گزار دی۔

میر فراق صاحب شاعری میں مولوی محمد حسین آزاد دہلوی کے شاگرد تھے۔

ایک مرتبہ علامہ آزاد لاہور سے دہلی آئے اور خان بہادر مولوی ذکار اللہ کے

مکان پر قیام فرمایا۔ میر فراق کی جوانی کا آغاز تھا اور شاعری کا شوق تھا۔ انہوں

نے اپنے والد سے درخواست کی اور وہ ان کو ساتھ لیکر علامہ آزاد کی خدمت میں

گئے۔ یہ غزل لے گئے تھے۔ آزاد کے ارشاد پر غزل سنائی۔ انہوں نے سن کر فرمایا، ماشاء اللہ

ایں سعادت بزور بازو نیت تانہ بخش خداے بخشندہ

بھئی کیوں نہ ہو، آپ حضرت درد کے خاندان سے ہیں، اور کلام میں پورا پورا رنگ

حضرت درد کا ہے۔ بھلا میں کیا اصلاح دے سکتا ہوں“

جب فراق صاحب کے والد نے اصرار کیا تو علامہ آزاد نے فرمایا، اچھا میر صاحب میں

بھی دلی میں ایک دوسرا آزاد بنا سے دیتا ہوں، جاؤ یہاں مٹھائی لے آؤ“ چنانچہ فوراً مٹھائی

آئی اور آزاد نے ان کی غزل میں اصلاح دی۔ پھر یہ سلسلہ جاری ہو گیا۔

میر ناصر نذیر فراق کے خاندان میں قدیم سے سلسلہ نقشبندیہ جاری تھا۔

خواجہ میر درد اسی سلسلے کے درویش کامل تھے۔ لیکن میر فراق نے چیتہ طریقہ

میں حضرت شاہ سلیمان تونسوی قدس سرہ کے پوتے حضرت شاہ التذخخش

تونسوی رحمۃ اللہ علیہ سے بیعت و اجازت حاصل کی۔ خود فرمایا کرتے تھے کہ

میر اسلوک پورا ہو گیا اور میں اپنے مقصد کو پہنچ گیا۔ مرض الموت میں بھی اپنے

صاحبزادہ سے فرمایا کہ ”تم کو معلوم نہیں ہے میرا پاس انفاس ہر وقت جاری رہتا ہے“ بعض

رباعیوں میں اپنا مسلک بیان کیا ہے۔ فرماتے ہیں:-

کچھ بھی نہیں یہ نمودِ اِلا اللہ سب ہیچ ہے تار و پود۔ اِلا اللہ

کہتے ہیں فراق، جن کے دل روشن ہیں لا فاعل فی الوجود اِلا اللہ

وفات سے ایک مہینہ قبل جنوری ۱۹۳۳ء میں فرما دیا تھا کہ ”ہمارا پیرا علم بریں ہو چکا ہے“

اور وہ فقیر کیا جو اپنی مرگ سے آگاہی نہ رکھتا ہو“ انہی دنوں میں ان کے ایک دوست

مزانج پُرسی کے لئے آئے، تو ان سے فرمایا، ”بھائی اب رواداری ہے۔ میں نے یہ

شراپے حسب حال کہا ہے“

کوڑے گا اس عالم کی تو بیکرب تک مناسے گی بکرے کی ماں بیکرب تک

چنانچہ دو شنبہ شب میں ۱۸ فروری ۱۹۳۳ء (شوال ۱۳۵۲ھ) کو رحلت فرمائی۔ قرآن مجید سے تاریخ وفات ہے۔

الْمُتَّقِينَ فِي جَنَّاتٍ وَنَهْرٍ فِي مَقْعَدِ صِدْقٍ = ۱۹۳۳ (سورہ قرآخری آیت پارہ ۲۷)

تصانیف اور طرز تحریر | میر ناصر نذیر فراق کی فہرست تصانیف یہ ہے۔۔۔
۱۔ مینجانہ درد۔ حضرت خواجہ میر درد رحمۃ اللہ علیہ

کے حالات۔

۲۔ دلی کا آخری دیدار۔ دہلی و بادشاہ دہلی، اہل شہر و اہل قلعہ کی معاشرت رسم و رواج، اشغال، میلے، تہوار، سب کچھ بیان کئے ہیں۔

۳۔ لال قلعہ کی ایک جھلک۔ دہلی کے آخری تاجدار ابو ظفر بہادر شاہ کے زمانے کا لال قلعہ پورا اس کتاب میں منعکس ہے۔

۴۔ دلی کا اجڑا ہوا لال قلعہ۔ مختصر کتاب ہے۔ بہادر شاہ ظفر کے فرزند شاہرخ میزرا کے شکار کجلی بن کے حالات ہیں۔

۵۔ بیکوں کی چھڑ چھاڑ۔ ایک شادی کی محفل کا نقشہ ایک بیگم کی زبانی پیش کیا ہے۔

۶۔ سات طلاقیوں کی کہانیاں۔ سات عورتیں ایک جگہ جمع ہو کر اپنی اپنی کہانی کہتی ہیں کہ ان کو کس وجہ سے طلاق ملی۔

۷۔ دکن کی پری۔ ایک طویل افسانہ۔

۸۔ مضامین فراق۔ مصنف کے افسانوں کا مجموعہ۔

۹۔ چار چاند۔ مصنف کے چند مضامین کا مجموعہ۔

میر ناصر نذیر فراق جس دلی کی خود یادگار تھے۔ اسی دلی کی یادگار انکی

زبان اور ان کی کتابیں ہیں۔ انھوں نے کوئی علم و فن کی کتاب نہیں لکھی۔ ان کا قلبی کارنامہ لطف زبان اور حسن بیان کے ساتھ دہلی کی تہذیب و تمدن کا

آخری نمونہ پیش کرتا ہے۔ ان کے طرز تحریر کی داد ان کے ایک ہم پایہ اور ان سے بزرگ ادیب دیتے ہیں۔ فراق صاحب کے صاحبزادے نے ان کے حالات میں لکھا ہے:-

”منشی سید احمد صاحب مولف فرنگ آصفیہ آپ سے ملاقات کے لئے تشریف لائے اور فرمایا، بھائی صاحب، کمال کیا ہے، اتنے چھوٹے سے افانہ ”اختر محل“ میں اتنے دلی کے ٹھیلٹھ محاورے آپ نے بھر دیے کہ مجھ کو حیرت ہے۔ میں تو آپ کو سلطان زبان اردو کہتا ہوں۔ چنانچہ خطیط میں ان کو ”سلطان زبان اردو“ لکھا کرتے تھے۔“

دو ایک نمونے درج کئے جاتے ہیں۔

بیکوں کی چھڑ چھاڑ۔ اس مضمون میں سید ناصر نذیر فراق نے دلی میں بیاہ کی ایک محفل جمانی ہے۔

(۱) ایک بیوی کالے محل سے مہمان آئی تھیں، ان کا نام تھا حضرت بیگم وہ بڑی اکھل گھری اور مزاج کی بڑی کڑوی تھیں حسن جہاں کی باتیں سن سن کر بہت گھٹتی تھیں اور بیٹھی کچھ منہ ہی منہ میں بڑ بڑایا کرتی تھیں۔ بی دولتی اپنے تیسے میں آپ ہی آپ کھولتی، کھانا پینا پان پھالیہ، زردہ، الاچی، چٹنی، اچار، مڑبہ، مٹھائی، ناشتہ، سب کچھ حسن جہاں کے تحت میں تھا۔ سچ مچ خالہ جان نے انھیں کل کلاں کا مالک کر دیا تھا۔ اس مارے بعض بیوقوفیں ان سے اور کیسانی تھیں۔ ایک دن حضرت بیگم اور حسن جہاں کا ٹھیلٹھ ہو گیا۔ حضرت بیگم کے دل میں حسن جہاں کی طرف سے ناحق کا بخار تو بھرا ہی ہوا تھا۔ انھیں دکھ کر ایک بیوی سے کہنے لگیں اے بوارغیہ سلطان سنتی بھی ہو قلو کی بیگیں تلی کو نکٹی کہا کرتی تھیں۔ یہ چھوٹی ناک بھی کیا بڑی معلوم ہوتی ہے۔ کبوت پیا پھرا ہوا اور بہن مجھے تو زیادہ گوری زگت سے بھی نفرت ہے جیسے پھیکا سلیم۔“

حسن جہاں کی ناک بھی چھوٹی تھی اور زنگ بھی ان کا ٹپکا پڑتا تھا سمجھ گیس کہ پھبتی مجھ پر ہی ڈھالی گئی ہے۔ وہ بھلا کب ہو کہنے والی تھیں کہنے لگیں ”پھیکا سلیم“

تباہی کے پندے سے تو ہر طرح اچھا ہوتا ہے اور مجھے بڑی ناک دیکھ کر گھن آتی ہے یہ معلوم ہوتا ہے سل کا بڑے کسی نے چہرے پر دھریا ہے۔ اونچی ناک کو لاؤ چہرہ۔ یہ مثل تو تم نے سنی ہوگی۔ حضرت بیگم کی رنگت بھی کالی بھٹ تھی اور ناک بھی ان کی بیڈول اونچی تھی حسن جہاں کے اس کہنے پر سب بیویاں بیگیں ہنس پڑیں۔ اور بی حضرت بیگم بگڑ گئیں ہنسی میں کھسی ہو گئی اور بی حسن جہاں کی اور ان کی خوب دنگو دنگ ہوئی۔

(۲) رات کے بارہ بجے برات آئی۔ سمدھیں بڑے جلوے کے ساتھ اتریں جھڑاں جال کے جوڑے، کھواب، زرسی۔ بونٹی پوتھ کی تہ پوشیاں نیچے نیچے کرتے، ہمارے بچپن میں کوئی بیوی کرتے پینے آجایا کرتی تھی تو اس پر تیلن گھوسن کی پھبتیاں اڑا کرتی تھیں یا اب ساری بیگیوں نے یہی وضع طسرح لے لی ہے۔ سچ ہے ”کبھی کے دن بڑے کبھی کی رات“ سمدھیں بڑے ٹھٹھے کے ساتھ مندر کا وتیکہ سے لگ کر بیٹھیں، شربت پلانے کے لئے بھی ہماری، بجلی۔ سنت بی حسن جہاں اور لٹکا مبارک نسا رکھری ہوئیں۔ مبارک نسا کے ہاتھ میں چاندی کی کشتی اور اس میں شربت کا شیشہ بلور کی پیالی اور بی حسن جہاں کے ہاتھ میں ریشم کار و مال منہ پونچھنے کے لئے اللہ کی بندی رومال کا گھسا اس زور سے دیتی تھی کہ شربت پینے والی پھر تک جاتی تھی۔ منہ اور باپھیں چھل کر لال ہو جاتی تھیں بعض جلاثن کہدیتی تھیں ”اے پٹکار یہ منہ پونچھتی ہو یا کبھی کا بیر نکالتی ہو؟“

آغا بیگم۔ دولہ کی بہن کا جو منہ پونچھا تو رگڑے کے ساتھ ان کی ناک کی کیل اچھ کر ناک میں سے نکل گئی اور وہ بیچاری منہ پکڑ کر کہنے لگیں ”شابش بوا شابش دیکھت کی تو تم کا منی سی ہو مگر ہاتھ تو ماشار اللہ لوہے کی میخیں ہیں دیکھو میری ناک کی کیل تمہارے رومال میں اچھ کر چلی گئی ہے“

حسنِ جہاں: ”بواؤ کھلی میں سرودیا تو دھکوں سے کیوں ڈرتی ہو خدا رکھے
 بھائی کو بیاہنے آئی ہو نینگ جوگ کے روپے ڈیہر سار سے تمہارے تکر میں
 جائیں گے۔ سمدھن بنا ٹھٹھ ہے ابھی تو منہ ہی کھولنے میں بولا گئیں جب ڈوسنیوں
 کی موٹی موٹی گایاں کھاؤ گی اس وقت معلوم ہوگا کہ کسے بیسی کا ساٹھ ہوتا ہے اور
 بواناک کی کیل تو ہم نے دیکھی بھی نہیں۔ بیچ کتنا بہن گھر سے پہن کر رہی آئی تمہیں
 یا مفتِ خدا میں مجھے لئے مرنی ہو۔“

رومال جھاڑا تو اس میں سے کیل نہ نکلی۔

آغائی بیگم: ”بھئی اسد جانتا ہے ہماری کیل ڈھونڈو اس میں ترٹی چڑھی
 ہوئی ہے۔“

حسنِ جہاں: ”بہن آغائی بیگم تم کیل کے مارے کیوں ہلکی جاتی ہو۔ اننگے کی
 تو پہن کر نہیں آئی تھیں۔ تمہاری نہ ملے گی تو میں اپنی ہیرے کی کیل تمہیں بدو نگی۔
 مگر تم ذرا چھری تلے دم تولو۔“

اتفاق کی بات کیل آغائی بیگم کی گو دیں جا پڑی تھی۔ جب مل گئی تو
 حسنِ جہاں کی چڑھ بنی کہنے لگیں واہ بوا بفل میں بچہ شہر میں ڈھنڈورا کیل تو
 آپ چڑا سے بیٹھی ہیں اور لوگوں کو اوپر ڈر سے پڑتی ہیں۔“

یہ دو نمونے زبان و محاوراتِ دہلی کے تھے۔ اب ایک نمونہ سید ناصر ندیر
 کی تاریخی خیال آرائی کا دیکھئے۔ ایک مضمون ”قوتِ مجاز“ کے عنوان سے لکھا ہے
 اسکا اقتباس یہ ہے:-

جز قیس اور کوئی نہ آیا بروے کار
 صحرا اگر یہ تنگی چشمِ حور تھا

بعض سورخوں نے قیسِ عامری (مجنوں) اور لیلیٰ کے حالات کو اتنا کر پدا
 کہ حسن و عشق کی داستان کو بے مک کر دیا۔ کیونکہ وہ خشک دماغ میں اور تصوف

سے بے نصیب خدانے نہ انہیں ایسی آنکھیں دی ہیں جو کسی محبوب کے بناؤ ننگار
 کو دیکھ کر اٹل ہو جائیں۔ نہ ان کے سینہ میں ایسا گرم دل ہے جو کسی کی باریک مانگ
 اور چنے ہوئے دوپٹے کی بہار دیکھ کر لوٹا ہو جائے اس لئے وہ ایک باؤلے
 مرد اور ایک سانولے رنگ کی عورت کی کیا وقعت کرتے، مگر ہم مورخوں کے مسلک
 کو اختیار کرنا نہیں جانتے۔ بلکہ اپنے مشائخ کی لکیر کے فیتر بنتے ہیں۔ اور اہل دل کو
 حضرت قیس اور بی لیلیٰ کی شیریں داستان سنانے ہیں۔ یعنی جب قیس لیلیٰ کے عشق
 میں مٹ ہی ہو گئے۔ تو ان کے باوا جان انہیں جدہ سے لیکر مکہ پہنچے۔ ہاتھ پکڑ کر
 حرم محترم میں لائے اور کعبہ کو دکھا کر کہا: بیٹا یہ اللہ کا گھر ہے۔ یہاں دُعا قبول
 ہوتی ہے۔ اور جو مانگو وہ ملتا ہے۔ تم اس کے گرد سات دفعہ پھرو اور غلاف
 پکڑ کر عرض کرو الہی تو میرے دل سے وحشت دُور کر دے، میرے دل
 سے وحشت دُور کر دے، میرے دل کو ٹھہرا دے، میرے سر میں جو لیلیٰ
 کا سودا سما گیا ہے اُسے دُور کر دے۔“ قیس نے باپ کے آگے سر جھکا دیا۔
 اور طواف میں مشغول ہو گیا۔ باپ نے سات بار گرد پھرنے کو کہا تھا۔ قیس نے
 جو کعبہ کا چکر کاٹنا شروع کیا تو گھنٹوں گزار دیئے۔ پھر کی کی طرح پھرے
 جاتا تھا۔ باپ نے کہا بیٹا بس کرو۔ سر جھکا جاے گا۔

قیس۔ باوا جان مدت کے بعد تو یہ دن نصیب ہوا کہ لیلیٰ کا گھر ملا ہے۔

اب توجیت تک میرا جی نہ بھرے گا میں صدقہ داری ہوئے ہی جاؤنگا۔

باپ۔ میری جان کیا باؤلی باتیں کرتا ہے۔ یہ لیلیٰ کا گھر نہیں ہے۔ خدا کا

گھر ہے۔

قیس۔ باوا جان لیلیٰ اور خدا ایک ہے۔ کوئی اسے خدا کہتا ہے

کوئی لیلیٰ کہتا ہے۔

باپ۔ میں نے تم سے کہا تھا۔ تم اپنے لئے دعا کرو مگر تم بھول گئے۔

قیس۔ نہیں حضرت میں بھولا نہیں ہوں اچھا میں دعا کرتا ہوں یہ کہہ کر قیس نے کعبہ کا غلاف پکڑ لیا اور بہت ادب کے ساتھ عرض شروع کی: "اے نبی! تجھے اپنے اس سیاہ دامن کی قسم مجھے تو بھولنا نہیں میرے سینے میں تیری یاد آگ بنگر بھر ڈکتی رہے" قیس کی یہ باتیں سن کر مہربان باپ چنچیں مار مار کر رونے لگا۔ اور اس کے رونے پر کعبۃ اللہ کے سب حاضرین کے دل بھرائے اور وہ بھی رونے لگے۔ کسی نے کہا اے حضرت رسول اللہ کی خدمت میں لے جاؤ۔ آپ کی نظر توجہ اس پر پڑ جائیگی تو یہ اچھا ہو جائے گا۔ لگی برمی ہوتی ہے۔ باپ قیس کو لے کر حضور میں حاضر ہوا۔ اور آپ کی طرف اشارہ کر کے کہا "بیٹا یہ پیغمبر آخر الزماں ہیں۔ سارا عرب آپ پر ایمان لایا ہے؛ تو بھی آداب بجالا۔" قیس نے حضور کے چہرہ نورانی کو غور سے دیکھا۔ اور ایک آہ بھر کر کہا۔ "ان کی شان نبوت کی پہچان تو عاقل کر سکتے ہیں۔ مگر اتنا ضرور ہے ان کی آنکھیں بالکل سلی جیسی ہیں"

"سنا ہے یہ بادۂ محبت کے متوالے امیر معاویہ کے دور حکومت تک زندہ رہے اس وقت میں خلافت کا مسئلہ ہر ایک کی زبان پر رہتا تھا۔ ان چرچوں کو سن کر قیس بولے بھائی خلافت کے مستحق نہ ابو بکر رضی عنہ نہ عثمان رضی عنہ نہ علی رضی عنہ معاویہ نہ یزید۔ حق لیل کا تھا۔"

ایک بار انھیں خبر لگی کہ آج کل یسلی کو ریچھ کے ناتج دیکھنے کا بڑا شوق ہے اور روز ایک ریچھ والا جاتا ہے۔ اور ریچھ کا ناتج دکھا کر انعام لے آتا ہے۔ انھیں کہاں تا بھئی ریچھ والے کے پاس پہنچے اسے روپے دیئے اور کہا مجھے ریچھ کی کھال اور ڈھاکر اور ریچھ بنا کر یسلی کے پاس لے چل میں اس بہانے سے اپنے یار کا جمال دیکھ لوں گا۔ قلندر لالچ میں آ گیا۔ اور قیس کو ریچھ بنا کر لے گیا۔ یسلی ڈگڈگی کی آواز سن کر اپنے بھروسے میں آئیٹھی

اور جھمور انا چنے لگا؛ حضرت قیس نے اپنے محبوب کے فوش کرنے کے لئے وہ وہ نرت کئے وہ وہ اُچھے کودے کہ لیلیٰ پھڑک پھڑک گئی اور سمجھ گئی کہ میرا سچا طالب رکچھ کے بھیس میں آیا ہے۔ دل کا مالک تو اللہ ہی تھا مگر قوم قبیلہ کے دکھانے کے لئے رکچھ والے سے کہا کیوں رے نامراد خدا تجھے سمجھے یہ آج بے نیکل کا رکچھ کیوں لایا ہے۔ تجھے فوف نہیں تو ہمیں تو فوف ہے۔ یہ پھر پڑا تو دو چار کی جان لے لیگا کل اسے لائے تو اسکی ناک میں ڈوری ڈال کر لانا۔ قیس نے اس ناچنے کو دہنے میں رکچھ والے سے بہت آہستگی کے ساتھ کہا بھائی تو خدا کے واسطے میری ناک ابھی چھید دے تاکہ سرکار فوشی ہو جائیں؛

رکچھ والا۔ (لیلیٰ کی طرف مخاطب ہو) حضور میں ابھی اسکی ناک چھیدے ڈالتا ہوں؛

لیلیٰ۔ نہیں نہیں ہم سے یہ ظلم نہیں دیکھا جائیگا، اپنے گھرے جا کر چھیدنا یہ کہہ کر لیلیٰ نے رکچھ والے کو رخصت کر دیا؛ بس اب ہمارے دروازے پر نہ آنا ہمارا دل رکچھ کے ناتج سے آج بھر گیا ہے؛

اس دور کی نثر پر تبصرہ

۱۔ یہاں تک جن مصنفوں کا ذکر کیا گیا یہ سب وہ ہیں جن کی کم سے کم نصف عمر اسیویں صدی میں گزری اور جو ختم صدی سے پہلے مستقل مصنف اور انشا پرداز کی حیثیت سے شہرت رکھتے تھے۔ ان میں چند ایسے ہی ممتاز مصنفوں

کی کمی بیک نظر معلوم ہوتی ہے مثلاً

(۱) پنڈت رتن ناتھ سرشار

(۲) مولوی عبدالحلیم شرر

(۳) مرزا محمد ہادی رسوا

(۴) منشی سجاد حسین ادیبراو وہ بیچ

لیکن ان کو بالقصد اس تارخ میں شامل نہیں کیا گیا۔ اس لئے کہ ان کی سب سے پہلی اور بڑی حیثیت ناول نگار کی ہے۔ اگرچہ ناول نویسی کی بنیاد ان سے پہلے پڑ گئی تھی، اور ان کے بھی اکثر ناول اسیویں صدی ہی کے ہیں۔ لیکن اس فن کا ارتقا بیسویں صدی میں ہوا ہے، اسی طرح ظرافت نگاری عصر حاضر میں کمال کو پہنچی ہے۔ شرر رسوا، اور سرشار و سجاد حسین ناول اور ظرافت کے پیش رو ہیں۔ اس حیثیت سے جدید ناول نویسوں اور مزاحیہ نگاروں سے پہلے ان بزرگوں کا تذکرہ ہونا چاہئے۔ اور اس کے لئے علیحدہ تالیف کی ضرورت ہے۔

۲۔ جس زمانے تک اس تالیف کو ختم کیا گیا ہے، اس میں تصانیف

کی اتنی کثرت ہو گئی تھی کہ مصنفوں کے صرف ناموں کا شمار و احاطہ بھی محال ہے

لیکن اس میں کوئی شک نہیں کہ جن مصنفوں کا ہم نے تذکرہ لکھا ہے، ان سے بہتر اور مشہور تر کوئی مصنف نہ تھا (بجز مذکورہ بالا ناول نگاروں کے)

۳۔ اُنیسویں صدی کے آخری ۳۰ سال کی ایک ممتاز خصوصیت یہ ہے کہ یہ ”دورِ مشرقیت“ اور ”زمانہ تصنیف و تالیف“ ہے۔ اور بیسویں صدی کا آغاز ”عصر مغربیت“ اور ”عہد ترجمہ“۔ سرسید سے پہلے تو اس تفریق کا محل ہی نہ تھا۔ سرسید سے پہلے تک اکثر مصنفوں نے یا کتابیں تصنیف کی ہیں، یا عربی و فارسی سے تالیف۔ انگریزی سے ترجمے بہت کم ہوئے۔ ڈپٹی نذیر احمد کے قانونی ترجموں کو چھوڑ کر، سب سے مشہور مولوی سید علی بلگرامی کے ترجمے ہیں۔ ان کے علاوہ جو ترجمے ہوئے ان کو شہرت اور قبول عام حاصل نہ ہوا۔

۴۔ اُنیسویں صدی کی تصانیف میں مغربی علوم و فنون کا اثر کم، اور انگریزی کے طرز ادا، اور جدت اسلوب کا اثر بہت کم ہے۔ سرسید اور ان کے رفقاء نے مشہور تک یورپ کے خیالات سے فائدہ حاصل کیا لیکن بالواسطہ۔ اسی لئے ان کے ہاں یہ رنگ ہلکا ہے۔ ان کے دوسرے معاصرین، مولوی چراغ علی، مولوی سید علی بلگرامی، جسٹس کرامت حسین، مرزا ہادی رسوا، مولوی عبدالحکیم شرر وغیرہ نے براہ راست یورپ کی زبانوں سے فیض پایا، اس لئے ان کی تصانیف کے موضوع، اسلوب، ترتیب سب میں یہ اثر زیادہ نمایاں ہے۔ مرزا ہادی رسوا کی خدمات دارالترجمہ اس وقت زیر بحث نہیں ہیں، وہ خاص بیسویں صدی کی چیزیں ہیں۔ ان کا تذکرہ الگ ہوگا۔

۵۔ پرانی تعلیم کے زیر سایہ اور ”نئی روشنی“ کی صبح صادق میں جتنے بہتر سے بہتر اسالیب بیان پیدا ہو سکتے تھے، وہ سرسید سے پہلے و شرر تک پیدا ہو گئے۔ اس امر میں سرسید کی جامعیت حیرت انگیز ہے۔ اکیلے سرسید

کی تحریر میں، عالمانہ و فلسفیانہ، متین و مزاحی، نرم و گرم، ہر طرح کا اسلوب موجود ہے۔ شبلی اپنے اسلوب کے توازن و تناسب، صحت و پختگی میں سب معاصرین سے بڑھے ہوئے ہیں، لیکن سرسید کے جوش کی ان میں کمی ہے۔ حالی ان دونوں کے درمیان میں ہیں، اگرچہ جوش ان میں بھی نہیں ہے۔ حالی نے سرسید کی صحت و صفائی کو آگے بڑھایا، لیکن حسن و موزونیت میں شبلی سے پیچھے رہے۔ نذیر احمد اور آزاد اپنے اپنے رنگ کے موجد و خاتم ہوئے۔ سرشار و سجاد حسین "پتھی" طرزِ ظرافت کے خدادند تھے۔

بیسویں صدی میں اقسام کے لحاظ سے پہلے سے زیادہ اسالیب بیان ایجاد ہوئے، اور تقریباً سب انگریزی زبان و علوم سے متاثر ہیں۔ عصر حاضر میں مغربی تعلیم سے اردو کو جو سب سے بڑا فیض پہنچا، اور زبان و ادب کی اصلی خدمت ہوئی، وہ یہ ہے کہ فلسفہ و سائنس، تاریخ و سیرت، ادب و انشا، تبصرہ و تنقید، ناول و افسانہ، وغیرہ مختلف موضوعات کے لئے الگ الگ مناسب موزوں اسالیب مخصوص ہو گئے۔ اب سے پہلے یہ بات نہ تھی یا خال خال تھی جیسا کہ ہم تفصیل کے ساتھ لکھ چکے ہیں لیکن ان دو زمانوں (بیسویں صدی کا آخری اور بیسویں کا ابتدائی زمانہ) کے مصنفوں میں عجیب و گھپ فرق یہ ہے کہ سرسید اور ان کے رفقاء و معاصرین کو جو اسلوب پسند تھا، وہ انھوں نے ابتدائے تحریر سے اختیار کر لیا، اور آخر تک اس پر قائم رہے۔ آزاد، نذیر احمد، حالی، شبلی کا انداز و طرز ان کی پہلی تصانیف سے موجود ہے۔ اس کی تکمیل و پختگی میں البتہ کچھ دیر لگی، لیکن اتنی ہی جتنی کسی اسلوب کے ہموار ہونے اور بنجنے میں لگتی ہے۔ برخلاف عصر حاضر کے، کہ اس زمانے کے سب نہیں تو بہت سے مشہور اہل قلم اسلوبوں اور اندازوں کے پیچھے دوڑتے پھرے۔ پھر کہیں مدت کے بعد کوئی روشنی اختیار کر سکے۔ ابوالکلام آزاد کی "عالمانہ و شاندار اثر" اہلال سے شروع ہو کر "تفسیر قرآن" تک رہی، پھر ہلکی پڑ گئی۔ نیاز فتحپوری کی نشر میں شاہی

اور "ٹیگوریت" کچھ عرصہ جاری رہ کر ختم ہو گئی، اور "نثر میں نثر" لکھنے لگے۔ خواجہ حسن نظامی نے زبان میں چٹکوں کا مزہ پیدا کیا، اور "چٹکیاں" لیں، گد گدیاں کیں، لیکن ان کی بھی حد ہوئی۔ ملازمی نے اردو کو گلابی رنگ دیا، یعنی "گلابی اردو" کے نام سے ملایا۔ لفظی ترجمہ کا طرز لکھا، لیکن یہ رنگ سچتہ نہ تھا، دھل گیا۔ پھر مزا جیسے شوخ رنگ اختیار کیا۔ اب وہ بھی "بادامی" رہ گیا ہے۔ رشید احمد صدیقی نے طنزیات میں انفرادی طرز نکالا، شوخی میں ادبیت پیدا کی، لفظوں کے معنی اور معنوں کے لفظ ایجاد کئے۔ لیکن یہ اسلوب تھکا دینے والا تھا، چنانچہ تھک کر بیٹھ رہے۔ اس طرح کے تغیرات اور الٹ پھیر اور اسالیب و اہل قلم میں بھی ہوئے۔ یہ چند نام مثال کے طور پر لکھے گئے ہیں۔

ان میں یک رنگی قائم نہ رہنے کا سبب یہ تھا کہ یہ سب روشیں اصل میں تحریر کی "جو انیاں" تھیں۔ لکھنے والوں کے شباب تک رہیں۔ ہا۔ علوم و فنون، اور مضمون و موضوع کے اعتبار سے بھی انیسویں صدی کا آخری دور کامیاب ہے۔ تعداد میں سب سے زیادہ نثری کتابیں لکھی گئیں۔ ان کے بعد داستانیں اور ناول، پھر تاریخ و سیرت کا نمبر ہے۔ تذکرہ زبان و ادب دوچار سے زیادہ نہیں۔ تنقید کا صرف آغاز ہوا۔ فلسفہ، سائنس، معاشیات وغیرہ بہت کم ہیں۔ سیاسی تصانیف برائے نام۔ لغات کی کتابیں متعدد لکھی گئیں "فرہنگ آصفیہ" سب سے پہلی جامع تالیف ہے۔

یہ سہرا یہ بعد کی تصانیف سے زیادہ وسیع و متنوع نہیں ہے۔ لیکن اس زمانے میں بڑی بات یہ تھی کہ مصنف عالم ہوتے تھے۔ فضل و کمال حاصل کرنے سے پہلے مصنف بنا اور شہرت حاصل کرنا نہ چاہتے تھے۔ اس لئے جس موضوع پر قلم اٹھاتے تھے کمال و بجز کے ساتھ لکھتے تھے اور تصنیف کا حق ادا کر دیتے تھے۔ نام و نمود پیش نظر نہ تھا۔ علم و ہنر مقصود تھا۔ اس معیار و مسلک کی اہمیت عام طور پر

دل نشیں تھی۔ اس لئے کم استعداد مصنفوں اور فرومایہ تصانیف کو قبول حاصل نہ ہوتا تھا۔ بیسویں صدی میں یہ بات بدل گئی، لیکن بدترج بدلی۔ اس زمانے کے دو دور ہیں۔ یعنی موجودہ صدی کے پہلے ۲۰ سال، اور بعد کے ۳۵ سال۔ پہلے دور کے مصنف وہ ہیں جن کا شباب انیسویں صدی میں شروع ہوا، اسی صدی میں یا بیسویں کے آغاز میں تعلیم ختم کی، اور پھر میدان تصنیف و تالیف میں قدم رکھا۔ ان اہل قلم میں قدیم وضع، اخلاق، تعلیم، مذاق کا بہت کچھ اثر تھا اس لئے ان کی تصانیف کا معیار بھی صحیح ہے۔ دوسرے دور کے مصنف وہ ہیں جو بیسویں صدی میں پیدا ہوئے یا انیسویں صدی میں صرف پیدا ہوئے تھے۔ باقی ہر نشوونما بیسویں صدی میں پایا۔ یہ زمانہ انقلاب در انقلاب اور لوری کا پاپٹ کا دور ہے۔ معاشرت، اخلاق، تعلیم، مذاق سب بدل گئے، اور بدل رہے ہیں۔ آجکل دنیا چل نہیں رہی، بلکہ دوڑ رہی ہے۔ ہر کام میں عجلت بہت ہے، ذمہ داری کا احساس کم ہے اور پروا بالکل نہیں "کسب کمال" سے پہلے "عزیز جہاں" بننے کی دھن سے۔ پھر شہرت کے ذرائع آسان اور بے شمار ہیں۔ انہی اسباب کا نتیجہ آجکل کا اکثر لٹریچر ہے۔

عصر حاضر کے مصنفوں میں جو لوگ فطری صلاحیت اور ذوق سلیم کے ساتھ اعلیٰ تعلیم، ذہنی تربیت اور با اصول علمی تحقیق سے فیض یاب ہیں وہی ٹھوس اور اصلی کام کر رہے۔ باقی، جہاں علم و ادب کے "حشرات الارض" ہیں، اور ہر زمانے سے زیادہ ہمارے زمانے میں ہیں۔

یہ غنیمت ہے کہ (بقول اکبر الہ آبادی) "جی رہے ہیں ابھی کچھ اگلے زمانے والے" ان بزرگ عالموں اور ادیبوں کی تصانیف عصر حاضر کی غیر فانی دولت ہے اور ان کی رہنمائی میں قابل فخر مصنف و انشا پرداز پیدا ہو رہے ہیں۔

۷۔ انیسویں صدی کا یہ زمانہ زیر تبصرہ اخبارات و رسائل کے لحاظ

سے بھی گراں مایہ ہے۔ اودھ اخبار لکھنؤ، اخبار عام لاہور، پیسہ اخبار لاہور، اودھ پینچ لکھنؤ، آگرہ اخبار، ریاض الاخبار گورکھپور، دبدبہ سکندری رامپور، وکیل امرتسر، وطن لاہور، البشیر اٹاوہ، نیر اعظم مراد آباد، ہندوستانی لکھنؤ، انسٹی ٹیوٹ گزٹ علی گڑھ، رہبر دکن وغیرہ اپنے اور اپنے زمانے کے رنگ میں نہایت نچتے تھے۔ ان سب نے زبان کی خدمت اور ملک کی قیادت زمانہ کی ضرورت کے لحاظ سے بہتر سے بہتر کی۔ اگلے زمانے میں سیاسی رائے "آزاد و بیباک نہ تھی، پھر بھی ان اخباروں کا لہجہ حسب موقع نرم و گرم رہا۔ اخبارات مذکورہ میں سے بجز وکیل اور وطن اور ہندوستانی کے سب اب تک جاری ہیں۔ اودھ اخبار کی عمر ۸۳ سال کی ہے۔ بعض کی، سے زیادہ۔ ۴۰ سال سے کم کسی کی نہیں۔ ماہوار رسالے بھی اس دور میں اعلیٰ پایہ کے تھے۔ تہذیب الاخلاق (بادارت سرسید) سب کا پیشرو اور سب سے بہتر تھا۔ دلگداز لکھنؤ (بادارت نثر لکھنوی) ادب و تاریخ میں اپنے رنگ کا موجد تھا۔ ان دور سالوں نے فن مقالہ نگاری کے ارتقا میں سب سے زیادہ مدد دی۔ ادب و انشا اور فکر و تخیل کو تھوڑے دنوں میں کہیں سے کہیں پونہچا دیا۔ پیام یار لکھنؤ (بادارت نثر نازمین) نے شعر و غزل کا جو صحیح معیار اور اعلیٰ نمونہ پیش کیا، وہ اپنی نوع میں منفرد تھا۔ مرقع عالم ہردوئی (بادارت حکیم محمد علی) حسن حیدر آباد، معارف علی گڑھ (بادارت مولوی وحید الدین سلیم) اپنی علمی و ادبی خدمات میں نہایت وقیع و ممتاز تھے۔ پھر بیسویں صدی کے آغاز میں مخزن لاہور (بادارت شیخ عبدالقادر بیرسٹر) زمانہ کانپور (بادارت نثر دیا زائن نگم) اردو کے معالیٰ (بادارت حسرت موہانی) اور ان کے کچھ بعد دکن ریویو (بادارت ظفر علی خاں) الناظر لکھنؤ (بادارت ظفر الملک علوی) اور نقاد آگرہ (بادارت شاہ دلگیر) نے اگلوں کی جگہ لے لی، ان کے نقش قدم پر چلے، اور ان کی "موج خرام ناز عجب گل کتر گئی، جن کی خوشبو سے آج تک مشام ادب معطر ہے۔ ان میں سے صرف ایک زمانہ کانپور کے

بعد تک زندہ رہا اور ۴۰ برس زبان، ادب اور ملک کی خدمت نہایت سلامت وی اور وضع داری کے ساتھ کر کے ۱۹۴۷ء میں بند ہوا۔ الہلال کلکتہ (بادارت ابوالکلام آزاد) اخبار و رسالہ کی درمیانی جنس یعنی ہفتہ وار مجلہ تھا، جس کی وضع، معیار، ادبیت، صحافت، سب کی تعریف میں ایک لفظ "شانداز" کافی ہے۔ یہ چند نام لئے گئے ہیں، ان کے علاوہ اور بھی قابل قدر رسالے جاری اور بند ہوتے رہے۔

بیسویں صدی کا موجودہ دور اخبار و رسائل میں دو رسالوں سے کم لہجہ نہیں ہے۔ لیکن اس اعتبار سے بھی ان دونوں زمانوں میں وہی فرق ہے جو تصانیف کے سلسلے میں بیان کیا گیا۔ اگلے زمانے کے رسالوں کا معیار اور مذاق صحیح، پختہ اور ہموار تھا۔ جن رسائل کا نام لیا گیا، ان میں جو مضمون شائع ہوتا تھا، اعلیٰ یا اوسط درجہ کا ہوتا تھا۔ ادنیٰ درجہ کا کوئی نہ تھا۔ اب یہ امتیاز اٹھ گیا ہے۔ اکثر رسائل کی اکثر اشاعتوں میں اعلیٰ اور ادنیٰ مضامین پہلو بہ پہلو ہوتے ہیں۔ آج کل (بقول ایک ایڈیٹر کے) "سب کو فروش رکھنا پڑتا ہے" سب میں بازاری و عوام بھی ہیں، نوجوان طالب علم بھی، آزاد خیال و انقلاب پسند بھی، پرانے استاد بھی، بوڑھے فلسفی بھی، عالم و ادیب بھی۔ گویا، "از شمار افزوں خداوندان او"، اس کا نتیجہ ہے کہ "شد پریشاں خواب من از کثرت تعبیر ہا" صرف گنتی کے چند رسائل صحیح اصول اور اعلیٰ معیار رکھتے ہیں، اور انہیں سے مجلہ نگاری کی لائق قائم ہے۔

آج کل کے اخبارات کا بھی یہی حال ہے۔ اس صدی کے پہلے پندرہ بیس سال میں بعض روزانہ اخبار ایسے جاری ہوئے جن کو زبان و ادب کا معیار بھی ملحوظ تھا۔ ان میں اول و افضل "زمیندار" تھا۔ مولوی ظفر علی خاں نے زمیندار میں ادارت و صحافت کی جو خوبیاں اور جدتیں پیدا کیں، وہ انہیں کی "اولیات"

تھیں۔ بعد کے سب روز نامے ان کے ناقل و قلم ہوتے۔ ادبیت اور صحیح ادارت میں سید جالب دہلوی (ایڈیٹر روزانہ ہمد کھنؤ) قاضی عبدالغفار مراد آبادی (ایڈیٹر روزانہ جمہور و صباح کھنؤ) مولانا محمد علی (ایڈیٹر روزانہ ہمد دہلی) کی خدمات بھی ممتاز ہیں۔ سید جالب ان سب سے گہن سال و گہن مشق اڈیٹر تھے۔ ادارت سے دستکش ہیں۔ ان کے بعد حال کے پچیس تیس برس میں جو اخبار جاری ہوئے، ان کی نظر میں سیاسی جدوجہد تمام لوازم صحافت پر مقدم ہے۔ پھر بھی اچھے اخبارات سے زمانہ خالی نہیں ہے۔

۸۔ مطابع کے حق میں پوری انیسویں صدی گویا "اجارہ دار" تھی۔ دہلی، لکھنؤ، کانپور، آگرہ، لاہور میں جس کثرت سے اور جیسے بڑے اور اچھے چھاپخانے قائم ہوئے، ان کا نظیر بیسویں صدی اچانک پیدا نہیں کر سکی۔ بلکہ انہیں میں سے بہت سے مطابع بیسویں صدی کی طباعت میں بھی معقول حصہ دار ہیں۔ ان میں مطبع نولکشور سب سے ممتاز ہے۔ منشی نولکشور سی، آئی، امی کے حسن نیت، خلوص ارادت، ذوق علم، شوق خدمت نے جو احسان کیا ہے اس سے ملک زبان اور علم و فن کبھی سبکدوش نہیں ہو سکتے۔ اس کے ساتھ مطابع مجتہانی، مصطفائی، مجیدی، انتظامی، نامی، مفید عام، آگرہ اخبار وغیرہ کی خدمات و احسانات بھی کچھ کم گراں قدر نہیں ہیں۔

بیسویں صدی نے طباعت میں جو حسن و خوبی پیدا کی ہے وہ بلاشبہ نہایت دلکش و شاندار ہے۔ اس زمانے کے نئے مطابع شمار و حصار سے زیادہ ہیں۔ لیکن یہاں بھی وہ امتیاز کا درجہ ہے کہ اگلے زمانے والے نفع سے زیادہ خدمت علم و فن پر نظر رکھتے تھے اور اب تجارت پہلے ہے، باقی سب کچھ پیچھے۔

۹۔ انیسویں صدی کی علی انجنول کا ذکر پہلے آچکا ہے۔ صدی کے آخر میں ان کے علاوہ ایک اور ممتاز اجمن یا ادارہ تصنیف و تالیف قائم ہوا، یعنی حیدرآباد

میں مولوی سید علی بلگرامی کی نگرانی میں، جس کی مطبوعات ”سلسلہ آصفیہ“ کے نام سے شائع ہوئیں۔ ان میں علامہ شبلی کی بھی بعض تصانیف شامل تھیں۔ ان کے حالات میں چند بار اس سلسلے کا ذکر آچکا ہے۔ اس کے بعد بیسویں صدی کے آغاز میں انجمن ترقی اردو قائم ہوئی۔ پہلے اورنگ آباد (دکن) میں دفتر تھا، پھر دہلی آگیا۔ تقسیم ملک کے بعد سے کراچی میں دفتر ہے۔ ڈاکٹر مولوی عبدالحق کی نگرانی میں اردو علم و ادب کی خدمت کر رہی ہے۔ تالیفات و تراجم کے علاوہ دو بلند پایہ ماہی رسالے ”اردو“ اور ”سائنس“ اور ایک پندرہ روزہ پرچہ ”قومی زبان“ اس کے اہتمام میں جاری ہیں۔ یہ انجمن اپنے مستند و سکرٹری کی طرح حرفِ تشدد کا خواص رکھتی ہے کہ ہماری تقسیمِ اُدوار کے لحاظ سے اس کا آغاز ہمارے اس دائرہ تبصرہ کے اندر ہے اور اس کی ترقیاں زمانہ بعد سے متعلق ہیں۔ اس لئے اس کا باقی تبصرہ ”داستان تاریخ اردو“ کے دوسرے حصے کے لئے رکھا جاتا ہے۔

تقسیم ہند کے بعد جب مولوی عبدالحق صاحب کراچی چلے گئے اور وہاں انجمن ترقی اردو کا دفتر قائم کر لیا تو ہندوستان میں الگ انجمن قائم رہی اس کا دفتر دہلی سے علی گڑھ منتقل ہو گیا اور قاضی عبدالغفار صاحب مراد آبادی اسکے سکرٹری مقرر ہوئے۔ انجمن کے پندرہ روزہ پرچے کا پہلا نام (ہماری زبان) ہندوستان میں رہا۔ مولوی عبدالحق صاحب نے اپنے پرچے کا نام قومی زبان رکھ لیا۔ لیکن ماہی رسالہ کا نام۔ اردو، پاکستان میں رہا۔ قاضی صاحب نے ماہی رسالہ کا نام اردو ادب رکھا۔ علی گڑھ کی انجمن کو حکومت ہند کی امداد حاصل ہے اور ترقی اردو کا کام جاری ہے۔

قاضی عبدالغفار صاحب کے انتقال (۱۹۵۵ء) کے بعد اردو کے مشہور ادیب نقاد آل احمد سرور انجمن ترقی اردو کے علمی و عملی کام کی قیادت کر رہے ہیں۔ ماہی رسالہ (اردو ادب) پہلے ہی سے سرور صاحب کی ادارت میں تھا۔ سرور صاحب کی

عجبت و محنت سے انجمن اور اردو کی ترقی کی بہت کچھ امیدیں ہیں۔ سرور صاحب کی نگہبانی میں ہماری زبان ہفتہ وار ہو گیا ہے۔ اور مضامین کے اعتبار سے بھی اب پہلے سے زیادہ وسیع ہے۔

بیسویں صدی کی ایک بڑی خصوصیت جس میں "حیاتِ اردو" کا کوئی زمانہ مقابلہ نہیں کر سکتا، اس کے عظیم الشان ادارے، مکتبے اور انجمنیں ہیں۔ (۱) دارالاشاعت پنجاب (۲) انجمن ترقی اردو (۳) دارالمصنفین اعظم گڑھ۔ (۴) مکتبہ جامعہ ملیہ دہلی، (۵) دارالترجمہ دولت آصفیہ دکن، (۶) ہندوستانی اکیڈمی الہ آباد، تقسیم ہند سے پہلے سے ممتاز اور وسیع تھے۔ ان کے علاوہ دہلی، لکھنؤ، الہ آباد، لاہور، حیدرآباد وغیرہ مقامات پر چھوٹے ادارے بھی بڑے کام کر رہے تھے۔ تقسیم کے بعد پاکستان میں خصوصاً کراچی و لاہور میں اعلیٰ ادارے قائم ہو گئے ہیں۔ جو نہایت وسعت و جامعیت کے ساتھ اردو زبان و ادب کی خدمت کر رہے ہیں۔

"تصنیفی" حیثیت کا ذکر تھا، اسی کا لاحقہ ان سب اداروں کی "تجارتی" حیثیت و خدمت ہے۔ اس خصوصیت میں ان کے علاوہ اور بہت سی بک پبلیشیاں، بک ڈپو، مکتبے، کتاب گھر اور کتابستان شامل ہیں۔ یہ بجائے خود اس قدر اہم اور ضروری ہیں کہ ان کے بغیر اشاعت و شوار تھی اور تصنیف و تالیف بیکار۔

اٹھارویں صدی میں یہ شعبے بہت کم تھے، اور ایسے وسیع و جامع نہ تھے۔ اس زمانے کے مطابع اپنی اپنی مطبوعات فروخت کرتے تھے۔ غالباً سب سے پہلے علی گڑھ کالج میں بک ڈپو قائم ہوا جس نے مطبوعات غیر کی فروخت کا بھی انتظام کیا۔

۱۰۔ اس تبصرے میں داستان تالیخ اردو کے آخری دور کا تذکرہ مقصود اصلی تھا صرف موازنہ کی غرض سے زمانہ حال کا مختصر حوالہ آگیا ہے کہ "اول باخر نیستے دارو"

تمام شد

”دہستان تاریخ اردو“ کے انگریزی الفاظ اور نام انگریزی حروف میں

	صفحہ	
Jerance	۴۱	جیرانس
Gladwin	۴۱	گلیڈون
Mr. Fallon	۴۸	مسٹر فیلن
Capt. Hawkins	۶۰	کپٹن ہاکنس
Sir Thomas Roe	۶۰	سر تھامس رو
Joshua Childe	۶۰	جوشیا چائلڈ
Job Charnack	۶۱	جانب چارنک
Dumas	۶۲	دیوما
Dupleix	۶۲	دوپلے
Regulating Act	۶۳	ریگولیشن ایکٹ
Warren Hastings	۶۳	وارن ہیسٹنگز
Lord Canning	۶۴	لارڈ کیننگ
Sir Charles Metcalf	۶۵	سر چارلس مٹکالف
Sir Charles Wood	۶۵	سر چارلس وڈ
Lord Dalhousie	۶۵	لارڈ ڈالھوزی
Lord Curzon	۶۵	لارڈ کرزن
Capt. Hamilton	۶۷	کپٹن ہاملٹن
Lochere	۶۷	لاکیر
Mr. Martin	۶۷	مسٹر مارٹن
Garcin de Tacey	۶۸	گارسن ڈتاسی
Alexander Headerly	۶۹	الگزندر ہیڈرلی
George Pech	۶۹	جارج پیچ
John Joshua Kattlor	۷۰	جان جوشوا کیتلر
David Mill	۷۰	دیو میل
Benjamin Shulz	۷۱	بنجمن شلز
G. A. Fritz	۷۱	جی اے فرٹز

انگریزی نام و لفظ	صفحہ	ہاستان تاریخ ارض
Alpha Betam		الفابیتیم برہمانکم
Brahmanicum	۷۱	ہیدلے
Headley	۷۱	گریمہ ٹیکا اندوستانا
Grammatica		قن
Indostana	۷۱	جان گل کوائست
Deff	۷۱	اورنٹل لنگوائست
John Gilchrist	۷۱	ایدنبرا
Oriental linguist	۷۱	کپتان جوزف ٹیلر
Edinburgh	۷۲	ڈاکٹر ولیم ہنٹر
Capt. Joseph Taylor	۷۳	ولیم کارمیکائل اسمتھ
Dr. William Hunter	۷۳	کپتان ڈامس روبک
W. Carmichael S.	۷۳	جان شیکسپیر
C. Thomas Roe		ولیم ٹیت
Beck	۷۳	ایس ڈبلو بروٹن
J. Shakespeare	۷۳	اسٹیم فورڈ ارفات
W. Tate	۷۳	ڈنکن فوربس
S. W. Britton	۷۳	جیمس آربالن ڈائن
Stamford Arnot	۷۳	ایف فیلم
Duncan Forbes	۷۵	برٹرینڈ
James R. Ballentine	۷۵	ریورنڈ جی اسمال
F. Fallon	۷۵	مسٹر واٹلنگ
Bertrand	۷۵	ولیم میکفرسن
Reverend G. Small	۷۵	ماسٹر ایکوٹی
Mr. Wattling	۷۵	جارج اسمولت فیگن
W. Macpherson	۷۷	جان ولیم پیل
Acotti	۷۷	فرکس
G. Smollet Faggan	۷۷	کیہستوری
J. W. Peal	۷۷	جیمس ٹامسن
Physics	۷۸	جان پارکس لیدلی
Chemistry	۷۸	
J. Thomson	۷۸	
J. Parks Laddly	۷۸	

	صفحہ	
Economics	۷۸	اکنامکس
Orphan School	۷۸	آرفن اسکول
Dr. Mather	۷۸	ڈاکٹر میتھر
Graham Bailey	۷۹	گراہم بیلی
Lord Wellesly	۸۱	لارڈ ویلزلی
Litho	۸۲	لیتھو
Mr. Archer	۸۲	مسٹر آرچر
Dr. Hunter	۸۳	ڈاکٹر ہنٹر
Resident	۹۹	رزیڈنٹ
Colonel Scott	۹۹	کرنل اسکات
J.H. Morington	۱۰۲	جے ایچ مارنگٹن
Major Henry Court	۱۰۲	میجر ہنری کورٹ
Pope Gregory	۱۱۲	پوپ گریگری
Clivius	۱۱۲	کلیویس
Catholic	۱۱۲	کیٹھولک
Protestant	۱۱۲	پروتسٹنٹ
Julius Caesar	۱۱۲	جولیس سیزر
British Museum	۱۱۳	برٹش میوزیم
J. Mont	۱۱۳	جیمس مونت
Native College	۱۲۰	نیٹو کالج
C. William Taylor	۱۲۳	کیتان ولیم ٹیلر
C. Willort	۱۲۶	کیتان ولورت
Supreme Govt.	۱۷۶	سپریم گورنمنٹ
G. Auckland	۱۸۱	جارج آکلینڈ
M. Felix Botrus	۱۸۵	ایم فلیکس بوترو
Vernacular Translation	۱۸۵	ورنیکولر ٹرانسلیشن
Sir W. McNoughton	۱۸۵	سر ولیم میکناٹن
Dr. Sprenger	۱۸۶	ڈاکٹر اسپرنگر
Francis Taylor	۱۸۶	فرانسس ٹیلر
Henry Carter	۱۹۳	ہنری کارٹر
Charles Funk	۱۹۳	چارلس فنک
Major Fullor	۱۹۳	میجر فلر

دستاں تاریخ لود	انگریزی نام و الفاظ	صفحہ	کرنل براؤن
C. Brown	۲۰۳	صفحہ	کرنل براؤن
Sir W. Muir	۲۵۸	"	سر ولیم میور
Antheniam Club	۲۵۹	"	اینٹھی فیم کلب
Sir Anthony McDonald	۲۶۱	"	سر انٹونی مکڈانل
Patriotic Association	۲۶۷	"	پیتروپاٹک ایسوسی ایشن
Mr. Roberts	۲۶۹	"	مسٹر رابرٹس
J. Davon Port	۲۸۲	"	جان ڈیون پورٹ
Apology For—	۲۸۲	"	اپالوجی فار—
Godferry Higgins	۲۸۲	"	گادفری ہگنز
Orator	۳۰۵	"	اوریتور
Gladston	۳۰۵	"	گلیڈاسٹن
Secret Service	۳۶۶	"	سیکرت سروس
Allegorical	۴۱۶	"	ایلی گریکل
Mythology	۴۱۷	"	مائی تھالوجی
Quantity	۴۷۹	"	کوانٹیتی
Quality	۴۷۹	"	کوالیتی
Fevour	۴۷۹	"	فیور
Naturally	۴۷۹	"	فیچرلی
Formally	۴۷۹	"	فارملی
High Life	۴۷۹	"	ہائی لائف
English Habits	۴۸۰	"	انگلس ہیبتس
The last though not the least	۴۸۰	"	دی لاسٹ ڈوفاٹ دی لیسٹ
Worthy of their Forefathers	۴۸۰	"	ورڈی آف ڈیر فور فادرز
Audience	۴۸۰	"	آڈینس
Over-Dosed	۴۸۰	"	اوور ڈوسڈ
General Supplier	۵۰۸	"	جنرل سپلائر
Failur, total Failur	۵۲۳	"	فیلپور، ٹوٹل فیلپور
Of Every Calling and Profession	۵۲۳	"	آف اوری کالنگ اینڈ پروفیشن
Prof. E. G. Browne	۶۲۴	"	پروفیسر براؤن
Inquisition	۶۸۸	"	انکوویزیشن

نوٹ—اس فہرست اسماء و الفاظ میں بہت سے نام اور الفاظ آسان یا عام و مشہور سمجھ کر چھوڑ دیئے گئے ہیں۔ لیکن بعض جرمن اطالوی وغیرہ الفاظ کا املا تحقیق کرنے کا موقع نہ ملا۔